

انسان

جي

تاريخ

حصو پيو



حبيب الله صديقي

# انسان جي تاريخ

(حصو ٻيو)

مصنف

ڊاڪٽر حبيب الله صديقي



**حبيب صديقي اڪيڊمي - ڄامشورو**

---

بي ۲۷ - سنڌ يونيورسٽي ايمپلائيز ڪوآپريٽو هائوسنگ  
سوسائٽي ڄامشورو

# ڪتاب جا حق واسطا محفوظ آهن

ڪتاب جو نالو	:	انسان جي تاريخ. (حصو ٻيو)
مصنف	:	ڊاڪٽر حبيب الله صديقي
نگران طباعت	:	محمد موسيٰ ڀٽو
ڪمپوزنگ	:	اسلامڪ ڪمپيوٽر ڪمپوزنگ سينٽر ۴۰۰/بي
	:	يونٽ نمبر ۴ لطيف آباد، حيدرآباد. فون 861864
ڪمپوزر	:	عبدالحميد (منصوري) ڀٽو
هڊيو	:	۳۰۰ روپيا
تعداد اشاعت	:	۱۰۰۰
سن اشاعت	:	۲۰۰۲ ع
پريس	:	سنڌ يونيورسٽي پريس، حيدرآباد

## ملڻ جا هنڌ:

۱: حبيب صديقي اڪيڊمي - ڄامشورو بي ۲۷ - سنڌ يونيورسٽي ايمپلائيز  
ڪو آپريٽو هائوسنگ سوسائٽي ڄامشورو  
(سول ايجنٽ)

شاهه لطيف ڪتاب گهر - حيدر چوڪ - حيدرآباد

# انتساب

نالي انهيءَ انسان جي، جنهن کان ملي حق آگهي

انسان جي تاريخ جنهن، روشن ڪئي بمشاله،

جنهن جي قيادت ۾ مٽيا، رنگ و نسل جا فاصلا،

تسليم جي لائق اهو، صلو عليه وآله.





## ٻئي جلد جي ترتيب

۹	باب پهريون: ڪامل انسان
۱۲۳	باب ٻيو: دين اسلام ۽ مسلمان قوم
۲۱۳	باب ٽيون: منگول ۽ ترڪ قومن جي تاريخ
۲۴۷	باب چوٿون: مغربي قومن جي تهذيب ۽ تاريخ
۳۳۳	باب پنجون: جديد مغربي تهذيب ۽ سياسي تاريخ
۴۹۱	باب ڇهون: جديد مشرقي تهذيب ۽ سياسي تاريخ
۵۹۹	باب ستون: ذهني ارتقاء - فلسفو، سائنس ۽ مابعد طبيعيات
۶۹۷	باب اٺون: انسان جو حال ۽ مستقبل

باسمِ تعاليٰ

## تعارف (حرفِ استاد)

هيءَ ڪتاب ”انسان جي تاريخ“ آهي. موضوع جيترو جاذب ۽ دلپذير آهي اوتروئي وسيع ۽ گهڻ طرفو آهي. هن مشڪل موضوع تي قلم ڪڍڻ جيتري قدر لائق مصنف جي همت ۽ حوصلي جي ساڪ پري ٿو اوتروئي سندس قلبي وسعت جي تصديق ڪري ٿو.

ڊاڪٽر حبيب الله صديقي وڏي محنت ۽ محبت سان هي ڪتاب لکيو آهي. هن موضوع بابت هن مڙني مکيه ماخذن مان دليلن ۽ نتيجن کي يڪجاءَ ڪري چڻ دريا کي ڪوڙي ۾ بند ڪيو آهي. سندس پنهنجن لفظن ۾ ته: ”مون پنهنجي مختصر مطالعي ۾ مختلف، سائنسي، نظري، فلسفیانہ اصولن، مذهبي عقيدن، تاريخي ادبي روايتن کي شامل ڪري، انسان جي تاريخ جو هڪ خاڪو تيار ڪرڻ جي ڪوشش ڪئي آهي.“ هن عبارت ۾ وڏي سنجيدگي ۽ تواضع آهي ۽ اهو مصنف جي صحيح علم، سوچ ۽ تحقيق جو ثمر آهي. صحيح علم اهو آهي جو گهڻو ڪجي ته به ٿورو ڪري جائجي!

علم الانسان يعني انسان جي تخليق، ترقي ۽ تاريخ جي ڄاڻ هڪ وڏو وسيع علم آهي جنهن جو ماڊرن فڪري اصطلاح ۾ ترجمو ”آين-ٿرا-پا-لاجي (Anthropology)“ آهي. هن علم جي ڄاڻ سان دماغ کلي ٿو. علم الانسان، جي مطالعي کي وڏي اهميت هئڻ گهرجي. سنه ۱۹۵۹ع ۾ جڏهن مون کي سنڌ يونيورسٽي ۾ شعبه تعليم جو پروفيسر مقرر ڪيو ويو ته مون پنهنجي مربي عالي دماغ وائس چانسلر علامه آءِ آءِ قاضي جي اجازت ۽ همت افزائي سان، ايم. ايڊجي نصاب ۾ هن علم جي جامع مطالعي، ۽ خاص طرح، سماجي انسانيات، (ڪلچرل اين ٿرا پا لاجي) جي تفصيلي مطالعي کي لازمي ٺهرايو. پاڪستان جي تعليمي تاريخ ۾ اهو شرف سنڌ يونيورسٽي جي انسٽيٽيوٽ آف ايڊيوڪيشن کي حاصل آهي جو اتان اعليٰ تعليمي نصاب ۾

علم الانسان، جي مطالعي جي شروعات ٿي. منهنجي لاءِ اها دلي خوشي جي ڳالهه آهي جو هن ڪتاب جو دانا مصنف ڊاڪٽر حبيب الله صديقي سنڌ يونيورسٽي جي انسٽيٽيوٽ آف ايڊيوڪيشن جي ڪامياب ۽ قابل شاگردن مان آهي. سندس هي عالمانه علمي ڪتاب آءُ پنهنجي خواب جي تعبير سمجھان ٿو. هيءُ ڪتاب سنڌي زبان ۾ هڪ اهم اضافو آهي، جنهن سان سنڌ جي نوجوانن لاءِ علم الانسان جي مطالعي ۾ وڌيڪ آساني ٿيندي. انهيءَ مقصد خاطر ئي مصنف هيءُ ڪتاب سنڌيءَ ۾ لکيو آهي، حالانڪ انگريزي ۾ به لکي سگهيو ٿي. هن صاحب وڏي ڪوشش ۽ ذهانت سان ڪيترن ئي مشڪل علمي الفاظن ۽ اصطلاحن کي انگريزيءَ مان سنڌي ۾ آندو آهي، جيڪو بذات خود هڪ وڏو علمي ڪشالو آهي. آءُ سندس هن ڪامياب ڪوشش تي کيس دلي مبارڪ ڏيان ٿو.

**ڊاڪٽر نبي بخش بلوچ**

۳۱ جمادى ۱۴۰۲ع

## پيش لفظ

انسان جي تاريخ، جلد ۲، جي تحقيقي رٿا ۽ انهيءَ جا مقاصد پهرين جلد مطابق آهن ۽ ٻيو جلد پهرين جلد جو تسلسل آهي. آخري باب، ”انسان جو حال ۽ مستقبل“ تاريخ نويسي جي روايت کان هتي لکيو ويو آهي. اهو همعصر دنيا جو چشم ديد عڪس آهي جيڪو مستقبل جي امڪانات تي به روشني وجهي ٿو. استاد مورخن جو تاڪيد ڪيل آهي ته عڪس کي گهڻو ويجهو نه وڃي. ليڪن تحقيق جي اصول مطابق حال ۽ مستقبل سان، ممڪن حد تائين، مطابقت پيدا ڪرڻ ضروري آهي.

هن جلد ۾، پهرين جلد وانگر هر باب جي پڄاڻيءَ تي ”حوالا ۽ حاشيا“ نه آندا ويا آهن ليڪن، تحقيقي ادب جي جديد طرز تي، حوالي طلب مواد سان لاڳيتو، ڏنگين ۾ حوالي جو اشارو ڏنل آهي، جنهن کي جلد جي آخر ۾ ڏنل ڪتابيات، يا بيليوگرافي سان ڀرتي واضح طور تي معلوم ڪري سگهجي ٿو.

هن تحقيق جو مقصد، ڪنهن به مذهب، نظريه يا نظام کي صحيح يا غلط قرار ڏيڻ نه آهي. معلوم ڪيل حقيقتون، جيڪڏهن ڪو تاثر ڏين ٿيون، ته اهو تاثر، علم جي صفت، مطابق آهي. قصدا ڪوبه ديرپا تاثر قائم ٿي نه ٿو سگهي، ۽ نه هن تحقيق ۾ اهڙي ڪا ڪوشش ڪئي وئي آهي. علم لامحدود آهي، ۽ مختلف صورتن ۾ ورهائي بيان ڪري نه ٿو سگهجي، ڇاڪاڻ ته جنهن جون حدون نروار نه آهن، انهيءَ جي صورت ڪيئن بيان ٿي سگهندي؟ علم هڪ سمند آهي، جنهن جي ڪناري تي ويهي، ڪجهه سڀون سوجهيون اٿئون، شايد انهن مان عميق جو ڪجهه علم حاصل ٿي سگهي، جيئن لاکيڻي لطيف فرمايو آهي:

”سامونڊي ساري. مٿي تڙ گذاريان  
مونکي ٿي ماري انهي سنڌي ڳالهڙي“





کامل انسان



# فهرست مضامین

نمبر	عنوان	صفحو
	<b>جلد پيو</b> <b>باب پهريون</b>	
۱	کامل انسان	۱۳
۲	سوانح حضرت محمد صلي الله عليه وسلم	۱۶
۳	شجره نسب	۱۶
۴	دنیا پر آمد	۱۶
۵	نبوت	۳۰
۶	هجرت	۶۴
۷	جنگ بدر: ( ۱۷ رمضان سن ۲ هـ ۱۳ مارچ ۶۲۴ع )	۷۱
۸	جنگ احد ( ۶ شوال سن ۳ هـ / ۲۳ مارچ ۶۲۵ع )	۷۲
۹	جنگ خندق ( ۲۳ مارچ ۶۲۷ع )	۷۵
۱۰	جنگ خیبر	۷۷
۱۱	فتح مکہ: ( ۱۲ جنوري ۶۳۰ع )	۷۸
۱۲	جنگ حنین ۽ طائف ( فيبروري ۶۳۰ع )	۸۱
۱۳	عرب قوم جو قبول اسلام ( ۶۳۱ع )	۸۴
۱۴	جنگ موتي ( ۶۳۰ع )	۸۵
۱۵	جنگ تبوک ( ۶۳۰ع )	۸۷
۱۶	اسلامي حج	۸۸
۱۷	خطبه حجة الوداع	۸۹
۱۸	متن	۸۹
۱۹	آخري اقدام	۹۳
۲۰	علالت ۽ وصال	۹۳



۹۶	اهل بیت	۲۱
۱۰۰	گھر بار ۽ ذاتي زندگي	۲۲
۱۰۵	جسماني ساخت	۲۳
۱۰۵	عادتون ۽ اطوار	۲۴
۱۲۰	تاريخ وار واقعات	۲۵

## کامل انسان

پٽر جي پراڻي دور کان نئين دور تائين، دريافت ڪيل آثار قديمه، مختلف حيواني نسلن جي نشاندهي ڪن ٿا، جن ۾ انسان نما پٽرايل ڊانچن ۽ هڏن تي ڪيل تحقيق مان معلوم ٿو ٿئي ته (۱) هنن جو پاڻ ۾ نسلي تعلق نه هو ۽ (۲) هي نامڪمل انسان هئا جيڪي محض زنده رهڻ لاءِ هٿ پير هلائيندا هئا. پهريون مڪمل انسان حضرت آدم عليه السلام، پوئين برفاني دور بعد، مخصوص تخليق ذريعي، پيدا ٿيو، جنهن جو پٽر جي دور جي نامڪمل انسانن سان ڪوبه نسلي تعلق نه هو، حضرت آدم عليه السلام جي پٽ مان انسانن جي نسلي تخليق جو سلسلو شروع ٿيو. جسماني ۽ ذهني تخليق ۽ ڪارگذاري جي لحاظ کان هي مڪمل انسانن جي تاريخ جو سلسلو آهي، جنهن جي مطالعہ خاطر، مذهبي، سائنسي، فڪري ۽ تاريخي مواد، ڪافي انداز ۾ موجود آهي.

حضرت آدم عليه السلام، جنهن کي مختلف مذهبن ۽ تهذيبن ۾ مختلف نالن ۽ اطوارن سان ظاهر ڪيو ويو آهي، هن پنهنجي مخصوص تخليق ۽ ابتدائي ڪارگذاريءَ سبب، تمام تخليق کان منفرد، صلاحيتن فطرت ۽ مقصد جو اظهار ڪيو. کيس نالا سيکايا ويا، جنهن ڪري ملائڪن کان برتر ٿيو. کيس مزيد علم جي خواهش کان روڪيو ويو، هن انهيءَ جي انحرافي ڪئي، نتيجي ۾ کيس نيڪي ۽ بدِي جي انتخاب جي آزادي ڏني ويئي، ليڪن کيس بامشقت جسماني ماحول ۾ آندو ويو، جيڪو ذهني صلاحيتن کي اجاگر ڪرڻ لاءِ موزون هو. سندس حيثيت ۽ فطرت متعين ڪئي وئي، جنهن مطابق زمين تي، خالق طرفان خليفو ۽ مختيار ڪل هو، ليڪن پنهنجي فطرت موجب جلد باز، جاهل ۽ ظالم هو. شيطان هر وقت سندس ڪڍهو ۽ اهو پڌرو دشمن سندس اولاد جو به دائمي دشمن بنيو رهيو اها حقيقت تمام مذهبن ۾ واضح ڪئي وئي آهي.

سائنس جي روشنيءَ ۾، آدم، آدم جي تخليق کي انهيءَ ”هاڻ پاور مشين“ سان پيئي سگهجي

ٿو هڪا ڪريءَ ۽ سرهءِ جي انتهائي درجن مان گذريل آهي ۽ جنهن جو ” اليڪٽرڪ ڪرنٽ“ جملي ” پاور“ جي ” سورس“ کان ” سچ آن“ ڪيل آهي. يقيناً هي هڪ بيحد طاقتور، خطرناڪ يا مفيد تخليق ڪار، ” مشين“ آهي، جنهن کي هلائڻ لاءِ ” فول پروف“ مهارت جي ضرورت آهي.

حضرت آدم عليه السلام، پنهنجي زال جي چوڻ تي پنهنجي خالق جي نافرمانِي ڪئي ۽ تڪليف ده دنياوي ماحول ۾ داخل ٿيو. سندس پٽ ” قابيل“، رقابت سبب، پنهنجي ڀاءُ ” هابيل“ جو خون ڪيو، ۽ هو ايتري قدر جاهل هو، جو ڀاءُ جي لاش کي لڪائڻ جي به ڄاڻ نه هئس، جيڪا ” ڪانون“ کي ڏسي سگهيو پوءِ حضرت نوح عليه السلام جي دور تائين آدم جو اولاد ايتري قدر سائنسي ۽ فني ترقي ڪئي جو جڏهن حضرت نوح، پنهنجي قوم کي، سندن بد اعمالين سبب ايندڙ طوفاني ٻوڏ کان خبردار ڪيو، تڏهن هنن چيو ته اسين جبل جي چوٽي تي شيشي جا گهر ٺاهي وڃي رهنداسين توکي ۽ تنهنجي خدا کي موڪل آهي ڀلي طوفان ۽ سيلاب سان اسانجي سرزمين کي برباد ڪريو. هن ٻي تاريخي نافرمانِي سبب، اها فنڪار ۽ سائنسدان قوم مڪمل طور تي تباهه ٿي وئي ۽ سندس دور جا چند جوڙا نئين سر دنيا کي آباد ڪرڻ لڳا.

طوفان نوح کان پوءِ جو انسان، سائنس سان گڏ سوچ کان ڪم وٺڻ لڳو، ڇاڪاڻ ته انسان جي ذاتي تجربِي مان ظاهر ٿيو ته فقط سائنسي ۽ فني مهارت هن ڌرتي تي بقاء جو واحد ذريعو نه آهي. طاقت جي انهي سرچشمي سان تعلق پيدا ڪجي، جيڪو ڪُل ڪائنات کي هلائي رهيو آهي. انهي واحد قدر جي تلاش ۾ انسان جو ذهن سرگردان رهيو. قديم ترين مذهبي ادب ۾ انهيءَ جي تلاش نظر اچي ٿي. ذهن جي ” ارتقا“ سبب ڪثرت ۾ وحدت جو نظريو قائم ٿيو. تاهم انساني فطرت جي ڪمزوري ۽ بنيادي غلطي جي ڪارڻ، ترقي سان تنزل ۽ يقين سان گمان ائين گڏ رهيو جيئن انسان جي پويان شيطان. جيڪو انسان ” خدا“ کي سڃاڻي ۽ مڃي نه ٿو سگهي سو ڪم از ڪم پاڻ کي ته سمجهي سگهي ٿو. اهڙي طرح خدا جي تلاش سان گڏ ۽ انهيءَ کان علاوه انسان جو ذهن خود پنهنجي تلاش ڪرڻ لڳو.

جديد دور جي عظيم فلسفي ابن العربي، ” الانسان الكامل“ جي نظريه

کي پنهنجي فلسفي ” وحدت الوجود “ ۾ بيان ڪيو ليڪن ” ڪامل انسان “ جو نظريو ڪو نئون نه هو. هندي سنڌي، ايراني يوناني ۽ وچ مشرق جي سڀني مذهبن جو بنياد ڪنهن نه ڪنهن ڪامل انسان تي رکيل هو، ليڪن اهو انساني روپ ۾ ديوتا يا ديوي هو ۽ انساني فطرت ۽ مجبوريءَ کان مٿاهون هو. تنهن ڪري قابل تقليد نه هو. جيئن انهن ديوتائن ۽ فوق الفطرت انسانن ڪيو، تيئن عام آدمي ڪري نه ٿي سگهيو انهي ضرورت جي پورائي ۽ انسان جي ذهن جي سابق ارتقاء جي مد نظر ڪامل انسان جو هڪ مڪمل نمونو درڪار هو.

انسانيت جو اعليٰ ترين نمونو، ” انسان ڪامل “، بنيادي طور تي اسلامي نظريو آهي. يورپ جي نشاۃ ثانيه دوران انهي نظريه کي، مغربي ادب ۾، ” مڪمل انسان “ (Perfect Man) ۽ فوق البشر (Super man) جي محاورن ۾ واضح ڪرڻ جي ڪوشش ڪئي وئي. اسلامي نظريه مطابق، حضرت محمد صلي الله عليه وسلم، ” انسان ڪامل “ هئا.

وحدت الوجود جي شارح، ابن عربي ( ۱۲۴۰ - ۱۱۶۵ع ) شايد هي اصطلاح پهريون دفعو استعمال ڪيو. سندس تحرير مطابق ” الانسان الكامل “ اهو شخص آهي، ” جنهن ذات باري ( الله تعاليٰ ) سان پنهنجي بنيادي وحدت جو مڪمل احساس ڪري ورتو هجي ( ۽ ) اهو انسان جنهن ۾ ڪجهه الاهي وصفون موجود هجن. “ ( اسلامي انسائيڪلوپيڊيا ، - ايضاً - ص ص ۲۴۷ - ۲۴۶ ) تصوف جي اصطلاح ۾ ” انسان ڪامل “ انسان ذات جو اعليٰ ترين نمونو آهي. اهو ڪائنات جو قطب آهي ۽ انهيءَ کي قائم ۽ برقرار رکڻ جو وسيلو آهي. انساني ۽ خدائي، ٻنهي وصفن جي موجودگيءَ سبب، خالق ۽ مخلوق جي وچ ۾ رابطي جو ذريعو آهي. علامه اقبال رح جي هڪ شعر جي لفظن ۾ ” هاتھ ھے الله کابنده مومن کا هاتھ “ اهو ترجمو آهي قرآني آيت جو، جنهن ۾ فرمايل آهي ته ” يد الله فوق ايديهم “ يعني الله جو هٿ هنن جي هٿن جي مٿان آهي. ( سورة الفتح، آيت ۱۰ مان اقتباس. مڪمل متن هن طرح آهي ( اي محمد! ) تحقيق آهي جيڪي تنهنجي بيعت ڪري رهيا آهن، سي

يقينا الله جي بيعت ڪري رهيا آهن. الله جو هٿ هنن جي هٿن جي مٿان آهي.....، ترجمو علامه علي خان اڙو، ”سنڌيڪا“، ۱۹۹۶ع، ص (۸۶۶)

## سوانح حضرت محمد صلي الله عليه وسلم

### شجره نسب:

محمد صلي الله عليه وسلم بن عبدالله بن عبدالمطلب بن هاشم بن عبدالمناف بن قصي بن ڪلاب بن مره بن ڪعب بن لويءُ بن غالب بن فهر (قريش ملقب) بن مالڪ بن نضر بن ڪنانه بن خزيمه بن مدرڪه بن حضرت الياس عليه السلام بن مضر بن نضر بن معاد بن عدنان بن اود بن اد بن حامي بن سلامان بن حمل بن قيدار بن حضرت اسماعيل عليه السلام بن حضرت ابراهيم عليه السلام بن تارح بن ناحور بن سروغ بن رعو بن فالح بن عابر بن شالح بن ارفخشذ بن سام بن حضرت نوح عليه السلام بن لامڪ بن متوشلح بن اخنوخ بن يارد بن مهليل بن قينان بن انوش بن حضرت شيث (سيت) عليه السلام بن حضرت آدم عليه السلام.

### دنيا ۾ آمد:

جنهن سال يمن جو حبشي عيسائي حڪمران ”ابرها“ هاڻي تي سوار ٿي پنهنجو لشڪر وٺي ڪعبه کي ڏاهي پٽ ڪرڻ لاءِ مڪي تي ڪاهي آيو ۽ جنهن سال کي عربن جي تاريخ ۾ ”عام الفيل“ يعني هاڻيءَ جو سال لکيو ويو آهي، انهيءَ سال مڪي شهر ۾ حضرت محمد بن عبدالله (صلي الله عليه وسلم)، بنو هاشم قريش قبيلي ۾ جنم ورتو. قدرت مهربان ٿي، پر پنهنجي مخصوص انداز ۾، پيءُ اڳتي فوت ٿي چڪو هو ۽ ٿاڏو هڪ سخي مرد هو، جنهن وٽ هن نومولود جان جگر جي مناسب پرورش ۽ تعليم و تربيت لاءِ

وسائل موجود نه هئا، مٿان هڪ مذهبي جنوني فوج جو شهر تي حملو ۽  
 ڪعبه الله جي مسماري جو خطرو هو. مڪي وارن اڳ ڪڏهن هاڻي نه ڏٺا هئا  
 ۽ منجهن توهڻ پرستي به عام هئي، سو هر طرف خوف ۽ هراس ڇانيل هو.  
 پوءِ ڇا ٿيو سو احوال قرآن شريف جي سورة ”الفيل“ ۾ بيان ڪيل آهي؛ ”ڇا  
 تو نه ڏٺو ته تنهنجي رب هاڻي وارن جو ڇا حال ڪيو؟ ڇا سندن شرارت ڪي  
 ناڪاره نه ڪيائين ۽ مٿن ابايل پڪي موڪليائين جن انهن تي سنهيون پٿرون  
 وسايون ۽ پوءِ انهن کي اهڙو بنائي ڇڏيائون جهڙو اولڙ گاهه.“ ”المر تر كيف  
 فعل ربك باصحاب الفيل. المر يجعل كيدهم في تضليل وارسل عليهم طير  
 ابايل ترميهم بحجارة من سجيل فجعلهم كعصف ماکول“.

حضرت محمد صلي الله عليه وسلم جن جي سن ولادت تي اختلاف  
 آهي. مغربي ذريعن مطابق پاڻ تاريخ ۲۲ اپريل ۵۷۱ ع ۾ تولد ٿيا، تاهه جيئن  
 ته پاڻ سڳورن کي چاليهه سالن جي عمر ۾ نبوت عطا ٿي ۽ متفق راءِ مطابق اهو  
 تاريخي ڏينهن ۱۲ فيبروري ۶۱۰ ع هو. تنهن ڪري هن تحقيق ۾ متبادل  
 تاريخ ۲۹ آگسٽ ۵۷۰ ع کي قابل قبول سمجهو ويو آهي.

حضور جن جي والد محترم شيخ عبدالله بن عبدالمطلب هاشميءَ بابت  
 هي احوال ملي ٿو ته هو غير معمولي طور تي هڪ سٺي مزاج جو مالڪ هو.  
 عربن ۾ رواج هو ته شاديءَ بعد گهٽ ڪجهه عرصو ڪنواريتن وٽ رهندو  
 هو. حضرت عبدالله ٽي ڏينهن مديني (يثر) ۾ ساهرن وٽ رهيو، پوءِ بيبي  
 آمنه کي وٺي مڪي شريف ۾ پنهنجي اباڻي گهر پهتو. ڪجهه مهينن بعد،  
 تجارت خاطر شام ملڪ طرف سفر ڪيائين ۽ واپسيءَ ۾ وري ساهرن جي  
 گهر ”يثر“ (مديني شريف) ۾ اچي ترسيو. اتي بيمار ٿي پيو ۽ ٿوري  
 عرصي اندر فوت ٿي ويو. کيس مديني شريف ۾ دفنايو ويو.

والد جي وفات کان چند روز بعد حضور جن جي ولادت ٿي. ڏاڏي  
 عبدالمطلب پنهنجي ۲۵ سالن جي جوان پٽ جو صدمو وساري، اچي پنهنجي  
 حسين پوٽي کي سيني سان لڳايو ۽ کيس ڪٿي ڪعبه الله ۾ وڃي دعا  
 گهريائين ۽ موٽي اچي ”محمد“ نالو رکيائين جيتوڻيڪ بيبي آمنه کي ”احمد“  
 نالو رکڻ جو غيبي اشارو ٿيل هو. شيخ جي مرضي مڃي وئي، ليڪن ”محمد“  
 نالو وقت جي رواج مطابق نه هو. جڏهن ولادت جي دعوت وقت هڪ قريش

شيخ عبدالمطلب کان انهيءَ نالي رکڻ جو مطلب پڇيو ته هن فرمايو: ”منهنجي تمنا آهي ته هي ٻار ( وڏو ٿي) تعريف جي لائق ٿئي ۽ زمين ۽ آسمانن ۾ الله ۽ سندس مخلوق ۾ ساراهيو وڃي“. ”محمد“ معنيٰ ساراهيل.

عرب دستور موجب، جڏهن هن ٻار کي پهراڙيءَ جي ڪنهن دائي جي حوالي ڪرڻ جو سوال پيدا ٿيو ته محمد ( صلي الله عليه وسلم) کي نپاڻڻ لاءِ ڪا دائي تيار نه هئي، ڇاڪاڻ ته سخاوت سبب شيخ عبدالمطلب مالدار نه هو ۽ مرحوم پيءُ به پويان ڪا ملڪيت ڇڏي نه ويو هو ۽ دائي حليمه کي به ڪنهن مالدار قريش جو ٻار ملي نه سگهيو، تنهن ڪري پنهنجي مڙس حارث جي چوڻ تي لاچار ڪٿي ”محمد“ صلي الله عليه وسلم جي پرورش ڪرڻ قبول ڪيائين.

بيبي حليمه ۽ سندس مڙس حارث بيحد غريب هئا، مڪي طرف ايندي، وٽن هڪ ڏهرو ڊڊو گهوڙو ۽ هڪ هيٺي ڏاڇي هئي. هي قافلي وارن جي توڪن وچ ۾ پويان پئي آيا. ڏاڇي ۾ کير ڪونه هو، بيبي حليمه جي ٿڃ سڪي وئي هئي ۽ پنهنجي تازي ڄاول ٻار کي به پيٽ پراڻي نه ٿي سگهي، سو محمد ( صلي الله عليه وسلم) لاءِ وٽس ڇا هو! جڏهن قافلو وري واپس هليو ته قدرت خدا جي جو محمد ( صلي الله عليه وسلم) کي ڪٿي ڄاڻي، سان لڳائڻ شرط سندس سڪل ٿڃ ڀرجي آئي ۽ ٻنهي ٻارن کي ڍڙ ڪرائي ڪنيائين ۽ جڏهن ڏهري تنونءَ تي محمد ( صلي الله عليه وسلم) کي ڪٿي سوار ٿي ته سڀني قافلي وارن کان اڳيان اڳيان پئي وئي. جڏهن وات تي ساهي ڪيائون ته حارث ڏٺو ته هيٺي ڏاڇي جا ٿڃ کير سان ڀريا پيا آهن جيڪو ڏهي زال مڙس پي ڍڙڪيو. انهيءَ سال سڄي عربستان ۾، خاص طور تي صحرائي علائقي ۾ سخت ڏڪار هو، ليڪن حليمه ۽ حارث کي ڪنهن شيءِ جي گهرج نه هئي. ٻن سالن بعد محمد ( صلي الله عليه وسلم) جي ٿڃ ڇڏرايائين ۽ هر سال به دفعا کيس وٺي وڃي مڪي ۾ والده، ڏاڏي عبدالمطلب ۽ ٻين عزيزن سان ملائي ايندي هئي. هاڻي جدائيءَ جو وقت اچي ويو، جو ٿڃ ڇڏائڻ بعد ٻار ماءُ جي حوالي ڪرڻو هو. آئين اڪين سان بيبي حليمه، بيبي آمنه کي چيو، ”محمد ( صلي الله عليه وسلم) صحرا جي آزاد فضا ۾ هري مري ويو آهي. مڪي ۾ هن وقت وبا ڦهليل آهي. بهتر ٿيندو جيڪڏهن هن وٽندڙ ٻار کي مون سان

ڪجهه وڌيڪ وقت رهڻ ڏين". عرض ۽ تجويز معقول هئا، ۽ بيبي آمنه راضي ٿي وئي. چند مهينن بعد بيبي حليمه، محمد (صلي الله عليه وسلم) کي موٽائي وٺي آئي ۽ پنهنجي اڳين ڳالهه تان ڦري وئي. بيبي آمنه کي بيحد تعجب ٿيو ۽ ڪنهن طرح بيبي حليمه کي راضي ڪري کائڻس انهيءَ جو اصل سبب معلوم ڪيائين. هن چيو "اسان جي هتان موٽي وڃڻ بعد ڪيترن مهينن کانپوءِ هڪ ڏينهن جڏهن هيءُ (محمد صلي الله عليه وسلم) ۽ سندس (تج شريڪ) ڀاءُ، اسان جي تتين جي پويان رڍن جا ڦرڙا چاري رهيا هئا ته سندس ڀاءُ اسان وٽ ڊوڙندو آيو ۽ چيائين ته "هو منهنجو قريشي ڀاءُ! اچن ڪپڙن ۾ هن ماڻهن هن کي پڪڙيو آهي ۽ هيٺ سمهاري سندس سينو کوليو آهي ۽ انهيءَ کي پنهنجي هٿن سان ڌونڌاڙي رهيا آهن" سو، مان ۽ سندس ڀيءُ ان طرف وياسون ۽ محمد (صلي الله عليه وسلم) کي پينل ڏٺوسين ليڪن سندس چهرو زرد هو. اسان کيس ڇاتيءَ سان لاتو ۽ پڇوسين، "پٽڙا توکي ڇا ٿيو آهي؟" هن ٻڌايو ته "اڃا ڪپڙا پاتل به شخص منهنجي ويجهو آيا ۽ مون کي زمين تي لڻايائون، هنن منهنجو سينو چاڪ ڪيو ۽ ڪجهه تلاش ڪري رهيا هئا، جنهن جي مون کي خبر نه آهي ته ڇا هو". (ابن اسحاق ص ۱۰۵) اسان هيڏي هوڏي گهڻو ٿي ڏٺو ليڪن اهي ماڻهو نظر نه آيا، نه وري ڪو خون يا زخم ڏسڻ ۾ آيو، جنهن سان هنن ٻن ٻارن جي ڳالهه جي تصديق ٿي سگهي ها. "تاهم هنن کي ٻارن، خاص ڪري محمد صلي الله عليه وسلم جي ڳالهه تي اعتبار هو، ڇاڪاڻ ته محمد (صلي الله عليه وسلم) ڪڏهن ڪوڙ نه ڳالهائيو هو. تنهن ڪري هنن کي اچي وهم ٿيو ته هن ٻار تي ڪنهن جن پوت جو واسو آهي ۽ متان هن کي ڪجهه ٿي پوي تنهن کان اڳي کيس ماءُ ۽ ڏاڏي جي حوالي ڪجي. محمد (صلي الله عليه وسلم) جي سيني تي ڪا رهنڊ آيل به ڏسڻ ۾ نه ٿي آئي نه ڪو داغ نظر آيو ٿي، تاهم هڪ غير معمولي گول نشان سندس پٺيءَ تي ٻنهي ڪلهن جي وچ ۾ هو، جيڪو کيس ڄاڻي ڄم کان وٺي هو. بعد ۾ حضرت محمد (صلي الله عليه وسلم) پاڻ اهو واقعو تفصيل سان بيان ڪيو: "مون تائين ٻه ماڻهو پهتا، جن کي سفيد ڪپڙا پهريل هئا ۽ وٽن هڪ سوني گيندي هئي، جيڪا برف سان ڀريل هئي، پوءِ هنن مون کي دسي سمهاريو ۽ سينو چيري منهنجي دل ڪڍي ٻاهر ڪڍي، جنهن کي پڻ



ساڳي طرح چيري انهي مان هڪ ڪارو دڳ ڪڍي ٻاهر اڇلايو. پوءِ هنن منهنجي دل ۽ سڀني برف سان ڌوئي صاف ڪيو.....“ حضور جن آخر ۾ فرمايو ته، ”بيبي مريم ۽ سندس فرزند کان سواءِ باقي هرئين جاول ٻارڪي ڄمن جي ڏينهن کان شيطان لڳو رهي ٿو.“ (بخاري باب ۶۰، ص ۵۴)

جڏهن بيبي حليمه اصل سبب بيان ڪري چڪي، تڏهن بيبي آمنه سندس وهم دور ڪرڻ خاطر کيس پنهنجو مشاهدو ٻڌايو: جڏهن هوءَ پيٽ سان هئي، تڏهن هن کي محسوس ٿيندو هو ته سندس پيٽ ۾ نور آهي، اهو ٻڌائڻ بعد بي بي حليمه کي چيائين: ”ماڻي! منهنجي ٻچڙي جي نصيب ۾ وڏيون ڳالهيون لکيل آهن“. بيبي حليمه مطمئن ٿي وئي ۽ محمد (صلي الله عليه وسلم) کي واپس پاڻ سان وٺي وڃڻ چاهيائين ليڪن بيبي آمنه چيو ”هن کي مون وٽ ڇڏي ڏي ۽ خير سان گهر جو رستو وٺ!“

تڏيڻ جي صحرا ۽ ان ۾ بيبي حليمه جي ڌيءَ جيڪا (صلي الله عليه وسلم جو) خاص خيال رکندي هئي، جلدي ماءُ جي آغوش ۽ عزيزن قريبن جي رفاقت سبب، گهٽ ياد اچڻ لڳا ۽ نيون دوستيون ۽ نئون ماحول محمد (صلي الله عليه وسلم) کي وٺڻ لڳا؛ حمزو ۽ صفيه سڳ ۾ سندس چاچو ۽ ماسات ۽ پٽي ۽ ماسات ٿيندا هئا، تاهم حمزو سندس هم عمر هو ۽ صفيه ڪجهه ننڍي هئي. ٻئي سندس ڏاڏي حضرت عبدالمطلب جي پوئين گهرواري مان هئا، جنهن سان تڏهن شادي ٿي هئي جڏهن حضرت عبدالله ۽ بيبي آمنه جو نڪاح پڙهيو ويو هو ۽ ٻئي پينرون گڏ پرڻيون هيون. سڀني ٻارن ۾ هي ٻارمحمد (صلي الله عليه وسلم) کي ڏاڏا وٺندا هئا ۽ خود پاڻ سڄي خاندان ۾ زياده پيارو ۽ وڻندڙ هو. ڇهن سالن جي عمر ۾ والده پنهنجي پياري پٽ محمد (صلي الله عليه وسلم) کي نانائو ڏيکارڻ لاءِ يثرب (مديني شريف) طرف رواني ٿي، اتي بنو خزرج جي ٻارن کيس تلاءُ ۾ ترڻ لڳڻ ڏٺائڻ سڪاريا. واپسيءَ ۾ وات تي بيبي آمنه بيمار ٿي پئي ۽ قافلي وارا اڳتي وڌي ويا. چند ڏينهن ۾ بيبي آمنه رحلت فرمائي ۽ ڪنيز ”بارڪه“ محمد (صلي الله عليه وسلم) کي آتڻ ڏيندي وات ويندڙ مسافرن سان گڏ وٺي اچي مڪي ۾ حضرت عبدالمطلب وٽ پهتي. محمد (صلي الله عليه وسلم) هاڻي

مڪمل ڀتيم ٿي ويو هو. سندس والده يثرب جي قريب ”ابواه“ جي مقام ۾ دفن هئي ۽ سندس والد يثرب ۾ ابدي آرامي هو. ڏاڏي شيخ عبدالمطلب جا آخري ڏينهن ٿيا ته هن ڀتيم پوتي جي كفالت پنهنجي وڏي فرزند حضرت ابو طالب جي ذمي ڪئي. اسي سالن جو شيخ عبدالمطلب جڏهن ڪعبه الله جي سائي ۾ ڪٽ وجهي ويهندو هو ته ڪنهن کي ان ڪٽ تي ويهڻ جي اجازت نه هئي، تاهم محمد (صلي الله عليه وسلم) کي پاڻ سان گڏ انهيءَ ڪٽ تي ويهاريندو هو ۽ جڏهن چاليهه ارڪان جي مجلس شورعي منعقد ٿيندي هئي ته محمد (صلي الله عليه وسلم) کي پاڻ سان گڏ وٺي اچي شريڪ ٿيندو هو ۽ ستن سالن جي ٻار کان اهم مسئلن بابت راءِ وٺندو هو. ٻين قريش شيخن انهيءَ جو سبب پڇيو ته چيائين ! ”هڪ عظيم مستقبل منهنجي پڇي جي نصيب ۾ لکيل آهي.“ حضرت ابو طالب، محمد (صلي الله عليه وسلم) جو سڳو چاچو هو ۽ سندس گهر واري بيبي فاطمه بنو هاشم قبيلي مان هئي. ٻنهي گڏجي محمد (صلي الله عليه وسلم) کي پيار سان پاليو. پاڻ فرمائيندا هئا ته هو پنهنجي ٻارن کي بکيو رکي مونکي ڪارائيندا هئا. محمد (صلي الله عليه وسلم) به سلڇڻو ٻار هو ۽ خاندان جي گذر بسر لاءِ پڪريون ۽ رڍون چارڻ ۾ عيب نه ڀائيندو هو. انهيءَ شغل سان هو اڪثر تنهنجي مڪي جي ٽڪرين ۽ غارن ۾ پري پري تائين نڪري ويندو هو. ڄاڻو ته پيءُ نه هو، ڇهن سالن جو ٿيو ته ماءُ موڪلايو ۽ اٺن سالن جي عمر جو ٿيو ته اهو ڏاڏو به ڇڏي ويو جيڪو سائس رهائڻون ڪندو هو، تنهن ڪري محمد (صلي الله عليه وسلم) تنهنجي پسند ٿي پيو. سندس انهيءَ طبعي لازمي ڪي مٿان لاءِ حضرت ابو طالب کيس پاڻ سان گڏ سفر تي وٺي وڃڻ لڳو.

هڪ اهم تاريخي سفر جيڪو تاريخ جي سڀني ڪتابن ۾ ڄاڻايل آهي، سو ملڪ شام جي طرف هڪ تجارتي قافلي سان گڏ ٿيو جڏهن محمد (صلي الله عليه وسلم) ڪجهه ذريعن مطابق ۹ سالن ۽ ڪجهه ٻين ذريعن مطابق ۱۲ سالن جي عمر جو هو. ”بوستره“ جي مقام وٽ، دستور مطابق قافلي منزل ڪئي. اتي قديم زماني کان عيسائي راهبن جو هڪ بهرو (غنا) يا ته خانو ٺهيل هو، جتي قديم مذهبي مسوده ۽ دستاويز رکيل هئا ۽ هڪ

ٻئي پويان راهب انهيءَ جا متولي ٿيندا رهندا هئا. ان وقت راهب ”بهيره“ متولي هو. هن انهن قديم مسودن ۾ پڙهيو هو ته عرب قوم ۾ هڪ پيغمبر پيدا ٿيندو ۽ شوق هئس ته اهو پنهنجي حياتيءَ ۾ اکين سان ڏسان، هن قافلي کي پري کان ايندي ڏٺائين ته عجب ۾ پئجي ويو: هڪ هيٺ اڏامندڙ ڪڪر قافلي وارن سان گڏيو پيو اچي ۽ ڪنهن ماڻهن جي مٿان چانو ڪري رهيو هو. جڏهن قافلو رکيو، تڏهن اهو ڪڪر به سندن مٿان رکجي ويو ۽ جنهن وٽ هيٺان ويٺا انهيءَ جا پن ۽ تاريون هيٺ لڙڪي پيا، ڪڪر ۽ وٺ ٻئي چانو ڪرڻ لڳا. ”بهيره“ سوچيو ته اهي علامتون فقط ڪنهن روحاني موجودگيءَ جي باعث ظاهر ٿيون آهن ۽ گمان گذريس ته جنهن عرب پيغمبر جي ڏسڻ جي تمنا اٿس، اهو اچي ويو آهي. ان وقت سندس بهري ۾ ڪافي سيدو سامان موجود هو. قافلي وارن کي طعام جي دعوت ڏنائين. سڀ آيا، ليڪن محمد (صلي الله عليه وسلم) کي اٿن ۽ سامان جي حفاظت لاءِ ڇڏي آيا. سڀني کي راهب بهيره غور سان ڏٺو پر ڪنهن ۾ به اهي نشانين نظر نه آيس جيڪي ڪتابن ۾ پڙهيون هئائين، سو چيائين، ”اي قريش قوم جا ماڻهو، اوهان مان ڪو به پوئتي رهيل نه آهي؟“ هنن چيو، ”ڪوبه نه سواءِ هڪ چوڪري جي جيڪو اسان سڀني ۾ ننڍو آهي.“ راهب چيو، ”اوهان کي انهيءَ سان اهڙي ريت پيش اچڻ نه گهرجي.....“ حضرت ابو طالب وڃي محمد (صلي الله عليه وسلم) کي ڀاڪر پائي وٺي آيو. بس هڪ نظر ڏسڻ ڪافي هو. تاهم بهيره هن کي ماني کائيندي ڏسندو رهيو ۽ هن ۾ منهن ۽ جسم جون ڪافي نشانين ڏٺائين، جيڪي هن جي علم ۾ هيون. محمد (صلي الله عليه وسلم) طعام نوش جان ڪري بس ڪيو ته راهب اچي سندس ڀرسان ويٺو ۽ هن کان سندس روز مره جي زندگي بابت سوال ڪرڻ لڳو. هن بي ڌڙڪ سڀني سوالن جا صحيح جواب ڏنا ۽ جڏهن راهب بهيره سندس پٺي ڏسڻ جي خواهش ڪئي ته هڪدم پنهنجو ڪرتو لاهي کيس پنهنجي پٺي ڏيکارياڻين، بس، ڪا ثابتي باقي نه رهي جيڪا راهب کي گهربل هئي. جيئن ڪتابن ۾ لکيل هو تيئن ساڳي جاءِ تي ٻنهي ڪلهن جي پوري وچ تي، ”نبوت“ جي مهر ”قدرتي طور تي لڳل هئي. حضرت ابو طالب ڏي منهن ڪري چيائين: ”هي چوڪرو تنهن جو ڇا ٿئي؟“ حضرت

ابو طالب ورائيو، ”منهنجو پٽ آهي“. راهب چيس، ”هي تنهنجو پٽ نه آهي، اهو ٿي نه ٿو سگهي ته هن جو پيءُ زنده هجي“. حضرت ابو طالب حقيقي رشتو ٻڌائيندي چيو ته ”هي منهنجي ڀاءُ جو پٽ آهي.“ راهب هڪدم پڇيس، ”پوءِ انهيءَ جو ڇا ٿيو؟“ حضرت ابو طالب چيو ته ”هي اڃا پيٽ ۾ هو ته هو مري ويو.“ ”بهيره“ خوشيءَ وڃان ڇال ڏنو، ۽ چيائين ”اهو حق آهي. هاڻي پنهنجي ڀاءُ جي هن پٽ کي واپس پنهنجي ملڪ وٺي وڃ، ۽ ”يهودين“ کان هن جي حفاظت ڪجان، ڇاڪاڻ ته خدا جو قسم آهي جيڪڏهن هنن هن کي ڏنو ۽ سڃاتو، جيئن مان سڃاڻي رهيو آهيان، ته هو من جي خلاف شرارتون ڪرڻ شروع ڪندا. تنهنجي ڀاءُ جي هن پٽ جي نصيب ۾ وڏيون ڳالهيون لکيل آهن.“

حضرت ابو طالب جنهن غرض سان گهران نڪتو هو، سو پورو ڪري ڀائٽي سان گڏ واپس مڪي پهتو، ۽ محمد (صلي الله عليه وسلم) پنهنجي دستوري ڪرت ۽ تنهائيءَ جي ورونهن سان لڳي ويو. حضرت ابو طالب سوچيو ته محمد (صلي الله عليه وسلم)، عباس ۽ حمزه کي جنگي هٿيارن جي استعمال جي تربيت ملڻ گهرجي. حضرت امير حمزه اڳتي سگهاري جسم، تلوار بازي جي فن ۽ ڪشتيءَ جي مهارت جو مالڪ هو. محمد (صلي الله عليه وسلم) جو قد بت وڇولو هو، تاهم تير اندازي ۾ هو پنهنجي عظيم ڏاڏن حضرت ابراهيم ۽ حضرت اسماعيل عليهم السلام وانگر تيز ثابت ٿيو، انهيءَ ۾ سندس تيز نظر جو وڏو دخل هو. هڪ ڪٿيءَ جي ميڙ جا ۱۲ تارا ڳڻي ويندو هو.

محمد (صلي الله عليه وسلم) پنهنجي طبعي تنها پسنديءَ کي دنيوي معاملات ۾ مشغولي سبب ترڪ ڪرڻ لڳو. انهن ڏينهن ۾، حرمت وارن مهينن جي خلاف ورزي ٿي ۽ ”حرب الفجار“ نالي هڪ خوني معرڪي جو آغاز ٿيو؛ اهي حرمت (پاڪائي) يا اهميت وارا مهينا چار هئا: ذي قعد، ذوالحج، محرم ۽ رجب. انهن مهينن ۾ ٽن هنڌن تي بازاريون ۽ ميلا لڳندا هئا: سوق (ميلو، بازار) العكاظ، ذي المجاز ۽ المجنه. انهن مهينن ۾ هر قسم جي جنگ يا پلانڊ، عرب جي دستور مطابق حرام هو، ليڪن انهن مان هڪ مهيني ۾، هڪ ڪنعاني، براض بن قيس، ”هوازن“ قبيلي جي هڪ

نوجوان، عروة الرحال بن عثب، کي ڏوڪي سان قتل ڪري ڇڏيو، تنهن ڪري قاتل جي قبيلي ۽ قريش قبيلي جي وچ ۾ خوني تڪرار شروع ٿيو، جيڪو ٽي چار سال هليو، تاهم اصل ويڙهه فقط پنج ڏينهن لڳي، بنو هاشم قبيلي جو سردار، حضرت زبير بن عبدالمطلب هو. حضرت ابوطالب پنهنجي ننڍي ڀائٽي کي ساڻ ڪري جنگ ۾ شريڪ ٿيو. محمد (صلي الله عليه وسلم) جي ڌمي اهو ڪم ڪيائون ته دشمن جا خالي ڪريل تير گڏ ڪري پنهنجي ڇاچن کي ڏئي ته اهي استعمال ڪن، (ابن هشام، ص ۱۱۹) هڪ ڏينهن جڏهن قريش ۽ سندن حليفن لاءِ جنگ جو ڏکيو ڏينهن هو، محمد (صلي الله عليه وسلم) پنهنجي تير اندازي ۽ بهادريءَ جا جوهر ڏيکاريا، (ابن سعد ص ۸۱، باب پهريون شق ۱) جنهن کي سڀني ساراهيو. ڪجهه عرصو گذريو ته هڪ واقعي هڪ نئين دوستيءَ جو آغاز ڪيو، بنو تيمر جو سردار ”ابو قحافه“ پنهنجي فرزند ”عبدالكعبه“ (حضرت ابو بڪر صديق رضه) سان گڏجي قريش جي ڪعبه ۾ ڏکونائيل ڪانفرنس ۾ شريڪ ٿيو جنهن ۾ فيصلو ڪيو ويو ته آئينده مڪي شهر ۾ قريش يا اجنبي ڪنهن به شخص تي ظلم ٿيڻ نه ڏنو ويندو، محمد (صلي الله عليه وسلم) انهيءَ مجلس ۽ فيصلي ۾ شريڪ هو ۽ پنهجي جي وچ ۾ دوستي ٿي وئي. انهيءَ فيصلي کي ”حلف الفضول“ جو نالو ڏنو ويو، جيڪو ”حرب الفجار“ جي واقعي بعد، قريش قوم جي اتحاد ۽ سجاڳيءَ جو ثبوت هو. ننڍي تهجي ۾ عبدالكعبه هڪ مشهور تاجر هو جيڪو لکي پڙهي ڄاڻندو هو، قريش جي سڀني شاخن جا شجره نسب وٽس موجود هئا، ۽ عام ماڻهو اهم مسئلن ۾ کائنس مشورو وٺندا هئا، اربابِ علم ۽ اربابِ کلام شاعر هو. محمد (صلي الله عليه وسلم) سان سندس دوستي پڪي ٿي وئي، عبدالكعبه عرف حضرت ابو بڪر صديق رضه، حضرت محمد صلي الله عليه وسلم کان ٻه سال ۽ پنج مهينا ننڍو هو.

جڏهن حضرت ابو بڪر صديق رضه ويهن سالن جو نوجوان هو، تڏهن تجارت خاطر ملڪ شام طرف روانو ٿيو ۽ پنهنجي دوست، حضرت محمد (صلي الله عليه وسلم) کي به پاڻ سان گڏ هلڻ تي راضي ڪيائين. رستي ۾ هڪ ڀير جي وٺ هيٺان ترسيا، اتي هڪ راهب ”ڪتابي“ ڪجهه فاصلي

تي ويٺو هو، جنهن هنن کي ڏسي پاڻ ڏانهن سڏيو. حضرت ابو بڪر صديق رضه اٿي وٽس ويو، جنهن کان پڇيائين ته انهيءَ پير هيٺان ڪير ويٺو آهي؟ حضرت ابو بڪر صديق رضه چيو: ”محمد بن عبدالله بن عبدالمطلب“ تنهن تي راهب ڪتابيءَ چيو، ”والله اهو نبي آهي، بعد عيسيٰ ابن مريم ۽ انهيءَ وٽ جي ڄاڻو ۾ ڪونه ويٺو، مگر محمد نبي الله! ( خزينة المعرفة، ص ۲۸ ) تجارت ۾ برڪت پئي ۽ جڏهن موٽي مڪي آيا، تڏهن هنن ٻن دوستن جي تجارتي صلاحيتن جي واکاڻ ٿيڻ لڳي. محمد ( صلي الله عليه وسلم ) جي ايمانداري اڳتي مشهور هئي ۽ عام ماڻهو کيس ”محمد امين“ سڏيندا هئا.

ان وقت مڪي ۾ هڪ مالدار بيوهه بيبي خديجه بنت خويلد بنو اسد قبيلي جي هڪ نيڪ خصلت خاتون رهندي هئي. ڪيترن امير قريشن کيس شاديءَ جي درخواست ڪئي پر هن ائين چئي انڪار ڪيو ته ”هنن جي نظر منهنجي مال تي آهي.“ ڇاڪاڻ ته تمام عرب قبيلن ۾، ۽ خاص طور تي قريش قبيلي ۾ رتڙ زال سان نڪاح ڪرڻ هڪ معيوب ڳالهه سمجهي ويندي هئي. بيبي خديجه جو تمام تر توجه تجارت طرف هو. قريش قبيلي جي منتخب فردن کي، وڪيل تجارت جي حيثيت ۾ سوداگريءَ لاءِ ٻاهرين ملڪن ۾ موڪليندي هئي. هاڻي هن خيال ڪيو ته ڪجهه قريش مزدور به ڀرتي ڪيا وڃن جيڪي مال جي لاهڻ ڇاڙهڻ ۽ پوري نظرداري ڪرڻ جي قابل هجن. اها ڳالهه ٻڌي حضرت ابو طالب پنهنجي ڀائٽي حضرت محمد (صلي الله عليه وسلم) سان صلاح ڪئي ته جيڪڏهن هو انهيءَ نوڪري ڪرڻ لاءِ رضامند هجي ته خاندان لاءِ سٺي آمدني ٿيندي. حضرت محمد (صلي الله عليه وسلم) هڪدم راضي ٿي ويو ۽ چيائين ته مزدوري ڪرڻ ڪو عيب نه آهي بعد ۾ سندس هيءَ حديث شريف مشهور ٿي: الكاسب حبيب الله (مزدور الله جو دوست آهي). بيبي خديجه هر مزدور لاءِ ٻه اٺ اجرت مقرر ڪئي هئي، ليڪن حضرت محمد (صلي الله عليه وسلم) لاءِ چار اٺ منظور ڪيا ويا ۽ خاص غلام ”ميسره“ سندس خدمت ۾ ڏنو ويو. هن دفعي بيبي خديجه کي تجارت مان جيترو نفع حاصل ٿيو، اوترو اڳ ڪڏهن به نه ٿيو هو. ”ميسره“ دل و جان سان پنهنجي آقا جو غلام ٿي ويو ۽ اصل آقاڻن جي من ۾ تئين نڪاح جي آرزو جنم ورتو. هن جا پهريان ٻه مڙس قبيله

بنو مخزوم سان تعلق رکندا هئا ۽ سندس جثري گذاري ويا هئا، جن جي ڇڏيل مال دولت تي بيبي خديجه گذر سفر ڪري رهي هئي. ٽي مهينا ڳالهه دل ۾ رکيائين آخر پنهنجي ڀيڻ بنايل ساهيڙي، نفيسه بنت منيه، سان دل جي ڳالهه ڪيائين جنهن وڃي حضرت محمد ( صلي الله عليه وسلم ) کي راضي ڪيو. حق مهر ۾ ويهه ان ڏنا ويا ۽ دنيا جي هن عظيم شخصيت جي ازدواجي زندگيءَ جو آغاز ٿيو. اهو سن ۵۹۵ ع هو، جڏهن محمد ( صلي الله عليه وسلم ) جي عمر پنجويهه سال ۽ سندس ڪنوار بيبي خديجه جي عمر چاليهه سال هئي. خوشيءَ ۾ گهٽ پنهنجي موروثي ڪنيز بارڪه کي آزاد ڪيو ۽ ڪنوار پنهنجو هڪ قيمتي غلام زيد کيس تحفي طور ڏنو.

سيده بيبي خديجه جي بطن مان ٻه فرزند ۽ چار نياڻيون ڄايون. فرزندن جا نالا؛ قاسم ۽ عبدالله رکيا ويا، جيڪي ننڍپڻ ۾ ئي فوت ٿي ويا ۽ اڳيئي ڏکويل کي ويتر ڏکوي ويا. ڪجهه ارباب انساب ٽن ۽ ڪجهه چئن فرزندن جي تولد ٿيڻ جو ذڪر ڪن ٿا، تاهم انهن مان ڪوبه ننڍپڻ ۾ موت جي چنبي کان بچي نه سگهيو. محمد ( صلي الله عليه وسلم ) کي فطرتاً ٻارن سان پيار هو، پر ڪو ٻار اهڙو به هجي جنهن کي هو پنهنجو پٽ سڏي سگهي. غلام زيد بن حارث ڪلبي به هڪ ڇوڪرو هو. پاڻ سڳورن هن کي آزاد ڪري پنهنجو ” گود جو پٽ “ بنايو؛ ڪعبه ۾ حجر وٽ بيهي بلند آواز سان اعلان ڪيائين؛ اوهين جيڪي هتي حاضر آهيو، شاهد رهجو ته زيد منهنجو پٽ آهي، مان سندس وارث آهيان ۽ هو منهنجو وارث آهي.“ ( ابن سعد ج ۳ باب ۱، ص ۲۸ ) اهو ان وقت جو واقعو آهي جڏهن بيبي خديجه مان ڄاول پهروتي پٽ قاسم وفات ڪئي هئي. جڏهن آخري ڄاول پٽ عبدالله پڻ ننڍپڻ ۾ گذاري ويو، تڏهن عربستان ۾ اچي ڏڪار پيو. محمد ( صلي الله عليه وسلم ) کي پنهنجي مربي چاچي حضرت ابو طالب جو فڪر دامنگير ٿيو، جيڪو ڪثير الاولاد هو ۽ سندس مالي حالت ڪمزور هئي. محمد ( صلي الله عليه وسلم ) جي ڪوشش سان حضرت ابوطالب جي فرزندن جي ڪفالت سرنديءَ وارن رشتيدارن جي ذمي ڪئي وئي، جنهن ۾ کيس عبدالله جي عيوض پنهنجو ننڍڙو سوٽ ” علي “ ملي ويو، جنهن کي هن پنهنجو پٽيلو بنايو ۽ ساڻس سندن زندگي ۾ جي رفاقت رهي.

هاڻي محمد (صلي الله عليه وسلم) جو گهر پرچي ويو؛ بيبي خديجه (گهر واري)، زينب، رقيه، ام ڪلثوم ۽ فاطمه (نياڻيون)، حضرت علي (ڪرم الله وجهه، رضه سوت ۽ پٽيلو) ۽ حضرت زيد (گود ورتل پٽ). ليڪن محمد (صلي الله عليه وسلم) پنهنجي ذميداري ذاتي ڪتنب تائين محدود نه رکي. ڏڪار واري سال، دائي بيبي حليمه، دشت مان آئي ۽ چاليهه رڌون ۽ هڪ مهري اٺ، بيبي خديجه جي طرفان کيس پيش ڪيو ويو. (ابن سعد ج ۱ باب ۱، ص ۷۱) دائي حليمه جو جڻايل ۽ نپايل ٻيو هاشمي فرد حضرت ابو سفيان هو. جيڪو محمد (صلي الله عليه وسلم) جو سڳو سوت ۽ سندس وڏي چاچي حضرت حارث بن عبدالمطلب جو پٽ هو. حضرت حارث گذاري ويو هو ۽ پويان ڪثير اولاد ۽ خاندان جون ضروريات ڇڏي ويو هو. محمد (صلي الله عليه وسلم) حضرت ابو سفيان رضه کي پنهنجي جگري دوستيءَ ۾ ورتو. هو سندس قريب ترين عزيز هو، ليڪن سندس مزاج مختلف هو؛ حضرت ابوسفيان هڪ عظيم شاعر هو، شايد پنهنجي چاچن حضرت زبير ۽ حضرت ابو طالب کان به وڌيڪ بلندپايه شعر چوندو هو، ليڪن محمد (صلي الله عليه وسلم) جي مزاج ۾ شاعريءَ جو ڪڏهن ڪو عمل دخل نه رهيو هو. پاڻ نثر ۾ فصيح اللسان ۽ بليغ الڪلام هئا. حضرت ابو سفيان رضه کان علاوه، محمد (صلي الله عليه وسلم) ۽ بيبي ”خديجة الكبرى“ (جيئن هوءَ سڏجڻ ۾ آئي) جي گهر ۾ ٻنهي جي اباڻي آڪهه جو خير مقدم ڪيو ويندو هو؛ صلہ رحمي جا ڪثير مثال سوانح مبارڪ جي بنيادي ۽ ثانوي ماخذن ۾ موجود آهن. انهيءَ خصلت کان اڃا اعليٰ وصف رحمت جي آهي ۽ محمد (صلي الله عليه وسلم) کي ”رحمت للعالمين“ چيو وڃي ٿو.

جڏهن عمر مبارڪ پنجنهه سالن کي پهتي، تڏهن قريش قوم کي هڪ اهم سياسي مسئلو پيش آيو؛ ڪعبه جي عمارت خستہ حال ٿي چڪي هئي. ان کي ٻاهي ٻيهر تعمير ڪرڻ ضروري هو. ليڪن اهل قريش کي قديم زماني کان هڪ وهم ويٺل هو ته جيڪو ڪعبه کي ٻاهڻ جي ڪوشش ڪندو، سو الاهي (آسماني) عذاب هيٺ ايندو. صرف پنجنهه سال اڳي، جڏهن محمد (صلي الله عليه وسلم) ڄائو هو تڏهن ”ابرها“ حبشي ۽



سندس هاڻين جي فوج تي جيڪو عذاب ۽ بربادي آئي هئي سا سڀني کي ياد هئي، ويتر هڪ نانگ ڪعبه جي عمارت مان نڪري روزانه پت جي هيٺان ترڪي تي ويهندو هو. هنن سوچيو ته ويجهو وڃڻ سان اهو ڏنگي ماري ڇڏي. هڪ ڏينهن آسمان مان سرڻ لٿي، جيڪا نانگ کي چنڊن ۾ جهلي اڏامي وئي ۽ اتي موجود ڪيترن ماڻهن اهو لقاءُ ڏٺو، پر پوءِ به قريش سردارن جي دلين تي ڪعبه جي بيحرمتي ڪرڻ سبب عذاب اچڻ جو خوف طاري هو. بني مخزوم قبيلي جو هڪ شخص ”ابو وهب“ مٿي چڙهي، پت تان پهريون پٿر لائو ته اهو سندس هٿ مان ڇڏائجي واپس پنهنجي جاءِ تي اچي ڪريو. حاضرين کي پڪ ٿي ته هتي اسان جي جاءِ نه آهي الله پنهنجو گهر ڏاهڻ نه ڏيندو!

”الله“ اسم ذات جي معنيٰ ۾، اسلام کان اڳي عربي زبان ۾ استعمال ٿيندو هو ۽ ان جو تصور هڪ ڪل صفات جي حامل هستيءَ جي نظريه مطابق هو، انهيءَ ڪري ڪعبه کي ”بيت الله“ يعني الله جو گهر سڏيو ويندو هو. اسلام کان اڳ جي مشهور شاعر: ”زهير بن سلمان“ جو هي شعر، الله جي قبل اسلام تصور کي واضح ڪري ٿو:

”فلانڪنن الله ما في نفوسكم

ليخفي دمهما يكتمر، الله يعلم“

(المعلقات، معلق زهير)

انهيءَ ماقبل اسلام شعر جو مجمل منظوم سنڌي ترجمو هن طرح ٿيندو:

”اتو دل ۾ جيڪي، نه هرگز لکايو،

ٿو الله ڄاڻي، ٿا جيڪي ڇپايو.“

لڪائڻ جو عمل الله جي نسبت سان ڄاڻايو ويو آهي يعني الله کان پنهنجي دل جي ڳالهه لڪائڻ بيسود آهي، ڇاڪاڻ ته جنهن وقت اوهين لڪائيندا، الله ان کي ڄاڻي وٺندو، هو ڪل صفات جو مالڪ آهي:

سو انهيءَ ماحول ۽ صورتحال ۾، بنو مخزوم جو سردار وليد بن مغيرة اڳتي وڌيو، ڪوڏر هٿ ۾ جهلي، بيت الله طرف منهن ڪري چيائين: ”اي الله! خيال نه ڪر!! اسان جو ارادو فقط خير جي ڪم ڪرڻ جو

آهي. "ايئن چئي، حجره اسود ۽ باب اليمَن جي وچ واري پت ٻاهي پت  
 ڪيائين، ڇت ته اڳيئي ڪانه هئي، باقي بچيون ٿي پٽيون. تاهم ٻين قبيلن  
 وارن چيو ته "ترسو، ڏسون ته هن تي ڪهڙي آسماني آفت نازل ٿي ٿئي".  
 رات خير سان گذري ۽ ورندي صبح شيخ وليد پنهنجي ڪم سان لڳي ويو.  
 هاڻي سڀني ماڻهن همت ڪئي ۽ ٿئي پٽيون ڪيرائي " بنياد ابراهيم " تي  
 پهتا، اتي هنن کي ساڻي رنگ جا وڏا گول عمارتي پٿر نظر آيا جيڪي اڻ جي  
 ٿوهي جي شڪل ۾ هڪ ٻئي جي ڀرسان رکيل هئا. جڏهن آڏ هنيان ڏٺي  
 انهن مان هڪ وڏي پٿر کي پنهنجي جاءِ تان مٽي پٽڻ جي ڪوشش ڪئي  
 وئي ته پٿر جي چرڻ سان سڄو شهر مڪي جو لرزي ويو ۽ انهيءَ کي اتي  
 ڇڏيائون ۽ بيحد هيسجي ويا. عمارت جي ملبي مان ٻه ڪتب مليا؛ هڪ  
 حجره اسود جي ڪنڊ وٽ ۽ ٻيو مقام ابراهيم جي هيٺان ( مقام ابراهيم  
 هڪ ننڍڙو پٿر آهي جنهن تي حضرت ابراهيم عليه السلام جي هڪ پير جو  
 نشان نقش ٿيل آهي). هي ڪتب سرياني زبان ۾ لکيل هئا، تنهن ڪري  
 قريشن مان ڪوبه پڙهي نه ٿي سگهيو، آخر هڪ يهودي عالم کان اهي ڪتب  
 پڙهايا ويا؛ حجر اسود واري ڪتبي ۾ لکيل هو؛ " اَ اِله آهيان " بيڪي  
 (مڪي) جو مالڪ؛ مون انهيءَ کي جوڙيو جنهن ڏينهن مون آسمان ۽ زمين  
 خلقي، جنهن ڏينهن مون سج ۽ چنڊ ٺاهيا ۽ مون ان جي چوگرد ست ملائڪ  
 مقرر ڪيا جن تي ڪو حملو ڪري نه ٿو سگهي، اها بستي ان وقت تائين  
 آباد رهندي جيستائين سندس ٻه ٻھڙيون پنهنجي جاءِ تي قائم آهن. انهيءَ تي  
 سندس ماڻهن لاءِ پاڻي ۽ ڪير جون نعمتون نازل ڪيل آهن". ٻيو ڪتبو  
 جيڪو مقام ابراهيم جي پٿر هيٺان پوريل لڌو ويو، انهيءَ ۾ لکيل هو ته،  
 "مڪو الله جو پاڪ گهر آهي، تن طرفن کان انهيءَ جي حفاظت ٿئي ٿي، اتان  
 جي ماڻهن کي سندس بيحرمتي ڪرڻ ۾ اڳرائي ڪرڻ نه گهرجي". پوءِ  
 قريشن جا سڀئي پاڙا دل و جان سان " بيت الله " جي تعميرنو ۾ لڳي ويا،  
 ۽ جلدي ڪم مڪمل ڪري ورتائون. ليڪن جڏهن حجر اسود کي ڪٽي  
 مقرر جاءِ تي نصب ڪرڻ جي اعزاز جو سوال پيدا ٿيو ته سڀئي وڙهي پيا.  
 پنج ڏينهن بحث مباحثه ۽ تڪرار هلندا رهيا، آخر نوبت وڃي باقاعده جنگ ۽  
 صف بنديءَ تي پهتي.

انهيءَ سموري عرصي دوران، محمد ( صلي الله عليه وسلم ) مڪي کان ٻاهر ويل هو. جنهن ڏينهن جنگ لڳڻ واري هئي، تنهن ڏينهن، هڪ پير سن، قريش سردارن کي، هڪ تجويز ڏني ته جيڪو شخص هن گهڙيءَ هن عبادتگاهه جي دروازي کان اندر داخل ٿئي اهو امين ٿي جهيڙي جو نبيرو ڪري. سڀني چيو ” قبول آهي“. ايتري ۾ محمد ( صلي الله عليه وسلم ) انهيءَ دروازي کان اندر داخل ٿيو ۽ سڀني بي ساختگي وڇان چيو: ”اهو الامين آهي..... اهو محمد ( صلي الله عليه وسلم ) آهي..... اسان کي سندس فيصلو قبول آهي.“ جڏهن ماجرا بيان ڪئي وئي ته محمد ( صلي الله عليه وسلم ) چيو ته چادر هيٺ وڇايو، پوءِ حجر اسود کي ڪٿي ان چادر جي وچ تي رکيائين، پوءِ قريش جي سڀني پاڙن جي سردارن کي چيائين ته پلوجھلي پٿر کي پنهنجي جاءِ تي ڪٿي هلو. سڀني ائين ڪيو ۽ اهو اعزاز سڀني حاصل ڪيو. جڏهن حجر اسود نسب ڪرڻ جي جاءِ وٽ پهتو ته محمد ( صلي الله عليه وسلم ) اهو ڪٿي پنهنجي هٿن سان انهيءَ جاءِ تي نسب ڪيو پوءِ باقي تعمير خوش اسلوبيءَ سان مڪمل ڪئي وئي. ( ابن اسحاق ص ۱۲۵ )

## نبوت

انهيءَ واقعي بعد محمد ( صلي الله عليه وسلم ) کي پنهنجي وجود ۾ زبردست اندروني قوت جو احساس ٿيڻ لڳو، جيڪو انهن پر اسرار تجربن کان مختلف هو جيڪو کيس اڳ ٿي چڪا هئا. جڏهن انهيءَ اندروني طاقت جي اظهار بابت ڪانئس پڇيو ويو ته چيائين: اهي حقيقي لقاءَ هئا جيڪي مون کي خواب ۾ نظر ايندا هئا ۽ پرھ ڦٽي ( پريات ) وانگر هئا. ” ( امام بخاري ج ۱ ص ۳ ) انهن غيبي اشارن جو محمد ( صلي الله عليه وسلم ) جي مزاج تي هڪ قدرتي اثر پيو ۽ هو ماڻهن کان پري پهاڙن جي خاموشيءَ ۾ مراقبو ڪرڻ کي پسند ڪرڻ لڳو. ” مراقبه “ جو رواج بني اسماعيل ۾ اصل کان هو ۽ هر دور ۾ ان جي هر قبيلي ۾ به ٿي ماڻهو اهڙا پيدا ٿيندا آيا ٿي جن هن عمل کي جاري رکيو هو. هاڻي محمد ( صلي الله عليه وسلم ) انهن

مراقبي ڪرڻ وارن مان ٿي پيو: ڪاڌو پاڻي ڪڍي وڃي راتين جون راتيون "حرا" جي ٽڪرين ۾ هڪ غار اندر گذاريندو هو. جڏهن ضرورت پوندي هئي ته مڪه مان وڌيڪ ڪاڌي پيئي جون شيون ڪڍي وڌيڪ ڊگهي مراقبي لاءِ تيار ٿي ويندو هو. پنجن سالن جي طويل عرصي تائين اها ڪار ٿيندي رهي. محمد (صلي الله عليه وسلم) جي ڏاڙهي مبارڪ ۾ اڃا واريون شروع ٿيا هئا. هاڻي سندن عمر چاليهه سالن جي حد کي پهچي چڪي هئي؛ انهي دوران گهر کان غار حرا طرف ايندي ويندي، هن کي هڪ چٽو آواز ٻڌڻ ۾ ايندو رهيو: "السلام عليكم يا رسول الله" اي الله جا رسول! توتي سلامتي هجي. پني ورائي ڏسندو هو ته ڪوبه نظر نه ايندو هو. آواز ڄڻ ته ڪنهن وڻ يا پٿر مان اچي رهيو هو. (ابن اسحاق ص ۱۵۱) آخر رمضان شريف جو مهينو آيو، جيڪو روايتي طور تي گوشه نشيني جو مهينو هو. آخري تاريخن جي هڪ رات، جڏهن محمد (صلي الله عليه وسلم) غار حرا اندر مراقبه ۾ ويٺو هو تڏهن اوچتو غار اندر روشني ٿي وئي ۽ انسان جي صورت ۾ ملائڪ نمودار ٿيو، تنهن چيو "اقرا"، يعني پڙه! محمد صلي الله عليه وسلم چيو، "ڇا پڙهان؟" ملائڪ، حضرت جبرائيل عليه السلام، کيس جهلي پنهنجي سيني سان لڳائي زور ڏنو، تان ته اهو ناقابل برداشت ٿي ويو ۽ پوءِ ڇڏي وري چيائين: "پڙه" محمد (صلي الله عليه وسلم) ساڳيو سوال پڇيو ته "ڇا پڙهان؟" وري ساڳي ڪار ٿي ۽ محمد (صلي الله عليه وسلم) ساڳو جواب ڏنو. ٽئين دفعي ساڳي طرح سيني کي پڪڙي حضرت جبرائيل عليه السلام چيو: پڙه پنهنجي مالڪ جي نالي ۾ جنهن خلقيو آهي، هن انسان کي رت جي دڳ مان خلقيو آهي. پڙه! ۽ تنهنجو مالڪ بيحد مهربان آهي، اهو جنهن قلم سان سيڪاريو آهي، انسان کي اهو ڪجهه سيڪاريو آهي جنهن جو کيس علم نه هو. (سورة العلق، آيات ۵ - ۱)

سندس پويان محمد (صلي الله عليه وسلم) اهي الفاظ دهرائيندو ويو، پوءِ حضرت جبرائيل عليه السلام غائب ٿي ويو. الفاظ ڄڻ ته سيني تي نقش بر سنگ ٿي ويا. جلدي محمد (صلي الله عليه وسلم) کي اچي خوف ورايو "ڪٿي مون کي جن ته نه ٿيو هو، ڪٿي مون تي ڪنهن آسيب جو ته اثر نه ٿي ويو آهي!" سو غار ڇڏي ٽڪڙو گهر ڏانهن راهي ٿيو. جبل جي

لاهيء تان لهندي وري آواز آيس؛ اي محمد تون الله جو رسول آهين ۽ مان جبرئيل آهيان.“ محمد ( صلي الله عليه وسلم ) ڪنڌ مٿي کڻي ڏٺو ته ساڳي آواز وارو هاڻي پڌرو ملائڪ نظر اچي رهيو هو، جنهن سان پورو افق منور ٿي ويو هو ۽ جڏهن هن ٻيهر ساڳيا الفاظ ادا ڪيا تڏهن محمد صلي الله عليه وسلم ٻيهر کيس چٽائي ڏسڻ لڳو ۽ پوءِ تڪڙو هيٺ لهي ويو، ليڪن هر طرف کيس ساڳيو نظارو نظر آيو. واٽ تي ننڍڙا ٻچا جو اهو واقعو به ياد آيس جڏهن هن اچڻ ڪپڙن وارن کيس جهلي زمين تي لپتايو هو ۽ سندس دل ٻاهر ڪڍي صاف ڪري ٻيهر سيني اندر وجهي ڇڏي هئي. خوف ۽ گمان وڌندو ويو، آخر گهر پهچي پنهنجي گهر واري بيبي خديجه کي چيائين ته ”مون کي ڍڪ، مون تي کڻو وجهه!“ ڪجهه سامت ۾ اچڻ بعد بي بي خديجه کي ساري ماجرا بيان ڪري ٻڌايائين، جنهن کيس آئت ڏٺو ۽ سڌو وڃي پنهنجي عيسائي سوٽ ورقه بن نوفل سان اهو احوال ڪيائين. ورقه پيرسن هو ۽ اکين جي بينائي ختم ٿي چڪي هئس، تاهم هي احوال ٻڌي جوش ۾ اچي ويو، ۽ چيائين ”مقدس! انهيءَ ذات جو قسم جنهن جي قبضي ۾ ورقه جو روح آهي، ته محمد ( صلي الله عليه وسلم ) وٽ اهو عظيم ”ناموس“ آيو آهي، بلڪ اهو جيڪو ”موسيٰ“ وٽ آيو هوندو. تحقيق محمد ( صلي الله عليه وسلم ) هن قوم جو پيغمبر آهي. کيس چؤ ته خاطري ڪري،“. ناموس يوناني ٻوليءَ جو لفظ آهي، جنهن جو مطلب آهي پاڪ مذهبي ڪتاب جو الاهي قانون، هتي ان جو مطلب ”وحي“ آهي.

بيبي خديجه الڪبري، پنهنجي پيرسن سوٽ مسيحي راهب، ورقه بن نوفل جي راءِ حضرت محمد ( صلي الله عليه وسلم ) کي ٻڌائي ۽ پاڻ ٻيهر ”غار حرا“ طرف روانا ٿيا ۽ مراقبه جا ڏينهن اتي مڪمل ڪري پنهنجي دستور مطابق مڪي اچي ”بيت الله“ جو طواف ڪيو. اتي ورقه به موجود هو جنهن کائنس اهو سمورو احوال روبرو ٻڌو جيڪو بيبي خديجه الڪبري کيس ٻڌايو هو ۽ ساڳي راءِ ڏنائين. مزيد حضرت محمد ( صلي الله عليه وسلم ) کي چيائين، ’تو کي ڪوڙو چوندا ۽ توسان بدتميزي ڪئي ويندي ۽ اهي توکي مڪي مان نيڪالي ڏئي ڇڏيندا ۽ پوءِ اهل مڪه توهان سان جنگ به ڪندا. اي صاحب جيڪڏهن مان انهن موقعن تي جيئرو هوندس ته

تنهنجي مدد ڪندس“. ايئن چئي ”ورقه“ محبت جي شدت وچان محمد ( صلي الله عليه وسلم) جي پيشانيءَ تي چمي ڏني.

استاد محمد حسين هڪل جي ذريعن مطابق، جڏهن بيبي خديجه الكبرى، ”ورقه بن نوفل“ کي محمد ( صلي الله عليه وسلم) جو احوال ٻڌائي ۽ سندس پيغام کڻي واپس گهر آئي ته ان وقت محمد ( صلي الله عليه وسلم) محو خواب هئا. هو پنهنجي عظيم شوهر جي منهن مبارڪ کي محبت جي نظرن سان ڏسڻ لڳي. اڃانڪ محمد ( صلي الله عليه وسلم) جي جسم تي لرزو طاري ٿي ويو ۽ جسم مبارڪ زور سان ڌڪڻ لڳو، پيشاني مبارڪ تي پگهر اچي ويو، ۽ ننڊ ٽٽي وئي. اها ”وحي“ جي ڪيفيت هئي، جنهن ۾ فرشته هينين آيتن جي تلقين ڪئي؛ اي چادر ۾ ويڙهيل نيندي! اتي تيار ٿي؛ انهيءَ لاءِ ته انسانن کي آخرت جي عذاب کان خبردار ڪرين، پنهنجي رب جي وڏائي بيان ڪر! پنهنجي لباس ۾ پاڪائيءَ جو خيال رک! پاڻ کي هريرائي کان بچائي رکجانءِ! ڪنهن تي انهيءَ لاءِ احسان نه ڪجانءِ ته انهيءَ کان بهتر معاوضو حاصل ڪرين ۽ مصيبت ۾ صبر جو دامن هٿان نه ڇڏجان! ( سورة المدثر آيات ۱ کان ۷).

جڏهن ”وحي“ جو نزول ختم ٿيو ته محمد ( صلي الله عليه وسلم) پنهنجي رفيق حيات کي چيو ( جيڪا کيس آرام ڪرڻ لاءِ چئي رهي هئي) ته انقضي يا خديجه عهد النور والراحة.....“ اي خديجه! ننڊ ۽ آرام جو زمانو ختم ٿي ويو، هن وقت جبرئيل ( الله جي طرف کان) مون کي حڪم ڏنو آهي ته مائهن کي خبردار ڪريان ۽ الله جي طرف راغب ڪريان ۽ سندس بندگي ( جي تلقين ڪريان)، ” فعاذا! ومن ذا يستجيب لي؟ پوءِ هي ڇا آهي؟ منهنجي ڪير مڃيندو!“ بيبي خديجه الكبرى چيو: ” اجهو مان ٿي مڃان“.

بيبي خديجه الكبرى جو، سڀني کان پهريان، ايمان آڻڻ هڪ فطري ڳالهه هئي، هو سندس صحبت ۾ ۱۵ سال رهي هئي ۽ کيس محمد ( صلي الله عليه وسلم) جي صداقت امانت ۽ امامت تي ڪامل يقين هو. تاهم ڪعبه ۾ بت پرستي تي مبني ڪاروبار ۾ خصوصي مفاد رکندڙ امير قريش سردار ۽ سندن جنگجو قبيلو، محمد ( صلي الله عليه وسلم) جي اها ڳالهه

مڃڻ لاءِ تيار نه هئا ته هو بتن جي عبادت ڇڏي فقط هڪ الله واحد جي عبادت ڪن. جڏهن هي ڳالهه سندن ڪنن تي پئي ته انهن هڪدم انهيءَ کي رد ڪيو. چيو ته محمد ( صلي الله عليه وسلم ) چريو ٿي پيو آهي، سندس علاج ڪرايو؛ ڪانئس پڇيو ويو ته اوهان تي ڪهڙي طرح وحي نازل ٿو ٿئي؛ پاڻ فرمايائون، ” ڪڏهن گھنڊن وڃڻ جي پڙاڏي طور ۽ انهيءَ ۾ مون کي سخت تڪليف ٿيندي آهي ۽ پڙاڏو تڏهن پورو ٿيندو آهي جڏهن ” الهام ” ختم ٿيندو آهي ۽ مون کي معلوم ٿي چڪو هوندو آهي ۽ ڪڏهن ملائڪ انسان جي شڪل ۾ ايندو آهي ۽ مون سان ڳالهائيندو آهي ۽ جيڪي چوندو آهي، آءٌ انهيءَ کان واقف ٿي ويندو آهيان ” ( بخاري جلد ۱ ص ۲ ) . ڪافرن نه مڃيو ۽ بضد رهيا ته محمد ( صلي الله عليه وسلم ) چريو ٿي پيو آهي.

وحي جو سلسلو جاري ٿيو: ” ن والقلم وما يسطرون..... ”  
 نون؛ ۽ قلم ۽ جيڪي لکن ٿا، تنهن جو قسم، تون رب جي فضل سان چريو نه آهين، ۽ بيشڪ تنهنجي لاءِ اڻ ڪٽ اجر آهي. بيشڪ تون وڏي اخلاق وارو آهين.... پوءِ تون به ڏسندين ۽ اهي ڪافر به ڏسندا ته اوهان مان چريو ڪير آهي. ( سورة القلم آيات ۶ — ۱ ) اهو ٻڌي عرب عالم اچي مڃريا ته هڪ اڻ پڙهيل انسان قلم ۽ ڪاتين جي ڳالهه ڪيئن ٿو ڪري، سو ڪانئس پڇائونس ته ”ن“ جي معنيٰ ڇا آهي، ”قلم“ ڇا آهي، ڪاتب ڪير آهن، جن جو فرشتو قسم کڻي ٿو؟ محمد رسول الله ( صلي الله عليه وسلم ) فرمايو؛ ”ن“ علامت آهي الله جي قسم جي جيڪو قلم کڻي ٿو، پهرين شيءِ جيڪا الله تبارڪ و تعاليٰ خلقي سو قلم هو، پوءِ تختي خلقياڻين ۽ قلم کي حڪم ڪيائين ته لک، قلم چيو؛ ”ڇا لکان؟“ هن ( الله تعاليٰ ) چيو؛ ” قيامت جي ڏينهن تائين منهنجي تخليق بابت منهنجو علم“. پوءِ قلم لکيو جيڪي ارشاد ڪيو ويو، ( ترمذي ص ۴۴ ) ڪاتب جن جو قسم کنيو ويو آهي، سي اهي ملائڪ آهن جيڪي ”لوح و قلم“ جا نگران آهن، اها اثمت لوح ( لوح محفوظ — سورة البروج، آيت ۲۲ )، جنهن ۾ ”قرآن“ لکيل آهي ” ( ايضاً آيت ۲۱ ) ” ام الكتاب“ يعني ڪتاب يا قرآن شريف جو اصل بنياد الله تعاليٰ وٽ آهي؛ ” الله تعاليٰ جيڪا ڳالهه چاهي ٿو تنهن کي ميساري ٿو ڇڏي ” جيڪا چاهي ٿو، تنهن کي قائم رکي ٿو، ۽ ڪتاب جو اصل بنياد

وتس ٿي آهي ( سورة الرعد، آيت ۳۹ ).

ڪجهه عرصي لاءِ وحيءَ جو نزول ملتوي رهيو ۽ محمد رسول الله ( صلي الله عليه وسلم ) کي ڪجهه پريشاني لاحق ٿي، جيتوڻيڪ کيس اڳتي صبر جي تلقين ٿيل هئي، بيبي خديجة الكبرى رضه پڻ انهيءَ تشویش ۾ شريڪ هئي، ” ما اري ريك الا قد قلاک “ : تنهنجي رب ڇا ڏٺو جو تو کان ناراض ٿي ويو آهي؟ ” بيبي پڇيو ۽ حضرت جن سڌو ” غار حرا “ جو رخ ڪيو: مراقب ٿي الله تعاليٰ طرف توجه ڪري عاجزيءَ سان سوال ڪيائون: ” لم قلاه، بعد ان اصطفاه “ ڇا مون کي پسند ڪري پوءِ رسي وڃين ا پوءِ به ڪافي عرصو گذريو ۽ صبر جو امتحان جاري رهيو. سوانح نگارن ياس ۽ تمنا جا طرحين طرحين قصا رقم ڪيا آهن. اسانجي مطالع خاطر ” وحيءَ جي تجديد “ متعلق سورة الضحٰى جو نزول غور طلب آهي: ” انهيءَ خاص ضحٰى ( پهر ڏينهن چڙهڻ جو وقت، گهڻي روشنيءَ جو وقت، روز روشن) جو قسم ۽ رات جو قسم جيڪا ( انهيءَ روشنيءَ کي ) ڏيکي ٿي ڇڏي، ته تنهنجي رب نه توکي ڇڏيو آهي نه (توکان) بيزار ٿيو آهي ۽ بيشڪ تنهنجي پڇاڙي تنهنجي اڳياري کان پلي ٿيندي ۽ تنهنجو رب توکي اهو ڪي ڏيندو جنهن مان تو خوش ٿيندين: ڇا توکي ڀتيم نه ڏنائين پوءِ توکي ( پاڻ وٽ) جاءِ ڏنائين ۽ توکي بيخبر ڏنائين پوءِ توکي ( صحيح) راهه ڏيکارين ۽ ڏنائين ته تون مسڪين آهين پوءِ توکي غني ( غير ضرورت مند) ڪيائين. پوءِ جيڪو ڀتيم هجي ان تي سختي نه ڪجانءِ ۽ جيڪو سوالي هجي انهيءَ کي ڇڙ نه ڏجانءِ، ۽ رب جي نعمت بيسان ڪندو رهجانءِ “ . ( سورة الضحٰى، آيات ۱-۱۱ ).

دل جا وهم گمان سڀ دور ٿي ويا ۽ الله جي نعمت بيان ڪرڻ جي تمنا بيدار ٿي: خير جو ڪم گهر کان شروع ٿيو: عزيز و اقارب سان الله جي پيغام بنسبت سلسله ڪلام شروع ٿيو، ليڪن ان کي مخفي رکڻ جي صلاح ٻيئي، تاهم حق ڪيستائين مخفي رهي سگهي ٿو: هڪ ڏينهن مڪي جي هڪ پهاڙيءَ تي، حضرت جبرئيل عليه السلام وارد ٿيو ۽ پنهنجي ڪڙيءَ سان ٽاڪرو زمين تي لت هنيائين، جنهن سان اتان هڪ چشمو ڦوهارو ڏٺي ڦاٽي پيو، پوءِ انهيءَ پاڻيءَ سان ” وضو “ ڪيائين. محمد رسول الله ( صلي الله



عليه وسلم) به ايشن ڪيو، پوءِ حضرت جبرئيل، حضور صلي الله عليه وسلم کي نماز جا آداب، نيت، قيام، رکوع، سجده وغيره سڀ سيکايا ۽ ان جي مشق ڪرائي. گهر اچي، حضور جن (صلي الله عليه وسلم) بيبي خديجة الكبرى کي نماز سيکاري ۽ ٻئي پنهنجي گهر ۾ لکي نماز پڙهندا رهيا. هڪڙي ڏينهن حضرت علي سائين کين نماز پڙهندي ڏسي ورتو. نماز ختم ٿي ته پڇيائين: ”اوهين ٻئي ڪنهن جي اڳيان سجدو ڪري رهيا هئا؟“ ڇاڪاڻ ته اڳيان ڪو بت يا ڪا معتبر جاءِ (بيت الله) نه هئي. حضور (صلي الله عليه وسلم) فرمايو: ”اي علي! اسان هي سجدا انهيءَ الله (تعالیٰ) جي اڳيان ڪري رهيا هئاسين، جنهن مون کي نبوت عطا ڪئي آهي.“

حڪم ڪيو اٿس ته انسانن کي سندس طرف سڏيان، اي علي! الله وحده لا شريڪ جي عبادت ڪر! منهنجي نبوت تي ايمان آڻ. ”لات“ ۽ ”منات“ ۽ اهڙين ٻين بتن جي عبادت کان ڪناره ڪش ٿي!“ حضرت علي رضه (ڪرم الله وجهه) جي ان وقت عمر ڏهه سال هئي. هن چيو ته ”مون کي ايتري مهلت ڏيو جومان پنهنجي والد صاحب کان پڇي وٺان.“ پوءِ اها رات اضطراب ۾ گذاري، صبح جو نماز ۾ اچي شريڪ ٿيو ۽ چيائين ”هن معاملي ۾ مون کي پنهنجي والد صاحب کان اجازت وٺڻ جي ضرورت نه آهي؛ لقد خلقتني الله من غير ان يشاروا ابا طالب، فما حاجتي الي مشاورته لاعبد الله!“

يعني الله تعالیٰ مون کي ابو طالب سان مشوره ڪرڻ بغير پيدا ڪيو، مون کي ڪهڙي ضرورت پئي آهي جوهن سان الله جي عبادت ڪرڻ متعلق مشوره ڪيان. اهڙي ريت حضرت علي سائين ڏهن سالن جي عمر ۾ مسلمان ٿيو ۽ زيد بن حارث کي به مسلمان ڪيائين. وڏو مسئلو قريش قوم جي مسلمان ٿيڻ جو هو. انهيءَ قوم ۾ هڪ شخص تجارت، علم ۽ سخن گوئيءَ ۾ مشهور هو ۽ خوش قسمتيءَ سان اهو محمد رسول الله (صلي الله عليه وسلم) جو جگري دوست به هو؛ سندس نالو عبدالڪعبه (يعني ڪعبه جو ٻانهو) هو، جيڪو بعد ۾ حضرت ابوبڪر صديق رضه جي نالي سان مشهور ٿيو. قريش سردارن ۾ محمد رسول الله (صلي الله عليه وسلم) جي تحريڪ کي ختم ڪرڻ بابت مشورا جاري هئا، جڏهن حضرت ابو بڪر صديق رضه تجارتي سفر کان واپس موٽيو، تڏهن قريش سردار، ابو جهل، عتبہ، شيبه، ۽

کي پياوٽس آيا ۽ چيائون ”ابو طالب جو ڀتيرو ڀاڻپيو نبوت جي دعويٰ ڪري ٿو، سندس انسداد لاءِ اسين اوهان جا منتظر هئاسين“. حضرت ابوبڪر رضه هڪ سياڻو انسان هو. ڪنهن حتمي فيصلو ڪرڻ بجاءِ، قريش سردارن کي رسمي گفتگو ۾ اهڙو محو ڪيائين جو اصل مسئلو وساري، آخر اتي کڙا ٿيا. کائن موڪلائي، حضرت ابو بڪر صديق رضه سڌو، حضرت محمد رسول الله (صلي الله عليه وسلم) وٽ پهتو ۽ بغير بحث مباحث، حضور (صلي الله عليه وسلم) جي هٿ تي بيعت ڪيائين. انهيءَ شام حضرت سعد بن ابی وقاص به بيعت ڪري مسلمان ٿيو.

ايمان جو قافلو ڪعبه ڏانهن وڌڻ لڳو ۽ بتن جا پوڄاري وڌيڪ مشتعل ٿيا. هڪ ڏينهن حضور (صلي الله عليه وسلم) کي ڪعبه ۾ پڪڙي پڇيائونس: تون اهو شخص آهين، جيڪو اسانجي معبودن (بتن) جي توهين ڪري ٿو؟ پاڻ فرمايائون ”بيشڪ“. تنهن تي سڀئي اچي مٿس ڪڙڪيا ۽ ڏک هڻندا چوندا رهيا: ”اتجعل آلهة الله واحدا؟“ ڇا تون سڀني معبودن کي ملائي هڪ الله ڪري ڇڏيندين! انهن مان هڪڙي وڃي حضرت ابوبڪر صديق رضه کي طنز ڪندي چيو ”ادرك صاحبك“! پنهنجي دوست جي وڃي خبر لهه! هو ڊوڙندو آيو ۽ بدمعاشن کي هٽائيندو چوڻ لڳو ”ويلڪم!“ - حيف آهي توهان تي ”انقتلون رجلا“ ڇا اوهين انهي شخص کي قتل ڪندا؟ ان يقول ربي الله - جيڪو چوي ٿو ته منهنجو رب الله آهي. ”وقد جاءكم بالبينات من ربكم“ ۽ هن توهان جي رب وٽان روشن دليل به آندا آهن! ”قريش ويتر طيش ۾ اچي ويا ۽ حضرت ابوبڪر رضه کي به مارڻ شروع ڪيائون ۽ حضرت ابوبڪر رضه چوندو رهيو: تباركت يا ذوالجلال والاڪرام:“ اي عزت ۽ جلال جا صاحب! تنهنجي ذات برڪت واري آهي.“ جڏهن بنو تيم قبيلي وارن کي خبر پئي ته سندن سردار کي قريش ماري رهيا آهن، تڏهن انهن اچي الله جي هنن ٻن سچن ٻانهن ۽ دوستن جي ڪافرن کان جند ڇڏائي. ليڪن بنو تيم قبيلي وارا پنهنجي سردار کان باغي ٿي ويا. هنن چيو ته ”يا قبيلي مان خارج ٿي مڪوڇڏي وڃ يا محمد (صلي الله عليه وسلم) جي پيڇر ڇڏ!“ حضرت ابوبڪر صديق رضه پهرين ڳالهه قبول ڪئي ۽ سرداريءَ يا قبيلي جي طرفان حفاظت جي ضمانت خاطر

ايمان جو سودو نه ڪيائين . حضور صلي الله عليه وسلم سندس نالو عبدالڪعبه مان بدلائي عبدالله رکيو ۽ کيس عتيق جو خطاب عطا فرمايو، جنهن جو مطلب هو قبائلي تعصب ۽ بت پرستيءَ کان آزاد ٿي ويل. حضرت ابوبڪر رضه مڪه شهر ڇڏي يمن طرف راهي ٿيو. پنج منزلون طي ڪرڻ بعد " برڪ الغماد" جي مقام وٽ، قريش قوم جي هڪ قبيلي " بنوزهره" جي حليف قبيلي " بنو قاده" جي سردار " ابن الدغنه" کيس باعيال سفر ڪندي ڏٺو ۽ سبب پڇيو. ابوبڪر رضه چيو " منهنجي قبيلي مون کي ڪڍي ڇڏيو آهي. هاڻي پرديس ۾ وڃي الله جي عبادت ڪندس." ابن الدغنه چيو: " توهان جهڙو انسان، جيڪو بيواهه جو واهرو، مصيبت جي مارين جو همدر، مهمان نواز..... نه پنهنجو گهر ڇڏيندو ۽ نه (مڪي مان) ڪڍيو ويندو! آه توهان کي تحفظ ڏيان ٿو." قريش ابن الدغنه جي تحفظ جي ضمانت انهيءَ شرط تي قبول ڪئي ته ابوبڪر رضه پنهنجي الله جي عبادت پنهنجي گهر اندر ڪندو. اعلانيه نه عبادت ڪندو ۽ نه (قرآن شريف جي نازل ٿيل آيتن جي) تلاوت ڪندو. ورنه اسان کي خوف آهي ته اسان جون عورتون ۽ اسان جا نوجوان فساد ۾ مبتلا ٿي ويندا" "ابن الدغنه" ضمانت ڏني ۽ حضرت ابوبڪر رضه مڪي ۾ پنهنجي گهر رهڻ لڳو. انهن ڏينهن رسول الله صلي الله عليه وسلم کي "وحي" ذريعي حڪم مليو " فاصدع بما تؤمرون واعرض عن المشركين" ( سورة الحجر آية ۹۴)؛ پوءِ جيڪو توکي حڪم ڏنو ويو آهي سو پڌرو ڪر ۽ شرڪ ڪرڻ وارن کان پاسيرو ٿي انهن جي پرواهه نه ڪر! هي عام تبليغ جو حڪم هو، جيڪو گهر ۾ ويهي پورو ٿي نه ٿي سگهيو. حضرت ابوبڪر رضه پنهنجي گهر جي ٻاهران هڪ ننڍڙي مسجد ٺاهي ان ۾ ظاهر ظهور نماز پڙهڻ ۽ تلاوت ڪرڻ شروع ڪئي. قريش مڪه جو انديشو صحيح ثابت ٿيو، عورتون ۽ نوجوان حضرت ابوبڪر رضه جي خوش الحان ۽ رقعت آميز تلاوت تي، انهيءَ ننڍڙي مسجد جي چوگرد جمع ٿي ويندا هئا. هنن " ابن الدغنه" کي گهرايو، جنهن اچي معاملو رفع ڪرڻ جي ڪوشش ڪئي ليڪن حضرت ابوبڪر رضه کيس چيو " ارد اليڪ جوارڪ، وارضني بجوار الله" اوهان پنهنجي امان واپس وٺو، ۽ مان الله جي امان تي راضي آهيان.

تبليغ جو واضح حڪم نبوت جي چوٿين سال نازل ٿيو، ٽي سال دربرده تبليغ جاري رهي. حضرت ابوبڪر رضه جي تبليغ سان حضرت عثمان بن عفان، عبدالرحمان بن عوف، طلحه بن عبید، سعد بن ابی وقاص، زبير بن العوام ۽ ڪجهه وقفي بعد ابو عبیده بن جراح ( رضي الله عنهم ) ۽ مڪي کان ٻاهر رهندڙ بي شمار ماڻهن ايمان آندو. تاهم رسول الله صلي الله عليه وسلم جا عزيز و اقارب انهيءَ نعمت کان محروم رهيا؛ وحي نازل ٿيو ته ”پنهنجي رشتيدارن کي آخرت جي عذاب کان خبردار ڪر، ۽ پنهنجي مؤمن پيروڪارن سان سهڻو سلوڪ جاري رک، ۽ جيڪي ماڻهو تنهنجي چڻي تي عمل نه ڪن ته انهن کي جهٽ ته توهان جيڪي عمل ڪيو ٿا، تن لاءِ مان ذميدار نه آهيان.“ ( سورة الشعراء آيات ۲۱۶ - ۲۱۴ ) الاهي حڪم جي پيرويءَ ۾ رسول الله ( صلي الله عليه وسلم ) پنهنجي سڀني قرابت دار عزيزن جي دعوت طعام جو انتظام ڪيو ۽ کين مخاطب ٿي فرمايو؛ ” ما اعلم انسانا في العرب.....“ مون کي عرب ۾ ڪو اهڙو انسان نه ٿو سڃڻي جيڪو اڄ تائين مون کان بهتر پيغام کڻي آيو هجي. هي پيغام دنيا ۽ آخرت ٻنهي لاءِ رهنمائي ڪري ٿو. انهيءَ پيغام ۾ ”الله“ ( تعاليٰ ) مون کي حڪم ڪيو آهي ته توهان کي ڏانهن اچڻ جي دعوت ڏيان. پوءِ اوهان مان ڪير هن حڪم جي تعميل لاءِ منهنجي مدد ڪندو؟.....“ فايڪم يوازني عليٰ هذا الامر؟“ حضرت علي رضه ( ڪرم الله وجهه ) جيڪو اڃا بالغ به نه ٿيو هو، رڙ ڪري چيو؛ ” انا يا رسول الله عونڪ . انا حرب علي من حاريڪ.“ مان يا رسول الله تنهنجي مدد ڪندس. توهان جيڪو وڙهندو تنهن سان وڙهندس. قريش مٿس کلڻ لڳا. ” ابو لهب“ ته دوران خطاب ڪارڙ جي ۽ ڪجهه ٻين کي به برغلائي وٺي ويندو رهيو. بنو هاشم جا باقي افراد علي رضه جو مذاق اڏائيندا، کيس ۽ حضرت ابوطالب کي منهن ۾ ڏسندا اٿي ڪڙا ٿيا ۽ پنهنجي گهرن ڏانهن روانا ٿي ويا.

انهيءَ بيسود ڪوشش بعد، بنو هاشم کان علاوه ڪل قريش قوم کي حق جي دعوت ڏيڻ لاءِ، هڪ ڏينهن حضرت محمد رسول الله صلي الله عليه وسلم ” صفا“ جي پهاڙي تي چڙهي، بلند آواز سان ” يا قريش ! يا قريش !“ پڪارڻ لڳو. گهڻائي اچي گڏ ٿيا. انهن کي فرمايائون ته ” جيڪڏهن مان

اوهان کي چوان ته هن پهاريءَ جي پٺيان هڪ وڏو لشڪر لڪو ويٺو آهي ته ڇا اوهين منهنجي انهيءَ خبر کي سچ سمجهندؤ؟ ” سڀني چيو، ” ها اسين اوهان جي ڳالهه کي صحيح سمجهنداسين، ڇاڪاڻ ته اوهان ڪڏهن ڪوڙ نه ڳالهائيو آهي ” اهو ٻڌي فرمائڻ لڳا: ” فاني نذير لڪم..... ” پوءِ مان اوهان کي خبردار ڪرڻ گهران ٿو، انهيءَ کان اڳ ۾ جو اوهان تي عذاب نازل ٿئي. اي بني عبدالمطلب ! اي بني عبدالمناف ! اي زهراء ! اي بني تيم ! اي بني مخزوم ! اي بني اسد ! ” ان الله امرني ان انذر عشيرتي الاقربين ” تحقيق الله مون کي حڪم ڪيو آهي ته مان پنهنجي عزيزن قريبن کي ( آخرت جي عذاب کان ) خبردار ڪريان. ” اني لا املك لکم من الدنيا منفعة ولا من الاخرت نصيبا الا ان تقولوا ” لا اله الا الله “. جيڪڏهن اوهين ائين نه چوندا ته الله کانسواءِ ٻيو ڪوبه عبادت جي لائق نه آهي، ته مان نه دنيا ۾ اوهان کي ڪو فائدو پهچائي سگهندس ۽ نه آخرت ۾ مون مان اوهان کي ڪجهه نصيب ٿيندو. ابولهب اهو ٻڌي ته جي باهه ٿي ويو ۽ چيائينس: ” تبالک سائر هذا اليوم ! الهذا جمعتنا؟ ” اڄ ڏينهن کان تنهنجي لاءِ سدائين بربادي هجي. ڇا انهيءَ لاءِ تو اسان سڀني کي سڏي هتي جمع ڪيو آهي؟ ” قريش ويندا رهيا ۽ وحي ان وقت نازل ٿيو ” تبت يدا ابي لهب..... ابو لهب پاڻ سدائين لاءِ تباھه ٿي ويو. سندس مال ۽ ڪسب ڪنهن ڪم نه ايندس جلد اهڙي باهه لڳندس، جنهن جا آلاچسم ساڙي ڇڏيندا ۽ سندس زال جيڪا ڪانيون (عيب جوئي) ڪندي آهي، انهيءَ جي ڳچي ۾ ڪاٻارجو رسو هوندو.“ (سورة اللهب آيات ۵ - ۱).

بيبي خديجة الڪبري جو ڌن دولت اسلام جي تبليغ لاءِ وقف هو، ليڪن قريش ڪافرن وٽ مال دولت جي ڪثرت هئي. انهيءَ خوشحاليءَ جي حالت ۾ جيئن ابراهيم عليه السلام کي تنبيهه ڪئي وئي هئي، تيئن حضرت محمد رسول الله ( صلي الله عليه وسلم ) کي پڻ ارشاد ٿيو: ته پنهنجي عزيزن کي چو ته ” الهلکم التکاثر حتي زرتم المقابر..... ” توهان سڀني کي ڪثرت مال ( حرص جي زيادتيءَ ) غافل ڪيو آهي، ايتري تائين جو قبر پيڙا ٿي ويا آهيو، ايئن ناهي ( جيئن اوهان سمجهو ٿا، يعني موت کانپوءِ ڪجهه ناهي، ) اوهان کي معلوم ٿي ويندو، مقرر ته ايئن ناهي، اوهان کي

معلوم ٿي ويندو. ايئن نه هجي ها جيڪڏهن يقين رکيو ها. قسم سان اوهين ضرور دوزخ کي ڏسندا. وري ان کي يقين سان ڏسندا. وري ان ڏينهن اوهان کان ( الله تعاليٰ جي ڏنل نعمتن بابت) پڇاڻو ٿيندو“. ( سورة التكاثر. آيات ۱. ۸ )

اها تنبيهه اهل ثروت قریش اميرن ۽ مڪي جي ماڻهن کي پهچائي وئي. هنن مان خود ساخته عالمن، محمد ( صلي الله عليه وسلم ) کي سڄو رسول مڃڻ لاءِ ست شرط رکيا؛ (۱) ” صفا “ ۽ ” مروه “ جا پهڙ سونا ٿيڻ، (۲) وحي جو متن تحريري صورت ۾ اسان جي سامهون نازل ٿيڻ، (۳) ” جبرئيل “ (عليه السلام) ملائڪ جنهن سان هر ڪلام ٿيڻ جي دعويٰ ڪئي وڃي ٿي، اهو اسان جي روبرو گفتگو ڪري، (۴) مردن کي جيئرو ڪري ڏيکارجي ( جيئن حضرت عيسيٰ عليه السلام ڪندو هو)، (۵) مڪي جي چوگرد بيٺل جبل ڪڙائي پري ڦٽا ڪيا وڃن ته مڪي جو عوام کليل هوار ساهه کڻي سگهي، (۶) مڪي جي چئني طرفن کان اهڙا چشما ٿئي پون جن جو پاڻي آب زمزم کان زياده خوشگوار هجي ۽ ( ۷ ) تجارت جي ترقي خاطر شين جا اگهه روزانه الله ( تعاليٰ ) کان پڇي ٻڌايا وڃن. حضور صلي الله عليه وسلم اهڙن عجيب مطالبن تي فقط تبسم فرمايو. تاهم سندس رهبري لاءِ ستت وحي نازل ٿيو ته مطالبيا پيش ڪندڙ کي ڪهڙو جواب ڏجي: ” قل لا املك لنفسي نفعا ولا ضرا الا ماشاء الله ..... “ چئو ته مان خود پنهنجي نفعي نقصان تي قادر نه آهيان، سواءِ انهيءَ جي جيڪا الله جي مرضي هجي ( يعني اهوئي ٿئي ٿو جيڪي الله چاهي ٿو ). جيڪڏهن مون کي غيب جو علم هجي ها ته ضرور پنهنجي لاءِ گهڻا نفعا ڪمايان ها ۽ ( زندگيءَ ۾ ) ڪوئي عذاب يا تڪليف نه ڏسان ها. مان سواءِ انهيءَ جي ڇا آهيان ته ايمان واري قوم لاءِ خبردار ڪندڙ ۽ خوشخبري ڏيندڙ آهيان، ( سورة الاعراف، آيت ۱۸۸ ) خود ساخته عالمن جاهل عوام کي چيو ته ڏسو هي بهانا ٿو بنائي، هي سڄو رسول نه آهي. مڪي وارن گڏجي رسول الله ( صلي الله عليه وسلم ) تي طرحين طرحين الزام لڳايا ۽ کيس گهٽ وڌ ڳالهايو. تڏهن وحي نازل ٿيو: ” واصبر عليٰ مايقولون واهجرهم هجرا جميلا “ جيڪي چون ٿا تنهن تي صبر ڪر ۽ انهن کان سهڻي نموني جدائي

اختيار ڪر. ( سورة المزمل، آيت ۱ )

قریش اها خوشگوار بیرخي بہ برداشت ڪري نہ سگهيا ۽ وفد ٺاهي، حضرت ابو طالب وٽ ويا تہ پنهنجي ڀائٽي کي باز رک ۽ هن مصلحانہ انداز ۾ کين ٻڌي رخصت ڪيو، لیکن جڏهن محمد رسول الله ( صلي الله عليه وسلم ) مسلسل تبلیغ جاري رکي ۽ مسلمانن جو تعداد وڌڻ لڳو تہ هو سیئي گڏجي پيهر حضرت ابو طالب جي گهر پهتا ۽ کيس ڌمڪائي چوڻ لڳا: ” یا ابوطالب ! اسان ۾ تنهنجي اعليٰ ۽ معزز حیثیت آهي ۽ اسان توکي چيو هو تہ پنهنجي ڀاءُ جي پٽ کي باز رک، پر تو ائين نہ ڪيو آهي. خدا جو قسم اسان پنهنجي ابن ڏاڏن جي بيمزني برداشت نہ ڪنداسين، یا پنهنجي طور طریقن جي تذليل نہ سهنداسين ۽ پنهنجي خدائن ( بتن ) جي بیحرمتي ٿيڻ نہ ڏينداسين. یا تون هن کي باز رک یا اسين توهان ٻنهي سان وڙهنداسين.“ هو چوہہ چنڊیندا ويندا رهيا ۽ سخت پریشاني جي حالت ۾ حضرت ابو طالب پنهنجي ڀائٽي کي طلب ڪيو: ” اي منهنجي ڀاءُ جا پٽ ! مون کي معافي ڏي ۽ پنهنجو سر بچاءُ. منهنجي مٿان ایڏو بار نہ وجهہ جيڪو مان برداشت ڪري نہ سگهان.“ سر بچاءُ ۽ سرچاءُ ڪرڻ جون ڳالهيون ٻڌي، حضور جن ( صلي الله عليه وسلم ) فرمایو: ” یا عمر ! واللہ ! لو وضعوا الشمس فی یمنی والقمر فی یساری علی ان اترک هذا الامر حتیٰ یمظہرہ اللہ اواہلک فی ما ترکتہ“ یعنی، چاچا سائين ! اللہ جو قسم، جيڪڏهن هو سج منهنجي ساڄي هٿ تي ۽ چنڊ منهنجي کاٻي هٿ تي، انهيءَ لاءِ رکن تہ مان اهو امر ( اسلام جي تبلیغ جو حکم ) ترڪ ڪيان، انهيءَ کان اڳ جو اللہ ان کي ظہور بخشي تہ ائين نہ ڪندس چاهي منهنجي جان چوہہ هلي وڃي“. ( ابن اسحاق ص ۱۶۸، لنگس ص ۵۲ ). ائين چئي، أبديده ٿي اٿي هلڻ لڳو تہ حضرت ابو طالب کيس جھلي چيو: ” اي ڀائٽيا وڃ ۽ جيڪي وٿي سو وڃي چٽ، اللہ جو قسم مان ڪنهن بہ حالت ۾ توتان ( تنهنجي حفاظت تان ) دستبردار نہ ٿيندس.“ تبلیغ بند نہ ٿي ۽ عوام ڪثرت سان ايمان آڻڻ لڳو، مٿان حج جو موقعو اچڻو هو، جنهن تي سڄي عربستان جا قبیلا اچي ڪنا ٿيندا ۽ جڏهن انهن ۾ محمد رسول صلي الله عليه وسلم تبلیغ ڪرڻ لڳندو تہ ڪن قبیلن جي ماڻهن کي قاتل ڪري ويندو ۽ ڪي ماڳهين ايندڙ سال حج

تي نه ايندا، بت پرستي ترك ڪري ڇڏيندا ۽ حج جي تجارت کي وڌو ڌڪ  
 رسندو. محمد ( صلي الله عليه وسلم ) کي قتل ڪري ڇڏڻ به آسان نه هو  
 ڇاڪاڻ ته سندس چاچي حضرت ابو طالب جي امان هيٺ هو ۽ حضرت  
 ابوطالب بنو هاشم قبيلي جو سردار هو. اها ڪا سٿري ڳالهه نه هئي. بني  
 مخزوم قبيلو ان وقت مڪي شهر ۾ وڌيڪ طاقتور هو. انهيءَ جي سردار  
 وليد بن مغيره سان صلاح ڪئي وئي ته محمد ( صلي الله عليه وسلم ) تي  
 ڪهڙي قسم جو عيب مڙهيو جو ٻاهريان ماڻهو ( حاجي ) سندس ڳالهه نه  
 ٻڌن؛ فالون وجهي اڳ ڪٿي ڪندڙ آهي ( مصنوعي نجوم آهي ) يا غيبت  
 جو اثر اٿس، يا شاعر آهي؟ وليد وڌيڪ سياڻو هو، هن سوچيو ته محمد  
 ( صلي الله عليه وسلم ) جي تبليغ سبب پاءُ پاءُ کان پيءُ پٽ کان زال مڙس  
 کان مطلب ته جاني جدا ٿي ويا آهن، تنهن ڪري مشهور ڪجي ته محمد  
 ( صلي الله عليه وسلم ) جادوگر آهي، جيڪو جادو جي زور تي جاني جدا  
 ڪندو آهي، هن کان پڇي پاسو ڪريو. انهيءَ غرض سان مڪي شهر ڏانهن  
 ايندڙ سڀني رستن تي ماڻهو بيهاريا ويا جيڪي حج لاءِ ايندڙ قبيلن کي هن  
 مصنوعي خطري کان آگاهه ڪندا رهيا؛ انهن قبيلن ۾ بني غفار قبيلي جو  
 هڪ شخص ” ابوذر “ فقط انهيءَ ارادي سان اچي رهيو هو ته اهو بني ڏسان  
 جيڪو واحد الله جي عبادت ڪرڻ جي تلقين ڪري ٿو ۽ سندس قبيلي  
 کيس ڪڍي ڇڏيو آهي. اها خبر سندس پاءُ ” انيس “ کيس ٻڌائي هئي،  
 جڏهن هو ڪنهن ڪم سانگي مڪي مان ٿي موٽي آيو هو ۽ حضرت  
 ابوذر غفاري اڳتي بتن جي پوڄا کي ڪونه مڃيندو هو ۽ هڪ الله ۾ سندس  
 اعتقاد هو، جيتوڻيڪ پنهنجي قبيلي جي اڪثر جوانن وانگر رهڙني تي  
 گذر سفر ڪندو هو.

بغير تڪليف حضرت ابوذر غفاري رضه حضرت محمد رسول الله عليه  
 وسلم جو گهر ڳولي لڌو، ليڪن پاڻ آرامي هئا. حضرت ابوذر رضه کين  
 اٿاري، سلام ڪيو. حضور جن صلي الله عليه وسلم فرمايو، ” توهان تي الله  
 جي سلامتي هجي!“ ابوذر رضه چيو ” پنهنجو ڪو تازو ڪلام  
 ٻڌايو.“ حضور صلي الله عليه وسلم فرمايو؛ ” مان شاعر نه آهيان تاهم قرآن  
 پڙهي ٻڌا ٿيندو آهيان ۽ اهو مان نه چوندو آهيان، پر الله جو ڪلام آهي،



جيڪو آءِ ٻڌائيندو آهيان. ”ابوذر رضه چيو ” مون کي ٻڌايو!“ حضور صلي الله عليه وسلم هڪ سورة مان تلاوت ڪئي جيڪا ٻڌي ابوذر رضه چيو ”اشهد ان لا اله الا الله و اشهد ان محمد رسول الله“. حضور صلي الله عليه وسلم سندس قبيلي جو نالو پڇيو ۽ معلوم ڪري کيس مٿي کان هيٺ تائين ڏٺو ۽ فرمايو ”تحقيق الله جنهن کي چاهي تنهن کي هدايت بخشي“. (ابن سعد) بني غفار هڪ مشهور ڌاڙيل قبيلو هو. حضرت ابو ذر غفاري رضه انهن مان گهڻن کان حضور جن صلي الله عليه وسلم لاءِ بيعت ورتي ۽ کين مسلمان ڪيو، تاهم پاڻ ۽ سندن قبيلي وارا پنهنجي آبائي رهڙني جي پيشي ۾ مشغول رهيا، البت هاڻي سندن شڪار فقط قريشن جا تجارتي قافلا هئا. حضرت ابوذر رضه قافلو لٽي پوءِ اچ ڏيندو هو، ”جيڪڏهن اوهان محمد (صلي الله عليه وسلم) تي ايمان آڻيو ته پنهنجو مال موٽائي وٺي سگهو ٿا.“ بني غفار قبيلي جو علائقو بحر احمر (ڳاڙهي سمنڊ) جي ساحل سان ”مڪي“ شهر جي اتر اولهه ۾ هو.

هڪ ٻئي قبيلي بني ضاص جو هڪ شاعر طفيل، ڪنن ۾ ڪپهه وجهي ڪعبه الله ۾ حج پڙهڻ آيو. هن کي ٻڌايو ويو هو ته محمد (صلي الله عليه وسلم) پنهنجي آواز ذريعي جادو ڪندو آهي، اتي محمد (صلي الله عليه وسلم) به پنهنجي مخصوص جاءِ حجر اسود ۽ زميني ڪنڊ جي وچ تي، جيروسلم (بيت المقدس) ڏانهن منهن ڪري بيٺو هو ۽ قرآني آيتون بلند آواز سان پڙهي رهيو هو. طفيل جي ڪنن ۾ ڪپهه هئي، تاهم ڪجهه جهيٽو آواز کيس ٻڌڻ ۾ آيو ٿي، هن سوچيو ته مان خود هڪ شاعر آهيان، غلط صحيح ڳالهه سمجهي سگهان ٿو، پوءِ چون ٿا هن جي ڳالهه ٻڌان. سو جڏهن حج جو اجتماع ختم ٿيو ته حضور جن (صلي الله عليه وسلم) جي پٺ ورتائين. سندس گهر پهچي کين عرض ڪيائين ”.....مون کي سچ ٻڌايو، اوهين ڪير آهيو؟“ جڏهن حضور صلي الله عليه وسلم جي نبوت ۽ اسلام جي حقيقت معلوم ٿيس ته هڪدم ايمان آندائين ۽ واپس وڃي پنهنجي قبيلي ۾ تبليغ ڪيائين، ليڪن سواءِ سندس ماءُ پيءُ جي ٻئي ڪنهن ايمان نه آندو. واپس اچي حضور جن کي عرض ڪيائين ته ”منهنجي قبيلي وارن کي بددعا ڏيو ته هو ناس ٿي وڃن، جو حق جي ڳالهه نه ٿا ٻڌن.“

حضور صلي الله عليه وسلم فرمايو: ”اوهين پنهنجي قبيلي وارن ڏانهن موٽي وڃو، کين اسلام جي دعوت ڏيو ۽ انهن سان نرميءَ جو سلوڪ ڪريو.“ (ابن اسحاق ص ۲۵۴-۲۵۲) خود سائن پنهنجي قبيلي وارا ييحد بيرحمي ۽ عقوبت جو سلوڪ ڪري رهيا هئا، جنهن جي تفصيلات ۾ ويڃڻ مانع ادب آهي، تاهم تاريخ جا تمام ڪتاب انهن واقعن سان ڀريا پيا آهن.

”مڪه“ شهر جي اتر طرف تقريباً ۳۰۰ ميلن جي مفاصلي تي هڪ قديم آبادي ”يثر ب“ جي نالي مشهور هئي؛ اهو نالو حضرت نوح جي قوم مان هڪ سردار جو هو. انهيءَ بستيءَ جا پهريان آبادڪار ”عماليق“ هئا جيڪي عملاق بن افخش بن سام بن حضرت نوح عليه السلام جي نسل مان هئا. عماليق ۳۲۰۰ ق. م کان ۶۰۰ ق. م تائن مصر جا حڪمران رهيا. انهي بعد هتي اچي آباد ٿيا. حضرت موسيٰ عليه السلام جي وفات بعد حضرت هارون عليه السلام هتي آباد هو. رومين جي ظلم کان ”شام“ مان هجرت ڪري ”بنو قريظہ“ ۽ ”بنو نضير“ ۾ قبلا هتي اچي آباد ٿيا هئا، جن جي نسل مان ”بنو اوس“ ۽ ”خزرج“ جا ۲ قبلا، حضرت محمد صلي الله عليه وسلم جي زماني ۾ يثر ب ۾ آباد هئا ۽ ڪجهه پاڙيسري يهودي قبيلن سان سندن الحاق هو. جڏهن کين معلوم ٿيو ته مڪي ۾ هڪ عرب نبي پيدا ٿيو آهي جيڪو واحد الله جي عبادت جي تلقين ڪري ٿو ته اها هنن لاءِ ڪا عجيب ڳالهه نه هئي، ڇاڪاڻ ته يهودي عالمن کان هنن ”وحدانيت“ متعلق اڳتي گهڻو ڪجهه ٻڌو هو. يهودين جي هڪ ربيع ”ابن الحبيان“ انهي سال وفات ڪئي، جنهن سال نبوت محمد جو آغاز ٿيو. مرڻ وقت هو چئي رهيو هو، ”اي يهوديو! اوهانجي خيال ۾ اها ڪهڙي ڳالهه هئي، جنهن مون کي پنهنجو مانيءَ ۽ شراب وارو ملڪ (شام) ڇڏي هن بک ۽ سختيءَ جي ملڪ (عربستان) ۾ هجرت ڪري اچڻ لاءِ مجبور ڪيو هو؟“ هنن چيو ”اوهين بهتر ڄاڻندا هوندا.“ تنهن تي هن چيو، ”مان هن ملڪ ۾ هڪ پيغمبر جي اچڻ جو انتظار ڪرڻ آيو هوس، جنهن جو وقت قريب آهي. هو هن ملڪ ۾ هجرت ڪري ايندو، مونکي اميد هئي ته هو وقت سر اچي ويندو جو مان هن جي پيروي ڪندس. توهان وٽ هن جي اچڻ جو وقت ويجهو اچي رهيو آهي.“ (ابن اسحاق ايضاً - ص ۱۳۶) اهو ٻڌي يثر ب

جي يهودي نوجوانن ۾ اشتياق پيدا ٿيو ۽ جڏهن اها ڳالهه بنو اوس ۽ بنو خزرج قبيلن ۾ پهتي ته اهي به محمد ( صلي الله عليه وسلم ) جي زيارت لاءِ مشتاق ٿيا.

عربن ۽ يهودين جي سوچ ۾ فرق هو؛ عرب ” محمد رسول الله “ ته مڃڻ لاءِ تيار هئا، بلڪه هو کيس بادشاهه بنائڻ لاءِ به تيار هئا، ليڪن پنهنجي قومي ۽ قبائلي معبودن ( بتن ) کي ڇڏي فقط هڪ الله جي عبادت ” لا اله الا الله “ لاءِ هرگز رضامنڊ نه هئا. عربن جي برعڪس يهودي ” لا اله الا الله “ کي ته مڃڻ لاءِ تيار هئا، ليڪن محمد رسول الله مڃڻ لاءِ تيار نه هئا، ڇاڪاڻ ته محمد ( صلي الله عليه وسلم ) بني اسرائيل مان نه هو. بهرحال يثرب جي نخلستان ۾ محمد رسول الله صلي الله عليه وسلم ۽ سندس دين اسلام بابت تفصيلات مڪي جي حاجين طرفان مسلسل پهچي رهيا هئا ۽ يهودي ربيع ۽ عالم بالخصوص انهن ۾ دلچسپي وٺي رهيا هئا، جيڪا ڳالهه مڪي جي قریش سردارن لاءِ باعث تشویش هئي. عرب قبيلن ۾ اوچتي خانہ جنگي شروع ٿي، تنهن ڪري محمد رسول الله ۽ دين اسلام طرف سندن توجهه گهٽجي ويو. جڏهن ” بنو اوس “ قبيلي جو هڪ وفد، باهمي خانہ جنگيءَ ۾ امداد حاصل ڪرڻ لاءِ مڪي جي قریش سردارن وٽ پهتو تڏهن هنن ته امداد کان انڪار ڪيو ليڪن وفد سان محمد رسول الله صلي الله عليه وسلم جي ملاقات ٿي وئي. انهن مان هڪ عياص بن معاض ايمان آندو، باقي وفد ۽ سندن قائد ائين چئي واپس ٿيا ته اسين ڪنهن ٻئي مقصد سان آيا هئاسين. ” عياص بن معاض يثرب جو پهريون عرب هو، جنهن اسلام قبوليو، ليڪن مڪي مان واپسي بعد جلدي گذاري ويو.

مڪي ۾ مومن جو تعداد وڌڻ لڳو ۽ انهيءَ سان گڏ ڪافرن جي ڪاوڙ ۽ پنهنجي مسلمان ٿيل غلامن تي ظلم ڪرڻ ۾ اضافو ٿيڻ لڳو. هڪ ڏينهن انهن ڪافرن کي حضرت محمد رسول الله صلي الله عليه وسلم جي دهشت محسوس ٿي؛ پاڻ سڳورا ڪعبه الله ۾ داخل ٿيا ته ڪافر اڳتي اتي ويٺا سندن خلاف سٽون سٽي رهيا هئا. پاڻ سڳورن کين نظر انداز ڪري سڌو مشرقي ڪنڊ وٽ وڃي ” حجر اسود “ کي چميو ۽ ڪعبت الله جو ست دفعا طواف شروع ڪيو. پهرين ڀيري ۾ ڪافرن وٽان گذريا ته هنن مٿن چٿرون ڪيون، ٻئي دفعي به ائين ٿيو. ٽئين دفعي حضور صلي الله عليه وسلم

وٽن بيهي کين چيو: ”اي قريشو! ٻڌي ڇڏيو الله جو قسم جنهن جي هٿ ۾ منهنجي جان آهي مان توهان کي ڪهي ڇڏيندس.“ (ابن اسحاق، ص ۱۸۲) ڪافرن تي دهشت طاري ٿي وئي ۽ ڪجهه دير خاموشي ڄاڻجي وئي. پوءِ انهن مان سڀني کان وڌيڪ بدتميز چوڻ لڳو: ”پنهنجو رستو وٺ خدا جو قسم اي ابوالقاسم! تون ڪو جاهل بيوقوف نه آهين.“ (ايضا) بعد ۾ سڀئي هڪ ٻئي کي بزدلي جو طعنو ڏيڻ لڳا. جڏهن اها خبر مڪي ۾ عام ٿي ته ڪيترن بهادرن پنهنجي بهادري ڏيکارڻ لاءِ محمد رسول الله صلي الله عليه وسلم سان منهن مقابل ٿيڻ ۽ کين شهيد ڪرڻ جو سوچيو. بنو عدي قبيلي جو پهلوان جيڪو عڪاظه جي ميلي ۾ پنهنجي پهلوانيءَ جا جوهر ڏيکاري چڪو هو، حضرت عمرو بن الخطاب، اهڙي جسارت جي ارادي سان گهران نڪتو، ليڪن واپسيءَ کان اڳ مسلمان ٿي ويو. قريش قوم جو ٻيو بهادر پهلوان امير حمزو، ابوجهل جي توهين آميز روش ۽ حضرت محمد صلي الله عليه وسلم جو صبر ۽ برداشت معلوم ڪري مسلمان ٿيو ۽ اسلامي تحريڪ کي جسماني ۽ جگري قوت ملي وئي. ڪافرن لاءِ ٺٺولين ۽ ايذاء رساني کان وڌيڪ پنهنجو ۽ پنهنجي ٻٽن جو بچاءُ ڪرڻ ضروري ٿي پيو، ”دار الندوي“ ۾ اجلاس منعقد ڪيو ويو. بنو عبدالشمس جي هڪ سربراهه ”عتبه ابن ربيعه“ چيو: ”آءٌ ڇو نه وڃي محمد (صلي الله عليه وسلم) کي ڪجهه آڇون پيش ڪريان ۽ ٿي سگهي ٿو ته انهن مان هڪ آڇ قبول ڪري انهيءَ شرط تي ته اسان کي امن ۾ رهڻ ڏئي.“ اهي آڇون هي هيون: ”جيڪڏهن توکي دولت جي طمع آهي ته اسان سڀئي گڏجي توکي ايتري دولت ڏيڻ لاءِ تيار آهيون جو تون اسان سڀني ۾ وڌيڪ دولتمند امير ٿي ويندين. جيڪڏهن توکي سرداري ڪپي ته اسين توکي پنهنجو سردار منتخب ڪرڻ لاءِ تيار آهيون ۽ تنهنجي اجازت بغير ڪوبه قدم نه کڻنداسين ۽ جيڪڏهن توکي بادشاهي ڪپي ته اسين توکي بادشاهه بنائينداسين. اگر انهن شرطن تي به تون راضي نه ٿو ٿئين ته پوءِ اسان پنهنجي دولت خرچ ڪري تنهنجي چرائپ جو علاج ڪرائينداسين.“ ان وقت وحي نازل ٿيو، جيڪو هن آيت تي ختم ٿيو ۽ رسول الله صلي الله عليه وسلم ورجائڻ لڳو: ”ومن آياته الليل والنهار والشمس والقمر، لا تسجدوا للشمس وللنمر واسجدوا لله

الذي خلقهن ان كنتم اياه تعبدون." ( سورة طه السجدة، آيت ۳۷ ) يعني رات، ڏينهن، سج ۽ چنڊ هن ( الله تعاليٰ ) جي نشانين مان ڪي نشانين آهن، سج ۽ چنڊ کي سجدو نه ڪريو ۽ الله کي سجدو ڪيو جنهن انهن کي خلقيو آهي، جيڪڏهن توهان واقعي سندس ( الله جي ) عبادت ڪرڻ چاهيو ٿا. انهيءَ آيت عتبہ کي بيحد متاثر ڪيو ۽ هو منهن لڙڪائي " دارالندوي " ۾ واپس اچي اهل قريش کي محمد صلي الله عليه وسلم جي بيعت ڪرڻ جي صلاح ڏيڻ لڳو، جنهن تي هنن چيو ته " ڏسو ! هن تي جادو ڪري ڇڏيائين !

" دارالندوي " ۾ مسلسل ٽي اجلاس ٿيا ۽ ٽي دفعا وفود شيخ ابو طالب وٽ ويا ۽ کيس پنهنجي پيائتي کي باز رکڻ لاءِ چوندا رهيا، ليڪن محمد صلي الله عليه وسلم اسلام جي تبليغ ۽ اشاعت کان باز نه آيو. ان وقت قريش مڪه جو عملي طور تي وڏو ۽ سردار، بنو مخزوم قبيلي جو سردار، وليد هو. هڪ ڏينهن خلاصي ملاقات ۾ حضرت محمد صلي الله عليه وسلم هن کي قرآن شريف جون آيتون ٻڌائي الله تعاليٰ جي وحدانيت جو قائل ڪري رهيو هو ته ان وقت هڪ نابين پوڙهي عورت سندن منو آواز ٻڌي لڙي آئي ۽ وڌيڪ تلاوت ڪرڻ لاءِ عرض ڪرڻ لڳي. سردار سان گفتگو ۾ خلل پيو ۽ حضور صلي الله عليه وسلم ناراض ٿي هليا ويا. دين جي تبليغ ۾، دنياوي مصلحت ۽ دين جي اصل روح جي وچ ۾ انتخاب ڪرڻ جو موقعو هو. انهي موقعي تي هي وحي نازل ٿيو: " عبس وتولي ان جاءه الاغمي - وما يدريك لعله يزكي او يذكر فتنفعه الذكرى، اما من استغني فانت له تصدي وما عليك الا يزكي، واما من جاءك يسمعي وهو يخشي فانت عنه تلهي كلا انها تذكرة فمن شاء ذكره..... " ( سورة عبس، آيات ۱۲ - ۱۰ ) يعني، " گھنڊ وجهي منهن موڙيائين، انهي ڪري جو هڪ نابين انسان وٽس آيو! توکي ڪهڙي پڪ هئي ته هو ( وليد ) نصيحت وٺندو يا ڌيان سان ٻڌندو ته انهيءَ مان کيس فائدو ٿيندو. جيڪو لاپرواهي ڪري ٿو ته تون انهيءَ جو خيال ڪرين ٿو، جيتوڻيڪ هن جي نصيحت حاصل ڪرڻ تنهنجو ڪم نه آهي ۽ جيڪو ٻوڙندو ٿو وٽ اچي ٿو ۽ هن جي دل ۾ خدا جو خوف آهي ته تون ان کان لاپرواهه ٿئين ٿو. خبردار! اها ( قرآن ) هڪ نصيحت آهي، پوءِ جيڪو

گهري اهو وٺي ۽ ياد رکي. ” هي هڪ سخت تنبيهه ۽ آئينده جو لائحہ عمل هو، جنهن دنيوي قدرن کان روحاني منزلن طرف گامزن ڪيو.

قريش سردارن مان وليد مڪ سردار هو. هن سوچيو ته جيڪڏهن واقعي وحي نازل ٿئي ٿو ته اهو مون تي نازل ٿيڻ گهرجي جو مان سڀني جو سردار آهيان، ابو مسعود تي نازل ٿيڻ گهرجي جيڪو بنو ثقيف جو سردار آهي، ابوجهل يا شيخ قصي جي اولاد مان ڪنهن مالدار ۽ طاقتور شخص تي نازل ٿئي، محمد ( صلي الله عليه وسلم ) اسان ۾ ڪهڙي شمار ۾ آهي جو وحي انهي تي نازل ٿئي ٿو ! سو سڀني گڏجي هڪ رت رتي ۽ هڪ گڏيل گهر ڪئي ته جيڪڏهن محمد ( صلي الله عليه وسلم ) سچو نبي آهي ته سابق نبين وانگر کيس به ڪو معجزو عطا ٿيو هوندو اهو معجزو ڪري ڏيکاري ! جن معجزن جي تقاضا ڪئي وئي سي هن ريت هئا؛ (۱) ڪو ملائڪ آسمان مان لهي اچي تصديق ڪري، (۲) محمد ( صلي الله عليه وسلم ) آسمان تي وڃي ڏيکاري، يا (۳) چنڊ کي به اڌ ڪري ڏيکاري.

ملائڪ فقط نبين کي نظر ايندا آهن. معراج النبي جو واقعو سن ۶۲۱ع ۾ ٿي گذريو جنهن کي ڪافرن نه مڃيو. ”شق القمر“ جو شرط به پورو ٿيو؛ هڪ چاندوڪي رات ۾ جڏهن چنڊ اڀرڻي کي ڪافي وقت ٿيو هو، تڏهن حرا جي غار جي مٿان اهو لڙڪندو نظر آيو. ڪافرن گڏ ٿي اچي محمد صلي الله عليه وسلم کي چيو ته هاڻي انهي لڙڪندڙ چنڊ کي به اڌ ڪري ڏيکار ته توکي نبي مڃون ! امام بخاري رح، ابو معمرڪان روايت ڪئي آهي، جنهن چيو ته ابن مسعود رضه فرمايو ته ”انشق القمر علي عهد رسول الله صلي الله عليه وسلم فرقتين فرقة فوق الجبل وفرقة دونه، فقال رسول الله صلي الله عليه وسلم: اشهد“ يعني، چنڊ جو به اڌ ٿيڻ جو واقعو رسول الله صلي الله عليه وسلم جي زماني ۾ ٿيو، به ٽڪرا ٿيو، هڪ ٽڪرو جبل جي مٿان هو ۽ ٻيو ٽڪرو انهيءَ کان پري هو، پوءِ رسول الله صلي الله عليه وسلم فرمايو: ”شاهد رهجو!“ ( صحيح بخاري شريف مترجم جلد ۲ ص ۶۱۴، شق ۱۹۷۲ : حدثنا مسدد حدثنا يحيى عن شعبة وسفيان عن الاعمش عن ابراهيم عن ابي معمر عن ابن مسعود قال..... )

مطالبو پورو ٿيو ليڪن ايمان جي دولت ڪافرن جي نصيب ۾ نه هئي؛

جيانئون اسان ڪونه ٿي چيو ته محمد ( صلي الله عليه وسلم ) جادوگر آهي،  
 ڏسو ڪيئن اسانجي نظر تي جادو ڪري هي نظارو اسان کي ڏيکاريو اٿس !  
 انهن مان هڪ چيو ته تون چوين ٿو ته معراج ذريعي الله سان ملاقات ڪري  
 آيو آهين، ته پوءِ ڀلا اسان کي الله جي وصف ٻڌاءِ ! ان وقت وحي نازل ٿيو :  
 ” قل هو الله احد. الله الصمد. لم يلد ولم يولد ولم يكن له كفوا احد “  
 ( سورة الاخلاص، آيات ۴ - ۱ ) يعني، ڇو ته الله هڪڙو آهي، الله بي نياز آهي  
 نه ( ڪنهن کي ) جڻيو اٿس ۽ نه ان کي ڪنهن جڻيو آهي ۽ نه ڪو سندس  
 مٿ ٿاني آهي. ” جيڪڏهن ڪافر الله جلشانه جي اها وصف تسليم ڪن پيا  
 ته سندن اعليٰ ترين معبودن لات، منات ۽ عزي جو وجود يا تصور باقي نه پيو  
 رهي، جن کي هو الله جون ڌيئرون سمجهي پوڄي رهيا هئا. ڪافر منجهي پيا،  
 سو هڪ وفد يثرب جي هڪ يهودي عالم دين ڏانهن روانو ڪيائون ته فتويٰ  
 وٺي اچي، ڇاڪاڻ ته دين ابراهيمي ۽ رسولن بابت کيس گهڻي ڄاڻ هئي.  
 يهودي عالم تي شرط مقرر ڪيا جيڪي پورا ڪري ته کيس سڄو رسول  
 تسليم ڪريو، ورنه ڪوڙو سمجهو؛ ( ۱ ) انهن نوجوانن جي باري ۾ پڇوس،  
 جن قديم زماني ۾ پنهنجو قبيلو ڇڏيو، پوءِ هنن سان ڇا ٿيو، ڇاڪاڻ ته  
 سندن قصو حيرتتاک آهي. ( ۲ ) انهيءَ ڏورانهين سياح بابت پڇوس، جيڪو  
 مغرب ۽ مشرق ۾ زمين جي چيڙن تائين پهتو ۽ ( ۳ ) روح جي باري ۾ پڇوس  
 ته اهو ڇا آهي؟

اهي سوال کڻي ڪافر، حضرت محمد رسول الله صلي الله عليه وسلم  
 جي حضور ۾ حاضر ٿيا. پاڻ فرمايائون ته سڀاڻي اچي پيچجو. سڀاڻو سڀاڻو  
 ٿيندو رهيو ۽ پندرهن ڏينهن گذري ويا. نه وحي نازل ٿيو نه رسول الله صلي  
 الله عليه وسلم پاڻ انهن سوالن جا جواب ڏئي سگهيو ٿي. مڪي جا ڪافر  
 قريش مٿس ۽ سندس اصحابين ۽ عام مسلمانن تي ٽوڪون ڪرڻ لڳا. آخر  
 ڪار وحي نازل ٿيو ۽ تنهي سوالن جا جواب فراهم ڪيا ويا ليڪن هڪ  
 مزيد تنبيهه سان: ” ولا تقولن لشيء اني فاعل ذالك غدا الا ان  
 يشاء الله..... “ ( سورة الکهف آيت ۲۳ ) يعني، ڪنهن به ڳالهه جي باري  
 ۾ ائين نه چؤ ته سڀاڻي آءٌ اها ڪندس. سواءِ انهيءَ جي ته ٿيندو اهوئي جو  
 الله چاهيندو ۽ جڏهن ويسر ٿئي ته الله جو نالو وٺ ۽ چؤ ته اميد آهي ته

منهنجو رب انهيءَ کان وڌيڪ ويجهي هدايت جي صحيح واٽ منهنجي لاءِ کوليندو. (ايضا ۲۴) انهي هدايت بعد پڇيل ٽن سوالن جا جواب سيڪاريا ويا: ” (قديم زماني جي گمشده نوجوانن، ”اصحاب كهف“ جي باري ۾) ۽ (چون ٿا ته) هو ٽي سؤ سال غار ۾ رهيا ۽ نو سال وڌايا ويا آهن. ڇو ته الله کي خبر آهي ته هو ڪيترا سال اتي رهيا (ايضا - آيات ۲۶ - ۲۵): ”اسان توکي انهن ماڻهن جو سچو قصو ٻڌايون ٿا: اهي ڪي نوجوان هئا، جن پنهنجي رب تي ايمان آندو..... (پوءِ چيائون ته) جنهن صورت ۾ اسان، انهن ماڻهن کان ۽ انهن کان جن کي هو الله کي ڇڏي پوڄين ٿا، پنهنجو منهن موڙيو آهي، تنهن صورت ۾ هلو ته هلي ڪنهن غار ۾ پناهه وٺون..... (غار اندر ڇا ڏسن ته) جڏهن سج اڀري ٿو، تڏهن غار جي ساڄي طرف لڙيل آهي ۽ جڏهن لهڻ لڳي ٿو تڏهن کاٻي طرف لڙي ٿو وڃي ۽ هو انهي غار اندر هڪ ڪشادي جاءِ ۾ ويٺا آهن. اها الله جي نشانين مان هڪ نشاني آهي..... ۽ (جيڪڏهن) توهان انهن کي ڏسو ته سمجهو ته ڇاڳن ٿا، جيتوڻيڪ هو ننڊ پيل آهن، اسان هنن کي ساڄي پاسي ۽ کاٻي پاسي موڙيون ٿا ۽ هنن جو ڪتوچائنٽ وٽ اڳيون تنگيون سڌيون ڪري وينو آهي. جيڪڏهن توهان جهاتي پائي هن کي ڏسو ته منهن ورائي پڄي وڃو ۽ توهان تي دھشت طاري ٿي وڃي، ۽ ائين ٿيو جو اسان هنن کي اٿاري ڪڙوڪيو، انهيءَ لاءِ ته هڪ ٻئي کان حال احوال وٺن؛ هڪڙي پڇيو ته اسين هتي ڪيترو عرصو رهيا آهيون؟ سڀني چيو ته هڪ ڏينهن، يا ڏينهن جو هڪ حصو پوءِ چيائون ته اسان جي رب کي خبر آهي ته اسان ڪيترو عرصو هتي رهيا آهيون. (پوءِ صلاح ڪيائون ته) هڪڙي ماڻهوءَ کي هي چانديءَ جو سڪو ڏئي شهر موڪليون ته وڃي ڏسي ته ڪٿان سٺو طعام ٿو ملي ۽ جتان ملي اتان ڪجهه کاڌي پيئي لاءِ وٺي اچي، مگر خاموشيءَ سان جيئن ڪنهن کي اسان جي خبر نه پوي..... اهڙي طرح اسان ماڻهن کي سندن حال کان واقف ڪيو..... ماڻهو سوچڻ لڳا ته هنن جي معاملي ۾ ڇا ڪجي؟ چيائون ته هن غار جي مٿان هڪ عمارت ٺاهيون، جيڪي هنن تي ٿي گذريو. انهيءَ جي سندن رب کي خبر آهي. پوءِ انهن ماڻهن جن بحث ڪئي، چيو ته اسان ضرور هنن جي مٿان هڪ عبادتگاهه بنائينداسين. ڪي چون ٿا ته تي ڄڻاها



۽ چوٿون سندن ڪٿو هو، ڪي چون ٿا ته پنج هئا ۽ ڇهون سندن ڪٿو هو؛ اهي سڀئي غيب جي اونداھيءَ ۾ تير اڇلائي رهيا آهن ۽ ڪي چون ٿا ته ست هئا، انون سندن ڪٿون هو. تون چؤ ته منهنجو رب ئي سندن صحيح تعداد ڄاڻي ٿو، سندن حال تمام ٿورا ماڻهو ڄاڻن ٿا. تون ماڻهن سان هن باري ۾ ڪو بحث تڪرار نه ڪر، سواءِ انهيءَ جي جيڪو صاف طور تي معلوم هجي ۽ نه ڪي انهن ماڻهن مان ڪن کان انهيءَ باري ۾ پڇا ڳاڇا ڪر ! ( ايضاً - آيات ۲۲ - ۱۲ ). تاريخي طور تي اصحاب ڪهف ( غار وارن ساٿين ) جو قصو ٽين صدي عيسويءَ جي وچ ڌاري ٿي گذريو هو، جيڪو ”يوفيس جي نند ڪندڙن“ جي عنوان سان مشهور هو، ليڪن مڪي وارن اڳ ڪڏهن اهو قصو نه ٻڌو هو ته ڪي نوجوان وحدانيت تي قائم رهيا جڏهن سندن قوم وارا بت پرستيءَ ۾ مبتلا ٿي ويا هئا ۽ مٿن ظلم ڪري رهيا هئا. انهيءَ ظلم کان بچي هنن وڃي هڪ غار ۾ پناهه ورتي، جتي معجزانه طور تي هو ٽي سؤ سال نند ڪندا رهيا ۽ پوءِ جيئرا ٿي اٿيا. الله جل شانہ جي بيپناهه قدرت ۽ يقيني پناهه ۽ موت بعد وري جيئرو ٿي اٿڻ بابت هن قصي ۾ حق جون نشانيون هيون، جيڪي مڪي جي ڪافرن جي سمجهه کان ٻاهر هيون ۽ هنن سمجهڻ به نه ٿي چاهيون.

ٻيو سوال ”ذوالقرنين“ جي باري ۾ پڇيو ويو هو، جيڪو پنهنجي تاج ۾ لڳل ٻن سونن سڱن جي سبب ذوالقرنين، يا ٻن سڱن وارو سڏيو ويندو هو؛ ”توڪان ماڻهو ذوالقرنين جو احوال پڇن ٿا. تون چؤ ته مان هن جو ڪجهه احوال توهان کي پڙهي ٻڌايان ٿو؛ اسان هن کي زمين تي حڪمراني ڏني هئي ۽ پڻ سندس لاءِ هر طرح جو سامان ۽ اسباب مهيا ڪيو هو، سو هن سامان ۽ اسباب تياريڪيا، تان جو سج لهڻ واري جاءِ تي اچي پهتو، اتي ڏٺائين ته سج هڪ ڏيند ۾ لهي رهيو آهي جنهن جو پاڻي نيرو ۽ ميرو آهي، اتي ويجهو هڪ قوم جا ماڻهو آباد ٿيل ڏٺائين، اسان کيس چيو ته اي ذوالقرنين ! وٺي ته کين سزا ڏي ۽ وٺي ته ساڻن چڱو سلوڪ ڪري کين پنهنجو ڪري ڇڏ. ذوالقرنين چيو ته جيڪو سرڪشي ڪندو تنهن کي ضرور سزا ڏيندس..... ان بعد هن وري تياري ڪئي (۽) نڪري پيو. تانجو سج اڀرڻ جي آخرين حد تائين پهچي ويو. هن ڏٺو ته هڪ قوم تي سج اڀري ٿو،

جن کي اس کان بچڻ لاءِ اسان ڪا اوت يا پناهه نه ڏني آهي، هنن جي اها حالت هئي ۽ جيڪي ذوالقرنين وٽ هو، تنهن جي اسان کي پوري ريت خبر آهي، هن وري سازو سامان تيار ڪيو تان جو هن ( جبلن جي) ديوارين (قطارن) جي وچ تائين پهچي ويو. اتي هن ڏٺو ته جبلن جي هڪ پاسي هڪ قوم رهي ٿي جنهن سان ڳالهائجي ٿو ته هڪ لفظ به نه ٿا سمجھن؛ (آخر مترجمن جي ذريعي) انهيءَ قوم جي ماڻهن چيو ته اي ذوالقرنين! ”ياجوج ۽ ماجوج“ هتي اچي ڦرمارڪن ٿا، ڇا توهان هنن ۽ اسان جي وچ ۾ هڪ ديوار بنائي ڏيندا ۽ ان جي عيوض اسان ڪجهه خراج توهان کي ڏيندا رهون. ذوالقرنين چيو ته منهنجي رب مون کي جو ڪجهه ڏنو آهي اهو منهنجي لاءِ پلو آهي مگر توهان پنهنجي (ٻانهن جي) طاقت سان هٿ همراهي ڪرايو ته مان توهان جي ۽ ”ياجوج ماجوج“ جي وچ ۾ هڪ مضبوط ديوار ڪڙي ڪري ڇڏيان؛ لوهه جا پڙچ ڪڍي اچو؛ پوءِ جڏهن ٻنهي جبلن جي وچ ۾ (پراڻي ڪري) وڏي ديوار ڪڙي ڪري، انهن جبلن جي برابر بلند ڪئي وئي تڏهن حڪم ڏنائين ته (ڪورا باري) ڌوڻيون هلايو، پوءِ جڏهن باهه مچي وئي تڏهن چيائين ڳاريل ٿامون آڻيو ته ان تي هاري ڇڏيون؛ هڪ شاهي ديوار بنجي وئي جنهن تي نه چڙهي ٿي سگهيا ۽ نه ان ۾ سوراخ (لنگهه) ڪري ٿي سگهيا.....“ (سورة الکھف، آيات ۹۷-۸۳)

”ذوالقرنين“ بابت تاريخي شواهد موجود آهن؛ سندس زمانو ۵۵۹ ق. - م کان ۵۳۰ ق. - م يعني ۲۹ سالن جي حڪمرانيءَ جو هو جنهن دوران ايران جي پهرين شهنشاهيت، ڪياني (Achaemenian) شاهي خاندان قائم ڪئي، جنهن جو پاڻ باني هو. سندس نالو فارسي ذريعن ۾ ”گورش“ / دارا اول، عبراني ۾ ”خورس“، عربيءَ ۾ ڪي خسرو ۽ يونانيءَ ۾ ”سائرس (تيون)“ ڄاڻايو ويو آهي. تاريخ ۾ سائرس اعظم جي نالي سان مشهور آهي؛ سندس مجسمو ”اسطخر“ جي آثار قديمه مان لڌو ويو آهي. سندس دور ۾ ايراني پيغمبر زرتشت پيدا ٿيو. وڌيڪ احوال ايراني آريه قوم جي بيان ۾ ڏنل آهي. جيئن ته ”ذوالقرنين“ عرف سائرس اعظم جو ذڪر بائيبل ۾ موجود هو ۽ هو يهودي قوم جو نجات ڏياريندڙ هو، تنهنڪري ”وحي“ جي بيان جي دستاويزي تصديق ٿي سگهي ٿي. انهيءَ ڪري قریش

ڪافرن آخري ٽئين سوال تي زور ڏنو: ” ٻڌاءِ ته روح ڇا آهي؟ “

وحيءَ ذريعي ارشاد الاهي ٿيو: ” ۽ توکان روح جي باري ۾ پڇن ٿا: ڇو ته روح منهنجي رب جي امر مان آهي ۽ توهان کي ڪيترو علم ڏنل آهي. سواءِ ٿوري ( علم ) جي “ ( بني اسرائيل آيت ۸۵ ) مطلب ته روح جيڪو رب جي حڪم سان وجود ۾ آيو آهي اهو انسان جي ذهني سطح کان هڪ مٿاهون وجود آهي. ۽ هڪ جيئرو انسان انهيءَ کي سمجهي نه سگهندو. يهودي عالمن انسان جي علم جي انهيءَ حد بنديءَ تي اعتراض ڪيو، هنن چيو ته ” اسان وٽ توريت آهي جنهن ۾ هر شيءِ جي وضاحت ڪيل آهي “. ابن اسحاق لکي ٿو ته رسول الله صلي الله عليه وسلم فرمايو: اهو سڀ الله جي علم جي مقابلي ۾ ڪجهه به نه آهي، تنهن هوندي به ڇا اهو توهان جي ضرورتن لاءِ ڪافي آهي؟ ڪاش توهان انهي تي به عمل ڪريو! “ ( ابن اسحاق ص ۱۹۸ ) انهيءَ وقت هي وحي نازل ٿيو: ” ڇو ته جيڪڏهن سڀ سمند منهنجي رب جي ڪلمات ( لکڻ ) لاءِ مس ٿي وڃن ته سمند ڪٿي ويندا انهيءَ کان اڳي جو منهنجي رب جون ڳالهيون يورپون ٽين توڙي ڪٿي اهڙا ٻيا به مددي ( سمند ) پيدا ڪريون “. ( سورة الكهف، آيت ۱۰۹ )

قريش لاجواب ٿي ويا، يهودي عالم ترديد ڪري نه سگهيا، ليڪن ايمان انهن آندو جيڪي مظلوم ۽ غلام هئا، انهن تي عقوبتن ۾ اضافو ڪيو ويو، هر قبيلي پنهنجي مسلمان ٿيل افراد ۽ غلامن کي ٻيهر بت پرستي اختيار ڪرڻ لاءِ مجبور ڪيو، ليڪن جيڪو هڪ دفعو مسلمان ٿيو، تنهن ٻيهر ” ايام الجاهليت “ جي عقيدن ۽ رسمن اختيار ڪرڻ ۽ محمد صلي الله عليه وسلم جي پٺ ڇڏڻ قبول نه ڪئي. انهن ۾ يمن جو حامي حبشي غلام بلال رضه به هو، جنهن جي آقا ” اميه “ ظلم ۽ ايذاءَ رساني جي حد ڪري ڇڏي. حضرت بلال رضه، حضرت ابوبڪر صديق رضه جي هٿ تي اسلام قبول ڪيو هو، انهيءَ کيس اميه سان هڪ نوجوان ڪافر غلام جي عيوض سودو ڪري غلامي کان آزاد ڪري ڇڏيو. حضرت ابو بڪر صديق رضه اهڙي طرح ڇهه ٻيا غلام خريد ڪري آزاد ڪيا. تاهم غلام لاتعداد هئا، جيڪي دل سان مسلمان ٿي رهيا هئا، ليڪن آزاديءَ سان هڪ الله جي عبادت ڪري نه ٿي سگهيا، تنهن ڪري رسول الله صلي الله عليه وسلم

مظلوم مسلمانن کي حبش جي بادشاهه نجاشي وٽ وڃي ڪجهه عرصو گذارڻ جو حڪم ڏنو، جيستائين حالات سازگار ٿين .

مسلمانن ۾ دفعا حبش طرف هجرت ڪئي: پهرين دفعه ۱۱ مرد ۽ ۴ عورتون خير امن سان اتي وڃي رهيا. تن مهينن جو عرصو گذريو جنهن ۾ ۾ به خاص واقعا رونما ٿيا: (۱) حضرت عمر بن الخطاب رضه اسلام قبول ڪيو ۽ (۲) حضرت محمد رسول الله صلي الله عليه وسلم قرينن سان ميل جول وڌايو. هڪ ڏينهن ڪعبه ۾ انهن ڪافرن کي سورة النجم ٻڌائي رهيا هئا. جڏهن هن آيت جي تلاوت ڪري رهيا هئا ” افرءِ يتم اللت والعزي ومثواة الثالثة الاخرى“ (سورة النجم، آيتون ۲۰ - ۱۹) يعني ڇا توهان ”لات“ ۽ ”عزي“ ڏٺا آهن، ۽ ٽين منات کي به ڏٺو آهي، ته اڳتي ۲۱ آيت ”الڪم الذڪر وله الاتي“ ڇا توهان لاءِ نرينو اولاد آهي ۽ هن (الله تعاليٰ) لاءِ ڏيون آهن چوڻ کان اڳي سندن زبان مان قرآن جي ئي لهجي ۾ نڪري ويو ”تلك الغرائق العلي وان شفاعتهن لثرتجي“. يعني، اهي اعليٰ ترين جوان عورتون آهن جن جي سفارش جي اميد رکجي، يا انهن اعليٰ بتن مان شفاعت جي اميد رکي سگهجي ٿي. جڏهن تلاوت ختم ڪري سجدو ڪيائون ته ڪافرن به سندن پٺيان سجدو ڪيو ۽ بعد ۾ چيو ته ”واقعي الله جياريندڙ، ماريندڙ، خالق ۽ رازق آهي، ليڪن اسان جا هي معبود، سندس آڏو شفاعت ڪندڙ آهن، اي محمد! (صلي الله عليه وسلم) اڄ توهان اسان جي معبودن جي شفاعت جو اعتراف ڪيو آهي، اڄ کان پوءِ اسان کي توهان سان ميل ميلاب قائم رکڻ تي ڪوبه اعتراض نه آهي.“ ٻئي ڏينهن وحي جبرئيل عليه السلام سورة بني اسرائيل جون آيتون ڪڍي نازل ٿيو جن جو سنڌي ترجمو هن ريت آهي: ”هنن پنهنجي وسان ڪين گهٽايو ته توکي قريب ڏئي انهيءَ ڪلام کان باز رکن، جيڪو اسان توکي وحي ذريعي موڪليو آهي ۽ سندن مقصد هو ته انهي ڪلام بدران تون نيون ڳالهيون ٻڌائي اسان تي ڪوڙ هڻين ۽ پوءِ خوش ٿي توکي پنهنجو دوست بنائين ۽ جيڪڏهن اسان توکي ثابت قدم نه رکن ها ته تون ضرور ڪجهه انهن ڏانهن لاڙورڪين ها. پوءِ اسان ضرور توکي زندگيءَ جو ٻيڻو عذاب چڪايون ها ۽ موت جو به ٻڻو عذاب ڏيون ها، ۽ اسان جي مقابلي ۾ تنهنجو ڪو مددگار

به نه هجي ها، هنن انهيءَ لاءِ به پنهنجي وسان ڪين گهٽايو ته توکي عاجز ڪري هن سرزمين تان بيدخل ڪري ڇڏين ۽ جيڪڏهن ائين ڪن ها ته مهلت تمام ٿوري ملين ها. اسان تو کان اڳي جيڪي به رسول موڪليا آهن انهن لاءِ اسان جو قانون اهوئي رهيو آهي ۽ اسان جي ٺهرايل قانون ۾ ڪابه ڦيرڦار نظر نه ايندي (آيات ۷۷ - ۷۳) ” ۽ چؤ ته ڪل ساراهه انهيءَ ذات (باري تعاليٰ) جي لاءِ آهي، جيڪو اولاد نه ٿو رکي ۽ نه سندس حڪمراني ۾ ڪو ٻيو شريڪ آهي ۽ نه ڪوئي هيٺائيءَ ۾ سندس مددگار آهي ۽ توکي گهرجي ته سندس عظمت بيان ڪر جيتري وڏائي بيان ڪرڻ گهرجي.“ (ايضا. آيت ۱۱۱).

”غرائيق“ جي واقعي ۽ شيطان جي وحي ۾ مداخلت بابت ابن سعد جي ”طبقات“ ۽ طبري جي ”تاريخ الرسل والملوڪ“ ۾ ذڪر ڪيل آهي ته انهيءَ واقعي بعد قریش مڪه جي طرفان مسلمانن سان صلح ڪرڻ جا افواه گرم ٿيا. اهي ٻڌي حبش ڏانهن ويل ۱۵ مهاجرين موٽي مڪي آيا. انهن کي خاص طور تي حضرت عمر بن الخطاب جي مسلمان ٿيڻ جو ٻڌي وڌيڪ همت ٿي. تاهم اتي پهچي ڏٺائون ته ڪافرن جا ظلم اڃا به وڌي ويا آهن، تنهن ڪري انهن مان ڪيترن ۽ وڌيڪ ٻين مظلوم مسلمانن پيو دفعو حبش جي طرف هجرت ڪئي. اهي ڪل اسي مهاجرين هئا. قریش مڪه جو هڪ وفد قيمتي تحفا کڻي نجاشيءَ جي درٻار ۾ پهتو ۽ هنن مهاجرن کي سندن حوالي ڪرڻ لاءِ التجا ڪئي، جيڪا نجاشي رد ڪئي، بلڪ خود قرآن حڪيم جي سورة مريم جون آيتون ٻڌي متاثر ٿيو. خود به روئي ڏنائين ۽ اتي موجود عيسائي پادرين ۽ راهبن به روئي ڏنو. قریش سفير واپس پنهنجا قيمتي تحفا کڻي موٽي مڪي آيا.

حضرت عمر رضه جي مسلمان ٿيڻ بعد، مسلمانن ڪعبه جي اڳيان نماز پڙهڻ شروع ڪئي. حضرت حمزه رضه ۽ پاڻ رسول الله صلي الله عليه وسلم جن مسلمانن جي وڏي جماعت وٺي ڪعبه ۾ ايندا هئا ته ڪافر قریش اتان نڪري ويندا هئا ۽ وڃي پنهنجو غيظ و غضب ضعيف مسلمانن تي ڇنڊيندا هئا. جڏهن محمد رسول الله صلي الله عليه وسلم ڪعبه ۾ تشریف فرما ٿيندا هئا ته مٿن هجو جا اشعار پڙهندا ۽ نٿوليون ڪندا هئا.

جسماني تشدد جو هڪ واقعو ۽ حضرت ابوبڪر صديق رضه جي رفاقت، قبيلي مان نيڪالي ۽ ٻيهر مڪي ۾ اچي گهر جي ٻاهران مسجد ٺاهي عبادت ۽ تلاوت ڪرڻ ۽ نوجوانن جي رغبت جو احوال اڳ بيان ڪيو ويو آهي.

هاڻي قريشن هڪ عهدنامي تي اتفاق ڪيو ته ابو لهب کانسواءِ باقي بنو هاشم قبيلي جي سڀني فردن سان سماجي قطع تعلقات ڪيو وڃي. ڪل چاليهه قريش قبيلن جي سردارن انهيءَ عهد نامي تي صحيح ڪئي، ۽ انهيءَ کي ڪعبه ۾ رکيو ويو. کاڌي پيئي جي شين ۽ ٻئي سامان جي فراهمي بند ڪئي وئي. ابولهب بني هاشم جي محلي مان لڏي ويو ۽ حضرت محمد صلي الله عليه وسلم پنهنجي اهل خانہ کي وٺي اچي انهي محصور محلي ۾ رهڻ لڳو. ٻه سال گذري ويا، هر شيءِ جو ذڪر هو. حضرت ابوبڪر صديق رضه اهو شاهوڪار نه رهيو هو، جيڪو اڳ ۾ هو ۽ محمد صلي الله عليه وسلم ۽ قريش جي وچ ۾ ڪنهن مصالحت جو ڪوئي امڪان نه هو. هنن ”محمد“ (صلي الله عليه وسلم) کي ”مذمم“ معنيٰ ڏڪاريل سڏڻ شروع ڪيو. ابن اسحاق لکي ٿو ته حضور صلي الله عليه وسلم پنهنجي اصحابين کي فرمايو ته ”ڪهڙي نه حيرت جي ڳالهه آهي جو الله تبارڪ و تعاليٰ مون کي قريشن جي دل آزاري کان اهڙي ريت بچائي ورتو جو هاڻي هو ”مذمم“ کي گهٽ وڌڳالهائڻ ٿا جڏهن ته مان ”محمد“ آهيان (ص ۲۳۴).“

قريش ڪافرن جي انتها پسنديءَ ۾ وڏا ڪم ڪيا؛ هڪ ته بنو هاشم قبيلي جي ڪسمپرسيءَ جون خبرون سڄي عرب ملڪ ۾ پکڙجي همدردي پيدا ڪري رهيو هون ۽ ٻيو ته بنو هاشم سان خون جي رشتي ۾ ڳنڍيل قبيلن وڌيڪ وقت پنهنجي عزيزن جي مجبوري برداشت ڪري نه سگهيا؛ آخرڪار ٻن سالن، يا ان کان وڌيڪ ڪجهه عرصي گذرڻ بعد، ٻن طاقتور قريش سردارن، هاشم ۽ زهير مخزومي، قريشن کي ڪعبه ۾ گڏ ڪري، صحيح ڪيل عهدنامہ کي منسوخ ڪرايو. مڪي جي ماڻهن ۾ خوشيءَ جي لهر ڇانئجي وئي ۽ حضرت جعفر بن ابو طالب رضه حبش جي مهاجرين مان ڪجهه کي مڪي روانو ڪيو، بظاهر امن امان هو ۽ قريش انهيءَ ڪوشش ۾ ردل هئا ته ڪنهن طرح محمد صلي الله عليه وسلم سان سمجهوتو ٿي وڃي. مڪه جي شيخ وليد ۽ ٻين سردارن اها تجويز پيش ڪئي ته سيئي

ٻنهي مذهبن، اسلام ۽ بت پرستي، تي عمل ڪن، انهيءَ مهل وحي نازل ٿيو: ”چؤ ته اي ڪافرو! آءُ انهيءَ جي عبادت نه ٿو ڪريان جنهن جي توهان عبادت ڪريو ٿا ۽ نه اوهين انهيءَ جي عبادت ڪريو ٿا جنهن جي آءُ عبادت ڪريان ٿو ۽ نه آءُ انهيءَ جي عبادت ڪندس جنهن جي توهان عبادت ڪئي ۽ نه اوهين انهيءَ جي عبادت ڪندا، جنهن جي آءُ عبادت ڪريان ٿو. اوهان لاءِ اوهان جو دين ۽ منهنجي لاءِ منهنجو دين آهي.“ ( سورة الکافرون آیات ۱-۶ )

سال ۶۱۹ ع مصيبتن جو سال هو. بيبي خديجة الكبرى رضه ۽ حضرت ابو طالب گذاري ويا. هڪ طرف دل جي دنيا اجڙي وئي، ٻئي طرف دنيوي سهارو به ڪسجي ويو. بنو هاشم جو نئون شيخ ( سردار ) ابو لهب ٿيو. جنهن ظاهري تحفظ نه ڏنو ٿي ليڪن هر موقعي تي تذليل کان باز نه ٿي آيو. جسماني تعديون ڪيون ويون. محمد صلي الله عليه وسلم پنهنجي رب جي راضيي خاطر اهي صبر سان برداشت ڪيون. تبليغ جي فرض ادائي قريش مڪه ۾ ممڪن نه ڏٺائون ته بنو تقيف قبيلي جي شهر طائف جو رخ ڪيائون، جتي ”لات“ جو عبادتگاه ”ڪعبه“ جي برابر سمجهو ويندو هو. پاڻ سڌو بني تقيف جي ٽن مقتدر سردارن وٽ ويا ۽ کين دين اسلام قبول ڪرڻ جي دعوت ڏنائون؛ هڪ چيو ته ”جيڪڏهن تون الله جو رسول آهين ته مان ڪعبه ۾ تنگيل متبرڪات لاهي ڦاڙي ڦٽي ڪندس.“ ٻئي چيو ته ”ڇا الله کي توکانسواءِ ٻيو ڪو به نه لڌو جنهن کي پنهنجو رسول ڪري اسان ڏانهن موڪلي ها؟“ ۽ ٽئين چيو ته ”مون کي توسان ڳالهائڻ نه گهرجي، ڇاڪاڻ ته جيڪڏهن تون الله جو رسول آهين، جيئن تون چوين ٿو، ته پوءِ منهنجو تو سان ڳالهائڻ مناسب نه آهي.“ اميرن کان مايوس ٿي غريبن جي گهرن ڏانهن رخ ڪيائون ته پويان ڇڏيل ماڻهن ۽ چوڪرن کين پٿر هڻي ڀڄائي ڪڍيو. شهر کان ٻاهر هڪ شخص جي انگورن جي باغ ۾ وڃي لڪا ۽ پويان پيل آزاريندڙ موتي ويا. اتي ويهي. آسمان طرف منهن ڪري، ڏکاري آواز ۾ التجا ڪيائون: ”الهم اليک اشکو ضعف قوتي وقلة حيلتي وهواني.....“ الله سائين، آءُ پنهنجي هيٺائي ۽ بيوسي ۽ بي عزتي جي شڪايت توسان ڪيان ٿو. اي ارحم الراحمين! تون هيئن جو واهرو آهين ۽ منهنجو به. اي

منهنجا رب ! تون مون کي ڇڏي ڪنهن جي حوالي ڪري رهيو آهين؟ جيڪي مون کي اڃان به وڌيڪ ڪمزور ڪري ڇڏين ! يا مون کي منهنجي دشمنن جي حوالي ڪيو اٿئي ! يا الله جيڪڏهن تون منهنجي هن حالت تي به مون کان خفا نه آهين ته مان انهيءَ تي راضي آهيان....."

انهي موقعي تي مڪه جا ٻه قريش سردار عتبه ۽ شيبه ٻئي ولد ربيعه، طائف ۾ موجود هئا ۽ سڄي ماجرا پنهنجي اکين سان ڏٺائون. ڪفر جي باوجود سندن دليون ڀرجي آيون. وڌيڪ ڪنهن ڪاروائيءَ کي روڪي پنهنجي غلام عداس مسيحي جي هٿان انگورن جو هڪ ڇڳو ڏياري موڪليائون جيڪو "بسم الله" چئي حضور صلي الله عليه وسلم ورتو. غلام پڇيو ته توهان اهو ڇا چيو؟ حضور صلي الله عليه وسلم هن کان سندس اصل وطن پڇيو جيڪو هن "نينوا" ٻڌايو. پاڻ ڪريم جن فرمايو "جتي يونس بن مٽي پيدا ٿيو هو." غلام چيو ته "اي صاحب ! توهان انهيءَ کي ڪيئن ٿا سڃاڻو؟" پاڻ فرمايائون: "ڏالڪ اُخي کان نبيا وانا نبي". يعني، اهو منهنجو ڀاءُ هو. پاڻ نبي هو ۽ آءُ نبي آهيان." غلام ڪلمو پڙهي مسلمان ٿيو. اهو سال ۶۲۰ ع هو.

هن واقعي جي خبر جڏهن مڪي جي ڪافرن کي پئي ته هنن پنهنجون ڪاروايون اڃا به تيز ڪيون. مسلمانن پنهنجي محبوب سيد محمد صلي الله عليه وسلم جي غم گهٽ ڪرڻ لاءِ شادي جو مشورو ڏنو ۽ حضرت ابوبڪر صديق رضه جي نياڻي بيبي عائشه کي اهو شرف حاصل ٿيو ته ستن سالن جي عمر ۾ هوءَ مومنن جي ماءُ بڻي. تاهم رخصتي ته بلوغت بعد ٿيڻي هئي ۽ اها به سال پوءِ ٿي. انهيءَ وچ ۾ الله تبارڪ و تعاليٰ محمد صلي الله عليه وسلم جي بيعتي کي اعليٰ ترين اعزاز ۾ تبديل ڪيو. سال ۶۲۱ ع ۾ پاڻ معراج ماڻيائون: هڪ رات پنهنجي سوٽ بيبي هند (ام هاني) جي گهر ترسيل هئا. فجر جي نماز تي فرمايائون: "اي ام هاني! عشا جي نماز ته مون توهان سان گڏ هن گهر ۾ ادا ڪئي هئي، ليڪن ان کان پوءِ آءُ بيت المقدس پهتس ۽ اتي به نماز پڙهيم. اتان واپسيءَ تي هي نماز هاڻي اوهان سان گڏ پڙهي اٿم." بيبي ام هاني عرض ڪيو ته "اها ڳالهه ڪنهن ٻئي سان نه ڪجو، ماڻهو توهان کي "دروغ گو" چئي تڪليفون ڏيندا." پاڻ سڳورن



فرمايو ”والله لاحدثهموه“ الله جو قسم مان ماڻهن سان انهيءَ جو ذڪر ضرور ڪندس. قرين سونجو ته مسلمانن ۾ پنهنجي نبي لاءِ شڪ پيدا ڪرڻ جو سٺو موقعو مليو آهي. مسلمانن ۾ ٻه گروهه مختلف راءِ جا پيدا ٿيا. هڪڙن چيو ته اهو روحاني معراج هو. ٻين چيو ته رسول الله صلي الله عليه وسلم جسماني طور تي معراج ماڻيو آهي. حضرت ابوبڪر صديق رضه، جيڪو تجارت سانگي يروشليم ۽ بيت المقدس ڪيئي دفعا ڏسي چڪو هو، تنهن تصديق ڪئي ته محمد صلي الله عليه وسلم جيروسلم جو جيڪو بيان فرمائن ٿا، اهو بلڪل صحيح آهي. ابن قتيبه جو ڪتاب ”المعارف“ ۽ انهيءَ جو ماخذ ابن اسحاق جو ڪتاب ”السيرة“ هن موضوع تي بنيادي معلومات فراهم ڪن ٿا، جڏهن ته قرآن شريف جي سورة بني اسرائيل جي پهرين آيت ۾ انهيءَ جو ذڪر هنن لفظن ۾ ڪيل آهي: ”سبحان الذي اسري بعبده ليلا من المسجد الحرام الي المسجد الاقصي الذي باركنا حوله لنريه من آياتنا، انه هو السميع البصير“ يعني، پاڪ آهي اها ذات جنهن پنهنجي ٻانهي کي هڪ رات ۾ مسجد الحرام (ڪعبه الله) کان مسجد اقصيٰ (بيت المقدس) پهچائي ڇڏيو / سير ڪرايو، جنهن جي ماحول کي اسان برڪت ڏني، انهيءَ لاءِ ته اسين ڪيس پنهنجون نشانين ڏيکاريون؛ بيشڪ هو (الله) ٻڌندڙ ۽ ڏسندڙ آهي. معراج شريف متعلق قرآن شريف ۾ ٻيو ڪو سڌو حوالو نه ٿو ملي. روحاني معراج جي استدلال خاطر ٻن حديثن ۽ هڪ قرآني آيت جو حوالو ڏنو وڃي ٿو؛ امر المؤمنين حضرت عائشة رضه فرمايو ته ”رسول الله صلي الله عليه وسلم جو جسم غائب نه ٿيو هو ليڪن روح جي ذريعي الله تعاليٰ اهو سير ڪرايو هو“. حضرت معاويه ابن سفيان رضه فرمايو؛ اهو الله تعاليٰ جي طرفان هڪ سچو خواب هو، (عربي مضمون (١) ”ما فقد جسد رسول الله صلي الله عليه وسلم ولكن الله اسري بروحه“ (٢) ”كانت رؤيا من الله صادقة“). قرآني آيت جنهن جو حوالو ڏنو وڃي ٿو، سا سورة بني اسرائيل جي آيت ٦٠ جو هڪ حصو آهي: ”وجعلنا الرّيا التي ارينك الا فتنة للناس...“ ۽ اهو خواب جيڪو اسان توکي ڏيکاريو، سو انهيءَ لاءِ هو ته انسانن جي آزمائش ٿئي. مڪمل آيت جي متن جو ترجمو هن ريت آهي: ”جڏهن اسان تو کي چيو ته تنهنجي رب انسانن کي گهيري هيٺ آندو

آهي ۽ اهو خواب جيڪو اسان توکي ڏيکاريو سو انهيءَ لاءِ هو ته انسانن جي آزمائش ٿئي ۽ اهو وڻ جنهن تي قرآن ۾ لعنت ڪئي وئي آهي. اسين انهن ماڻهن کي ڊيڄاريون ۽ خبردار ڪريون ٿا ليڪن هو سرڪشيءَ ۾ وڌندا وڃن ٿا. ”هن آيت جي پس منظر ۾ ڪافرن جون معراج ۽ دوزخ ۾ توهڙ (زقوم) جي وڻ هجڻ بابت خبر تي ٺٺوليون ڪرڻ طرف اشارو ڪيل آهي. مترجمين ۽ مفسرين جي راءِ مطابق ”رؤيا“ جو لفظ معراج ڏانهن اشارو ڪري ٿو.

مفسرين جي اڪثريت جسماني معراج ڏيکاري ٿي ۽ مسلمان عمومي طور تي انهيءَ ۾ يقين رکن ٿا، ڇاڪاڻ ته سيرت پاڪ تي بنيادي ماخذ محمد ابن اسحاق جو ڪتاب سيرت رسول الله، ان تي عبدالمالك ابن هشام جا حواشا ۽ احاديث ان جي تصديق ڪن ٿا. ابن اسحاق جي ڪتاب سيرت..... ص ٢٦٤، (نقل لنگس ص ١٠١) ۾ حضور صلي الله عليه وسلم جو بيان نقل ڪيل آهي: ”جڏهن آءٌ حجر (ڪعبه الله شريف) ۾ ستل هئس، تڏهن جبرئيل مون وٽ آيو ۽ پير سان مون کي لوڏيائين جنهن تي آءٌ اٿي وينس. مون کي ڪجهه نظر نه آيو ۽ وري سمهي رهيس. ٻيو دفعو آيو ۽ ٽيون دفعو آيو ۽ مون کي ٻانهن کان جهلي مسجد (الحرام) جي دروازي وٽ وٺي ويو. اتي هڪ اڇو جانور بيٺو هو، جيڪو ڇچر ۽ گڏه جي درميان قدبت جو هو، پاسن کان پر لڳل هئس جنهن سان هن پنهنجون جنگهون چوريون پوريون ٿي ۽ سندس هڪ قدم ايترو پري پيو ٿي، جيتري تائين نظر ڪم ڪيو ٿي“. ان بعد براق جي سواري، جبرئيل جي رفاقت، اتر طرف سفر ۽ جيروسلم ۾ منزل، اتي تمام سابق انبياءِ ڪرام جي امامت، قبه الصخري تان معراج، خلاص موجود مخلوق جو حال، ستين آسمان تي الله تبارڪ و تعاليٰ سان بالمشافه ملاقات جي ذڪر تائين احاديث ۾ احوال ملي ٿو. انهيءَ سلسلي ۾ مفسرين خبر نه آهي ڇو سورة النجم جي متن کي وحي جي ڪيفيت تائين محدود رکيو آهي. وسيع تر وضاحت ڪرڻ سان سيرت ۽ احاديث جي بيانن جي قرآني تصديق ٿي سگهي ٿي.

معراج جي واقعي بعد، ٻئي سال مڪي شريف مان هجرت ڪري مديني منوره ۾ مستقل اقامت ۽ دين جي تبليغ ڪرڻ جا اسباب پيدا ٿيا.

يُثَرِبَ (مديني) جا مقتدر عرب قبيلو: بنو خزرج، بنو اوس ۽ يهودي باهمي عداوت ۽ دائمي فتني فساد ۾ مبتلا هئا؛ مسئلو يثرب جي زرخيز زمين تي ڪنهن هڪ جي مستقل مالڪيءَ جو هو: يهودي، عربن کي چوندا هئا ته ”ڪجهه دير ترسو، ايندڙ نبيءَ جو وقت ويجهو اچي ويو آهي، توهان کان اڳي اسين سندس پيروڪار بنجي، سندس زور تي توهان کي ”عاد“ ۽ ”ارم“ وانگر تهس تهس ڪري ڇڏينداسين.“ (هيڪل صص ۴۴۱، ۴۴۰). انهي سال، بنو خزرج جو ڇهن ڄڻ جو جڻو، حج بيت الله جي غرض سان مڪي شريف ۾ آيل هو. ”مڪي“ کان ”مينا“ طرف قريب ترين منزل گاهه ”عقب“ هو، جتي رستو مڪي جي جبلن جي چاڙهيءَ تي چڙهي ٿو اتي هي ڇهه خزرجي حاجي، حضرت محمد صلي الله عليه وسلم سان گڏيا. پاڻ سڳورن پنهنجو تعارف ڪرائيندي فرمايو ته ”مان الله جو رسول آهيان ۽ اوهان کي سندس پيغام پهچائڻ چاهيان ٿو.“ هنن غور سان ٻڌو ۽ پوءِ پاڻ ۾ چوڻ لڳا: ”والله! انه النبي الذي قواعد ڪم به يهود، فلا يسبقنكم اليه!“ يعني، الله جو قسم هي ته اهوئي نبي آهي جنهن جي يهودي ڳالهه ڪندا آهن. جلدي ڪريو مبادا هو توهان تي سبقت حاصل ڪري وڃن.“ (هيڪل ص ۴۴۱)

اهي ڇهه بنو خزرج جا حاجي ڪلمو پڙهي پهريان يثربي مسلمان ٿيا. سندن واپسي بعد قبيلي بنو خزرج جا ننڍا وڏا حضور صلي الله عليه وسلم جي زيارت ڪرڻ ۽ مسلمان ٿيڻ لاءِ آيا ٿيا، انهن مان ٻارنهن خوشنصيب ٻئي سال حج ڪرڻ لاءِ عقبه پها ۽ پنهنجي من جي مراد پوري ڪيائون. انهيءَ کي تاريخ اسلام ۾ ”بيعت عقبه اولي“ چئجي ٿو.

هن تاريخي واقعي سان وابسته تفصيلات ڏيکارن ٿا ته شروع کان اسلام جي تبليغ باضابطه ۽ منظم طريقي سان ڪئي وئي: حضرت مصعب بن عمير رضه تعاليٰ کي معلم جي حيثيت ۾ نوان مسلمان ٿيل خزرجي پاڻ سان گڏ يثرب ڏانهن وٺي ويا، ۽ رواني ٿيڻ کان اڳ هڪ حلف نامي تي اقرار ڪيائون ته (۱) الله سان ڪنهن کي شريڪ نه ڪنداسين ۽ (۲) هنن ٻرن ڪمن کان پاسو ڪنداسين: چوريءَ، زنا، قتل اولاد، ۽ هڪ ٻئي تي بهتان

هئڻ، ۽ معروف يعني نيڪي جي ڪمن ۾ رسول الله صلي الله عليه وسلم جي حڪم عدولي نه ڪنداسين." (ايضا ص ص ۴۴۲ - ۴۴۱). حضرت مصعب رضه جو مدرسو يثرب ۾ بيعد ڪامياب ٿيو؛ بنو خزرج ۽ بنو اوس جا نوجوان قرآن شريف جي علم حاصل ڪرڻ ۽ ان تي عمل ڪرڻ جي لائق ٿيا. ٻئي سال رجب جي مهيني ۾ حضرت مصعب رضه ڪارگذاري پيش ڪرڻ لاءِ مڪي آيو؛ "يثرب جا مسلمان منظم ۽ بهادر آهن. هن سال اتان جا گهڻا مسلمان حج لاءِ ايندا." (ص ۴۴۲) اها ڪارگذاري ٻڌي حضور صلي الله عليه وسلم خوشي محسوس ڪئي ۽ پنهنجي اصحابين ۽ عام مسلمان مظلومن جي لاءِ هجرت جي راهه بابت سوچيائون. پوءِ اهو به خيال ڪيائون ته جيئن پهرين ڇهن خزرجي حاجين چيو هو، سندن يثرب ۾ موجودگي، بنو خزرج ۽ بنو اوس عرب قبيلن ۾ مفاهمت جو سبب ٿيندي.

حضرت مصعب رضه جي رپورٽ سچي نڪتي. انهي سال (۶۲۲ ع) يثرب جي مسلمان حاجين جو قافلو ۷۲ جئن تي مشتمل هو. انهن سڀني عقبه وٽ حضور صلي الله عليه وسلم جي بيعت ڪئي ۽ انهي کي "بيعت عقبه ثاني" چئجي ٿو. انهيءَ موقعي تي پاڻ سڳورن فرمايو ته "مان توهان کان انهيءَ شرط تي بيعت وٺان ٿو ته توهان منهنجي مدد پنهنجي ٻارن ٻچن جي حفاظت وانگر ڪندا." هنن چيو: "يا رسول الله! توهان جيئن چاهيو ٿا، اسين انهيءَ موجب توهان جي بيعت ڪريون ٿا. اسان لڙاين جي جهوليءَ ۾ اک کولي آهي. هٿيار اسان جي راند روند جو سامان آهن، جيڪو اسان کي وڌن کان ورثي ۾ مليو آهي." (هيڪل ص ص ۴۴۷ - ۴۴۶ ع) بيعت وٺڻ بعد، حضور جن مزيد تنظيمي احڪامات ڏنا: "پنهنجي جماعت (مسلمين) مان ٻارهن اهڙا شخص منتخب ڪريو، جن جي نگراني هيٺ رهو ۽ مان انهن جي ڪم جي نگراني لاءِ ذميدار آهيان." (ايضا ص ۴۴۸). جيتوڻيڪ "بيعت عقبه ثاني" مخفي طور تي ٿي هئي، تاهم صبح ٿيندي اها خبر "مڪي" ۾ پکڙجي وئي. ڪافر پريشان ٿيا ۽ مومنن کي اميد جو ڪرڻو نظر اچڻ لڳو. پوءِ مڪي جا مسلمان جڻو جڻو تي يثرب (مديني) طرف هجرت ڪرڻ لڳا، جن کي روڪڻ لاءِ ڪافرن وڏا ظلمي حيل و سلا هلايا. حضرت ابوبڪر صديق رضه هجرت جي اجازت طلب ڪئي ته حضور

صلي الله عليه وسلم فرمايو: ابوبڪر! جلدي نه ڪر شايد انهيءَ سفر لاءِ توکي ڪوئي رفيق ملي وڃي!“ (ايضا - ص ۲۵۳)

## هجرت

نبوت جي ٻارهين سال سن ۶۲۲ع ۾ حضرت محمد صلي الله عليه وسلم پنهنجي اباڻي شهر ”مڪه“ مان هجرت ڪري، يثرب (مديني) جي عرب قبيلن بنو خزرج ۽ بنو اوس جي دعوت تي، اتي مستقل قيام ڪرڻ ۽ اسلامي تبليغ جو مرڪز قائم ڪرڻ جو فيصلو ڪيو. قريش مڪه خوفزدہ ٿي ويا. هنن کي يقين هو ته جڏهن محمد رسول الله صلي الله عليه وسلم يثرب پهچندو ته عرب ۽ يهودي قبيلن کيس پنهنجو بادشاهه بنائي، اسان کي مغلوب ڪندا. سڀئي ”دارالندوه“ ۾ گڏ ٿيا. هنن سوچيو ته مسلمان وڏي تعداد ۾ ”مڪه“ ڇڏي ويا آهن ۽ محمد (صلي الله عليه وسلم) سان تمام قليل جماعت باقي آهي ۽ کيس قتل ڪرڻ آسان آهي. ليڪن هنن کي هجرت جو صحيح وقت ۽ ڏينهن معلوم نه هو، جيڪو ايتري قدر صيغہ راز ۾ رکيو ويو هو، جو خود حضرت ابوبڪر صديق رضه، حضرت علي ڪرم الله وجهه ۽ ٻين قريبن کي به معلوم نه هو ته حضور جن ڪڏهن ”مڪه“ مان عازم سفر ٿيندا ۽ ڪافر انهيءَ تاڙ ۾ هئا ته محمد (صلي الله عليه وسلم) مڪه ڇڏي ٻاهر نڪري ته وات تي کيس قتل ڪريون.

حضرت ابوبڪر صديق رضه سان هجرت ۾ رفاقت جو وعدو هو، جنهن آس ۾ هن به ڪنواٽ اٺ وٺي بيهاريا هئا. شايد انهيءَ سبب مٿس ”ابوبڪر“ ڪنيت رکي وئي، جنهن جي معنيٰ هئي ”ڪنواٽ اٺ جو پيءُ“. آخر اهو ڏينهن آيو. حضرت علي ڪرم الله وجهه کي اڪيلو گهر ڇڏي، حضور صلي الله عليه وسلم پنهنجي دوست حضرت ابوبڪر جي رفاقت ۾ رات جي پهرئين پهر، هجرت جو سفر شروع ڪيو. ڪافرن پنهنجا ماڻهو گهر جي ٻاهران بيهاري ڇڏيا هئا ته جيئن محمد صلي الله عليه وسلم گهر ڇڏي ”يثرب“ ڏانهن روانو ٿئي ته اطلاع ڪن. ليڪن رات گذرندي رهي سندن مقصد پورو نه ٿيو. دريءَ مان ڏٺائون ته محمد صلي الله عليه

وسلم جي بستري تي ڪاري چادر ويڙهي ڪو ستو پيو آهي. سو صبح تائين انتظار ڪيائون ۽ صبح جو جڏهن حضرت علي سائين کي ڏٺائون ۽ معلوم ٿين ته محمد ( صلي الله عليه وسلم ) رات جي پيٽ ۾ روانو ٿي ويو، تڏهن حضرت علي سائين سان بدتميزي ڪرڻ بعد حضرت محمد صلي الله عليه وسلم جي تلاش ۾ ” يثرب “ جي وات وٺي روانا ٿيا، ليڪن سڄي ڏينهن جي مشقت مان ڪجهه حاصل نه ٿين.

مهاجر نبي ( صلي الله عليه وسلم ) جي حڪمت عملي سندس تعاقب ڪرڻ وارن جي سوچ کان مٿاهين هئي؛ اتر طرف يثرب ڏانهن روانو ٿيڻ بجاءِ هو ڏکڻ طرف غار ثور طرف روانا ٿيا هئا؛ حضرت ابو بڪر صديق رضه جو آزاد ڪيل غلام عامر ابن فهيره پنهنجون ريدون وٺي پويان آيو ۽ سندن ڪنواٽن جا پيرا مٽائيندو ويو. غار ۾ پهچڻ بعد حضرت ابو بڪر صديق رضه جو فرزند حضرت عبدالله، جيڪو پنهنجي والد سان پيلهه چڙهي آيو هو، سو حڪم موجب ٻئي ڪنواٽ واپس ڪاهي ويو ۽ واردات گم ٿي وئي. کيس چيو ويو هو ته ” مڪه “ مان تازو حال احوال معلوم ڪري رات جو اچي ٻڌائي. ٻي رات هن خبر ڪئي ته قرينش حضرت محمد ( صلي الله عليه وسلم ) جي سر تي هڪ سواٺ انعام مقرر ڪيو آهي، ۽ بدوي، جيڪي ماهر پيرا وادو آهن، وڏي تعداد ۾ پيرا ڪڍڻ ۾ لڳي ويا آهن. ٽئين ڏينهن، اڃا عامر ۽ عبدالله جي اچڻ جو وقت نه ٿيو هو، ته ڪجهه ماڻهن جو آواز غار طرف وڌندو ٻڌائون ۽ اهو آواز غار جي بلڪل منهن تي اچي پهتو. ان وقت حضرت ابو بڪر صديق رضه آهستي چيو: ” ادرڪنا يا رسول الله ! ” حضور صلي الله عليه وسلم جواب ڏنو ” لا تحزن ان الله معنا “ ۽ عمر نه ڪر الله اسان سان گڏهه آهي. ٿورو ترسي فرمايائون، ” ثاني اثنين اذهما في الغار “ جو مطلب ڇا آهي؟ ٻن جڻن مان ٻيو جڻو، جڏهن ٻئي غار اندر هئا. اهي الفاظ قرآن شريف جي سورة التوبه ” جي آيت ۴۰ ۾ ڄاڻايل آهن. الله تبارڪ و تعاليٰ جي نصرت ٻهتي؛ پهڙي پناهه گاهه جي خاموشي ۾ ٻن جابلو گيرن جي ٻولڻ جو آواز آيو جيڪي غار جي منهن وٽ ويٺا هئا، بدوي به اچي اتي پهتا. پنجن ڇهن جڻن جي ڳالهائڻ جو آواز اچي رهيو هو. آخر انهن مان ڪنهن چيو ته ” غار ۾ گهڙڻ جي ضرورت نه آهي ڇاڪاڻ ته ڪنهن جو

انهي اندر وڃڻ ممڪن نه آهي. ”جڏهن هو ڳالهائيندا ٽڪريءَ کان هيٺ لهي ويا، تڏهن ٻئي چٽا غار جي منهن وٽ وڃي ڏسڻ لڳا. ڇا تا ڏسن ته غار جي منهن وٽ ڪوربٽري جي چارلڳل آهي، ٻاهر هڪ ٻير جو وڻ ماڻهو جي قد جيتو بيٺو آهي ۽ ان جي تار تي هڪ ڳيري آن تي ويٺي آهي ۽ مٿئين ڌار تي ڳيرو ويٺو پنهنجي ٻوليءَ ۾ رب جي ثنا ڪري!

خطرو ٿري ويو، عبدالله پنهنجي ڀيڻ اسماءَ کي وٺي اچي مقرر وقت تي پهتو. عامر به پهچي ويو ليڪن رين جي ڌڻ ڪانسواءِ ۽ سائس هڪ ”بدوي“ گڏ هو، جيڪو اڃا مسلمان نه ٿيو هو، تاهم مٿس ڀروسو ٿي سگهيو ٿي. انهي بدويءَ هٿ حضرت ابوبڪر صديق رضه اهي ٻه ڪنواٽ بيهاريا هئا، جن جي ذريعي مڪه مان نڪري ”غار ثور“ وٽ پهتا هئا. هتان يثرب لاءِ اهڙو رستو وٺي نڪرڻ جنهن جي ٿورن ماڻهن کي ڄاڻ هجي سو ڪم انهيءَ بدويءَ جو هو جيڪو ويران بيابان ۽ جبلن جي پنڌ پيچرن، کان واقف هو. هڪ ڏاڇي ۽ ٻه اٺ انهيءَ بدوي ٽڪري کان هيٺ جهلي بيهاريا هئا؛ بيبي اسماءَ بنت حضرت ابو بڪر صديق رضه ڪچو سيڙو کڻي آئي هئي پر رسو وساري آئي هئي جنهن سان ٻڏي اهو سامان اٺ تي لڏجي. هن پنهنجو ڪمر بند چوڙي به ٽڪر ڪيو. هڪڙو ورائي چيلهه سان ٻڌائين ۽ ٻئي سان سيڙي سامان جو ٿيلهو پنهنجي پيءُ جي سواري واري اٺ جي پاڪڙي سان ٻڌائين؛ حضور صلي الله عليه وسلم اهو ڏسي مرڪيو ۽ مزاح ڪندي فرمايائين؛ اسماءُ ”ذات الناطقين“! اسماءُ ٻن ڪمر بندن واري، ۽ پوءِ مٿس اهو نالو پئجي ويو.

جيڪا ڏاڇي حضور صلي الله عليه وسلم کي سواريءَ لاءِ پيش ڪئي وئي انهي جو نالو ”قصوي“ هو، جيڪا ڀلي ۾ ڀلي ڪنواٽ ڏاڇي هئي. پاڻ سڳورن تيستائين اها قبول نه ڪئي جيستائين انهيءَ جو معاوضو ادا نه ڪيائين؛ پاڻ فرمايائون ته الله جي راهه ۾ الله جي مدد ڪانسواءِ ٻئي ڪنهن جي مدد پنهنجي آسانيءَ خاطر قبول ڪرڻ نيڪ نه ٿو لڳي. پوءِ اها ”قصوي“ باقي زندگيءَ حضور صلي الله عليه وسلم جي دلپسند سواري رهي ۽ حجة الوداع جي موقعي تي انهي قصوي ڏاڇي تي چڙهي خطبو فرمايو هئائون.

عامر، حضرت ابوبڪر صديق رضہ سان بيلھ چڙھيو ۽ ٻئي اٺ تي ”بدوي“ سونھون اڳيان ٿي هليو. جڏھن مڪہ شھر جو پاسو ڏٺي، يثرب (مديني) جي واٽ تي سڌا ٿيا، تڏھن حضور صلي الله عليه وسلم ”قصوي“ کي روڪيو ۽ سڀئي ترسي ڏانھس ڏسڻ لڳا. پاڻ سڳورن ”مڪہ“ شھر ڏي منھن ڪري فرمايو: ”الله جي زمين ۾ تون مون کي ۽ منھنجي رب کي سڀني شھرن کان وڌيڪ عزيز آھين، جيڪڏھن منھنجا عزيز مون کي نہ ڪڍن ها ته مان توکي ڪڏھن بہ نہ ڇڏيان ها.“

بدوي سونھين ”مڪہ“ کان مغرب جو رخ ڪيو ۽ ڏکڻ طرف مڙندي اچي ڳاڙهي سمنڊ جي ڪناري تي پھتو. يثرب مڪہ جي سر اتر طرف هو ۽ اھو طرف فقط تڏھن معلوم ٿي سگھيو جڏھن ڳاڙهي سمنڊ جي ساحل وٽ بيهي ڏٺو ويو ته اتر طرف ڪيڏانھن آھي. ساحلي رستو اتر اولھ طرف وٺي وڃي رھيو هو ۽ ڪجھ ڏينھن تائين هو انھيءَ رستي سان سفر ڪندا رھيا. هڪ ڏينھن مغرب جي نماز بعد، ربيع الاول جو چنڊ ڏٺو. حضور صلي الله عليه وسلم انھيءَ کي ڏسي فرمايو: ”اي خير ۽ رھبريءَ وارا هلال! منھنجي توڪل انھيءَ تي آھي، جنھن توکي خلقيو آھي.“ پوءِ هو هميشہ نئون چنڊ ڏسي ايئن فرمائيندا هئا. هڪ ڏينھن صبح جي وقت پري کان هڪ قافلو ايندو ڏٺائون. ڪجھ فڪرمند ٿيا ليڪن جڏھن قافلو ويجهو اچي ويو ته ڏٺائون ته حضرت ابوبڪر صديق رضہ جي سوت ”طلحہ“ جو تجارتي قافلو آھي، جيڪو شام ملڪ مان ڪپڙو ۽ ٻيو تجارتي مال سوڊي مڪہ کنيو ٿي ويو. ”طلحہ“ شامي سفيد ملل جو بيحد قيمتي ڪپڙو نذراني طور پيش ڪيو ۽ ٻڌايائين ته واٽ تي هو ”يثرب“ ۾ ترسيو هو، اتان جي عوام ۾ حضرت محمد صلي الله عليه وسلم جي آمد جو بيچينيءَ سان انتظار ٿي رھيو آھي. بدوي سونھين اتان ساحلي رستو ڇڏي، سڌو اتر طرف اندريون رستو ورتو ۽ ڪجھ پنڌ اڳتي هلي اتر اوڀر طرف مڙيو، ۽ هاڻي هو سڌو ”يثرب“ (مديني) طرف وڃي رھيو هو. پنھنجي اباڻي شھر کان ايڏو پري ويندي، قدرتي طور تي، دل اداس ٿي رھي هئي ۽ ان وقت وحي نازل ٿيو: ”ان الذي فرض عليك القرآن لرادك الي معاد“ (جنھن توتي قرآن جو فرض رکيو آھي، سو توکي موٽائي ماڳ رسائيندو) هن آيت جي نزول جي



جاء ” جحفه“ جي نالي سان سڏبي هئي ۽ ” مڪي“ کي ”معاد“ معنيٰ موٽڻ جي جاءِ چيو ويندو هو. هيءَ آيت هڪ تسلي ۽ بشارت هئي.

سفر جي ٻارهن ڏينهن، پره ڦٽيءَ کان اڳي ”وادي العقيق“ ۾ داخل ٿيا، جيڪا پار ڪري ڪاري جبل تي چڙهيا. چوٽيءَ تي پهچندي سج نيزي پاند چڙهي آيو. اونهاري جو سج ۽ ڪاري جبل جي چوٽي! ترسي دم پئڻ بنا، هنن چوٽيءَ تان لهڻ شروع ڪيو ته سامهون يثرب جي سرسبز زمين، باغات، وڻڪار ۽ فرحت بخش نظارا جن ته پنهنجي نور نظر جا منتظر نظر اچي رهيا هئا. حضور صلي الله عليه وسلم کي پنهنجو هڪ خواب ياد اچي ويو؛ ” ٻن ڪارن پٿرن (جبلن) جي قطارن وچ ۾ خوب سيراب ٿيل زمين“.

يثرب جي وادي ۾ قريب تر سبزه زار ”قبا“ جي مسلمان مهاجر بستي هئي. اتي بني عامر قبيلي جا بهتر حفاظتي انتظامات ڪيل هئا. مهاجر ۽ مقامي ماڻهو ڪيترن ڏينهن کان روز ”قبا“ مان نڪري ڪافي پنڌ تائين وڃي محمد رسول الله صلي الله عليه وسلم جي آمد جو انتظار ڪندا هئا. آخر اهو ڏينهن آيو، سج جي چمڪندڙ روشني ۾ چانديءَ جهڙا اڇا جبا ۽ پٽڪا پري کان تجلي ڪندا، روشن مستقبل جي منادي ڪري رهيا هئا، هي چار مسافر هڪ نئين واٽ وٺي آيا هئا. جيڪڏهن شام ملڪ جي قيمتي مليل جا ويس سج جي روشني ۾ جرڪن نه ها ته انهيءَ طرف ڪنهن جو ڌيان نه وڃي ها. پر هاڻي ته ”قبا“ جي هڪ يهوديءَ به پنهنجي ڪڏ تان کين ڏسي ورتو ۽ رڙڪري چيائين ته ” هو اچي ويو!“ ” قبا“ جا ٻار ٻچا مرد زالون، سيئي ڊوڙندا اچي گڏ ٿيا. حضرت محمد صلي الله عليه وسلم کين ڏسي فرمايو ”اي لوگو! هڪ ٻئي کي امن جون مبارڪون ڏيون، بکين کي کاڌو ڪارايو، مٽي ماڻهي جي ٻنڌڻ جو احترام ڪريو، انهيءَ وقت عبادت ڪريو جڏهن ٻيا نند پيل هجن، ائين ڪرڻ سان توهان بهشت ۾ به امن سان داخل ٿيندا“.

خطاب بعد طعام ۽ قيام جي پيشڪش ٿي. ” بنو اوس“ جي قبيلي بني عامر کي حضور صلي الله عليه وسلم جي ميزباني جو شرف حاصل ٿيو. حضرت ابوبڪر صديق رضه مصلحتاً ڪجهه فاصلي تي ” بنو سهم“ قبيلي ۾ وڃي ترسيو، جيڪي ” بنو خزرج“ مان هئا. اهڙي طرح ٻنهي حريف عرب قبيلن ۾ غير جانبداري جو توازن رکيو ويو. ” سنه“ جي اها بستي بعد ۾

حضرت ابوبڪر صديق رضه جو مستقبل ڳوٺ بنجي ويو. ڇهن ميلن جي مفاصلي تي ”يثر ب“ جو شهر هو ليڪن حضور صلي الله عليه وسلم جي آمد جي اڃا اتي خبر نه پهتي هئي. تي ڏينهن گذري ويا ۽ حضرت علي ڪرم الله وجهه ”مڪي“ ۾ ماڻهن جون رکيل امانتون ۽ ٻيو حساب ڪتاب چڪائي اچي حضور صلي الله عليه وسلم جي حضور ۾ حاضر ٿيا ۽ اتيئي رهڻ لڳا، جيڪو ”قبا“ جي پير مرد ”ڪلثوم“ جو گهر هو، ۽ جتي هنن کان اڳ حضرت حمزه رضه ۽ حضرت زيد رضه يثر ب وڃڻ کان اڳ ترسيا هئا.

ٽين ڏينهن ”قبا“ ۾ ”يثر ب“ جا خاص ماڻهو حضور صلي الله عليه وسلم جي ملاقات لاءِ حاضر ٿيا. انهن ۾ يهودي به هئا، ليڪن هڪ شخص اهڙو هو جيڪو شڪل شبيهه ۽ وضع قطع مان نه عرب لڳو ٿي ۽ نه يهودي. اهو ايراني آريا نسل جو زرتشي حضرت سلمان فارسي رضه هو. هن زرتشي مذهب ڇڏي مسيحي مذهب اختيار ڪيو هو ۽ شام ملڪ ۾ رهندو هو. اتي سندس آخري راهب کيس چيو ته ”وقت اچي ويو آهي جڏهن هڪ نبيءَ جو ظهور ٿيندو.“ هن کيس ايندڙ نبيءَ جون سڀ نشانين ٻڌايو، جن جي آڌار تي هو اٿي هليو ته کيس ڳولي لھان. وات تي بنو ڪلب جي سوداگرن هن کي غلام بنائي وڪڻي ڇڏيو. انهيءَ حيثيت ۾ هو پنهنجي يهودي آقا سان گڏجي ”قبا“ ۾ پنهنجي مطلوب کي مليو. هي اهو اصحابي سڳورو آهي جنهن نبوت جون سڀ نشانين ۽ مهر ڏسي پوءِ ايمان آندو ۽ انهي تي مستحڪم رهيو.

يثر ب جي نخلستان ۾ حضرت محمد رسول الله صلي الله عليه وسلم جي آمد، تاريخ ۲۷ سيپٽمبر ۱۲۲ع بروز سومر ٿي. اڱاري کان خميس تن ڏينهن اندر اسلام جي پهرين مسجد ”مسجد قبا“ جو سنگ بنياد رکيو ويو. جمع جي ڏينهن، پهرين آڪٽومبر ۱۲۲ع تي ”يثر ب“ شهر طرف روانگي ٿي. وات تي وادي ”رانونا“ ۾ باجماعت جمع نماز پڙهيائون. اتان روانگي وقت هڪ سو هٿيار بند قبيله قبيلي (بنو اوس ۽ بنو خزرج) جا جوان، اگهاڙيون تراريون اڀيون ڪري محافظ دستي طور، حضرت محمد صلي الله عليه وسلم جي ساڄي کاٻي سواري ڪري رهيا هئا ۽ ماڻهن جو هشام پويان

اچي رهيو هو. انهي مان شان، حشمت ۽ ددبهي سان يثرب شهر جي حدن ۾ آمد رسول ٿي. اڳي هن بستيءَ کي ”مدينه اليثرب“ سڏيو ويندو هو، هاڻي انهيءَ جو نالو ”مدينه النبي“ رکيو ويو، جيڪو ڪثرت استعمال سبب، ۽ اسلامي آداب طور ”مدينه منوره“ مشهور ٿيو.

”قصوي“ نرالي ناز ۽ انداز سان مديني منوره جي گهٽين ۽ محلن ۾، محمد رسول الله صلي الله عليه وسلم کي ڪٿي گهمائي رهي هئي جن ۾ سندن نانائڻ ۽ ٻين عزيزن قريبن جا گهر به آيا. هر طرف دعوت قيام جون صداون گونجڻ لڳيون، ليڪن پاڻ سڳورن ڏاچي جي مهار ڀري ڪري فرمايو ته ”قصوي رب جي حڪم هيٺ هلي رهي آهي، جتي پاڻهي هسندي اتي اسان جو قيام ٿيندو.“ ”قصوي“ بن يتيم چوڪرن ”سهل“ ۽ سهيل“ جي ويران واڙي ۾ وڃي هشي ۽ حضور صلي الله عليه وسلم اها سرزمين زرخريد ڪري اتي مسجد نبوي ۽ پنهنجو گهر، پاڻ مزدورن سان گڏ مزدوري ڪري، تعمير ڪيا. تيسرائين حضرت ابو ايوب انصاري رضه جي گهر قيام ڪيائون.

ڏهن سالن جي مديني زندگي ( ۶۲۲ - ۶۲۲ ع) بيحد مصروف ۽ پرخطر رهي، جنهن ۾ دين اسلام جا اهي مضبوط بنياد استوار ڪيا ويا، جيڪي پندرهن صدين جي گردش ايام لوڏي نه سگهي آهي. اسين انهي طويل تاريخي داستان کي مختصر ترين صورت ۾ هيٺين ريت ذهن نشين ڪري سگهون ٿا: عملي اقدامات جي دفاعي وضاحتن ۽ مدح سرائي جي، انسان جي تاريخ کي ضرورت نه آهي؛ قدمن جا نشان مقدم جي عظمت ۽ صداقت جا گواه آهن؛

(۱) هجرت ۲۷ - ۱۲ سيپٽمبر ۶۲۲ ع

(۲) غزوہ بدر ۱۳ مارچ ۶۲۴ ع

(۳) غزوہ احد ۲۳ مارچ ۶۲۵ ع

(۴) غزوہ احزاب ۲۳ مارچ ۶۲۷ ع

(۵) صلح حديبيه مارچ ۶۲۸ ع

(۶) بين الاقوامي دعوت اسلام. باشاهن ڏانهن مراسلا. ۱۴ مئي

- (۷) غزوه خیبر جون ۶۲۸ع  
 (۸) عمرة القضاء اپريل ۶۲۹ع  
 (۹) فتح مکه ۱۲ جنوري ۶۳۰ع  
 (۱۰) غزوه حنین پهرين فيبروري ۶۳۰ع  
 (۱۱) غزوه طائف ۳ فيبروري ۶۳۰ع  
 (۱۲) غزوه تبوک آڪٽومبر - ڊسمبر ۶۳۰ع  
 (۱۳) حجة الوداع ۷ / ۱۹ مارچ ۶۳۲ع  
 (۱۴) وفات ۸ جون ۶۳۲ع  
 جاڻايل واقعن سميت، سوانح حيات جو مڪمل خاڪو هن طرح آهي:  
 (۱) ولادت: ۲۹ آگسٽ ۵۷۰ع  
 (۲) والده جي وفات ۵۷۶ع  
 (۳) ڏاڏي عبدالمطلب جي وفات ۵۷۸ع  
 (۴) راهب بهيره جي بشارت ۵۸۲ع  
 (۵) بيبي خديجه رضه سان نڪاح ۵۹۵ع  
 (۶) پهريون وحي ۽ نبوت ۱۲ فيبروري ۶۱۰ع  
 (۷) چند مسلمانن جي حبش طرف هجرت ۶۱۵ع  
 (۸) وفات بيبي خديجه رضه ۽ حضرت ابوطالب ۶۲۰ - ۶۱۹ع  
 (۹) معراج شريف، ۲۲ مارچ ۶۲۱ع  
 (۱۰) هجرت ۲۷ - ۱۲ سيپٽمبر ۶۲۲ع  
 هجري سن ۱۶ جولاءِ ۶۲۲ع، مطابق پهرين محرم (پهرين قمري مهيني) کان قمري سال موجب، شروع ٿيو.  
 (۱۱) قبلو مٽائي ڪعبه الله طرف ڪيو ويو: ۱۵ شعبان سنه ۱هه  
 ۲۳ فيبروري ۶۲۳ع

## (۱۲) جنگ بدر: ۱۷ رمضان سنه ۲هه ۱۳ مارچ ۶۲۴ع.

مکه جا قريش کافر ابوسفیان جي ڪمان هيٺ مديني تي ڪاهي آيا. بدر جو مقام مديني کان ۷ ميل ڳاڙهي سمنڊ طرف هڪ ڪوهه واري

هند واقع هوجتي هر سال ميلو لڳندو هو ۽ اتان شام طرف تجارتي شاهراه گذرندي هئي. قريش مڪه جو لشڪر، اٽڪل هڪ هزار هٿيار بند، دراصل ابوسفیان جي تجارتي قافلي جي حفاظت لاءِ آيو هو. جڏهن قافلو خير و عافيت سان گذري ويو تڏهن ابوسفیان واپسيءَ جي راءِ ڏني، ليڪن ابوجهل چيو ته اسانجي واپسي تيستائين نه ٿيندي، ” جيستائين لاڳيتا ٿي ڏينهن اسين ”بدر“ ۾ ترسي اهڙا مزا نه ڪريون جو تلهه تازا ان ڪسجن، گرم ڪبابن سان شراب ناب پيتو وڃي، ڪچرين جي رقص ۽ سرود سان محفل گرم ٿئي، اسانجي بزم عيش جو چرچو گهر گهر عام ٿئي ۽ ملڪ جي سڀني ماڻهن جي دلين تي اسانجو خوف مسلط ٿي وڃي.“ ( ابن هڪل . ص ص ۵۵۹ - ۵۵۸). حضرت محمد رسول الله صلي الله عليه وسلم جي ڪمان هيٺ مسلمانن جو مسلح ۽ هٿين خالي لشڪر ڪل ملائي ٿي سو کان مٿي نه هو (ايضا - ص ۵۶۲). ”بنو زهره“ کان علاوه باقي قريش لشڪر ابوجهل جي لالچ عيش و طرب تي هرڪجي جنگ لاءِ مورچه بند ٿيو. عجيب منظر هو: پاءُ پاءُ جو ۽ پٽ پيءُ جو قاتل بنجي ميدان جنگ ۾ ڪڍي پيو هو. جڏهن حضرت ابوبڪر صديق رضه پنهنجي وڏي فرزند حضرت عبدالرحمان رضه کي مڪي جي ڪافرن طرفان وڙهندي ڏٺو ته هڪل ڪري چيائينس: ”اين مالي يا خبيث!“ معنيٰ منهنجو جيڪو توتي حق آهي، انهيءَ جو ڇا ٿيو، اي خبيث! سندس فرزند جواب ڏنو: ”لم يبق غير شڪه ويعبوب وصارم يقتل ضلال الشيب“ معنيٰ رستي جي تيز رفتاري ۽ تيزگام سمنڊ ۽ پيريءَ جي گمراهي کانسواءِ باقي ڪجهه نه بچيو آهي. سرگرم تجارتي شاهراهه ۽ تيز وهندڙ گاڏهي سمنڊ کان علاوه پيريءَ جي گمراهيءَ جو اشارو اسلام قبول ڪرڻ طرف هو. پوءِ جڏهن حضرت عبدالرحمان بن ابوبڪر صديق رضه خود به اسلام قبول ڪيو ته پنهنجي والد بزرگوار کي ٻڌايائين ته ”جنگ بدر ۾ هڪ وقت توهان منهنجي مار ۾ هئا، پر مون حذر ڪيو.“ تنهن تي حضرت ابوبڪر صديق رضه فرمايو ته ”اي فرزند! جيڪڏهن اهڙي طرح تون منهنجي مار ۾ هجي ها ته مان حذر نه ڪريان ها ۽ اهو فرق ان وقت تنهنجي ۽ منهنجي ايمان جو هجي ها.“ ( سيرة الصديق رضه ص ۲۶). ازانسواءِ جنگ احد (۶ شوال ۳هه) جي آغاز وقت حضرت

عبدالرحمان كفار مڪه جي طرفان ميدان ۾ اچي پنهنجو مد مقابل طلب ڪيو هو. حضرت ابوبڪر صديق رضه اجازت طلب ڪئي، ليڪن حضرت محمد رسول الله صلي الله عليه وسلم، هن نازڪ رشتي جي مد نظر، اجازت نه ڏني هئي. (ايضا - ص ۲۸)

### (۱۳) جنگ احد ۶ شوال سن ۳ھ / ۲۳ مارچ ۶۲۵ع

مديني منوره کان ۳ ميل اتر اولهه طرف احد پهاڙي جي دامن ۾ جتي حضرتين موسيٰ ۽ هارون عليهم السلام جون قبرون آهن، اتي كفار مڪه، بدر جي ناڪاميءَ جو پلاند ڪرڻ لاءِ گڏ ٿيا. احد، عربستان جي بلند ترين پهاڙي آهي. انهيءَ تي هڪ اهم دفاعي مورچو قائم ڪري، حضور صلي الله عليه وسلم تاڪيد ڪيو ته انهي مورچي تي مقرر ڪيل جتو ڪنهن به صورت ۾ اهو مورچو نه ڇڏي. ايندڙ اسلامي فتوحات جو سورمو، حضرت خالد بن وليد، جيڪو احد جي غزو ۾ كفار مڪه جو سپه سالار هو، تنهن جنگي حڪمت عملي هيٺ بظاهر پسپائي اختيار ڪئي. اسلامي لشڪر فتح جي خوشي ۾ انهن جو تعاقب ڪيو، جن ۾ اهم مورچي تي مامور سپاهي به شامل هئا. مورچو خالي ڏسي خالد جي جتي اهو والاريو ۽ غير منظم اسلامي لشڪر تي تيرن جو وسڪارو لائي ڏنو. انهي افراتفريءَ ۾، حضرت محمد صلي الله عليه وسلم زخمي ٿي وڃي هڪ ڪاهيءَ ۾ ڪريا. اصحابي کيس تلاش ڪرڻ ۾ پريشان هئا ۽ فاتح ڪافرن جي لشڪر ۾ اهو دم نه هو جو مسلمانن جي افراتفري مان فائدو حاصل ڪري مديني منوره طرف وڌن، يا حضور صلي الله عليه وسلم کي هٿ ڪرڻ جي ڪوشش ڪن. حضرت امير حمزه رضه، ڪافرن جي لشڪر ۾ دهشت وجهي ڇڏي هئي؛ قریش مڪه جا مشهور شمشيرزن سندس تلوار جو بک ٿي ويا هئا. ابوسفیان ۽ سندس زال هنده بنت عتبہ جو هڪ حامي نسل جو غلام، ”وحشي“ ماهر نيزه باز هو. آزادي جي عيوض هن حضرت امير حمزه رضه کي پنهنجي نيزه جو نشانو بنايو. پوءِ جڏهن آزاد ٿيو ته خوشي سان مسلمان ٿي پنهنجي ندامت جو اظهار ڪيائين ۽ امير حمزه رضه بن عبدالمطلب جي شهادت جو

احوال هن ريت بيان ڪيائن: ” جڏهن احد ۾ جنگ جا شڪلا پڙڪيا، تڏهن مان به پنهنجي شڪار جي تلاش ۾ نڪتس. حمزه ( رضه ) جو رنگ سانورو هو. مون هجور ۾ به هن کي سڃاڻي ورتو. ان وقت هو قریش جي وچ لشڪر ۾ گجندو لاشن جا ڍير لڳائي رهيو هو. مون پنهنجو نيزو توري سندس طرف اڇلايو، جيڪو سندس دن ۾ گهڙي پار ٿي ويو. حمزه ( رضه ) مون کي ڏسي منهنجي طرف وڌيو، ليڪن ڪري پيو. مون سندس سرد جسم مان نيزو ڇڪي ڪڍي ورتو..... منهنجي هن لڙائي ۾ شريڪ ٿيڻ جو مقصد حمزه ( رضه ) کي قتل ڪرڻ هو..... اهو ڪم مون پنهنجي آزادي حاصل ڪرڻ لاءِ ڪيو.“ ( هيڪل ص ص ۶۳۲ – ۶۳۱ ).

جنگ احد ۾ مسلمانن جو تعداد ست سو کان وڌيڪ نه هو ۽ ڪافر انهن کان چئوڻي تعداد ۾ هئا. ( ايضاً - ص ۶۳۳ ). جڏهن مسلمانن جي شروعاتي ڪاميابي بعد قریش جو لشڪر ميدان ڇڏي ڀڳو ته پنهنجو بت جيڪو فتح ڏيارڻ لاءِ آندو هئائون ۽ حسيناڻون جيڪي لشڪر کي مسحور ڪرڻ ۽ جوش ڏيارڻ لاءِ آنديون هئائون سي سڀ ڇڏي ويا ۽ مسلمانن انهن تي قبضو ڪيو ( ايضاً - ص ۶۳۵ ). ليڪن خالد بن وليد رضه جي حڪمت عملي ۽ اهم دفاعي چوڪي تان مسلمانن جي مال غنيمت جي شوق ۾ خروج ۽ رسول الله صلي الله عليه وسلم جي حڪم عدولي سبب جنگ جو پاسو قریش لشڪر جي پاسي پلٽيو. مسلمان سپاهي ٽٽل تسبيح جي دائن وانگر، وڪرجي ويا ۽ رسول الله صلي الله عليه وسلم جي شهادت جا افواهه پکڙجڻ لڳا. حضرت علي ڪرم الله وجهه دل برداشتہ مسلمانن کي منظم ڪرڻ لڳو ۽ حضرت ابوبڪر صديق رضه حضرت محمد صلي الله عليه وسلم کي سخت زخمي حالت ۾ هڪ ڪاهي اندر تلاش ڪري ورتو. اصحاب ڪرام حضور اڪرم صلي الله عليه وسلم جي گرد حفاظتي گهيرو قائم ڪيو ۽ اسلامي لشڪر ٻيهر جنگ جي لاءِ صف آرا ٿيڻ لڳو. نماز جو وقت اچي ويو. حضور صلي الله عليه وسلم عين لڙائيءَ ۾ ۽ زخمي حالت ۾ احد جي چوٽيءَ تي پنهنجي محافظ دستي حضرت ابوبڪر صديق رضه، حضرت عمر فاروق رضه، حضرت علي ڪرم الله وجهه رضه ۽ حضرت زبير بن العوام رضه جي امامت ڪئي. حضرت ڪعب بن مالڪ جڏهن ابودجانه جي

دستي طرف وڌي رهيو هو ته هن حضور صلي الله عليه وسلم کي ڏسي ورتو ۽ رڙ ڪري چيائين: ”يا معشر المسلمين! هذا رسول الله“ - اي مسلمانو! هو ڏسو رسول الله (صلي الله عليه وسلم) (هيڪل ص ۱۶۱). ٻئي طرف ابو سفيان نعره هنيو: ”يوم بيوم والموعود العالم المقبل“ يعني، اڄو ڪو ڏينهن اڄ سان ۽ وعدو رهيو ته آئينده مقابلو ٿيندو. اهو واپسيءَ جو اشارو هو. سندس زال هنده هت آيل مسلمانن جي لاشن جا ڪن ۽ نڪ ڪپائي ان جو هار بنائي گچيءَ ۾ پاتو ۽ حضرت محمد رسول الله صلي الله عليه وسلم جي ننڍي ڇاچي ۽ جگري دوست حضرت امير حمزه رضه جي ميت جو سِينو چاق ڪري سندس دل ڪڍي انهيءَ کي چٻاڙڻ لڳي. آت اچي ويس ۽ بهادر جي دل سندس زيان ۽ ڏندن مان اڇلجي ٻاهر ميدان جنگ ۾ اوجھل ٿي وئي. (ايضا - ص ۷۴۳) جڏهن حضور صلي الله عليه وسلم، قريش لشڪر جي واپسي بعد، پنهنجي محبوب ڇاچي، ننڍيڻ جي دوست ۽ اسلام جي جانباز مجاهد جي لاش جي هي بيحرمي ڏٺي ته دل ۾ سخت انتقام وٺڻ جو ارادو ڪيائين، ان وقت وحي نازل ٿيو: جنهن مطابق توازن ۽ صبر جي تلقين ڪئي وئي. (واصبروا وما صبرك الا بالله ولا تحزن عليهم ولا تك في ضيق مما يمكرون - سورة النحل آيت ۱۲۷). يعني، صبر ڪر ۽ تنهنجو صبر الله جي ڪري آهي ۽ انهن جو غم نه ڪر ۽ نه سندن تدبيرن جي ڪري پريشان ٿي.

## (۱۴) جنگ خندق (۲۳ مارچ ۶۲۷ع):

مڪي جي قريش ڪافرن، مديني ۽ ان جي آسپاس رهندڙ يهودين سان سازباز جي تدبير ڪئي. بنو قينوqe ۽ بنو نضير ٻه طاقتور يهودي قبيلا مديني جي آسپاس آباد هئا، جيڪي جاسوسي ڪري اسلامي رياست جا اندروني راز مڪه جي قريش حليفن کي پهچائيندا هئا. غزوه احد جي ٻئي سال ۶۲۶ع ۾ بنو نضير قبيلي کي سندن نخلستان ۽ باغات مان بيدخل ڪري سندن ملڪيت مسلمان مهاجرين ۾ ورهائي وئي. انهي اتحاد تڻ بعد قريش



مڪه، بدوي قبائل ۽ حامي نسل جي حبشي غلامن خواهه آزاد آبادڪارن سان اتحاد ڪري، سال ۶۲۷ ع جي موسم بهار ۾ مديني تي چڙهائي ڪئي. حضرت سلمان فارسي رضه جي مشورهه تي مديني جي چوڌر هڪ دفاعي خندق ڪوتي وئي، جنهن سبب هن محاذ آرائي کي ”غزوه خندق“ نالو ڏنو ويو. تاريخي طور تي انهيءَ کي ”غزوه احزاب“ يعني اتحادين جي جنگ چيو وڃي ٿو. ڪافرن جو تعداد ڏهه هزار ۽ مسلمانن جو تعداد فقط ٽي هزار هو. خندق يا ڪاهي فقط غير محفوظ طرفن کان ڪوتي وئي هئي، باقي طرفن جي حفاظت جي ذميداري بنو قريظه قبيلي پاڻ تي ڪئي هئي، ليڪن وچ لڙائي ۾ هي يهودي به دوکو ڏئي وڃي دشمن ڌر سان شامل ٿيا. تاهم سخت مينهن ۽ طوفان ۾ سڀئي اتحادي ايئن ٽڙي پڪڙجي ويا، جيئن گڏ ٿيا هئا. هاڻي، بنو قريظه قبيلي جا مضبوط ڪوٽ، باغات ۽ محلات، مديني جي ڏکڻ ۾، هڪ دائمي خطرو بنجي ويا. اهي يهودي آبادڪار، ”بنو اوس“ قبيلي جي سردار حضرت سعد بن معاذ رضه جا موالي (يا زير حفاظت) هئا. انهن کي لڏي وڃڻ لاءِ چيو ويو. پهريائين انڪار ڪيائون پوءِ مجبور ٿي حضرت سعد تي فيصلي ۽ امانت جو بار رکيائون. هن جانباز مجاهد، جيڪو دراصل جنگ خندق ۾ اتحادين خلاف وڙهندي سخت زخمي ٿيو هو ۽ ٻئي ڏينهن گذاري ويو، تنهن فيصلو ڪيو ته غدار يهودي قبيلي بنو قريظه جا جوان سپاهي قتل ڪيا وڃن ۽ زالون ۽ ٻار مسلمانن جا غلام بنايا وڃن. انهي فيصلي مطابق عمل ٿيو.

سن ۶هه، مطابق ۶۲۸ع ۾ يثرب (مديني) جي مسيحين (عيسائين) ۽ سينٽ ڪيٿرائين جي پادريبن لاءِ هڪ اعلان نامو جاري ڪيو ويو جنهن مطابق سندن تمام حقوق محفوظ ڪيا ويا ۽ مسلمانن تي سندن گهريل امداد لازمي قرار ڏني وئي. ساڳي وقت ان وقت دنيا جي ٻن عظيم شهنشاهن قيصر روم ۽ ڪسري ايران ڏانهن سفير روانا ڪيا ويا، جن اسلام جي دعوت پهچائي. پهرئين مهذب انداز اختيار ڪيو، پوئين توهين آميز انداز ۾ دعوت کي رد ڪيو ۽ ٽئين مسيحي حڪمران، جنهن بظنطيني قيصر جي طرفان دمشق ۾ راج ڪيو ٿي، تنهن ماڳهين اسلامي سفير کي قتل ڪرائي ڇڏيو. ساڳي سال ”صلح حديبيهه“ ذريعي مڪي جي ڪافرن سان حج بيت الله

بابت معاهدو ڪيو ويو، جنهن تي ٻئي سال عمل ٿيو. ساڳي سال ۶ هـ / ۶۲۸ع ۾ حضرت خالد بن وليد رضه (سيف الله لقب) ۽ فاتح مصر حضرت عمرو بن العاص مسلمان ٿيا. انهيءَ سال جون مهيني ۾، جنگ خيبر کان واپسيءَ بعد حضرت محمد صلي الله عليه وسلم، پنهنجي خاص حريف ابو سفيان بن حرب، سان تعلقات پيدا ڪرڻ خاطر سندس بيوه ڌيءَ حضرت بيبي رمله عرف ام حبيبه سان شادي ڪئي، ليڪن ابو سفيان ۽ سندس زال هنده وٽر طيش ۾ اچي ويا.

### (۱۵) جنگ خيبر:

سن ۷ هـ / جون ۶۲۸ع ۾ " صلح حديبيه " کان هڪ مهيني اندر، اسلامي لشڪر کي خيبر جي يهودين خلاف ڪاروائي ڪرڻ جو حڪم ڏنو ويو. هڪ هزار ڇهه سو سپاهه جنهن ۾ سوارن جو تعداد هڪ سو جي اندر هو، هڪ اهڙي حريف طرف وڌيا جن وٽ اسلحه جو تعداد پوري عرب ملڪ اندر موجود هٿيارن کان وڌيڪ هو ۽ سندن قلعن جو تعداد ڏهه هو جن کي گڏي " خيبر " جو علائقو سڏيو ويندو هو. ڏهه قلعن ۾ حلقن ۾ ورهايل هئا ۽ جنگجو محافظن جو تعداد ڏهه هزار هو. اهو علائقو مديني کان سڌو اتر طرف واقع هو ۽ انهي علائقي جي اوڀر ۾ " بنو غطفان " عرب قبيلو خيبر جي يهودي قبائل جو ولي ( تحفظ ڏيندڙ ) هو. انهيءَ علائقي ۾ پيشقدمي، حفل ما تقدم ۽ دشمن کي پناهه ڏيڻ جي سزا طور، ڪئي وئي. في الواقع، هيءَ لڙائي عرب ملڪ ۾ بني اسرائيل ۽ بني اسماعيل جي آخري معرڪه آرائي ثابت ٿي. پهريون محاذ " قلعہ نظاة " جي هيٺان قائم ٿيو، جنهن ۾ يهودين جو سپهه سالار سلام بن مشڪم مارجي ويو ۽ بنو خزرج هي معرڪو کٽيو. ٻيو محاذ " قلعہ ناعم " جي هيٺان هلي رهيو هو. ڪيترا ڏينهن گذري ويا، محاصرو ڪامياب نه ٿي رهيو هو، آخر هڪ ڏينهن حضرت ابوبڪر صديق رضه ۽ ٻئي ڏينهن حضرت عمر رضه حملي جي ڪمان سنڀالي، ليڪن قلعي جو دروازو توڙي نه سگهيا. ٽئين ڏينهن حضرت محمد صلي الله عليه وسلم، حضرت علي ڪرم الله وجهه کي حڪم فرمايو: " خذ

هذه الرأية فامض بها حتي يفتح الله عليك.“ يعني، هي جهنڊو وٺ ۽ انهيءَ سان ڪاهي پڙ جيستائين الله تعاليٰ توکي فتح عطا ڪري. سو، الله تعاليٰ حضرت علي ڪرم الله وجهه کي فتح نصيب ڪئي ۽ تاريخ ۾ کيس ” فاتح خير“ ۽ ” اسدالله“ جي خطابن سان ياد ڪيو ٿو وڃي. يهودي سپهه سالار حارث بن ابو زينب جي مارجي وڃڻ بعد ” قلعه ناعم“ تي قبضو ٿي ويو. پوءِ باقي قلعه فتح ٿيا ۽ ٻن قلعن ” وطيع“ ۽ ” سلام“ جي يهودي آباديءَ امان گهري جيڪا ڏني وئي ۽ انهيءَ سان گڏ انهن کي پنهنجي زمين آباد ڪرڻ، پنهنجي گهرن ۽ ٻي ملڪيت جي مالڪي جو حق، ۽ مذهب جي مڪمل آزادي ڏني وئي انهي شرط تي ته هو باقاعديگي سان مديني جي اسلامي حڪومت کي مقرر خراج ادا ڪندا رهندا.

ان بعد ڪعبه الله جي حج جي تياري ڪئي وئي: صلح حديبيه جي شرطن مطابق مسلمان حضرت محمد رسول الله صلي الله عليه وسلم جي قيادت ۾ مڪي ۾ داخل ٿيا ۽ ڪافر قريش مڪو خالي ڪري ويا. ٽي ڏينهن حج جا ارڪان ادا ڪري مسلمان مڪي مان واپس مديني طرف روانا ٿيا ۽ ڪافر موٽي آيا.

## (۱۶) فتح مڪه: (۱۲ جنوري ۶۳۰ع):

صلح حديبيه جي هڪ شرط موجب حليف قبيلن تي حريف ڌريون حملو نه ڪنديون. مڪي جي ڪافرن، مسلمانن جي پهرين حج کان جلدي پوءِ سندن هڪ حليف قبيلي ” خزاعه“ تي حملو ڪري انهن جا گهڻا ماڻهو ماري ڇڏيا. فرياد مديني جي سرڪار وٽ دائر ٿيو. معاهدي جي خلاف ورزي سبب ڏهه هزار اسلامي لشڪر مڪي طرف ڪوچ ڪيو. هڪ اندازي مطابق سندن تعداد فقط ٻه هزار هو جڏهن هو مديني مان روانا ٿيا ۽ انهن وٽ سنڌ قربانيءَ جا اٺ هئا. باقي واٽ تي شامل ٿيا. اڳئين سال جڏهن مديني جا مسلمان حج ڪرڻ لاءِ مڪه آيا هئا تڏهن سندن تعداد فقط چوڏهن سو هو.

اربع ڏهين رمضان سن ۸ هجري مڪه معظمه جي اتر طرف کان محمد رسول الله صلي الله عليه وسلم ” قصوي“ تي سوار، سر مبارڪ تي ڪارو

پتڪو ٻڌل، پاسن کان ۽ پٺيان بہ هزار جانثارن جو سپاھ، وقار ۽ عظمت سان پنهنجي اباڻي شھر ۾ داخل ٿيا. ڏاڍي قصويٰ جي مھار، حضرت عبداللہ بن رواح رضہ هٿ ۾ جھلي اڳيان پيدل هلي رهيو هو؛ جڏهن كعبه الله تي نظر پين تہ سڀني بلند آواز سان نعرہ هنيو: ”لبیک، لبیک“ ۽ سڄو شھر انهيءَ نعرہ سان گونجڻ لڳو. قريش ڪافر ڀڄي وڃي جبل ”ابوقبيس“ ۾ لڪا ۽ اتان عبرت جي اکين سان حضور صلي الله عليه وسلم ۽ سندس جانثار رفيقن کي ڏسڻ لڳا، جن کي ستائڻ ۽ بي گھر ڪرڻ ۾ هنن ڪا ڪسر نہ ڇڏي هئي. هاڻي ڏکي رهيا هئا تہ سائڻ ۽ سندن اهل عيال سان الائي ڇا ٿيندو. حضور صلي الله عليه وسلم جي دل ۾ پڻ طرحين طرحين خيال ۽ تجويزون اچي رهيون هيون؛ جڏهن قصويٰ، كعبه الله جي چاٽڻ تي اچي هشي، تڏهن حضور جن هيٺ لهي، احرام جو هڪ پلو، ساڄي بغل مان ڪڍي ڪاٻي ڪاهي تي رکيو ۽ دعا لاءِ هٿ مٿي کنيا: ”اللهم ارحم امراءِ اراهم اليوم من نفسه قوة!“ يعني، يا الله انهيءَ شخص تي رحم ڪر جيڪو اڄ دشمنن جي سامهون وقار سان آيو آهي؛ نفس جي زور کان بچاءِ جي دعا کيس پنهنجو خواب ياد ڏياريو، جنهن ۾ هن گهڙيءَ جي بشارت ڏني وئي هئي ۽ پاڻ سڳورا سورة فتح جي آخري رکوع جي تلاوت ڪرڻ لڳا:

”لقد صدق الله رسوله الرؤيا بالحق لتدخلن المسجد الحرام ان شاء الله آمين محلقين رؤسكم ومقصرين لاتخافون..... بيشڪ الله تعاليٰ پنهنجي رسول کي سڄو خواب ڏيکاريو تہ الله جي حڪم سان كعبه الله ۾ امن امان جي حالت ۾ داخل ٿيندو ۽ ڪن جا مٿا ڪوڙيل هوندا ۽ ڪن جا وار ڪٽريل هوندا ۽ هو ڪنهن بہ خوف خطري ۾ نہ هوندا. (آيت ۲۷) هي بشارت صلح حديبيه جي حوالي سان ڏنل هئي، جنهن ۾ بظاهر مسلمانن جي ڪمزوري ۽ توهين نظر ٿي آئي. اها ظاهري گهٽتائي فتح مڪه جو پيش خيمو ثابت ٿي.

ابو سفيان اطاعت ڪئي ۽ بغير خونريزي مسلمانن مڪه فتح ڪيو. قصويٰ تي سوار فاتح مڪه، كعبه الله جو ست دفعا طواف ڪري، جڏهن اندر داخل ٿيڻ لاءِ مجاور عثمان بن طلحه کان چاٻي گهري تہ هن هڪدم پيش ڪئي. انهيءَ وچ ۾ ابو سفيان جبل جي چوٽيءَ تي چڙهي بلند آواز

اعلان ڪيو: ”يا معشر قريش! هذا محمد قد جاءكم في مالا قبل لكم به“  
 ”اي قريش! محمد اچي ويو آهي ۽ اهڙو لشڪر ساڻ اٿس جنهن جو توهان  
 مقابلو ڪري نه ٿا سگهو!“ پوءِ اعلان ٿيو ته جيڪو شخص ابوسفیان جي  
 گهر ۾ يا پنهنجي گهر ۾ دربنده ڪري، يا ڪعبه الله شريف ۾ موجود هوندو  
 اهو امن ۾ رهندو.

حضور صلي الله عليه وسلم ڪعبه الله شريف ۾ داخل ٿيڻ کان اڳ  
 ٻاهر صحن ۾ جمع ٿيل ڪافرن کي خطاب ڪيو جنهن ۾ انسانن جي برابري  
 ۽ پرهيزگاري جي عظمت متعلق قرآني آيتن پڙهڻ بعد مجموعي کان سوال  
 پڇيو: ”يا معشر قريش! ما ترون اني فاعل بكم؟“ اي قريش قبيلي وارو!  
 ڇا ٿا سمجهو ته مان توهان سان ڪهڙي ڪار ڪندس؟ مجموعي مان سهيل  
 بن عمرو، جيڪو صلح حديبيه وقت قريشن جو وڪيل هو، چوڻ  
 لڳو: ”خير!، اخ ڪريم و ابن اخ ڪريم! خير!“ مهربان ڀاءُ آهين، ۽ مهربان  
 ڀاءُ جو پٽ آهين! خيرڪر!

اهو ٻڌي، حضرت محمد صلي الله عليه وسلم سورة يوسف جي اها آيت  
 تلاوت ڪئي، جيڪا سرفرازي بعد حضرت يوسف عليه السلام پنهنجي ڀائرن  
 کي مخاطب ٿيندي چئي هئي: ”لا تريب عليكم اليوم“. اڄ توهان کان  
 ڪو بدلو نه ورتو ويندو. پوءِ واقعي فتح مڪه وقت، انسان جي تاريخ ۾  
 پهريون دفعو، فاتح لشڪر نه ڪا شادمانِي ڪئي نه ڪو عيش ۽ بداخلاقيءَ  
 جو مظاهرو ڪيو ۽ نه ڪنهن جي جان مال ۽ عزت کي پامال ڪيو ويو.

مغربي مؤرخ پروفيسر اسٽينلي لين پول، ستين صدي عيسوي جو هي  
 حيرت ناڪ واقعو بيان ڪندي، لکي ٿو ته:

”محمد (صلي الله عليه وسلم) جي پنهنجي دشمنن تي، عظيم ترين  
 فتح جو ڏينهن خود محمد جي پاڻ تي اعليٰ ترين فتح جو ڏينهن هو؛ عذاب ۽  
 نفرت جيڪا سالن کان ڪافرن جي ڪار رهي هئي، سا سموري معاف ڪئي  
 وئي ۽ مڪي وارن کي عام معافي ڏني وئي؛ جڏهن هڪ فاتح پنهنجي  
 بدترين دشمنن جي شهر ۾ داخل ٿيو، تڏهن فقط چئن ڏوهارين کي سندن  
 ڏوهه جي سزا ڏني وئي. فوج سندس مثال تي قائم رهي؛ امن ۽ خاموشيءَ  
 سان شهر ۾ داخل ٿي. ڪو گهر نه لٽيو ويو، ڪنهن عورت جي عصمت دري

نه ڪئي وئي. فقط هڪ شيءِ کي تباهي نصيب ٿي: ڪعبه ۾ وڃي محمد (صلي الله عليه وسلم) (اتي رکيل) تي سؤ سٺ بتن مان هر هڪ جي اڳيان بيهي پنهنجي لٺ سان اشارو ڪري چيو: "حق اچي ويو ۽ باطل ڀڄي ويو". (سورة بني اسرائيل جي نائين رڪوع ۾ ۸۱ آيت) "..... ۽ چؤ ته حق آيو ۽ باطل نابود ٿيو: باطل کي نابود ٿيڻو آهي" انهن لفظن تي سندس محافظن انهن (بتن) کي ڀڄي هيٺ ڪيرايو ۽ مڪه جا تمام قومي ۽ ذاتي بت ڀڄي پورا ٿيا.

## (۱۷) جنگ حنين ۽ طائف (فيبروري ۶۳۰ع) :

تاهم تمام بتن جو بابو "حبل" اڃا طائف ۾ موجود هو ۽ اهي ڏينهن به ڪين وسريا هئا، جڏهن اتان امداد بجاءِ تڏليل ۽ سنگباري ڪئي وئي هئي. وري نفس تي غلبي جو امتحان هو. ذاتي رنجش معاف ٿي سگهي ٿي، ليڪن حق ۽ باطل جو فيصلو ٿي رهڻو هو: "حنين" جي ميدان تي حبل جي پوڄارين ۽ حق پرست مسلمانن جون فوجون مد مقابل ٿيون. محمد رسول الله صلي الله عليه وسلم هن سخت ترين جنگ ۾ زخمي ٿيا پر سوڀ آخر حق جي ٿي. وري به "لاتشریب علیکم الیوم" جو اعلان ٿيو، جنهن تي ڪجهه انصار مدني مجاهدين اعتراض ڪيو. انهن کي حضور صلي الله عليه وسلم اهڙي دلپذير لفظن ۾ عفو درگذر جي تلقين ڪئي جو سڀ روئي پيا. اها تاريخ پهرين فيبروري سن ۶۳۰ع جي ڳالهه آهي. "حبل" ڇيهون ٿي ويو ۽ طائف وارن کي چيو ويو ته سندن گهرن ۾ جيڪي بت رکيل هجن انهن کي پاڻ ڀڄي ڇڏين. پوءِ فاتح فوج "صفا" جي ٽڪري تان هٽائي، شهر خالي ڪيو ويو. اتي تمام پراڻا ويري حاضر ٿي، محمد صلي الله عليه وسلم جي بيعت ڪرڻ لاءِ هڪ ٻئي کان اڳ ڪڍڻ لڳا. اهي سون جي تعداد ۾ هئا ۽ انهن ۾ ابوسفیان جي زال هنده، جنهن جنگ احد ۾ حضرت امير حمزه رضه جي ميت جي بيهرمي ڪئي هئي ۽ سندس دل جسم مان ڪڍي ڇڏيڻ جي ڪوشش ڪئي هئي، سابه حاضر هئي ليڪن برق پاتل هئس جيئن مسلمان ٿيڻ کان اڳ سڃاڻجي نه پوي. بيعت ڪرڻ بعد برق هٽائي ڇڏيائين:

” آء آهيان هنده بنت عتبه!“ حضور صلي الله عليه وسلم بغير نظر ڪرڻ جي فرمايو ”مرحبا!“ اهڙي طرح تمام ذاتي دشمنن کي سندن ڪيل سڀئي عقوبتون ۽ عداوتون معاف ڪيون ويون ۽ اهي سڀئي مسلمان ٿيا.

”مڪه“ کان قريب ترين بتخانو ”العزي“ جو هو جنهن کي پوري عرب جا ڪافر الله جي عظيم طاقت واري ڌيءَ سمجهي پوڄيندا هئا: نخلستان جي هن بتڪده کي ڊاهڻ لاءِ حضرت خالد بن وليد رضه ( سيف الله) کي روانو ڪيو ويو؛ مجاور تلوار عزا جي ڳاٽي ۾ وجهي چيو: ”وٺ هي ترار ۽ مار پنهنجي دشمنن کي، نه ته وڃي مسلمان ٿي!“ هن موقعي تي هڪ ما بعد طبيعيات جو واقعو رونما ٿيو: جڏهن خالد بن وليد تعميل جو اطلاع ڏنو ته حضور صلي الله عليه وسلم فرمايو: ”ڇا توهان اتي پيو ڪجهه نه ڏٺو؟“ خالد عرض ڪيو، ”نه حضور!“ پاڻ فرمايائون: ”موتي وڃي ڏس! تو هن کي ڪونه ڏٺو آهي. وڃي ڊاهيس!“ حضرت خالد بن وليد موتي ڊائل بتخاني جي ڏير ۾ ڏٺو ته هڪ ڪاري عورت صفا ننگي، وڏن لهرائيندڙن وارن سان، اتان نڪري نروار ٿي. بعد ۾ خالد رضه ٻڌايو ته ”ان وقت خوف ۾ منهنجي پٺيءَ جو ڪرنگهو به ڌڪي ويو، ليڪن مون همت ڪري تلوار جي وار سان هن کي ماري وڌو“.

هڪ مسلمان جو مابعد طبيعيات، فوق الفطرت يا غيب جي عمل دخل تي ايمان آهي؛ حنين جي ميدان جنگ ۾ اسلامي لشڪر هارائي رهيو هو؛ هوازن قبائل طاقتور هئا؛ بنو ثقيف، نصر، جشم ۽ سعد ابن بڪر ٻارن ٻچن پنهنجا اٺ گهوڙا ڪاهي، پنهنجي معبود ”العزي“ جي دفاع لاءِ، جنگ جي ميدان تي جمع ٿي ويا هئا. هنن اوچتو خالد بن وليد جي جڳي تي حملو ڪيو ۽ سندس سپاهي، بني سليم جا قبائلي، مورچو ڇڏي وٺي ڀڳا ۽ جبل جو سوڙهو لڪ اٿن گهوڙن سان بند ٿي ويو ۽ مسلمانن جو دفاع ناڪام ٿيڻ لڳو. بنو نصر جو سپه سالار ”مالڪ“ ٽيهن سالن جي جواني ۽ جنگي شهرت وارو هن جنگي چال ۾ ڪامياب ٿيو. حضرت محمد صلي الله عليه وسلم پنهنجي مورچي مان نڪري کليل ميدان تي آيا: ”دلدل“ گهوڙيءَ تي سوار ۽ ان جي واڳ حضرت ابو سفيان بن حارث رضه جي هٿ ۾ جهليل، اصحابين مان حضرت ابوبڪر صديق رضه، حضرت عمر رضه ۽ ٻيا

مهاجر ۽ انصار حفاظتي جڳي طور سندن چوڦير، پاڻ رکين تي زور ڏئي هني کان مٿي اٿي بيٺا، جيئن نظر اچي سگهن ۽ پاڻ بهتر طور تي ڏسي سگهن. ڏسن ته بني هوازن هڪ نئين حملي جي تياري ڪري رهيا آهن ۽ هتي بچاءَ جي ڪا صورت نه آهي؛ سورة فتح جي هيءَ آيت؛ ولم تقدر و عليها، قد احاط الله بها؛ جنهن تي اوهان کي قدرت حاصل نه آهي، اها (ڳالهه) الله جي احاطي ۾ آهي، هتي صاف ثابت ٿي. حضور صلي الله عليه وسلم، حضرت علي ڪرم الله وجهه کي حڪم ڪيو ته پٿرن جي مٿ ڀري ڏي، اها هٿ ۾ جهلي دشمنن جي طرف اڇلايائون ۽ دعا گهريائون؛ ”يا الله مان تنهنجي وعدي جي وفا چاهيان ٿو!“

اوچتو بغير ڪنهن ظاهري اسباب، جنگ جو نقشو بدلجي ويو. حملي آورن ۾ اچي ڀاڄ پئي ۽ پويان پنهنجون زالون ۽ ٻار ڇڏي ويا، جيڪي سڀ جنگي قيدي بڻجي ويا، ڇاڪاڻ ته جنگ ۾ شامل هئا. چاليهه هزار منتقال چانديءَ جا مال غنيمت طور حاصل ٿيا، جيڪي حضرت بصيل جي حفاظت ۾ ڏنا ويا.

انهيءَ موقعي تي هڪ دلگداز واقعو پيش آيو؛ محمد صلي الله عليه وسلم جڏهن ننڍڙاڻپ ۾ بيبي حليمه جي پرورش هيٺ هو، تڏهن سندس وڏي ڌيءَ شيماءَ کيس گهڻو پائيندي هئي ۽ واپس پنهنجي والده بيبي آمنه جي حوالي ٿيڻ بعد ننڍڙي محمد (صلي الله عليه وسلم) کي ”شيماء“ ياد ايندي هئي. هاراييل قبائل ۾ شيماءَ جو قبيلو بني سعد ابن بڪر به شامل هو. محافظ سپاهين کي هڪ ڀيرو عورت ڌڙڪا ڏئي رهي هئي؛ ”پري ٿيو، الله جو قسم آءُ توهان جي سردار جي پيڻ آهيان!“ سپاهين نه ٿي مڃيو، محمد رسول الله صلي الله عليه وسلم ٻڌي ورتو ۽ کيس گهرايو، ٻيڙي مائيءَ چيو؛ ”اي محمد! مان تنهنجي پيڻ آهيان!“ حضور جن حيرت مان کيس ڏٺو ۽ فرمايو؛ ”توهان وٽ انهيءَ (رشتي) جي ڪا نشاني آهي؟“ ڀيروئن شيماءَ هڪدم پنهنجو ڪلهو ڪڍي کيس ڏيکاريو جنهن تي هڪ ديريا چڪ جو نشان هو ۽ چيائين ”جڏهن اسين ريڍارن سان گڏ ”سرار“ جي واديءَ ۾ رڍون چاري رهيا هئاسين، تون منهنجي ڪلهي تي هئين ۽ تو مونکي هي چڪ پاتو هو!“ محمد صلي الله عليه وسلم کي اهو واقعو ياد اچي ويو.



هڪدم پنهنجي چادر هيٺ وڃائي، شيماءَ کي ان تي ويهاريائين، کيس قيمتي تحفا پيش ڪيائين ۽ پاڻ سان گڏ رهائڻ يا بني سعد قبيلي جي سڀني ماڻهن سميت واپس وڃي پنهنجي ڳوٺ رهڻ جي اجازت جي آڇ ڪيائين: شيماءَ چيو ته پهريائين مسلمان ٿيندس ۽ پوءِ پنهنجي قبيلي وارن کي وٺي وڃي ڳوٺ رهندس.

## (۱۸) عرب قوم جو قبول اسلام (۶۳۱ع):

سن ۸ هـ / ۶۳۰ع ۾ مسلمانن جي عسڪري طاقت جو ڌاڪو سڄي ملڪ عربستان ۾ ويهي ويو ۽ سن ۹ هـ / ۶۳۱ع ۾ مختلف عرب قبيلن پنهنجا وفد موڪلي، اطاعت ۽ اسلام جي پيرويءَ جو عهد ڪيو. انهي سال کي عربستان جي تاريخ ۾ ”عام الوفود“ ( وفدن جي سال) جو نالو ڏنو ويو آهي. انهن وفدن ۾ بنو هاشمي جو وفد، عدي بن هاشمي جي اڳواڻيءَ ۾ مسلمان ٿيو، ڇاڪاڻ ته ڪجهه وقت اڳي حضرت علي ڪرم الله وجهه رضه جڏهن قبيلي جو بت ”نابت“ مسمار ڪرڻ ويو هو ته بنو هاشمي مقابلو ڪيو ۽ سندن شڪست بعد جيڪي جنگي قيدي مديني شريف آندا ويا، انهن ۾ حاتم هاشمي جي ڌيءَ به هئي، جنهن کي حضور صلي الله عليه وسلم آزاد ڪري عزت سان واپس ڪيو هو. انهيءَ سخاوت ۽ فراخديءَ جو هن جنگجو قبيلي تي گهرو اثر ٿيو. هنن اسلام قبول ڪرڻ جو فيصلو ڪيو هو. انهي سال فتح و نصرت جي خوشي هڪ ذاتي رنج ۾ بدلجي وئي جڏهن حضور صلي الله عليه وسلم جي وڏي نياڻي بيبي زينب وفات ڪئي. ٻه ٻيون نياڻيون حضرت بيبي ام ڪلثوم ۽ بيبي رقيه اڳئي فوت ٿي چڪيون هيون. باقي بيبي فاطمة الزهراء زوجة حضرت علي ڪرم الله وجهه رضه زندهه رهي. انهيءَ سال قبضي زوجہ بيبي ماريه جي پيٽان هڪ فرزند ڄائو جنهن جو نالو ”ابراهيم“ رکيو ويو ۽ سندس والده کي ”ڪنيز“ بجاءِ ”زوجہ“ جي حيثيت ملي، تاهم هي خوشي به رسول الله صلي الله عليه وسلم کي راس نه آئي ۽ اٽڪل ڏيڍ سال بعد ننڍڙو ابراهيم گذاري ويو. بيحد رنج و الم جي عالم ۾ پاڻ سڳورن فرمايو: ”اڪيون اشڪبار آهن ۽ دل غم ۾ مبتلا آهي،

ليڪن زبان سان فقط اهو ڪي چئبو جنهن سان رب راضي رهي، اي ابراهيم مان تنهنجي موت جي صدمي سبب بيمعده مغموم آهيان". (هيڪل ص ۹۶۹)

جنهن ڏينهن حضور جن جي آخري فرزند ابراهيم وفات ڪئي انهيءَ ڏينهن سج گرھڻ ٿيو. مومن چيو ته "ڏسو! رسول الله صلي الله عليه وسلم جي عمر ۾ سج به شريڪ آهي". پاڻ سڳورن فرمايو "ان الشمس والقمر آيات من آيات الله. لاتخسفان لموت احد ولا لحياته! فاذا رايتما ذالڪ فافزعوا الي ذكر الله بالصلاة!" يعني هي سج ۽ چنڊ الله جي نشانين مان به نشانين آهن. اهي ڪنهن جي موت يا حياتي تي وڃي نه ٿيون وڃن. جڏهن توهين ايئن ٿيندي ڏسو ته نماز جي ذريعي الله جي ياد ڪي تازو ڪيو!" (هيڪل ص ۹۷۱)

## (۱۹) جنگ موتي (۷۳۰ع):

عرب ملڪ جي قبول اسلام ۽ بت پرستي جي خاتمي بعد، محمد صلي الله عليه وسلم جو آندل انقلاب هر لحاظ کان ڪامياب هو ليڪن قيصر روم، "هرقل اعظم"، بيروني خطرو پيدا ڪيو؛ خبر آئي ته هو بذات خود هڪ وڏو لشڪر وٺي، مديني جي "اسلامي رياست" کي ختم ڪرڻ لاءِ شام جي طرف کان اچي رهيو آهي. اندروني ملڪ، فتوحات، سڌارن ۽ حضور صلي الله عليه وسلم جي سخاوت سبب بيت المال خالي ٿي چڪو هو. جنگي اخراجات واسطي چنده گڏ ڪرڻ جي ضرورت پيش آئي؛ سڀني کان اڳ حضرت عمر بن الخطاب رضه هڪ وڏي رقم پيش ڪئي. ايڏي وڏي رقم چنده ۾ ڏيڻ تي حضور صلي الله عليه وسلم دريافت ڪيو؛ "اي عمر! پوئتي پنهنجي گهر پاتين لاءِ ڇا ڇڏي آيو آهين؟" حضرت عمر رضه عرض ڪيو ته ايترو انهن لاءِ به ڇڏي آيو آهيان. "تڏهن سندس پيش ڪيل چنده قبول فرمايائون. پوءِ حضرت ابوبڪر صديق رضه به وڏي رقم پيش ڪئي ۽ کانئس به ساڳيو سوال پڇيو ويو؛ "ما خلفت لعيالك؟" - پنهنجي عيال لاءِ ڇا پويان ڇڏيو اٿئي؟" حضرت ابوبڪر صديق رضه عرض ڪيو؛

ابقیت لھم اللھ ورسولہ۔“ یعنی انھن لاءِ اللھ ۽ سندس رسول ( جو نالو) باقي ڇڏيو اٿم. حضور صلي اللھ عليھ وسلم اھو ٻڌي بيحد خوش ٿيا: بقول حضرت ابوبڪر واسطي ” اھڙي طرح تصوف جو راز امت محمدي ۾ پھريون دفعو حضرت ابوبڪر صديق رضہ جي زبان مان فاش ٿيو“. اھو واقعو جمادي الاول سن ۸ ھ / آگسٽ - سيپٽمبر ۶۳۰ ع جو آھي، جڏھن جنگ موٽہ لڳي ھئي.

مؤتہ، شام ملڪ ۾ واقع ھو ۽ قيصر روم، بلقاء جي قريب ” تاب“ نالي ھڪ جنگي اھميت جي مقام وٽ پنھنجي جراجر لشڪر سميت منزل انداز ھو. حضور صلي اللھ عليھ وسلم جي عسڪري مھارت جو ھڪ ثبوت ھي آھي تہ ” رومين“ جي وڏي لشڪر کي عربستان جي حدن اندر داخل ٿيڻ جي مھلت نہ ڏني وئي ۽ انھي کان اڳ جو دشمن پيشقدمي ڪري، اسلامي لشڪر خود وڏي وڃي دشمن جي علائقي ۾ جنگ جوڻي. حضرت زيد بن حارثہ رضہ فقط ٽي ھزار مجاہد ساڻ ڪري، شام جي رومي نائب شرجيل بن عمرو ( عيسائي عرب) جي ھڪ لک فوج کي شام - عرب سرحد تي روڪڻ لاءِ اڳتي وڌيو. اڳيان ھر ڦل قيصر روم جو جرار لشڪر پڻ جنگ لاءِ ” تاب“ جي اھم جنگي محاذ تي تيار بيٺو ھو. ” مؤتہ“ جي مقام وٽ پھرين جنگ لڳي. ٽي ھزار مجاہدين ھڪ لک مسلح فوج تي حملي آور ٿيا: سندن ٽي سپھہ سالار: حضرت زيد رضہ، حضرت جعفر رضہ ۽ حضرت عبدالله بن رواحہ رضہ اڳئين صفن ۾ سرجوشيءَ سان وڙھندي شھيد ٿي ويا ۽ حضرت خالد بن وليد رضہ ڪمان سنڀالي. ھن اھڙي جرئت ۽ جنگي مھارت جو مظاھرہ ڪيو، جو دشمن فوج واڙي ٿي وئي: جيتوڻيڪ اسلامي لشڪر ھنن کي شڪست ڏئي نہ سگھيو، ليڪن سندن گھيري مان ڪاميابي سان نڪري ويو، ۽ ھو ٻيھر اسلامي لشڪر کي گھيري ۾ آڻڻ يا سندن تعاقب ڪرڻ بجاءِ خود ميدان جنگ مان ھٽي ويا. جنگ مؤتہ، جنگ احد جي تشيل ثابت ٿي ۽ حضرت خالد بن وليد کي حضور صلي اللھ عليھ وسلم ” سيف اللھ“ جي خطاب سان نوازيو. فوجي نقطہ نگاھ کان قيصر

روم ۽ شرجيل جي شامي لشڪر جي هن ناڪاميءَ جا ٽي خاص سبب هئا: (۱) شام جي سرحدن اندر جنگ لڳڻ سبب هن ڪثير شاهي لشڪر کي دفاعي جنگ ڪرڻي پئي ۽ اسلامي رياست خلاف جارحانه ڪاروائي ڪري نه سگهيا. (۲) اسلامي لشڪر جي جارحانه پيشقدمي، جرئت ۽ جنگي مهارت رومين ۽ شامين جي جنگي همت (Morale) کي گهٽائي ڇڏيو ۽ هنن سر بچائي هٿ ۾ پنهنجي خيريت سمجهي، ۽ (۳) فتح مڪه، غزوه حنين ۽ عرب قبائل جي اطاعت، رومن شهنشاهيت کي مرعوب ڪيو هو. ”جنگ مؤته“ کان ناڪام ٿي موٽڻ بعد ”قيصر روم“ جو سياسي وقار مجروح ٿيو.

## (۲۰) جنگ تبوک (۶۳۰ع):

ماه رجب سن ۹ هـ، مطابق نومبر سن ۶۳۰ ع ۾ نبطي سوداگرن خبر آندي ته شام ملڪ ۾ ”تبوک“ جي ميدان تي بنو غسان جا عيسائي قبائل ۽ رومي لشڪر مديني شريف تي حملو لاءِ گڏ ٿيا آهن ۽ اتي عام خبر اها آهي ته عربن جو پيغمبر گذاري ويو آهي ۽ عربستان ۾ سخت ڏڪار آهي، تنهن ڪري مديني جي اسلامي حڪومت ڊانوان ڊول ٿي وئي آهي. هن خبر جي مڪمل تصديق ڪرڻ بعد، حضرت محمد صلي الله عليه وسلم ”جنگ مؤته“ واري ساڳي حڪمت عملي اختيار ڪرڻ جو حڪم ڏنو: ”تبوک“ وٽ پهچڻ معنيٰ سينا جي رڻپٽ (صحرا) کي پار ڪرڻ، گرميءَ جي شدت اڃا گهٽ نه ٿي هئي. ڏڪار جي حالت سبب رسد جي فراهمي به ناممڪن هئي. پوءِ به ٽيهه هزار مجاهدين رسول الله صلي الله عليه وسلم جي حڪم تي تيار ٿيا. انهن مان ٽيون حصو سوار هئا جن باقي ٻن حصن کي پنهنجي سواري ۾ شريڪ ڪرڻ لاءِ وارا مقرر ڪيا. ۽ منزل مقصود يعني ميدان تبوک ۾ داخل ٿيا. بنو غسان ۽ رومي لشڪر، اسلامي لشڪر جي پيشقدمي معلوم ڪري، حيرت وچان اڳئي اهو ميدان خالي ڪري ويا هئا. حضور صلي الله عليه وسلم ويهن ڏينهن تائين دشمن فوج جي نبرد آزمائيءَ جو انتظار ڪيو، ليڪن هنن کي وڏي حملي ڪرڻ جي همت نه

ٿي. اها مسلمانن جي عسڪري ۽ سياسي فتح هئي، جنهن سبب غير مسلم قبائل اطاعت قبول ڪري جزيه جي ادائگي جو اقرار ڪيو؛ اهڙي طرح اسلام جي تحريڪ عربستان جي سرحدن کان ٻاهر ڪاميابيءَ سان همڪنار ٿي.

## (۲۱) اسلامي حج:

ذوالقعدة ۹ هـ / فيبروري — مارچ ۶۳۱ ع ۾ ٿي سؤ مسلمانن جو قافلو، پهرين اسلامي حج ڪرڻ لاءِ مديني شريف کان روانو ٿيو. حضرت ابوبڪر صديق رضه امير حج هو ۽ حضرت علي ڪرم الله وجهه، حضرت سعد بن وقاص رضه، حضرت ابو هريرة رضه، حضرت جابر رضه ۽ ٻيا اصحابي معلمين مقرر ڪيا ويا هئا. سنت ابراهيمي موجب حج جا مناسڪ ادا ڪيائون. قربانيءَ جي ڏينهن امير حج خطبو پڙهيو جنهن بعد حضرت علي ڪرم الله وجهه سورة برات جون چاليهه آيتون تلاوت ڪري، اسلامي حڪومت طرفان اعلان ڪيو ته آئينده ڪوبه مشرڪ يا ڪافر ڪعبة الله ۾ داخل نه ٿيندو نه ڪوئي شخص اگهاڙو ٿي حج ڪندو ۽ مشرڪن سان جيڪي معاهدا ٿيل آهن، سي سڀ مشرڪن طرفان خلاف ورزي ڪرڻ سبب چئن مهينن بعد ڪالعدم سمجها ويندا. انهيءَ بعد مڪه معظم مڪمل طور تي اسلام جو پاڪ مرڪز بنجي ويو.

ٻئي سال، حضرت محمد صلي الله عليه وسلم بذات خود امير الحج ٿيا. اهو سندن پهريون ۽ آخري حج هو؛ ۲۵ ذوالقعدة سن ۱۰ هـ مطابق ۲۳ فيبروري سن ۶۳۲ ع تي هڪ لک کان وڌيڪ حاجين جو قافلو مديني منوره مان روانو ٿيو ۽ ۸ ذوالحج مطابق ۷ مارچ ۶۳۲ ع تي مڪه معظمه ۾ وارد ٿيو. مناسڪ حج جي ادا ڪرڻ بعد حضور صلي الله عليه وسلم حاجين سڳورن کي خطاب ڪيو، جنهن کي ”خطبه حجة الوداع“ چئجي ٿو.

## (۲۳) خطبه حجة الوداع:

” اڏا ڪان يوم الحج ..... ” جڏهن حج جو ڏينهن هو تڏهن حضرت محمد صلي الله عليه وسلم عرفات ٽڪري تي اچي قيام فرمايو. جڏهن سج لهڻ لڳو تڏهن پاڻ، پنهنجي ڏاچي ” قصوا “ کي طلب فرمايائون. ڏاچي تيار ڪري حاضر ڪئي وئي ته پاڻ ( انهيءَ تي سوار ٿي ) وادي جي وچ تي تشريف فرما ٿيا، ۽ ” فخطب الناس خطبة التي بين فيما ما بين “ پوءِ انسانن کي اهو خطبو ارشاد فرمايائون، جنهن ۾ جيڪي ( چيو ويو ) هو سو اهو آهي جيڪي ( هيٺ ) بيان ڪيل آهي:



### بسم الله الرحمن الرحيم

” فحمد الله وثنى عليه قاتلا..... ” پاڻ سڳورن خدا جي حمد ثنا ڪندي، خطبي جي هن طرح ابتدا ڪئي:

” خدا ڪان سواءِ ٻيو ڪو عبادت جي لائق نه آهي، هو يڪتا آهي ڪوئي هن جو شريڪ نه آهي. خدا پنهنجو وعدو پورو ڪيو هن پنهنجي بنده جي مدد فرمائي ۽ فقط سندس ذات باطل جي سڀني گڏيل طاقتن کي زير ڪيو، ” ايها الناس ! اسمعوا قولي..... ” اي انسانو ! منهنجي ڳالهه ٻڌو، مون کي نه ٿو سمجهي ته ڪو هن سال بعد وري ههڙي مجلس ۾ اوهان سان شريڪ ٿيندس. اي انسانو ! الله تعاليٰ جو ارشاد آهي ته ” انسانو ! اسان، اوهان سڀني کي هڪ ئي مرد ۽ عورت مان پيدا ڪيو آهي ۽ اوهان کي جماعتن ۽ قبيلن ۾ ورهائي ڇڏيو آهي، انهيءَ لاءِ ته اوهين الڳ الڳ سڃاتا وڃو. خدا جي اڳيان اوهان مان وڌيڪ عزت وارو اهو آهي جيڪو وڌيڪ ڊڄڻ وارو آهي “. تنهن ڪري نه ڪنهن عرب کي عجميءَ تي فوقيت حاصل آهي ۽ نه ڪنهن عجميءَ کي ڪنهن عرب تي فوقيت حاصل آهي، نه

ڪارو گوري کان افضل آهي ۽ نه ڪو گورو ڪاري کان افضل آهي، بزرگي ۽ فضيلت جو جيڪڏهن ڪو معيار آهي ته اهو تقويٰ آهي.

”الناس من آدم و آدم من تراب.....“ سڀ انسان آدم مان (پيدا ٿيا) آهن ۽ آدم مٽيءَ مان (پيدا ٿيو) آهي، هاڻي ”البيت“ (ڪعبه الله شريف) جي مجاوري ۽ حاجين کي پاڻي پيارڻ کانسواءِ باقي سڀ فضيلتون ۽ برتريون، ”ماثراة، او دم، او مال، يدعي به“ (جهالت جا) آثار يا خون جا بدلا يا مال جي دعويٰ جا نشان، منهنجي پيرن هيٺان لتاڙجي چڪا آهن. ”پوءِ، قریش قوم کي خطاب ڪندي فرمايائون: ”يا معشر القریش! ائين نه ٿئي جو اوهان دنيا جي مال جو بار پنهنجي ڪلهن تي کڻي اچو ۽ ٻين وٽ آخرت جو مال هجي. جيڪڏهن ائين ٿيو ته الله جي اڳيان مان اوهان کي آزاد ڪرائي نه سگهندس. اي قریش جا ماڻهو، اوهانجي هٿ وڌائيءَ کي خدا ختم ڪري ڇڏيو آهي ۽ ابن ڏاڏن جي نالن ۾ اوهان جي هٿ وڌائي ڪرڻ جو ڪو سبب نه آهي. اي لوگو! اوهان جو خون ۽ مال ۽ عزت هڪ ٻئي تي هميشه لاءِ قطعاً حرام آهي. انهن شين (جان، مال ۽ عزت) جي قيامت تائين اها حرمت (پاڪائي، يا اهميت) آهي جيڪا هن (حج جي) ڏينهن جي، هن مهيني جي ۽ هن اوهان جي ملڪ جي آهي. اوهين سڀ خدا جي اڳيان حاضر ٿيندا ۽ هو اوهان کان اوهان جي عملن بابت پڇا ڪندو“.

”الا فلا ترجعون بعدي.....“ ائين نه ٿئي جو مون کان پوءِ اوهين ڦري وڃو ۽ جهالت ۾ هڪ ٻئي کي مارڻ لڳو. جيڪڏهن ڪنهن وٽ ڪا امانت رکي وڃي ته هو ان جو پابند آهي ته امانت رکائڻ واري کي امانت پهچائي.“

”ايها الناس! كل مسلم اخوالمسلم وان المسلمين اخوة.“ اي لوگو! هر مسلمان ٻئي مسلمان جو ڀاءُ آهي ۽ مسلمان هڪ برادري آهي. ”ارقاء ڪم، ارقاء ڪم، اطعموهم مما تاكلون واکسوهم مما تلبسون“ اوهان جا غلام، ها اوهان جا غلام، انهن کي اهو ڪارايو جيڪو اوهين پاڻ کائو ٿا ۽ اهو پهريو جيڪو اوهين پهريو ٿا.“

پوءِ، حضور صلي الله عليه وسلم ڪجهه اهم اعلان ڪيا: ”جاهليت جي دور جو سڀ ڪجهه مون پنهنجي پيرن هيٺان ناس ڪري ڇڏيو: خون

جا سيئي بدلا، جيڪي جهالت جي دور جا آهن سڀ رد ڪجن ٿا. پهريون انتقام جنهن کي مان رد قرار ڏيان ٿو، سو منهنجي پنهنجي خاندان جو آهي: ربيع بن حارث جي ٽچ پياڪ پٽ جو خون، جنهن کي ”بنو هذيل“ وارن ماريو هو، هاڻي مان معاف ڪريان ٿو. جاهليت جي دور جو وياج هاڻي ڪا حيثيت نه ٿو رکي، پهريون سود جيڪو مان معاف ڪريان ٿو، عباس بن عبدالمطلب جي خاندان جو سود آهي. هاڻي اهو ختم سمجهيو. اي لوگو! خدا جي طرفان هر حقدار کي حق ڏنو ويو آهي، هاڻي ڪو ڪنهن وارث جي حق لاءِ وصيت نه ڪري. ٻار انهيءَ جو سمجهو ويندو جنهن جي هنڌ تي هو ڄائو آهي. جنهن تي حرام ڪاري ثابت ٿئي انهيءَ جي سزا پتر آهي ۽ انهن جو حساب ڪتاب الله تي ڇڏيل آهي. جيڪو پنهنجو نسب بدلائيندو، يا ڪو غلام پنهنجي آقاجي بدران ڪنهن ٻئي شخص کي پنهنجو آقا ظاهر ڪندو، انهيءَ تي خدا جي لعنت! قرض ادا ڪرڻ گهرجي، اڌاري ورتل شيءِ موٽائي ڏجي، تحفي جي موت ڏيڻ گهرجي ۽ جيڪو ٻئي جو ضامن پوي اهو چئي پري ڏئي. ڪنهن جي لاءِ به اها ڳالهه جائز نه آهي ته هو پنهنجي ڀاءُ کان سندس مرضيءَ بغير ڪا شيءِ وٺي. پاڻ تي ۽ ٻين تي زيادتي نه ڪريو! عورت لاءِ اهو جائز نه آهي ته هو پنهنجي مڙس جو مال سندس اجازت کان سواءِ ڪنهن ٻئي کي ڏئي.“ انهيءَ تسلسل ۾ حضرت محمد صلي الله عليه وسلم عورتن جي حقن جو اعلان ڪيو:

”ايها الناس ان لکم علي نساکم حقا ولهن علیکم حقا.....“ اي انسانو! تحقيق اوهان جا پنهنجي عورتن تي حق آهن ۽ هنن جا به اوهان تي حق آهن؛ اوهان جو عورتن تي اهو حق آهي ته هو پاڻ وٽ اهڙي شخص کي نه آڻين جنهن کي اوهان پسند نه ٿا ڪريو ۽ اهي ڪا خيانت نه ڪن، ڪو کليل بي حیائيءَ جو ڪم نه ڪن ۽ جيڪڏهن اهي ائين ڪن ته خدا جي طرفان اوهان کي اجازت آهي ته اوهين انهن کي معمولي جسماني سزا ڏيو ۽ هو باز اچي وڃن ته هنن کي چڱي طرح ڪارايو پياريو. عورتن سان بهتر سلوڪ ڪريو، ڇاڪاڻ ته اهي اوهان جون پابند آهن ۽ خود پنهنجي لاءِ هو ڪجهه ڪري نه ٿيون سگهن. اهڙي طرح انهن جي باري ۾ خدا جو لحاظ رکڻ، جو خدا جي نالي تي اوهان انهن کي حاصل ڪيو آهي ۽ انهيءَ جي



نالي تي اهي اوهان لاءِ حلال آهن. لوگو! منهنجي ڳالهه سمجهي ڇڏيو، مون تبليغ جو حق ادا ڪيو آهي.

”مان اوهان ۾ اهڙي شيءِ ڇڏي وڃان ٿو، جو انهيءَ تي قائم رهڻ سان اوهين ڪڏهن گمراهه ٿي نه سگهندو ۽ اهو الله جو ڪتاب آهي، ۽ خبردار! دين جي معاملن ۾ مبالغتي (غلو) کان بچجو! اوهان کان اڳ جن دين ۾ مبالغو ڪيو اهي ناس ٿي ويا. شيطان انهيءَ ڳالهه کان مايوس آهي ته هاڻي هن شهر (مڪي) ۾ سندس عبادت نه ٿي سگهندي، ليڪن انهيءَ ڳالهه جو امڪان آهي ته جن معاملن کي اوهان گهٽ اهميت ڏيو ٿا انهن ۾ اوهين هن جي مرضي رکيو ۽ هو انهيءَ لاءِ راضي آهي. تنهن ڪري اوهين انهيءَ کان پنهنجي دين ۽ ايمان جي حفاظت ڪجو.“

”اي لوگو! هاڻي پنهنجي رب جي عبادت ڪريو؛ پنج وقت نماز ادا ڪريو، پورو مهينو روزا رکيو ۽ پنهنجي مال ملڪيت جي زڪوة خوشدليءَ سان ڏيندا رهو. پنهنجي رب جي گهر جو حج ڪريو ۽ پنهنجي حاڪمن جي اطاعت ڪريو (واطيعوا ولاة امرکم) ته پنهنجي رب جي جنت ۾ داخل ٿي ويندؤ. هاڻي ڏوهاري خود پنهنجي ڏوهه لاءِ ذميدار ٿيندو، ۽ هاڻي نه پيءُ جي بدلي پٽ پڪڙيو ويندو ۽ نه پٽ جو بدلو پيءُ کان ورتو ويندو.“

”ٻڌو جيڪي ماڻهو هتي موجود آهن انهن کي گهرجي ته هي احڪامات ۽ ڳالهيون انهن ماڻهن کي وڃي ٻڌائين جيڪي هتي موجود نه آهن. ممڪن آهي ته ڪو غير موجود شخص اوهان کان وڌيڪ سمجهدار ۽ محفوظ ڪرڻ وارو هجي.“

آخر ۾ مجمعي کان پڇائون: ”وانتم تسئلون عني، فماذا انتم قائلون؟“ ۽ اوهان کان منهنجي باري ۾ پڇيو ويندو پوءِ اوهان ڇا چوندا؟ حاضرين چيو: ”نشهد انک قد اديت الامانة وبلغت الرسالة ونصحت.“ اسين شاهد آهيون ته تحقيق اوهان امانت پهچائي ۽ اوهان رسالت جو حق ادا ڪيو ۽ اسان کي نصيحت ڪئي (اسان جي خير خواهي ڪئي). اهو ٻڌي حضرت محمد صلي الله عليه وسلم پنهنجي شاهد آڱر آسمان طرف ڪئي ۽ وري (بئي هٿ سان) ماڻهن طرف اشارو ڪندي تي دفعا چيو، ”اللهم اشهد، اللهم اشهد، اللهم اشهد!“ اي اسان جا الله تون شاهد رهجانءِ!.

## (۲۳) آخري اقدام:

حجة الوداع بعد، حضرت محمد صلي الله عليه وسلم جن واپس مديني شريف ۾ تشریف فرما ٿيا ۽ اسلامي رياست جي معاملن ۽ قرآن شريف جي ڪتابت ۽ ترتيب جي تڪميل ۾ مصروف ٿي ويا. اسلامي رياست کي اڃا به شام ۽ روم جي مسيحي حڪومتن کان خطرو لاحق هو ۽ حضرت زيد بن حارث رضه ۽ حضرت جعفر طيار رضه جي شهادتن جو قصاص اڃا باقي هو، ازانسواءِ امڪان هو ته عربستان مان هجرت ڪري ويل مسيحي قبيلن کيس روم کان تقاضا ڪندا ته سندن علائقا فتح ڪري کين ڏياريا وڃن، تنهن ڪري پيشبندي ۽ دور اندوشيءَ جي لحاظ کان شام تي چڙهائي ڪرڻ جو حڪم صادر فرمايو ويو ۽ حضرت زيد بن حارث شهيد رضه جي ۲۵ سالن جي نوجوان پٽ اسامه بن زيد کي غزوہ جو سپهہ سالار مقرر ڪيو ويو. انهي خلاف دستور تقريري جو خاص مقصد نوجوانن کي قيادت لاءِ ترغيب ڏيڻ هو ۽ اسلامي انقلاب جي تڪميل طرف قدم وڌائڻ لاءِ انهن کي تيار ڪرڻ هو. ڏکڻ عربستان جون سرحدون محفوظ هيون، ليڪن اتر ۾ شام سان ملندڙ سرحدن کي اڃا وڌيڪ محفوظ ڪرڻو هو. مديني شريف کان ٻاهر ”جرهه“ جي ميدان تي اسامه بن زيد رضه جي ڪمان ۾ اسلامي لشڪر ڪوچ ڪرڻ جي آخري حڪم جو منتظر هو ته اچانڪ حضور صلي الله عليه وسلم جي طبيعت ناساز ٿي ۽ خروج ملتوي ڪيو ويو.

## (۲۴) علالت ۽ وصال:

ماه صفر ۱۱ هـ جون پويون تاريخون هيون. اچانڪ پهريون دفعو مٿي ۾ معمولي سور جي شڪايت ٿي، جيڪا وڌندي وئي. انهيءَ رات پنهنجي خدمتگار، ابو مويهبه، کي ساڻ ڪري، جنگ احد جي شهيدن جي قبرستان، ”جنت البقيع“ ۾ تشریف فرما ٿيا ۽ دعاءُ مغفرت فرمائي. جنهن بعد قبرن طرف نظر ڪري فرمائن لڳا: ”السلام عليڪم يا اهل المقابر! ليهنيءَ لکم ما اصبحتم فيه کما اصبح الناس فيه - اقبلت الفتن کقطع الليل المظلم يتبع

آخرها اولها والاخرة شر من الاولیٰ" — (هیکل ، ص ۱۰۴۲) يعني " اي قبرن وارا توهان تي سلامتي هجي ! توهان جي جيڪا حالت آهي، اها سڀني انسانن سان هڪ جهڙي لاڳو آهي، تنهن ڪري انهيءَ تي راضي رهو. فتنا اهڙي طرح اڳتي وڌي رهيا آهن جهڙي طرح اونداهي رات جا پردا، هڪ ٻئي پويان ايندا آهن ۽ پويون پهرئين کان وڌيڪ خوفناڪ هوندو آهي. " صبح ٿيو ۽ مرض جي شدت اڳي کان وڌي وئي. سڀني گهر وارن ( بيبن ) کي گهرائي ، انهن کان اجازت ورتائون ته علالت جي حالت ۾ بيبي عائشه رضه جي حجري ۾ قيام فرمائين ۽ هنن بخوشي اها اجازت ڏني. ( هیکل ص ۱۰۴۶ ) مٿي کي پئي ٻڌل، حضرت علي ڪرم الله وجهه ۽ حضرت عباس بن عبدالمطلب رضه جي ڪلهن تي ٽيڪ ڏئي ، اچي بيبي صاحبه جي حجره ۾ بستره علالت تي لڻيا. ان وقت وٽن ست دينار رکيل هئا، جيڪي صدقي طور غريبن ۾ ورهائي ڇڏڻ جو حڪم فرمايائون. بعد ۾ بيهوشيءَ جا دورا پوڻ لڳا ۽ انهي تشويش ۾ بيبي عائشه رضه کان حڪم جي تعميل ۾ تاخير ٿي. جڏهن هوش ۾ آيا، تڏهن هڪدم ستن دينار جي صدقي بابت پڇيائون ۽ عدم تعميل تي بيبي عائشه رضه کي فرمايائون: " ما ظن محمد بره لولقي وعنده هذه! " يعني محمد ڪهڙو منهن ڪڍي پنهنجي رب سان ملندو جڏهن وٽس هي ( ست دينار ) هوندا. جڏهن اها رقم ورهائي وئي، تڏهن منهن مبارڪ تي سرهائي آئي ۽ رات آرام سان گذري. فجر نماز تي اٿي، مسجد نبوي طرف ويڃڻ لاءِ تيار ٿيا. هيڏانهن سبب حضرت علي ڪرم الله وجهه ۽ حضرت فضل بن عباس رضه جي ڪلهن تي ٽيڪ ڏئي اتي پهتا، سندن حڪم مطابق حضرت ابوبڪر صديق رضه امامت جي مصلي تي بيٺل هو، جيڪو هتي صف ۾ بيهڻ لڳو ته حضور صلي الله عليه وسلم کيس فرمايو: "صل الناس" (ماڻهن کي نماز پڙهائ) ۽ پاڻ سڳورن سندس امامت ۾ نيت ڪري ساڄي طرف ويهي فجر نماز ادا ڪئي. بعد ۾ نمازين کي مخاطب ٿي فرمايو: " سعرت النار " باهه پڙڪي پئي آهي ۽ اونداهي رات جي پردن وانگر فتنا وڌندا اچن ٿا. الله جو قسم ! منهنجي تعليمات کان سواءِ ڪنهن به شيءِ سان تمسڪ (واسطي يا ڪنهن شيءِ کي پڪڙڻ) جو ارادو نه ڪجو. مون کي قسم الله جو ته مون قرآن جي حلال ڪيل شين کي حلال

قرار ڏنو آهي ۽ قرآن جي حرام ڪيل شين کي حرام ڄاڻايو آهي ۽ انهيءَ قوم تي خدا جي لعنت هجي، جنهن نبين جي قبرن کي سجدو گاهه بنايو.“  
(هيڪل، ص ۱۰۵۴)

سج لڙيو ته بخار جي شدت سبب وري بيهوشي طاري ٿي. صبح ٿيو ۽ اهو تاريخ ۸ جون ۱۲۲ع جو صبح هو. سج ڪئي ڪيڏن سان ”سمرت النار“ جو ڪم شروع ڪيو. حضور صلي الله عليه وسلم ڏنڊن ڪيو. منهن مبارڪ تي بار بار پاڻيءَ جا چنڊا هنيا. پوءِ بيبي عائشه رضه جي جهوليءَ ۾ ڪنڌ رکي دعا گهرڻ لڳا: ”اللهم اعني علي سكرات الموت!“ يا الله منهنجي موت جي سكرات وقت، مدد فرما! پوءِ اڪيون پٿرائڻ لڳيون، بيبي عائشه رضه جي جهوليءَ ۾ ڪنڌ جو بار ڳورو ٿي ويو ۽ سندن زبان مبارڪ مان آخري الفاظ هي ادا ٿيا: ”بل الرفيق الاعليٰ“ مان پنهنجي اعليٰ رفيق ڏانهن وڃڻ چاهيان ٿو. (هيڪل ص ۱۰۵۶ - ۱۰۵۵). انا لله وانا اليه راجعون.

هر طرف صف ماتم وڃائجي وئي. يمين مان جڏهن بيبي ام ايمن رضه کان ڪنهن پڇيو ته حضور صلي الله عليه وسلم جي منع جي باوجود توهان ڇو موت تي ماتم ڪري رهيو آهيو، تڏهن چيائين ته..... اسان لاءِ بهشت جي خوشخبريءَ جو در بند ٿي ويو آهي.“ (ابن سعد ج ۲، ب ۲، ص ۸۴ - ۸۳) حضرت عمر رضه اڳهاڙي ترار ابي ڪري چيو ته ”جيڪو چوندو ته محمد (صلي الله عليه وسلم) فوت ٿي ويو آهي مان هن ترار سان انهيءَ جي سسي ڌڙڪان ڌار ڪندس. حضرت ابوبڪر صديق رضه سڌو بيبي عائشه رضه جي حجري ۾ ويو ۽ منهن مبارڪ تان ڪپڙو هٽائي تصديق ڪيائين ته واقعي سرور ڪائنات هن ڌرتيءَ تان برقعو مٽائي ويا آهن. گهوري ڏٺائين ۽ پوءِ پيشاني مبارڪ تي چمي ڌڻي چيائين: ”منهنجي ابي امان کان وڌيڪ پيارا! توهان انهي جو ڏاڻو چڪيو جيڪو الله جي حڪم سان واقع ٿيو. انهيءَ بعد توهان تي ڪو به موت نه ايندو.“ (لنگس ۳۴۲) ائين چئي احترام سان حضور صلي الله عليه وسلم جي منهن مبارڪ کي ڪپڙي سان ڍڪي، هڪدم ٻاهر گڏ ٿيل هجوم طرف ويو، حضرت عمر رضه اڃا تائين، جوش ۾ ترار لهرائي چئي رهيو هو ته ”حضور صلي الله عليه

وسلم اسان سڀني ۽ ايندڙ قومن بعد به زنده رهڻو آهي. ” حضرت ابوبڪر صديق رضه جي آمد تي سڀئي هن ڏانهن متوجه ٿيا؛ الله تبارڪ وتعالٰي جو حمد چئي، سورة آل عمران جي آيت ۱۴۴ جي تلاوت شروع ڪيائين: ”محمد فقط الله جو رسول آهي، کانئس اڳي به رسول ٿي گذريا آهن. پوءِ جيڪڏهن هو فوت ٿي وڃي يا قتل ڪيو وڃي ته پوءِ، ڇا توهان حق جي راهه تان هٽي ويندا؟ جيڪڏهن توهين پويان پير ڪندا ته الله جو ڪجهه بگاڙي نه سگهندا ۽ الله شڪر گذارن کي انهيءَ جو اجر عطا فرمائيندو.“ حضرت عمر رضه کي ان کانپوءِ جي آيت ۱۴۵ ياد اچي وئي، ” خدا جي حڪم کانسواءِ ڪوبه مري نه ٿو سگهي، هر انسان جي لاءِ هڪ خاص وقت مقرر آهي.....“ بعد ۾ حضرت عمر رضه فرمايو ته جڏهن مون ابوبڪر (رضه) کي انهيءَ آيت جي تلاوت ڪندي ٻڌو ته مان ايتري قدر گهٻرائجي ويس جو زمين تي ڪري پيس. منهنجون ڇنگهون منهنجو بار وڌيڪ وقت برداشت نه ڪري سگهيون. مون کي معلوم ٿي ويو ته رسول الله صلي الله عليه وسلم فوت ٿي چڪا آهن. ( لنگس ص ۳۴۲). حضرت محمد ( صلي الله عليه وسلم) کي انهيءَ هنڌ دفن ڪيو ويو، جتي پاڻ سڳورن وصال فرمايو هو.

## اهل بيت:

حضرت محمد صلي الله عليه وسلم جي وفات وقت فقط هڪ دختر بيبي فاطمة الزهرا رضه زنده هئي، جنهن جو خاوند حضرت علي رضه ڪرم الله وجهه حضور جن جو سڳو سوت ۽ پٽيلو هو. تنهن ڪري سندن اولاد کي ” اهل بيت“ سڏجي ٿو. ڪجهه اسلامي ملڪن ۾ کين ” اشراف“ سڏيو ويندو آهي. هندستان، پاڪستان ۾ کين ” سيد“ سڏيو وڃي ٿو، حضرت محمد صلي الله عليه وسلم جي پهرين گهر واري بيبي خديجة الكبرى جي بطن مان چار نياڻيون ۽ ٻه پٽ پيدا ٿيا: بيبي زينب، رقيه ۽ ڪلثوم ۽ ٻه پٽ قاسم ( عرف طاهر) ۽ عبدالله ( عرف طيب) سندن حياتي ۾ گذاري ويا هئا. آخري گهر واري بيبي ماريه قبطيه مان پڻ هڪ فرزند ڄائو، جنهن جو

نالو ابراهيم رکيو ويو ۽ اهو حضرت محمد صلي الله عليه وسلم جو همشڪل به هو ليڪن اهو به پنهنجي ڀائرن قاسم ۽ عبدالله وانگر ننڍپڻ ۾ گذاري ويو. بيبي زينب رضه پنهنجي ماسات ابوالعاص بن ربيع سان پرڻيل هئي. بيبي رقيه رضه ۽ بيبي ام ڪلثوم، ابولهب جي پٽن هر هڪ عتبه ۽ عتبه سان پرڻايون ويون جن کي اسلام دشمنيءَ سبب طلاق ملي ۽ انهن سان هڪ ٻئي پٺيان حضرت عثمان بن عفان رضه نڪاح ڪيو. اهي ٻئي حضور صلي الله عليه وسلم جي حياتيءَ ۾ گذاري ويون.

بيبي حضرت خديجه الكبرى ۽ بيبي عائشه بنت حضرت ابوبڪر صديق رضه کان علاوه گهر وارين (ازواج مطهرات) جا نالا هي معلوم ٿي سگهيا آهن: امهات المؤمنين؛ بيبي زينب رضه بنت خزيمه، بيبي ام سلمه رضه بنت اميه ابن المغيره، بيبي زينب رضه بنت جحش، بيبي حفصه بنت حضرت عمر بن الخطاب رضه، بي بي سوده رضه، بيبي ام حبيبہ بنت ابوسفیان اموي ۽ بيبي ماريه قبطيه؛ شادين جو سلسلو حضرت بيبي خديجه الكبرى جي وفات (سن ۱۲۰ع) بعد شروع ٿيو. عرب معاشري ۾ گهڻن زالن پرڻجڻ جو رواج هو، ليڪن حضور صلي الله عليه وسلم کي ۲۵ سالن (۶۲۰ - ۵۹۵ع) تائين فقط هڪ گهر واري هئي ۽ رنڙ زالن سان شادي ڪرڻ معيوب سمجهو ويندو، ليڪن حضرت بيبي عائشه رضه ۽ ڪنيز - زوجه بيبي ماريه قبطيه کان علاوه باقي سڀ ازواج رنڙ ۽ اڪثر عمر رسیده هيون. انهن ۾ بيبي زينب رضه بن جحش، حضرت زيد بن حارث رضه کان طلاق ملڻ بعد حضور جن جي نڪاح ۾ آئي. انهيءَ رشتي تي مخالفين سخت تنقيد ڪئي آهي، ڇاڪاڻ ته حضرت زيد رضه بن حارث حضور صلي الله عليه وسلم جو پٽيلو هو. هن واقعي کي قرآن شريف جي سورة الاحزاب جي آيتن ۴۰ - ۲۷ جي متن مان واضح طور تي سمجهي سگهجي ٿو؛

..... تو جڏهن هن کي چيو ته الله مٿس احسان ڪيو آهي، ۽ تو پڻ هن سان مهرباني ڪئي آهي تڏهن پنهنجي زال کي پاڻ وٽ رکي ۽ الله کان ڊجي ۽ جنهن ڳالهه کي تو دل ۾ لکايو تنهن کي الله ظاهر ڪرڻ وارو هو. ۽ تون ماڻهن (جي مڻهن) کان ڊجين پيو، جيتوڻيڪ اهو الله جو حق آهي ته تون هن کان ڊجين. پوءِ جڏهن زيد پنهنجي زال کي طلاق ڏني، تڏهن اسان

هن کي تنهنجي نڪاح ۾ آندو ۽ الله جو حڪم عمل ۾ آيو، نبيءَ جي لاءِ انهيءَ ۾ ڪو حرج نه آهي جنهن بابت الله جو حڪم هن لاءِ جاري ٿيو آهي. جيڪي اڳ ٿي گذريا آهن تن ۾ به الله جو اهو قانون ( سنه الله ) جاري هو ۽ الله جو حڪم مناسب قدرن تي مبني آهي. پيغمبر الله جي پيغام جي تبليغ ڪن ٿا ۽ الله کان ڊڄن ٿا ۽ الله کانسواءِ ٻئي ڪنهن کان نه ٿا ڊڄن ۽ الله حساب وٺڻ لاءِ ڪافي آهي. محمد توهان جي مردن مان ڪنهن جو به پيءُ نه آهي پر الله جو رسول آهي ۽ نبين ۾ آخري نبي آهي ۽ الله کي هر ڳالهه جو علم آهي.”

هن واقعي جو پس منظر هن ريت آهي: حضرت بيبي زينب بنت جحش حضور صلي الله عليه وسلم جي پڦاٽ هئي. پاڻ سڳورن سندس نڪاح پنهنجي پٽيلي ۽ آزاد غلام حضرت زيد رضه بن حارث سان ڪرايو جنهن لاءِ هوءَ دل سان راضي نه هئي ليڪن رسول الله صلي الله عليه وسلم جي حڪم جي تعبيداري ڪيائين. تاهم هميشه پنهنجي مڙس جي ڪم نسبي ۽ پنهنجي اعليٰ نسب هجڻ جو ذڪر ڪندي رهندي هئي. هڪ ڏينهن حضور صلي الله عليه وسلم زيد جي گهر اچي دروازي تي آواز ڏنو. بيبي زينب رضه ان وقت غسلخاني ۾ هئي ۽ حضرت زيد رضه گهر ۾ موجود نه هو. حضور جن جو آواز ٻڌي بيبي زينب تڙ ٽڪڙ ۾ اچي دروازو کوليو. چانديءَ جهڙي نيم برهنه جسم تي واسينگن جهڙا ڪارا وار ڏسي حضور صلي الله عليه وسلم واپس ٿيا. ليڪن ويندي وقت سندن زبان مبارڪ مان جيڪي الفاظ ادا ٿيا، تن بيبي زينب رضه جي ذهن کي متاثر ڪيو. انهن الفاظ متعلق به مختلف روايتون آهن: هڪ روايت مطابق پاڻ سڳورن فرمايو: فتبارك الله احسن الخالقين ( الله جي ذات پاڪ آهي جيڪو سڀني کان وڌيڪ سهڻو خلقيندڙ آهي) ٻي روايت مطابق اهي الفاظ هئا: ” سبحان الله مقلب القلوب.“ ( الله پاڪ آهي جو دليين جو پيدا ڪري ٿو.) بهر صورت جڏهن حضرت زيد رضه گهر آيو تڏهن بيبي زينب رضه سائس سمورو واقعو بيان ڪيو، تنهن تي حضرت زيد رضه پويان پير ڪري حضور ۾ حاضر ٿيو ۽ بيبي زينب رضه کي پنهنجي نامناسبيت جي احساس سبب طلاق ڏئي آزاد ڪرڻ جو ارادو ظاهر ڪيائين، جنهن تي حضور صلي الله عليه وسلم کيس سمجهايو ته الله

جي انهيءَ نعمت جي بيشڪري نه ڪر جنهن توکي اهل قريش ۽ پنهنجي رسول جو قريبي رشتيدار بنايو آهي، ليڪن هو نه مڙيو ۽ طلاق ڏئي ڇڏيائين. حڪم جي تعبيداري جو، نئين قائم ڪيل اسلامي معاشره ۾، هي اصول هو ته الله جو حڪم هر حالت ۾ مڃيو وڃي، ليڪن رسول الله صلي الله عليه وسلم جي ذاتي حڪم جي تعميل مسلمانن جي مرضيءَ تي ڇڏيل هئي. تاهم مسلمانن پنهنجي مرضي پنهنجي پاڪ نبيءَ جي مرضي تي ڇڏي ڏني هئي، جهڙي طرح بيبي زينب رضه حضرت زيد رضه سان شادي ڪرڻ وقت ڪيو ۽ جهڙي طرح حضرت زيد رضه عمر ڀر ڪندو رهيو. پوءِ ڪهڙو سبب هو جو حضور صلي الله عليه وسلم جي صلاح ۽ مرضيءَ جي برخلاف بيبي زينب رضه کي طلاق ملي؟ هي سوال مخالفين جي سخت تنقيد جو مرڪزي دليل آهي. استاد محمد حسين هڪل جي وضاحت موجب ”انهي وقت کان (جڏهن حضور صلي الله عليه وسلم اشارتا بيبي زينب جي حسن و جمال جي تعريف ڪئي) زينب (رضه) پنهنجي مڙس کان بي تعلق جهڙي ٿي وئي، جنهن کان مجبور ٿي زيد (رضه) هن کي طلاق ڏئي ڇڏي.“ (حياة محمد، اردو ترجمو ص ۱۷۱) بعد ۾ حضرت محمد صلي الله عليه وسلم ساڻس نڪاح ڪيو. قبل اسلام عرب معاشري ۾، متبني ۽ صليبي اولاد ۾، يعني پٽيلن ۽ پنهنجي نطفي مان ڄاولن ۾، فرق نه ڪيو ويندو هو. حقيقي اولاد جي حقوق کي محفوظ ڪرڻ لاءِ وحي نازل ٿيو ته ”۽ (الله تعاليٰ) توهان جي پاليل ٻارن کي توهان جا پٽ نه بنايو آهي. اهو توهان جي وات سان چيل قول آهي ۽ الله تعاليٰ حق ڳالهه چوي ٿو ۽ اهوئي راه نما آهي. (سورة الاحزاب، آيت ۴) ساڳي آيت جي شروع ۾ هي الفاظ آهن ته: ”الله (تعالٰي) ڪنهن انسان جي سيني ۾ به دليون ڪونه رکيون آهن....“ بهرحال واضح آيتن ۽ دليلن جي روشنيءَ ۾ بيبي زينب رضه بنت حشش (ماءُ: بيبي اميمه بنت عبدالمطلب) سان حضرت محمد صلي الله عليه وسلم جو عقد ثاني، حڪم خداوندي ۽ فطرت جي عين اصولن مطابق ٿيو. مستشرقين جو حضور صلي الله عليه وسلم جي ذاتي زندگي متعلق ٻيو خاص اعتراض هي آهي ته اسلام ۾ فقط چئن شادين ڪرڻ تائين اجازت آهي، پوءِ پيغمبر اسلام (صلي الله عليه وسلم) ايتريون گهڻيون شاديون ڇو



ڪيون؟ ” ڪي پيار وڃان ۽ ڪي سياسي اسباب ڪري، هن اٽڪل هڪ درجن زالون پرڻيون.“ ( هتي د هسٽري آف عربئس ص ۱۲۰ ) انهيءَ حقيقت جو تاريخي پس منظر هن طرح آهي: چئن زالن جي حد بندي جو حڪم سن ۸ هه ۾ نازل ٿيو، جڏهن حضرت محمد رسول الله صلي الله عليه وسلم اڳتي تمام شاديون ڪري چڪا هئا. انهي حڪم جو متن هي آهي ” ۽ جيڪڏهن توهان کي انديشو هجي ته يتيمن سان انصاف نه ڪري سگهندا ته پوءِ نڪاح ڪريو انهن عورتن سان جيڪي توهان کي وٺن به ۽ ٿي ۽ چار، پوءِ جيڪڏهن انديشو هجو ته انصاف ڪري نه سگهندو ته پوءِ هڪڙي ( سان نڪاح ڪيو ) يا اهي جيڪي توهان جي ملڪيت آهن. بي انصافي کان ائين ڪرڻ بهتر آهي. ( سورة النساء ، آيت ۳ ).

## گهر ٻار ۽ ذاتي زندگي

حضرت محمد صلي الله عليه وسلم جي دل ۾ شاديءَ جي خواهش پهريون دفعو تڏهن پيدا ٿي، جڏهن پاڻ سڳورا پنهنجي چاچي حضرت ابو طالب جي گهر ۾ رهندا ها. پنهنجي سوت بيبی فاخيتہ عرف ام هاني بنت ابو طالب جو سڱ گهريائون ته بيحد پائيندڙ مربي چاچي نرميءَ سان انڪار ڪيو. هن مڪه جي طاقتور ۽ دولتمند قبيلي مخزوم ۾ ماڻهي ڪئي ۽ محمد مسڪين صلي الله عليه وسلم جي دل ڀڄي پئي. دشت پيمائي، تنهائي ۽ غار حرا ۾ مراقبا سندس معمول بنجي ويو. جڏهن ۲۵ سالن جي عمر ۾ ۴۰ سالن جي بيوه کيس پسند ڪيو ۽ شاديءَ جو پيغام ڏنو ته پاڻ سڳورن عرب رواج ۽ عمر جي تفاوت کي نظر انداز ڪري اهو قبول ڪيو ۽ ۲۵ سال هڪ وفادار، محبتي ۽ بااخلاق مڙس ٿي گذاريا. انهي دوران کين نبوت عطا ٿي. ذاتي صدمن جي انتها بيبی خديجة الكبرى ۽ حضرت ابو طالب جي هڪ ئي سال اندر وفات ٿي ٿي. ان بعد جڏهن حضور صلي الله عليه وسلم جي عمر پنجاهه سالن کان مٿي ٿي وئي، تڏهن ڪثير شادين جو سلسلو شروع ٿيو. انهن جو مختصر احوال هن ريت آهي:

حبش ڏانهن هجرت ڪندڙ مسلمانن مان هڪ اتي فوت ٿي ويو. الله

جي راهه ۾ فوت ٿيندڙ کي حضور صلي الله عليه وسلم ”شهيد“ قرار ڏنو ۽ مسلمانن کي ترغيب ڏني ته شهيدن جي آل اولاد جي كفالت ڪن. ساڳي وقت پاڻ فرمايائون ته ”لا يمكن ايمان المرء حتي يحب لآخيه ما يحب لنفسه.“ يعني ڪنهن شخص جو ايمان تيسنئين مڪمل ٿي نه ٿو سگهي، جيستائين پنهنجي ڀاءُ لاءِ اها ڳالهه پسند نه ڪري جيڪا پنهنجي لاءِ پسند ڪري ٿو. ۽ ”المؤمنين اخوه“ سڀ مسلمان پاڻ ۾ ڀائر آهن. جڏهن حبش ڏانهن هجرت ۾ شهيد ٿيندڙ جي بيوهه بيبي سوده لاوارث ٿي مڪه پهتي، تڏهن حضور جن پنهنجي حديث ۽ اصول تي پاڻ عمل ڪندي ساڻس شادي ڪئي ۽ پنهنجي امت لاءِ مثال قائم ڪيائون. اهڙي طرح جڏهن جنگ بدر ۾ حضرت عبيده رضه بن حارث بن عبدالمطلب (حضور صلي الله عليه وسلم جو سڳو سوٽ) شهيد ٿيو تڏهن سندس بيوهه بيبي زينب بنت خزيمة اڳتي پنهنجي سخاوت سبب بي سروسامان هئي. کيس ”امر المساكين“ يعني مسڪينن جي ماءُ سڏيو ويندو هو. سندس وڏي عمر جي باوجود، محض كفالت خاطر، حضور صلي الله عليه وسلم ساڻس شادي ڪئي ۽ سال ٻن اندر هو ۽ گذاري وئي.

بيبي عائشة رضه ستن سالن جي ٻارڙي هئي، جڏهن حضرت محمد صلي الله عليه وسلم ساڻس مڱڻو ڪيو ۽ ٻن سالن کان پوءِ نڪاح ڪيو، ڇاڪاڻ ته پنهنجي يار غار حضرت ابوبڪر صديق رضه سان عزازت جو قريبي رشتو قائم ڪرڻ مقصود هو. اهڙي طرح حضرت عمر بن الخطاب رضه جي دختر بيبي حفصه رضه سان نڪاح ڪيو ويو. استاد محمد حسين هيڪل مصري حضرت عمر رضه جا اهي لفظ نقل ڪيا آهن، جيڪي حضور صلي الله عليه وسلم کي ناراض ڪرڻ تي هن پنهنجي دختر بيبي حفصه رضه کي چيا: ”..... والله لقد علمت ان رسول الله لا يحبك ولا ان لطلقك“ (هيڪل ص ۶۹۱) يعني، الله جو قسم مان ڄاڻان ٿو ته رسول الله جي توسان محبت نه آهي ۽ جيڪڏهن مان نه هجان ها ته توکي طلاق ڏئي ڇڏي ها. بيبي حفصه ۱۸ سالن جي عمر ۾ بيوهه ٿي هئي. سندس مڙس حضرت خنيس رضه جي وفات بعد حضرت عمر رضه سندس رشتو حضرت عثمان بن عفان سان ڪرڻ چاهيو جنهن انڪار ڪيو. حضرت ابوبڪر صديق رضه پڻ

دلچسپي نه ڏيکاري، جنهن بعد حضور صلي الله عليه وسلم پاڻ نڪاح ڪيو. نفساني خواهش کان ماوراءِ مصلحت ۽ دين جي اساسي حڪمت عملي خاطر سڳابندي جو ٻيو مثال ام المومنين بيبي ام سلمه جو آهي: هوءَ حضرت ابو سلمه جي بيوهه هئي جنهن مان کيس ڪيترائي پٽ ۽ ڌيون هيون. حضرت ابو سلمه جنگ احد ۾ زخمي ٿيڻ بعد غزوه حراءِ لاسد تي روانو ڪيو ويو جنهن تان واپسيءَ بعد سندس زخم کلي ويا ۽ سندس موت جو باعث بنيا: حضور صلي الله عليه وسلم کي بيحد افسوس ٿيو ۽ جڏهن عدت جي مدت گذرڻ بعد، دعائي مغفرت ۽ فاتح خواني لاءِ بيبي ام سلمه جي گهر تشریف فرما ٿيا تڏهن روئي ڏنائون ۽ اٿڻ کان اڳ بيوهه بيبي کي عقد ثاني جي دعوت ڏنائون. بيبي سڳوري حيران ٿي چيو ته ”مان عيالدار ۽ پير سن آهيان. مون سان شادي ڪري توهان ڇا ڪندا؟“ حضور صلي الله عليه وسلم جن فرمايو: ”تنهنجي اولاد جي پرورش.“ (هيڪل ص ص ۶۹۳ - ۶۹۲) بيبي ماريه قطيه هڪ مصري مسيحي ڪنيز هئي، جيڪا پنهنجي پيڻ بيبي سيرين سان گڏ، مصر جي بادشاهه ”مقوقس“ طرفان حضور صلي الله عليه وسلم جي خدمت ۾ تحفي طور موڪلي وئي هئي. پاڻ سڳورن ”ماريه“ کي پاڻ وٽ بطور ڪنيز رکيو ۽ سندس پيڻ ”سيرين“ جي حضرت حسان بن ثابت رضه سان شادي ڪرائي ڇڏي. حضور صلي الله عليه وسلم کي پنهنجي پهرين گهر واريءَ بيبي خديجه الكبرى رضه کان سواءِ باقي ڪنهن بيبيءَ مان ڪو اولاد نه ٿيو، آخر عمر ۾ ڪنيز ماريه پٽ ڄڻو، جيڪو ڏيڍ سال بعد گذاري ويو، تاهم هوءَ باقاعده نڪاح ٻڌي زال جي حيثيت ۾ حضور صلي الله عليه وسلم جي حرم ۾ داخل ٿي.

ايلاءِ فرزند، يا پٽ ڄمڻ بعد، بيبي ماريه طرف حضور صلي الله عليه وسلم جي نظر عنايت ڏسي، ٻين بيبي سڳورين کي فطري تشويش لاحق ٿي. عرب دستور جي برعڪس حضرت محمد رسول الله صلي الله عليه وسلم جو عورتن سان رويو جمهوري طرز جو هو ۽ هر معاملي ۾ بيبيون سڳوريون کلي ڳالهائي سگهنديون هيون. هاڻي جڏهن پاڻ سڳورا ساري ملڪ عرب جا بادشاهه بنجي ويا هئا، تڏهن سندن ازواج جون فرمائشون ۽ فطري باهمي رقابتون هن مسڪين تن انسان کي رنجائڻ لڳيون: تنهن بابت

وحي نازل ٿيو: ”ياها النبي! قل لازواجك.....“ ”اي نبي! پنهنجن زالن کي چئڻ ته جيڪڏهن توهان جو لاڙو هن دنيا ۽ انهيءَ جي سونهن سينگار طرف آهي ته اچو مان توهان کي اهي ڏيان ۽ سهڻي نموني توهان کي الڳ ٿيڻ جي اجازت ڏيان. پر جيڪڏهن توهان جو لاڙو الله ۽ سندس رسول ۽ آخرت جي گهر طرف آهي ته پوءِ يقيناً توهان مان نيڪ ڪم ڪندڙن لاءِ الله وڏو اجر مقرر ڪيو آهي. (سورة الاحزاب، آيات ۲۹ - ۲۸) ساڳي سورة جي ۳۰ آيت ۾ ٻين عورتن جي مقابلي ۾ ”نساء النبي“ لاءِ ظاهري فحش ڪم ڪرڻ تي ٻيئي سزا جو اعلان ڪيل آهي. لھذا، ٻيڻن سڳورين جون فرمائشون ۽ هار سينگار ڪرڻ جون عادتون ته ترڪ ٿيون، ليڪن فطري باهمي رقابت ۾ فرق نه آيو؛ هڪ ڏينهن حضور جن پنهنجي ننڍڙي فرزند، بيبي ماريه رضه جي نيٺن نار ابراهيم، کي کڻي بيبي عائشه رضه جي حجرې ۾ آيا ۽ خوشيءَ وچان فرمايائون: ”عائشه! ڏس ته اسان ٻنهي ۾ ڪيتري قدر مشابھت آهي!“ بيبي سڳوريءَ جواب ڏنو ته ”توهان جي منهن مهاندي ۽ هن جي مهرې جهڙي منهن ۾ ته گهڻو فرق نظر اچي ٿو.“ (مهر عربي زبان ۾ گهوڙيءَ جي وچيري کي چئبو آهي).

استاد محمد حسين هيڪل لکي ٿو ته ”تمام حرم رسول (هن) نئين جاول ٻار جي سبب جنابه ماريه جي معاملي ۾ متفق ٿي چڪيون. (حياة محمد، اردو ترجمو ص ص ۹۳۷ - ۹۳۶) هڪ ڏينهن بيبي حفصه رضه بيبي ماريه رضه کي پنهنجي حجرې ۾ رسول الله صلي الله عليه وسلم سان گڏ ويٺل ڏٺو ته سخت شڪايت ڪيائين. (ايضا - ص ص ۹۳۹ - ۹۳۸) زال - مڙس جا روايتي جهيڙا جهڳڙا ٿيندا رهيا ۽ پاڻ سڳورن انتهائي برداشت کان ڪم ورتو، ليڪن جڏهن زالن، يعني ٻيڻن سڳورين جي باهمي رقابت انتها کي پهتي، تڏهن حضور صلي الله عليه وسلم سڀني سان قطع ڪلامي ڪئي ۽ روز مره جي ڪمن کان فارغ ٿيڻ بعد بالاخاني (ڪوئي) تي گذارڻ لڳا، جنهن تي چڙهڻ لاءِ ڏاڪڻ بچاءِ ڪجيءَ جو ڪهرو وڻ هو. روزانه پنج وقت نماز ۽ اسلامي رياست جي اهم معاملن کي منهن ڏيڻ لاءِ، هن ڪجي تان لهر چڙ جي مشقت هڪ مهينو جاري رهي. ڪنهن کي رسول الله صلي الله عليه وسلم جي ذاتي معاملن ۾ مداخلت ڪرڻ جي همت ناهي ٿي ۽ خود

بيبيون سڳوريون جلال جي خوف کان هيسيل هيون. بالا خاني جي دروازي تي ”رياح“ نالي دريان مقرر هو، جنهن کي حڪم هو ته ڪنهن کي به اندر اچڻ نه ڏئي. آخر مهيني جي پوئين تاريخ تي حضرت عمر رضه ڪجيءَ تان چڙهي آيو ۽ کيس اندر اچڻ جي اجازت ملي. اندر اچي ويٺو ته ماحول تي نظر ڪري روئي ڏنائين: سمهڻ لاءِ واڻ جي وائيل اگهاڙي ڪٽ جنهن جا نشان حضور جن جي پاسن تي نظر اچي رهيا هئا، ڪس، ( چمڙي رنگڻ جي ڪل) هڪ ڪل ۽ مٺ ڀر جون کان علاوه ڪمري ۾ ٻيو ڪجهه نه هو. هن حال تي حضرت عمر رضه جي روئڻ ۽ دنيوي اسباب بنسبت پنهنجي رويي تي حضور جن مرڪي ڏٺو. موقعو ڏسي حضرت عمر رضه عرض ڪيو ته ”مسلمانن جي حالت خراب ٿي رهي آهي. انهن کي ٻڌايو ويو آهي ته توهان پنهنجي تمام ازواج مطهرات کي طلاق ڏئي ڇڏي آهي. هاڻي مان وڃين ٿو اعلان ڪيان ته توهان ڪنهن کي به طلاق نه ڏني آهي.“ ائين هو به ڪونه. انهيءَ کانپوءِ بيبيون سڳورين حضور صلي الله عليه وسلم جن کي ناراض ڪرڻ کان توبه ڪئي.

ميور (Muir) جي تحقيق مطابق: ” هو (حضرت محمد صلي الله عليه وسلم) پنهنجي زالن جي گهرو ذميدارين ۾ هٿ وٺڻا ڏيندو هو، پنهنجي ڦاٽل ڪپڙن کي پاڻ ٽوپو ڏيندو هو، بڪريون پاڻ ٻڌندو هو ۽ پنهنجو گيتلو پاڻ مرامت ڪندو هو.“ هڪل لکي ٿو ته سندس ذاتي زندگي انتهائي سادگيءَ جو نمونو هئي. (حياة محمد، ايضاً -) حضرت محمد صلي الله عليه وسلم جي تصوير، شبيهه يا مجسمي تيار ڪرڻ جي ڪڏهن ڪوشش نه ڪئي وئي ۽ نه اها سندس ڏنل دين ۾ جائز هئي، تاهم سندس سنت ۽ متعدد حديثن جي مطالع ذريعي هن ڪامل انسان جون عادتون ۽ اطوار معلوم ڪري، هڪ تصور ذهن ۾ قائم ڪري سگهجي ٿو ۽ جسماني ساخت متعلق اصحاب ڪرام ۽ ازواج مطهرات طرفان بيان ڪيل منهن مهاندي، قد بت ۽ رنگ وغيره مان هڪ تصويري خاڪو نمايان ٿئي ٿو.

## جسماني ساخت

وچولو ( درمياني) قد، ڊگهو مٿو، لهريلا ڊگها وڏا وار، نه سڌا نه گهنڊيدار، ڪشادي پيشاني، ڀرن جاوار سنھا ۽ ڊگھا ۽ ڪمان مثل مڙيل، ڀرن جي وٿيءَ ۾ هڪ نس ( رڳ) جيڪا ناراضگي وقت سڄي ويندي هئي. اکين جون ماڻڪيون تيز سياهه ( ڪاريون)، ڪشاديون ۽ ڀر نور اڪيون، مناسب نڪ، جيڪو اپريل نظر ايندو هو، ڪجهه قدر ڪشادو وات، اڳين ٻن ڏندن جي وچ ۾ وٿي، ڏند ڄڻ موتيءَ داڻا، ننڍا ۽ چمڪندڙ، ڳل سڌا ۽ ڀريل، نه ڦيڦا نه لڙڪيل، ريش ( ڏاڙهي) گهاٽي، منهن بيضوي، ڪلها ويڪرا، سنهي ڳچي چانديءَ مثل چمڪندڙ، سينو ڪشادو، ڀيٽ سڌو، سيني کان دن تائين وارن جي ليڪ ڪپڙن بدلائڻ وقت جسم تجليدار ۽ آبدار نظر ايندو هو. سندن منهن مبارڪ ڏسڻ سان پهريائين رعب طاري ٿي ويندو هو، ليڪن جڏهن گفتگو يا قربت نصيب ٿيندي هئي ته ساڻس عشق ٿي ويندو هو،

## عادتون ۽ اطوار

جيڪو شخص هڪ دفعو حضرت محمد صلي الله عليه وسلم سان مليو سو سندس شخصيت ۽ محبت جي اثر هيٺ اچي ويو: گفتگو ڪرڻ وقت مخاطب جي طرف پنهنجو پورو جسم سامهون رکندا هئا ۽ توجه سان ٻڌندا هئا، پاڻ ڏيئي آواز سان ڳالهائيندا هئا. سفر ۾ هلڻ وقت ٻين جي پويان هلندا هئا ۽ ائين ڪرڻ پسند فرمائيندا هئا. سندن قيادت دانش - پيش (ڏاهپ ۽ دور انديشيءَ) جي اصول تي مبني هئي. هلندا هئا ته ائين نظر ايندا هئا ڄڻ ڪنهن بلنديءَ کان هيٺاهينءَ جي طرف لهي رهيا آهن. نظرون هميشه هيٺ رکندا هئا ۽ رستي ۾ ماڻهن جي گهرن طرف نه ڏسندا هئا. ”وحي“ جي نزول وقت اڪيون کڻي آسمان جي طرف ڏسندا هئا. اصحابين جي لاءِ مشفق استاد هئا. مخاطب يا وانهڙو کي پهريائين پاڻ سلام ڪندا هئا ۽ ٻارن سان به ائين پيش ايندا هئا ۽ ساڻن وڏن وانگر عزت سان مخاطب ٿيندا هئا. پهريائين

سلام ڪرڻ سندن سنت هئي ۽ سلام جو جواب ڏيڻ واجب فرض سمجهندا هئا. هلڻ وقت قدم سنڀالي ڪڍندا هئا، تڪڙيون وڪون ڪئي هلندا هئا ۽ اڳيان جهڪي هلندا هئا. بيحد شرم ۽ حياءَ سبب ڪنهن به ماڻهوءَ جي اکين ۾ اڪيون وجهي نه ڳالهائيندا هئا، بلڪ مخاطب کي طائرانه نگاهه سان ڏسي وٺندا هئا. ڳالهائڻ وقت ڏندن مان روشني نڪرندي ڏسبي هئي. نور اهڙو چٽو هون جو اونڌاهيءَ ۾ به شين کي ڏسي سگهندا هئا. ڪتيءَ جا ۱۲ تارا ڏسي ڳڻي سگهندا هئا.

حضرت ابو هريرة رضه جي روايت ڪيل حديث مطابق، حضرت محمد صلي الله عليه وسلم هڪ دفعي اصحابين کي فرمايو: ” ڇا اوهين سمجهو ٿا ته آءٌ توهان کي فقط سامهون ڏسي سگهان ٿو؟ الله جو قسم توهان جو رکوع و سجود مون کان مخفي نه آهي، بيشڪ آءٌ توهان کي پنهنجي پٺين طرف به ڏسي سگهان ٿو.“ انهيءَ حديث شريف سان متصل حضرت انس رضه جي روايت ڪيل هي حديث آهي ته حضرت رسول الله صلي الله عليه وسلم فرمايو ته ” اي انسانو! آءٌ توهان جو امام آهيان، رکوع ۽ سجود جي حالت ۾ منهنجي طرف نه ڏسو، آءٌ اڳيان ۽ پٺيان ڏسي سگهان ٿو.“ انهيءَ کان علاوه به ٻيون اهڙيون حديثون آهن جن مطابق حضرت محمد صلي الله عليه وسلم جن پشت کان به ڏسي سگهندا هئا، علماءِ ڪرام انهيءَ کي نبوت جو معجزو قرار ڏين ٿا. سائنسدان انهيءَ کي ڇهين حس (The Six Sense) جي دائري ۾ معلوم ڪري سگهن ٿا. روايتن مطابق پردو يا ڪا ٻي شئي سندن نگاهه کي روڪي نه ٿي سگهي. اهو امر ” آشڪار بينشي“ (Divine Omniscience)، يعني الله تبارڪ و تعاليٰ جي ” ڪل شيءِ علیم“ هجڻ سبب، سندس رسول صلي الله عليه وسلم جي حصي ۾ آيل هو.

نبوت جي واضح علامت، ” نبوت جي مهر“، حضرت محمد صلي الله عليه وسلم جي جسم مبارڪ تي موجود هئي، جيڪا سندن وفات بعد غائب ٿي وئي. اهو حضرت يبي اسماء رضه جو حضور صلي الله عليه وسلم جي طبعي موت بابت پيش ڪيل دليل هو. (شمائل ترمذي ترجمو ص ۲۲). نبوت جي مهر بابت اڻ حديثون اصحابن جون روايت ڪيل آهن

جن مان شمائل ترمذي جي مترجم پنجن جو حوالو ڏنو آهي. راوي حضرات مطابق مهر پلنگ تي وڃايل چادر جي ڀلو وانگر هئي، ( حضرت صعب ابن يزيد رضه ) ٻنهي ڪلهن جي وچ تي هئي، جيڪا هڪ ڳاڙهي سڄيل ڳوڙهي وانگر هئي ۽ ڪبوتر جي آني جيڏي هئي، ( حضرت جابر رضه ) ۽ ”وارن جو چڱو هئي.“ ( حضرت عمرو ابن اخطب رضه ) حضرت سلمان فارسي اها ڏٺي انهن ٽن نبوت جي نشانين جي تصديق ڪرڻ لاءِ جن مطابق (۱) نبي آخر زمان صدقو نه کائيندو، (۲) تحفو قبول ڪندو ۽ (۳) سندس پٺيءَ تي نبوت جي مهر لڳل هوندي. ( شمائل ترجمہ ص ۲۵ ) حضرت سلمان فارسي رضه اصفهان جو زرتشتي عالم هو، پوءِ عيسائي ٿيو، پيءُ پيرن ۾ زنجير وجهي قيد ڪيو اتان ڀڄي شام پهتو، غلام ٿي وڪاڻو ۽ مڪي جي قریش يا ( پوءِ ) مديني جي هڪ يهوديءَ خريد ڪيو، مسلمان ٿيو ته آزاد ٿي ويو ۽ پنهنجي علم فضل سان دين اسلام جي خدمت ڪيائين. سندس اعتقاد جو بنياد نبوت جي مهر هئي. حضرت عبدالله ابن سرجيس رضه جي روايت مطابق هن نبوت جي مهر ڏٺي، جيڪا ٻنهي ڪلهن جي وچ ۾ مٺ برابر هئي ۽ ان تي هسا ( اسا ) هئا، ( جن جي پاسن کان وار ڦٽل هئا ) - اها مهر ڄاڻي ڄم کان موجود هئي. ابن حبان جي بيان مطابق انهي نبوت جي مهر تي ”محمد رسول الله“ لکيل هو. ٻين روايتن ۾ ” انت المنصور “ ڄاڻايو ويو آهي. ( معنيٰ تنهنجي مدد ڪئي ويندي ).

” شمائل ترمذي “ ۾ محمد صلي الله عليه وسلم جي ذاتي زندگيءَ متعلق ڪافي ڪوائف جمع ڪيل آهن جن ۾ سندن ڦٽي ڏيڻ (جي ڦٽي هجي ته وچ تي سيند ڪڍجي نه ته هٿ سان وار ورائي ڇڏجن) ۽ ريش مبارڪ ۾ ڪجهه اڇن وارن پوڻ، ميندي لڳائڻ وغيره ۽ سرمي پائڻ، تيل لڳائڻ ۽ پوشاڪ بابت روايتون ڪنهيون ڪيون ويون آهن. کين ڪرتو (پهراڻ) بيحد پسند هو. ( بيبي حضرت ام سلمه رضه ) ساڳي راوي کان قميص جي روايت به نقل ڪئي وئي آهي. ڪرتي يا قميص جون ٻانهون ڪرائين تائين ڊگهيون هونديون هيون ( حضرت بيبي اسماء رضه ). جڏهن نئون وڳو پائيندا هئا ته هيءَ دعا گهرندا هئا: ” اي الله ، سڀ تعريفون تنهنجي لاءِ آهن ۽ هي ويس جيڪو تو مون کي ڏيکاريو آهي تنهن لاءِ تنهنجي



مهرباني. آءِ توکان انهيءَ جي ڀلائي ۽ انهيءَ مقصد جي چڱائي گهران ٿو جنهن سان اهو بنايو ويو آهي ۽ آءِ انهيءَ جي شر ۽ انهيءَ جي مقصد جي شر کان تنهنجي پناهه گهران ٿو. ( شمسائل ص ۵۱ ) ”يمن“ جون ڀرت ڀريل چادرون پسند فرمائيندا هئا، ڳاڙهن ڪپڙن ۾ ٻين کان وڌيڪ ٺاهوڪا لڳندا هئا، تاهم حضرت فضل ابن عباد رضه کان روايت آهي ته حضرت رسول الله صلي الله عليه وسلم فرمايو ته ”سفيد ڪپڙا پايو، اها بهترين پوشاڪ آهي.“ ( صحيح بخاري ) ”سفيد ڪپڙا پهريو ۽ ميت کي به اچو ڪفن ڏيو، چاڪاڻ ته اچو ڪپڙو وڌيڪ صاف رهي ٿو.“ ( شمسائل ص ۵۵ ) چاڪاڻ ته پليدي جهت نظر ايندي ۽ ڌوئي صاف ڪئي ويندي.

پوشاڪ، کاڌ خوراڪ ۽ ٻئي روز مره جي معمول ۾، سرندي هوندي به حضرت محمد صلي الله عليه وسلم، ڪا تبديلي نه آندي. ”الفقر فخري“ مسڪينيءَ تي مونکي ناز آهي، اها سندن متفقہ عليه حديث شريف آهي. حضرت مالڪ ابن دينار رح کان روايت آهي ته ”زفاف“ کان علاوه رسول الله صلي الله عليه وسلم ڪڏهن به ماني يا گوشت پيت پري نه کائيندا هئا. حضرت مالڪ هڪ بدوي کان ”زفاف“ جي معنيٰ پڇي ته هن چيو: ”ٻين سان گڏجي کائڻ“.

حضور صلي الله عليه وسلم جا موزه (جوراب) قابل ذڪر آهن؛ جڏهن حبش (اٽوپيا) جي بادشاهه نجاشي ”اسهمه“ ايمان آندو، تڏهن سادن ڪارن جورابن جي جوڙي (ٻين نذرانن سميت) خدمت اقدس ۾ پيش ڪيائين، جيڪل پاڻ پاتائون ۽ وضو ڪرڻ وقت انهن جي مٿان هڻا گهميائون (راوي حضرت بريده رضه شمسائل ص ۶۱ - ۶۰). حضرت مغيره ابن شعبان رح جي بيان مطابق حضرت رسول الله صلي الله عليه وسلم کي هڪ ڪلبي، جورابن جي جوڙي (ٻي روايت موجب جبو ۽ جورابن جي جوڙي) تحفي طور پيش ڪئي، جيڪا هو ڦاٽي وڃڻ تائين استعمال ڪندا رهيا. ( شمسائل ت ص ۶۱ ) پاڻ گهڻيتلو پائيندا هئا جنهن کي ٻه وڏيون هونديون هيون ( حضرت ابو هريره رضه ). عرب انهيءَ زماني ۾ ”نعل“ پيرن ۾ پائيندا هئا. ”نعل“ معنيٰ جتي ۽ حضور صلي الله عليه وسلم جي نعل ۾ ٻه وڏيون هجڻ ڏيکاري ٿو ته سندن جتي گهڻيتلي يا سئندبل وانگر

هئي.

حضور صلي الله عليه وسلم جي منڊي، چانديءَ جي ٺهيل هئي جنهن ۾ هڪ ميرانجهڙي ڪاري رنگ جو پٿر مڙهيل هو، جيڪو ان وقت حبش جي ملڪ (Ethiopia) ۾ ملندو هو. اها منڊي پاڻ تڏهن ٺهرائي هئن جڏهن ٻاهرين ملڪن جي بادشاهن ڏانهن مراسلا موڪلڻ شروع ڪيائون ۽ انهن تي انهيءَ منڊيءَ جي مهر لڳائي موڪليندا هئا جيئن وقت جو بين الاقوامي دستور هو. اهو سال ۶ هجري مطابق ۶۲۷ ع هو. حضرت عبدالله ابن عمر جي هڪ بيان موجب ”حضرت رسول الله صلي الله عليه وسلم هڪ چانديءَ جي منڊي ٺهرائي هئي جنهن سان خطن تي مهر لڳائيندا هئا، ليڪن پاڻ اها منڊي ڪڏهن به پائيندا نه هئا.“ (شمائل ترمذي، ۶۸) مختلف روايتون آهن جن مطابق ٻه منڊيون هونديون هئن، هڪ هٿ ۾ پائڻ لاءِ ٻي مهر هئڻ لاءِ. پائڻ واري منڊي ساڄي هٿ ۾ پائيندا هئا. هڪ دفعي نماز پڙهندي منڊيءَ تي نظر پيو ۽ اڳتي لاءِ اها پائڻ ڇڏي ڏنائون. پٿر جي لسي پاسي مٿان ”محمد رسول الله“ اڪريل هو. (روايت حضرت انس رضه، شمائل ترمذي ص ۷۱) جڏهن رفع حاجت لاءِ پائخاني ۾ ويندا هئا ته منڊي لاهي ٻاهر رکي ويندا هئا. (ايضا ص ۷۵) اها منڊي حضرت عمر رضه ۽ حضرت عثمان رضه به استعمال ڪئي ۽ پوءِ اها ڪوهه ۾ ڪري پئي (ايضا).

حضور صلي الله عليه وسلم متعدد تراريون استعمال ڪيون، جن مان هر هڪ تي خاص نالو رکيل هو؛ ورثي ۾ والد صاحب جي ترار ”مطهور“ ملين، فتح مڪه وقت وٽن سيف ذوالفقار هئي، جيڪا بعد ۾ حضرت علي ڪرم الله وجهه رضه جي استعمال ۾ رهي. ٻين ترارين جا نالا؛ قضيبي (وڻ جي ٿاري)، قلعي (پاڙون پٽيندڙ) ۽ نير (قاتل) معلوم ٿي سگهيا آهن. سيف ذوالفقار جو مٿيو چانديءَ جو هو. اهڙي طرح وٽن ست زرهون هيون؛ ذات الفضول، ذات الحواشي، ذات الويشه، ذات الفزي، ذات الصغديه، ذات التبره ۽ ذات الخرنق. جنگ احد ۾ کين ٻه زرهون پاتل هيون؛ ذات الفضول ۽ ذات الفزي. اهو الله تعاليٰ جو حڪم هو ته اي مومنو! ”خذو حذرکم“ معنيٰ پنهنجي (جان جي) حفاظت ڪريو، (سورة النساء آيت ۴) سيني جي

حفاظت کان علاوه سر جي حفاظت لاءِ وٽن هڪ خود ( لوهي توپ ) هو. فتح مڪه وقت اهو سندن سر مبارڪ تي پهريل هو. ( شمائل ص ۸۸ ) بي روايت موجب ڪارو پتڪو ٻڌل هو. حضرت جابر رضه جي بيان مطابق جڏهن مڪي ۾ داخل ٿيا ته ڪارو پتڪو ٻڌل هون. ( ايضاً ص ۹۲ ). وٽن به پتڪا هئا جن جي ڊيگهه مختلف ذريعن کان مختلف معلوم ٿي ٿئي؛ ننڍو ڇهه ست وال ڊگهو هو ۽ وڏو ٻارنهن وال هو. ( شمائل ۹۱ ) ”مدخل“ جو مصنف ست وال ڄاڻائي ٿو. پتڪو (عمامه) ٻڌڻ سنت آهي. پاڻ سڳورا لونگي (گوڏ) ٻڌندا هئا ۽ باقي جسم کي چادر سان ڍڪيندا هئا، ڪجهه روايتن مطابق سٿڻ به پائيندا هئا. گوڏ يا سٿڻ ٽئين کان مٿي رکندا هئا، ۽ تيز هلندا هئا. مضبوطي ۽ چستيءَ سان زمين تي پير رکندا هئا ۽ ايئن لڳندو هو جيئن بلندي کان پستيءَ طرف قدم رکندا هجن. عمامه ( پتڪي ) جي اندران رومال ٻڌل هوندو هو، جيئن وارن جو تيل رجي پتڪي کي سٿيو نه ڪري ۽ رومال سدائين چاڪيءَ جي ڪپڙي وانگر تيل ۾ چڪيل هوندو هو. تاهم نه ميرو لڳندو هو ۽ نه انهيءَ ۾ جون پيل هونديون هيون، ڇاڪاڻ ته سندن جسم مبارڪ جوئن، مچرن ۽ مڪين جي ويهڻ کان مبرا ( آزاد ) هو. ( شمائل ص ۱۰۲ )

سندن ذاتي اطوار، نشست برخواست، خوردونوش، گفتگو ۽ قصه خواني جو رنگ ڍنگ نرالو هو. حضرت قائله رضه کان روايت آهي ته ”مون پاڪ پيغمبر ( صلي الله عليه وسلم ) کي مسجد ۾ پلٽي ماري ويٺل ڏٺو ۽ آءٌ سندس رعب وچان ڏڪڻ لڳس“ ( شمائل ص ۴، ۱ ) ..... جڏهن پاڻ کيس مخاطب ٿيا ته سندس سمورو خوف ۽ دهشت غائب ٿي ويا. ( ايضاً ) حضرت عبدالله بن زيد رضه فرمائي ٿو ته هن رسول الله صلي الله عليه وسلم کي مسجد ۾ سڌو ٿي تنگ تنگ تي چاڙهي ستل ڏٺو ( ايضاً ص ۱۰۵ ). حضرت ابو سعيد خضري رضه جي روايت مطابق هن جڏهن به کين مسجد ۾ ويٺل ڏٺو ته سندن گوڏا اڀا هئا ۽ انهن تي ٻانهون ورايل هيون ( ايضاً - ص ۱۰۶ ). ٻين اصحابي سڳورن جي روايتن مطابق ڪاٻي پاسي وهائڻو رکي انهيءَ تي ٽيڪ ڏئي لپتندا هئا. پاڻ فرمايائون ته ”ڪاٺڻ وقت ڪنهن شيءِ تي پني ٽيڪي نه ڪائيندو آهيان“. ( ايضاً - ص ۱۰۷ ) ٽيڪ ڏيڻ جو مثال فقط

علالت جي حالت ۾ ملي ٿو، جڏهن حضرت اسامه رضه تي ٽيڪ رکي مسجد ۾ آيا، يا وري جڏهن آخري بيماريءَ وقت سندن مٿي کي پٽي ٻڌل هئي ۽ حضرت فضل ابن عباس رضه کي فرمايائون ته مٿي جي پٽي ڇڪي ٻڌ ۽ پوءِ اٿي ويٺا ۽ حضرت فضل رضه تي ٽيڪ رکي مسجد طرف روانا ٿيا. (ايضا ص ۱۱۰) سندن طعام نوش فرمائڻ جو طريقو هي هوندو هو ته ڪڏهن پيٽ ڀري نه کائيندا هئا. هڪ ئي ڏينهن ۾ ٻه دفعا گوشت نه کائيندا هئا، جون جي ماني تي گذر ڪندا هئا، ساڄي هٿ جي ٽن آڱرين سان کائيندا هئا ۽ بعد ۾ انهن کي زبان سان صاف ڪري ڇڏيندا هئا. طعام شروع ڪرڻ کان اڳ ۽ ختم ڪرڻ بعد پاڻي سان هٿ صاف ڪندا هئا. هيٺ پٽ تي ويهي کائيندا هئا. چمڙي جو ٽڪرو وڇائي ان تي ٽالهر ۾ طعام وجهي ٻين سان گڏجي کائيندا هئا. اڪيلو کائڻ ۽ ننڍين پليٽن ۾ کاڌو وجهي کائڻ پسند نه ڪندا هئا. حلال حرام جي پڪ ڪري پوءِ کاڌي ۾ هٿ وجهندا هئا. کين ”ڇانهين“ پسند هئي ۽ فرمائيندا هئا ته انهيءَ جي کائڻ سان عقل وڌي ٿو ۽ هڪ دفعي فرمايائون ته ”جيڪڏهن دل ۾ غم آهي ته ڇانهين انهيءَ کي دور ڪري ٿي.“ (راوي حضرت عائشه رضه، شمائل ص ۱۳۷) صحيح بخاري ۾ هڪ حديث منقول آهي ته حضرت رسول الله صلي الله عليه وسلم جن ونگو ۽ کجور گڏي کائيندا هئا. (ج ۳، ص ۸۱۹) بيبي عائشه رضه ڇانهين ۽ کارڪون گڏي کائيندي هئي، جنهن سان هوءَ جلد بالغ ٿي، کائن روايت آهي ته حضرت رسول الله صلي الله عليه وسلم هڪ دفعي فرمايو هو ”سرڪو ڪهڙو نه سٺو ٻوڙ آهي.“ (شمائل ص ۱۴۳) حضرت ابو عبيده رضه کان روايت آهي ته هڪ دفعي حضرت رسول الله صلي الله عليه وسلم فرمايو ته ”کائڻ ۽ مالش ڪرڻ لاءِ، زيتون جو تيل استعمال ڪريو، ڇاڪاڻ ته اهو هڪ سياڳي وڻ جو تيل آهي.“ (ايضا ص ۱۴۴) ام المؤمنين بيبي عائشه رضه کان روايت آهي ته حضور صلي الله عليه وسلم جن ٻاڪرو گوشت کائڻ پسند ڪندا هئا، ۽ انهي ۾ اڳين رانن جو گوشت کين زياده پسند هو. (ايضا ص ۱۴۵) فتح مڪه وقت، حضور صلي الله عليه وسلم پنهنجي سوت حضرت بيبي ام هاني جي گهر تشریف فرما ٿيا ۽ پڇائون ته ”گهر ۾ ڪا کائڻ پيئڻ جي شيءِ آهي؟“ گهر ۾ فقط سڪل ماني ۽ سرڪو موجود

هو، پاڻ سڳورن فرمايو ته " ڪٿي اڃ ! جنهن گهر ۾ سرڪو موجود آهي اتي  
 ٻوڙ جي ضرورت ناهي". (ايضا - ص ۱۴۷)

حضرت محمد صلي الله عليه وسلم جي طعام نوش فرمائڻ جا  
 خصوصي آداب هئا: شروع ۽ آخر ۾ هٿ ڌوئڻ، گهرڙي يا ڏنڊ ڪرڻ،  
 "بسم الله الرحمن الرحيم" پڙهي کائڻ شروع ڪرڻ ۽ ختم ڪرڻ بعد دعا  
 گهرڻ: "الحمد لله الذي اطعمنا وسقانا وجعلنا من المسلمين." مختلف موقعن  
 تي الڳ دعائن بابت پڻ روايتون آهن. کاڌو ساڄي هٿ سان کائيندا هئا.  
 حضرت ام المومنين بيبي عائشه رضه کان روايت آهي ته هڪ دفعي ماني جي  
 کائڻ وقت هڪ "بدوي" اچي ويو، ڇهه مهمان اڳيئي دسترخوان تي موجود  
 هئا، ليڪن انهي بدوي مهمانن سمورن جو کاڌو ٻن گهرن ۾ کائي ڇڏي  
 ڪيو. تنهن تي حضور صلي الله عليه وسلم فرمايو ته "جيڪڏهن " بسم  
 الله" پڙهي کائڻ شروع ڪري ها ته هي کاڌو سڀني لاءِ پورو ٿي وڃي ها."  
 (شماثل ص ۱۵۸)

امام ابو عيسيٰ ترمذي، کائڻ متعلق ۱۸ سنتون ڄاڻايون آهن:  
 (۱) کائڻ کان اڳ هٿ ڌوئڻ سنت آهي (۲) ان وقت ڌوئڻ هٿ رومال يا  
 توال سان اڳهي صاف ڪرڻ نه گهرجن (۳) مڪمل "بسم الله" پڙهي پوءِ  
 کائڻ شروع ڪجي، ليڪن (۴) اگر فقط "بسم الله" پڙهي وڃي ته به سنت  
 جي تعميل ٿي ويندي. (۵) جيڪڏهن "بسم الله" پڙهڻ وسري وڃي ته اڌ  
 مانيءَ ۾ يا آخر ۾ پڙهجي؛ "بسم الله اوله و آخره،" (۶) گرھ ننڍو کڻجي،  
 (۷) عمومي طور کائڻ ۾ فقط ٽي آڱريون استعمال ڪجن، (۸) کائڻ وقت  
 نه ڳالهائجي، (۹) ساڄي هٿ سان کاڌو کائجي، (۱۰) کاڌو اڳيان رکي  
 کائجي (۱۱) پنهنجي پاسي کان کائجي، (۱۲) پر جيڪڏهن گوشت،  
 پٿائن، تمانن وغيره جو گڏيل ٻوڙ آهي ته اهي شيون ٻين جي پاسي کان به  
 کڻي سگهجن ٿيون، (۱۳) هر گرھ تي "الحمد لله" پڙهڻ گهرجي.  
 (۱۴) جيڪڏهن کائيندي ڪا شيءِ هيٺ ڪري پوي ته اها ڪٿي (صاف  
 ڪري) کائڻ گهرجي. (۱۵) کائي بس ڪرڻ بعد دعا گهرڻ گهرجي، (۱۶)  
 دعا نه گهرڻ جي حالت ۾ شيطان "برڪت" جو ڀاڱو وٺي ويندو، (۱۷)  
 کائڻ جا تانوَ صاف ڌوئڻ هڃڻ گهرجن ۽ (۱۸) کائڻ بعد هٿ ڌوئڻ رومال يا

توال سان صاف ڪرڻ گهرجن.“ ( شمائل ص ص ۱۵۹ - ۱۵۱ ) پاڻي وغيره پيئڻ بابت مختلف حديثون بيان ڪيل آهن: زمزم جو پاڻي بيهي پيئندا هئا، تاهم عام طور مشروبات ويهي پيئڻ جو تاڪيد فرمايل آهي، ( ايضاً - ص ۱۷۱ ) گرڙي ڪري پوءِ پاڻي پيئندا هئا ۽ ڪو ساڄي پيئڻ کان منع فرمائيندا هئا. پاڻ سڳورا ٻن يا ٽن ڏڪن ۾ پاڻي پيئندا هئا. ٻيا آداب هن ريت آهن: (۱) پيالو وغيره ساڄي هٿ ۾ جهلجي، (۲) پيئڻ کان اڳ ”بسم الله“ پڙهجي، (۳) ٽن ساهين ۾ پيئجي، (۴) ويهي پيئجي، (۵) ساڄي ڪٿڻ وقت وات پيالي کان پري ڪجي، (۶) هرساهي وقت ”الحمد لله“ چئجي، (۷) ٽن کان وڌيڪ ساهين ۾ پيئڻ به جائز آهي، (۸) سڌو نلڪي يا مشڪ مان نه پيئجي، (۹) زمزم يا وضوءَ جو بچيل پاڻي بيهي پيئڻ سنت آهي، (۱۰) جيڪڏهن ويهي پيئڻ لاءِ جاءِ نه هجي ته بيهي پيئڻ جائز آهي، (۱۱) ٻئي مسلمان جي اوڀر پيئڻ سٺي ڳالهه آهي، (۱۲) زمزم جو پاڻي پيئڻ کان اڳ دعا گهرجي، (۱۳) جيڪڏهن بچيل پاڻي، ڪير، شربت وغيره ٻين کي پيش ڪجي ته ساڄي طرف کان شروع ڪجي ۽ حيثيت يا مرتبي جو خيال نه رکجي، (۱۴) اهڙي طرح مهمانن کي چانهه يا شربت پيش ڪجي ته اهو به ساڄي هٿ کان شروع ڪجي. (۱۵) ٻي بس ڪجي ته الله تعاليٰ جو شڪر ڪجي ۽ (۱۶) بچيل پاڻي هارڻ بجاءِ پي چڏجي. ( ايضاً - ص ۱۷۴ - ۱۷۱ )

حضور صلي الله عليه وسلم عطر ۽ ٻيون خوشبودار شيون ڪثرت سان استعمال ڪندا هئا؛ حضرت ابن عمر رضه کان روايت آهي ته حضرت محمد رسول الله صلي الله عليه وسلم فرمايو ته ٽن شين قبول کان انڪار نه ڪجي: ”وهاڻو، سرهو تيل ۽ ڪير.“ حضرت ابوهريره رضه کان روايت آهي ته پاڻ سڳورن ۾ ۽ مادي خوشبو جو ذڪر فرمايو: ”نر خوشبوءِ اها آهي جيڪا پڪڙجي وڃي ليڪن انهيءَ جو رنگ نظر نه اچي ۽ مادي خوشبوءِ اها آهي جنهن جي بوءِ ختم ٿي وڃي ليڪن رنگ قائم رهي. ( جيئن ميندي، زعفران وغيره ) پاڻ سڳورن ڪڏهن به خوشبوءِ جو تحفو ناقبول نه ڪيو. ( ايضاً - ص ص ۱۷۷ - ۱۷۵ ).

سندن طرزِ تڪلم، يا گفتگو ڪرڻ جو انداز، بيحد پيارو ۽ يقيني

طور تي متاثر ڪندڙ هو؛ اهڙي طرح جهلي جهلي ڳالهائيندا هئا جو ٻڌندڙ کي پورو مضمون ياد ٿي ويندو هو. بعض اوقات ساڳي ڳالهه ٽي دفعا ورجائيندا هئا، جيئن ٻڌندڙ چڱي طرح سمجهي سگهي. سندن گفتگو سان ڪنهن جي گهٽتائي يا توهين وغيره نه ٿيندي هئي، سنڀالي ڳالهائيندا هئا، فڪر مندي ۽ سنجيدگيءَ سان ڳالهائيندا هئا. ڪڏهن بلڪل خاموش رهندا هئا ۽ بغير ضرورت نه ڳالهائيندا هئا. کائڻ پيئڻ جي شين مان وڌ نه ڪيندا هئا ۽ نه وري انهن جي گهڻي تعريف ڪندا هئا، بلڪ الله تعاليٰ جو شڪر ڪندا هئا ۽ سندس تعريف ڪندا هئا. پنهنجي ذات ۽ دنيا جي معاملات متعلق ڪنهن ڳالهه کان خفا نه ٿيندا هئا، ليڪن دين جي عقيدن ۽ اصولن متعلق تنقيد برداشت ڪري نه سگهندا هئا. غصي جي حالت ۾ منهن ڦيري، ڳالهائيندڙ کي نظر انداز ڪندا هئا ۽ خوشيءَ جي حالت ۾ مسڪرائيندا هئا ۽ حياءَ وڃان اڪيون ٻوڙيندا هئا. اڪثر سندن کلڻ تبسم فرمائڻ جي صورت ۾ هوندو هو تاهم جيڪڏهن کلي وهندا هئا ته سندن ڏند مبارڪ موتي ڏانن وانگر چمڪندا نظر ايندا هئا، (ايضا - ص ۱۷۹ - ۱۷۸) عام طور تي سندن چهرو مبارڪ مسڪرائيندڙ معلوم ٿيندو هو ۽ سندن اڪيون قدرتي طور تي سرمايل هونديون هيون. جنگ خندق دوران هڪ موقعي تي کلي ڏنائون؛ مسلمان شاطر تير انداز حضرت سعد رضه تير ڪشي ٻيڻو هو ۽ سندس حذف، هڪ ڪافر، ڍال کي ڊپ وڃان هيڏانهن هوڏانهن ڦيرائي پنهنجو بچاءُ ڪري رهيو هو. جڏهن ڍال کان منهن ڪڍي حضرت سعد رضه کي ڏسڻ جي ڪوشش ڪيائين ته شاطر تير انداز ٺيڪ حذف تي تير وسائي ڪڍيو ۽ حضور صلي الله عليه وسلم کان کل نڪري وئي. (ايضا ص ص ۱۸۲ - ۱۸۳) سندن مزاج ضرب المثل هو، تاهم فحش چرچن ۽ ٽوڪن ڪرڻ کان منع فرمايائون. هڪ دفعي اصحابي سڳورن کين عرض ڪيو ته توهان هميشه اسان سان چرچا يوڳ ڪرڻ فرمايو ٿا، پاڻ سڳورن فرمايو، ”بيشڪ، ليڪن ڪوڙا چرچا نه ٿو ڪريان.“ سندن چرچن جو نمونو ڪجهه هن طرح هو؛ هڪ دفعي حضرت انس رضه کي فرمايائون: ”اي بن ڪنن وارا!“ سندس ننڍي ڀاءُ هڪ بلبل ڌاري هئي، کيس ڏسي فرمايائون: ”اي ابا عمير! تنهنجي بلبل ڪاڏي ڇڏائي وئي؟“ هڪ ڀيرو عورت عرض

ڪيو ته منهنجي حق ۾ بهشت جي دعا ڪريو، پاڻ سڳورن مسڪرائيندي فرمايو: ”پوڙهين لاءِ بهشت ۾ جاءِ ناهي.“ اها عورت روئي اٿي هلڻ لڳي ته فرمايائون: هن کي ٻڌايو ته تون جڏهن بهشت ۾ داخل ٿيندين ته پوڙهي نه هوندين.“ هڪ دفعي هڪ بدوي اصحابي سڳوري جي پويان اچي سندس اکين تي هٿ رکيائون. هن چيو ”ڪير آهين؟ مون کي ڇڏ.“ جڏهن حضور صلي الله عليه وسلم کي ڏٺائين تڏهن پنهنجي پٺي سندن سيني مبارڪ سان گسايائين. هو هميشه بهراڙيءَ جون شيون پاهيون وغيره حضور صلي الله عليه وسلم لاءِ نذراني طور آڻيندو هو ۽ واپسيءَ وقت پاڻ سڳورا کيس شهري شيون تحفي ۾ ڏيندا هئا. هڪ دفعي فرمايائون: ”ظهير منهنجو جهنگ آهي ۽ مان هن جو شهر آهيان.“ پاڻ سڳورن اهڙي طنز و مزاح کان منع فرمائي جنهن سان ڪنهن جي دل آزاري ٿئي. شيخ عمر شهاب الدين رح پنهنجي وڏي فرزند کي وصيت ڪئي ته (گهڻو) نه ڪل چاڪاڻ ته ”ضحڪ“ (ڪل) غفلت سبب ايندي آهي ۽ قلب کي مرده ڪري ڇڏيندي آهي. آنحضرت صلي الله عليه وسلم جو ارشاد آهي ته ”توهان کي جيڪڏهن انهيءَ ڳالهه جو پتو پوي جنهن جو مون کي علم آهي ته توهان کي ڪل گهٽ اچي ۽ روح راڙو زياده ڪريو.“ (وصايا اردو ترجمہ ص ص ۳۸ - ۳۴)

هڪ ٻئي محدث حضرت سفيان ابن عيينه کي جڏهن اهو خيال پيش ڪيو ويو ته ”مزاح به هڪ مصيبت آهي“ تڏهن هن چيو ته ”اها ته هڪ سنت آهي، پر انهيءَ شخص لاءِ جنهن کي موقع مهل جي خبر آهي ۽ وڻندڙ ڪل پوڳ ڪري سگهي ٿو.“ (شمائل ص ۱۸۶)

شعر و شاعري متعلق حديثن کان وڌيڪ قرآن شريف مان قطعي طور تي معلوم ٿو ٿئي ته پاڻ سڳورا شاعر نه هئا: ”وما علمنله الشعر وما ينبغي له.“ ۽ اسان کيس شعر نه سيڪاريو ۽ نه اهو کيس سونهين ٿو. (سورة ياسين آيت ۶۹) تاهم غير ارادي طور تي، يا زماني جي ادبي رسم مطابق، سندن زبان مبارڪ مان هم قافيه ۽ هم وزن الفاظ ادا ٿي ويندا هئا، جنهن ڪري مڪي جي ڪافرن هلايو ته ”محمد (صلي الله عليه وسلم) قادر الڪلام شاعر آهي، سندس شاعري جي اثر کان بچو!“ پاڻ سڳورا خود سخن گو شاعر نه هئا تاهم سخن شناس ضرور هئا، جيئن ام المؤمنين



حضرت عائشه رضه کان روایت آهي ته پاڻ سڳورا حضرت عبدالله بن رحواء رضه جا اشعار ۽ ٻين شاعرن جا شعر پڙهندا هئا ۽ خاص طور تي ” طرفه “ جو هي شعر پڙهيائون: ” ويعطيكه بالاخبار مالم تزود “ ۽ ڪو اهڙو ماڻهو توهان کي خبرون پهچائي ٿو جنهن توهان کان ڪجهه راه خرچ نه ورتو آهي. ( شمائل ص ۱۹۱ ) شعراء رسول الله صلي الله عليه وسلم ۾ حضرت حسن بن ثابت رضه جي باري ۾ پاڻ سڳورن فرمايو ته ” جيستائين حسن پنهنجي ڪلام سان دين جي خدمت ڪري رهيو آهي تيستائين الله تعاليٰ روح القدس جي ذريعي سندس مدد ڪري رهيو آهي. “ ( شمائل ص ۱۹۳ ) حضرت ابو هريره رضه کان روایت آهي ته حضرت رسول الله صلي الله عليه وسلم فرمايو ته ” جيڪڏهن ڪنهن شاعر ڪو پختو سخن پيش ڪيو آهي ته اهو لبید ابن ربيعه جو هي شعر آهي: ” الا ! كل شيء ما خلا الله باطلا “ خبردار ! الله کانسواءِ هر شيءِ باطل آهي. ( ايضاً ص ۱۹۲ ).

حضور جن ( صلي الله عليه وسلم ) پنهنجي گهر ڀاتين کي رات جي وقت ڳالهيون ڪئي ٻڌائيندا هئا. هڪ دفعي سندس ٻيڙين مان ڪنهن چيو ته اوهان جو ڪنيل قصو ” خرافه “ ٿو لڳي. تنهن تي پاڻ سڳورن خرافه جو قصو بيان ڪرڻ فرمايو: يمن جي هڪ قبيلي ” بنو عزراه “ جي هڪ فرد جو نالو ” خرافه “ هو. جن هن کي اغوا ڪري ويا ۽ ڪجهه عرصي بعد واپس ڇڏي ويا. پوءِ خرافه جن جي اٿي ويهي، کائڻ پيئڻ ۽ ريتن رسمن بابت ماڻهن کي ڳالهيون ٻڌائيندو هو. انهي تان نالو پيو ” قصه خرافه “ معنيٰ عجيب غريب ڳالهيون. ( ايضاً ص ۱۹۵ ) اهڙي طرح انهن يارهن زالن جو قصو جن هڪ ٻئي کان رازداري جو قسم ڪڍائي، پنهنجي مڙسن جون خاميون ۽ خويون هڪ ٻئي کي ٻڌايون ( ايضاً - ص ص ۱۹۷ - ۱۹۶ ).

سندن ننڊ ڪرڻ متعلق ٻڌايو ويو آهي ته پنهنجو ساڄو هٿ ساڄي ڳل هيٺيان رکي سمهندا هئا ۽ ننڊ اڇڻ سان اڳ هيءَ دعا گهرندا هئا: ” اللهم باسمك اموت واح “ يعني، الله سائين تنهنجي نالي سان مران ٿو ۽ وري جيئرو ٿيندس. ( ايضاً ص ۱۹۹ - ۱۹۸ ) ڪڏهن هيئن دعا گهرندا هئا: ” ربي قيني عذابك يوم تبعث عبدك. “ يعني، رب سائين جڏهن پنهنجي ٻانهي کي اٿارين ( قيامت جي ڏينهن ) تڏهن کيس پنهنجي عذاب کان پناهه

ڏجان. ( ايضاً ص ۱۹۸ ) حضرت بيبي عائشه رضه کان روايت آهي ته سمهڻ کان اڳ دعا لاءِ هٿ ڪڍي چار قل پڙهي ٻنهي هٿن تي شوڪاري پنهنجي سڄي جسم تي گهمائيندا هئا. ٻين حديثن مطابق مختلف سورتون پڙهي پنهنجي جسم مبارڪ تي شوڪاري پوءِ سمهندا هئا. ( ايضاً ص ۱۹۹ )

سندن ننڊ مختصر هوندي هئي ۽ عبادت جو عرصو زياده هو: تنهن ڪري ارشاد باري تعاليٰ ٿيو ”يا ايها المزمّل قم الليل الا قليلا نصفه اوانقص منه قليلا اوزدعليه ورتل القرآن ترتيلا انا سنلقي عليك قول ثقيلا“ يعني، اي وڏو ٻار ڪنڌر! رات جو اٿڻ، اڌ رات يا ان کان به گهٽ ڪري ا وڌاءِ ۽ قرآن ناهي ناهي پڙه! بيشڪ اسين توتي وڏو ڪم رکڻ وارا آهيون..... (سورة المزمّل، آيات ۵ - ۱) حضرت مغيره ابن شعبه رضه کان روايت آهي ته حضور صلي الله عليه وسلم ايڏي ڊگهي نماز پڙهندا هئا جو سندن چنگهون مبارڪ سڄي پونديون هيون. بيبي عائشه رضه کان روايت آهي ته عشا (سمهڻي) نماز بعد رات جي پهرين حصي ۾ آرام فرمائيندا هئا، پوءِ رات جي پوئين حصي تائين تهجد نماز پڙهندا هئا ۽ انهي وقت ”وتر“ نماز به پڙهندا هئا ۽ پوءِ بستري تي ايندا هئا، پوءِ جيڪڏهن غسل ڪرڻو هوندو هو ته ڪندا هئا نه ته صرف وضو ڪري مسجد طرف روانا ٿيندا هئا. (شماثل ص ۲۰۴) ڏهه رڪعتون تهجد ۽ ٽي رڪعتون وتر نماز گڏي پڙهندا هئا. (ايضاً ص ۲۰۵) مجبوري جي حالت ۾ تهجد نه پڙهندا هئا. چاشت (پن پهرن کان اڳ نماز) ۾ ۱۲ رڪعتون پڙهندا هئا. ڪڏهن تهجد نماز ۾ ۸ رڪعتون به پڙهائون (ايضاً). هر رڪعت ۾ ڪثرت سان قرات ڪندا هئا، نفل نماز ويهي پڙهندا هئا. ڪڏهن آخر نفل وقت قيام به ڪندا هئا، تڪبير ۾ ”الله اڪبر ذوالملڪوت والجبوت والڪبري والعظمت“ پڙهندا هئا. سجدن وچ ۾ ويهڻ وقت ”رب اغفري“ ڪثرت سان پڙهندا هئا. (ايضاً ص ۲۰۶) قيام وقت ڪڏهن هڪ ئي آيت ورائي ورائي پڙهندا هئا (ايضاً ص ۲۰۷) اشراق ۽ چاشت، تهجد سميت، نفل نمازون آهن: فجر نماز بعد ڏينهن جي چوٿين حصي تائين اشراق پڙهي سگهجي ٿو ۽ باقي چوٿين حصي ۾ منجهند ٿيڻ تائين چاشت نماز پڙهجي ٿي. نفل نمازون گهر ۾ پڙهڻ افضل آهي، ڇاڪاڻ ته اها

نبي ڪريم صلي الله عليه وسلم جي سنت آهي: ( شمائل ص ۲۱۲ ).

حضرت محمد صلي الله عليه وسلم ڪثرت سان روزا رکندا هئا. حضرت عبدالله بن مسعود رضه کان روايت آهي ته پاڻ سڳورا هر مهيني جا پهريان ٽي ڏينهن روزي سان هوندا هئا ۽ بالخصوص جمع جي ڏينهن روزو رکندا هئا ( ايضاً - ص ۲۱۵ ). حضرت بيبي عائشه رضه کان روايت آهي ته ” ڪڏهن ته رسول پاڪ صلي الله عليه وسلم ايترا لاڳيتا روزا رکندا هئا جو اسين سمجهنديون هيون سين ته انهيءَ مهيني جو ڪوبه ڏينهن روزي بنا نه گذاريندا ۽ ڪڏهن ته پاڻ روزو رکڻ بلڪل ڇڏي ڏيندا هئا. مديني هجرت ڪرڻ بعد رمضان شريف کان علاوه ڪوبه پورو مهينو روزا نه رکيائون..... شعبان کان علاوه ڪنهن به مهيني ۾ ڪثرت سان روزا نه رکيائون ( ايضاً - ص ص ۲۱۵ - ۲۱۴ ). قرآن شريف جي تلاوت قرات سان ڪندا هئا، هر آيت الڳ ڪري پڙهندا هئا، ڪڏهن هوريان ڪڏهن ڏاڍيان پڙهندا هئا، راڳ وانگر سر سان تلاوت پسند نه ڪندا هئا. ( ايضاً ص ص ۲۱۹ - ۲۱۸ ).

جڏهن به رنائون ته نه پارڪيڏيائون نه سڌڪا پريائون، فقط ڳوڙها وهندا رهندا هئا؛ حضرت عبدالله ابن مسعود رضه کان روايت آهي ته هڪ دفعي رسول پاڪ صلي الله عليه وسلم مون کي تلاوت ڪرڻ جو حڪم ڏنو..... سورة الانبياء جي تلاوت ڪندي جڏهن هن آيت تي پهتس ته ” فكيف اذا جئنا من كل امة بشهيد وجئنا بك عليٰ هولاء شهيدا“ ( آيت ۴۱ ) ( پوءِ ڇا حال ٿيندو جڏهن اسين هر امت مان هڪ شاهد آڻينداسين ۽ توکي انهن مٿان شاهد ڪنداسين ) تڏهن اوچتو منهنجون نظرون حضور صلي الله عليه وسلم جي منهن مبارڪ طرف ڪڇي ويون ۽ مون ڏٺو سندن اکين مان ڳوڙها وهي رهيا هئا. ( ايضاً - ص ۲۲۲ ) حضرت ابن عباس رضه کان روايت آهي ته حضور صلي الله عليه وسلم جي هڪ دختر بيبي ام ڪلثوم سندن روبرو دم ڏنو ۽ سندس ڪنيز ام ايمن پار ڪڍي روئڻ لڳي، تنهن کي پاڻ سڳورن فرمايو ته ” تون الله جي رسول اڳيان ڇو پار ڪڍڻ شروع ڪيا آهن؟“ ڪنيز عرض ڪيو ته ” يا رسول الله صلي الله عليه وسلم، توهان پاڻ به ته روئي رهيا آهيو!“ حضور صلي الله عليه وسلم فرمايو ” هن قسم جي روئڻ جي شريعت ۾ منع ڪيل نه آهي، ڇاڪاڻ ته اکين مان ڳوڙها وهڻ الله

جي رحمت آهي. ( شمائل ص ۲۲۳ - ۲۲۲ )

پاڻ سڳورا رات جو سمهڻ لاءِ ڳوٺ جي ٽپڙي استعمال ڪندا هئا، جنهن کي بيبي عائشه رضه ٻڌو ڪري وڃائيندي هئي. هڪ دفعي چوڻو ڪري وڃيائين. صبح جو حضور صلي الله عليه وسلم جن کين فرمايو ته ”هميشه وانگر وڃائيندا ڪريو، ڇاڪاڻ ته گذريل رات انهيءَ جي نرميءَ سبب ”تهجد“ تي اٿي نه سگهيس.“ ( ايضاً ص ۲۲۵ ) بيبي سڳوريءَ جي هڪ ٻي روايت مطابق سندن بسترو چمڙي جو هو، جنهن ۾ ڪجيءَ جا ڦڙها پريل هئا. ( ايضاً ص ۲۲۴ ).

پنهنجي منهن تي تعريف پسند نه ڪندا هئا: هڪ دفعي فرمايائون ته ”منهنجي تعريف ۾ ايڏو وڏاءُ نه ڪيو جيڏو نصارن حضرت عيسيٰ عليه السلام جي تعريف ڪندي ڪيو ۽ کيس الله جو فرزند بنائي ڇڏيو! آءٌ فقط الله جو ٻانهون آهيان، تنهن ڪري مون کي الله جو غلام ۽ رسول سڏيو.“ هڪ دفعي سفر دوران اصحابين بڪر ڪهي کائڻ جو انتظام ڪيو، ڪنهن ذبح ڪرڻ، ڪنهن ڪل لاهي صاف ڪرڻ، ڪنهن گوشت وڍي ٻوڙي ڪرڻ ۽ ڪنهن ٻوڙ رڌڻ جو ڪم ڪيو. حضور صلي الله عليه وسلم فرمايو ته ” آءٌ باهه ٻارڻ لاءِ ڪاٺيون گڏ ڪري ٿو اڃان“ ليڪن اصحابين چيو ته اهو ڪم به اسين پاڻ ڪنداسين. تنهن تي پاڻ فرمايائون ته ” اهو ته مان به سمجهان ٿو ته اهو ڪم توهان خوشيءَ سان ڪندا، ليڪن ته مان اهو پسند ڪريان ٿو ۽ نه الله کي پسند ٿيندو ته اصحابين مان ٻين کان وڌيڪ نمايان نظر اڃان.“ (ايضاً ص ۲۲۷) هڪ عورت مجلس ۾ اچي عرض ڪيو ته ” مان اڪيلائي ۾ توهان کي ڪجهه ٻڌائڻ گهران ٿي.“ پاڻ سڳورن فرمايو ته ٻاهر وٽ تي هلي ويهه، مان اتي اچي تنهنجو احوال ٻڌندس.“ ( ايضاً ص ۲۲۹ ) حاضرين مجلس کي ائين نه چيائون ته توهان ٻاهر نڪري وڃو. حضرت علي ڪرم الله وجهه رضه پنهنجي فرزند حضرت امام حسين رضه کي حضور صلي الله عليه وسلم جي مجلس بابت هيئن ٻڌايو: ” سندن اٿڻ ويهڻ الله جي ياد سان هوندو هو. جڏهن به ڪٿي ويندا هئا ته جتي خالي جاءِ ڏسندا هئا اتي ويهي رهندا هئا، ٻين ماڻهن کي اورانگهي اڳين جاءِ تي وڃي نه ويهندا هئا..... سامعين ۾ هر فرد جو حق ادا ڪندا هئا يعني خوش مزاجي سان

سائس گفتگو ڪندا هئا. .... ايتري قدر جو مجلس ۾ هر ڪو ائين سمجهندو هو ته پاڻ سڳورا مٿس وڌيڪ مهربان آهن ۽ توجه فرمائڻ ٿا؛ جڏهن ڪو شخص صلاح مشوره لاءِ حاضر ٿيندو هو تڏهن جيستائين هو پاڻ نه اٿندو هو، حضور صلي الله عليه وسلم ويٺا رهندا هئا. سواليءَ جو هر سوال پورو ڪندا هئا. ۽ نه ڪري سگهڻ جي حالت ۾ نرمي سان معذرت ڪندا هئا. هڪ اصحابي عرض ڪيو ته يا رسول الله صلي الله عليه وسلم انسان کي عطا ڪيل نعمتن مان ڪهڙي نعمت بهترين آهي؟ پاڻ سڳورن فرمايو: ” سنو مزاج.“ (۱. ايضاً - ص ص ۲۴۱ - ۲۴۰).

ظاهري تعظيم ۽ خصوصي سهوليت قبول نه فرمائيندا هئا؛ حضرت انس بن مالڪ رضه کان روايت آهي ته جيتوڻيڪ اصحابين جي نظر ۾ حضرت رسول الله صلي الله عليه وسلم کان وڌيڪ محبوب ٻيو ڪونه هو، تاهم هو سندن تشريف فرما ٿيڻ وقت اٿي نه بيهندا هئا، ڇاڪاڻ ته هو انهيءَ کي پسند نه فرمائيندا هئا ( ايضاً - ص ص ۲۳۱ - ۲۳۰ ). ساڳي ذريعي مان معلوم ٿو ٿئي ته ” بيمارن کي پيڇڻ ويندا هئا، جنازو کڻي ويندڙن سان شريڪ ٿيندا هئا، گڏهن تي سواري ڪندا هئا ۽ غلامن جي دعوت قبول فرمائيندا هئا. بنوقريظه سان لڙائيءَ وقت پاڻ سڳورا هڪ گڏهه تي سوار هئا جنهن جو هٿو ۽ رينون ٻئي سنج ڪجيءَ جي تڙ مان ٺهيل هئا. ( ايضاً - ص ص ۲۲۸ ) ڪنيزن ۽ پير سن عورتن جي ڪم ۾ هٿ همراهي ڪندا هئا ( ايضاً - ص ص ۲۲۹ ) غلامن جون اهي دعوتون به ڪائيندا هئا جن ۾ جون جي ماني ۽ پاروڻي چرپيءَ کان سواءِ ٻيو ڪجهه نه هوندو هو ( ايضاً - ص ص ۲۳۰ ). بيمار چاهي مومن هجي يا ڪافر يا منافق، سندس مزاج پرسيءَ لاءِ ضرور ويندا هئا؛ عبدالله ابن عباس، منافقن جو سرغنو هو، سندس موت کان اڳ حضور صلي الله عليه وسلم سندس مزاج پرسي ڪئي ( ايضاً ).

## تاريخ وار واقعات

وفات شيخ قضي ۴۸۰ع

وفات حضرت هاشم ۵۱۰ع

وفات حضرت مطلب ۵۲۰ع

ولادت حضرت محمد بن عبدالله صلي الله عليه وسلم ۲۹ آگست سن

۵۷۰ع

وفات حضرت بيبي آمنه ۵۷۶ع

وفات حضرت عبدالمطلب ۵۷۸ع

شام طرف سفر ۽ راهب بحيره جي بشارت ۵۸۲ع

حضرت بيبي خديجة الكبرى سان نڪاح ۵۹۵ع

بعث، نبوت، پهرين وحي ۱۲ فيبروري ۶۱۰ع ۱۲ ربيع الاول.

۱۱ مسلمان خاندانن مڪي کان حبش طرف هجرت ڪئي. ۸۳ مزيد

مسلمانن بعد ۾ هجرت ڪئي. ۶۱۵ع

طايف ۾ تبليغ ( مڪي کان ۶۵ ميل ڏکڻ اوڀر طرف) زيد بن حارث

همراه هو: فيبروري ۶۲۰ع ۲۷ شوال

وفات حضرت ابو طالب ۽ ۳ ڏينهن بعد، وفات بيبي خديجة الكبرى ۶۲۰ع

معراج شريف ۲۲ مارچ ۶۲۱ع رجب

هجرت مڪي کان مدينه ۱۲ کان ۲۷ سيپٽمبر ۶۲۲ع

هجري سال ۱۶ جولاءِ ۶۲۲ع مطابق پهرين محرم کان شروع ٿيو.

(هتي ص ۱۱۶ بحواله طبري ج ۱ ص ص ۲۴۸، ۲۵۱ع، مسعودي ج

۹، ص ۵۳).

قبلو مٿائڻ ( بيت المقدس کان ڪعبت الله طرف) ۶۲۳ع شعبان ۱۵

(هجرت کان ۱۸ مهينا بعد).

جنگ بدر مارچ ۶۲۴ع ۱۹ رمضان اڱارو

جنگ احد ( ۳۰۰ مسلمان ۱۰۰۰ ڪافر) ۱۵ اپريل

۶۲۵ع ۱۵ شوال ۳ هه چنجر، مديني کان ۳ ميل اتر اولهه طرف پهاري جتي

حضرتن موسيٰ ۽ هارون عليهم السلام جون قبرون آهن. احد بلند ترين پهاري آهي.

بنو نضير قبيلو ملڪ بدر ڪيو ويو. ۶۲۶ع

جنگ خندق / احزاب ۲۳ مارچ ۶۲۷ع ۷ ذيقعد. ( قریش

بدوي حبشي اتحادي) مديني جي چو طرف ڪاهي. سلمان فارسي رضه جي تجويز.

بنو قريظه جي بيدخلي ( ۶۰۰ مارجي ويا) يهودين خلاف اپريل ۶۲۷ع

ذيقعدہ ۵ ھ ۾ ڪيل ڪاروائي ۽ مهاجرين جي آبادڪاري (قرآن، ۲۷: ۹، ۲۳)

صلح حديبيه ( ۱۴۰۰ مسلمان، حج جو ارادو ملتوي مارچ ۶۲۸ع

ذيقعدہ ۶ ھ - ( بيعت خالد بن وليد رضه ۽ عمرو بن العاص رضه )

جنگ خيبر ( واپسي بعد بيبي رمله عرف ام حبيبہ رضه بنت ابو

سفیان سان شادي آگسٽ ۶۲۸ع ) محرم ۷ ھ

بادشاهن ڏانهن مراسله - مصر جو مقوقس قبطي، ۱۴ مئي ۶۲۸ع

محرم ۷ ھ

عمري لاءِ مڪي ۾ آمد - ۲۰۰۰ مسلمان، ۳ ڏينهن قيام ( عمرة

القضاء ) ——— اپريل ۶۲۹ع محرم ۷ ھ

خيبر جا يهودي سرسبز نخلستانن مان بيدخل ٿيا. ۶۲۹ع محرم ۷ ھ

فتح مڪه: ”اذ جاء الحق وذهق الباطل“ ۳۶۰ بت ڀڳا ويا. ڪعبه جي

چو طرف ايراضي حرم قرار ڏني وئي جنهن جي اندر غير مسلمان جي داخلا

منوع ٿي ( قرآن ۲۸ : ۹ ، ۸۳ : ۱۷ ) هتي صص ۱۱۸ ، ۶۶ ، ۱۲

جنوري ۶۳۰ع ۸ ھ

جنگ حنين پهرين فيبروري ۶۳۰ع

جنگ طائف ۳ فيبروري ۶۳۰ع جمع

جنگ تبوك ( آخري معرڪو ۽ صلح نامو ) بنو غصان، مسيحي سردار

العقبه ۽ يهودي قبائل مقنه، اضرهه ۽ الجريه ( بلاذري ص ۵۹ هتي ص ص

۱۱۹ ، ۹۲ ) . آڪٽومبر - ڊسمبر ۶۳۰ع رجب ۹ ھ

”سنة الوفود“ عرب قبائل بيعت لاءِ وفد وٺي آيا. بدوي قبائل بنو

طائي، بنو ڪده، بنو همدان مسلمان ٿيا، يمن، حضرموت ۽ اومان جا قبيلو

اسلام ۾ داخل ٿيا. ۶۳۱ع - ۶۳۰ع

آخري فرزند ابراهيم وفات ڪئي. جون ۶۳۱ع ربيع الاول ۱۰ ھ

حجة الوداع ۷ مارچ ۶۳۲ع ذوالحج ۱۰ ھ

وفات ۷ جون ۶۳۲ع ۱۲ ربيع الاول ۱۱ ھ سومر ۸ جون ۶۳۲ع

( هتي ص ۱۱۹ )



دین اسلام ۽ مسلمان قوم





# فهرست مضامين

نمبر	عنوان	صفحو
	<b>جلد پيو</b>	
	<b>باب پيو</b>	
۱	دين اسلام ۽ مسلمان قوم	۱۲۷
۲	دين اسلام	۱۳۰
۳	مسلمان قوم	۱۳۵
۴	سياسي نظام	۱۳۶
۵	مسلمانن جي سياسي تاريخ	۱۴۲
۶	نظام حڪومت	۱۴۴
۷	سياسي قتل ۽ خانہ جنگي	۱۴۷
۸	قصيو ڪربلا جو	۱۵۳
۹	اخلاقي ڪمزوريون	۱۵۸
۱۰	سياسي انتشار جو عسڪري حل	۱۶۰
۱۱	امري - عباسي خلافتون ۽ دين ۾ تفرقو	۱۶۱
۱۲	فڪر جي آزادي ۽ معتزله فرقو	۱۶۲
۱۳	فصري ۽ فني ترقي	۱۶۷
۱۴	حڪيم الرازي ( ۹۲۵ - ۸۱۴ع )	۱۶۷
۱۵	حسين بن منصور حلاج	۱۶۹
۱۶	مزيد مسلمان مفڪر ۽ سائنسدان	۱۷۰
۱۷	حڪيم عمر خيام ( متوفي ۱۱۲۳ع )	۱۷۱
۱۸	حسين بن صباح ( متوفي ۱۱۲۴ع )	۱۷۴
۱۹	ابن العربي جي ” وحدت الوجود “ جو نظريو	۱۷۶
۲۰	زوال جا اسباب	۱۷۷

۱۷۹	صليبي جنگيون ( ۱۲۹۱ - ۱۰۹۷ع )	۲۱
۱۹۸	بغداد جي تباهي ۽ خلافت عباسيه جو خاتمو	۲۲
۲۰۰	خلافت عباسيه جا خليفو	۲۳
۲۰۱	خلافت عثمانيه	۲۴
۲۰۵	جديد مصر	۲۵
۲۰۷	خلافت جي تاريخ	۲۶
۲۰۹	بلخ جو ب.مڪي خاندان ( هڪ يادگار داستان )	۲۷

## دين اسلام ۽ مسلمان قوم

عام مفهوم موجب ”مذهب“ مخصوص عقيدن ۽ عبادتن جو نظام آهي. ”اسلام“ انهيءَ مفهوم ۾ مذهب نه آهي، بلڪ اهو هڪ ”دين“ آهي. عربي زبان ۾ ”دين“ جي معنيٰ آهي اها عادت، يا روزمره جي زندگي گذارڻ جو اهو رنگ ڍنگ، جنهن کي انسان اختيار ڪري ٿو.

زندگي گذارڻ جي صحيح طريقي کي ”صراط المستقيم“ يعني سڌو رستو چئجي ٿو. صراط المستقيم ڇا آهي؟ فقط الله جي ٻانهپ ۽ تعبيداري! جيئن سورة ياسين ۾ ارشاد الاهي آهي: ”اي بني آدم! ڇا مون اوهان سان عهدي نه ڪيو هو ته توهان شيطان جي ٻانهپ ۽ تعبيداري نه ڪجو، جو هو يقيناً توهان جو ڪليو دشمن آهي، ۽ فقط منهنجي ٻانهپ ۽ تعبيداري ڪجو. اهائي سڌي واٽ آهي.“ (آيات ۶۱ ۽ ۶۰) شيطاني خواهشن کان پرهيز ڪرڻ ۽ الاهي احڪامات جي پيروي ڪرڻ ۾ خود انسان جو ڀلو آهي. هي اها واٽ آهي جيڪا وٺي هلڻ سان انسان گمراه نه ٿيندو.

”ولكل قوم هاد“ ۽ هر قوم لاءِ هڪ هدايت ڪرڻ وارو ٿي گذريو آهي. (الرعد، آيت ۷) ”وان من امة الا خلا فيها نذير“ ۽ اهڙي ڪا قوم نه آهي، جنهن ۾ ڪو خبردار ڪندڙ نه ٿي گذريو هجي. (الفاطر، آيت ۲۴). حضرت عثمان مرندي عرف قلندر لعل شهباز سيوهاڻي (۱۲۷۴ع - ۱۱۶۲ع) پنهنجي هڪ رباعيءَ ۾ دين اسلام جي فطري ارتقاء طرف اشارو ڪندي فرمايو آهي ته:

”گهي زنار ميستم، گهي قرآن همي خواندم،  
گهي در مذهب ترسا، بسي محنت ڪشيدستم،

دو صد جامه کهن کردم، لباس فقر پوشیدم،  
 دران برجی که من هستم، هزاران یک رسیدبستم.

انهيءَ فارسي رباعيءَ جو سادو سنڌي منظوم ترجمو هن ريت ٿيندو:

”ڪڏهن جڻيو پيو پاڻان، تلاوت ٿو ڪڏهن ڪريان،  
 ڏڪائيندڙ ڌرم ۾ پي، گهڻي محنت پيو ڪريان،  
 پراڻي ويس کي ڦاڙي، فقيري ويس مون پهريو،  
 ننڍي قبڙي اندر آهيان، هزارين هڪ پيو ڪريان.“

”زنار“ معنيٰ جڻيو جيڪو هندو، يهودي، مسيحي ۽ مجوس، هڪ ڏاڳي يا زنجير جي صورت ۾، ڳچيءَ ۽ بغل جي وچ ۾، يا چيلهر سان ٻڌندا آهن. ”مذهب ترسا“ معنيٰ خوفناڪ مذهب، عام طور تي ڪٽر مسيحيت ۽ آتشپرستيءَ کي انهيءَ نالي سان لکيو ويندو هو. اسلام جي قدامت ۽ هم گيري متعلق عالمن جي راءِ آهي ته ”دنيا جي تخليق کان وٺي انهيءَ جو مذهب اسلام رهيو آهي؛ اسلام آدم، ابراهيم، موسيٰ، عيسيٰ، زرتشت، ڪرشن، ۽ ٻڌ جو مذهب هو.“ حجةالوداع جي خطبي ۾ پيغمبر اسلام حضرت محمد صلي الله عليه وسلم جن اعليٰ انساني قدرن ۽ بنيادي حقن جي حفاظت جو تاڪيد فرمايو، سندن زماني کان ٻارنهن سؤ سال اڳي، اهي مهاتما گوتم ٻڌ ( ۴۸۳ - ۵۸ / ۵۶۳ ق - م ) جي پاشن ۾ پڻ ڄاڻايل آهن؛ مثال طور هيٺيون ٽي شقون ملاحظه ڪجن:

(۱) انسان کي گهرجي ته پنهنجي دوستن اڳيان سخاوت سان پيش اچي. انهن جي باري ۾ سٺو ڳالهائي، هر ممڪن طريقي سان هنن جي مفاد ۾ ڪم ڪري. انهن کي پنهنجي برابر سمجهي ۽ انهن سان ڪيل وعدا پورا ڪري، موت ۾ دوستن کي گهرجي ته پنهنجي دوست جي ملڪيت ۽ مفاد جو خيال رکن، ۽ جڏهن هوش کان ٻاهر ڪو تڪڙو قدم کڻي ته هن کي سنڀالي وٺن. مصيبت جي وقت سندس مدد ڪن، ڀرجهلو ٿين ۽ سندس ڪٽنب جي ٻين ڀاتين جو احترام ڪن.

(۲) مڙسن کي گهرجي ته پنهنجي زالن جي عزت ڪن، ۽ هر ممڪن حد تائين سندن انگل آرا پورا ڪن، زنا کان پاسو ڪن، گهر کي پوري طرح پنهنجي زالن جي حوالي ڪن، ۽ جيتري قدر ٿي سگهي اوتري قدر هنن کي عمدا ڪپڙا ۽ زيورات خريد ڪري ڏين. زالن کي گهرجي ته گهرو ڪاروبار ۾ پڙڻين، گهر ڀاتين سان نرمي ۽ مهربانيءَ جو برتاءُ ڪن، گهر هلائڻ ۾ سچائي ۽ خبرداريءَ کان ڪم وٺن، ۽ پنهنجو ڪم مهارت ۽ اتساه سان ڪنديون رهن.

(۳) مالڪن کي گهرجي ته پنهنجي نوڪرن ۽ ڪمن سان سهڻو برتاءُ ڪن. انهن کي وٽ کان وڌيڪ ڪم ڪرڻ لاءِ نه چون. انهن کي مناسب ڪاڌو ۽ مزدوريءَ جو اجورو ڏين. بيماريءَ ۽ معذوريءَ جي حالت ۾ انهن جي سار سنڀال لهن. انهن کي باقاعدي موڪلون ڏين ۽ نفعي جي صورت ۾ هنن کي اضافي معاوضو ڏين. انهن (نوڪرن ۽ ڪمن) کي گهرجي ته صبح جو سوير اٿن ۽ رات جو دير سان سمهڻ تائين پنهنجي مالڪن جي خدمت ڇاڪريءَ ۾ رهن. مناسب مزدوريءَ تي راضي رهن. ڇڄڻ تي ڪم کي وٺن، ۽ پنهنجي مالڪ جي ناموس کي برقرار رکن. (بشم ص ۲۸۶).

اهي انساني قدرن جون بنيادي سچايون آهن، جيڪي قديم مذهبن کان ڪامل دين اسلام تائين، ساڳيون رهيو آهن. انهي حقيقت مان ”ان الدين عند الله الاسلام“ يعني الله وٽ دين اسلام آهي، جو مفهوم آسانيءَ سان سمجهي سگهجي ٿو، ڇاڪاڻ ته سڀني قديم خواهه جديد مذهبن ۾ ”الله وحده لا شريڪ له“ جو تصور موجود آهي. پيغمبرن ۽ مصلحن جو پيغام بي بنياد شين متعلق نه رهيو آهي، جيتوڻيڪ وضاحتن ۽ تاويلن ۾ غلطيون ٿي سگهن ٿيون، تاهم بنيادي سچايون پنهنجي عمومي سبب هڪ بنيادي حيثيت رکن ٿيون، جنهن کي نظر انداز ڪرڻ تحقيق جي اصولن جي خلاف آهي.

دنيا جا مختلف مذهب، تهذيبن ۽ مڪاتيب فڪر، اسلام جي نظام ۾ پنهنجي بنيادي اصولن جو عڪس ڏسن ٿا: ڪن عالمن اسلام ۾ ويدانيت، ٻڌ مت، جين ڌرم ۽ ٻين قديم مذهبن جي بنيادي اصولن جي موجودگيءَ طرف اشارو ڪيو آهي، ته ٻين عالمن ڪميونزم ۾ اسلام جو روح محسوس

ڪيو آهي. هڪ شاعر چيو ته ”مذهب سبھون ڪا ايڪ ه ۽ راھين الڳ الڳ.“ ويدن ۾ واحد خدا ”برهما“ جو تصور موجود آهي، ليڪن ٻڌ ۽ جين ڌرم ۾ نه آهي ۽ زرتشي پڻ مقابل هستين کي مڃن ٿا. بهرحال نيڪي ۽ بديءَ جو تصور سڀني مذهبن ۾ يڪسر موجود آهي.

اسلام کان اڳ عربن ۾ واحد ”الله“ جو تصور موجود هو ۽ هو انهيءَ اڪيلي سڀني کان وڌيڪ طاقت ۽ قدرت رکندڙ ”الله“ کي مڃيندا هئا، تاهم هنن لاءِ ”الله“ اسم ذات هو، جنهن جو بت نهي نه ٿي سگهيو، جنهن کي اکين سان ڏسي انهيءَ کي سجدو ڪن ۽ من جون مرادون گهرن، تنهن ڪري جبل، لات، منات ۽ عزري ۽ ٻيا قبائلي بت هنن جا معبود هئا. ساڳي طرح ويدن ۾ بيان ڪيل ”برهما“ انسان جي تعلق کان مٿاهون ڄاڻايو ويو ۽ ”ايشور“ کي انساني ضرورتن جو ديوتا بنايو ويو ۽ بخت ۽ برباديءَ جي پيڻاهه قدرت رکندڙ وشنو ۽ شو کي برهما جا نمائندا بنائي انهن جي پوڄا ڪئي وئي. ”اسلام“ دنيا جي سڀني سابق الهامي مذهبن کي سڄو ڄاڻائي ٿو ۽ انهن جي صحيح جامع صورت ظاهر ڪري ٿو. اها تاريخي ارتقائي تڪميل آهي، جنهن بعد ارشاد الاهي ٿيو ته ”اليوم اڪملت لکم دينکم وائمت علیکم نعمتي ورضيت لکم الاسلام ديناً.....“ ( سورة مائده، آيت ۳ ) اهي وحيءَ جا آخري الفاظ هئا، جيڪي حجة الوداع جي وقت نازل ٿيا. ”اسلام“ انسانيت جو دين آهي، جيڪو انساني فطرت مطابق آهي؛ ” فاقم وجهک للدين حنیفا. فطرت الله التي فطر الناس علیها.....“ ( سورة الروم آيت ۳۰ ) — پوءِ سڄي دين طرف منهن ڪري بيھ، جنهن کي الله تعاليٰ انسان جي فطرت مطابق بنايو آهي.

## دين اسلام

دين اسلام، تمام الهامي مذهبن جي تصديق ڪري ٿو: ”چئو ته اسين الله تي ايمان رکون ٿا ۽ جيڪي هن اسان ڏانهن نازل ڪيو آهي ۽ جيڪي هن ابراهيم ۽ اسماعيل ۽ اسحاق ۽ يعقوب ( عليهم السلام ) ۽ سندن اولاد ( تي نازل ڪيو آهي ) ۽ جيڪي موسيٰ ۽ عيسيٰ ( عليهم السلام ) ۽ جيڪي

سندن رب طرفان نبين کي ڏنو ويو، انهن مان ڪنهن ۾ به اسين فرق نه ٿا ڪيون ۽ اسين انهي الله ( تبارڪ وتعالیٰ ) کي تسليم ڪريون ٿا ” ( سورة البقره، آيت ۱۳۶ )

اهڙي طرح قرآن شريف ۾ تمام مذهبن جي درست عقائد جو خلاصو موجود آهي ۽ مسلمان عالمن جي راءِ مطابق، قرآن شريف هڪ واحد الهامي ڪتاب آهي جو غلطي کان خالي اصل حالت ۾ محفوظ آهي. قرآن جي حفاظت جي ضمانت ڏنل آهي: ” انا نحن نزلنا الذكر وانا له لحافظون ” (الحجر، آيت ۹)

بيغمبر اسلام ( صلي الله عليه وسلم ) پنهنجي زندگيءَ ۾ قرآني آيتن جي درست ڪتابت ۽ ترتيب جو انتظام ڪيو ۽ مزيد حفاظت لاءِ حفظ القرآن جو سلسلو جاري ڪيو ۽ اهو جهد ۽ سعيو نبوت جي ابتدائي مهل ۾ ئي دور کان جاري هو. انهيءَ جو ثبوت، حضرت عمر بن الخطاب رضه جي مسلمان ٿيڻ جي موقعي تي ملي ٿو؛ انهي موقعي تي سندس پيڻ فاطمه رضه ۽ انهي جي مڙس حضرت سعد بن زيد رضه کان علاوه هڪ ٽيون شخص حضرت خباب بن عرت رضه به موجود هو، جنهن وٽ قرآن شريف جي ويهين سورة طه جو لکيل متن هو جيڪو هنن کي ناظره پڙهائي رهيو هو. ( د هولي قرآن، بحواله ابن هشام، ” سيرة ” بخاري، ” ڪتاب العلم ” ص XXXIII ). اهو واقعو نبوت جي پهرين پنجن سالن اندر ٿيو. حضرت عمر رضه لکي پڙهي ڄاڻندو هو. هن اهو لکيل متن وٺي پڙهيو ۽ بيحد متاثر ٿي هڪدم مسلمان ٿيو. قرآن شريف جي هر آيت حضور صلي الله عليه وسلم جو روبرو لکي ويندي هئي. ( ايضاً - ص XXX ) قرآن شريف جو مڪمل متن موجوده ترتيب سان سندن حياتي ۾ لکيو ويو. اهڙي تحقيقي تصديق اسلام جي سخت ترين نقاد سروليم ميور به ڪئي آهي ( لائف آف محمد، انٿروڊڪشن ص XXVIII ) قرآن شريف کي ”الڪتاب“ ڄاڻايو ويو آهي، جنهن جي معنيٰ آهي لکيل مواد ۽ قرآن لفظ جي معنيٰ آهي اهو مواد يا متن جنهن کي بار بار پڙهيو وڃي. انهيءَ ۾ ڄاڻايو ويو آهي ته ” ڪلا انھا تذکرة..... خبر هجيو ته اها هڪ نصيحت آهي، پوءِ جيڪو گهري، سو ان کي ياد ڪري. اهو اهڙن صفحن ( ورقن ) تي لکيل آهي جيڪي عزت وارا



آهن، عاليشان ۽ پاڪ آهن، اهڙن لکندڙن جي هٿن ۾ آهن جيڪي خوين وارا ۽ تعبيردار آهن". ( سورة عبس مڪي آيات ۱۶ - ۱۱ )

اسلام جو صحيفو القرآن اسلامي عقيدتي موجب "ام الكتاب" آهي، جيڪو عرش عظيم تي لوح محفوظ ۾ لکيل آهي. انساني علم جي دنيا ۾ هن ڪتاب اندر علم طبيعيات، ما بعد طبيعيات، علم نجوم، علم حيوانات، نباتات، تاريخ، فلسفو، علم منطق، قانون، اخلاقيات، علم نفس، مطلب ته تمام علوم جيڪي انسان جي ذهن ۾ اچي سگهن ٿا، اختصار ۽ وضاحت جي حيرت انگيز ترڪيب سان سمائل آهن. هن مختصر ۽ جامع صحيفي جون ڪجهه آيتون محڪمات ( ظاهر ۽ واضح معنيٰ رکندڙ )، آهي ۽ باقي آيتون تشابهات ( واضح معنيٰ نه رکندڙ آهن ) جن جو صحيح ادراڪ سائنس جي ترقي سان ٿيندو رهي ٿو. (سورة آل عمران جي آيت ۷ جو مطالعو ڪجي) بنيادي طور تي هي ڪتاب غير مشڪوڪ آهي، جيڪو پنهنجي خالق کان ڊڄندڙن پرهيزگارن جي هدايت واسطي آهي ۽ اهي اڻ ڏٺي (غيب) تي ايمان رکن ٿا، نماز تي قائم رهن ٿا، رب جي ڏنل رزق کي سندس راه ۾ خرچ ڪن ٿا ۽ وحي ۽ آخرت جو يقين رکن ٿا. يقيناً اهي ئي پنهنجي رب جي ڏسيل رستي تي هلن ٿا ۽ اهي ئي ڪاميابي ۽ نعمتون ماڻڻ وارا آهن؛ (ڏسجي سورة البقره، آيات ۵ - ۱)

رب جو ڏسيل رستو، " صراط المستقيم "، يعني سڌو رستو آهي ۽ انهيءَ رستي تي هلندي زندگي گذارڻ کي " دين اسلام " چئجي ٿو. دين اسلام جا خاص پنج رکن، يا ٿنڀا، آهن (۱) لاله الا الله محمد رسول الله يعني، " الله " کانسواءِ ٻيو ڪوبه عبادت جي لائق نه آهي ۽ محمد، الله جو پيغام پهچائيندڙ آهي؛ اهو عقيدو زبان سان ظاهر ڪرڻ، دل سان قبول ڪرڻ ۽ ان تي باقاعدي سان عمل ڪرڻ ۽ محمد صلي الله عليه وسلم کي الله تعاليٰ جو آخري نبي، " خاتم النبيين "، جيئن دين اسلام جو پهريون رکن آهي. (۲) روزانه پنج وقت، فجر، پيھري، ٽيھري، سانجھي ۽ سمھڻي، وقت جي پابنديءَ سان مسجد ۾ وڃي باجماعت نماز ادا ڪرڻ، ۽ جيڪڏهن مسجد ۾ وڃڻ ۽ باجماعت نماز پڙهڻ ۾ دشواري هجي، ته مسلمان جتي هجي اتي " اقم الصلوة " يعني نماز کي قائم ڪرڻ جي

بجا آوري ڪري، وضو لاءِ پاڻي ميسر نه هجي ته مٽيءَ سان تيمم ڪري، بيهي پڙهڻ جي طاقت نه هجي ته ويهي پڙهي ۽ جيڪڏهن ايئن به نه ڪري سگهي ته ستي پئي اشارن سان نماز جو فرض ادا ڪري. (۲) رمضان شريف جي مهيني ۾ روزا رکڻ فرض آهي. ”اي ايمان وارو، جهڙي طرح اڳين زماني جي ماڻهن تي روزا فرض ڪيا ويا هئا، تهڙي طرح توهان تي به فرض ڪيا ويا آهن، انهيءَ لاءِ ته توهين متقي (پرهيزگار، الله جو خوف ڪرڻ وارا) ٿيو؛ ڳاڻيٽي جا ڏينهن آهن؛ پوءِ جيڪڏهن توهان مان ڪو بيمار آهي، يا سفر ۾ آهي ته پوءِ جي ڏينهن ۾ (قضا ڪري) تعداد پورو ڪري ۽ اهي جيڪي بنهه برداشت ڪري نه سگهن انهن تي هڪ مسڪين کي ڪاڌو ڪارائڻ جو فديو مقرر آهي. پوءِ جيڪو وڌيڪ (مسڪينن کي) کي ڪارائي ته انهي لاءِ پلو آهي ۽ جيڪڏهن توهان روزو رکو ته توهان لاءِ پلو آهي، جيڪڏهن توهان ڄاڻو ٿا.....“ (سورة البقره، آيات ۸۴ - ۱۸۳) روزو هڪ مسلمان کي انهي حقيقت جو عملي درس ڏئي ٿو ته اڄ ۽ بک جي حالت ۾ سڀ انسان برابر آهن.

(۴) زڪوة، يعني پنهنجي حلال ڪمائي مان ڪيل بچت جو چاليهون حصو مستحق مسڪينن، قريبن، يتيمن ۽ بيواهن ۾ تقسيم ڪرڻ ۽ اهڙن ڪمن ۾ صرف ڪرڻ جن سان انسان ذات جو مجموعي پلو ٿيندو هجي. (۵) حج، هر سرندي واري مسلمان تي فرض آهي. عالم اسلام مان مختلف نسلن، رنگن ۽ شخصيتن وارا مسلمان هر سال ذوالحج مهيني جي نائين تاريخ مڪي شريف ۾ ڪعبة الله اندر گڏ ٿي سربسجود ٿين ۽ احرام جي حالت ۾ سندن پوشاڪ ۽ وضع قطع ۾ ڪو فرق نه هجي. اجتماعي مسئلن جي حل لاءِ باهمي صلاح مشوره ۽ تبادل خيالات جو هي بهترين موقعو آهي.

اسلام جي معنيٰ آهي امن جي حالت ۾ اچڻ، سلمه معنيٰ ظاهري ۽ غيبي ٻنهي قسم جي آفتن کان بچيل، سلم معنيٰ صلح، اسلام معنيٰ ڪنڌ رکڻ، جيئن عرب صلح ڪرڻ وقت هڪ ٻئي جي ڪلهي تي ڪنڌ رکندا هئا. الله جي قدرت، سندس طاقت، فطرت سان مطابقت ۽ هڪ الله، هڪ رسول، هڪ قرآن ۽ هڪ امت هجڻ کي تسليم ڪرڻ، اسلام جي موزون وصف آهي.

”جهاد“ عربي زبان جو لفظ آهي، جنهن جي معنيٰ آهي ڪوشش ڪرڻ. اصلاح خاطر الله تبارڪ و تعاليٰ جي راهه، يادين اسلام، سان متعلق هرجاني، مالي، انفرادي خواهه اجتماعي، قرباني ۽ ڪوشش کي ”جهاد“ چئجي ٿو. ڪجهه حديثن جي مد نظر، پنهنجي نفس، يا نفساني خواهشن، سان جنگ ڪرڻ ۽ انهن کي روڪڻ، جهاد اڪبر آهي. قرآن شريف جي متن مطابق؛ ” ۽ جيڪڏهن توهان الله جي راهه ۾ مارجي ويا، يا پنهنجي موت مري ويا ته جيڪا رحمت ۽ بخشش توهان کي الله ( تعاليٰ ) جي طرفان ملندي، سا جيڪي توهان ميڙي گڏ ڪيو ٿا، انهيءَ کان بهتر آهي. ( آل عمران ، آيت ۱۵۷)..... ” ۽ توهان چون الله جي راهه ۾ جنگ ڪيو جڏهن ڪمزور مرد، عورتون ۽ ٻار پڪاري رهيا آهن ته اي اسان جا رب ! اسان کي هن شهر مان، جنهن جا ماڻهو ظالم آهن، ٻاهر ڪڍ ۽ پنهنجي طرف کان اسان جي لاءِ ڪو محافظ بنا ۽ ڪو مددگار موڪل. جيڪي ايمان وارا آهن، سي الله جي راهه ۾ لڙن ٿا ۽ جيڪي ڪافر آهن سي شيطان جي راهه ۾ وڙهن ٿا. سو شيطان جي مددگارن سان لڙائي ڪريو ۽ تحقيق شيطان جو ڦندو ڪمزور آهي. ڇا تو انهن ماڻهن کي نه ڏٺو، جن کي هٿ روڪڻ جو حڪم ڏنو ويو ۽ نماز قائم ڪرڻ ۽ زڪوات ڏيڻ جو حڪم ڏنو ويو، پوءِ جڏهن وڙهڻ مٿن فرض ڪيو ويو، تڏهن انهن مان هڪ ٽولي، ماڻهن کان ايئن ڊڄڻ لڳي جيئن الله کان ڊڄجي، بلڪ اڃا به وڌيڪ ڊڄي ۽ انهن چيو اي اسان جا رب اسان تي وڙهڻ جو فرض ڇو مقرر ڪيو اٿئي، اسان کي چونه مهلت ڏني اٿئي ڪجهه ڏينهن وڌيڪ ( موت کي ويجهو وڃڻ کان ! ) ..... توهان ڪٿي به هوندو، موت توهان کي ڳولي لهندو، جيڪڏهن ڪٿي توهان بلند ۽ مضبوط برجن ( قلعن ) اندر هجو.... ( سورة النساء آيات ۷۸ — ۷۵ ).

هجرت کان اڳي، مسلمانن کي قتال ( ويڙهه ) کان منع ڪيل هئي. هجرت بعد، اسلامي رياست جي دفاع ۽ مڪي شريف ۾ رهجي ويل مظلوم مسلمانن ۽ سندن خاندانن جي حفاظت لاءِ جنگ جائز قرار ڏني وئي. تاهم قتال ۽ جهاد ۾ فرق رکيو ويو؛ ” ..... جيڪي ماڻهو توهان سان وڙهن انهن سان، في سبيل الله ( يعني الله جي راهه ۾ )، وڙهو ۽ زباني نه ڪيو،

تحقيق الله ( تعاليٰ ) زيادتي ڪندڙن کي پسند نه ٿو ڪري. ۽ جتي کين ڏسو اتي انهن سان جنگ ڪريو، ۽ جنهن سرزمين تان هنن توهان کي بيدخل ڪيو آهي، اتان انهن کي وڙهي، تڙي ڪڍو، ۽ فتنو فساد کان بدتر آهي، ۽ ”مسجد الحرام“ ( يعني ڪعبه الله ) ۾ هنن سان جنگ نه ڪريو، جيستائين هو اتي توهان سان جنگ نه ڪن. پوءِ جيڪڏهن هو وڙهن ته توهان به وڙهو. ڪافرن لاءِ اها جزا آهي. پوءِ جيڪڏهن هو باز اچن ته بيشڪ الله ( تعاليٰ ) بخشيندڙ ۽ رحم ڪندڙ آهي، ۽ تيستائين هنن سان وڙهندا رهو جيستائين فتنو بند ٿئي ۽ دين خالص الله ( تعاليٰ ) لاءِ ٿي وڃي. پوءِ جيڪڏهن هو باز اچي وڃن ته دشمني نه رکو سواءِ ظالمن جي. حرمت وارو مهينو، حرمت واري مهيني سان آهي ۽ حرمت جو قصاص ( عيوض ) آهي. پوءِ جيڪڏهن هو توهان سان وڙهن ته توهان به انهي مطابق وڙهو جيئن هو توهان سان وڙهي رهيا هجن ۽ الله ( تعاليٰ ) کان ڊڄندا رهو، ۽ تحقيق الله ( تعاليٰ ) پرهيزگارن ( متقين ) جو حامي آهي، ۽ الله ( تعاليٰ ) جي راهه ۾ خرچ ڪيو ۽ پنهنجي هٿن سان پاڻ کي برباد نه ڪيو ۽ احسان ڪيو، تحقيق الله ( تعاليٰ ) احسان ڪندڙن کي پسند ڪري ٿو ( سورة البقره آيات ۱۹۵ - ۱۹۰ )

جهاد دفاعي جنگ آهي، جنهن ۾ الله تبارڪ و تعاليٰ جي طرفان مقرر ڪيل انساني قدرن ۽ اخلاقي اصولن جي خلاف ورزي کان پرهيز ڪرڻ لازمي آهي. جان جي عيوض جان وٺڻ ( قصاص )، معاشري ۾ جان جي اهميت کي ظاهر ڪري ٿو. ( سورة البقره، آيت ۱۹۰ )

## مسلمان قوم:

باويھه سالن جي مختصر عرصي ۾، حضرت محمد صلي الله عليه وسلم هڪ قوم بناڻي، جن جو بنياد ڪنهن هڪ نسل يا ملڪ تي منحصر نه آهي، بلڪ تمام انسان ذات انهيءَ قوم ۾ شامل ٿيڻ جي مستحق آهي. اها ”مسلم امة“ يا مسلمان قوم سڏجي ٿي. ”ڪنتم امة واحدة“ توهان هڪ واحد ( متحد ) قوم آهيو. اها ملت اسلامي آهي، جنهن لاءِ مشرق جي مفڪر علامه اقبال چيو آهي:

”بتان رنگ و خون ڪو توڙ ڪر ملت مين گم هوجا،  
نه ايراني ره باقي، نه توراني نه ساساني.“

مسلمان قوم جو آغاز عرب قوم کان ٿيو. هڪ نئين تهذيب جنم ورتو. ايمان جي قوت سان عسڪري برتري حاصل ٿي ۽ همعصر عظيم تهذيبي علائقہ اسلامي حڪومت هيٺ آيا. مصر، شام، عراق، ايران، ۽ سنڌ کان علاوه، پونج سمنڊ جي ساحلي تهذيب جي جزيرن، اسپين ۽ افريقا تائين مسلمان قوم اقتدار ۾ آئي ۽ عرب مسلمانن جو قديم ترين تهذيبن سان تعلق قائم ٿيو. علم ادب ۽ فني صلاحيتن ۾ هنن کي مفتوح علائقن جي قومن تي برتري حاصل نه هئي ليڪن عربن، پنهنجي ذهانت، تجسس ۽ مبهم فطري صلاحيتن جي بدولت، انهن تي عبور حاصل ڪيو. هڪ عالمي اسلامي تهذيب وجود ۾ آئي جنهن جو بنياد، ڪتاب ۽ سنت مطابق، انساني برادري، برابري، ۽ آزادي تي رکيل هو. تاهم انهن قدرن جي وضاحت ۽ فروغ ۾ مقامي تاريخ تهذيب ۽ ثقافت جو قدرتي عمل دخل رهيو. علم جي روشني ۽ اسلامي تهذيب جي ڦهلاءَ ۾ عربن کان علاوه هندي، سنڌي، ايراني، يوناني، مصري ۽ رومي عالمن اديبن، استادن ۽ مبلغين اهم ڪردار ادا ڪيو آهي. صوفي بزرگن، شاعرن، مرشدن ۽ مصلحن انهي ۾ جاذبيت جو رنگ ڀريو آهي. فڪري ۽ فني ترقي ۽ يوناني، آرميني ۽ ايراني تهذيبن جي آميزش ٿي آهي. تاهم سماجي ۽ سياسي انداز خالص مشرقي ۽ اسلامي طرز تي قائم ڪيل آهي. عالمي برادري جو تصور، دنيا جي تاريخ ۾ پهريون دفعو، دين اسلام ۽ مسلمان قوم جي ذريعي قائم ٿيو.

## سياسي نظام

حضرت محمد رسول الله صلي الله عليه وسلم ( ۶۳۲ - ۵۷۰ع) جي وفات بعد، سياسي افق تي ٻه فڪر نمودار ٿا. هڪ مڪتب فڪر مطابق جانشيني عام آهي ۽ ٻئي موجب خاص آهي. خاص نقطہ نظر وارن حضرت محمد صلي الله عليه وسلم جي جانشيني، قرابت جي بنياد تي، حضرت علي

بن ابي طالب رضه يا حضرت عباس بن عبدالمطلب رضه، شرعي وارثن مان ڪنهن هڪ کي ملڻ جو مطالبو ڪيو. عام نظريي فڪر موجب ڪوبه مسلمان جيڪو لازمي اوصاف جو مالڪ هجي، رنگ ۽ نسل جي فرق بغير، حضرت محمد صلي الله عليه وسلم جو سياسي جانشين يعني ”خليفو“ ٿي سگهي ٿو. اصولي طور تي اهو نظريو اسلامي تعليمات جي روح مطابق هو، تنهن ڪري انهي جي مخالفت نه ٿي.

نيابت، يا خلافت جي منصب جي عمومي نوعيت جو نظريو پيش ڪندڙ انصار ”سقيفه بني ساعده“ ۾ جمع ٿيا، ۽ حضرت سعد بن عبادہ انصاري رضه جي اسلامي اوصاف ۽ خدمات جو ذڪر ڪرڻ لڳا. اڃا ”رسول الله صلي الله عليه وسلم جو جسد گرامي تجهيز بنا پلنگ تي رکيل هو.“ (حياة محمد ص ۱۰۶۴). اهل بيت ۽ عام مهاجرين غم ۾ نڍال هئا، ۽ ڪجهه قدر، حضرت ابوبڪر صديق رضه جي واعظ بعد، پنهنجي محبوب رهبر جي وڇوڙي جي حقيقت قبول ڪئي هئائون، تڏهن هڪ شخص حضرت ابوبڪر صديق رضه ۽ حضرت عمر فاروق رضه کي حضرت سعد بن عبادہ رضه جو پيغام پهچايو ته ”جيڪڏهن توهان کي امت جي مصالح سان تعلق آهي ته انصار جي فيصلن کان اڳ ”سقيفه بني ساعده“ ۾ پهچي وڃو.“ (ايضا) اتي پهچي ڏٺائون ته حضرت سعد بن عبادہ رضه چادر ويڙهي زمين تي لٽيل هو، ۽ هڪ انصاري خطيب چئي رهيو هو: ”صاحبو! سڀني کي خبر آهي ته اسين ”انصار الله“ آهيون، ۽ مسلمانن ۾ آزمودگار ۽ بهادر سپاهي آهيون. اي مهاجرين جا طرفدار! توهان ماڻهن کي انصار جي فوج جو هڪ دستو هجڻ جي حيثيت حاصل آهي. افسوس آهي جو ماڻهن جي مختصر جماعت مديني ۾ اسان جون پاڙون پئي اسان کي پنهنجي ماتحت رکڻ جو منصوبو بنائڻ شروع ڪيو آهي.“ (ايضا ۱۰۶۵)

حضرت عمر فاروق رضه، جوابي تقرير ڪرڻ چاهي، ليڪن حضرت ابوبڪر صديق رضه سندس سخت ڪلامي جي امڪان کي خيال ۾ رکي، کيس روڪيو ۽ پاڻ هن ريت مجموعي کي خطاب ڪيو: ”ايها الناس! نحن المهاجرون اول لناس اسلاما واکرمهم احسابا و اوسطهم دارا واحسنهم وجوها واکثرهم ولادة في العرب وامسهم رحما برسول الله! اسلمنا قبلکم وقدمنّا

في القرآن عليكم فقال تبارك وتعالى: " والسابقون الاولون من المهاجرين والانصار والذين اتبعوهم باحسان ( سورة التوبة، آيت ۱۰۰ ) فمن المهاجرون وانتم الانصار واخواننا في الدين وشركاؤنا في الفتي وانصارنا علي العدد اما ما ذكرتم فيكم من خير فانتم له اهل وانتم اجدنا بالثناء من اهل الارض جميعا فاما العرب فلن تعرف هذا الامر الا بهذا الحي من قريش فمنها الامراء ومنكم الوزراء. " ( ايضا - صص ۱۰۶۶ - ۱۰۶۵ ) يعني، اي انسانو! اسين مهاجرين سيني كان اڳ ۾ مسلمان ٿياسون. حسب نسب ۾ معزز آهيون ۽ مرڪزي گهر ( مڪي ) وارا آهيون. هر طرف کان بهتر آهيون ۽ عربن ۾ ڪثرت وارا آهيون ۽ رسول الله ( صلي الله عليه وسلم ) جا قريبي رشتيدار آهيون. توهان کان اڳي اسلام قبول ڪيوسين ۽ قرآن ( نازل ٿيڻ ) ۾ به توهان کان اڳرا آهيون. پوءِ ( الله ) تبارڪ وتعاللي فرمايو آهي ته " مهاجرن ۽ انصارن مان جن ٻين کان اڳ اسلام قبول ڪيو ۽ جن انهن جي سهڻي پيروي ڪئي.... " ۽ مهاجرن مان توهان انصار اسان جا ديني ڀائر آهيو ۽ غنيمت ۾ اسان سان حصيدار آهيو ۽ لڙاين ۾ اسان جا مددگار آهيو ۽ توهان جيڪو پنهنجي محاسن جو اظهار ڪيو آهي، اسان کي انهيءَ کان انڪار نه آهي، بلڪ اسان انهي حد تائين تسليم ڪريون ٿا ته توهان دنيا ۾ ٻين انسانن کان وڌيڪ فضيلت وارا آهيو، ليڪن ڪوئي عرب قبيلو قريش قبيلي کان سواءِ ٻئي ڪنهن قبيلي جي اطاعت قبول نه ڪندو، تنهن ڪري امير قريش مان ٿيندو ۽ وزير انصار مان هوندو. "

تقرير ختم ڪندي حضرت ابو بڪر صديق رضه ٻن قريش معززين جا نالا خلافت لاءِ تجويز ڪيا: حضرت عمر بن الخطاب رضه ۽ حضرت ابو عبديه بن الجراح. " هنن مان جنهن کي توهان چاهيو انهيءَ کي منتخب ڪريو. " انهيءَ تي هر طرف شور ٻريا ٿيو ۽ باهمي اختلاف جو امڪان پيدا ٿيو. حضرت عمر فاروق رضه انهيءَ موقعي تي حالتن کي سنڀالي ورتو؛ بلند آواز سان حضرت ابوبڪر صديق رضه کي چيائين ته " اي شيخ! پنهنجو هٿ وڌاءِ! " پوءِ هٿ وٺي چيائين: " الم يامرڪ النبي بان تصلي انت يا ابا بڪر بالمسلمين! فانت خليفة ونحن نبايڪ! فتابع خير من احب رسول الله منا جمعا! " ( ايضا - ص ۱۰۶۷ ) يعني، ڇا رسول الله ( صلي الله عليه وسلم )

نه فرمايو هو ته اي ابوبڪر تون مسلمانن کي نماز پڙهائ! پوءِ انهيءَ لحاظ کان تون خليفو آهين ۽ اسين تنهنجي بيعت ڪريون ٿا! ۽ اسين جنهن شخص جي بيعت ڪريون ٿا، اهو اسان سڀني ۾ رسول الله (صلي الله عليه وسلم) کي وڌيڪ پيارو هو.

بشي ڏينهن مسجد نبوي ۾ مسلمانن جو اجتماع ٿيو. حضرت ابوبڪر صديق رضه منبر تي ويٺو، ۽ حضرت عمر فاروق رضه خطاب ڪيو: ”صاحبو! ڪالهه مون جو ڪجهه عرض ڪيو، اهو نه ڪتاب الله ۾ ڄاڻايل آهي ۽ نه رسول الله (صلي الله عليه وسلم) منهنجي روبرو اهڙو بيان فرمايو هو. منهنجو خيال هو ته رسول الله (صلي الله عليه وسلم) انهيءَ باري ۾ ڪا خاص تدبير فرمائي سگهندا ۽ سندن رحلت اسان کانپوءِ ٿيندي. تحقيق، الله (تبارڪ وتعالٰي) توهان ۾ اهو ڪتاب باقي رکيو آهي جنهن جي ذريعي هن پنهنجي رسول (صلي الله عليه وسلم) جي رهبري فرمائي، ۽ تحقيق توهان انهيءَ کي مضبوطي سان جهليو آهي. الله (تبارڪ وتعالٰي) توهانجي رهنمائي فرمائي، ۽ تحقيق الله (تبارڪ وتعالٰي) توهان جا معاملا، توهان ۾ بهتر شخص جي حوالي ڪيا آهن، جيڪو رسول الله (صلي الله عليه وسلم) جو دوست ۽ ”ثاني اٿين اذهما في الغار“ هو. (سورة التوبة آيت ۴۰) ۽ ٻن ۾ پيو، جڏهن ٻئي غار ۾ هئا) پوءِ اٿو ۽ بيعت ڪريو!“ (ايضا ص ۱۰۶۸ - ۱۰۶۷) اهڙي طرح عام بيعت ٿي، جڏهن ته اڳئين ڏينهن ”سقيفه بني ساعده“ ۾ خاص بيعت ٿي چڪي هئي.

بعد ۾ منبر رسول الله صلي الله عليه وسلم تان، ”خليفة المسلمين“ حضرت ابوبڪر صديق رضه هي خطاب فرمايو: بسم الله الرحمن الرحيم، والصلاة والسلام عليٰ رسولہ الكريم. انهي بعد، اي انسانو! مونکي توهان تي حاڪم بنايو ويو آهي، جيتوڻيڪ مان توهان کان بهتر نه آهيان. جيڪڏهن مان چڱا ڪم ڪريان ته انهن ۾ منهنجي مدد ڪجو ۽ جيڪڏهن برا ڪم ڪريان ته انهن کان مونکي روڪجو. سچائي امانت آهي ۽ ڪوڙ خيانت آهي؛ توهان مان ڪمزور انسان تيسنائين منهنجي لاءِ طاقتور آهي، جيستائين مان کيس سندس حق نه وٺي ڏيان، ۽ توهان مان طاقتور انسان منهنجي اڳيان ڪمزور آهي، جيستائين سندس ذمي جيڪو حق رهيل آهي



اهو کائنس وٺي نه ڇڏيان. جيڪا قوم الله جي راهه ۾ جهاد ترڪ ڪندي آهي، انهيءَ تي الله ( تبارڪ وتعالیٰ) بلائون ۽ عذاب عام ڪري ڇڏيندو آهي. توهان انهي وقت تائين منهنجي اطاعت ڪريو جيستائين مان الله ۽ سندس رسول جي اطاعت ڪريان، ليڪن جيڪڏهن مون کان ڪو اهڙو ڪم سرزد ٿي وڃي جنهن مان الله ۽ سندس رسول جي نافرمانيءَ جو ڪو پهلو نڪرندو هجي ته توهان مٿان منهنجي اطاعت لازمي نه آهي. هاڻي نماز لاءِ اٿو، الله توهان تي رحم فرمائي!“ ( ايضاً ص ۱۰۶۹، اسلامي ص ۸۴)

سيد امير علي لکي ٿو ته حضرت ابوبڪر صديق رضه کي ” سياڻپ ۽ وڇڙي وات هلڻ واري شخصيت طور تسليم ڪيو ويندو هو ۽ سندس انتخاب کي حضرت علي ( ڪرم الله وجهه، رضه) ۽ اهل بيت جي اهم ارڪان، دين سان پنهنجي دستوري عقيدت مطابق، تسليم ڪيو“ ( اشارت هستري ..... ص ۲۱) پوءِ مسلمانن جا انبوهه بيعت ڪرڻ لاءِ اچي گڏ ٿيا. انهن کي خطاب ڪندي، خليفه المسلمين فرمايو: ” مونکي ڏسو جنهن تي حڪومت جي ذميدارين جو بار وڌو ويو آهي. مان توهان سڀني کان بهتر صلاحيت وارو نه آهيان. مونکي توهان جي صلاح مصلحت ۽ مڪمل مدد جي ضرورت آهي. جيڪڏهن غلطي ڪريان ته مون کي مشورهه ڏجو. صاحب اقتدار کي سچ چوڻ سائس سچي وفاداري ڪرڻ جي برابر آهي. سچ کي لڪائڻ بغاوت آهي. منهنجي نظر ۾ ڪمزور ۽ طاقتور برابر آهن. مان ٻنهي سان انصاف ڪرڻ گهران ٿو. مان جيستائين الله ۽ سندس رسول جي اطاعت ڪريان تيستائين توهين منهنجي فرمانبرداري ڪريو، پر جيڪڏهن مان الله ۽ سندس رسول جي قانونن جي انحرافي ڪريان ته پوءِ مونکي توهان تي حڪمراني ڪرڻ جو ڪوبه حق نه آهي“ ( ايضاً ص ص ۲۲ - ۲۱)

اسلامي رياست جي قائم ٿيڻ بعد فقط ڏهه سال گذريا هئا. رياست ۾ قوم جي باني، حضرت محمد رسول الله صلي الله عليه وسلم جي وفات سبب افراتفری جا هي آثار نمودار ٿيا: (۱) يمن، يمامه، ۽ اومان جي طاقتور قبيلن ” زڪوات“ ادا ڪرڻ کان نابري واري، ٻي صورت ۾ اسلام ترڪ ڪرڻ ( مرتد ٿيڻ) جو اعلان ڪيو. بنو طائي، بنو اسد ۽ بنو غطفان اسلام کان ڦري ويا. (۲) مختلف عرب قبيلن ۾ نبوت جا ڪوڙا دعويدار پيدا ٿيا.

انهن ۾ ڀامه جي قبيلي بنو حنيفه جو مصنوعِي پيغمبر مسيلم ( ڪذاب ) سڀني کان وڌيڪ سگهارو ۽ چالاڪ هو. ” سجاح “ نالي هڪ مسيحي جادوگريائي پڻ پنهنجي نبوت جو اعلان ڪيو ۽ سندس قبيلي بنو تميم سندس حمايت ڪئي. مسيلم انهي نبوت جي دعويٰدارن سان شادي ڪئي ۽ ٻنهي قبيلن بنو حنيفه ۽ بنو تميم جا چاليهه هزار جنگجو قبائلي سندس ڪمان هيٺ گڏ ٿيا. يمن، اومان، حضرموت ۽ بحرین پنهنجو ڌار پيغمبر بنايو. سندس نالو الاسود، معنيٰ ڪارو، هو. ٻئي طرف مرتد ٿيل قبيلن ۽ طاڻي، اسد ۽ عطفان ۾ ” طلحه “ نالي هڪ شخص پنهنجي نبوت جو اعلان ڪيو. اهي سڀئي نه صرف اسلام کان ڦري ويا بلڪ مديني شريف جي مرڪزي اسلامي حڪومت کان پڻ بغاوت ڪيائون ۽ دارالخلافت کي هر طرف کان حملي جو خطرو هو. انهيءَ خطرناڪ صورتحال جي مقابلي ۾ خليفه المسلمين جو پهريون فرمان حيرت انگيز هو: اسامه بن زيد جي ڪمان هيٺ، اسلامي سفير جي قتل جو انتقام وٺڻ لاءِ، حضرت محمد صلي الله عليه وسلم جيڪو لشڪر شام ملڪ تي چڙهائي ڪرڻ لاءِ مقرر ڪيو هو ۽ سندن علالت سبب روانگي ملتوي ٿي هئي، انهيءَ کي ڪوچ جي تياري جو حڪم ڏنو ويو. حضرت عمر بن خطاب رضه تجويز پيش ڪئي ته اندرون ملڪ حالات جي مدنظر تيار ڪيل لشڪر کي دارالخلافت جي حفاظت ۽ باغين جي سرڪوبي لاءِ استعمال ڪجي. ليڪن حضرت ابوبڪر صديق رضه فرمايو ته رسول الله صلي الله عليه وسلم جي حڪم ۾ ترميم ڪرڻ جو اختيار کيس حاصل نه هو، تنهن ڪري انهيءَ جي تعميل سندس اولين ترجيح هئي.

دنيا جي عسڪري تاريخ ۾، اسلام جي اصولن هيٺ، پهريون دفعو هڪ ضابطه اخلاق مرتب ٿيو: جڏهن اسلامي لشڪر شام طرف ڪوچ ڪري رهيو هو ته خليفه المسلمين کين هن ريت خطاب ڪيو: ” توهان تي لازم آهي ته توکي بازيءَ کان پرهيز ڪريو. ڪنهن به طرح حق کان تجاوز نه ڪجو. ڪنهن کي معذور نه ڪجو، نه ڪنهن ٻار، بيدي يا عورت کي قتل ڪجو. ڪجيءَ جي وڻ کي نقصان نه پهچائجو ۽ نه انهيءَ کي باهه ڏئي ساڙجو، ۽ اهڙو ڪوبه وڻ نه ڪپجو جنهن ۾ انسان يا جانور لاءِ غذا هجي.

جانورن جا ڏڻ چوپايو مال يا اڻ ٽيستائين ذبح نه ڪجو جيستائين پنهنجي کاڌي خوراڪ لاءِ ضروري گهريل نه هجن. مقامي ماڻهو جيڪڏهن پنهنجي تانورن ۾ رڌل گوشت وجهي کڻي اچن ته الله جو نالو وٺي پلي کائڻجو، ۽ مٿو ڪوڙيل (راهب) جيڪڏهن پيش پون ته انهن تي هٿ نه کڻجو. هاڻي الله جو نالو وٺي پيشقدمي ڪيو ۽ شال هو توهان جي، ترار ۽ وچڙندڙ موذي مرض کان، حفاظت ڪري.“ (امير علي سيد، اشارت هستري .. ص ۲۳) انهي خطاب بعد پاڻ سالار لشڪر جي گهوڙي کي ڏور واڳ وٺي ڪجهه پنڌ پيادو هليو، جيئن سپاهين جي نظر ۾ پنهنجي سالار جو شان مٽاهون ٿئي. سندس انهيءَ طرز عمل سبب اهو دستور العمل قائم ٿيو ته سڀ سالار خليفي جو نمائندو آهي (ايضا - ص ۶۴).

## مسلمانن جي سياسي تاريخ:

مسلمانن جي سياسي تاريخ وسيع آهي ۽ هن مطالعي ۾ تفصيل سان بيان ڪرڻ لاءِ گنجائش گهٽ آهي، تنهن ڪري بيحد اختصار کان ڪم وٺبو پوندو؛ مديني منوره ۾ قائم ڪيل اسلامي رياست، وڏي هڪ بين الاقوامي عالمي شهنشاهيت جي حيثيت حاصل ڪئي. ڪل پنج خلافتون ٿي گذريون.

- (۱) خلافت راشده ( ۶۱۱ - ۶۳۲ع )
- (۲) خلافت امويه ( ۷۵۰ - ۶۶۱ع )
- (۳) خلافت عباسيه ( ۱۲۵۰ - ۷۵۰ع )
- (۴) خلافت فاطميه ( ۱۱۷۱ - ۹۰۹ع )
- (۵) خلافت عثمانيه ( ۱۹۲۴ - ۱۵۱۷ع )

انهن بين الاقوامي خلافتن کان علاوه، يورپ جي اهم ملڪ ” اسپين “ ۾ اسلامي حڪومت جي تاريخ ( ۱۴۹۲ - ۷۱۱ع ) جو مطالعو الڳ اهميت جو حامل آهي. سنڌ ۽ اسپين ۾ اسلام جي اشاعت جو تقابلي مطالعو پڻ اهم آهي؛ ( ڏسجي حبيب الله صديقيءَ جي تاريخ باب الاسلام سنڌ، حبيب صديقي اڪيڊمي، ڄامشورو، ۱۹۹۶ع )

خلافت راشده جي ٽئين خليفي جي شهادت، اسلامي رياست جي

سياسي بنيادن کي لوڏي ڇڏيو هو. بنو هاشم ۽ بنو اميه جي روايتي عداوت، خلافت کي تخت مشق بنائي ڇڏيو ۽ آخرڪار اها خانداني شهنشاهي ۾ تبديل ٿي وئي. خلافت راشده ڪل ٽيهه سال ( ۶۶۱ - ۶۳۲ع) قائم رهي ۽ تاريخ جي پڙهندڙ کي حيرت ٿيندي ته انهيءَ دوران هڪ طرف اسلامي رياست عربستان جي ريگستان مان ڦهلجي، ايراني آرين جي ساساني شهنشاهيت ۽ بظنطيني رومي قيصر جي ايشائي علائقن ۽ اتر اولهه آفريقا جي ساحل تائين وسيع ٿي وئي، جڏهن ته ٻئي طرف اها خانہ جنگيءَ جو شڪار ٿي پنهنجي اخلاقي، روحاني ۽ ديني حيثيت وڃائي ويئي.

اهل بيت سان مسلمانن جو سلوڪ بيحد نامناسب رهيو. رياست ۽ دين الڳ ٿي ويا. فتوحات ۽ عسڪري اعزازات اسلامي رياست جي انهيءَ دور جو ورثو هو جيڪو تاريخ تسليم ڪري ٿي، تاهم تاريخي طور تي مسلمانن جي هڪ قوم هجڻ جي دعويٰ ڪري نه ٿي سگهجي. سياسي طور تي به اسلامي تاريخ ارتقائي منظر پيش نه ٿي ڪري؛ پهرئين خليفي جي انتخاب وقت، حضرت علي ڪرم الله وجهه جي، باني رياست حضرت محمد صلي الله عليه وسلم جي، قرابت جي حق تي، اسلام جي عوامي، غير نسلي ۽ جمهوري اصول کي ترجيح ڏني وئي ۽ عرب عوام جي روايتي طريقي، يعني معمر ترين مناسب شخص کي ”شيخ“ بنائڻ کي تسليم ڪيو ويو. ٻئي خليفي کي سندس ذاتي صلاحيتن ۽ دين سان وابستگيءَ جي بنياد تي پهرئين خليفي پنهنجي وفات وقت نامزد ڪيو. اهل بيت پوءِ به ڪو اعتراض نه ڪيو، جيتوڻيڪ ساڳيون صلاحيتون ۽ وصفون حضرت علي ڪرم الله وجهه ۾ به موجود هيون. ٻيو خليفو هڪ يهوديءَ غير مسلم غلام جي زهري خنجر لڳڻ سبب فوت ٿيو. وفات وقت هڪ ڇهه رڪني انتخابي جماعت مقرر ڪيائين، جيڪا يڪراءِ، يا اڪثريت راءِ سان، پاڻ مان ڪنهن کي خليفو منتخب ڪري سگهي ٿي. انهيءَ دفعي به حضرت علي ڪرم الله وجهه کي نظر انداز ڪري اموي شيخ حضرت عثمان رضه کي منتخب ڪيو ويو. انهيءَ نظراندازيءَ جو نتيجو اسلامي رياست ۽ دين اسلام لاءِ ڪنهن آفت کان گهٽ نه هو. سيد امير علي جو تجزيو صحيح آهي ته نظراندازيءَ جو سبب بنو اميه جي بنو هاشميه سان موروثي حسد ۽ دار الخلافه مديني

منوره ۾ سندن وڌندڙ اثر رسوخ هو، ۽ نتيجي طور حضرت عثمان رضه، اموي شيخ، جو انتخاب ”آخر ڪار اسلام (جي سياسي نظام) جي تباهي ثابت ٿيو.“ (اشارت هستري .... ص ص ۴۶ - ۴۵).

حضرت عثمان بن عفان رضه بيحد عمر رسیده ۽ شريف النفس انسان هو. حضرت عمر رضه جو قائم ڪيل نظام حڪومت هلائڻ سندس وس کان ٻاهر هو. عجيب و غريب واقعات رونما ٿيا. آخرڪار خانہ جنگي اسلام جي تاريخ ۾ پهريون دفعو منهن ڪڍيو ۽ معزز ترين معمر خليفه کي بيدردي سان، قرآن شريف جي تلاوت ڪندي، شهيد ڪيو ويو ۽ انهي جو الزام پهرين خليفه حضرت ابوبڪر صديق رضه جي ننڍي پٽ ۽ حضرت علي ڪرم الله وجهه جي پٽيلي محمد تي هنيو ويو، جيڪو ثابت نه ٿي سگهيو، تاهم سازش ۽ رقابت جي باهه ٻرندي رهي. تاريخ ۱۸ ذوالحج ۳۴ هجري مطابق ۱۷ جون ۶۵۹ع تي شهادت حضرت عثمان رضه جو دردناڪ واقعو رونما ٿيو ۽ مجلس شوريٰ متفق طور تي حضرت علي ڪرم الله وجهه کي خليفو منتخب ڪيو، جيڪو ڪافي ثبوت آهي ته ٽئين خليفه جي شهادت ۾ اهل بيت يا سندن ڪنهن حليف جو هٿ نه هو. حضرت علي ڪرم الله وجهه پهرين ٽن خليفن جي وقت ۾ بهترين معاون ۽ صلاحڪار ثابت ٿيو هو. (ايضا ص ۴۹) ليڪن خود سندس وقت ۾ طرحين طرحين سازشون ۽ خانہ جنگيءَ جون ڪاروايون ٿيون. فرينچ مورخ، سيدلو لکي ٿو ته ”هر ڪنهن سوچيو هوندو ته هن شاندار انتخاب اڳيان سڀ سرتسليم خم ڪندا، جيڪو خالص ۽ عظيم هو، ليڪن ايئن ٿيڻو نه هو.“ (ايضا - ص ۴۹) شروع کان اموين انتقام شهادت جو مطالبو ڪيو ۽ حڪومت کي معمول مطابق هلڻ نه ڏنو. شام جو حاڪم، امير معاويه بن ابو سفيان، انتقام جي علامت بنجي اڀريو ۽ شام جي مسيحي بظنطيني عوامي طاقت سندس ساٿ ڏنو. هي فقط خليفه جي شهادت جو انتقام نه هو بلڪ دين اسلام ۽ اهل بيت کان سندن عظمت جو انتقام ورتو ٿي ويو.

### نظام حڪومت:

امير المؤمنين حضرت عمر بن الخطاب رضه (متوفي پهرين محرم سن

۲۴ هجري مطابق ۶ نومبر ۱۴۴۴ع) اسلامي رياست جي نظام حڪومت جو باني هو. سندس دور خلافت ۾ عدالتي نظام، انتظاميه، ماليات، رفاعي عام ۽ سماجي بهبود ۽ فوج ۽ پوليس جا باقاعده ادارا قائم ٿيا؛ عدالتي نظام جو بنياد، قرآن ۽ سنت جي قانون مطابق، قانون جي حڪمراني تي رکيو ويو. هڪ دفعي ابيہ ابن كعب جي دائر ڪيل مقدمي ۾ حضرت عمر رضه، خليفه المسلمين، بذات خود هڪ جوابدار جي حيثيت ۾، حاڪم الشرعيه (جج) حضرت زيد ابن ثابت رضه جي عدالت ۾ حاضر ٿيو. جڏهن خليفه جي تعظيم خاطر، حضرت زيد رضه اٿڻ جي ڪوشش ڪئي ته حضرت عمر رضه کيس سختيءَ سان منع ڪندي فرمايو ته ”توهان جو اهو عمل، جانبداريءَ جي برابر ٿيندو.“ عدليه کي مڪمل طور انتظاميه کان الڳ رکيو ويو. قاضين کي، معقول معاوضو ڏيڻ، خليفه جي طرفان مقرر ٿي ۽ سڌي جوابدهي ذريعي، صوبن جي والين جي زير دستي ۽ ٻين ذاتي مجبورين کان آڇو ڪيو ويو. قانون جي حڪمراني لاءِ قاضيءَ جي فتويٰ جي تعميل والي جي طاقت جي ذريعي ٿيندي رهي. ( وان هئمر، سيد امير علي، اشارت هستري..... ص ۶۲) فتويٰ جو بنياد چئن اصولن تي رکيو ويو؛ (۱) قرآن (۲) سنت نبوي (۳) اجماء (۴) قياس. پوئين ٻن بنيادن جو استعمال فقط برڪ فقيهن ۽ عالمن تائين محدود هو. مفت قانوني مشوره لاءِ مفتي مقرر ڪيا ويا، جيڪي افتاء جي اداري هيٺ ڪم ڪندا هئا ۽ کين وڏيون پگهارون ملندون هيون.

انتظاميه جي نظام ۾، خليفه جي مرڪزي حڪومت کان علاوه، صوبائي حڪومتون قائم ڪيون ويو. حضرت عمر رضه جي دور خلافت ۾ ۱۴ صوبا هئا. صوبائي حڪومت جو سربراهه ”والي“ سڏيو ويو، جيڪو خليفه وانگر هڪ مجلس شوريٰ جي ذريعي حڪومت جو ڪاروبار هلائيندو هو. مقرريءَ کان اڳ ۽ معزولي بعد، هر هڪ واليءَ جي ذاتي ملڪيت جو حساب لڳايو ويندو هو، ۽ ناجائز آمدنيءَ جي صورت ۾ احتساب جو عمل ناگزير هو، جنهن کان خود خليفو به مبرا نه هو. وڏن صوبن جي والين کي ”امير“ چيو ويندو هو، ننڍن صوبن جي والين کي ”نائب“ پڻ چيو ويندو هو، جيڪو عهدو بعد ۾ ”نواب“ ۾ تبديل ٿي ويو. ( اشارت هستري ص

(۶۱) مرڪزي دارالخلافت ۾ خليفو جمع جو خطبو پڙهندو هو ۽ صوبائي دارالحڪومت ۾ امير يا ولي انهيءَ جو مجاز هو، ليڪن حضرت عمر رضه جي دور خلافت ۾ صوبائي منتظم کان اهو حق ڪسي حاڪم الشرعيه يا قاضيءَ کي ڏنو ويو، جيڪو پيش امامت به ڪندو هو. صوبا ضلعن ۾ ورهايا ويا، جن مان هر هڪ تي هڪ ”عامل“ ۽ هڪ ”قاضي“ مقرر ڪيل هئا، ۽ اهي سڌا امير، والي يا نائب ڏانهن جوابده هئا ۽ سڀني منتظمن جا فرائض ۽ اختيارات واضح طور تي مقرر ڪيل هئا، جن ۾ ٻئي ڪنهن جي مداخلت خلاف قانون هئي. سڀني عملدارن کي مقرري ۽ برطرفيءَ وقت پنهنجي ملڪيت جو حساب ڪتاب ڏيڻو پوندو هو. (حضرت عمر، انڊمنسٽريٽر پريڪسيشنس، مضمون پروفيسر ضياءُ الدين احمد جو، ڊان ۲۷ مارچ ۲۰۰۱ ع ص ۵).

ماليات جو باقاعده نظام به حضرت عمر رضه جي دور خلافت (۶۴۴ – ۶۳۴ع) ۾ قائم ڪيو ويو، جنهن کي ”ديوان“ دفتر يا حساب ڪتاب جو ادارو چيو ويو. ”بيت المال“ اصل کان اسلامي رياست جو خزانو هو، ليڪن حضور صلي الله عليه وسلم ۽ پهرين خليفن جي حڪومت دوران بيت المال ۾ ڪجهه باقي نه بچندو هو، جنهن جو حساب ڪتاب رکيو وڃي. سڀ آمدني بروقت خرچ ٿي ويندي هئي. ٻئي خليفن جي وقت ۾ سرڪاري آمدني ايتري قدر وڌي وئي جو انهي جي باقاعده وصولي ۽ خرچ جي حساب رکڻ جي ضرورت پيش آئي، ۽ بيت المال جو پگهاردار سربراهه مقرر ڪرڻو پيو. اهو حضرت عبدالله بن ارقم هو، جنهن ٽئين خليفن جي هڪ ناجائز اداڻگي جو حڪم نه مڃي عهدي تان استيفا ڏني. ”بيت المال“ ۾ آمدني جا خاص ڇهه ذريعا مقرر ٿيا: (۱) خراج (۲) عشر (۳) زڪوات (۴) جزيه (۵) خمس ۽ (۶) عشور. خراج معنيٰ زمين جي ڍل، عشر معنيٰ زمين جي پيداوار جو ڏهون حصو، زڪوات معنيٰ ڪل ملڪيت جو چاليهون حصو، جزيه معنيٰ غير مسلم رعيت تي دفاعي ڍل جيڪا في ماڻهو وصول ڪئي ويندي هئي، ليڪن بڻيا، ٻار، عورتون، مسڪين، معذور، بيمار ۽ مذهبي خدمات ادا ڪندڙ انهيءَ کان آڃا هئا، خمس معنيٰ مال غنيمت، يا جنگ ۾ هٿ آيل مال ملڪيت، جو پنجون حصو (باقي چار حصا سپاهين ۾ ورهايا

ويندا هئا) ۽ عشور معنيٰ تاجرن ۽ مال درآمد ڪندڙ سوداگرن تي ماليت جي حساب سان ڏهه سيڪڙو وصولي. ”بيت المال“ مان انتظامي اخراجات کان علاوه خاص طور تي دفاع ۽ رعيت جي عام ڀلائي جي ڪمن تي خرچ ڪيو ويندو هو. گذر معاش لاءِ هر ضرورتمند جو وظيفو مقرر ڪيو ويو، جنهن ۾ عربي ۽ عجمي جو فرق نه رکيو ويو. ”زڪوات“ جي آمدني به ”مستحقين“، يعني انهيءَ جو حق رکندڙ حاجتمندن، ۾ تقسيم ڪرڻي هئي. انهيءَ کان علاوه خيريات ۽ صدقات جو نظام قائم ٿيو. حاجت روائي ۾ مسلمان ۽ غير مسلمان جو فرق نه رکيو ويندو هو، تاهه غير مسلم وظيفو وٺندڙ لاءِ اسلامي حڪومت جو وفادار هجڻ ضروري هو. (اشارت هسٽري..... ص ۵۹) ٻيو خاص خرچ عام ڀلائيءَ جي ڪمن تي ڪيو ويندو هو، جن ۾ آبپاشي ۽ واهن جي کوٽائي قابل ذڪر آهن؛ ”نهر امير المومنين“، نيل درياھ کي ڳاڙهي سمنڊ سان ملائڻ جي قديم تجويز، ٻيهر عمل ۾ آندي وئي، جنهن سان مصر جي پيداوار عربستان ۾ سستي ۽ سهنجي پهچڻ لڳي. نهر ابوموسيٰ، نهر معقل ۽ نهر سعد جهڙا ٻيا واه زرعي فصلن جي آبپاشيءَ لاءِ تعمير ڪيا ويا. تعليم کي عام ڪرڻ لاءِ اوقاف، يا وقف جائداد جو نظام قائم ڪيو ويو.

دفاع ۽ امن عامه جو باقاعده نظام پڻ ٻئي خليفي حضرت عمر رضه جي خلافت دوران قائم ڪيو ويو. سال ۱۵ هجري تائين اسلامي فوج ٻن قسمن ۾ ورهائي وئي، هڪ ڪل وقتي پگهاردار ۽ ٻي جز وقتي رضاڪار فوج مقرر ٿي. فوج جا ٽي شعبه ٺاهيا ويا. هڪ پيدل، ٻيو سوار ۽ ٽيون تير انداز.

## سياسي قتل ۽ خانه جنگي:

سن ۲۳ هجري، مطابق سن ۶۴۴ع، ۾ اسلامي رياستي نظام جو باني حضرت عمر رضه ابن خطاب، هڪ مسيحي ڪاريگر غلام، ابو لؤلؤ فيروز ايرانيءَ، جي زهرآلود خنجر جو نشانو بنيو جيڪو موتمار ثابت ٿيو. فجر نماز جي امامت ڪندي، حملو ٿيو. امير المومنين پاڻ سنڀالي پڇيو ته



منهنجو قاتل ڪير آهي؟“ جڏهن کيس ٻڌايو ويو ته ايراني مسيحي غلام هو، جنهن گرفتار ٿيڻ وقت خود ڪشي ڪري ڇڏي، تڏهن پاڻ فرمايائين ته ”الحمد لله، منهنجو قاتل ڪو مسلمان نه آهي.“ ( اسلامي انسائڪلو پيڊيا، ص ۹۸-۱۰۹) تاهم، سندس جانشين ٽئين خليفن حضرت عثمان رضه بن عفان (۶۴۴ع - ۶۵۶ع) جا قاتل مسلمان هئا، ۽ سندس شهادت مسلمانن ۾ خانہ جنگيءَ جو باعث بني. چوٿون خليفو، حضرت علي رضه بن ابو طالب (۶۱۱ - ۶۵۶ع)، حضرت عمر رضه وانگر نماز پڙهائيندي شهيد ڪيو ويو، سندس قاتل هڪ خارجي فرقي جو رڪن، عبدالرحمان بن ملجم ۽ سندس ساٿي، شبيب ابن بجره هئا.

مسلمانن ۾ پهريون منظم باغي فرقو ” خارجيه“ جي نالي سان وجود ۾ آيو. حضرت علي رضه جي خلافت نشيني، تاريخ ۲۴ محرم سن ۲۵ هجري مطابق ۲۳ جون سن ۶۵۶ع، بعد اسلامي رياست ۾ مسلسل اختلاف ۽ خانہ جنگيءَ جاري رهي، جيتوڻيڪ سندس انتخاب اتفاق راءِ سان ٿيو هو. خارجي فرقو، انهيءَ اختلاف ۽ خانہ جنگي جي نتيجي ۾ پيدا ٿيو، جيڪا حضرت عثمان رضه جي شهادت جي ذميدارن کي سزا ڏيڻ جي مطالبي سان شروع ٿي. شام جو اموي والي، امير معاويه بن ابو سفيان انهيءَ مطالبي جي هڪدم پوري نه ٿيڻ جو بهانو بنائي بغاوت ڪئي؛ انهيءَ بغاوت کي منهن ڏيڻ کان اڳ، امير المؤمنين حضرت علي رضه کي ” جنگ جمل“ ۾، ام المؤمنين حضرت بيبي عائشه رضه ۽ بن مقتدر اصحابين، طلحه رضه ۽ زبير رضه، جي ڪئي ڪيل لشڪر کي، ” وادي السبعة“ جي ميدان تي، زير ڪرڻو پيو. حضرتين طلحه رضه ۽ زبير رضه، ميدان جنگ ۾ ماري ويا ۽ حضرت بيبي عائشه رضه کي حراست ۾ ورتو ويو، جيڪا جنهن اٺ (جمل) تي سوار هئي انهيءَ جي جنگهن ڪيڻ سبب هيٺ ڪري پئي هئي، انهيءَ تان مورخين هن پهرين باقاعده اندرون خانہ جنگ کي ”جنگ جمل“ جو نالو ڏنو آهي. بيبي عائشه رضه کي عزت سان آزاد ڪري مديني شريف رواني ڪرڻ بعد، حضرت علي رضه امير معاويه جي بغاوت ۽ سندس ڪئي ڪيل شامي مسيحي ۽ عرب لشڪر کي منهن ڏيڻ لاءِ وڌيو. ” سفين“ جي ميدان تي لڙائي لڳي ۽ حضرت علي رضه جي صلح جي پيشڪش هنيئي اموي امير

معاويہ رد ڪري ڇڏي. دويدو ذاتي مقابلي جي آڇ به قبول نه ڪيائين. پوءِ به حضرت علي رضه اسلامي فوج کي تيستائين حملي ڪرڻ جي اجازت نه ڏني، جيستائين مٿن حملو نه ٿي ڪيو ويو. جڏهن باغين حملي جي شروعات ڪئي، تڏهن مسلسل ٽن معرڪن ۾ شڪست کاڌائون، پوءِ مڪر ۽ فريب کان ڪم وٺي، فاتح مصر عمرو بن العاص رضه، جيڪو امير معاويہ رضه جي طرفان خليفي جي لشڪر سان وڙهي رهيو هو، شامي لشڪر کي چيو ته قرآن شريف پنهنجي نيزن ۽ جهنڊن سان ٻڌي مٿي کڻو ۽ امن جي التجا ڪريو. خليفي جي لشڪر قرآن شريف جي احترام ۾ شڪست کاڌل شامي لشڪر جو پيڇو نه ڪيو ۽ خليفي حضرت علي رضه تي زور ڀريو ته باغين سان صلح جو معاهدو ڪيو وڃي ۽ امين مقرر ڪري خلافت جي حقداري، جيڪا امير معاويہ رضه پنهنجي لاءِ ڄاڻائي رهيو هو، انهيءَ جو فيصلو ڪيو وڃي. حالات جي سنگينيءَ کان مجبور ٿي، حضرت علي رضه پنهنجي طرفان مشهور اصحابي حضرت ابو موسيٰ الاشعري کي امين مقرر ڪيو ۽ فتنه پرور عمرو رضه بن العاص امير معاويہ رضه جي طرفان امين ٿيو. ٻنهي خفيه ملاقات ڪري فيصلو ڪيو ته حضرت علي رضه ۽ امير معاويہ رضه ٻئي خلافت جي حق تان دستبردار ٿين ۽ خليفي جو انتخاب، قرآن ۽ سنت مطابق، ٻيهر ڪيو وڃي. عمرو بن العاص وڌيڪ حرفت ويڙهائي، حضرت ابوموسيٰ الاشعري رضه کي عمر رسیده هٿڻ جي حيثيت ۾ اول اعلان ڪرڻ لاءِ عرض ڪيو، جنهن حضرت علي رضه جي دستبرداري جو اعلان ڪيو. بعد ۾ عمرو بن العاص چيو ته آءٌ امير معاويہ جي حقدار خليفي هجڻ جو اعلان ڪريان ٿو. حضرت علي رضه شروع کان هن فتني کي سمجهي رهيو هو ۽ انهيءَ جي انجام کي قبول ڪيائين، ليڪن سندس لشڪر جا اهي سرڪرده امير ۽ سپاهي جن ”امين“ مقرر ڪرڻ لاءِ مٿس زور رکيو هو، هاڻي نتيجي ۾ ٿيل فيصلي خلاف باغي ٿي، اسلامي لشڪر مان خارج ٿيا، ۽ مٿن ”خارجي“ نالو پيو. ”خارجي“ اسلامي تاريخ ۾ پهريون منظم سياسي قاتلن جو گروهه بنجي اڀريو، جنهن جو پهريون شڪار شير خدا حضرت علي ڪرم الله وجهه بنيو. انهن قاتلن جو خفيه ٺڪاڻو صحراءِ عرب جي سرحد تي، ”نهر وان“ جو مقام هو ۽ سندن اولين مقصد ٽن اهم شخصيتن جو قتل ڪرڻ هو. اهي

شخصيتون حضرت علي رضه، امير معاويه رضه ۽ عمرو بن العاص هئا. (هتي - ايشا - ص ۱۸۲). پويان به ٻجي ويا ۽ پهريون عظيم انسان، قاتل ابن ملجم جي زهر آلود خنجر سان، نماز پڙهندي شهيد ٿي ويو. قاتل خارجي فرقي جو نعرو قرآن شريف جي هڪ آيت، ”لاحكم الي الله“ (الله کان سواءِ ٻئي ڪنهن جو حڪم نه هلندو) تي مبني هو. (هتي ايشا ص ۱۸۲) هنن قريش قبيلي جي قيادت تي پڻ اعتراض ڪيو (ايشا ص ۲۴۷). اسلامي تاريخ جي پهرين ٽن صدين ۾ هنن مسلمانن جي خون جون نديون وهائي ڇڏيون. اهي نه فقط خلافت راشده جي اختتام جو سبب بنيا بلڪ امويين ۽ عباسين جي خلافتن جي پڻ زوال جو باعث بنيا.

تاريخ ۲۷ جنوري سن ۶۶۱ع، مطابق ۱۷ رمضان سن ۴۰ هجري حضرت علي رضه جي شهادت جو ڏينهن ۽ مسلمانن ۾ نفاق جي آغاز جو ڏينهن آهي. شهيد خليفه حضرت علي رضه جي وڏي فرزند حضرت امام حسن رضه کي دارالخلافه ”ڪوفي“ ۾ اتفاق راءِ سان پنجون خليفو منتخب ڪيو ويو. ليڪن شام جي والي امير معاويه اهو انتخاب رد ڪندي ”دمشق“ مان ڪوچ ڪيو ۽ ”ڪوفي“ تي ڪاهي آيو. حضرت امام حسن رضه، خلافت جي هڪ فوجي جنرل، ”قيس“ کي سندس مقابلو ڪرڻ لاءِ پيشقدمي جو حڪم ڏنو ۽ خود مکيه فوج ساڻ ڪري ”مدائن“ طرف ڪوچ ڪيو اتي پهچڻ بعد، فوج ۾ افواهه پکڙيو ته ”قيس“ مارجي ويو ۽ دفاعي فوج شڪست کاڌي آهي. اهو افواهه ٻڌي خليفه جي مکيه فوج بغاوت ڪئي. اهي خليفه امام حسن رضه جي منزل گاهه ۾ گهڙي پيا ۽ مال اسباب لٽڻ بعد خود حضرت امام حسن رضه کي پڪڙي سندس دشمن امير معاويه جي حوالي ڪرڻ جو سوچيائون. ليڪن سندن ارادي جي تڪميل کان اڳي حضرت امام حسن رضه واپس دارالخلافه ڪوفي طرف روانا ٿي ويا، ۽ عراقين جي بد اعتمادِي کان بددل ٿي خلافت تان دستبردار ٿيڻ جو فيصلو ڪيائون. امير معاويه رضه وقت جو فائدو وٺي کانئس هڪ معاهدي تي دستخط ڪرايا، جنهن مطابق: (۱) امير معاويه رضه کي تاحيات خليفو تسليم ڪيو ويو. (۲) امير معاويه رضه جي وفات بعد، حضرت علي رضه جي ٻئي نمبر ف:ند حضرت امام حسين رضه جي خلافت جو حق مڃيو ويو،

۲) حضرت امام حسن رضه جي لاءِ تاحيات وظيفو مقرر ڪيو ويو. مستعفي خليفن حضرت امام حسن رضه پنهنجي عيال سميت مديني شريف ۾ سڪونت اختيار ڪئي، ليڪن زياده دير زندهه رهي نه سگهيو: امير معاويه جي پٽ يزيد کيس زهر ڏياري ماريو. (اشارت هستري ص ۷۱ - ۷۰).

امير معاويه رضه جي خلافت سان خلافت امويه (۷۵۰ - ۷۶۱ع) جو آغاز ٿيو ۽ عرب قوم جو قديم قبائلي نظام، اسلام جي عالمگير سياسي نظام جي خلاف سرگرم عمل ٿيو. خارجين کان علاوه مضيبي ۽ حمياري عرب قبيلن باهم دست و گريبان ٿيا. ”مضيبي“ اموي اقتدار جا حليف هئا، ليڪن امير معاويه جي تدبير ”حميارين“ کي به سندس طرفدار بنائي ڇڏيو. صحيح اسلامي عقيدو رکندڙ مسلمان عالم ۽ مدبر دنياوي مال اسباب جي طالب سياستدانن کان الڳ ٿي ويا. گويا ”دين“ ”دنيا“ کان الڳ ٿي ويو ۽ ”چنگيزي“ رهجي وئي. نفاق جي اولين باغي فرقي وارا خارجي ”الاحصا“ جي پهاڙي علائقي مان پنهنجون خوني ڪاروايون ۽ پنهنجا الڳ عقيدا، باقي اسلامي دنيا ۾ ڦهلائڻ لڳا. سندن عقيددي مطابق فقط پهريان ٻه خليفه، حضرت ابو بڪر صديق رضه ۽ حضرت عمر فاروق رضه، برحق هئا. (ايضا - ص ۷۸ - ۷۷) تاهم اموي فوج جي بروقت اقدامات سبب ”خارجي“ پنهنجي پهاڙي پناهه گاهه اندر محدود رهجي ويا. افريقا ۽ ايشيا ۾ مزيد فتوحات امير معاويه جي بادشاهي - خلافت کي مضبوط ڪيو. پوءِ، امير معاويه رضه بصره جي والي ۽ فوجي جنرل ”مغيره“ جي صلاح سان، حضرت امام حسن رضه سان ڪيل معاهدي تان ڦري ويو ۽ پنهنجي بدڪردار پٽ يزيد جي وليعهدي جو فيصلو ڪيائين. عراق ۽ خراسان جو والي زياد بن ابيه (پٽ پنهنجي پيءُ جو)، جيڪو سندس ناجائز ڀاءُ هو، انهي فيصلي جي تعميل ۾ سرگرم ٿيو. عراقين، ڪجهه رشوت ۽ ڪجهه دٻاءُ سبب ”يزيد“ جي بيعت ڪئي. شامي خود بخود امير معاويه رضه جا تعبيردار هئا. ”حجازي“ بهر حال اهم فريق هئا، تنهن ڪري امير معاويه بذات خود مدينه ۽ مڪي، ”حرمين شريفين“، طرف ويو. چئن حجازي عمائدن، يزيد جي بيعت کان صاف انڪار ڪيو: (۱) حضرت امام حسين رضه (۲) حضرت عبدالله بن حضرت عمر فاروق رضه، (۳) حضرت عبدالرحمان بن

حضرت ابوبڪر صديق رضه، ۽ (۴) حضرت عبدالله بن زبير رضه . سن ۵۱ هجري کان ۶۰ هجري ( ۶۸۰ - ۶۷۱ع) تائين امير معاويه رضه جون يزند کي وليعهد تسليم ڪرائڻ لاءِ حڪمت عمليون ناڪام ٿينديون رهيون، ۽ اپريل ۶۸۰ع ۾ پاڻ گذاري ويو. يزند جي تخت نشيني سان اسلامي رياست ۾ شاهي خاندان جي حڪمرانيءَ جو آغاز ٿيو، جيڪو اسلامي سياسي نظام جي برعڪس هو. مزيد برآن، يزند هڪ ظالم ۽ مڪار شخص هو، سندس خراب فطرت ۾ رحم ۽ انصاف شامل نه هئا. سندس عيش عشرت ايتري ڪريل هئي، جيترا سندس صحبتي ڪميٽا ۽ بدڪار هئا، ديني عالمن جي تذليل خاطر، هڪ پولڙي کي هڪ دستار بند مولوي جو لباس پارائي، هڪ شامي گڏهه تي ويهاريو ويندو هو، ۽ ”يزيد“ جنهن طرف ويندو هو، اهو گڏهه ۽ ان تي سوار پولڙو ساڻ هوندا هئا. شاهي دربار ۾ شراب خوريءَ جي ڪثرت سبب دنگا فساد ٿيندا هئا ۽ دار الخلافه دمشق جي گهڻين ۾ پڻ ساڳو ماحول هوندو هو. ( ايضاً - ص ۸۳ ).

انهي صورتحال ۾ سابق دار الخلافه ” ڪوفي “ جي عوام، خلافت جي اصل حقدار، حضرت امام حسين رضه، کي نجات ڏيارڻ جي التجا ڪئي. ڪوفي جي عوام جي سابق ڪردار جي مد نظر، مديني جي عمائدین مان، حضرت عبدالله بن زبير رضه کانسواءِ، باقي سڀني حضرت امام حسين رضه کي ڪوفين تي ڀروسو ڪرڻ کان روڪيو، ليڪن حضرت امام حسين رضه، ” ظلم جي خلاف جهاد “ جي مصمم ارادي ۽ مظلومن جي پڪار جي موت ڏيڻ تي بضد رهيو ۽ پنهنجي اهل عيال ۽ حمايتين کي ساڻ ڪري ” ڪوفي “ طرف سفر شروع ڪيائين. عربستان جو ريگستان لتاڙي جڏهن عراق جي سرحد تي پهتا ته اتي ڪوفي لشڪر جو ڪو نالو نشان به نه هو، جيڪو وعده مطابق اتي تيار حالت ۾ هجڻ گهربو هو: بس ڪربلا جو دشت هو ۽ هر طرف سڄ واکا ڪري رهي هئي. حضرت امام حسين رضه، جنهن کي پنهنجي اڳواٽ موڪليل سوت حضرت مسلم بن عقيل ۽ ڪوفي وارن ڏانهن موڪليل هڪ سفير جي شهادت جي خبر ملي چڪي هئي ۽ ڪوفي وارن جي عهد شڪني کان واقف ٿي چڪو هو، پنهنجي همراھ ۷۲ رفيقن کي خطاب ڪندي فرمايو ته ” جيڪڏهن هن صورتحال ۾ توهان واپس وڃڻ

چاهيو ته توهان کي اجازت آهي. "بدوي قبائلي جيڪي وات تي همراھ ٿيا هئا، سي موٽي ويا، ليڪن "مڪه" وارا جيڪي منڍ سفر کان گڏ هئا انهن حضرت امام حسين رضه ۽ اهل بيت معصومن ۽ مستورات کي ڪربلا جي رڻپٽ ۾ "اڪيلو ڇڏي واپس ٿيڻ" کان انڪار ڪيو.

## قضيو ڪربلا جو:

ڪربلا جي واقعي کي بيان ڪرڻ ۽ سمجهڻ لاءِ وڏي دل ۽ دماغ جي ضرورت آهي. هن مرثيه سان بيان جي شروعات ٿي ڪجي:

"چنڊ محرم جو ڏٺو، ياد حسين ٿي تازه دم،  
آب اکين اوتيو، ماتم ڪيو دل دم بدم

ڪربلا جو دشت ۽ معصوم ساٿي گڏ هجن  
لڳ فـرات وهندي هجي، پاڻي نه آهي جو پين  
مسلمانن جي هٿان، هي اهل بيتن تي ستم.

جنگ ناحق جو ڪري، ان جو فقط ارمان آ،  
حق خاطر جنگ ڪرڻ، هي حق جو فرمان آ،  
هي دفـاعـي جنگ آ، جوهراتم روح امم،

حق باطل جو ٽڪر، هي معجزو ايمان جو،  
باهتر جو قافلو، لشڪر وڏو شيطان جو،  
بيعت باطل نه ٿي، ٿي بيعت باطل وهم.

(اقتباسات، "رچنائون" حبيب الله صديقي، ص ۲۳ - ۲۲).

شهداء ڪربلا جو قافلو، تاريخ ۸ ذي الحج ۶۰ هجري مطابق ۹  
سيپٽمبر ۶۸۰ع تي مڪي شريف کان ڪوفي طرف روانو ٿيو. صحراء عرب

پار ڪري، جڏهن عرب - عراق سرحد تي پهتا، تڏهن ”ڪوفي“ وارن مان اتي ڪوبه موجود نه هو. سفر جاري رکندي جڏهن ”سراف“ جي بستيءَ کان اڳتي وڌيا، تڏهن ڪوفي جي والي، عبید الله ابن زیاد ( ملقب قاصائي) جي موڪليل فوجي جڻي، حر بن یزید تميمي جي ڪمان هيٺ، سندن رستو روڪيو. حضرت امام حسين رضه انهن سان مخاطب ٿيندي فرمايو، ”اسين توهان ماڻهن جي پيغامن جي جواب ۾، هتي آيا آهيون..... جيڪڏهن توهان اسان جي حمايت ترڪ ڪئي آهي، ته اسانکي واپس وڃڻ ڏيو.“ حر جواب ۾ چيو ته، ”مونکي حڪم مليو آهي ته توهان کي ابن زیاد جي روبرو ڪوفي ۾، پيش ڪريان، مونکي جنگ ڪرڻ جي ضرورت نه آهي. توهان ڪوفي يا مديني مان ڪوبه رستو وٺي وڃو، شال الله تعاليٰ ڪا عافيت جي واٽ ڪڍي ۽ آءٌ هن آزمائش ۾ ڪامياب ٿيان.“ ( اسلامي انسائڪلوپيڊيا، ص ۱۲۷۵ )

حضرت امام حسين رضه، ”قاديه“ جي واٽ ڇڏي، ”نينوا“ وارو رستو ورتو، ۽ اموي سپاهي حر جي ڪمان هيٺ سندن پيڇو ڪندا آيا، ”نينوا“ جي مقام وٽ، حر کي، ابن زیاد جو هي حڪم مليو ته ”حسين (رضه) جي قافلي کي اهڙي هنڌ وٺي اچ جتي نه ڪو قلعو هجي ۽ نه پاڻي موجود هجي.“ اهڙي ترڪيب سان تاريخ ۲ محرم سن ۶۱ هجري، مطابق ۲ آڪٽوبر سن ۶۸۰ع تي هي قافلو ڪربلا جي دشت ۾ داخل ٿيو، ٻئي ڏينهن ۳ محرم الحرام تي ابن زیاد جو موڪليل چار هزار سپاهين جي لشڪر اهل بيت ۽ سندن ساٿين جي تنهن کي گهيرو ڪري ورتو. مشهور مسلمان فاتح سعد بن ابي وقاص جو فرزند عمرو هن لشڪر جي قيادت ڪري رهيو هو. حضرت امام حسين رضه کيس اهوئي چيو جيڪو حر بن يزید تميمي کي چيو ويو هو؛ ”اسين ڪوفي وارن جي دعوت تي هتي پهتا آهيون. جيڪڏهن ڪوفي وارن کي اسان جو هتي اچڻ ناگوار آهي ته اسين واپس وڃون ٿا.“ عمرو بن سعد اهڙو اطلاع ڪوفي ۾ ابن زياد کي موڪليو ته حضرت امام حسين رضه واپس وڃڻ لاءِ تيار آهي. جواب ۾ ابن زياد کيس حڪم ڪيو ته ”يزيد جي بيعت ڪري نه ته درياھ فرات جو پاڻي روڪيو وڃي.“ ( ايضاً ) ۴ محرم کان پاڻي بند ڪيو ويو. ڇاڪاڻ ته حضرت امام

حسين رضه، يزيد جي بيعت ڪرڻ کان صاف انڪار ڪيو، مصالحت خاطر، حضرت امام حسين رضه، تي باعزت شرط وڌا؛ (۱) ياته اسان کي مديني شريف موٽي وڃڻ ڏنو وڃي، (۲) يا مغربي سرحد تي ترڪن جي مقابلي لاءِ قائم ڪيل ڪنهن ڇانوڻي ۾ رهڻ ڏنو وڃي، (۳) يا اسان کي يزيد جي سامهون پيش ڪيو وڃي.“ (اشارت هسٽري، ص ۸۵).

اهي معقول ۽ مانائتا شرط هئا. عمرو بن سعد انهن جو اطلاع ابن زياد کي ڪيو، جيڪو انهن تي غور ڪرڻ لاءِ تيار ٿيو، ليڪن سندس ماتحت سالار فوج شمر تجويز ڏني ته حضرت امام حسين رضه بنا شرط ابن زياد جي اڳيان پاڻ کي پيش ڪري ۽ پوءِ ابن زياد جيئن چاهي تيئن سندس فيصلو ڪري. ابن زياد، شمر کي هن پيغام سان عمرو بن سعد ڏانهن روانو ڪيو ته ”حسين“ (رضه) کان بيعت وٺ، نه ته جنگ ڪري کيس قتل ڪري ڇڏ ۽ جيڪڏهن توکي هن حڪم جيڪڏهن کان انڪار آهي ته فوج جي ڪمان شمر جي حوالي ڪر.“ تاريخ ۹ محرم ۶۰ هه تي عمرو بن سعد جنگ ڪرڻ لاءِ وڌيو، ڇاڪاڻ ته حضرت امام حسين رضه وري به يزيد جي بيعت ڪرڻ کان صاف انڪار ڪيو هو. جنگ لاءِ تيار ٿيڻ واسطي حضرت امام حسين رضه هڪ ڏينهن جو وقفو گهريو، جيڪو ڏنو ويو. رات جو پنهنجي ساٿين کي صلاح ڏنائون ته سلامتيءَ سان واپس هليا وڃو. ”هي ماڻهو منهنجي سر وٺڻ جي پٺيان آهن.“ ليڪن ساٿين واپس وڃڻ کان معذرت طلب ڪئي.

۱۰ محرم ۶۱ هه مطابق ۱۰ آڪٽوبر ۶۸۰ع، فجر جي نماز بعد، ڪربلا جا شهيد صف آرا ٿيا. اموي سالار، حرين يزيد تميمي پنهنجي ٽيهن ساٿين سان هن عظيم شهادت ۾ شريڪ ٿيڻ لاءِ اچي مجاهدن سان مليو، سخت جنگ لڳي، تاهم مجاهدين جو قليل تعداد هڪ ٻئي پٺيان شهادت جو پيالو پيئندو ويو، تان ته حضرت امام حسين رضه اڪيلا ميدان ۾ رهجي ويا. آخر دم تائين کانئس بيعت وٺڻ جي ڪوشش ڪئي وئي ليڪن، جيئن حضرت خواجه معين الدين چشتي رح فرمايو آهي:



”ســر دار نه داد دست دردست يزید،  
حقا که بناء لاله است حسين  
دين است حسين، دين پناه است حسين.“

يزيد جي بيعت ڪرڻ سان، حضرت امام حسين رضه، پنهنجي ۽  
پنهنجي پياري اولاد مٿان، شهادت جي هيءَ سختي تاري سگهيو ٿي، ليڪن  
هن آخر دم تائين ائين نه ڪيو، شاھ عبداللطيف ڀٽائي رح فرمائي ٿو ته:  
”سختي شهادت جي، نسورو ٿي ناز  
رند پروڙين راز، قـضـبي ڪربلا جو.“  
(سرڪيڏارو)

هيءُ صرف پنهنجو سر قربان ڪرڻ جو واقعو نه هو، بلڪ هڪ بي مثال  
واقعو هو پنهنجي پيارن جي هڪ ٻئي پٺيان بي رحميءَ سان پنهنجي اکين  
اڳيان ۽ پنهنجي گود ۾ شهيد ٿيڻ ۽ تڙبي دم ڏيڻ جو . ۽ پوءِ به يزيد باطل  
جي بيعت نه ڪرڻ جو: ”حقا که بناء لاله است حسين“!  
مورخ لکي ٿو ته حضرت امام حسين رضه، سيد الشهداء، جو سر  
مبارڪ وڌي، نيزي تي کڻي، آڻي ڪوفي جي اموي والي ابن زياد کي پيش  
ڪيو ويو. هن تڪبر وچان چين مبارڪن تي چهڪ وهائي ڪڍيو. اتي  
موجود هڪ اصحابي دانهن ڪري چيو ”مون انهن چين تي رسول الله (صلي  
الله عليه وسلم) جا چپ رکيل ڏٺا هئا،“ افسوس صد افسوس! ( اشارت  
هستري، ص ۸۷ ).

بي حيا، عبیدالله بن زياد بن ابيه سوچيو ته باقي بچيل بيمار نريني  
اولاد علي ثاني ( عرف حضرت امام زين العابدين ) کي به چونڊ ختم ڪري،  
هن محترم مقبول عام خاندان کي هميشه لاءِ ختم ڪري ڇڏجي ! سو هو  
معصوم امام طرف وڌيو، ليڪن شهيد امام حسين رضه جي پيڻ حضرت  
بيبي زينب رضه جي غضبناڪ نظرن سندس رستو روڪيو ۽ سندس جسم  
تي لڙهه طاري ٿيو. هڪدم حڪم ڏنائين ته هنن جنگي قيدين کي ”دمشق“  
وٺي وڃي خليفي يزيد جي روبرو پيش ڪجي. ( ايضاً ) علامه اقبال ڪهڙو نه  
خوب چيو آهي:

” نگاه فقر مين شانِ سڪندري ڪيا هے  
خراج ڪي جو قدح هو، وه قيصري ڪيا هے!“

اهل بيت جون قيدي عورتون، معصوم علي ثاني عرف امام زين العابدين جي همراھ، ڦاٿل ٿل، ڪپڙن ۽ وارن ۾ مٽي پريل، هڪ مظلوم ترين قافلي جي صورت ۾، ڪوفي کان دمشق روانيون ٿيون، ۽ سندن شهيدن جا سر نيزن ۾ تبلي مٽي ڪٽي، اموي سپاهي پويان اچي رهيا هئا. (ايضا) جڏهن دمشق پهتا، تڏهن يزيد جي محلات جي فصيل هيٺيان هي مظلوم اهل بيت عورتون، قديم عرب ”بين“ (فراق، جدائي) جي انداز ۾ ماتم ڪرڻ لڳيون. سندن آواز يزيد جي دل ڏڪائي ڇڏي. هن کي ڊپ لڳو ته دمشق جو عوام هي ماتم ڏسي ٻڏي بغاوت ڪندو. سو حڪم ڏنائين ته اهل بيت جي مستورات کي هڪدم حفاظت سان مديني (شريف) پهچايو وڃي. (ايضا) مديني جي عوام کي ٿڌو ڪرڻ لاءِ، هڪ قابل اعتماد ”والي“ مقرر ڪري روانو ڪيو ويو، جنهن کي اتان جي عوام پڄاڻي ڪڍيو ۽ شهيد امام حسين رضه جي ماسات حضرت عبدالله بن زبير (ڏوهٽو حضرت ابوبڪر صديق رضه) جي هٿ تي بيعت ڪري سندس خلافت جو اعلان ڪيو ويو. يزيد، حجازين کي حق جي حمايت ڪرڻ جي سزا ڏيڻ واسطي شامي مسيحين جو هڪ لشڪر، ظالم يڪچشم ٻوڙهي سالار، مسلم بن عقبه جي ڪمان هيٺ، حرمين شريفين کي فتح ڪرڻ ۽ عوامي بغاوت بند ڪرائڻ لاءِ روانو ڪيو؛ تاريخ ۲۶ آگسٽ سن ۶۸۳ع کان ٽن ڏينهن تائين ”مدينه النبي“ (صلي الله عليه وسلم) ۾ قتل عام ۽ پاڪ جائن جي بيحرمتي ڪئي وئي. (هتي، ايضا - ص ۱۹۲ - ۱۹۱). اتان مڪي شريف طرف وڌندي ڪاٿو ظالم وات تي جهنم رسيد ٿيو ۽ سندس جانشين نائب، حسين بن نسير، وڏي وڃي، ڪعبه الله شريف کي گهيرو ڪيو. سنگباري ۾ پاڪ عمارت کي نقصان پهتو ۽ حجر اسود تي ٽڪر ٿي ويو، تاهم مزيد خون خرابي کان اڳ، يزيد جي موت جي خبر آئي ۽ جارج اموي شامي لشڪر دمشق طرف روانو ٿيو. تاهم محاصره وقت، ڪعبه الله شريف کي باهه لڳي ۽ اهو سڙي خاڪ جو ڍير ٿي ويو. (هتي، دهستري آف

د عربس، ص ۱۹۲).

يزيد بن معاويه جي ٽن سالن (۶۸۳ - ۶۸۰ع) جي سياه دور حڪومت بعد سندس حليم سپاءِ فرزند معاويه ثاني تخت نشين ٿيو. اهو اموين جي گناهن کان بيزار هو، چند مهينن بعد مستعفي ٿي، گوشي نشيني اختيار ڪيائين، جتي جلدي گذاري ويو. سمجھو وڃي ٿو ته کيس زهر ڏئي ماريو ويو. اهڙي طرح ابو سفيان جي شاهي اموي خاندان جو خاتمو ٿيو. سندس دور حڪومت بابت مورخن مختلف رخن کان جائزو ورتو آهي ۽ ڪجهه عالمن ڪربلا جي سانحي جي جذباتي شدت کي گهٽائڻ خاطر، هن خاندان جي خوبين ۽ خدمات کي ساراهيو آهي ۽ يزيد کي حضرت امام حسين رضه جي شهادت ۽ اقدامات ڪربلا جي ڪنورٽا کان بري الذم قرار ڏنو آهي. (ڏسجي اسلامي انسائڪلوپيڊيا ص ۱۲۷۶ - ۱۲۷۵م هتي - ايسا - ص ص ۲۷۸، ۲۰۱ وغيره) يزيد، هڪ شاعر ۽ موسيقار هو، جنهن دمشق جي دربار ۾ راڳ ۽ ساز جي ابتدا ڪئي. (هتي - ايسا - ص ۲۷۸) تاهم يزيد جي نالي تي چنيزيل لعنت ۽ مسلمان قوم جي ڏانهن مجموعي نفرت جو هڪ مثال ست صديون پوءِ، ايراني شاعر حافظ شيرازي (۱۳۹۱ - ۱۳۲۴ع) جي هڪ تڏمين مان ملي ٿو، جيڪا سندس ديوان جي ابتدائي شعر ۾ آندل آهي. يزيد جي عربي مصرع:

”الا يا ايها الساقى ادر كاساؤ نو ولها“

تي فارسي گهره لڳائي، حافظ شيرازي فرمايو:

”ڪه عشق آسان نمود اول، ولي افتاد مشڪلها.“

جڏهن کانئس پڇيو ويو ته اهڙي ملعون شاعر جي تڏمين، ديوان جي ابتدا ۾ ڇو آندي اٿو؟ تڏهن چيائين ته ”موتي، جيڪڏهن ڪنهن ڪٿي جي وات مان ڪرندا هجن ته اهي ميڙي وڃن“. حتمي نفرت ۽ ملامت جو دائمي مثال ”عاشوره محرم“ جو اهمتمام آهي، جيڪو عالم اسلام ۾ اڄ تائين هر سال ڪيو وڃي ٿو.

## اخلاقي ڪمزوريون:

يزيد جي موت بعد، سندس زال مروان بن حڪم سان شادي ڪئي ۽

بعد ۾ کيس زهر ڏئي ماريائين. امير معاويه، " خلافت " جي عيوض، مسلمانن جي جيڪا " شهنشاهيت " قائم ڪئي، سا غير اسلامي طرز عمل ۾ مبتلا رهي: يزيد جي شراب نوشيءَ جي رسم وڌي: کيس " يزيد الخمرور " يعني شرابن وارو يزيد، لقب ڏنو ويو. (- نوڀري، نڪايه، ج ۴، ص ۹۱، هتي، ايضاً - ص ۲۲۷). يزيد روز شراب پيئندو هو، خليفو وليد اول هڪ نه ٻئي ڏينهن پيئندو هو. خليفو هشام هر جمع نماز پڙهائڻ بعد اهو شغل ڪندو هو ۽ خليفو عبدالملڪ بن مروان مهيني ۾ فقط هڪ دفعو شراب پيئندو هو، ليڪن ايترو گهڻو پيئندو هو، جو آخرڪار شاهي طبيب کيس الٽي ڪرائيندڙ دوا پياري آجو ڪندو هو. ( هتي - ايضاً - ص ۲۲۷ بحواله "اغانِي" وغيره)، " اغانِي"، " ڪتاب العيون" وغيره اموي خليفن جي اخلاقي ڪمزورين جون مصدق خبرون ڏين ٿا: خليفو يزيد ثاني بن ڳاڻڻين، سلامه ۽ حبيبہ جي عشق ۾ ايتري قدر مبتلا هو، جو پوئينءَ جي غم ۾ روئندي ساهه ڏنائين، ۽ سندس فرزند، جيڪو هشام کانپوءِ تخت نشين ٿيو، وليد ثاني ( ۴۴ - ۷۴۳ع) هڪ ناقابل اصلاح چڙواڳ شخص هو: شراب جي تلاؤ ۾ تبين ڏئي، شراب پيئندو هو ۽ خوشامند ڪندڙ حسينائون کيس چونديون هيون ته حضور توهان تلاؤ جو سطح گهٽائي ڇڏيو ۽ هو خوشيءَ مان هنبوشون هڻندو هو. سندس دور ۾ " شاهي حرم " جي ابتدا ٿي، جنهن ۾ حسين يوناني ڪدڙا به شامل هئا.

اسلامي معاشره ۾ اخلاقي ابترِي شاهي اموي خاندان کان شروع ٿي امير طبقي ۾ آئي، ۽ سرڪاري ڪامورا ۽ وچون طبقو انهيءَ کان متاثر ٿيو ۽ تنهي طبقن گڏجي غريب ۽ اشراف طبقن جو اخلاق خراب ڪيو، يا انهن کي قومي حالات کان بيگانو بنايو. وليد ثاني جي دور خلافت ( ۷۴۴ - ۷۴۳ع) ۾ شريف خاندانن پنهنجون عورتون پرده نشين ڪيون، ڇاڪاڻ ته هو ڪابه حسين نوجوان عورت ڏسندو هو ته انهيءَ کي هٿ ڪرڻ جي ڪوشش ڪندو هو، ۽ زوريءَ ماڻهن جي گهرن ۾ گهڙي پوندو هو. (اشارت هستري، ص ۱۹۹) انهي سال کان مسلمان قوم جي عورتن ۾ "حجاب" بدران " برقي " يعني پوري جسم کي ڍڪڻ، جو رواج پيو.

اموي خلافت جي قيام ۽ ڪربلا جي سانحي بعد، مسلمان قوم ۾ سياسي انتشار جو آغاز ٿيو؛ سن ۷۱ هجري، مطابق سن ۶۹۱ع عيسوي، جي حج جي موقعي تي چئن اسلامي حڪومتن جا جهنڊا ”عرفات“ جي ميدان تي ڦڙڪايا ويا؛ عبدالله بن زبير جي خلافت جو جهنڊو، اموي خليفن عبدالملڪ بن مروان جو جهنڊو، امام محمد الحنيفه جو جهنڊو، ۽ خارجين جو اسلامي جهنڊو، سڀئي هن اوائلي انتشار جي نشاندهي ڪري رهيا هئا. مصالحت ۽ مشاورت، جيڪا حج جو اهم مقصد هو، ترڪ ڪري فوجي ڪاروائي کي ترجيح ڏني وئي. تاهم حج جي احترام ۾ هڪ ٻئي تي حملہ آور نہ ٿيا. ٻئي سال حجاج بن يوسف، شامي لشڪر وٺي حجاز ۾ داخل ٿيو، يزيد اول جي وقت ۾ مسمار ٿيل سڙيل ڪعبه الله جي عمارت ٻيهر تعمير ڪئي وئي هئي، ليڪن اها به ٻيهر امويين جي فوجي ڪاروائين جو نشانو بڻي، ڇاڪاڻ ته عبدالله بن زبير انهي اندر پناهه گزين ٿي مقابلو ڪري رهيو هو. تاريخ ۲ مارچ ۶۹۲ع تي مڪي شريف ۽ خاص ڪعبه الله شريف جو محاصره ڪيو ويو. ڇهن مهينن تائين ڪعبه الله شريف تي سنگباري ٿيندي رهي. سائين حجاز جي خليفن، عبدالله بن زبير، جو ساٿ ڇڏڻ شروع ڪيو، آخر پنهنجي والده بيبي اسمه بنت حضرت ابوبڪر صديق رضه کان پڇيائين: ”قابل نفرت امويين جي آڻ مڃان، يا وڙهندي مارجي وڃان؟“

نابين والده کيس چيو ته، ”جيڪڏهن توکي پنهنجي مقصد جي سچائيءَ جو يقين آهي ته آخر دم تائين جنگ جاري رکڻ تنهنجو فرض آهي. پر جيڪڏهن تون سمجهين ٿو ته غلطي ڪئي اٿئي، ته پوءِ توکي پيش پوڻ گهرجي.“ بي يار و مددگار عبدالله بن زبير جڏهن خدشو ظاهر ڪيو ته وڙهندي شهيد ٿيڻ جي حالت ۾ اموي سندس لاش جي بي حرمتي ڪندا، تڏهن سندس والده ورائيو، ”جڏهن روح پنهنجي خالق ڏانهن پرواز ڪري وڃي ته پوءِ جسم سان جو ڪجهه به نٿي، سو ڪا اهميت نه ٿو رکي.“ امڙ جي پيشاني چمي وڃي اڪيلو وڙهيو ۽ مارجي ويو.

حضرت امام حسين رضه جي سرمبارڪ وانگر، عبدالله بن زبير جو به

سر وڌي، دمشق جي شاهي دربار ۾ پيش ٿيڻ لاءِ موڪليو ويو ۽ باقي ٽڙ، مڪي شريف ۾، ڪجهه ڏينهن سر عام لٽڪائڻ بعد به پوڙهي نابينه ماءُ جي حوالي نه ڪيو ويو. اهو آڪٽوبر ۶۹۲ع جو واقعو آهي. ( اشارت هسٽري - ايشيا - ص ص ۹۶ - ۹۵). هن وحشي رسم جي ابتدا محمد بن ابوبڪر صديق رضه ( ۶۵۸ - ۶۳۲ع) جي انجام کان ٿي هئي. ( باب الاسلام، ايشيا - ص ۹۹). سندس سسي وڍيل ٽڙ کي گڏهه جي پيٽ ۾ وجهي باهه ڏني وئي. ( نهج البلاغه، جامع سيد شريف رضي، اردو ترجمو ص ۲۶۶).

عبدالله بن زبير جي قتل بعد حرمين شريفين ۽ عراق جو علائقو پوري طرح امويين جي قبضي هيٺ اچي ويو. امويين جي عسڪري قوت کين وسيع علائقن جو مالڪ بنائي ڇڏيو. ايشيا، يورپ ۽ افريقا کنڊن ۾ مسلمانن جون فتوحات، سنڌ، اسپين ۽ اتر افريقا ۾ اسلامي حڪومتن جو قيام، مرڪزي خلافت جي مجموعي شهنشاهيت، اموي قوت بازو ۽ اسلامي مفڪرن جي قوت قلم، انسان جي تاريخ جو هڪ اهم باب بنجي وئي. اموي خلافت ۾ ۱۴ خليفه ٿي گذريا. انهن جا نالا ۽ دور خلافت/ شهنشاهيت هن طرح آهي:

(۱) امير معاويه رضه ( ۶۸۰ --- ۶۶۱ع)، (۲) يزيد اول (۶۸۳ --- ۶۸۰ع)، (۳) معاويه ثاني (۶۸۳ع)، (۴) مروان بن حڪم ( ۶۸۵ - ۶۸۳ع)، (۵) عبدالملڪ بن مروان ( ۷۰۵ - ۶۸۵ع)، (۶) وليد بن عبدالملڪ ( ۷۱۵ --- ۷۰۵ع)، (۷) سليمان بن عبدالملڪ ( ۷۱۷ --- ۷۱۵ع)، (۸) عمر بن عبدالعزيز ( ۷۲۰ --- ۷۱۷ع)، (۹) يزيد بن عبدالملڪ ( ۷۲۴ - ۷۲۰ع)، (۱۰) هشام بن عبدالملڪ ( ۷۴۳ --- ۷۲۴ع)، (۱۱) وليد ثاني ( ۷۴۴ - ۷۴۳ع)، (۱۲) يزيد ثالث ( ۷۴۴ع)، (۱۳) ابراهيم ( ۷۴۵ع)، ۽ (۱۴) مروان ثاني ( ۷۵۰ - ۷۴۵ع).

### اموي - عباسي خلافتون ۽ دين ۾ تفرقو:

امويين جي اقتدار ۾ اچڻ سان اسلام ۾ بادشاهيت (ملوڪيت) جو آغاز ٿيو ۽ خلافت محض هڪ سياسي ادارو بنجي وئي. اموي خلافت ۾ نوي

شمسي سالن ( ۷۵۰ - ۶۶۱ع ) يعني امير معاويه کان مروان ثاني تائين،  
 کل ۱۴ خلیفا ٿي گذريا. سياسي ۽ عسڪري قوت ۾ اضافو ٿيندو رهيو، ۽  
 اسلامي خلافت جون سرحدون وسيع ٿيون. ٻئي طرف دين کي لاحق اندروني  
 خطري خلاف اهل بيت ۽ سني فقيهن ۽ امامن اڻ ٿڪ ڪوششون ڪيون.  
 شيعه فقه ۽ مسلڪ هڪ مڪمل الڳ صورت اختيار ڪئي، کل ۱۲ ( اثنا  
 عشري ) شيعا امامن مان، چار پويان امام اموي دور ۾ حذب مخالف جو  
 موثر ڪردار ادا ڪندا رهيا؛ حضرت علي ڪرم الله وجهه کان شيعا امامن جو  
 سلسلو شروع ٿيو، جنهن سن ۴۵هـ / ۶۶۱ع ۾ جام شهادت پيتو، (۲)  
 حضرت امام حسن بن علي عليه السلام ( شهادت ۵۰هـ / ۶۷۰ع )، (۳)  
 حضرت امام حسين بن علي عليه السلام (شهادت ۶۰هـ / ۶۸۰ع ) (۴)  
 حضرت امام علي زين العابدين بن حسين عليه السلام ( متوفي ۹۴هـ /  
 ۷۱۲ع ) (۵) حضرت امام محمد الباقر (متوفي ۱۱۴هـ / ۷۳۲ع )، (۶)  
 حضرت امام جعفر الصادق ( متوفي ۱۴۸هـ / ۷۶۵ع )، حضرت امام جعفر  
 الصادق کان فقه جعفري مروج ٿيو.

## فڪر جي آزادي ۽ معتزله فرقو:

اموي دور ۾، دين اسلام جن فلسفانه تحريڪن کان متاثر ٿيو، انهن ۾  
 معتزله تحريڪ مشهور آهي. انهي تحريڪ جو باني، ايراني مسلمان عالم  
 واصل بن عطا ( ۷۴۸ - ۷۰۰ع )، مشهور صوفي بزرگ خواجه حسن بصري  
 ( ۷۲۸ - ۶۴۲ع ) جو شاگرد هو، جنهن بصره ۾ فلسفي جي تعليم جو آغاز  
 ڪيو هو ۽ حضرت امام جعفر الصادق ( متوفي ۷۶۵ع ) جو به معتقد هو.  
 هن تحريڪ اسلام ۾ فڪر جي آزادي جو اصول شامل ڪيو؛ انهيءَ دور ۾  
 ”قدره“ ۽ ”جبريه“ مڪاتب فڪر اڳتي ٿي چڪا هئا. انهن ۾ قدره  
 فڪر جي آزادي جا حامي هئا ۽ جبريه، فڪر جي قوت جي مقابلي ۾،  
 لازمي اطاعت يا جبر کي مقدم ڄاڻايو ٿي. هي تفريق يوناني ۽ مسيحي فڪر  
 جي اسلام ۾ آميزش جو نتيجو هئي. به اموي خلیفا معاويه ثاني (۶۸۳ع)  
 ۽ يزيد ثالث (۷۴۴ع) ”قدره“ عقيدو رکندا هئا. ( هتي، ايضاً - ص

۲۴۵. بحوالہ ابن العبري ۽ يعقوبي) معتزلہ، فکر جي آزادي سان گڏ ڄاڻايو ته الله تعاليٰ جي ذات واحد آهي، تنهنڪري انهي سان سندس صفات شريڪ ٿي نه ٿيو سگهن. اهڙي طرح طاقت، حڪمت ۽ حياتي وغيره الاهي قدرت جي تابع نه سمجهيا ويا ۽ انهن کي انساني عمل سان وابسته ڪيو ويو. معتزلہ فرقي پاڻ کي عدل ۽ اتحاد جو علمبردار سڏايو. هن فرقي عباسي خلافت ۾ ڪجهه عرصو سرڪاري مذهب جو درجو حاصل ڪيو. خليفي مامون الرشيد جو دور (۸۲۳ -- ۸۱۳ع) خاص طور تي هن مذهبي فڪر جي فروغ جو زمانو هو ۽ پروفيسر فلپ هٽي جي بيان مطابق ” جتي بصره ۽ ڪوفي دنگ ڪيو، اتان بغداد آغاز ڪيو.“ (ايضا).

قاضي ابن ابي دائود معتزلي جي مشوره تي سن ۸۲۷ع ۾ عباسي خليفي مامون الرشيد هڪ تاريخي متنازع فرمان جاري ڪيو، جنهن ۾ ” خلق القرآن“ جي عقيدي جي تصديق ۽ تاڪيد ڪيل هو. اهو عقيدو بنيادي ”امر الكتاب“ ۽ ”لوح محفوظ“ جي عقيدي سان متصادم هو. پنجن سالن بعد، وفات کان ٿورو اڳ خليفي ٻيو فرمان جاري ڪيو، جنهن مطابق ”خلق القرآن“ جي عقيدي کان انحراف ڪندڙ ڪوبه عالم قاضي جي عهدي تي قائم رهي نه ٿي سگهيو. (هتي ايضا - ص ۴۲۹) ازانسواءِ هڪ استفساري عدالت مقرر ڪيائين جيڪا انهيءَ عقيدي جي مخالفت ڪندڙن کي سزا ڏيڻ جي مجاز هئي. عجيب صورتحال هئي، جنهن ۾ اها تحريڪ جيڪا فڪر جي آزاديءَ کان شروع ٿي هئي، اها هاڻي انهيءَ ساڳيءَ حق جي خلاف رياستي طاقت استعمال ڪري رهي هئي.

انهيءَ وقت هڪ سني فقيه ۽ مجتهد، امام احمد ابن حنبل رح ( ۸۵۵ --- ۷۸۰ع) مزاحمت ڪئي. کيس قيد ۽ ڦٽڪن هڻڻ جي سزا ڏني وئي ۽ خلق القرآن جي عقيدي مڃڻ تائين انهيءَ سزا جو وقت مقرر ڪيو ويو، ليڪن تصديق جرم و سزا لاءِ کيس خليفي مامون الرشيد جي درٻار ۾ پيش ڪرڻ لاءِ وٺي وڃي رهيا هئا ته وات تي خليفي جي موت جي خبر ملي، تنهن ڪري فقط قيد جي صعوبت باقي رهي. جانشين خليفي المعتصم جي



روبرو پيش ڪيو ويو ۽ انڪار سبب کيس بري طرح مار ڪٽ ڪئي وئي، ليڪن انهي کانپوءِ سندس قيد جي سزا معاف ڪئي وئي ۽ هو گوشه نشين ٿي ويو. ( اسلامي انسائڪلو پيڊيا، ص ۱۱۳ ) خليفي المعتصم ( ۸۴۲ --- ۸۴۷ع ) ۽ خليفي الواثق ( ۸۴۷ --- ۸۴۲ع ) جي دور خلافت ۾ ”معتزله“ سرڪاري مذهب رهيو، ليڪن خليفي المتوڪل ( ۸۶۲ --- ۸۴۷ع ) جي دور ۾ انهي کي رد ڪري، اصل دين، جيئن مروج هو ٿيڻ، ٻيهر نافذ ڪيو ويو. روايت مطابق اهو به هڪ اتفاق هو: هڪ ڏينهن خليفي المتوڪل جي حتمي وزير ڪائٽس پڇيو ته ” جيڪڏهن قرآن مري ويو ته مسلمانن جو ڇا حال ٿيندو؟“ خليفي سندس سوال کي غير معقول چئي رد ڪيو. تڏهن وزير چيو ته ” جيڪڏهن قرآن محض هڪ تخليق آهي ته پوءِ هر مخلوق تي موت لازم آهي.“ خليفي اتفاق ڪندي، معتزله فرقي ۽ خلق القرآن جي عقيدي کي رد ڪرڻ جو فرمان جاري ڪيو. اهو سال ۸۴۸ع هو. ( هتي -- ايضاً ص ۴۳۰ ).

معتزله تحريڪ جي نفاذ جو زمانو ( ۸۴۸ --- ۸۲۷ع ) فقط ۲۱ سال هو، ليڪن اسلامي عقيدن تي انهيءَ جو بيمحد دور رس اثر پيو: سيد امير علي معتزله نظريات جي وضاحت ڪندي لکي ٿو ته ” مامون پنهنجي ذهانت جي اک سان.... ڪتر مذهبي نظريات جو انسان جي ذهن تي پوندڙ ڏنگو ڦڏو (ڏاٽي جي ڳن جهڙو) اثر اڳواٽ ڏسي ورتو. تنهن ڪري پنهنجي دور حڪومت جي آخري چئن سالن ۾ رياست کي لادينيت طرف موڙڻ جي زبردست ڪوشش ڪيائين..... هو قرآن جو وڏو عالم ۽ (شيعه) امام (علي) رضا جو معتقد هو..... واصل بن عطا جا اختلافي عقيدا اڳتي منظر عام تي اچي چڪا هئا..... اختلاف ۽ عقيدن جي علحدگي سبب انهن اختلافي عقيدن رکندڙن کي معتزله، معنيٰ وروڌي يا مختلف راءِ رکندڙ سڏيو ويو ۽ سندن عقيدن کي ” مذهب الاعتزال“ نالو ڏنو ويو..... (مروج عقيدن جي برخلاف) معتزلين شيعا امامن سان اتفاق ڪيو ته (۱) نيڪي ۽ بدي جي معاملي ۾ انسان پنهنجي مرضيءَ جو مالڪ آهي، (۲) قيامت

جسماني طور تي نه ٿيندي ۽ نه الله تبارڪ و تعاليٰ کي اکين سان ڏسي سگهيو، ڇاڪاڻ ته انهيءَ جو مطلب ٿيندو ته الله تعاليٰ جو هڪ جسم آهي، ۽ (۳) الله جي ذات پنهنجي صفات کان الڳ نه آهي ۽ قرآن هڪ تخليق آهي. هنن مزيد ڄاڻايو ته ”ازل“ ۽ ”ابدي قانون“ ڪوبه نه آهي، جيڪو انسان جي روش بابت قانون مقرر ڪري. انساني روش جا قانون واڌ ۽ ترقي جو نتيجو آهن ۽ تبديلي جي ساڳي ڪاروائي جي تابع آهن، جنهن هيٺ خالق، هن ڪائنات کي تابع ڪيو آهي. ( معتزله نظريات جي مزيد مطالعي لاءِ سيد امير علي جو ڪتاب د اسپرت آف اسلام، نيو ايڊيشن، ص ص ۴۲۲ --- ۴۱۶، ڏانهن رجوع ڪجي). خليفي مامون الرشيد انهن عقيدن کي مڪمل طور تي اسلامي خلافت ۾ رائج ڪرڻ جي پريور ڪوشش ڪئي، ليڪن اسلامي عالمن ۽ فقيهن جي مداخلت ۽ ڪانئس پوءِ سندس ٻن جانشينن جي عدم دلچسپي سبب اهو سلسلو جاري رهي نه سگهيو، تاهم هڪ ذهني انقلاب يا انتشار ضرور عمل پذير ٿيو.

”معتزله“ جو مقابلو ڪرڻ وارو سني فرقو يا مڪتب فقهه ”حنفي“ (الاشعري)، باقي عباسي دور خلافت ۾ سرڪاري مذهب ٿي رهيو. شافعي فقهه خاص عالمانه حلقن کي متاثر ڪيو. حنبلي فرقي يا فقهه جا پيروڪار وڌيڪ جوشيلا هئا ۽ فرقيوارانه ڪشيدگيءَ جو باعث بنيا. چوٿون فرقو، سني فقهه جي لحاظ کان ”مالڪي“ هو. اهل تشيعت ۾ پڻ ٻه خاص فرقا وجود ۾ آيا؛ حضرت امام جعفر صادق جي وفات (۱۴۸ هـ / ۷۶۵ع) بعد سندس ننڍي فرزند حضرت امام موسيٰ ڪاظم کي اڪثريت راءِ سان اهل تشيعت جو امام تسليم ڪيو ويو، ليڪن جيئن ته وڏو فرزند حضرت امام اسماعيل اڳتي امام جعفر صادق طرفان سندس حياتي ۾ جانشين مقرر ڪيل هو، ليڪن فوت ٿي چڪو هو، تنهن ڪري هڪ گروهه سندس فرزند امام محمد الحبيب کي امام تسليم ڪيو ۽ اتان اسماعيليه اماميه شيعي فرقي جو آغاز ٿيو؛ مصر جي فاطمي خلافت (۱۱۷۱ - ۹۰۹ع) انهي فرقي جي دعوت ۽ عسڪري ڪاروائي جو نتيجو هئي. خليفي معز اسماعيلي مذهب جي

اشاعت ۽ تعليم واسطي ” جامع الاظهر ” جو بنياد رکيو، جيڪو ادارو هڪ بين الاقوامي يونيورسٽي جي حيثيت ۾ اڄ به ” قاهره “ ۾ قائم آهي. (تفصيلات بمع حوالن تاريخ باب الاسلام سنڌ، ص ص ۲۱ --- ۲۰ ۾ ملاحظه ڪري سگهجن ٿا.) ٻئي طرف اسلامي تصوف جا چار مکيه سلسلا: سهروردي، قادري، چشتي ۽ نقشبندي روحانيت، علم ۽ تبليغ جي فروغ ۾ مشغول هئا. شيخ عمر بن محمد شهاب الدين سهروردي ( ۱۲۳۴ --- ۱۱۴۴ع) عباسي خليفن الناصر جي دور ( ۱۲۲۵ --- ۱۱۸۰ع) ۾ سرڪاري طور ” شيخ الشيوخ “ مقرر ڪيو ويو. بغداد جي نظاميه يونيورسٽي ( جامع نظاميه ) ۾ سندس مرشد ۽ چاچو شيخ ابو نجيب عبدالقاهر ( ۱۱۶۸ --- ۱۰۹۷ع) سهرورديه صوفي سلسلي جو درس ڏنو ۽ شيخ الشيوخ ڪثير تصنيفات ۽ خطبات ذريعي انهيءَ جي تبليغ ڪئي، جنهن ۾ ” عوارف المعارف “ هڪ درسي ڪتاب جي حيثيت رکي ٿو. انهيءَ مذهبي پابندي ۽ روايتي فقهي ماحول ۾، امير طبقي پنهنجي مفاد ۽ مرضي مطابق مسلماني عقيدو اختيار ڪيو ۽ عوام الناس تقليدي مذهبي جوش و خروش جو مظاهرو ڪيو ٿي، تڏهن مسلمان مفڪرن جي هڪ مختصر جماعت، احياءِ اسلام خاطر، وجود ۾ آئي، جنهن کي ” اخوان الصفا “ جي نالي سان ياد ڪيو وڃي ٿو. سندن صدر مقام ” بصره “ شهر ۾ هو ۽ خلافت جي اهم شهرن ۾ انهيءَ جون شاخون قائم هيون. سندن اجلاس ۾ اخلاقيات تي فلسفانہ بحث مباحث ٿيندا هئا ۽ سائنسي طريقي ڪار سان نتيجا اخذ ڪيا ويندا هئا. ” رسالات الاخوان الصفا “ ۾ مسلمانن جي سماجي ۽ سياسي مسئلن تي جمع ڪيل مضامين: رياضي، فلڪيات، طبعي جغرافيه، طبيعيات، علم ڪيميا، ارضيات، حياتيات، مابعد طبيعيات، علم البدن، ڪلن جي ڪاريگري ( مڪئڪس)، علم نباتات، علم حيوانات، موسميات، علم منطق، صرف و نحو ( گرامر وغيره)، اخلاقيات، علم موسيقي، حيات بعد ممات وغيره تي انتهائي عملي ۽ انسانيت جي مفاد تي مبني، انهيءَ دور جي علم ۽ عرفان جو مجموعي ذخيرو آهن. دراصل، اهي ( مضامين ) انهي زماني

۾ دستياب معلومات جي مروج مهاڪوش ( انسائيڪلو پيڊيا) فراهم ڪن ٿا. ( سيد امير علي، اشارت هستري .... ص ۴۷۲).

## فڪري ۽ فني ترقي:

اعليٰ اسلامي علم و ادب جو پهريون ادارو ” بيت الحڪمت“ بغداد ۾ عباسي خليفن المامون جي دور ۾ ۸۳۰ ع ڌاري قائم ٿيو. انهي اداري سان فلڪيات جو هڪ رسدگاه منسلڪ هو جنهن ۾ علم نجوم جي تعليم به ڏني ويندي هئي. پوءِ سائنس جو هڪ مثالي ادارو، سلجوقي سلطان الپ ارسلان جي دور ۾ قائم ٿيو ۽ سندس وزير نظام الملڪ ۽ عظيم فلسفي رياضيدان ۽ ماهر فلڪيات، حڪيم عمر خيام، جي ڪاوش سان ” جامعہ نظامیہ“ جي نالي هڪ اسلامي يونيورسٽي قائم ٿي. جامعہ نظامیہ سان وقت جا وڏا عالم ۽ انهن جا وڏا ڪارناما وابسته آهن.

## حڪيم الرازي (۹۲۵ - ۸۶۴ع)

مغرب ۾ جنهن عرب ايراني طبيب کي ” رهيزز“ (Rhazes) جي نالي سان ياد ڪيو ٿو وڃي، انهيءَ جو اصلي نالو ابوبڪر محمد بن زڪريا هو، ۽ ” رازي“ سندس ڪنيت يا تخلص هو. هن علم طب، فلسفي، مذهب، رياضي ۽ علم نجوم تي تقريبن ۲۰۰ ڪتاب لکيا، جن مان ڪجهه ڪتاب لاطيني/ لئٽن زبان ۾ ترجمو ڪيا ويا، مثال طور ” لبردي پيسٽيلينشا“ (Liber de pestilentia)، ” ڪتاب الجدري والحصبه“ جو لئٽن ترجمو آهي، جنهن ۾، طب جي تاريخ ۾ پهريون دفعو ” چيچڪ“ يا ” مائٽا“ (Small pox) کي خسره يا ” ارڙي“ (Measles) کان الڳ ڪيو ويو هو، ٻيو هڪ لئٽن ترجمو حڪيم الرازي جي مرتب ڪيل ” طبي انسائيڪلوپيڊيا“ جو آهي، جنهن جو اصل عنوان ” ڪتاب الحادي“ آهي ۽ عربي زبان ۾ هڪ ” دائرة المعارف“ يعني انسائيڪلوپيڊيا مڃيو ويو

آهي. (چئمبرسس ج ۱۱، ص ۱۶۰) ”مابعد طبعيات“ (Metaphysics) جي موضوع تي سندس لکيل ڪتاب مشرق مان غائب آهن ( اسلامي انسائيڪلوپيڊيا، ص ۸۹۱) ۽ مغرب ۾ عدم دلچسپي سبب انهن مان ڪنهن به ڪتاب جو ترجمو نه ڪيو ويو. مغرب جي محققين ۽ مترجمين جي حڪيم الرازي جي تصنيفات ۾ خاص دلچسپي انهي سبب هئي جو انهن ۾ تمام يوناني ۽ عرب طبيبن جي تحقيقات سمايل هئي، ازانسواءِ حڪيم الرازي هڪ ماهر طبيب کان علاوه ڪيميادان ۽ هڪ فلسفي به هو. فلسفي ۾ هو پاڻ کي سقراط جي قريب ۽ طب ۾ بقراط جي برابر سمجهندو هو. ( اسلامي، ايضاً) سندس فلسفي جو بنيادي اصول سائنس ۽ فلسفي جو ارتقاء آهي، ” ارسطاطاليس“ جو پيروڪار مسلمان مفڪر ” يحيٰ بن عدي“ حڪيم الرازي جي ابتدائي سبقن بعد حڪيم فارابي جو شاگرد ۽ يعقوبي فرقي جو معتقد ٿيو.

دراصل حڪيم الرازي، قديم يوناني، ايراني ۽ هندستاني طب کي يڪجا ڪري، اسلامي ۽ مغربي طبي تحقيقات کي اڳتي وڌايو. مغرب جي نئين سجاڳي (Renaissance) ۾ مشرق جي عالمن، شاعرن، فلسفين ۽ حڪيمن جي تصنيفات وڏي مدد ڪئي. علم جي دنيا، ملڪن، قومن ۽ نظرين ۾ ورهائي نه ٿي سگهجي، جيتوڻيڪ ويهين صدي جي منافع خوريءَ جي دور ۾ اڳين جي لفظن، بيانن ۽ نظرين کي نئين معنيٰ ۽ مفهوم ڏيڻ جي ڪوشش ڪئي وئي جيئن اهي سرمائيداري يا اشتراڪيت، جديديت، لادينيت، يا اهڙي ڪنهن ٻئي جديد فلسفي جو مقصد بيان ڪرڻ وقت استعمال ڪيا وڃن، تاهه جيڪي انسان بدبجندڙ نظريات ۽ انتظامات جو شڪار ٿين ٿا. اهي الفاظ کي آفاقي معنيٰ ۽ مفهوم ۾ سمجهڻ ٿا ۽ دنياوي مقصدن کي علمي ذريعن سان حاصل ڪرڻ کي ثانوي حيثيت ڏين ٿا.

علم ۽ عشق جي پاڻ ۾ دوستي آهي ۽ ٻئي حق جا متلاشي آهن. حڪيم الرازي جي حلاج سان دوستي هئي. جنهن ” انالحق“ جو غورهنيو، (يعني آءٌ حق (الله) آهيان!) اسلامي انسائيڪلوپيڊيا جو مدير لکي ٿو ته ”دانا گنج بخش رح جي ( ڪتاب) ” ڪشف المحجوب“ ۾ مشهور صوفي حسين بن منصور حلال ۽ ” رازي“ جي درميان تعلقات جو ذڪر ڪيل

## حسين بن منصور حلاج:

حسين ابن منصور حلاج (۹۲۲ --- ۸۵۷ع) تاريخ جو هڪ مظلوم کردار آهي، جهڙي طرح قديم يونان ۾ حڪيم سقراط کي واجب القتل بنائڻ ۾ سندس سياسي مخالفين جو هٿ هو، تهڙي طرح سندس تصنيف ”طواسين“ جي مدير مطابق ”ابن الفرات ۽ شلمغاني، جيڪي شيعه هئا، اهي حڪاج جي قتل ۽ صلب جا اصل ذميدار آهن. ( ”طواسين“، اردو ترجمہ عتيق الرحمان عثمانی، المعارف لاهور ۱۹۸۳ع ص ۲۰ ) ان وقت جو خليفو (المكتفي) ۽ سندس والده آخري وقت تائين ڪوشش ڪندا رهيا ته حلاج کي ڪو گزند نه رسي مگر دربار جي بااثر اميرن اهڙو جار ٽهلايو جو حلاج بچي نه سگهيو.“ (ايضا) تاريخ ۱۸ ذيقعدة ۳۰۹ھ مطابق ۲۰ مارچ ۹۲۲ع تي کيس ”ڪفر“ جي الزام هيٺ هيءَ سزا ڏني وئي؛ ”کيس (حسين بن منصور حلاج کي) ڪوڙا (درا) هنيا وڃن، پوءِ هٿ پير وڍيا وڃن، بعد ۾ سر وڍي تن کان جدا ڪيو وڃي ۽ پوءِ سندس عضون کي باهه ۾ ساڙي ”دجله“ (نديءَ) جي پاڻي ۾ لوڙهيو وڃي.“ (اسلامي، ايضا - ص ۸۱۱) مغربي ذريعن مطابق ”سج لٽي کان ٿورو اڳ (ابن منصور حلاج کي ”باب الطاق“ (بغداد) جي قتل گاهه ۾ شهيد ڪيو ويو؛ پهريائين مٿس پٿر اڇلايا ويا، پوءِ انهن سندس ٻئي هٿ ۽ پير وڍيا ۽ بعد ۾ سندس اکيون ڪڍيون ويون، رت ۾ ٻڌل منهن مٿي ڪري چيائين، ”يا الله! هنن کي پنهنجي جوار رحمت مان خارج نه ڪجانءِ، جو تنهنجي واسطي هنن مون کي عذاب ڏنا آهن.“ (ملاحظ ڪجي، ادرس شاهه ”دوي آف د صوفي“ وليم سٽوڊرٽ، ”صوفي ازم“ رينالڊ نڪلسن، ”اسٽڊيز ان اسلامڪ مسٽزم“، وغيره) هڪ عام روايت مطابق جڏهن سندس استاد، شيخ جنيد بغدادی، پٿر عيوض گل مٿس اڇلايو ته ابن منصور حلاج کان رڙ نڪري وئي ۽ چيائين ته ”توهان ته منهنجي حال کان واقف آهيو!“ شيخ فريد الدين عطار کيس ”شهيد حق“ جو خطاب ڏنو ۽ مولانا جلال الدين

رومي سندس اعلانيه تعريف ڪئي. ( اسلامي -- ايضاً ص ۸۱۱ ).

حسين بن منصور حلاج جي عقائد جو احاطو ڪندي، اسلامي انسائيڪلوپيڊيا جي مدير ٽن امرن جو ذڪر ڪيو آهي: (۱) انسان جي ذات ۾ الله تعاليٰ جو حلول (بمطابق وحدت الوجود)، (۲) حقيقت محمدي جو قسم، ۽ (۳) توحيد اديان ( مذهبن جي وحدت).

### مزيد مسلمان مفڪر ۽ سائنسدان

محمد بن موسيٰ الخوارزمي، ( متوفي سن ۸۲۵ يا ۸۴۷ع) هم وقت هڪ ماهر فلڪيات، رياضيدان ۽ مورخ ٿي گذريو آهي، بغداد جي ” بيت الحڪمت“ سان سندس تعلق هو. سندس ايجادات ۾ الجبرا، اعداد و شمار ۽ انگي حساب ۾ بڙي ( Zero -- صفر) جو استعمال ۽ ڪائنات جو نقشو شامل آهن. سندس تصنيفات ۾ ” ڪتاب التاريخ“ ” حساب الجبر“ ” ڪتاب الجمع والتفريق“، فلڪيات تي ” في ريج“، ” ڪتاب النجوم“ وغيره موجود آهن، ليڪن ٻه اهم ڪتاب ” ڪتاب العمل بالاصطراب“ ۽ ” ڪتاب عمل الاصطراب“ ناپيد آهن.

ابوبڪر محمد بن ابن زڪريا الرازي ( ۹۲۵ --- ۸۱۴ع) جو ماما ۽ خسره تي لکيل ڪتاب ۱۴۹۸ع کان ۱۸۶۶ع تائين چاليهه دفعا لکتن، انگريزي ۽ ٻين مغربي زبان ۾ ڇپجي شايع ٿيو. ابو علي حسين ابن سينا (۱۰۳۷ --- ۹۸۰ع) جي ڪتاب ” قانون حڪمت“ بابت پروفيسر هٽي لکي ٿو ته ” عربي متن ۱۵۹۲ع ۾ روم ۾ ڇپيو، تنهن ڪري انهن قديم ترين ڪتابن ۾ شامل آهي جيڪي طباعت هيٺ آيا. .... ۱۲ صدي کان ۱۷ صدي تائين، مغرب ۾ هي ڪتاب ” ميڊيڪل سائنس“ تي مکيه ذريعي طور استعمال ٿيو“. ڊاڪٽر اوسلر لکي ٿو ته ” هي ( ڪتاب) ٻئي ڪنهن ڪتاب کان وڌيڪ عرصو هڪ ” طبي بائيبل“ طور مروج رهيو“. اطالوي ڏاڻي ڊانٽي (Dante) کيس يوناني حڪيم بقراط جي صف ۾ شامل ڪيو آهي. محمد ابن موسيٰ خوارزمي ( متوفي، غالبا ۸۴۷ع) جديد الجبرا جي علم جو باني آهي. سندس مشهور تصنيف ” حساب الجبر الحقابله جو ۱۲ صدي عيسوي ۾ لکتن زبان ۾، جيرارڊ آف ڪريمونا ( ) ترجمو ڪيو جيڪو ۱۶ صدي عيسوي تائين مغرب جي درسگاهن ۾ رياضي جي مکيه درسي ڪتاب طور استعمال ٿيندو رهيو. جارج سارٽن (G. Sarton)

پنهنجي ڪتاب ”دهستري آف سائنس، ۱۹۲۶ع“ ۾ لکي ٿو ته الخوارزمي ”پنهنجي نسل جو عظيم ترين سائنسدان هو ۽ پنهنجي زماني جو عظيم ترين (انسان) هو“. الخوارزمي انگن جي استعمال جو پهريون استاد هو، جنهن پڙي (صفر يا زيرو) جو استعمال سيکاريو. اهڙي طرح حڪيم جابر ابن الحيان ( جديد علم ڪيميا (Chemistry) جو ابو آهي.

### حڪيم عمر خيام (متوفي ۱۱۲۳ع)

حڪيم عمر خيام نيشاپوري، شيخ حسن بن صباح ۽ خواجه حسن عرف نظام الملڪ طوسي، ”نيشاپور“ ۾ امام موافق جي مدرسي ۾ گڏ پڙهندا هئا. نظام الملڪ جي ڪتاب ”وصيت“ ۾ سندس همدرس دوستن جو مصدق احوال ملي ٿو. مدرسي ۾ داخلا جو ذڪر ڪندي لکي ٿو ته ”جڏهن پهريائين مان اتي آيس، تڏهن مون ڏٺو ته منهنجي عمر جا ٻه ٻيا ڪتابي به آيا هئا؛ حڪيم عمر خيام ۽ بدقسمت بن صباح. ٻئي تيز فهم ۽ اعليٰ قدرتي صلاحيت وارا هئا، ۽ جلدي اسان تنهي جي پاڻ ۾ گهري دوستي ٿي وئي. هڪ ڏينهن حسن مونکي ۽ خيام کي چيو ته: ”عام عقيددي مطابق امام موافق جا شاگرد خوش بخت ٿيندا آهن، هاڻي جيڪڏهن اسان تنهي کي خوشبختي نصيب نه به ٿئي تڏهن به يقيناً اسان مان ڪو هڪ ته نصيب وارو ٿيندو، انهيءَ حالت ۾ اسانجي وچ ۾ ڪهڙو وعدو رهندو؟“ اسان چيو ”جيئن تون چاهين.“ حسن چيو ”جڳو، اچو ته هڪ ٻئي سان قسم کڻون ته اسان مان جيڪو به بخت وارو ٿئي ته انهيءَ بخت مان باقي ٻن کي هڪ جيترو حصو ڏيندو ۽ برتري پاڻ لاءِ مخصوص نه رکندو.“ اسان ٻنهي چيو ته ”پلي، اسان کي قبول آهي.“ سال گذرندا ويا ۽ آءٌ خراسان مان ماوراءِ النهر پهتس ۽ غزني ۽ ڪابل ۾ ڦرندو رهيس ۽ جڏهن واپس وريس تڏهن مونکي عهدو عطا ٿيو ۽ سلطان الپ ارسلان جي بادشاهيءَ ۾ ترقي ڪري امور سلطنت جو منتظم بنجي ويس“. نظام الملڪ طوسي لکي ٿو ته سالن پڄاڻان سندس ٻنهي همدرس دوستن کيس گولي لڌو ۽ مدرسي واري زماني جو عهد ياد ڏياري پنهنجي حصي جي طلب ڪئي. سخي دل وزير پنهنجو وعدو پاڙيو. حسن حڪومت ۾ وڏو عهدو طلب ڪيو، جيڪو نظام الملڪ جي سفارش تي سلطان کيس عطا ڪيو. عمر خيام ڪنهن به عهدي



يا حيثيت جي طلب نه ڪئي. هن چيو ته ”سڀ کان وڏي عنايت جيڪا توهان مون تي ڪري سگهو ٿا اها هيءَ آهي ته پنهنجي اقبال جي پاڇي هيٺ مونکي هڪ ڪنڊ وٺي ويهڻ ڏيو، ته مان حڪمت (سائنس) جي فائدين کي وسيع علائقن ۾ ڦهلايان ۽ توهانجي اقبال ۽ دراز عمري لاءِ دعاگو رهان.“

نظام الملڪ جڏهن ڏٺو ته حڪيم عمر خيام واقعي ڪنهن منصب جو خواهشمند نه آهي تڏهن نيشاپور جي سرڪاري خزاني مان سندس لاءِ ٻارنهن سو سونا مثقال ساليانو وظيفو مقرر ڪيائين.

نظام الملڪ جي تحرير (وصيت) مطابق: ”اهڙي طرح عمر خيام نيشاپور ۾ مقيم رهيو (۽ اتي ئي وفات ڪيائين). پاڻ کي هر قسم جي علم حاصل ڪرڻ ۾ مشغول رکيائين. خاص طور تي علم فلڪيات ۾ بيحد عالي شهرت حاصل ڪيائين. سلطان مالڪ شاهه جي زماني (۱۰۹۲ - ۱۰۷۳ع) ۾ ”مرو“ آيو ۽ اتي حڪمت ۾ سندس مهارت جي بيحد پذيرائي ٿي، ۽ سلطان مٿس نوازشن جي بارش ڪئي. جڏهن سلطان مالڪ شاهه ڪئلينڊر يا تقويم جي نظام (جنٽري) جي اصلاح جو پڪو ارادو ڪيو، تڏهن اٺن ماهرن جي جماعت انهيءَ ڪم لاءِ مقرر ڪئي وئي، جنهن ۾ حڪيم عمر خيام شامل هو. سندس ڪاوش سان ”جلالي تقويم“ تيار ٿي.“ سلطان مالڪ شاهه، جلال الدين جي لقب سان، معروف هو. مغربي مورخ ”گبن“ لکي ٿو ته ”جلالي ڪئلينڊر وقت جو اهڙو تخمينو هو جيڪو ”جولين ڪئلينڊر“ کان بهتر ۽ گريگورين ڪئلينڊر جي طريقي جي پختائي جي قريب هو.“ حڪيم عمر خيام ڪجهه فلڪياتي جدولون به تصنيف ڪيون، انهن کي ”زج مالڪشاهي“ عنوان ڏنائين. سندس عربي زبان ۾ لکيل ”الجبرا“ تازو فرينچ زبان ۾ ترجمو ڪئي وئي آهي. تاهم سندس رباعيات شعري ادب جو هڪ انمول خزانو آهي؛ سندس رباعين ۾ عظمت جي خطري کان انتباهه، بخت جي بي ثباتي، تمام انسانن سان سخاوت ۽ ڪنهن سان به گهري رغبت نه رکڻ جو سبق ملي ٿو. خواجه فريد الدين عطار لکي ٿو ته ”جڏهن نظام الملڪ طوسي وفات ڪري رهيو هو تڏهن پنهنجي دوست عمر خيام جي هڪ رباعي جي هيءَ مصرع چيائين: يا خدا آءُ هوا جي هٿ ۾ هي جهان ڇڏي رهيو آهيان.“. دراصل رباعي هن طرح آهي:

هڪ گمنام مصنف جو لکيل ديباچہ، جيڪو رباعيات عمر خيام جي ڪجهہ اشاعتن ۾ شامل ڪيو ويو آهي، هن طرح آهي: ”قديم عالمن جي لکيل واقعات ۾ جاڻايل آهي تہ هي سياڻن جو سلطان، عمر خيام، سن ۵۱۷ هجري (۱۱۲۳ع) ۾ نيشاپور ۾ فوت ٿيو. حڪمت ۾ سندس ڪو ثاني نہ هو بلڪ پنهنجي زماني جو هڪ مثالي ڪامل شخص هو.... جيتوڻيڪ سلطان مٿس نوازشن جي بارش ڪئي هئي، تاهم هو پنهنجي زماني ۽ ملڪ ۾ سواليہ نظرن سان ڏٺو ويندو هو، جنهن جو سبب سندس خيال ۽ انهيءَ جي اظهار جو بيباڪ انداز هو. تاهم حافظ شيرازي جي ڪلام ۾ سندس سخن جو انداز شامل آهي، جيتوڻيڪ انهيءَ کي تصوف جي رنگ ۾ آندو ويو آهي.“ حڪيم عمر خيام صوفي نہ هو، سندس بياض جا منتشر مسودا مختلف هنڌن تي مليا آهن؛ ۱۸۳۶ع ۾ ڪلڪتہ ۾ ڇپيل ديوان ۾ ۴۳۸ رباعيون آهن ۽ ضميمي ۾ ۵۴ ٻيون رباعيون شامل ڪيون ويون آهن جيڪي باقي دستياب مسودات ۾ شامل نہ آهن. مغربي ٻولين ۾ ترجما ڪيا ويا آهن. اسانجي تحقيق ۾ شامل مجموعو ٽيھن مغربي ۽ مشرقي زبانن ۾ ترجمو ڪيل آهي. تاهم اھو هڪ انتخاب آهي. انگريزي زبان ۾ ايڊورڊ فئزجيرالڊ جو ترجمو بيحد مشهور آهي، ليڪن فارسي زبان کان واقف پڙهندڙ محسوس ڪندو تہ اصل ۽ ترجمي ۾ ڪافي تفاوت آهي. بهرحال نقطہ خيال ملي وڃي ٿو. هڪ رباعي جيڪا اصل فارسي زبان جي انتخاب ۾ ملي نہ سگهي، انهيءَ ۾، انگريزي ترجمي مطابق، عمر خيام پنهنجي باري ۾ چوي ٿو تہ: ”خيام جيڪو حڪمت جا تنبو جوڙيندو هو اوچتو غم جي آڙاھ ۾ ڪري، سڙي پيو آهي.“ ”ازل“ جي ڪينجيءَ سندس زندگي جي تنبوءَ جا رسا ڪٻي ڇڏيا آهن، ۽ ”اميد“ جي گماشته کيس مفت ۾ وڪڻي ڇڏيو آهي.“ بهرحال پنهنجي دور جو هي املهہ انسان، اڄ کان اٺويھ صديون اڳ، هي جھان ڇڏي ويو.

وزير نظام الملڪ جي سفارش تي حسن بن صباح کي جيڪو سرڪاري عهدو مليو هو انهي تي هو راضي نه رهيو، بلڪ پنهنجي محسن جا پير ڪڍڻ لاءِ سازشون ڪرڻ لڳو، جيڪي ظاهر ٿي پيون ۽ کيس فقط برطرف ڪيو ويو. بعد ۾ هن مصر جي فاطمي خلافت سان تعلق قائم ڪري اسماعيلي فرقي جي اشاعت جو ڪم شروع ڪيو ۽ ”شيخ الجبل“ جي نالي سان سڏيو ويو.

شيخ الجبل حسن بن صباح، اسماعيلي تحريڪ ۾ منظم سياسي قتلن جو آغاز ڪيو ۽ هڪ خفيه تنظيم قائم ڪئي، جنهن کي حشيشين (پنگ پينڊڙ) يا ”اساسين“ (قاتل) چئجي ٿو. انهيءَ تنظيم ۾ ”آفاء اعظم“ خود حسن بن صباح هو، جنهن کي ”سيدنا“ چيو ويندو هو. همعصر مورخين کيس ”شيخ الجبل“ جو خطاب ڏنو. سندس محافظن کي ”فدائي“ چوندا هئا، جيڪي فرمانبردار قاتل هئا. آفاء اعظم کانپوءِ داعي ڪبير جو منصب هو. ٽي داعي ڪبير ڌار ڌار انهن ٽن علائقن ۾ مقرر ڪيا ويا، جن ۾ هي قاتلانہ تحريڪ شروع ٿي ۽ اهي علائقا، انجبال، ڪوهستان ۽ شام هئا. انهن جي هيٺان داعي هئا، جيڪي عام ماڻهن کي هن خفيه تنظيم ۾ ڀرتي ڪندا هئا. عام ڀرتي ڪيل معتقدن تي شريعت جي سخت پابندي لازمي هئي، ليڪن فدائين تي فقط انڌي تعبيداري فرض هئي. انهن کان علاوه ”رفيق“ فدائين جا مختلف درجا مقرر ڪندا هئا ۽ انهن جي ڪمان ڪندا هئا. هن تحريڪ جو صدر مقام ”قلعہ الموت“ هو. الموت جو قلعو قزوان جي اتر اولهه ۽ ڪئسپين سمنڊ جي ڏکڻ طرف جابلو علائقو ۾ واقع هو ۽ ”رودبار“ جي صوبي اندر هو. قلعي جي اوچائي ۱۰۲۰۰ فٽ سطح سمنڊ کان مٿي هئي. ”حشيشين“ پنگ جي استعمال سبب نالو ڏنو ويو، يا ”حسنين“ يعني حضرت امام حسن بن علي عليه السلام جي پوئلڳي سبب اهو نالو پيو؟

پهريون خيال وڌيڪ درست آهي جيڪو ايراني آرين جي قديم روايت سان مناسبت رکي ٿو. ازانسواءِ زماني کي قريب ترين مورخ مارڪوبولو جي تحقيق موجب اهو درست آهي. هن سن ۱۲۷۱ ۽ ۱۲۷۲ع ۾ انهيءَ علائقي

جو دورو ڪيو ۽ مقامي معلومات حاصل ڪئي. ( هتي ص ۴۴۷ ).

قلعہ الموت، يعني عقاب جي آڪيري جو قلعو، مزدردان ( ايران ) جي هڪ ايڪيري پهاڙي تي ٺهيل هو. سن ۴۸۳ھ مطابق ۱۰۹۰ع ۾ حسن بن صباح ڪجهه زور زبردستي، ۽ ڪجهه دوکي ذريعي انهي قلعي تي قبضو ڪيو ۽ اتان سياسي قتلن جا احڪامات جاري ڪندو رهيو. سندس قلم خوني خنجرن جو رخ مقرر ڪندو هو. سن ۱۰۹۱ع ۾ هن پنهنجي محسن ۽ همدرس، خواجه حسن عرف نظام الملڪ طوسيءَ، جو قتل ڪرايو. سلطان مالڪ شاهه هن خوني تنظيم کي ختم ڪرڻ لاءِ ٻه دفعا فوجي ڪاروائي ڪئي جيڪا ڪامياب نه ٿي سگهي. ستت پوءِ هو پاڻ گذاري ويو. ( ۱۵ شوال ۴۸۵ھ مطابق ۱۸ نومبر ۱۰۹۲ع ) بعد ۾ سلجوقي شاهي خاندان ۾ گهرو ويڙهه لڳي، جنهن جو فائدو وٺي حشيشين پنهنجون خوني ڪاروايون جاري رکيون، ۽ اتر ايران، عراق ۽ شام ۾ ڪجهه مضبوط قلعن تي قبضو ڪري ورتو. مسلمان قوم جون بهترين شخصيتون سندن زهري خنجرن جو شڪار ٿي ويون ( ايضاً ص ۳۲۰ ) سن ۱۲۵۶ع ۾ هلاڪو خان قلعہ الموت تي قبضو ڪيو ۽ سن ۱۲۷۲ع ۾ مملوک سلطان بيبرس شامي حشيشين جو خاتمو آندو. ( هتي، ص ص ۴۴۸ - ۴۴۷ ) حسن ابن صباح سن ۱۱۲۴ع ۾ مري چڪو هو، تاهم سندس خوني تنظيم پوءِ به ڏيڍ صدي قائم رهي.

اسماعيلی تاريخ ۾ حسن ابن صباح جي تحريڪ کي " نزاری " گروه سڏجي ٿو ۽ هن تحريڪ ۽ انهيءَ جي بانيءَ متعلق تصوير جو ٻيو رخ پيش ڪيو ٿو وڃي: (۱) " قلعہ الموت ۾ حسن جي زندگي نفس ڪشي، زهد ۽ ترک لذت تي مبني هئي. سندس فدائي انهن صفتن جا مالڪ هئا..... هن پنهنجي فرزند محمد کي شراب نوشي، ۽ ٻئي فرزند حسين کي قتل جي الزام تي، موت جي سزا ڏني. پنهنجي هڪ پياري فدائي کي قلعہ الموت مان فقط انهي ڪري نيڪالي ڏني جو هن بنسري وڃائي هئي. اسان ايئن به پڙهيو آهي ته سندس زال ۽ ڏيڻرون ڏاس ڪتي روزي ڪمائينديون هيون. " (حسن بن صباح تاليف جواد المسقطي، اردو ترجمو شيعه امامي اسماعيليه ايسوسيئيشن برائڻ پاڪستان، ڪراچي، ۱۹۸۰ع ص ۸: تاريخ

جهانڪشاج ۳ ص ۲۱۱ وغيره). (۲) ڀنگ ۽ بهشت بابت تاريخي حوالا محض افسانوي نوعيت رکن ٿا. ” انهن جو سرچشمو مغرب آهي ۽ اهي افسانا غالبا ان صليبين جي ذهن جي پيداوار آهن جن باطنين جي ضرب جو مزدو چڪيو هو... انهن هي ڳالهيون يورپي ملڪن ۾ ڦهلائي ڇڏيون.“ ( حسن صباح - ايشا - ص ۳، بحواله ڪريم ڪشاورز ص ص ۱۷۰ - ۱۷۱) حسن جي جنت، انهيءَ جون حورون ۽ حشيش اهي سڀ خرافات انهيءَ قسم جي بنيادن تي قائم آهن. حسن صحيح معنيٰ ۾ هڪ عظيم انسان هو ( ايشا ص ۳۱)

### ابن العربي جي ”وحدت الوجود“ جو نظريو:

” ابن العربي“ محمد ابن علي الاندلسي محي الدين ( ۱۲۴۰ - ۱۱۱۵ع) ” اسپين“ جي شهر ” مرسيا“ (Murcia) ۾ ڄائو، جوانيءَ ۾ مصر، عربستان، عراق ۽ شام جو سفر ڪيائين ۽ دمشق ۾ مستقبل سکونت اختيار ڪيائين، هو اسلامي تصوف جو عظيم شارح هو. سندس خاص تصنيفات ۾ (۱) ” فصوص الحڪم“ ۽ (۲) ” فتوحات المڪيه“ اهم ڪتاب آهن. سندس شعري مجموعو ” ذخائر الاخلاق“ وڌيڪ آسان فهم آهي ۽ سندس نظريه ” وحدت الوجود“ کي سندس مناجات مان بهتر طور تي سمجهي سگهجي ٿو؛ فرمائي ٿو ته؛ ” بزرگ ۽ برتر آهي اها ذات جنهن هر شيءِ کي پيدا ڪيو ۽ جو خود انهيءَ جو اصلي جوهر ( اعيانها) آهي..... تون، جنهن سيني شين کي پنهنجي ذات ۾ تخليق ڪيو، هر انهيءَ شيءِ کي جمع ڪرين ٿو، جنهن کي تون خلقي ٿو، تون اها شيءِ پيدا ڪرين ٿو، جنهن جو وجود تنهنجي ذات ۾ ملي ڪڏهن فنا نه ٿو ٿئي. اهڙي طرح تون ئي وسيع آهين!“ ( اسلامي، ص ۶۹) سندس آخري تصنيف ” فصوص الحڪم“ مبهم ترين آهي. سندس فڪر ۽ استدلال ۾ تسلسل جي ڪمي آهي. سندس الفاظ، محاوره ۽ اصطلاح غير واضح آهن. شايد عالمن جي طرفان ڪفر جي فتويٰ ملڻ کان بچڻ خاطر، هن ابهام جو طريقو اختيار ڪيو، ليڪن پوءِ به انهيءَ کان بچي نه سگهيو، ” اسپين“ ۽ ” مصر“ ۾

عام مسلمانن جي انبوهن مٿس ( احتجاجي) حملا ڪيا. ( چئمبرسس، ج ۷ ص ۳۴۹) ڪجهه عالمن جي راءِ مطابق، ” ابن العربي ڪامل ولي، قطب زمان ۽ ” علم باطني“ تي هڪ سند آهي. ٻين جيد عالمن ۽ اسلام جي اصل روح جي محافظن، کيس بدترين قسم جو ملحد ۽ ڪافر قرار ڏنو آهي، جن ۾ ابن تيميه، ابن خلدون ۽ ابن حجر عسقلاني به شامل آهن: ” ابن العربي“ جي نظريه وحدت الوجود مطابق هڪ واحد وجود ” الله“ جو آهي، باقي تمام موجودات سندس مظهر آهي. سندس دعويٰ مطابق سندس نظريه جو ماخذ فقط قرآن شريف آهي.

## زوال جا اسباب:

”ايراني آرين“ جي باب ۾ خلافت عباسيه جي ڪمزوريءَ جو ذڪر ڪيو ويو آهي. سلجوق اقتدار جي آغاز ( هجري سن ۴۵۵ مطابق ۱۰۶۳ع) وقت، اسلامي دنيا انتشار جو شڪار هئي؛ اهو انتشار عباسي خلافت جي آغاز کان جاري ٿيو هو، جڏهن ۷۵۶ع ۾ عبدالرحمان الداخل اسپين ۾ الگ اموي سلطنت قائم ڪئي. ٽين صدي هجري کان پنجين صدي هجري تائين الگ اسلامي سلطنتون قائم ٿينديون رهيون. انهن ۾ اخشيدي مصر ۾، فاطمي اتر مغربي افرقا ۾، حمداني حلب ۽ سرحدي علائقن ۾، ديلملي عراق ۾ قابض هئا. يمام، بحرین، عمان ۽ بصره جي اندرين علائقن ۾ قرمطي عملداري هئي. اهواز ۽ فارس ۾ آل بويه اقتدار جا مالڪ هئا. خراسان ۽ ماوراء النهر، ساماني قبضي هيٺ هئا. هندستان ۽ افغانستان جي طرف سبڪتگين جي خاندان جو غلبو هو ۽ طبرستان ۾ علوي حڪمراني هئي. خليفي قائم بامرالله جي زماني ۾ سلجوقي ترڪ قبائل، تغرل بيگ جي قيادت ۾ ايشيا جي عظيم قوت بنجي ويا. هو پڪا مسلمان هئا. يارهين صدي عيسوي جي پوئين اڌ ۾ هنن بظنطيني رومن شهنشاهيت جي ايشيا ۾ دراندازي جو مقابلو ڪيو. سن ۱۰۶۰ع ۾ تغرل بيگ رومين کي ڪيا دوشيا ۽ فريگيا مان تڙي ڪڍيو. تغرل بيگ سن ۴۵۵ھ / ۱۰۶۳ع ۾ وفات ڪئي ۽ سندس ڀائٽيو الپ ارسلان بن جگري بيگ ڊاڏو سندس جانشين

ٿيو. الپ ارسلان، معنيٰ سورهيه شينهن، کي عباسي خليفي سلطان جو لقب ۽ حڪمرانيءَ جو پروانو عطا ڪيو. ٻئي طرف بظنطيني رومي فوج مغربي ايشيا تي قبضي ڪرڻ لاءِ بيشقدي ڪئي. ٻه لک فوج اناطوليہ ( ايشيا مائنر ) ۾ داخل ٿي ۽ بغداد کي برباد ڪرڻ لاءِ اڳتي وڌي. اسلامي لشڪر پسڻائي اختيار ڪندي ” ملاز ڪرد “ جي مقام وٽ پهتو ته سلطان الپ ارسلان به سلجوقي سپاه ساڻ ڪري اچي اتي پهتو ۽ وڌندڙ رومي فوج کي زبردست شڪست ڏئي ايشيا مان تڙي ڪڍيو. جنگ ۾ بظنطيني قيصر رومانس عرف ارمانئوس قيد ٿيو، جنهن کي سلطان جي حضور ۾ پيش ڪيو ويو. سلطان الپ ارسلان ساڻس سندس منصب مطابق برتاءُ ڪيو ۽ ٻنهي هڪ عهدنامي تي صحيح ڪئي، جنهن مطابق قيصر رومانس پنهنجون ڌيئرون سلطان الپ ارسلان جي پٽن سان پرڻائڻ، ڏهه لک دينار تاوان ۽ ٽي سؤ سٺ سونا سڪا ساليانو خراج ڏيڻ ۽ تمام مسلمان جنگي قيدين کي آزاد ڪرڻ جو عهد ڪيو. بعد ۾ کيس محافظ دستي سان رخصت ڪيو ويو. تاهم وات تي معلوم ٿيو ته کيس معزول ڪيو ويو آهي. ( اشارت هسٽري .... ص ۳۱۳ ) سلطان الپ ارسلان سن ۴۶۶ / ۱۰۷۳ع ۾ هڪ باغيءَ جي لڳايل زخم سبب فوت ٿيو. مورخ ابن الاثير لکي ٿو ته هو ” هڪ شريف، فياض، انصاف پسند ۽ عاقل حڪمران هو، ذاتي زندگي ۾ پرهيزگار پارسا ۽ متقي هو. انسان دوست دل جو مالڪ، سخي ۽ غريبن جو دوست هو. ڪڏهن به ڪنهن قابل مذمت فعل جو مرتڪب نه ٿيو ۽ پنهنجي اندر ۾ بهادر ۽ باهمت هو. ( ايضاً - ص ۳۱۲ ). سندس واحد وزير، نظام الملڪ طوسي، سندس هم مزاج هو. الپ ارسلان جي جانشين فرزند مالڪ شاه نظام الملڪ جي وزارت کي برقرار رکيو ۽ مزيد کيس ” اتايڪ “ جو لقب ڏئي مختيار ڪل بنايو. نظام الملڪ جو تحرير ڪيل ” سياست نام “ حڪومت ۽ نظم و ضبط تي سندس ڪامل عبور ۽ ذهانت جو يادگار آهي. سلجوقي اقتدار مغرب ۾ چين جي پهاري علائقي کان بحر روم ( يونچ سمنڊ ) تائين ۽ ڏکڻ ۾ يمن ۽ اتر ۾ ” جارجيا “ تائين قائم ٿيو. سلطان سخي ۽ انسان دوست هو ۽ سندس رعيت خوشحال هئي. تاهم مذهبي ماحول، عرب شاعر، ابوالعلا معري، جي هن شعر مطابق هو:

انسان اهل الارض دوعقل  
بلا دين والاخر دين لاعقل له.

يعني ڌرتي جا واسي ٻن قسمن جا آهن. هڪ آهي جن کي عقل آهي  
ليڪن دين نه اٿن ۽ ٻيا آهي جن وٽ دين آهي ليڪن عقل ڪونه اٿن.

## صليبي جنگيون (۱۲۹۱-۱۰۹۷ع)

سن ۱۲۳۸ع ۾ جيروسلم اسلامي رياست ۾ شامل ٿيو هو. هي شهر ۽ فلسطين جو علائقو دنيا جي ٽن عظيم مذهبن، يهوديت، مسيحيت ۽ اسلام جو پاڪ آستان آهي. اسلامي حڪومت هيٺ، مڪمل مذهبي آزادي سبب، مسيحي اڪثريتي آبادي پرسڪون هئي. يهودين جي طاقت بظنطيني رومن مسيحي شهنشاهت هيٺ ختم ٿي چڪي هئي. ۹۱۹ع ۾ شام ۽ فلسطين، مصر جي فاطمي خلافت هيٺ آيا ۽ مسيحن جي تجارت ۽ سرپرستي ۾ اضافو آيو. سهوليتن ۽ سرپرستيءَ مسيحي آباديءَ ۾ اضافو آندو. يارهين صدي عيسوي ۾، فلسطين جو علائقو هڪ ترڪ مسلمان قبيلي ارتوڪ جي قبضي هيٺ هو، جن سلجوقين جي شامي نائب جي نالي ماتر اطاعت ڪئي ٿي. مسيحي زائرين جي جيروسلم ۾ آمد اچانڪ بي ضابطه ٿي وئي ۽ حڪومت طرفان امن امان قائم رکڻ لاءِ سخت اقدامات ڪيا ويا، جن يورپي زائرين کي مشتعل ڪيو. انهن جي شڪايت کي سبب بڻائي، مسيحي دنيا جي قائد ۽ سرپرست، پوپ ارين ثاني، مارچ ۱۰۹۵ع ۾ هڪ مسيحي ڪليساڻي ڪائونسل منعقد ڪئي، جنهن ۾ مسلمانن کي ڪافر قرار ڏنو ويو ۽ مسيحي پاڪ مقامات کي انهن جي حڪمراني مان آزاد ڪرائڻ لاءِ تجويزون تيار ڪرڻ جو فيصلو ڪيو ويو. ساڳئي سال نومبر مهيني ۾ انهيءَ ڪائونسل جو ٻيو اجلاس ٿيو، جنهن جي اختتام تي پوپ ارين ثاني ڪافرن (مسلمانن) جي خلاف مذهبي ويڙهه (جهاد) جو اعلان ڪيو، جيڪي مسيح (حضرت عيسيٰ عليه السلام) جي مرقد (قبر) تي قابض هئا ۽ انهن لاءِ گناهن جي معافيءَ جو وعدو ڪيو، جيڪي انهيءَ مسيحي جنگ ۾ شامل ٿيندا، ۽ انهن لاءِ بهشت جي بشارت ڏني، جيڪي جنگ ۾ مارجي ويندا.



اتان، مذهبي جنونيت ۽ ايشيا جي عيش عشرت جي حرص، يورپ جي نيم وحشي مسيحي قبيالن ۾ جوش جاڳايو ۽ خونريز لڙايون شروع ٿيون جن بن صدين تائين انسان جي تاريخ کي رت سان رنگيو.

۱۹۶۰ع ۾ صليبي رضاڪارن جو پهريون جڻو، والٽر د پيني لیس، جي قيادت ۾ اڳتي وڌيو ته مخالف بلغيريا جي مسيحين هٿان مارجي ويو. ٻيو جڻو پيٽر دهرمت جي اڳواڻيءَ ۾ انهيءَ ڪوس جي انتقام وٺڻ لاءِ بلغيريا ۽ هنگريءَ ۾ ڪاهي پيو ۽ اتي برپا بناڻي ڇڏيائين. انهي جڳي ۾ چاليهه هزار مرد، عورتون ۽ ٻار هئا، جن ميليويل شهر ۾ ست هزار شهرين جو قتل عام ڪيو. باسفورس ٽپي ايشيا ۾ داخل ٿيا. جتي ٽچ پياڪ ٻارن کي قتل ڪيائون، سندن عضوا وڌي هوا ۾ اڇليائون ۽ نائيس شهر جي ديوارن تائين ظلم ۽ بربريت جو مظاهرو ڪيائون. آخرڪار اسلامي لشڪر ۱۵ هزار جي تعداد ۾ هنن وحشي قاتلن تي حملہ آور ٿيو. سندن سالار ريگينالڊ ۽ چند ساٿين مسلمان ٿي پنهنجي جان بچائي، باقي سڀ قتل ڪيا ويا. ( اشارت هسٽري ... ص ۲۲۲) صليبي جنگجو رضاڪارن جو ٽيون جڻو، مغربي مورخ گبن جي بيان مطابق، بيحد بيوقوف ۽ وحشي انساني گند تي مشتمل هو. سندن مذهبي عقيدت ۾ شراب نوشي، زنا ۽ لٽ مار جي وحشانه عام اجازت شامل هئي. هنگري جي مسيحين هٿان اهي به تهس نهس ٿي ويا. هيءُ جنون جي چوٽين لهر، انگلنڊ، فرانس، فلينڊرس ۽ لوڊين مان اٿي، ترڪ مسلمان پري هئا، تنهن ڪري يهودي پاڙيسري هزارن جي تعداد ۾ قتل ڪيا ويا ۽ ڪلون ويران ٿي ويو. رئين ۽ موسيل، ندين جي ڪنارن سان يهودي آباديون ظلم ۽ بربريت جو شڪار ٿي ويون. هي سفاڪ خوني به آخر هنگري جي فوج هٿان پائمال ٿيا. ورندي سال ۱۰۹۷ع ۾ يورپ جي جاگيردار حاڪمن وڌيڪ منظم طريقي سان حملن جو آغاز ڪيو. قتل غارتگيري ۽ عصمت دري، ايشيا ۾ سندن پيشقدمي جو نشان هئي. مغربي مورخ وان سبل ملز جي بيان مطابق عام صليبي جنگجو وحشين ۾ آدم خوري به عام هئي. انهي جي تصديق بيا تاريخ نويس به ڪن ٿا. ( ايضاً ص ۲۲۵) ائنيوچ شهر جو محاصرو نو مهينا هليو. صليبي لشڪر جي کاڌ خوراڪ ڪٿي وئي ۽ هنن انساني گوشت کائڻ شروع ڪيو. سلجوقي نائب

حڪمران جو پٽ سندن هٿ چڙهي ويو. تاوان طور شهر جو قبضو طلب ڪيائون، انڪار ملڻ تي نوجوان شهزادي کي هڪ مهيني تائين ڇيچلائيندا رهيا ۽ پوءِ شهر جي فيصل هيٺان هن کي باهه ڏئي جئري ساڙيائون. (ميكاد جي تاريخ ج ۱، ص ۴۶۲) آخر جون ۱۰۹۸ع ۾ ٺڳيءَ سان شهر تي قبضو ڪيائون ۽ هڪ وحشتناڪ قتل عام ٿيو. ڪم از ڪم ڏهه هزار انسان دردناڪ عذاب، ذلت ۽ موت جو شڪار ٿيا ۽ شهر تباهه ٿي ويو، پوءِ مرات النعمان شهر جو ساڳيو حشر ڪيو ويو. آدم خوريءَ جا مثال اتي به بيان ڪيا ويا آهن. اتان جيروسلم جي پاڪ شهر تي اوچتو حملو ڪيائون. مسلمانن ۽ يهودين جي ڪوس جو عيني شاهد فرينچ مورخ ريمند لڪي ٿو ته ”بيت المقدس / مسجد الاقصيٰ جي ڏيڍيءَ ۾ گوڏن تائين رت ڀريل هو ۽ اهو گهوڙي جي لغام تائين پهتو ٿي.“ (ج ۱ ص ۲۳۶، اشارت هستري.... ص ۳۲۷) ستر هزار کان وڌيڪ انسان جيروسلم جي گهٽين، رستن، گهرن، مسجدن ۽ عام جائن تي بيدرديءَ سان ڪٺا، ساڙيا ۽ ڇيچلائي ماري ويا. قتل غارتگيري جو هي انساني / حيواني عمل هڪ هفتو جاري رهيو. خاص نفرت جو نشانو يهودي هئا، ليڪن اهو به حڪم هو ته مسلمانن تي رحم نه ڪيو ويندو. مڪمل قبضي ڪرڻ بعد گادفري فرينچ سردار کي جيروسلم جو بادشاهه بنايو ويو. سال بعد بالڊون سندس جانشين ٿيو، جنهن ”قيصريه“ تي ڪاهه ڪئي. سلجوقي چانوئي وارن سان عزت ڀرئي برتاؤ جو معاهدو ٿيو، ليڪن جيئن شهر جا دروازا کليا درنده صفت صليبي سپاهه، معاهدي جو لحاظ نه ڪيو ۽ غير مسلح شهرين جو قتل عام ڪيو. ساڳيو حال ٻين شهرن ٽرپولي (طرابلس)، ڌائر ۽ سدون جو ٿيو. فونيقيين جي ساحلي آبادين ۾ ان وقت خوشحالي عروج تي پهتل هئي.

طرابلس (ٽرپولي) جي تباهي جو سال ۱۱۰۹ع هو. لبياء، شام ۽ فلسطين تي فرينچ نو آباديت جو آغاز انهيءَ سال کان ٿيو. مسلمان آبادي غلام بنائي وئي. جيئن انوقت يورپ ۾ عام رواج هو، غلامن کي زنجير پارائي بازارن ۽ گهٽين ۾ سندن وڪري لاءِ هوڪا ڏنا ويندا هئا. امير اسامه، جنهن چند سالن بعد جيروسلم جو سير ڪيو. هنن مظلوم انسانن مان ڪجهه خريد ڪري آزاد ڪيا. سندس بيان مان صليبي سپاهين جي ظلم ۽

بربريت جا وڌيڪ مثال ملن ٿا. ( اشارت هسٽري ..... ص ص ۳۰ - ۳۲۹ ) سلجوقين جي خانہ جنگي جو فرينچن خوب فائدو ورتو. جاگيرداري نظام وڌيڪ اسلامي دنيا کي تباهيءَ طرف ڌڪي ڇڏيو هو.

سلطان الپ ارسلان، ايشيا مائنر ۾ پنهنجي سوت سليمان سلجوقي کي مختيار ڪل بنايو هو؛ سلطان مالڪ شاھ پنهنجي ڀاءُ تتوش کي شام جو ملڪ جاگير ڪري ڏنو. ميسوپوٽيميا، شام ۽ فلسطين ۾ ٻيون به ڪيتريون جاگيرداريون ۽ فعل المختيار حڪومتون قائم ٿيون، جيڪي فقط دفاعي ضرورتن جي پورائي لاءِ سلجوق سرڪار جون فرمانبردار هيون. عباسي خليفو ته خود بخود حڪمراني جي حق کان محروم هو. جيستائين سلجوقي وزير باتديير نظام الملڪ ۽ سلطان مالڪشاھ زنده هئا، تيستائين نظام حڪومت عام طور تي ڪاميابي سان هلي رهيو هو. سندن وفات ۽ حشيشين فداين جي ڪارواين سبب، اسلامي دنيا تي يورپي مسيحن جي يلغار آسان ٿي پئي. خلافت عباسيه جي حدن اندر ترڪ سلجوقي اقتدار باهم رساڪش ننڍين حڪومتن ۾ ورهايل هو. فاطميه خلافت بدترين بد نظمي جو شڪار هئي. تاهم سلطان محمد سلجوقي جي دور ( ۱۱۱۸ - ۱۱۰۴ع ) ۾ ڪجهه استحڪام آيو ۽ هڪ ٻه دفعا خود مختيار مسلمان حاڪمن فرينچ دراندازن جو گڏجي مقابلو ڪيو. جڏهن جيروسلم جي فرينچ بادشاھ بالدون دمشق تي حملو ڪيو، تڏهن موصل، دمشق، سنجار ۽ ماردين جي گڏيل فوجن فلسطين ۾ داخل ٿي طبريس جي ميدان جنگ ۾ فرينچن کي سخت شڪست ڏني. سن ۱۱۱۹ع ۾ ٻيهر ماردين جي حاڪم الغازي فرينچ صليبين کي " بلات " جي لڙائي ۾ شڪست ڏني. تاهم صليبين جي ڀنڀرائي ۾ تمام يورپ سرگرم هو. تازين ڪمڪن ذريعي مسيحي درانداز وڃايل علائقا ٻيهر هٿ ڪندا رهيا. خلافت عباسيه ۽ سلجوقي سلطاني ۾ تبديلي آئي. ۱۸ اپريل ۱۱۱۸ع تي سلطان محمد وفات ڪئي ۽ ۶ آگسٽ ۱۱۱۸ع تي خليفو مستظهر فوت ٿيو. پوءِ موصل جي اتايڪ حڪومت جو دور شروع ٿيو. نئين خليفن المسترشد بالله، سلطان محمد جي فرزند محمود کي سلطانيءَ جو پروانو ڏنو. سلطان محمود جي حڪومت ۾ اسلامي دنيا جو اهو سورمو پيدا ٿيو جنهن فرينچ غاصبن کي چڱي چڱي تي شڪست ڏني

بيدخل ڪيو. اهو سورمو سپهه سالار عمادالدين زنگي جي نالي سان تاريخ ۾ مشهور آهي. مغربي مسيحي مورخ کيس سئنگئين (Sanguine) جي نالي سان لکن ٿا. انگريزي زبان ۾ انهيءَ لفظ جي معنيٰ ريتو، يا رت جي رنگ جهڙو ڳاڙهو، آهي. سندس والد قاسم الدوله، سلطان مالڪ شاهه جي خاص اميرن مان هو ۽ سلطان جي وفات بعد پيدا ٿيل پر آشوب حالات ۾ سٺو ڪردار ادا ڪيو هئائين. عمادالدين چوڏهن سالن جو هو جڏهن سندس والد وفات ڪئي.

عمادالدين زنگي موصل جي اتابڪ خاندان جو بنياد وڌو. سن ۱۱۲۲ع ۾ سلطان محمود کيس ”واسط“ جو شهر مدد معاش طور عطا ڪيو ۽ بصره شهر تي ”شاهنه“ منصب سندس حوالي ڪيو. خليفي المسترشد، سن ۱۱۲۶ع ۾ کيس ”atabek“ (معنيٰ شهزادن جو استاد) لقب عنايت ڪيو ۽ موصل ۽ مٿين ميسوپوٽيميا جو علائقو سندس حڪومت هيٺ ڏنو. ٻن سالن اندر هن فرنيچن کي ميسوپوٽيميا مان ڀڄائي ڪڍيو. سن ۱۱۲۸ع ۾ ”اليپو“ (حمص) شهر جي عوام طرفان عرض ڪرڻ تي انهيءَ شهر کي پنهنجي حڪومت ۾ داخل ڪيائين. هنن صليبي قابضن هٿان گهڻا ظلم سنا هئا. پوءِ حمهه جي شهرين به کيس پنهنجو حاڪم بنايو. ٻئي سال ۱۱۲۹ع ۾ هن ٻيهر صليبين کي شڪست ڏني. تاهم سلطان محمود جي وفات بعد، سلجوقي شاهي خاندان ۾ گهرو ويڙهه لڳڻ سبب، صليبين سان صلحنامي تي صحيح ڪري، مسلمانن جي اندروني حالت طرف متوجہ ٿيو؛ سلطان محمود جو جانشين سندس ڀاءُ مسعود ٿيو، جنهن جي مخالفت ٻئي ڀاءُ سلجوق شاهه ڪئي. مختصر چٽا پيٽيءَ بعد پاڻ ۾ ٺهي ويا ۽ گڏجي پنهنجي چاچي ”سنجر“ تي حملو ڪيائون ۽ شڪست کاڌائون، تاهم معاف ڪيا ويا. پوءِ مسعود ۽ خليفي مسترشد جي وچ ۾ اثبٽ ٿي ۽ خليفي کي قيد ڪيو ويو، جنهن کي مسعود جي لشڪر گاهه ۾ ڪنهن باطنيہ (حشيشي) فدائي قتل ڪري ڇڏيو. اها تاريخ ۱۶ ذوالقعدة ۵۲۹ھ، مطابق ۲۸ آگسٽ ۱۱۳۵ع جي ڳالهه آهي. ڇهن مهينن ۾ نئين خليفي راشد بالله کي معزول ڪري، المڪتفي لامرالله جي لقب سان ٽيون خليفو ٿاڻيو ويو. انهي دور ۾ مسلمانن جي حالت زار جو احوال ابن الاثير جي تاريخ الڪامل ۾

جاڻايل آهي. يورپي صليبي يورش مسلسل زور وٺي رهي هئي. خليفو براءِ نام ۽ مقتدر سلجوقي سلطاني خاندان زوال پذير هو. نئين خليفي عراق ۽ گالديه ۾ تسلط قائم ڪيو، ۽ اتائيڪ عمادالدين زنگي شام طرف متوجہ ٿيو، جتي صليبين کي يورپ مان وڌي ڪمڪ ملڻ بعد، عرب مسلمانن جو ڪوس ٿي رهيو هو. بظنطيني قيصر روم، جان ڪمينس، يوناني فوج وٺي خود حملي آور ٿيو هو. ”بضا“ شهر جا سڀ مرد قتل ڪيا ويا ۽ عورتون ۽ ٻار غلام بنايا ويا. (اشارت هسٽري .... ص ۲۲۸) قيصره (شيزار) جي قلعي جو محاصره جاري هو، تڏهن عمادالدين زنگي اسلامي لشڪر وٺي اتي پهتو. سندس آمد اهڙي طوفاني ۽ سرتوڙ هئي جو فرينچ ۽ يوناني فوجون محاصرو ختم ڪري پسپا ٿي ويون. اسلامي فوج وڏي ”ارڪره“ تي قبضو ڪيو، جيڪو تريبولي جي نواب جو مضبوط قلعو هو. اوچتو حملو ڪري ان کي مسمار ڪيو ويو. نواب باليڪ جنگي قيدي بنجي ”نجم الدين ايوب“ جي تحويل هيٺ آيو. سن ۱۱۴۰ع ۾ ”برين“ جو مضبوط ترين قلعو به صليبين کان خالي ڪرايو ويو. سن ۱۱۴۵ع ۾ ”روحا“ جي فتح عمادالدين زنگي جي عسڪري قوت کي مستحڪم ڪيو. ”روحا“ مسيحين جو پاڪ مقام هو. ”يروشليم“ (جيروسلم) کانپوءِ ائنيوچ، روم، قسطنطنيه ۽ پوءِ ”روحا“ اهي مقامات هئا، جن جو مسيحي قبضي هيٺ رهڻ، صليبي قوتن لاءِ لازمي هئو. ”روحا“ جي مسيحي آبادي سان، سندن مهادي ۽ صليبين جي طرفان مسلمانن جي شهرن تي قبضي ڪرڻ وقت ڪيل ظلمن جي باوجود، عمادالدين زنگي انساني سلوڪ ڪيو. (ايضا - ص ۳۲۹، بحواله ابن الاثير) اهو ڊسمبر ۱۱۴۴ع جو واقعو آهي. تاريخ ۵ ربيع الثاني ۵۴۱ھ مطابق ۱۴ سيپٽمبر ۱۱۴۶ع تي. ”قلعات الجابر“ جي محاصره وقت، رات جو ننڊ ۾، غازي عمادالدين زنگي پنهنجي هڪ مملوڪ (غلام) جي هٿان شهيد ٿي ويو. ابن الاثير کيس شهيد قرار ڏنو آهي ۽ سندس اخلاق ۽ انتظام متعلق تفصيلي بيان قلمبند ڪيو آهي.

شهيد عمادالدين زنگي جو فرزند جانشين نورالدين محمود نه فقط پنهنجي والد جي عسڪري ۽ انتظامي صلاحيتن جو وارث هو بلڪ هڪ عالم دين فقيه به هو. پهرين باقاعده اسلامي عالي عدالت ”دارالعدل“

سائنس منسوب آهي. تفصيلي اصلاحات ۽ انتظامات، ابن خلڪان جي حوالي سان سيداميرعلي جي مختصر تاريخ ۾ ڏنل آهن (اشارت هسٽري..... ص ۳۴۲ - ۳۴۱) طائر جي بيشپ وليم ۽ مسيحي مورخ گين سندس صلاحيتن جي تعريف ڪئي آهي ۽ جيئن گين لکي ٿو ته ”بادشاهن جي سڄي تعريف اها آهي جيڪا سندن موت بعد سندن دشمنن جي واٽان ٻڌجي، تيئن نورالدين محمود زنگي انهي دور جو باصلاحيت مسلمان حڪمران هو، جنهن جي مڃتا ۾ سڀ مورخ متفق آهن. سندس دور ۾ ٻي صليبي جنگ لڳي. (۵۴۲ھ / ۱۱۴۷ع) نورالدين محمود ۽ سندس پيءُ سيف الدين غازي صليبيين کي واپس يورپ طرف ڀڄائي ڪڍيو. (۲۵ جولاءِ ۱۱۴۸ع) بعد ۾ نورالدين محمود فرينچن جي خلاف ڪامياب جنگي ڪاروايون شروع ڪيون. جرمنيءَ جو قيصر ڪونرڊ ٽيون ۽ فرانس جو بادشاهه لوئي ستون نولڪ لشڪر هوندي شڪست فاش ڪائي ويا. تاريخ ۱۰ صفر ۵۴۹ھ مطابق ۲۶ اپريل ۱۱۵۴ع تي نورالدين محمود دمشق فتح ڪيو ۽ خليفي مڪتفي کيس شام جو سلطان تسليم ڪيو.

مصر جي فاطمي خلافت (۱۱۷۱ - ۹۰۹ع) جا ڏينهن اچي پورا ٿيا هئا. آخري فاطمي خليفو اعزذ الدين الله پنهنجي وزير ”شاوورالسعدي“ جي هٿ وس هڪ دائر المريض انسان هو. هڪ محلاتي سازش هيٺ جڏهن عام مختيار وزير ”شاوور“ کي برطرف ڪرڻ جا احڪامات جاري ٿيا، تڏهن هن وڃي دمشق جي سلطان نورالدين محمود جي امداد طلب ڪئي. تاريخ پهرين جمادي الاول ۵۵۹ھ مطابق اپريل ۱۱۶۴ع تي سلطان پنهنجي آزمودگار سپهسالار ”اسدالدين شيرڪوه“ جي ڪمان ۾ امدادي فوج رواني ڪئي، جنهن ”شاوورالسعدي“ جو مصر ۾ اقتدار بحال ڪيو، تاهم احسان فراموش ”شاوور“ صليبي فرينچن سان ساز باز ڪري شيرڪوه کي مصر مان نڪري وڃڻ تي مجبور ڪيو. باطني حشيشين ۽ شاوور جهڙا مفاد پرست مسلمان وقت به وقت صليبيين سان سازباز ۾ شامل رهيا ٿي ۽ دفاع جي ذميداري سلجوق سلطانن پئي ادا ڪئي. سلطان مسعود سلجوق جي وفات سن ۵۴۷ھ / ۱۱۵۲ع بعد سندس ڀائٽيو سلطان محمود تخت نشين ٿيو ۽ اهو آخري سلجوقي سلطان هو. سن ۱۱۶۰ع ۾ خليفو مڪتفي فوت

ٿيو (۱۲ مارچ ۱۱۶۰ع) ۽ سندس فرزند المستنجد بالله جي لقب سان نام نهاد خليفو بڻيو. ساڳي سال شام ملڪ ۾ زبردست زلزلو آيو، جنهن ۾ تاريخ ۽ ثقافت جا ڪيترا آثار تباھ ٿي ويا. صليبين سان هڪ عارضي صلح ٿيو جيڪو آگسٽ ۱۱۶۴ع ۾ فرينچن ۽ يونانين جي گڏيل حملي ڪرڻ سبب ختم ٿيو. فرينچن زبردست شڪست کاڌي. سندن سردار قيد ٿي ويا ۽ اسلامي دفاع وڌيڪ مضبوط ٿيو.

سن ۵۶۲ھ / ۱۱۶۷ع ۾ جنرل شيرڪوه، هڪ هزار گهوڙيسوارن سان مصر ۾ داخل ٿيو. فاطمي وزير ”شاور“ فرينچ صليبين جي مدد سان سندس مقابلو ڪيو. ”باين“ جي مقام وٽ جنگ لڳي، جنهن ۾ اتحادين هارايو ۽ شيرڪوه وڏي وڃي ”اسڪندريه“ تي قبضو ڪيو. آخرڪار آخري فاطمي خليفن اعز الدين الله، فرينچ صليبين ۽ پنهنجي عدار وزير جي خلاف؛ سلطان نورالدين محمود کان امداد طلب ڪئي. تاريخ ۸ جنوري ۱۱۶۹ع تي شيرڪوه ٻيهر ”قاهره“ ۾ داخل ٿيو. عوام سندس بيمثال آڃيان ڪئي، خليفن پنهنجي عدار وزير ”شاور السعدي“ کي قاسي تي چاڙهيو ۽ شيرڪوه کي سندس جاءِ تي پنهنجو وزير مقرر ڪيو. ٻن مهينن بعد شيرڪوه وفات ڪئي ۽ سندس ڀائٽو صلاح الدين يوسف، ”الملك الناصر“ جي لقب سان سندس جانشين مقرر ٿيو. فاطمي خليفو اعز الدين الله محرم ۵۶۷ھ مطابق سيپٽمبر ۱۱۷۱ع ۾ فوت ٿيو ۽ فاطمي خلافت عباسي خلافت ۾ ضم ٿي وئي. عباسي خلافت جو روحاني سربراه خليفو مستعز بامرالله هو ۽ حقيقي اقتدار زنگي سلطان نورالدين محمود جي هٿ هيٺ هو، جنهن تاريخ ۱۱ شوال ۵۶۹ھ مطابق ۱۵ مئي ۱۱۷۴ع تي وفات ڪئي ۽ سندس اڪيلو پٽ اسماعيل زنگي ان وقت فقط ۱۱ سالن جو نابالغ ٻار هو. تنهن ڪري سلطان صلاح الدين ايوبي مصر جو خود مختيار بادشاهه بنجي ويو ۽ سندس حڪمراني حجاز، يمن ۽ نيبيا جي ڪجهه حصي تائين وسيع ٿي وئي.

سلطان غازي صلاح الدين ايوبي (۱۱۹۳ - ۱۱۲۷ع) اسلامي تاريخ جو هڪ ناقابل فراموش ڪردار آهي؛ جڏهن خلافت عباسيه سياسي طور تي انتشار جو شڪار هئي ۽ عظيم اسلامي تهذيب ۽ ثقافت کي نيم وحشي

يوربي صليبين کان فوري خطرو لاحق هو، تڏهن عراق جي هڪ خاندان ۾ هي سورمو پيدا ٿيو. اهو سال ۵۳۲ھ مطابق ۱۱۳۷ع هو. سندس والد نجم الدين ايوب بن شادي، سلطان نور الدين محمود زنگي جي سپهسالار شيرڪوه جو ڀاءُ هو. ٻئي ڀائر زنگي حڪومت ۾ عالي عهدن تي فائز هئا. غازي صلاح الدين ايوبي پڻ ڪيترن اهم عهدن تي ڪم ڪرڻ بعد پنهنجي چاچي شيرڪوه سان گڏجي مصر ۾ آيو هو. اهو سال ۱۱۶۴ع هو. سندس طبعي لاڙو فقهه، شڪار ۽ ٻولو راند طرف هو. بي دليءَ سان فوجي فرائض سنڀاليائين. سندس چاچي جي وفات بعد زنگي سلطان نورالدين محمود به گذاري ويو، تڏهن مشرق جي امير ترين ملڪ مصر جي بادشاهي هن بي غرض سپاهيءَ جي سپرد ٿي. سلطان نورالدين محمود جي پوئين ۾ ان دور جي مطلوب عسڪري ۽ سياسي صلاحيت نه هئي. سن ۱۱۸۳ع ۾ سلطان صلاح الدين دمشق ۽ اليپو (حمص) فتح ڪري، مصر ۽ شام جي گڏيل سلطنت قائم ڪئي. سن ۱۱۸۶ع ۾ هن، فرينچ صليبين جي خلاف، جهاد جو اعلان ڪيو. فرينچن جي جيروسلم ۾ بادشاهي هئي ۽ يورپ جا مسيحي جاگيردار، مسلسل ڪمڪ ۽ رسد پهچائي، انهيءَ جي پشت پناهي ڪري رهيا هئا. اسلامي دنيا ۾ صدين بعد هڪ برجسته باصلاحيت ۽ مصمم ارادو رکندڙ بادشاهه پيدا ٿيو هو، جنهن پاڻ ۾ وڙهندڙ مسلمان حاڪمن ۽ جاگيردارن کي متحد ڪيو. بظاهر اهو ناممڪن ڪم هو، جنهن کي غازي صلاح الدين پنهنجي هم گير شخصيت سان ممڪن بنايو: سندس سياسي تدبير، عسڪري صلاحيت، ديني وجدان ۽ شخصي رعب سبب مشرق وسطي ۾ استحڪام پيدا ٿيو. تاريخ ۲ جولاءِ ۱۱۸۷ع جي شام جو صليبي فرينچ ۽ اسلامي جهادي فوجون طبرس/ حطين جي ميدان تي آهون سامهون ٿيون: ڏهه هزار صليبي فوجي ميدان جنگ تي مارجي ويا ۽ سندن مک سردار ياته قتل ٿيا يا جنگي قيدي بنجي ويا. سلطان صلاح الدين چابڪ دستيءَ سان وڏي وڃي طبرس جي شامي محل تي قبضو ڪيو. طرابلس جي مسيحي بادشاهه ريمند جي مهاراڻيءَ کي سلطان جي خدمت ۾ پيش ڪيو ويو. ”هن کي مڪمل تواضع ۽ عزت سان سندس مڙس ڏانهن موڪليو ويو، ڪنهن عورت جي عزت کي هٿ نه لاتو ويو ۽ نه ڪنهن ٻار کي ڪو ايذاءُ



رسالو ويو. ( اشارت هسٽري .... ص ۳۵۵). مقابلي جو اصل محاذ جيروسلم هو، جتي قلع بند فوجين جو تعداد سٺ هزار هو ۽ بي شمار شهري آبادي اندر مقيم هئي. قلعي کي گهيرو ڪرڻ بعد مڪ شهرين کي مذاڪرات لاءِ مدعو ڪيو ويو. انهن کي خطاب ڪندي، سلطان صلاح الدين فرمايو ”جهڙي طرح توهان کي معلوم آهي ۽ مان به ڄاڻان ٿو، ته يروشليم (جيروسلم) هڪ پاڪ جاءِ آهي. مان نه ٿو چاهيان ته رت وهائي انهيءَ کي پليت ڪيان. پنهنجا مورچا ڇڏي مون وٽ اچو. مان توهان کي پنهنجي شاهي خزاني مان رقم ڏيندس ۽ جيتري زمين توهان آباد ڪري سگهو ٿا اوتري زمين توهان کي ڏني ويندي.“ (ايضا - ص ۳۵۶) پهريائين صليبين صلح ڪرڻ کان صاف انڪار ڪيو، ليڪن ڪجهه عرصو محاصرو جاري رهڻ بعد صليبي همت هاري وينا ۽ سلطان کي رحم جي درخواست ڪيائون جنهن جو عنوان هو: ”انسان ذات جي گڏيل ابي جي نالي“ (ايضا) سلطان کي رحم آيو ۽ فاتحن جي تاريخ ۾ اهو نقش ڇڏيائين جيڪو هميشه سندس يادگار رهندو. تاريخ ۲۰ سيپٽمبر ۱۱۸۷ع تي، فاتح صلاح الدين ايوبي جيروسلم ۾ داخل ٿيو ۽ عام معافيءَ جو اعلان ڪيائين: ”يوناني ۽ شامي مسيحين کي مڪمل شهري حقوق سان سلطان جي بادشاهيءَ ۾ رهڻ جي اجازت ڏني وئي ۽ فرينچ ۽ لاطيني، جن فلسطين ۾ سلطان جي رعيت بنجي رهڻ چاهيو، انهن کي به اهڙي طرح اجازت ڏني وئي. شهر اندر موجود تمام دشمن فوجين کي چاليهه ڏينهن اندر پنهنجا ٻار ڀڄا وٺي سلطان جي محافظ دستن سان ”طائر“ يا ”طرابلس“ ۾ وڃي رهڻ لاءِ روانو ڪيو ويو، جنگي تاوان جو نرخ ڏهه شامي دينار في سپاهي مقرر ڪيو ويو. عورت جي آزادي لاءِ پنج دينار ۽ ٻار لاءِ هڪ دينار تاوان رکيو ويو. تاوان ادا نه ڪرڻ جي حالت ۾ انهن کي غلام بنجي رهڻو هو، تاهم تاوان جي ادائگي محض هڪ رسمي شرط هو. سلطان پاڻ ڏهه هزار جنگي قيدين جو تاوان ادا ڪري کين آزاد ڪيو. سندس پيءُ سيف الدين ست هزار قيدين جو تاوان ادا ڪيو ۽ باقي هزارين جنگي قيدين جي رحم جي درخواست منظور ڪئي وئي. مسيحي پادري ۽ عام شهري پنهنجو مال متاع بنا رند روڪ جي کڻي ويا. غريب مسيحي پنهنجي پيرسنن والدین ۽ زخمي دوستن کي ڪلهي تي کڻي وڃي

رہيا هئا. اهو لقاء ڏسي سلطان انهن جي مالي امداد ڪئي ۽ ٻار برادري لاءِ خچر مهيا ڪيا. جڏهن جيروسلم جي مهاراڻي ”سببلا“ شهر ڇڏڻ جي اجازت وٺڻ لاءِ سلطان وٽ پيش ٿي، تڏهن هن سندس غمزديءَ تي همدردي جو اظهار ڪيو ۽ ساڻس بيحد نرم گفتگو ڪئي. مهاراڻيءَ جي پويان متعدد عورتون پنهنجا ٻار هنج ۾ کڻي رٿنديون روانيون ٿيون. انهن مان ڪيترن سلطان جي اڳيان اچي کيس هن طرح مخاطب ڪيو: ”توهان اسان کي پيرين پيادو ڏسو ٿا. اسين انهن جنگي جوڌن جون زالون، ماڻهون ۽ ڌيئرون آهيون، جيڪي توهان جا قيدي آهن. اسين هميشه لاءِ هي ملڪ ڇڏيو پيا وڃون. انهن حياتي ۾ اسانجي پرداخت ڪئي آهي. هاڻي انهن کي ڇڏي اسين پنهنجو آخري آسرو ۽ اميد ڇڏي پيون وڃون. جيڪڏهن توهان اهي اسان کي ڏيندا ته اسانجي مصيبتن جو ازالو ڪندا ۽ اسين دنيا ۾ بي سهارا نه ٿينديون سين.“ (ايضا - ص ۳۵۷) سلطان جي دل پرڄي آئي، نه فقط وارث بي سهارا عورتن جي حوالي ڪيا ويا، بلڪ سندن مالي امداد به ڪئي وئي. هي واقعو ادبي دنيا ۾ ضرب المثل بنجي ويو. مختلف ملڪن جي مختلف زبانن ۾ انهيءَ تي قصا ۽ نظم لکيا ويا آهن. هن محقق، سنڌي انگريزن جي راڄ ۾ پرائيمري چوٿون درجو پڙهڻ وقت، سنڌي درسي ڪتاب ۾ هڪ بيت پڙهيو هو جنهن ۾ بنانالي ڄاڻائڻ جي سلطان صلاح الدين ايوبيءَ جو هي قصو بيان ڪيل هو:

”ماربو مرد مڙئي، زالن ڇهون وار،

لڏي وڃن شهر مان، نڪري ٿين نروار،

ساڻ ڪڻن مالي قيمتي، آهي کين اختيار،

سيڪا ڪڍي ڀٽار، پئيءَ تي پنهنجي هلي.“

(سنڌي چوٿون ڪتاب، مڪملن ائڊڪو، سال ۱۹۰۸، ص ۱۰۵)

سلطان صلاح الدين جي رحمدلي، سخاوت ۽ انسان دوستيءَ جي مقابلي ۾ ائنٽيوچ ۽ ٽرپولي جي مسيحي حڪمرانن جيروسلم جي مهاجرن سان جيڪي عقوبتون ڪيون سي پڻ تاريخ جو هڪ عبرتناڪ حصو آهن. صلاح الدين سان صلح ڪرڻ بدران يورپ جي مسيحي حڪمرانن ٽين صليبي جنگ جوڻ جو فيصلو ڪيو. سن ۱۱۹۱ع ۾ انگلنڊ جي بادشاهه ”ريچرڊ“

۽ فرانس جي بادشاهه ” فلپ آگسٽس “ جي ڪمان هيٺ يورپي صليبين جو هڪ جم غفير سلطان صلاح الدين سان پلاند ڪرڻ لاءِ وڃ ايشيا ۾ داخل ٿيو. انگلنڊ جو شيردل بادشاهه رچرڊ، سپاهين ۽ جنگي اسلحه سان ڀريل ويهه جهاز، ڪاهي آيو هو. اها ۱۲ جمادي الاول ۵۸۷ھ، مطابق ۸ جون ۱۱۹۱ع جي تاريخ هئي. ايندي ئي ٻنهي بادشاهن کي بخار ٿي پيو. سلطان صلاح الدين سندن بيماريءَ جو ٻڌي کين لبنان جي برف، ٿڌا شربت ۽ تازو ميوو موڪليندو رهيو، جيستائين هو تندرست ٿيا. (۱) (۲) (۳) صليبين بي رحميءَ سان ” اڪري “ تي قبضو ڪيو ۽ اتي قتل عام ڪيو. پوءِ ٽوليميز فتح ڪيائون جنهن ۾ سٺ هزار صليبي مارجي ويا. اتي پنهنجي دستوري عيش عشرت بعد تازو دم ٿي اسڪلان تي ڪاهيائون. سلطان صلاح الدين، انهي قلعي مان ماڻهو ڪڍي، قلعو ڊاهي پٽ ڪيو. انگلنڊ جي بادشاهه رچرڊ پنهنجي ملڪ ۾ گڙبڙ سبب، ۽ وڃ ايشيا ۾ بيسود قتل غارتگيري کان تنگ ٿي، صلح جي ڪوشش ڪئي. هن ٻه شرط رکيا: (۱) ساحلي علائقا صليبين جي قبضي هيٺ رهڻ ڏنا وڃن. ۽ (۲) اصلي صليب جي ڪاٺ سميت جيروسلم سندن حوالي ڪيو وڃي. سلطان صلاح الدين جيروسلم جي واپسيءَ جو شرط سختيءَ سان رد ڪيو، ليڪن اصلي صليب جو ڪاٺ مسيحن جي حوالي ڪرڻ لاءِ انهي صورت ۾ رضامند ٿيو ته صلح جو عهدنامو سندس مرضي مطابق لکيو ويندو. آخرڪار رچرڊ هڪ اهڙي صلحنامي تي صحيح ڪرڻ لاءِ تيار ٿيو، جنهن جي تفصيل مسيحن ۽ مسلمانن جي وچ ۾ دشمني جي پاڙ پٽجي وڃي ها: صلح جا شرط هن ريت هئا: (۱) سلطان صلاح الدين جي پاءُ سيف الدين سان، انگلنڊ جي بادشاهه رچرڊ جي پيٽ، ۽ سسلي جي بادشاهه جي بيوهه، جي شادي ڪرائي وڃي. رچرڊ پنهنجي قبضي هيٺ آيل ساحلي علائقا پيٽ کي ڏاج ۾ ڏئي ۽ سلطان صلاح الدين پنهنجا مفتوح علائقا پاءُ کي بخشش ڪري، (۲) جيروسلم ٻنهي زال مڙس جي گڏيل قبضي هيٺ رهي ۽ ٻنهي مذهبن جي پوئلڳن لاءِ کليل رهي، (۳) قيدين جو عام تبادلو ڪيو وڃي، (۴) اصلي صليب مسيحن جي حوالي ڪيو وڃي ۽ (۵) ” اسپتالين، “ يعني مسيحي حڪيمن ۽ ” ٽيمپلرن “ جون خصوصي مراعتون قائم رهيون وڃن. سلطان خوشيءَ سان اهي شرط

قبول ڪيا، ليڪن عيسائي پادرين ”رچرڊ“ کي انهن شرطن تان هٽ ڪڍڻ لاءِ مجبور ڪيو. رچرڊ چاهيو ته سيف الدين عيسائي ٿئي ته پادرين جو اعتراض رد ٿئي، ليڪن هن مسلمان ائين ڪرڻ کان صاف انڪار ڪيو. (ايضا - ص ۳۶۹) مسيحي حليفن ۾ مونٽفيريٽ جو مارڪس، ڪونارڊ، شيرڊل رچرڊ لاءِ دقت پيدا ڪري رهيو هو، تنهن ڪري هن مسيات جي حشيشي شيخ سان رابطو رکي ڪونارڊ کي ٻن فداين جي هٿان قتل ڪرايو. اهو تاريخ پهرين مئي ۱۱۹۲ع جو واقعو آهي. پوءِ تاريخ ۲ سيپٽمبر ۱۱۹۲ع تائين جيروسلم تي قبضي ڪرڻ جي ناڪام ڪوشش ۽ صلح جي مسلسل ڪوششن بعد آخرڪار ٽين صليبي جنگ جي ٻن سالن جي قتل غارتگيري جو خاتمو ٿيو. مسلمان ڪامران ۽ مستحڪم ٿيا. مشهور سياح عبداللطيف، سلطان غازي صلاح الدين بابت، ذاتي مشاهدات قلمبند ڪيا آهن. سيد امير علي جي تاريخ ۾ همعصرن مورخين ابن الاثير ۽ ابن شداد جي حوالن ۽ مسيحي مستشرقين جي تحريرن جي مطالع مان، تفصيلي معلومات حاصل ٿئي ٿي.

تاريخ ۲۷ صفر ۵۸۹ھ هجري، مطابق ۴ مارچ ۱۱۹۳ع، اربع جي ڏينهن، اسلامي تاريخ ۾ هڪ بيحد المناڪ واقعو ٿي گذريو؛ فقط ۵۲ شمسي سالن جي عمر ۾ سلطان غازي صلاح الدين ايوبي، دمشق ۾ معمولي علالت سبب، هيءَ دنيا ڇڏي ويو. انا لله وانا اليه راجعون. مورخ لکي ٿو ته: ”سندس وفات جو ڏينهن اسلام ۽ مسلمانن لاءِ اهڙي بدبختي هئي جهڙي پهرين چئن خليفن کان محروم ٿيڻ بعد هنن ڪڏهن نه ڏٺي هئي، شاهي محل، شهنشاهيت ۽ سڄو عالم غم ۾ پڌي ويو. سڄو شهر (دمشق) غمگين هو. عوام سندس جنازي پٺيان رهندو ۽ سڌاڪاڀريندو وڃي رهيو هو.“ (ايضا - ص ۳۷۲).

مسلمانن جي تاريخ جي هر موڙ تي مصيبت جو سبب، بيروني عوامل بجاءِ، اندروني اختلافات ۽ خانہ جنگي رهيو آهي، سلطان غازي صلاح الدين جي وفات بعد ايوبي شهنشاهيت سندس ٽن وڏن پٽن علي، عثمان ۽ غازي جي رقابت سبب ٽن حصن ۾ تقسيم ٿي وئي. ٽئي جوڌا سورما هئا ليڪن پاڻ ۾ اتحاد ۽ اتفاق قائم نه رکي سگهيا. ٻئي طرف چوٿين صليبي سيلاب

اسلامي دنيا جو رخ ڪيو؛ وري مسلمانن جي رتوڇاڻ ٿي. سلطان سيف الدين، الملڪ العادل، فرنيچ صليبين کي، وڏي جانفشاني بعد ٽن سالن لاءِ صلح ڪرڻ تي مجبور ڪيو. پوءِ پنجين صليبي جنگ ڪر ڪيو، ليڪن خوش قسمتي سان انهيءَ جو رخ شام بجاءِ قسطنطنيه ڏانهن ٿي ويو. همعصر مسلمان مورخ ابن الاثير جو بيان مسيحي مورخن جي بيانن سان مطابقت ۾ آهي؛ ڪيئن غاصب پنهنجي پيءُ کي اندو ڪري قيد ڪيو ۽ سندس ڀائٽي ڀڄي وڃي صليبين جي لشڪر گاهه ۾ پناهه ورتي. اهو لشڪر فلسطين تي چڙهائي ڪرڻ لاءِ تيار ڪيو ويو هو، ليڪن هاڻي نابين بطنطيني شهنشاهه جي حمايت ۾ تخت گاهه قسطنطنيه تي حملي آور ٿيو. شهر کي نذر آتش ڪرڻ ۽ صليبي جوڌن جي مسيحي شهر تي ڪيل قهري ڪاروائي جو بيان مختصر نموني ڪيو ويو آهي؛ ”آتش زدگي، جنهن قسطنطنيه جو چوٽون حصو ساڙي خاڪ جو ڍير ڪيو“ ( ابن الاثير). گڏيل انهي جو ڪارڻ بيان ڪيو آهي؛ فلينڊر ( بيلجيم) جي ڪجهه صليبين شهر ۾ ڪا مسجد يا يهودين جو عبادت خانو، سنگاگ، ڏسي اعتراض ڪيو ته اتي هڪ خدا جي عبادت، بغير ڀائيواري يا فرزند جي، ٿي رهي آهي. سندن اعتراض جو عملي انداز هي هئو ته ڪافرن کي ترار سان ۽ سندن گهرن کي باهه سان ختم ڪجي.... اٺ ڏينهن ۽ اٺ راتيون باهه جا شعلا..... شهر جي گنجائش آبادي جي مٿان پڙڪندا رهيا.“ ( گڏيل، امير علي، ايضاً - ص ۲۷۷). جڏهن صليبين زوريءَ شهر تي قبضو ڪيو، تڏهن جيڪو يوناني نظر آيو، قتل ڪيو ويو. پوپ انوسينٽ ثالث، جنهن سلطان صلاح الدين جي وفات کان ٻه سال پوءِ چوٿين صليبي جنگ جي ناڪامي جي باوجود، سن ۱۲۰۰ع ۾ هن پنجين صليبي جنگ جو اعلان ڪيو هو، خود ششدر ٿيو. مظلوم مسيحي عوام، مرحوم غازي صلاح الدين جي رحمڊلي جا مثال ڏئي، صليبين کان رحم جي طلب ڪئي، ليڪن ” صليبي رحم جي پهچ کان ٻاهر هئا.“ (ايضاً ص ۳۷۸) ايڏي خانه بربادي بعد به ساڳئي پوپ، ڇهين صليبي جنگ جو اعلان ڪيو. اهو سال ۱۲۱۶ع هو. اڍائي لک صليبي جن ۾ اڪثريت جرمن مسيحين جي هئي، پهريائين شام ۾ داخل ٿيا، ۽ ڪجهه ساحلي علائقا تباهه ڪري، مصر طرف وڌيا. سلطان سيف الدين الملڪ العادل اتر شام کان مصر

طرف ڪوچ ڪندي، دمشق جي پسگردائي ۾ فوت ٿيو. اها تاريخ ۲۱ آگسٽ سن ۱۲۱۸ع هئي، جڏهن مسلمانن جو آخري سورمو سلطان به هي دنيا ڇڏي ويو ۽ سندس مستحڪم بادشاهي سندس پٽن ۾ ورهائجي وئي، تاهه هڪ فرزند عيسيٰ عرف شرف الدين، الملڪ المعظم جي سرجوشيءَ، آخرڪار وڏي خونريزي بعد فرينچ صليبين کي صلح ڪرڻ تي مجبور ڪيو ۽ ۸ سيپٽمبر ۱۲۲۱ع تي ڇهين صليبي يورش به ماضي جي دستوري انجام کي پهتي. صليبين جي واپسيءَ کان هڪدم پوءِ ڀائرن جي وچ ۾ اثبثت شروع ٿي. عيسيٰ شرف الدين (الملڪ المعظم) پنهنجي ڀاءُ محمد (الملڪ الكامل) جي خلاف علاؤالدين خوارزم شاهه جي پٽ جلال الدين کان مدد طلب ڪئي جيڪو خود اقتدار جو بکيو هو، ۽ الكامل جرمني جي شهنشاهه فريدرڪ ثاني سان امداد لاءِ مذاڪرات شروع ڪيا، جيڪو پوپ جي مرضيءَ خلاف، خود پنهنجي طور تي ستين صليبي جنگ جون تياريون ڪري رهيو هو. پهريون ڀاءُ المعظم ۱۲۲۷ع ۾ گذاري ويو ۽ ٻئي ڀاءُ الكامل ۸ مارچ ۱۲۳۸ع تي هيءَ دنيا ڇڏي. جرمن شهنشاهه فريدرڪ ڪجهه وقت لاءِ غازي صلاح الدين ايوبي جي فتوحات ۽ اصلاحات کي درهم برهم ڪيو ۽ مسلمانن جي ناحق خون سان هٿ رڱيا، ليڪن پوپ جي مخالفت آخرڪار کيس پنهنجي ملڪ موٽي وڃڻ تي مجبور ڪيو. سن ۱۲۴۰ع ۾ حران جي والي ابو نصر دائود ٻيهر جيروسلم کي مسيحين جي قبضي مان ڇڏائي شهر جو فصيلون مسمار ڪري ڇڏيون. جلال الدين خوارزم شاهه جي والد علاؤالدين محمد، صليبين کان علاوه وحشي منگول قبائل کي اسلامي دنيا تاراج ڪرڻ جو موقعو فراهم ڪيو.

خوارزم ( جديد خيو) جي رياست سلطان مالڪ شاهه سلجوقي پنهنجي تشددار ( ساقی) ” نشتگين“ کي جاگير طور عطا ڪئي هئي، کائڻس پوءِ سندس فرزند قطب الدين محمد خوارزم جو جاگيردار ٿيو، جنهن کي سلطان سنجر ” خوارزم شاهه“ جو لقب ڏنو. سندس جانشين فرزند ”انسيز“ سلطان سنجر جي آخري ڏينهن ۾ بغاوت ڪري خود مختيار سلطنت قائم ڪئي. سندس پوٽي تڪش عراق عجم تي قبضو ڪري سلطنت کي وسيع ڪيو ۽ آخري سلجوقي سلطان تغرل جي قتل بعد عباسي

خلفي خوارزم شاهه کي خوارزم، ايران ۽ خراسان جو بادشاهه تسليم ڪيو. تڪش کانپوءِ سندس فرزند علاؤالدين محمد، خوارزم شاهه بنيو. سلطنت کي مزيد وسيع ڪرڻ بعد، هن ۱۲۱۴ع ۾ بغداد طرف رخ ڪيو ۽ خلافت تي قبضي ڪرڻ جو ارادو هوس. سخت سياري جي موسم ۾ همدان کان ڪرمان شاهه جو رستو مسافرن لاءِ موت جو رستو آهي. علاؤالدين محمد جو لشڪر انهي رستي تي هڪ برفاني طوفان ۾ گهيرجي ويو ۽ گهڻي تڪليف سان اسد آباد جي جبلن کان موٽي پنهنجي ماڳ تي آيو. چار سال پوءِ ۱۲۱۸ع ۾ خوارزم شاهه علاؤالدين محمد خود موت کي دعوت ڏني؛ منگوليا مان سوداگرن جو هڪ قافلو سندس سرحدن تي پهتو ته اتي مقرر سالار انهن کي جاسوس قرار ڏئي قتل ڪرائي ڇڏيو ۽ سندن مال اسباب تي قبضو ڪيو. منگول خاقان چنگيز خان جوابدار سالار جي ٻانهن ۽ مال اسباب جي واپسي جو مطالبو ڪرڻ لاءِ پنهنجو سفير خوارزم شاهه جي درٻار ۾ موڪليو ته منگول سفير کي قتل ڪيو ويو. پوءِ ڏهه لک منگول وحشي لشڪر مهذب اسلامي معاشري تي عذاب بنجي ڪڙڪيو، جنهن صدين جي عظيم تمدن ۽ ثقافت کي مليا ميت ڪرڻ کان علاوه خود عباسي خلافت جو خاتمو ڪيو. ۱۲۱۸ع کان ۱۲۵۸ع جا چاليهه سال وحشت جي واڇوڙي جو زمانو هو، جنهن مغربي ايشيا کي خون ۽ خاڪ جي ڍير ۾ تبديل ڪري ڇڏيو.

صليبين جو يلغارون اڃا جاري هيون، مٿان منگولن جي مصيبت به نازل ٿي. ڇهين صليبي يلغار (۱۲۱۷ - ۱۲۱۶ع) بعد آگسٽ ۱۲۱۸ع تي سلطان صلاح الدين جو ڀاءُ سيف الدين الملڪ العادل، آخرين لائق فائق ايوبي سلطان به گذاري ويو. ايراني سلجوقي شهنشاهيت اڳتي ختم ٿي چڪي هئي. منگولن جي پيشقدمي وقت موصل جي زندگي شاهي خاندان جو به خاتمو ٿي چڪو هو. آخري اتابيق حڪمران نورالدين ارسلان شاهه، هڪ معصوم پٽ مسعود پنهنجي وفادار غلام (مملوڪ) بدرالدين لولو جي ڪفالت هيٺ ڇڏي، گذاري ويو هو. انهي بدقسمتي جي سال ۱۲۱۸ع ۾ اهو وارث ۽ پٽ به ماري ويا، تڏهن موصل جي سلطنت تي مملوڪ بدرالدين لولو قبضو ڪيو. جون ۱۲۱۹ع ۾ الاهي عذاب چنگيزخان سمر قند پهتو.

مورخ ابن الاثير جي تاريخ الكامل ۾ مڪمل سفاڪيءَ جو مفصل احوال ڏنل آهي: هرات ۽ بلخ جي شهرن مان هر هڪ ۾ ڏهه لک مهذب انسان آباد هئا. بخارا ۽ سمرقند انهن کان به وڌيڪ گنجان آبادي وارا متمدن شهر هئا. خوارزم شاه جو لشڪر پهرين ست تباهه ٿي ويو. بهراڙيون ۽ ننڍا شهر ڇڏي فقط وڏن شهرن جو احوال لڳ ڳانڊاريندڙ آهي. ”خوجند“ شهر ڏاهي پٽ ڪيو ويو ۽ شهرين کي ته تيغ ڪيو ويو. بخارا کي خاڪ جو ڍير بنايو ويو. ”سوگد“ جي حسين واديءَ کي انساني خون سان رڱيندي، ماوراءِ النهر جي دارالحڪومت سمرقند تي الاهي عذاب نازل ٿيو ته لشڪر گاهه ۾ موجود سٺ هزار ترڪ سپاهين منگول حملي آورن کي پنهنجو هم نسل سمجهي سندن مقابلو نه ڪيو ۽ بهتر برتاؤ جي اميد رکي، ليڪن باقي پنجاهه هزار تاجڪ ۽ ايراني سپاهين سان گڏ انهن کي به قتل ڪيو ويو. امام ۽ عمائدین شهر اچي پيش پيا. ليڪن سمرقند بچي نه سگهيو. بيشمار انسان قتل ڪيا ويا. ٽيهه هزار هنرمند غلام بنائي چنگيز خان جي پٽن ۾ ورهايا ويا ۽ ايتري تعداد ۾ ٻيا صحتمند انسان جنگ ۽ باربرداريءَ جي ڪمن لاءِ غلام بنايا ويا. ڏهن لکن جي آباديءَ ۾ فقط پنجاهه هزار هن مصيبت جو داستان بيان ڪرڻ لاءِ باقي بچيا. بخارا ۽ سمرقند وارو ساڳيو حال ”بلخ“ شهر جو ٿيو، قديم خيوا ”ارگنج“ جي شهرين بي جگري سان دفاع ڪيو، تاهم مئي ۱۲۲۰ع ۾ منگولن شهر تي قبضو ڪري، قتل عام ڪيو ۽ جيڪي بچيو انهي کي آمون درياهه جي ٻنڌ ڀڃي ٻوڙي ڇڏيو. ”نيسا“ شهر ۾ سترهزار مردن، عورتن ۽ ٻارن کي ميدان تي ٻڌي سمهاري مٿن تيرن جو وسڪارو ڪيو ويو. اپريل ۱۲۲۱ع ۾ منگولن نيشاپور کي مسمار ڪيو ۽ انهيءَ تي جون جي پوک ڪرائي، جيڪي سندن گهوڙن لاءِ گهربل هئا. اتان صرف چار سؤ هنرمند جان بچائي ڀڳا. مير خوند جي بيان مطابق سترهن لک ستيناليهه هزار انسان نيشاپور ۽ انهي جي پسگردائي ۾ قتل ٿي ويا. هرات ۽ انهيءَ جي پسگردائيءَ ۾ هڪ هفتي تائين باهه ۽ خون جي بازار گرم رکي وئي، جنهن ۾ سورهن لک انسان قتل ٿيا. شهر انساني آباديءَ کان خالي ٿيو ۽ پسگردائي بيابان ٿي وئي. باقي شهر ري، ديناور ۽ همدان ساڳي ريت برباد ڪيا ويا ۽ آبادي جو وڏو حصو تاراج جو بک بنيو. پوءِ چنگيز خان جو



وحشي لشڪر دارالخلافة بغداد طرف وڌيو، ليڪن خليفي مستنصر بالله جي لشڪر کين في الوقت پسپا ڪيو.

هن تباهي ۽ بربادي جو اصل جوابدار علاؤالدين محمد خوارزم شاه دربر پڻ ڪندو رهيو. سندس خاندان جا سمورا افراد منگولن جي هٿ چڙهيا، سڀني مردن کي قتل ڪيو ويو، تاهم سندس ٽي فرزند جان بچائي پڄي ويا جن مان فقط هڪ مڙس ماڻهو هو، جنهن جو منگول مسلسل تعاقب ڪندا رهيا. اهو جلال الدين خوارزم شاه هو. علاؤالدين محمد خوارزم شاه ڪئسپين سمنڊ جي هڪ ٻيٽ تي روپوشي، جرسام ( ققڙن جي سوچ) جي بيماري، اڪيلائي ۽ بي يارو مددگاري جي حالت ۾ گذاري ويو. مورخ لکي ٿو ته ” هن اسلام تي جيڪا تباهي آندي، هيءُ انهيءَ جي بيحد گهٽ سزا هئي.“ ( سيد امير علي، اشارت هستري ..... ص ۳۹۴) سندس فرزند جلال الدين، خوارزم، هرات ۽ غزني مان فوج ڀرتي ڪري ٻه دفعا منگولن تي ڪامياب حملا ڪيا. چنگيز خان خود مٿس ڪاهيو. باميان ۽ غزني جي پريان ڪابل مان کيس پڄائيندو، اچي سنڌو نديءَ جي الهندي ڪناري تي سوڙهو ڪيو. جلال الدين بهادري سان وڙهيو. ٻه گهوڙا سندس هيٺان مري چڪا هئا، ٽئين تي لانگ ورائي ٿي هه فت بلند بند تان سنڌو نديءَ ۾ گهوڙي سميت ٽپو ڏنائين ۽ تري اڀرندي ڪناري تي سلامتيءَ سان پهچي ويو. اتي بينل سلطان بلبن جي فوج کي ڏسي، چنگيز خان وڌيڪ تعاقب نه ڪيو.

وچ ايشيا ۽ پرشيا ( ايران) کي ويران ڪري، چنگيز خان ۶۵ سالن جي عمر ( ۱۲۲۴ - ۱۱۶۲ع) ۾ منگوليا طرف موٽيو، جتي سن ۱۲۲۶ع ۾ قدرتي موت مٿو. چنگيز خان جو پٽ چغتائي خان ايشيا ۾ مفتوح علائقن جو مالڪ بنيو. جلال الدين خوارزم شاه سن ۱۲۲۱ع ۾ چنگيز خان کان شڪست کائي، ملتان ۽ دهليءَ سرڪارين کان مدد حاصل ڪرڻ لاءِ پهتو هو، ليڪن انڪار ملڻ سبب واپس ٿيندي وات تي جيڪا آبادي ڏنائين انهي کي نيست و نابود ڪندو ويو. اڄ شريف کي نذر آتش ڪيائين. چغتائي خان به سندس تعاقب ۾ ملتان پهتو ۽ شهر جو چاليهه ڏينهن محاصرو ڪيائين. صورتحال کان واقف ٿيڻ بعد واپس ٿيو. تيستائين جلال الدين پنهنجي اباڻي

بادشاهيت جا ڪجهه علائقا واپس هٿ ڪري ورتا هئا، ليڪن چغتائي خان جي حملي بعد ڀڄي وڃي ڪردستان جي پهاڙن ۾ لڪو، جتي مقامي ماڻهن مان ڪنهن کيس دوکي سان قتل ڪري ڇڏيو. اهڙي طرح تاريخ ۾ خوارزم شاهي دور جو خاتمو ٿيو.

خلافت عباسيه ۽ خود مختيار شاهي خاندانن جو زوال مسلسل جاري رهيو. آخر ڪار تاريخ پاسو مٽايو. تاريخ ۱۰ جمادي الثاني ۶۴۰ هجري مطابق ۵ ڊسمبر ۱۲۴۲ع تي، عباسي خليفه المستنصر بالله انتقال ڪيو ۽ سندس فرزند ابواحمد عبدالله آخري عباسي خليفه جي رسمي مسند نشيني عمل ۾ آئي. المستعصم بالله (معني الله جي حڪم سان مضبوط) لقب سندس شخصي صلاحيتن جي مطابق نه هو. ستين صدي هجري ۾ مسلمان قوم ۽ سندن مذهبي سياسي نظام ڪمزوري جي آخري حد تي پهچي چڪو هو. حنفي ۽ حنبلي سني فقهي اختلافات فرقيوارانه فسادات جي صورت اختيار ڪئي ۽ دارالخلافت بغداد دائمي بدامني جو شڪار هو. ٻئي طرف شيعا سني فساد ڪڙو ٿيو. بدمعاش طبقو بدامني کي تيز ڪري، ذاتي مفادات حاصل ڪرڻ لڳو. اهڙي صورتحال ۾ خليفه المستعصم پنهنجي مرحوم والد المستنصر جي فوج کي درخواست ڪرڻ جو فيصلو ڪيو ۽ سپاهين کي چيو ويو ته وڃي واپار ڪيو يا مال چاريو. ”ڪرخ“ جي مغربي ديهات ۾ شيعا فرقي جي اڪثريت هئي. جڏهن اتي شيعا - سني فساد ٿيو، تڏهن خليفه جي حڪم سان سندس فرزند ابوبڪر پنهنجو سپاه ساڻ ڪري شيعن جي آبادي تباهه ڪئي ۽ انهن کي غلام بنايو. ان وقت عباسي خلافت جو وزير ”مؤيد الدين محمد بن القمي“ خود شيعي مذهب سان متعلق هو. عرب مؤرخين ابن الخلدون، ابوالغدا، مقريسي ۽ سيوطي، لکن ٿا ته هو غدار هو، جنهن منگولن کي بغداد تي حملي ڪرڻ لاءِ اڪسايو. تاهم ”جامعة التواريخ“ جي مؤلف رشيدالدين، وزير کي وفادار ۽ خليفه جي ڪمزور ۽ ڦرڻي گهرڻي شخصيت کي منگولن جي آخري ڪاري ضرب لاءِ ذميدار ڄاڻايو آهي. هلاڪو خان، پنهنجي پيءُ منگو خان جي پاران ايران ۾ حڪمراني ڪري رهيو هو. حشيشين ۽ سندن قلعن ۽ پناه گاهن کي ناس ڪري، جڏهن ”تبريز“ طرف وڌيو، تڏهن عباسي خليفه المستعصم ڏانهن سفير

موڪلي کيس هنن لفظن ۾ چٽاءُ ڏنائين: ”جڏهن اسين ”رودبار“ تي چڙهائي ڪري رهيا هئاسين، تڏهن اسان توهان ڏانهن سفير موڪلي امداد طلب ڪئي. توهان وعدو ڪيو ليڪن هڪ ٻه ماڻهو نه موڪليو. هاڻي توهان کي عرض ٿا ڪريون ته توهان پنهنجي روش بدلايو ۽ پنهنجي انهيءَ سرڪشي کان باز اچو جنهن سان توهان فقط پنهنجي شهنشاهيت ۽ مال خزانو وڃائي سگهندا.“ (اشارت هسٽري .... ص ۳۹۶) جواب ۾ ڪمزور خليفي هٿ وڌائيءَ جو اظهار ڪيو ۽ سندس دربار مان منفي موت ملڻ بعد جڏهن منگول سفير واپس وڃڻ لڳا تڏهن ٻاهر جمع ٿيل ماڻهن جي انبوه سندن تڏليل ڪئي. خليفي مستعصر ساڳي تباهه ڪن غلطي ڪئي، جيڪا سلطان علاوالدين محمد خوارزم شاهه ڪئي هئي. نتيجي ۾ انهي کان وڌيڪ تباهڪاري ٿي، جيڪا چنگيز خان ڪئي هئي.

### بغداد جي تباهي ۽ خلافت عباسيه جو خاتمو:

تاريخ پهرين ربيع الاول ۶۵۵ هجري، مطابق ۱۹ مارچ ۱۲۵۷ع بروز سومر، هلاڪو خان بغداد جو چوطرف گهيرو ڪيو. ٻه دفعا گهيرو ٽوڙڻ جي ڪوشش ڪئي وئي جيڪا ڪامياب ٿي نه سگهي. پوءِ منگولن بغداد جي ناڪ بندي ڪئي. چاليهه ڏينهن بعد خليفي مذاڪرات جي ڪوشش ڪئي، جيڪا نفرت سان رد ڪئي وئي. تاريخ ۴ صفر ۶۵۶ هجري بروز آخر مطابق ۱۰ فيبروري ۱۲۵۸ع تي، خليفو پنهنجي ڀاءُ، بن پتن ۽ تقريباً ٽي هزار امامن، شيخن، عالمن ۽ دربارين کي ساڻ ڪري، اچي هلاڪو خان جي پيش پيو. فقط خليفي، ٽن شاهي فردن ۽ ٽن درباري عالمن ۽ فقيهن کي شرف باريابي نصيب ٿيو. هلاڪو خان مٿو ڳانهاڻي کين قريب ڏنو ۽ سندس خواهش تي خليفي حڪم ڏنو ته سڀ هٿيار بند پنهنجا هٿيار ڦٽي ڪري ٻاهر ميدان تي گڏ ٿين جيئن سندن ڳڻپ ٿي سگهي. پوءِ انهن دفاع ڪندڙن کي سوگهو ڪري، ٻئي ڏينهن سج اڀرڻ سان هلاڪو خان بغداد جي ڦرلٽ ۽ هٿين خالي شهرين جي قتل عام جو حڪم ڏنو. گبن جي بيان مطابق ”عورتون ۽ ٻار جن قرآن شريف کڻي گهرن مان نڪري رحم جي التجا ڪئي

تن کي لتاڙي ماريو ويو. ناز نعمت ۾ پليل حسين شهزاديون، جن ڪڏهن ماڻهن جا ميڙ نه ڏٺا هئا، انهن کي گهلي گهٽين ۽ رستي تي آندو ويو ۽ ساڻن بدترين قسم جون عقوبتون ۽ بي حرمتون ڪيون ويون. چند ڪلاڪن ۾ صدين جا جمع ڪيل علمي، ادبي ۽ ثقافتي خزانو ساڙي خاڪ ڪيا ويا. قديم ايراني تهذيب جون باقيات به ناس ڪيون ويون. تن ڏينهن تائين بغداد جي گهٽين ۽ رستن تي رت جي ٻوڙ آيل هئي ۽ ميلن ۾ دجله نديءَ جو پاڻي رت سان ڳاڙهو ٿي ويو هو. ڇهن هفتن تائين قتل غارتگري ۽ انسانيت جي تذليل جاري رهي. محلاتون، مسجدون ۽ مقبرا، سونن گنبدن ۽ منارن سميت، مسمار ڪيا ويا. مدرسن ۽ اسپتالن ۾ طالب العلم ۽ مريض ڪُٺا ويا. قبرن مان شيخن ۽ پارسا امامن جا هڏا ۽ مدرسن مان جيد عالمن جون تصنيفون ڪڍي، انهن کي ساڙيو ويو. ڪتابن کي باهه ۾ اڇلايو. يا دجله ندي ۾ لوڙهيو ويو. اهڙي طرح پنجن صدين جي گڏڪيل علمي ۽ ثقافتي ذخيري ۽ ورثي کان انسان ذات هميشه لاءِ محروم ٿي وئي. چئن ڏينهن جي آتش زدگيءَ بعد، خليفن مستنصر بالله کي پٽن ۽ اهل خانه سميت مار ڏئي ماريو ويو. ابن خلدون جي بيان موجب، هن برباديءَ اچڻ کان اڳ بغداد جي آدم شماري ويهه لک هئي، جن مان ڇهن ڏينهن جي ڪوس ۾ سورهن لک انسان قتل ٿيا. ابن الاثير لکي ٿو ته ”تاتارين (منگولن) جي ڪاهه، دنيا تي عموماً ۽ مسلمانن تي خصوصاً، آيل تمام مصيبت ۽ ڏڪائيندڙ آفتن ۾ بدترين هئي.“

بغداد جي تباهي (۱۲۵۸ع) بعد پنج سؤ ساله عباسي خلافت جو خاتمو ٿيو. وحشي منگول گروهه فرات ندي پار ڪري، انساني تهذيب جي قديم اماڻجگاهه، ميسوپوٽيميا (عراق) ۾ داخل ٿيا ۽ هر طرف تباهي ۽ بربادي مچائي ڇڏيائون. حلب ۾ پنجاهه هزار انسان قتل ٿيا ۽ ڏهه هزار عورتون ۽ ٻار غلام بنايا ويا. ”حران“ جا شهري امن جي وعدي تي پيش پيا، ليڪن سفاڪ منگولن ٽچ پياڪ ٻارن سميت سڀني کي قتل ڪري ڇڏيو. سندن مرغوب مشغلو ٻارن کي هوا ۾ اڇلائي پوءِ ترار جي نوڪ تي انهن کي جهٽڻ هو. پوءِ مغرب طرف ويا، آخر فلسطين ۾ ”عين جالوت“ جي مقام وٽ سلطان بيبرس سندن مقابلو ڪيو ۽ کين شڪست فاش جو

مزو چڪايو. حلب، شام ۽ عراق منگولن جي ناپاڪ موجودگي کان پاڪ ٿيو ۽ ”بيبرس“ آڪٽوبر ۱۲۶۰ع ۾ ”الملك الظاهر“ جي لقب سان مصر ۾ تخت نشين ٿيو. هن خلافت کي ٻيهر قائم ڪرڻ جي ڪوشش ڪئي. تاريخ ۱۲ مئي ۱۲۶۱ع تي قاهره (مصر) ۾ هڪ ٻيجي ويل عباسي شهزادي ابوالقاسم احمد کي ”المستنصر بالله“ جي خطاب سان خليفو بنايو ويو. سلطان بيبرس اهڙي طرح پنهنجي حڪمراني جو جواز پيدا ڪيو. خلافت جو مجوزه ادارو مصر ۾ سورھين صدي عيسوي تائين قائم هو، جڏهن ترڪي جي سلطان سليم مصري خليفن کان پنهنجي حق ۾ دستبرداري لکائي، خلافت عثمانيه جو آغاز ڪيو.

### خلافت عباسيه جا ڪل ۳۷ خليفاتي گذريا:

- (۱) ابو عباس عبدالله السفاح ( ۷۵۴ – ۷۴۹ع )، (۲) ابو جعفر عبدالله المنصور ( ۷۷۵ – ۷۵۴ع ) (۳) محمد المهدي ( ۷۸۵ – ۷۷۵ع )، (۴) موسي الهادي ( ۷۸۶ – ۷۸۵ع )، (۵) هارون الرشيد ( ۸۰۹ – ۷۸۶ع )، (۶) محمد الامين ( ۸۱۳ – ۸۰۹ع )، (۷) مامون الرشيد ( ۸۳۳ – ۸۱۳ع )، (۸) ابو اسحاق محمد المعتصر بالله ( ۸۴۲ – ۸۳۳ع )، (۹) ابو جعفر هارون الواثق بالله ( ۸۴۷ – ۸۴۲ع )، (۱۰) ابو الفضل جعفر متوڪل علي لله ( ۸۶۱ – ۸۴۷ع )، (۱۱) ابو جعفر احمد مستنصر بالله ( ۸۶۲ – ۸۶۱ع )، (۱۲) ابو العباس احمد مستعين بالله ( ۸۶۵ – ۸۶۲ع )، (۱۳) المعتز بالله ( ۸۶۹ – ۸۶۵ع )، (۱۴) المهدي بالله ( ۸۷۰ – ۸۶۹ع )، (۱۵) المعتمد علي الله ( ۸۹۲ – ۸۷۰ع )، (۱۶) المعتز بالله ( ۹۱۲ – ۸۹۲ع )، (۱۷) المكتفي بالله ( ۹۱۷ – ۹۱۲ع )، (۱۸) مقتدر بالله ( ۹۳۲ – ۹۱۷ع )، (۱۹) القاهر بالله ( ۹۳۴ – ۹۳۲ع )، (۲۰) الراضي بالله ( ۹۴۰ – ۹۳۴ع )، (۲۱) المتقي بالله ( ۹۴۴ – ۹۴۰ع )، (۲۲) المستكفي بالله ( ۹۴۶ – ۹۴۴ع )، (۲۳) المطيع بالله ( ۹۷۴ – ۹۴۶ع )، (۲۴) الطائي بالله ( ۹۹۱ – ۹۷۴ع )، (۲۵) القادر بالله ( ۱۰۳۱ – ۹۹۱ع )، (۲۶) القائم بامر الله ( ۱۰۷۵ – ۱۰۳۱ع )، (۲۷) المقتدي بامر الله ( ۱۰۹۴ –

۱۰۷۵ع)، (۲۸) المستظهر بالله (۱۱۱۸ - ۱۰۹۴ع)، (۲۹) المسترشد بالله (۱۱۳۵ - ۱۱۱۸ع)، (۳۰) الراشد بالله (۱۱۳۵ - ۱۱۳۵ع)، (۳۱) المكتفي لامرالله (۱۱۶۰ - ۱۱۲۵ع)، (۳۲) المستنجد بالله (۱۱۷۰ - ۱۱۶۰ع)، (۳۳) المستعزي بامرالله (۱۱۸۰ - ۱۱۷۰ع)، (۳۴) الناصر لدين الله (۱۲۲۵ - ۱۱۸۰ع)، (۳۵) الظاهر بامرالله (۱۲۲۶ - ۱۲۲۵ع)، (۳۶) المستنصر بالله (۱۲۴۲ - ۱۲۲۶ع) ۽ (۳۷) المستعصر بالله (۱۲۵۸ - ۱۲۴۲ع).

## خلافت عثمانیه:

خلافت عثمانیه جو آغاز سن ۱۲۰۰ع ڌاري بظنطینی شهنشاهیت ۽ سلجوقی سلطنت جي زوال بعد. سن ۱۳۲۶ع ۾ انهيءَ ترڪ امارات سان ٿيو، جنهن سن ۱۳۶۶ع ۾ يورپ اندر هڪ باقاعده سلطنت جي صورت اختيار ڪئي. سن ۱۴۵۳ع ۾ سلطان محمد ثاني فاتح (۱۴۸۱ - ۱۴۵۱ع) بظنطینی دارالشهنشاهیت قسطنطنیه فتح ڪري اسلامي شهنشاهیت ”دولت عثمانیه“ جو بنياد وڌو. ڪانئس اڳ ڇهه عثماني حڪمران ٿي گذريا هئا، جن جو تاريخ ۾ هن ريت اندراج ڪيل آهي: (۱) عثمان اول (۱۲۹۹ع) (۲) ارخان (۱۳۲۶ع) (۳) سلطان مراد اول (۱۳۵۹ع) (۴) سلطان بايزيد اول (۱۴۰۱ - ۱۳۸۹ع)، (۵) سلطان محمد اول (۱۴۲۱ - ۱۴۰۳ع) ۽ (۶) سلطان مراد ثاني (۱۴۵۱ - ۱۴۲۱ع)، سلطان محمد ثاني جي قائم ڪيل شهنشاهیت، باسفورس جي ڪناري هڪ قدم يورپ ۽ ٻيو قدم ايشيا ۾ رکي، پهرين بين البراعظمي سياسي قوت بني. سن ۱۵۱۲ع ۾ سلطان سليم اول جي سياسي حڪمت عملي هيٺ اتحاد المسلمين خاطر دولت عثمانیه کي خلافت عثمانیه ۾ تبديل ڪيو ويو. مسلمان قوم جي نشاۃ ثانيه جو هي دور سن ۱۹۲۲ع تائين قائم رهيو، دنيا جا سني مسلمان جذباتي طور تي خلافت عثمانیه سان منسلڪ هئا.

عثمانیه شاهي خاندان جا ڪل ۳۶ حڪمران ٿي گذريا. مٿي ڄاڻايل ڇهين اوائلي حڪمران بعد، ستين سلطان محمد ثاني (۱۴۲۱ع) کان

مسلمان قوم جي ترقي جو باقاعده آغاز ٿيو. ائين حڪمران بايزيد ثاني (۱۴۸۱ع) ۽ نائين سلطان سليم اول (۱۵۱۲ع) مسلسل فتوحات جي ذريعي دولت عثمانيه کي دنيا جي واحد غالب قوت بنائي ڇڏيو. خليفي سلطان سليم اول کان وٺي خلافت عثمانيه جا ڪل ۲۸ خليفا ٿي گذريا: (۱) خليفو سليم اول (۱۵۱۲ع) (۲) خليفو سليمان اول (۱۵۲۰ع). (۳) خليفو سليم ثاني (۱۵۶۶ع) (۴) خليفو مراد ثالث (۱۵۷۴ع). (۵) خليفو محمد ثالث (۱۵۹۵ع). (۶) خليفو احمد اول (۱۶۰۳ع). (۷) خليفو مصطفيٰ اول (۱۶۱۷ع ۽ ۱۶۲۲ع). (۸) خليفو عثمان ثاني (۱۶۲۱ع - ۱۶۱۸ع). (۹) خليفو مراد چوٿون (۱۶۲۳ع) (۱۰) خليفو ابراهيم (۱۶۴۰ع). (۱۱) خليفو محمد چوٿون (۱۶۴۸ع). (۱۲) خليفو سليمان ثاني (۱۶۸۷ع). (۱۳) خليفو احمد ثاني (۱۶۹۱ع). (۱۴) خليفو مصطفيٰ ثاني (۱۶۹۵ع). (۱۵) خليفو احمد ثالث (۱۷۰۳ع). (۱۶) خليفو محمود اول (۱۷۳۰ع) (۱۷) خليفو عثمان ثالث (۱۷۵۴ع) (۱۸) خليفو مصطفيٰ ثالث (۱۷۵۷ع). (۱۹) خليفو عبدالحميد اول (۱۷۷۴ع). (۲۰) خليفو سليم ثالث (۱۷۸۹ع). (۲۱) خليفو مصطفيٰ چوٿون (۱۸۰۷ع). (۲۲) خليفو عبدالعزيز (۱۸۶۱ع). (۲۵) خليفو مراد پنجون (۱۸۷۶ع). (۲۶) خليفو عبدالحميد ثاني (۱۸۷۶ع). (۲۷) خليفو محمد پنجون راشد (۱۹۰۹ع) ۽ (۲۸) خليفو محمد ڇهون وحيد الدين (۱۹۲۲ - ۱۹۱۸ع). اهڙي طرح جملي ۳۶ عثمان جي شاهي خاندان جا افراد ويهين صدي عيسويءَ جي پهرين چوٿائي تائين هڪ متحده اسلامي قوت جو نشان بنيا رهيا.

هن اسلامي قوت جا اولين مدمقابل، ”فرينچ“، جن صليبي جنگن ذريعي خلافت عباسيه ۽ ايشيا جي امن کي ڪمزور ڪيو هو، هاڻي اتر افریقه ۾ سرگرم ٿيا. الجزائر (الجيريا) پهريون مسلمانن جو ملڪ هو، جيڪو سن ۱۸۳۰ع ۾ خلافت عثمانيه کان الڳ ٿي فرانس سرڪار جي قبضي هيٺ آيو. نيويارڪ ٽائيمس ۲۱ نومبر ۱۸۴۲ع مطابق، جڏهن نومبر ۱۸۴۲ع ۾ امريڪي فوجون الجزائر ۾ داخل ٿيون تڏهن فرانس انهيءَ ملڪ تي پنهنجي حاڪميت جو حق ڄاڻايو. سن ۱۸۸۱ع ۾ ”تيونس“ تي قبضو

ڪيو ويو ۽ ۱۹۰۱ع ۾ ”مراقش“ فرينچ قبضي هيٺ هليو ويو. پنجن سالن (۱۹۱۲ - ۱۹۰۷ع) اندر فرينچ افرريقي شهنشاهيت قائم ٿي وئي. اسپين پنهنجي ساحلي حدن کان اڳتي وڌي پنهنجو الڳ بينڪي راڄ قائم ڪيو. اٽلي، فرانس ۽ اسپين جون يورپي قوتون، ۸۲ سالن (۱۹۱۲ - ۱۸۳۰ع) اندر، اتر افريقه تي قابض ٿي ويون. اتر افرিকা جون عرب رياستون هڪ ئي خطو ثابت ٿيون آهن. يورپي قبضي بعد، سفيد فام ۽ سياه فام افرিকা جو فرق شروع ٿيو ۽ اتان جديد دنيا جي نسلي امتياز، ”رئسلزم“ جي تاريخ شروع ٿي. ڏکڻ افريقه ۾ سفيد فام حاڪميت هيٺ نسلي امتياز جي باقاعده پاليسي ”اپارٽيڊ“ انهي تاريخي تسلسل جو نتيجو هئي.

مصر جو ملڪ، ارضياتي اعتبار کان، ”افریقا کنڊ“ جو حصو آهي، ليڪن تاريخي ۽ ثقافتي طور تي قديم زماني کان هي ملڪ ”مغربي ايشيا“ ۾ شامل رهيو آهي. هتي غازي صلاح الدين کانپوءِ سلطان بيبرس صليبي حملہ آورن خلاف مسلمانن جي ڀال بنيو ۽ وحشي منگول گروهن کي، بغداد ۽ خلافت عباسيه جي تباهي بعد، شڪست فاش ڏئي، مغربي ايشيا کي ٻيهر اسلامي حڪومت هيٺ آندو ۽ مملوڪ شاهي خاندان جو بنياد وڌو. آخري ابويي سلطان الصالح جي غلام محافظن کي مملوڪ چيو ويندو هو. سندس وفات (نومبر ۱۲۴۹ع) بعد سندس فرزند توران شاهه کي مملوڪن ۱۲۵۰ع ۾ قتل ڪري، مملوڪ ”ايڪ“ کي مصر جو سلطان بنايو، جيڪو مملوڪ شاهي خاندان جو باني هو. چوٿين مملوڪ سلطان الملڪ الظاهر بيبرس (۱۲۷۷ - ۱۲۶۰ع) کان مسلمان قوم جو نئون دور شروع ٿيو، تاريخ ۳ سيپٽمبر ۱۲۶۰ع تي جيڪڏهن هي مملوڪ سلطان، منگول حملي آورن کان مصر جي حفاظت نه ڪري ها، ته تهذيب جي تاريخ ۾ هڪ ٻيو المناڪ باب لکجي وڃي ها. تمام قديمي تهذيبي آثار متجي وڃن ها، تاريخي مسودات خاڪ ٿي وڃن ها ۽ نوادرات جا خزانو لتجي ۽ برباد ٿي وڃن ها.

سلطان بيبرس جي طفيل مسلمانن جي ٻي خوشقسمتي مصر ۽ شام جو مستقل الحاق هو، جيڪو خلافت عثمانيه جي قيام تائين، مملوڪ حاڪميت هيٺ اڍائي صدين کان مٿي عرصي (۱۵۱۷ - ۱۲۶۰ع) تائين



قائم رهيو. مملوڪ شاهي خاندان جا ۲۴ بحري مملوڪ ۽ ۲۳ برجي مملوڪ سلطان ٿي گذريا، سندن دور جو تاريخي مطالعو بيحد دلچسپ آهي. هن دور جي آخري حصي ۾ شامي سلطنت کي يورپي بحري تجارت مان ڇيهو رسيو. سن ۱۴۹۷ع ۾ پرتگالي ملاح، واسڪو ڊيگاما، ڪيپ آف گڊهوپ کان، جيڪو نئون بحري تجارتي رستو ڳولي ڪڍيو، انهي مان هندستان سان هلندڙ منافع بخش تجارت جي نقصان کان علاوه، بحر احمر ۽ هندي وڏي سمنڊ ۾ مسلمانن جي جهازن تي يورپي بحري پيڙن جا حملا وڌي ويا. هندستان ۽ عربستان جو تجارتي مال، مصر ۽ شام جي بندرن تي اچڻ بند ٿي ويو. سن ۱۵۰۰ع ۾ پرتگالي تاجرن ۽ ملاحن هندستان جي مغربي ساحل تي ”ڪئليڪٽ“ وٽ قبضو ڄمايو ۽ ۱۳ سالن بعد سن ۱۵۱۳ع ۾ سندن جنرل، الفانسو، عربستان جي بندر ”عدن“ تي بارودي حملو ڪيو. (هتي، دعرس ... ص ص ۶۹۷ - ۶۹۶).

مصر جو ملڪ ۲۸۰ سال (۱۷۶۹ - ۱۴۸۹ع) خلافت عثمانيه ۾ شامل رهيو. اندروني معاملات مملوڪ ”بي“ ۽ فوجي ضابطو ترڪ ”پاشا“ جي هٿ هيٺ رهيو. سن ۱۷۶۹ع ۾ ”علي بي“ خلافت عثمانيه جي مقرر ڪيل ”بي“ کي بي دخل ڪري، مصر جو بادشاهه بنيو. جولاءِ ۱۷۷۰ع ۾ مڪي شريف جي ”شريف“ حاڪم ۽ ۱۷۷۱ع ۾ شام ملڪ کي زير ڪرڻ بعد ”علي بي“ جي غلام نائي ”ابو ضحاب“ سندس خلاف بغاوت ڪئي. اپريل ۱۷۷۲ع ۾ ”علي بي“ پاڇ ڪاڌي. ٽي هزار البانوي فوج کڻي ڪري ٻيهر تخت حاصل ڪرڻ جي ڪوشش ڪيائين، ليڪن جنگ ۾ زخمي ٿيڻ يا زهر ملڻ سبب ۱۷۷۳ع ۾ فوت ٿيو. ”علي بي“ جي عروج خلافت عثمانيه جي ڪمزوريءَ کي پڌرو ڪري ڇڏيو هو ۽ ابو الضحاب جي مصر تي حڪمراني، مملوڪ حق کي خلافت طرفان تسليم ڪرڻ جي برابر هئي.

جولاءِ ۱۷۹۸ع ۾ اوچتو، فرانس جو شهنشاهه، نپولين بوناپارٽ، اسڪندريه ۾ وارد ٿيو. هن جو اصل مقصد انگريزن جي مشرقي ملڪن ۾ وڌندڙ تجارت کي روڪڻ هو، جنهن ۾ هو ناڪامياب ٿيو. پهرين آگسٽ ۱۷۹۸ع تي فرينچ جنگي ٻيڙي (آرماڙ) کي ”ابوقير بي“ جي بندرگاهه تي

زبردست نقصان پهتو. ۱۷۹۹ع ۾ ”اڪا“ جي مهم ناڪام ٿي ۽ ۲۱ مارچ ۱۸۰۱ع تي اسڪندريه جي لڙائي ۾ شڪست کائڻ بعد فرينچ فوج مصر خالي ڪري وئي. هن کان اڳ، خلافت عثمانيه لاءِ مصر فقط آمدني جو ذريعو ۽ شام ۽ عربستان تي قابض رهڻ جو وسيلو هئي، ليڪن اڻويهين صدي عيسوي جي آغاز سان مصر جي ٻين الاقوامي حيثيت بنجي وئي؛ مصر کي هندستان ۽ ڏور مشرق جو دروازو سمجهيو ويو. نيپولين جي حملي يورپ جو ڌيان قديم هندستاني خشڪي رستي طرف ڇڪايو ۽ رد عمل جو هڪ سلسلو شروع ٿي ويو، جنهن ۾ مشرق قريب يورپي سازشن ۽ سفارتڪاري جو هڪ طوفاني مرڪز بنيو.

### جدید مصر:

خلافت عثمانيه جي ترڪ فوج جنهن نيپولين کي مصر مان ڀڄائي ڪڍيو، انهي ۾ مقدونيہ جو هڪ جوان فوجي عملدار ”محمد علي“ شامل هو، جنهن کي تاريخ ۾ ”جدید مصر جو باني“ تسليم ڪيو ويو آهي. خلافت طرفان کيس ۱۸۰۵ع ۾ ”پاشا“ مقرر ڪيو ويو هو، تاهم مصر جي حالات مطابق هن محض نالي مآثر خلافت عثمانيه جي بالادستي قائم رکي. اصل ۾ مصر جي تاريخ اڻويهين صديءَ جي پهرين اڌ ۾ فقط هڪ بالادست حڪمران جو احوال پيش ڪري ٿي ۽ اهو محمد علي پاشا هو. تمام آمدني ۽ طاقت جا ذريعا هن قومي ملڪيت ۾ ورتا ۽ عرب دنيا ۾ قومپائڻ جي پاليسي (Nationalization) جو آغاز ڪيو.

ترقياتي ڪمن جي تڪميل لاءِ زرعي ۽ پيشورانه تعليم ۽ تربيت جو انتظام ڪيائين. سن ۱۸۱۳ع کان، سندس وفات سن ۱۸۴۹ع تائين، تعليم تربيت اصلاحات ۽ فتوحات ذريعي محمد علي پاشا مصر کي خلافت عثمانيه کان الڳ هڪ جديد ترقي يافته آزاد خود مختيار ملڪ بنايو ۽ سندس پوئين انهيءَ عمل کي جاري رکيو. ۱۸۳۱ع ۾ شام ملڪ پڻ خلافت مان نڪري مصر جي پاشائيءَ ۾ داخل ٿيو. مصر ۾ مملوڪ حڪمراني جو ڇهه صديون پراڻو سلسلو به ختم ڪيو ويو. عربستان ۾ وهابي تحريڪ کي

ختم ڪرڻ لاءِ ڪامياب ڪاروائي ڪئي وئي. پوءِ به ترڪ - مصري اسلامي اتحاد قائم رهيو. انگريز - فرينچ - روسي گڏيل يورپي آرماڙ هن اتحاد کي توڙڻ ۽ خلافت عثمانيه کي ڪمزور ڪرڻ لاءِ بحري فوجي طاقت جو استعمال ڪيو. تاريخ ۲۰ آڪٽوبر ۱۸۲۷ع تي نوارنو جي بحري لڙائي ۾ ترڪ - مصري آرماڙ جي ۷۸۲ جنگي جهازن مان صرف ۲۹ جهاز باقي بچيا. بعد ۾ خلافت جي وعده خلاف سبب اهو اتحاد به ٽٽي ويو ۽ يورپي طاقتون پنهنجي مفادات خاطر خلافت عثمانيه جي طرفداري ڪرڻ لڳيون.

تاريخ ۱۳ فيبروري ۱۸۴۱ جي بن فرمانن ذريعي مصر جي پاشايت محمد علي پاشا جي خاندان ۾ موروثي بنائي وئي ۽ سوڊان کي مصر جي حڪومت هيٺ آندو ويو. هن شاهي خاندان جا ڪل ڏهه حڪمران ٿي گذريا: (۱) محمد علي پاشا (۱۸۴۸ - ۱۸۰۵ع)، (۲) ابراهيم پاشا (۱۸۴۸ع)، (۳) عباس پاشا اول (۱۸۵۴ - ۱۸۴۸ع)، (۴) سعيد پاشا (۱۸۶۳ - ۱۸۵۴ع)، (۵) اسماعيل پاشا (۱۸۷۹ - ۱۸۶۳ع). سن ۱۸۶۱ع ۾ اسماعيل پاشا "خدو مصر" جو لقب اختيار ڪيو. (۶) خديو توفيق (۱۸۹۲ - ۱۸۷۹ع)، (۷) خديو عباس ثاني حلمي (۱۹۱۴ - ۱۸۹۲ع)، (۸) خديو حسين ڪامل (۱۹۱۷ - ۱۹۱۴ع) - حڪومت جي آخري سال ۾ هن "سلطان" جو لقب اختيار ڪيو. (۹) سلطان فواد (۱۹۳۶ - ۱۹۱۷ع) - سن ۱۹۲۲ع هن "شاهه" جو خطاب ورتو ۽ (۱۰) شاهه فاروق (۱۹۵۲ - ۱۹۳۶ع)، تاريخ ۲۲ جولاءِ ۱۹۵۲ع تي فوج حڪومت تي قبضو ڪري، بادشاهيت جو خاتمو ڪيو.

خدو اسماعيل پاشا جي دور حڪومت ۾ "سوئيز ڪئنال" جي ٺهي راس ٿيڻ سبب مصر جي اهميت ۾ اضافو آيو. اهو سال ۱۸۶۹ع هو. قديم زماني کان مصري، بحر روم (يونچ سمنڊ) کي بحر احمر (گاڙهي سمنڊ) سان ڳنڍڻ جي ڪوشش ڪندا رهيا هئا. ڇهين صدي ق - م ۾ اٽڪل پنجاهه سالن تائين نيل ندي کي بحر احمر سان ملائيندڙ جهاز راني جي لائق هڪ واھ جاري هو. بعد ۾ ۶۴۲ع کان ۷۷۶ع تائين اسلامي دور خلافت ۾ انهي واھ کي استعمال ڪيو ويو. اٺويهن صدي عيسويءَ ۾ هڪ فرينچ انجنيئر ڊي ليسيپس، خلافت عثمانيه جي اجازت سان، سوئيز ڪئنال جي

کوٽائي شروع ڪئي، جيڪا دراصل قديم پنجن ڏينن کي ملائي قديم واھ کي جديد طرز تي بنائڻ جي رٿا هئي. ڏهن سالن جي مسلسل ڪوشش ۽ اٽڪل هڪ ڪروڙ ستر لک پاڻونڊن جي لاڳت سان نومبر ۱۸۶۹ع ۾ سئيز ڪئنال بين الاقوامي آمد رفت لاءِ کوليو ويو، جولاءِ ۱۹۵۶ع ۾ مصر جي صدر ڪرنل جمال عبدالناصر ( ۱۹۷۰ع - ۱۹۱۸ع) سئيز ڪئنال کي قومي ملڪيت ۾ ورتو. بعد ۾ فرانس، برطانيه ۽ اسرائيل ۲۹ آڪٽوبر ۱۹۵۶ع تي گڏيل حملو ڪري، سوئيز ڪئنال تي زبردستي قبضي ڪرڻ جي ڪوشش ڪئي، جيڪا مصر جي حڪومت جي استقلال ۽ اقوام متحده جي مداخلت سبب ناڪام ٿي. مصر جي ڪل آبادي ٽن ڪروڙن کان مٿي آهي. جنهن ۾ ۹۲ فيصد مسلمان آهن. هتي اسلامي نشاۃ ثاني لاءِ سلطان غازي صلاح الدين ايوبي کان وٺي الشيخ محمد عبده ( ۱۹۰۵ع - ۱۸۲۹ع) تائين ڪوششون ٿينديون رهيون. هتي ۱۸۷۲ع کان سيد جمال الدين افغاني ( ۱۸۹۷ع - ۱۸۳۸ع) درس ڏنو، ۽ انهي حوالي سان علامه اقبال هي شعر چيو آهي:

” رنگ لايا هے جمال الدين افغاني ڪا درس

اٿھ رها هے ” نيل“ کي موجون سڀے شور انقلاب“

سن ۲۰ هجري مطابق ۱۴۱ع ۾ ”مصر“ اسلامي خلافت ۾ شامل ٿي ۽ چٽي خلافتن ۽ فاطمي خلافت هيٺ هتي اسلام جي اشاعت ٿيندي رهي هئي. خلافت عثمانيه جي خاتمي (مارچ ۱۹۲۴ع) ۽ پهرين مهاڀاري لڙائي (۱۹۱۸ع - ۱۹۱۴ع) جي نتيجي ۾ هتي انگريزن جو قبضو ٿيو، جيڪو ۱۹۳۶ع ۾ شاهه فاروق جي تخت نشينيءَ سان بادشاهيت ۾ تبديل ڪيو ويو. جولاءِ ۱۹۵۲ع ۾ فوجي انقلاب ذريعي بادشاهيت جو خاتمو ٿيو. جنرل نجيب ۽ ڪرنل جمال عبدالناصر جي قيادت ۾ مصر جي جديد تاريخ جو دور شروع ٿيو.

### خلافت جي تاريخ

علامه الشهرستاني ( متوفي ۱۱۵۳ع) جي قول مطابق، ” امامت (خلافت) کان وڌيڪ سنجيده اسلامي مسئلو، اهڙو ڪو پيدا نه ٿيو جنهن ۾ گهڻي خونريزي ٿي هجي.“ پهرين خلافت راشده ( ۶۱۱ - ۶۳۲ع) جو آغاز بغير خونريزيءَ جي ٿيو تاهم انجام تي پهچڻ تائين. محض ٽيهن سالن جي

عرصي اندر، اسلامي تاريخ مسلمانن جي باهمي خونريزيءَ سان رڱجي وئي. اموي خلافت ( ۷۵۰ - ۶۶۱ع) ۾ حنين جي شهادت، امامت جي مسئلي کي اجاگر ڪيو، خلافت موروثي بادشاهيت ۽ شهنشاهيت ۾ تبديل ٿي وئي ۽ دين اسلام ” سني“ ۽ ” شيعه“ مذهبن ۾ تقسيم ٿيو. عباسي خلافت ( ۱۲۵۸ - ۷۵۰ع) شيعه تحريڪ جي ذريعي قائم ٿي، ليڪن شيعه دشمني جي پاليسيءَ تي عمل پيرا رهي. فاطمي خلافت ( ۱۱۷۱ - ۹۰۹ع) پهرين الڳ شيعه خلافت هئي، جنهن جي ذريعي عباسي خلافت اندر خفيه تنظيمون قائم ٿيون. قرمطي ۽ باطني ( حشيشي) تنظيمون خود مسلمانن جي قوت ۽ اتحاد کي نقصان پهچايو. يورپ ڪنڊ ۾ ٻي اموي خلافت ” اسپين“ جي سرزمين تي هڪ صدي کان مٿي ( ۱۰۳۱ - ۹۲۹ع) تائين قائم رهي، جنهن کي خلافت قرطبه چئجي ٿو. اسپين ۾ مجموعي اسلامي بالادستي جو دور ( ۱۴۹۱ - ۷۱۱ع) اٺ صديون قائم رهيو. آخري اسلامي خلافت، خلافت عثمانيه ( ۱۹۲۴ - ۱۵۱۷ع) واحد غير عرب خلافت هئي. پهرين مهاڀاري لڙائي ( ۱۹۱۸ - ۱۹۱۴ع) جي خاتمي بعد ترڪ قوم خلافت جي دعويٰ ترڪ ڪري پنهنجي قومي رياست قائم ڪرڻ جو فيصلو ڪيو. نومبر ۱۹۲۲ع ۾ سلطان خليفي محمد رابع کي معزول ڪري سندس سوت عبدالمجيد ثانيءَ کي نالي ماتر خليفو بنايو، ليڪن ۱۶ مهينن گذرڻ بعد، مارچ ۱۹۲۴ع ۾ خود خلافت جي اداري کي ختم ڪري جمهوريت جو آغاز ڪيو ويو.

جديد ترڪي جي باني غازي مصطفيٰ ڪمال ” اتاترڪ“ ( ۱۹۳۸ - ۱۸۸۱ع) جي تحريڪ ” اسلام“ جي نالي ۾ شروع ٿي. بر صغير هندستان پاڪستان ۾ خلافت تحريڪ ( ۱۹۲۴ - ۱۹۱۹ع ) ڏيکاري ٿي ته انهيءَ وقت تائين اتحاد المسلمين جو عالمي اسلامي نظريه مسلمانن ۾ مقبول هو. ترڪي جو هاري طبقو، خلافت عثمانيه کي غير اسلامي يورپي غلبي مان آزاد ڪرائڻ لاءِ، مصطفيٰ ڪمال جي مذاحمتي فوج ۾ ڪثرت سان ڀرتي ٿيو ۽ ٻي جگريءَ سان وڙهيو. سيد احمد ۽ مفتي اعظم، يوناني بالادستيءَ کان بچڻ لاءِ ” اناطوليہ“ ۾ مصطفيٰ ڪمال جي ڀرپور حمايت ڪئي. تاهم ڪاميابي بعد ترڪ عوام ۽ مسلمان عالمن جي اميدن تي پاڻي ڦري ويو،

غازي مصطفيٰ ڪمال پاشا، خلافت ۽ اسلام جي نشاۃ ثانيه بجا  
ترڪ قوميت ۽ لادينيت جي فروغ جو فيصلو ڪيو.  
عالمي اسلامي نظريه کي ترڪي ۾ پهتل نقصان بعد، عرب ملڪن  
عالمي عرب نظريه (Pan Arabism) طرف توجه ڏنو. مارچ ۱۹۴۵ع ۾  
”عرب ليگ“ جو قيام عمل ۾ آيو؛ مصر شام، عراق، سعودي عربيه، يمن،  
لبنان، تيونس ۽ الجزائر انهيءَ جا باني رڪن ملڪ آهن.

## بلخ جو برمڪي خاندان

(هڪ يادگار داستان)

جڏهن ابو مسلم خراساني، اموي خلافت جي لشڪر سان وڙهي رهيو  
هو، تڏهن سندس جوڌن جوانن ۾ خالد بن برمڪ نالي هڪ ايراني شامل  
هو، جنهن جا ابا ڏاڏا بخطر (بلخ) جي ”نوبهار“، بڌمنڊر، جا متولي هئا.  
بعد ۾ زرتشتي ۽ آتش پرست ٿيا. مسلمان ٿيڻ بعد خالد برمڪي اسلامي  
فوج ۾ شامل ٿيو. بغاوت جي ڪاميابي ۽ عباسي خلافت جي اعلان بعد،  
پهرين عباسي خليف، ابو العباس عبدالله (الصفاح) (۷۵۴ - ۷۵۰ع)  
خالد برمڪي کي پنهنجو ڪاتب مقرر ڪيو، جيڪو عهدو وزير جي برابر  
هو ۽ پهريون دفعو هڪ ايراني نومسلم اسلامي خلافت جي اعليٰ منصب تي  
فائز ٿيو. ٻئي عباسي خليف، ابو جعفر عبدالله المنصور (۷۷۵ - ۷۵۴ع)  
جي دور ۾ بغداد جي تعمير ٿي، جنهن ۾ خالد برمڪي اهم ڪردار ادا ڪيو  
۽ ماليات جو محڪم سندس زير نگراني رهيو. بعد ۾ خالد برمڪي فارس  
(ايران) ۽ پوءِ تبرستان جو والي ٿيو (۷۶۹ - ۷۶۱ع)، ۽ ”مصدره“ ۾  
اتڪل ٿي هڪ درهم جمع ڪرائڻ جي عيوض کيس موصل جو والي مقرر  
ڪيو ويو جتي ڪرد قبائليتن جي يورش تي ضابطو رکيائين، خالد برمڪي  
(متوفي ۷۸۲ع) پنهنجي صلاحيتن، خدمات ۽ عباسي شاهي خاندان سان  
وفاداريءَ سبب، پنهنجي خاندان لاءِ وزارت جو عهدو موروثي بنائي ڇڏيو.  
هن ۷۵ سالن جي عمر ۾ وفات ڪئي سندس فرزند ”يحيٰ“، آذربائيجان  
جو حاڪم مقرر ٿيو، خليف المهدي جي دور (۷۸۵ - ۷۷۵ع) ۾ يحيٰ بن  
خالد برمڪيءَ کي واپس بغداد طلب ڪيو ويو، ليڪن سال ۷۷۷ع ۾،

جڏهن شهزادي هارون کي، مغربي علائقن ( آرمينيا ۽ آذربائيجان سميت) جو والي مقرر ڪيو ويو، تڏهن يحيٰ بن خالد برمڪي کي سندس حڪومت جو اعليٰ نگران ۽ سرڪاري دستاويزات ۽ لکپڙهه جو محافظ بنايو ويو. جڏهن خليفن هادي ( ۷۸۶ - ۷۸۵ع) شهزادي هارون کان تخت نشيني جي حق تان دستبرداري وٺڻ جي ڪوشش ڪئي تڏهن يحيٰ برمڪي، هارون جي حمايت ڪئي ۽ ڪجهه وقت قيد و بند جي صعوبت برداشت ڪئي، وفاداري جي عيوض خليفن هارون الرشيد پنهنجي دور ( ۸۰۹ - ۷۸۶ع) ۾ برمڪي ( برمڪ) خاندان کي خلافت جو خاص معتمد بنايو، يحيٰ برمڪي وزير هو، سندس فرزند فضل برمڪي مشرقي علائقن جو والي هو ۽ ٻيو فرزند جعفر برمڪي خليفن جو خاص مقرب هو ۽ سندس اخراجات لاءِ ڪجهه علائقا سندس جاگير بنايا ويا، جعفر برمڪي خود بغداد ۾ مقيم هو ۽ سندس ملازم جاگير سنڀاليندا هئا. سترهن سال لاڳيتا (۳ - ۸۰ - ۷۸۶ع) برمڪي خاندان لامحدود اختيارات جو مالڪ رهيو.

برمڪي خاندان جي اقتدار جو دور، تاريخ ۲۹ جنوري، ۸۰۳ع تي يڪسر ختم ٿي ويو؛ انهي رات جعفر برمڪي جو سر قلم ڪري بغداد جي مرڪزي ٻُل تي تنگيو ويو ۽ سندس جسم جا ٻه ٽڪر ڪري هر هڪ حصو ٻين ٻن ٻولين تي لٽڪايو ويو، سندس والد وفادار يحيٰ برمڪي ۽ اعليٰ منتظم پيءُ فضل برمڪي گرفتار ڪري قيد ڪيا ويا ۽ سندن سموري ملڪيت ضبط ڪئي وئي، اکين وارن لاءِ هيءَ عبرت هئي ( بروڪلمن، - ايضاً - ص ۱۱۵ - ۱۱۴)

هنن مقتدر، باصلاحيت ۽ معزز انسانن جي اهڙي عبرتناڪ انجام جو ڪهڙو ڪارڻ هو؟ سنڌيءَ ۾ چوندا آهن ته باهه ۽ بادشاهه کي گهڻو ويجهو نه وڃي. برمڪين جو مثال انهيءَ سنڌي چوڻيءَ جي سچ هجڻ جي ثابتي آهي خالد برمڪي، عباسي شاهي خاندان ۾ ايتري قدر قربت حاصل ڪئي جو سندس ڌيءَ کي پهرين عباسي خليفن جي زوجہ ٿيڻ پياري ۽ عيوضي ۾ خليفن جي ڌيءَ، خالد برمڪيءَ جي زال جي ٿيڻ ڏاتي، ٻيو برمڪي وزير، يحيٰ بن خالد، هارون الرشيد جي تعليم ۽ تربيت لاءِ ” اتاليق“ بنيو. خليفي هادي، هارون الرشيد کي تخت تان دستبردار نه ٿيڻ لاءِ برغلائڻ جي ڏوهه ۾

يحيٰ برمڪي کي قيد ڪيو ۽ کيس ڦاسي اڇڻي هئي، انهيءَ جي رات، خود خليفو هادي پنهنجي محل ۾ مثل لڌو ويو. ( اسلامي انسائيڪلوپيڊيا، - ايشا- ص ۳۲۱) هارون الرشيد، خلافت جي مسند تي ويهڻ بعد، تمام اقتدار اعليٰ يحيٰ برمڪيءَ جي سپرد ڪيو ايتري قدر جو پنهنجي شاهي مهر به کيس ڏئي ڇڏي ته جيئن مرضيءَ مطابق شاهي فرمان جاري ڪري سگهي. ٻئي جي ذميداري ۽ اختيارات پنهنجي بلي ڪرڻ به عقلمندي نه آهي ۽ لامحدود اختيارات، اڪثر حاسد پيدا ڪرڻ ۽ خود غير هوشمندي يا نا عاقبت اندوشي جي عمل جو باعث بنجن ٿا.

يحيٰ برمڪي، خيفي هارون جو اتاليق ۽ بعد ۾ وزير هو ۽ سندس فرزند جعفر برمڪي، خيفي جو ٽي شريڪ ڀاءُ هو. تنهن ڪري ٻنهي کي هن عظيم عباسي خيفي جي بيحد قربت ۽ اعتماد حاصل هو، مستقبل جي خيفي ”الامين“ جي تعليم ۽ تربيت فضل برمڪيءَ جي سپرد ٿي. يحيٰ برمڪيءَ کي ڪل چار پٽ هئا: فضل، جعفر، موسيٰ ۽ محمد. پويان به غير معروف رهيا، ليڪن پهرين ٻن فرزندن تاريخ ۾ پنهنجو نالو پيدا ڪيو، ۽ ذاتي صلاحيتن سبب اسلامي خلافت ۾ خاص شهرت حاصل ڪئي. چئني پائڻ ۾ جعفر برمڪي هڪ وڌيڪ قابل ۽ باصلاحيت شخص هو، پرڪامل اعتماد، اعتدال جي حد کان گذري ويا، تڏهن خيفي هارون الرشيد محسوس ڪيو ته کيس هڪ نام نهاد حڪمران سمجهو وڃي ٿو ۽ اصل حڪمراني برمڪين جي هلي رهي آهي، جيڪي سندس احڪامات کي نظر انداز ٿا ڪن ۽ بوقت ضرورت گهريل رقم فراهم نه ٿا ڪن ايراني شيعا عقائد رکڻ ۽ اهل تشيعت سان عباسي خلافت جي پاليسيءَ مطابق پيش نه اچڻ به عيان هو. اهو ”اوور ڪانفيڊنس“ يعني پنهنجي طاقت جو زائد اعتماد، برمڪين جي زوال جو هڪ اهم ڪارڻ هو.

ابن خلدون لکي ٿو ته ”حسد جي وچون“ برمڪين کي ڏنگيو. حاجب، فضل بن ربيع، برمڪين خلاف، خيفي هارون الرشيد جا ڪن پريا، سيد امير علي، برمڪي وزيرن جي دور ۾ خلافت جي خوشحالي جي تعريف ڪندي، افسوس ظاهر ڪري ٿو ته پيڙهين جون وفاداريون ۽ خدمتون مطلق العناقيءَ جي غصي ۽ شڪ جي انداز ۾ فراموش ڪيون ويون ۽ چي گوين



جي ڀرمار تي ويساهه ڪيو ويو. هجري سال ۱۸۷ ( ۸۰۳ع ) جي هن واقعي، نه فقط ( هارون ) رشيد جي دور جي چمڪ دمڪ کي ڏنڌلائي ڇڏيو، بلڪ سندس باقي زندگي کي بيقدري جي احساس ۽ پڇتاء سان ڪارو ڪري ڇڏيو. ( اشارت هستري - ايضاً - ص ص ۲۴۵ - ۲۴۳ ) وفادار پيرسن يحيٰ سن، ۱۹۰ هجري ————— ( ۶-۸ ع ) ۾، اسيريءَ ۾ فوت ٿيو ۽ ٽن سالن بعد سندس باڪمال فرزند فضل گذاري ويو. موسيٰ ۽ محمد، والد جي وفات بعد آزاد ڪيا ويا. هن خاندان مان عبدالملڪ، خليفي امين جي دور ( ۸۱۳ - ۸۰۹ ع ) ۾ قيد مان آزاد ٿي، ”شام“ جو والي بنيو ۽ جڏهن مامون الرشيد خليفو بنيو ( ۸۳۳ - ۸۱۳ ع ) تڏهن برمڪين جي املاڪ ۽ رتبو بحال ڪيو ويو. ( ايضاً - )



منگول ۽ ترڪ قومن جي تاريخ



# فهرست مضامين

نمبر	عنوان	صفحو
	<b>جلد پيو</b> <b>باب ٽيون</b>	
۱	منگول ۽ ترڪ قومن جي تاريخ	۲۱۷
۲	قدا مت	۲۱۷
۳	خدو خال	۲۱۷
۴	منگول سماج ۽ سياسي نظام	۲۱۷
۵	منگول تاريخ	۲۱۸
۶	چنگيز خان جو عروج	۲۲۰
۷	چنگيز خان عذاب الاهي جي مهذب دنيا تي يورش	۲۲۱
۸	چنگيز خان جو ڪردار	۲۲۶
۹	ترڪ قوم	۲۳۱
۱۰	ترڪ دور ۾ اسلامي علوم و فنون جي ترقي	۲۳۸



## منگول ۽ ترڪ قومن جي تاريخ

### قداamt:

منگول قوم جو خاص ملڪ، " منگوليا"، مشرقي ايشيا جو هڪ مٿاهون پٽ آهي، جنهن جي ايراضي ڏه لک چورس ميل آهي. هن ملڪ ۽ قوم جي قديم تاريخ معلوم نه آهي، تاهم آثار قديمه ۽ قديم ادب جي متبادل ذريعن مان منگول نسل جو ڪجهه ڏس پتو ملي ٿو؛ موئن جي دڙي مان لڌل هڪ انساني کوپري منگول نسل جي ڄاڻائي ٿي وڃي. (يشمر، ص ص ۲۴ ۽ ۲۰).

### خدوخال:

منگول نسل جا عام منهن مهاندا هن طرح بيان ڪيا ويا آهن؛ گول مٿو، وچولو قد ۽ ڪارا وار. چمڙي جو رنگ اڇو، پيلو، يا ڳاڙهسرو، اڪثر عورتن جا ڳل گلابي ٿين ٿا. خون جي اعتبار کان منگول، الپائين (Alpine) ۽ آرميني (Armenoid) نسلن سان تعلق رکن ٿا. (چئمبرسس ج ۹، ص ص ۴۸۸ ---- ۴۸۷).

### منگول سماج ۽ سياسي نظام:

منگوليا جي آبهوا ۽ زميني صورتحال سبب، منگول قوم اصل کان خان بدوش زندگي اختيار ڪئي. سياري ۽ اونھاري جي الڳ چراگاهن ۾ مال چاريندا هئا. بهترين گهوڙيسوار، چتا ويڙهاڪ ۽ چالاڪ دنار هئا. اڪثر ان جي ڏاس مان ٺهيل تتين ۾ رهندا هئا، جن کي ڪاٺ جي بوتن سان مضبوط

ڪندا هئا ۽ انهن کي ”يرت“ (Yurts) چوندا هئا. تجارتي قافلن جي رستي سان ڪجهه پڪيون جايون، مندر، قلعا ۽ واپاري ڪوٺيون ٺاهيائون. روسي، فرينچ ۽ چيني زبانن ۾، اصل فولاد جي پڙڇن تي اڪريل، ”منگول قانون“ جا ترجما موجود آهن، جن مان معلوم ٿو ٿئي ته: (۱) بدن جي صفائي، گهوڙن جي چوري ۽ زنا جي سزا موت هئي. منگول ٻار فقط ڄمڻ وقت وهنجاريو ويندو هو، پوءِ ساري جمار وري ڪڏهن نه وهنجندو هو. (ايضا --- ص ۴۸۵)، (۲) هر منگول فرد پنهنجي ”خان“ ( سردار، يا جاگيردار) سان ٻڌل هو ۽ هر ”خان“، پنهنجي ”خان خانان“ جي ماتحت هو. (ايضا) هندي -- آرين جي ڌرم پستڪ، ”مهاپارت“ ۾ هڪ زال جي گهڻن مڙسن هجڻ جو ذڪر، پشم جي تحقيق مطابق، منگول روايت سان ملي ٿو. (پشم، ايضا --- ص ۱۷۴). مهاپارت جي روايتي داستان جي هڪ متبادل متن مطابق، ڪورون کي شڪست ڏيندڙ، هڪ منگول قسم جو جابلو قبيلو هو (ايضا -- ص ۳۹) پوءِ، گوتم ٻڌ جي زماني ۾، ”جنڪ“ (Janaka) آريائي قبيلي جي بادشاهي ختم ڪري، گڏيل قبائلي نظام حڪومت قائم ڪندڙ، لڪچوي (Licchavis) قبيلو، به شايد هڪ جابلو منگول قبيلو هو، ۽ هندستان ۾ آرين جي آبادڪاريءَ ۾ شامل هو. (ايضا -- ص ۴۰).

ٻارهين صدي عيسويءَ ۾، جڏهن چنگيز خان منگول، ”منگوليا“ کان ٻاهر نڪتو، تڏهن سڄي ملڪ جي مرد آبادي سندس لشڪر ۾ شامل هئي. پوئتي سندن عورتون ايتريون سگهاريون ۽ ڪارائتيون هيون جو پنهنجو ۽ پنهنجي ملڪ جو دفاع پاڻ ڪري سگهيون ٿي. (چئمبرسس ايضا -- ص ۴۸۵)

## منگول تاريخ:

ٻارهين صدي عيسوي ۾، منگول، وحشي خانہ بدوش قبائل جي صورت ۾، چين جي تاشين جبل جي اتر ۾ واقع گوبي جي رڻ پٽ جا رولاڪ گروھ هئا، جيڪي چشمن ۽ چراگاهن جي وسيلن تي هڪ ٻئي

سان وڙهندا رهندا هئا. ان وقت سنڌ ۾ سومرن ۽ ترڪ غلام نسل جي دهلي سلطنت جو راڄ هو. راڄ مهاڄڻ سهروردي صوفي بزرگن شيخ الاسلام غوث بهاء الدين زڪريا ملتاني رح، مرشد قلندر لعل شهباز رح، پير پنو ۽ ٻين اوليائن الله جي تبليغي سرگرمين سبب اسلامي ثقافت سان سرفراز هئا. منگول غير مهذب هئا ليڪن شماني مذهب جي پيشوا شمانن جا معتقد هئا. وچ ايشيا ۾ ”منگوليا“ سندن اصل ملڪ هو، جتي ٻين ترڪ قبيلن سميت صدين کان آباد هئا ۽ کين ”تاتاري“ سڏيو ويندو هو. سن ۱۱۶۱ع ۾ چين جي شاهي خاندان ڪن (KIN)، ”بيرنور“ جي ڍنڍ تان منگولن کي بيدخل ڪري اها سندن هڪ حريف قبيلي جي قبضي هيٺ ڏني ۽ منگولن کي نهايت بيدردِي سان تباھ و برباد ڪيو ويو. ان وقت منگول قبيلي مان هڪ باصلاحيت ۽ غيرتمند فرد اڀريو جنهن اعلان ڪيو ته غاصب قبيلي ۽ سندس ساٿارين لاءِ مان ”خدا جو عذاب“ بنجي نازل ٿيو آهيان. گوبي جي صحرا مان جيڪي انساني نسل اڀريا انهن ۾، اسپخور (ڏهه هزار سال ق - م)، آريا ۽ چيني (ٽي هزار ق - م)، سٿين (هڪ هزار ق - م)، يوچي (هڪ صدي ق - م)، ترڪ (۵۰۰ع) ۽ تاتاري (۱۲۰۰ع) سڀ تاريخ جو رخ موڙڻ وارا ثابت ٿيا.

ڇهين صدي عيسوي ۾، عربستان جي صحرا مان اسلام جو پيغمبر صه فاتح ٿي اڀريو. هو ٻنهي جهانن لاءِ رحمت بنجي آيو ۽ سندس بدولت پوري مهذب دنيا دين اسلام سان منور ٿي. ٻيون ڇهه صديون گذريون ته گوبي جي رڻپت مان اهو وحشي انسان، پوري مهذب دنيا لاءِ، خدا جو عذاب بنجي اڀريو جنهن واقعي عذاب الاهي بنجي ڏيکاريو. هن ايشيا ۽ يورپ جي تهذيب جا گهوارا برباد ڪيا ۽ مهذب انسانن جو بيدردِي سان قتل عام ڪيو. ڇا اها تهذيب ۽ اسلامي ثقافت جي علمبردارن جي شامت اعمال هئي؟ انهيءَ سوال جو جواب، اسلامي تاريخ جي ڇهين صدين (۶۳۲ کان ۱۲۵۸ع) جي مطالعي مان آسانيءَ سان ملي ويندو.



## چنگيز خان جو عروج

تموچن ولد يسوڪائي برچگ عرف چنگيز خان (۱۲۲۷ -- ۱۱۶۲ع) پنهنجي سياسي زندگي جو آغاز انتقام جي نعري سان ڪيو. هن خانہ بدوش منگول گروهن کي پنهنجي جهنڊي هيٺ گڏ ڪري، هڪ پارليامينٽ قائم ڪئي جنهن کي ”ڪرولتائي“ نالو ڏنائين. سندن مذهبي پيشوا ”شمان“ کيس ”چنگيز خان“ جو لقب ڏنو. تاتاري ٻولي ۾ چنگيز خان جو مطلب ”عالمي شهنشاهه“ هو. چنگيز خان کي منگولن جو بادشاهه مقرر ڪيو ويو. ڪرولتائي جي اجلاس ۾ منگول سلطنت جو جهنڊو به منظور ڪيو ويو جنهن ۾ نوسفيد گهوڙن جا ٻچ ڏيکاريا ويا. فوج ۾ باقاعدي طور تي ڏهه هزار سپاهي ڀرتي ڪيا ويا، جن مان هڪ هزار سپاهي چنگيز خان جي ذاتي ڪمان ۾ ڏنا ويا. سپاهين جي سخت جنگي مشقن جي نگراني هو پاڻ ڪندو هو ۽ رنگروت يا تجربيڪار سپاهي ۾ ڪوبه تفاوت رکيو نه ويندو هو. هن باقاعده فوج کان علاوه، منگولن جي نسلي ۽ سماجي ساخت خود وحشت ۽ بربريت جي پيڪر هئي. منگول عورتون مردن جي مٿ هيون. سندن خاص هٿيار تيرڪمان هو جيڪو هرمنگول مرد ۽ عورت سان هميشه گڏ هوندو هو. سندن کاڌو گوشت هو، پوءِ جيڪو به هٿ لڳي، قتل غارتگيري ۾ هو ڪنهن تي رحم نه ڪائيندا هئا؛ عورتون ۽ ٻار به ڪهي ڇڏيندا هئا. هو سيڙهه جي مدد سان اونھان درياھ پار ڪري ويندا هئا يا پنهنجي گهوڙن جي ڀڃڻ ۽ بشڪن ۾ چنڀڙي گهوڙن سان گڏ تري ويندا هئا جو سندن گهوڙا بوجار (گهڻي بچ وارا) هوندا هئا. منجهن ٽڪجڻ ڪونه هو، نه موت ڪا. ڊڄندا هئا ۽ نه ٻين انسانن تي رحم ڪائيندا هئا. ليڪن پاڻ ۾ فرق نه رکندا هئا. تاريخ جو اونهو مطالع ڪرڻ وارا هنن وحشين جي جمهويت کي ضرور نوت ڪندا ۽ اقوام عالم جي ڪمال ۽ زوال کي انهي آئينه ۾ ڏسي سگهندا.

## چنگيز خان عذاب الاهي جي مهذب دنيا تي يورش:

چنگيز خان پنهنجي حملن جو آغاز، مخالف قبيلن کان انتقام وٺڻ ۽ سندن عورتون هٿ ڪرڻ سان ڪيو، جيئن دشمن ماري سندن عورتن مان منگول لشڪر لاءِ آئينده جا سپاهي پيدا ڪيا وڃن. ۱۲۱۹ع تائين چنگيز خان چين ۽ چين جو سمورو مٿانهون پٽ فتح ڪري ورتو. چين جي حڪمران ”ڪن“ خاندان مان شادي ڪري، پنهنجي قوم جي عورتن جي بي حرمتي جو بدلو ورتائين. اها شادي هڪ عهدنامي هٿ سن ۱۲۱۴ع ۾ ڪيائين ۽ ٻئي سال اهو عهدنامو رد ڪري حڪومت پنهنجي هٿ هٿ آندائين ۽ ”پيڪنگ“ کي تختگاه مقرر ڪيائين.

اسلامي دنيا ۾ ان وقت، سنڌ ۾ سومرا ۽ دهلي سلطنت جا غلام سلطان پاڻ ۾ اقتدار خاطر وڙهي رهيا هئا ۽ باقي اسلامي دنيا ۾ ”خلافت“ کي قبضي هٿ رکڻ وارا، وچ ايشيا جا حڪمران، سلجوقي، پنهنجي هم نسل باغي ترڪمان، قبيلي، اوغز هٿان مغلوب ٿيڻ بعد طاقت جو توازن وڃائي چڪا هئا. سلطان سنجر پنهنجي پياري راڻي ترخان خاتون سان گڏ چار سال قيد ۾ گذاريا ۽ سندس فوت ٿيڻ کانپوءِ ڀڄي نڪتو ته ”نيشاپور“ ۽ ”مرو“ کي نيست و نابود اچي ڏٺائين ۽ انهيءَ غم ۾ گذاري ويو. سندس ڀائٽيو، تغرل خان، سلجوقي تخت تي ويٺو ليڪن جلد قتل ڪيو ويو ۽ درباري اميرن سلجوقي سلطنت تي قبضو ڪيو. انهيءَ سلطنت مان خوارزم (خيوا) جو علائقو، جيڪو سلطان مالڪ شاه پنهنجي هڪ ساقيءَ ”نشتگين“ کي جاگير طور عطا ڪيو هو، سلطان سنجر جي دور ۾، اتي قطب الدين ولد نشتگين حڪومت هلائي رهيو هو. کيس سلطان سنجر، ”خوارزم“ جو لقب عطا ڪري، پنهنجي ئي دور ۾ خود مختيار بادشاهه جي حيثيت ڏئي ڇڏي هئي جنهن کي قطب الدين محمد جي فرزند ۽ جانشين ”اتسيز“ (Atsiz) هڪ بغاوت جي ذريعي عملي صورت ڏني. سندس پوٽي ”تاكش“ خوارزم جي سلطنت کي عراق عجم تائين وسيع ڪيو ۽ سلطان سنجر جي جانشين تغرل خان جي قتل ٿيڻ بعد، خليفي کيس ايران، خوارزم ۽ خراسان جي حڪمراني جو پروانو عطا ڪيو. تاڪش کانپوءِ

سندس فرزند علاؤالدين محمد هن سلطنت ۽ عباسي خلافت جي سرپرستي جو وارث بڻيو. هن بلخ ۽ هرات فتح ڪري خراسان تي مڪمل قبضو ڄمايو ۽ مزيد، مزندران، ڪرمان، غزني ۽ آخرڪار ماوراءالنهر تي قبضو ڪيو. ماوراءالنهر جو علائقو ان وقت منگول نسل جي ”ڪاراخاني“ گروهه جي ”خان“ طرفان سندس هڪ نائب جي قبضي ۾ هو. علاؤالدين محمد خوارزم شاهه باآخر خود خلافت تي قبضي ڪرڻ لاءِ پيشقدمي ڪندي همدان تائين پهتو ۽ خليفه الناصرلدين الله جي سفير شيخ الشيوخ عمر شهاب الدين سهروردي رح جي استدلال کان متاثر ٿيڻ جي باوجود پنهنجي ارادي کان باز نه آيو. ليڪن قدرت جي طرفان سندس لشڪر تي اسد آباد جي پهاڙي علائقي ۾ برفاني طوفان نازل ٿيو، جنهن سبب هو لاچار ٿي واپس روانو ٿيو. قدرت جي انتقام پوءِ به سندس پيڇو ڪيو ۽ سندس ٽڪر خدائي عذاب چنگيزخان جي منگول سلطنت سان ٿيو.

اهو قصو هن ريت آهي ته مٿئين واقعي کان چار سال پوءِ، جڏهن چنگيز خان پنهنجي پٽ جو چي خان جي هٿ هيٺ هڪ منگول لشڪر چين جي اولهه ۾ ”ڪرغر“ جي علائقي مان ”مرڪت“، قبيلي کي بيدخل ڪرڻ لاءِ روانو ڪيو، تڏهن انهيءَ مهم دوران علاؤالدين محمد خوارزم شاهه جو لشڪر جيڪو ”ڪچڪ“ قبيلي تي ڪاهي وڃي رهيو هو، سو هن منگول لشڪر سان سامهون ٿيو. مقابلو بي نتيجي رهيو ۽ جوڇي خان بظاهر انهيءَ کي نظر انداز ڪيو. پوءِ ۱۲۱۸ع ۾ چنگيز خان، ماوراءالنهر جي ٽن مسلمان سوداگرن جي هڪ سفارت خوارزم شاهه جي دربار ۾ رواني ڪئي، جيڪي قيمتي تحفا کڻي حاضر ٿيا ۽ پاڻ کي ”منگول خان“، جا ايلچي ظاهر ڪيائون. سفارت نامو ۾ خوارزم شاهه کي، منهنجا پيارا پٽ، سان مخاطب ڪيو ويو هو، جنهن جي معنيٰ ان وقت جي سفارتي اصطلاح ۾ هڪ نائب حڪمران جي هئي. علاؤالدين محمد خوارزم شاهه انهيءَ بي عزتي ۽ جرئت جو بدلو انهي سفارتي قافلي کي واپس وات ويندي قتل ڪرائڻ سان ورتو. انهيءَ واقعي چنگيزخان کي خوارزم شاهه تي حملي ڪرڻ جو موقعو ڏنو. منگول يورش جو مقابلو خوارزم شاهه جي وس کان ٻاهر هو. هي وحشي درانداز سمرقند کان بلخ ۽ اتان نيشاپور تائين اسلامي

تهذيب ۽ تمدن جا مرڪز پامال ڪندا پهتا ته بخارا، اڳ ئي خود چنگيز خان جي ڪمان هيٺ خاڪ جو ڍير بنجي چڪو هو. خوارزم شاهه جو پيڇو ڪندي، منگول باقي وڃ ايشيا جا سرسبز علائقا باهه جي پينٽ چاڙهيندا اڳتي وڌندا رهيا. آخرڪار جاءِ پناهه جي تلاش ۾ علاؤالدين محمد خوارزم شاهه تاريخ ۱۱ ڊسمبر ۱۲۲۰ع تي ڪئسپين سمنڊ جي هڪ ننڍي ٻيٽ ۾ موت سان همکنار ٿيو. سندس وڏو پٽ جلال الدين خوارزم شاهه پيءُ جو جانشين ٿي نه سگهيو ڇاڪاڻ ته ترڪ اميرن سندس ننڍي ڀاءُ اوسلگ کي خوارزم شاهه تسليم ڪيو، تنهن ڪري هو غزني ۾ پنهنجو الڳ لشڪر تيار ڪرڻ لڳو. انهيءَ وچ ۾ منگولن جو مڇريل لشڪر ڪئسپين جو ڏاکڻيون علائقو تباھ و برباد ڪري، ڪاڪيشس يا ڪوهه قاف جي علائقي ۾ ڪاهي پيو ۽ اتان ڏکڻ روس لتاڙيندو وولگا (Volga) جي واديءَ وچان واپس چين پهتو. جڏهن جلالدين خوارزم شاهه ڪجهه طاقت ڪئي ڪئي تڏهن چنگيز خان، ٻيهر الاهي عذاب بنجي، حملي آور ٿيو ۽ خوارزم کان خراسان تائين سمورو علائقو زير ڪيائين. جلال الدين خوارزم شاهه جان بچائي وادي سنڌ جو رخ ڪيو. ملتان ۽ دهلي جي غلام ترڪ سلطانن طرفان امداد نه ملڻ بعد پوري علائقي کي انتقامي ڪارروائي جو نشانو بنائيندي، جڏهن سنڌوءَ نديءَ جي اولهائين اڪپرين ۾ پهتو ته، اتي تاڙ ۾ ويل منگول لشڪر سندس بچيل لشڪر جو خاتمو آڻي ڇڏيو ۽ پاڻ درياھ ۾ ٽپو ڏئي جال بچائي اتي پڳو. آخرڪار لاڳيتين ناڪامابين بعد ۱۶ آگسٽ ۱۲۳۱ع تي هڪ ڪرد پلانديءَ هٿان قتل ٿي ويو. سنڌ ۾ پاڇ ڪائيندي، چنگيز خان جي پٽ چغتائي خان جيڪو سندس پيڇو ڪيو، انهيءَ منگولن کي وادي سنڌ کان واقف ڪري ڇڏيو.

آگسٽ ۱۲۲۷ع ۾ چنگيز خان جي موت سبب منگولن جو توجه سنڌ جي وادي کان عارضي طور هٽي ويو. منگول دستور مطابق، چنگيز خان پنهنجي بادشاهي، پنهنجي جثري، پنهنجي پٽن ۾ ورهائي ڇڏي هئي. وڏي پٽ جوڇي خان سندس وفات کان ڇهه مهينا اڳ گذاري ويو هو، تنهن ڪري سندس حصو سندس پٽ باتو خان کي مليو، چنگيز خان جو ٻيو نمبر پٽ چغتائي خان (مغل اعظم) ۱۲۴۲ع ۾ فوت ٿيو. ٽيون نمبر پٽ

اوغوتي خان انهيءَ کان هڪ سال اڳ ۱۲۴۱ع ۾ فوت ٿي چڪو هو. سندن اولاد ۾ گهرو نفاق سبب اسلامي دنيا ۾ ڪجهه وقت ناپر رهي، ليڪن ۱۲۴۸ع ۾ تولي خان ولد چنگيزخان جي اقتدار سنڀالڻ بعد، وچ ايشيا وري منگول يورش هيٺ اچي وئي. انهيءَ وچ ۾ باتوخان جي ڪمان هيٺ، مشرقي يورپ (روس) منگولن جي قبضي هيٺ اچي چڪو هو. تولي خان کان پوءِ سندس وڏو پٽ منگوخان تخت تي ويٺو ته مشرق قريب جو علائقو سندس ننڍي پٽ هلاڪو خان جي هٿ هيٺ ڏنو ويو. هلاڪو خان، هڪ نئون عذاب الاهي بنجي، اولهه ايشيا ۾ پيشقدمي ڪئي ۽ آمو درياهه پار ڪري ماوراءالنهر کي ٻيهر وحشي منگولن جي نذر ڪيائين. اها تاريخ پهرين جنوري ۱۲۵۶ع هئي. ايران ۾ ڪوه قاف جي ننڍن حڪمرانن هڪدم سندس اطاعت قبول ڪئي. حشيشين، جو آخري حڪمران، جنهن جي هٿ هيٺ ڪافي مضبوط قلعن جا سلسلا هئا، پيش پوڻ لاءِ ايندي، واٽ تي قتل ڪيو ويو ۽ سندس وزير، اسلامي دنيا جو مشهور ماهر فلڪيات ۽ رياضي دان، نصير الدين طوسي، پنهنجي نئين آقا هلاڪو خان جو خاص صلاحڪار بنيو، جنهن مرغا (Margha) جي مشهور آبزرويٽري قائم ڪئي. هو شيعو مسلمان هو. آخرڪار هلاڪو خان جي يورش، بغداد جي تباهي ۽ پوري مشرق وسطيٰ جي بربادي جو باعث بني. منگولن جا ٻر صغير ۽ وادي سنڌ تي حملا انهيءَ کان به اڳي ٿيندا رهيا هئا، ليڪن اتي ڪين ڪاميابي حاصل نه ٿي. هتي سندن ترڪ هر نسل غزنوين جي زماني کان مقامي سومرا ۽ ٻين سني قومن ۽ قبيلن تي غزنوي، غوري ۽ سندن ترڪ غلام سلطانن جي حڪومت قائم ٿيندي ۽ ختم ٿيندي رهي. ۱۲۲۱ع ۾ جڏهن جلال الدين خوارزم شاهه جو پيڇو ڪندي منگول لشڪر ملتان کان ديبل تائين تباهه ڪاري ڪئي، ۽ خود جلال الدين خوارزم شاهه سيستان کان سيوهڻ ۽ اتان ديبل پهتو، تڏهن مقامي حڪمران چنيسر سومرو سندس ترڪ لشڪر جو تاب نه سهي ٻيڙي ۾ چڙهي ڀڄي ويو. ان وقت دهلي سلطنت جي غلام گهراڻي طرفان سنڌ جي سرحدن تي ڪوبه دفاعي انتظام نه ڪيو ويو هو، جنهن مان سمجهجي ٿو ته سومرا ڏکڻ سنڌ ۾ سيوهڻ کان ديبل تائين خود مختيار حڪمران هئا. خود دهلي سلطنت منگول دشمني جي خوف سبب

خوارزم شاهه کي پناهه ڏيڻ يا ساڻس فوجي اتحاد ڪرڻ کان مجبور هئي جنهن سبب ٻنهي حڪومتن هيٺ آيل علائقن جي رعيت ناحق ظلم ۽ بربريت جو شڪار ٿي رهي هئي. سن ۱۲۲۳ع ۾ چغتائي خان مڪران نائين بلوچستان فتح ڪيو، جنهن ڪري سنڌو ندي جو الهندو ڪنارو مستقل طور تي، منگول يورش جي منهن ۾ اچي ويو، ان وقت سيوهڻ تي منگول حملي جو هر وقت خطرو هوندو هو. آخرڪار دهلي سلطنت طرفان منگول يورش جي مقابلي ڪرڻ لاءِ پنج فوجي چانوڻيون: لاهور، ملتان، ديپالپور، بکر ۽ سيوهڻ ۾ قائم ڪيون ويون.

غياث الدين تغلق، جنهن بعد ۾ تغلق شاهي خاندان جو بنياد وڌو، علاؤالدين خلجي جي زماني (۱۳۱۶ - ۱۲۹۱ع) ۾ سيوهڻ چانوڻي ۾ هڪ سپاهيءَ جي حيثيت ۾ ڀرتي ٿيو هو. هن تاتاري منگولن جا ۴۹ حملا ناڪام بنايا، جنهن ڪري کيس ”ملڪ الغازي“ جو خطاب ڏنو ويو. سيوهڻ کي هٿ ڪرڻ ۾ ناڪامياب ٿيڻ بعد، منگولن ديپالپور تي يورش شروع ڪئي ته غياث الدين ملڪ الغازي کي ان طرف بدلي ڪيو ويو؛ بياس درياهه جي پراڻي پيٽ وٽان موجوده اوکاڙه ريلوي اسٽيشن کان ۱۷ ميل ڏکڻ طرف ۽ پاڪستان (اجوده) کان ۲۸ ميل اوڀر طرف، پنجاب جي ساھيوال ضلع ۾، ديپالپور جو تاريخي قلعو واقع آهي. جيڪو جنرل ڪنگهام جي تحقيق مطابق راجا ديويال جو ٺهرايل آهي، ۽ عجائب الاسفار مطابق، تيمور ۽ بابر جي حملن جو نشانو بنيو هو. قلعو ۳ ميل ڊگهو هو ۽ منجهس ۸۴ مسجدون هيون. ملتان جي اهم چانوڻي سلطان بلبن جي لائق فرزند شهزاده محمد قان جي ڪمان ۾ هئي. هو اتي منگولن جو مقابلو ڪندي مارجي ويو ۽ کيس ”خان شهيد“ جو بعد از مرگ خطاب ڏنو ويو. (۱۲۸۵ع).

منگولن جي حملن خلاف، دهلي سلطنت جي ترڪ حڪمرانن مضبوط دفاعي انتظامات ڪيا هئا، جن ۾ باقاعده فوج ۽ مضبوط قلعا، هر وقت جاري رسد ۽ چوڪسي جو انتظام، شامل هئا، بغداد جي تباهي (۱۲۵۸ع) بعد هلاڪو خان دهلي سلطنت جي ترڪ غلام سلطان ناصرالدين محمود (۱۲۶۱ - ۱۲۴۶ع) ڏانهن سفارتي وفد موڪليو. جنهن انداز سان تاتاري سفارتڪارن جو استقبال ڪيو ويو، انهيءَ مان فوجي قوت ۽ شان شوڪت

جو مظاهرو ڪرڻ مقصود هو؛ وزير مملڪت، خان اعظم الغ خان، چمڪندڙ فولادي هٿيارن پنهوارن سان جرڪندڙ فوجي وردي ۾ ملبوس پنجاهه هزار سوار ۽ ٻه لک ساهه سپاهه، ٻه هزار جنگي هاٿي ۽ ٽي هزار آتشي بندوقن ۽ توپن، نقارن، بانسرين ۽ هارمونين تي فوجي ڌنون وڄائيندي، متوازي قطارن ۾ پوزيشن سنڀالي، تاتارين جو استقبال ڪيو.

سنڌي سپاهي، دهلي سلطنت جي هن باقاعده فوج ۾، سلطان علاؤالدين خلجي جي زماني (۱۲۱۶ - ۱۲۰۶ع) ۾ ڀرتي ٿيا هئا؛ گجرات هٿ ڪرڻ لاءِ ٻن خلجي سردارن نصرت خان (باني نصرپور) ۽ الغ خان وزير مملڪت اهي سنڌي سپاهي ڀرتي ڪيا هئا. بعد ۾ تغلق سلطان محمد تغلق (۱۳۵۱ - ۱۳۲۵) جي فوج ۾ پڻ سنڌي سپاهي ۽ ڪماني موجود هئا. ٻئي طرف لاڙ ۽ سنڌ جي ساحلي علائقن ۾، سومرا حڪومت جو فوجي نظام قبائلي طرز تي قائم هو، جنهن ۾ بادشاهه جي ذاتي محافظ دستي کان سواءِ باقي لشڪر سومرا سردارن، جاگيردارن، راجن ۽ حليف قبيلن طرفان ضرورت وقت ڇيڙ جي صورت ۾ گڏ ڪيو ويندو هو.

## چنگيز خان جو ڪردار:

تموچن عرف چنگيز خان هڪ معمولي منگول سردار جو پٽ هو. سندس پيءُ قبائلي لڙائي ۾ مارجي ويو. ننڍپڻ ۾ دائمي خوف ۽ ڀڄڻ جي حالت ۾ رهيو. ٿورو وڏو ٿيو ته هڪ مخالف قبيلي جي حملي ۾ گرفتار ٿي غلام بڻايو ويو. سندس گچي ۾ ڪاٺ جي پانجاري جڪڙي وئي. همت ۽ موقعي جي ذريعي ڀڄي جان ڇڏيائين ۽ پنهنجي پيءُ جي دوست هڪ منگول قبيلي جي سردار، ”تغرل“، جي سام ورتائين. منگول خانہ جنگي ۾ حصو وٺندو رهيو ۽ پنهنجي صلاحيتن کان ڪم وٺي آخرڪار سڀني خانہ بدوش منگول قبائلي جو سردار بڻجي ويو، فوجي چابڪدستي، سفارتڪاري، سفاڪي ۽ انتظامي صلاحيتن سبب، ۱۲۰۶ع ۾ باهم رساڪش منگول قبيلن، پنهنجي مذهبي پيشوا سميت، تموچن کي پنهنجو سردار تسليم ڪيو ۽ کيس چنگيز خان جو خطاب ڏنو، جنهن جي معنيٰ سندن زبان مطابق عالمي

شهنشاهه جي هئي.

تيرهين صدي عيسوي جي آغاز ۾، چنگيز خان جيڪا ناقابل شڪست منظم منگول فوج تيار ڪئي، تنهن منگوليا کي متحده ڪرڻ بعد اتر چين جو رخ ڪيو ۽ پراڻا پلانڊ ڪيا. اتر چين جي ”ڪن“ شهنشاهيت منگول فوج جي پيشقدمي سبب پاش پاش ٿي وئي.

سن ۱۲۷۹ع تائين، جڏهن قبلاني خان مڪمل طور تي ”چين“ فتح ڪري ورتو، تڏهن منگول دنيا جي تاريخ جي وسيع ترين شهنشاهيت جا مالڪ بنجي ويا هئا. سندن حڪمرانيءَ هيٺ چين روس وچ ايشيا پرشيا (ايران) ۽ ڏکڻ اولهه ايشيا جا اڪثر علائقا اچي چڪا هئا. چنگيز خان جي تربيت يافته منظم منگول فوجن ڪاميابي سان پولنڊ کان پاڪستان تائين حملا ڪيا ۽ سندس پوٽي قبلاني خان جي شهنشاهت ڪوريا، ٿيبٽ ۽ ڏکڻ اوڀر ايشيا جي ڪجهه حصن ۾ قائم هئي.

منگول شهنشاهيت جي نامناسب وسعت تڪڙي تقسيم جو سبب بني، ليڪن منگول تسلط، ڪيترين صدين تائين پوءِ به ڌار ڌار رياستن ۽ بادشاهتن جي صورت ۾ ايشيا کنڊ اندر قائم رهيو. ۱۳۶۸ع ۾ چين جي اڪثر علائقن مان منگول قوم بيدخل ٿي وئي، تاهم روس ۾ هو ڪافي عرصو پوءِ به قابض رهيا، روس ۾ باتو خان جي بادشاهت ”گولڊن هورڊ“ سورهين صدي تائين قائم رهي. ڪريميا جي منگول ”خانيت“ ۱۷۸۳ع تائين قائم هئي. چنگيز خان جي ٻين پٽن ۽ پوٽن، ڪيترا شاهي خاندان قائم ڪيا جن وچ ايشيا ۽ ايران تي حڪمراني ڪئي. ۱۲۱۹ع ۾ چنگيز خان، وچ - ايشيا ۽ ايران فتح ڪيا ۽ سندس فوج جو هڪ وڏو حصو يورپ ۾ ڪاهي پيو ۽ پاڻ باقي فوج وٺي موجوده افغانستان ۽ پاڪستان (اتر اولهه هندستان) کي زير ڪندو، سن ۱۲۲۵ع ۾ واپس منگوليا پهتو، جتي ٻن سالن بعد ۱۲۲۷ع ۾ وفات ڪيائين.

سندس ٽئين نمبر پٽ اوگدائي خان ان وقت جي مهذب دنيا طرف پيشقدمي جاري رکي: روس کي مڪمل طور تي پامال ڪيو ويو ۽ سن ۱۲۴۱ع تائين پولنڊ، جرمني ۽ هنگريءَ جون طاقتور يورپي رياستون منگولن جي قبضي هيٺ اچي ويون. بداپيسٽ پهچندي اوگدائي خان پاڻ



مري پيو ۽ ڪنهن متفق لائق جانشين جي عدم موجودگي ۾، منگول لشڪر واپس وطن وريو ۽ وري يورپ تي منگولن جو وڃا ڪڏهن ڪونه پيو. تاهم منگولن جي آئينده ٻن خانن، چنگيزخان جي پوٽن، منگوخان ۽ قبلائي خان جي قيادت هيٺ، ايشيا ڪنڊ ٻيهر منگولن جي آزار هيٺ آيو.

چوڏهين صدي عيسويءَ ۾، چنگيزي نسل مان صاحب القرآن امير تيمور خان (۱۴۰۵ - ۱۳۳۶ع) جون فتوحات تمام تاريخن ۾ بيان ڪيل آهن. سندس شاهي خاندان پندرهن صدي عيسويءَ تائين هلي پورو ٿيو. تاهم سندس پڙ پوٽن مان ظهيرالدين بابر سورهين صدي عيسويءَ جو هڪ اهم سورمو ٿي گذريو آهي. بر صغير هند - پاڪ ۾ سندس قائم ڪيل ”مغل شهنشاهيت“ اٺويهين صديءَ جي وچ (۱۸۵۷ع) ۾، آخري طور تي تاريخ جو هڪ اڻلايل ورق بنجي وئي.

تاريخ جي مختلف دورن ۾، دنيا فتح ڪرڻ جو عزم رکڻ وارن جنگي جوڙن جو، هڪ سلسلو هلندو نظر اچي ٿو؛ سڪندر اعظم، چنگيزخان نيپولن بوناپارٽ ۽ اڊولف هٽلر سڀ ناڪام حريص ٿي گذريا آهن. سڪندر اعظم جي وصيت مطابق سندس پٽي هٿ ڪفن کان ٻاهر رکيا ويا ته جيئن دنيا وارن کي خبر پوي ته سڪندر دنيا مان خالي هٿين ويو. هي چارئي نامزد فاتح عالم کي عام رواجي ڌاڙيل ۽ خون خوار فوجي نه هئا. هنن دنيا جي وسيع علائقن کي فتح ڪيو ۽ اتي قائم ڪيل سياسي، سماجي ۽ اقتصادي نظام کي متاثر ڪيو. هنن انسان جي تاريخ جو رخ موڙيو، تنهن ڪري تاريخ انهن کي نظر انداز ڪري نه ٿي سگهي. اهڙن جاڻايل چئن تاريخ ساز هستين ۾ چنگيزخان جو ڪردار وڌيڪ اهم آهي.

امير تيمور طرغائي برلاس تاتاري ترڪ، ساڪن شهر ”ڪيش“ (۸۰۷ - ۷۳۶ هه مطابق ۱۴۰۵ - ۱۳۳۶ع) قتل و غارتگيري بعد، انساني ڪوپڙين جا منارا کڙا ڪري پنهنجي دهشت ڏيکاري باقي فاتحن جي مقابلي ۾ هن دنيا جي وسيع تر علائقن تي، وڌيڪ وڏي عرصي تائين پنهنجو اثر قائم ڪيو. نيپولن، مسولني ۽ هٽلر ته پنهنجي زندگي ۾ شڪست جو منهن ڏسي ويا ۽ سندن فتوحات تمام ٿورو هرسو باقي رهيون. سڪندر اعظم موت تائين ”نات آئوٽ“ يا ناقابل شڪست رهيو. تاهم هن جو

ڪوهڪڙو مقرر ڪيل جانشين نه هو، تنهن ڪري هن جا فتح ڪيل علائقا سندس فوجي ڪمانين ۾ ورهائجي ويا، ليڪن چنگيز خان جو اولاد ۽ نسل صدين تائين دنيا تي حڪمراني ڪندو رهيو ۽ آندل تباهي بعد تهذيب ۽ تمدن جي نئين اوسر ۽ ڪمال جو ضامن بنيو.

چنگيزي مثال مان تاريخ جو هڪ بنيادي اصول واضح ٿئي ٿو: تهذيب ۽ تمدن جي ترقي، جيڪا خلافت عباسيه جي دور (۱۲۵۸ - ۷۵۰ع) تائين اوج کي پهتي، سا بذات خود پنهنجي بقاء جو ضامن نه هئي. داخلي انتشار، نا انصافي، سماجي نااهل ۽ نااهل حڪمراني، پنهنجي پير تي پاڻ ڪهاڙو هنيو. هڪ مظلوم، ناتوان ۽ بي سهارا غير مهذب منگول قبيلي جو هڪ ناقابل توجه نوجوان، نموچن، خدا جو غضب بنجي ظالم طاقتور مهذب انساني معاشرن مٿان از غيبي اچي نازل ٿيو.

چنگيزي دور جي تاريخ ۾ هڪ ٻيو بنيادي اصول پڻ نظر اچي ٿو. اهو هيءُ ته حضرت آدم عليه السلام کان شروع ٿيل مذهب ۽ تهذيب جو ورثو بني آدم جي وحشي ۽ سفاڪ نسلن به آخرڪار قبول ڪيو جيئن منگولن اسلام قبول ڪيو ۽ جهڙي ريت ايشيا ۾ مغل ثقافت، تهذيب ۽ تمدن عروج تي پهتو. دنيا تي وحشت ۽ بربريت جا جيڪي به دور ٿي گذريا آهن، اهي عذاب الاهي هئا. انهن منافقت، ظلم ۽ انساني نابرابري جي بنياد تي قائم ڪيل معاشرن ۽ نظامن کي مٽائي، انسان ذات کي هڪ نئين شروعات جو موقعو فراهم ڪيو، جيئن طوفانِ نوح بعد انساني تهذيب ۽ مذهب جي نئين سر اوسر ٿي. اهڙا موقعا بعد جي انسان جي تاريخ ۾ بار بار ايندا رهيا آهن. مسيحيت جي هڪ عقيدتي مطابق انسان پيدائشي مجرم آهي. ڇا چنگيزي سيڪٽ ۽ صليبين جون وحشي ڪاروايون، ان وقت جي اسلامي معاشري جي اخلاقي بدحالي جي سزا نه هئي؟

چنگيز خان ۽ سندس نسل جي تباهڪارين جي باوجود، هڪ دور جي تخريب مان هڪ نئين دور جي تعمير جو رستو تعمير ٿيو، منگول شهنشاهيت تجارتي شاهراهن ۽ سيلن کي کولي ڇڏيو، ايشيا يورپ کان ۽ يورپ ايشيا کان آشنا ٿيو. يورپ جي جاڳرتا ۽ بين الاقوامي صنعتي ۽ تجارتي انقلاب جي راهه هموار ٿي.

منگول خاقان جي شاهي مهر تي منگول زبان ۾ هي تحرير اڪريل هئي: ” خدا آسمان تي، ”خاقان“ خدا جي طاقت، زمين تي --- انسان ذات جي شهنشاهه جي مهر. - (ترجمو چئمبرسس، ج ۹ ص ۴۸۵) چين ۾ منگول اقتدار خاقان چنگيز خان کان آخري منگول شهنشاهه ييسيم تيمور تائين، هڪ صديءَ کان مٿي (۱۲۶۸ ---- ۱۲۱۵ع) عرصو قائم رهيو، جنهن دوران ڏهه شهنشاهه ٿي گذريا: (۱) خاقان چنگيز خان (۱۲۲۷ --- ۱۲۱۵ع)، (۲) اوغتائي خان (Ogotai)، ٻيو نمبر پٽ (متوفي، ۱۱ ڊسمبر ۱۲۴۱ع)، (۳) تولي خان ٽيون پٽ (Tule) (۴) منگو خان پٽ، تولي خان، (۱۲۵۱ع) (۵) قبلائي خان (۱۲۹۴ ---- ۱۲۵۹ع)، (۶) تيمور خان پٽ قبلائي خان، (۷) خيسان خان، ڀائٽيو تيمور خان جو، (۸) بيانتو (Buyanta) خان، ڀائٽيو خيسان خان جو (۱۲۱۱ع)، (۹) گيگن / جيچن (Gegen) خان پٽ بيانتو خان، جيڪو سن ۱۳۲۳ع ۾ قتل ٿيو، ۽ (۱۰) ييسيم تيمور (Yessim Timur) جيڪو سن ۱۳۶۸ع ۾ هڪ ٻڌ پڪشو، ”چويٿان چانگ“ جي بغاوت سبب معزول ٿيو ۽ چين ۾ منگ شاهي خاندان (Ming Dynasty) جي حڪومت قائم ٿي. بعد ۾ منگول پنهنجي ملڪ ”منگوليا“ ۾ آزاد رهيا، ليڪن سن ۱۶۲۱ع ۾ اندروني منگوليا ۽ سن ۱۶۸۸ع ۾ بيروني منگوليا چيني شهنشاهيت جي سرپرستي قبول ڪئي. آخرڪار ۱۶۹۱ع ۾ منگوليا جا ٻئي حصا ”چين“ ۾ شامل ڪيا ويا. پوءِ سن ۱۷۱۹ع ۾ ”منگوليا“ جي اندروني خود مختياريءَ تي ڪجهه پابنديون عائد ڪيون ويون. چيني تسلط کان بيزار منگولن کي سن ۱۹۱۱ع ۾ آزاديءَ جو موقعو مليو، جڏهن ”چين“ ۾ انقلاب آيل هو. ”منگوليا“ ۾ ”زنده ٻڌ“ جي خطاب سان هڪ ٻڌ پڪشو کي بادشاهه بنايو ويو ۽ ۱۹۱۲ع ۾ ”تبيت“ جي ٻڌ مذهبي حڪومت سان يڪجهتي جو معاهدو ڪيو ويو. تاهم ڇهن سالن بعد ۱۹۱۹ع ۾ ”منگوليا“ جو ملڪ ٻيهر ”چين“ جي قبضي هيٺ آيو، ليڪن ”زنده ٻڌ“ جي سربراهيءَ ۾ منگوليا جي اندروني خود مختياري پوءِ به برقرار رهي، جنهن کي روسي ڪميونسٽ حڪومت جي پشت پناهي حاصل هئي. فيبروري ۱۹۲۱ع ۾، هڪ خرمغز منگول امير، ”منگوليا“ جي دار

الحڪومت، ” ارگا“ تي قبضو ڪيو، هو روسي ڪميونسٽ اثر رسوخ جي خلاف هو. ” زنده بڌ“ کي گرفتار ڪري، ڪائس پنهنجي حق ۾ هڪ شاهي فرمان تي زبردستي دستخط ڪرايائين، ليڪن تن مهينن بعد، ” چيان“ سرڪار کان متوقع امداد نه ملڻ سبب، ڪميونسٽ فوجن هٿان گرفتار ٿيو. مقدمي هلائڻ بعد باغي منگول کي ڦاسي ڏني وئي. سن ۱۹۲۲ع ۾ بچيل باغي لشڪر به ختم ٿي ويو. ۱۹۲۴ع جي معاهدي تحت ”بيروني منگوليا“ کي ” چين“ جو حصو بنايو ويو ۽ ”اندروني منگوليا“ کي آزاد رياست تسليم ڪري، ” چين“ کي انهيءَ جي معاملات ۾ مداخلت ڪرڻ کان منع ڪئي وئي. انهيءَ سال ” ارگا“ جو نالو مٽائي، ” الان بتور“ رکيو ويو. (چئمبرس، ج ۹، ص ص ۴۸۶ --- ۴۸۵).

ايران ۾، ”منگول خانيت“ آمودرياه کان شام جي سرحدن ۽ ڪوه قاف پهاري سلسلي کان هندي وڏي سمنڊ تائين، پکڙيل هئي، انهيءَ جو باني، عباسي خلافت کي مسمار ڪندڙ، ” هلاڪو خان“ ”الخان“ جي لقب سان انهيءَ وسيع منگول بادشاهيت جو حڪمران هو. ”الخان“ جي خطاب مان ظاهر آهي ته ” هلاڪو خان“ منگوليا ۽ چين جي منگول ” خاقان“ جو تعبيردار هو. ستين خان، غازان محمود ( ۱۳۰۴ --- ۱۲۹۵ع) شيعه اسلام قبول ڪيو ۽ انهيءَ کي سرڪاري مذهب قرار ڏنو. ( هتي، د عربس ..... ص ۴۸۸) جڏهن مسلمانن جي عسڪري طاقت ڪمزور هئي، تڏهن سندن دين اسلام فاتحن کي فتح ڪيو. هلاڪو خان جي سفاڪي، قتل و غارتگيري ۽ اسلامي ثقافت، جي تباهيءَ کان اڌ صديءَ اندر سندس جانشين پڙپوٽو، الخان غازان محمود، خود دين اسلام اختيار ڪيو. منگول قوم، آندل تباهيءَ ۽ برباديءَ جو ازالو ڪيو ۽ اسلامي علوم و فنون، تهذيب ۽ ثقافت امارت ۽ عسڪري قوت جي ترقي ۽ عروج خاطر جدوجهد ڪئي. انهي جدوجهد ۾ منگولن سان سندن هم نسل ترڪ قبيل شامل هئا.

## ترڪ قوم:

ترڪ قوم جو ذڪر تاريخ ۾ پهريون دفعو، سن ۵۴۵ع ۾ ” چين“

جي سرحد تي آباد هڪ قبائلي گروهه ”توڪيو“ (Tu — Kiu) جي حوالي سان ڪيل آهي. ”توڪيو“ قبيلو ”اوار“ قبيلي جي حڪمراني هيٺ هو. سن ۵۵۲ع ۾ هنن ڪامياب بغاوت ذريعي آزادي حاصل ڪئي. خالص ”ترڪ“ نسل، مغربي سائبيريا، التائي پهاڙي سلسلي ۽ وولگا جي واديءَ ۾ آباد رهيو آهي ۽ انهي کي غلط نالي سان ”تاتار“ (Tatars) سڏيو وڃي ٿو. عثماني ترڪ قبيلو، جنهن سن ۱۴۵۳ع ۾ بزنطيني رومن شهنشاهيت جو خاتمو آڻي، انهيءَ جي دارالحڪومت قسطنطنيه تي قبضو ڪيو ۽ ”دولت عثمانيه“ يا، ”خلافت عثمانيه“ جو بنياد رکيو، اهي انهن اصل ترڪ نسل ”تاتارين“ کان الڳ نسلي گروهه هئا.

ترڪ قوم بهرحال، ايشيائي آهي ۽ نسل جي قطع نظر، جاگرافيءَ جي لحاظ کان، ٻن گروهن، مغربي ۽ مشرقي ترڪ قبيلن ۾ ورهايل آهي. ”مغربي ترڪ“ ايران ۽ افغانستان تائين، مغربي ايشيا ۾، آباد سڀني ترڪي زبان ڳالهائيندڙ قبيلن کي چيو وڃي ٿو. ڪوه قاف (Caucasus)، ڪريميا (Crimea) ۽ وولگا وادي (Volga basin) ۾ آباد ترڪ، زبان جي لحاظ سان مغربي ترڪ قبيلن سان وابسته آهن، تاهم ثقافتي طور تي، مشرقي يورپ جي تهذيب ۽ ثقافت سان واسطو رکن ٿا. عثمانيه ترڪ ثقافت، جنوبي يورپ ۽ مغربي ايشيا جي ثقافتن جو ميلاپ ڏيکاري ٿي. ”مشرقي ترڪ“ جيڪي ”ترڪستان“ ۽ وچ ايشيا ۾، مشرق طرف، منگوليا ۽ چين ۾ آباد رهيا آهن، ٻن گروهن ۾ ورهايل آهن: ”ايراني“ ۽ ”توراني“. ايراني ترڪ گروهه، ترڪستان ۽ ڪئسپين سمنڊ جي بغير درخت، گاهه وارن علائقن ۾ آباد. ترڪمان قبيلي سميت، ترڪن تي مشتمل آهن، جيڪي طبعي ۽ ثقافتي لحاظ کان گهڻي ڀاڱي ايراني قوم سان ڳنڍجي ويا آهن. ترڪمانن کان علاوه، سارت (Sarts)، ازبڪ (Uzbeks)، ڪپچڪ (Kipchak)، ڪارا ڪليڪ ڪزاخ (Karakalpak Kazakhs) ۽ ترنجي تاتار (Taranchi Tatars) ايراني ترڪ گروهه ۾ شامل آهن، توراني ترڪ گروهه ۾، يا قوت (Yakut)، ڪرغيز (Kirghiz) ۽ سائبيريا جا تاتاري شامل آهن، جيڪي گاهي علائقن، جنوبي سائبيريا، شمال منگوليا ۽ دزنجريا (Dzungaria) ۾ رهن ٿا.

يورپ ۽ ايشيا جي تاريخ ۾ ترڪ قوم اهم ڪردار ادا ڪيو آهي. ۷۲۳ع جو هڪ ڪتبہ قديم ترڪي زبان ۾ لکيل دريافت ٿيو آهي. جنهن مان ڪنهن اوائلي دور ۾ هڪ ترڪ رياست جا بظنطيني شهنشاهيت سان تعلقات معلوم ٿيا آهن. يوتغور (Uighur) ترڪ سلطنت ۾ ڪاشغر ۽ خوتان (Khotan) جا علائقا شامل هئا. اها يارهين صدي عيسوي هئي. ساڳي صدي ۾ سن ۱۰۴۰ع ڌاري سلجوقي ترڪ قبيلي، ايران مان پنهنجي اقتدار جو آغاز ڪيو ۽ ايندڙ ٻن صدين ۾ مشرق قريب جي اڪثر علائقن ۾ واحد عظيم طاقت بنجي ويا. ترڪستان جي البري ترڪن ۱۳ صدي عيسوي ۾ هندستان ۾ دهلي سلطنت قائم ڪئي، ساڳي صدي ۾ سن ۱۲۳۷ع ڌاري عثماني ترڪن اقتدار جي ميدان ۾ قدم رکيو. انهي صدي ۾ ”بحري مملوڪ“ هڪ مخلوط ترڪ --- منگول نسل، اهم عسڪري قوت ۽ شاهي خاندان جي حيثيت اختيار ڪئي. ۱۴ صدي عيسوي جي اختتام تائين ۲۴ بحري مملوڪ سلطان ٿي گذريا، جيڪي هڪ ٻئي جو اولاد نه هئا پر آقا ۽ غلام هئا: (۱) ايبق (۱۲۵۷ --- ۱۲۵۰ع)، (۲) نور الدين علي (۱۲۵۹ --- ۱۲۵۷ع)، (۳) قتيز (۱۲۶۰ --- ۱۲۵۹ع)، (۴) بيبرس (۱۲۷۷ --- ۱۲۶۰ع)، (۵) بارڪ (۱۲۷۹ --- ۱۲۷۷ع)، (۶) سلامش (۱۲۷۹ع)، (۷) قلاوون (۱۲۹۰ --- ۱۲۷۹ع)، (۸) خليل اشرف (۱۲۹۳ --- ۱۲۹۰ع)، (۹) الناصر (۱۲۹۴ --- ۱۲۹۳ع)، (۱۰) ۽ (۱۳۴۰ --- ۱۲۹۸ع)، (۱۱) لاجين (۱۲۹۸ --- ۱۲۹۶ع)، (۱۲) بيبرس ثاني (۱۳۰۹ --- ۱۳۰۸ع)، (۱۳) ابوبڪر (۱۳۴۱ --- ۱۳۴۰ع)، (۱۴) قجوق (۱۳۴۲ --- ۱۳۴۱ع)، (۱۵) احمد (۱۳۴۲ع)، (۱۶) اسماعيل (۱۳۴۵ --- ۱۳۴۲ع)، (۱۷) شعبان الكامل (۱۳۴۶ --- ۱۳۴۵ع)، (۱۸) حاجي المظفر (۱۳۴۷ --- ۱۳۴۶ع)، (۱۹) الحسن (۱۳۵۱ --- ۱۳۴۷ع) ۽ (۱۳۶۱ --- ۱۳۵۴ع)، (۲۰) الصالح (۱۳۵۴ --- ۱۳۵۱ع)، (۲۱) محمد ۱۳۶۱ --- ۱۳۶۱ع)، (۲۲) شعبان الاشرف (۱۳۷۱ --- ۱۳۶۳ع)، (۲۳) علاوالدين علي (۱۳۸۱ --- ۱۳۷۱ع)، ۽ (۲۴) حاجي الصالح

(۱۳۸۲ ---- ۱۳۸۱) ۽ ( ۱۳۹۰ ---- ۱۳۸۹ع). (هتي، --- ايضا --- ص ۱۷۳). بحري مملوڪ، خاص طور تي ترڪ ۽ منگول نسل مان هئا. ( ايضا ---- ص ۱۷۲ بحواله ابن خلدون، ج ۵، ص ۳۶۹، سيوطي انهن کي ترڪ شاهي خاندان ڄاڻايو آهي. )

مغربي ترڪ قبيلن ۾، غزنوي شاهي خاندان ( ۱۱۸۶ ---- ۹۱۲ع) خاص قابل ذڪر آهي: ” الپتگين“، هڪ ترڪ غلام، ايران جي ساماني شاهي خاندان جي محافظ دستي جوڪماني هو. اهلويت جي بنياد تي، سن ۹۱۱ع ۾ کيس خراسان جو سترپ مقرر ڪيو ويو، ليڪن نئين ساماني سلطان سان سندس اختلاف ٿيو. تنهن ڪري مشرقي سرحد طرف فرار ٿيو ۽ اتي ” غزني“ ( افغانستان) جي علائقي تي قابض ٿيو. اهو سال ۹۱۲ع هو. الپتگين ” غزني“ جي تخت تي ۱۴ سال ( ۹۷۶ ---- ۹۶۲ع) برقرار رهيو. سندس وفات بعد، سندس غلام ۽ ٺاڻي، سبکتگين، ۲۱ سال ( ۹۹۷ ---- ۹۷۶ع) حڪومت ڪئي. هن ” پشاور“ ۽ ” خراسان“ فتح ڪري غزنوي سلطنت ۾ شامل ڪيا. سندس فرزند سلطان محمود غزنوي ( ۱۰۳۰ ---- ۹۹۷ع) مشرق جي تاريخ جو اهم ڪردار ٿي گذريو آهي: هن ايران جي بويهه شيعا اقتدار کان عراق عجم، ري ۽ اصفهان جا اهم علائقا کسي ورتا. عباسي خليفن ” القادر“ ( ۱۰۳۱ ---- ۹۹۱ع) کيس ” يمين الدوله“ جو شاهي خطاب ڏنو. چيو وڃي ٿو ته اسلامي سياسي نظام ۾ محمود غزنوي پهريون دفعو ” سلطان“ جو لقب اختيار ڪيو. ( هتي -- ايضا -- ص ۴۶۴، بحواله ابن الاثير، ج ۹، ص ۹۲) تاهم سڪن جي بنياد تي، معلوم ٿيو آهي، ته سلجوقي ترڪ بادشاهن اهو لقب استعمال ڪيو هو. ( ايضا -- ص ۴۶۵) تغرل بيگ جي سڪن تي ” سلطان“ لقب اڪريل هو، پوءِ سڀني سلجوقي حڪمرانن اهو لقب اختيار ڪيو.

سلطان محمود غزنوي، سن ۱۰۰۱ع ۾ ” ڪابل وادي“ رستي اتر -- اولهه ۾ صغير ۾ داخل ٿيو ۽ هندو راجائن جا مندر، جيڪي سون ۽ جواهرات جا خزانا هئا، سندس خاص نشانو رهيا. سن ۱۰۲۴ع تائين مسلسل ۱۷ ڪامياب حملن جي باوجود پنجاب، ملتان ۽ سنڌ جي ڪجهه

حصي کان علاوه باقي مفتوح علائقا غزنوي سلطنت ۾ شامل نه ڪيا ويا ۽ مقامي راجپوت راجائن جي قبضي هيٺ رهڻ ڏنا ويا. سلطان محمود غزنوي جو ٻيو خاص حذف اسماعيلي شيعا هئا. ۱۰۱۰ع ۾ ملتان جي اسماعيلي شيعا حڪومت، سلطان محمود غزنوي جي قبضي هيٺ آئي. پوءِ اسماعيلين منصوره ۾ هباري عرب خاندان جي حڪومت تي قبضو ڪيو، سن ۱۰۲۵ع ۾ اها شيعه حڪومت به سلطان محمود غزنوي ختم ڪري ڇڏي. سنڌ جا مقامي قبيلو جيتوڻيڪ سني مسلمان هئا، تاهم انهن غزنوي سلطنت جي تعبيداري قبول نه ڪئي. سن ۱۰۲۸ ---- ۱۰۲۷ع ۾ سنڌو ندي تي هنن غزنوي فوج جو مقابلو ڪيو، ليڪن پڇي نه سگهيا. سن ۱۰۵۲ع تائين لاهور کان لاهري بندر تائن غزنوي سلطنت قائم رهي. ۱۶ غزنوي سلطان ٿي گذريا. سلطان محمود غزنوي (متوفي ۱۰۳۰ع) جي قائم ڪيل سلطنت ۾ غزني (افغانستان) کان علاوه، اوڀر ۾ پنجاب ۽ سنڌ، اولهه ۾ خراسان، تخارستان ۽ بلخ، اتر ۾ ماوراء النهر جو ڪجهه علائقو ۽ ڏکڻ ۾ سجستان شامل هئا.

سلطان محمود غزنوي اسلامي تعليم ۽ علم و ادب جي سرپرستي ڪئي. لاهوري غزنوي قبضي بعد جڏهن شيخ اسماعيل اتي وارد ٿيو، تڏهن هن کي مدرسي قائم ڪرڻ لاءِ چيو ويو، جنهن ۾ حديث، تفسير ۽ فقه جي تعليم جاري ڪئي وئي. (تذڪره علماء هند، ص ۱۷۹) سلطان هندستان جي مال غنيمت مان هڪ حصو مدرسن قائم ڪرڻ لاءِ وقف ڪيو. سندس درٻار ۾ وقت جا ۳ جليل القدر عالم ۽ شاعر شامل هئا: (۱) عرب مورخ العتبي، جنهن جو ڪتاب ”اليميني“ سلطان محمود غزنوي جي شاندار دور حڪومت بابت لکيل آهي. (۲) البيروني، جنهن هندستان جي تمام تر علمي ۽ رياضي علوم ۽ ٻولين تي تحقيق ڪئي ۽ سندس ”ڪتاب الهند“ جو اڪثر مغربي ۽ مشرقي ٻولين ۾ ترجمو ٿيو آهي ۽ (۳) مورخ شاعر فردوسي جنهن جي تخليق ”شاهنامو“ اڄ به مشهور ۽ معروف آهي. انهن کان علاوه ۴۰۰۰ ٻيا شاعر سلطان محمود غزنوي جي حلقه علم و ادب ۾ شامل هئا. فارسي شعرا غزنوي درٻار جا دلداده هئا. سلطان خود به فارسي گو شاعر هو.



هي غزل سائس منسوب آهي:

”امروز ديگرم بفراق تو شام شد،  
در آرزو وصل تو عـمـر تمام شد،  
خيـال تو دانه دانه، زلف تو دام دام،  
مرغ که دانه دید گرفتار دام شد،  
بستم بسـ خیال که بینم جمال دوست،  
آن هم نه شد میسر و سودا خـام شد،  
آمد نماز شام نـ آمدنگار من،  
اي دیده پاسدار که خوابم حرام شد.“

عام تاريخ ۾ سلطان محمود غزنوي کي فقط هڪ فاتح يا لشيري جنگي سردار جي حيثيت پيش ڪيو ويو آهي، جيتوڻيڪ هو پنهنجي دور جي لوڪ ادب ۽ تذڪرن ۽ شعري مجموعن ۾ محبت، انصاف ۽ مروت جي وصفن سان بيان ڪيل آهي. مغربي ايشيا جي لوڪ ادب ۾ ”محمود ۽ اياز“ جو قصو وثوق سان بيان ڪيل آهي؛ ”اياز“ غلام جي انگساريءَ تي سلطان محمود عاشق هو. چون ٿا ته شاهي اعزاز ۽ خلعت جي باوجود، ”اياز“ اڪيلائي ۾ پنهنجي غلامي وارو ويس پائيندو هو. هڪ دفعي دربارين جي حسد کي دور ڪرڻ لاءِ، سلطان حڪم ڪيو ته اياز کي ڪوهه ۾ وجهي گهوتا (غوطه) ڏيارو، جڏهن گهوتا کائي اياز ٻاهر نڪتو تڏهن سلطان محمود پڇيس ته ”ڪپڙا ڇو پسايا اٿئي؟“ ۽ اياز ڪنڌ هيٺ ڪري جواب ڏنو. ”حضور اهو منهنجو قصور آهي.“ پوءِ سلطان حاسد دربارين کان پڇيو: ”ڇا توهان ايئن ڪري سگهندا؟“ ”عتبي“ جي ”تاريخ اليميني“ کان علاوه همعصر تذڪرن ۾ هن ترڪ سلطان جي ذاتي زندگي ۽ اسلامي اوصاف جو ذڪر ڪيل آهي، ليڪن انهن جا فقط عنوان ۽ چند حوالا باقي بچيا آهن؛ سلطان محمود غزنوي جي مير منشي بهيقي جو لکيل ڪتاب ”طبقات“ سندس درباري شاعر حڪيم فرني سيستاني، جيڪو منصوره (سند) جي فتح (۱۰۲۵ع) وقت موجود هو. (قدوسي تاريخ سند ج ۱، ص ص ۲۲۲، ۲۲۱ بحواله ديوان فرني، ص ۷۴)، ۽ ملا محمد غزنوي ۽

محمود وڙڪ جا واقعات نامہ، تي چار صديون بعد جي لکيل تذڪرن ۾ آندا ويا آهن. تاهہ اڪثر اصل مسودن ۽ انهن جي ڪتابت نقلن جي صورت ۾ آهي.

درباري شاعر ”عنصري“ قصہ خواني ۾ ڪمال حاصل ڪيو، ليڪن ”فردوسي“ خود داري ۽ ”شاهنامہ“ جي شاهڪار سبب، لازوال شهرت حاصل ڪئي؛ ابوالقاسم حسن فردوسي ( ۱۰۲۰ ---- ۹۴۰ع ) پنهنجي ڌيءَ جي ڏاج گڏ ڪرڻ لاءِ، سلطان محمود غزنوي جي دربار ۾ ملازمت اختيار ڪئي ۽ ڇهن سالن ۾ پنهنجو شاهڪار ”شاهنامہ“ لکي مڪمل ڪيو. پنجاه بابن تي مشتمل شاهنامہ الله تبارڪ و تعاليٰ جي حمد و ثنا سان شروع ٿو ٿئي، جنهن بعد عقل ۽ دانش جو بيان ڪيل آهي، پوءِ حضرت محمد صلي الله عليه وسلم ۽ اصحاب ڪرام رضي الله عنهم جو ذڪر ۽ پوءِ ”شاهنامہ“ جي مواد حاصل ڪرڻ بابت ڪوششن جو احوال ۽ بعد ۾ هر هڪ بادشاهہ متعلق هڪ باب مرتب ڪيو ويو آهي، انهن پنجاه بابن ۾ رستم، اردشير، بالڪان، جمشيد، فريدون، ڪيخسرو، نوشيروان، خسرو پرويز ۽ آخري ساساني تاجدار يزدگرد جو خاص طور تي ذڪر ڪيو ويو آهي. فردوسيءَ کي سلطان محمود غزنوي کان معقول انعام ملڻ جي اميد هئي، ليڪن حاسد دربارين جي بيجا تنقيد کان متاثر ٿي، سلطان فقط ويهه هزار درهم ڏئي، فردوسيءَ جي دل آزاري ڪئي. دربار مان انعام جي رقم وٺي، فردوسي هڪ حمام ۾ اچي غسل ڪيو ۽ انعام جي رقم حمام جي عملي ۽ عطر فروشن ۾ تقسيم ڪري، پنهنجي ڳوٺ ”باز“ (”طوس“ جي علائقي ۾ ”طابران“ شهر جي قريب) روانو ٿيو. اتي سلطان محمود غزنوي جي خلاف هڪ هجو لکيائين. جديد تحقيق مطابق اها هجو خود فردوسيءَ نه لکي هئي، ليڪن اها بعد ۾ ”شاهنامہ“ ۾ درج ڪئي وئي. ( اسلامي انسائڪلوپيڊيا، ص ۱۱۵۲ ) ”البیروني“ جي ”ڪتاب الهند“ جو انگريزي مترجم، ڊاڪٽر ايڊوڊ ساچو (Dr. Eduoad. Sachau) لکي ٿو ته ”بادشاهہ بمقابل شاعر جي مقامي ۾ بادشاهہ هارايو. جيستائين دنيا جي ذهني ڪاميابين جي تاريخ ۾ فردوسي جو نالو احترام سان ورتو ويندو، تيستائين محمود جي نالي تي اهو داغ لڳو رهندو ته جنهن ايترو دنياوي مال

اسباب جمع ڪيو، جيترو ڪڏهن به جمع نه ڪيو ويو هو، انهيءَ کي اها خبر نه هئي ته جنهن شاعري کي دواميت حاصل ٿيندي، انهيءَ جو قدر ڪهڙي طرح ڪيو وڃي.“ (البیرونيءَ انڊيا ج ۱، ص VIII) عام روايت مطابق، سلطان محمود غزنوي، پنهنجي غلطي محسوس ڪري، ويهه هزار دينار ( سوناسڪا) فردوسي کي پيش ڪرڻ لاءِ ” طوس“ شهر ڏانهن ڏياري موڪليا، ليڪن جڏهن سندس اهلڪار اها رقم کڻي شهر جي دروازي وٽ پهتا تڏهن فردوسيءَ جي ميت دفنائڻ لاءِ اتان نڪري رهي هئي. فردوسي سن ۱۰۱۰ع ۾ غزني جي دربار مان فرار اختيار ڪيو ۽ سندس وفات سن ۱۰۲۰ع ۾ ٿي. انهيءَ مان معلوم ٿو ٿئي ته سلطان پنهنجي غلطي محسوس ڪرڻ ۾ ڏهه سال صرف ڪيا، جنهن دوران فردوسي ڪسمپريسيءَ جي حالت ۾ پئڪندو رهيو. تنهن ڪري شايد قدرت، محمود غزنوي جي غلطيءَ جو ازالو قبول نه ڪيو ۽ فردوسي پنهنجي خود داري ۽ عزت نفس سان هن دنيا مان رخصت ٿيو.

## ترڪ -- دور ۾ اسلامي علوم و فنون جي ترقي:

ابو ريحان البيروني ( ۱۰۴۸ --- ۹۷۳ع) جو اصل نالو محمد بن احمد الخوارزمي هو. البيروني هڪ عظيم سائنسدان، ارضيات، لسانيات، تاريخ، رياضي ۽ فلڪيات جو ماهر ٿي گذريو آهي. ننڍپڻ ۾ خوارزم شاهه احمد بن محمد جي سوت ابو نصر منصور بن علي سندس كفالت ۽ تعليم جي ذميداري سنڀالي. آل عراق جي حڪومت ختم ٿيڻ بعد، البيروني، جرجان جي حڪمران قابوس بن دشمگير جي دربار ۾ ملازمت اختيار ڪئي. اهو سال ۹۹۵ع هو، ۽ پنجن سالن بعد سن ۱۰۰۰ع ۾ سندس پهرين عظيم تصنيف، ” آثار الباقيه“ جي عنوان سان منظر عام تي آئي. خوارزم جو ن حالتون ڪجهه بهتر ٿيون ته واپس پنهنجي وطن اچي، وقت جي حڪمران، علي بن مامون، جي دربار سان وابسته ٿيو. اتي سندس ملاقات حڪيم بوعلی سینا ( ۱۰۳۷ --- ۹۸۰ع) سان ٿي. خوارزم شاهه علي بن مامون جي وفات بعد سندس ڀاءُ ابن العباس مامون جي دور

حڪومت ( ۱۰۱۶ ----- ۱۰۰۹ع ) ۾، اسلامي دنيا جا هي ٻه عظيم دانشور سندس درٻار ۾ گڏ ڪم ڪندا رهيا. جڏهن سلطان محمود غزنوي سن ۱۰۱۷ع ۾ خوارزم ( خيوا ) جو علائقو پنهنجي سلطنت ۾ شامل ڪيو، تڏهن حڪيم بو علي سينا، اتان فرار ٿي ويو، ليڪن علامه البيروني سلطان محمود غزنوي کي هٿ لڳو، جنهن کيس ” غزني “ ۾ آڻي پنهنجي ملازمت ۾ رکيو. ٻئي سال سن ۱۰۹۸ع ۾ البيروني هڪ رصد گاهه يا فلڪيات جي مطالع لاءِ هڪ آبزروٽري قائم ڪئي جتي تحقيقات ۾ مصروف رهيو. هندستاني فتوحات دوران سلطان جي اجازت سان اجمير شريف ۾ اچي، پنهنجو مطالعاتي مرڪز قائم ڪيائين. اتي هندو پنڊتن کان قديم هندي آريا علوم ۽ سنسڪرت زبان سکيائين، ۽ هندو تهذيب ۽ ثقافت جو ڳوڙهو مطالعو ڪيائين. هندو پنڊتن کيس ” ودياساگر “ يعني علم جو سمنڊ، خطاب ڏنو. البيروني، ” يگودگيتا “ جو عربي ترجمو ڪيو ۽ هندستان جي تهذيب ۽ علم و ادب تي مشهور ڪتاب، ” ڪتاب الهند “ تصنيف ڪيو. بعد ۾ پنجاب جي هڪ ڳوٺ ” نندنا “ ( تعلقو پنڊ دادن خان، ضلع جهلم ) ۾ هڪ دڙي تي قيام ڪري، ڌرتي جي محيط ( گهيري، يا گول ) ۽ قطر ( يعني مرڪز کان ٻنهي طرف محيط تائين مفاصلي ) جي پيمائش ڪيائين، جيڪا بلڪل درست ثابت ٿي. سن ۱۰۲۹ع ۾ واپس غزنوي پهتو ۽ ٻئي سال، سن ۱۰۳۰ع ۾ سلطان محمود غزنوي جي وفات بعد، سندس فرزند جانشين سلطان مسعود جي درٻار سان وابسته رهيو، جتي علم هيئت ۽ نجوم تي ” قانون مسعودي “ جي عنوان سان هڪ ڪتاب لکيائين. جڏهن سن ۱۰۴۰ع ۾ سلطان مسعود قتل ٿيو ۽ سندس فرزند سلطان مودود تخت نشين ٿيو، تڏهن سندس دور ۾ جواهرات جي خصوصيات تي هڪ ڪتاب لکيائين. پوءِ سن ۱۰۴۸ع ۾، ۷۵ شمسي سال هن دنيا ۾ گذارڻ بعد، رخصت ٿيو.

اسلامي علوم و فنون ۾، هندي فلسفي، تهذيب ۽ مذهبي ادب کي متعارف ڪرائڻ جو اعزاز البيروني حاصل ڪيو. يوناني فلسفي، سائنس ۽ علم و ادب، کي متعارف ۽ شامل ڪرائڻ وارا مسلمان عالم ۽ حڪيم، تن نسلن مان پيدا ٿيا: ( ۱ ) عرب نسل، الڪندي، ( ۲ ) ايراني، آريا نسل، ابن

سینا، (۲) ترک نسل، الفارابي. ابو يوسف يعقوب بن اسحاق بن صباح الكندي. ( ۸۶۱ ---- ۸۰۰ع ) اسلامي علوم ۾ فلسفي ۽ سائنس کي شامل ڪيو. بن عباسي خليفن، ” المامون “ ۽ ” المعتصم “ جي سرپرستي ۾ ترجمي ۽ تحقيق جو آغاز ڪيو. سندس والد ” کوفي “ جو امير ( حاڪم ) هو. ” بصره “ ۾ پيدا ٿيو ۽ اعليٰ تعليم بغداد ۾ حاصل ڪيائين. يوناني ۽ سرباني زبانن ۾ مهارت حاصل ڪيائين ۽ رياضي، طبيعيات، هيئت، جغرافيه (جاگرافي)، طب، فلسفي ۽ موسيقيءَ تي ڪتاب لکيائين. ويهين صدي عيسوي جي وچ ڌاري استنبول ( ترڪي ) مان سندس تصنيفات جو ذخيره حاصل ٿيو. ” الفهرست “ ۾ سندس تصنيفات جو ڪل تعداد ۲۵ سو چاليهه ڄاڻايل آهي. سندس شاگردن مان ابو معشر بلخي ۽ احمد ابن طيب السرخسي، سندس بهترين شارح ٿي گذريا آهن. ” الكندي “ زندگيءَ جا آخري ۱۲ سال گوشه نشينيءَ ۾ گذاريا، ڇاڪاڻ ته خلافت عباسيه جي دربارين، المعتصم جي وفات بعد، سندس جانشين خليفن المتوڪل کي ڏانهن بدظن ڪيو ۽ کيس دربار مان خارج ڪرايو هو. ( اسلامي انسائيڪلوپيڊيا، ص ۲۱۲ ). سندس همعصر مشهور محدث ۽ مفسر، ” ابن ماجه “ ( ۸۸۶ ---- ۸۲۴ع ) هو. جنهن ” سنن ابن ماجه “ تصنيف ڪئي، جيڪو ” صحاح سته “ جو چوٿون ڪتاب آهي.

” ابن ماجه “ ابو عبدالله محمد بن يزيد بن عبدالله ابن ماجه، ايران جي صوبي آذربائيجان جي مشهور شهر ” قزوین “ ۾ پيا ٿيو، جتي علم جو مرڪز قائم هو. هن اسلامي ملڪن ۾ وسيع سيارو سفر ڪيو ۽ پنهنجي تصنيفات لاءِ مواد ڪٺو ڪيو. ” سنن ابن ماجه “ کان علاوه تفسير القرآن تي هڪ ضخيم ڪتاب مرتب ڪيو ۽ هڪ ٽيون ڪتاب ” التاريخ “ جي عنوان سان تصنيف ڪيو، جيڪو صحابه ڪرام رضه کان سندس دور تائين اسلامي تاريخ تي هڪ مستند ڪتاب هو. ابن خلڪان انهي کي ” تاريخ مليح “ ۽ ابن ڪثير، ” تاريخ ڪامل “ جي نالي سان سڏيو آهي. اها تاريخ ۽ تفسير ٻئي هن وقت ناپيد آهن. ( ايضاً، ص ۷۵ -- ۷۴ ).

حڪيم ” ابن سينا “، ( ۱۰۳۷ --- ۹۸۰ع ) ” بخارا “ جي پسگردائيءَ ۾ پيدا ٿيو. سندس والد عبدالله ابن سينا، ايران جي اسماعيلي

شيعة فرقي سان تعلق رکندڙ هو. "ابن سينا"، ابو علي الحسين، ڇهن ورهين جي عمر ۾ بخارا پهتو ۽ ڏهن سالن ۾ قرآن، فقه ۽ اسلامي ادب جي مطالعي مان فارغ التحصيل ٿيو. پوءِ علوم عقلي، منطق، فلسفي، رياضي، طبيعيات ۽ طب ۾ مهارت حاصل ڪيائين. اڃا سترهن سالن جي عمر ۾ هو ته بخارا جي حاڪم، نوح بن منصور جو ڪامياب علاج ڪيائين ۽ انعام خاطر شاهي ڪتب خاني جي مهتمم جو عهدو حاصل ڪيائين. هڪ سال بعد، حاڪم جي وفات کانپوءِ، سن ۱۰۰۱ع ۾، خوارزم شاهه علي بن مسون جي دربار ۾ داخل ٿيو، جتي البيروني، العراقي ۽ ابوالخير جهڙا عظيم مفڪر ۽ عالم اڳتي موجود هئا. سن ۱۰۱۷ع ۾، جڏهن سلطان محمود غزنوي، "خيوا" (خوارزم) فتح ڪري، درباري اميرن ۽ عالمن جي وٽ پڪڙ شروع ڪئي تڏهن حڪيم بو علي سينا کڙي ڪنڀن. هن اڳتي "خيوا" ۾ هڪ هنڌ ويهي ڪم نه ڪيو هو. ڪڏهن عراق، ۽ جرجان (۱۰۰۹ع) ۽ ڪڏهن "ري" (۱۰۱۵ع) ۾ مقيم رهيو هو ۽ اتي کيس خاص پزيرائي حاصل هئي. انهن ننڍين شهري رياستن ۾ مختلف حيثيتن سان فرائض ادا ڪندو، سن ۱۰۲۲ع ۾ "اصفهان" پهتو، جتي زندگي جا آخري ۱۴ سال امير علاوالدين جي سرپرستي ۾ تصنيف ۽ تاليف ڪندي گذاريائين. انهي دوران سندس زياده وقت بيماري ۾ گذريو. فقط ۵۷ شمسي سال جئرو رهيو ۽ سن ۱۰۳۷ع ۾ همدان جي شهر ۾ مقيم هو تڏهن "قولنج" جي مرض ۾ گذاري ويو. سندس بيشمار تصنيفات ۾ "الشفاء" (فلسفو)، "القانون" ۽ "الادويه" (طب) هڪ انسائڪلو پيڊيا جي حيثيت رکن ٿا. ۱۲ صدي عيسوي ۾ حڪيم بو علي سينا جي تصنيفات جا يورپي زبانن ۾ ترجما ٿيا ۽ هو اويسينا (Avicena) جي نالي سان مغربي علوم ۾ متعارف ٿيو. سندس نظريه ڪافي دلچسپ ۽ قابل توجه آهن: انهن جو خلاصو هن طرح آهي ته (۱) ذات ۽ وجود ٻه الڳ حيثيتون آهن. (۲) اهڙي طرح روح ۽ جسم الڳ حيثيت رکن ٿا، (۳) روح، مادي جو نه بلڪ صورت جو هڪ قسم آهي، (۴) تاهم، روح جسم کانسواءِ بيڪار آهي، جيتوڻيڪ جسم جي تابع نه آهي، بلڪ انهي کي پنهنجو ادراڪ آهي، عقل انهي جو ڪمال آهي، جنهن جي هڪ خاصيت آهي ۽ اها خاصيت هيءَ آهي ته عقل سان نه فقط خودشناسي

حاصل ٿي ٿئي. بلڪ انهيءَ جي مسلسل ترقي به ٿيندي رهي ٿي، جڏهن ته جسم، هڪ خاص عمر بعد، زوال طرف مائل ٿئي ٿو. (۵) تنهن ڪري ثابت ٿو ٿئي ته ماديءَ صورت جي تبديلي جي باوجود، روح ۽ عقل ۾ ڪنهن قسم جي ڪا تبديلي نه ٿي ٿئي. (۶) هر مادي جي هڪ صورت آهي، ۽ هر صورت لاءِ مادي جو سڃاڻڻ لازمي آهي، اهي هڪ ٻئي لاءِ هڪ ڪارڻ جي حيثيت رکن ٿا، جنهن کي ”علت“ چئجي ٿو. (۷) انهي علت جا چار قسم آهن: (الف) علت مادي، (ب) علت صوري (صورت جي)، (ج) علت غائي (آخري)، ۽ (د) علت حرڪي (تحرڪ ڏيندڙ). انهن مان گڏجي هڪ ٻي علت پيدا ٿي ٿئي، جيڪا انهن سڀني علتن کي حرڪت ۾ آڻي ٿي. انهي آخري، ”علت العقل“ کي خدا جي هستي سمجهڻ گهرجي، جيڪا هڪ ئي وقت ”علت فاعله، يعني ڪم ڪرڻ جو ڪارڻ ۽ علت الغايت (آخري علت) به آهي“، (ه) تنهن ڪري اهڙي علت يا ڪارڻ جو هجڻ لازمي آهي، جنهن سان ٻيون سڀئي علتون يا ڪارڻ (اسباب) پيدا ٿين ٿا. اها هستي ”عقل اول“ آهي، جنهن ههڙي عاليشان ڪائنات پيدا ڪئي آهي ۽ انهيءَ کي قائم رکيو آهي، (و) انهيءَ هستي مان بيشمار وجود ظاهر ٿيا آهن، مگر خود هڪ ذات واحد آهي. تنهن ڪري ”ذات“ ۽ ”وجود“ به الڳ حقيقتون آهن. تاهم وجود لاءِ ذات جو هجڻ لازمي آهي، ليڪن ذات جي لاءِ وجود لازمي نه آهي.... (ز) خدا عين ذات آهي، اهوئي عقل مطلق آهي، جنهن کي پنهنجي ذات جو شعور به آهي ۽ پنهنجي خلقيل ڪائنات جو شعور به رکي ٿو.... هو ”امڪان“ کان پاڪ آهي ۽ ”واجب“ آهي. آخر ۾ فلسفي جي چڪرن مان نڪري، ”ابن سينا“ لکي ٿو ته: ”(۱) عقل ۽ برهان ذريعي خدا جو ادراڪ ممڪن نه آهي.... هيءَ ڪائنات ۽ موجودات سندس ذات جي ثابتي آهي.... هو (خود) ڪائنات کان الڳ، بغير جسم، بغير مادي، بغير حيات هڪ هستي آهي ۽ اها ڪامل هستي آهي، جنهن کي حرڪت ڪرڻي نه ٿي پوي..... هو موجودات تي لطف و ڪرم ڪندو رهي ٿو، انهيءَ لاءِ سندس خوبي جو عڪس موجودات تي پوندو رهي ٿو. (۲) خبر ۽ شر، ٻئي خدا جي طرفان آهن..... خير اول ۽ آخر آهي. شر فقط جهالت، ناداني ۽ رنج و غم سبب پيدا ٿو ٿئي. پوءِ جڏهن ”شر“ کي

علم، عقل ۽ خوشي حاصل ٿي ٿئي، تڏهن اهو ”خير“ ۾ تبديل ٿي وڃي ٿو. (۳) عقل ۽ ايمان هڪ ٻئي جي ابتڙ (ضد) آهن، تاهم عقل ايمان جي ابتدا ۽ ايمان عقل جي انتها آهي. تنهن ڪري پيغمبرن جو درجو فلاسفرن ۽ دانشور عقل پرستن کان، اعليٰ آهي، ۽ ”وحي“ جي حيثيت، ادراڪ (سمجھه يا شعور) جي طاقت کان مٿاهين آهي، منطق ۽ علم، انسان کي ايترو جلد خدا جي قريب ڪري نه ٿو سگهي جيترو ”ايمان“ ۽ ”تصوف“ ايئن ڪري ٿو. طبيعيات ۾، ابن سينا روشني، حرارت، خلا، توانائي، حرڪت ۽ ذرات جو مطالعو پيش ڪيو آهي: (۱) روشني جي هڪ مقرر رفتار آهي. (۲) هر شيءِ جو هڪ وزن آهي. (۳) ذرات هڪ ٻئي ۾ تبديل ڪري نه ٿا سگهجن. وغيره، ”ابن سينا“ ڪيميائي ڪي رد ڪيو. ارضيات ۾، ابن سينا جبلن جي ساخت جي وضاحت ڪئي. معدنيات تي سندس لکيل رسالو، مغرب ۾ هڪ مستند ماخذ طور استعمال ٿيندو رهيو آهي. طب ۾ سندس متعلق هڪ عمده بيان ڏنو ويو آهي. چون ٿا ته ”جڏهن طب جو علم نه هو، تڏهن بقراط انهي کي جنم ڏنو، ۽ جڏهن مري ويو، تڏهن جالينوس انهي کي جيارو، پوءِ جڏهن وڪرجي ويو، تڏهن رازي ۽ انهي کي سهيڙيون، ليڪن اهو ناقص هو ۽ ابن سينا انهيءَ کي مڪمل ڪيو.“ (اسلامي انسائيڪلوپيڊيا، -- ايضاً ص ۶۷ --- ۶۶).

هن دور ۾، ترڪ نسل مان هڪ بيحد مشهور عظيم شخصيت پيدا ٿي. ”الفارابي“، مغرب ۾ ”الفارابيوس (Alpharabius)“ جي نالي سان مشهور آهي. ابو النصر محمد بن محمد ترخان الفارابي، ( ۹۹۰ --- ۸۷۰ع) مسلمان مفڪرن ۾ سڀني کان اڳ، دين اسلام ۽ فلسفي جي علم جي باهمي مناسبت ۽ ٻنهي جي وچ ۾ فرق ۽ اختلاف تي بحث ڪيو. سندس حاصل مطلب هن طرح هو ته ”هڪ خوش فهم درويش جو انداز ڏسي، مذهب ۽ فلسفي جي باهمي تعلقات جو اندازو لڳايو وڃي.“ (ايضاً --- ص ۱۱۲۳). فارابي اسلامي فلسفي جو باني آهي. کيس مشرق ۽ مغرب ۾ برابر شهرت حاصل ٿي. هن علم منطق جي ذريعي علم فلسفي جو مطالعو ڪيو ۽ مابعد طبيعيات تي پڻ غور و فڪر ڪيو. هن جنهن طرح ارسطو جي تصانيف جي عربي ترجمن جي تشريح ڪئي، انهيءَ جي بدولت



طبعي فلسفي بجاءِ ذهني فلسفي جو آغاز ٿيو. هن افلاطون ۽ ارسطو جي فلسفن ۽ ٻين فلسفين جي نظرين کي مربوط ڪرڻ جي ڪوشش ڪئي، انهيءَ ڪري مشرقين کيس هم وقت مطابقت پيدا ڪندڙ (Syncretist) جو خطاب ڏنو آهي. محبوب ۽ اڪيلائي ۾ مطالعي ۽ تصنيف ۾ مشغول رهندڙ هو. شاعر به هو. هڪ نظم ۾ چيو اٿس ته ”آءُ پنهنجي گهر جي گوشه تتهائي ۾ ويهي رهيو آهيان، مون ڏٺو آهي ته زمانو ڪنڌ مونن ۾ وجهو ويٺو آهي، صحبت منجهان ڪوبه فائدو ٿيڻو نه آهي، وڏن عهدن تي فائز سڀ انسان غم جو شڪار آهن، هر ڪو مٿو ڪنهن نه ڪنهن سور ۾ مبتلا آهي.“ (ايضا -- ص ۱۱۳۲).

سندس فقط ست تصنيفون باقي بچيون آهن: (المجموع "جنهن ۾ سندس مقالا جمع ڪيل آهن. (۲) فصوص الحڪم، (۳) السياسة المدینه، (۴) كتاب تحصيل السعادت، (۵) رساله في اثبات المنازعات (جنهن جو ابن سينا جي فلسفي تي گهرو اثر آهي)، (۶) التعليقات ۽ (۷) احصاء العلوم والتعريف باغراضها، جيڪا عربي زبان ۾ پهرين انسائيڪلوپيڊيا آهي، جنهن ۾ علمن جي تقسيم ۽ تعريف ۽ انهن جي موضوعات کي باقاعده درج ڪيو ويو آهي. خدا، روح ۽ مادي متعلق سندس نظريات ابن سينا سان متفق آهن.

فارابي، پنهنجي وطن ترڪستان مان، فارغ التحصيل ٿيڻ ۽ قاضيءَ جو عهدو ملڻ بعد، بغداد پهتو ۽ اتي عربي زبان جي تعليم مڪمل ڪيائين. اتان شام ملڪ ۾ ويو ۽ اتي حمداني خاندان جي امير سيف الدوله جي دربار ۾ ملازمت اختيار ڪيائين، ليڪن معاوضي طور فقط چار درهم روزانو وٺڻ قبول ڪيائين. بغداد، حلب، دمشق ۽ قاهره ۾ ۽ جتي به ڪنهن هنڌ ويو، اتي کيس ترڪي لباس پاتل هوندو هو، ۽ وضع قطع ۾ خالص ترڪ نظر ايندو هو. سن ۹۹۰ع ۾، زندگيءَ جا هڪ سو ويهه سال پورا ڪري، دمشق ۾ فوت ٿيو.

ترڪ ۽ منگول هم نسل آهن. عرب واقع نگارن انهن غير ايراني قبيلن کي ”ترڪ“ ڄاڻايو آهي، جيڪي آمو درياهه جي پريان ”ماوراء النهر“ جي اتر اوڀر ۾ رهندا هئا. (هتي، ايضا، ص ۲۱۰) عباسي خليفن مامون الرشيد جي دور (۸۳۳ --- ۸۱۳ع) ۾ وچ ايشيا مان ترڪ غلام خريد

ڪيا ويا. (ايضا --- ص ۲۰۵) خليفي المعتصم (۸۴۲ ---- ۸۲۳ع) فرغانه جا ترڪ غلام اسلامي فوج ۾ شامل ڪيا (ايضا --- ص ۳۲۸، بحواله المسعودي ج ۷، ص ۱۱۸) ۽ اڳتي هلي، اهي ترڪ سپاهي، عباسي خليفن جا ذاتي محافظ ۽ رشتيدار بنجي، خلافت عباسيه جي زوال جا باعث بڻيا، اهي عباسي شاهي خاندان جي اخلاقي ڪمزوري لاءِ ذميوار هئا. (ايضا --- ص ۳۴۱) سلجوقي ترڪن، خليفي القائم جي دور (۱۰۷۵ --- ۱۰۳۱ع) کان لاڳيتو ۱۲۹ سال (۱۱۹۴ ---- ۱۰۵۵ع) خلافت تي بالادستي قائم رهي.

امير تيمور (۱۴۰۵ --- ۱۳۲۶ع) وچ ايشيا ۾، سمرقند کان ۵۰ ميل ڏکڻ طرف ”ڪيش“ / ”سبزر“ جي بستيءَ ۾ پيدا ٿيو، ٽيٽيه سالن جي عمر ۾ سمرقند جي تخت تي ويٺو، ۽ باقي عمر جا چٽيه سال جنگ و جدل ۾ گذاريائين، يورپ جي تاريخ ۾ کيس ”تيمرلن“ (Tamerlane) جي نالي سان لکيو وڃي ٿو، ۽ ايشيا ۾ کيس ”امير تيمور صاحب القرآن“ جي نالي سان ياد ڪيو وڃي ٿو، ويڙهه ۾ وحشت ناکه ۽ صلح جي حالت ۾ رحمدل ۽ انصاف پسند هو. علم و فنون جي سرپرستي ۽ تعميرات سبب سارهايو ويو آهي. هن مشرقي ڪپچڪ تاتارين کي مطيع ڪيو (۱۳۹۰ع) مغربي ڪپچڪ قبيلن خلاف طويل ڪاروائي بعد هن تخطامش جي ناتاري شهنشاهيت جو خاتمو ڪيو، هندستان ۾ دهلي سلطنت کي مغلوب ڪيو. (۱۳۹۸ع). ”ترڪ“ قبائلي کي ”انقره“ جي ميدان تي شڪست ڏنائين. ”ايران“ (پرشيا) ۽ ”جارجيا“ کي فتح ڪيو. شام جي علائقن ۽ دمشق جي بادشاهيت کي مغلوب ڪيو. وفات کان ٽي سال اڳ ”چين“ فتح ڪرڻ جي تياري ڪيائين. ”ارمچي“ جي رستي چين تي ڪاهي وڃي رهيو هو ته ”اوترار“ جي مقام وٽ پساهه پورا ٿي ويس، انسان جي تاريخ جو هي هڪ منفرد ۽ اعليٰ ڪردار آهي جنهن کي هڪ ئي وقت سارهايو ۽ نديو وڃي ٿو. (ج، ۱۲، ص ۶۵۷)



# باب چوٿون

مغربي قومن جي تهذيب ۽ سياسي تاريخ



# فهرست مضامين

نمبر	عنوان	صفحو
	<b>جلد پيو</b> <b>باب چوٿون</b>	
۱	مغربي قومن جي تهذيب ۽ تاريخ	۲۵۱
۲	يونان جي تهذيب	۲۵۵
۳	حڪيم سقراط (۳۹۹ - ۴۶۹ ق - م)	۲۶۱
۴	شخصيت	۲۶۳
۵	تعليمات	۲۶۴
۶	ڪفر جي فتويٰ ۽ حياتيءَ جو انت	۲۶۵
۷	يوناني مفڪر	۲۶۶
۸	حڪيم بقراط (۲۷۷ - ۴۶۰ ق - م)	۲۶۹
۹	شخصيت	۲۷۰
۱۰	حڪيم افلاطون (۳۴۷ - ۴۲۷ ق - م)	۲۷۲
۱۱	شخصيت ۽ سوانح حيات	۲۷۲
۱۲	افلاطون جي اڪادمي	۲۷۵
۱۳	اڪادميءَ کان غير حاضري	۲۷۵
۱۴	حڪيم ارسطو (۳۲۲ - ۳۸۴ ق - م)	۲۷۶
۱۵	آخري عمر	۲۸۰
۱۶	جانشين	۲۸۱
۱۷	سڪندر اعظم (۳۲۳ - ۳۵۶ ق - م)	۲۸۱
۱۸	سڪندر اعظم جا وارث	۲۹۰
۱۹	رومن شهنشاهيت جي اوسر	۲۹۳

۲۹۴	رومن تهذيب	۲۰
۲۹۶	رومين جو مذهب	۲۱
۲۹۹	مشرقي تعلقات	۲۲
۳۰۱	مذهب ۽ سياست	۲۳
۳۰۷	قلو پطره ( ۱۲ آڪٽوبر ۳۰ - ۶۹ ق - م )	۲۴
۳۱۲	جوليس سيزر کان پوءِ روم جي تاريخ	۲۵
۳۱۳	مغرب ۾ مسيحيت جو ڦهلاءَ	۲۶
۳۲۲	رومن شهنشاهيت جو زوال ۽ مسيحيت جو بقاء	۲۷
۳۲۷	مسيحيت ۽ رومن شهنشاهيت	۲۸
۳۲۸	جرمن وحشي قبिला	۲۹
۳۳۰	يورپ جو وچون زمانو	۳۰
۳۳۲	هڪ مثالي حڪومت	۳۱

## مغربي قومن جي تهذيب ۽ تاريخ

مغربي تهذيب، يورپ ۽ امريڪا ڪنڊن جي، گڏيل تهذيب کي چيو وڃي ٿو. مشرقي تهذيب انهيءَ کان قديم ۽ مختلف آهي. ڪنهن ڏاهي چيو آهي ته ”مغرب مغرب آهي، مشرق مشرق آهي ۽ اهي ٻئي ڪڏهن به پاڻ ۾ ملي نه ٿا سگهن.“ انسان جي تاريخ جو مطالعو ڪندي، معلوم ٿو ٿئي ته مذهب ۽ تهذيب جو آغاز ۽ ترقي، مشرق کان ٿي آهي. مغرب انهي انساني ورثي کي قرون وسطيٰ ۾ حاصل ڪيو ۽ پنهنجي مخصوص طرز ۽ انداز سان وڌايو آهي. مشرق انهيءَ مغربي تهذيب ۾ پوري طرح شامل نه ٿي سگهيو آهي ۽ مشرق اڄ به مشرق آهي. تاهم انساني اڀار ساڳيا آهن.

مغربي ملڪن ۾، امريڪا جا سڀئي ملڪ بعد جي دريافت آهن، ليڪن يورپ جا ملڪ قديم تاريخ ۽ اوائلي تهذيب ڄاڻائن ٿا. مشرق ۾ ايشيا ڪنڊ کان تهذيب جو سفر مغرب ۾ يورپ ڪنڊ اندر داخل ٿيو. ٻنهي ڪنڊن جي سرحد پهريون دفعو فونيقي ۽ يوناني ملاحن مقرر ڪئي: يونچ سمنڊ (بحر روم) جو مشرقي علائقو، جتي خشڪ زمين کي پاڻي الڳ ڪري ٿو ڇڏي، اتي مغرب ۽ مشرق، يعني يورپ ۽ ايشيا جون سرحدون ملن ٿيون. پوءِ روايتي طور تي، جتي اتر طرف واقع يورل (Eural) پهاڙي سلسلو ۽ يورل درياهه ڏکڻ طرف وڌي، ڪئسپين سمنڊ جي ساحل سان اچي ملي ٿو، اها جاءِ يورپ ڪنڊ جي سرحد ۽ نالي جو سبب آهي. اتان مغرب طرف ”مئنيڪ“ جي لاهي وٽ يورپ ڪنڊ ڍنگ ڪري ٿو، تاهم ”ڪوهٽاف“ پهاڙي سلسلي جي چوٽي وڌيڪ مناسب حد سمجهڻ گهرجي. ڪل ايراضيءَ تي اختلاف آهي، تاهم اٽڪل ۲۸ لک چورس ميل شمار ڪيا وڃن ٿا. (جئمبرسس، ج ۵ ص ۴۱۰) هتي ۵۹ ڪروڙ ۷۰ لک آدم رهي ٿو. (۱۹۶۱ع جي مردمشماري موجب). بني آدم جي هتي بودوباش بابت، ابتدا جو اندازو، ۳۵۰۰ ق - ۾ لڳايو ويو آهي (ايضا - ص ۴۱۶)، جيتوڻيڪ



خود حضرت آدم عليه السلام جي خصوصي تخليق اڃا نه ٿي هئي. آثار قديمه جا ماهر بهرحال ”ڪومب ڪئپيل“ جي لڌل ڪوپڙي کي انهيءَ ”انساني نسل“ جي جائن ٿا، جيڪو ڊگهي مٿي، ڊگهي منهن، مضبوط ڄاڙين وارو روڊدار انسان هو، جيڪو ”فرانس“ جي ڊورڊون علائقي ۾ رهندو هو. پوءِ مختلف نسلن جا شواهد ملن ٿا، جيڪي پٿر جي قديم دور کان ترقي ڪندي جديد دور جي تهذيب، نئين پٿر جي دور جي تهذيب ۾ داخل ٿيا. تاهم سندن نسلي شناخت قائم نه رهي. انهي دور جي لڌل ڪوپرين مان ۲۳ گول مٽي واريون آهن (ايضا). نسلي اختلاف ۽ آميزش جو عمل پتل جي دور کان لوهه ۽ ڌاتن جي دورن تائين جاري رهيا. انهن مان قومن ۽ قوميتن جا الڳ جسماني ۽ ثقافتي روپ ظاهر ٿيا.

”اسڪئنڊينيوا“ جنهن ۾ ناروي ۽ سويڊن کان علاوه فنلئنڊ جو هڪ حصو اچي ٿو وڃي، يورپي قومن ۾ لٽيس قوم جو اصل ملڪ آهي. انهن جي الڳ ديومالا، مخصوص قومي زبانون ۽ خاص منهن مهاندا آهن؛ لوهه جي زماني ۽ وائڪنگس قبائلي جي دورن تائين ”ناروي“ جو ملڪ پوري طرح انساني آباديءَ هيٺ اچي ويو هو. ناروي جا ماڻهو قد جا ڊگها، سونهري وارن ۽ مناسب جسم وارا آهن، ”سويڊن“ ۾ پڻ بنيادي نسل اهو آهي، تاهم ”لٽيس“ ۽ ”فنس“ نسلن جي منجهن پڌري آميزش ٿيل آهي. ڊينمارڪ تاريخ جي دور کان اڳي، هڪ ثقافتي مرڪز هو. بعد ۾ اتان جرمن قومون ڌڪ ۽ اولهه طرف وڌيون، اهڙي طرح بالٽڪ سمنڊ جو علائقو، جيڪو وچ يورپ جي ميداني علائقي کي ”اسڪئنڊينيوا“ کان الڳ ڪري ٿو ۽ اتان اتر اولهه ۾ واقع آهي، اتي مشرقي بالٽڪ ۾ به لساني گروهه آباد آهن ”فنس“، ”ايسٽونين“، ”لٽونين“، ”ليٽ“ وغيره هتان جون بوليون آهن، جيڪي لٽونين، لٽونين يا ليٽس ۽ قديم پروشن (جرمن) زبانون سڏجن ٿيون. انهن کي گڏي، ايڊو - يورپين لساني گروهه چئجي ٿو. اُهي سلاوڪ بولين سان وڌيڪ مشابهت رکن ٿيون، انڊو-يورپين بولين ۾، بالٽڪ گروهه کان علاوه، سلاوئڪ، فارسي، سنسڪرت، آرمينيائي، البانوي ۽ ڪجهه ناپيد زبانون شامل آهن. قديم پروشين (جرمن) زبان ۱۷ صدي عيسوي ۾ ناپيد ٿي وئي. (ايضا - ج ۲، ص ۸۳).

ڏکڻ اوڀر يورپ ۾ بلقان جو اڀيٽ (Balkan Peninsula)، پنهنجي ارضياتي بيهڪ سبب، مشڪل تاريخي دورن مان گذريو آهي. تن طرفن کان سمنڊ آهي؛ اولهه ۾ ائڊرياتيڪ، ڏکڻ ۾ يونچ سمنڊ ۽ اوڀر ۾ بحر اسود يا ڪارو سمنڊ، باقي چوٿين طرف کان هن ٽڪنڊي سرزمين، تاريخ ۾ يورپ ۽ ايشيا (يعني مغرب ۽ مشرق) جي وچ ۾ پل جو ڪردار ادا ڪيو آهي؛ هتان جي حڪمرانن جو بحر روم (يونچ سمنڊ) ۽ بحر اسود جي تجارت ۽ آمد رفت تي هميشه ضابطو رهيو آهي. هتي ٽي نسلي، قومي، يا لساني گروهه آباد آهن؛ (۱) سلاوينو - ائٿين گروهه، جيڪو يونان جي عرٿن مقدونيه، ٿريس ۽ موسيم قديم زماني کان آباد رهيو آهي ۽ ۸ صدي عيسوي ۾ ”منگول“ ۽ ”بلغار“ مهاجرين انهن ۾ شامل ٿي ويا هئا، (۲) سرب - ڪروٽ گروهه، ۽ (۳) اهي جن هتان هجرت ڪري ڏکڻ طرف بظنطيني علائقن، ٿيسلي وغيره ۾ سڪونت اختيار ڪئي. سلاو نسل به منگول ۽ بلغار نسلن وانگر بعد ۾ بلقان ۾ آباد ٿيو.

تروڻ وسطيٰ ۾ بظنطيني شهنشاهيت هن رومن ميراث کي پنهنجي قبضي هيٺ رکڻ جي ڀرپور ڪوشش ڪئي ۽ ظاهر آهي ته هنان جو عوام مصيبت هيٺ آيو. تاهم بظنطيني قبضو فقط ڏکڻ بلقان ۾ ۱۲۰۴ع تائين قائم رهي سگهيو. ڪروٽن جون آباديون، جيڪي اتر - اولهه بلقان ۾ واقع هيون، رومن شهنشاهيت جي زوال بعد ”هنگري“ جي اثر هيٺ رهيون. هتي لاطيني تهذيب جو ڳڙهه قائم هو، جيڪو مجموعي طور مشرق کان وڌيڪ مغرب طرف راغب هو. تاهم ۱۴ - ۱۵ صدي عيسوي دوران هتي خلافت عثمانيه جو قبضو ٿي ويو ۽ ڪافي تعداد ۾ بلقان جي آبادي اسلام طرف راغب ٿي. اهو يورپ جي مسيحي قومن جي باهمي نااتفاقيءَ جو نتيجو هو. پهرين مهاڀاري لڙائي (۱۹۱۸ - ۱۹۱۴ع) بعد خلافت عثمانيه جا يورپي علائقا مسلمانن جي حڪمراني کان آزاد ٿيا. ۱۹۱۴ع ۾ اڳتي صورتحال اها هئي جو ”سربيا“، ”بلغاريه“ ۽ ”يونان“ ۾ ڪافي علائقا شامل ڪيا ويا هئا ۽ ”البانيه“ جي خود مختيار حڪومت قائم ٿي هئي، لڙائي جي اختتام (۱۹۱۸ع) بعد هڪ ٻي خود مختيار حڪومت ”يوگوسلاويه“ جي نالي سان هڪ بادشاهيءَ جي صورت ۾ قائم

١۹۲۳ع جي معاهدي موجب ترڪي جي يورپ ۾ حد بندي ڪئي وئي، جنهن موجب قسطنطينيه ۽ مشرقي تريس جي پسگردائي ۾ باقي يورپي علائقو ترڪي ۾ شامل رهيو، ۽ خود ترڪي کي، يا ترڪ قوم کي، يورپ جو بيمار شخص سڏيو ويو.

مختلف يورپي قومن ۽ سندن علائقن جي برعڪس برٽش آئيلس ۾ استيڪائينڊ، آئرلينڊ ۽ ويلس نسلي اختلاط کان قدري آڃا رهيا. انگلينڊ، جيڪو بعد ۾ برٽش آئيلس ۾ شامل ٿيو، رومن شهنشاهيت جو حصو هو ۽ پوءِ انگلوسئڪسن قومن اتي پنهنجو راڄ قائم ڪيو. برٽش آئيلس ۾ اٽڪل ۲۰۰۰ ق - م ڌاري، غالبا فرانس مان، نوان آبادڪار آيا جن زراعت جو هنر رائج ڪيو. (چئمبرس، ج ۵ ص ۴۳۱) جنوب - مشرقي ۽ وچ يورپ ۾ مندرجہ ذيل زراعتي طريقن جا آثار پٿر جي نئين دور (Neolithic period) کان معلوم ڪيا ويا آهن ۽ "ماتا ديوي" (Mother goddess) جي پوڄا، جيڪا انهيءَ دور ۾ سنڌو ماڻھو جي مذهب ۾ ملي ٿي، هت به ڏني وئي آهي. (ايشا - ص ۴۲۹) يورپ جي نئين پٿر جي دور ۾ گڏيل زرعي تهذيب جا آثار ملن ٿا. ڏکڻ روس جي ميداني علائقي ۾ مالوندو خانہ بدوش قبيلن جا به ثبوت موجود آهن. هن طرز جي زندگي يورپ جي ايجاد نه ٿي بلڪه اها مشرق قريب مان اتي مروج ٿي. جڏهن ڪنجهي (Bronze) جي دور جا شهري جيڪي قلعي ۽ ٽامي جو گڏيل ڌاتو استعمال ڪندا هئا، وچ مشرق ۾ تعليم يافته تهذيب قائم ڪري رهيا هئا، تڏهن يورپ ۾ اڃا پٿر جي وچين دور واري جهنگلي ۽ وحشي زندگي هلي رهي هئي. يونان کان علاوه باقي يورپ ۾ زراعت به ايجاد نه ٿي هئي. يورپ جي جهنگلي زندگي مان وحشي طرز حيات ۾ تبديلي، مشرق ۾ شهري تهذيب جي اوسر سبب آئي: "جڏهن نيل ۽ دجله جي ڪنارن سان تعمير ڪيل شهرن جي ٻاهران زرعي فارم هئا، تڏهن ڊڻيٻوب ۽ رهائش ندين جي ڪنارن سان ڳوٺ ٻڌجي رهيا هئا. (ايشا - ج ۵ ص ۴۲۹). دراصل متمدن ڪان انهن تهذيبن کان متاثر ٿيا، جنهن ۾ يورپ کي متاثر ڪيو.

انڊو يورپ ۾ وچين پٿر جي دور واري طرز زندگي زياده دير تائين

محدود رهي. خاص طور تي ڊينمارڪ، اتر جرمني ۽ ڏکڻ سويڊن ۾ انهي دور جا آبادڪار اڃا نه پهتا هئا. ڪنجهي يا ڪانسي جو دور اٽڪل ۲۰۰۰ ق - م کان ۱۰۰۰ ق - م تائين جاري رهيو، جنهن بعد لوه جو زمانو شروع ٿيو، جيڪو اترين يورپين علائقن ۾ دير سان شروع ٿيو. انگلنڊ ۽ برٽش آئيلس جي باقي علائقي ۾ ۴۰۰ ق - م تائين لوه جي ثقافت جو دور نه آيو هو. (ايضا ص - ۴۳۲) ليڪن مشرقي يونج سمنڊ جي علائقي ۾ ”مينون ثقافت“ ۲۵۰۰ ق - م کان گهڻو اڳي، ”ڪريت“ ۾ قلعي ۽ ٿامي جي استعمال واري معيشت هيٺ قائم هئي.

## يونان جي تهذيب

بلقان (Balkan) اُپٽ جو ڏاکڻون علائقو، جيڪو ڏکڻ اوڀر يورپ ۾ اچي وڃي ٿو، يونان (Greece) جي نالي سان تاريخ ۾ مشهور آهي. هي پهاڙن، ٻيٽن ۽ اُپٽن جو ملڪ، انسان جي تاريخ ۽ تهذيب ۾ نمايان حيثيت جو مالڪ آهي. اوائلي آبادي، يورپ مان لڏي آيل مهاجرن آبادڪارن جي هئي، جيڪي قديم يوناني ٻولي ڳالهائيندا هئا. اهو زمانو اٽڪل ۲۰۰۰ ق - م هو. قريب واقع ڪريت (Crete) جي ٻيٽ ۾ مشرقي تهذيب رائج هئي. ايجن سمنڊ جي ڪناري تي واقع، يونان انهيءَ تهذيب جي اثر هيٺ آيو ۽ ۱۶۰۰ ق - م ڌاري ميسيني تهذيب ۽ تمدن يوناني تهذيب جا بنياد وڌا. ميسيني (Mycenae) جي آبادي انهيءَ قديم يوناني تهذيب جو مرڪز بني، جنهن ٻن صدين بعد سن ۱۴۰۰ ق - م ۾ ڪريت جي شهرن کي تباهه ڪري، ايجن سمنڊ جي علائقي ۾ برتري حاصل ڪئي ۽ قبرص (Cyprus) کي پنهنجي ڪالوني بنائي، اُتي آبادڪاري شروع ڪئي. تراءِ جو محاصرو (The Siege of Troy) يوناني تاريخ جو منڍ ليکجي ٿو. شايد سن ۱۲۵۰ ق - م ڌاري، ميسيني بادشاهه اگاميمن (Agamemnon) تراءِ جو شهر نذر آتش ڪيو. ۱۹۵۲ع ۾ ميسيني دستاويزن جي پڙهڻي (decipherment) بعد يقين سان چئي سگهجي ٿو ته ميسيني لوڪ يوناني هئا، جن کي ۱۱۰۰ ق - م کان ڪجهه وقت اڳي

هڪ ٻي آبادي جي لوڪن، شايد ڊورين (Dorian)، بيدخل ڪيو ۽ ميسيني جي آبادي جا ٻه مکيه مرڪز ڪورنٿ (Corinth) ۽ اسپارٽا (Sparta) تباهه ڪري ڇڏيا. ٻه صديون پوءِ (۹۰۰ - ۱۱۰۰ ق - م) جي يوناني تاريخ کي پروتوجيوميٽرڪ دور (Protogeometric age) سڏيو وڃي ٿو، جيڪو هڪ خالي ۽ ويران دور هو. انهيءَ کانپوءِ يونان جي تاريخ جو مشرقي دور شروع ٿيو. ميسيني لوڪ لڏي وڃي قبرص ۽ رهودس ۾ آباد ٿيا ۽ سندن تهذيب جا نشان وحشي فاتحن، شايد ڊورين (Dorian) هٿان منججي ويا.

يوناني قوم پهر سن ۱۰۰۰ ق - م کان ۷۰۰ ق - م تائين تقويت حاصل ڪئي ۽ ايجن سمنڊ جي تقريباً سموري علائقي تي قابض ٿي وئي ۽ سمنڊ پار ايشيائي ساحل ۽ ٻيٽن ۾ آبادڪاري شروع ڪئي؛ فونيقي رسم الخط (Phoenician script) جي بنياد تي هڪ يوناني رسم الخط تيار ڪئي وئي، جيڪا اڃا تائين يورپي زبانن جي الف - ب ۾ استعمال ٿئي ٿي. اهو عظيم ڪارنامو ۸۰۰ ق - م کان ۷۰۰ ق - م تائين مڪمل ٿيو. انهيءَ دور ۾ شايد يوناني شاعر هومر، جنهن متعلق فقط سندس شاعري ڪجهه ٻڌائي ٿي، ۽ هيسائڊ به يوناني عالم رهندا هئا، اهو يونان ۾ جهالت جو دور هو؛ ۸۵۰ ق - م ڌاري "اليڊ" (Iliad) ۽ اوڊيسي (Odyssey) جي عنوانن سان ٻه طويل نظم لکيا ويا جيڪي هومر جي تصنيف چيا وڃن ٿا. هومر کان اڳ يونان جي ڀندن ۽ ميراسين کي جنگي جوڌن جا داستان برزبان ياد هوندا هئا، جيڪي فنلئنڊ ۽ يوگوسلاويہ جي ڀندن جي طرز تي ڳايا ويندا هئا. انهن داستانن ۾ ٿراءِ شهر جي برباديءَ جو داستان به شامل هو، جيڪو هڪ تاريخي واقعو هو؛ ۱۲ صدي ق - م ڌاري "اليوس" يا "اليان" نالي هڪ يوناني شهر ۾ "اڪائيئنس" (Achaia) قبيلي جي راڄڌاني هئي. "هسارڪ" جا آثار قديمه انهيءَ شهر جي نشاندهي ڪن ٿا. اڪائيئنس جو بحر اسود جي واپار تي قبضو هو. انهيءَ ڪري، يا ٻين ڪن سببن ڪري، ميسينينس ۽ اڪائيئنس جي وچ ۾ جنگ لڳي، جنهن سان متعلق مشهور داستان "ٿراءِ جي هيلن" اڄ تائين ادبي دنيا جي زينت آهي. ٿراءِ جو شهزادو پئرس (Paris) اسپارٽا جي شهزادي هيلن کي ڀڄائي وڃي ٿو،

جنهن جي ميسيني جي بادشاهه اگاميمن جي ننڍي پيءُ مينيلاس (Menelaus) سان اڳتي شادي ٿيل هئي. ٻانهن واپس گهري وئي، جيڪا نه ملڻ تان جنگ لڳي. تراءَ جي آبادي "تروجن" قبائل تي مشتمل هئي جيڪي هيلن جي حفاظت ڪندي تباهه ٿي ويا. هن قصي ۾ هيلن کي "زيوس" مهاديوتا جي ڌيءَ ڄاڻايو ويو آهي جيڪا بيحد حسين هئي. اهڙي طرح "اوديسي" جي منظوم داستان مان پڻ قديم يوناني تاريخ ۽ مذهب جو پتو پوي ٿو.

تروجن جي لڙائي (غالبا ۱۲۰۰ ق - م) ۽ مهاڀارت جي يڏ (اتڪل ۹۰۰ ق - م) جي وچ ۾ مشابهت معلوم ٿئي ٿي. هيلن آف تراءَ ۽ "پنڪلا" جي راجڪماري "درويدي" ٻنهي لڙاين جو مرڪزي ڪردار آهن. ٻنهي "سويمبر" جي رسم ذريعي شادي ڪئي. ٻنهي کي اغوا ڪيو ويو ۽ سندن بازيابي خاطر دنيا جون هي ٻه عظيم جنگيون لڳيون. انهيءَ کان علاوه تروجن جو هيرو، اڪليس ۽ مهاڀارت جو مهاتما، سري ڪرشن مهراج، هڪ ئي ڪردار جي غمازي ڪن ٿا. ٻنهي جو ساھ ڪڙيءَ ۾ هو، جنهن کان علاوه جسم جي ٻئي ڪنهن به عضوي يا هنڌ تي ضرب لڳي نه ٿي سگهي. ٻئي روحاني طاقت رکندڙ هئا، جنهن ذريعي فاتحن کي فتح نصيب ٿي. جيئن ته ٻنهي لڙاين جو زمانو اڃا تائين بحث طلب آهي، تنهن ڪري چئي نه ٿو سگهجي ته ڪهڙو واقعو اڳ ۽ ڪهڙو پوءِ ٿي گذريو آهي. تاهم منجهن مماثلت صاف ظاهر آهي، جنهن ۾ مذهبي عقيدن جو هڪ جهڙو طرز عمل پڻ شامل آهي. اهو پڻ قابل توجهه آهي ته ٻنهي تهذيبن، يوناني ۽ هندي تهذيبن ۾ ادب جي شروعات رزميه شاعري، جنگين ۽ جوتن جي داستانن تي مشتمل ادبي ڪاوشن، سان ٿي آهي.

يونانين هيلن (Helen) کي هڪ ديويءَ (goddess) جو درجو ڏنو. هن کي وٽڪار ۽ عام پيدائش جي ديويءَ طور لٽڪونيا (Laconia) جي علائقي ۾ پوڄيو ويندو هو. يوناني ديومالا مطابق هيلن، عظيم ديوتا، زيوس جي ڌيءَ هئي، جنهن کي اسپارٽا (Sparta) جي مهاراڻي ليڊا (Leda) آني (بيضي) مان ڦوڙي پيدا ڪيو هو، جيڪو نيميسس ديويءَ جو لائل هو. جڏهن زيوس هيلن جي ماءُ وٽ آيو ته هو هنس پڪيءَ جي

شڪل ۾ هو. هيلن ۽ درويديءَ جي ڪردارن ۾ هڪ عورت جي هڪ ئي وقت گهڻن مردن سان شاديءَ جو مثال پيش ڪيو ويو آهي. يونان ۽ هندستان جي قديم مذهب ۽ تهذيب ۾ هڪ جهڙائي نوت ڪرڻ ناگزير آهي.

گهڻيون صديون پوءِ، جڏهن سڪندر اعظم (۳۲۳ - ۳۵۶ ق - م) سنڌو ماڻھو کي لتاڙيو ۽ ايشيا ۾ هڪ عظيم فاتح ٿي اڀريو، تڏهن يونان ۾ هڪ مخلوط تهذيب جو بنياد پيو، جنهن کي هيلينزم (Hellenism) چئجي ٿو. اهو يوناني تهذيب تي مفتوح علائقن جو اثر ۽ انهن تي يوناني اثرات جو مجموعو آهي ۽ انهيءَ جي باعث يونانين جي تهذيب دنيا ۾ آشڪار ٿي. تاهم سڪندر اعظم جي فتوحات کان گهڻو اڳ يوناني تهذيب پنهنجي سرحدن اندر وڌندي ويجهندي رهي هئي جنهن کي ذهن ۾ رکڻ ضروري آهي. سڪندر اعظم جو ڪردار خود صدين جي انساني تاريخ جي پيداوار هو؛ غالباً ۷۵۰ ق - م کان ۶۰۰ ق - م تائين يونانين، ٿريس (Thrace) ۽ مقدون (Macedon) جي شهري آبادين کان علاوه، ايئن سمنڊ ٽپي آسپاس جي علائقن ۾ آباد ڪاري ڪئي. وڌندڙ آبادي ۽ گهريل کاڌ خوراڪ جي پورائي ڪرڻ لاءِ ايئن ڪرڻ ضروري هو. انهيءَ زماني ۾ هومر جي ابتڙ هيستڊ (Hesoid) اهو شاعر هو جنهن تاريخ کي ڇڏي حال جي اقتصادي گهرجن جي اپٽار ڪئي. هن جو مرڪزي خيال پنهنجي ملڪ سان وابسته هو. هن جو نظم جنهن کي ”ڪم ۽ ڏينهن“ (Work and Day) جو عنوان ڏنو ويو آهي، ان وقت جي انسان جي ذاتي معاملات ۽ ملڪ جي همعصر حالات بابت اهم معلومات فراهم ڪري ٿو. انهيءَ دور ۾ به ٻيا يوناني شاعر ٿي گذريا؛ آرڪيلوڪس (Archilochus) غالباً ۶۶۰ ق - م ۾، ۽ ڪولائيوس (Colaeus) ۶۴۰ ق - م ڌاري يوناني قوم ۾ بيداري پيدا ڪرڻ جو سعيو ڪندا رهيا؛ ٻه صديون اڳ ۸۵۰ ق - م ڌاري جڏهن هومر يوناني جوڌن جاڳڻ ڳائيندو هو، تڏهن يونان ۾ بادشاهي تقريبا ختم ٿي چڪي هئي. اقتدار جي رساڪشي، مذهبي پيشوائن ۽ جاگيردارن جي خودمختاري ۽ سرمائيدار تاجرن جي چٽواڳي تي آرڪيلوڪس ۽ ڪولائيوس خواهه هيسائڊ جي تنبيهن جو ڪو اثر نه ٿيو ۽ آخر يونان جي

تاريخ ۾ اها صدي آئي، جنهن کي ظالم صدي (Tyrant Century) جو نالو ڏنو ويو آهي؛ اها ظالم صدي ٦٥٠ ق - م کان ٥٥٠ ق - م تائين جاري رهي. تاثرنت (Tyrant) لفظ انهيءَ دور جي ايجاد آهي، جنهن کي يوناني ٻولي ۾ مطلق العنان بادشاهه جي معنيٰ ۾ ورتو ويندو آهي ۽ هاڻي عام طور تي ظالم حڪمران ۽ بي رحم انسان کي انگريزيءَ ۾ تاثرنت چئجي ٿو. انهيءَ دور جو هڪ تاثرنت (ظالم شخص) گائيگس (Gyges) نالي مشهور آهي جيڪو هڪ غاصب حڪمران هو ۽ ظلم ذريعي وڏو دن ۽ مال ملڪيت گڏڪئي هئائين. جن يوناني شهري رياستن ۾ تاثرنت نه هئا، اتي قانون ساز پيشوا پيدا ٿيا جن انساني زندگي تي قيد بند لڳايو. انهن شهرن ۾ اسپارٽا (Sparta)، ٿيبز (Thebes) ۽ ڪٿانا (Catana) شامل هئا. اتينس (Athens) جي قانون دان، سولون (Solon) ٥٩٤ ق - م ۾ اهي قوانين ٺاهيان جن تي عمل ڪرڻ سان، سندس خيال مطابق، ڪنهن تاثرنت يا ظالم بادشاهه کي اقتدار ۾ اچڻ جو موقعو ملي نه سگهندو. واقعي جمهوريت جي بقا، بهتر قانون سازي ۽ انهيءَ تي مڪمل عمل درآمد ڪرڻ ۾ سمائل آهي، يونان جي تاريخ جي انهيءَ دور ۾ ظالم بادشاهتون جيتوڻيڪ مؤثر حڪمراني جو مثال هيون تاهم اهي فقط پنجاه سالن کان هڪ سؤ سالن جي عرصي تائين قائم رهي سگهيون، جڏهن ته اتينس، اسپارٽا، ٿيبز ۽ ڪٿانا جهڙيون شهري رياستون، پاڻدار جمهوري روايتن سبب جديد دور جي آغاز تائين، دنيا جي لاءِ هڪ مثال طور، قائم رهيون. اسپارٽا ۾ بادشاهه جو ڪم جنگ جي حالت ۾ اڳواڻي ڪرڻ تائين محدود هو. بادشاهي جو تصور سورهاڻي ۾ سمايو ويو. نج يوناني مزاج ۾ جسماني ورزش، راندين ۽ دويدو مقابلن جو بچ پيل هو. ٧٧٦ ق - م ۾ اوليمپڪ راندين جو رواج پيو. جيڪي هر چوٿين سال اولمپيا (Olympia) شهري رياست ۾ منعقد ٿينديون هيون. مقابلي ۾ ڊلفي (Delphi) جي شهري رياست ۾ پٿين رانديون (Pythian games) چارساله هلندڙ هيون. ڊلفي راندين کان وڌيڪ تقرير جي فن ۾ شهرت حاصل ڪئي، تقرير يا واعظ کي اپالو ديوتا جو آواز قرار ڏنو ويو؛ جنهن جو خاص پيغام انتقام جي جذبي کي ٿڌو ڪرڻ يا ان جو رخ موڙي راندين ۾



پلاند وٺڻ ۽ انساني قدر قائم ڪرڻ بابت هو. انهيءَ کي غيب جو آواز (Oracle) سڏيو ويو. هڪ مقدس لڙائي جو پڻ ذڪر ملي ٿو. پينگريز (Panegyris) معنيٰ ميٽنگ يا اجلاس هڪ يوناني رسم آهي جنهن جو يونانين جي زندگي ۾ وڏو عمل دخل هو. انهيءَ مان يوناني قومي اتحاد جو آغاز ٿيو.

سن ۷۰۰ ق - م ڌاري ميداس بادشاهه (King Midas) هڪ ٽائرنٽ ٿي گذريو آهي، جنهن يونان ۾ سون جا ڍير لڳائي ڇڏيا هئا. ٿيسالين (Thessalian) هڪ بين الاقوامي قوت بنجي سن ۶۰۰ ق - م ڌاري سون جي بادشاهي ڪرسا (Crisa) تي قبضو ڪري ان کي تباهه ڪري ڇڏيو. ”ڪرسا“ بندر ذريعي ”ڊيلفي“ کي سمنڊ تائين رسائي حاصل هئي. ملڪي بچاءَ ۽ مذهبي جهاد خاطر يونان جي شهرن جو هڪ اتحاد قائم ڪيو ويو جنهن کي ”ليگ آف گريڪس“ (امفي سٽيانس Amphicytyons) چونالو ڏٺو ويو آهي. (امفي سٽيانس جي اصلي معنيٰ آسپاس رهندڙ آهي) ٿيليسين جي سياسي ۽ خارجي نظام جي اها اهم پيش رفت باقي دنيا جي لاءِ بين الاقوامي اتحاد جو مثال بنجي وئي.

حڪيم سقراط (۳۹۹ - ۴۶۹ ق - م) ۽ سندس شاگرد افلاطون (۳۴۷ - ۴۲۷ ق - م) جي زماني ۾ ”اتينس“ (يونان) جو شهر دنيا ۾ علم ۽ ادب جو مرڪز هو، جتي تاريخ ۽ ڊراما نويسي کان علاوه شاعري جو فن، سنگ تراشي ۽ عمارتسازي ڪمال حاصل ڪيو هو. ان وقت ”ايران“، ”يونان“ جي مدمقابل هو.

حڪيم افلاطون (Plato) جي ”پيار جو فلسفو“، جديد علمي دنيا ۾، ”افلاطونيت“ (Platonism) جي عنوان سان زير بحث آهي؛ شهباني خواهش بغير محبت جيڪا روحن جي پاڻ ۾ ٿئي ٿي، هن فلسفي جو مرڪزي نقطو آهي.

سن ۴۶۹ ق - م ڌاري ” اٿينس “ جي هڪ سنگتراش ” سافرونسڪس “ (Sophroniscus) کي پٽ ڄائو، جنهن جو نالو ” ساڪريٽيز “ (Socrates) رکيو ويو. مشرق ۾ ” ساڪريٽيز “ حڪيم سقراط جي نالي سان مشهور آهي. سندس ماءُ فائناريٽي (Phaenarete) خود هڪ دائي (midwife) هئي. ابتدائي تعليم حاصل ڪرڻ لاءِ ” سقراط “ کي ” اٿينس “ جي ٻين نوجوانن وانگر مروج نصاب مطابق سکيا ڏني وئي. هن جاميٽري ۽ علم هيئت (فلڪيات Astronomy) ۾ خاص دلچسپي ورتي. طبعي ڪائنات (Physical universe) بابت قياس آرائي، انٿڪس گوراس (Anaxagoras) جي فلسفي مطابق، سندس شاگرد آرڪيلاس (Archelaus) کان معلوم ڪيائين، انٿڪس گوراس (غالبا، ۴۲۱ - ۴۶۱ ق.م) سج ۽ چنڊ گرھڻن جي ڪارڻ بابت وضاحت ڪئي هئي. بعد ۾ جنهن نظريه کي هومو يومريز (Homoeumeries) جو نالو ڏنو ويو، انهيءَ جي ابتدا به انٿڪس گوراس جي فلسفي کان ٿي، جنهن مطابق تمام طبعي مادا لاتعداد حصن ۾ ورهائجي سگهن ٿا ۽ هر حصو اصلي مادي جون خصوصيتون رکي ٿو. انهيءَ کان علاوه هن اهو نظريو پيش ڪيو ته سڀني شين ۾ ٻين سڀني شين جا ڪجهه جزا موجود آهن، تاهم شيءِ اها آهي جيڪا وڌيڪ جزن جو جوڙ آهي. انهيءَ ڪري طبعي ۽ ڪيميائي شين ۾ تبديليون اچن ٿيون ۽ هڪ شيءِ مان ٻي شيءِ ٺهي سگهي ٿي. اهم ترين تاريخي اهميت جو حامل سندس هي نظريو آهي ته ” ذهن دنيا جي بناوت لاءِ ذميدار آهي، تاهم اهو فقط بنيادي تحرڪ جو سبب آهي، باقي تمام ڪاروائي ڪسبي (عملي) اسباب جي آهي. “ بعد ۾ حڪيم سقراط جي شاگرد افلاطون، انهي نظريه تي تنقيد ڪئي، ڇاڪاڻ ته انهن ناهيل طبعي شين جو مقصد يا ڪارج ظاهر نه ٿو ٿئي. حڪيم سقراط خود به انٿڪس گوراس ۽ ٻين يوناني ڏانهن جي نظرين کان متاثر نه ٿيو. هن چيو ته ” فطرت يا قدرت کي سمجهڻ کان وڌيڪ ضروري ڪم آهي پاڻ کي سڃاڻڻ. “ هن ڪجهه ٻين همعصر يوناني ڏاهن وانگر قدرتي مسئلن کان

وڌيڪ انساني معاملن جي عملي نوعيت تي سوچڻ شروع ڪيو. هن ڪنهن خاص فلسفي جو اظهار نه ڪيو، ليڪن پنهنجي دور ۽ بعد جي تمام فلسفن جو بنياد وڌو.

حڪيم سقراط جو زمانو ( ۳۹۹ - ۴۶۹ ق - م) اٿينس ( يونان ) تي بن ناکام ايراني حملن کانپوءِ، سن ۴۸۰ ق - م ۾ ” سسلي“ تي ڪارٽيج وارن جي قبضي ۽ وڏين سياسي تبديلين اچڻ کان بعد جو زمانو هو، جنهن ۾ يوناني تهذيب، ناٽڪ نويسي، تاريخ نويسي، عمارت سازي ۽ سنگ تراشي ۾ گهڻي ترقي ڪئي. تاهم تعليمي نظام ناقص هو ۽ ابلاغ عامه جا ذريعا مختصر هئا. انهيءَ زماني ۾ ” اٿينس“ هڪ ڳوٺ هو، جنهن ۾ هر ڪو هڪ ٻئي کي سڃاڻندو هو. جڏهن خبرن جي ضرورت ٿيندي هئي تڏهن بازار جي چوڪ ۾ گڏ ٿيندا هئا، جتي هڪ عمارت، ڪشادن ڪمرن ۽ وڏن ورائڊن سان، جمهوري مقصدن، انتخابات، اجلاس ۽ شهري فيصلن لاءِ مخصوص هئي. انهيءَ جاءِ کان علاوه ڳوٺ کان ٻاهر جسماني ورزش ۽ راندين لاءِ آکاڙا موجود هئا، جتي پڻ عام مجموعا لڳندا هئا. هڪ دفعو حڪيم سقراط به اٿينس جي پنج سؤ رڪني پارليامينٽ جو منتخب ميمبر رهيو، ليڪن سياست سان دلچسپي نه هئس ۽ سچ گو حق پرست هو. اهو سن ۴۰۶ ق - م هو، جڏهن هو ۶۳ سالن جي عمر کي پهچي چڪو هو ۽ مزاج ۾ ڪنهن تبيلي جو امڪان نه هو. هن محسوس ڪيو ته ڪو غيبي آواز هن جي رهنمائي ڪري رهيو هو ۽ کيس ڪجهه مخصوص ڪمن ڪرڻ کان منع ڪري رهيو هو، جنهن ۾ سياست به شامل هئي. سندس شارحين مان زينوفون (Xenophon) لکيو آهي ته اهو غيبي آواز حڪيم سقراط کي ڪجهه ڪمن ڪرڻ ۽ ڪجهه نه ڪرڻ بابت هدايتون ڏيندو هو، ليڪن افلاطون لکي ٿو ته کيس فقط ڪجهه ڪمن ڪرڻ کان روڪيو ويندو هو، ڀاريو نه ويندو هو. بهرحال گمان گذري ٿو ته حڪيم سقراط ” اٿينس“ ۽ تمام يوناني قوم وارن جو پيغمبر ٿي سگهي ٿو. يونان ۾ ان وقت ۱۲ ديوتا (gods) ۽ متعدد ديويون (goddesses) پوڄيون وينديون هيون.

”اٿينس“ کي عظيم ديوتا ”زيوس“ (Zeus) جي ڌيءَ ۽ يوناني جنگي جوڌن جي محافظ سمجهيو ويندو هو. سندس شبيهه، ۾ لوهي ٽوپلو،

ڍال ۽ نيزو ڏيکاريو ويو هو، ۽ عقيدتي مطابق ”اٿينس“ جي مقام وٽ سندس قيام هو، تنهن ڪري انهيءَ جي نالي هي شهر اڏيو ويو هو. ”زيوس“ جي نالي ”اولمپيا“ جو شهر ٻڌو ويو، جتي سقراط جي زماني کان ٽي صديون اڳ، سن ۷۷۶ ق - م ۾ اولمپڪ راندين جو آغاز ٿيو ۽ هڪ هزار سال پوءِ مسيحي رومن شهنشاهه ”ٿيوڊوسئس اول“ (۳۹۵ - ۳۷۹ع) انهيءَ ڪري اولمپڪ راندين جي هيءَ روايت بند ڪرائي، جو اتي ڪفر جون رسمون ادا ڪيون وينديون هيون. تنهن ڪري چئي سگهجي ٿو ته حڪيم سقراط وحدانيت ۽ حق جو داعي هڪ پيغمبر هو، جنهن کي سندس قوم انهيءَ ڏوهه ۾ موت جي سزا ڏني.

### شخصيت:

پست قد ۽ بلند همت، سقراط، ٻين يوناني کان هر لحاظ ۾ مختلف هو؛ يوناني شڪل صورت ۾ سهڻا پر سقراط ڪوجھو هو. سڌو ڊگھو نڪ، ٿلھا ڇپ ۽ وڏيون اکيون، هو بي ڊولو ۽ اڪثر گڏلو لڳندو هو. پيرين اڳاڙو گھمندو هو ۽ گرميءَ توڙي سرديءَ جي موسم ۾ هڪ جهڙو ٿلهو ويس پهريندو هو. عيش ته پري رهيو عام رواجي فرحتن کان به بيزار هو. بيحد سخت جان هو. پنهنجي بيت تي مڪمل ضابطو هوس، ليڪن مجلسن ۾ ٻين کان وڌيڪ شراب پي ويندو هو ۽ پوءِ به سڀني کان وڌيڪ هوش ۾ هوندو هو، ٽي دفعا جنگ ۾ شريڪ ٿيو. اهو ڏهن سالن جو عرصو (۴۲۲ - ۴۳۲ ق - م) سندس پهلواني ۽ بهادريءَ جي قصن جو دور هو، جيڪي ساڻس شريڪ سپاهين ۾ عام هئا؛ بهادري، غير معمولي جسماني طاقت ۽ ٽڪاوٽ، تڪليف يا سردي خواهه گرميءَ کان بي نيازي، کيس عام انسانن کان مختلف بنائي ڇڏيو هو. سقراط هڪ سٺو شهري هو ۽ ”اٿينس“ جي سڀني قاعدن قانونن جي مڪمل پيري ڪندو هو. حد درجي جو صابر انسان هو. سندس زال زئنٿيپي (Xanthippe) هڪ زود رنج ۽ جهڳڙالو عورت هئي. هڪ ڏينهن جڏهن جهيڙو ڪندي ٽڪجي پئي ۽ سقراط موت ۾ ڪجهه نه ڪڇيو، تڏهن امالڪ گندي پاڻيءَ جي باٿلي کڻي مٿائين هاريائين.

تنهن تي سقراط کلندي چيو ته ” مون اڳئي سمجهوڻي ته تون گجي گجي نيٺ مينهن وسائيندين. ” هو هميشه پنهنجي وڏي پٽ ” لئمپروڪليس (Lamprocles) کي سمجائيندو هو ته پنهنجي ماءُ سان نياز منديءَ جو سلوڪ ڪر.

حڪيم سقراط ڪوبه ڪتاب نه لکيو ۽ نه ڪنهن کي پنهنجو شاگرد بنايو، سواءِ ڪجهه مخصوص مداحن جي، جن کي هو پنهنجو دوست سڏيندو هو ۽ انهن ۾ افلاطون سرفهرست هو. اڄ حڪيم سقراط متعلق اسانکي جو ڪجهه معلوم آهي سو بنيادي طرح گهڻي ڀاڱي افلاطون جي تحريرن مان حاصل ٿيو آهي. حڪيم سقراط کان افلاطون جو ڪجهه ٻڌو انهيءَ کي ذري پرزي قلمبند ڪيائين جنهن کي سقراط جون ملفوظات چئي سگهجي ٿو.

حڪيم سقراط جي درس جو طريقو نرالو هو. اڄ اسين انهيءَ طريقي کي ” ڊائليڪٽڪ ” طريقو سڏيون ٿا. انهيءَ طريقي کي فلسفي ۽ رياضيءَ ۾ ” انڊڪٽو ميٿڊ ” به چيو وڃي ٿو؛ سقراط، ٻڌندڙن کي سوچڻ لاءِ همتائيندو هو، ۽ انهن کي پنهنجي خيالن تي پاڻ تنقيد ڪرڻ لاءِ ڀاريندو هو. سندس پنهنجو قول آهي ته ” مان پنهنجي امڙ وارو ڪم ڪريان ٿو ۽ ٻين جي خيالن کي جڻائيان ٿو. ”

## تعليمات

حڪيم سقراط ” آخرت ” ۽ ” روح ” جي ابدي زندگي بابت ڪوبه قطعي نظريو پيش نه ڪيو. اهو پڻ پتو نه ٿو پوي ته يوناني ديوتائن ۾ ڪيتري قدر يقين رکندو هو. يقينا سندس مذهبي عقيدو افلاطون جي عقيد سان، عام اٿينس وارن جي عقيد کان وڌيڪ، هڪ جهڙائي رکندو هو. ” اخلاقيات ” سندس خاص موضوع هو، جنهن تي هن هڪ قاعدو ٺاهيو: ” نيڪي علم آهي، بدي جهالت آهي. ” انهيءَ بنيادي اصول جو هڪ فرع مقرر ڪيائين: جيڪو ڪم نيڪ آهي، سو انسان لاءِ ڀلو آهي ۽ ڪوبه انسان پنهنجي لاءِ برائي پسند نه ٿو ڪري، ليڪن حقيقت ۾ ڪوبه انسان نه

ٿو ڄاڻي سگهي ته نيڪي ڇا آهي. تنهن هوندي به اهو ڪجهه ڪري سگهي ٿو جيڪا بدي آهي. انهي صورتحال ۾ سقراط هڪ نظريو قائم ڪري ٿو، جنهن کي ”ڪار آمد اخلاقيات“ چئجي ٿو. هنرمند ڪاريگر، واڍا، موچي، ڪنير، لوهار وغيره ڄاڻن ٿا ته هڪ ڪارآمد شيءِ ڪيئن تيار ڪجي، تنهن ڪري هو پنهنجي ڄاڻ مان ڪا ڪارآمد شيءِ ٺاهن ٿا، جيڪو نيڪي جو ڪم آهي ۽ اهو ڄاڻي پهچي ڪن ٿا.

حڪيم سقراط انهي ”ڪار آمد اخلاقيات“ جي ڪڏهن به وضاحت نه ڪئي. جيڪڏهن انهي نظام جي وضاحت ڪري ها ته اها سندس تعليمات جي روح جي منافي ٿئي ها. ڇاڪاڻ ته سندس تعليمات جو مرڪزي خيال اهو هو ته ”انسان لاءِ واحد اهم ڳالهه اها آهي ته هو پنهنجي روح جو فڪر ڪري. تنهن ڪري سقراط انسان جي پلائيءَ کي مادي خوشحاليءَ سان ڀيٽي نه ٿي سگهيو. (چئمبرسس ج ۱۲، ص ۱۷۴)

## ڪفر جي فتويٰ ۽ حياتيءَ جو انت:

سن ۳۷۵ ق - م ۾، جڏهن ”اٿينس“ جي چوڪ بزار ۽ آڪاڙي ۾ حڪيم سقراط نوجوانن جي سوالن جا همت افزا جواب ڏيندو هو ۽ نوجوانن جي صحبت ۾ فرحت ۽ زندگي محسوس ڪندو هو، تڏهن شهر جي قدامت پسند سافست، ”ارستوفينس“ مٿس الزام عائد ڪيو ته هو رياست جي ديوتائن کي نظر انداز ڪري رهيو آهي ۽ نوان معبود بنائي رهيو آهي ۽ نوجوانن جو اخلاق بگاڙي رهيو آهي. ان وقت حڪيم سقراط خلاف ڪا به تاديبي ڪاروائي عمل هيٺ نه آئي، ليڪن ۲۴ سال پوءِ جڏهن ”اٿينس“ ۾ جمهوري نظام موٽي آيو ته پراڻي مقدمي کي جياريو ويو. ”اٿينس“ جو عوام برداشت جي قوت رکندو هو، ليڪن وقتي طور تي مذهبي ڪٽرپڻي جوڀڻ آسانيءَ سان شڪار ٿي ويندو هو. مذهب، هر يوناني رياست جي سماجي ۽ سياسي ادارن جو اڻوٽ انگ هو. وڌيڪ حڪيم سقراط جو تعلق انهن ڪيترن سرڪرده سياستدانن سان هو، جيڪي سابق مخصوص ٽولي جي حڪومت ۾ شامل هئا. تنهن ڪري مذهب جي آڙ ۾ سياسي انتقام وٺڻ

جو وجه ملي ويو ۽ حڪيم سقراط کي عدالت جي ڪٽهڙي ۾ بيهاريو ويو ۽ پنج سو رڪني پارليامينٽ ۾ فقط سٺ ووٽن جي اڪثريت سان مذمت جو ووٽ بحال ڪيو ويو. سزا بعد ۾ مقرر ڪرڻي هئي. عدالت ۾ حڪيم سقراط پنهنجو خوب دفاع ڪيو. جج صاحبان سندس بي خوفي ۽ بي باڪي تي طيش ۾ اچي ويا ۽ موت جي سزا جو فيصلو ڏنائون. هڪ مهينو سزا تي عمل روڪيل رهيو. انهيءَ وچ ۾ دوستن سقراط جي جيل مان ڀڄي نڪرڻ جو بندوبست ڪيو، ليڪن هن سترسالن جي پوڙهي ڏاهي ايئن چئي انڪار ڪيو ته ”مان اٿينس جي قانون جي خلاف ورزي ڪري نه ٿو سگهان“. زندگي جا آخري ڏينهن دوستن سان جيل ۾ ڪچهريون ڪندي گذاريائين ۽ هڪ شام ”هيملاڪ“ زهر جو پيالو پي هن دنيا مان موڪلائي ويو. افلاطون پنهنجي ڪتاب فائڊو (Phaedo) ۾ مک ڪردار جي وٿان هي لفظ چورائي ٿو: ”اسانجي دوست جو اهو انجام ٿيو، هن لاءِ پڪ سان چئي سگهان ٿو ته هو انهن ماڻهن ۾ جن سان منهنجي ڪڏهن واقفيت رهي آهي، سڀني کان وڌيڪ ڏاهو، انصاف پسند ۽ بهتر انسان هو.“ (ايضا) بعد جا مصنفين ڄاڻائن ٿا ته ”اٿينس“ جي عوام الزام رکندڙن کي ڪهڙيون سزائون ڏنيون. تاهم چوٿين ق - ۾ جي تصنيفات ۾ انهن جو ذڪر نه ٿو ملي. البتہ تاريخ ڏيکاري ٿي ته ”سقراط“ جي ”عدالتي قتل“ بعد يوناني هڪ ٻئي جو خون وهائيندا رهيا.

## يوناني مفڪر:

يونانين جي تهذيب، جيتوڻيڪ سنڌين، سامين، حامين ۽ آرين کان قديم نه آهي، تاهم قديم زماني ۾ جنهن شاندار تهذيب کي هنن دنيا ۾ پکيڙيو، انهيءَ جا خدوخال ۽ اثرات جديد زماني تائين واضح ۽ موثر رهيا آهن. جن عظيم مفڪرن، شاعرن، اديبن ۽ سائنسدانن يوناني تهذيب، علم و ادب، فلسفي ۽ سائنس کي فروغ ڏنو، اُهي اڄ به علم جي دنيا ۾ حوالي طور پيش ڪيا وڃن ٿا: انهن ۾ حڪيم سقراط (۲۹۹ - ۴۶۹ ق - م)، حڪيم بقراط (۳۷۷ - ۴۶۰ ق - م)، حڪيم افلاطون (۳۴۷ - ۴۲۷

ق - م)، حکیم ارسطو ( ۳۲۲ - ۳۸۴ ق - م ) ۽ تاريخدان هيرودوتس ( ۴۲۵ - ۴۸۵ ق - م ) ، کوي هومر ( غالباً ۸۵۰ ق - م ) ۽ هسيود (ايضا) شاعره سڀفو ( ولادت اٽڪل روءِ ۶۵۰ ق - م )، ڊرامه نويس ارسٽو فينيس ( غالباً ۴۲۰ - ۵۵۰ ق - م )، الميه ڊرامه نويس سوفوڪليس (Sophocles, ۴۰۵ / ۹۴ - ۴۹۷ ق - م )، فلسفي ڊيموڪرائيٽس (Democritus غالباً ۳۷۰ - ۴۶۰ ق - م ) ۽ خطيب ڊيمو سٽينيز (Demosthenes غالباً ۳۲۲ - ۳۸۳ ق - م )، خاص مشهور آهن. ازانسواءِ، قديم رياضيدان، مستري ۽ انجنيئر (Archimedes) آرڪمڊيز ( ۲۱۲ - ۲۸۷ ق - م )، حکيم ارسطو جو قريبي ساٿي، ماهر طبيعيات، مضمون نگار ۽ فلسفي، ٿيوفراستس (Theophrastus غالباً ۲۸۷ - ۳۷۲ ق - م ) ۽ واقع نگارن يا مؤرخن ۾ هيرودوتس کان علاوه، ”ٿيوسيدائيڊس“ (Thucydides, ۳۹۹ - ۴۶۰ ق - م ) ۽ زينوفون (Xenophon غالباً ۳۵۵ - ۴۳۰ ق - م ) زينوڪريٽيز (Xenocrates, ۳۱۴ - ۳۹۶ ق - م ) جنهن اٿينس ۾ افلاطون جي اڪادمي جي نظامت سنڀالي (۳۱۴ - ۳۲۹ ق - م ) ۽ اڃا به کي ٻيا يوناني عالم، اديب ۽ موجد ٿي گذريا آهن جن جي علم ادب جي دنيا ۾ اڄ به هاڪ آهي.

حکيم سقراط عمل جو سبق ڏنو. هن چيو ته ” جيڪو دنيا کي هلائڻ چاهي، سو پهريائين پاڻ کي هلائي.“ حکيم افلاطون ذهني سکيا سان گڏجسماني تربيت تي زور ڏنو. هن چيو ته ” هڪ ڪلاڪ جي راند ۾ توهان ڪنهن شخص جي باري ۾ وڌيڪ ڄاڻي سگهو ٿا، انهي کان جو توهان هڪ سو سال انهي شخص سان گفت و شنيد ڪندا رهو.“ قديم ترين يوناني شاعر ۽ اديب هومر ( غالباً ۸۵۰ ق - م ۾ ٿي گذريل) نايين هو، ليڪن سندس ادبي تخليق جا ٻه شاهڪار ” اليڊ“ (Iliad) ۽ ”اوڊيسي“ (Odysse) اڄ به دنيا جي رزمي ادب ۾ عظيم ترين مڃيا وڃن ٿا. شاعره سڀفو (Sappho) غالباً ۶۵۰ ق - م ۾ ڄائي ۽ مقامي ٻولي ”ايولڪ“ (Aeolic) ۾ شعرچوندي هئي. سندس عشقيه، نغميه ۽ وحداني گيت روح پرور هئا. حسن تي هن جي باريڪ نظر هئي ۽ سندس الفاظ نهايت شائسته ها. (چئيمرسس، ج ۱۲، ص ۲۱۷) هڪ قديم زبان جي



انگريزي ترجمي جو سنڌي زبان ۾ ترجمو ڪرڻ آسان نه آهي، ۽ نه اصلي مزو ڏيندو، تاهم ادب جي تاريخ ۾ اضافي خاطر هي چند سٽون سهيڙي ڇڏجن؛ جڏهن سندس پياري سهيلي پرڻجي پرديس وئي، تڏهن جذبات کان مجبور ٿي چيائين:

”اهو شخص مون کي ديوتائن جو همسر لڳي ٿو، جيڪو تنهنجي آمهون سامهون ويٺو آهي، جيڪو تنهنجو اهو منو آواز ۽ پياري ڪل روبرو ٻڌي رهيو آهي، جنهن منهنجي من ۾ هڪ بين وڃائي ڇڏي آهي. مان توکي هڪ گهڙيءَ لاءِ به ڏسان ٿي ته منهنجو آواز نه ٿو نڪري، منهنجي زبان تي فالج ڪري پئي ٿو، منهنجي تن بدن ۾ هڪ تيز باهه لڳي وڃي ٿي، منهنجيون اکيون انڌيون ٿي پون ٿيون، منهنجا ڪن وڃن لڳن ٿا، پگهر نڪري اچي ٿو، مان سڄي ڏڪڻ لڳان ٿي، ۽ ذري گهٽ مرڻ لڳان ٿي“ (ايضا).

پئي هڪ شاديءَ جي سهري (گيت) ۾ ڪنوار جي حسن جي تعريف ڪندي، چوي ٿي ته:

”هڪ مٺي صوف وانگر، جيڪو ٿاريءَ جي چوٽ تي شرمائي رهيو آهي، بلند کان بلند ڌار ٿي، جنهن کي ميوو گڏ ڪندڙن وساري ڇڏيو آهي، نه انهن وساريو نه آهي، بلڪ انهيءَ کي پهچي نه ٿا سگهن“ (ايضا).

”سيفو“ جي پيار جي ڪهاڻي چوٿين صدي قبل مسيح ۾ گهڙيل سمجهي وڃي ٿي، ۽ انهيءَ جي ڪا تاريخي ثابتي نه ٿي ملي. الميه ناتڪ نويسي جي ابتدا سوفوڪليس ۽ مزاحيه ڊرامن جي شروعات ارسٽو فينيس کان ٿي. تاهم انهن کان علاوه يورپائيڊيس (Euripides 406 - 480 ق م) جنهن 96 الميه ڊراما لکيا ۽ مينينڊر (Menander 291 - 342 ق م) جنهن 100 مزاحيه ڊراما لکيا، هن فن کي عروج تي رسايو. سيفوڪليس جي الميه ڊرام ”اوڊيپس ريڪس“ (Oedipus Rex) مان نفسيات جي ماهرن اوڊيپس ڪامپليڪس (Oedipus Complex) جو محاورو وضع ڪيو، جيڪو عام طور تي استعمال ٿي رهيو آهي. هن ڊرامي ۾ هڪ ماءُ غلطي وڃان پنهنجي پٽ سان پرڻائي وئي هئي. ”سيفو“ کان ”ارسطو“ تائين ناتڪ نويسي ۽ شاعري مسلسل ترقي ڪندي رهي.

## حکیم بقراط (Hippocrates) (۳۷۷-۴۶۰ ق-ما)

ایشیا کوجک جي قريب، ”قوس“ (Cos) ٻيٽ تي، سن ۴۶۰ ق- م ڌاري مشهور يوناني طبيب بقراط (Hippocrates) پيدا ٿيو، جنهن کي ”طب جو ابو“ (Father of Medicine) چيو وڃي ٿو. سندس تصنيفات مان سائنسي رجحان جي ابتدا جو پتو پوي ٿو. ستر (۷۰) جي قريب تصنيفات کي ”هپوڪريٽڪ ڪليڪشن“ جي عنوان سان محفوظ ڪيو ويو آهي. انهن ۾ ”مقدس بيماريءَ“ (Sacred disease) بابت مرضن جو نشانين، (Prognostics) ڪهڙين بيمارين ۾ ڪري يا رک جو ڪاڌو، وبائي (وچڙندڙ) بيماريون (epidemics)، هوائون، پاڻي، مقامات، چوڻيون يا تشيلات، هڏيچڻ ۽ مغز جا زخم وغيره تصديق سان چڻي سگهجن ٿا ته واقعي حڪيم بقراط جي تصنيف آهن. باقي مواد بابت اڃا تحقيق جاري آهي، ڇاڪاڻ ته حڪيم بقراط جي سوانح حيات سندس وفات کان اٽڪل ڇهه صديون پوءِ، ”سورانس“ (Soranus) جي نالي، ٻي صدي عيسوي ۾ لکي وڻي آهي. بعد جي تصنيفات کي قديم مشهور عالمن جي نالي سان ڄاڻائڻ جا مثال ٿي گذريا آهن.

”هپوڪريٽڪ ڪليڪيشنس“ ۾، مجموعي طور تي بيمارين جو بيان، ”مزاج مطابق علاج جو نظريو“ (Humoral pathology)، وچڙندڙ (وبائي) بيمارين بابت نظريا، عام چوڻين ۾ سمايل طبي حقيقتون ۽ جراحي بابت سمجهاڻيون، خاص طور تي، علم طب ۾ بيش ٻيا اضافو آهن. بقراط جو چڻن عنصرن، چڻن خاصيتن ۽ چڻن خلطن يا طبيعتن بابت نظريو ۱۸ صدي عيسويءَ تائين علم طب جي دنيا ۾ عام هو، جنهن مطابق بيماري کي خلطن، طبيعتن يا خيالن ۾ اثبوت جو نتيجو سمجهو ويندو هو. بقراط جي طب ۾ بدن جي ڍانچو، جيري، تري، دل ۽ ڦڦڙ جي پوري طرح شناخت ڪيل آهي. دماغ کي هڪ ڪلي يا ڳلڦڙو ڪري ڄاڻايو ويو آهي، جنهن ۾ بلغم گڏ ٿئي ٿو، جنهن سان رت ٿڌو ٿئي ٿو. حرارت يا گرمي اهم شيءِ آهي جيڪا دل ۾ پيدا ٿئي ٿي ۽ ساهه کڻڻ جي سرشتي جو ڪم آهي دل کي ٿڌو ڪرڻ. ڪجهه بيمارين ۾ موت کان اڳ منهن جو رنگ ۽ بيمار

کي لوڏن سان سيني ۾ جمع ٿيل پونءِ يا پس جو آواز معلوم ڪرڻ بقرط جي ايجاد آهن.

جن بيمارين جي حڪيم بقرط اڄ کان تقريباً اڍائي هزار سال اڳ شناخت ڪئي، انهن ۾ مليريا، نمونيا، ملو ۽ ٽپ دق (ققرن جي سلھ يا ٿاڻي سس) شامل آهن. هن طب جي هڪ نئين شاخ ايجاد ڪئي جنهن کي ايبڊيميولاجي (Epidemiology) چئجي ٿو، (يعني وچزندڙ بيمارين بابت علم)، جنهن ۾ هن انهن بيمارين جي ڪارڻن کي آبهوا، نسل، خوراڪ ۽ ماحول جي ڪارگذاري يا عوامل سان وابستہ ڪيو آهي. جراحي بابت سندس تصنيفات، ڪمال جي اوزارن ۽ هڏن جوڙڻ جي طريقن ۽ پس يا بلغم ڪڍڻ جي اعليٰ طريقن بابت آهن. طب جي دنيا وارن دنيا جي هن عظيم طبيب حڪيم بقرط، کي شايد شان اعزاز ڏنو آهي. ”هيوڪريٽڪ اوٽ“ اڃا تائين، طبي اخلاقيات جي پابندي جي قسم کڻڻ جي طور تي رائج آهي. (چئمبرس، ج ۷ ص ۱۱۳)

### شخصيت:

حڪيم بقرط جي شخصيت ۽ ذاتي زندگي متعلق معلومات، سندس ايجادات ۽ ڪارنامن جي مقابلي ۾، تمام گهٽ ميسر آهي. دستياب معلومات مطابق هن وسيع سيرسفر ڪيو ۽ ذاتي مشاهدو ۽ تجربا ڪيا. ٿريس، ۽ اٿينس جي درسگاهن ۾ درس و تدريس ۾ مشغول رهيو. سندس تصنيفات جا عربي ترجما، اسلامي علوم و فنون جي دور ۾، ڪيا ويا، ڇاڪاڻ ته حڪيم بقرط مشرق ۾ معروف هو ۽ سامي عالم حڪيم بقرط جي تصنيفات کان اڳتي واقف هئا. سندس عربي مترجمين ۾، حنين بن اسحاق، قسطنطين لوقا، عيسيٰ بن يحيٰ ۽ عبدالرحمان بن علي ڪافي مشهور آهن. مسلمان طبيبن ۽ علم طب جي متعلمين حڪيم بقرط جي عربي ترجمن مان خاص بنيادي فائدو حاصل ڪيو. (اسلامي انسائيڪلوپيڊيا، ص ۳۴۴)

وبائي امراض متعلق ڪتاب جو ترجمو حنين بن اسحاق ڪيو. ”ڪهڻين بيمارين ۾ ڪريءَ جو کاڌو“ عيسيٰ بن يحيٰ جو ترجمو ڪيل

آهي، جنهن جو عنوان : ” ڪتاب الامراض الحادة ” رکيو ويو آهي. نامور مسلمان طبيبن نه صرف حڪيم بقراط جي تحقيقات مان استفادو ڪيو بلڪ انهن تي حاشيه لکيا ۽ انهن ۾ اضافو ڪيو. اهڙن مسلمان محققين ۽ ماهر طبيبن ۾ خاص هي شخصيتون شامل آهن. (۱) حڪيم الرازي ( ۹۲۵ - ۸۶۵ع )، (۲) حڪيم ابن هيثم ( متوفي ۹۶۵ع )، (۳) حڪيم ابن سينا ( ۱۰۳۷ - ۹۸۰ع )، (۴) حڪيم الزهروي ( متوفي ۱۱۲۳ع )، (۵) حڪيم ابن رشد ( ۱۱۹۸ - ۱۱۲۶ع ) ۽ (۶) حڪيم عبداللطيف بغدادي ( متوفي ۱۲۳۱ع ).

هپوڪريٽيز عرف حڪيم بقراط جي زماني تي عالمن ۾ اختلاف رهيو آهي؛ مغربي محققين جي اندازي مطابق حڪيم بقراط غالبا سن ۴۶۰ ق - ۳۷۷ ق ۾ پيدا ٿيو ۽ تقريباً ۸۳ سالن جي عمر ۾ سن ۳۷۷ ق - ۴۶۰ ق ۾ ڌاري وفات ڪيائين. عرب مترجمين ۽ مصنفين جي راءِ موجب حڪيم بقراط جو زمانو، سڪندر اعظم کان هڪ صدي اڳ ٿي گذريو، يعني ۴۵۶ ق - ۴۶۰ ق ۾ جو زمانو هو. تاهم سندس وفات ” عين جواني جي عالم “ ۾ ڏيکارن ٿا. اهو عمر جو اندازو مغربي تحقيق مطابق نه آهي. مزيد معلومات ” تاريخ الحكماء “ جي مؤلف کان ملي ٿي جنهن مطابق بقراط ” حمص “ شهر ۾ رهندو هو، بعد ۾ دمشق ۾ رهيو. (ايضا)

حڪيم بقراط جي شخصيت متعلق هڪ روايت عام آهي جنهن مان سندس قومپرستيءَ جي بوءِ اچي ٿي؛ ايران جي ڪيائي شهنشاهيت روايتي طور تي يونان جي شهري رياستن جي دشمن هئي. انين شهنشاه ارتازرڪس اول عرف ارتخشتا جي زماني ( ۴۲۵ - ۴۶۵ ق - م ) ۾ ايران ۾ هڪ وبائي بيماري منهن ڪڍيو. حڪيم بقراط جي ساڪ ڏيهان ڏيه مشهور هئي. ايراني شهنشاه هن ڏانهن قوس ٻيٽ تي پنهنجو ايلجي موڪليو جنهن کيس ايراني جي علاج ۽ وبا جي روڪ ٿام ڪرڻ لاءِ ڪثير رقم جي آڇ ڪئي ليڪن حڪيم بقراط ايئن چئي پنهنجون خدمات پيش ڪرڻ کان انڪار ڪيو ته: ” مان پنهنجي ملڪ جي دشمنن جي خدمت ڪري نه ٿو سگهان. منهنجو اولين فرض پنهنجي ملڪ جي ماڻهن جي خدمت ڪرڻ آهي “. (ايضا)

حڪيم بقراط جو قسم يا حلف، جيڪو طبي اخلاقيات جي ادائگي،

بابت ڪنڻو وڃي ٿو سو سندس ذاتي مثال کان مختلف آهي: هڪ حڪيم جو فرض آهي ته هو تمام انسانيت جو، رنگ ۽ نسل خواه سماجي حيثيت جي امتياز ڪرڻ بغير، علاج ڪري.

## حڪيم افلاطون (Plato) ۳۴۷ - ۴۲۷ ق. م :

مشرق ۾ ” افلاطون “ لفظ جي اصطلاحي معنيٰ آهي چالاڪ ۽ تيز فھر. مغرب ۾ پڻ پليٽو (Plato) جي حوالي سان اصطلاحي محاورو ” پليٽونڪ “ (Platonic) مستعمل آهي، جنهن جي لغوي معنيٰ آهي اهو جيڪو پليٽو ( افلاطون ) يا سندس ” فلسفي محبت “ سان تعلق رکي ٿو، يعني اهو پيار جو روح جو پاڻ ۾ ٿئي ٿو جنهن ۾ شھواني خواهشن جو ڪوبه عمل دخل نه آهي. پليٽو جي فلسفي کي مجموعي طور افلاطونيت يا پليٽونيزم چئجي ٿو. يوناني فلسفي جو ڪوبه مڪتب فڪر افلاطون جي فلسفي افلاطونيت کان خالي نظر نه ٿو اچي. مسيحي فڪر گھڻي ڀاڱي افلاطوني آهي. سکندريه (Alexandria) ۾ مصري يهودي، افلاطون جي فلسفي کان متاثر ٿيا، اتان پليٽونست (Platonist) يا افلاطوني مفڪرن ۽ نيوپليٽونست (Neoplatonist)، نون افلاطوني مفڪرن، جا اختلافات شروع ٿيا. افلاطون جي فڪر کي سمجهڻ لاءِ سندس جزوي خيالن کي وٺي ويهڻ کان سندس مجموعي مطالعو ڪرڻ وڌيڪ ضروري آهي. چوڻي آهي ته جيڪڏهن افلاطون کي ڪنهن سمجهو ته اهو سندس شاگرد ارسطو هو، جيڪو کيس سمجهي نه سگهيو. سندس تنقيد اڪثر غير معمولي طور تي سخت هوندي هئي. تاهم افلاطون جي فلسفي کي سمجهڻ لاءِ ارسطو جو مڪمل مطالعو ڪرڻ ضروري آهي.

## شخصيت ۽ سوانح حيات:

افلاطون اٽڪل ۴۲۷ ق - م ڌاري هڪ امير گھراڻي ۾ پيدا ٿيو. سندس والد آئرسٽن (Ariston) ۽ والده پيرڪشن (Perictione) ٻئي

هڪ يوناني خدا (god) ”پوزيڊن“ (Poseidon) سان رشتيداريءَ جا دعويٰ ڏيکار هئا. کين ڪل چار ٻار ٿيا، جن مان ”افلاطون“ هڪ منفرد مزاج جو ٻار هو. پيءُ جي وفات بعد ماءُ پنهنجي چاچي سان ٻي شادي ڪئي. ويڳي پيءُ پيري لئمپيز (Pyrilampes) جي گهر ۾ افلاطون پلجي وڏو ٿيو. اُتي هن جمهوري نظام جي تعريف ٻڌي، جيڪو ان وقت ”اٿينس“ ۾ رائج هو، ۽ ساڳي وقت پنهنجي ٻن مامن شارمڊيز (Charmides) ۽ ڪرٽياس (Critias) جي وائڻ انهيءَ نظام ۽ ان جي مشهور اڳواڻن جي خلاف سخت تنقيد به ٻڌائين، جيڪا هن بعد ۾ پنهنجي استاد سقراط ڏانهن منسوب ڪري قلمبند ڪئي. سقراط تي الزام تراشي ڪرڻ واري اٿينس (Anytus) وانگر ”اٿينس“ جا ڪجهه شهري سائنسي تفتيش جا مخالف هئا. ليڪن اڪثر عوام سقراط ۽ ٻين يوناني سافسٽن (مفڪرن) جا مداح هئا. افلاطون حڪيم سقراط کان علاوه حڪيم ”ڪريٽائيلس“ (Cratylus) کان متاثر ٿيو، جنهن کان هن سکيو ته ”اسانجا حواس دنيا ۾ جيڪا استقامت ڏسن ٿا، طبعي دنيا ۾ اها به موجود نه آهي. اها سيرين جي بدلجندڙ رنگن وانگر آهي، جنهن مان علم کي دوام حاصل ٿي نه ٿو سگهي.“ اهو سبق افلاطون کي هميشه ياد رهيو. ٻئي طرف سقراط هن کي ذهن نشين ڪرايو ته ”نيڪي ۽ بدي، يا حق ۽ ناحق، به عام ويچار آهن، جن کي چڱي طرح سمجهڻ لاءِ انسان کي انهن جي تلاش ۾ مستحڪم رهڻ گهرجي.“ اهي ٻئي ويچار افلاطون جي شخصيت ۾ گهر ڪري ويا.

سن ۴۰۴ ق م کانپوءِ افلاطون جي زندگيءَ ۾ انقلاب آيو، انهيءَ سال سندس ماءُ جي سوت ”ڪرٽياس“، ”اٿينس“ تي ”اسپارٽا“ جي قبضي جو ناجائز فائدو وٺي، ”اٿينس“ ۾ چند مخصوص قابض اميرن جي حڪومت (Oligarchy) قائم ڪئي. افلاطون ان وقت ۲۳ سالن جو عاقل بالغ شهري هو. ليڪن هو، مصلحتاً، ڪناره ڪش رهيو ۽ حڪومت ظلم تي ڪمر بستہ رهي. سندس استاد حڪيم سقراط پنهنجي جان تي ڪيڏي ظلم جي خلاف آواز بلند ڪيو، جنهن جي نتيجي ۾ جمهوري نظام موٽي آيو. ليڪن ساڳئي نظام هيٺ، معمولي اڪثريت سان منصفين جي فيصلي موجب سقراط کي زهر جو پيالو پياريو ويو انهيءَ ڏوهه هيٺ ته هو

نوجوان نسل کي يوناني ديوتائن کان گمراه ڪري رهيو آهي. افلاطون جي نظر ۾، يونانين پنهنجي عقلمند ترين انسان کي، پنهنجي جمهوري اڳواڻن جي ذريعي، زنده رهڻ جي حق کان ناحق محروم ڪري ڇڏيو. سقراط ئي حڪمرانيءَ جي فن جي انتها کان آشنا هو. هنن کيس ڪافر قرار ڏنو ليڪن هن پنهنجي خدا طرفان مٿس عائد ڪيل فرض کي عمر جي آخري گهڙيءَ تائين نپايو؛ حق جو طرفدار رهيو ۽ ناحق خلاف نوجوان نسل کي خبردار ڪندو رهيو. افلاطون اٿينس کان بد دل ٿي، سقراط جي ڪجهه ٻين شاگردن کي ساڻ ڪري، ”ميگارا“ (Megara) جي بستيءَ ۾ وڃي ڪجهه سالن تائين گوشه نشيني اختيار ڪئي.

آگاهيءَ ڪڏهن گوشه نشيني برداشت نه ڪئي آهي. ”اٿينس“، سقراط جي ناحق قتل ۽ سندس خلاف مسلسل بهتان بازيءَ جي اثر هيٺ، روز بروز اخلاقي تباهي طرف گهٽجي رهي هئي. افلاطون لکڻ شروع ڪيو. هن کي يقين هو ته انساني فلاح ۽ خوشحالي جي تقاضا آهي ته زبردست سماجي انقلاب آڻجي ۽ انهيءَ جي ابتدا موزون تعليمي نظام قائم ڪرڻ سان ڪرڻ گهرجي. انهيءَ لاءِ هن ٻه سال (۳۸۸ - ۳۹۰ ق. م) سفر ۽ مشاهداتي مطالعي ۾ گذاريا. ”مصر“ جي علمي مراڪز جي دوري بعد، افلاطون، ”سائرين“ (Cyrene) ۾ مشهور رياضيدان ٿيوڊورس (Theodorus) جي اقامت گاه تي پهتو. اتان ڏکڻ ”اٽلي“ جي متمدن يوناني شهرن جو سير ڪيائين. انهيءَ علائقي ۾ ماديت ۽ عيش پرستيءَ جي عام رجحان افلاطون کي بيحد رنج رسايو. انهيءَ دفعي، يا ٻيهر سن ۳۱۷ ق. م ۾، اتي اچڻ بعد هن اتان جي سرڪرده مدير ۽ نئين پٿيگورين مڪتب فڪر (Revised Pythagorean School) جي سربراه آرڪيٽاس آف ٽرينٽم (Archytas of Tarentum) جو نياز حاصل ڪيو. آخر ۾ افلاطون سيراڪيوس جو سپر ڪيو، جتي ڊايونيسس اول (Dionysius. I) آمرانه طرز حڪومت جو عملي مظاهرو ڪري رهيو هو ۽ ڪارٽيج وارن جي امڪاني حملي جي خوف کان آسپاس جو راج مهاڄڻ سندس تعبيداري ڪرڻ لاءِ مجبور هو. هڪ راويت مطابق افلاطون آمر حڪمران کي مند جي ٻڌائي ۽ انهيءَ ڏوهه ۾ غلام بنائي ايجينا

(Aegina) ۾ فروخت ڪرڻ جي سزا ڏني ويس، ليڪن شاهي خاندان جو هڪ شهزادو ”ديان“ (Dion) افلاطون جو معتقد ٿيو ۽ سندس سرتان غلاميءَ جي مصيبت ٿري وئي.

## افلاطون جي اڪادمي

۳۸۸ ق - ۾ ۾ افلاطون واپس ”اٿينس“ ۾ آيو ۽ پنهنجي جڳ مشهور ”اڪادمي“ جو بنياد رکيائين. جتان ارسطو جهڙو ظاهري علمن جو ابو پيدا ٿيو. ”افلاطون جي اڪادمي“ جو ”نصاب“ جسماني ۽ ذهني تعليم تي مشتمل هو. ”اٿينس“ جي مغربي بهراڙي جي ماحول ۾، جسماني راندين ۽ ورزشن جي ميدان تي، جسماني تربيت سان گڏوگڏ فڪري تحقيق جو سلسلو شروع ڪيو ويو جنهن ۾ علم رياضي کي ترجيح حاصل هئي ۽ انهيءَ سان گڏ حڪمراني ۽ قانون سازي جي عملي پهلو کي بحث جو موضوع بنايو ويو. افلاطون پنهنجا مباحثا شايع ڪندو رهيو. چونڊ شاگردن کي خود مخاطب ٿيندو هو ۽ سندس خطبا اڪادمي جي نصابي مواد ۾ شامل هئا. ”افلاطون“ پنهنجي تحريرن تي باقاعديگيءَ سان نظر ثاني ڪندو رهندو هو. سندس طريقو سائنسي هو. جيڪو زماني جي عام مزاج مطابق نه هو.

## اڪادميءَ کان غير حاضري:

ويهن سالن جي مسلسل درس و تدريس (۳۶۸ - ۳۸۸ ق - م) بعد اٺن سالن جو وقفو آيو. (۳۶۰ - ۳۶۸ ق - م)، جنهن ۾ افلاطون پنهنجي معتقد شهزادي ”ديان“ جي مدد خاطر ٻه دفعا سيراڪيوس (سلسليءَ) جو سفر اختيار ڪيو. سن ۳۶۸ ق - م ۾ جابر حاڪم ڊايونيسس فوت ٿيو ۽ ”ديان“ جي مرضي هئي ته نئون حڪمران هڪ فلسفي بادشاهه (Philosopher - King) بنجي جنهن لاءِ افلاطون کي سندس خاص تعليم و تربيت جي غرض سان گهرايو ويو. بگڙيل شهزادو افلاطون کان



ستري نه سگهيو، مورگو ”ديان“ کي ملڪ نيڪالي ملي ۽ افلاطون پنهنجو بسترو گول ڪيو. وري سن ۳۶۱ ق - م ڌاري افلاطون سسلي بيت تي قدم رکيو. هن دفعي ڊاينيسس ثاني ۽ ”ديان“ جي وچ ۾ مصلحت ڪرائڻ جو ارادو هوس، جيڪو پوري ٿيڻ بجاءِ التو افلاطون جي سر وڃڻ جو باعث بنجن وارو هو ليڪن افلاطون جي ”آرڪائٽس“ سان نياز مندي ڪم اچي وئي ۽ هو سر بجائي سن ۳۶۰ ق - م ۾ خير سان پنهنجي اڪادمي ۽ شاگردن ۾ ”اٿينس“ پهچي ويو.

## حڪيم ارسطو (Aristotle) ۳۲۲ - ۳۸۴ ق - م:

ايجن سمنڊ (Aegean Sea) جي اتر - اولهه ساحل سان، مئسيڊونيا / مقدونيا (Macedonia) جي ڪئلكيڊائيس (Chalcidice) اپٽ تي، چوٿين صدي قبل مسيح ۾، هڪ يوناني بينڪ (Greek colony) قائم هئي، جنهن کي ”اسٽيگيرا“ (Stagira) جي نالي سان سڏيو ويندو هو. ”مئسيڊونيا“ جي حاڪم امينٽاس ثاني (Amyntas II) جو ذاتي طبيب، ”نڪوميڪس“ (Nicomachus) اسٽيگيرا ۾ رهندو هو، جتي سن ۳۸۴ ق - م ۾ ڪيس هڪ پٽ ڄائو، جنهن جو نالو ارسٽوٽل (Aristotle) رکيو ويو. مشرق ۾ ان کي ”حڪيم ارسطو“ جي نالي سان ياد ڪيو وڃي ٿو. انسان جي تاريخ ۾ اهڙا انسان به ٿي گذريا آهن، جن وقت ۽ فاصلي جي حدن کان نڪري، دائمي بين الاقوامي حيثيت حاصل ڪئي هجي، حڪيم ارسطو انهن انسانن جي صف ۾ شامل آهي. سندس فڪر جي ڇاپ جديد دنيا جي اڪثر علوم تي لڳل آهي ۽ يوناني ۽ رومي تهذيب کان ٻاهر مسيحي ۽ اسلامي علوم و فنون کانئس متاثر ٿيل نظر اچن ٿا. هن انسان جي سوانح حيات تي گهڻو ڪم نه ڪيو ويو آهي، ڇاڪاڻ ته سندس فڪر، سندس زندگي جي حالات کان وڌيڪ، عالمن ۽ محققن کي متاثر ڪيو آهي. اسان سندس شخصيت ۽ علميت ٻنهي پاسن تي طائرانه نظروجهنداسين.

ننڍڙو ارسطو اڪثر گهر کان ٻاهر، جبلن ٽڪرن ۾ جيتن، ٻوٽن ۽ پکين

جي سنگت ۾، خوش گذاريندو هو. هن ڏٺو ته انهن سڀني ۾ واڌاچي ٿي. هن جي ڪچي ذهن ۾ اها ڳالهه ويهي وئي ته واڌ زندگيءَ جو اصول آهي. ڏهن سالن جي عمر جو ٿيو ته پيءُ گذاري ويس. ماءُ اڳتي فوت ٿي چڪي هئي. چاچي، يا پيءُ جي هڪ دوست، پراڪسينس (Proxenus) جي ڪفالت هيٺ آيو، جنهن کيس شاعري ۽ خوش بياني جي تعليم ڏني. ۱۷ سالن جي عمر ۾ وڌيڪ تعليم حاصل ڪرڻ لاءِ ملڪ جي مشهور درسگاهه، افلاطون جي اڪيڊمي، واقع اٿينس شهر، ۾ داخل ٿيو. لاڳيتا ۲۰ سال حڪيم افلاطون جو شاگرد ٿي رهيو ليڪن سندس هم خيال ٿي نه سگهيو، استاد ۽ شاگرد جي وچ ۾ اختلاف، فڪر جي بنيادي اصول تان پيدا ٿيو. استاد جي نظريي مطابق ”شيون وڌن نه ٿيون ليڪن ڏسجي ٿو ته وڌي رهيون آهن، ڇاڪاڻ ته دنيا نظر جو ڌوڪو آهي.“ شاگرد کي سمجهايو ويو ته ”حقيقي دنيا آدرس جي دنيا (World of ideals) آهي، جتان جي اصلي شين جو عڪس اسان کي پنهنجي پرفريب دنيا ۾ نظر اچي ٿو. آدرشن جي دنيا ۾، هر شيءِ پنهنجي حاصل ڪيل مڪمل صورت ۾ موجود آهي. هڪ فلاسفر جو فرض آهي ته هن ڌوڪيباز دنيا جي غار مان ٻاهر نڪري، حقيقت جي افق (Iorizen of reality) تي نظر ڪري، جتي ”آدرشن جي دنيا“ آباد آهي.“

ارسطو جي ذهن ”آدرشن جي دنيا“ جو وجود تسليم نه ڪيو. هن سوچيو ته آدرشي دنيا ۽ آدرشي انسان ڪٿي به موجود نه آهن. حقيقت اها آهي جيڪا نظر اچي ٿي. انهيءَ سان عقل يا منطق جو شامل هجڻ ضروري آهي، ٻيءَ صورت ۾ زندگيءَ جو تجربو انهيءَ بظاهر نظر ايندڙ حقيقت سان شامل ڪرڻ گهرجي. تاهم پنهنجي استاد افلاطون جي زندگي ۾ ارسطو سندس آدرشي دنيا جي فلسفي جي مخالفت نه ڪئي. سن ۳۴۷ ق - م ۾ افلاطون گذاري ويو. سندس ڀاڻج اڪيڊمي کي پنهنجي قبضي هيٺ ڪيو ۽ افلاطون جي فلسفي کي وڌيڪ شد مد سان ڦهلائڻ لڳو. وقت اچي ويو جڏهن ارسطو کي ”اٿينس“ شهر ڇڏڻو پئجي ويو. ان وقت سندس عمر ۳۷ سال هئي.

ويهه سال (۳۴۷ - ۳۶۷ ق - م) ”اٿينس“ ۾ گذارڻ بعد، ارسطو

جي زندگيءَ جو ٽيون دور شروع ٿيو، جنهن ۾ ساندھ ۱۲ سال سفر ۽ مشاهدي ۾ گذاريندي، هن پنهنجي مخصوص مڪتب فڪر جي تڪميل ۽ تبليغ ڪئي؛ ننڍاپ ۾ ذهين نشين ڪيل ”واڌ جي اصول“ تي هن وڌيڪ سوچ ويچار ڪيو؛ هن سوچيو ته ٻچ جي دائي ۾ اهي سڀ عناصر موجود آهن، جيڪي سندس واڌ جي قوت ۽ بي وسي بنهي حالتن جو سبب آهن. صنوبر جي ٻچ مان صنوبر جو وڻ ٿيندو. اها سندس امڪاني قوت (Potential) آهي، ليڪن انهيءَ ٻچ مان شاھ بلوط جو درخت ٿئي نه سگهندو. اها سندس لاچارِي يا حد بندي آهي. انهيءَ بنيادي ويچار کي وڌائي هن انساني نسل جي امڪاني قوت ۽ حد بنديءَ تي سوچڻ شروع ڪيو، جنهن کي اڃا به وسيع ڪندي قومن، هنرن ۽ تمام ڪائنات بابت پنهنجو فڪر پيش ڪيائين.

ارسطو جي فڪر جو بنياد چئن اصولن تي ٻڌل هو: (۱) شيون انهيءَ ڪري وجود ۾ اچن ٿيون جو انهن جو ڪو ٺاهيندڙ آهي، (۲) شيون نهن ٿيون ڇاڪاڻ ته انهن جو مادو موجود آهي، (۳) شين جون شڪليون مقرر آهن جن مطابق اهي وڌن ۽ ويجهن ٿيون ۽ (۴) سڀني شين جي وجود ۾ اچڻ جو ڪو خاص مقصد آهي. پوئين اصول يعني مقصد تي هن خاص زور ڏنو آهي؛ هڪ ڪرسي نيسٽائين ڪرسي آهي جيستائين اوهان ان تي ويهي سگهو ٿا. ڪرسي تڏهن ڪرسي نه رهندي جڏهن ان مان ويهڻ جو مقصد پورو ٿي نه سگهندو، جيتوڻيڪ پوءِ به اها ڪنهن ڪاريگر جي ٺهيل هوندي، انهيءَ ۾ ڪا استعمال ٿيل هوندو ۽ اها هڪ ڪرسيءَ جي صورت ۾ نظر ايندي هوندي، مقصد کانسواءِ هر شيءِ بيڪار آهي. مينهن جو مقصد ٻوٽن کي واڌ ۾ مدد ڪرڻ آهي. پر جيڪڏهن مينهن پوڻ سان ٻوٽا سڙي وڃن ته ان کي مينهن نه پر تيزابي بارش سڏبو. اهو مينهن پنهنجو مقصد وڃائي، رحمت مان زحمت بڻجي ويندو.

انهيءَ فڪري نظام کي ڪٿي ارسطو ۱۲ سالن جي مطالعي ۽ مشاهدي بعد (جنهن کي يوناني ادب ۾ ”وانڊر جهر“ (Wanderjahre) جو عنوان آيو ويو آهي)، ۴۹ سالن جي عمر ۾ پيپر ”اٽنس“ شهر ۾ داخل ٿيو، جتي لئسمر (Lyceum) جي عوامي باغ ۾ پنهنجي درس تدريس جو

سلسلو شروع ڪيائين. انهيءَ دور جي تصنيف ۽ تاليف هن دور جي تحقيق جو بنيادي ماخذ آهي.

افلاطون جي وفات سن ۳۴۷ ق - م بعد، ارسطو، اسسوس (Assos) جي شهر ۾، اتان جي حاڪم ”هرمياس“ (Hermias) جي درباري عالمن جي صحبت اختيار ڪئي هئي. حاڪم سندس دوست ٿي ويو ۽ پنهنجي گود ورتل ڌيءَ پٿياس (Pythias) جي ساڻس شادي ڪرائي، جنهن مان هڪ پٽ ڄائو، جنهن جو نالو به ”پٿياس“ رکيائين. ٻيو پٽ هڪ ڪنيز هرپيلس (Herpyllis) مان ڄائو جنهن تي ارسطو پنهنجي پيءُ ”نڪوميڪس“ جو نالو رکيو. هرمياس سان ارسطو جي رفاقت فقط ٽن سالن (۳۴۴ - ۳۴۷ ق - م) تائين رهي. سالن ۾ ڪجهه اختلاف آهي، ڇاڪاڻ ته هرمياس ايرانين سان لڙائيءَ ۾ مارجي ويو هو. ۽ اهو سن ۳۴۱ ق - م هو. بهرحال اسسوس تي ايرانين جي قبضي ٿيڻ بعد يا ان کان اڳي ارسطو ”هرمياس“ جي دربار ڇڏي پنهنجي دوست ”ٿيوفراسٽس“ (Theophrastus) جي آبائي پٽ ليسبوس (Lesbos) ۾ وڃي رهيو، جتان سن ۳۴۳ ق - م ۾ سڪندر اعظم جي پيءُ فلپ ثاني کيس ”ميسيدونيا“ جي گاديءَ جي شهر پيلا (Pella) ۾ طلب ڪيو ۽ کيس پنهنجي واحد حلائي پٽ اليگزينڊر (Alexander) عرف سڪندر اعظم کي بهترين تعليم ڏيڻ لاءِ چيائين. ارسطو جو پيءُ فلپ ثاني جي پيءُ جو ذاتي طبيب ٿي رهيو هو، تنهن ڪري هيءَ شاهي ملازمت قبول ڪرڻ ۾ ارسطو کي ڪو عار نه هو، ليڪن ارسطو هڪ خود دار انسان هو ۽ فلپ ثاني هڪ سفاڪ حاڪم هو، جنهن سندس جمڻ جي شهر اسٽيگيرا (Stagira) کي برباد ڪري اتان جي يوناني آبادڪارن کي غلام بنائي وڪرو ڪري ڇڏيو هو. تنهن ڪري ارسطو سندس ملازمت قبول ڪرڻ لاءِ گرا شرط وڌا، پهريون شرط اسٽيگيرا جي بيهر تعمير ٿيو غلام بنائي وڪرو ڪيل باشندن جي بازيابي ۽ آزادي ۽ اتي بيهر آباد ڪاري ۽ ٽيون شرط مروج پگهار کان تمام وڌيڪ معاوضو. فلپ ثاني ٽئي شرط قبول ڪيا ۽ پورا ڪيا، جنهن بعد ارسطو ۱۲ سالن جي اليگزينڊر جي تعليم جو بار کنيو.

اليگزينڊر د گريٽ عرف سڪندر اعظم فقط ٽي سال (۳۴۰ - ۳۴۳

ق - م) ۱۶ سالن جي عمر تائين، ارسطو جي زير تعليم رهيو. ارسطو کيس فلسفي، حڪمت ۽ سائنسي تحقيق جي تعليم ڏني. ارسطو جي ڏنل تعليم ۽ تربيت جو سڪندر اعظم جي شخصيت تي گهٽ اثر ٿيو. سڪندر عاشق مزاج هو، جڏهن ته عورتن جي باري ۾ ارسطو سخت بدظن هو.

ارسطو عورتن کي ڪريل انسان چوندو هو. سندس خيال موجب عورتن ۾ عقلي سوچ جو مادو نه آهي، جيئن سندس هم خيال سنڌي ڏاهن چيو آهي ته ”عورت کي عقل ڪڙيءَ ۾، سج لٿي کانپوءِ اهو به ڇٽ“ اها هڪ غلامانه دور جي سوچ آهي ۽ ارسطو جو دور انسانن جي غلامي ۽ تجارت جو دور هو. سڪندر اعظم انهي دور ۾ هڪ انوکو شهزادو هو، جيڪو صلاحيتن مطابق انسانن جي برابري ۽ تعظيم ۾ يقين رکندو هو، جنهن جو مثال ايران جي فتح بعد ايراني عهديدارن ۽ ماهرن کي برقرار رکڻ مان ملي ٿو، جيتوڻيڪ سندس استاد ارسطو، ايرانين کي وحشي باريئرنس (Barbarians) قرار ڏنو هو ۽ عموماً مفتوح قومن جي عام و خاص کي غلام بنائي رکڻ جي حق ۾ هو. سندس پيائڻيو، جنهن کي سڪندر اعظم سان گڏ ايران فتح ڪرڻ لاءِ روانو ڪيو هئائين انهيءَ، جڏهن کيس احوال موڪليو ته سڪندر يوناني تهذيب کي ايران ۾ رائج ڪرڻ بدران خود ايراني تهذيب کي همٿائي رهيو آهي، تڏهن ارسطو کي پنهنجي ڏنل تعليم ۽ تربيت جي ضايع ٿيڻ جو بيحد ڏک ٿيو. سڪندر اعظم جي آزاد خيالي، سورهياي ۽ فتوحات سبب سندس باري ۾ روايت جي ڪثرت آهي؛ هڪ روايت موجب جڏهن ارسطو کي معلوم ٿيو ته سڪندر هڪ عورت تي عاشق ٿي پيو آهي ۽ روز سبق ڇڏي وڃي ٻاهر انهي عورت سان رهاڻ ڪري ٿو، تڏهن کيس سختيءَ سان ايئن ڪرڻ کان منع ڪيائين.

## آخري عمر:

آخري عمر ۾ افلاطون وڌيڪ تيرهن سال (۲۴۷ - ۳۱۰ ق. م) پنهنجي اڪادمي ۽ اٽينس جي شهر ۾ گذاريا. هڪ رات شاديءَ جي دعوت ۾ اوچتو موت جو وقت اچي ويو ۽ دنيا جو هي عظيم استاد ۽ ڏاهو انسان،

## جانشين:

افلاطون جي علم ۽ فڪر جو حقيقي وارث ارسطو هو، ليڪن سندس آزاد خيالي ۽ افلاطون جي فڪر تي تنقيد سبب افلاطون جي اڪادمي جو وارث سندس ڀاڻج اسپيوسيپس (Speusippus) بنيو. ارسطو جي فڪر جا وارث مغربي ۽ مشرقي علوم جا اڪثر استاد موجود آهن.

## سڪندر اعظم (Alexander, the Great) ۳۲۳ - ۳۵۶ ق-م

سڪندر اعظم متعلق روايتون، دنيا جي اڪثر ملڪن ۽ قومن ۾، اڃا تائين قائم آهن. هو هن دنيا ۾ فقط ۳۳ سال رهيو، جن مان پويان ڏهه سال پنهنجي عزم مطابق، دنيا کي فتح ڪرڻ ۾ گذاريائين. اها به هڪ پائدار روايت آهي ته مرڻ وقت، سڪندر وصيت ڪئي ته سندس ٻئي هٿ ڪفن کان ٻاهر کولي رکجن، جيئن ماڻهو ڏسن ته ” دنيا جو فاتح هن فاني دنيا مان هٿين خالي ويو.“ تاريخ کي، پنهنجي هن نرالي فرزند جي فتوحات کان وڌيڪ، سندس مزاج ۽ شخصيت تي توجه ڏيڻ گهرجي، جيڪو اڪثر تاريخ جي ڪتابن ۾ نه ڏٺو ويو آهي.

جيتوڻيڪ اها هڪ حقيقت آهي ته هن يونان ۽ ايران کي، سندن ماتحت علائقن سميت، فتح ڪيو ۽ سن ۳۳۰ ق-م ۾ ايران جي فتح بعد، ” رهوڊئن نقش (Rhodian inscription) مطابق، سڪندر اعظم کي ” ايشيا جو مالڪ“ قرار ڏنو ويو، تاهم هن ڪامراني جي پٺيان موجود شخصيت تاريخي اعتبار کان وڌيڪ اهم آهي.

ايران جي آخري ڪياني شهنشاهه، دارا ٽئين (۳۳۰ - ۳۳۶ ق-م) کيس بار بار صلح جي آڇ ڪئي ۽ هن مسلسل رد ڪئي. آخري دفعي، طائر جي محاصره وقت، سندس خاندان جي خدمت خاطر ڏهه هزار ٽئلينٽس، يعني خصوصي صلاحيتن واريون حسين دوشيزائون، ۽ سندس حڪمرانيءَ لاءِ

فرات جي مغرب ڪناري سان تمام ايراني علائقا ڏيڻ جي آڇ ڪئي وئي. سندس اعليٰ ترين جنگي حڪمت جي صلاحڪار پارمينيو (Parmenio) انهيءَ آڇ کي قبول ڪرڻ تي زور ڏنو. يوناني مورخن سندن گفتگو رڪارڊ ڪئي آهي: پارمينيو چيو ”جيڪڏهن آءٌ سڪندر هجان ها ته اها آڇ قبول ڪريان ها.“ سڪندر ورائيو، ”آءٌ پڻ ايئن ڪريان ها، جيڪڏهن پارمينيو هجان ها.“ پوءِ جولاءِ ۳۲۲ ق - م ۾ طائر جي فتح، سڪندر اعظم جو عظيم ترين فوجي ڪارنامو ثابت ٿيو. (برٽانڪا، ج ۱، ص ۵۷۳) انهيءَ مان سندس عزم جي بلندي ۽ حوصلي جو پتو پوي ٿو.

ايران جي مڪمل فتح ”گوگامیلا“ (Gaugamela) جي ميدان تي حاصل ٿي، ليڪن انهيءَ کان اڳ، ايراني فوج جي رت گاڏين جي سخت حملن کان بيزار ٿي، فوجي ماهرن تجويز پيش ڪئي ته ايراني فوج تي رات جو اوچتو حملو (شب خون) ڪيو وڃي. سڪندر اعظم فوراً اها رت به رد ڪئي ۽ چيو ته ”آءٌ ڪنهن چور وانگر، فتح نه چورائيندس.“ (د ٻان رويو، جولاءِ ۱۹ - ۱۳ سن ۲۰۰۰ع، ص ص ۱۲ ۽ ۱۳) اهو سندس اعليٰ ظرف جو مثال آهي.

سڪندر جي شخصيت، نڌائپ کان، عظمت طرف مائل هئي: سندس متڪبر ماءُ ”اولمپس“ (Olympias) جو چوڻ هو ته عظيم يوناني ديوتا، ”زئوس“ کانسواءِ ٻيو ڪو مرد کيس حامله ڪري نه سگهندو. سو جڏهن ”اليگزينڊر“ (سڪندر) ڄائو، تڏهن چيائين ته: ”هي زئوس جو پٽ آهي.“ پوءِ جڏهن وڏو ٿيو ۽ سندس پيءُ فلپ سندس ماءُ کي طلاق ڏني، تڏهن تخت تاج جي پرواهه ڪرڻ بغير پنهنجي ماءُ سان هليو ويو. انهيءَ واقعي کان اڳ ۱۶ سالن جي عمر ۾، پٽس کيس ”مقدونيا“ (ميسيدونيا) ۾ قائم مقام بنائي، بظنطين علائقي تي ڪاهي ويو هو. اهو سال ۳۴۰ ق - م هو. سڪندر کي پارسي سمجهي، ”پرسيا“ جي مائيدي (Maedi) قبيلي بغاوت ڪئي ۽ تاريخ جي گهڻو بعد ۾ پيدا ٿيندڙ صغير سن سڀيه سالار، محمد بن قاسم وانگر، سڪندر بهادريءَ فوجي صلاحيت جا جوهر ڏيکاريا. انهيءَ بغاوت کي ڪجهه مهه، ۱۸ سالن جي عمر ۾، جڏهن مختلف يوناني شهري رياستن پاڻ ۾ الحاق ڪري، ”مقدونيا“ تي حملو ڪيو.

تڏهن سڪندر پنهنجي پيءُ جي مقدس الحاق (The Sacrifice of Thebes) نوجوان سڪندر جي جوانمردي سبب ٿي ويو. اهو سال ۳۳۸ ق - م هو ۽ ٻئي سال ماءُ کي طلاق ملڻ سبب سڪندر پيءُ کان الڳ ٿي ويو ۽ شاهي ورثه کان عاق ڪيو ويو. ورندي سال، سن ۳۳۶ ق - م م سندس پيءُ، فلپ ٻيو، قتل ٿي ويو ۽ مقدونيه ۾ شاهي خاندان خلاف بغاوت ٿي. سڪندر هڪدم ”مقدونيه“ جي تخت گاهه پيلا (Pella) ۾ وارد ٿيو، فوج سندس استقبال ڪيو ۽ کيس پنهنجو بادشاهه بنايو. سندس پهريون قدم ”لنڪيسٽس“ (Lyncestis) جي نوابن خلاف ڪڇيو، جن سندس پيءُ جي قتل جو منصوبو رٿيو هو. سڀني شرارتين ۽ امڪاني مخالفن کي ترار جو بڪ بنايائين، ۽ پوءِ ”ٿيسلي“ طرف وڌيو، جتي سندس تخت نشيني بابت اڃا ابهام موجود هو. آخرڪار يونان ۾ کيس اعليٰ اڳواڻ تسليم ڪيو ويو.

سڪندر جي والد فلپ پنهنجي حياتي ۾ ايشيا تي ڪاهه ڪرڻ جو منصوبو رٿيو هو، جنهن ۾ ”ڪارونيا“ (Chaeronea) جي لڙائي (سن ۳۴۰ ق - م) ۽، ٿيبس جي مقدس الحاق تڻ ڪاٺيو، سڀني يوناني شهري رياستن شموليت جو ارادو ڪيو هو. ليڪن فلپ جي وفات، (سن ۳۳۶ ق - م) تائين ڪا خاص پيش رفت نه ٿي هئي. سڪندر، ڪورنٿ ۾ ”يوناني اتحاد“ (Greek League) جو اجلاس سڏايو، اهو سال ۳۳۵ ق - م هو. انهيءَ اجلاس ۾ سڪندر کي ايشيا تي ڪاهه ڪرڻ لاءِ ”جنرلسمو“ (Generalissimo) منتخب ڪيو ويو. پٿين پادري (Pythean priests) کيس ”انونسبل“ (Invincible) يعني ناقابل شڪست جو خطاب ڏنو.

”ايشيا“ تي ڪاهه جو آغاز، موسم بهار سن ۳۳۴ ق - م ۾ ڪيو ويو. يوناني فوج ۾ تيهه هزار پيادا ۽ پنج هزار گهوڙيسوار سپاهي شامل هئا. انهن سان گڏ هڪ وسيع انتظاميه، سرويرن، سائنسدانن، درباري عملدارن ۽ تاريخ نويسن جي به شامل هئي. (جئمبرسس، ج ۱ ص ۲۴۴). ايران جي يوناني علائقن، اناطوليه (ايشيا مائينر) جي مقتدر شهرن، ۽ آخرڪار، ۳۳۳ ق - م ۾، تاروس جبلن جي قطارن کي لتاڙي، تارس شهر ۾ سڪندر



اعظم ڪجهه وقت قيام ڪيو، ڇاڪاڻ ته سدنس نديءَ ۾ وهنجڻ بعد بيمار ٿي پيو هو. اتي کيس هڪ گمنام خط مليو، جنهن ۾ لکيل هو ته سندس طبيب ”فلپ“ کي دارا کان رشوت ملي هئي انهيءَ لاءِ ته هو کيس زهر ڏئي. سڪندر اهو خط فلپ کي ڏنو ۽ جيڪا دوا خط ۾ تجويز ڪيل هئي اها ڪاڏائين. تندرست ٿيڻ بعد، سليشا طرف پيشقدمي ڪيائين، جتي دارا ڪثير فوج سان مقيم هو. نومبر ۳۲۳ ق - م ۾ پهڙن ۽ سمنڊ جي وچ ۾ سوڙهي ميدان تي لڙائي لڳي، جنهن ۾ ايراني فوج سخت شڪست کائي پسيا ٿي ۽ دارا جو خزانو ۽ خاندان سڪندر جي قبضي ۾ آيو. شاهي خاندان سان سڪندر وڏي فراخديءَ سان پيش آيو. اتان ڏکڻ طرف مڙي، شام ۽ لبنان (Phoenicia) تي ڪاهيائين. دمشق شهر ۽ ان جي ڏن دولت تي قبضو ڪري، ساحلي شهرن تي مقدوني فوجين کي مقرر ڪيائين، جيئن ايراني جنگي پيڙي جو رسد بند ٿئي. طائر شهر مقابلو ڪيو، ليڪن ستن مهينن جي محاصره بعد سن ۳۲۲ ق - م ۾ شڪست کائي تباهه ٿيو. فلسطين جي واحد شهر ”غزه“ پڻ مقابلو ڪيو ۽ ساڳي انجام کي رسيو. مصر وارا ايراني حڪمرانيءَ کان تنگ اچي چڪا هئا، تنهن ڪري اتي سڪندر مقدونيءَ جو استقبال ٿيو. هن به مصرين جي سياسي، مذهبي ۽ سماجي نظام کي قائم رکيو ۽ سن ۳۳۱ ق - م ۾ اسڪندريه (Alexandria) جي نالي هڪ بحري بندرگاهه ۽ شهر تعمير ڪرايو، جيڪو سندس يادگار طور انهيءَ نالي سان اڄ به قائم آهي. آمون جي استخاره واري عبادتگاهه مان کيس ”فرعون ولد آمون“ جو خطاب مليو. ( - ايضاً ص ۲۴۵) مصر جي حڪومت منظم ڪري، ٻيهر ڪيائي بادشاهه ”دارا“ جو تعاقب (پيڇو) ڪيائين ۽ آڪٽومبر ۳۳۱ ق - م ۾ ”نينوا“ ۽ ”اربلا“ جي درميان ”گوگاميل“ جي ميدان تي زبردست جنگ لڳي. جنهن ۾ سڪندر پاڻ بي جگريءَ سان وڙهيو ۽ آخرڪار دارا گهوڙو ڊوڙائي جان بچائي ۽ سندس سمورو سازو سامان سڪندر کي هٿ لڳو. پوءِ مشرق جي خزانن وارن شهرن ”بابل“ ۽ ”سوسه“ سندس لاءِ پنهنجا دروازا کوليا. اتان فاتح سڪندر ڪيائي دارالحڪومت ”تخت جمشيد“ (Persepolis) ۾ وڏي شان شوڪت سان داخل ٿيو.

”تخت جمشيد“ ۾ داخل ٿيڻ بعد انهيءَ انتقام جو وقت اچي ويو هو، جنهن لاءِ يوناني اتحاد، سڪندر مقدونيءَ کي ”جنرلسمو“ بنائي موڪليو هو، ليڪن سڪندر يونانين جي اها آس پوري نه ڪئي. سڪندر فقط رسمي طور تي ”زرڪس“ جي محلات کي نذر آتش ڪيو، تاهم روايتي طور تي لکيو ويو آهي ته دنيا جي عجوبي ”پرسپولس“ (تخت جمشيد) کي سڪندر اعظم شراب جي نشي ۾ مست ٿي ساڙائي خاک جو ڍير بنايو. (ايضا) واقعات ڏيکارن ٿا ته سڪندر انتقام بجاءِ يوناني ۽ ايراني قومن جي جي اتحاد لاءِ عملي اقدامات ڪيا؛ ايران ۾ ايراني مقدوني گڏيل راڄ قائم ڪيو، باهمي سڳابندي ڪرائي، ۽ ايراني عالمن ۽ اميرن جي حيثيت برقرار رکي، خود ايراني پوشاڪ ۽ تهذيبي وضع قطع اختيار ڪيائين، جنهن سبب يوناني فوج ۽ انهن سان گڏ آيل عالم ۽ عملدار ڪانئس بددل ٿيا. اڄ به ڪيترا يوناني مورخ منجهيل آهن ته سڪندر اعظم کي يوناني قوم جو سورمو ڄاڻائڻ يا ترڪ قوم جو مربي لکن. بهرحال ايراني ڏانهن سندس نرم ۽ مهربان رويي سبب سڪندر کي خود پنهنجي يوناني ساٿين مان جان جو خطرو لاحق ٿيو؛ سندس مک نائب جنرل ”پارمينين“ ۽ سندس پٽ ”فلوٽاس“ سندس قتل جي منصوبي ۾ ملوث ثابت ٿيا ۽ ٻنهي کي موت جي سزا ڏني وئي. فتح جي ٽئين سال، سن ۳۲۸ ق - م ۾ سڪندر، ايران جي هڪ امير جي ڌيءَ ”رخسانه“ سان شادي ڪئي ۽ ٻين يوناني اميرن ۽ عملدارن کي ايراني عورتن سان شادي ڪري گڏيل نسل پيدا ڪرڻ لاءِ زور پريائين. شراب نوشيءَ جي هڪ محفل ۾ سندس ويڳو پاءُ ”ڪليستس“ غالباً انهيءَ پاليسيءَ تان ساڻس وڙهي پيو ۽ سڪندر جي هٿان مري پيو. پوءِ سندس قتل لاءِ هڪ نئين سازش تيار ٿي، جنهن ۾ سندس استاد ”ارسطو“ جو پائٽيو ”ڪالس ٿينيز“ (Callisthenes) ڪنهن طرح شامل هو، ۽ کيس موت جي سزا ڏني وئي. (ايضا) ڪيائي تخت ڏٺي، دارا ٽيون، اڃا زندهه هو، تنهن ڪري انهيءَ جي تلاش ۾ سڪندر، بخطر جي علائقي ۾ داخل ٿيو ۽ اتان جي ايراني سترپ جي قيد ۾ وڃي ڳولي لڌائينس. دارا کي سخت زخمي حالت ۾ ڏسي، سندس جان بچائڻ جي ڪوشش ڪيائين، ليڪن دارا جا پساهه پورا ٿي ويا. سڪندر پنهنجي مغلوب دشمن جي لاش

تي رنو ۽ کيس مڪمل شاهي اعزاز ٿين، اهو سال ۳۲۰ ق - م هو. جڏهن آخري ڪيائي شهنشاهه جي موت سان انهي شهنشاهيت جو به خاتمو ٿيو. دارا جي موت جو ذميدار باغي سترپ ۽ آمون درياھ ٽپي سوگديانه پهتو ۽ ايراني تخت جي دعويٰ ڪرڻ لڳو. سڪندر سندس ڪڍ لڳو ۽ وات تي ”سپردريا“ جي ڪناري سان آباد ”سٿين“ قبائل کي زير ڪيائين. اهو سال ۳۲۹ ق - م هو. ٻئي سال ۳۲۸ ق - م ۾ سموري ”سوگديانه“ سندس پيرن ۾ ٺٽي. اتان جي حاڪم ”اسپتامينيز (Spitamenes)“ سخت مقابلو ڪيو، ليڪن سڪندر جي حملي اڳيان پڇي نه سگهيو. پوءِ سن ۳۲۷ ق - م ۾ سڪندر ”بلخ“ مان بر صغير جي سندنو ماٿري ۾ داخل ٿيو.

سڪندر، ”هندوڪش“ ٽپي، بنير ندي جي اتر طرف ”پيرسر“ جي ناقابل تسخير ڪوٽ تي، قبضو ڪيو. پوءِ ”اٽڪ“ وٽان سندنو ندي پار ڪيائين، جنهن ۾ مقامي حاڪم سندس مدد ڪئي. سوات ۽ گندارا اڳيئي سندس قبضي ۾ ٿيڻ اچي چڪا هئا. سن ۳۲۶ ق - م جي سوسم بهار ۾ سڪندر ٽئڪسيلا ۾ داخل ٿيو. داخلي رقابت هميشه بيروني حملي آور لاءِ مددگار ثابت ٿي آهي. ”ٽئڪسيلا“ يونانين جو ڏنل نالو آهي ۽ اتان جي راجا جو نالو به ”ٽئڪسيلس“ لکيو اٿن. جيڪو نه فقط پيش پيو، بلڪ هائين ۽ سپاهين جي ڪمڪ پيش ڪيائين، انهيءَ لاءِ ته ”جهلم“ جي راجا ”پورس“ کي مات ڪيو وڃي. راجا پورس جهلم ندي ۽ چناب ندي جي دؤابي ۾ راج ڪندو هو. جون ۳۲۶ ق - م ۾ جهلم جي کاٻي ڪناري سان زبردست ويڙهه لڳي، ليڪن سڪندر، مقدر جو سڪندر هو، ۽ کٽي ويو. خوشي وچان هن فتح جي يادگار طور ”اليگزينڊريا نڪايا“ (Alexandria Nicaea) جي نالي سان هڪ شهر ٻڌڻ جو حڪم ڏنو ۽ هڪ ٻيو شهر، پنهنجي وفادار گهوڙي، ”بوسيفالس“ جي ياد ۾ ”بوسيفالا“ جي نالي سان تعمير ڪرايائين. اهو گهوڙو هن خوفناڪ جنگ ۾ زخمي سڪندر جي جان بچائيندي مئو هو. جڏهن راجا ”پورس“ گرفتار ٿي سندس اڳيان پيش ٿيو، تڏهن ساڻس هن طرح مخاطب ٿيو: ”توهان ڪهڙي طرح پيش اچڻ پسند ڪندا؟ پورس جواب ۾ چيو ته ”جهڙي طرح هڪ

بادشاه سان پيش اچجي. ” تنهن تي سڪندر چيو ته ” اهو منهنجي طرفان هوندو، توهان پنهنجي طرفان پيو ڪجهه گهرو. ” پورس چيو ته: ” سڀ ڪجهه منهنجي پهرين جواب ۾ سمايل آهي. ” هن جواب سڪندر کي لاجواب ڪري ڇڏيو ۽ هن حڪم ڏنو ته ” راجا پورس جو ملڪ ۽ هن علائقي ۾ منهنجا سڀ فتح ڪيل شهر، راجا پورس جي حوالي ڪيا وڃن. ” اهڙي سخاوت ۽ دشمن سان بيجا مروت، يوناني فوج کي بغاوت تي اڀاري رهي هئي. جڏهن فوج کي اڳتي وڌڻ جو حڪم مليو ته ” بياس ” ندي تائين پيشقدمي ڪرڻ بعد، فوج اڳتي وڌڻ کان نابري واري. يوناني فوج جي چئن سپهسالارن مان هڪ، جنرل ڪوئٽس، فوج جي ترجماني ڪندي واپسيءَ جو مطالبو ڪيو. سڪندر اعظم جي ذاتي خاصيتن مان هڪ اها به هئي ته هن کي معلوم هو ته ڪنهن ڳالهه کي ڪٿي ختم ڪجي. سو هن پنهنجو حڪم واپس ورتو، ليڪن انهيءَ علائقي ۾ پنهنجي پيشقدمي جي آخري حد، يعني بياس ندي جي ڪناري تي ۱۲ يوناني (اولين) ديوتائن جا قربان گاهه ٽپن جي صورت ۾ تعمير ڪرايائين. آسپاس جي ٻيلن جو ڪاٺ وڍرائي اٽڪل هڪ هزار ٻيڙا ٺهرائيائين ۽ پوءِ فوج کي واپسيءَ جي اجازت ڏنائين. فوج موٽي سنڌونديءَ ۾ داخل ٿي. اڌ فوج کي ٻيڙن ۾ ۽ باقي اڌ فوج کي تن حصن ۾ ورهائي، سنڌوندي جي ساڄي ۽ کاٻي ڪناري سان خشڪ رستي اڳتي وڌڻ جو حڪم ڏنو ويو. انهيءَ زماني ۾ سنڌوندي تي سيوهڻ ۾ هڪ مضبوط مقامي حڪومت قائم هئي جنهن جي راجا ” سامبس ” اطاعت مڃي، ليڪن عوام پنهنجي ڏاهن جي چوڻ تي مقابلو ڪندو رهيو، انهن سنڌي ڏانهن جي گرفتاري ۽ سندن ڏاهپ جو احوال ” سنڌو سڀيتا ۽ سنڌي قوم ” جي باب ۾ بيان ڪيل آهي. ستن مهينن جي مختصر عرصي ۾ يوناني فوج ” سنڌ ” مان نڪري وئي.

عربي سمنڊ جي ساحل تي پهچي، سڪندر اعظم پنهنجي امير البحر (Admiral) نيئرسڪس (Nearchus) کي ايراني نار (Persian Gulf) طرف هاڪارڻ جو حڪم ڏنو ۽ باقي فوج جي خشڪي رستي، بلوچستان (Gedrosia) وڃان، پاڻ ڪمان سنڀالي ۽ سوسه طرف پيشقدمي ڪئي. انهي سفر ۾ ان پاڻيءَ جي اثاٺ سبب يوناني فوج جو ٻرو

حال ٿيو. اهو سال ۳۲۴ ق - م هو.

”سوسه“ ۾ واپس پهچڻ بعد سڪندر مقدوني، ايراني ۽ يوناني قومن کي هڪ ڪرڻ جي پنهنجي پاليسيءَ تي تڪڙو عمل ڪرڻ شروع ڪيو؛ دارا جي دختر ”برسين“ سان ٻي شادي ڪيائين ۽ ۸۰ مقدوني عملدارن کي ايراني ڪنوارن سان پرڻجڻ تي آماده ڪيائين. علاوه ازين ڏهه هزار يوناني سپاهين جون پڻ اهڙي طرح شاديون ڪرايائين. وڏا انعام اڪرام ورهائين ۽ ڪيترن مغربي سترين کي سندن نااهلي سبب معزول ڪيائين. يوناني ملڪ بدر مهاجرين جي يونان ۾ واپسي جو فرمان جاري ڪيائين جتي ڪيس ديوتائي درجي ڏيڻ جون تياريون ٿي رهيون هيون. اويس جي شهر ۾ هڪ سنگين بغاوت پڙڪي، جيڪا بند ڪرائي، مقدوني ۽ ايراني عوام جي اتحاد لاءِ دعائون گهريون ويون. ”اڪباتانا“ (Ecbatana) ۾ سڪندر جو پيارو دوست هيڦاسشن (Hephaestion) فوت ٿيو، جنهن کي شاهي اعزازات سان دفن ڪرائي، پاڻ ”بابل“ طرف روانو ٿيو. رستي تي، علائقي جي طاقتور قبيلن جا ايلچي، اطاعت جي يقين دهائي لاءِ سندس اڳيان حاضر ٿيا؛ سڪندر جي مورخن مطابق، ليبيا، اٽلي، ڪارٿيج، ۽ يونان جي قبيلن کان علاوه ”سٿين“ ڪليٽ ۽ اٽيرين قبيلن جا نمائنده پڻ حاضر خدمت ٿيا. (چئمبرسس، ج ۱ ص ۲۴۵) بابل ۾ پهچي سڪندر اعظم انهيءَ عظيم تهذيبي مرڪز جي ٻيهر آبادڪاري ۽ تعميرات جو منصوبو تيار ڪيو، جنهن ۾ بابل جي چوگرد فرات ندي جي آب نڪاسي ۽ آبپاشي جي رٿا، عربستان جي ساحل سان جهاز راني ۽ هندستان ڏانهن بحري رستي جي تلاش جون تجويزون شامل هيون، ليڪن انهن تي عمل درآمد ڪرڻ کان اڳي، تاريخ ۱۳ جون ۳۲۳ ق - م تي هي منفرد انسان، پنهنجون فتوحات ۽ عوامي مقبوليت پويان ڇڏي، فوت ٿي ويو، هڪ دعوت ۾ گهڻو شراب واپرائڻ سبب بيمار ٿيو، يا مليريا جي بخار وگهي سندس موت واقع ٿيو، بهرحال ۳۳ سالن جو جوان، ۱۳ سال بادشاهي ڪرڻ بعد اوچتو هيءَ دنيا ڇڏي ويو.

سڪندر هڪ باهمت ۽ بااصول انسان هو، جنهن هرحال ۾ پنهنجي انفراديت برقرار رکي. سندس شخصيت ۾ يوناني قوم جي اعليٰ فطرت سمائل هئي. حڪيم سقراط کان سڪندر اعظم تائين فڪر ۽ عمل جي

آزادي يوناني مشاهير ۾ نمايان نظر اچي ٿي: حڪيم سقراط مروج مذهبي وهمن ۽ انساني تڏليل جي مخالفت ڪئي ۽ خوشي سان زهر جو پيالو بي دنيا مان رخصت ٿيو. افلاطون، ارسطو ۽ سڪندر، استادي - شاگرديءَ جي مضبوط اثر کي ٽوڙي پنهنجي انفرادي فڪر ۽ عمل جي راهه تي ڳامزن رهيا. سڀني علم، عقل، تحقيق ۽ اعليٰ انساني قدرن جي پاسباني ڪئي. ليڪن انسان دشمني، قومي تعصب ۽ غلامي خلاف فقط سڪندر مقدوني پنهنجي زندگي وقف ڪئي ۽ هڪ شاندار زندگيءَ جو حق ادا ڪيو. پليوتارڪ جي سوانح نگاري ۾ سڪندر اعظم جي ذاتي خصلتن ۽ اصولن جو عڪس نمايان آهي: ”اشراف خاندان جي اولاد کي فقط عمل جي زندگي سونهن ٿي.“ پليوتارڪ اهي واقعا بيان ڪيا آهن جيڪي سڪندر جي فوجي زندگي ۾ محبت، خلوص ۽ همدردِي جي نشاندهي ڪن ٿا. جنگي معاملن ۾ نيڪي جي سريلندي سان گڏ، ذاتي مخالفت کان لاپرواهي، مصلحت سازي کان انڪار، موقعي جو غلط فائدو نه وٺڻ ۽ اعليٰ حسن انتظام، خبرداري ۽ ذاتي مثال قائم ڪرڻ، سڪندر اعظم جي شخصيت جا اهم پهلو آهن. سندس فيصلن ۽ حڪمن تي شديد اعتراض جي باوجود ڪنهن کي سندس خلاف ڪلي بغاوت ڪرڻ جي همت نه ٿي. پنهنجي ذاتي محافظ دستي جي آزمودينگار سالار، ”پارمينيو“ ۽ سندس پٽ ”فلوتاس“ خلاف انتظامي ڪاروائي ڪندي، سڪندر اعظم نه گهٻرايو ۽ نه مصلحت کان ڪم ورتو، تاهم ”بياس“ ندي جي ڪناري کان اڳتي نه وڌڻ جي بظاهر نافرمانيءَ تي ناراض نه ٿيو. احساس ۽ لڄڪ جا اعليٰ انساني گڻ به منجهس موجود هئا. گرم موسم، چوماسي جي تيز بارش، يوناني فوج جي ٿڪاوٽ ۽ بددلي جو کيس احساس هو، تنهن ڪري هن اڳتي وڌڻ جو فيصلو واپس ورتو، ليڪن پوءِ به فوج کان ۱۲ ٿياڪڙا ڪرڻ ۽ اٽڪل هڪ هزار پيڙا ٺاهڻ جو ڪم وٺي پوءِ واپسي جو حڪم ڏنو. يوناني ۽ ايراني قومن جي اتحاد لاءِ سندس عملي اقدامات قابل ستائش آهن، جن جو انهي زماني ۾ ڪو فاتح، تصور به ڪري نه ٿي سگهيو. سڪندر هڪ سحر انگيز جسماني حسن، طاقت ۽ اخلاقي عمدگي جي علامت بنجي دنيا جي قومن جي لوڪ ادب جو ڪردار بنجي ويو. جن ملڪن ۽ قومن سان سندس ڪوبه واسطو نه رهيو، اهي به کيس

هڪ مثالي انسان جي حيثيت ۾ اڄ تائين ياد رکيو اچن ٿا. هن نه ڪنهن مذهب جو بنياد وڌو، نه ڪنهن شهنشاهيت جو باني هو. نه سندس ڪنهن سائنسي يا فني ايجاد انسان ذات کي فائدو رسايو. هو نه عالم هو، نه مصنف، نه فلاسفر، نه هن جو ڪو شاگرد يا مڪتب فڪر هو، پوءِ به هو، اوائلي چوٿين صدي قبل مسيح کان جديد اڪويهين صدي بعد مسيح تائين، هڪ مقبول ۽ محبوب شخصيت طور ياد ڪيو پيو وڃي سوچو؟ ڇاڪاڻ ته هن اعليٰ انساني قدرن جو عملي مظاهرو ڪيو ۽ ٻين اهڙن انسانن جي عزت ڪئي، جيتوڻيڪ هو مغلوب ٿي، غلامن جي حيثيت ۾ سندس اڳيان پيش ٿيا. تازو پاڪستان ۾ هن عظيم شخصيت جي يادگار قائم ڪرڻ بابت ڪن دل وارن انسانن هڪ منصوبو تيار ڪيو آهي، ليڪن قومي آزادي جي علمبردارن انهن کي غلاماني ذهني رکڻ جو طعنو ڏنو آهي جنهن جي باوجود ڪم جاري آهي. (ڊان، ۳ ڊسمبر ۲۰۰۰ع ص ۵). اهڙو مهڻو سيوهڻ جي ڏاهن خود سڪندر اعظم کي ڏنو هو ته تون پنهنجو ملڪ ڇڏي هتي ڇالاءِ آيو آهين ۽ هن اهو سهي ستن مهينن اندر سنڌ خالي ڪئي هئي. آفاتي ۽ عالمي نوعيت کان خالي انساني اصول ۽ نظريه انسان جي ڪنهن ڪم جا نه آهن. قوم پرستي، نسل پرستي، قدامت پرستي ۽ خود پرستي، شيطاني بت آهن جن کي ڀڄي پورا ڪرڻ ۾ انسانن جي ڀلائي آهي. ازانسواءِ تاريخ جو مطالعو، فقط تڏهن مفيد ٿي سگهي ٿو، جڏهن زمان ۽ مڪان کي خيال ۾ رکي ڪيو وڃي. ماضي جي ڪردارن ۽ واقعن کي حال جي نظرين ۽ مشتهر اصولن جي ڪسوٽي تي پرکڻ جي ڪوشش نه ڪرڻ گهرجي. دائمي ۽ بنيادي سچائي فقط هڪ آهي ۽ اها انسان ۽ سندس خالق سان منسلڪ آهي. هڪ انسان دوست ۽ خدا پرست شخص، سچو ۽ سٺو آهي پوءِ سندس تعلق ڪهڙي به قوم، مذهب يا ملڪ سان هجي. هو هڪ يادگار شخصيت سمجهڻ گهرجي.

## سڪندر اعظم جا وارث:

سڪندر جي وفات بعد سندس ايراني زال رخسانه هڪ پٽ ڄڻيو.

جنهن جو نالو اليگزينڊر چوٿون رکيو ويو، جيڪو ۱۲ سالن جي عمر ۾ قتل ڪيو ويو، ( چئمبرسس، ج ۱ ص ۲۴۵) اقتدار جي جنگ ۾ سڪندر جي والده، زالون ۽ ٻار سڀ قتل ڪيا ويا. ( مائيڪل هارٽ، د هنڊريڊ، ص ۱۹۶) ڪجهه وقت لاءِ، سندس غير حلالِي ويڳي پاءُ ۽ اڌ مغزي، مرگهي جي مريض، ارهيداؤس (Arrhidaeus) کي هڪ صوبي جو سترپ مقرر ڪيو ويو، ليڪن ۳۱۷ ق - ۾ ۾ انهيءَ کي به قتل ڪيو ويو. سڪندر اعظم خود پنهنجي جانشيني بابت ڪا وصيت نه ڇڏي هئي، تنهن ڪري يوناني جنرلن کي سندس وسيع مفتوح علائقن ۾ پنهنجو ذاتي اقتدار قائم ڪرڻ ۾ ڪا رڪاوٽ نه ٿي؛ ٽوليمي (Ptolemy)، جنهن سڪندر اعظم جو لاش، سوني صندوق ۾ وجهي، پهرائين ”ميمفس“ ۽ پوءِ آئي ”اسڪندريه“ ۾ دفن ڪيو، سو مصر جو بادشاهه بڻيو. ائني گونس (Antigonos) جيڪو اناطوليه، يا ايشيا مائيز ۾ سڪندر جو مقرر ڪيل سترپ (governor) هو، تنهن پنهنجي بادشاهيت جو اعلان ڪري سن ۳۰۵ ق - ۾ ۾ پاڻ کي شاهه جو خطاب ڏنو ۽ ٻين به ائين ڪيو. سيليوڪس (Seleucas) جنهن کي ڏور اوڀر ۾ سترپ مقرر ڪيو ويو هو، سن ۳۱۶ ق - ۾ ۾ ائني گونس کان شڪست کائي وڃي ٽوليمي وٽ پناهه ورتي. ائني گونس پاڻ کي سڪندر اعظم جو واحد جانشين بنائڻ جو ڪوشش ڪئي، تنهن ڪري باقي دعويدار سندس خلاف متحد ٿيا. سن ۳۰۱ ق - ۾ ۾ انهن کيس شڪست ڏئي، قتل ڪري ڇڏيو، ۽ سيليوڪس ايشيا ۾ پنهنجو اقتدار قائم ڪيو.

يورپ ۾ ائني پيٽر (Antipater) سڪندر اعظم جو اهل معتمد ۽ وارث هو، جنهن کي هن ايشيا طرف پيشقدمي ڪرڻ وقت سن ۳۳۴ - ق - ۾ ۾ مقدوني ۾ پنهنجو نائب مقرر ڪيو هو. هن مڪمل اهليت جو مظاهرو ڪندي، سڪندر جي غير حاضري ۾ ٿريس ۽ اسپارٽا ۾ بغاوت بند ڪرائي، تاهم اولئمپيا وارن جي مخالفت سبب، ڪريٽيرس (Craterus) سندس جانشين بنجڻ وارو هو، جڏهن سڪندر وفات ڪئي. مقدوني ۾ وارن سڪندر جي وفات بعد کيس پنهنجو بادشاهه تسليم ڪيو، ليڪن ڪريٽيرس کي به ساڻس اقتدار ۾ شامل ڪيو. تاهم يوناني شهري رياستن



جي گڏيل فوج مٿس ڪاهي آئي. سن ۳۲۲ ق - م ۾ انهن کي شڪست ڏيڻ بعد ٻئي سال ۳۲۱ ق - م ۾ جڏهن سندس مک مخالف پرديڪس (Perdiecas) مصر ۾ فوت ٿيو، تڏهن ائٿينس ۾ شريڪ بادشاهن طرفان قائم مقام حاڪم تسليم ڪيو ويو. ٻن سالن بعد ۳۱۹ ق - م ۾ سندس وڏي ڄمار ۾ وفات ٿي. (جئمبرسس ج ۱ ص ۴۸۲) پوءِ ائٿيني گونس جي هڪ پٽ ڊيميٽروس (Demetrius) مقدونيه ۾ پنهنجو خانداني راڄ قائم ڪيو جنهن ۾ ائٿيني گونس گوناتاس (۲۳۹ - ۲۷۷ ق - م) ۽ ائٿيني گونس ڊوسن (۲۲۱ - ۲۲۹ ق - م) مشهور بادشاهه ٿي گذريا. (- ايشا - ص ۴۷۹).

سڪندر اعظم مقدوني جيڪا دنيا فتح ڪئي سا سندس موت بعد پنجن سالن اندر ڌار ڌار علائقائي شهنشاهيتن ۾ وراهجي وئي. بابلونيا (بابل) جي يوناني حاڪم سيليوڪس نڪٽر جنهن سنڌ پنهنجي ڌيءَ کي ڏاج ۾ ڏئي کيس چندر گپت موريا سان پرڻايو، سو خود مشرقي ايران، بابل (عراق)، شام، فونيشيا (لبنان)، فلسطين ۽ موجوده ترڪي جي مشرقي علائقن تي مشتمل هڪ شهنشاهيت جو مالڪ بڻجي ويٺو ۽ برصغير سنڌ هند موريا شهنشاهيت هيٺ اچي ويو. جنهن کي ”سيلوڪيا“ نالو ڏنو ويو.

مذهبي لحاظ کان هن دور جي فتوحات جو مطلب اهو ڪڍيو ويندو هو ته نه فقط مفتوح قومن جي فوجن هارايو آهي بلڪ انهن جي خدائن پڻ شڪست کائي فاتح فوج جي خدا، ديوين ۽ ديوتائين، جي غلامي قبول ڪئي آهي، تنهن ڪري فاتح قوم جي خدائن جي پوڄا ڪئي وڃي.

۲۸۱ ق - م ۾: سيليوڪس فوت ٿيو، سندس پٽ ۽ ”سلوڪيا“ جي نئين شهنشاهه، ”ائٿيوڪس اول“ (۲۸۱ کان ۲۶۱ ق - م)، سندس لاش ساڙي انهيءَ جي رک مندر ۾ رکائي اعلان ڪيو ته ”سيليوڪس“ دراصل يوناني عظيم خدا ”زيوس“ هو، جنهن عارضي طور تي زمين تي لهي اچي يوناني قوم کي سرخرو ڪيو، ۽ سندس نالو ”سيليوڪس نڪٽر“ رکيو ويو. شهنشاهه ائٿيوڪس اول پاڻ کي خدا زيوس نڪٽر جو پٽ ۽ ”سارتر“ نالو سڏايو. هو زميني خدا بڻيو ۽ پنهنجي پيءُ آسماني خدا سيليوڪس نڪٽر جا بيشمار بت ٺهرائي، هر شهر ۽ هر مندر اندر رکرايا ۽ حڪم ڏنو ته سڀ

ان جي پوڄا ڪن.

جڏهن سن ۲۷۹ ق - م ۾ جرمن گال قبيلي ”مقدونيه“ ۾ تباهي مچائي تڏهن ڪيترا يوناني قبيلي لڏي اچي ترڪيءَ ۾ آباد ٿيا. ۲۶۱ ق - م ۾ ”سليوڪيا“ (موجوده ايران، مشرقي ترڪي، عراق، اردن، شام، لبنان ۽ فلسطين جي ملڪن) جو ٻيو نمبر شهنشاهه ۽ زميني خدا، ائٿيوڪس اول (۲۸۱ کان ۲۶۱ ق - م) فوت ٿيو ۽ سندس پٽ ائٿيوڪس ٻيو ”ٿيوس“ زميني خدا ۽ شهنشاهه بڻيو.

انهي سال (۲۶۱ ق - م) ۾ ڏکڻ ايشيا جي شهنشاهه اشوڪ (آسوڪا اعظم) ”ٻڌمت“ اختيار ڪئي. اهو ڪالنگا (موجوده اوڙيسا) جي سوڀ جو نتيجو هو، جنهن ۾ هڪ لک کان وڌيڪ ماڻهو قتل ٿيا ۽ مهاتما گوتمه ٻڌ جي اهنسا جي اصول سندس دل تي اثر ڪيو. آسوڪا جي شهنشاهيت: ڏکڻ هندستان جي تامل علائقن کان اتر طرف افغانستان تائين پکڙيل هئي، جنهن ۾ آريا هندو ڌرم کي ”ٻڌمت“ متاثر ڪيو. آسوڪا جون ڇهه لک فوجون ٻڌ پڪشن سان گڏجي هن پوري شهنشاهيت ۾ پکڙجي ويون ۽ ٻڌ ڌرم کي عام ڪرڻ لاءِ هر قسم جا حيل وسيل هلائي لڳيون. سريلنڪا (سرانديپ) جي هندو راجا، آسوڪا جي پٽ ۽ ڌيءُ تي مشتمل موڪليل سفارت ذريعي، ”ٻڌمت“ اختيار ڪئي، آسوڪا جا ٽٽيا، جن تي ٻڌمت جا اصول اڪريل آهن، اڄ به هن دور جي تاريخي حقيقت جي شاهدي ڏئي رهيا آهن.

## رومن شهنشاهيت جي اوسر:

۲۷۳ ق - م ڌاري مصر جي فرعون، ٽويلمي ٻئي، روم سان سفارتي ناتا قائم ڪيا. ٽائيميمئس (Timaeus) کي روم جو پهريون تاريخ نويس قرار ڏنو ويو آهي. هن ۲۶۴ ق - م کانپوءِ وفات ڪئي ( - ايضاً - ص ۵۱۴) هو پهريون يوناني مصنف آهي جنهن روم جي اڀرندڙ طاقت کي اهميت ڏني. ۲۶۴ ق - م کان ۲۴۱ ق - م تائين پيئونڪ لڙاين جو دور گذريو. ۲۵۶ ق - م ۾ سويارو ٿيڻ بعد، ”رومين“ افرিকা ۾ ”ڪارٿيج“ جي

سلطنت تي ڪاهه ڪئي. ۲۴۱ ق - م ۾ انهن به آڻ مڃي.

۱۲۳ - ۲۰۱ ق - م تائين ”رومين“ مغرب ۾ پيشقدمي ڪئي هئي ۽ ۱۱۸ - ۲۰۰ ق - م دوران هو مشرق طرف به وڌندا رهيا. ۱۹۴ ق - م تائين هو ”يونان“ خالي ڪري چڪا هئا، ليڪن هنن پنهنجي مفادات جو اعلان ڪري ڇڏيو هو جنهن موجب ”يورپ“ ۽ ”ايشيا“ ۾ رهندڙ سڀ يوناني آزاد ۽ خود مختيار بنايا ويا. ( - ايضاً - ص ۵۱۷) اهڙي طرح ”رومين“ ”يونانين“ جي سرپرستيءَ جو ڪردار اختيار ڪيو ۽ آهستي آهستي ”يوناني“ رومين جي تعليم، تهذيب، فڪر ۽ قديم روايتن تي اثر انداز ٿيندا ويا. آخرڪار ۱۲۳ ق - م تائين تعليم يافته ”رومين“ جي اڪثريت رومن ۽ يوناني ٻولين جو ٻڻو استعمال ڪرڻ لڳي. ( - ايضاً - ص ۵۱۹) رومين جي ”تروجن“ اصل نسل کان وڌيڪ سندن قومي جاڳرتا لاطيني ادب جو بنياد بڻي. يوناني عمارت سازي عام ٿي. يوناني مجسم سازي ۽ چترڪاري عام مقبول ٿي ( - ايضاً - ص ۵۱۹).

## رومن تهذيب:

”يوناني قوم“ کانپوءِ ”يورپ کنڊ“ ۾ ”رومن“ قوم اڀري. سندن تاريخ ”روم“ جي شهري آباديءَ کان شروع ٿئي ٿي، جيڪا آثار قديمه جي آثار تي، ڇهين صدي ق - م کان، آسپاس جي ڳوٺاڻي آبادي ۽ يونان مان لڏي آيل مهاجرن مان ٺهي ٿي ڏسجي ( برتانيڪا ج ۱۹ ، ص ۵۰۷). اٽڪل ۵۷۵ ق - م ۾ روم شهر جو بنياد رکيو ويو. پهرين بادشاهي ۴۵۰ ق - م ڌاري ختم ٿي وئي. فرينچ زبان دان ”ڊمزل“ (Dumezil) روم جي شهري ادارن جو بنياد ”اندو - يورپين“ معنيٰ آريا نوآبادڪاري سان ڳنڍي ٿو ( ايضاً ). ”اينسائيڪلوپيڊيا برتانيڪا“ جا مصنفين مجموعي ثابتين جي آڌار تي روم جي ابتدا اٺين صدي ق - م ۾ ”پلالتائين Palatine“ پهاڙن تي ڏيکارن ٿا جنهن ۾ پاريسري جابلو آباديون ملي ويون ( ايضاً ). ”رومين“ جا اوائلي مذهبي ۽ سياسي تعلقات انهن ٻين لاطيني قومن سان رهيا جيڪي جيوپيٽر جي مندر ”مونتي ڪيوو“ ۽ ٻين تيرٿ گاهن تي قائم ٿيا ٿا

ڏسجن (ايضا ص ۵۰۸). لاطيني قومن ۾ ”البا“ جي تباهي سبب ”رومين“ کي ڪافي شهرت ملي. بعد ۾ ”ديانا“ ديوي جو مندر ”روم“ ۾ ٺاهيو ويو.

مذهب کان وڌيڪ، سياسي مصالحتي نظام حڪومت، فن عمارت سازي، قانون ۽ ادب جي ڪري، دنيا ۾ رومن تهذيب مشهور آهي. پهريون مشهور تبصروروم ”ٽرڪئينس اول“ (Tarquinius) اٽڪل ۶۰۰ ق - ۵۱۰ ق ۾ ٿي گذريو. ۵۱۰ - ۵۲۴ ق - ۵۲۴ ق - ۵۱۰ ق ۾ دوران ٽرڪئينس پيو تخت نشين هو. ۵۰۸ ق - ۵۰۸ ق ۾ ۾ ”روم“ ۽ ”ڪارٽيج“ حڪومت جي وچ ۾ هڪ معاهدو ٿيو جنهن ۾ روم سڀني لاطيني قبيلن جي نمائندگي ڪئي (جيئن ۱۹۶۴ ع ۾ ڪئري (Caere) جي علائقي ۾ لڌل. فيقي ۽ ايتروسڪن ٻولين ۾ لکتون، جيڪي ۵۰۰ ق - ۵۰۰ ق ۾ ۾ بيونڪ ديوي لاءِ بادشاهه جون مناجاتون آهن، ڏيکارين ٿيون - ايضا - ص ۵۰۸. آرڪيولاجيا - ڪلاسيڪا، ج ۱۴ ص ص ۱۱۷ - ۴۹، ۱۹۶۴ع).

۵۰۰ ق - ۵۰۰ ق ۾ ۾ پهريون رومن ڊڪيٽر مقرر ٿيو (ايضا ص ۵۰۹) ۴۸۴ ق - ۴۸۴ ق ۾ ۾ ڪئستوريس (Castores) جو مندر تعمير ٿيو. ۴۴۳ ق - ۴۴۳ ق ۾ ۾ ”سينسر“ (Censor) ڊڪيٽر مقرر ٿيو، جيڪو بعد ۾ طاقت وٺي ويو ۽ ”ڪوميٽيا ڪيورباتا“ يعني مصالحتي ادارہ يا سينيٽ مان ڪنهن به سينٽر کي غلط روش سبب نيڪالي ڏئي سگهيو ٿي. انهيءَ کان اڳ، ”پليٽن“ ۽ پئٽريشين (Plabian & Patrician) رومين جو تفاوت پيدا ٿيو هو. پليٽن جو پرڏيهي واپار متاثر ٿيو ۽ لاڳيتن لڙائين سبب هنن جي حالت سقيم ٿي وئي. ۴۸۶ ق - ۴۸۶ ق ۾ ڌاري ”روم“ جي مشهور شخصيت سپورٽس ڪيسس (Spurus Cassius) پليٽن جي امداد ڪرڻ سبب قتل ڪيو ويو. ۴۹۴ ق - ۴۹۴ ق ۾ : پليٽن ”هٽال“ ۽ عدم تعاون ذريعي زبردست احتجاج ڪيو. ”سيريس“ (Ceres) جي مندر ۾ دستاويزات جي ٻن نگرانن سندن حمايت ڪئي ۽ ”پليٽ“ (مقامي) آبادي حڪومت اندر ڌار پنهنجي حڪومت قائم ڪئي. ”پئٽريشن“ مهاجر آبادڪار حڪومت سندن ادارن کي تسليم ڪرڻ لاءِ مجبور ٿي هئي، پوءِ، ۴۵۱ ق - ۴۵۱ ق ۾ ۾ رومن دستور معطل ڪيو ويو ۽ پئٽريشنس کي هڪ قانون جو ڪتاب، يا رياست

جو نئون بنيادي قانون، جوڙڻ لاءِ چيو ويو.

پوئين ٻن قانوني جدولن مطابق پليبيئنس جا حقوق مجروح ٿيا ٿي ۽ پيٽريشنس مان هو شاديون به ڪري نه ٿي سگهيا. تاهم پيٽريشن حڪمران ” ائپيئس ڪلاڊيئس “ هڪ پليبيئن حسين چوڪري ” ورجينيا “ ( معنيٰ ڪنواري چوڪري) سان هٿچراند ڪئي ۽ ” ورجينيا “ جي پيءُ پنهنجي ڌيءُ کي عصمت دري کان بچائڻ لاءِ کيس پنهنجي هٿن سان قتل ڪري ڇڏيو ( برتانيڪا ج ۱۹ ص ۵۰۹ ) آخرڪار هڪ نئين حڪمران قانون ساز اداري ” ڪوميٽيا ٽريبيوتا “ جي قيام سان قبائلي پليئين ۽ شهري مهاجر پيٽريشن جي وچ ۾ گڏجي ڪم ڪرڻ جي واٽ هموار ٿي.

۱۷ / ۱۸ جون، ۴۳۱ ق - م واري الگائيڊس لڪ (Algidus Pass) جي تاريخي لڙائي ۾ رومن ڊڪٽيٽر ” پوسٽيومئس “ ” تيوبرٽس ايڪيوئي “ قبيلي کي شڪست ڏني. ” وولسي “ ۽ ايڪيوئي قبيلو آهستي آهستي هٽندا ويا ۽ ” رومن “ نوآباديون لاطيني شراڪت سان قائم ٿينديون رهيون. ۴۲۵ ق - م ۾ فڊانيا ۽ ۳۹۰ ق - م ۾ جرمن گال قبيلي ” ايليا “ جي ميدان تي، ” رومين “ کي شڪست ڏني. ۳۹۶ ق - م ۾ رومن ڊڪٽيٽر فيوئس ڪئميلس، وي ( Veii ) جو قلعو فتح ڪيو هو جتان فڊاني قبيلن وارن کي مدد ملندي هئي.

۳۲۸ - ۳۶۶ ق - م دوران رومين جي عسڪري طاقت ۽ داخلي استحڪام سبب رومن معاشره ۽ مذهب متاثر ٿيو. اتاهين امير طبقي جو مذهب زراعت ۽ خانداني ” خدائن “ کان ڦري مرڪزي رياستي خدائن ڏانهن رجوع ٿيو؛ ڪئپٽولين تمورتي؛ جيوپيٽر، جونو ۽ مائينروا، ۽ ” ويسٽا “ جي پرستش رومين جو مرڪزي مذهب ٿيو. مريخ (منگل Mars) اعليٰ فوجي خدا ٿيو. سيريس ديوي ۽ اڀالو ديوتا ” يونان “ مان درآمد ڪيا ويا. (برتانيڪا ج ۱۹ ص ۵۱۲)

### رومين جو مذهب:

قديم رومين جو مذهب چئن دورن ۾ ورهائي سگهجي ٿو: (۱) مقامي

(۲) لاطيني (۳) يوناني (۴) ايشيائي (مشرقي).

دنيا ۾ مذهب جو تهذيب جي ترقيءَ سان گهرو تعلق رهيو آهي. ٻين هڪ جهڙن مغربي قومن وانگر ”رومن“ به تاريخ جي اوائل جي دور تائين ڪجهه ”اعليٰ خدا“ بنائي ورتا هئا. انهن مان مکيه ”جيوپٽر“ (Jupiter) خدا هو، جنهن جي برابر ”يونان“ ۾ ”زيوس“ (Zeus) ۽ هندستان ۾ ”ديوس“ (Dyaus) ٽئي آسماني ۽ فضاڻي خدا هئا، جيڪي زمين جي آبادگارن لاءِ اهم هئا. روم ۾ جيوپٽر سان گڏ ٻه ٻيا خدا: مارس يا مريخ، (منگل Mars) ۽ ڪئرينس (روميولس پٽمارس Quirinus) هئا، جن رومن ٽمورتي قائم ڪئي، انهن مان ”مارس“ (مريخ) بچائيندڙ خدا هو جيڪو پنهنجي پوڄارين، سندن فصلن، بيمارين، جنگين ۽ ٻين دنياوي ڪاروباري معاملن جي حفاظت ڪندڙ هو؛ هندو (ڪرشن پنٿ) ٽمورتيءَ ۾ هو ”وشنو“ جي برابر اختيارات جو مالڪ سمجهن گهرجي ۽ اوائلي قديم خدا ۽ روم جي طاقتور خدا جي حيثيت ۾، هو لشڪري (عسڪري) خدا هو. (برٽانڪا ج ۱۹ ص ۵۵۵) ”ڪئرينس“ رومن شهرين جو خدا هو. هن رومن (انڊو - يورپين) ٽمورتي جا ڏڻ ڌار ڌار ملهائبا هئا (- ايضا- ص ۵۵۶). انهن سان گڏ هڪ ديوي ”جونو“ اوائلي ڄاتل دور ۾ اهم هئي. سندس نالي جي پاڙ ”يوني“ لفظ مان نڪري ٿي جيڪو موئن جي دڙي مان لڌل پيدائش جي ديويءَ جو نالو آهي. اهو نالو مٿجي ”ايوني“ (Iuni) ٿيو جنهن مان رومين، اطالوين جي ڪلينڊر ۾ ”جون“، ۽ ”اطالوين“ ”ايونيس“، مهيني جو نالو مقرر ڪيو ۽ رومين هن ديوي جو نالو ’جونو‘ (Juno) رکيو، جنهن جو رومين جي عظيم خدا ”جيوپٽر“ سان ڪوبه بنيادي تعلق نظر نه ٿو اچي (برٽانڪا ج ۱۹ ص ۵۵۶). سندس واحد مغربي تعلق ”جئنس“ خدا سان ٿي سگهي ٿو، جنهن تان جنوري مهيني تي نالو رکيل آهي ۽ سندس ٻيو نالو ”ايونئس“ آهي، جهڙي طرح سنڌو ماٿري جي پيدائش جي خدا ”ديوس“ جا ٻه ٻيا به نالا آهن ۽ ”شو“ انهن ۾ مقبول نالو آهي. روم ۾ ”يوني“ کي ”جونوليوسينا“ يعني پيدائش (ڄم) جي ديوي به سڏيو ويندو هو. سندس مندر تي پهرين مارچ جو ڏينهن سڪائن ۽ عبادت جو ڏينهن ڪري ملهائيو ويندو هو. انهيءَ ڏينهن

تي پرنيل عورتون ” مئٿروناليا “ جو ميلو لڳائينديون هيون. ” روم “ ۾ ” يوني “ يعني جون جو خاص ساليانو ميلو ” نوني ڪئپروٿائي “ ۷ جولاءِ تي ملهايو ويندو هو. انهي نالي جو مطلب جهنگلي انجبر جون نونز آهي. ” نونز “ (Nones) قديم روم ۾ ٽپهريءَ جي عبادت ( نماز ) کي چيو ويندو هو جيڪا مارچ ، مئي، جولاءِ ۽ آڪٽومبر مهيني جي ۷ تاريخ ۽ باقي مهينن جي ۵ تاريخ ادا ڪئي ويندي هئي. ( چئمبرز توينٽي ايٿ سينچري ڊڪشنري ۱۹۶۰ع ص ۷۲۸ ).

انهيءَ کان علاوه هر مهيني جي پهرين تاريخ تي ” جنس “ خدا سان گڏ ” جونو “ (يوني) ديويءَ جي مندر تي قرباني ڪئي ويندي هئي. (برٽانڪا ج ۱۹ ص ۵۵۶): ” جونو “ (يوني) جو خاص ساليانو ميلو عجيب ڪرامتي انداز ۾ ملهايو ويندو هو. روم جون عورتون ” جونو “ جو قسم ڪڏنديون هيون. ” اي آئيونو، “ منهنجي جونو ( يوني) جو قسم ! “ معلوم ٿئي ٿو ته شروع ۾ گهڻيون جونيون ( يونيون) هيون. هر عورت لاءِ هڪ جونو (يوني) هوندي هئي پوءِ انهن کي گڏي جونو ( يوني) ديوي بڻائي وئي، ليڪن ذاتي يوني جا ثبوت پوءِ جي دور ۾ به ملن ٿا. ” آگسٽس “ جي دور ( ۱۴ع - ۱۳ق - م ) کان اڳ شايد ذاتي يونيون ڪونه هونديون هيون ( برٽانڪا ج ۱۹ ص ۵۵ ) ” روم “ کان ٻاهر جونو ( يوني) ديويءَ جي عام جام پوڄا ٿيندي هئي. ڪڏهن ته هوءَ رياست جي مکيه معبود جي صورت ۾ نظر اچي ٿي ۽ ڪٿي منجهس جنگجو اهڃاڻ نظر اچن ٿا، جيئن موئن جي دڙي جي ” درگا “ ديوي، يا بعد جي ” ڪالي ديوي، “ ” لئنيوويم “ جي مندر ۾ جونو (يوني) ديوي جي مجسم ( بت ) کي بڪريءَ جي ڪل سان ڍڪيل ۽ پالي ۽ ڍال سان مسلح ڏيکاريو ويو آهي ۽ سندس نالو ” جونو سوسپتا مئٿر ريجينا “ لکيل آهي، جنهن جي معنيٰ هي ٿي سگهي ٿي ” يوني سوس واري هن علائقي جي ماءُ “ ( - ايضا - ص ۵۵۶ ). ” جونو “ ( يوني) ديويءَ کان علاوه روم ۾ ويسٽا ديوي (Vesta) ڪنوارين چوڪرين جي حفاظت ڪندڙ ۽ بدفعلي جي سزا ڏيندڙ ديوي هئي. سنڌو ماٿري جو مذهب وانگر قديم رومين جي مذهب ۾ به بت پرستي نه هئي. اٽلي ( اطاليه ) جي ” ايتريوسڪن “ ڇهين صدي ق - م جي

پوئين اڌ ۾ اها پرستش ” روم “ ۾ رائج ڪئي (- ايضاً - ص ۵۵۷) جيتوڻيڪ مقامي مذهب جي روح تي ان جو ڪو خاص گهڻو اثر نه ٿيو. مختلف مذهبن جا بت تراشيا ويا جيڪي اڳي ڪونه هئا. اهڙي طرح ” مندرن “ ٺاهڻ جو رواج پيو. يوناني اثر هيٺ ” جيوپيٽر “ سان گڏ، جونو (يوني) ۽ ” مائينرو “ جي ٽمورتي ڪڙي ڪئي وئي. انهن پوئين ٻن ديوين کي ” زيوس “ جي زال ” هيرا “ ۽ ڌيءَ ” اٿينا “ سان مشابهت ڏني وئي. مقامي اطالوي آبادگارن جي اثر هيٺ ” وينس “، ” فورجونا “ ۽ ” ڊيانا “ ديويون پڻ پوڄيون ويون جيڪي يوناني اصل رکندڙ اڳ گهٽ درجي واريون ديويون هيون. ” هرڪيولس “ ۽ ” اپالو “ خالص يوناني خدا هئا. يوناني بت تراشن پٿر جا انيڪ بت پوڄا جي لاءِ ٺاهي ورتا. انهن ۾ ۱۲ خالص يوناني خدا هئا. ” آگسٽس “ جو خدا ” اپالو “ هو. پلٽائين (Palatine) جبل تي ” اپالو جي مندر “ مرڪزي ڪردار ادا ڪيو. هي مندر ” روم “ جي وچ شهر ۾ هو. اتي ۱۹۱ ق - ۾ ۾ ” يوني “ ” ترڪيءَ “ مان آئي ٿي ڏسجي، جيئن سندس مندر مان معلوم ٿئي ٿو. ” جئس “ روم جو قديم ترين خدا هو، اڳيان پويان چار منهن هئس. صبح شام سندس پوڄا ڪئي ويندي هئي. جنگ جي وقت سندس مندر جا دروازا کليل رهندا هئا ۽ امن جي حالت ۾ بند رهندا هئا. ستين کان پهرين صدي ق - ۾ تائين ٻه دفعا اهي دروازا بند ڪيا ويا هئا يعني ستن صدين ۾ فقط ٻه دفعا امن جو زمانو آيو. ايسٽائيڪلويڊيا برتانيڪا جي محققين جو چوڻ آهي ته ” ۲۰۴ ق - ۾ ۾ ” مشرق “ پهريون دفعو ” روم “ ۾ پير ڪوڙيا، جڏهن پيسينس ( ايشيا مائينر موجوده ترڪي) مان ” خدائن جي عظيم ماءُ “ (Mater deum magna ldaeae) درآمد ڪئي وئي ۽ سن ۱۹۱ ق - ۾ ۾ روم جي وچ شهر اندر پلٽائين جبل تي انهيءَ لاءِ مندر تعمير ڪيو ويو. ( ج ۱۹ ص ۵۵۸) سندس ڪرياکرم ( پاٺ پوڄا) ڪڏهن کان ڪرائي ويندي هئي.

## مشرقي تعلقات:

” روم “ جي شهنشاهه ٽراجن، (غالبا، ۱۱۷ - ۵۳ع، Trajan)



”پارٿيا“ جي تخت گاهه کيسٽي فون (اصفهان) تي، قبضو ڪري تباهي مچائي ۽ ”آرمينا“ فتح ڪري سلطنت روم ۾ شامل ڪئي. پوءِ سال ۱۲۵ ق - م ۾ ”پارٿين“ سلوڪيا تي قبضو ڪيو. هو ”مٿرا“ کي عظيم خدا مڃيندا هئا. ”پارٿيا“ وچ ايشيا ۾ هڪ ننڍي قبائلي رياست هئي جيڪا سائرس اعظم ۽ دارا اول جي دور ۾ زرتشتي خدا ”اهورامزدا“ سان متعارف ٿي هئي ليڪن پارٿي ”مٿرا“ کي اصل وڏو خدا سمجهندا هئا. جڏهن سڪندر اعظم هتي قبضو ڪيو هو تڏهن يوناني عظيم خدا ”زيوس“ ۽ ٻين ديوتائن جو دور هو. ۲۴۹ ق - م ۾ ”پارٿين“ يونانين جي غلامي کان آزادي حاصل ڪري، ”ارسايس اول“ جي حڪمراني ۾ آزاد ”پارٿيا“ جو پايو پيو. ٻئي هڪ بادشاهه ”مٿراڊيٽس“ جي دور (۱۳۸ - ۱۷۱ ق - م) ۾ ”پارٿين“ سلوڪيا جا ڪجهه علائقا فتح ڪيا ۽ آخرڪار سن ۱۲۵ ق - م ۾ سموري ”سلوڪيا“ ”پارٿيا“ بنجي وئي.

اتڪل سن ۵۳ ق - م ۾ رومي جنرل ڪراسس ”پارٿيا“ جي شهنشاهه ”فراز ٽئين“ تي حملو ڪيو ۽ هار کاڌي. ”روم“ جو مقدس جهنڊو ”پارٿين“ قبضي ۾ ڪري، ”رومين“ کي ذليل ڪيو ۽ ”ڪراسس“ جي ڳچي وڍي سندس منڍي شهر شهر گهمائي. ”ميسوپوٽيميا“ جو علائقو ”رومين“ کان ڇڏايو ويو. ”جوليس سيزر“ کي رومي سينٽ ”زميني خدا“ جي حيثيت ڏني. مرڻ کان اڳ هن ”اوڪتي وين“ کي پٽيلو بنائي کيس ”آگسٽس“ جو لقب ۽ زميني خدا جو پٽ قرار ڏنو. ۲۸ ق - م ۾ پارٿي جنرل ترديتس ثاني (Tiridates II) فراز چوٿين کي قتل ڪري ”پارٿيا“ تي قبضو ڪيو ۽ عوامي بغاوت کي منهن ڏيڻ لاءِ روم جي شهنشاهه ”آگسٽس“ کان مدد طلب ڪئي، جيڪو بذات خود فوج وٺي آيو. کيس روم جو مقدس قومي جهنڊو واپس ڏنو ويو ۽ ڏهه هزار رومي جنگي قيدي آزاد ڪيا ويا. ان کان علاوه ايران ۽ ڏکڻ ايشيا (هند سنڌ) ڏانهن ويندڙ رستا پڻ رومي فوج لاءِ کوليا ويا.

۱۴ - ۲۱ ق - م: روم جي شهنشاهه ”آگسٽس“ جنهن پنهنجي بت جي پوڄا لاءِ مندر ٺهرائي پاڻ کي آسماني خدا ڄاڻايو هو، تنهن پنهنجي ڌيءَ ”جوليا“ سان شادي ڪري، کيس جونو (يوني) ديوي جو دڄو ڏنو،

جيڪا اڳ ”جوييٽر“ خدا جي پيڻ ۽ زال قرار ڏني وئي هئي. ”جوليس سيزر“ جي مندر سان گڏ بليدان (قربان گاهه) تعمير ڪرائي اتي ”انساني قرباني“ جي رسم شروع ڪئي وئي. هڪ دفعي ۳۰۰ فوجين کي اتي ذبح ڪري پنهنجي آقا خدا جوليس سيزر جي بت اڳيان نذرانو پيش ڪيائين. سندس نالي تي ”جولاءِ“ ۽ پنهنجي نالي پٺيان ”آگسٽ“ مهيني جا نالا رکيائين. خاص طبقي کي عام طبقي مان شادي ڪرڻ کان منع ڪيائين.

### مذهب ۽ سياست:

دراصل ۱۲۱ - ۱۲۳ ق - م کان رومن رعيتي راڄ جي زوال جو زمانو شروع ٿي چڪو هو. ۱۰۹ - ۱۱۹ ق - م تائين سيسلائي ميتلي (Caeci- lii Metelli) رومن سياسي اقتدار تي چاڻيل رهيو. هن رومي جنرل ”ماريوس“ (۸۶ - ۱۵۷ ق م، Marius) جي سرپرستي ڪئي جنهن رومن سينٽ ۽ فوج ۾ عام ماڻهن جي شموليت شروع ڪرائي. هن اهو رستو ڏيکاريو جنهن سان روم جي حڪمراني انهيءَ جي حوالي ٿي جنهن جي فوج تي حڪمراني هئي (برٽانڪا، ج ۹ ص ۹۳). سن ۶۴ ق - م ڌاري رومي جنرل پامپي (Pompey) جيروسلم تي قبضو ڪيو. شام کي هڪ صوبي طور رومن شهنشاهيت ۾ شامل ڪيو ويو. ڪريٽ ۽ سائپرس (قبرص) ۵۸ ق - م ۾ رومن شهنشاهيت ۾ ضم ٿيا. ايشيا مائينر ۾ تابعدار بادشاهتن جي ازسرنو تنظيم ڪئي وئي. پامپي هڪ نئين سڪندر اعظم وانگر شهرن ۽ قلعن جي تعمير تي زور ڏنو. ”فرات ندي“ جي ڀرين ۾، پارٿين شهنشاهيت، ”پارٿيا“، جي سرحد ملي ٿي. ”مصر“ ۾ ٽوليمي ۱۲ هين (اوليتيز \_ Auletes) جي اقتدار کي خطرو پيدا ٿيو ليڪن ان کي رومن شهنشاهيت هيٺ آڻڻ بابت رٿ رومن ڪائونسل رد ڪري ڇڏي. هن دور ۾ جوليس سيزر جي عام مقبوليت، ڪراسس جي دولت ۽ پامپي جي فوجي صلاحيت هڪ ٽڙيو اتحاد قائم ڪيو. پامپي ”سيزر“ جي ڌيءَ جوليا سان شادي ڪئي، جتان سن ۴۹ ق - م ۾ خانہ جنگي شروع ٿي. ڪلوڊئس (Clodius) سسيرو (Cicero) کي جلا وطن ڪرايو ڇاڪاڻ

تہ هن بنا مقدمي هلائڻ جي ”ڪئٽلنیا“ جي سازشين کي قتل ڪرايو هو. هن پوءِ ”پامي“ تي حملو ڪيو جنهن جنرل ميلو (Milo) کان مدد ورتي ۽ ۵۷ ق - م م ”سسپرو“ جي واپسي ممڪن بنائي. انوقت ”اسپين“ پاميءَ جي جاگير هئي جتي هو نوابن ذريعي حڪومت هلائيندو هو. ۵۳ ق - م م ڪراسس، پارٽين سان وڙهندي، قتل ٿي ويو ۽ هن ٽڌري اتحاد م ڌار پيو. چاڪاڻ ته هو ”سيزر“ ۽ ”پامي“ جي وچ م اتحاد جو ذريعو هو. ۵۴ ق - م م ”جوليا“ به فوت ٿي وئي. ۵۲ ق - م م ميلو (Milo) ڪلوڊئس (Clodius) کي قتل ڪيو ۽ ”روم“ م افراتفري انتهائي پهچي وئي. ان وقت سيزر ۽ پامي جي وچ م فاصلا اڃان به وڌي ويا. سيزر ”گال“ م رومي فوجين جي ڪمان ڪري رهيو هو. سندس مدو ختم ٿيڻ وارو هو. انهيءَ م توسيع لاءِ پامي هن جي ڪابه مدد ڪانه ڪئي. ان وقت ڪيوريو (Curio) هن جي حمايت ڪئي. ”سيزر“ جڏهن ”روم“ موٽي آيو تڏهن کيس ”ڊڪٽيٽر“ منتخب ڪيو ويو. سن ۴۸ ق - م م هن ”پامي“ کي يونان م شڪست ڏني. هو پڇي مصر ويو جتي ايندي ئي قتل ڪيو ويو. ”سيزر“ مصر م سندس پيڇو ڪندو آيو. سيارو ”اسڪندريه“ م ”ڪلوڊيٽرا“ سان گذاريائين. جيڪا پنهنجي ڀاءُ ٽوليمي ۱۳ هين جي وفات بعد مصر جي حڪمران بني هئي. ۴۷ ق - م م ”زېلا“ (Zela) جي ميدان تي ”فارينسس“ کي ٽڪڙي شڪست ڏيڻ بعد ”سيزر“ موٽي ”اٽلي“ ۽ ”روم“ پهتو جتي گڙهڙ هئي. سندس غير حاضري م اتي کيس ٻيو دفعو آڪٽومبر ۴۸ ق - م کان هڪ سال لاءِ ڊڪٽيٽر منتخب ڪيو ويو هو ۽ سندس گهوڙيسوار فوج جو سربراهه مارڪ ائٽوني (Marcus Antonius) امن امان قائم ڪرڻ جي ڪوشش ڪري رهيو هو. ”سيزر“ ڪجهه اقتصادي اقدامات ڪيا. ”پامي“ جي طرفدارن کي پيش پوڻ تي عام معافي ڏنائين ۽ سن ۴۶ ق - م م افریقا وڃي ”ٽاپس“ جي ميدان تي پامپين جي باقيات جي صفائي ڪيائين. سندس واپسي کان اڳ کيس وڌيڪ ڏهن سالن لاءِ ”ڊڪٽيٽر“ منتخب ڪيو ويو.

فيبروري ۴۴ ق - م ڌاري ”جوليس سيزر“ کي تاحيات ڊڪٽيٽر نايو ويو هو. (برٽانیکا ج ۱۹ - ۵۲۴). رومن ”ريڪس“ بادشاهي، جيڪا

۵ صديون اڳ قائم ٿي هئي، انهي جي جيارڻ ۽ خود بادشاهه بڻجڻ جي ڪوشش جو مٿس الزام هو. ”ريڪس“ ( بادشاهي) لفظ کان رومين کي نفرت هئي.

ڪن جو خيال آهي ته هن يوناني بادشاهن وانگر خدائي بادشاهت قائم ڪرڻ گهري ٿي، جنهن ۾ سڀ مشرقي خدائي بادشاهتن جا عنصر موجود هجن، ٻين جي راءِ مطابق هن جي نظر ”پارٿين“ کي زير ڪرڻ تي هئي. (ايضا ص ۵۲۵) ڇاڪاڻ ته ”جوليس سيزر“ مطلق العنان بڻجي ويو هو، تنهن ڪري ”بروٽس“، گائٽس ڪيسس“ ۽ ٻين سٺ رومي اميرن هن جي خلاف هڪ سازش ستي. جيتوڻيڪ ”رومن سينٽ“ جوليس سيزر جي جان جي حفاظت جو عهدو ڪيو هو، تاهم هنن ۱۵ مارچ ۴۴ ق - م تي مٿس خوني حملو ڪيو ۽ ”جوليس سيزر“ پاميي جي مجسمه جي پيرن ۾ ڪري مري ويو. ان بعد ۱۳ سالن جي گهرو ويڙهه شروع ٿي. ۳۰ ق - م ۾ ڪلوپيٽرا ۽ ائٽوني مصر فرار ٿيا ۽ اُتي خود ڪشي ڪيائون. ان کان اڳ، پارٿين ”شام“ تي حملو ڪيو هو، ليڪن ۳۹ ق - م ۾ کين رومين شڪست ڏني ۽ هيروڊ اعظم جيروسل جو حڪمران بنايو ويو هو. سن ۴۰ ق - م جو سيارو ائٽوني، تارسس ۾، ڪلوپيٽرا سان گڏ گذاريو هو. سن ۳۷ ق - م ۾ پنهنجي زال ”آڪٽيويا“ کي ”اٽلي“ ڏياري موڪليائين ۽ ڪلوپيٽرا سان شادي ڪئي هوندائين، جيڪا مصر جا ذريعا ڏيکارن ٿا پر رومي ان جي ترديد ڪن ٿا. ”جوليس سيزر“ پنهنجي مختصر ڊڪٽيٽر شپ دوران ڪافي اصلاحات ڪيا جنهن ۾ ڪلنڊر جو اصلاح به شامل هو. پرڏيهي واپار کي هٿي ڏني وئي، ۽ گال، اسپين ۽ افریقا جي نوآبادين کي سڌاريو ويو. پارٿين سان به پاڻي ڪرڻ وارو هو ته قتل ڪيو ويو.

انگريز قوم ۾ راڻي ”بوديڪا“ (Boudius) پهرين صدي عيسوي جي، هڪ قومي سورمي آهي، تازو انگريزي اخبار ”ڊسن“ (The Sun) سندس ذڪر ڪندي لکيو آهي ته هوءَ ”برطانوي“ (British) هجڻ تي فخر ڪرڻ جو سبب آهي. عورتن جي راءِ دهی ( ووٽ) جي حق بابت اوائل ادب ۾ باقاعدي سان سندس ذڪر ڪيو ويو. تاريخ جي ڪتابن ۾ کيس مظلوم نسوانيت جو شعل نما وارن وارو مجسمو بيان ڪيو ويو آهي،

سندس مجسمو ” لنڊن “ ۾ پارليامينٽ هائوس جي قريب ” ويسٽ منسٽر “ پل تي، اڃا تائين موجود آهي. مهاراڻي وڪٽوريا جي زماني ( ۱۹۰۱ -- ۱۸۹۱ع) ۾ مجسمه سازن ۽ نقاشن لاءِ ” راڻي بوديڪا “ هڪ دلچسپ نمونو هو. تاهم قديم تختگاهه ” ڪولچيسٽر “ (Colchester) جي کوٽائي مان، هاڻي معلوم ٿيو آهي ته ” هوءُ هڪ منصوبه ساز، منتقم مزاج ۽ وحشي جنگي سردارڻ هئي، جنهن باضابطه ( منصوبه بنديءَ سان) شهرن جا شهر ڊاهي پٽ ڪيا.... سندس حملا خوني هوندا هئا جيڪي سوچيل سمجهيل، شديد ۽ سعيو ڪري ڪيل هئا. هن جنگي قيدي ڪونه بنايا، مرد عورتون ۽ ٻار سڀ قتل ڪيا ويندا هئا. “ ( د آبرورنيوز سروس، ڊان ۴ ڊسمبر ۲۰۰۰ع، ص ۱۸ د ورلڊ ان فوڪس) اهو سڀ ڪجهه صحيح آهي، ليڪن انهيءَ جو سبب ڇا هو؟ تاريخ ڏيکاري ٿي ته سال ۴۳ع ۾ رومن شهنشاهه ڪلاڊيئس اول ( ۵۴ع - ۱۰ ق م) انگلنڊ تي قبضو ڪيو. بادشاهه وڙهندي مارجي ويو ۽ سندس راڻي ” بوديڪا “ جي اکين اڳيان سندس نوجوان ڌيئرن جي عصمت دري ڪئي وئي ۽ پوءِ کيس بيرحميءَ سان ڦٽڪا هڻي قيد ڪيو ويو. شاهي قبيلي آئسيني (Iceni) جو قتل عام ڪيو ويو، پوءِ تختگاهه ڪولچيسٽر جي تعمير ۾ اهڙو سامان ۽ مصالحو استعمال ڪيو ويو جيئن انهي کي باهه نه لڳي سگهي، ( پڪي مٽي ۽ عمارتي کاڌ استعمال ڪيل هو) ۽ انهي تي رومي نالو: ” ڪمپولو ڊيونوم “ (Camulodunum) رکيو ويو. راڻي ” بوديڪا “ ڪنهن طرح قيد مان فرار ٿي ” نارفوڪ “ جي علائقي ۾ ” آئسيني “ قبائل کي جمع ڪيو ۽ ۳۷ سالن جي تربيت ۽ تياري بعد، سال ۶۰ع کان ۶۲ع تائين، رومين سان سندن ظلمن جو حساب چڪايو: باهه نه لڳڻ جوڳيون رومي عمارتون خاک جو ڍير بنجي ويون، اٽڪل ستر هزار رومي ۽ سندن حواري اجل جو شڪار ٿيا. شهري آبادي نسلي صفائي جي طرز تي قتل ڪئي وئي. تاهم رومن شهنشاهيت ۾ اڃا دم هو، سال ۶۲ع ۾ ” بوديڪا “ سخت شڪست بعد زهر کائي پنهنجو انت آندو. چاهوءَ فطري طور تي سفاڪ ۽ بيرحم هئي، يا هن کي انهيءَ لاءِ مجبور ڪيو ويو، تاريخ ۾ انهيءَ سوال جي ايتري اهميت نه آهي جيتري انهيءَ حقيقت جي ته هن ظلم ۽ زبردستيءَ جو

مقابلو ڪيو ۽ قومي آزادي جي جذبي جو مثال قائم ڪيو ۽ انهيءَ سان گڏ نسواني اهلليت ۽ قيادت جو مظاهرو ڪيو.

”ٽبريوس“ (Tiberius) (۳۷ع - ۴۲ق، م) کي ايشيا ۾ خدائي بادشاهه تسليم ڪري، مندر تعمير ڪيو ويو، ليڪن هن انهيءَ شهنشاهه پرستي کي رد ڪيو ۽ يورپ ۾ اسپين جي رعيت طرفان ڪيل اهڙي فيصلي کي پڻ مسترد ڪيو. هن چيو ته ”مون کي انسان هجڻ ۽ انسانن ۾ اول هجڻ تي اطمينان آهي. مون کي موت کانپوءِ به انهيءَ حيثيت تي راضي رهڻو آهي، ڇاڪاڻ ته مون کي خدائي اختيارات نه ڏنا ويا آهن....“ (برٽانڪا، ايضاً - ص ۵۲۰) سندس ٽيون جانشين ”نيرو“ هڪ پاڳل هو جنهن ۶۴ع ۾ روم کي ساڙڻ جو حڪم ڏنو. ”نيرو“ ڪلائيڊس اول جو ويڳو پٽ هو جيڪو سندس پوئين زال اگريپنا Agrippina کي اڳئين مڙس مان ڄائو هو. ”اگريپنا“ سن ۵۴ع ۾ ”ڪلائيڊس“ کي زهر ڏئي ماريو ۽ سن ۵۵ع ۾ ”نيرو“ ڪلائيڊس جي سڳي پٽ برٽانڪس کي مارائي ڇڏيو. سن ۵۹ع ۾ هن پنهنجي ماءُ اگريپنا کي پڻ ماريو ۽ سن ۶۲ع ۾ پنهنجي زال ”آڪٽيويا“ کي به مارائي ڇڏيو. تنهن کان پوءِ ”روم“ جي اميرن ۽ خود قديم تاريخي شهر جو وارو آيو. هو ۱۷ سالن کان به گهٽ عمر ۾ ”روم“ جو شهنشاهه بنيو ۽ ”اتاليق“ ”سينيڪا“ جي هدايت تي هلندو هو پر آخر ان کي به زوري پيشن تي لاهي ڇڏيائين. ”نيرو“ به خدائي جي دعويٰ ڪئي ۽ سينٽ ان کي بحال ڪري سندس عبادتگاهه تعمير ڪرڻ جو بل پاس ڪيو. ”نيرو“ جي باهه ۾ اڌ شهر خاڪ جو ڍير ٿي ويو جنهن جي مٿان هن پنهنجو سونو محل تعمير ڪرايو. عيسائي مذهب رکندڙ رعيت تي وڏا ظلم ڪيائين ۽ روم جي باهه جو مٿن الزام رکيائين (ايضاً - ص ۵۳۱). سندس خر مخزي ۽ چسائي جا داستان مغربي ادب جو حصو آهن؛ ”جڏهن روم سڙي رهيو هو تڏهن ”نيرو“ ڳائي رهيو هو“. ”نيرو“ هڪ وهمي انسان هو ۽ پنهنجي ذاتي نجومجي ”بالبيلس“ جو معتقد هو. هڪ رات تارو ڪڙبو جنهن بابت ان وقت جي نجومين ۽ نجوم پرست عوام جو اعتقاد هو ته ضرور ڪو وڏو ماڻهو مرن وارو آهي. ”نيرو“ کي پنهنجي موت جو وهم اچي ويٺو. ”بالبيلس“ کيس چيو ته اهڙي حالت ۾ بادشاهه پنهنجا سر ڪرده

رعيتي ( امير ) مارائي، آسماني آفت تاريندا آهن ۽ پوءِ ”نيرو“ اچي رومن سينيٽرن جي ڪڍ پيو، انهن سڀني تي الزام هنيائين ته هو کيس حڪومت تان هٽائڻ لاءِ سازشون ڪري رهيا آهن. سن ۶۶ع ۾ ”نيرو“ سڀني يهودين کي غدار نهرائي فوج کي حڪم ڪيو ته هنن کي چونڊي مارڻ چاڪا ته هنن کيس خدا مڃي سجدو ڪرڻ کان انڪار ڪيو ٿي. ان دور جي روم جي جمهوري ۽ ترقي يافته معاشري ۾ جوتش وڌيا ۽ نجوم پرستي جا مثال ملن ٿا جن ۾ وقت جا وڏا ماڻهو شامل هئا. مثال طور جڏهن جوليس سيزر، سڪندر اعظم جو مجسمو ڏٺو، تڏهن دل ۾ خيال آيس ته: جنهن عمر ۾ ”سڪندر“ دنيا فتح ڪري ورتي هئي ان عمر تائين هن پاڻ ڪوبه ڪارنامو سرانجام نه ڪيو هو. انهيءَ خيال کيس ڏاڍو پريشان ڪيو. رات جو خواب ۾ ڏٺائين ته هو پنهنجي ماءُ سان زوري زنا ڪري رهيو آهي. صبح جو وڌيڪ پريشان ٿي ويو. هن پنهنجي درباري جو تشين ۽ خواب جو تعبير ڪندڙ عالمن سان مشوره ڪيو جن چيس ته ”دنيا فتح ڪرڻ تنهنجو مقدر آهي ۽ دنيا سڀني جي ماءُ آهي“. تنهن تي هو ڏاڍو خوش ٿيو. جوليس سيزر جا خواب ۽ خيال اڌوگابرا رهجي ويا. هو ”پارٿين“ سان به پلاند نه ڪري سگهيو هو ته ”روم“ ۾ کيس قتل ڪيو ويو ( ۱۵ مارچ ۴۴ ع ) انهيءَ واقعي کان اڳ رومن جنرل آڪٽويئن آگسٽس ۽ سندس محبوبه، اگريا. جينيس نجوم جي آبرويري ۾ پنهنجي قسمت جو حال پڇڻ ويا، نجوم پهرائين ”اگريا“ جي ستارن جو نقشو ڪڍي هن کي اهڙي خوشخبري ٻڌائي جو ”آگسٽس“ انهيءَ خيال کان پنهنجي ستارن جو حال پڇڻ کان گهرايو ته مون کي ضرور گهٽ خوشخبري ملندي. ليڪن جڏهن نجوم جي زور ڀرڻ تي پنهنجو صحيح تعارف ڪرايائين تڏهن نجوم سندس پيرن تي ڪري پيو ۽ عظيم بادشاهه بنجڻ جي اڳ ڪٿي ڪيائين. جلدي ”جوليس سيزر“ قتل ٿيو ۽ هو واقعي عظيم بادشاهه ثابت ٿيو. سندس ستارو ”جدي“ هو. تخت نشيني بعد پنهنجو هورس ڪوپ شايع ڪرايائين جيڪو شايد پهرين اهڙي اشاعت هئي. هن پنهنجي سڪي تي هڪ طرف ”گوت“ (بڪريءَ) جي شڪل اڪرائي. ”نيرو“ کانپوءِ، ”وٽيلوس“ کي جوتشين ٻڌايو ته جيڪڏهن سندس ماءُ جي عمر کان سندس عمر وڌيڪ ٿي ته سندس راڄ ڊگهو ۽ مضبوط ٿيندو. تنهنڪري جڏهن هوءَ بيمار ٿي تڏهن کيس بڪون ڏياري

## قلوپطره (۱۲ آڪٽوبر ۳۰ - ۶۹ ق - م)

مصر جي فرعونيه، ”قلوپطره“ (Cleopatra) شايد دنيا جي پهرين حڪمران عورت هئي. تاريخ ۾ سندس مشهوري سڪندر مقدوني (۳۲۳ - ۳۵۶ ق - م) وانگر عالمگير آهي. هن دنيا فتح نه ڪئي ليڪن ٻن رومن جنرلن ۽ شهنشاهن جون دليون فتح ڪيون ۽ پنهنجي قوم جي حفاظت ڪئي. مصر جي يوناني شاهي خاندان جي تخت جي وارث ٿي، سن ۵۱ ق - م ۾ ۱۸ سالن جي عمر ۾ تخت نشين ٿي ۽ ۱۲ آڪٽوبر سن ۳۰ ق - م ۾، ۲۹ سالن جي عمر ۾ خود ڪشي ڪري، هيءَ دنيا ڇڏيائين. اڄ ڏينهن تائين علمي ادبي حلقن ۽ دل وارن دنيا ۾، ياد ڪئي وڃي ٿي.

مصر جي ديومالائي معاشري ۾، هن پيدائش جي ديوي ”آئسس“ (Isis) جي اوتار هجڻ جي دعويٰ ڪئي. حڪمرانيءَ جي قانون هيٺ، پنهنجي ۱۲ سالن جي ڀاءُ سان شادي ڪيائين، جنهن کي ٽوليمي تيرهون قرار ڏنو ويو، ليڪن تاج ۽ تخت ۽ فرعون لقب قلوپطره کي ڏنو ويو. ٻن سالن جي حڪمراني بعد مصري اميرن جي پاڙيتو فوجن کيس سر بچائي ڀڄڻ تي مجبور ڪيو، ۽ سندس ڀاءُ ۱۴ سالن جي عمر ۾ فرعون ٽوليمي ۱۲ جي خطاب سان تخت نشين ٿيو.

پيٽ آرسينو (Arsinoe) کي ساڻ ڪري، ”قلوپطره“ مصر ڇڏي وئي. ملڪ کان ٻاهر ٻنهي پيٽن گڏجي پاڙيتو فوج ڀرتي ڪئي. انهيءَ زماني ۾ روم ۾ رعيتي راڄ هو، جنهن ۾ جوليس سيزر (Julius Caesar) (۴۴ - ۱۰۱ ق م) طاقتور جنرل هو. مصر، رومن رعيتي راڄ جي زير حفاظت هئي. قلوپطره پنهنجي پيءُ اوليتيز (Auletes) کان حڪمرانيءَ جو هڪ سبق سکيو هو. جڏهن پاڻ ۱۵ سالن جي هئي ۽ سندس وڏي پيٽ بيرينائيس (Berenice) پيءُ جي خلاف بغاوت ڪري تخت هٿ ڪرڻ چاهيو هو. مارڪ ائنٽوني (Mark Antony) (۳۰ - ۸۲ ق م) هڪ نوجوان رومن جنرل سندس پيءُ جي مدد ۾ آيو. بيرينائيس جي فوجن



شڪست کاڌي ۽ پيءُ پنهنجي باغي ڌيءُ جي قتل جو حڪم ڏنو. ان وقت قلوپطره هڪ عمر ڀر جو سبق سکيو ته " فرعون تي پهريون فرض پنهنجي اقتدار جي حفاظت جو آهي." هاڻي هن پنهنجي سحر انگيز حسن ۽ حيرت انگيز ذهن ذريعي " جوليس سيزر" کي پنهنجو ڪري، پنهنجي پاءُ فرعون ٽوليمي ۱۲ جي سر وڃائڻ جو پهه ڪيو؛ سيزر جو دوست اپالو ڊورس (Apollodorus) سندس فرمائشون پوريون ڪرڻ لڳو. هڪ ڏينهن انگل ڪيائين ته کيس غاليجي ۾ ويڙهي، جوليس سيزر جي اڳيان ڪوليو وڃي. ايئن ڪيو ويو ۽ جڏهن کليل غاليجي مان قلوپطره جو حسن نروار ٿيو ته هن پنهنجي بيحد سربلي آواز ۽ مست انداز رقص سان سيزر کي موھي وڌو. تاريخ نويسن ۾ انهيءَ ڳالهه تي اختلاف آهي ته سيزر "قلوپطره" تي عاشق ٿي پيو هو. ڇاڪاڻ ته هڪ ته ان وقت سندس عمر ۵۲ سال هئي ۽ قلوپطره فقط ويهن سالن جي جوان عورت هئي ۽ ٻيو ته جوليس سيزر هڪ چالباز ۽ رنڊباز رومن هو، جنهن تي عشق جو غلبو شايد ممڪن نه هو. بهرحال سيزر ۽ قلوپطره دنيا جي داستانن ۾ عاشق معشوق ٿي گذريا آهن.

سن ۴۸ ق - م ۾، جوليس سيزر مصر جي تخت جو فيصلو ڪيو؛ ٽوليمي ۱۳ هن کي ملڪ نيڪالي ملي ۽ "قلوپطره" جي ٻيهر تخت نشيني ٿي. مصر جي مذهبي دستور مطابق قلوپطره پنهنجي ننڍي ۾ ننڍي ۱۱ سالن جي پاءُ سان نالي ماتر شادي ڪئي، جنهن کي ٽوليمي ۱۴ هون قرار ڏنو ويو. انهيءَ فيصلي خلاف مصر جي مذهبي پيشوائن "قلوپطره" جي ننڍي پيڻ "آرسينو" کي اڳيان ڪري جنگ جوڙي، جنهن ۾ هنن هميشه لاءِ هارايو، جوليس سيزر جي رومي لشڪر سندن صفايو ڪري ڇڏيو ۽ "آرسينو" کي ملڪ نيڪالي ڏني وئي، ۽ "قلوپطره" جو پنهنجي ننڍڙي بادشاهيت تي مڪمل قبضو ٿي ويو.

سن ۴۷ ق - م جي موسم بهار ۾، نيل ندي جي ڪناري، جوليس سيزر ۽ "قلوپطره" تفريح ڪري رهيا هئا، ان وقت قلوپطره جي پيٽ ۾ سيزر جو پٽ هو، جنهن کي ڄمڻ بعد (۲۳ جون ۴۷ ق - م) "هورس" نالو ڏنو ويو ۽ وڏو ٿي هن پنهنجي پيءُ جي قتل جو انتقام ورتو، جيتوڻيڪ سندس پيءُ پنهنجي حياتي ۾ کيس ڪڏهن به پنهنجو پٽ تسليم نه ڪيو.

هو. جڏهن قلوپطره جوليس سيزر سان گڏجي نيل نديءَ جي ڪناري، ”دينڊرا“ جي بتخاني ۾ داخل ٿي، تڏهن ”قلوپطره“ کي سڀني سجدو ڪيو، ليڪن سيزر کي اهو اعزاز حاصل نه ٿيو. ويه سال اڳ جڏهن سيزر بٽيه سالن جي عمر ۾ هو، تڏهن اهو سوچي کيس صدمو ٿيو هو ته بٽيه سالن جي عمر ۾ سڪندر اعظم فوت ٿيو ۽ ان وقت هو دنيا جو شهنشاهه هو، پر پاڻ اڃا فقط هڪ رومي جنرل هو. هو سڪندر اعظم سان ريس ڪرڻ لڳو ۽ هاڻي انهي جو اولاد مان هيءُ عورت کائس مرتبي ۾ مٿي هئي. ٻن مهينن بعد جڏهن جوليس سيزر واپس روم پهتو ته سندس سر تي شهنشاهيءَ جو پوت سوار هو؛ هن رومن سينٽ کان هڪ قانون بحال ڪرايو جنهن مطابق جوليس سيزر ڏهن سالن لاءِ ”روم“ جو مطلق العنان حڪمران قرار ڏنو ويو.

”قلوپطره“ کي ساڻ ڪري، جڏهن ”جوليس سيزر“ روم ۾ شاهي جلوس وٺي داخل ٿيو، تڏهن رومنس ۾ هر طرف چميگويون ٿيڻ لڳيون. هو هڪ عورت جي اهڙي عزت افزائيءَ تي سخت برهم ٿيا. خود سيزر جا سپاهي قلوپطره تي فحش راڳ ٺاهي ڳائڻ لڳا. اهو سڀ ڪجهه انهيءَ ڪري ٿي رهيو هو، جو رومن تهذيب ۾ عورت هڪ ڪنيز ۽ استعمال جي خسيس شيءِ هئي ۽ عورت جو احترام مرد جي توهين سمجهي ويندي هئي. هاڻي سيزر جي حڪم مطابق حسن جي ديوي زهره (وينس) جي بتخاني ۾ قلوپطره جو مجسمو نصب ڪيو ويو. رومن سينٽرن لاءِ جوليس سيزر جا شهنشاهي عزائم قابل قبول نه هئا. سو سازش سٽي وئي ۽ سينيٽ جي هلندي اجلاس ۾ جوليس سيزر کي خود پنهنجي حمايتي دوستن قتل ڪري ڇڏيو. اهو تاريخ ۱۵ مارچ سن ۴۴ ق — ۾ جو واقعو آهي. اپريل ۴۴ ق — ۾ ۾ قلوپطره ننڍڙي ”هورس“ کي ساڻ ڪري، روم مان فرار ٿي ۽ ڊچندي پنهنجي ملڪ مصر ۾ پهتي؛ سيزر جي مقرر ڪيل حفاظتي فوج هتي وئي هئي ۽ سندس ننڍو ڀاءُ ٽوليمي ۱۴ يقينا کيس ۽ سندس ننڍڙي پٽ کي مارائي ڇڏي ها. ليڪن قسمت قلوپطره جو سات ڏنو ۽ فرعون ٽوليمي ۱۴ هون پاڻ آخرت جي راهه وٺي هلي پيسو. هڪ روايت مطابق قلوپطره پنهنجي ڀاءُ کي زهر ڏئي ماريو هو. هاڻي هن پنهنجي چئن سالن جي ننڍڙي

پٽ هورس کي "توليمي ۱۵ - هون" قرار ڏنو ۽ خود سندس سنڀاليندڙ  
بنجي راڄ ڪرڻ لڳي.

"روم" ۾ جوليس سيزر جي خون رنگ لاتو، سڀني پشيمان ٿي کيس  
ديوتا (god) جو درجو ڏنو ۽ سندس مخالفن کي مات ڪيو ويو، تي رومن  
جنرل حڪومت هلائڻ لاءِ منتخب ڪيا ويا؛ اهو واقعو پهرين جنوري سن ۴۲  
ق - ۾ جو آهي. انهيءَ ڪاروائي ۾ "قلوپطره" جي مالي مدد شامل هئي،  
تاهم سندس روانو ڪيل بحري جنگي بيڙو سخت طوفان لڳڻ سبب "  
روم" پهچي نه سگهيو هو. نئين رومن حڪومت سان تعلقات پوءِ به  
مشڪوڪ هئا، ڇاڪاڻ ته رومن سينيٽر ۽ جنرل مصر تي هڪ نسواني  
(زناني) فرعون جي بادشاهي جي خلاف هئا.

نئين رومن حڪومت ٽن مختلف مزاج ۽ ذاتي حيثيت وارن جنرلن تي  
مشتمل هئي؛ مارڪ ائٽوٽي، جنهن قلوپطره جي پيءُ جي مدد ڪئي هئي،  
آڪٽاوئن (Octavian) جنهن دعويٰ ڪئي ته هو جوليس سيزر جو وارث  
رشتيدار آهي، ۽ "ليپيڊس" (Lepidus) جيڪو هڪ غير معروف  
شخصيت هئي. هي ٽروئڪا، يا ٽن ڄڻن جي حڪومت جو نظام هلي نه  
سگهيو. آڪٽاوئن سيزر، "آگسٽس" جي لقب سان روم جو شهنشاهه ٿي  
ويو، بلڪ خدائي جي دعويٰ ڪيائين ۽ جوليس سيزر جي بت اڳيان ٿي  
سؤ سپاهين جي انساني قرباني پيش ڪري، روم جي مذهب ۾ اها رسم  
جاري ڪيائين. رومن ڪئلينڊر ۾ جولاءِ ۽ آگسٽ جا مهينا جوليس سيزر ۽  
پنهنجي نالي پويان مقرر ڪيائين. "ائٽوٽي" انهيءَ صورتحال ۾ مشرقي  
رومي علائقن ۾ بخت آزمائي ڪرڻ لڳو. هن شراب جي ديوتا  
"ڊائونيسس" (Dionysus) جو اوتار (Incarnation) سڏائي، اچي  
ايراني پارسي جي سرحد "يوفيسس" (Euphrates) وٽ خيما  
کوڙيا، پارسي سان لڙائين ۽ فضول خرچيءَ سبب جلد سڃو ٿي ويو، اتان  
وڌي "طارسوس" جي بحري بندر تي اچي قيام ڪيائين ۽ اتان مصر جي  
فرعون ڪلوپيٽرا (قلوپطره) کي مالي امداد ڪرڻ لاءِ چوائي موڪليائين.  
شايد قلوپطره کي انهيءَ گهڙيءَ جو انتظار هو.

اسڪندريا جي بندر تان فرعون ڪلوپطره جو شاهي بحري جهاز

طارسوس جي بندرگاهه طرف روانو ٿيو. مورخ لکن ٿا ته جڏهن طارسوس جي بندر گاهه ۾ قلوپطره جو شاهي جهاز داخل ٿيو ته انهي جا سونا پڙج ۽ چاندي جا ونجهه سج جي روشنيءَ ۾ چمڪي رهيا هئا. هوا سرهاڻ سان معطر هئي، حسين ڪنيزون ونجهه هلائي رهيون هيون ۽ سندن سرن ۽ جهاز مان اندران ايندڙ موسيقي جي آواز ماحول کي سحر انگيز بنائي ڇڏيو هو. جهاز جا سڙهه، سڪندر اعظم جي پسندیده گهري واڱڻائي رنگ جا هئا، جيڪو ايندڙ زماني ۾ شاهي رنگ شمار ڪيو ويو ۽ خود قلوپطره هڪ سوني چبوتره ۾ ليٽيل هئي. ائٽوني سوچيو ته جوليس سيزر صحيح هو، جنهن حسن جي ديوي زهره (Venus) جي بتخاني ۾ قلوپطره جو مجسمو رکرايو هو. هيءَ ته خود وينس ديوي آهي!

اهو سال ۴۱ ق - ۾ هو، ٻن سالن کان مصر ۾ ڏڪار پيل هو، ليڪن قلوپطره مصر جي ماضيءَ جي عظمت کي برقرار رکيو هو. ائٽوني مالي خواهه جذباتي دولت سان مالا مال ٿي ويو. قلوپطره ائٽوني کي وٺي مصر آئي ۽ سندن معاشقو گهٽيءَ گهٽيءَ مشهور ٿي ويو. ڪجهه مهينن جي عيش ۽ طرب جي محفلن بعد، هڪ ڏينهن روم کان هڪ قاصد آيو جنهن ائٽوني جي زال ”فلويا“ (Fulvia) جي موت جي خبر آندي، لاچار ائٽوني کي ”روم“ وڃڻو پيو. اتي آڪٽاون آگسٽس کيس مجبور ڪري پنهنجي پيڻ ”آڪٽاويا“ (Octavia) سان سندس شادي ڪرائي ڇڏي ۽ کيس مشرقي رومي علائقن جو خود مختيار بادشاهه بنايو. رومن قانون موجب هڪ کان وڌيڪ شاديون ڪرڻ قابل سزا جرم هو. قلوپطره کي ائٽوني مان به ڄاڙا ٻار، ڌيءُ ۽ پٽ ڄاوا. تن ڪجهه سالن گذرڻ بعد ائٽوني، قلوپطره ۽ پنهنجي ٻارن سان اچي مصر ۾ مليو ته جذبات ۾ اچي شام ۽ يهوديه جا رومي علائقا قلوپطره ۽ سندس ٻارن جي نالي ڪيائين. پوءِ سال اندر قلوپطره سندس ٽئين ٻار، هڪ پٽ کي جنم ڏنو، جنهن جو نالو سيزرڻ (Caesarion) جوليس سيزر جي ياد ۾ رکيو ويو. ائٽوني ۽ قلوپطره جي باقاعده شادي رجائي وئي ۽ انهي موقعي تي ”سيزرڻ“ کي ”شهنشاهه“ ۽ قلوپطره کي ”شاهن جي مهارائي“ جا خطاب ڏنا ويا.

رومن حڪومت لاءِ ائٽوني ۽ قلوپطره خلاف اعلان جنگ کانسواءِ ٻيو

ڪو چارو نه رهيو: رومن علائقا مصر سان شامل ڪيا ويا هئا ۽ رومن قانون جي ڪلم ڪلا خلاف ورزي ڪئي وئي هئي، تنهنڪري رومن سينيٽ مصر تي حملي ڪرڻ جي اجازت ڏني. ” ائڪٽيم“ (Actieem) جي مشهور بحري لڙائي ۾، قلوپطره ۽ ائٽوني پڇي جان ڇڏائي. اهو سن ۳۱ ق - ۾ جو واقعو آهي. ”قلوپطره“ پنهنجي لاءِ نهر ايل اهرام ۾ روپوش ٿي وئي. ” ائٽوني“ کيس ڳوليندو اچي اتي پهتو. قلوپطره پنهنجي پهريدارن جي معرفت کيس خبر ڏني ته قلوپطره مري وئي آهي. اهو ٻڌي هن خود ڪشي ڪئي ۽ قلوپطره جي آغوش ۾ دم ڏنائين. رومن سپاهي به ٻنهي کي ڳوليندا اچي اتي نڪتا ۽ قلوپطره کي قيد ڪري روم وڃڻ جا سانباهه ڪرڻ لڳا، جتي رٿيل پروگرام موجب قلوپطره کي اگهاڙو ڪري گهٽين ۾ گهليو وڃي ها، جيئن رومن قوم جا جذبات ٿڌا ٿين. قلوپطره خود ڪشيءَ کي ذلت تي ترجيح ڏني. تاريخ ۱۲ آگسٽ سن ۳۰ ق - ۾ قلوپطره پنهنجي قيد خاني ۾ مئل لڏي وئي، ٻنهي ٻانهن تي نانگ جي ڏنگن جا نشان هئا.

### جوليس سيزر کان پوءِ روم جي تاريخ:

: ”جوليس سيزر“ جي جانشين، آڪٽيوين Octavian ( آگسٽس)، نئين رومن شهنشاهيت جو بنياد رکيو، جيڪا ٻه صديون قائم رهي. (جنوري سن ۲۷ ق - ۾) آڪٽيوين کي ” آگسٽس“ Augustus جو خطاب ڏنو ويو. ۱۴ع - ۲۷ ق - ۾ تائين آڪٽيوين آگسٽس، ۲۷ - ۱۴ تيريس Ti-berius، ۴۱ - ۳۷ع گائيسس Gaius (ڪالي گولا)، ۵۴ - ۴۱ع ڪلابيس اول، ۶۸ - ۵۴ع نيرو، ۶۸ کان ۶۹ع گالبا Galba، ۶۹ع ۾ اوٿو ۽ وائيلس Vitellius، ۶۹ کان ۷۹ع ويسپاسين، Vespa-sian، ۷۹ کان ۸۱ع ٽراجن Trajan، ۱۱۷ کان ۱۳۸ع هڊرين Ha-drian، رومي مذهب جو اجراءِ، ۱۳۸ کان ۱۶۱ع ائٽوني نس پاپس Antoninus pius، ۱۶۱ کان ۱۶۹ع مارڪس آريلس ۽ ليوبس ورس (Marcus Aurelius & Lubius Verus) ۱۶۹ کان ۱۷۷ع مارڪس آريلس ( سن ۱۷۵ع ۾ مشرقي علائقا ائويڊيسس

کاسیئس Avidius Cassius جي هٿ هيٺ هئا. ۱۷۷ کان ۱۸۰ع مارڪس آربلئس ۽ ڪموبس رومن شهنشاهيت جا ڊڪٽيٽر رهيا. ۽ خدا سڏائيندا هئا. ”تبرئس“ جي دور (۱۴ کان ۳۷ع) دوران حضرت عيسيٰ عليه السلام کي صليب تي چاڙهيو ويو. مورخ ”تاسيٽس“ (Tacitus) تبرئس کي هڪ منحوس ظالم ڪري ڄاڻايو آهي. (ايضا - ص ۵۲۹) ”جوديا“ Judea ۾ پائليت جي انتظاميه (۲۶ کان ۳۶ع) ڪم ڪري رهي هئي، جنهن حضرت عيسيٰ عليه السلام کي صليب تي چاڙهڻ جي سزا تي عمل ڪيو.

### مغرب ۾ مسيحيت جو ڦهلاءُ:

حضرت عيسيٰ عليه السلام جي بعثت، اٽڪل سن ۳۰ ع ۾، يهودين جي ”مسيحا“ جي حيثيت ۾ ٿي. هن جوديا (يهوديا) ۾ تبليغ ڪئي ته ”خدا“ فقط هڪ آهي..... سڀني کي ان خدا ڏانهن موٽي وڃڻو آهي..... قتل نه ڪريو. گناهن کان پاسو ڪيو ۽ خداوند ڪريم کان پنهنجي گناهن جي معافي وٺو، ۽ قيامت جو احوال ٻڌايائين، جيڪو ”رومين“ لاءِ نئون هو. اهو روم جي شهنشاهه ”تبرئس“ جو دور هو، (۳۷ – ۱۴ع). جوديا (يهوديا) ۾ ان وقت طاقتور رومي جنرل پائليت جي انتظاميه (۲۶ – ۳۶ع) ڪم ڪري رهي هئي، جنهن حضرت عيسيٰ عليه السلام کي گرفتار ڪري يهودي ججن جي عدالت ۾ ڄاڻان ڪيو. ججن سنگساريءَ جي فتويٰ ڏني ليڪن رومي جنرل پائليت ان کي صليب تي چاڙهڻ ۾ تبديل ڪيو. ”تبرئس“ طرفان ڪابه مداخلت ڪئي نه ٿي ڏسجي. هو پاڻ سن ۳۷ع ۾ گذاري ويو ۽ سندس جانشين گائئس عرف ”ڪالي گولا“ روم جي مذهب ۾ تبديلي آندي؛ هن انوقت جي عظيم مصري ديوتا ”اوسائيرس“ (Osiris) هجڻ جي دعويٰ ڪئي. جيئن ”اوسائيرس“ لاءِ عام هو ته هن پنهنجي پيڻ ”آئيسس“ (Isis) سان شادي ڪئي هئي، تيئن هن به پنهنجي پيڻ ”دروسلا“ کي اڳئين مڙس کان طلاق ڏياري پاڻ ان سان شادي ڪئي. ازنسواءِ ڪنهن اميرخاندان جي چوڪري يا

زال وڻي ويندي هئس ته انهيءَ کي به هڪ رات لاءِ زوري پنهنجي محلات ۾ آڻيندو هو. سندس پوڄا لاءِ ٺهيل مندر ۾ روزانو هزارين ماڻهو قربان ڪيا ويندا هئا. هن دوران هن شهرن ڏانهن به پنهنجا بت موڪليا ته ماڻهو ان جي پوڄا ڪن ۽ جيڪي انڪار ڪن تن کي اڏيتون ڏئي ماريو وڃي. آخر وارو گنجن ماڻهن جو آيو جيڪي کيس نه وڻندا هئا؛ انهن کي ايمفي ٿيئٽر (بڪايل شينهن جي ڪوٽ) ۾ وجهي مارائي ڇڏيائين. جڏهن سندس زوال آيو ته هو پاڻ گنجو ٿي چڪو هو، تنهن ڪري خود سندس محافظن کيس جهلي سندس قانون مطابق بڪايل شينهن جي پيڇري ۾ وڌو جنهن کيس ڦاڙي کائي ڇڏيو. گائٽس ڪالي گولا کانپوءِ، ڪلائيڊس اول ۴۱ع کان ۵۴ع تائين روم جو شهنشاهه هو. ڪلائيڊس هڪ عالم فاضل ۽ منصف مزاج حاڪم هو، يوناني زبان ۾ ڪتاب لکيائين، گائٽس جا بت ۽ بدڪاريون ختم ڪرايائين. هن ”خدا“ بنجڻ کان انڪار ڪيو. سڀني قيدين کي عام معافي ڏنائين ليڪن جنهن محافظ ”گائٽس“ کي جهلي بڪايل شينهن اڳيان اڇلايو هو ان کي ائين چئي معاف نه ڪيائين ته ”روم جي شهنشاهه جي قاتل کي معاف نه ٿو ڪري سگهجي.“ ”يونان“ مان زوري آندل ”زبوس“ خدا جا بت واپس ڪيائين. يهودين کي مذهبي آزادي ڏنائين ۽ جيروسلم ۾ هيڪل سليماني جي مقدس يهودي عبادتگاهه مان گائٽس جو بت هٽائي ڇڏيائين. ان وقت ”مسيحيت“ کي ”يهوديت“ جو هڪ فرقو سمجهيو ويندو هو. ۴۳ع ۾ ”ڪلائيڊس اول“ ڏکڻ برطانيه تي قبضو ڪيو ليڪن اتان جي بادشاهه ”ڪئريڪٽڪس“ (Caractacus) کي قتل نه ڪرايائين. روم جي قانون ۾ اصلاحات ڪيائين ۽ عدالتي نظام جي ذاتي نگراني ڪندو هو. ۵۴ع ۾ ڪلائيڊس جي پنجين زال ”اگريپنا“ (Agrippina) کيس زهر ڏئي ماريو.

هيڊرين کان مارڪس ايرليس تائين يعني ۱۱۷ کان ۱۷۷ع تائين، سٺ سالن جو عرصو، رومي شهنشاهيت ۾ عيسائيت يا، مسيحيت (Christianity) جي پکڙجڻ جو دور هو، ليڪن رومن جنرل ”مٿرا“ کي جنگ جو خدا مڃيندا رهيا ۽ مارڪس ايريس کي حقيقي خدا بنايائون جيڪو سندن قول مطابق مخلوق جي مدد لاءِ آسمان تان هيٺ زمين تي لهي

آيو هو. ان وقت ”پارثيا“ ( وچ مشرق ) ۾ زرتشتي مذهب رائج هو جنهن جو خدا ”اهورامزدا“ سندن عقيدتي موجب ”مٿرا“ خدا جو پيءُ هو ۽ ”مٿرا“ کي دنيا ۾ روشني ڦهلائڻ لاءِ موڪليو هئائين . ۲۵ ڊسمبر ”مٿرا“ جو يوم پيدائش ۽ عيد جو ڏينهن، اڳيئي يورپ ۾ ڌار ڌور ۽ عيش عشرت سان ملهايو ويندو هو. مٿرا خدا جي مندر ۾ باهه کي هميشه روشن رکيو ويندو هو، ڪناريون چوڪريون داسيون هيون ۽ هرروز هڪ نوجوان، پڙاند ڊگهي کي اڪيلو پٽ تي ڪيرائي ان کي ڪهي، قرباني ڪندو هو.

سن ۷۰ع؛ ويسپاسئن Vespasian جي پٽ ۽ وليعهد ٿاڻيس جيروسلم تي قبضو ڪري ان کي تباهه ڪيو ۽ جوديا کي روم جو هڪ صوبو بڻايو ويو ۽ اتي رومي فوجي ڇانوڻي قائم ڪئي وئي. ”بيت المقدس“ لاءِ يهودين طرفان جمع ٿيندڙ نذرانا جيويٽر جي مندر لاءِ مخصوص ڪيا ويا. (ايضا ص ۵۲۲) ۷۹ع ۾ ”ويسپاسئن“ گذاري ويو ۽ بعد از مرگ ”خدا“ بنايو ويو. ( ايضا ).

سن ۶۸ع ۾ ”گالبا“ روم جو شهنشاهه بنجڻ بعد ”نيرو“ وانگر خدائي جي دعويٰ ڪئي ۽ پنهنجي اباڻي نسب جو سلسلو روم جي جيويٽر ديوتا سان ڳنڍيائين ۽ نانائو رشتو يونان جي زيوس خدا جي پٽ مينوس Minos جي زال ”پئسيفاء“ (Pasiphae) جي خاندان سان ڏيکاريائين جنهن مان سندس ماءُ هئي، ليڪن اهو ڍونگ صرف ست مهينا هلي سگهيو. هڪ ٻئي رومي سينيٽر ”مارڪس اوٿو“ (Marcus Otho) محلاتي سازش ذريعي سندس عبرت ناڪ انت آندو؛ محل جي شاهي محافظن ”گالبا“ جا هٿ پير ۽ زبان وڍي، پوءِ سندس منڍي لاهي نئين شهنشاهه، مارڪس اڳيان ڇهه ٿي شيون پيش ڪيون ليڪن ان کي به اهو سوڻ سنو نه لڳو؛ تن مهينن اندر جرمني ۾ مقيم رومي جنرل واٽيلئس Vitellius پنهنجي شهنشاهيت جو اعلان ڪري مٿس ڪاهي آيو ته آپگهات ڪرڻ کانسواءِ سندس لاءِ ڪا وات نه بچي.

سن ۶۹ع ۾ واٽيلئس تخت نشين ٿيوس ته وچ مشرق ۽ مصر ۾ مقرر تيل رومي جنرل ويسپاسئن مٿس ڪاهي آيو ۽ رومي فوجون پاڻ ۾ وڙهڻ لڳيون. وڏي خونريزي بعد واٽيلئس جي طرفدار فوجن هارايون، هو پاڻ بچي



وڃي شاهي محل ۾ لڪو جتان کيس پڪڙي ڳچي ۾ کڻي جو پتو ٻڌي روم شهر ۾ سندس سرگس ڪڍيو ويو. پوءِ کيس آهستي آهستي اڌيتون ڏئي ماريو ويو ۽ سندس لاش لوهي ڏاندارين ۾ ٽپي ”روم“ جي رستن تان گهليو ويو ۽ آخر ان کي ”ٽائبر“ ندي ۾ ٻوڙيو ويو.

سن ۶۷ ۽ ۶۸ع ”نيرو“ جي حڪم مطابق رومي جنرل ”ويسپاسئن“ (Vespasian) پنجاه هزار فوج سان ٻه ڀيرا جيروسلم تي ڪاهه ڪري، يهودين ۽ عيسائين جو قتل عام ڪيو هو. سن ۶۸ع ۾ روم جي سينيٽ ”نيرو“ کي روم جو غدار قرار ڏنو ۽ هن گرفتاري کان بچڻ لاءِ خود ڪشي ڪئي. ان وقت سندس عمر ۳۱ سال هئي.

سن ۷۹ع ۾ ٽائٽس روم جو شهنشاهه ٿيو. ٻن سالن بعد روم ۾ پليگ پئي جنهن ۾ هو به مري ويو، ليڪن انهن ٻن سالن ۾ روم ۾ هڪ دفعو وري باهه لڳي جنهن ۾ شهر جو وڏو حصو سڙي ويو جن ۾ رومي ٽمورتي؛ ”جيويٽر، جونو ۽ منروا“ جا عبادتگاهه به سڙي ويا.

۱۱۷ - ۸۱ع دوران، ”ٽائٽس“ کان پوءِ سندس ڀاءُ ”ڊوميتئن Domitian تخت نشين ٿيو. هن حڪم ڪيو ته سڀئي رعيتي کيس ”يا مالڪ يا معبود“ (Oh Lord, Oh God) ڪري پڪارن، سندس پير چمن ۽ کيس سجدو ڪن. يهودين، عيسائين ۽ ڪيترن رومي عالمن ادين انڪار ڪيو جن کي هزارن جي تعداد ۾ ماريو ويو.

۳۰۵ - ۲۸۴ع دوران رومي شهنشاهه ”ڊايوڪليشن“ کي خدا واحد لاشريڪ مڃڻ کان انڪار ڪرڻ تي يهودين ۽ عيسائين کان روم جا شهري حق ڪسيا ويا ۽ کين غلام قرار ڏنو ويو. عيسائي ديولن ۽ انجيل مقدس کي هرهند ساڙڻ جو حڪم ڏنو ويو. هيسائين جي انتها ڪرڻ لاءِ ٻه هزار عيسائين کي لوهي سيخن ۾ ٽپي هلڪي باهه تي سيڪيو ويو جن آخر بسمل وانگر ڦٽڪي ڦٽڪي ساھه ڏنو. پوءِ به وحدانيت جا متوالا مسيحي پنهنجو مذهب تبديل ڪرڻ لاءِ تيار نه ٿيا. ”ڊايوڪليشن“ ۲۱ سال ظلمي ڪاروايون ڪرڻ بعد پنهنجي مرضي سان پنهنجي ڌيءَ وئليريا (Valeria) جي مڙس گئليس کي تخت تاج حوالي ڪري پاڻ وڃي پنهنجي ڳوٺ ”اسپالتو“ Spalato (موجوده ڪروشيا اندر) پنهنجي شاندار محل ۾ زندگي جا باقي

۲ سال عيش عشرت ۾ گذاريا. هن پنهنجي نائب شهنشاهه مئگزيمنن کي خدا جو درجو ڏئي ڪيو. هرڪيولس جو اوتار قرار ڏنو. گئليرس خوني ڪاروايون جاري رکيون. دايوڪليشن کان گئليرس (۳۱۱ - ۲۸۴ع) تائين هر عيسائي سڏائيندڙ واجب القتل هو. ۳۱۱ ع ۾ "گئليرس" پنهنجي موت وقت هي وصيت ڪئي: "مون" روم" کي اڳوڻن شهنشاهن وانگر هلائڻ جي ڪوشش ڪئي ۽ قديم روم جي مذهب کي پکيڙڻ لاءِ سڀ حيل و سلا استعمال ڪيا جيئن روم پنهنجي سابق (مذهبي) روايتن سان زندهه رهي، ليڪن ان ۾ مون کي ناڪاميابي ٿي. مون ڏٺو ته "عيسائيت" بدلجندڙ حالتن جي ضرورت بنجي چڪي آهي، تنهن ڪري وصيت ڪيان ٿو ته جيڪڏهن "روم" کي بچائڻو آهي ته عيسائين کي مذهبي آزادي ڏني وڃي."

۳۲۷ - ۳۱۱ع کانستنتائن اول (Constantine I) انهيءَ وصيت تي عمل ڪيو. سندس ماءُ اڳتي عيسائين هئي. "عيسائين" کي غلامي مان آزاد ڪري سندن ديولون موٽائي ڏنيون ويون ۽ "عيسائيت" کي هڪ مذهب طور تسليم ڪيو ويو، ان کان اڳ عيسائيت کي يهوديت جو هڪ فرقو سمجهيو ويندو هو. حضرت عيسيٰ عليه السلام جي زماني کانوئي روم جي شهنشاهه کانستنتائن اول جي تخت نشيءَ تائين، ٽن صدين دوران، ماڻهو لڪ چپ ۾ عيسائي مذهب قبول ڪندا رهيا ۽ مقامي پادرين جي هدايتن موجب خدا وحده لاشريڪ له جي عبادت ڪندا رهيا. "انجيل" مقدس جي باقاعده تعليم ۽ مڪمل مسوده تيار ڪرڻ لاءِ حالتون سازگار هيون. "روم" جي شهنشاهيت طرفان هڪ مذهب تسليم ٿيڻ بعد ضروري ٿيو ته "عيسائي مذهب" جو متفق ۽ مڪمل مواد پيش ڪيو وڃي جنهن مطابق سڀني ديولن ۾ هڪ جهڙي تعليم ۽ عبادت جو انتظام ٿئي. ليڪن ٽي سؤ سال گذري وڃڻ سبب انجيل جي اصلي متن ۽ يڪسان نظرياتي بنياد تي اتفاق ٿي نه سگهيو.

۲۲۲ - ۲۱۸ع: "ايليگا بالس" تخت نشيني بعد "بعل" خدا جي عبادت جو نئين سر حڪم جاري ڪيو هو. سندس شاهي خاندان اڳتي شام ملڪ ۾ رهندو هو. هن طوهر ڪرائڻ جو حڪم پڻ جاري ڪيو ۽ سڀني ان

طوهريل ماڻهن جا زوريءَ طوهر ڪيا ويا. ”شام“ مان هڪ ڪاروپٽر ”روم“ ۾ آندو ويو ۽ اعلان ٿيو ته اهو پٿر ”بعل“ خدا جي نشاني ۽ اهڃاڻ آهي. ان کي چمڻ وڏي خوشبختي ۽ ثواب آهي. جيوپيٽر جي مندر کي بعل خدا جي مندر ۾ تبديل ڪري اهو پٿر اتي رکايو ويو ۽ جيوپيٽر جي ڪرسيءَ کي بعل خدا جي ڪرسي قرار ڏنو ويو.

۲۳۸ - ۲۲۲ع دوران، چئن پنجن سالن بعد، وري شاهي محل جي محافظن پنهنجي شهنشاهه ( ايليگا بالس) کي قتل ڪري سندس سوت ” اليگزينڊر سويرس Alexander Severus“ کي تخت تي ويهاريو. هو قديم رومي مذهب جو معتقد هو تنهن ڪري ”بعل خدا“ کي رد ڪري ”جيوپيٽر“ جي پوڄا وري جاري ڪرائيائين. ۱۳ سالن بعد هوبه شاهي محل جي محافظن هٿان سن ۲۲۵ع ۾ قتل ٿيو ۽ قاتل ڪمانڊر خود شهنشاهه ٿيو. ۲۳۸ - ۲۲۵ع جي ٽن سالن جي حڪومت بعد اهو فوجي آمر ٻئي هڪ فوجي ڪمانيءَ هٿان قتل ٿيو.

۲۷۰ - ۲۳۸ع دوران ۱۴ فوجي جنرل هڪ ٻئي پٺيان اقتدار ۾ ايندا ۽ قتل ٿيندا ويا. انهن مان فقط هڪ پليگ وگهي مئو. ۲۷۵ - ۲۷۰ع: آخرڪار ” ايرلين ڊوميتس“ کي روم جو شهنشاهه منتخب ڪيو ويو. هن دعويٰ ڪئي ته هو زمين تي ” مٿرا“ خدا جو نائب ٿي آيو آهي، جيوپيٽر جي مرڪزي عبادتگاهه کي مٿرا جي مندر ۾ تبديل ڪيائين. هن چيو ته ”مٿرا“ خدا کي سڀ قومون مڃن ٿيون ليڪن هن کي جدا جدا نالن سان پڪارين ٿيون، شام جا ماڻهو ڪيس ”بعل“ سڏين ٿا ته ” ايران“ وارا ان کي ”مٿرا“ چون ٿا. اهڙي طرح يهودي ۽ عيسائي پڻ ” مٿرا“ کي پنهنجا نالا ڏين ٿا. دراصل ” مٿرا“ پوري ڪائنات جو خدا آهي، جيڪو هر شيءِ تي قادر آهي. فقط سندس ئي عبادت جڳائي ٿي. ليڪن پنجن سالن بعد سن ۲۷۵ع ۾ رومي فوجن هن کي قتل ڪيو. ۲۸۴ - ۲۷۵ع: آريلين جي قتل کانپوءِ نو سال روم ۾ افرانفريءَ جو دور رهيو، آخرڪار ۲۸۴ع ۾ هڪ آزاد ڪيل غلام جو پٽ ” ڊايوڪليشن“ جيڪو هڪ سخت مزاج رومي جنرل هو، تخت تي قابض ٿيو ۽ پاڻ کي ” مٿرا“ آسماني خدا جو پٽ ۽ زميني خدا سڏايو: ”مان، ”مٿرا“ عرف جيوپيٽر ۽ ” بعل“ خدا جو پٽ ”ڊايوڪليشن“

اوهان سان مخاطب آهيان. آءُ خدا جو خاص نائب ۽ زمين تي خدا واحد لاشريڪ آهيان..... منهنجي روبرو سڀ ماڻهو سجدي ۾ هليا وڃن.“

۳۵۳ - ۳۲۷ع: کانستنتائن اول مرڻ وقت عيسائي مذهب قبول ڪيو ۽ وصيت ڪيائين ته رومن شهنشاهيت کي چئن حصن ۾ ورهايو وڃي؛ وڏي پٽ کانستنتائن ٻئي کي يورپ ۾ گال (فرانس) ۽ اسپين، ٻئي نمبر پٽ ڪانسٽنٽيس ٻئي کي ايشيا ۾ شام، مصر ۽ ايشيا مائيز (ترڪي) ننڍي پٽ ڪانسٽنس کي اٽلي ۽ اليريم (البانيا، سلووينيا، ڪروشيا، سربيا، بوسنيا ۽ بلغاريا) ۽ ٽن ڀائرين کي ڌار ڌار آرمينيا، مقدونيا ۽ ٿريس (يونان) جا ملڪ ورثي ۾ ڏنا وڃن. پٽن سندس وصيت کي نه مڃيو. تن سالن بعد سن ۳۴۰ع ۾ وڏي پٽ کانستنتائن ٻئي پنهنجي ننڍي ڀاءُ ڪانسٽنس کي ”اڪيليا“ (Aqaileia) جي ميدان تي شڪست ڏئي قتل ڪري ڇڏيو ۽ پوري يورپ ۾ پنهنجي شهنشاهيت قائم ڪئي. هو تثليث جو قائل عيسائي هو تنهن ڪري عيسائيت جي انهي فرقي کي يورپ ۾ پکيڙيائين. سندس ايشيا تي حڪمراني ڪندڙ ٻيو نمبر ڀاءُ ”ڪانسٽنٽيس“ وحدانيت جو قائل هو جنهن جو مبلغ مصري پادري ”ايريگس“ هو، تنهن ڪري انهي فرقي کي ”ايرينس“ (Arians) سڏيو ويو ۽ ڪانسٽنٽيس انهي فرقي کي مصر کان شام ۽ ايشيا مائيز ترڪي، بلڪ يونان ۽ مقدونيا تائين ڦهلائي ڇڏيو. ۲۵۱ع تائين ڪانسٽنٽيس جو افرقا، اسپين ۽ اٽلي جي علائقي تي قبضو ٿي ويو.

۳۵۳ع ۾ رومي فوجن وري هڪ دفعو پنهنجي يورپي شهنشاهه (ڪانسٽنٽيس) کي قتل ڪيو. هن بت پرستيءَ تي پابندي لڳائي هئي ۽ بت پرستن جي ملڪيت ضبط ڪرڻ ۽ سندن موت جي سزا جو فرمان جاري ڪيو هو ۽ ٻين مذهبن جي عبادتگاهن تي قبضو ڪري اهي عيسائي وحداني فرقي جي حوالي ڪيا هئا.

سندس قتل بعد، هڪ فوجي جنرل مئگنينٽس (Magentus) کي سندس جانشين مقرر ڪيو ويو، هو قديم رومي مذهب جو معتقد هو ۽ ”عيسائيت“ کي يورپ مان ختم ڪرڻ جي ڪوشش ڪرڻ لڳو ليڪن ڪانسٽنٽائن جڏهن مٿس حملو ڪيو تڏهن جان بچائي وڃي گال (فرانس)

۳۶۱ - ۳۳۷ع کانستينٽائين جي دور ۾ ايرين وحداني عيسائيت کي يورپ ايشيا ۽ افريقا ۾ ڦهلائڻ جو سٺو موقعو مليو. هن عيسائي ڪليسا جي ڪائونسل سڏائي، ناسيه ڪانفرنس جي پڌرنامي کي رد ڪرڻ جو اعلان ڪيو. سندس ۲۴ ساله دور حڪومت ۾ تنهي بر اعظم ۾ عيسائي وحدانيت عام ٿي. انهن ”ايرينس“ جي وحدانيت جي نظريه جي حمايت ۾ آرمينيا ( وچ ايشيا ) ۽ اٽاليا ( افريقا ) جا پادري شامل هئا، ليڪن شهنشاهه ڪانسٽنٽائين جيڪو خود اڻ پڙهيل هو، حريف پادري ايٿينيس جي اڳ تيار ڪيل تثليث جي اعلان تي مهر لڳائي جيڪو هن ريت هو: ” اسان جو ايمان آهي ته خدا هڪ آهي، اهوئي ”بيءُ“ آهي، اهوئي عظيم آهي جيڪو زمين ۽ آسمان جو خالق حاضر ۽ غائب سڀ جو خالق آهي. (۲) اسان خداوند يسوع مسيح ( حضرت عيسيٰ عليه السلام ) تي به ايمان رکون ٿا جيڪو ”خدا“ جو واحد ”پٽ“ آهي جنهن پنهنجي پيءُ کان امر زندگي حاصل ڪئي، خدا کان خدائي ۽ روشني کان روشني حاصل ڪئي، خدا حقيقي مان سڄو خدا نه ٺاهيو ويو بلڪ پنهنجي پيءُ جي وجود مان ڦٽي نڪتو جنهن جي معرفت سڀ ٻيون شيون وجود ۾ آيون. اسان انسانن لاءِ ۽ اسان کي نجات ڏيارڻ لاءِ هو بهشت مان هيٺ لهي آيو ۽ هڪ مقدس روح جي طاقت وسيلي هن ڪنواري مريم جي پيٽ مان جنم ورتو ۽ انسان جو روپ اختيار ڪيو. اسان خاطر ”پونٽيس پائليٽ“ ( جوڊيا جي رومي حاڪم ) جي حڪم تي هن کي صليب تي چاڙهيو ويو. هن تڪليفون سٺيون ۽ موت قبول ڪيو. هن کي دفن ڪيو ويو ( ته ) ٽئين ڏينهن وري ظاهر ٿيو ( ليڪن ) الهامي ڪتاب ( انجيل مقدس ) کي مڪمل ڪرڻ لاءِ بهشت ڏانهن موٽي ويو، ۽ پنهنجي پيءُ جي ڪاٻي پاسي وڃي ويٺو آهي. وري وڏي شان مان سان ( هن دنيا تي ) موٽي ايندو ته جيئن مٿن جئرن جو حال معلوم ڪري. تڏهن سندس بادشاهي جي ڪا حد نه هوندي، (۳) اسان مقدس روح، مالڪ ۽ زندگي عطا ڪندڙ تي مڪمل ايمان رکون ٿا، جيڪو پيءُ ۽ پٽ کان جاري ٿئي ٿو ۽ ”بيءُ“ ۽ ”پٽ“ سان گڏوگڏ ”مقدس روح“ عبادت ۽ تعظيم جي لائق آهي، جنهن نين ( پيغمبرن ) جي معرفت گفتگو ڪئي. (۴)

اسان " ڪيٿولڪ " ۽ ايپوسٽولڪ چرچ ( ڪليسا ) تي پڻ ايمان رکون ٿا. گناهن جو ڪفارہ ادا ڪرڻ لاءِ آتشي بيٽزم کي بہ مڃون ٿا. هڪ ڏينهن اسان اکين سان ڏسنداسين تہ مردا جئرا ٿيندا ۽ " زندگي " ڪائنات طرف موٽي ايندي. آمين .

" ناسيا " جي هن پڌرنامي تي روم جي شهنشاهه ڪانسٽنٽائن اول جي مهر لڳڻ بعد، وحدانيت جي حامي، آرمينيا ۽ اٿوپيا جي پادرين ۽ مصري موحد " ايرس " سميت سڀني کي گرفتار ڪري ملڪ بدر ڪيو ويو. ڪانسٽنٽائن پاڻ ايران جي " مٿرا "، روم جي " سول " (Sol) ۽ يونان جي " زيوس " خدائن تي ايمان رکندو هو. تاهم حضرت عيسيٰ عليه السلام جي خدايت ۽ تثليث جي توثيق جو پڌرنامو سندس مهر سان جاري ٿيو. ان وقت روم جي شهرين جي اڪثريت " مٿرا " جي پوڄاري هئي. ناسيا ڪانفرنس کان هڪ سال پوءِ ڪانسٽنٽائن خود خدا هجڻ جو اعلان ڪيو. ۳۷۹ع ۾ ۱۵ ساله دور حڪومت بعد، مشرقي رومي شهنشاهه وئلينس تي، جرمني جي گات، هُن ۽ ائلسن قبيلن حملو ڪيو. ترڪي جي سرحد تي انٿدريانوپل (Andrianople) جي لڙائي ۾ " وئلينس " مارجي ويو. ( دشمنن کيس باهه جي مچ ۾ اڇلائي ساڙي ماريو ).

۳۷۹ع: ٿيوڊوسس اول Theodosius I روم جي مشرقي علائقن جو شهنشاهه ٿيو. هو تثليث جو قائل عيسائي هو ۽ " وحدانيت " جي معتقدن لاءِ موت جي سزا مقرر ڪيائين. پنهنجي دارالحڪومت قسطنطنيه ۾ " بي ناسيا ڪانفرنس " ڪوٺائي، " تثليث " کي آرٿوڊڪس Orthodox اصل عيسائيت تسليم ڪرايائين، جيڪا اڳتي هلي ڪئٿولڪ ڪليسا (Catholic Church) سڏجڻ لڳي.

۲۸۲ - ۳۷۵ع - روم جي مغربي سلطنت جو شهنشاهه وئلنٽين اول فوت ٿيو ۽ شاهي محل جي محافظن سندس پٽ گريشن (Gratian) کي تخت نشين ڪيو، جيڪو ۸ سالن جو صغير ٻار هو. رومي فوجين اهو فيصلو رد ڪري گريشن جي ويڳي پاءُ وئلنٽين ٻئي جي تخت نشيني جو اعلان ڪيو، جيڪو ان کان بہ چار سال ننڍو هو. ٻنهي صغير ٻارن کي مغربي رومي سلطنت ورهائي ڏني وئي جنهن تي سندن مائرن حڪومت هلائي. ان

وقت جو فائدو وٺي اٽلي جي ميلان (Milan) شهر جي عيسائي پادري سينٽ امبروز (St, Ambrose) هڪ شاهي فرمان جاري ڪرايو جنهن مطابق روم جي شهنشاهه کي پابند ڪيو ويو ته هو ”رومن ڪليسيا“ جي هدايتن ۽ حڪمن مطابق هلي. اتان ڪيٿولڪ ”پاپائيت“ جنم ورتو. گريشن، مهاپوڄاري جو پد، درجو يا لقب، ڇڏي ڏنو ۽ طاقت جو سرچشمو ”پوپ“ بنيو. وحداني عيسائي فرقي وارن تي سخت تشدد ڪيو ويو، جنهن جي نتيجي ۾ برطانيه ۾ مقيم رومي جنرل ”مئگنس مئگزيمس“ (Magnas Maximus) فوجي مهم ذريعي ٻنهي ڀائرن، گريشن ۽ وئلنٽين ٻئي، جي علائقن تي قبضو ڪيو ۽ مشرقي رومي سلطنت طرف وڌيو. ۲۸۸ع ۾ ٿيوڊوسس، ميگنس کي شڪست ڏئي گرفتار ڪيو ۽ ڦاسيءَ تي لٽڪايو. اٽلي جو علائقو وئلنٽين کي ٻيهر حوالي ڪيائين جنهن ۳۹۲ - ۳۸۸ع دوران وڌيڪ چئن سالن تائين حڪومت ڪئي. بعد ۾ پنهنجي فوجي جنرل آربوگاسٽ (Arbogost) هٿان قتل ٿيو. ان وقت سندس عمر ۱۷ سال هئي.

۳۹۲ - ۳۷۵ع ”آربوگاسٽ“ پنهنجي استاد يوجينئس - Eugen ius کي شهنشاهه مقرر ڪيو، جنهن ”عيسائيت“ تي پابندي ۽ قديم رومي مذهب جي اجراءَ جو اعلان ڪيو. انهي اعلان بعد مشرقي رومي سلطنت جي شهنشاهه، ٿيوڊوسس اول، حملو ڪري يوجينئس کي قتل ڪيو ۽ متحده رومي سلطنت جون واڳون سنڀاليون ۽ عيسائي تثليث کي سرڪاري مذهب طور نافذ ڪيو. يهودين ۽ وحداني عيسائين بغاوت ڪئي. انهن کي هزارن جي تعداد ۾ پڪڙي ساڙيو ويو.

## رومن شهنشاهيت جو زوال ۽ مسيحيت جو بقاء:

”روم“ جي بنياد بابت هڪ قديم روايت آهي، جنهن مطابق مريخ (Mars) کي جاڙا پت ڄاوا: روميوليس ۽ ريمس، مريخ خدا جي پاءُ ايسيليس پنهنجي ڀائرين روميولس ۽ ريمس کي هڪ توڪريءَ ۾ وجهي سمنڊ جي حوالي ڪيو، جن کي هڪ بگهڙ پالي وڌو ڪيو ۽ انهن پنهنجي

چاچي ايسيليس کي قتل ڪيو، پوءِ پنهنجو شهر اڏڻ جو اعلان ڪيو. ليڪن شهر جي سرزمين تان پاڻ ۾ وڙهي پيا. روميوليس پنهنجي ڀاءُ ريمس کي ماري وڌو ۽ پنهنجي مرضي مطابق پئٿنائين جبل کي پاڪ قرار ڏئي اتي پنهنجي نالي ”روم“ شهر اڏايو ۽ اعلان ڪيائين ته مارس خدا پنهنجي پٽ روميولس، عرف ڪئريس خدا، جي شهر جي حفاظت پاڻ ڪندو رهندو.

۴۱۰ع جي آخر ڌاري ونڊل جرمن قبيلي روم کي تباھ ڪيو ۽ اڍائي لکن مان آبادي گهٽجي وڃي پنجاه هزارن کي پهتي. روم جي تاريخ ۾ انساني جانين جي قربانين جو سلسلو طويل آهي. آخري دفعي سن ۴۱۰ - ۴۰۸ع ۾ جڏهن آئرس اول عيسائيت جي ترويجي مذهب کي زوري عوام مٿان مڙهيو ۽ سندس مقابلي ۾ وزي گات جرمن قبيلي جي سردار، الارڪ اول (۴۱۰ - ۳۷۰ع)، وڏي اچي ”روم“ کي گهيرو ڪيو، تڏهن ”رومن“ سينيٽرن روم جي شهرين کي اپيل ڪئي ته قديم رومي مذهب مطابق انساني جانين جي قرباني ڏئي هيءُ آفت تاريو. ان تي ڪئٿولڪ ڪليسا جي پوپ انوسينٽ اول عمل ڪري خوب بدلو چڪايو. ٽي ڏينهن ۽ ٽي راتيون قتل عام جاري رهيو. ويهن لکن مان اڍائي لک آبادي بچي، روم جي شهنشاه آئرس ڪوبه اعتراض نه ڪيو. صرف ايترو چيائين ته اهي قربانيون لکي ڪجن ها. انهن خوني قربانين روم جو بچاءُ نه ڪيو ۽ ۴۱۰ع ۾ الارڪ روم تي قبضو ڪيو. انساني قربانين جي تاريخ سن ۳۰۰ ق - م (ٽي هزار قبل مسيح) کان شروع ٿي جڏهن ”آئيرين“ قوم ۾ اها رسم پئي، ان کانپوءِ ڪيلٽ کان رومن قوم تائين اها خوني رسم وڌندي رهي. ڏهين صدي عيسوي ۾ اها رسم عيسائيت جي اثر هيٺ ختم ٿي.

گات (Goth) ۽ ونڊال (Vandal) جرمن قومن جي حملن ۽ تباھڪاري بعد، جيڪا ۴۵۵ - ۴۱۰ع تائين جاري رهي، روم جي اهم علائقي گال تي جرمن مهاجر قبيلي الاماني ۽ برگنڊين حملو ڪيو. گال جي علائقي ۾، موجوده فرانس، جرمني، بيلجيم ۽ نيدرلئنڊ جا ملڪ اچي ويا. انهن مان ڪجهه علائقا پئي جرمن قبيلي ”فرئنگ“ جي هٿ لڳا. ۴۰۶ع ۾ رومن شهنشاه آئرس اول برطانيه کي آزادي ڏني ۽ اتان جا ماڻهو رومن ڪئٿولڪ چرچ کي ڇڏي ٻيهر پنهنجي قديم مذهبن ۾ داخل ٿيا. نيٺ



۴۷۱ع ۾ مغربي رومي سلطنت جو خاتمو ٿيو. آخري شهنشاهه روميولس آگستولس، جيڪو اڃا ٻار هو، قتل ڪيو ويو يا وڃائجي ويو. ۴۹۳ع ۾ آسٽروگات جي سردار ٿيودورڪ اول اٽلي تي قبضو ڪيو ۽ ”ايرٿين“ وحداني عيسائيت کي فروغ ڏنائين. ”اٽلي“ جا اڳوڻا قبضيدار وزبگات وڏي وڃي ”اسپين“ تي قابض ٿيا ۽ اتان ونڊال گات قبيلي کي بيدخل ڪيائون. ونڊال قبيلي وڃي اتر افریقا وسائي، جيڪو اڳ مشرقي رومن شهنشاهيت جو حصو هو، ۽ اتان جو عوام وحداني عيسائيت جو قائل هو. ونڊال هم مذهب قبيلي جي آمد سندن مٿان ٿيندڙ رومين جي ظلمن جو خاتمو ڪيو، جيڪي هنن کي تثليث يا رومن ڪئٿولڪ فرقي ۾ داخل ٿيڻ لاءِ مجبور ڪندا هئا.

۵۲۱ - ۴۹۳ع دوران ٿيودورڪ اول ”اٽلي“ جو بادشاهه، رومين جي ذلت ۽ خواري جو سبب بنيو. ۵۵۴ع ۾ ”لمبارڊز“، هڪ ٻئي جرمن قبيلي، آسٽروگات قبيلي کان ”اٽلي“ کسي ورتي ليڪن جيئن ته اهي به وحدانيت جا قائل هئا تنهن ڪري ايرين عيسائي فرقو بدستور وڌندو ويجهندو رهيو. هنن ۷۷۴ع تائين حڪومت ڪئي. اهڙي طرح اٽلي ۾ لاڳيتو ٽي صديون وحداني عيسائيت کي فروغ ملندو رهيو.

۱۸۶ ق - م ۾، ”جنس پرستي“ اٽلي ۾ منهن ڪڍيو هو؛ ڊايونسسس جي مذهب ۾ راتين جي جنسي عبادت ۽ مذهب ۾ داخلا جي رسمن هر قسم جي گناهه ۽ جنس پرستيءَ کي هٿي ڏني هئي. ”روم“ ۾ ”جوتش وديا“ ۽ ”نجوم پرستي“ آگسٽس جي زماني ۾ تڪڙا قدم جمايا. جادومنتر ذريعي آسماني خدائن کي ڌرتي تي رهندڙن تي راضي ڪرڻ جي ڪوشش ڪئي وئي. عيبي خبرچار لهڻ لاءِ ”گپت وديا“ جو دور هليو، جيڪو هڪ قسم جي تصوف جي صورت هئي؛ انهي جا ٽي مکيه قسم هئا (۱) آئيسز (اصل مصري فرقو، يونان مان اتر وٺندو روم ۾ داخل ٿيو)، (۲) ”اتيز“ جيڪا عظيم ماءُ جي فرقي جي هڪ شاخ هئي ۽ (۳) مٿرا. انهن جو اصل ”ايراني“ هو. هنن صوفي فرقن ۾ فقط مردن کي عبادت جو حق هو ۽ ٽئي فرقا فوج ۾ خاص مقبول هئا. انهن جا درجا هئا ۽ بلند اخلاقي سندن معيار هو. ڪجهه وقت انهن فرقن ”عيسائيت“ تي -

ڪيو.

۳۱۲ع: ۾ کانستنتائن روم جي شهنشاهه، عيسائيت اختيار ڪئي ۽ "ٿيودوسئس اول سن ۳۹۱ع ۽ ۳۹۲ع ۾ سڀني سرڪاري خواهه خانگي "بت پرستي" جي رسمن تي بندش وجهي ڇڏي. "شام" مان آندل سڄ پرستي ڪجهه وقت عيسائيت ۽ بت پرستي ۾ پل ٻڌڻ جي ڪوشش ڪئي ۽ هڪ قسم جي وحداني سورج پرستي اختيار ڪئي وئي، ليڪن کانستنتا ٽين جي ڪوششن "عيسائيت" کي هميشه لاءِ روم ۽ يورپ ۾ مقبول بنائي ڇڏيو.

سن ۲۲۴ع تائين "روم" ۽ "پارٿيا"، وچ مشرق تي قبضي ڪرڻ لاءِ، ۲ سؤ سال لاڳيتو جنگيون جوتيون، آخرڪار "پارٿيا" ۾ وڳوڙي حالتون پيدا ٿيون، جن جو فائدو وٺي هڪ فوجي عملدار "اردشير" محلاتي سازش ذريعي پارٿيا تي فوجي راڄ لاڳو ڪيو ۽ "ارتبانس" پنجين کي قتل ڪرائي ڇڏيو. اهڙي ريت "پارٿين" جي پنج سؤ ساله حڪومت ختم ٿي وئي. هاڻي "پارٿيا" جو نالو "پرشيا" ٿيو. ("پارسا" اردشير جي اصل ڳوٺ جو نالو هو)، اردشير پنهنجو اصل نسل "سوسا" جي شاهي خاندان سان ڏيکاريو، جنهن سائرس اول جي سرڪردگي ۾ ڇهين صدي قبل مسيح دوران يورپ ۽ ايشيا جي وسيع علائقن تي قبضو ڪيو هو. "پارٿيا" جو تخت گاهه ڪيسٽي فون (تخت جمشيد) بحال رکيائين.

جرمن مهاجر قومن هڪ مرڪزي حڪومت (شهنشاهيت) بدران آزاد قبائلي ملڪ بڻائي اتي بادشاهتون قائم ڪيون ۽ پنهنجون ٻوليون رائج ڪيون؛ ڪيلٽ (ڪئٽلڪ)، گريڪ (يوناني) ۽ آئيرين ٻولين جي جاءِ تي انگريزي، جرمن، فرينچ، اٽالين (اطالوي)، ڊئش Danish پولش Polish، فنش Finish، رومن ۽ نارويجن ٻوليون اسريون.

يورپ جون فاتح جرمن مهاجر قومون "وحدانيت" جون قائل هيون، ليڪن انهن مان سيلين فرئڪ قبيلي (Salian \_ Franks) جو بادشاهه ڪلووز اول (Clovis \_ I) حريف جرمن قبيلي "الاماني" کان جنگ کٽڻ بعد پنهنجي زال جي چوڻ تي "تثليث" جو قائل ٿيو. هن ۴۸۶ع ۾ گال جي آخري رومن حڪمران کي سايوسنس ويجهو شڪست ڏني. ۵۰۶ع

۾ الامانين جي باقي علائقن تي قابض ٿيو. ۵۰۷ع ۾ اسپين جي وزبگات بادشاهه الارڪ بئي کي قتل ڪري پرنيز (Pyrenes) جو اهم فوجي علائقو هٿ ڪيائين ۽ آخر ” فرئڪ “ قبيلي جو واحد سردار بنجي ويو ۽ ريمس شهر مان پنهنجو تختگاهه ” پئرس “ منتقل ڪيائين. هو پوري ” گال “ جو مالڪ هو ۽ اتي تثليث کي مڃرائڻ لاءِ ماڻهن تي ايترا ته ظلم ڪيائين جو مٿس وحشي (Barbaric) نالو پئجي ويو ۽ رومن ڪٿو لڪ ڪليسا کيس آگسٽس جو خطاب ڏنو ۽ بازنطيني ( مشرقي رومن سلطنت ) حڪومت طرفان سندس پزيرائي ڪئي وئي. ” ڪلووز “ جي ” گال “ ملڪ تي، سندس فرئڪ قبيلي جي سرداري سبب، ” فرانسيا “ نالو پيو ۽ ۱۹ صدي عيسوي تائين هي شاهي گهراڻو ” فرانس “ تي قابض رهيو، جنهن ڪري عوام ڪليسائي تثليث جي مذهب ۾ شامل ٿي ويو.

۵۲۱ع ۾ ” اسپين “ جي بادشاهه امالارڪ (Amalaric) جي زال ڪلائيڊ (Clothid) جيڪا ڪلووز اول جي ڌيءَ هئي پنهنجي ڀاءُ چائلڊ برٽ اول (Childbert I) جيڪو ” فرانس “ جو بادشاهه هو، تنهن ڏانهن خط لکيو ته سندس مڙس امالارڪ ” اسپين “ ۾ وحداني عيسائيت کي فروغ ڏئي رهيو آهي ۽ کيس به زور ڀري ٿو ته ايرين جي وحدانيت جي قائل ٿئي. هن هڪدم ” پئرس “ مان ڪوچ ڪري ” اسپين “ تي حملو ڪيو، جنگ ۾ اسپين جو بادشاهه امالارڪ مارجي ويو ۽ اتي ” تثليث “ کي مڃڻ لاءِ عوام تي سختيون شروع ٿيون.

اتر افریقه ۾ پڻ ” وحدانيت “ جو زور هو. اتي ۵۳۴ع ۾ بزنطيني (مشرقي رومن شهنشاهيت جو) قبضو ٿي ويو ۽ ” ونڊال “ جو بادشاهه گيليمر گرفتار ٿي قسطنطنيه پهتو جتي کيس اگهاڙو ڪري فقط ڪچي ۾، منهن ڪارو ڪري شهر ۾ سرگس ڪرايو ويو ۽ پوءِ آهستي آهستي اڏيتون ڏئي ماريو ويو ۽ اتر افریقا مان ” ونڊال “ قوم جو نسل ڪشي ذريعي خاتمو آندو ويو جو هاڻي تاريخ ۾ فقط سندن نالو بچيو آهي. اهڙي طرح اتي به ” تثليث “ کي نافذ ڪيو ويو. بزنطيني شهنشاهيت جو سرڪاري مذهب تثليث يعني رومن ڪٿولڪ هو، ليڪن افریقا ۽ ايشيا ۾ عوام جي اڪثريت وحدانيت يعني ايرئن عيسائيت تي ايمان رکندي هئي. هن شهنشاهيت ۾

يورپ جا بلقان ملڪ، افریقا ۾ موجوده ” تیونس “، ” الجزائر “، لیبیا،  
ماریطانیہ، مراکش ۽ مصر جا ملڪ ۽ ایشیا ۾ موجوده ترکی شامل هئا.

## مسیحیت ۽ رومن شهنشاهیت:

قلو پطره کانپوءِ یهودیہ ۾ بیبی مریم پیدا ٿي جنهن حضرت عیسیٰ علیہ  
السلام کي جنم ڏنو ۽ انهيءَ جي جاري ڪیل مذهب نیٺ رومن  
شهنشاهیت کي پنهنجي اثر هیٺ آندو.

یورپ ۾ ” رومن شهنشاهیت “ سال ۳۱ ق - م ۾ قائم ٿي ۽ ۴۷۶ع  
۾ ختم ٿي وئي. انهيءَ زماني ۾ مسیحیت جو آغاز ۽ عروج واقع ٿيو، جنهن  
جو مختصر سالن پٽاندر تفصیل هن طرح آهي.

(۱) حضرت مسیح ابن مریم عرف حضرت عیسیٰ علیہ السلام سال ۴  
ق - م کان ۳۰ عیسوي تائين پنهنجي مذهب جا بنیاد وڌا. (۲) سندس  
حواری پال، سندس صلیب تي چڙهڻ کان پنج سال پوءِ، تیهن سالن ( ۶۵ -  
۳۵ع) تائين، مسیحیت جي تبلیغ ڪئي. (۳) رومن شهنشاهیت طرفان،  
متواتر ایڏائي صدين ( ۲۱۳ - ۱۶۴ع) تائين، مسیحي رعیت تي، مذهب تبدیل  
ڪرڻ لاءِ، بیپناهہ ظلم و ستم ٿیندو رهيو. (۴) پوءِ ۸۲ سالن ( ۳۹۵ -  
۳۱۳ع) تائين مسیحیت کي هڪ مذهب، یا یهودیت جي هڪ فرقي طور  
برداشت ڪيو ويو ۽ ( ۵) آخرڪار ” مسیحیت “ کي رومن شهنشاهیت جو  
سرڪاري مذهب تسلیم ڪيو ويو، رومن شهنشاهہ ” کانستنتائن “ اهو  
مذهب اختیار ڪيو هو ۽ ” ٿیودوسئس اول “ ( ۳۹۵ - ۳۷۹ع) قديم  
دیوتائن جي عبادت تي بندش وجهي ” مسیحیت “ کي رومن شهنشاهیت جو  
واحد مذهب قرار ڏنو. رومن شهنشاهیت جي یورپ ۾ زوال بعد، متعدد غیر  
مذهب قومن (Barbarians) پنهنجو اقتدار قائم ڪيو. رومن شهنشاهیت  
جي زوال کان به اڳي غیر مذهب جرمن قبیلن مان ڪيترن ” مسیحیت “ قبول  
ڪئي هئي ۽ اعليٰ رومن تهذيب کان متاثر ٿيا هئا: ” انهن روم فتح ڪرڻ  
چاهيو ٿي، رومن تهذيب کي تباهہ ڪرڻ نه ٿي چاهيو. “ ( ..... نامڪمل  
سفر . - ایضا - ص ۱۰۴). اهي وحشي فاتح روم کير هئا؟

## جرمن وحشي قبيلا:

۴ صدي عيسوي ۾ رهائين ندي جي مشرق ۽ ڏسڻوب ندي جي شمال ۾ متعدد جرمن قبيلا آباد هئا. اها رومن شهنشاهيت جي شمالي سرحد هئي، ۽ انهن غير مهذب جرمن قبيلن کي رومن ”باريثرين“ سڏيندا هئا. اصل ۾ اهي شمال يورپ جي ٻيلن ۽ پوسل وارن علائقن جا رهاڪو هئا. وڌندڙ آدم ۽ گهٽجندڙ گذران سبب، انهن ڏکڻ طرف لڏ پلاڻ ڪئي. چوڪسيءَ جي باوجود انهن مان ڪيترا لڪچوري رومن سرحد اندر داخل ٿي ويا ۽ نيٺ رومن فوج ۾ ڀرتي ٿيا.

رومن مورخ ٿيٽس (۱۲۰ - ۵۵ع) انهن باريئين جرمن قوم جون خصوصيتون بيان ڪيون آهن: پنهنجي ڪتاب ”جرمينا“ ۾ لکي ٿو ته ”جرمن ماڻهن کي امن جو ذوق نه آهي..... جڏهن لڙائي جهڳڙي ۾ مشغول نه آهن، تڏهن ڪجهه وقت شڪار ڪرڻ ۽ باقي بڪار سستي ۾ گذارن ٿا. گهڻو ڪاڻ ۽ گهڻي ننڊ ڪرڻ جا ڪوڏيا آهن. سڀ سورما ۽ سخت ويڙهاڪ (آهن، پر) پنهنجو وقت اجايو وڃائڻ ٿا ۽ سندن گهرن، رڙي پڪي ۽ پوکي راهي جي ذميداري عورتن ۽ خاندان جي پوڙهن ۽ ضعيفن تي عائد ٿيل آهي.“ (۲) جرمن قوم کان وڌيڪ، دعوتن ۽ تفريحات ۾ ٻي ڪابه قوم اهڙي طرح مڪمل طور تي مشغول نه آهي. ڪنهن به انسان کي در تان خالي موٽائڻ هڪ گناه سمجهن ٿا. ميزبان پنهنجي وسيعت آهر مهمان کي بهترين کاڌو ڪارائي ٿو. (۳) شراب جا دور ڏينهن رات جاري رکن ٿا ۽ انهيءَ کي ڪو عيب نه ٿا سمجهن. جڏهن جهيڙو ڪن ٿا، تڏهن ڏڪن ۽ زخمن سان انهيءَ جو فيصلو ڪري ڇڏن ٿا. اڪثر اهم معاملن کي نبيرو لاءِ دعوت ڪن ٿا، جنهن ۾ دشمنن ۾ پرچاءُ، سڱابندي، نئين سردار جو انتخاب ۽ صلح يا جنگ جا معاملا شامل هوندا آهن. (۴) ڍاري تي جواڪيڏن ٿا..... جڏهن ٻيو سڀ ڪجهه هارائي ڇڏن ٿا، تڏهن پنهنجي ذاتي آزادي به داءِ تي لڳائڻ ٿا ۽ آخري داءِ هارائيندڙ بغير شڪايت غلام بنجي وڃي ٿو. (حوالو..... نامڪمل سفر، ايضاً - ص ۱۰۲)

چوٿين صدي عيسوي جي آخري حصي ۾ روم تي جرمن حملو، وچ

ايشيا مان آيل وحشي " هن " قبيلي کان شروع ٿيو، هن (Hun) قبائل جتي ويندا هئا، اتي دهشت پکيڙي ڇڏيندا هئا، جنگجو جرمن قبائل کي به هنن ڏکائي ڇڏيو. هنن جي حملي کان هڪ جرمن قبيلي " وزیگاٽ " پڇي اچي رومن سرحد اندر پناهه ورتي. اهو ۳۷۶ع جو سال هو. رومن شهنشاهه، بدل ناخواسته، کين " ڊئيوب ندي " پار ڪرڻ جي اجازت ڏني ۽ ٻن سالن بعد سال ۳۷۸ع ۾، هي پناهگير " وزیگاٽ " روم تي حملہ آور ٿيا. ايڊرھان وهيل جي لڙائي ۾ رومن شاهي فوج هارايو. انهي بعد، جرمن (German) ۽ هن (Hun) قبائل رومن سرحدن اندر ڪاهي پيا. سال ۴۱۰ع ۾ " وزیگاٽ " قبائل " روم " ۾ ڦرلٽ ڪئي. چاليهه سال پوءِ هن قبيلي " اٿيلا " جي ڪمان هيٺ " اٿلي " تي حملو ڪيو جيڪو جرمن قبيلن جي مدد سان تاريو ويو ۽ " اٿيلا " جي موت سبب رومن شهنشاهيت کي درپيش " هن " خطرو به ٿري ويو. ڪجهه " هن " قبائلي " هنگري " ۾ سڪونت اختيار ڪئي ۽ ٻيا " ايشيا " طرف واپس موٽي ويا، ليڪن باريئرڊن جرمن قبائلي جا " روم " تي حملا مسلسل جاري رهيا. سال ۴۵۵ع ۾ هڪ جرمن قبيلي " ونڊل " " روم " ۾ تباهي مچائي، اهي شمال مشرقي جرمني جا چتا ويڙهاڪ وحشي هئا، جن گال ( فرانس ) اسپين ۽ اتر افریقا ۾ وحشت پکيڙي ۽ لئٽن زبان ۾ سندن نالو ضرب المثل ٿيو، جنهن مطابق " ونڊل " معنيٰ اهو انسان جيڪو هڪ خوبصورت شيءِ برباد ڪري، يا جيڪو سعيو ڪري جائداد تباهه ڪري. " ونڊلن " بيشمار ڪليسائون ( چرچون ) ڏاهي پٽ ڪيون.

عظيم رومن شهنشاهيت، جرمن سردارن ورهائي ڪنڻن ۽ سندن جدا جدا بادشاهيتون قائم ٿيون ۽ " روم " ۾ آخري رومن شهنشاهه، روميولس آگسٽس پنهنجي جرمن سپاهين جي قبضي ۾ هو. سال ۴۷۶ع ۾ انهن کيس هٽائي هڪ جرمن سردار " اوڊويسر " کي رومن تخت تي ويهاريو ۽ مغرب ۾ " رومن شهنشاهيت " جو هميشه لاءِ خاتمو ٿي ويو. مشرقي رومن شهنشاهيت جو تخت گاهه (Byzantium) " بظينطم " جي نالي سان پوءِ به هڪ هزار سالن تائين قائم رهيو.

## يورپ جو وچون زمانو: (Middle Ages)

يورپ ۾ رومن شهنشاهيت جي زوال کان پوءِ جي زماني کي ”مڊل ايجز“، قرون وسطيٰ، يا ”وچون زمانو“ چئجي ٿو، انهي زماني جي شروعات کان، مغربي يورپ ۾ هڪ نئين تهذيب اسرڻ لڳي، جنهن جا ترڪيبي عناصر ڪجهه هن طرح هئا: (۱) يوناني - رومن تهذيب جي باقيات (۲) مسيحيت، ۽ (۳) باريئرڻ جرمن دراندازن جون روايتون ۽ تجربا. ازانسواءِ رومن قانون ۽ عالمي شهنشاهيت جو نظريو، جديد مغربي تهذيب ۾ شامل ٿيو. قديم روم جي لٽن ٻولي، رومن زوال کانپوءِ به ڪافي عرصو مغربي مذهبي ۽ تخليقي ادب جي زبان رهي. لٽن زبان مان ٻيون يورپي ٻوليون ٺهيون، جهڙوڪ: اطالوي، اسپيني، پرتگالي، فرينچ، رومانيائي ۽ رومنس. انگريزي ٻوليءَ جا اڪثر الفاظ لٽن زبان مان ورتل آهن. مغربي تهذيب جي تشڪيل ۾ ”روم“ جو وڏو حصو آهي.

رومن شهنشاهيت جي زوال بعد، يورپ جو وچون دور شروع ٿيو، انهيءَ دور ۾ اسپين تي وزبگات جرمن قبيلي قبضو ڪيو. وزبگات دور حڪومت (۷۱۲ --- ۴۹۶ع) ۾ رومن قانون جا بنيادي اصول، انتظامي طريقو ۽ رومن ثقافت کي جاري رکيو ويو، تاهم قانون شڪن مسلح گروھ، بهراڙي جي علائقن ۾، آزاديءَ سان قتل ۽ ڦرلٽ جون ڪاروايون ڪندا رهيا. وچين دور جو پهريون عرصو اونڊاهو دور (Dark Ages) چيو وڃي ٿو، ڇاڪاڻ ته انهيءَ عرصي ۾ تشدد، افرائقري ۽ بدنظمي جو دور دوره هو. (... نامڪمل سفر، ايضاً - ص ۱۳۲) مارون پيري جي بيان مطابق ”اهو زوال خاص طور تي، يونچ سمنڊ ۽ انهي جي تجارت تي قبضي ٿيڻ بعد، جاري رهيو، ڪيترا شهر ذري گهٽ ويران ٿي ويا، اڪثر ماڻهو وڏين جاگيرن ۾، طاقتور اميرن جي حفاظت هيٺ، وڃي رهيا. .... انهن مان مشڪل سان چند ماڻهون لکي پڙهي ٿي سگهيا. هنن جو خاص مسئلو زندهه رهڻ جو هو ۽ کين ڪتابي علم ۾ ڪابه دلچسپي نه هئي. .... بادشاهن جو اقتدار گهٽجي ويو. طاقتور حڪمرانن جي ڪميءَ سبب هڪ نئون نظام حڪومت ۽ زمينداري (جو سرشتو) شروع ٿيو. انهي کي ”فيوڊلزم“

(Feudalism) جو نالو ڏنو ويو. ( - ايضاً - ص ص ۱۲۳ - ۱۲۲ ).

” فيوڊلزم “ ( جاگيرداري ) جي نظام هيٺ، اقتدار ” لارڊس “

(اميرن) جي قبضي ۾ آيو، جن کي پنهنجي علائقي ۾ رهندڙ انسانن جي جان، مال ۽ صلاحيتن جي استعمال تي مڪمل اختيار حاصل ٿيو، انهن پنهنجا لشڪر ۽ حڪمراني جا قانون، قائم ڪيا. امير جاگيردار (Lords) اڪثر هڪ ٻئي سان جنگ جي حالت ۾ هوندا هئا ۽ انهن کي راجن جي چڱن مڙسن ( وڏيرن ) جي حمايت درڪار هئي، تنهن ڪري اهڙن حليفن کي ڪجهه زمين ڏئي، ننڍين جاگيرن جو نظام قائم ڪيو ويو. وڏين جاگيرن ۽ ننڍين جاگيرن، يا ” فيفس “ جا مالڪ سماج جي امير طبقي (Nobility) ۾ شمار ڪيا ويا. هڪ امير مان اها توقع رکي ٿي هئي ته هو هڪ شريف مسيحي جي روش اختيار ڪندو. ( ايضاً - ص ۱۲۵ ). ليڪن اهو ممڪن نه هو، ڇاڪاڻ ته مال ملڪيت جي هوس ۽ انسانن جي جان، مال ۽ حقن تي جائز ناجائز قبضو، هڪ امير (Lord) کي سڄو مسيحي ٿي رهڻ نه ٿي ڏنو. سندس هارين جي حالت غلامن واري هئي. انهن کي ” سرف “ (Serf) سڏيو ويندو هو. کين جاگيردار امير جي طرفان هڪ جهوپڙي مليل هئي، جنهن ۾ رهي ۽ زمين جو ٽڪرو ڏنل هو، جنهن کي پوکي، اهي جهوپڙيون ۽ زرعي ايراضيون، امير جي جاگير سڏيون هيون ۽ سرف هارين کي انهيءَ جاگير کان ٻاهر جي دنيا جي خبر نه هوندي هئي. جاگيرون انساني، حيواني ۽ مادي ذريعن جي لحاظ کان خود ڪفيل هيون. سرفن جو موت ۽ زندگي، شادي ۽ اولاد، سڀ جاگير ۽ جاگيردار امير سان وابسته هئا، جيتوڻيڪ معاشره جي قانون مطابق ” سرف “ ( هاري ) ” سليفو “ ( غلام ) نه هو. غلام (Slave) ۽ آزاد انسان جي وچ ۾ اهو نئون طبقو، مرڪزي اقتدار ( رومن شهنشاهيت ) جي درهم برهم ٿيڻ جي نتيجي ۾ پيدا ٿيل بدامني ۽ ڏاڍ سبب، پيدا ٿيو هو. اڪثر آبادڪارن پنهنجون زمينون، پنهنجي جان مال ۽ عزت جي تحفظ جي عيوض، طاقتور اميرن جي حوالي ڪيون. ٻين جون زمينون قرضن ۾ ضبط ٿيون. پوءِ اهي پنهنجن زمين تي اميرن، جي هارين جي حيثيت ۾ آبادي ڪرڻ لڳا، ليڪن تحفظ جي ضرورت ۽ امير جاگيردار جي طاقت، هنن کي انهن زمينن ۽ جاگيرداري نظام



(Feudalism) سان جڪڙي ڇڏيو هو. وچولي طبقي، ”برگهريس“ جي حالت، هيٺين طبقي ”سرفس“ کان بدتر هئي.

## هڪ مثالي حڪومت:

انهيءَ وچين دور جي وچ ۾ مسلمانن اسپين فتح ڪري اتي اسلامي حڪومت قائم ڪئي، پروفيسر اسٽينلي لين پول جي تحرير مطابق ”تقريباً اٺن صدين تائين. پنهنجي مسلمان حاڪمن جي دور ۾، ”اسپين“ تمام يورپ لاءِ هڪ مهذب ۽ روشن خيال رياست جو مثال قائم ڪيو.“ ( موئرس ان اسپين، iii مقدمو) شاعر مشرق علامه اقبال فرمائي ٿو:

”اي گلستان ”اندلس“ هين دن وه ياد تچه ڪو

تھا تيري ڏاليون مين، جب آسيان همارا.“

عرب، ”اسپين“ کي ”اندلس“ سڏيندا هئا، ”لين پول“ لکي ٿو ته ”اندلس تي ڪڏهن به اهڙي نرمي ۽ انصاف سان راڄ نه ٿيو هو، جهڙو سندس عرب حاڪمن قائم ڪيو.“ ( - ايضاً - ص ۴۳) سال ۷۱۲ع کان ۷۵۶ع تائين دمشق جي اموي خلافت طرفان ۲۴ اميرن اسپين تي حڪومت ڪئي. بعد ۾ عباسي خلافت جي قيام ۽ اموين جي قتل عام بعد هڪ اموي شهزادي عبدالرحمان الداخل، بربر قبيلي جي مدد سان، اسپين جي آخري امير، يوسف بن عبدالرحمان کي بيدخل ڪري، اسپين ۾ هڪ الڳ اموي خلافت قائم ڪئي، جنهن جا ڏهه بااختيار خليفه، ۷۵۶ع کان ۱۰۳۱ع تائين، ٿي گذريا. پوءِ طوائف الملوكي ۽ اسپين جي اموي خلافت جو زوال شروع ٿيو، انهيءَ انحطاط جي دور ۾، ڇهه بادشاهي ادوار ٿي گذريا: (۱) بنو حمود (۱۰۵۸ - ۱۰۱۶ع)، (۲) بنو عباد (۱۰۹۱ - ۱۰۵۸ع)، (۳) مرابطين (۱۱۴۷ - ۱۰۹۳ع)، (۴) موحدين (۱۲۲۸ - ۱۱۴۷ع)، (۵) بنو هود (۱۲۳۶ - ۱۲۲۸ع) ۽ (۶) يوسف ابن الاحمر جي قائم ڪيل غرناطه سلطنت (۱۴۹۲ - ۱۲۳۶ع). پوءِ اتر اسپين جي ٻهاري مسيحي رياستن، ڪسٽائيل (Castile)، اراگون (Aragon) ۽ ليون (Loan) جي مشترڪ حڪمرانن، فردينانڊ ۽ سندس مهاراڻي اسابيل (Ferdinand & Isabella)، اسپين ۾ مسيحي بادشاهيت قائم ڪئي.

# باب پنجون

جدید مغربی تہذیب ۽ سیاسی تاریخ



# فهرست مضامين

نمبر	عنوان	صفحو
	<b>جلد پيو</b>	
	<b>باب پنجون</b>	
۱	جدید مغربي تهذيب ۽ سياسي تاريخ	۳۳۹
۲	ترکيب ۽ تاريخ	۳۴۱
۳	جدید مغربي ۽ مشرقي تهذيبن ۽ تفریق جو آغاز	۳۴۲
۴	يورپ جو اونداهون دور	۳۴۳
۵	اسپين ۾ اسلامي حڪومت جو قيام	۳۴۶
۶	قومي رياستن جو دور	۳۵۳
۷	محدود بادشاهيت	۳۵۳
۸	وائٽا ڪانگريس	۳۵۵
۹	شهنشاهيت ۽ انقلابيت	۳۵۶
۱۰	جدید مغربي تهذيب جا عوامل	۳۵۸
۱۱	(۱) مسيحيت ۽ رومن تهذيب	۳۵۸
۱۲	(۲) يورپ جي نشاۃ ثانيه (Renaissance)	۳۶۰
۱۳	(۳) سائنسي انقلاب	۳۶۴
۱۴	(۴) مذهبي اصلاح پسندي (Reformation)	۳۶۶
۱۵	(۵) تجارتي انقلاب ۽ سرمائيداري نظام (Capitalism)	۳۶۷
۱۶	(۶) اسپين جو اقتدار	۳۷۱
۱۷	(۷) دنيا جي تلاش ۽ بيٺڪن جو قيام (Exploratin & Colonization)	۳۷۳
۱۸	(۸) نوآباديت (Colonialism)	۳۷۷
۱۹	(۹) صنعتي انقلاب (Industrial Revolution)	۳۸۵
۲۰	(۱۰) غلامن جي تجارت (Slave Trade)	۳۹۰

۳۹۶	تاريخي لاڙا	۲۱
۴۰۱	امريڪي انقلاب	۲۲
۴۰۲	جارج واشنگٽن جو مثال	۲۳
۴۰۶	فرينچ انقلاب	۲۴
۴۱۱	نيپولين جو دور	۲۵
۴۱۵	يورپ جي روشن دماغي (Enlightenment)	۲۶
۴۲۶	نظريه افاديت (Utilitarianism)	۲۷
۴۲۷	آزاد خياليءَ جو نظريو (Liberalism)	۲۸
۴۳۰	نئين شهنشاهيت (Neo _ imperialism)	۲۹
۴۳۱	انقلابي قومپرستي (Nationalism)	۳۰
۴۳۴	شو وئزم: (Chauvinism)	۳۱
۴۳۵	انقلابي عوامل	۳۲
۴۳۵	جنگي تحريڪون ۽ تباھڪاريون	۳۳
۴۳۶	پهرين مهاڀاري لڙائي	۳۴
۴۴۰	ورسيليز جو عهدنامو (The Treaty Versailles)	۳۵
۴۴۲	د ليگ آف نيشنس (The League of Nations)	۳۶
۴۴۳	ٻي مهاڀاري لڙائي	۳۷
۴۴۶	نازي ازم	۳۸
۴۴۷	ٻي مهاڀاري لڙائيءَ جو خلاصو	۳۹
۴۴۹	نتيجا	۴۰
۴۵۳	نيتو	۴۱
۴۵۴	وارساپيڪٽ	۴۲
۴۵۵	اڻٽمي طاقت ۾ اضافو	۴۳
۴۵۶	اشتراڪيت	۴۴
۴۵۹	سوشلزم	۴۵
۴۶۲	ڪارل مارڪس جو نظريو	۴۶
۴۶۳	مارڪسزم - ليننزم	۴۷

۴۶۳	اسٽالنزم ۽ سويت يونين	۴۸
۴۶۹	ڪميونسٽ اقتدار جو ڪمال ۽ زوال	۴۹
۴۶۹	سرمائيداري نظام جي حقيقت	۵۰
۴۷۰	سرد جنگ جو زمانو	۵۱
۴۷۴	بوسينا جي لڙائي	۵۲
۴۷۵	يوني پولر ( يڪ ٿئي ) دنيا	۵۳
۴۷۶	ٿامس الوا ايڊيسن	۵۴
۴۷۷	گگلي ايلمو مارڪوني	۵۵
۴۷۸	هٽڊروجن بم جي ايجاد	۵۶
۴۷۹	عالمي انساني همدردِي : ڪلاشنڪوف	۵۷
۴۷۹	ابراهيم لنڪن جو مثال	۵۸
۴۸۰	رومي روايتون	۵۹
۴۸۲	تهذيبن جو تصادم	۶۰
۴۸۶	مغرب جي عالمي برتري	۶۱



## جديد مغربي تهذيب ۽ سياسي تاريخ

سورهين صدي عيسوي ۾، انگلنڊ جي نارفوك (Norfolk) علائقي ۾، هڪ شاعره، ”ارسلا ساوٿ هل“ (۱۴۸۸ع - ۱۵۶۱ع)، Ur-sula South hill) پنهنجي ڪلام ۾، مغربي تهذيب جو مستقبل بيان ڪيو، جيڪو حيرت انگيز طور تي صحيح ثابت ٿيو آهي. هن اڳڪٿي ڪئي

ته:

Carriages without horses shall go,  
 Disasters shall fill the world with woe.  
 Around the world men,s thoughts shall fly,  
 Quick as the twinkling of an eye.  
 In water iron then shall float,  
 As easily as a wooden boat.  
 And men shall fly as birds do now,  
 And give away the horse and plough.  
 The women shall adopt a craze,  
 To dress like men and trousers wear,  
 And cut off their lovely locks of hair,  
 They,ll ride astride with brazen brow,  
 As witches on a broomstick now,  
 Then Love shall die and marriage cease,  
 And nations wane as babies decrease,  
 And wives shall fondle cats and dogs,  
 And men shall live much the same as hogs.



هن پيشگوئي مطابق: ( ۱ ) گاڏيون گهوڙن بنا هلنديون ( ان وقت اڃا موٽر کار ايجاد نه ٿي هئي). ( ۲ ) دنيا جي ڪنهن ڪنڊ ڪڙڇ ۾ آيل آنت سڄي دنيا کي غمزدہ ڪندي ( جيئن هاڻي ترقي يافتہ مواصلاتي نظام ذريعي هرڪا خبر هڪدم پوري دنيا ۾ ڦهلجي وڃي ٿي). ( ۳ ) اک چنپ ۾ انساني فڪر دنيا کي معلوم ٿي ويندو. ( هينئر ڪمپيوٽر، انٽرنيٽ ۽ ڊش ائنٽينا تڙي ڪڙي فڪر وٺڻ جو عالمي ذريعو آهن)، ( ۴ ) پاڻي ۾ لوهي جهاز ايشن ترندا جيئن ڪاٺ جا پيڙا. ( جهاز سازيءَ ۾ لوهه ۽ رک جو استعمال ، يورپ جي صنعتي ترقيءَ بعد ٿيو ) ( ۵ ) ماڻهو پکين وانگر اڏامندا ۽ هرقار ۾ گهوڙن جو استعمال ڇڏي ڏيندا. ( هوائي جهاز ۽ ٽرئڪٽر بعد جي ترقي يافتہ دور جي ايجاد آهن).

( ۶ ) عورتن کي مردن جو لباس پهريو جو خفت ٿيندو ۽ اهي پنهنجي وارن جون سهڻيون چوٽيون ڪتري ڇڏينديون. بغير حياءُ شرم ( گهر کان) پيراندر پير ٻاهر رلنديون وتنديون، جيئن هاڻي ( منهن کي ميڪ اپ جي) پوڄي ڏئي ڏاڏڻيون ڦرنديون وتن ٿيون. ( جديد مغربي فئشن کان اڳي، عورتون پنهنجي سڄي جسم کي پيرن تائين زناني لباس ۾ ڍڪينديون هيون، وڏا وار ۽ چوٽيون ان وقت جو فيشن هو، جنهن ۾ مرد به شامل هئا. عورتون، جديد قسم جي ميڪ اپ نه ڪنديون هيون ۽ گهر ٻار جي سنڀال ۾ مشغول رهنديون هيون ( جديد مغربي سماج ۾ انهيءَ جي ابتڙ فئشن آهي).

( ۷ ) پيار مري ويندو ۽ شاديون بند ٿي وينديون. ( هن وقت مغرب جو عام مذهب انسان اڪثر ڪري محبت کي جهالت ۽ شاديءَ کي مرضي مطابق، عارضي رشتو تصور ڪري ٿو).

( ۸ ) قومون ڪوماڻجي وينديون جيئن ٻارن جو تعداد گهٽيو ويندو (خانداني منصوبہ بندي، صنعتي انقلاب کان پوءِ جو نظريو آهي، جنهن کي مذهب ۽ ثقافت رد ڪن ٿا).

( ۹ ) زالون ڪت ٻلن سان پيار ڪنديون ۽ مرد اڻ ڪتريل ان وارن گهٽن وانگر گدلا ۽ پٽو هوندا. ( تبصرو غير ضروري آهي).

## ترکیب ۽ تاریخ:

جدید مغربی تہذیب ۽ تاریخ، جا ترکیبی واقعات ۽ ادوار هن ریت تي گذریا آهن:

(۱) اسپین ۾ مشرقي اسلامي تہذیب جو دور: (۱۴۹۲ --- ۷۱۲ع)

(۲) یورپ ۾ قومي رياستن جو آغاز: (۱۲۰۰ع)

(۳) انگلنڊ ۾ ”مگناڪارٽا“ جو اجراء: (۱۲۱۵ع)

(۴) یورپ ۾ سؤ سالہ لڙائيءَ جو دور: (۱۴۵۳ --- ۱۳۳۷ع)

(۵) یورپ جي نئين تشڪيل: (۱۵۰۰ - ۱۴۵۰ع)

(۶) تجارتي انقلاب: (۱۷۰۰ - ۱۴۵۰ع)

(۷) نوآبادیت یا بینڪیت (Colonialization) جو آغاز: (۱۴۹۳ع)

(۸) نشاۃ ثانی (Renaissance): (۱۹۱۴ - ۱۵۰۰ع)

(۹) مذهبي اصلاح جو دور (Reformation): (۱۵۱۷ع)

(۱۰) سائنسي انقلاب: (۱۶۸۷ - ۱۵۴۳ع)

(۱۱) انگلنڊ جي راڻي ايلزبیت اول جو دور: (۱۶۰۳ - ۱۵۵۸ع)

(۱۲) اسپین ۽ آسٽريا جي ٽيه سالہ لڙائي: (۱۶۴۸ - ۱۶۱۸ع)

(۱۳) برطانوي بینڪیت / شهنشاهیت: (۱۹۴۷ - ۱۶۰۰ع)

(۱۴) صنعتي انقلاب (Industrial Revolution): (۱۸۵۱ - ۱۷۶۳ع)

(۱۵) امريڪي انقلاب: (۱۷۷۶ - ۱۷۶۳ع)

(۱۶) فرنچ انقلاب: (۱۷۹۵/۹۹ - ۱۷۸۹/۹۱ع)

(۱۷) نيپولين جو دور (۱۸۱۴ - ۱۷۹۹ع)

(۱۸) روشن دماغيءَ جو دور (Enlightenment) (۱۸ صدي عيسوي)

(۱۹) کارل مارڪس ۽ سندس نظريہ اشتراڪیت (۱۸۸۳ - ۱۸۱۸ع)

- (۲۰) اٽليءَ ۾ قوم پرستي جي تحريڪ ( ۱۸۴۸ - ۱۸۳۲ع )  
 (۲۱) انقلابي تحريڪن جو دور ( ۱۸۴۸ - ۱۸۲۰ع )  
 (۲۲) انقلابي دور ( ۱۸۷۱ - ۱۸۴۸ع )  
 (۲۳) جرمن اتحاد ۽ توسيع جو فيصلو ( ۱۸۷۱ - ۱۸۷۰ع )  
 (۲۴) شهنشاهيت جو دور ( ۱۹۱۴ - ۱۸۷۱ع )  
 (۲۵) پئسفڪ سمنڊ ۾ آمريڪي توسيع جو دور ( ۱۹۱۴ - ۱۸۶۷ع )  
 (۲۶) جرمني جو انقلابي آمر ” هٽلر “ : ( ۱۹۴۵ - ۱۸۸۹ع )  
 (۲۷) اٽلي جو انقلابي آمر، ” مسولني “ : ( ۱۹۴۵ - ۱۸۸۳ع )  
 (۲۸) پهرين مهاڀاري لڙائي (World War I) ( ۱۹۱۸ -- ۱۹۱۴ع )  
 (۲۹) روس ۾ ڪميونسٽ انقلاب ( ۱۹۹۱ --- ۱۹۱۷ع )  
 (۳۰) ٻي مهاڀاري لڙائي ( ۱۹۴۵ - ۱۹۳۹ع )  
 (۳۱) سرد جنگ (Cold War) ( ۱۹۹۱ -- ۱۹۴۵ع )  
 (۳۲) بوسنيا جي لڙائي ( ۱۹۹۵ -- ۱۹۹۲ع )

## جديد مغربي ۽ مشرقي تهذيبن ۽ تفريق جو آغاز:

جڏهن روم جي زوال بعد جديد مغربي تهذيب جا بنياد پئجي رهيا هئا، تڏهن رومن شهنشاهيت جي ٻجي ويل مشرقي علائقن ۾ بزنطيني تهذيب اسرڻ شروع ڪيو. مغربي تهذيب وانگر، هي مشرقي تهذيب به پراڻين روايتن ۽ نون لاڙن جو مرڪب هئي. انهيءَ وچين زماني ۾، جڏهن مغربي يورپ وڳوڙ ۽ بدامني کي منهن ڏئي رهيو هو ۽ بزنطيني شهنشاهيت زور وٺي رهي هئي، تڏهن مشرق کان هڪ نئون سج اڀريو ۽ عربستان جي صحرا مان هڪ نئين عالمگير مذهب ” اسلام “ جو آغاز ٿيو: ۸ صدي عيسويءَ جي وچ تائين هڪ بين الاقوامي اسلامي شهنشاهيت ( خلافت ) وجود ۾ اچي وئي ۽ اسلامي تهذيب بزنطيني تهذيب جي معيار کي پهچي وئي.

بزنطيني تاريخ جا ڪجهه اهم واقعا هن طرح بيان طلب آهن: (۱)

سال ۳۳۰ع ۾ قسطنطنيه (استنبول) شهر کي مشرقي رومن شهنشاهيت جو تخت گاه بنايو ويو، (۲) ڇهين صدي عيسوي ۾ ۵۲۷ع کان ۵۶۵ع تائين، بزنطيني شهنشاهيت ۾ توسيع ڪئي وئي ۽ مسيحيت جي تبليغ لاءِ انتظامات ڪيا ويا. (۳) سلاو قوم استنبول ۾، سال ۸۱۳ع ۾، مسيحيت اختيار ڪئي (۴) اندازاً ۹۷۵ع کان ۱۰۲۵ع تائين بزنطيني تهذيب ۽ مسيحيت جي تبليغ عروج تي پهتل هئي. (۵) سال ۱۰۵۴ع ۾ مسيحيت جي راسخ الاعتقاد ڪليسا ”روم“ کان علحدگي اختيار ڪئي، (۶) مسيحي صليبين، سال ۱۲۰۴ کان ۱۲۶۱ع تائين، پنهنجي ڪاروائين ۾ قسطنطنيه تي قبضو ڪري، اتي لاطيني شهنشاهيت قائم ڪئي، (۷) آخرڪار سال ۱۴۵۳ع ۾ مسلمان ترڪ خلافت عثمانيه جو قسطنطنيه تي مستقبل قبضو ٿي ويو ۽ بزنطيني رومن شهنشاهيت به تاريخ جو هڪ ورق بنجي اٿلائي وئي.

### يورپ جو اونداهون دور:

رومن شهنشاهيت جي زوال بعد، يورپ ۾ جيڪو وچون دور شروع ٿيو، انهيءَ ۾ جرمن سردارن فرانس، اٽلي، انگلنڊ ۽ اسپين ۾ ڌار ڌار بادشاهيتون قائم ڪيون. انهي دور جو پهريون حصو ساڍن پنجن صدين (۱۰۵۰ - ۱۵۰۰ع) تي محيط هو، جنهن کي ”اونداهون دور“ چيو ويو آهي، ڇاڪاڻ ته مضبوط رومن انتظاميه جي خاتمي بعد، بدمعاش عادي ڏوهاري چڙواڳ ٿي ويا ۽ اوائل جي جرمن فاتح خود به انهن کان مختلف نه هئا، تاهم اٺين صدي عيسوي جي پوئين اڌ ۾ فرانس جي بادشاهه ”شارلين“ (۸۱۴ - ۷۴۲ع)، مغربي ۽ وسطي يورپ ۾ هڪ مضبوط شهنشاهيت قائم ڪئي، جيتوڻيڪ اها سندن موت بعد ٽٽي وئي ۽ يورپ ٻيهر نااتفاقي جي دلدل ۾ ڦاسي پيو. جاگيرداري، جيڪا رومن شهنشاهيت جي آخري دور ۾ عروج تي هئي، فرينچ شهنشاهيت جي مختصر وقتي (۸۱۴ - ۷۶۸ع) بعد يورپ ۾ عام رائج ٿي وئي، ۽ عام انسانن جي ڳچين ۾ غلاميءَ جو رسو مضبوطيءَ سان ٻڌو ويو. انهيءَ دور ۾ مغربي يورپ تي ٻي هڪ مصيبت ڪڙڪي: ڪمزور بادشاهن جي سرحدن تي ٻاهريان حملا وڌي ويا، انگلنڊ

کان اسپين تائين سڀ ساحلي علائقا، ” اسڪئنڊينيويآ “ جي اترادي قبيلن ڦري ناس ڪيا. وچ ايشيا مان منگول قبائل ۽ ٻين ايشيائي دراندازن مشرقي ۽ وسطي يورپ ۾ افراتفری مڇائي، ۽ اتر افریقا جي بحري اڏن تان اسلامي خلافت جي فوجن اٿلي ۽ يونج سمنڊ جي پيٽن تي عام جام حملاڪيا. انهن حملن سبب يورپ جي بادشاهن جي طاقت گهٽجي وئي ۽ جاگيرداري نظام زور ورتو.

”وائیکنگس“، اسڪئنڊينيويآ جا سامونڊي ڌاڙيل، سال ۷۸۷ع ۾ يورپ جي تاريخ ۾ نمودار ٿيا ۽ ۹۰۰ع تائين نارنڊروڪ، بحر شمالي ۽ بالٽڪ سمنڊ پار ڪري آسپاس جا ملڪ لتيندا ۽ ماڻهن کي غلام بنائيندا رهيا، ان وقت هو غير مهذب ۽ لادين هئا. انهن کي مغربي يورپ جا اترادي يا ” نارمن “ جي نالي سان ياد ڪيو ٿو وڃي. وائیکنگ، يا نارمن دور ۷۸۷ع کان شروع ٿو ٿئي. ” ائنگلو - سئڪسن ڪرائيڪل “ ۾ ڄاڻايل آهي ته انهيءَ سال، هو ” مغربي ناروي “ کان ” انگلنڊ “ جي ” ويسیڪس “ بادشاهيت ۾ ڪاهي پيا، جيڪا ائنگلوسیڪسن شاهي خاندان جي حڪمرانيءَ هيٺ هئي، جيڪي ۵ صدي عيسوي کان اتي قابض هئا. (چئمبرسس ج ۱۴، ص ۵۰۷) ۸ صدي عيسوي جي وچ کان انگلنڊ، آئرلنڊ، فرانس ۽ جرمني جي تاريخي واقعن ۾ وائیکنگس، نارمنس، يا ڊينش جي حملن ۽ تباھڪاري جو اڪثر ذڪر ڪيو ويو آهي، ڪليسائن ۾ دعائون گهريون وينديون هيون؛ ” يا خدا! اسان کي نارمنس جي غيظ و غضب کان آجوڪر “. (ايضا - ص ۳۰۱) ناروي جي وائیکنگس اتر جو رخ ڪيو ۽ اسڪاٽلنڊ، آئرلنڊ ۽ اٽيل آف مئن تائين علائقن تي قابض ٿي ويا. ڊينش وائیکنگس، ڏکڻ طرف وڌي، انگلنڊ، نيدرلئنڊس (ڊچ ملڪ هالنڊ ۽ بيلجم) ۽ فرانس تي قبضو ڪيو ۽ اڪثر ناروي جي وائیکنگس سان فوجي اتحاد به ڪندا رهيا. ڊينش وائیکنگس، ڏکڻ بالٽڪ جي علائقي ۾ پنهنجو ڌاڪو ڄمايو. انهن مان سويڊس، جن مشرقي بالٽڪ ساحل کي تباھ و برباد ڪيو، ” روس “، يا روسي سڏجڻ لڳا. انهن مان ” نارمنس “، رياستي نظام جا معمار ثابت ٿيا.

نارمن رياستي نظام هيٺ، ڊينمارڪ، ناروي ۽ سويڊن

(اسڪئنڊينيوياءِ) ۾ هڪ ئي وقت ٽي ڌار ڌار بادشاهيتون قائم ٿيون. سال ۱۰۱۳ع ۾ ڊينمارڪ جي بادشاهه، سوين، سڄو انگلنڊ فتح ڪري ورتو. اسڪئنڊينيوياجي فاتحن علائقن ۾ مضبوط حڪومت ۽ عدالتي نظام قائم ڪيو ۽ وائيڪنگ سامونڊي ڌاڙيلن جو خاتمو به انهن بادشاهن جي گڏيل ڪوششن سان ممڪن ٿيو. تنهن ڪري "وائڪنگ دور" کي مورخن ٻن حصن ۾ ورهايو آهي. (۱) غير مهذب قاتلن ۽ لٽيرن جو دور ۽ (۲) مهذب بادشاهن ۽ سندن سڌارن جو دور.

جنوب مغربي يورپ ۾ اسپين جو ملڪ، رومن شهنشاهيت جي آخري صديءَ ۾، ونڊل، الان ۽ سيويس وحشي قبيلن جي ور چڙهيو. "آئيريا" جي اڀڻپ تي هي ملڪ قديم تاريخ ۽ ثقافت (آئرين تهذيب) جو مالڪ هو، جيڪا ستين صدي قبل مسيح کان ڄاتل آهي. يورپ جي وچين دور ۾، مغربي جرمن قبيلي "وزيگات" "اسپين" ۾ بادشاهيت قائم ڪئي. اهو سال اٽڪل ۴۹۶ع جي لڳ ڀڳ هو. وزيگات بادشاهيت (۷۱۱ - ۴۹۶ع) هڪ بيرحم نظام قائم ڪيو، جنهن ۾ همعصر يورپ جي سڀني زيادتين ۽ جاگيرداري، ٻانهپ ۽ غلامي، طبقاتي ۽ نسلي امتياز وغيره کان علاوه مذهبي نفاق شامل هو. آخري ونڊل بادشاهه گوتامنڊ (۴۹۶ - ۴۸۴ع) هڪ افريقي مسيحي شاعر "ڊريڪونٽيس" کي محض سندس مناجات سبب قيد ڪيو ۽ سندس قصيدن جي باوجود تيسرائين آزاد نه ڪيو، جيستائين سندس سامه جو پڪي جسم جي پيجري مان پرواز نه ڪري ويو. وزيگات دور ۾ يوجينيس (۶۵۲ - ۶۴۱ع) خدائي رحم ۽ معافي جي موضوع تي "لاڊيزڊيو" جي عنوان سان هڪ مدح لکي. هو ٽوليدو جي ڪليسا جو پادري هو، ۽ اها وزيگات بادشاهه جي فرمائش هئي. (چئمبرس ج ۴، ص ۶۲۰).

"وزيگات" بظاهر پڪا مسيحي هئا، ليڪن سندن عبادت صرف گناهن بخشائڻ ۽ وري وڌيڪ گناهه ڪرڻ لاءِ هئي. "سندن مسيحيت جي انداز کين رعيت جي حالت بهتر بنائڻ طرف راغب نه ڪيو." (دموئرس ان اسپين، ص ۷) وزيگات بادشاهه "وٽيزا" تمام اسپين کي گناهه ڪرڻ سيکاريو. "وٽيزا" جي معزولي، يا شايد قتل بعد "راڊرڪ" بادشاهه بنيو. "راڊرڪ" جي بادشاهيءَ ۾ تاريخ پاسوورايو ۽ ٻن صدين کان قائم

”وزيگات“ جي مضبوط فوجي بادشاهي، هڪ ڦليل اسلامي فوجي جتي کان شڪست کائي، هميشه لاءِ ختم ٿي وئي. ”اسپين“ مسلمانن جي حڪومت هيٺ، ايندڙ اٺ صدين (۱۴۹۲ - ۱۷۱۱ع) تائين مغرب لاءِ مشرق جي تهذيب، تمدن مذهب ۽ علم ادب، سائنس، فن ۽ ثقافت جو روشن مثال بني، جنهن جي لات مان يورپ اونهائي وڃين دور مان نڪري نئين روشني ۽ جاڳرتا جي دور ۾ داخل ٿيو. اهو ڪيئن ٿيو، انهيءَ جو مختصر احوال هن ريت آهي:

### اسپين ۾ اسلامي حڪومت جو قيام:

اٺين صدي عيسوي شروع ٿيڻ وقت، خلافت امويہ جي طرفان اتر افریقا ۾ ”قيروان“ جي نالي سان فوجي چانوئي قائم هئي، جنهن ۾ اڪثر مسلمان ٿيل ”بربر“ قبائلي ڀرتي ٿيل هئا، اهي ائتلانٽڪ سمنڊ ۾ ”هرڪيولس جي سوڙهي لنگهه“ وچان ”اندلس“ (اسپين) جي جرڪندڙ سرزمين کي ڏسي رهيا هئا. وچ سمنڊ ۾ ”سيوٽا“ نالي هڪ ڀت هو، جيڪو بزنطيني شهنشاهه، قيصر روم جي ملڪيت هو، ليڪن دور درازيءَ سبب، اسپين جي وزیگات بادشاهه جي فوجي حفاظت هيٺ ڏنل هو. اتان جو گورنر، ”ڪائونٽ جولین“ اسپين جي معزول وزیگات بادشاهه ”وتيزا“ جوناني (داماد) هو. سندس ڌيءُ ”فلوريندا“ گات دستور مطابق رابرڪ جي شاهي محل ۾ مهاراڻي جي زير تربيت هئي. هڪ رات شراب جي نشي ۾ ڌت بادشاهه هن بيحد حسين امير زاديءَ جي لڄ لٽي ڇڏي. ”فلوريندا“ صبح سان هڪ تيز رفتار محافظ جي معرفت پنهنجي ڀيءُ ڪائونٽ جولین کي اها خبر رسائي، جيڪو مشرقين، يعني قيروان جي مسلمان لشڪر، کان فوري خطري جو بهانو بنائي، اسپين جي بادشاهه ”رابرڪ“ سان صلاح مشوره ڪرڻ لاءِ هڪدم شاهي محل ۾ پهچي ويو. بادشاهه پنهنجي گناهه جي بارهيت سندس بيحد خوشامد ڪئي ۽ ڪائونٽ جولین جي تقاضا مطابق پنهنجي فوج جو بهترين سپاهه ۽ اسلحه سندس حوالي ڪيو ته جيئن ڪافر مسلمانن کي جوڳي سيکت ڏني وڃي. شهزادي فلوريندا کي ماءُ سان ملائڻ

جي بهاني وٺي وڃڻ لڳو ته ان وقت ڪائونٽ جولين تي شاهه رابرڪ هڪ فرمائش رکي نه ” شڪار واسطي ڪي مخصوص قسم جا باز وٺي موڪل.“ جولين ورائيو، ” جي جهان پناهه ! توهان کي اهڙا باز موڪليندس جهڙا توهان اڳي ڪڏهن نه ڏٺا هوندا“ ( موٽرس ان اسپين - ص ۱۲ ).

گاٺ امدادي فوج ۽ اسلحه کي ” سيوتا“ ۾ ٽماڻي، ڪائونٽ جولين ڳجهه ڳوهه ۾ قبروان پهچي ويو. اتر افریقا جي عرب والي، موسيٰ بن نصير، سان مذاڪرات ڪيائين ۽ اسپين تي حملي ڪرڻ لاءِ پنهنجي اتحاد جي آڇ ڪيائين. موسيٰ بن نصير هڪ خبردار جنرل هو، هن کي توکي جو گمان ٿيڻ لڳو ۽ سمنڊ ٽپي، يورپ کنڊ ۾ جنگ جوڻ لاءِ اموي خليفن جي منظوري ۽ فوجي امداد بيهڪ ضروري هئي، تنهن ڪري جولين جو احوال دمشق جي دربار ۾ لکي موڪليائين. ٻئي طرف جولين جي سچائي ۽ اسپين جي غير محفوظ سرحدي صورتحال جي چڪاس واسطي، هڪ نائب سالار، طارف، جي ڪمان هيٺ فقط ۵۰۰ سپاهي، جولين جي چئن بحري جهازن تي چاڙهي روانا ڪيائين. ” سيوتا“ اٽلانٽڪ ۽ يونج سمنڊ جي سنگم تي اسپين جي جنوبي ساحل سان لڳ هڪ ٻيٽ هو. مسلمان ملاح اڃا بحري جهاز راني ۾ اهڙا پيڙ نه ٿيا هئا. جولاءِ ۷۱۰ع ۾ ” طارف“ پنهنجي مهم مڪمل ڪري آيو. اسپين جي سرزمين تي جنهن هنڌ هن منزل ڪئي انهي کي اڃاتائين ” طارف“ جي نالي سان سڏيو وڃي ٿو. ” اسپين“ جي اها سرحد واقعي غير محفوظ هئي ۽ ڪائونٽ جولين جي سچائيءَ ۾ ڪوبه شڪ نه هو.

دمشق مان خليفي وليد بن عبدالملڪ ( ۷۱۵ - ۷۰۵ع ) وٽان جواب آيو ته ” ڪنهن به حالت ۾ سموري مسلمان فوج کي نامعلوم خطري ۾ نه موڪليو وڃي، فقط ٿوري تعداد ۾ ڇاپامار مهمن جي اجازت ڏجي ٿي.“ (ايضا - ص ۱۳) هدايتن مطابق هڪ ٻيو ڇاپامار جٿو روانو ڪيو ويو، ليڪن انهيءَ جو تعداد ۷۰۰۰ هو. بربر جنرل ” طارق بن زياد“ ڪمان ڪري رهيو هو ۽ سپاهين جي اڪثريت جو تعلق به ” بربر“ نسل سان هو. جولاءِ ۷۱۱ع ۾ هي افریقي مسلمان جانبازن جو پيڙو ” باب المنڊاب“ جي ننگهه وٽان سمنڊ ۾ لٿو.



اٿلانتڪ ۽ يونج سمنڊن کي ملائيندڙ آبي گذرگاهه هن وقت جبرالٽر جو ڳچي سمنڊ سڏجي ٿو. انهيءَ زماني ۾ فونيقي ملاح انهي کي ”باب المنداب“ يعني ڳوڙهن جو دروازو، سڏيندا هئا، ڇاڪاڻ ته ساڍا اٺ ميل ويڪري گذرگاهه ۾ هميشه اوندهه هوندي هئي، هڪ طرف افريقا جي اوچي سرزمين ۽ ٻئي طرف يورپ جو پهاري ڪنارو ۽ پاڻي جو رنگ ۱۷۵ فٽم اونهائيءَ سبب بلڪل ڪارو، چوڌر طرف اوندهه اندهوڪار هوندي هئي. جيستائين جهاز باب المنداب ٽپي يونج يا اٿلانتڪ سمنڊ جي کليل سطح تي نه پهچندا هئا، تيستائين مسافر ۽ ملاح روئي رب کي ٻاڏائيندا هئا ته اسان کي خير سان هتان پار اڪار ۽ اسان جا گناهه بخش ڪر. يوناني ملاح انهي خطرناڪ لنگهه کي ”هرڪيولس جا ٿٽيا“ سڏيندا هئا. انهن مان هڪ ٿٽيو، جبرالٽر جي پهاري چوٽي هئي، جيڪا يونج سمنڊ جي مغربي ساحل سان ۱۳۵۶ فٽن جي بلندي تان هيٺ سنوٽ تي اسپين جي سرزمين تي پهچائي سگهي ٿي. اهو اتفاق هو، يا معلومات جو ڪمال هو، جو بربر مسلمانن جو پيڙو انهيءَ جاءِ تي لنگر انداز ٿيو، ۽ تاريخ - جاگرافيءَ ۾ انهيءَ جاءِ جو نالو ”ڪالپ“ جيئن يوناني انهيءَ کي سڏيندا هئا، انهي مان مٽجي ”جبل الطارق“ ٿيو، جنهن کي جديد صورت ۾ ”جبرالٽر“ چئجي ٿو. انهي زماني ۾ انهي کي ”شينهن جي ٽڪري“ به چوندا هئا.

”طارق“ هن ٽڪري تي پهچي چوڌر طرف جائزو ورتو. آسپاس ڪيس ڪابه فوجي چونڪي نظر نه آئي. هن سوچيو ته فقط اهو احوال کڻي واپس وڃڻ مناسب نه هو، تاهم تڪڙو قاصد موڪلي موسيٰ بن نصير کي صورتحال کان واقف ڪيائين ۽ قريب واقع هڪ بستي کي، جنهن کي عرب واقع نگارن ”الجزيره“ ۽ يوناني تاريخ نويسن ”الجيئيراس“ لکيو آهي، بنا مقابلو قبضي ڪرڻ جو پڻ ارادو ڄاڻايائين. موسيٰ بن نصير وڌيڪ پنج هزار فوج موڪلي، ڪيس تائين ڪيو ته اڳتي نه وڌجانءِ، ليڪن طارق انهي تائين ڪي نظر انداز ڪيو.

جتي تاريخي شهادت نه ٿي ملي، اتي روايت بيان ڪئي ٿي وڃي. اسپين هن مطالعي ۾ تاريخي شهادتن کي روايتن سان شامل ڪري پوري قصي جون تمام ڪڙيون ملائي، سمجهڻ جي ڪوشش ڪنداسين. هن انقلابي واقعي

بابت مغربي ۽ مشرقي مؤرخن ۽ اديبن ” رابرڪ “ ۽ ” طارق “ جي باري ۾ ڏند ڪٿائن ۽ رومانوي طرز بيان کان ڪم ورتو آهي، تنهن ڪري تاريخي خواهه روايتي مواد کي، عقل جي ڪسوٽي ۽ اضافي شهادت جي بنياد تي تسليم ڪنداسين.

عام روايت مطابق، ” طارق “ پيڙن ساڙڻ جو حڪم ڏنو ۽ سندس ” بربر “ سپاهين اهي ساڙي ڇڏيا، جيئن راهه فرار يا واپسي جو امڪان باقي نه رهي. اهڙو ڪو ٻيو مثال يورپ يا دنيا جي تاريخ ۾ نه ٿو ملي، سواءِ انهي جي ته شڪست ۽ پيش پوڻ کان اڳ ايئن ڪيو ويو هجي. تنهن ڪري يورپ جي ادب ۾ اهو واقعو ضرب المثل ٿي ويو. انگريزي زبان ۾ هڪ محاوره آهي: ” To burn ones boats “، لفظي معنيٰ ٿيندي پنهنجا پيڙا ساڙڻ ۽ انهيءَ جي اصطلاح معنيٰ آهي: پسپاڻيءَ جا سڀ امڪان ختم ڪري ڇڏڻ؛ ڪاميابيءَ لاءِ سڀ ڪجهه ڏاڏ تي لڳائي ڇڏڻ ( چئمبرسس انگلش ڊڪشنري، ايڊيشن ۱۹۹۰، ص ۱۹) طارق واقعي ايئن ڪيو هو، تاريخي رڪارڊ مطابق جنرل طارق بن زياد ۷۰۰۰ بربر قبائلي جي ڪمان ڪندي، شينهن جي ٽڪري ( ڪلپ بعد ۾ جبل الطارق ۽ پوءِ جبر الترس) تي، تاريخ ۸ رجب ۹۲ھ بروز خميس، مطابق ۳۰ اپريل ۷۱۱ع تي پهتو. (اشارت هسٽري، ايضاً - ص ۱۰۸) ٽڪري تي دفاعي انتظامات ڪري، طارق الجزيره ( الجيسيراس) تي حملو ڪيو، جيڪا ” رابرڪ “ جي طرفان ”نيوڊومير“ کي جاگير ۾ مليل بستي هئي. اتي موجود ” وزیگات “ سڀ ”بربرن“ جي ترار جو بڪ ٿي ويا. مزيد پنج هزار مسلمان فوج جي آمد بعد، طارق فقط ۱۲۰۰۰ فوج وٺي، وزیگاتن جي تخت گاهه ” توليدو “ طرف وڌيو. سندس مقابلي ۾ ” رابرڪ “ جي شاهي فوج هڪ لک جي تعداد ۾ هئي، ڇهونئي وڏي ۽ آزمودگيار فوج شڪست کاڌي. (ميدينا سدونيا جي لڙائي، وچ رمضان شريف ۹۲ هجري، سيپٽمبر ۷۱۱ع)، ” رابرڪ “ جو پتو نه پيو، اسپين جا شهري وزیگات جي ظالم حڪمراني مان نجات ملڻ تي خوش ٿيا ۽ شهرن پٺيان شهر، مسلمان فوج لاءِ، پنهنجا دروازا کوليندا ويا. ٻن سالن کان گهٽ عرصي اندر سڄو اسپين، پرنيز جبل تائين، مشرقي مسلمانن جي قبضي هيٺ اچي ويو. تاهم آسٽيورياس جي پهاڙن ۾ اسپيني

مسيحي ايندڙ اٺ صدين تائين پنهنجي وطن جي آزادي لاءِ وڙهندا رهيا.

جڏهن طارق بن زياد جي ”بربر“ فوجين جي عظيم ڪاميابيءَ جي خبر ”قيروان“ ۾ اتر افرিকা جي والي، ”موسي بن نصير“ کي ملي تڏهن هو، عرب يعني ۽ شامي فوجين تي مشتمل ۱۸ هزار فوج وٺي، هن حيرت انگيز ڪارنامي ۾ شريڪ ٿيڻ لاءِ اسپين ۾ داخل ٿيو. مشرقي علائقي ۾ پيشقدمي ڪندي ”سيويل“ (Seville) ۽ ”مريدا“ (Merida) فتح ڪري، ”توليدو“ پهتو، جتي ”فاتح اسپين“ طارق بن زياد سندس استقبال ڪيو. اسي سالن کان مٿي عمر رسيده عرب جنرل، موسي بن نصير، حسد ۽ طيش وڃان، ”طارق“ کي ڇهڪ هنيا ۽ پابنجير ڪيو، (ابن عبدالڪريم، ص ۲۱۰، هتي، دعرئيس، ص ۴۹۶). اهو واقعو جون ۷۱۳ع ۾ ٿي گذريو. پوءِ جلدي ٻنهي ۾ ٺاهه ٿيو ۽ عرب شامي ۽ بربر فوجين باقي اتراسپين تي قبضو ڪيو. فرانس جو اهو علائقو جيڪو وزبگات جي حوالي هو، اهو به فتح ڪيو ويو. ”پرنيز“ جي چوٽيءَ تي چڙهي، موسي بن نصير ”فرانس“ جو نظارو ڪيو ۽ ذهن ۾ سڄي يورپ جي فتح جي رٿا بندي ڪئي. سيد امير علي لکي ٿو ته ”عين ممڪن هو ته جيڪڏهن کيس پنهنجي ارادي تي عمل ڪرڻ ڏنو وڃي ها ته ڪامياب ٿئي ها. مغرب پوري طرح سندس پيرن هيٺان هو..... اڃا ڪو اهڙو اڳواڻ نه اڀريو هو، جيڪو مسيحي طاقتن کي متحد ڪري، مسلمانن جو مقابلو ڪري ها. دمشق جي درٻار جي محتاط پاليسي ۽ تذبذب اهو موقعو وڃائي ڇڏيو ۽ نتيجي طور يورپ وڌيڪ اٺ صديون ذهني اونڌاهيءَ ۾ وڪوڙيل رهيو.“ (اشارت هسٽري، ص ۱۱۱).

”آستيورياس“ جا مسيحي قبيلو هڪ هڪ ڪري زير ڪيا ويا ۽ موسي بن نصير انهي باقي بچاڙي علائقي کي به مڪمل قبضي هيٺ آڻڻ بعد ”فرانس“ طرف پيشقدمي ڪرڻ وارو هو ته درٻار خلافت مان ڪيس ۽ ”طارق بن زياد“ کي حڪم عدولي جي جواب طلبي لاءِ حاضر ٿيڻ جو حڪم مليو. موسي، قديم رومي دارالحڪومت ”سيويل“ کي ”توليدو“ بڻائي ڏنو. دارالحڪومت مقرر ڪري، پنهنجي فرزند عبدالعزيز کي اسپين جو حاكم (امير) مقرر ڪيو ۽ ٻئي فرزند عبدالله کي اتر افرিকা جو قائم مقام

والي نامزد ڪري، مغرب الاتصلي (مراقش) تي پنهنجي ننڍي فرزند عبدالملڪ کي الڳ امير مقرر ڪيو ۽ عبدالصالح کي ساحلي علائقي ۽ بحري بيڙي جو مدار المهام بنايو، جنهن "تانجير" (Tangiers) ۾ پنهنجو صدر مقام بنايو. پوءِ اسپين جو مال غنيمت، جنگي قيدي ۽ ڪثير سپاه ساڻ ڪري، دمشق طرف روانو ٿيو. مورخين هن ڪاروان فتح جي قديم رومن طرز سان مشابهت ڏيکاري آهي؛ چار سؤ جرمن وزیگاٽ امير ۽ شهزادا، مٿي تي سونا تاج ۽ چيلهه سان سون جا پٽا ٻڌل، انهن جي پٺيان بيشمار غلام ۽ جنگي قيدي، مال غنيمت جي بي انداز خزانن سان سٿيل، هي قافلو منزل به منزل مغرب (اتر افریقا) کان مشرق (شام ۽ دمشق) طرف، شان شوڪت سان وڌي رهيو هو، (هتي، ايضاً - ص ۴۹۶). "تبریس" جي منزل وقت، دمشق مان هڪ شاهي قاصد پهتو، جنهن ٻڌايو ته خليفو وليد بستره مرگ تي آهي ۽ سندس وليعهد پيءُ سليمان بن عبدالملڪ جو حڪم آهي ته فتح جي قافلي کي سندس تاجپوشي جي وقت "دمشق" ۾ آڻجي ۽ تيستائين توقف ڪجي. "موسي" انهي تجويز کي نظر انداز ڪري، تيز رفتاري سان دمشق طرف وڌيو ۽ فيبروري ۷۱۵ع ۾، عليل خليفن جي حضور ۾ حاضر ٿيو. "مسجد اموي" ۾ فتح جو جشن منعقد ٿيو. پروفيسر هٽي لکي ٿو ته، "تاريخ ۾ پهريون دفعو سوين مغربي امير امراء ۽ هزارين يورپي قيدي امير المؤمنين (مسلمانن جي خليفن) کي نذرانه اطاعت پيش ڪندي ڏنا ويا. (ايضاً - ص ۴۹۷).

مال غنيمت ۾ هڪ عمدي ميز (مائده) شامل هئي، ليڪن انهيءَ جي هڪ تنگ غائب هئي. روايت مطابق اها ميز حضرت سليمان عليه السلام جي لاءِ جنم ناهي هئي. "رومن" هي شاهڪار چيز، "جيروسلم" مان هٿ ڪري "روم" آندي ۽ "وزیگاٽن" اها ڪٿي، آئي "توليڊو جي ڪليسا" ۾ رکي. وزیگاٽ بادشاهن انهي کي هيرن جواهرن سان سينگارڻ ۾ هڪ ٻئي کان گوڙ ڪئين هئي. هاڻي ٽن تنگن تي بيٺل هي شاهڪار ميز، خليفن کي اها حسرت ڏياري رهي هئي ته ڪاش هي ميز سالم حالت ۾ هجي ها. انهي وقت "طارق بن زياد" لڪايل چوٿين تنگ ڪڍي پيش ڪئي ۽ سڀني کي معلوم ٿيو ته اصل فاتح ڪير آهي. (ابن خلڪان، ج ۳ ص ۳)

۲۷ - ۲۶، وغيره، هتي، ايشا - ص ۴۹۷). بيحد مسرور خليفي ” وليد بن عبدالمملڪ ” جي علالت جلد پنهنجو ڪم ڪيو. انسان تي موت جي فتح، سڀني فتوحات کان وڌيڪ اڻڻ هئي. جمادي الثاني ۹۶ هجري، مطابق فيبروري ۷۱۵ع ۾ چاليهن سالن جي عمر ۾، نو سال ۽ ست مهينا، ڪاميابي ۽ ڪامراني سان اموي خلافت جي تخت تي رونق افروز رهڻ بعد، وليد گذاري ويو. سندس جانشين خليفي سليمان بن عبدالمملڪ ( ۵۱۷ - ۵۱۵ع)، سنڌ ۽ اسپين جي فاتحن کان حسد هيٺ سخت انتقام ورتو؛ پهرئين ڪي نوجواني ۾ عزيزتون ڏئي ماريو ويو ۽ ٻئي سان انتهائي عقوبت ڪرڻ بعد پيرسني ۾ کيس عربستان جي ” وادي القرا ” ۾ گداگري ڪرڻ تي مجبور ڪيو ويو. مال ملڪيت، عزت، عهدا ۽ ڪامياب ڪاروايون سڀ ماضي جو هڪ خواب بنجي ويون.

مسيحي يورپ ۾ اسلامي اقتدار جو احوال طويل آهي، رومن شهنشاهيت جي زوال بعد ” اٽلي ” ۾ ” اوسٽروگات ” (Ostrogoths) جرمن قبيلي پنهنجو اقتدار قائم ڪيو هو. اهي اسپين جي وزبگات بادشاهن جا عزيز هئا. ( موئرس ان اسپين، ايشا - ص ۴) عباسي خلافت ۾، افريقا الڳ ٿي ۽ اتي ابراهيم بن اغلب جي خاندان جي بادشاهي قائم ٿي، جيڪا خليفي کي هڪ لک درهم ساليانه خراج ڏيندي هئي. سن ۲۰۸ھ / ۸۲۳ع ۾ انهيءَ خاندان جي ٽئين بادشاهه زيارت الله اغلب ” سسلي ” جو ٻيٽ فتح ڪري خلافت سان شامل ڪيو. ” اٽلي ” ۾ مسلمانن جي حملي جا امڪان وڌي ويا. پروفيسر هتي جي بيان مطابق هيءُ ( اغلب ) گهراڻو، يورپ ۽ ايشيا جي طويل تصادم ۾ تاريخ جو هڪ مرڪزي نقطو بنجي ويو. سندن مسلحه بحري ٻيڙا، اٽلي، فرانس، ڪورسيڪا (Corsica) ۽ سارڊينيا (Sardinia) جي ساحلي علائقن تي حملا ڪندا رهيا. ” ( .... د عربس، ايشا - ص ۴۵۱ع). سيد امير علي جي ذريعه مطابق سن ۸۲۳ع ۾ ۽ پروفيسر هتيءَ جي بيان مطابق سال ۸۲۷ع ۾ زيارت الله اغلب ( ۸۲۸ - ۸۱۷ع) سسلي فتح ڪئي ۽ اهو ٻيٽ سال ۹۰۲ع تائين مڪمل طور تي مسلمانن جي قبضي هيٺ رهيو، سندس ذرائع ابن الاثير ۽ ابن خلدون آهن. بهرحال سسلي جي فوجي اڏي تان، مسلمان آسانيءَ سان اٽلي تي حملو

ڪري سگهيا ٿي، جيڪو نه ڪيو ويو ۽ اسپين مان فرانس تي قبضي ڪرڻ جو موقعو به رائيگان ٿيو.

## قومي رياستن جو دور:

شهري رياستن مان مطلق العنان بادشاهتون وجود ۾ آيون، جن ڪمزوريءَ جي حالت ۾ جاگيرداري نظام کي اسرڻ جو موقعو ڏنو؛ مثال طور، وچين دور ۾ بغداد جو عباسي خليفو ۽ فرانس جو بادشاهه، محض نالي ماتر تخت نشين هئا. اصل اقتدار جاگيردارن ۽ جنگجو قبيلن جي سردارن جي هٿ ۾ هو. مشرق ۾ اهڙا جاگيردار ۽ قبائلي سردار خود بادشاهه بنجي ويا. ليڪن مغرب ۾ بادشاهن، جاگيردارن جو مقابلو ڪيو ۽ طاقت جو توازن گهڙيال جي لڏي وانگر، ڪڏهن هڪ طرف ته ڪڏهن ٻئي طرف ٿيندو رهيو. ٻنهي حالتن ۾ عوامي طاقت فيصلي ڪن ڪردار ادا ڪيو ۽ مختلف قومن ۽ قبيلن ۾ پنهنجي علائقن، زبانن، نسلن ۽ جداگانه تهذيب ۽ تمدن جو شعور پيدا ٿيو، جنهن کي ٻنهي قسمن جي حڪمرانن، بادشاهن توڙي جاگيردار قبائلي سردارن، هٿي ۽ هشي ڏني ۽ يورپ ۾ قومي رياستن جو رواج پيو، جن باهمي جنگن ۽ هڪ ٻئي جي علائقن تي قبضي ڪرڻ سان پنهنجي عظمت جو اظهار ڪيو. فرانس جي بادشاهه فلپ آگسٽس (۱۲۲۳ - ۱۱۸۰ع) اتر فرانس مان انگريز رياست جي اقتدار جو خاتمو آندو. اهو قوم پرستي جو قدم هو.

## محدود بادشاهيت:

انگلنڊ جي بادشاهيءَ جي تاريخ ۵ صدي عيسوي ۾ رومن شهنشاهيت جي زوال کان شروع ٿئي ٿي. رومي لشڪر جي ڪوچ ڪرڻ بعد، جرمن قبيلن، انگلس (Angles) ۽ سئڪسن (Saxons)، اهو خال ڀريو ۽ متعدد ننڍيون بادشاهتون قائم ڪيون. سن ۱۰۶۶ع ۾ اتر اولهه فرانس جي ”نارمن“ قبيلي انگلوسئڪسن انگلنڊ تي قبضو ڪيو. نارمن

قبائل اصل سخت جان اترادي اسڪئنڊينيوين. ( جرمن نسلن جن ناروي، سويڊن ايبٽ اسڪئنڊينيوي ۾ بودوباش اختيار ڪئي ۽ تاريخي طور تي ڊينمارڪ ۽ آئسلينڊ به هن اترادي جرمن قوم جو وطن رهيو آهي) پهريائين فرانس تي حملن جو سلسلو جاري ڪيو ۽ آخر فرانس ۾ آباد ٿي ويا. هنن فرينچ زبان سکي ۽ مسيحي مذهب اختيار ڪيو. انهن جي بادشاهه وليم آف نارمنڊي سن ۱۰۶۶ع ۾ جڏهن انگلنڊ فتح ڪيو ته ان جو فقط ڇهون حصو پنهنجي قبضي هيٺ رکيائين. باقي انگلنڊ جا ۵ حصا پنهنجي "نارمن" (Norman) اميرن کي ورهائي ڏنائين، جن جنگ جي حالت ۾ پنهنجي لشڪرن سان، بادشاهه جي مدد ڪرڻ جو وعدو ڪيو. شاهه "وليم" کانپوءِ جيڪي بادشاهه ٿيا، انهن شاهي اقتدار ۽ قومي اتحاد کي قائم رکڻ جي ڪوشش ڪئي، تاهم هينري ثاني جي فرزند "ڪنگ جان" جي دور (۱۲۱۶ - ۱۱۹۹ع) دوران شاهي اختياريات کي ڇيهو رسيو: سن ۱۲۱۵ع ۾ انگريز نوابن هن کان هڪ پڌرنامي تي زبردستي صحيح ڪرائي، جنهن کي "مگناڪارٽا" (عظيم منشور) سڏيو ويو. تاريخنويس متفق طور تي اها راءِ رکن ٿا ته، مغربي تهذيب ۾ "انسان" جي آزادي جي نظريه جي بنيادن رکڻ ۾ هن عظيم منشور يا مگنا ڪارٽا (Magna Carta) جو اهم ڪردار رهيو آهي. "مگناڪارٽا" مطابق، شاهه انگلستان، "جان" اعلان ڪيو ته "اسان جي بادشاهي ۾، عام صلاح مصلحت کانسواءِ، ڪابه غير معمولي ڊل لڳائي نه ويندي." وقت گذرڻ سان ان اقرار جو مطلب اهو ٿيو ته پارليامينٽ جي منظوريءَ کانسواءِ، بادشاهه ڊل مڙهي نه ٿو سگهي ۽ انگريز قوم تي فقط پنهنجي منتخب نمائندن جي طرفان "ڊل" عائد ٿي سگهي ٿي. "مگناڪارٽا" جي متن جي شق نمبر ۲ موجب "ملڪ جي قانون، يا دارالامراء جي اميرن جي قانوني فتويٰ، بغير ڪنهن به آزاد انسان (شهري) کي نه هٿ لائي سگهجي ٿو، نه قيد ڪري سگهجي ٿو، نه سندس ملڪيت تي قبضو ڪري سگهجي ٿو، نه کيس ملڪ نيڪالي ڏئي سگهجي ٿي ۽ ڪنهن به طرح هن کي برباد ڪري نه ٿو سگهجي". وقت بچائڻ، هاڻي انهيءَ جو مطلب اهو ورتو وڃي ٿو ته "ملزم" کي جيوري جي طرفان منجهس هلائڻ جو حق حاصل آهي ۽ هن کي ان وقت نائين صديءَ جي نه

ٿو سگهجي، جيستائين هن تي مقدمو هلي پورو ٿئي ۽ هن کي عدالت طرفان سزا ڏني وڃي. حڪمرانيءَ جو ٽيون اهم اصول جيڪو ”مئگنا ڪارٽا“ کان شروع ٿيو آهي، ان مطابق بادشاهه پنهنجي مرضي مطابق رعيت تي حڪومت ڪري نه ٿو سگهي، بلڪ بادشاهه لاءِ لازمي آهي ته هو قانون پٽاندڙ حڪومت هلائي.

اهڙي طرح انگلينڊ جي محدود بادشاهيت جو بنياد سن ۱۲۱۵ع ۾ ”مئگنا ڪارٽا“ ذريعي پيو. ان بعد انگلنڊ جي تاريخ جا ٻيا اهم واقعا هن ريت ٿي گذريا: (۱) سؤ سالن جي لڙائي (۱۴۵۲ - ۱۴۳۷ع)، (۲) تيودر بادشاهي (۱۶۰۲ - ۱۴۸۵ع)، (۳) انگريز ڪليسا جي روم جي ڪئٿولڪ ڪليسا کان علحديگي (۱۵۳۴ع)، (۴) اسٽورٿ بادشاهي جي ابتدا (۱۶۰۳ع)، (۵) ڊگهي پارليامينٽ (۱۶۶۰ - ۱۶۰۴ع)، (۶) ڪرامويل جو فوجي راڄ (۱۶۶۰ - ۱۶۵۳)، جنهن کان اڳ انگريزن جي گهرو لڙائي (۱۶۴۱ - ۱۶۴۲ع)، چارلس اول کي ڦاسي ۽ ڪرامويل جو اقتدار تي قبضو (۱۶۴۹ع) ۽ ڪرامويل جو راڄ بحيت لارڊ پروٽيڪٽر ۽ (۷) عظيم الشان انقلاب ۸۹ - ۱۶۸۸ع ۽ حقن جو قانون ۱۶۸۹ع.

۱۷۸۹ع کان ۱۸۱۵ع تائين، يورپ ۾ مسلسل ۲۵ سال فرينچ انقلاب جي باعث قتل و غارتگري ۽ سياسي عدم استحڪام جو دور رهيو. انهيءَ دور جي خاتمي تي، قدامت پسند طبقو اڳتي وڌيو ۽ هنن تاريخ جي گهڙيال جا ڪاٽا، ۲۵ سال پوئتي، سن ۱۷۸۹ع کان اڳ جي حالات ڏانهن موٽڻ جي ڪوشش ڪئي. تاريخ جي هڪ نظريه مطابق ”تاريخ پاڻ ورجائيندي رهي ٿي“ ليڪن تاريخ جو تجربو ڏيکاري ٿو ته گذريل وقت موٽي نه ٿو اچي. يورپ جي هن اوائلي اڻويهين صدي عيسوي جي مثال مان تاريخ بابت پاڻ ورجائڻ جي نظريه ۽ تاريخي تجريبي جي چڪاس جو موقعو ملي ٿو.

## وائٽا ڪانگريس:

سن ۱۸۱۴ع کان ۱۸۴۸ع تائين، يورپ جي تاريخ رجعت پسندي،



آزادي پسندي، ۽ قوم پرستي جي وچ ۾ هلندي رهي. هن ۳۴ ساله دور جي شروعات ”وائٽا - ڪانگريس“ جي انعقاد سان ٿي، جنهن ۾ يورپي مدبرن، ”نيپولين“ جي شڪست بعد، امن منصوبي تي سوچ ويچار ڪيو. هن دور جو اختتام سن ۱۸۴۸ع ۾ سموري يورپ اندر ڀر تشدد انقلابن جي لهر پيدا ٿيڻ تي ٿيو.

”وائٽا“ جي ڪانگريس جي اهم شخصيت، شهزادو مئٽرنڪ (Matternich) فرينچ انقلاب جي آزادي ۽ برابري وارن نظرين جو سخت مخالف هو. هيءُ حسين، ذهين ۽ شائسته آسٽريائي اميرزادو ”رجعت پسنديءَ“ (Reactionarism) جو هڪ مخصوص مثال آهي. عوام هن جي نظر ۾ بيوقوفن ۽ ڊڄڻين عورتن جي برابر هو، معاشره جا فطري اڳواڻ فقط بادشاهه، امير ۽ پادري هئا. اهي ئي مهذب دنيا جي رهنمائي ڪري سگهيا ٿي. وچين طبقي ”بورژوازي ڪلاس“ بابت سندس راءِ هئي ته اهي سخت خطرناڪ انسان آهن. هنن انقلابين جي آدرشن، آزادي، برابري ۽ پاڻي تي ٻڌل فرينچ انقلاب، بهتر معاشري جي تشڪيل نه ڪئي بلڪ مسلسل انقلابن، ڦاسين ۽ لڙائين کي جنم ڏنو. هن جي نظر ۾ قوم پرستي پڻ هڪ خطرناڪ رجحان هو. (ڇاڪاڻ ته انهي سان آسٽريا جي شهنشاهيت جي نٿڻ جو خطرو هو!) انهيءَ هيٺ آسٽريا شهنشاهيت جي رعيٽ، اطالوين، هنگريين، پولن ۽ زيڪن، آخرڪار مخصوص قومن ۽ آزاد وطن وارن انسانن جي حيثيت حاصل ڪئي. مئٽرنڪ روسي قوم مان پڻ خطري جو اظهار ڪيو ۽ اها حڪمت عملي تجويز ڪئي ته ”فرانس کي واپس ۱۷۹۲ع جي سرحدن اندر رکڻ کان علاوه ان ملڪ ۽ قوم کي وڌيڪ ڪمزور نه ڪيو وڃي، جيئن انهن کي پنهنجي شڪست جي پلانڊ جي هُشي ڏئي، روس جي زار شاهي خلاف ڪڙو ڪري سگهجي.

### شهنشاهيت ۽ انقلابيت:

روس جو زار (Tsar) اليگزينڊر، پولنڊ کي پنهنجي شهنشاهت هٿ آڻڻ جي ڪوشش ڪري رهيو هو. فرانس، انگلنڊ ۽ آسٽريا، ڪن انهن

باز رکڻ لاءِ جنگ جو دڙڪو ڏنو. جنهن ڪري هو ”پولئنڊ“ جو فقط هڪ گهٽ حصو والاري سگهيو. ”وائٽا سيٽلمينٽ“ کي قائم رکڻ لاءِ آسٽريا، روس، پروشيا (جرمني) ۽ انگلئنڊ، مزيد فيصلو ڪيو ته جنگ جي زماني وارو اتحاد برقرار رکيو ويندو. ۱۸۱۸ع ۾ فرانس جي بوربون (Bourbon) بادشاهيت کي پڻ انهي گڏيل اتحاد ۽ جنگ جي حالت ۾ هڪ ٻئي جي مدد ڪرڻ جي معاهدي ۾ شامل ڪرڻ بعد، ان عهد نامي کي ڪنسرٽ آف يورپ (Concert of Europe) جو نالو ڏنو ويو. ”وائٽا“ جي ٺهرائڻ عوامي بي آرامي، انقلاب ۽ افراتفري جي خطرن کي نظر انداز ڪيو؛ ”بيلجيم“ جي قوم پرستن، ”هالنڊ“ سان الحاق کي رد ڪيو. اطالوي قوم پرست، ”اٽلي“ جي گهڻين رياستن ۾ تقسيم تي، برهم ٿيا. جرمن وطن پرستن، جرمني جي ۳۹ رياستن کي هڪ متحده قومي رياست بنائڻ جي گهر ڪئي، ۽ ”پولئنڊ“ جو عوام اڃا به پنهنجي هڪ آزاد وطن جو خواب ڏسي رهيو هو. ليڪن ”يورپ“ ٻيهر رجعت پسندي ۽ بادشاهت طرف موٽڻ جو فيصلو ڪيو هو ۽ بادشاهتون بحال ڪيون ويون هيون، جيتوڻيڪ انقلاب جو روح اڃا باقي هو ۽ انهيءَ لاءِ اسباب اڃا موجود هئا، بلڪ وڌيڪ پيدا ٿي رهيا هئا.

آزادي جي علمبردارن ۽ قوم پرستن يورپ ۾ هر هنڌ انقلاب کي هوا ڏني ۽ انقلابن جي هڪ دور (۱۸۴۸ — ۱۸۲۰ع) تاريخ جو رخ برقرار رکيو. ”اسپين“، ”پولئنڊ“ ۽ ”اٽلي“ ۾ انقلاب منهن ڪڍيو، جيڪو ملڪي حڪومتن جي منهن ڏيڻ کان مٿي هو. يورپ جي اتحادي قومن جي وڏين طاقتن؛ انگلئنڊ، فرانس، پروشيا، (جرمني)، روس ۽ آسٽريا گڏجي سختي سان انقلابي، آزادي پسند قوم پرستن، جي جٽن کي چيڀاڻيو. فرانس جي رجعت پسند شاھ ”چارلس ڏهين“ کي معزول ڪري، ”لوي فلپ“ کي تخت تي ويهاريو ويو، ليڪن اهو به مزدور طبقي جي مطالبن کي پورو ڪري نه سگهيو، جنهن ڪري سن ۱۸۴۸ع ۾ اتي مزدورن جو انقلاب آيو جنهن کي ”فرانس“ جي ملڪيت رڪنڊڙ طبقي منهن ڏنو. ان بعد ٻيو رعيتي راج قائم ٿيو، ليڪن اهو لوي نيبولين جي وقت ۾ ٻهي ڀيرو، جنهن شهنشاهه نيبولين ٽئين جي لقب سان حڪومت هلائي ٿي. (۱۸۷۰ — ۱۸۵۲ع).

سن ۱۸۴۸ع ۾، لبرل ( آزادي پسند) بلواين، جرمني، ۽ آسٽريا جي قبضي هيٺ آيل علائقن ۾ پڻ اٽل پٽل مچائي. ليڪن انهن کي خاص ڪاميابي حاصل نه ٿي، ڇاڪاڻ ته اهي پوري طرح منظم نه هئا، وچين طبقي ۽ هيٺين طبقي جي مفادات ۾ فرق هو ۽ انقلابي ڪارڪن قوم پرستن جي (قومي) تعصب تي غالب پوڻ ۽ پاڻ ۾ متحد ٿيڻ ۾ ڪامياب نه ٿي سگهيا. تاهم تاريخ پنهنجو رخ جاري رکيو. سال ۱۸۷۱ع ڌاري، ” اٽلي “ ۽ ”جرمني“ جا قوم پرست، پنهنجون الڳ متحده قومي رياستون قائم ڪرڻ ۾ ڪامياب ٿي ويا. ” روم “ کي ” اٽلي “ ۾ شامل ڪيو ويو، ( ڪڏهن ” اٽلي “ روم جي شهنشاهيت جو حصو هئي).

انهي ڪامياب انقلابي دور ( ۱۸۷۱ - ۱۸۴۸ع) هلندي، ” وائنا ڪانگريس “ هيٺ قائم ڪيل يورپي اتحاد، سن ۱۸۵۵ع ۾ ڪريمنن جنگ سبب، ڊانواڊول ٿي ويو. اها لڙائي، ” فرانس “ ۽ ” روس “ جي وچ ۾، فلسطين جي مقدس مقامات جي نگراني جي سوال تان لڳي. ” دولت عثمانيه “ ۾ روسين به ” عيسائين “ جي مٿان حفاظتي حڪومت قائم ڪرڻ جو مطالبو ڪيو. انهي دور ۾ ” پوپ “، روم ۽ ان سان ملحق علائقن تي، فرينج فوجن ذريعي، حڪومت ڪندو هو. سن ۱۸۶۶ع ۾ ” آسٽريا “ ۽ پروشيا (جرمني) جي وچ ۾ جنگ لڳي، جنهن ۾ ” آسٽريا “ هارايو ۽ ” پروشيا “ جي اتحادي جي حيثيت ۾ وينيشيا (Venetia) ” اٽلي “ جي حوالي ڪئي وئي.

## جديد مغربي تهذيب جا عوامل ۽ رجحانات:

### (۱) مسيحت ۽ رومن تهذيب:

مسيحيت (Christianity) جي ابتدا، رومن شهنشاهيت ۾ ٿي ۽ ان سان رومن قانون ۽ نظام شامل ٿيو. سرڪاري مذهب جي حيثيت ملڻ بعد، مسيحيت جي شاعت ۾ بي پناه اضافو ٿيو. قرون وسطي ۾، يعني مغربي تهذيب جي وچين هڪ هزارين دور ۾، مغربي يورپ اندر جيڪا تهذيب

اسري، ”مسيحيت“ ان جو مکيه عنصر بڻي.

ازانسواءِ ”رومن تهذيب“ قديم يونان جي فلسفي، ادب، سائنس ۽ فنون لطيفه کي نه صرف زنده رکيو پر ان ۾ اضافو ڪيو ۽ ان کي مغربي يورپ ۾ پکيڙيو. علم ادب جي دنيا ۾ ”قديم روم“ جي ”لاطيني“ ٻولي شهنشاهيت جي زوال بعد به زنده رهي ۽ هڪ هزار سالن تائين علم و ادب جي واحد زبان هئي. ”رومن قانون“ به ساڳي طرح جاري رهيو. هڪ تاريخ دان جي قول مطابق ”روم، دنيا کي ٽي دفعا فتح ڪيو: پهرين دفع لشڪر سان ٻئي دفعي پنهنجي مسيحي مذهب سان، ۽ ٽئين دفعي پنهنجي قانون سان.“

رومن حڪمرانن جا، چونڊ سمنڊ جي علائقي ۽ جرمني خواه انگلنڊ ۾ اڏيل شهر اڄ به موجود آهن. رومن تهذيب، تمدن، قانون ۽ مذهب (مسيحيت) هڪ بين الاقوامي حيثيت حاصل ڪئي هئي، جيڪا ناغاقبت انديش حڪمرانن ۽ فوجي جنرلن جي تباهڪارين جي باوجود، ختم نه ٿي، اهي فقط رومن شهنشاهيت کي ختم ڪري سگهيا. هڪ عالمي رياست جو تصور اڃا باقي آهي، جنهن ۾ گلوبلائيزيشن، ڪامن هيومن ڪلچر (گڏيل انساني ثقافت)، عالمي بئنڪ ۽ عالمي تجارت جون ڪوششون، دنيا کي هڪ گلوبل وئيج يا عالمي ڳوٺ ۾ تبديل ڪري ڇڏن ته ڪو عجب نه آهي.

مغرب (يورپ) ۾ رومن شهنشاهيت جي زوال جي باوجود، مشرق جي متمدن ۽ امير علائقن ۾ ”بزنطيني رومي شهنشاهيت“ هڪ هزار سالن تائين باقي رهي، جيڪا اسلامي فوجن هٿان سن ۱۴۵۳ع ۾ اختتام پذير ٿي. قديم دنيا جي ثقافت ۽ شهري تهذيب. يورپ (مغرب) ۾ رومن شهنشاهيت جي زوال بعد، وحشي قومن جي تسلط هيٺ، تباهه ۽ برباد ٿي وئي. ليڪن بزنطيني مشرقي رومن شهنشاهيت انهيءَ ثقافتي ورثي کي ايندڙ اسلامي تهذيب لاءِ زنده رکيو. مشرقي اسلامي تهذيب مغرب (يورپ) ۾ ”نئين جاڳرتا (Renaissance) جو هڪ سبب بني.

## (۲) يورپ جي نشاة . ثانیہ (نئين جاڳرتا – Renaissance)

### (۱۴ - هين کان ۱۶ - هين صدي عيسوي)

يورپ کنڊ جي وچين دور جو انسانُ مذهبي طرز جي زندگي گذاريندو هو. خدا جي تعريف ڪندو هو، ۽ ”انسان“ کي پيدائشي طور تي گنهگار ۽ خطاوار سمجهندو هو. تنهنڪري دنيا جي زندگي کي، آخرت جي چونڌڪاري لاءِ استعمال ڪندو هو.

يورپ ۾ جاڳرتا، نشاة ثانیہ يا ترقيءَ جو دور (Renaissance) سورھين صدي عيسويءَ ۾ اوج تي هو، جڏهن ڳوٺاڻي زندگي مان نڪري، ”يورپي انسان“ شهري معاشره ۾ رهڻ لڳو. هن کي آخرت ۾ بهشت جي اڻ ڏني ۽ اڻ لکي اميد کان، دنيا جي زندگي جون نعمتون، راحتون ۽ ترقي جا موقعا، وڌيڪ حقيقي ۽ فائديمند نظر آيا، تنهن ڪري سندس توجه انسان شناسي ڏانهن مبذول ٿيو.

بيڪو ديلا مرٿنبولا مطابق: ”انسانُ ..... سڀ تعريف جي لائق آهي.....“ ”انسانُ“ بجا طور تي ..... سمجهيو وڃي ٿو ته هڪ عظيم معجزو آهي..... هڪ اها هستي، جنهن جي تعريف ڪرڻ گهرجي“. وليم شيڪسپيئر (۱۶۱۶-۱۵۶۴ع) فرمايو: ”انسان ڪيڏو نه وڏو شاهڪار آهي! ..... سندس غور و فڪر ڪيڏو نه بلند آهي!“ ”سن ۹۵ - ۱۵۹۴ع ۾ سندس ڊرامو، ”روميو جوليت“ اسٽيج تي آيو، جنهن شاعراڪ يهوديءَ جي، هڪ شريف اميرزادي سان زيادتي، ۽ ”جوليت“ جي انسان تي رحم ڪرڻ جي عظيم وصف بابت دليل بازي، نئين دور جي انسان جي فهم و فڪر جي نمائندگي ڪئي. انهيءَ کان اڳي، سن ۱۵۰۹ع ۾ ارئسمس جو ناول ”غلطيءَ جي تعريف“ منظر عام تي اچي چڪو هو ۽ ۱۵۳۲ع ۾ ميڪياولي جو جڳ مشهور ڪتاب ”شھزادو“ (The prince) ۽ رابيليز جو ڪتاب ”پنٽاگروئل“ (Pantagruel) شايع ٿي چڪا هئا.

نئين جاڳرتا جي هن دور کي انسانُ جو پاڻ کي ۽ پنهنجي دنيا کي ڳولڻ جو دور سڏيو ويو آهي ۽ انهيءَ کي، انسان دوستيءَ جو دور پڻ چيو

وڃي ٿو. هي دور بي انت ڳوڙهي مطالعي جو دور به هو. ميڪياولي لکي ٿو ته: ” ( مطالعي جي) چئن ڪلاڪن جي عرصي ۾، آءُ دنيا کي وساري ويهان ٿو ۽ واقعي انهن ( ڪتاب لکندڙن) جي دنيا ۾ گم ٿي وڃان ٿو.“ ”يونان“ ۽ ”روم“ جي ادب مان، نئين جاڳرتا جي انسان، دنيا جي زندگي کي سمجهڻ ۽ ان جو لطف حاصل ڪرڻ جي ڪوشش ڪئي. يوناني ۽ رومن ڏاهن، وچين دور وارن مذهبي عالمن وانگر، زندگي کي محض آخرت لاءِ تياري تصور نه ٿي ڪيو. هنن لاءِ تصور ۽ عمل، ٻئي گڏجي انسان جي دنيوي زندگي جي تشڪيل ڪن ٿا. هنن صحتمند جسم ۾ سٺي ذهن کي ساراهيو ٿي. نئين جاڳرتا جا انسان دوست عالم ۽ مفڪر زندگيءَ سان پيار ڪرڻ واري جذبي ۽ خيال کي پيهر سرگرم ڪرڻ لڳا. هنن قديم ادب جي هر بچيل پني ۽ صفحي کي پڙهڻ، چاپڻ، ۽ شايع ڪرڻ جي ڪوشش ڪئي. انهن پنن ۾ هنن کي انسان جي فطرت، حڪمراني جي اصولن ۽ حسن جي اصل معنيٰ ۽ مفهوم جو پتو پيو.

”اتلي“ مان نئين جاڳرتا جي شروعات ٿي؛ اتان جي ٽن شهري، رياستن، فلورينس، وينس ۽ ميلان، وچين دور ۾ تجارت مان ڪافي پئسوڪمايو هو. امير تاجر ۽ بئنڪ ڪار ادب ۽ فن ۾ دلچسپي وٺڻ لڳا. گهرن ۾ يوناني ۽ لاطيني ڪتابن جي هڪ ذاتي لئبرري رکڻ ۽ فن جي شاهڪارن سان سجاوت ڪرڻ هڪ فشن بنجي ويو.

جيئن ”ايشيا“ ۾، يورپي نشاةِ ثانيه کان اڳ واري وچين دور ۾، نيشاپور ۽ بغداد علم و ادب جا مرڪز هئا، تيئن يورپ جي هن نئين جاڳرتا جي دور ۾ فلورينس جو شهر اديبن ۽ فنڪارن جو آماجگاهه بنجي ويو ۽ ”اٽينس ثاني“ جي حيثيت حاصل ڪيائين. سندس هڪ اديب، پنهنجي دور بابت لکيو آهي ته: ” هي هڪ سونهري دور آهي، جنهن شاعري، فصاحت، نقاشي، فن تعمير، مجسم سازي ۽ موسيقي کي نئين حياتي عطا ڪئي آهي، ۽ اهو سڀ ڪجهه هتي ” فلورينس“ ۾ ٿيو آهي.“

”نئين جاڳرتا“ جي انسان - دوست اديبن کان اڳي پيٽرارڪ (Petrarch) (۱۲۷۴-۱۳۰۴ع) شايد پهريون وڏو اديب ٿي گذريو آهي. هن ڪتابن بابت لکيو ته ( اهي) خوش آئينده ( پلي ڪري آيل) ساٿي

آهن، جيڪي راحت ڏين ٿا، ( سٺي) صلاح ڏين ٿا ۽ اوهان جي ( ذهني) سار سنڀال رکن ٿا ۽ اوهان کي دنيا جا راز سمجھائن ٿا. ” پٿرارڪ“ انسان جي اندرين زندگي کي ڦولھڻ جي ڪوشش ڪئي. هن محسوس ڪيو ته، ”قدرت جو مشاهدو ڪرڻ، يونان ۽ روم جي ادب جو مطالعو ڪرڻ، شعر لکڻ ۽ اڪيلائي ۾ ويهي سوچڻ سان، ” انسان“ پنهنجي باري ۾ وڌيڪ معلوم ڪري ٿو ( ته) هو ڪٿان آيو آهي، ڪاڏي پيو وڃي ۽ هو ڇو ڄائو آهي؟“ ”پٿرارڪ“ سڄيون راتيون جاڳي لکندو رهيو. جڏهن هڪ دوست آرام جو مشوره ڏنس ته چيائين! ” قلم کان هلڪي شيءِ ڪانه آهي ۽ ڪابه شيءِ انهي کان وڌيڪ خوشي نه ٿي ڏئي. جيڪي گهڻو پري آهن؛ شايد انهن لاءِ به جيڪي اڄ کان هڪ هزار سال پوءِ پيدا ٿيندا.“ تاريخ ۱۹ جولاءِ سن ۱۳۷۴ع تي انسانيت جو دوست ”فرينسيسڪو پٿرارڪ“ يونيورسٽي آف پئرس جو تسليم شده مسيحي دنيا جو بيحد عمدو شاعر، پنهنجي ڪتب خانو ۾ انهيءَ حالت ۾ مئل لڌو ويو جو سندس مٿو هڪ کليل ڪتاب تي رکيل هو ۽ سندس قلم هٿ کان ڪري هيٺ پيو هو.

” اتلي“ کان ٻاهر، انسانيت جو پرچار ڪندڙن ۾، ڊچ اديب ارئسمس (Erasmus) (۱۵۳۶ — ۱۴۶۷ع) هالنڊ، بيلجيم، جرمن رياستن ۽ انگلنڊ جي تعليم يافتہ عوام کي متاثر ڪيو. هن انسان جي برتاءِ يا روش جو خاص مطالعو ڪيو. سندس شاهڪار ڪتاب ” پريز آف فالي“ (غلطي جي ساراهه) ۾ پادرين، بادشاهن ۽ فلاسفرن تي ڪڙي تنقيد ڪيل آهي، جيتوڻيڪ هو پاڻ پڪو عيسائي هو. فرانس جي هڪ پادري فرئنسوا رايلا، ڪليسا کي خيرباد چئي، طب جو مشغلو اختيار ڪيو. هن راهبانءَ زندگي خلاف بغاوت ڪئي ۽ هڪ ڪتاب لکيو، جنهن جو عنوان هو ” دنيا ۾ توهان کي ڪجهه به نامعلوم نه هجڻ گهرجي.“ ساڳي دور اندر، ”اسپين“ ۾ هڪ غريب قلمڪار ” سايبدرا“ جو ڪتاب ” ڊون — ڪئگسوت“ بهترين لوڪ پسند ڪتابن ۾ شمار ٿيڻ لڳو. انهي ۾ هو هيرو جي تصوراتي دنيا جو حقيقي زندگي سان مقابلو ڪري ٿو ۽ ڏيکاري ٿو ته ڪهڙي ريت، انسان جون آسون آميدون ۽ وهمي تصورات، سندس حقيقت جي تصور جي تشڪيل ڪن ٿيون.

نئين جاڳرتا جي دور جو هڪ ممتاز ليکڪ ” نڪولو ميڪياولي (Niccolo Machiavelli) (۱۵۲۷ - ۱۴۶۹ع) آهي، جنهن مذهب کي علم سياست کان الڳ ڪيو. پنهنجي ڪتاب ” دپرنس “ ۾ ڄاڻائي ٿو ته اصل ۾ حڪمران ڪهڙي ريت اقتدار حاصل ڪن ٿا ۽ ان کي برقرار رکڻ ٿا. هو لکي ٿو ته: ” ڪامياب حڪمران، خدا ۽ ڪليسا جي تعليمات جي باري ۾ نه ٿو سوچي، بلڪ هن جي سوچ اقتدار ۽ رياست جي بقاء متعلق ٿئي ٿي. جيڪڏهن رياست جو پلو انهيءَ ۾ آهي ته حڪمران ڪوڙ به ڳالهائي ٿو، عهدنامن جي خلاف ورزي به ڪري ٿو ۽ پنهنجي دشمنن تي حملو ڪري ٿو.... فقط هڪ بيوقوف بادشاهه ٻئي بادشاهه جو پروسو رکي ٿو. “ آخر ۾ چوي ٿو ته: ” انسانن جي ڪثير اڪثريت خود غرض، بزدل، ظالم ۽ بدڪار آهي. تنهن ڪري حڪمران کي، حضرت عيسيٰ عليه السلام جي تعليمات تي عمل ڪرڻ بجاءِ، جهنگل جي قانون تي عمل ڪرڻ گهرجي. فقط انهي طريقي سان هڪ رياست پنهنجي دشمنن تي فتح حاصل ڪري سگهي ٿي. جيڪڏهن ڪو حڪمران هڪ سٺي عيسائي وانگر عمل ڪرڻ جي ڪوشش ڪندو ته ممڪن آهي ته سندس رياست، انهن رياستن جي تابع ٿي وڃي، جن جا حڪمران وڌيڪ چالاڪ ۽ حرفتي آهن. سياست جي ڪن عالمن جو خيال آهي ته ” دپرنس “ ۾ دراصل اهو ڄاڻايو ويو آهي ته حڪمرانن جي هميشه کان ڪهڙي حڪمت عملي رهندي آئي آهي ۽ هميشه لاءِ رهندي ايندي.

يورپ جي نئين جاڳرتا کي تاريخدان هڪ نئين زماني جو آغاز سمجهن ٿا. انهيءَ دور جي انسان جو فڪر ۽ عمل به ائين ڏيکاري ٿو ته هن پاڻ کي وچين دور جي انسان کان مختلف محسوس ڪيو ٿي. دراصل هي دور، لادينيت ۽ دنيوي نظريه يا، ” سيڪيولرزم “ (Secularism) جو شروعاتي دور آهي؛ نئين جاڳرتا جي هڪ ليکڪ خدا جو شڪر ڪندي لکيو آهي ته ” (آءٌ) هن نئين زماني ۾ ڄائس، جيڪو ايڏو پر اميد ۽ حوصله افزا آهي، جنهن ۾ اهڙا عمدي صلاحيتن وارا انسان رهن ٿا، جهڙا گذريل هڪ هزار سالن ۾ به نه ٿي گذريا آهن “. بهتر زندگي گذارڻ تي زور ڏيڻ، انسان کي همٿائڻ ته هو پنهنجي عقل ۽ صلاحيتن کي ترقي وٺرائي تيز ڪري، ۽ قدرت



جي حسن کي سمجهڻ ۽ ان جو لطف حاصل ڪرڻ جو ڏانءُ ڏيڻ ذريعي،  
”نئين جاڳرتا“ جديد دنيوي (سيڪيولر) نظريات جو بنياد رکيو.

### (۳) سائنسي انقلاب: (۱۶۸۷-۱۵۴۳ع)

يورپ جي نئين جاڳرتا انسان جي ذهن کي آخرت جي زندگيءَ بجاءِ  
دنيوي حياتيءَ طرف لاڙيو. مذهبي اصلاح جي تحريڪ (Reformation  
Movement) يورپ کنڊ کي ٻن بلاڪن ۾ تقسيم ڪري ڇڏيو، ڪجهه  
ملڪ ”ڪئٿولڪ ڪليسا“ سان وابسته رهيا، باقي پروٽيسٽنٽ مذهب ۾  
داخل ٿي ويا، جنهن ڪري وچين دور جو مذهبي اتحاد ختم ٿي ويو. مهم  
جو ملاحن، نفع خور واپارين ۽ ملڪ گيري جي هوس رکندڙ حڪمرانن  
گذجي هڪ نئون زمانو آندو، جنهن ۾ اقتصاديات جو واڌارو ۽ دنيا جي  
ڪيترن علائقن جون فتوحات ۽ اتي مغربي قومن جي آبادڪاري عمل ۾ آئي،  
خود يورپ اندر، بادشاهن جي وڌندڙ مطلق العناني سبب جاگيردارن ۽  
ڪليسا جي پادرين جو زور ٽٽو ۽ قومي رياستن جو آغاز ٿيو. تاهم اهم ترين  
انقلاب انسان جي سوچ ۾ آيو، سندس زندگي بابت نقطه نظر تبديل ٿيڻ  
لڳو. انهيءَ کي سائنسي انقلاب چئجي ٿو، جنهن فڪر جي نون طريقن ۽  
انسان جي قدرت بابت ڄاڻ کي وسيع ڪيو.

هي سائنسي انقلاب ذري گهٽ ڏيڍ صدي (۱۶۸۷ - ۱۵۴۳ع) تائين  
جاري رهيو، جنهن ۾ ڪجهه خاص واقعا هيٺين ريت رونما ٿيا:

- (۱) سن ۱۵۴۳ع ۾ ڪاپرنيڪس (Copernicus) (۱۵۴۳ -  
۱۴۷۳ع) جو هيليو سينٽرڪ نظريو، (Helio Centric) ڪتابي صورت  
۾ شايع ٿيو، جنهن مطابق سج جي مرڪزي نقطه جي لحاظ کان نظام  
شمسي ۽ ڪائنات جو مطالعو ڪيو ويو. اهو ڪتاب (De Revolutio-  
nisus) تڏهن ڪاپرنيڪس جي هٿن ۾ پهتو، جڏهن هو موت جي بستري  
تي ساهه ڏئي رهيو هو. (چئمبرس ج ۴، ص ۱۱۱) ساڳئي سال  
ويساليوس (Vesalius) جو انساني جسم جي جوڙجڪ ۽ علم الاعضاء،  
يعني عضون جي علم، ’اٿناامي‘ تي لکيل آخري ڪتاب شايع ٿيو.

(۲) سن ۱۶۰۹ع ۽ ۱۶۱۹ع ۾ ڌار ڌار ڪيپلر (Kepler) سيارن جي تحرڪ جا قانون، ۽ گئليليو (Galileo) جويٽر سياره جا اپگرهه، ڳولي پڌرا ڪيا. سن ۱۶۱۰ع ۾ انهيءَ تحقيق، ڪيپلر جي سياراتي تحرڪ جي پٺڀرائي ڪئي.

(۳) سن ۱۶۲۰ع ۾ فرئسنز بيڪن (Francis Bacon) (۱۶۲۱ - ۱۵۶۱ع) پنهنجي تصنيف (Novum Organum) ذريعي سائنسي طريقو ڪار تي زور ڏنو.

(۴) سن ۱۶۲۸ع ۾ انسان جي جسم ۾ رت جي دوري متعلق هاروي (Harvey) جو ڪتاب شايع ٿيو.

(۵) سن ۱۶۳۲ع ۾ گئليليو ٽي ڪفر جو مقدمو قائم ٿيو، ۽ ڇهه سال پوءِ، سن ۱۶۳۸ع ۾ ”گئليلو“ پنهنجي تحقيقي ڪتاب ۾ تحرڪ، تيز رفتاري ۽ ڪشش ثقل يا ڌرتيءَ جي ڇڪ جا نظريو پيش ڪيا.

(۶) هڪ اڻ پڙهيل ڊچ استور - ڪيپر ”ليووينهوك“ (Leeuwenhoek ۱۷۲۳ - ۱۶۳۲ع)، شايد حياتيات جي علم جي اهم ترين دريافت ڪئي. هن ”مائڪرو آرگنائزم“ ڳولي لڌا، جيڪي ننڍڙا ساھوارا، پاڻي جي هڪ ٿڙي منجهان هڪ هزار جي تعداد ۾ خوردبين ذريعي نظر آيا ٿي. ”ليوین هوک“ بيحد ڌڙن ساهدارن کي دريافت ڪيو، ۽ نيوٽن، ڪائنات جي لامحدود حدن تائين هليو ويو.

(۷) سن ۱۶۸۷ع ۾ سرائٽزڪ نيوٽن تحرڪ جي قاعدن Laws of motion جو انڪشاف ڪيو.

اهڙي طرح ارسطو ۽ قديم يوناني مفڪرن جي ڪائناتي نظرين کي رد ڪري، يورپ جي سائنسي انقلاب، انسان جي قدرت بابت نقطه نظر کي هڪ نئون رخ ڏنو، هڪ سائنسي رخ جيڪو ارسطو جي فڪر ۽ بائبل جي متن کان ٻاهر نڪري ويو. سائنسي طرز عمل جي هڪ آسان وضاحت ”ليون هوک“ جي هن لفظن ۾ ملي ٿي، ”منهنجي تحقيقات جو مقصد حقيقت کي معلوم ڪرڻ آهي، جيتري قدر اها منهنجي وس اندر آهي.... آءٌ چاهيان ٿو ته جيڪا ٿوري گهڻي صلاحيت مون ۾ آهي، انهيءَ سان آءٌ حقيقت کي سڀني جي اکين آڏو آڻيان ته جيئن جهالت دنيا مان دور ٿئي.“

اهو سائنسي انقلاب اڃا جاري هو ته تحقيق ۽ تلاش جو زمانو شروع ٿيو.

## (۴) مذهبي اصلاح پسندي:

يورپ جي نئين جاڳرتا ۾ پندرھين صدي عيسوي جي مذهبي انقلاب جو به عمل دخل آهي؛ ڇھين دور ۾ ڪئٿولڪ ڪليسا يورپ جي عوام کي مذهبي طور متحد رکيو هو. اختلاف ڪندڙن کي ڪافر قرار ڏئي انسان سوز سڙائون ڏنيون وينديون هيون ۽ سزا ڏيندڙ ظالم جلادن کي خدا جا جنگي حوڏا سمجهيو ويندو هو.

سورھين صدي عيسوي جي آغاز وقت، جرمنيءَ جي هڪ عيسائي بادري مارٽن ليوٿر (Martin Luther, ۱۵۴۱ - ۱۴۸۳ع) ڪئٿولڪ ڪليسا جي ڪجهه عقيدن ۽ عملي قدامت خلاف اعتراض ڪيو. ”ڪليسا“ ”ليوٿر“ کي ڪافر قرار ڏنو، ليڪن پوپ ۽ سندس عملدار هن کي پنهنجي اعتراضات ۽ عقيدن جي پرچار ڪرڻ کان روڪي نه سگهيا ۽ مسيحي يورپ ۾ وڏو ڌار پئجي ويو. ڪيترائي عيسائي، ڪئٿولڪ ڪليسا کان منهن موڙي، ”پروٽيسٽنٽس“ (اعتراض ڪندڙن) ۾ شامل ٿي ويا. هڪ هزار سالن جو اڏيل ڪئٿولڪ ڪليسا جو محل سورھين صدي جي شروعاتي ساڻن ۾ زوال پذير ٿيڻ لڳو، جنهن مذهبي تحريڪ، پروٽيسٽنٽزم، اهو پهريون ڌار وڌو، انهي جي باني مارٽن ليوٿر اعلان ڪيو ۽ انهيءَ تي زور ڏنو ته: بائيبل کي سمجهڻ لاءِ، ڪنهن شخص کي، پادريءَ جي ضرورت نه آهي. نيڪ نيت سان بائيبل کي پڙهڻ مان، هر شخص کي، ان جي معنيٰ ۽ مفهوم سمجهڻ ۾ اچي ويندو. ۱۵۱۷ع ۾ ليوٿر جون ۹۵ تيسر شيع ٿيون، ۱۵۲۴ع ۾ برطانيه جي ڪليسا، روم جي ڪئٿولڪ ڪليسا سان الحاق ختم ڪيو.

”نئين جاڳرتا“ جي انسان دوست عالمن پڻ ڪئٿولڪ - پروٽيسٽنٽ محاذ آرائي ۾ مدد ڪئي. هنن اعلان ڪيو ته عبادت جا آداب، مذهبي رسمون ۽ ڪيترائي ستان جون ۽ پيامحض باهريان عمل، خدا وٽ پهچڻ جو

بهترين طريقو نه آهن. هنن بائيبل مقدس جو آزاد مطالعو ڪرڻ شروع ڪيو ۽ پوپ کي نذرانہ ڏيڻ بجاءِ شهري ترقي ۽ انسان ذات جي پلائي لاءِ خرچ ڪرڻ جي ترغيب ڏني.

جينوا (سئنز لئنڊ) ۾ پروٽيسٽنٽ تحريڪ جو سرواڻ، جان ڪالون، انهيءَ مٿي تي مارٽن ليوٿر سان متفق ٿيو ته نيڪ عمل انسان کي بهشت ۾ داخلا ڏياري نه سگهندا. فقط چند انسان بهشت ۾ داخل ٿي سگهندا ۽ اهي ڄاڻي ڄم انهيءَ لاءِ منتخب ڪيا وڃن ٿا. ڪالون جي پوئلڳن جو عقيدو هو ته جيڪو انسان خوشين جي پٺيان پوي ٿو دوزخ ان جو مقدر آهي. آمريڪا جي مئسيچوسٽس رياست مان جيڪي مهاجر يورپ ۾ واپس اچي آباد ٿيا، اهي ”ڪالونزم“ جا معتقد ٿيا ۽ يورپ ۾ جرمني، هالنڊ ۽ انگلنڊ جي ڪجهه علائقن ۾، ۽ آمريڪا جي ڪجهه حصن ۾ انهيءَ اعتقاد زور ورتو.

انسان جي ذاتي (شخصي) آزادي تي، ”ليوٿر“ ۽ ”ڪالون“ زور نه ڏنو، بلڪ اولي الامر حڪمرانن جي اطاعت هر حالت ۾ لازمي قرار ڏني. ليوٿر چيو ته ”جيڪو مسيحي آهي انهيءَ لاءِ مناسب نه آهي ته هو پنهنجي حڪومت جي خلاف ڪم ڪري، اها حڪومت انصاف سان هلندي هجي يا بي انصافي سان، ٻنهي حالتن ۾ حڪومت جي تعبيداري لازمي آهي.“ تاهم ڪجهه تاريخدانن جو خيال آهي ته اصلاح جي تحريڪ شخصي آزادي کي جنم ڏنو.

## (۵) تجارتي انقلاب (۱۷۰۰-۱۸۵۰ع) ۽ سرمائيداري نظام:

تهذيب جي ٻين شعبن وانگر، تجارت، ۱۵ صدي عيسوي کان ۱۸ صدي عيسوي تائين، وچين دور (Medieval time) جي وهنوار مان تبديل ٿي، جديد دور جو عالمي تجارتي نظام اختيار ڪيو. جديد تجارتي نظام هيٺ سرمائيداري نظام قائم ٿيو. سرمائيداري نظام (Capitalism) هيٺ (۱) پيداوار جا ذريعا خانگي ملڪيت هيٺ آيا، (۲) منافع لامحدود ٿيو، (۳) منافع لاءِ تاجرن ۽ سرمائيدارن جي وچ ۾ چٽاپيٽي شروع ٿي، (۴) سرمائيدارن وڌيڪ نفعو ڪمائڻ خاطر بهتر ڪارگرديءَ تي زور ڏنو ۽ (۵) وڌيڪ سمنو

ڪمائيندڙ معاشره ۾ وڌيڪ حيثيت جو مالڪ بنيو. ” ڪارل مارڪس “  
انهيءَ کي ” بورژوازي معاشره “ (Bourgeois \_ society) سڏيو آهي.  
هو لکي ٿو ته، ” بورژوازي معاشره ۾ ” سرمايو “ (Capital) هڪ آزاد  
انفرادي شخصيت جو مالڪ آهي، جڏهن ته هڪ زنده انسان ( انهي جي )  
تابع آهي ۽ سندس ڪا به انفرادي شخصيت نه آهي. ” آمريڪا جي مزدور  
اڳواڻ، جان ليوس (۱۹۶۹ - ۱۸۸۰ع) John Lewis هڪ تقرير جي  
دوران چيو ته ” هتي، هن ملڪ ۾، بدترين ” فاشسٽ “ اهي آهن، جيڪي  
” فاشزم “ (Fascism) کي رد ڪندي، آزادي (Liberty) ۽ ” آئين “  
(Constitution) جي آڙ ۾ ماڻهن کي سرمائيداري نظام  
(Capitalism) جو غلام بنائڻ ٿا. “ ( ڊان ڪوٽيشن، ۲۰ مئي  
۱۹۹۷ع) اهڙي نظام ۾ سماجي بيچيني پيدا ٿيڻ لازمي آهي ۽ انهي جو  
اعتراف ڪندي، پروفيسر شمپيٽر لکي ٿو ته، ” لامحالہ ۽ خود پنهنجي  
تهذيب جي منطق مطابق، سرمائيداري نظام (Capitalism)، سماجي  
بيچيني کي جنم ڏئي ٿو، تعليم فراهم ڪري ٿو ۽ انهي ۾ مفاد رڪندڙ طبقي  
(Vested interest) جي مالي مدد ٿو ڪري. (ايضا - ۱۱ جولاءِ ۱۹۹۷ع).

جديد عالمي سرمائيداري نظام جو آغاز، دراصل مشرق جي ترقي يافتہ  
تجارت جي، ” اٽلي “ تي پيل اثر کان ٿيو. اٽلي جي شهري رياستن ۽ مسلمان  
آبادين جي مرڪزي شهرن جي وچ ۾ وڌندڙ تجارت وڏو سرمايو پيدا ڪيو  
جيڪو ٻيهر سيڙائي وڌيڪ نفعو ڪمايو ويو. تجارتي قرضن ۾ پڻ سرمايو  
سيڙايو ويو ۽ اتان بئنڪ ڪاري نظام شروع ٿيو. حساب ڪتاب رکڻ جا بهتر  
طريقا ايجاد ٿيا. شراڪتي تجارت، حصص وغيره ذريعي سرمايو تجارتي دنيا  
جو بادشاهہ بنجي ويو. اڳي ” مال “ تي مجرو هو، هاڻي زر (capital) کي  
سڀ ڪجهہ سمجهيو ويو.

ڪوجنا (Exploration) جي زماني ۾ سرمائيداري نظام وڏي ترقي  
ڪئي. جڏهن يورپي بحري جهاز سمنڊ جهاڳي، مشرق جا قيمتي جواهرات،  
غاليچا، ڪافي، مصالحا، چانهہ ۽ ريشم درآمد ڪندا هئا ۽ آمريڪا جي ملڪن  
مان پشم، اناج، کنڊ، ڪوڪا ۽ مڇي کڻي ايندا هئا ۽ جڏهن افريقا جا غلام  
۽ هائي ڊب ( عاج ) سستا فراهم ٿيندا هئا، تڏهن يورپ ۾ فاضل سر - و گڏ

ٿيو ۽ انهي جي سيڙپ ۽ منافع جي حصول خاطر انقلابي اقدامات ڪيا ويا. يورپ جي شاهي سياست متاثر ٿي. ساڳي وقت وڏي سيڙپ خاطر ”جوائنٽ اسٽاڪ ڪمپنيز“ جو رواج پيو. انهن مان به خاص ڪامياب ڪمپنيون: (۱) انگلش ايسٽ انڊيا ڪمپني، ۽ (۲) ڊچ ايسٽ انڊيا ڪمپني، سترهين صدي عيسوي جي منڍ ۾ قائم ٿي چڪيون هيون. سندن ڪاميابي جو اندازو هن حقيقت مان لڳائي سگهجي ٿو ته، هڪ بيحد نفع بخش بحري (تجارتي) سفر، سرمايڪارن کي ۲۲۰ (ٻه سؤ ويهه) سيڪڙو نفع ڏنو. انهن جو تعلق انگلش ايسٽ انڊيا ڪمپنيءَ سان هو. ڊچ ايسٽ انڊيا ڪمپني، پنهنجي اسٽاڪ هولڊرس کي سراسري ۱۸ سيڪڙو ساليانه فائدي ڏني. (انسان جو نامڪمل سفر - ايسا - ص ۲۸۵).

سرمائيداري نظام هيٺ شين جي قيمت ۾ اضافو اثر هو. جڏهن سال ۱۵۲۲ع ۾ ميڪسيڪو کان اسپين ۾ سون ۽ چانديءَ جون سرون پهتيون ۽ انهن ”اٽلي“ جي ”ميلان“ ۽ ”بيلجيم“ جي ”اٽنبرو“ سرمايڪاري جي منڊين جو رخ ڪيو، تڏهن مال جي پيداوار ۽ سون - چانديءَ جي فراهميءَ ۾ وڏو فرق اچي ويو. نتيجي ۾ پوري يورپ اندر، شين جي قيمتن ۾ حيرت انگيز اضافو آيو. ائين سمجهڻ گهرجي ته انسان جي تاريخ ۾ سرمائي جي راکاس پهريون دفعو عام ماڻهن جي روزمره جي زندگي کي تباهه ڪرڻ شروع ڪيو. سال ۱۶۵۰ع تائين اڪثر شين جي قيمت جوڙي وڌي وئي. ”پئرس“ جي اناج منڊيءَ ۾ ڪڻڪ ۽ گاهه، ۱۵۰۰ع وارين قيمتن کان، پندرهوڻو وڌيڪ قيمت ۾ وڪرو ٿيڻ لڳا. زميندارن کي هارين کان مقرر مالڪاڻو ملندو هو، تنهن ڪري انهن جي آمدني سندن ضرورتن کان گهٽجڻ لڳي. اهڙي طرح هاري ۽ مزدورن جو حقيقي اجورو، کين ملندڙ آمدني کان، گهڻو گهٽ ٿيو. هو پنهنجي دستوري آمدنيءَ مان زندگي جون ضرورتون پوريون ڪري نه پئي سگهيا. ٻئي طرف سرماييدار تاجر وڌيڪ کان وڌيڪ قيمت وصول ڪري سگهيو ٿي، ڇاڪاڻ ته ”مال“ سندس قبضي ۾ هو ۽ انهيءَ جي قيمت وڌندڙ هئي، انهيءَ صورتحال سبب ”مرڪنٽلزم“ (Mercantilism) وجود ۾ آئي.

”مرڪنٽلزم“، معنيٰ تجارت ۾ نفع کي مقدم رکڻ، ۽ ان جو نتيجو زر - پرستي، هڪ تجارتي نظريه طور جديد مغربي تهذيب ۾ داخل ٿي، انهيءَ جو

بنياد ” عظيم اقتصادي واڌ“ ۽ ” شهنشاهيت“ تي رکيو ويو. سون ۽ چانديءَ جي حاصلات، جديد تجارتي نظريه، مرڪنٽائيل نظام، جو پهريون اصول هو. بادشاهه پروانو جاري ڪندو هو ۽ سرمائيدار جوائنت اسٽاڪ ڪمپنيون ٺاهي بيروني تجارت مان نفع ڪمائيندا هئا، جنهن مان بادشاهه کي مقرر حصو ملندو هو. بيروني ملڪن ۽ ڪنڊن ۾ بيٺڪن جي نظام مرڪنٽائيلي سوچ کي هٿي ڏني. بيٺڪن جي پيداوار آقا ملڪ جي ملڪيت سمجهي وئي ۽ اهي فقط انهي آقائي ملڪ مان پنهنجي ضرورت جون شيون درآمد ڪري سگهيو ٿي. تجارتي بندشن لڪ چوري مال جي درآمد - برآمد، ” سمگلنگ“، جي طريقي کي هٿي ڏني، اها خرابي به اتان شروع ٿي.

” اسپين“ ۽ ” پورچوگال“ بيحد شاهوڪار تجارتي ملڪ هئا. سال ۱۵۸۰ع بعد ” پورچوگال“ تي اسپين جي حڪمراني هئي، انهيءَ زماني ۾ اسپيني بحري جهازن کي ڦرڻ لاءِ سامونڊي ڌاڙيل (Pirates) پيدا ٿيا. ٻئي طرف باقي يورپي ملڪ ” اسپين“ جي تجارتي هڪ هٿي ختم ڪرڻ لاءِ پاڻ ۾ متحد ٿيا. آخرڪار جوائنت اسٽاڪ ڪمپنين شاهي حمايت سان ” اسپين“ جي خلاف هڪ بحري لڙائي شروع ڪئي. بعد ۾ انگلنڊ، فرانس ۽ هالينڊ سرڪارن جي هٿيءَ تي اسپين جا قيمتي تجارتي جهاز ڦريا ويا، ۽ سال ۱۵۶۲ع ۾ انگريز سمگلر. ملاح ” جان هارڪنس“، جنهن کي بعد ۾ ”سر“ جو خطاب ڏنو ويو، سرجان هارڪنس (۱۵۹۵ - ۱۵۳۲ع)، ” چوري سينا زوري“ جي مصداق، يورپ جو مال ۽ افريقا جا غلام، ڪٽريبن جي اسپيني نوآبادين ۾ وڪڻي وڏو نفع ڪمايو. پوءِ سندس سوت، ” فرئسنز ڊريڪ“ جنهن کي به ” سر“ جو خطاب مليو، ” سرفرنسز ڊريڪ“ (۱۵۹۶ - ۱۵۴۰ع)، هڪ آزمائ (fleet) تيار ڪري، ائٽلانٽڪ مان پئسفڪ سمنڊ ۾ داخل ٿيو. انهن پنجن بحري جهازن جي ڀڙي جي منزل مقصود خفيه رکي وئي. ٽن سالن جي عرصي (۱۵۸۰ - ۱۵۷۷) اندر هن ” اسپين“ جي جهازن تي قبضو ڪيو ۽ ”پاناما“ ۾ ”پيرو“ جي چانديءَ جي ساليانه پيدائش ڦري ورتي. گرفتاري جي خوف کان واپسيءَ ۾ ائٽلانٽڪ سمنڊ بجاءِ پئسفڪ سمنڊ ۾ مغرب طرف ڀڙو هاڪاريائين ۽ انهيءَ اتفاقي مجبوري جي سفر، ڌرتي جي گولي جي ٻئي گول چڪر کي مڪمل ڪيو. (انسان جو نامڪمل سفر، ايضاً - ص ۲۸۶).

سرفرئسز ڊريڪ، ۵۶ سالن جي عمر ۾، جنوري ۱۵۹۶ع ۾ پورٽوبيلو بندرگاهه جي پريان پيچش جي مرض ۾ مري ويو. سندس سوت هاڪنس جيڪو نائب ڪپتان هو، نومبر ۱۵۹۵ع ۾ پورٽو رھيو جي پريان گذاري ويو هو. ٻئي انگريز ملاح آگسٽ ۱۵۹۵ع ۾ پليماوٿ کان ” ويسٽ انڊيز “ جي هن آخري بحري سفر تي روانا ٿيا هئا. ” ڊريڪ “ برطانيه کي اسپين تي هڪ فيصله ڪن برتري ڏياري. سندس موت بعد، سندس لاش، شيهي جي تابوت ۾ وجهي، اٽلانٽڪ جي گھرائين جي حوالي ڪيو ويو ۽ هڪ گمنام انگريز شاعر جو هي شعر ” سرفرئسز ڊريڪ “ لاءِ انگريز قوم جي خراج تحسين طور، يادگار رهجي ويو:

The waves became his winding sheet,  
The waters were his tomb,  
But for his fame,  
The ocean sea was not sufficient room.

” لھرون سندس وروڪڙ ڪفن،

پاڻي سندس مقبرو هئو،

شھرت سندس جي اڳيان اھو،

پاڻي انھيءَ جيترو نہ هو.“

## (۶) اسپين جو اقتدار:

سن ۱۴۹۲ع ۾، ” اسپين “ جي آخري اسلامي حڪومت جو خاتمو ٿيو. سنڌ ۽ اسپين تي هڪ ئي وقت ( ۱۲ - ۷۱۱ع ) ” دمشق “ جي اموي خلافت جو قبضو ٿيو هو. ” سنڌ “ جي فتح، ايران ۽ خراسان تي مسلمانن جي قبضي ٿيڻ جو لازمي نتيجو هئي ۽ ” اسپين “ جي فتح، اتر افریقه ۾ قیروان جي اسلامي چانوڻي طرفان، بربر جنرل طارق بن زياد جي سربراهي ۾، موڪليل سراغ رسانی جي هڪ جڳي جي حیرت انگیز کاروائي هئي. انهي دور جا حالات، هن تحقيق ۾ الڳ بيان ڪيل آهن. هتي اٺن صدين جي اسلامي حڪومت بعد، اسپين جي عيسائي قبائل طرفان، آزادي حاصل ڪرڻ ۽ یورپ



۾ ” اسپين ” جي ڪردار تي روشني وڌي ويندي.

جنوري ۱۴۹۲ع ۾ غرناطه جي اسلامي حڪومت تي قبضي ڪرڻ بعد، شهزادي فردينند ۽ راڻي اسايلا جي حڪومت هڪ شاهي فرمان جاري ڪيو، جنهن ۾ ٻين ڳالهين کان علاوه، حڪم ڪيو ويو ته ” مسلمان پنهنجو مذهب ترڪ ڪن، يا ” اسپين ” مان نڪري وڃن. ” مؤرخ لکن ٿا ته مسلمانن کي نهايت بي رحمي سان ” اسپين ” مان بي دخل ڪيو ويو، پوءِ به ۱۵۷۰ع تائين اتي اٽڪل ۲ لک مسلمان مخفي طور تي رهندڙ هئا، جن کي فلپ ٽئين جي دور ۾ ” فرانس ” ڏانهن ڏڪيو ويو، جتان جيڪي بچيا، تن اسلامي ملڪن ۾ وڃي پناهه ورتي. اهڙي طرح، سيد امير علي جي لفظن ۾ ” اسپين جي سرزمين تان هڪ بهادر، ذهين ۽ متمدن قوم غائب ٿي وئي ”.

انهي زماني ۾ ” اٽلي ” جي بندر جينوئا (Genoa) جي هڪ مير بحر ” ڪرسٽوفر ڪولمبس ”، (Christopher Columbus) (۱۵۰۱ - ۱۴۵۱ع) پهريائين پورچوگال جي بادشاهه ” جان ” کي رٿ پيش ڪئي ته سر اولهه وڃي هندستان جي ساحل تي پهچڻ جو مختصر بحري رستو قائم ڪجي، ليڪن شاهه پورچوگال، پنهنجي بحري صلاحڪارن جي چوڻ تي، اها رٿ رد ڪئي. ” اسپين ” جي راڻي ” اسايلا ” کي جڏهن اها خبر پئي ته هن ” ڪولمبس ” کي پاڻ وٽ گهرائي، هڪ ننڍو بحري ٻيڙو سندس حوالي ڪيو. تاريخ ۶ سيپٽمبر سن ۱۴۹۲ع تي، جهازن جو اهو مختصر ٻيڙو ڪئنري ٻيٽن (Canary Islands) جي ڪنارن کان بحراڻلانٽڪ جي لهرن تي محو سفر ٿيو. هڪ مهيني جي سڻائي واءِ ۽ تيز رفتاري بعد، ۱۲ آڪٽوبر سن ۱۴۹۲ع جي علي الصبح، موڪلائيندڙ چنڊ جي روشني ۾، هنن کي اچي واريءَ جي هڪ ٽڪريءَ جي چوٽي نظر آئي. اهو هڪ ٻيٽ هو، جنهن کي هاڻي وٽلنگس آئلنڊ (Watlings Island) چون ٿا. نامي جي رنگ وارن مقامي ماڻهن دوستانه برتاءُ ڪيو. ۽ ” ڪولمبس ” کي، ڏکڻ طرف هڪ امير ملڪ ( شايد ڪيوبا) جو ڏس ڏنائون. انهيءَ ملڪ تي چين جي خان اعظم ( خاقان) جو راڄ هو، جنهن جي نالي راڻي اسايلا جو لکيل خط، ” ڪولمبس ” کي ساڻ هو. اسپين موٽي اچي، راڻيءَ کي ٻڌايائين ته سندس شاهي ٻيڙو هندستان جي ساحل کان ٿي آيو آهي. راڻي خوشيءَ وڃان

اعلان ڪيو ته سندس امير البحر، هندستان تائين سڌو بحري رستو دريافت ڪيو آهي ۽ پوپ اليگزيندر ڇهين کي اهڙو اطلاع ڪيائين، جنهن هڪدم فرمان جاري ڪيو ته اڳ ڳولي لڌل سڀ ملڪ ۽ هن بعد دريافت ٿيندڙ ملڪ، جيڪي ”هندستان طرف ويندڙ (بحري) رستي سان واقع آهن، سي سڀ ”اسپين“ جي ملڪيت آهن. انهيءَ فيصلو تان، پورچوگال، اسپين سان جنگ ڪرڻ وارو هو ته سفارتڪاري ذريعي صلح ڪرايو ويو ۽ فيصلو ٿيو ته ازورس (Azores) ٻيٽ جي اولهه واري ڊگهائي ڦاڪ، ٻنهي يورپي نوآبادياتي طاقتن جي اقتدار جي سرحد سمجهي وڃي. انهي کي ”ٽارڊيسيلس جو عهدنامو“ (Tordesillas Treaty) چئجي ٿو. اهو سال ۱۴۹۴ع هو، جڏهن غير مسيحي قومن کي اسپيني ۽ پورچيگيزي بادشاهيتن جي دائري اثر هيٺ آندو ويو.

## (۷) دنيا جي تلاش ۽ بينڪن جو قيام:

(Exploration and colonization)

يورپي قومن جي سائنسي تحقيقات ۽ تلاش سان گڏ، سندن دنيا جي ٻين کنڊن ۾ آبادڪاري ۽ تجارتي توسيع هڪ نئين صورتحال پيدا ڪئي. اوائلي دور (۱۶۲۰ - ۱۴۱۵ع) اندر يورپي ملاحن، افریقہ کنڊ جو بحري چڪر کاتي، هندستان پهچڻ جو رستو هٿ ڪيو. هنن ائٽلانٽڪ سمنڊ جي پريان هڪ نئين دنيا (امريڪا کنڊ) ڳولي لڌي ۽ دنيا جي چوگرد بحري سفر مڪمل ڪيو. پوءِ يورپي قومن، هزارين ميل پري ملڪن کي فتح ڪرڻ ۽ اتي پنهنجون نوآباديون قائم ڪرڻ جو عمل شروع ڪيو. تحقيقات جي زماني، شهنشاهي توسيع جو آغاز ڪيو، جنهن سن ۱۶۰۰ع تائين، دٻ جي باقي کنڊن جا وسيع علائقا يورپي قومن جي غلامي يا حڪومت راني هيٺ آئي چڪا آهن. انهيءَ سان گڏ مغربي تهذيب جي يلغار شروع ٿي، جيڪا اڃا تائين جاري آهي. دراصل سائنسي تحقيق ۽ تلاش جي آزاديءَ انهيءَ سان اڳتي ئي حاصل ڪيل قوت جي زور تي، يورپي قومن چار مکيه مقصد حاصل ڪرڻ چاهيا ٿي: (۱) مالي فائدي حاصل ڪرڻ جي خواهش ڪئي، ماندار ملڪن مان پورو پورو مسلمان (۲) مسيحييت جي مذهب کي دنيا ۾ پکڙائڻ (۳) بحري جهاز رانيءَ ۽ جهمر

سازي ۾ ترقي ڪرڻ، ۽ (۴) پنهنجي شان شوڪت ۽ مهم جوئي جي جبلتن جي تسڪين ڪرڻ.

تحقيقات ۽ تجارتي توسيع جو سلسلو هن طرح وڌيو:

(۱) پورچوگال جي بادشاهه ”هينري“ پنهنجي ڪاوشن جي دور (غالبا ۱۴۶۰ - ۱۴۱۵ع) ۾، پهريائين اتر افريقا جي مسلمانن جي هڪ شهر سيوط (Ceuta) تي سن ۱۴۱۵ع ۾ قبضو ڪيو. پوءِ هن هڪ بحري پاليسي مرتب ڪئي، جنهن مطابق سمنڊ پار اقتصادي ۽ مذهبي توسيع جو ٽارگيٽ، يا هدف مقرر ڪيو ويو. جڏهن سيوط جو شهر مسلمانن کان ڪسيو ويو ته ان وقت اتي هڪ هزار کان مٿي مسيحي (عيسائي) حراست هيٺ هئا. انهن کي آزاد ڪري، هينري عهد ڪيو ته هو افريقه کنڊ جي سڀني مسلمان علائقن کي ڪنٽولڪ پورچاگال ۾ تبديل ڪري ڇڏيندو. اتي هينري کي افريقه جي سون جي ذخيرن جو پتو پيو. اڳي يورپ ۾ سمجهو ويندو هو ته عرب تاجر هندستان مان افريقه ۾ سون آڻن ٿا، هاڻي پتو پيو ته صحارا جي پريان تمبڪٽو (Timbuktu) جي ڪاٺين مان انن ذريعي، سون آندو وڃي ٿو. پورچيگزن نه فقط سون جي انهن ذخيرن کي هٿ ڪرڻ گهريو ٿي پر سندن خاص مقصد مسلمان ۽ وينس جي واپارين جي هٿان هڪ هٽي ختم ڪرڻ هو ۽ سندن ايشيا جي مصالحن آڻڻ نيٺ جي تجارتي رستن تي قبضي ڪرڻ جو به ارادو هو.

پورچوگال جي شهزادي هينري کي ”تحقيق ۽ تلاش جو ابو“ چيو وڃي ٿو. هن ”ساگريس“ (Sagres) جي بندر تي هڪ بحري رسدگاهه قائم ڪيو، جنهن ۾ چاليهه سالن تائين جاگرافيائي معلومات ڪٺي ٿيندي رهي. عرب عالمن ۽ پورچوگيزي ملاحن کان شهزادي هينري، ستارن، سامونڊي ويرن، هوائن ۽ وهڪرن بابت معلومات حاصل ڪئي، جنهن جي مدد سان افريقه جي ساحلي علائق جا مخفي نقشه تيار ڪيا ويا. شهزادو هينري نه پاڻ ملاح هو ۽ نه ڪنهن بحري سفر ۾ شريڪ ٿيو. ناهم انگريز بحر شناس عالمن هن کي ”نيويگيٽر“ يعني ناڪٽو سڏيو آهي. سندس ساحلي تحقيق ۾ ورٽل دلچسپي سبب، هندستان ڏانهن بحري رستي جي تلاش ۽ مصالحن جي زرين بچارت جي واٽ هموار ٿي.

نوابادين (بينڪن) جي قيام جي شروعات پڻ پورچوگال جي شهزادي هينري جي طريقو ڪار سان ٿي، هن هر نوابادي جي هنڌ تي قلعو بندي ۽ شجر ڪاري جو طريقو اختيار ڪيو، جيڪو ٻين يورپي نوابادياتي طاقتن نقل ڪيو. افریقا ۾ غلامي جو رواج قديم هو، لیکن هاڻي ڪاٺين ۽ زرعي فارمن تي انهن غلامن کان ڏينهن رات جانورن کان وڌيڪ مشينين وانگر ڪم وٺجڻ لڳو. مذهبي تبليغي جماعتون ڪامياب نه ٿيون ۽ يورپين جي هٻڙ ۽ غير انساني برتاءُ ڏسي افریقي ڪارا انسان، يورپ جي فرشته نما اچن انسانن کان، خوف کائڻ ۽ نفرت ڪرڻ لڳا.

۱۴۸۸ع ۾ پورچوگيز ملاح، ڊيئس (Dias) اتفاق سان ” ڪيپ آف گڊهوپ“ تي پهتو. ڏکڻ ائٽلانٽڪ جي طوفاني هوائن سندس پيڙو اڇلائي وڃي افریقا کنڊ جي هڪ خشڪ کنڊ پيڙو ڪيو. اتي ملاحن ڏٺو ته سج سندن ساڄي طرف کان اڀري رهيو هو، جيڪو ائٽلانٽڪ جي جاگرافي مطابق، سندن کاٻي پاسي کان اڀرڻ گهريو هو. تنهن ڪري سمجهي ويا ته هو هندي وڏي سمنڊ ۾ داخل ٿي چڪا هئا ۽ اتر طرف افریقا جي مشرقي ساحل سان سفر ڪري رهيا هئا. ” ڊيئس“ انهي خشڪ چوٽي کي ”اسٽارمي ڪيپ“ يعني ” طوفاني - راس“ نالو ڏنو، لیکن جڏهن شهزادي هينريءَ کي هي خوشخبري ملي ته هن ان جو نالو ” ڪيپ آف گڊهوپ“ يعني ” سٺي اميد جي راس“ نالو رکيو.

”ڊيئس“ جي اتفاقي دريافت، ” ڪيپ آف گڊهوپ“ (Cape of Good Hope) کان ڏهه سال پوءِ، سن ۱۴۹۸ع ۾ پورچوگال حڪومت، هڪ ماهر ملاح واسڪو ڊيگاما (Vasco da Gama) کي انڊيز (عرب الهند) جي علائقي ۾ هڪ سفارتي مهم تي روانو ڪيو، تاهم سندس پيڙو جنگي سازوسامان سان ڀريل هو. تنهن ڪري دراصل اهو هڪ مسلح تجارتي جٿو هو. ٽي جهاز، جملي ويهن ننڍين توپن سان، لڏيل هئا ۽ هڪ جهاز ۾ کاڌ خوراڪ ۽ ٻين استعمال جي شين جو ذخيرو ڪيل هو. ملاحن ۽ سپاهين جي تعداد جو ڪاٺو، ۱۷۰ کان ۲۲۰ تائين، لڳايو ويو آهي. هن پيڙي، ڪيپ ويرڊي (Cape Verde) جي ٻيٽن کان افریقا جي ساحل تائين، اٽڪل ۳۸۰۰ ميلن جو عظيم گهيرو طئي ڪيو ۽ ۱۴ هفتا خشڪي سندن نظرن

کان غائب هئي. آخرڪار نومبر ۱۴۹۷ع جي ڪنهن ڏينهن هن ٻيڙي، ڪيپ آف گڊهوپ کان هڪ سؤ ميل اتر طرف لنگر هنيو. اها هڪ پراسرار طور تي درست جاءِ هئي. ”ديگاما“ ڪيپ آف گڊهوپ جي چوگرد هڪ چڪر ڏئي، پهرين اوڀر طرف جهاز هاڪاريا ۽ پوءِ اتر طرف رخ رکيو ته ٿوري مفاصلي تي هن کي موزمبيق (Mozambique) شهر جا منارا ۽ سفيد گهر نظر آيا. هي به هڪ اتفاق هو، جنهن هن يورپي جنگي ٻيڙي کي، اوڀر افريقا جي هڪ عظيم متمدن علائقي ۾ آڻي ڪڍيو هو. ”مارون پيري“ لکي ٿو ته ”جيتوڻيڪ عرب تاجرن جي نظر ۾ پورچوگيزي سودو سامان بي ملهه هو، تاهم شهري آبادي دوستانه رويو اختيار ڪيو، جيستائين کين معلوم ٿيو ته سندن مهمان عيسائي آهن.“ ”ديگاما جي خوشقسمتي هئي جو هن کي ابن ماجد جهڙو ان دور جو مشهور ماهر ڪپتان ملي ويو. ابن ماجد، پورچوگيز ٻيڙي کي هندي وڏو سمنڊ پار ڪرائي، ملبار جي ساحل تي آباد بندر ”ڪئليڪٽ“ (Calicut) وٺي آيو، جتي پورچوگيز ملاح، سن ۱۴۲۰ع کان پهچڻ جون اميدون لڳايو ويٺا هئا. اتي پهچي، ديگاما چيو ته ”اسان، عيسائين ۽ مصلحن جي تلاش ۾ هتي آيا آهيون“. پوءِ پورچوگال جي بادشاهه طرفان ”ڪئليڪٽ“ جي راجا جي درٻار ۾ هي شيون سوکڙي طور پيش ڪيائين: چيت جي ڪپڙي جا ۱۲ ٽڪرا، چار تيز ڳاڙهي رنگ جا ڪلاه (Hoods). ڇهه ٽوپلا (Hats) مرجان جا چارهار، هڪ ڪوڪي ۾ ڇهه هٿ منهن ڏوٽڻ جون گينڊيون، هڪ کنڊ جو پيرل ڪوڪو، ٻه دٻا تيل جا ۽ ٻه دٻا ماکيءَ سان پيرل. انهن کي ڏسي عرب تاجر نفرت وچان ڪڍڻ لڳا. انهن چيو ته ”سون کانسواءِ راجا کي ٻيو ڪجهه قبول نه آهي.“ ”ديگاما“ جڏهن ڪئليڪٽ (هندستان) مان واپس وطن (پورچوگال) پهتو ته هن سڄي مهم تي آيل خرچ کان ڇهونئي قيمت جو سامان پاڻ سان آندو. هن اهو مال ڪيئن هٿ ڪيو؟ سندس ملاحن مان هڪ جو بيان آهي ته ”ديگاما“ بتيلا روانه ڪيا جن وڃي ننڍين (هندستاني) ٻيڙين کي ڦيرو آڻيو..... ۽ جن بن جهان ۾ هئا، چانور ۽ مڪڻ پيرل ڪيترائي مٽ، ۽ سامان سان پيرل گهڻيون گنڌيون ڏيون..... پوءِ (ديگاما) حڪم ڪيو ته انهن جي سڀني ناڪڻن، ملاحن جا هٿ ۽ نڪ ڪپيو ۽ اهي گڏ ڪري سندن هڪ ننڍڙي

بيڙيءَ ۾ وجهو، ۽ ان سان ”گڏ بحري سلامتيءَ جي هندستان سفير“ جا ڪن نڪ ۽ هٿ ڪڍي انهيءَ کي ان ۾ سوار ڪيو ۽ سندس اهي ڪپيل عضوا، هار ۾ پوئي سندس گچيءَ ۾ وجهو..... پوءِ جڏهن سڀ هندستاني اهڙي طرح ايڏا ويا، تڏهن هن حڪم ڪيو ته سندن پير ٻڌو. اهي ٻڌا ويا..... پوءِ انهن کي هڪ ٻئي جي مٿان هڪ ٻيڙيءَ ۾ سٿيو ويو ۽ سندن زخمن مان وهندڙ رت ۾ اهي لت پت هئا ۽ حڪم ڏنو ته..... سڙه ڪڍو ۽ ٻيڙين کي باهه لڳايو..... ۽ ننڍڙي ٻيڙي، جنهن ۾ بحري سلامتي جو هندستاني سفير سوار هو، سڀني ڪپيل هٿن ۽ نڪن سميت، باهه ڏيڻ کانسواءِ سمنڊ ۾ هاکاري وئي. اهڙي طرح دهشتگردي ۽ ايڏا رساني جو مثال قائم ڪري، مشرق طرف ايندڙ يورپي مهمن لاءِ ”ديگاما“ هڪ پاليسي لائين ڏني. جن تي سڀني عمل ڪيو.

## (۸) نوآباديت (Colonialism) يا غريب ۽ ڪمزور قومن جي استحصال جي پاليسي (افريقا ۽ آمريڪا)

دولت جي متلاشي يورپي ملاحن، تاجرن ۽ حڪمرانن، جا قدم خزانن جي تلاش ۾ ايشيا ۽ افريقا کنڊن ڏانهن وڌندا رهيا، ”ڪولمبس“ کانپوءِ اسپين جي جهنڊي هيٺ ٻيا بحري ٻيڙا روانه ڪيا ويا. هڪ مهم فرديننڊ ميگلان (Ferdinand Magellan) (۱۵۲۱ — ۱۴۷۰ع) جي ڪمان هيٺ، دنيا جي چوگرد چڪر ڪاٽيو، سندس مقصد به ”ديگاما“ ۽ ”ڪولمبس“ وارو ساڳيو هو، ۽ وهڻ به ساڳيو هو ته ”ڪو اسپنڊ (خليج يا ڪاري) يا ڪا ندي، نئين دنيا (آمريڪا) جي اوڀر ساحل کان اهڙي ملي ويندي، جيڪا هندستان طرف مغربي (بحري) رستو ثابت ٿيندي. سيپٽمبر ۱۵۱۹ع ۾ ميگلان جا پنج جهاز ”سيويل“ (Seville) اسپين جي بندرگاهه تان، سوين سپاهي کڻي روانا ٿيا. ڏکڻ آمريڪا جي ڪنڊ کان ۲۰۰ ميل، ۵۰ ڊگريون ڊگهائي ڦاڪ، وٽ پهچندي، هنن موجوده ”ارجنٽائن“ ۽ ”يوراگني“ ملڪ جي وچان وهندڙ ”پليٽ ندي“ جي چڪاس ڪئي، ليڪن اتان هندي وڏي سمنڊ ۾ گهڙڻ جي ڪا واٽ نه ملي. هتي پهچي هنن ڊگهي قدوارا

آمريڪي هندستاني، ائمرينڊس (Amerinds) ڏٺا، جن کي يورپين پيرن اگهاڙا يا تلھن پيرن وارا (Patagonians) نالو ڏنو. آخرڪار ميگلان جو بيٽرو هڪ سوڙهي لڪ مان لنگهي "عظيم جنوبي سمنڊ" (پئسفڪ سمنڊ) ۾ داخل ٿيو، جتي رات فقط ٽي ڪلاڪ ٿئي ٿي. انهي سوڙهي بحري لڪ کي هاڻي "آبناءِ ميگلان" (Magellan Strait) چئجي ٿو. ميگلان جي هن بحري سفر ثابت ڪيو ته ۱۵۱۲ع ۾ "بالبو" (Balboo) جيڪو عظيم جنوبي سمنڊ پهريائين ڏٺو هو، سو دراصل اڃا به گهڻو وڌيڪ وسيع هو. سندس دنيا جي گولي جي چوگرد چڪر منجهان خاص ٿي اهم ڳالهيون معلوم ٿيون: (۱) ڌرتي جا سڀ سمنڊ پاڻ ۾ ڳنڍيل آهن، (۲) ايشيا ۽ يورپ ڪنڊن، يوريشيا، ۽ آمريڪاس جي وچ ۾ سمنڊ حائل آهي، ۽ (۳) ڌرتي واقعي گول آهي. ازانسواءِ ميگلان جي تحقيق اهو ثابت ڪيو ته "انڊيز" (غرب الهند) جيڪو ڪولمبس نالو ڏنو هو، اهو غلط نظريه ٿي مڃي هو. غرب الهند، ايشيا جي ساحل جي ٻاهران واقع نه آهي. تاهم اسپين وارن "ويست انڊيز" نالو قائم رکيو، جيڪو اڄ ڏينهن تائين هلندو اچي ٿو.

جڏهن اسپيني درانداز، هنن ابوجهه "ئمرينڊس" جي محفوظ تنهائي تي اوچتو ڪڙڪيا، تڏهن هو تهذيب جي ابتدائي دور ۾ هئا؛ ميڪسيڪو ۽ پيرو ۾، سورهين صدي عيسوي جي آغاز وقت، اتان جي انسانن جو پنهنجي ماحول تي هٿ رس جو انداز بلڪل اهو ساڳيو نظر اچي ٿو، جيڪو ۲۵۰۰ ق م ۾ قديم مصرين ۽ ميسوپوٽيميا (عراق) جي انسانن حاصل ڪيو هو، هنن کي ڪنير جي چڪ، جنهن تي مٽي جا تانوَ نهڻ ٿا، ۽ گاڏيءَ جي ڦيٽي جي ڪاڇر نه هئي، ۽ نه ڌاتو جي اوزارن ۽ پاليل جانورن جي استعمال جو منجهن رواج هو. چئن هزار سالن جي تهذيبي ترقي جي فرق، آمريڪا جي اصل باشندن ۽ يورپ جي "اسپيني" قوم جي وچ ۾، "غلام" ۽ "آنا" جو فيصلو ڪرڻ لاءِ ڪافي بنياد فراهم ڪيو.

اسپيني پهريان يورپي درانداز هئا، جن پنهنجي نئين گولي لڌل دنيا ۾ آباد ڪاري ڪئي. "ڪولمبس" پنهنجي ٻئي چڪر (۱۴۹۲ع) ۾ ۱۵۰۰ اسپيني آبادڪار ساڻ وٺي آيو، جتان موجوده لاطيني آمريڪي ثقافت جو بنياد پيو. نون آبادڪارن پنهنجو مذهب ڪٽولڪ مسيحيت ۽ پنهنجون زبانون،

اسپيني ۽ پوڄوگالي، ائمرينڊس مقامي باشندن تي مسلط ڪيون. فلورېڊا رياست کان وٺي ڏکڻ چلي تائين، يورويي تمدني ۽ تهذيبي نمونن جي ابتدا ٿي. شروعات ۾ اسپيني آبادڪار ائمرينڊي مقامي باشندن کي غلام بڻائي انهن کان زمين ۽ ڪاٺين تي سخت پورهيو ڪرائڻ لڳا، ليڪن راڻي اساييلا سندن غلامي کي انهيءَ اصول هيٺ رد ڪيو ته ”هو عيسائي ٿي چڪا هئا، تنهن ڪري غلام بڻائجي نه ٿي سگهيا.“ ائمرينڊس عيسائي ضرور ٿيا، ليڪن يورپي ٿي نه سگهيا. هو پنهنجي ڳوٺن ۽ مخصوص معاشره ۾ رهندي، اتي سرڪاري ديول ۽ سڪول ۾ حاضري ڏيندا رهيا. مذهبي طور تي، آبادڪارن جي دنيا کان ٻاهر، پنهنجي ابتر حالات ۾ رهڻ سبب، هو تقدير جا ڦاٽل ٿيا ۽ پنهنجي خراب مقدر تي راضي ٿي ويا.

سورهين صدي عيسوي جي آخري سالن ۾ هالنڊ جي ڊچ قوم ”ايشيا کنڊ“ ۾ قدم رکيو. اهي پروٽيسٽنٽ عيسائي هئا. ۱۵۸۰ع ۾ اسپين جي بادشاهه طرفان پوڄوگال تي قبضي ڪرڻ بعد، ڊچن ۽ اسپيني قومن جي وچ ۾ رساڪشي شروع ٿي. پهرئين کي پوئين جي غلامي جو اڳ ٿي تجربو هو. هاڻي لڙين جو بندر گاهه ۽ هند ۽ غرب الهند جا سامونڊي رستا ڊچن لاءِ بند ٿي ويا، تنهن ڪري هنن پنهنجو بندوبست ڪيو. ڊچ بحري ٻيڙو، افرقه کنڊ جي چوڌاري ڦري، هندي وڏي سمنڊ ۾ داخل ٿي ويو ته ان کي ڪنهن مزاحمت جو منهن ڏسڻو نه پيو ڇاڪاڻ ته ڊگهين جنگين ۾ ڪاهي پوڻ سبب اسپيني آزمائش فقط ائٽلانٽڪ سمنڊ جي رستن جي حفاظت ڪري سگهي ٿي، جيئن امريڪا کنڊ ۾ پنهنجي مفتوح علائقن کي بين يورپي طاقتن کان محفوظ رکي سگهجي. ٿوري عرصي اندر ڊچ نوآبادڪارن ايسٽ انڊيز (شرق الهند) ۽ ان جي مصالحن جي نفع بخش واپار تي قبضو ڪري ورتو. هنن مسيحي تبليغ لاءِ بلڪل ڪوشش نه ڪئي، سندن واحد دلچسپي تجارت ۽ منافع سان وابسته رهي. هنن شرق الهند جي مصالحن جي واپار تي هڪ هتي قائم ڪئي، هندستان سان واپار ۾ پائيجارو ڪيو ۽ غلامن جي واپار ۾ ٻين سڀني يورپي واپارين کان، گوڙ ڪڍي ويا. هڪ چيني سياح جو، سندن باري ۾ هي بيان نقل ڪرڻ جي قابل آهي. هو لکي ٿو ته ”هي ڳاڙها وحشي، هيجي ۽ مڪار آهن. هنن کي قيمتي وڙن وڪرن جي پوري ڄاڻ آهي ۽ نفع ڪمائڻ ۾ پڙ



آهن. نفع جي تلاش ۾ هو جان کي جوکي ۾ وجهڻ لاءِ تيار آهن ۽ ڪو هنڌ هنن جي پيلڻ کان پري نه آهي.....”

فرينچ قوم، مذهبي ۽ سياسي چڪتاڻ سبب، سمنڊ پار نفع خوريءَ ۾ پوئتي رهجي وئي. هينري چوٿين جڏهن مذهبي جنگين جو خاتمو آندو، تڏهن سن ۱۶۰۰ع ۾ ”سموئل ڊي چئمپلين“، ”سينٽ لارنس“ نديءَ جي علائقي ۽ عظيم ڍنڍن جي تلاش بعد، ڪيو بيڪ (Quebec) جو شهر تعمير ڪرايو، جنهن سان ڪئناڊا تي فرينچ قبضي جي شروعات ٿي. سون چانديءَ جي عدم موجودگي سبب ”ڪئناڊا“ ۾ يورپي آبادڪاري نه ٿي سگهي، ليڪن ڪجهه فرينچ واپارين پشم جي واپار مان ڪافي نفعو ڪمايو. ۱۷۱۸ع ۾ نيوارلنس جي فرينچ ڪالوني قائم ٿي. فرينچن غرب الهند ۾ پڻ ڪجهه ٻيٽ حاصل ڪيا جن تي امير يورپين وڏا زرعي فارم ۽ هڙيون (جنگلات) قائم ڪيون. انهن تي ڪم ڪرڻ لاءِ هزارين افریقی غلام درآمد ڪيا ويا. افریقا ۾ فرينچن واپاري ڪونيون قائم ڪيون. اهي واپاري ڪونيون موجوده ملڪ ”سينگال“ ۾ ڪولرايون ويون، جن مان غلامن، عاج، شترمرغ جي ڪنڀن ۽ سون جي پوري جي واپار مان وڏو فائدو ڪمايو ويو. تمام فرينچ نو آبادين، ۽ ڪئربئن جي کنڊ اڀائيندڙ ڪالوني ”سئن - ڊو - منگ“ مان، ”فرانس“ وڌ ۾ وڌ دولت ڪمائي.

تاھم، فرانس جي شهنشاهيت جو خواب، ست ساله جنگ (۱۷۶۳ - ۱۷۵۶ع) سبب، شرمندہ تعبير نہ ٿي سگھيو. انگريزن جي بحري طاقت ۽ ۱۳ امريڪي ڪالونين جي ڪثير عوام، فرانس جي اثر - آمريڪا جي شهنشاهيءَ کي ناممڪن بنايو. فرانس جون ڪئناڊا ۽ هندستان ۾ قائم ڪيل نوآباديون، انگلنڊ جي حوالي ٿيون. انگلنڊ جي بحري آرماءُ ۾ هڪ اطالوي مير بحر، جان ڪئٽ، اٽلانٽڪ سمنڊ جي انهيءَ علائقي ۾ پهتو ۽ اتي جاچ پڙتال ڪيائين، جنهن کي هاڻي رياستهءَ متحده آمريڪا يا USA (United States of America) چئجي ٿو. انگلنڊ انهي ملڪ تي مالڪيءَ جي دعويٰ ڪئي ۽ سترهين صدي عيسويءَ جي آغاز ۾ اتي پنهنجون مستقل آباديون قائم ڪيون. انگريز آبادڪارن، اٽلانٽڪ سمنڊ تي، زمين، زياده اقتصادي موقعا ۽ مذهبي آزادي جي زندگي حاصل ڪئي. هنن

عرب الهند ۾ ڪجهه ٻيٽ پنهنجي قبضي هيٺ آندا. غلام مزدورن جي ذريعي وسيع باغات ۽ زرعي فارم قائم ڪيائون، جنهن مان ڪنڊ ۽ تماڪ جي پيداوار کين مالدار ڪري ڇڏيو.

” ڊچن “ وانگر ” انگريزن “ به ” اسپين “ جي يورپ ۽ ائٽلانٽڪ علائقي ۾ ملوث رهڻ جو فائدو وٺي، ” ايشيا “ سان سڌو واپار شروع ڪيو. انگلئنڊ اڳتي ۱۶۰۰ع ڌاري، هندستان ۾ قدم جمائي چڪو هو ۽ ست ساله جنگ دوران انگريزن کي هندستان ۾ سڀيت حاصل ٿي چڪي هئي.

اسپين جو نائڪ - نويس ۽ شاعر پيڊرو ڪالڊيرون ڊي لابلارڪا (۱۶۸۱ - ۱۶۰۰ع) جي خيال مطابق انسان جو سڀ کان وڏو مسئلو هي آهي ته هو پنهنجي غلط ڪارڻن سبب ٻين جي غلط ڪارڻن لاءِ ذميوار ٿئي ٿو، جڏهن ته هر انسان ٻئي انسان کان الڳ هڪ وجود رکي ٿو، تاهم سڀني ٻين انسانن سان ڳنڍيل آهي، ۽ اهڙين حالتن ۾ ڦاٿل آهي، جيڪي سڀني جي گڏيل ذميواري آهن ۽ انهن حالتن جي انجام کان پڻ بيخبر آهي، ڇاڪاڻ ته هو پنهنجي محدود نظر جو اسير آهي. زندگي اڻکٽ امڪانن سان ڀري پئي آهي. انهن مان ڪهڙن امڪانن جي چونڊ ڪجي ۽ صاف ڏسي سگهجي ته اڳتي ڇا ٿيڻ وارو آهي، اهو محدود نظر، عقل ۽ ادراڪ سبب انسان جي وس کان ٻاهر آهي. ۱۶۲۵ع ۾ لکيل ڊرامي (La Vida es Sueno) ۾ پيڊرو زندگيءَ جي علامت کي هڪ خواب سان تشبيهه ڏيندي لکي ٿو ته ” مادي ۽ سماجي فائدو، جيڪي زندگيءَ ۾ حاصل ٿين ٿا، سي سڀ هڪ خواب وانگر آهن، ڇاڪاڻ ته اهي جڏاڏار نه آهن ۽ جلد گذري وڃن ٿا. انهن جي پريان ڪجهه به نه ڏسڻ سان انسان تباهه ڪن غلطي جو شڪار ٿي سگهي ٿو. رهنمائي جو واحد ڌاڳو انهي جذبي جي صورت ۾ موجود آهي، جنهن تحت انسان ذاتي مفاد کي ٻين جي فائدي لاءِ قربان ڪري. “ پيڊرو جا ڊراما ۽ انهن جا ڪردار عجيب تضاد ۽ ڪشمڪش ۾ مبتلا نظر اچن ٿا. عزت نفس، جذبہ محبت جي مقابلي ۾، ۽ اڳتي وڌڻ جو حوصلو، وفاداري جي جذبي جي برخلاف، امن ۽ انصاف جي ڪشمڪش، مطلب ته انسان جا جذبات به پاڻ ۾ ٺهيل ڪونه آهن.

## لاطيني امريکا:

لاطيني امريڪي ملڪن سال ۱۸۲۱ع ۾ اسپين کان آزادي حاصل ڪئي، ”مايا“ (Maya) قوم ”اسپين“ جي جارحيت جو شڪار ٿي هئي، جڏهن هرئندو / هرئن ڪورٽيز (۱۵۴۷ --- ۱۴۸۵ع \_ Hernan Cortes) ”ميڪسيڪو“ جي ”اٽزيڪ“ شهنشاهيت تي قبضو ڪري اتي ”اسپين“ جو بيٺڪي راڄ قائم ڪيو هو. (جون ۱۵۲۱ع)، ”اٽزيڪس قبيلو“ ”ميڪسيڪو“ جا اصل باشندا هئا. هنن پنهنجي شهنشاهيت قائم ڪري، پنهنجي تهذيب کي هڪ اعليٰ سطح تي پهچايو هو. (چئمبرسس ج ۲، ص ۱۷) هنن ۱۲ صدي عيسوي ۾، ”سٽن غارن“ (Seven caves, Chicomostoe) مان اچي ميڪسيڪو ۾ رهائش اختيار ڪئي هئي. اهي ست قبيلو هئا جن جا ٽي مذهبي پيشوا هئا ۽ هڪ جنگ جو ديوتا هو، جنهن روايت مطابق کين جنگي هٿيار ڏنا ۽ سندن متحده قبيلي جو نالو ميڪسيڪا (Mexico) رکيو. سندن زبان ”ناهئا“ (Nahua) ۾ انهيءَ نالي جو تلفظ ”ميشيڪا“ هو. سندن پهريون بادشاهه ”اڪامپيچتلي (Acamapichtli) ٽپانيڪ (Tepanec) شاهي خاندان طرفان مقرر ڪيل هو. ٻئي بادشاهه، ”هيوٽزلي هيوت“ (Huitzli huit)، ٽپانيڪ سردار ”ٽيزوزوموڪ“ (Tezozomoc) جي ڌيءَ سان شادي ڪئي، پوءِ هن کي جنگي ديوتا جي قريباه گاهه تي ڪهي ڇڏيو. انهيءَ تان ”ٽپانيڪ“ ۽ ”ميشيڪا“ قبيلن جي وچ ۾ جنگ لڳي، جنهن جي نتيجي ۾ ٽپانيڪ، ميڪسيڪو مان بيدخل ٿيا ۽ اٽزيڪس / ميڪسيڪا فبائل هڪ ٻئي طاقتور قبيلي ”ٽيڪسڪوڪن“ (Texcocan) سان الحاق ڪيو، آخرڪار انهن جي علائقي ۽ ٻين لاطيني امريڪن قبيلن تي اٽزيڪس / ميڪسيڪا شهنشاهيت قائم ٿي. ”ايڪسايڪتل“ (۱۴۸۱ - ۱۴۶۹ع Axayacatl) جي دور ۾ هي شهنشاهيت عروج تي هئي. جڏهن سال ۱۵۱۹ع ۾ اسپيني فاتح ”ڪورٽيز“ حملي آور ٿيو، تڏهن اٽزيڪ شهنشاهيت ۾ قبائلي بغاوت جاري هئي، جنهن ۾ تاراسڪن (Tarascans) قبيلو وڌيڪ طاقتور هو. جيڪڏهن اسپيني قبضو نه ٿئي

ها ته اهو مقامي قبيلو " ميڪسيڪو " ۾ پنهنجو راڄ قائم ڪرڻ ۾ ڪامياب ٿي وڃي ها. " ائزٽڪ " تهذيب، تمدن ۽ سياست ان وقت جي يورپي تهذيب کان مجموعي طور تي وڌيڪ ترقي يافته هئي. ( تفصيلات لاءِ ڏسجي، چئمبرس انسائيڪلوپيڊيا، ج ۱، ص ص ۳۴۶ -- ۳۴۴ ).

هن علائقي جي ٻي همعصر طاقت " انڪا " شهنشاهيت (Incas Empire) هئي، جيڪا هڪ ٻئي لاطيني آمريڪي ملڪ پيرو (Peru) ۾ قائم هئي. سال ۱۵۳۲ع ۾ اها به يورپي نوآباديت جي نذر ٿي وئي، يورپي آبادڪارن " انڪا " تهذيب ۽ ثقافت کي به قلمبند ڪيو آهي ( ايضاً -- ص ص ۳۴۷ -- ۳۴۶ ). اهي " ڪولمبيا -- کان -- اڳ " جون (Pre - Columbian) ثقافتون سڏجن ٿيون. ٻين آمريڪي قبيلن بابت معلومات ڪمي ڪرڻ جو روايتي طريقو " ثقافتي علائقن جي ورڇ " ڪرڻ آهي. انهيءَ مطابق ۱۱ بنيادي آمريڪي ثقافتون دريافت ڪيون ويون آهن: (۱) آرڪٽڪ جا " ايسڪيمو " شڪاري (۲) اتر اولهه سامونڊي ڪناري جا مهاڻا، (۳) ڏکڻ - اوڀر آمريڪا ۾ رهندڙ ڏوٽي ( بچ ۽ ٻوٽن جون پاڙون ميڙندڙ ڪاهوڙي ) (۴) انهيءَ علائقي ۾ قائم سرداري معاشرا ۽ الحاقِي قبيلا، (۵) ڏکڻ اولهه جي ريگستان جي نخلستان ۾ ڪاشتڪارن ( هارين ) جا ڳوٺ (۶) وسطي آمريڪا ۾ ميڪسيڪان ۽ ميان شهنشاهيت، (۷) ڪئربين (Caribbean) جي چوگرد قائم سرداريون ۽ قبائلي الحاق، (۸) ائميزان (Amazon) ندي جي پيلن ۾ هارين جا ڳوٺاڻا معاشرا، (۹) وسطي ائنديان (Andean) شهنشاهيت (۱۰) ريگستاني ڳوٺاڻا معاشرا، ۽ (۱۱) خانہ بدوش شڪاري ۽ ڪاهوڙي.

انهن اوائلي آمريڪي قبيلن ۽ معاشرن مان " ايسڪيموز " اڃا به پنهنجي اصلي تهذيب ۽ ثقافت سميت اتر قطب يا " آرڪٽڪ " جي سرزمين تي موجود آهن. ايسڪيمو قبائل (Eskimos) مائيٽيريا جي لساني گروهن سان تعلق رکن ٿا. انسان جي تاريخ ۾ سندن اهميت هن لحاظ کان وڌيڪ آهي ته اهي بيحد ناسازگار قدرتي حالات ۾ انسان جي بقاء جو مثال آهن. برف ۽ ٽڪرن، " اڱلو " مان گهر ٺاهي رهن، " شامان " (Shaman) مذهبي طبيبن کان علاوه ٻئي ڪنهن جي بالادستي قبول نه ڪرڻ، خمدار هٿيار هڻڻ جا

زبورات استعمال ڪرڻ سندن خصوصيتن ۾ شامل آهن. امريڪا ڪنڊ ۾ اهي سڀني کان پوءِ آباد ٿيندڙ قبائل شمار ٿين ٿا، ٻيا اصلي امريڪي قبيلا ڪاٺ جي گهرن ۾ رهندا هئا، سواءِ خانہ بدوش قبائلي جي، جيڪي گهرو زندگي کان ناواقف هئا. (ايضا - ص ص ۲۴۹ - ۲۴۸)

سورهين صدي عيسوي ۾ يورپي فتوحات سبب امريڪا ڪنڊ جي آبادي گهٽجي وئي. ڪئربين پيٽن جي ”انڊين“ آبادي مڪمل طور ختم ٿي وئي. اهڙي طرح باقي علائقن ۾ پنجاهه کان سٺ سيڪڙو انسان مري ڪپي ويا. يورپي آبادگارن کي ملڪ درڪار هو، ماڻهو گهريل نه هئا. جيڪي موت جي چنبي مان بچي ويا، اهي غلاميءَ جي زنجيرن ۾ جڪڙيا ويا. انهن قديمي امريڪين کي ”ڪولمبس“، ”انڊين“ نالو ڏنو هو. دراصل اهي امريڪا جا مهذب قبائلي هئا، جن جا تهذيبي مرڪز وسطي امريڪا ۾ قائم هئا. ”مايا“، ”يوڪتان“ جي علائقي ۾، ميڪسيڪو ۾ ائزٽڪ، پيرو ۾ ”انڪا“ ۽ ”پوبلو“ (Pueblo) قبائل جيڪي جنوب مغربي علائقي ۾ آباد هئا، سڀني مستقل رهائش جي طرز زندگي اختيار ڪئي هئي، دولتمند هئا ۽ سندن صدين کان جاري فن ۽ ثقافت ترقي يافته معيار تي پهتل هئي. اسپين جي غلامي کان فرار ٿي ”مايا“ قبيلي وسطي امريڪا ۾ ڪئربين سمنڊ (Caribbean Sea) جي ساحل سان، ميڪسيڪو ۽ گوٽيمالا جي وچ ۾ اهڪ اهڙي علائقي ۾ وڃي پناهه ورتي، جتي اڄ به سال جا ڏهه مهينا مينهن وسندو آهي ۽ آبهو سخت گرم ۽ گهميل آهي. انهيءَ کي ”بيلائيز“ (Belize) جو ملڪ سڏجي ٿو. ۱۸۶۲ع ۾ انگريزن جي بينڪ بئنڪ بعد انهن کي برٽش هانڊوراس (British Honduras) نالو ڏنو ويو. دراصل انگريز آبادڪار اتي ۱۸۲۱ع کان اڳ قابض هئا. بهرحال تاريخ ۲۱ سيپٽمبر ۱۹۸۱ع تي ”بيلائيز“ پنهنجي اصلي نالي سان هڪ آزاد ملڪ قرار ڏنو ويو. ڪل ايراضي ۲۲,۹۶۰ چورس ميل آهي جنهن ۾، جولاءِ ۲۰۰۰ع جي مردمشماري مطابق اٽڪل اڍائي لک آدم رهي ٿو. انگريزي سرڪاري زبان آهي ۽ ٻيون ڳالهائون ويندڙ زبانون، مائن، اسپينش، ڪريولي (Creole) ۽ گئريفونا (Garifuna) آهن. بيلائيز جو دارالحڪومت بيلموپان (Belmopan) آهي.

## (۹) صنعتي انقلاب (Industrial Revolution)

انگلنڊ صنعتي انقلاب جو گهر آهي، جتي مشيني ايجادات ذريعي  
 ڪارخانه قائم ٿيا: ۱۷۵۰ع کان اڳ گهرو - صنعت جو رواج هو. باقي تي  
 هلندڙ انجن هوا يا پاڻي تي هلندڙ چڪرين، ٿيڻ ۽ چڪين جي جاءِ ورتي. ۱۸  
 صدي عيسوي جي شروعات ۾، ڪوئلن جي ڪاٺين ۾ اهي استعمال ٿيون ۽  
 ڪوئلي جي کوٽيل ذخيرن ڪارخانن هلائڻ ۾ مدد ڪئي. سال ۱۷۷۰ع ۾،  
 اسڪاٽلنڊ جي هڪ مستري انجنيئر، جيمس واٽ (۱۸۱۹ - ۱۷۳۶ع)  
 باقي تي هلندڙ انجن ۾ سڌارو آندو؛ دستوري تعليم سان دلچسپي نه هئس ۽  
 نه پراڻي سگهيو هو، ليڪن ڪل پرزن جو عاشق هو ۽ انهن ۾ نيون ايجادون  
 ڪيائين. سندس عملي زندگيءَ جو آغاز سال ۱۷۵۴ع ۾ اوزار سازيءَ سان  
 ٿيو، پوءِ هڪ مستريءَ جي حيثيت ۾ گلاسگو يونيورسٽي ۾ ملازم ٿيو. اتي  
 هن هڪ ورڪ شاپ قائم ڪئي ۽ باقي جي استعمال تي تجربا ڪرڻ شروع  
 ڪيائين. انهن تجربن جي نتيجي ۾ هن ”ڪنڊينسر“ جي ايجاد ڪئي، جنهن  
 سان انجن ۾ استعمال ٿيندڙ باقي جو مقدار ۷۵ سيڪڙو گهٽجي ويو. انهيءَ  
 سبب پوري ملڪ ۾ باقي تي انجنيون هلائڻ جو خرچ گهٽجي ويو ۽ سڀني  
 صنعتن انهيءَ جو فائدو وٺي، ڪارخانن جي شڪل اختيار ڪئي. اتان صنعتي  
 ڪارخانن جي شروعات ٿي. سال ۱۷۸۵ع تائين گهرو صنعتون مشيني  
 ڪارخانن ۾ تبديل ٿي ويون. ڪوئلي جي ڪثير ذخيرن هن انقلاب کي  
 ڪامياب ٿيڻ ۾ مدد ڪئي ۽ ڪپهه جي وڌندڙ پيداوار انهي کي ضروري  
 بنايو. ڪپهه جي صنعت ۾ پهريون قدم مشين جو استعمال هو. سال  
 ۱۷۶۹ع ۾ رچرڊ آرڪرائٽ (۱۷۹۲ - ۱۷۳۲ع) هڪ انگريز موجد ۽  
 ڪپهه جي ڪاشتڪار، ڪپهه کڻڻ جو چڪرو ايجاد ڪيو، جيڪو پاڻي تي  
 هليو ٿي، تنهن ڪري سندس انهيءَ ايجاد کي (Water frame) سڏيو  
 ويو. سندس ٻين ايجادات ( ڪارڊنگ انجن ۱۷۷۶ع) وغيره جي بدولت  
 آرڪرائٽ کي ”فئڪٽري سسٽم جو ابو“ مڃيو ٿو وڃي. (چئمبرس، ج ۱ ص ۱۱۱).  
 سال ۱۷۰۹ع کان ۱۷۸۴ع ۾ هڪ انگريز لوهار، هيئري ڪورٽ  
 تي تجربا ٿي رهيا هئا.

(۱۸۰۰ - ۱۷۴۰ع، Henry Cort)، لوهه کي ڳارڻ جو هڪ آسان طريقو ايجاد ڪيو، جنهن کي ”پڊلنگ پروسيس“ چئجي ٿو. انهي سان لوهي صنعت ۾ ڪوئلي جو سڌو استعمال ڪيو ويو ۽ انگلنڊ ”پاري صنعت“ جي ميدان ۾ قدم رکيو. بهرائڻ ۾ لوهه جا ڪارخانه قائم ٿيا هئا، ڇاڪاڻ ته ٻارڻ جو ڪاٺ اتي مليو ٿي. هاڻي اهي ڪارخانه ڪوئلي جي ڪاٺين جي قريب قائم ٿيا ۽ اتي صنعتي شهر ٻڌجي ويا. سسٽي اگهه ۾ تيار لوهه جي فراهمي سبب وڌيڪ سڌريل مشينون ٺهيو ۽ آمد رفت جي تجارتي ذريعن کي بهتر بنايو ويو. ڪارخانه وڌڻ لڳا ۽ مزدورن جو تعداد هزارن ۾ ٿي ويو.

اهڙي طرح صنعتي انقلاب آيو، جيڪو اڃا جاري آهي. سرماڻيداري نظام، انهي جي لازمي پيداوار آهي. صنعتي ترقي کي حقيقي ترقي مڃيو وڃي ٿو، ۽ سرمايو انسان جي ڇهين حس بنجي ويو آهي، جنهن سان هو پنهنجي اصل پنجن حسن کي تسڪين ڏيڻ چاهي ٿو. ٻئي طرف دنيا جو ماحول دونهي سان پرڄي ويو آهي، ماحولياتي گدلاڻ کي روڪي نه ٿو سگهجي، ڇاڪاڻ ته ائين ڪرڻ سان ”معيشت کي نقصان رسندو“.

صنعت ڪاري ۽ صنعتي انقلاب، شروع کان ئي مفڪرن ۽ ڏاهن انسانن جي تنقيد جو نشانو رهيا آهن. ٻئي طرف ڪارخانه دار، سرمايه دار ۽ ڇهين حس وارا مطلب پرست (Vested interests) مسلسل انهي کي انسان جي ترقي ۽ روشن مستقبل جو ذريعو ڄاڻيندا رهن ٿا.

سال ۱۸۵۱ع جي اونهاري ۾، جڏهن لنڊن جي ڪرسٽل پئليس ۾ دنيا جي پهرين صنعتي نمائش منعقد ٿي هئي، تڏهن اعلان ڪيو ويو هو ته ”هيءَ نمائش، ترقيءَ جي انهيءَ منزل جي جئري جاڳندي تصوير ۽ اصل پرک آهي، جنهن تي تمام انسان ذات پهچي چڪي آهي.... ۽ هيءَ هڪ نئين شروعات جو مقام آهي، جتان تمام قومون پنهنجي ڪاوشن جو رخ متعين ڪري سگهنديون“. واقعي اڻويهين صديءَ جي وچ کان ترقي جو جيڪو تصور قائم ڪيو ويو، سو مادي وسيلن، واپار ۽ سرماڻي جي واڌاري جي طرف وڌندو رهيو آهي. اڄ انساني حيثيت ۽ مادي ترقي مروج سڪه جا به پاسا آهن. ٻنهي کي ڏئي ڪنهن قوم جي شاهوڪاري يا غريبيءَ جو اندازو لڳائي سگهجي ٿو. وچ ۱۹ صديءَ ۾ انگلنڊ کان شروع ٿيل، صنعتي

انقلاب انسان جي تاريخ جو رخ موڙي ڇڏيو، ڳوٺاڻي تهذيب، شهري تهذيب ۾ تبديل ٿيڻ لڳي، وڏا شهر آباد ٿيا ۽ آباديءَ ۾ تڪڙو اضافو ٿيڻ لڳو، زرعي ۽ صنعتي شين جي مختلف قسمن جي فراهمي انساني زندگي جي معيار کي بلند ڪيو، ليڪن ان سان گڏ زندگي جا ڪثير نوان مسئلا پيدا ٿيا. وڏن شهرن جي گنجان آبادي ۾ گندگي ۽ بيماريءَ ڦهلجڻ لڳي، رهڻ لاءِ گهر، ٻارن جي تعليم ۽ ٻيون سماجي سهوليتون اڻپوريون ٿيڻ لڳيون. ڪارخانن ۾ ڪم ڪندڙن جي صحت، غير فطري ۽ غير دلچسپ ماحول سبب، بگڙجڻ لڳي، زرعي زمين تي فطري ماحول ۾ ڪم ڪندڙن هارين نارين جڏهن مادي ترقيءَ جي تلاش ۾ لڏي اچي شهر وسايا ۽ ڪارخانن ۾ روزگار حاصل ڪيو، تڏهن سندن ذاتي زندگي جو ڪاروبار ڊائونڊول ٿي ويو، ٿامس ڪارلائل (۱۸۸۱-۱۷۹۵ع) پنهنجي نظم *The Deserted Village* يعني ڦٽل ڳوٺ ۾ انسان جي ماضيءَ ۽ حال جو ذڪر دل پڄائيندڙ انداز ۾ ڪيو آهي.

تڪڙي صنعتي ترقي، زندگي جي معيار کي وڌائڻ سان گڏ زندگيءَ جي خاصيت کي گهٽائي ڇڏيو. آزادي، پيار، همدردي ۽ احساس جي جاءِ تي پيدا ٿيل تعبيداري، خود غرضي، سرد مهري ۽ لاتعلقي، انسانن جي رشتن کي ڪمزور ڪري ڇڏيو. چارلس ڊکنس (۱۸۷۰ - ۱۸۱۲ع) جي ناول ”دهارڊٽائيمس“ ۽ جي ايل هٽمبڊ (۱۹۴۹ - ۱۸۷۲ع) جي ”ڊٽاور لئبرر“ مان هيٺ پيش ڪيل ٻه اقتباسات، جديد دور جي انسان جي، صنعتي انقلاب کان پوءِ، ٿيل حالت جو عڪس پيش ڪن ٿا.

ڊکنس، دهارڊٽائيمس ۾ هڪ فرضي شهر ڪوڪ ٽائون جو ذڪر ڪري ٿو: ”هيءَ ڳاڙهين سرن جو شهر هو، يا اهي سرون جيڪي جيڪر ڳاڙهيون هجن ها، جيڪڏهن دونهين ۽ دز انهن کي ڳاڙهو رهڻ ڏنو هجي ها. انهيءَ ۾ هڪ ڪارو واھ هو ۽ هڪ ندي هئي، جيڪا بدبودار رنگن (جي ملاوت) سبب واڱڻاڻي ٿي وئي هئي، ۽ (هن شهر ۾) گهرن جا وسيع پاڙا هئا جن ۾ هيڪانديون دريون هيون، جتان سڄو ڏينهن ٽوڏن ۽ ڌڌڪن جا آواز ايندا رهندا هئا. انهي (شهر) ۾ ڪيتريون ڊگهيون گهٽيون به هيون، جيڪي سڀ هوبهو هڪ جهڙيون هيون. انهن ۾ ماڻهو رهندا هئا جيڪي پڻ اوترائي هڪ جهڙا هئا ۽ ساڳئي وقت تي گهرن ۾ ايندا ۽ ويندا هئا. سندن قدمن جو



ساڳيو آواز، ساڳين گهٽين جي پاسن کان، ساڳئي ڪم لاءِ هو ۽ هنن انسانن لاءِ هر ڪو ڏينهن ساڳو ڏينهن هو، جيئن ڪالهه تيسن، سڀاڻي ۽ هر سال گذريل سال ۽ ايندڙ سال جهڙو هو.

”دٿائون لٿبر“ ۾ هئمنڊ لکي ٿو ته ”.... سندن شهر اهڙائي گندا هئا، جهڙا سندن ڪارخانه؛ ٻنهي ۾ ساڳي گندگي هئي، جيڪا انهيءَ ڪم ۽ زندگيءَ جي نشاني هئي، جنهن ۾ مردن ۽ عورتن کي ڪابه خوشي ملي نه ٿي سگهي ۽ نه هو پنهنجي ذات جو اظهار ڪري ٿي سگهيا. هي انهيءَ نسل جو نمونو آهن، جيڪو دنيا جي حسن ۽ فن ۾ پنهنجي آباڻي حصه کان لوارٿ ٿي ويو آهي.“

تاهم صنعتي انقلاب جي گهر، انگلنڊ، ۾ سياسي تحريڪن قانون سازي ۽ سياسي نظريات جي باعث، ۽ عام طور تي دنيا ۾ مزدور انقلاب ۽ مزدور تحريڪ سبب، ”سماجي فلاح مملڪت“ (Social Welfare State) جو تصور اڀريو، جيڪو هن انقلاب جو ڪجهه قدر مثبت نتيجو آهي. سن ۱۹۱۴ع تائين، مغربي يورپ ۾ هڪ وسيع صنعتي تهذيب قائم ٿي چڪي هئي. مزدورن جون جماعتون وڌيڪ منظم ۽ طاقتور ٿي چڪيون هيون. عام شهرين کي ووٽ جو حق ملي ويو ۽ ٻارن جي تعليم لاءِ سرڪاري ۽ خانگي سکولن جو هڪ بهتر نظام قائم ڪيو ويو هو، تاهم صنعتي ترقي جي منفي نتيجن، مجموعي طور تي، انساني زندگي کي روايتي حالت زار کان ابتر ڪري ڇڏيو آهي. اٺويهن صدي ۾ پيدا ٿيل اميدون ويهين صدي ۾ پاش پاش ٿي ويون. ٻن مهاڀاري لڙاين ۽ ٽن مهاڀاري سرد جنگن، انسان جي ڪيل ترقي، سندس تواني ۽ ارتقاء جون راهون رد ڪري ڇڏيون آهن.

دنيا جو موجوده نظام، دراصل صنعتي انقلاب جي پيداوار آهي؛ ڇاڪاڻ ته صنعتي انقلاب جو مطلب هو روائتي تعلقداري جي بربادي، ۽ انهيءَ سان پريشانين ۽ ذهني ڪشمڪش ۾ اضافو ٿيڻ لازمي امر هو. انهيءَ جي ازالو لاءِ وقت جي حڪومتن سرڪاري ڪامورن جو هڪ وڏو تعداد مستقل بنيادن تي مقرر ڪيو، جن عام شهرين جي سماجي، اقتصادي ۽ عام روزمره جي زندگي ۾، سرڪاري قاعدن قانونن مطابق، مداخلت ڪرڻ شروع ڪئي. پيري پنهنجي ڪتاب ”انسان جي نامڪمل سفر“ ۾ هيءَ روداد هنن لفظن ۾ بيان ڪئي آهي؛

” انهن تبديلين جي وچ سير ۾، عام انسان پاڻ کي جيئن پوءِ ٿيڻ وڌيڪ بي يارو مددگار محسوس ڪرڻ لڳو. هن محسوس ڪيو ته زندگي جي وڌندڙ مصنوعييت مٿس حملو ڪيو آهي ۽ شايد کيس پنهنجي قبضي هيٺ ڪري ڇڏيو آهي ..... صنعتي واڌارن، انساني مقصد جو بنيادي سوال پيدا ڪيو آهي. سائنس ۽ ٽيڪنالاجي انسان ذات جي ڪثير تعداد لاءِ زندگي جون حالتون سڌاري سگهي ٿي پر، ان سان گڏ، انهيءَ ذريعي عام تباهي جا اوزار به ايجاد ڪري سگهجن ٿا ۽ اسانجي قدرتي ماحول کي آلوده ڪري ۽ لٽي به سگهجي ٿو..... ڇا انسان انهيءَ جي قابل ٿيندو جو سائنس ۽ صنعت کي انساني زندگيءَ جي حالت بهتر بنائڻ لاءِ استعمال ڪري؟ ڇاهو ٽيڪنالاجي جي غلام بنجڻ بجاءِ ان جو مالڪ بنجي سگهندو؟ ” شايد هلندڙ اڪويهين صدي پيريءَ جي پيڇيل سوالن جا جواب ڏئي سگهي.

## يورپي صنعتي انقلاب جا ڪارناما ۽ امريڪا ۾ صنعتي ترقيءَ جو آغاز:

۱۷۲۳ع: جان ڪي (John Kay) . ” فلائنگ شٽل “ (Flying Shuttle) نالي، ڪپڙي اڻڻ جو هڪ ايت ايجاد ڪيو، جنهن سان روايتي طريقي کان ٻيئي تيز رفتاريءَ سان ڪپهه جو ڪپڙو اڻجڻ لڳو. ۱۷۵۵ع: مختلف صنعتي ڪمن لاءِ مشينري استعمال ڪئي وئي ۽ مزدورن جي هٿ جي پورهئي کان ٻيئي رفتار سان مال تيار ٿيڻ لڳو، ۽ قيمتون گهٽيون. ۱۸۴۰ - ۱۷۶۰ع: تائين صنعتي انقلاب جي تاريخ انگريزي مؤرخ ”آرنولڊ ٽوانبي“ (۱۸۸۳ - ۱۸۵۲ع) لکي شايع ڪئي. ۱۷۸۰: ۾ امريڪي انجنيئر رابرٽ فلٽن ( ۱۸۱۵ - ۱۷۶۵ع) ، (Robert Fulton) ٻاٽ تي هلندڙ اڻجڻ ايجاد ڪئي.

۱۷۹۲ - ۱۷۸۹ع: ” سئميوئل سليٽر “ (Samuel Slater) امريڪا ۾ صنعتي انقلاب جو ” ابو “ ليکيو وڃي ٿو. هڪ انگريز سيڪڙاٽ هو جيڪو هڪ ڪپهه جي ڪارخاني ۾ ڪم ڪندو هو. امريڪا سرڪار ڪپهه ڪٽڻ لاءِ مشين ايجاد ڪرڻ تي انعام رکيو. لڪچوري امريڪا پهچي،

هن سال ۱۷۹۳ع ۾ پاتڪيٽ (Pawtucket) شهر ۾، پاڻي جي زور تي هلندڙ هڪ ڪپڙي ٺاهڻ جو ڪارخانو (Textile Mill) لڳايو ۽ ” ايلي وائيٽني“ (Eliwhitney) جي نالي سان هڪ ڪپهه صاف ڪرڻ جو ڪارخانو (Cotton Ginning Factory) لڳايو. انگلنڊ پنهنجي صنعتي ايجادات کي مخفي رکڻ جي پاليسيءَ تي عمل ڪري رهيو هو ۽ يونائيٽيڊ اسٽيٽس آف آمريڪا، هر قيمت تي، صنعتي ترقي جي خواهشمند هئي.

۱۸۰۰ع: پهريون آمريڪي ڪپڙي ٺاهڻ جو ڪارخانو، فرئنسز ڪئبوت لوويل، لڳايو.

۱۸۵۵ع: جديد صنعتي انقلاب جو آغاز، انگريز سائنسدان، مائڪل فارادي (۱۸۱۷ - ۱۷۹۱ع Michael Farady) طرفان بجلي جي ڪرنٽ (برقي رو) پيدا ڪرڻ جي ڪامياب تجربي سان ٿيو. فرينچ ماهر طبعيات مادام ميري ڪيوري (۱۹۳۴ - ۱۸۱۷ع Marie Curie) ائٽمي تابڪاري کي توانائي جي ذريعي طور استعمال ڪرڻ جو ڪامياب تجربو ڪيو، جنهن جوهرِي بمن ٺاهڻ تي دنگ ڪيو. ” ڪٽي هاڪ“ \_ (Kitty Hawk) ( ٻلڙي ۽ باز) جي مقام تان هوائي جهاز اڏائڻ جو ڪامياب تجربو، ” رائيٽ برادرز (Wright Brothers) جي حصي ۾ آيو؛ آرويل ۽ وليم رائيٽ، ۱۹۰۳ع ۾، ” هوائي جهاز“ ايجاد ڪيو، ۽ فضائي جوهرِي بمباري ممڪن ٿي، جنهن جو بڻ ۱۹۴۵ع ۾ جاپان تي ڪامياب تجربو ڪيو ويو.

صنعتي انقلاب، دن دولت ۽ ڪثير پيداوار کان علاوه، فوجي طاقت جو ذريعو بنيو آهي. مادي ترقيءَ خاطر، انسان ذات جي سلامتيءَ کي خطري ۾ وڌو ويو آهي. صنعتي انقلاب دراصل هڪ زبردست سماجي انقلاب آندو؛ پهراڻيون ڦٽي ويون ۽ اهي خوشحال ۽ صحتمند معاشرا هميشه لاءِ ختم ٿي ويا. شهري صنعتي علائقن ۾ زندگي جو انداز ۽ معيار، مختلف رهيو، جيڪو هاڻي عام ٿي ويو آهي. عورتن ۽ ٻارن جي مزدوريءَ جو آغاز ٿيو جيڪو وڌندو رهي ٿو.

## (۱۰) غلامن جي تجارت:

يورپ جي اميري، افریقا جي اسيري ۽ غلاميءَ، جو نتيجو آهي. ۱۵

صديء کان ۲۰ صدي عيسويء تائين يوروبي قومن، افريقي حامي نسل کي غلام بنائي، سندن عام جام تجارت کئي. مغربي ڏاهي جين جيڪس روسو (۱۷۷۸ - ۱۷۱۲ع Jacques Rousseau Jean) چيو ته ”افريقا هڪ شريف غلام آهي.“ غلامي جا انيڪ روپ هئا. پهريائين قبائلي سردارن ۽ بادشاهن سان تجارتي معاهدا ڪيا ويا. غلامن جي عيوض ڪپڙي، صابن، رانديڪا ۽ ٻين خسيشن جو سودو ڪيو ويو. چند بندوقن جي عيوض غلامن جا ڏن خريد ڪيا ويا. بعد ۾ زمين جي خريداري شروع ٿي. سستي اگهه تي رضا خوشيء سان، ٺڳيء رستي، يا ڊيچارڻ، ڌمڪائڻ، اغوا ۽ طاقت جي بي دريغ استعمال سان، مقامي ماڻهن جون زمينون ڦهليون ويون. وڌيڪ ضرورت پوڻ تي فوجي ڪاروائيء ذريعي ملڪن، رياستن ۽ آباد بستين تي قبضو ڪيو ويو. انهن ظلمي ڪاروائين سان گڏ مسيحي تبليغي جماعتون آنديون ويون جن مقامي قبيلن کي مسيحيت جي مذهب ۾ داخل ڪيو.

۱۵ - هين صدي عيسوي جي آغاز تائين دنيا جا اڪثر ملڪ، يورپ جي ملڪن سميت، پنهنجا علائقا مقرر ڪري چڪا هئا ۽ سندن سرحدون واضح ٿي چڪيون هيون. تاهم يورپ ۾ ڌڻيڙ هو. رومن شهنشاهيت جي زوال بعد، نارمن (اتراڌي جرمن) قبيلن، وچ يورپ ۽ ٻين اڪثر يوروبي علائقن ۾ پنهنجون بادشاهيتون قائم ڪري ڇڏيون هيون. پاڻ ۾ وڙهي ڦر مار باهمي ذريعي امير ٿيڻ جي عيوض هنن ٻاهرين دنيا جي تلاش ۽ اتان جي وسيلن ۽ واپار تي قبضي ڪرڻ جي پاليسي اختيار ڪئي. پورچوگيزن انهيء پاليسيء تي پهريائين عمل ڪيو. سندن انهيء تحرڪ جو باعث هڪ اطالوي سياح، ائٿونيومالفتشي، چيو وڃي ٿو، جنهن ڪولمبس جي امريڪا ڳولي لهڻ کان اڳي، ۱۴۴۷ع ۾ افريقي سحارا جو سير ڪيو هو. پنهنجي روزنامچي، يا ڊائريء ۾ هن افريقا جي انسانن کي ”گهٽ درجي جا انسان ۽ غلام بنجڻ جي لائق“ قرار ڏنو. انهيء مان پورچوگيزن ۽ ٻين يوربي قومن کي اشارو مليو. ساڳي دور ۾ جرمنيء جي ماهرين علم الانسان، ائٿرايلاجسٽس، حامي نسل بابت هڪ نظريو وضع ڪيو، جنهن کي هاميتڪ ٿيوري (Hamitic Theory) چئجي ٿو. انهيء نظريي مطابق حامي، هڪ ڪوهستاني (Caucasian) نسل آهي، جنهن وسطي ۽ مغربي يورپ کي تاريخ جي اڳاڻي

دور ۾ ڦريو لٿيو هو. هاڻي جرمن يا ٻيا يوروبي شهري هڪ اعليٰ انساني نسل آهن، جن کي ٻين نسلن تي حڪمراني ڪرڻ جو حق آهي.

هڪ طرف افرريقي حامي نسل وارن انسانن جي تهذيبي ۽ اقتصادي بدحالي، ٻئي طرف يوروبي قومن جي اعليٰ انساني نسل مان هجڻ جي دعويٰ ۽ سندن فرضي يا حقيقي سٽل سورن جو جاڳي پوڻ، هڪ تحريڪ بنجي اڀريو، ۽ اها انسانن کي غلام بنائڻ جي هڪ منظم تحريڪ هئي. بحر اوقيانوس (Atlantic Ocean) جي جهاز راني، غلامن جي تجارت (Slave trade) ۾ مددگار ٿي. اها هڪ حقيقت آهي ته انهيءَ زماني ۾ ”عرب“ ۽ ”بربر“ به غلامن جي تجارت ۾ ملوث هئا، ليڪن اهي فقط ڏوهارين ۽ انهن اغوا ڪيل انسانن جن جو تاوان ادا ٿي نه سگهيو هو، انهن کي غلام بنائي وڪرو ڪندا هئا. اهڙي طرح ”مالتا“، ”سسلي“ ۽ ٻر صغير هندستان، ڏانهن غلامن جي تجارت جا مثال ملن ٿا، ليڪن اها غلامن جي تجارت محدود پيماني تي هئي ۽ غلام کي خبر هئي ته کيس ڇو غلام بنايو ويو آهي. يورپي قومن مان پورچوگيزن جڏهن پهريائين هن انساني ڪاروبار ۾ قدم رکيو، تڏهن عربن ۽ بربرن جو ڪاروبار اڳتي ڏيڍو ٿي ۽ هليو ويو هو. پورچوگيزن کي ميدان خالي مليو ۽ هنن هن غير انساني تجارت مان بيحد گهڻو نفعو ڪمايو.

پورچوگيزن کي ڏسي، اسپيني به انهيءَ ڪاروبار ۾ ڪاهي پيا، ٻنهي قومن گڏجي افرريقي حبشي غلام وڏي تعداد ۾ ويسٽ انڊيز ۽ يورپ جي مختلف ملڪن ۾ وڪرو ڪيا. انهيءَ زماني ۾ امريڪا ڪنڊ، ڪولمبس ڳولي لڌو ۽ غلامن جي تجارت کي چار چنڊ لڳي ويا. هيچ ۽ ساڙ وچان پورچوگال ۽ اسپين جون اڙماريون، جيڪي ان وقت دنيا جي عظيم ترين بحري طاقت هئا، پاڻ ۾ اٽڪي پيون. پوءِ صلح ڪري ”تارسي بلاڪس جو عهدنامو“ (The Treaty of Torsebilla) صحيح ڪيائون. عهدنامي هيٺ هنن غلامن جي تجارت کي پاڻ ۾ ورهايو ۽ هر هڪ مقرر علائقن ۾ غلامن جي تجارت جي مرڪزن تي پنهنجي هڪ هتي (Monopoly) قائم ڪئي. پورچوگال جي مخصوص تجارتي حقوق ۾، بين الاقوامي طور تي، برازيل، افریقا، ايشيا، هندي وڏو سمنڊ ۽ بحراوقيانوس، يا اٽلانٽڪ اوشن، شامل ڪيا ويا، ۽ اسپين جا حقوق برازيل کي ڇڏي، باقي سموري آمريڪا ڪنڊ ۾ ويسٽ انڊيز تائين

تسليم ڪيا ويا. ڪئربين (Caribbean) جي علائقي، يعني ڏکڻ امريڪا ۽ وچ امريڪا جي سرزمين ۽ ائنٽيلز (Antilles) جي وچ ۾ آيل سمنڊ (Caribbean Sea) جي علائقن ۾، سال ۱۵۰۸ع ۾ هڪ ڪارو قانون نافذ ڪيو ويو جنهن هيٺ ڪنهن به مقامي ماڻهوءَ کي ڦاسائي، غلام طور وڪرو ڪرڻ جائز هو، سال ۱۵۰۸ع کان ۱۵۱۳ع تائين چاليهه هزارن کان مٿي ”نيگرو“ (Negro)، اصل امريڪي ۽ افريقي حبشي ٻاهرين ملڪن ۾ وڪرو ڪيا ويا. فلپ ڪرٽن (Philip Curtin) پنهنجي ڪتاب ”د ائٽلانٽڪ سليوٽريڊ“ ۾ لکي ٿو ته ”نيگرو (Negro) هجڻ جو مطلب آهي تاحيات غلام جو درجو. يورپين لاءِ نيگرو (ڪاري چمڙي وارو) ۽ غلام هم معنيٰ لفظ آهن.“ (حوالا ڏنل، شيخ عزيز، د اسڪارس آف سليوري، ڊان مئگزين، ۲ سيپٽمبر ۲۰۰۱ع، ص ۵ ---)

شيخ عزيز پنهنجي مقالي جي منڍ ۾ ”جئميڪا“ (ڪئربين جي هڪ ٻيٽ) جي راڳي، ”ريگي“ (Reggie)، جو هي راڳ نقل ڪيو آهي جيڪو هن مطالعي ۾ آڻڻ گهرجي:

When I remember the crack of the whip,  
My blood runs cold,  
I remember the slave ship,  
When they brutalized my very soul,  
(Source: Demetri A, Olderroge, The Hamitic  
Theory Exploded. Unesco, Courier / 1979, P.  
24 quoted Ibid)

سادي سنڌي منظوم ترجمي موجب، ”ريگي“ چوي ٿو ته:

”جهڙڪ جو جڏهن چير وريو ياد اچي ٿو،  
اڄ ياد ڪري خون ڄمي برف ٿئي ٿو،  
وحشت ۾ جتي منهنجو هن روح ستايو،  
سو بانهن جو اهو ٻيڙو ياد اچي ٿو.“

افريقا ۾ ۱۸۸۹ - ۱۸۸۶ ع دوران، انگريزن ”رايل

نائيجرڪمپني، ”برٽش سائوٿ افريقا ڪمپني“ ۽ ”امپيريل برٽش ايسٽ افريقا ڪمپني“ جا چارٽر جاري ڪري انهن جون سرگرميون شروع ڪيون. فرينچن ۱۸۹۵ع ۾ پنهنجي اولهه افريقي مقبوضه علائقن کي مستحڪم ڪيو. ۱۹۰۲ - ۱۸۹۹ دوران ائنگلو - بوئر لڙائي لڳي، ۽ سن ۱۹۰۰ع کان سن ۱۹۱۴ع تائين انگريز، فرينچ ۽ جرمن حڪومتن پنهنجي افريقي نوآبادين تي مڪمل ڪنٽرول حاصل ڪري ورتو. انهيءَ وچ ۾ سن ۱۹۰۸ع ۾ بيلجيم جي پارليامينٽ ”ڪانگو“ جو انتظام پنهنجي اختيارات هيٺ آندو ۽ سن ۱۹۱۰ع ۾ ڏکڻ افريقا جي يونين هڪ خود مختيار رياست جي حيثيت حاصل ڪري ورتي. افريقا ۾ نئين شهنشاهيت نئين تهذيبي روشني آندي، جنهن کي هو اڳي اونداهو ڪند سڏيندا هئا. هڪ افريقي قوم پرست جي لفظن ۾ ”يورپي طاقتن جي آمد..... نه صرف غلامي جو خاتمو آندو پر سخت قبائلي لڙايون به ختم ٿي ويون.“ ايندڙ ڏهاڪن ۾ مغربي تعليم ۽ طبي سهوليتون، سڌريل رسد رسائل ۽ ٻيون ڪوڙ تبديليون، جديد فني صلاحيتن جي استعمال سبب، عمل ۾ آيون. تاهم افريقي قومون اهو ڪڏهن به وساري نه سگهيون ته هنن تي سندن ئي ملڪ ۾ حڪومت ڪئي وئي ۽ جيئن جديد تعليم ۽ تهذيب، احتجاج ۽ عمل جون نيون راهون نروار ڪيون، تيئن افريقا جي قوم پرستن پنهنجون جماعتون ٺاهي آزادي لاءِ جدوجهد شروع ڪئي، جيڪا ٻي مهاڀاري لڙائي بعد ڪاميابي سان همڪنار ٿي. ۱۹۶۰ع جي ڏهاڪي ۾ ڪيترن قوم پرست جماعتن پنهنجي ملڪن کي آزاد ڪرايو. ساڳي صورتحال ايشيا ۾ پيدا ٿي.

## تاريخي لاڙا:

۱۷ - ۱۶ صدي عيسوي دوران، يورپ جي تاريخ جا ڪجهه لاڙا مختصر طور، هن ريت آهن:

(۱) يورپي قومن پاڻ مان ڪنهن هڪ قوم کي ”يورپ“ تي مسلط ٿيڻ نه ڏنو. جڏهن به ڪنهن ملڪ يا قوم اهڙي ڪوشش ڪئي ٿي، ته باقي سڀني يورپي حڪومتن گڏجي ان جو مقابلو ڪيو. يورپ ۾ تيهه ساله لڙائي (۱۶۴۸

(۱۶۱۸ع) تائين، اقتدار جو پٽ، ”اسپين“ ۽ ”آسٽريا“ ۾ مقتدر هئسبرگ خاندان جي پاسي هو. تاهم فرينچ مزاحمت سبب، سندن پوري يورپ تي حڪمراني جو خواب پورو نه ٿي سگهيو. جڏهن لوئي ۱۴ - اهڙي ڪوشش ڪئي ته باقي يورپي ملڪن جي اتحاد اها ڪامياب ٿيڻ نه ڏني.

(۲) اسپين اقتدار جي سطح تي اڀري، ستت پوءِ لهي ويو. ان جا ٻه مکيه ڪارڻ، هڪ ڪمزور اقتصادي بنياد ۽ ٻيو مسلسل جنگ جوڻي، قرار ڏنا ويا آهن.

(۳) جرمني متحد نه ٿي سگهي. ”آسٽريا“ جي هئسبرگ حڪومت جون تمام ڪوششون ناڪام ٿيون. آخرڪار اٺويهن صديءَ جي آخر ۾ جڏهن اهڙو اتحاد قائم ٿيو تڏهن ان جو سهرو ”آسٽريا“ جي هئسبرگ خاندان بچاءِ، جرمن رياست ”پروشيا“ جي مالدار خاندان، هونين زولين (Honen zollen) جي سر تي هو. ارڙهين صدي عيسوي دوران هنن هڪ عظيم فوج تيار ڪري ورتي هئي ۽ انهي جي زور تي نه فقط آسٽريا جي حملن کي ناڪام بڻايو هو، جنهن مان خود پروشيا جي رياست جو وجود ختم ٿيڻ جو خطرو هو، پر پنهنجو اقتدار آسٽريا ۽ پولئنڊ جي سرحدن اندر وڌايو. اٺويهن صدي عيسوي ۾ انهي توسيع اندر باقي جرمن رياستون اچڻ واريون هيون.

(۴) فرانس ۾ لوئي چوڏهين جي ڊگهي عرصي (۱۷۱۵ - ۱۶۲۸ع) واري مطلق العناني فرينچ انقلاب کي جنم ڏنو.

(۵) ”فرانس“ ۽ انگلئنڊ ۾، بادشاهن جي خدائي حق جي سياسي مذهبي اصول هيٺ، حڪومتون قائم هيون. انهي اصول مطابق بادشاهه خدا جي حڪم سان رعيت تي راج ڪري ٿو ۽ هن کي خدائي طاقت ۽ حيثيت حاصل آهي. انهيءَ ۾ عوام جي مرضي ۽ انتخاب جو ڪوبه سوال پيدا نه ٿو ٿئي. سترهين صدي جي فرانس ۾ مطلق العناني ۽ خدائي حق جي سند عروج تي هئي جڏهن ته انگريزي ڪاري (English channel) جي هن پار انگلئنڊ ۾ بادشاهه جي اختيارات گهٽائڻ لاءِ انگريز پارليامينٽ سرگرم هئي. انگلئنڊ ۾ تيودر گهراڻي جي حڪمراني (Tudor Rule ۱۶۰۳ - ۱۶۰۲ع) دوران ڪيترا طاقتور حڪمران ٿي گذريا: هينري اٺين جي دور (۱۵۴۷ - ۱۵۰۹ع) ۾ پروٽيسٽنٽ تحريڪ انگلئنڊ ۾ ڪاميابي حاصل



ڪئي ۽ ”انگلنڊ جي ڪليسا“ قائم ٿي، جنهن جو سربراھ انگلنڊ جو بادشاھ پاڻ هو. اڳتي هلي هن ”انگليڪن چرچ“ جيئن هاڻي ان کي سڏجي ٿو، روم جي ڪٽولڪ مسيحي مت جي روحاني پيشوا ”پوپ“ سان تعلق منقطع ڪري ڇڏيو. ٽيودر حڪمرانن ۾ سڀني کان قد آور شخصيت راڻي ايلز بيٿ اول جي آھي. سندس راڄ (۱۶۰۳ - ۱۵۵۸ع) دوران جڏهن يورپي ملڪ سول ۽ مذهبي جنگين ۾ ٽٽي ڦٽي رهيا هئا، تڏهن انگلنڊ ۾ استحڪام هو ۽ آرام سان انگريز، اسپين جي اقتدار جي، نيدرلئنڊس (هالنڊ، ناروي ۽ سويڊن) ۽ نئين دنيا ( آمريڪا ۽ ڪئناڊا) مان، پاڙي رهيا هئا.

(۶) ايلزبيٿ اول عظيم فوجي ۽ اقتصادي قوت جي مالڪ هئي، ليڪن سندس ڪاميابيءَ جو راز، انهيءَ اقتدار کي عقلمندي سان استعمال ڪرڻ ۾ مضمر هو. هو جمهوريت پسند حڪمران هئي، ۽ پنهنجي هر فيصلي جي پارليامينٽ کان منظوري وٺندي هئي. سندس دور جي انگلنڊ عظيم دماغ پيدا ڪيا. مثال طور وليم شيڪسپيئر، جنهن انگريزي زبان، ادب ۽ تاريخ کي لازوال ڪري ڇڏيو. تاهم جيئن تاريخ ۾ ٿيندو آيو آهي، آزادي ۽ ڳرائي اڪثر احسانمندن کي محسن ڪش بنائي ڇڏيندي آهي؛ انگريز پارليا مينٽ کي ڏنل فوقيت ۽ جمهوري طرز عمل، ايلزبيٿ کي ڳچي ۾ پئجي ويا. سندس راڄ جي آخري سالن ۾ پارليامينٽ خود سر ٿيندي وئي ۽ ملڪ جي مضبوط حڪمرانيءَ تي اعتراض ڪرڻ لڳي. انهيءَ دور جا لڳايل ڪجهه الزامات اڃا تائين يورپي حلقن ۾ زير بحث ايندا رهن ٿا. الزبيٿ اول ڪاٺپوءِ، اسڪاٽلنڊ جي خاندان، ”اسٽورٿرٽ“ جي حڪمراني سن ۱۶۰۳ع کان شروع ٿي ۽ خدائي سند ۽ مطلق العناني ۾ يقين رکندڙ جيمس اول جي دور کان انگلنڊ ۾ ان نظريو جو ٻيهر اجراء ٿيو. سندس پهرين تشريح جا هي لفظ ڪجهه قدر انگريز معاشره جي بنيادي اصولن جي خيال رکڻ جي نشاندهي ڪن ٿا؛ ”بادشاهيت هن ڌرتي تي عظيم ترين شيءِ آهي، ڇاڪاڻ ته بادشاھ نه فقط خدا جا ڌرتي تي فوجي اهلڪار آهن ۽ خدا جي تخت تي ويهن ٿا، بلڪ خود خدا انهن کي ديوتائون سڏيو آهي.... مذهبي ڪتابن ۾ بادشاهن کي ”ديوتا“ (gods) سڏيل آهي، تنهن ڪري انهن جي طاقت جي مشابھت خدا جي طاقت سان ٿئي ٿي. .... آخر ۾ آءٌ چونڊس ته خدا جي عمل تي

اعتراض ڪرڻ ڪفر آهي ۽ اهڙي ريت رعيت لاءِ آهي..... (تاهم) آءٌ صرف انهي تي راضي نه ٿيندس ته منهنجي اقتدار تي اعتراض ( ۽ بحث مباحثه) ٿيندو رهي، بلڪ آءٌ خود پنهنجي قانونن مطابق ڪنيل اقدامات جي وضاحت ڪرڻ لاءِ هميشه رضامند رهندس.“

(۷) بهرحال انگلنڊ جي جمهوري روايت، اسٽورٽ بادشاهن جي نظريه حڪومت سان ڪڏهن به نهڙاءُ نه ڪيو ۽ بادشاهه سان پارليامينٽ جو تصادم شهزادي چارلس اول جي دور ۾ چوٽ رسي ويو، جنهن جا مکيه سبب هڪ ڏينو ۽ ٻيو مذهب هئا. شديد اعتراضات سبب، چارلس اول، پارليامينٽ کي برخواست ڪري، ڪجهه مکيه جمهوري اڳواڻن کي جيل ۾ وڌو. انگلنڊ ۾ يارهن سالن جي مطلق العنانيءَ جو دور ( ۱۶۴۰ - ۱۶۲۹ع) جمهوريت لاءِ آزمائش جو دور هو، جنهن ۾ ڪئٿولڪ پيوريٽن پارٽي بادشاهه جي اختيارن ۽ ائنگليڪن چرچ جي اقتدار کي گهٽائڻ، فوج تي پارليامينٽ جي اختيار ۽ خود بادشاهه ۽ سندس وزيرن کي پارليامينٽ جي تحت آڻڻ جي تحريڪ هلائي. فرينج انقلاب وانگر انگريز انقلاب جا گوشا، خود بادشاهه جي مطلق العناني ۽ ناعاقبت انديشيءَ مان ڦٽا، جنهن جبر ۽ تشدد جي واٽ ورتي. انگلنڊ جي دارالعوام پنهنجي الڳ فوج تيار ڪئي. بادشاهه جا حمايتي ائنگليڪن ۽ ڪئٿولڪ، اڪثر، ” دارالامراء“ جا ارڪان ۽ بادشاهه جا وفادار ارڪان دارالعوام، پاڻ کي ”ڪئويليئرس“ (Cavaliers) يعني امير جنگي گهوڙيسوار ۽ پارليامينٽ جا جمهوري ارڪان ”پيوريتنس“ (Puritans) پاڻ کي گول مٿي وارا (Round heads) سڏايو، ڇاڪاڻ ته انهن ۾ صفا نوڙهي ٿيڻ جو رواج هو. سندن سر ڪرده اڳواڻ اوليور ڪرامويل (Oliver Cromwell) ( ۱۶۵۸ - ۱۵۹۹ع) هڪ باصلاحيت فوجي جنرل هو. پهرين انگريز گهرو لڙائي ۾ ڪئويليئرس کي شڪست آئي، ليڪن ستت ڪرامويل جي لشڪر، ”نيومڊل آرمي“، ۽ پارليامينٽ جي ميمبرن جي وچ ۾ تنازع ڪڙو ٿيو. ڪرامويل دارالامراء کي برخواست ڪيو، پنهنجي مخالفين کي پارليامينٽ مان خارج ڪيو ۽ بادشاهه چارلس اول کي قتل ڪرايو. پاڻ بادشاهه نه ٿيو، ليڪن ”لارڊ پروتيڪٽر“ جي لقب سان حڪومت هلائڻ لڳو. ڪرامويل هڪ ظالم خوني هو، يا هڪ ذهين آزاديءَ جو علمبردار هو،

انهي جو فيصلو اڄ تائين تاريخدانن نه ڪيو آهي. سندس نون سالن جي فوجي حڪومت ( ۱۶۵۸ - ۱۶۴۹ع) دوران آئرلئنڊ جي عوام ۾ خصوصاً، ۽ اسڪاٽلئنڊ جي عوام ۾ عام طور تي، بغاوت جا جذبا پڙڪندا رهيا، جيڪي جديد دور جي تاريخ ۾ سندن، انگريزن کان، هڪ الڳ قوم ۽ معاشره جي صورت ۾ نظر اچن ٿا.

ڪرامويل کانپوءِ سندس پٽ ”رچرڊ“ ٿوري عرصي لاءِ حڪومت هلائي ۽ ۱۶۶۰ع ۾ مستعفي ٿي ويو. پارليامينٽ مقتول بادشاهه چارلس اول جي پٽ کي چارلس ثاني جو خطاب ڏئي تخت تي ويهاريو. اسٽوئرت گهراڻي جي ٻيهر راڄ ۾ بادشاهه جا اختيارات. پارليامينٽ جي قانونن تحت، محدود ٿي ويا هئا ۽ اها محدود بادشاهيت (Limited Monarchy) تاريخ جي مختلف دورن مان گذرندي اڃا تائين قائم آهي.

چارلس ثاني کانپوءِ سندس ڀاءُ جيمس ٻيو انگلئنڊ جي تخت تي ويٺو. هو ڪئٿولڪ عقيدو رکندڙ هو ليڪن سندس ڌيءَ ”ميري“ پروٽيسٽنٽ هئي. تاهم جڏهن کيس پٽ ڄائو ته چوڪس پارليامينٽ جي ائنگليڪن ارڪان کي انگلئنڊ ۾ ٻيهر ڪئٿولڪ مذهبي اجراءِ جو خطرو محسوس ٿيو ۽ انهن شهزادي ميري ۽ سندس مڙس ”وليم آف آرينج“ کي گڏيل حڪمراني جي آڇ ڪئي. شهزادي ميريءَ جو مڙس وليم آف آرينج اڳتي ڊچ ريپبلڪ جو سربراهه هو. اهڙي طرح سن ۸۹ - ۱۶۸۸ع ۾ جيمس ثاني کي معزول ڪيو ويو ۽ اتان انگلئنڊ جي شاندار انقلاب جي راهه هموار ٿي، جنهن جي ذريعي سترهين صدي عيسوي جي اختتام تائين انگلئنڊ ۾ چار اهم پائدار روايتون قائم ٿيون:

(۱) پارلياماني حڪومت (Parliamentary Government)

(۲) قانون جي بالادستي (The Rule of law)

(۳) محدود بادشاهيت (Limited monarchy)

(۴) شخصي آزادي جي حفاظت (Protection of individual liberty)

انهن روايتن ۾ جديد مغربي معاشري ۽ تهذيب کي، دنيا ۾ مقبول بنايو آهي.

اٺويهين صديءَ جي انت ۽ ويهين صديءَ عيسويءَ جي پهرئين اڌ ۾،

هربرٽ جارج ويلس ( ايڇ جي ويلس) جي سائنسي ناولن ۽ مختصر ڪهاڻين،

انسان جي ذهن ۾ هيڃان پيدا ڪيو: سندس مک ناولن جا عنوان هن ريت آهن: د تائم مشين ( ۱۸۹۵ع)، د وار آف د ورلڊس ( ۱۸۹۸ع)، دوار ان د ايئر ( ۱۹۰۸ع) ۽ د شپ آف تنگس ت ڪم (۱۹۳۳ع) اهي سڀ سائنسي ناول آهن. پوئين سائنسي ناول تي هڪ فلم ٺهي، جنهن ۾ مڪمل جنگ جي تباهڪاريءَ جا خوفناڪ منظر ڏيکاريا ويا آهن. تنهن هوندي به طاقت جي نشي ۾ بدمست جنگي جوڌن، ڇهن سالن اندر سن ۱۹۳۹ع ۾ بي مهاڀاري جنگ جوڌي، جنهن ۷ ڊسمبر ۱۹۴۱ع ۾ هڪ مڪمل عالمي جنگ جي صورت اختيار ڪئي، جڏهن جپانين، آمريڪين جي پرل هاربر تي بحري حملو ڪيو ۽ آمريڪين ۶ آگسٽ ۱۹۴۵ع تي انهي حملي جو انتقام جپان جي هيروشيما شهر تي ايٽمي بمباري ڪرڻ سان ورتو ۽ ٽن ڏينهن بعد ٻئي جپاني شهر ناگاساڪي کي ايٽم بم سان برباد ڪيو ويو. ساڳي ڏينهن تي روس، جپان خلاف، جنگ جو اعلان ڪيو. هي مغرب ۽ مشرق جي مڪمل جنگ، ايج جي ولس جي ناولن ”د وار آف د ورلڊس“ ۽ ”د وار ان د ايئر“ جو عملي مظاهرو هئي. مغرب جي سڌريل انسان جي هن ناعاقبت انديش ڪاروائي جو بنيادي سبب هڪ طاقتور حڪومت يا قوم جي اها خواهش هئي ته هو پنهنجي مرضي ۽ اقتدار پاڙيسري ڪمزور حڪومت ۽ قوم تي فوجي حملي ذريعي، مسلط ڪري. پولنڊ تي جرمني جي ناجائز حملي سان بي عالمي جنگ جو آغاز ٿيو. ڪاش ايج جي ولس جي ناولن کي مستقبل جي پيشنگوي سمجهي پڙهيو وڃي ها. سندس سماجي ۽ سياسي ناول، جهڙوڪ ”ورڪ، ويلٽ ائنڊ هپينيس آف مئن ڪائينڊ (۱۹۳۲ع)“، ”د فيٽ آف هوموسٽپينس ( ۱۹۳۹ع)، ”د ڪانٽيمپري ميلوئر ( ۱۹۴۴ -- ۱۹۴۲ع)“، ۽ ”مائينڊ ائٽ د اينڊ آف اٽس ٽيڊر (۱۹۴۵ع) ساڳي طرح فڪر انگيز آهن جيڪڏهن سنجيدگيءَ سان پڙهيا وڃن. ٽيڊر (Tether) انگريزي زبان ۾، انهيءَ ڊگهي رسي کي چئبو آهي جنهن سان پالتو جانور کي ٻڏي چرڻ لاءِ خلاصو ڇڏيو ويندو آهي. اصطلاح معنيٰ ۾ هيءَ اها عملي ۽ ذهني آزادي آهي جيڪا انسان کي حاصل آهي. پوءِ جڏهن انسان جو ذهن

انهيءَ آزاد رسيءَ جي ڇيڙي تي پهچي وڃي ته انهيءَ کي لازمي طرح ڪلي (ڪوٺي) طرف موت ڪاڻي پوندي. اهو ڪلو ڇا آهي؟ تخليق ۽ فطرت جو بنياد! هن عظيم ناول نگار جون ذهني تخليقات ڄاڻائن ٿيون ته انسان ڪهڙي مادي جو ٺهيل آهي جيڪو سندس ذهن ۽ پڻ روح ۾ سمايل آهي. سندس پيار ، نفرتون، مايوسيون ۽ غلط اميدون انهيءَ جو مظهر آهن.

ايڇ جي ويلس جي تصنيف ڪيل ” آئوٽ لائين آف هسٽري (۱۹۲۰ع)“، پهرين مهاڀاري جنگ ( ۱۹۱۸ -- ۱۹۱۴ع) بعد، نوجوانن جي ذهن جي تعليم ۽ تربيت ۾ اهم ڪردار ادا ڪيو. سندس خاص هدف (نشانو) حڪومتن جي روڪ ٽوڪ ۽ انهن جي سياسي انتظاميه آهي، جنهن کي ختم ڪري، انهيءَ جي جاءِ تي هڪ عملي نظام قائم ڪرڻ گهرجي جنهن جو بنياد رئيل اقتصاديات تي ٻڌل هجي ۽ اهو پنهنجي واڌ ۽ فروغ ۾ حياتياتي نوعيت رکندڙ هجي. سندس سوچ موجب مذهب ۽ سياست ۾ پراسراريت جا سڀئي قسم انهي عملي اقتصادي واڌ ۾ رڪاوٽ پيدا ڪن ٿا، سندس تمام تصنيفات جو اهو مرڪزي نقطو آهي جنهن مغرب جي عام فڪر کي متاثر ڪيو آهي. ( چئمبرسس، ج ۱۴، ص ۴۹۴).

مجموعي طور، مغربي مفڪرن سائنس، مذهب، فلسفي، فن ۽ ادب جي ميدانن ۾ مروج روايتي نظرين ۽ مستحڪم اخلاقي، سماجي، سياسي ۽ اقتصادي نظام کي للڪاريو. تاهم انهن مان ڪن انسان دوست منطقي ۽ جمالياتي ذهن رکندڙ فلاسفرن ۽ اديبن ” انسانيت“ جو شان اعليٰ رکڻ جي ڪوشش ڪئي؛ جيئن ” گوٽي“ ( ۱۸۳۲ - ۱۷۴۹ع) ۽ ” ٿامس ڪارلائل“ ( ۱۸۸۱ - ۱۷۹۵ع). اهڙن حق گو ڏاهن جي تصنيفات مغرب ۾ اسلام بابت مثبت انداز فڪر پيدا ڪيو، جنهن کي محسوس ڪندي، هڪ سنڌي مسلمان فلاسفر، علامه آءِ آءِ قاضي ( ۱۹۱۸ - ۱۸۸۶ع) لنڊن ۾ اسلام جو هڪ تبليغي مرڪز قائم ڪيو. اسلام يا مسيحييت، مغرب کي متاثر ڪري نه سگهيا ۽ روشن خيالي، مادي ترقي ۽ خوشحالي، جديد دور جي يورپي انسان کي تهذيب کان تخریب طرف قدم وٺائڻ کان روڪي نه سگهي.

پهرين مهاڀاري لڙائي ( ۱۹۱۸ - ۱۹۱۴ع) جي وسيع تباهڪاري،

انسان ذات کي پنهنجي سلامتيءَ لاءِ سوچڻ تي مجبور ڪيو هو. ليڪن ٻي مهاڀاري لڙائي (۱۹۴۵ - ۱۹۳۹ع) جي پڄاڻي ڇپان جي هيروشيما ۽ ناگاساڪي شهرن جي انسانن مٿان اٽمي تباهڪاري مڇاڻ سان ٿي.

## امريڪي انقلاب: (۱۷۷۶ - ۱۷۶۳ع)

آمريڪا جي برطانوي بينڪن جو آخري بادشاهه جارج ٽيون (۱۸۲۰ - ۱۷۳۸ع) بابت، هاڻي ۱۹۵۴ع ۾ لکندي، ٻن آمريڪي تاريخنويسن لکيو آهي ته ” ۱۷۶۰ع ۾ جارج ٽيون تخت تي ويٺو، ۲۲ سالن جو هڪ نوجوان هو، انهيءَ خيال سان اتفاق ڪري نه ٿي سگهيو ته ” بادشاهه ” جا اختيارات محدود هجڻ گهرجن. ” سندس ماءُ هميشه کيس چوندي هئي ته ” جارج! بادشاهه ٿي!“ جڏهن هو حڪمران ٿيو..... هن رشوت جو اوزار استعمال ڪيو ۽ عهدا عام جام ڏنائين ۽ جلد ئي پارليامينٽ ۾ سندس دوست سگهه ٿي ويا. بادشاهه جي اقتدار ۾ اضافي اچڻ سان انگلنڊ ۽ ان جي بينڪن (ڪالونين) ۾ غلط فهميءَ جي خليج وڌيڪ اونهي ٿي وئي.

دولت ۽ تعداد جي گهٽائي، جنگ جي نتيجي تي اثر انداز نه ٿي ٿئي. تاريخ جي زماني کان وٺي، عرب، رومن يا ايراني فتوحات ۾، آمريڪي انقلاب جي تاريخ ۾، ۽ ان کان ٻه سؤ سال پوءِ ساڳي آزاد آمريڪا جڏهن دنيا جي وڏي طاقت بڻجي وئي، تڏهن ” ويتنام ” ۾، ان جي ناڪامي، تاريخ جا واضح مثال آهن. ساڳي ريت روس ۾ زار جي شهنشاهيت پورهيتن ختم ڪئي (۱۹۱۷ع)، ۽ اها دنيا جي پهرين ڪميونسٽ حڪومت بڻجي اڀري. پوءِ آمريڪا ۽ سوويت سوشلسٽ ريپبلڪس ويهين صديءَ ۾ سرد جنگ جا خطرناڪ تجربا ڪيا. آخر طاقتور ڪميونسٽ حڪومت هڪ غريب افغان قوم کي مغلوب ڪندي پاڻ ختم ٿي وئي. ” فاعتبرو يا اولي الالباب ” پوءِ عقل جا صاحبو عبرت حاصل ڪريو! جديد مغربي تاريخ ۾ انهيءَ عبرت جي ابتدا آمريڪي انقلاب سان ٿي هئي.

۴ جولاءِ ۱۷۷۶ع تي آمريڪي نوآبادين، برطانوي شهنشاهيت کان آزاديءَ جو اعلان ڪيو. اعلان جو متن هنن تاريخي لفظن سبب، انسان جي

تاريخ ۾ هڪ يادگار آهي:

”اسين هنن حقيقتن کي، هڪ خود روشن سچائي تسليم ڪيون ٿا ته (۱) سڀ انسان برابر خلقيا ويا آهن، (۲) سندن خلقيندڙ انهن کي ڪجهه دائمي حق عطا ڪيا آهن، ۽ (۳) انهن حقن ۾ زندگي، آزادي ۽ خوشي جي تلاش جا حق اچي وڃن ٿا.“

امريڪن قوم، اقوام عالم ۾، هڪ منفرد مقام رکي ٿي. سترهين ۽ اوائلي ارڙهين صدي عيسوي ۾، يورپ کان آيل گورن آبادڪار - مهاجرين کان علاوه، انهن ۾ افريقي ۽ مقامي ڪاري ڳاڙهي رنگ جا ريڊاندين، تقريباً تمام انسانن نسلن ۽ لساني گروهن جي مجموعي، گڏجي امريڪي قوم جي تشڪيل ڪئي آهي. يورپي آبادڪارن ۾ پڻ مختلف قومن، عقيدن، رسمن رواجن ۽ ثقافتي ورثي وارن، پنهنجو ماضي وساري، هڪ قوم، هڪ زبان ۽ هڪ دستور کي پنهنجو ڪيو آهي. امريڪي معاشره جديد مغربي تهذيب جو هڪ اهم حصو آهي.

## جارج واشنگٽن ( ۱۷۹۹-۱۷۳۲ع) جو مثال:

ورجينيا جي نوآبادي ۾ تاريخ ۲۲ فيبروري ۱۷۳۲ع تي، ويسٽ مور لئنڊ جي ڪائونٽي، اهو سڀوت پيدا ڪيو، جنهن امريڪي انقلاب جي اڳواڻي ڪئي ۽ آزاد ملڪ جو پهريون صدر بڻيو. اهو جارج واشنگٽن هو. سندس پيءُ آگسٽائين واشنگٽن ۽ ماءُ ميري بال، ورجينيا جي ويسٽ مور لئنڊ ڪائونٽيءَ ۾، پنهنجي جاگير سنڀاليندا هئا. نينڙاڻپ ۾ جارج پنهنجي پيءُ جو پوکيل هڪ پسنديدو وڻ وڍي ڇڏيو. جڏهن پڻس سخت ڪاوڙ ۾ نوڪرن ڇاڪرن کان پڇاڳاچا ڪري رهيو هو تڏهن هن بي دٻائي سان اڳيان وڌي اقرار ڪيو ته اهو ڏوهه هن ڪيو هو. ۷ سالن جي عمر کان ۱۵ سالن جي عمر تائين، هڪ گوسٽرو شاگرد طور، تعليم حاصل ڪيائين. سندس تعليم ۽ تربيت، سڪول ۽ ڪتابن کان ٻاهر، زندگي جي عملي ميدان ۾ ٿيندي رهي. تماڪ جي پوک ۾ مهارت حاصل ڪيائين ۽ زمين جي ماپ ڪرڻ ۾ پڻ هو. ۱۱ سالن جو هو ته سندس والد جي وفات ٿي ( ۱۲ اپريل ۱۷۴۳ع) ۽

هو پنهنجي وڏي ڀاءُ لارنس واشنگٽن جي سنڀال هيٺ آيو، جيڪو هڪ اعليٰ اخلاق جو مالڪ هو ۽ پنهنجي ڀاءُ جارج کي سياڻپ ۽ پيار سان پاليائين. وڏو ٿي زمين ماپ ڪرڻ يا سروي جي پيشي ۾ داخل ٿيو. پيءُ جي ورثي مان زمين سان گڏ ۱۸ غلام کيس مليا جن ۾ هن اضافو ڪيو، ۽ ۱۷۶۰ع تائين هن وٽ ۴۹ غلام هئا، جن جي مدد سان هن زمين تي واري سان جدا جدا فصل پوکڻ، ڀاڻ ڏيڻ ۽ چوپائي مال جي افزائش جو سٺو انتظام ڪيو. ماڻوٽ ورنن جي معاشري ۾ هڪ معزز، محنت ڪش ۽ حوصله وارو انسان هو. غلامي جي رواج جي خلاف هو، ليڪن وقت جي دستور مطابق ان تي عمل ڪندو رهيو.

نومبر ۱۷۵۲ع ۾ جارج واشنگٽن فوجي پيشي سان وابسته ٿيو. ۳۱ آڪٽومبر ۱۷۵۳ع تي هن فرينچ بيٺڪن تي ”اوھيو“ جي علائقي ۾ پيشقدمي ڪئي. مقامي ريڊانڊين قبيلن هن جي حمايت ڪئي. ۲۸ مارچ ۱۷۵۴ع تي هن فرينچن کي شڪست ڏني ۽ اتان فرينچ انگريز مخاصمت شروع ٿي، جنهن ۾ جارج واشنگٽن لڳاتار ڪاميابيون حاصل ڪندو رهيو.

۶ جنوري ۱۷۵۹ع تي جارج واشنگٽن هڪ بيوه، مارتا بئنڊرج، سان شادي ڪئي، جيڪا عمر ۾ کائس وڏي هئي، ليڪن ”ورجينا“ جي هڪ امير خاتون هئي. اڳئين مڙس مان ٻه زنده ۽ ٻه فوت ٿي ويل ٻار هئس، پندرهن ايڪڙ زمين ۽ ان تي ڪم ڪندڙ غلام پڻ جارج واشنگٽن جي ملڪيت ۾ آيا. جارج واشنگٽن جي آسوده حال زندگي ۾ ان وقت اضطراب پيدا ٿيو، جڏهن برطانوي شهنشاهيت جي معاملات ۾ هڪ طوفان ڪڙو ٿيو، جنهن آمريڪي انقلاب جي صورت اختيار ڪئي؛ لڙائين جي گوري خرچ ۽ ڪنيل قرض، وڏن داخلي تنڪسن ۽ آمريڪي ڪالونين جي فوجي اخراجات، شاهي خزاني لاءِ ناقابل برداشت حد تائين اضافو ڪري ڇڏيو، برطانوي مالي وزارت سن ۱۷۶۴ع ۾ ڪالونين تي اهو مالي وزن وجهڻ جو فيصلو ڪيو. ڪالونين جي ”وگ پارٽي“ برطانيه جي ”ٿوري پارٽي“ جي انهي فيصلي خلاف جدوجهد شروع ڪئي. مئي ۱۷۶۵ع ۾ اسٽمپ ائڪٽ خلاف ٺهراءُ پاس ڪيو ويو، ليڪن پوءِ به ۱۷۶۸ع تائين جارج واشنگٽن برطانوي تاج جو وفادار رهيو. انهيءَ سال هن ماڻوٽ ورنن ۾، جارج مئسن سان پنهنجي ارادي جو اظهار ڪندي چيو ته ”جڏهن به منهنجو ملڪ مون کي سڏندو، مان



پنهنجي بندوق کلهي تي رکندس.“ مارچ سن ۱۷۷۵ع ۾ هو فوجي کانتينينٽل کانگريس جو ميمبر منتخب ٿيو ۽ هن کي سڀني امريڪي ڪالونين جي گڏيل فوج جو سپه سالار مقرر ڪيو ويو. برطانوي شاهي فوج جي مقابلي ۾ انقلابين هڪ ”نيو انگلئنڊ فوج“ کي حرڪ ۾ آندو، جنهن آخرڪار ۱۹ آڪٽومبر ۱۷۸۱ع تي، جارج واشنگٽن جي ڪمان هيٺ شاهي فوج کي شڪست ڏني.

جڏهن جارج واشنگٽن کي ڪمانڊر انچيف مقرر ڪيو ويو هو تڏهن هن پاڻ ڪنهن ٻئي جنرل جو نالو تجويز ڪيو هو، ۽ جڏهن انقلاب جي ڪاميابي بعد بادشاهه بئجن جي آڇ ڪئي وئي ته هو سخت ناراض ٿيو. جمهوري حڪومت قائم ڪئي وئي ته ۱۷۸۹ع جي انتخاب ۾ هن کي بنا مقابلو صدر منتخب ڪيو ويو. جارج واشنگٽن لاچار اهو عهدو قبول ڪيو ڇاڪاڻ ته ذاتي طور تي هن امن ۽ سک جي زندگي پسند ڪئي ٿي ۽ هن کي پنهنجي ذاتي صلاحيتن ۾ شڪ هو ۽ خوف هوس ته ڪيل ڪارنامي کي غلط رنگ ڏنو ويندو. تاهه ۸ سالن جي دور حڪومت ۾ هن پوري توجه ۽ محنت سان ڪم ڪيو ۽ پنهنجون خصوصي خوبيون ظاهر ڪيون، جيڪي هيون: احتياط، پختو طريقي ڪار ۽ سنجيده فيصلو. مثال طور سن ۱۷۹۳ع ۾ انگريز فرينچ لڙائي لڳي ته فرينچن سان اتحاد جي باوجود، جارج واشنگٽن، آزاد امريڪا جي غير جانبداري جو فيصلو ڪيو. هن کي پختو يقين هو ته امريڪا جي پنهنجي قومي شناخت هئي. سندس هي بيان ته ”.....يورپي طاقتن کي يقين ڏياريو وڃي ته اسان ( فقط ) پنهنجي لاءِ ڪم ڪندا آهيون. نه ٻين ( جي مفاد ) خاطر،“ خاص توجه طلب آهي.

پهرين صدارتي مدي کان وٺي، جارج واشنگٽن هڪ صدارتي روايت قائم ڪئي ته ” صدر ڪنهن جو مهمان نه ٿيندو.“ صدارتي ڪاروبار لاءِ هن فلاڊيلفيا ۽ نيويارڪ شهرن ۾ بهترين جايون مسوڙ تي ورتيون ۽ جارج ڪلنٽن جي مهمان نوازي قبول نه ڪئي. جارج واشنگٽن نه موٽ ۾ ڪنهن جي گهر ويندو هو ۽ نه ڪنهن سان هٿ ملائيندو هو. سلام جو جواب ڪندڙ جي اشاري سان ڏيندو هو. چئن يا ڇهن تيز گهوڙن جي گاڏي ۾ سفر ڪندو هو، جنهن جي نياڻ بيل بيل ۾ محافظ دستا هوندا هئا. تعليم، خواه

فطري لاڙي، مطابق جارج واشنگٽن خاطر تواضع ۽ تڪلفات کان آجو هو. جڏهن کيس ٽين صدارتي مدي جي آڇ ڪئي وئي ته هن سختيءَ سان رد ڪري ڇڏي.

۱۹ سيپٽمبر ۱۷۹۶ع تي آمريڪي قوم کي الوداعي خطاب ڪرڻ بعد هن تاريخي شخصيت ۽ هڪ عظيم قوم جي ابي، تنهائي ۽ بي فڪريءَ جي زندگي پسند ڪئي. ۱۲ ڊسمبر ۱۷۹۹ع تي برف باري ۾ ڪيترا ڪلاڪ گهوڙيسواري ڪندي کيس ٿڌ لڳي ۽ ۱۴ ڊسمبر ۱۷۹۹ع تي رات جو ڏهين بجي هيءَ دنيا ڇڏي ويو. سندس آخرين الفاظ، تاريخ هن طرح محفوظ ڪيا آهن: ”آءٌ ڏکڻي نموني مري رهيو آهيان، ليڪن مون کي وڃڻ جو خوف نه آهي..... مون کي لڳي ٿو ته مان وڃي رهيو آهيان، مان اوهانجي خاطر داري لاءِ شڪرگذار آهيان، ليڪن اوهان کي التجا ڪيان ٿو ته منهنجي لاءِ وڌيڪ تڪليف نه ڪريو. مون کي سانت سان هليو وڃڻ ڏيو، آءٌ وڌيڪ جيئرو رهي نه ٿو سگهان.“

سندس موت تي آمريڪي قوم جا جذبات هائوس آف ريزننٽيٽوز جي پاس ڪيل ٺهراءَ جي هنن مڃتا جي لفظن ۾ محفوظ آهن: ”جنگ ۾ اول، امن ۾ اول، ۽ پنهنجي هم وطنين جي دلين ۾ اول.“

جڏهن يورپ ۾ اها سڌ پئي ته سندس ياد کي خراج عقيدت پيش ڪرڻ لاءِ برطانوي بحري آرماڙ ۽ نپولين جي فرينج فوجن سلامي ڏني ۽ ڪيترن سياسي ۽ ادبي شخصيتن گڏجي تاريخ جي هيرن ۾ سندس نمايان حيثيت کي تسليم ڪيو.

۱۹ سيپٽمبر ۱۷۸۶ع تي آمريڪا جي پهرئين صدر جارج واشنگٽن به دفعا صدر رهڻ بعد ٽيون دفعو صدر ٿيڻ کان انڪار ڪيو ۽ آمريڪا جو ٻيو نمبر صدر ”جان ائڊمس“ منتخب ٿيو. سندس نظريو هو ته ”( آمريڪي) انقلاب، ”جنگ آزادي“ جي شروع ٿيڻ کان اڳ شروع ٿيو هو. انقلاب عوام جي دلين ۽ دماغن ۾ هو.“

## فرينچ انقلاب The French Revolution (۵ مئي ۱۷۸۹ع کان ۱۷۹۵ع).

ارڙهين صدي عيسوي جي پوئين ڏهاڪي ۾ فرانس جي عوام هڪ عظيم انقلاب برپا ڪيو: پنهنجي بادشاهه کي ڦاسي ڏني ۽ پنهنجي قومي تاريخ جو رخ موڙي ڇڏيو. اڳئين دور کي پراڻو سرشتو چئجي ٿو. انهيءَ پراڻي سرشتي هيٺ، فرينچ قوم، ڪثير آبادي، طاقتور فوج ۽ شاندار شاهي دربار سان سڃاتي ويندي هئي. سندن تختگاه ”پئرس“ هڪ ثقافتي مرڪز هو، تمام يورپ جا تعليم يافته طبعا، فرينچ ٻولي ڳالهائيندا هئا، فرينچ ادب پڙهندا هئا، ۽ فرينچ فيشن جو نقل ڪندا هئا. ”فرانس“ هڪ شاندار زماني جي اڳواڻي ڪري رهيو هو. تاهم ملڪ ۽ معاشره اندر، طبقاتي تفاوت روز افزون مناسب حدن کان تجاوز ڪندو ويو: ان وقت فرينچ سماج ۾ ٽي طبعا هئا، جن کي تاريخ ۾ ”ٽري اسٽيٽس“ جو نالو ڏنو ويو آهي: شاهي خاندان کي ڇڏي، پهريون طبقو، يا جاگيرداري، عيسائي ڪليسا جي عملدارن جي هئي، ٻيو طبقو نوابن ۽ اميرن وزيرن جو هو ۽ ٽيون طبقو سندن غلامن ۽ عام شهرين جو هو. پهريان ٻه طبعا گڏجي فرانس جي وڏي آدمشماري جو ڪل ٻه سيڪڙو ٺاهن پيا، باقي ۹۸ سيڪڙو، ٽئين ڪلاس جا شهري تمام حقن ۽ سهوليت کان وانجهيل هئا. فيشن ۽ دولت جي فراواني انهيءَ ٻه سيڪڙو اڀر ڪلاس سوسائٽي جو خانو خراب ڪري ڇڏيو هو ۽ انساني همدردي جا تمام جذبات ۽ احساسات منجهائن نڪري ويا هئا. هڪ عام مشهور فرينچ روايت مطابق جڏهن ٽئين طبقي جي ماڻهن، بڪ کان بيحال ٿي، جلوس جي صورت ۾ بادشاهه لوي ۱۴ هين جي محل اڳيان مظاهره ڪيو تڏهن بادشاهه بالڪني ۾ پنهنجو دربان موڪلي پڇرايو ته ڇا ڳالهه آهي؟ جڏهن دربان موٽي اچي کيس ٻڌايو ته عوام ماني گهري ٿو ته بادشاهه فرمايو ته ”جيڪڏهن ماني نه اٿن ته في الحال ڪيڪ بسڪوٽ کائي گذارو ڪن!“.

فرانس جي ”ٽرڊسٽيٽ“ (ٽئين طبقي جي شهرين) ۾ بهراڙي جي هارين ۽ شهرن جي مزدورن کان علاوه وچين طبقي جا واپاري، سرڪاري ڪامورا ۽ ماستر به شامل هئا ۽ ان وقت بادشاهه جي درباري اميرن ۾ اها

شخصيت به موجود هئي، جنهن کي آمريڪي انقلاب جي حوالي سان به سڃاتو وڃي ٿو. اهو فرينچ درباري امير ”مارڪي ڊي لافهميٽ“ هو جنهن فرينچ معاشره جي عين کي تسليم ڪيو ۽ فرينچ اميرن جو هڪ هم خيال گروهه پاڻ سان ملايو جن انگريزن جي محدود بادشاهيت ۽ آمريڪي انقلاب جي سياسي اصولن جو نقل ڪرڻ گهريو ٿي.

سن ۱۷۷۲ع ۾ هڪ فرينچ پادري پنهنجي ڪليسا جي ڳوٺ جي سماجي صورتحال بيان ڪندي لکيو آهي ته: ”منهنجي پارش (يعني عيسائي ڪليسا جي علائقي) ۾ ٻه هزار ٻه سؤ انسان رهن ٿا، انهن مان اٽڪل هڪ هزار اٺ سؤ، ڀيٽ ڀرڻ لاءِ ڀنڀڻ ٿا، پر هنن کي پنيو نه ٿو ملي ۽ انهن مان اڪثر گوبي جا پن..... يا گاهه اوڀاري کائڻ ٿا.“

فرانس جي ٿرڊ ڪلاس شهرين ۾ سماج جو وچون طبقو، ”بورژوازي“ (Bourgeoisie) به شامل هو، جن ۾ وڪيل، تاجر، بئنڪ ڪار، ڊاڪٽر ۽ پروفيسر اچي ويا ٿي. انهن وٽ پئسو هو، علم هو، صلاحيت ۽ عزم هو، ليڪن سندن واحد گهٽتائي اميري خون جي هئي، جنهن ڪري هو سيڪنڊ ڪلاس شهرين يعني اميرن وزيرن ۽ نوابن ۾ شمار ٿي نه ٿي سگهيا. انهي ڪري سن ۱۶۰۰ع تائين هنن مان امير ماڻهن، پنهنجي دولت سان اميري جون سندون خريد ڪيون، تاهم هنن محسوس ڪيو ته اميري خون کانسواءِ اهي سندون ۽ سندن سرڪاري وڏا عهدا سندن ترقي ۾ ڪنهن ڪم جا نه آهن، سندن علم ۽ صلاحيت فقط امير طبقي جي مفاد لاءِ استعمال ٿي رهي آهي، ۽ بادشاهه جو انتظام دانواڊول آهي. ڪليسا ۽ امرا طبقو فعل المختار آهن.

فرانس جو بادشاهه لوي سورھون (Louis xvi) هڪ حڪمران جي حيثيت ۾ نااهل هو ۽ سندس راڻي فضول خرچ هئي. هن ويهن سالن جي ڄمار ۾ تخت سنڀاليو، سٺو شمشيرزن هو، گهڻيون ٻوليون ڄاڻندو هو، شڪار ۽ شراب ڪباب جو شوقين هو، ۽ گهڙيالن سان اجائي چيڙچاڙ ڪري به دل وندرائيندو هو. جيتوڻيڪ نيت جو خراب نه هو، پر موڱو ۽ منجهيل هو. منجهس جلد فيصلي ڪرڻ جي قوت نه هئي، ۽ هڪ عظيم قوم تي حڪمراني ڪرڻ جي تمام گهٽ ڄاڻ هئس.

فرانس جي راڻي، ميري ائنٽيونيٽ، (Marie Antionette)

”آسٽريا“ جي مهاراڻيءَ جي ڌيءَ هئي. سندس ويڳي ڀاءُ جي بيان مطابق ”قدرت ميري ائٽيونيٽ ڪي، تخت تي ويهڻ لاءِ ٺاهيو هو..... سندس شاهي منهن مهاندي، هڪ اميري حسن، پنهنجي ڪنڌ کي جهلڻ جي انداز..... تعظيم کي اڀاريو ٿي.“ شروع ۾ فرانس جي عوام هن شاهي حسن ۽ ان جي ناز و انداز کي پسند ڪيو. بادشاهه لوي سورھين جي بيدنگي شخصيت جي مقابلي ۾ هوءَ شاهانه شخصيت جي مالڪ هئي. فرينچ امراءَ لاءِ پوشاڪ ۽ آداب جو هڪ مثالي نموني هئي. مگر سندس شاهه خرچي، جيڪا اڳيئي قرض هيٺ آيل فرانس جي اقتصادي حالت کي وڌيڪ ڪمزور ڪري رهي هئي، ۽ سندس خاوند بادشاهه سلامت جي انتظامي نااهلي، هڪ رشوت خور ۽ نااهل انتظاميه ٻريا ڪئي.

شاهه ”لوي“ بادشاهت جي خدائي حق ۾ يقين رکندڙ هو ۽ سندس امير طبقي پڻ خصوصي رعايتن کي پنهنجو حق سمجهيو ٿي، تنهن ڪري ضروري اصلاحات جي راه روڪي بيٺا ۽ ڪمزور بادشاهه هنن کي هٽائي نه سگهيو. تاريخ هن، بظاهر بي قصور ۱۸ صدي جي فرينچ بادشاهه، جي آخري گهڙين کي هن طرح رکارد ڪيو آهي:

۲۱ جنوري سن ۱۷۹۳ع جي ڏينهن، هڪ ڪوچ زبردست حفاظت هيٺ پئرس جي گهٽين مان آهستي گڙڪندو وڃي رهيو هو، اندر شاهه لوي سورھون خاموش ويٺو هو. هن چار مهينا اڳ پنهنجو تخت وڃايو هو. ڪوچ جي گهوڙن جي اڳيان دهلاري قطار ۾ وڃي رهيا هئا، ۽ شهري نيزن پالن ۽ بندوقن سان مسلح رستي جي پاسن کان بيٺا هئا. بدنصيب بادشاهه ڪوچ مان لٽو ۽ ڦاسيءَ جي تختي طرف وڌيو. اتي هل ھنگامي ۾ هن، آخري تقرير ڪئي: ”آءُ انهن الزامن جو قصوروار نه آهيان، جن جي ڪري آءُ مران ٿو، جيڪي منهنجي موت جا منتظر آهن آءُ انهن کي معاف ڪريان ٿو.“ سبڪدڻ ۾ ڪات سندس ڪنڌ ڪڍي ڇڏيو ۽ ماڻهن جي گڏيل ميڙ خوشي وڃان نورو هنيو: ”واٽوي لاريپبلڪ“ (Vive la Republique) يعني رعيتي راج زنده باد! فرينچ انقلاب جي قومي ترانه جا هي لفظ انقلابين جا عزائم ظاهر ڪري رهيا هئا:

”ماتريومي جا سپوتو، سجاڳ ٿيو،

ڪامراني جو ڏينهن اچي ويو آ،  
هٿيار ڪٽو اي شهريو !  
وڌندا هلو، وڌندا هلو!

هن دور جي مشهور شخصيت، ”مئڪسي ميلين ڊي روبيزيائير“ هڪ پست قد، سنهڙو ۽ ڪمزور آواز وارو انسان هو، ليڪن مڪمل خود اعتمادي سان جو ڪجهه به ڪري رهيو هو اهو سندس يقين مطابق صحيح هو ۽ ”فرانس“ جي ان ۾ ڀلائي هئي. هو جيڪبين (Jacobin) عيسائي فرقي جو ڪتر پوئلڳ هو. فرينچ معاشره جي اصلاح ڪري هڪ مثالي معاشره قائم ڪرڻ لاءِ هن سختيءَ کان ڪم ورتو؛ سندس اصولن جو مختصر خاڪو، سندس بيان جي اقتباسات مطابق هن طرح آهي: ”اهو قانون، جيڪو ”انسان“ جي اتوٽ حقن کي پائمال ڪري ٿو، سو نامناسب ۽ ظالمانه آهي، اهو قانون ئي نه آهي..... جهڙي طرح سڀ حقوق محدود آهن، تهڙي طرح ملڪيت جي حق جي به حد، ٻين جي حقن جي احترام تائين، مقرر ڪيل آهي..... معاشره کي گهرجي ته تعليم کي سڀني شهرين جي پهچ اندر آڻي..... انسان جي فرضن ۾ سندس اهم ترين فرض هيءُ آهي ته هو گمراه عقيدن ۽ خود سري کي ڌڪاري، ظالمن ۽ غدارن کي سزا ڏئي، بدنصيب جي امداد ڪري، ڪمزور جي عزت ڪري، مظلوم جو دفاع ڪري، پنهنجي پاڙيسريءَ سان جيتري ڀلائي ڪري سگهي اها ڪري، ۽ سڀني انسانن سان انصاف سان هلي..... جيڪو به ڪنهن قوم سان انهي لاءِ جنگ ڪري ته ان جي آزاديءَ جي راهه روڪي ۽ انسانن جا حقوق پائمال ڪري، انهيءَ کي سڀئي گڏجي سزا ڏين، هڪ عام رواجي دشمن نه سمجهي بلڪ ( اهڙن دشمنن کي) باغي، ڦورو ۽ قاتل سمجهي (سزا ڏيڻ گهرجي).“

اهڙي طرح فرينچ انقلابين دهشت جي بازار گرم ڪئي. مقدا انصاف جي توهين برابر هئا. ڪيترن بي قصورن کي ڦاسي ڏني وئي. ويهن هزارن کان چاليهه هزارن تائين مرد عورتون ۽ ٻار، هن خون جي هوليءَ ۾ وهنجاريا ويا. بهراڙين ۽ شهرن ۾ انقلابين پنهنجي اصل يا فرضي دشمنن کي ختم ڪرڻ لاءِ قتل عام ڪيو. ”روبيزيائير“ هن قتل عام کي روڪڻ جي ڪوشش ڪئي، پر هو به بي وس هو. (’انسان جو نامڪمل سفر‘ - ايضاً -، ص ص ۴۱۰ - ۴۵۹)

ايڏاءَ رساني ۽ قتل عام جي نظارن ، فرينچ معاشره جي اصلاح بچاءِ خونريزي، تشدد ۽ بي رحمي جو رجحان پيدا ڪيو؛ عورتن، ڦاسي جي سامان جهڙا سون ۽ چانديءَ جا نمونا ٺهرائي، ڳچي ۾ وجهي، نئون فيشن شروع ڪيو. ٻارن هٿيارن ۽ ڦاسي جي ڪاتن ڪهاڙن جهڙن رانديڪن سان ڪيڏي دل وندرائي. ” روبيز پائير“ هڪ مسيحي پادري مان هڪ هيبتناڪ راکاس بنجي ويو. انسان کي انسان جي رت وهائڻ جي چوس پئي. خود پادري اڳواڻ روبيز پائير جا حمايتي، پنهنجي ڪنڌ تي ڦاسي جو ٿڌو ڪاٽ لاشعوري طور تي محسوس ڪري رهيا هئا، تنهن ڪري هنن پاڻ ۾ صلاح ڪري، خود ” روبيز پائير“ کي ڦاسي ڏياري ڇڏي. ۹۴ - ۱۷۹۳ع جي قتل عام ۽ معاشري جي خوني رجحان کانپوءِ سال ۱۷۹۵ع ۾ اعتدال پسند اڳواڻن، فرينچ حڪومت جي ڊئريڪٽرن جو ادارو قائم ڪيو. اعتدال پسند بورز وازي طبقو واپس اقتدار ۾ آيو. تاهم ”فرانس“ ۾ جمهوري حڪومت قائم ڪرڻ جو سندن ڪوبه ارادو نه هو. هنن محدود بادشاهيت کي پسند ڪيو ٿي. ٻئي طرف فرينچ معاشري جي صورتحال اها هئي جو جهڙي طرح امير طبقي وچين بورزوازي طبقي کان اميري خون نه هجڻ سبب نفرت ڪئي ٿي، تهڙي طرح بورزوازي پاڻ کان هيٺين طبقي، يعني عوام کي نالائق ۽ حڪومت ڪرڻ لاءِ نااهل سمجهو ٿي. انهن حالتن هيٺ پنجن چئن جي هڪ ڊئريڪٽوريت چار سال ( ۱۷۹۹ - ۱۷۹۵ع) فرانس جي حڪومت هلائي. ڊئريڪٽر صاحبان خود ڪمزور، نااهل ۽ بي ايمان هئا. فرانس اڃا به حالت جنگ ۾ هو ۽ قرضن ۾ ويترن ٻڏي ويو هو، صنعت ۽ واپار کي زبردست ڌڪ لڳو ۽ پئرس جا غريب شهري وڌيڪ مصيبت ۾ هئا ۽ منجهن بي آرامي وڌي رهي هئي. امير طبقي، ”بورزوازي ريبيلڪ“ جو تختو اونڌو ڪري بادشاهي قائم ڪرڻ لاءِ بغاوت ڪئي، جنهن کي نوجوان فرينچ فوجي آفيسر ”نپولين بوناپارٽ“ ڪچلي ڇڏيو. ۽ آخرڪار سن ۱۷۹۹ع ۾ جنهن حڪومت کي بچايو هئائين ان جو پاڻ تختو اونڌو ڪري بادشاهه بڻجي ويو. ” فرانس“ ٻيهر مطلق العناني طرف موٽي ويو. تاهم فرينچ انقلاب ڪجهه اهم بين الاقوامي اثرات ڇڏيا، جيڪي مختصر طور تي هن ريت بيان ڪيا وڃن ٿا:

(۱) فرينچ انقلاب ”آزادي“ جي نظريه کي اڳتي وڌايو.

- (۲) عيسائي ڪليسا جي اقتدار کي گهٽايو.
- (۳) امير طبقي جون خصوصي مرعات ختم ٿيون.
- (۴) مطلق العنان بادشاهيت جو زوال ٿيو.
- (۵) جديد جنگي حڪمت عملي جو آغاز ٿيو.
- (۶) جديد ”قوم پرستي“ جو نظريه قائم ٿيو، ۽
- (۷) وچولي طبقي ”فرانس“ جي قيادت سنڀالي.

### نيپولين جو دور:

”نيپولين جو دور“ نومبر ۱۷۹۹ع کان شروع ٿيو هو. هڪ مقبول عام فوجي جنرل هو. ايندڙ ۱۵ سالن (۱۸۱۴ - ۱۷۹۹ع) دوران هو فرانس ۽ باقي دنيا جي هڪ مشهور معروف شخصيت ٿي رهيو، لکين سپاهين کي ”فرانس“ لاءِ جنگ ڪرڻ تي آماده ڪيائين ۽ هزارين سپاهين هن جي حڪم تي سر ڏنو. هن وڏيون جنگيون کٽيون ۽ يورپ جو ڪافي حصو فتح ڪيائين. سندس سوانح عمري جو مختصر خاڪو هن ريت آهي:

(۱) نيپولين بوناپارٽ (۱۸۲۱ - ۱۷۶۹) تاريخ ۱۵ آگسٽ ۱۷۶۹ع تي ڪارسيڪا جي ٻيٽ ۾ جنم ورتو. ننڍپڻ جو ذڪر ڪندي لکيو اٿس ته ”مون کي ڪنهن نه ڊيجاريو، مون کي ڪنهن جو ڊپ نه هو. مون ڪنهن کي ڏک هنيو ٿي، ۽ ڪنهن کي رهنڊون پاتيون ٿي. آءُ هر ڪنهن لاءِ ڏهڪاءُ بڻيل هوس“.

(۲) فرانس ۾ فوجي تربيت مڪمل ڪرڻ بعد، نيپولين توپ خانو جو هڪ آفيسر مقرر ٿيو ۽ فرينچ انقلاب جي اوائلي ويڙهين ۾ پاڻ ملهائين. سندس هڪ رفيق عملدار جي لفظن ۾ (بوناپارٽ ۾) ”صلاحيت جو انبار، غير معمولي جرئت ۽ اٽڪ طاقت موجود هئي..... (لڙائيءَ ۾) مون هميشه هن کي پنهنجي جاءِ تي مستحڪم ڏٺو. جيڪڏهن گهڙي ڪن آرام ڪرڻ گهرندو هو، ته اتي ئي زمين تي مٿان ڪوٽ وجهي سمهي پوندو هو.“

(۳) فرينچ انقلاب جي سرواڻن، نيپولين جي فوجي مهارت کان متاثر ٿي، هن کي ۲۵ سالن جي عمر ۾ ”جنرل“ جي عهدي تي ترقي ڏني. آڪٽوبر ۱۷۹۵ع ۾ فرينچ امراءِ جي بغاوت کي ڪچلي، هن عام مقبوليت حاصل ڪئي. چند مهينن بعد ”اٽلي“ تي حملو اور ٿيندڙ فرينچ فوج جو سپهه سالار مقرر ڪيو ويو، جتي فوجي رٿابندي ۽ قيادت جو اعليٰ مثال قائم ڪيائين. هو سپاهين سان گڏ وڙهندو هو ۽ انهن ۾ جنگ جو جذبو ڀارڻ خوب



ڄاڻندو هو، سندس هڪ رزميه تقرير جا ڪجهه اقتباسات هن طرح محفوظ ڪيا ويا آهن: ”اوهان توپ بنا لڙايون ڪٿيون آهن، بغير پيڙين نديون پار ڪيون آهن. بوٽن بغير زبردست پيشقدمي ڪئي آهي. (جنگي) ڪئمپن ۾..... اڪثر مانيءَ بغير ..... سپاهيو، اسان اوهانجا شڪر گذار آهيون..... اوهان کي اڃان جنگيون جوڻيون آهن، شهرن تي قبضو ڪرڻو آهي..... نديون پار ڪرڻيون آهن..... اوهان ۾ ڪو هڪڙو به اهڙو آهي، جنهن جي همت ڪمزور هجي؟..... نه..... اوهان سڀني ۾ ”فرينچ قوم“ جي فتحيابيءَ کي اڳتي وڌائڻ جو جذبو پريل آهي..... اوهان مان هر ڪو چاهي ٿو ته جڏهن اوهان پنهنجن ڳوٺن ڏانهن موٽي وڃو، تڏهن فخر سان چئي سگهو ته ”آءُ اٽلي کي فتح ڪندڙ فوج ۾ شامل هوس.“ (انسان جو نامڪمل سفر ايشا - ص ۴۶۶) خود نيپولين جي عام مقبوليت جو اهو حال هو، جو دڪاندار سندس تصوير دڪان جي درين تي لڳائيندا هئا (جنهن ڪري ماڻهن جا ميڙ انهن جي دڪانن تي گڏ ٿي ويندا هئا). فرينچ شهري هن کي سڪندر اعظم ۽ جوليس سيزر سان تشبيه ڏيندا هئا.

(۴) اٽلي جي فتح بعد، نيپولين کي انگلئنڊ فتح ڪرڻ لاءِ چيو ويو ليڪن هن ايڏي وڏي مهم کي پنهنجي ٿوري لشڪر لاءِ نامناسب سمجهو، ۽ صلاح ڏنائين ته انگلئنڊ بجاءِ ”مصر“ تي حملو ڪجي ۽ جيڪڏهن ”فرانس“ کي مشرق قريب ۾ قدم ڄمائڻ جو موقعو مليو ته هو انگريزن جي بيهڪ ڇڏي ملڪيت ”هندستان“ کي خطر ۾ وجهڻ لائق ٿيندو. ”مصر“ ۾ نيپولين اٽلي وانگر ڪامران رهيو، ليڪن ٻئي پاسي ”فرانس“ لاءِ حالتون خراب ٿيڻ لڳيون. ڏهن سالن جي انقلابي دور فرينچن کي ٽڪائي وڌو هو. رستن ۽ پلين کي مرمت جي ضرورت هئي. انتظاميه عام طور تي بدعنوان سمجهي ٿي وئي. برطانيه ۽ روس ”فرانس“ تي حملي ڪرڻ لاءِ هڪ نئين اتحاد جي تياري ڪري رهيا هئا. وقت جو گهڙيال نيپولين کي للڪاري رهيو هو.

(۵) ”مصر“ مان ڪوچ ڪري، پوئچ سمنڊ ٽپي، نيپولين تاريخ ۱۸ آڪٽومبر سن ۱۷۹۹ع تي ”فرانس“ جي سرزمين تي واپس قدم رکيو. هن فرينچ قوم جي دفاع جو اعلان ڪيو ليڪن اقتدار آسانيءَ سان سندن حوالي نه ڪيو ويو. هن هڪ اڇانڪ فوجي قبضي ذريعي فرانس جو اقتدار اعليٰ

حاصل ڪيو، ۽ ”ڪونسل اول“ بڻيو. ان کان پوءِ، سن ۱۸۰۱ع ۾ نيپولين عيسائي ڪئٿولڪ ڪليسا جي سربراھ بپ اعظم سان ربط قائم ڪيو، ۽ ۲ ڊسمبر ۱۸۰۴ع تي هڪ شاندار تقريب ۾ پوپ سندس تاجپوشي جي رسم ۾ شريڪ ٿيو. سن ۱۸۰۷ - ۱۸۰۵ع دوران نيپولين، آسٽريا، پروشيا (جرمني) ۽ روس جي فوجن خلاف حيرت انگيز ڪاميابيون حاصل ڪيون، ۽ ۱۸۱۲ع تائين روس جي اولھ ۾ اڪثر يورپ کنڊ نيپولين فتح ڪري ورتو. عام ماڻهن هن کي فاتح اعظم چوڻ شروع ڪيو. تاهم فقط ٽن سالن اندر سن ۱۸۱۵ع تائين سندس سوين جو سڃاڻين غالب ٿيو، جو ڪيتريون لڙايون هارائي، آخري دفعو چاليھ هزار سپاه مارائي، نيپولين خود انگريزن جو قيدي بنجي ويو.

(۶) جون ۱۸۱۵ع ۾ يورپ جي اتحادي فوجن، بيلجيم ۾ ”واٽرلو“ جي ميدان جنگ تي، نيپولين کي آخري فيصلو ڪن شڪست ڏني ۽ کيس ڏکڻ ائٽلانٽڪ جي ويران ٻيٽ ”هيلينا“ ۾ قيد ڪيو. نيپولين پنهنجي زندگيءَ جا باقي ڇھ سال هن اداس پٽريل ٽڪري تي گذاريا. ”نيپولين“ تاريخ جو هڪ غير معمولي ڪردار ٿي گذريو آهي. پهريون دفعو تخت وڃائڻ بعد آڪٽوبر ۱۸۱۲ع ۾ جڏهن فرانس ۾ ٻيهر بادشاهيت قائم ٿي ۽ قاسي ڏنل بادشاهه جي ننڍي پيءُ لوي ارڙهين کي تخت تي ويهاري، شهنشاهه نيپولين کي سندس مهاراڻي سميت ”ايلبا“ جي ننڍڙي ٻيٽ ۾ جلاوطن ڪيو ويو، تڏهن هن اقتدار هٿ ڪرڻ جي ٻيهر ڪوشش ڪئي. شايد سندس هي لفظ انهي وقت چيل آهن ته ”ناممڪن لفظ بيوقوفن جي لغت ۾ هوندو آهي.“

تاريخ پهرين مارچ ۱۸۱۵ع تي نيپولين ”البا“ جي ٻيٽ مان فرار ٿي، هڪ هزار سپاهين سميت فرانس جي ساحل تي قدم رکيو. بادشاهه لوي ۱۸ جو لشڪر مقابلي لاءِ اڳتي وڌيو ته نيپولين پاڻ شاهي سپاهين جي ويجهو وڃي کين مخاطب ٿيو: ”جيڪڏهن اوهان ۾ ڪو هڪ به سپاهي اهڙو آهي، جيڪو پنهنجي شهنشاهه کي قتل ڪرڻ چاهيندو هجي ته آءُ اجهو حاضر آهيان.“ شاهي لشڪر جواب ۾ رڙ ڪري چيو ”شهنشاهه زنده باد“ ۽ نيپولين سان شامل ٿي ويا. هو هڪ سورمي جي حيثيت ۾ پئرس اندر داخل ٿيو، جيتوڻيڪ تخت کانئس ڪسجي چڪو هو.

نيپولين جي خامين ۽ خوين تي تاريخنويسن خوب تبصرا ڪيا آهن جن ۾ سندس اقتدار جي هوس، انگلنڊ کي ڪنگال ڪرڻ جي ڪوشش، پرڏيهي بينڪي پاليسي جنهن مان خود فرانس کي نقصان پهتو، فرينچ قوم پرستي جنهن يورپ جي ٻين ملڪن ۾ قوم پرستي کي هوا ڏني ۽ نيپولين جي شهنشاهيت جو خاتمو آندو، شامل آهن. ۱۸۰۵ع ۾ ٽرفلگر جي لڙائي ۾ انگريز امير البحر لارڊنيلسن هٿان شڪست کائڻ بعد انگريز آرماڙ جي سمند تي حڪمراني تسليم ڪندي به نيپولين انگريزن سان ڪوئنس ڦٽائي کان باز نه آيو. ۱۸۰۸ع ۾ هڪ لک فوج سان اسپين فتح ڪرڻ بعد پنهنجي پاڻ ”جوزف“ کي اسپين جو بادشاهه بنائي، اسپيني گوريلا جنگ جو سبب پيدا ڪيائين. ڪليسا ۽ انگلنڊ جي مدد سان، آخرڪار قوم پرست اسپيني گوريلا فوج فرينچن کي پنهنجي سرزمين تان ٽڙي ڪڍيو. اهڙي طرح جرمن رياستن ۾ فرينچ مخالف جذبات پيدا ٿيا ۽ جرمن قوم پرستي، جنهن ويهين صدي عيسوي ۾ نازي ازم جي صورت اختيار ڪئي، انهيءَ جا بنياد ”نيپولين“ جي اره زورائين سبب پيا. نيپولين جي عظيم ترين غلطي روس تي حملو ڪرڻ هئي. سن ۱۸۱۲ع جي بهار جي مند ۾ روس طرف پيشقدمي ڪيائين. خوفناڪ خوني ڪاميابين بعد سيپٽمبر ۱۸۱۲ع ۾ ”ماسڪو“ جي آسپاس پهتو. پولنڊ جي ماڻهن وٽان رسد ۽ مدد جي سندس اميد غلط ثابت ٿي. روسين جي عزم، سندن ملڪ جي وسعت ۽ سخت آبهوا کان به نيپولين غافل رهيو. آڪٽوبر ۾ خوراڪ جي ڪمي، اٽڪل پنج لک فوج مان باقي هڪ لک وڃي بچڻ، ۽ ايندڙ سياري جي خوف سبب، ۱۹ آڪٽومبر ۱۸۱۲ع تي نيپولين فرينچ فوج کي مغرب طرف واپسي جو حڪم ڏنو، جنهن وڌيڪ تباهي جو منهن ڏنو؛ روسي هارين نارين، ماهر گهوڙيسوارن، هنن انگ اگهارن پيٽ بکين ناڪام موٽندڙ سپاهين تي حملا ڪيا. سيءُ منفي تباهي ڊگرين کي بهتيل هو، نيپولين جي هڪ جنرل پنهنجي ڊائريءَ ۾ لکيو آهي ته: ”رستو لاشن سان سٿيو پيو آهي، جيڪي سرديءَ ۾ سڪي پائو ٿي ويا آهن..... سپاهين بندوقون اجلائي ڇڏيون آهن ڇاڪاڻ ته هو انهن کي ڪٿي نه پيا سگهن. سپاهين ۽ عملدارن کي فقط پنهنجي سر جي ڳڻتي لڳل آهي ته ڪهڙي طرح پاڻ کي سخت سرديءَ کان بچائن.“ ڪل پنج لک فوج

مان صرف چاليهه هزار سپاهي زنده واپس فرانس پهتا.

نيپولين جا نقاد چون ٿا ته هو خودغرض ۽ بي رحم انسان هو، جيڪو محض اقتدار ۽ فتوحات لاءِ زنده رهيو. هن انسان ذات کي فائدو رسائڻ بدران رهندو نقصان پهچايو. ”مئڊرڊ“ ( اسپين ) کان ”ماسڪو“ ( روس ) تائين، نيپولين جي اقتدار جي هوس، لکين انسانن کي موت ۽ مصيبت جي منهن ۾ وڌو. هو پاڻ کي آزادي جو علمبردار ۽ فرينچ انقلاب جي پيداوار سڏيندو هو، ليڪن عملي طور تي پنهنجي اقتدار وڌائڻ خاطر ٻين قومن کي غلام بنائيندو رهيو، ۽ انقلابيت جي روح سان غداري ڪيائين. ناقدن نيپولين جي عظيم صلاحيتن جا معترف آهن، ليڪن انهن جي غلط استعمال سبب کيس تنقيد جو نشانو بنائڻ ٿا. ڪوبه انسان، انساني خوبي کان، سراسر خالي نه هوندو آهي؛ نيپولين جي نيز فهمي، اڻٽڪ جسماني طاقت ۽ اٽل ارادو، اصل ۾ خداداد صلاحيتون هيون، انهن جو استعمال ڪندي نيپولين هڪ بيمثال جنرل ۽ فرينچ انقلاب جو ڪامياب اصلاح ڪار بنيو. سندس اصل مقصد يورپ کي، پنهنجي ۽ فرانس جي قيادت هيٺ، متحد ڪرڻ هو. هڪ مؤرخ لکي ٿو ته ”جيڪڏهن نيپولين کي ( آخري ) شڪست نه اچي ها ته هڪ رياستهائ متحده يورپ جو قيام عمل ۾ اچي وڃي ها. فرينچ انقلاب سڄي يورپ ۾ پکڙجي وڃي ها ۽ بين الاقوامي لڙاين کي پنڄو اچي وڃي ها.“ هڪ سياستدان، تاريخ جي هن مهم جو ڪردار کي هنن لفظن ۾ خراج تحسین پيش ڪيو آهي: ”هن جو ذهن ناقابل يقين ( حد تائين اعليٰ ) هو. گذريل هڪ هزار سالن ۾ اهڙو حيرت انگيز ڪردار نه ڏٺو ويو آهي. زندگي ۾ مون جيڪي تاريخي شخصيتون ڏٺيون آهن، انهن ۾ هو يقيناً بيحد غير معمولي انسان هو.“ (ايضا - ص ۴۷۵)

## يورپ جي روشن دماغي

(The European Enlightenment)

۱۸ - صدي عيسوي کي يورپ جي روشن دماغي ۽ عقلمندي جو دور

سڏيو ويو آهي. هن صدي جي مفڪرن، چيو ته " انسان کي گهرجي ته عقل جي اکين سان حياتي ( جي وهنوار) تي نظر ڪري." دراصل هي دور، سائنسي انقلاب جو لازمي نتيجو هو. " نيوٽن" جي سائنسي نظرين کي يورپي فلاسفرن انهيءَ ڪري قبول ڪيو جو هن عقل ذريعي طبعي ڪائنات جي وضاحت ڪئي هئي. اهڙي طرح انهن سماجي ۽ سياسي زندگي متعلق پنهنجا نظريه قائم ڪرڻ وقت، مذهب ۽ روايت جي مقابلي ۾، عقل ۽ استدلال تي انحصار ڪيو؛ حڪومت، مذهب، اقتصادي نظام ۽ قانون سڀ عقلي بنيادن تي نئين سر استوار ڪيا ويا. اڪثر فلاسفر فرينچ هئا. يورپ جي هن بيداري کان اڳ سندن نظريات خاص ٽن اصولن تي ٻڌل هئا: (۱) فرانس جو بادشاهه، خدائي حق (Divine Right) هيٺ حڪمراني ڪري ٿو، (۲) مسيحي ڪليسا جي تعليمات کي، بغير اعتراض ۽ شڪ ڪرڻ جي، قبول ڪرڻ گهرجي ۽ (۳) امير طبقي کي خاص مرعات حاصل هجن ۽ انهن تي اعتراض ڪرڻ نه گهرجي. انهيءَ ڪري هڪ مخصوص سماجي نظام قائم ٿيو، جنهن عقل بجاءِ، اطاعت ۽ روايت تي زور ڏنو. " اينلائيٽنمينٽ" (Enlightenment) هيٺ جيڪو علمي ذخيرو گڏ ٿيو انهي جو خاص مختصر تفصيل هن ريت آهي:

(۱) انگريز فلاسفر، جان لاک (John Locke) (۱۷۰۴ - ۱۶۶۲ع) قدرتي حقن جو نظريه پيش ڪندي، چيو ته "سڀ انسان آزاد ۽ برابر ڄمن ٿا، جن کي زندگي، آزادي ۽ ملڪيت جو قدرتي حق حاصل آهي، ۽ حڪومت جو فرض آهي ته هو پنهنجي شهرين جي انهيءَ قدرتي حق، جان، مال ۽ آزاديءَ، جي مڪمل حفاظت ڪري." انهي سياسي نظريه کان علاوه، هن انسان جي پيدائشي گنهگاري واري مسيحي عقيدي کي پڻ رد ڪندي چيو ته " انسان ڄائي ڄم، نه پلو آهي نه برو، نه عقلمند آهي ۽ نه جاهل آهي، بلڪ انسان جو علم ۽ ڪردار سندس تجربي جي پيداوار آهن. انسان ذهن جي ميساريل پٽي ڪشي دنيا ۾ اچي ٿو ۽ پنهنجي حواسن ذريعي حاصل ڪيل معلومات ان تي نقش ڪري ٿو. اهڙي طرح سماجي باريون انسان جي فطرت سبب پيدا نه ٿيون ٿين ليڪن سماج براين لاءِ ذميوار آهي. تنهن ڪري سماج کي اصلاح جي ضرورت آهي ۽ انسان جي اصلاح جون ڪوششون اڃايون

آهن. جيڪڏهن سماج مان جهاالت، توهم پرستي، تعصب ۽ ظلم جي پاڙ پتي وڃي ته "انسان" خودبه خود سڌري ويندو. "سال ۱۶۹۰ع ۾ پروفيسر جان لاک جا حڪومت جي موضوع تي ٻه ڪتاب شايع ٿيا. سال ۱۷۴۸ع ۾ هڪ فرينچ امير، بيرون ڊي مونتيسڪيو (Baron de Montesquieu) (۱۷۵۵ - ۱۶۸۹ع) جو ڪتاب "اسپيرٽ آف دلاز" شايع ٿيو، جنهن ۾ حڪومت جي اختيارات جي ورهاست يا اختيارات جي علحدگي جو نظريو پيش ڪيو ويو. ان مطابق حڪومت جا ٽي حصا آهن: هڪ مقننه، يعني قانون ساز ادارو، ٻيو انتظاميه ۽ ٽيون عدليه. انهن کي هڪ ٻئي جي اختيارات ۾ دخل اندازي نه ڪرڻ گهرجي، جيئن اقتدار اعليٰ ڪنهن هڪ شخص يا گروهه جي هٿ هيٺ نه اچي. مطلق العنان بادشاهيت کان علاوه، مونتيسڪيو غلامي، مذهبي عقوبتن، خبرن تي روڪ ۽ جسماني ايذاء رساني جي مذمت ڪئي ۽ اصول وضع ڪيو ته ملزم کي ڏوهه ثابت ٿيڻ تائين بي ڏوهي سمجهڻ گهرجي. سال ۵۲ - ۱۷۵۱ع ۾ ڊچ عالم، "ڊيني ڊيڊرو" (Denis Diderot) (۱۷۸۴ - ۱۷۱۳ع) هڪ انسائيڪلوپيڊيا تاليف ڪئي جنهن جو مقصد سندس لفظن ۾ هيءُ هو ته: "ترتيءَ جي مٿاڇري تي جيڪو به علم موجود آهي، انهيءَ کي ڪنو ڪرڻ گهرجي ته جيئن گذريل صدين جو ڪيل ڪم ايندڙ صدين ۾ ڪم اچي..... ته جيئن اسانجو اولاد، وڌيڪ علم حاصل ڪري، هم وقت وڌيڪ نيڪ ۽ خوشحال ٿئي."

۱۸ صدي عيسوي جي "ڊيني ڊيڊرو" جي انسائيڪلوپيڊيا (۱۷۷۲ - ۱۷۵۱ع) ۾ شايد پهريون دفعو مذهبي جنون يا ڪٽر پٽي (Fanaticism) جي وصف هن لفظن ۾ بيان ڪئي وئي: "هڪ انڌي ۽ پرجوش سرگرمي، جيڪا وهمي عقيدن مان پيدا ٿئي ٿي، جنهن سبب نامعقول، ناروا ۽ ظلمي ڪاروايون سرزد ٿين ٿيون، جن کان نه فقط شرم ۽ پشيماني نه ٿي ٿئي بلڪ رهندو هڪ قسم جي خوشي ۽ راحت محسوس ٿئي ٿي. تنهن ڪري مذهبي جنونيت توهم پرستي جي عملي صورت آهي." اهڙي طرح "ڊيني ڊيڊرو" جي نظر ۾ صليبي جنگيون، مذهبي مقدمات، يهودي سن عقوبتون ۽ ڪئٿولڪ - پروٽيسٽنٽ مذهبي رڳڙا ۽ لڙايون، سڀ مذهبي جنونيت جا نمونا هئا. اهڙي طرح هن انسائيڪلوپيڊيا ذريعي ڊيني ڊيڊرو،

ارڙهين صدي يورپ جي ٻين خراپين جهڙوڪ غلامي جي رواج ۽ ظالم معاشره ۽ لڙائين جي مذمت ڪئي. ”لڙائيءَ“ کي پرتشدد بيماري سڏيو اٿس.

ڊيڊرو جي اينسائيڪلوپيڊيا (۱۷۷۲ع) کان ڏهه سال اڳي روسو (Jean Jacques Rousseau) (۱۷۷۸ - ۱۷۱۲ع) جي ”ايملي“، (Emile) همعصر سوچيندڙ ذهنن کي متاثر ڪيو هو؛ سندس مشهور مقولو اڄ تائين حوالي طور ڪم آندو وڃي ٿو ته: ”انسان آزاد ڄائو آهي ۽ جتي ڪٿي زنجيرن ۾ جڪڙيل آهي.“ ”ايملي“ ۾ ڄاڻايل صحيح تعليم ذريعي، انسان کي هڪ بهتر شخص بنائي سگهجي ٿو.

”والٽيئر“ (Voltaire) (۱۷۷۸ - ۱۶۹۴ع) خدا جو منڪر نه هو، ليڪن سندس متو هي هئو ته اسان کي خدا سان تعلق رکندڙ فقط انهن عقيدن کي مڃڻ گهرجي، جيڪي عقل ذريعي قائم ٿيا آهن. جيڪڏهن خدا اسان کي عقل وارو ڪري خلقيو آهي ته اسان کي گهرجي ته هن اسان کي جيڪا عقل جي طاقت ڏني آهي، ان جي عزت ڪيون. ”والٽيئر“ جي نظر ۾ اها معقول ڳالهه آهي ته اسان جي منظم ڪائنات خدا جي خفيل آهي. ليڪن هڪ دفعو جڏهن خدا ڪائنات خلقي ان جا اصول مقرر ڪيا ۽ ان کي حرڪت ۾ آندو ويو ته ان بعد، انهيءَ جي ڪاروبار ۾ مداخلت نه ڪيائين ”والٽيئر“ سوال اٿاريو ته ڪير خدا ۾ سچو يقين رکندڙ آهي؟ ۽ پاڻ ئي جواب ڏنائين ته ”اهو جيڪو خدا کي چوي ٿو ته آءُ تنهنجي پرستش (عبادت) ڪريان ٿو ۽ توسان مون کي محبت آهي، اهو جيڪو هڪ ترڪ، هڪ چيني، هڪ هندستاني، ۽ هڪ روسيءَ کي چوي ٿو ته مان توسان پيار ڪريان ٿو. .... مختلف ڪليسائون پنهنجي انڌن عقيدن ۽ رسومات ذريعي هڪ انسان کي ٻئي انسان سان مناسب روش اختيار ڪرڻ کان روڪين ٿيون، ليڪن جيئن ته پادري سمجهن ٿا ته هو خدا جي خدمت ڪري رهيا آهن، تنهن ڪري مذهبي جنوني بنجي وڃن ٿا ۽ عقل جي واٽ نه ٿا وٺن.“ هن اندازو لڳايو ته گذريل صدين ۾ عيسائي جنونين نوي لکن کان وڌيڪ انسان قتل ڪيا آهن. هن، خدا جي آڙ ۾ انسانن تي ٿيندڙ ظلم جي سخت مذمت ڪندي، منظم مذهبي ادارن جي تنگ نظري کي رد ڪيو ۽ ”اخلاقيات“ کي معقول مذهبيت جو مرڪز قرار ڏنو.

والٽيئر، فرينچ معاشري جي اصلاح خاطر، ان مان اميرن جي خصوصي مراعات، پادرين جي بالادستي ۽ بادشاهه طرفان ڏنل مڙهڻ خلاف آواز اٿاريو. تاهم هو جمهوريت جي حق ۾ نه هو. هن جي خيال مطابق عوام بي عقل ۽ وحشي صفت آهن، جن تي معقول نظرداري ڪرڻ جي ضرورت آهي..... اهي پاڻ تي حڪمراني ڪرڻ جي صلاحيت نه ٿا رکن. ”والٽيئر“ لکي ٿو ته ”جيڪڏهن هڪ دفعو عام ماڻهن پنهنجو عقل هلائڻ شروع ڪيو ته هر شئي جي ستياناس ٿي ويندي، مونکي عوامي حڪومت جي نظريه کان بچان لڳي ٿي.“ ”والٽيئر“ جي نظر ۾ حڪومت جو بهترين قسم بادشاهي آهي، جنهن ۾ بادشاهه روشن دماغ هجي. اهڙو بادشاهه سڌارا آڻيندو ۽ محنت ڪش قابل اعتماد باشعور وچون طبقو مکيه ڪردار ادا ڪندو.

”روسو“ والدين ۽ استادن تي ڪڙي نڪتچيني ڪئي. سندس راءِ مطابق ٻارهن سالن کان گهٽ عمر وارن ٻارن کي ڪتابي تعليم هيٺ دهرائڻ نه گهرجي. ”مطالعو ننڍپڻ جي مصيبت آهي، ..... ٻار جي جسم کي دائمي ورزش ڪرايو. هن کي مضبوط ۽ صحتمند بنايو ته جيئن هو سٺو ۽ سياڻو انسان ٿئي. کيس (هٿن سان) ڪم ڪرڻ ڏيو، چڏيوس ته پاڻ ڪم ڪري، ٻوڙي ۽ رڙيون واکا ڪري، سدائين هل هلاڻ ۾ هجي. هن کي طاقتور انسان بنايو ته هو جلدي عقل وارو انسان ٿي پوندو. پر اوهان کي خبرداري کان ڪم وٺڻو پوندو، جيئن هو (ٻار) اهڙو انسان نه ٿي پوي جنهن کي پنهنجو ذهن نه هجي. جيڪڏهن اوهان هميشه هن کي حڪم ڏيندا رهندا..... ته هن جو پنهنجو ذهن بيڪار ٿي ويندو. هن کي همٿايو ته هو پاڻ تي ڀروسو رکي ۽ آزاد رهي ته جيئن هو انهيءَ جي قابل ٿئي جو پنهنجي خيالن کي عملي جامو پهرائي ۽ اهي پراوا ڏنل خيالات نه هجن.“

ٻين همعصر يورپي فلاسفرن جي برعڪس، ”روسو“ جو ”جمهوريت“ ۾ يقين هو. هن جي خيال ۾ فقط تعليم کي تبديل ڪرڻ سان معاشره جو اصلاح نه ٿي سگهندو. انهيءَ لاءِ حڪومت جي سرشتي کي تبديل ڪرڻ ضروري آهي. هن کي عام انسانن تي وڏو ڀروسو هو. هن کي يقين هو ته عام انسان گڏجي بهتر فيصلو ڪري سگهن ٿا. فقط حڪومت جي واڳ انهن جي هٿن ۾ ڏيڻ سان هنن کي اها آزادي ملي سگهي ٿي جيڪا تڪڙهن کين حاصل



هئي. سائنسي ۽ فني ترقيءَ جي مضر اثرات کان خبردار ڪندي، ”روسو“ لکي ٿو ته ”انهيءَ تهذيب جي ترقي انسان کي بهتر شخص نه بنايو آهي. مهذب انسان غمگين، غير محفوظ ۽ خود غرض آهي.“

سن ۱۷۱۴ع ۾ فرينچ فلاسفر، ”فرٽسوا ميري آروي“ عرف ”والٽيئر“ فلاسافيڪل ڊڪشنري تيار ڪئي. هن کي يورپي بيداري جي سرڪرده شخصيت تسليم ڪيو ويو آهي. صدين کان، غير عيسائي عوام تي، مذهبي تشدد ٿيندو رهيو هو. ”والٽيئر“ عيسائي ڪليسا جي انهن ڪارستانين خلاف صدا۽ احتجاج بلند ڪئي ۽ ۱۸ صدي جي پين برائين؛ جهالت، توهم پرستي، ۽ ايذاءَ رساني جي پرپور مذمت ڪئي. ڪئٿولڪ ۽ پروٽيسٽنٽ عيسائي فرقن جي هڪ ٻئي خلاف جنگ کي غير انساني ۽ خلاف مذهب ڪرتوت قرار ڏنائين؛ هن چيو ته ”ظاهر آهي ته هر اهو شخص جيڪو هڪ ٻئي انسان کي صرف انهيءَ ڪري ايذاڻي ٿو..... جو، هو سندس هم خيال نه آهي، اهو وحشي آهي.“

روسو جمهوري حقن جي ڳالهه ڪئي. يورپ جي روشن دماغي جي دور جا سڀ مفڪر هم خيال نه هئا، تاهم سندن مجموعي فڪر جو هڪ مشترڪ خاڪو ڪڍي سگهجي ٿو. مثال طور، هن دور ۾ هنين اصولن تي عام اتفاق نظر اچي ٿو:

(۱) عقل ۽ سائنس تي انحصار ڪجي، (۲) مذهب کي حڪومت ۽ معاشري کان الڳ ٿلڳ رکجي، (۳) انسان دوستي جي اصول تي عمل ڪجي، مهذب رواداري ۽ انصاف کان ڪم وٺجي، (۴) سياسي آزادي جي بنياد تي حڪومت قائم ڪجي، (۵) تعليم جي فروغ ۽ ترقي تي زور ڏجي ۽ (۶) انسان جي بهتر مستقبل تي يقين رکجي.

”انسان“ جي خوش آئينده مستقبل بابت يقين جو اظهار، سن ۱۷۹۵ع ۾ شايع ٿيل، ”هستاريڪل پڪچر آف ڊ پروگريس آف د هيومن مائنڊ“ ۾ هن طرح ملي ٿو: مصنف، ”مارڪي ڊي ڪون ڊور سي“ (Marquis de Condorcet) لکي ٿو ته، ”اهو وقت ايندو جڏهن سڄ فقط انهن آزاد انسانن تي اڀرندو، جيڪي پنهنجي عقل کانسواءِ ٻئي ڪنهن آقا کي سڃاڻندا نه هوندا..... جڏهن اسان ظلم ۽ توهم پرستيءَ جي بنيادي پڄ (سبب)

کي سڃاڻڻ، ۽ عقل جي زور تي ان کي تباهه ڪرڻ، سڪي ونداسين، جيڪڏهن ٻيهر اهي ( ٻئي برايون) اسان ۾ اچڻ جي جرئت ڪري سگهيون..... جڏهن آخرڪار ( دنيا جون) قومون سياست ۽ اخلاقيات ( جي اصولن) تي متفق ٿينديون..... تڏهن اهي سڀئي ڪارڻ جيڪي اسان جي قومي تعلقات ( بين الاقوامي لهه وچڙ) ۾ زهر ڀرين ٿا، اهي هڪ هڪ ڪري غائب ٿي ويندا، ۽ ” لڙائي“ جي وحشت کي اڀارڻ ۽ زور وٺرائڻ لاءِ ڪجهه به باقي نه بچندو.“ تاهم انهي سونهري خواب جي تعبير بنسبت ” ڊيڊرو“ جا هي الفاظ قابل غور آهن: ” اچو ته فلسفي جي نصيب تي روئون ۽ پار ڪيون..... اسان ڪنن کان ٻوڙن انسانن کي ڏاهپ جو واعظ ٻڌائي رهيا آهيون، اسان سچ ته عقل جي زماني کان اڃا گهڻو پري آهيون.“ يورپ جي روشن دماغيءَ ۽ ان جي باقي دنيا تي اثرات کي ٻه صديون گذري چڪيون آهن. اسان اڃا تائين انسان جي اظهار، مذهب ۽ خبر رساني جي آزاديءَ ۾ يقين رکون ٿا ۽ مڃون ٿا ته انهن جي حفاظت ڪرڻ حڪومت جو فرض آهي. اسان اڄ به جنگ جي خلاف آهيون، ايڏا رساني، بي انصافي ۽ انساني ڀڃڻا تي لعنت ڪريون ٿا، اسان تعصب، جهالت ۽ توهم پرستي جي پاڙ پٽن چاهيون ٿا، ۽ سائنس ۽ علم جي فروغ جي حق ۾ آهيون. تاهم فرينچ مفڪر ” ڪونڊورسي“ (Condorcet) (۱۷۹۴ - ۱۷۴۳ع) جو مڪمل انسان وارو نظريو اسانجي تصور کان ٻاهر آهي، عملي دنيا ۾ اڃا اهو ”مڪمل انسان“ نظر نه ٿو اچي. پيٽرگي (Peter Gay) لکي ٿو ته: ” .... نسل، طبقي ۽ قوميت جي مسئلن، ۽ بوريت ۽ هوند ۾ مايوسي جي صورتحال، ارڙهين صدي جون فلاسافيون رد ڪري ڇڏيون آهن. اسان اهي خوفناڪ منظر ڏٺا آهن ۽ ڏسندا رهنداسين جيڪي روشن دماغي جي دور جي انسانن خواب جي اوتارن ۾ به نه ڏٺا هوندا.“ (.... نامڪمل سفر - ايضاً - ص ۴۲۸).

روشن دماغي (Enlightenment) انسان جي فطرت متعلق بنيادي سوال اٿاريا: ڇا برائي هڪ بيحد نامڪمل ماحول جو نتيجو آهي، بيرحم اڳواڻن، خراب ادارن ۽ جهالت جي پيداوار آهي، يا ” برائي“ خود انسان جي فطرت ۾ شامل آهي؟ فلاسفرن کي انسان جي ذهانت تي يقين هو. هنن جي خيال ۾ جيڪڏهن انسان ذات کي موقعو مليو ته هو بهتر دنيا جي تعهير

ڪري سگهي ٿو. ليڪن شايد انسان جي ترقي ۾ خود انسان رڪاوٽ بڻيل آهي؛ سندس هيج، ظالم طبيعت ۽ جسماني ايداءَ رساني ڏانهن رغبت ٻڌائڻ ٿيون ته شايد انسان پنهنجي پاڙيسري سان پيار ڪرڻ بدران هن کي نقصان پهچائڻ پسند ڪري ٿو. شايد انسان کي عقل نه ٿو هلائي پر جذبات هن ۾ تحرڪ پيدا ڪن ٿا. اسان کي پڪ آهي ته انسان، خلائي جهاز روانه ڪري سگهي ٿو. ٻين تي غلبو حاصل ڪرڻ ۽ پنهنجي بچاءَ کي ناقابلِ تسخير بنائڻ لاءِ، نت نوان موشمار هٿيار ۽ ذريعا پيدا ڪري سگهي ٿو. ليڪن اسان کي پوري پڪ نه آهي ته لڙائي جهڳڙي، مذهبي ۽ نسلي منافرت، غربت ۽ ٻين برائين کي ختم ڪري سگهندو. يقيناً اڃا اسان عقل جي زماني کان پري آهيون، تاهم رستي جا نشان ڪڙا ڪيا ويا آهن، جن کي وٺي اڳتي وڌي سگهجي ٿو.

مغرب جي روشن دماغي (Enlightenment) جا محرڪ سندس شاعر آهن؛ مثال طور: (۱) انگلنڊ جي راڻي ايلزبيت اول جي ترقي يافته دور (۱۶۰۳ -- ۱۵۵۸ع) ۾ انگريزي زبان جو مهان شاعر، فلسفي ۽ ڊرامه نگار، ”وليم شيڪسپيئر“ (۱۶۱۶-۱۵۶۴ ع- William Shakespeare) پيدا ٿيو. سندس نظريه حيات قابلِ داد آهي. مستعدي ۽ خوشبختي جو باهم تعلق بيان ڪندي، پنهنجي ڊرامي ”جوليس سيزر“ ۾ فرمائي ٿو ته:

There is a tide in the affairs of men,  
Which taken at the flood, leads on to fortune,  
Omitted, all the voyage of their life,  
Is bound in shallows and miseries.

سنڌي زبان ۾ هيئن ترجمو ڪجي:  
”انسان جي حيات ۾، هڪ وير ٿي چڙهي  
جي چاڙهه ۾ ملي وڃي، خوشبخت ٿي ڪري،  
رهجي وڃي ته زندگي، تانگهه ٿي وڃي،  
گذري عذاب ۾ سڌا، بدبخت ٿي وڃي.“

(۲) ”وليم ورڊس ورٿ“ (William Words)

( ۱۷۷۰ - ۱۸۵۰ worth,

ورڊس ورث جون سانيتس، چوستون رچنائون، انسان ۽ قدرت جي  
 باهمي ربط، راز و نیاز ۽ رومانويت سان ڀريل آهن، حب الوطنيءَ سان گڏ، ٻين  
 قومن ۽ ملڪن جي آزادي جي حق ۽ سڀني انسانن جي شخصي آزادي،  
 سندس شاعريءَ جو اهم موضوع آهي. هن چيو ته ”روح جو قسم! فقط  
 قومون عظيم ۽ آزاد ٿي سگهن ٿيون.“ هڪ شاعر جي حيثيت ۾ هن پاڻ کي  
 هڪ معلم سمجهو ٿي، چيائين ته ”مان چاهيان ٿو ته مونکي هڪ استاد  
 (معلم) سمجهو وڃي، يا ڪجهه به نه سمجهو وڃي.“ (چئمبرسس، ج ۱۴،  
 ص ۶۴۴)

وليم ورڊس ورث انسان جي وجود سان گڏ هڪ عالمي وجود جي  
 احساس جو ذڪر ڪيو آهي:

I have felt,  
 A presence that disturbs me with the Joy,  
 Of elevated thoughts, a sense of sublime,  
 Of something far more deeply interfused,  
 Whose dwelling is the light of the setting  
 suns,  
 And the round ocean, and the living air,  
 And the blue sky, and in the mind of man....

سادو سنڌي ترجمو هيئن ڪجي:

ڀانيان ٿو ڪو آهي،  
 مونکي ٿو الجھائي،  
 اعليٰ فڪر جي ڌن ۾،  
 احساس وڌائي ۾،  
 پاتال ۾ گڏ آهي،  
 نور شفق جو واسي،  
 گول بحر چوڌاري،

چست هوا ۾ آهي،  
 نيل فلڪ جي اندر،  
 ذهن بشر جي اندر،  
 پاڻ رهي ٿو راهي،  
 مونڪي ٿو الجھائي،  
 ڀانيان ٿو ڪو آهي.

(۳) همعصر ٽئين انگريز شاعر ”پرسى بشي شيلي“ (۱۸۲۲ -  
 ۱۷۹۲ Bysshe Shelley، مغرب جي هوالاءِ قصيدو (Ode to  
 the West Wind) لکيو آهي، جنهن ۾ چوي ٿو ته:

Drive my dead thoughts over the universe,  
 Like withered leaves to quicken a new birth,  
 If Winter comes, can Spring be far behind!

سند زبان ۾ هن طرح چئجي:

” ڪاهل خيال ڪاهي پڻ ڪائنات ۾،  
 جيئن خشڪ پن سمايا ايندڙ حيات ۾،  
 ايندي جي سرد موسم، پويان بهار هوندي.“

اٺويھين صديءَ جي مغربي شاعرن ۽ مفڪرن جي تصنيفات ۾ اميد  
 افنائي، عمل ۽ اعليٰ انساني صلاحيتن جو عام عنصر موجود آهي؛ جيئن  
 هينري وڊس ورٿ لانگفيلو“ (Henry Wadsworth Longfel)  
 ۱۸۸۲ - ۱۸۰۷ ۽ ”الفريد ٽينيسن“ (Alfred Tennyson،  
 ۱۸۹۲ - ۱۸۰۹ جي ڪلام مان هن انتخاب ۾ ڏسي سگهجي ٿو:  
 (۱) ”لانگفيلو“ فرمائي ٿو ته:

Not enjoyments, and not sorrow  
 Is our destined end or way,  
 But to act that each tomorrow,  
 finds us farther than today.

يعني

”غم ۽ مزا نه آهن، مقصود زندگيءَ جو

گهرجي عمل اهو جو، اڳتي وٺي هلي ٿو  
 هر صبح پوءِ هوندو، اڄ کان به اڳيرو ڪو.  
 (۲) ”ٽينيسن“ پڇي ٿو ته:

Shall man live thus, in joy and hope  
 As a young lamb, who can not dream,  
 Living but that he shall live on?  
 Shall we not look into the laws,  
 Of life and death, and things that seem,  
 And things that be, and analyse,  
 Our double nature, and compare,  
 All creeds till we have found the one,  
 If one there be!

”ڇا ماڻهو جئرو رهندو ايئن،  
 ڪو هڪڙو ننڍڙو گهيٽو جيئن،  
 جيڪو نه ڏسي ڪو خواب سگهي،  
 جئرو آ بس ڪاٺن خاطر،  
 موت حيات جي قانونن جو،  
 جيڪي آهي جيڪي هوندو،  
 تن جو اڀياس ڪيو ويندو،  
 پنهنجي ڏوئي ڇاڇڻ خاطر،  
 ڀيٽيون سڀني ڌرمن کي جو،  
 تان ته ملي ڪو هڪڙو رستو،  
 آهي اڳر ڪو رستو هڪڙو،  
 (دين ڌرم کي ڇاڇڻ خاطر).“

(حوالو، چئمبرس ج ۱۲، ص ۵۴۱)

مغرب جي هڪ گمنام شاعر طرفان مغرب جي هوا کي هن طرح  
 خطاب ڪيو ويو آهي:

I know, I know \_\_\_\_\_ though the evidence,

Is lost, and the last,  
 who might speak are dead,  
 Blow, west wind blow, and the evidence, O !

سنڌي ترجمو:

" جاڻان ٿو مان جاڻان ٿو  
 توڻي جو شهادت ڪم آ  
 پويان جيڪي ڳالهائين  
 حال حيات نه تن مان آ  
 مغرب جي هوا لڳندي ره  
 ۽ ڪاش شهادت....."

## نظريه افاديت: (Utilitarianism)

جڏهن يورپ ۾ رومانويت (Romantism) جو دهر ( ۱۹ هين صدي عيسوي ۾) عروج تي هو، تڏهن انگلنڊ ۾ برطانوي فلاسفر جيريمني بينٿم ( ۱۸۳۲ - ۱۷۴۸ع، Jeremy Bentham)، مروج سياسي نظريه سماجي نيڪي " سوشل ڪانٽريڪٽ" کي رد ڪيو. سندس تصنيف " فرٿگمينٽ آف گورمينٽ" ( ۱۷۷۶ع) ۾ تجويز ڏني وئي ته " جائز اختياري" (Legitimate authority) جو سوال، افاديت، يا ڪارآمدت (Utility) جي بنياد تي حل ڪيو وڃي. سندس ٻي اهم تصنيف " ڊفينس آف يوزري" ۾ ويڇاڻ خوريءَ کي جائز ۽ ضروري قرار ڏنو ويو آهي. سندس ٽيون ڪتاب " ائن انٽروڊڪشن تُو پرنسيپلس آف مارلس ائنڊليجسليشن" (۱۷۸۹ع) ۾ " نظريه افاديت" (Utilitarianism) جي مڪمل تشريح پيش ڪيل آهي. " يوٽليٽيريزم" لاطيني زبان جي لفظ " يوٽيلس" مان ورتل محاورو آهي، جنهن جي معنيٰ آهي ڪاگر، يا نفعي بخش. هڪ باقاعده محاورو، يا اصطلاح طور، انهي جو استعمال ٻئي همعصر دوست انگريز فلاسفر، جان اسٽورٽ مل ( ۱۸۷۳ - ۱۸۰۶ع John Stuart Mill) جي انهيءَ عنوان سان لکيل مضمون (۱۸۶۱ع) کان، شروع ٿيو. هو

شخصي آزادي، يا آزاد خيالي، ”لبرزم“ جو حامي هو، ۽ ”وليم ورڊس ورث“ (۱۸۵۰ - ۱۷۷۰ع) جي رومانوي شاعريءَ کان متاثر هو. هن جبريمي بينٽم جي نظريه افاديت ۾ انساني قدرن کي شامل ڪيو. جديد فلسفي ۾ ”افاديت“ جو مطلب عمل جو آخر نتيجو ورتو وڃي ٿو، جيڪو فوري توجه جي لائق آهي. ڪلاسيڪل يونٽيٽريزم مطابق هر عمل جو آخري نتيجو ”خوشي“ هجڻ گهرجي. جديد نظريه افاديت جا ٻه قسم آهن؛ ”عمل جي افاديت (Act – Utilitarianism)“ ۽ ”قانون جي افاديت (Rule – Utilitarianism)“. ٻنهي صورتن ۾ اخلاقي ضابطن ۽ اصولن جي بنياد تي عملي فيصلو ڪرڻ گهرجي. نظريه ۽ عمل ۾ ڪيترو فرق آهي، انهي جو مثال ”سرمائيداري نظام“ (Capitalism) ۾ ”نظريه افاديت“ (Utilitarianism) جي استعمال مان ظاهر آهي. منافع خوريءَ جو بنياد ڪن اخلاقي قدرن تي رکيل نه آهي، بلڪ جنهن عمل مان نفع حاصل ٿئي انهي کي ڪار آمد عمل سمجهيو وڃي ٿو.

## آزاد خيالي (Liberalism):

ويهين صدي عيسويءَ جي آخري وقت ۾ پوئتي نظر ڊوڙائيندي نظر ٿو اچي ته مادي ترقيءَ انسان جي زندگيءَ کي محدود ۽ مقيد بنائڻ سان گڏ، انساني حقن، آزاديءَ ۽ انفرادي ترقيءَ جي اصولن کي پڻ طاقت وٺرائي آهي. خاص طور تي انسان جي علم ۾ اضافو ٿيو آهي؛ جديد فڪر ۽ احتجاج جو آغاز، يورپ جي تاريخ ۾ سن ۱۷۷۶ع کان شروع ٿيو هو. انهيءَ سال ائڊم سميٿ جو ڪتاب ”ڊويلٽ آف نئشنس“، يا قومن جي دولت، شائع ٿيو. ۲۲ سال پوءِ سن ۱۷۹۸ع ۾ مائٽيوز جو ”ايسي آن ڊ پرنسيپل آف پاپوليشن“، يا آباديءَ جي اصول تي مضمون، منظر عام تي آيو، جنهن ذريعي ”مائٽيوز ٿيوري آف پاپوليشن“ عام ٿي ۽ ڄم روڪ جي نظريه (Birth – Control) جنم ورتو. سن ۱۸۱۳ع ۾ اوون، ”انيو وي آف سوسائٽي“ لکيو ۽ سن ۱۸۴۸ع ۾ ڪارل مارڪس ۽ اينگلس گڏجي ”ڪميونسٽ مئنيفيسٽو“ شايع ڪرايو، جنهن سان ”ڪميونزم“ جو نظريه عام ٿيو.



۱۸۵۹ع ۾ ” ٻارون “ جي ٿيوري سندس ڪتاب، ” د اوريجن آف اسپيشيز “ سان عام ٿي. ۱۸۶۷ع ۽ ۱۸۹۴ع ۾ ڪارلس مارڪس جو ” داس ڪئپيٽل “ ۽ ۸۸ - ۱۸۸۳ع دوران نٽشي جا مکيه ڪتاب شايع ٿي ويا. اٺويهن صديءَ جي آخري سال يعني سن ۱۹۰۰ع ۾ فرائڊ جو ڪتاب خوابن جو تعبير The Interpretation of Dreams شايع ٿيو ۽ ويهين صدي جي سائنسي ڪماليات جو آغاز سن ۱۹۰۵ع ۾ آئنسٽائن جي نظريه اضافت (Theory of Relativity) سان ٿيو.

اهو سڀ ڪجهه انگلنڊ ۾ پيدا ٿيل لبرلز ۽ آزاد خيالي جي تحريڪ هيٺ ٿيندو رهيو، جنهن جو آغاز سترهين صدي ۾ بادشاهه ۽ پارليامينٽ جي رساڪشي وقت ٿيو هو. برطانوي آزاد خيال مفڪرن (Liberals) لئسزفيئر (Laissez faire) جي فرينچ نظريه جي حمايت ڪئي، جنهن مطابق حڪومت کي تجارت ۾ دخل اندازي جي اجازت نه هجڻ گهرجي ۽ اهو نظريو وڏي ڇنڊ ڇاڻ اصولن جو موجب بنيو. برطانوي آزاد خيالي موجب مذهبي رواداري، پارلياماني نظام حڪومت ۽ قانون جي بالادستي يا ” ڊول آف لا، “ پريس جي آزادي ۽ فرد جو زندگي، آزادي ۽ ملڪيت رکڻ جو قدرتي حق ۽ اهو حق ته هو آمرانه ۽ ظالمانه حڪومت، جيڪا سندس قدرتي حقن ۾ مداخلت ڪري، انهيءَ سان مهاڏو اٽڪائي، تسليم ڪيا ويا آهن. انسان جي ذهانت ۾ يقين رکڻ، سائنس جي حمايت ۽ توهم پرستي جي مخالفت ڪرڻ، برطانوي لبرلز جو خاصو رهيو آهي. شروع ۾ مسئلو فرد ۽ حڪومت جي وچ ۾ درست تعلقات جو هو، ليڪن صنعتي انقلاب بعد مزدور طبقي جي مسئلن ۽ صنعتي انقلاب جي اثرات کي منهن ڏيڻ جو مسئلو پيدا ٿيو. حڪومت جي گهٽ مداخلت جو نظريه انڊم سمٿ جي فڪر جو نتيجو هو. ” ڊويلٽ آف نئشنس (۱۷۷۶ع) “ ۾ لکي ٿو ته:

(۱) هڪ صحتمند معيشت، فقط تڏهن قائم ٿي سگهي ٿي، جڏهن هر شخص آزادي سان پنهنجو ڌنڌو اهڙي ريت هلائي جو ان مان هن کي وڌ ۾ وڌ فائدو حاصل ٿئي.

(۲) پنهنجي ذاتي مفاد خاطر ڪم ڪندي، ۽ وڌ ۾ وڌ فائدو حاصل ڪرڻ جي ڪوشش ڪندي، تاجر پوري معاشري کي فائدو پهچائي ٿو،

ڇاڪاڻ ته هن جي ڪاوشن جي نتيجي ۾ پيداوار وڌي ٿي، انهيءَ جي وڃ ۾ اضافو اچي ٿو ۽ ان جي واهيو وڌي ٿو.

(۳) جڏهن حڪومت تاجر طبقي جي ڪم ڪار ۾ دست اندازي ڪري ٿي، تڏهن تجارت ۽ معاشري ٻنهي کي نقصان پهچي ٿو.

(۴) حڪومت جو فرض آهي ته معاشري اندر امن امان قائم رکي ۽ تجارت جي معاملن ۾ تنگ نه اڙائي.

ٽاهر لئسز فيئر، يا حڪومت جي عدم مداخلت جي نظريه، جي حامين جو اهو فڪر ناقص هو ته غربت هڪ قدرتي امر آهي جنهن کي دور ڪرڻ لاءِ حڪومت ڪجهه به ڪري نه ٿي سگهي، بلڪ اٽلو حالت کي وڌيڪ خراب ڪري ٿي.

"ماليٽيوز جي نظريه" مطابق غربت جو باعث ڪثير آبادي آهي، صنعتي انقلاب جي شروعاتي انگريز مفڪر، ٿي، آر، ماليٽيوز (Thomas Robert Malthus ۱۸۳۴ - ۱۷۶۶ع پنهنجي "ڪتاب ايسي آن ڊ پرنسيپل آف پاپوليشن" ۾ ڄاڻايو ته آبادي هميشه کاڌ خوراڪ جي رسد کان وڌيڪ وڌندي رهي ٿي، جنهن جي نتيجي ۾ انسان ذات کي هميشه "بڪ" جو خطرو لاحق رهي ٿو، اصل ڪارڻ وڌندڙ آبادي آهي. جيستائين غريب ماڻهو پنهنجي خاندان کي حد اندر رکڻ نه سڪندا، تيستائين "بڪ" جو ڪڏهن به خاتمو آڻي نه سگهيو. ماليٽيوز لکي ٿو ته: "جڏهن مزدوري ٻن ٻارن پالڻ لاءِ مس پوري آهي، تڏهن ماڻهو پريڻجي ٿو ۽ پوءِ پنج يا ڇهه ٻار ڄڻي ٿو. (پوءِ) لازمي آهي ته هو پاڻ کي انتهائي مصيبت ۾ ورتل ڏسي ٿو..... هو اميرن کي ڏوهه ڏئي ٿو..... هو معاشري جي بي انصاف ادارن کي ڏوهه ڏئي ٿو..... آخري شخص جنهن کي ڏوهه ڏيڻ جو سوچي سو هو پاڻ آهي."

ماليٽيوز جي نظر ۾ شرح پيدائش گهٽائڻ (مسئلي جو) واحد حل آهي، ڇاڪاڻ ته جيئن آبادي وڌي ٿي، تيئن مزدورن جي فراهمي گهرج کان وڌيڪ ٿيندي وڃي ٿي، جنهن جي نتيجي ۾ بيروزگاري يا گهٽ مزدوري دائمي غربت جي صورت ۾ نظر اچي ٿي. غربت جو مقابلو ڪرڻ لاءِ واحد موثر علاج آبادي گهٽائڻ آهي.

پاڪستان جي اتر الهندي سرحدي علائقي ۾ هڪ ڪارخانہ جو مطالعاتي دور ڪندي، هن محقق جڏهن جنرل مئنيجر کان سوال ڪيو ته

خانداني منصوبه بندي بابت سندس ۽ عام صنعت ڪارن جي ڇا راءِ آهي تڏهن هن ان جي حمايت ڪئي، ۽ جڏهن ڪانٽس پڇيو ويو ته ڇا انهيءَ جي نتيجي ۾ مزدورن جي گهٽ فراهمي سندن لاءِ مسئلو نه ٿيندي، تڏهن هن شايد مزاحيه طور چيو ته ”اسان کي اوهان جهڙن تعليم يافته ماڻهن جي اولاد جي ضرورت آهي!“ بهرحال تاريخ ڏيکاري ٿي ته اڻويهين صدي عيسوي جي برطانوي ماهر اقتصاديات مالٿيوز جي نظريات ان وقت جي ڪارخانن دارن کي ڏاڍو خوش ڪيو هو، ڇاڪاڻ ته انهن سان سندن ضمير جي تسڪين ٿي رهي هئي ۽ هو محسوس ڪري رهيا هئا ته مزدورن جي مصيبت لاءِ هو ذميدار نه آهن. مزدور طبقي جا مسئلا وڌندا رهيا ۽ ثابت ٿيو ته حڪومت جي عدم مداخلت جو نظريو غلط هو. تنهن ڪري حڪومت کي قانون سازيءَ لاءِ ذميدار بنايو ويو جنهن جي ذريعي مزدورن جي حقن جي حفاظت ٿي سگهي. پوري دنيا جي جديد آزاد خيال مفڪرن پراڻي لبرلززم کي خدا حافظ چئي مطالبو ڪيو ته حڪومت قانون سازي جي ذريعي: (۱) ڪارخانن ۾ ڪم ڪرڻ جي حالتن ۾ سڌارو آڻي، (۲) مزدورن جي جماعت سازيءَ جي اجازت ڏئي، (۳) ووٽ ڏيڻ لاءِ ملڪيت جو شرط ڪڍي ڇڏي ۽ (۴) غريبن لاءِ تعليم جي حاصل ڪرڻ جا موقعا وڌائي. اهڙي طرح صنعتي انقلاب آزاد خيال مفڪرن کي مجبور ڪيو ته، نئين پيدا ٿيل حالتن هيٺ، ڪاروباري معاملات ۾، حڪومت جي مداخلت جو حق تسليم ڪيو وڃي. فڪر ۽ حقيقت ۾ هميشه فرق رهيو آهي، ليڪن ٻنهي ۾ واجب ۽ موجب جو فرق ئي اصلي فرق آهي. فڪر واجب آهي ۽ زميني حالتون ان جو نتيجو آهن يا زميني حالتن کي مدنظر رکڻ واجب آهي ۽ فڪر ان جو نتيجو آهي، انهيءَ جو فيصلو هر انسان جي پنهنجي سوچ تي ڇڏيل آهي.

### نئين سھنشاھيت:

صنعتي، سائنسي ۽ ڪاروباري صلاحيتون رکندڙ قومن دنيا جي قدرتي وسيلن تي قبضي ڪرڻ جي صلاحيت حاصل ڪري ورتي. يھريائين آفريقا ڪنڊ کي غلام بنايائون ۽ آمريڪا جي نوآبادين بعد، ايشيا ۽ بالخصوص ڏکڻ

ايشيا کي پنهنجي شهنشاهيت هيٺ آندائون. ۱۷۸۷ع کان ۱۸۷۰ع تائين ” آفريڪا“ يورپ جي اقتصادي ۽ مذهبي يلغار هيٺ رهي. ان جو مختصر تفصيل هن طرح آهي: ۱۷۸۷ع ۾ انگريزن سيراليون ڪمپني جو چارٽر جاري ڪيو. اٽڪل ۱۷۹۵ع ۾ ۱۷۹۵ع واري يورويين، آفريڪا جي اندروني ملڪ علائقي جي، ڪوجنا ڪرڻ شروع ڪئي. ۱۸۰۷ع ۾ انگريزن غلامن جي واپار تي بندش وڌي، ۽ ٻئي سال سيراليون ۾ آزاد ڪيل غلامن جي ڪالوني قائم ڪئي. ۱۸۱۴ع ۾ ”ڊچن“ ڪيپ ڪالوني ”انگريزن“ جي حوالي ڪئي. ۱۸۴۷ - ۱۸۲۲ع دوران ”لاٽيريا“ جو رعيتي راڄ قائم ٿيو ۽ انهي وچ ۾، ۱۸۳۰ع واري فرينچن الجيريا ( الجزائر ) ۾ نوآبادي قائم ڪرڻ شروع ڪئي. ۱۸۴۳ع ۾ انگريزن آفريڪا جي سوني ساحل (گولڊ ڪوسٽ) تي ٺهيل قلعن تي قبضو ڪيو ۽ نيٽال جي نوآبادي قائم ڪئي، ان بعد انگريزن سن ۱۸۶۱ع ۾ ليگوس جي نوآبادي قائم ڪئي جيڪا بعد ۾ نائيجيريا جي گادي جو هنڌ بني. ۱۸۶۷ع ۾ ڏکڻ آفريڪا ۾ هيرن جون ڪاٺيون لڌيون ويون. ۱۸۶۹ع ۾ ”سوئيزڪئنال“ جاري ٿيو ۽ ٻئي سال ۱۸۷۰ع کان ۱۸۸۰ع تائين مسيحي تبليغي جماعتون وچ ۽ اوڀر آفريڪا ۾ سرگرم ٿي ويون. انداز سن ۱۸۸۰ع کان سن ۱۹۱۴ع تائين، دنيا ۾ ”نئين شهنشاهيت“ جو دور رهيو.

## انقلابي قومپرستي:

۱۹ صدي عيسويءَ اندر ”اٽلي“ جي آزادي ۽ خودمختياري جا گذريل مرحلا قابل توجه آهن؛ جوزيپي مزيني، سن ۱۸۳۲ع ۾ هڪ نوجوانن جي جماعت ٺاهي، جنهن کي ”جوان اٽلي“ نالو ڏنو ويو. ۱۸۴۸ع ۾ سڄي يورپ اندر انقلابين ڪاميابيون حاصل ڪيون. ”جوان اٽليءَ“ جا ڪارڪن اڪثر شاگرد هئا، جيڪي وڌيڪ پرجوش انقلاب جا داعي هئا. سندن حلف نامي جي متن جا ڪجهه اقتباسات هن ريت آهن: ”آءُ پنهنجو نالو ”اٽلي“ تي رکڻ ٿو..... ۽ وعده ڪريان ٿو..... پاڻ کي پوري طرح ۽ هميشه لاءِ جدوجهد واسطي وقف ڪرڻ جو.....“ ”اٽلي“ کي هڪ

آزاد، خومختيار، قومي عوامي رياست بنائڻ جو.

بيو اڳواڻ، ڪائونٽ ڪمپيلو ڊي ڪاوور، اتر اولهه اٽلي جي بادشاهيت، سارڊينيا، جو وزير اعظم هو. "مزيني" ۽ "ڪاوور" پاليسي ۽ شخصيت ۾ مختلف هئا؛ "مزيني" قوم پرست تحريڪ جو روح هو. سندس تقريرون "متحده اٽلي" جي خواب ۾ حياتيءَ جو تحرڪ پيدا ڪنديون هيون. "ڪاوور" کي نه خوابن جي دنيا پسند هئي ۽ نه جوشيلو مقرر هو؛ هن چيو ته "آءٌ تقرير ڪري نه ٿو سگهان، ليڪن "اٽلي" جي تعمير ڪري سگهان ٿو". "ڪاوور" کي عوام جي صلاحيتن تي ڀروسو نه هو، ليڪن "مزيني" عوامي حڪومت جو علمبردار هو.

"اٽلي" جي آزاديءَ جو ٽيون سرواڻ، گاري بالڊي (Garibaldi) (۱۸۸۲ - ۱۸۰۷ع) سرخ قميص وارن (Redshirts) اطالوي قومپرستن جو ڪپتان هو. ۱۸۶۰ع جي بهار جي مند ۾ اٽڪل هڪ هزار سرخ قميص جي وردي ۾ ملبوس نوجوانن، جينيوا، ڏکڻ اٽلي جي بندرگاهه تان، "سسلي" جو ٻيٽ، فرانس جي بوربون شاهي خاندان جي قبضي مان ڇڏائڻ لاءِ، روانا ٿيا. اتي هزارين مقامي قوم پرست هنن سان شامل ٿيا. گاريبالڊي هڪ ڪرشم ساز شخصيت هئي. نوجوان سندس آواز تي لڊيڪ چوڻ کانسواءِ رهي نه سگهندا هئا. هن چيو "اطالويو، سسلي وارا اٽلي جي دشمن خلاف ۽ اٽلي لاءِ وڙهي رهيا آهن. هر اطالوي جو فرض آهي ته زрсان، هٿيارن سان ۽ خاص ڪري جوانن سان سندن مدد ڪري..... پوءِ هٿيار کڻو (۽) اچو ته هڪ ڌڪ سان پنهنجي دائمي بدبختيءَ جو خاتمو ڪريون. اچو ته دنيا کي ثابت ڪري ڏيکاريون ته هي اها اصل ڌرتي آهي، جتي ڪڏهن عظيم "رومن" قوم پنهنجا قدم گهمايا هئا!" ٻن مهينن اندر "سسلي" آزاد ٿي وئي ۽ جلد ئي "اٽلي" جي سرزمين تي قائم ڪيل ٻن سسليين جا علائقا پڻ فتح ٿي ويا. ۱۸۶۰ع جي منڍ ۾ "نيپلس" بنامقابل قبضي هيٺ آندو ويو. "بوربون" بادشاهه ڀڄي جند ڇڏائي. "نيپلس" جي عوام گاريبالڊي جي، "سرخ انسان" جي خطاب سان، آجيان ڪئي. "ڪاوور" جي نظر ۾ "گاريبالڊي هڪ بيحد جذباتي، ابھرو ۽ ضدي انسان هو ۽ جمهوري نظرين کان گهڻو متاثر ٿيل هو." عوام ۾ سندس عام مقبوليت، اٽلي جي اتحاد بعد

سندس اقتدار ۾ اچڻ جي علامت هئي. تنهن ڪري ”ڪاوور“ تجويز ڏني ته اقتدار هر حالت ۾ اتر اولهه اٽلي جي ”سارڊينيا بادشاهيت“ جو حوالي ڪرڻ گهرجي. ”سارڊينيا جي بادشاهه“ وڪٽر ايمنيوئل، فرانس جي شهنشاهه جي اجازت سان ”گاربالڊي“ کي هٽائي، تاريخ ۱۷ مارچ ۱۸۶۱ع تي، خود اٽلي جو پهريون بادشاهه بنيو. ”ڪاوور“، تاريخ ۶ جون ۱۸۶۱ع تي دنيا مان موڪلائي ويو. اٽلي جو شاهه وڪٽرامنيوئل ثاني (۱۸۷۸ - ۱۸۴۹ع)، فرانس جي شهنشاهه نيپولن ثالث (۱۸۷۰ - ۱۸۵۲ع) جو همعصر، سابق ماتحت ۽ دوست هو.

**جرمني :** ”اٽلي“ کان علاوه، ”جرمني“ آزادي ۽ طاقت طرف قدم وڌايو؛ جرمني جي اتحاد جي مختصر تاريخ هن طرح آهي:

(۱) سن ۱۸۱۵ع ۾، جرمن رياستن جي ڪانفيڊريشن، قائم ٿي.

(۲) (۱۸۹۰ - ۱۸۶۲ع) ”پروشيا“ ۾ چانسيلر ”بسمارڪ“ جو ۲۸ ساله دور حڪومت رهيو.

(۳) سن ۱۸۶۷ع ۾ ”اتر جرمن ڪانفيڊريشن“ جو قيام عمل ۾ آيو.

(۴) سن ۱۸۷۱ع ۾ ”پروشيا“ جو بادشاهه ”وليم اول“ (۱۸۸۸ - ۱۸۶۱ع) متحده جرمني جو ”قيصر“ (شهنشاهه) بن.

جرمني جي اتحاد جو بنيادي سبب، فرينچ - پروشيا جنگ (۱۸۷۱ - ۱۸۷۰ع) سمجهڻ گهرجي، جنهن جي نتيجي ۾ وچ يورپ اندر هڪ طاقتور ”جرمن“ قوم اڀري، جيڪا هڪ تعليم يافتہ، محنتي ۽ باصلاحيت قوم هئي. ”جرمن“ پڪا قوم پرست هئا، ليڪن ۱۸۶۱ع کانپوءِ سندن قوم پرستي، انتها پسندي ۾ تبديل ٿيڻ لڳي. ”قوم پرستي“ جو مقصد مزيني جي لفظن ۾ هيءُ هو: ”سڀني انسانن لاءِ آساني پيدا ڪرڻ..... هڪ انسان ٻئي انسان جو پاءُ چئي آڌرڀاءُ ڪندو پوءِ اهو انسان ڪٿي به ملڪ مان آيل هجي“. ۱۸۷۱ع تائين قوم پرستي جو مفهوم، مئٽرنڪ دور وارو ساڳو ورتو ويندو هو، يعني ته ”جن انسانن جي تاريخ، ٻولي ۽ روايت ساڳي آهي، انهن لاءِ بهتر آهي ته ڌارين جي راڄ کان آزادي حاصل ڪن ۽ ننڍين رياستن کي ملائي هڪ متحد قوم بنجن“. قوم پرستي جو مطلب آزادي به ورتو ويندو هو. جڏهن قومن ۾ اتحاد ٿيندو ۽ اهي خود مختيار

ٿينديون، تڏهن سندن فردن کي وڌيڪ آزادي نصيب ٿيندي. پنهنجي حقن لاءِ وڙهندڙ، نيون قومون، دنيا جي ٻين قومن جي حقن جو احترام ڪنديون. ليڪن جرمن قوم ۾ ۱۸۷۱ع کانپوءِ، ۽ پوري دنيا جي ٻين ڪيترن ملڪن ۾، هڪ انتها پسند قوم پرستي جي تحريڪ شروع ٿي جنهن کي تاريخ ۾ ”شوونزم“ چئجي ٿو.

## شوونزم:

”شوونست“ (Chauvinist) تحريڪ ماضيءَ جي ڏلتن جو بدلو وٺڻ لاءِ جنگ جي جذبي پيدا ڪرڻ تي زور ڏنو. سندن پيو ۽ اصل مقصد ملڪ گيري ۽ دنيا جي معاملات ۾ طاقتور حيثيت ۽ قومي مان شان حاصل ڪرڻ هو، جيڪو سندن خيال مطابق سندن حق هو. اهڙي اتحاد قائم ڪرڻ لاءِ، جنهن ۾ دنيا جي ٻين قومن سان وڙهڻ ۽ انهن جا حق غصب ڪرڻ جو پڪو پھ ڪيل هجي، هڪ آسان طريقو، نسلي امتياز ۽ برتري جي مختلف نظرين کي عام ڪرڻ هو. هنن سائنسي شواهد کي رد ڪري، يا ٽوڙي مروڙي، هڪ اعليٰ ترين انساني نسل جو نظريو بنايو. هنن دعويٰ ڪئي ته انسانن جا ڪي گروه گهٽ نسلن سان تعلق رکن ٿا، ۽ سندن پنهنجي (جرمن) قوم اعليٰ حياتياتي ورثي سبب هڪ اعليٰ ۽ افضل قوم آهي. انهيءَ اعليٰ نسلي فضيلت کي برقرار رکڻ لاءِ، ٻين گهٽ قومن ۾ شادي نه ڪرڻ جو اصول قائم ڪيو ويو. سندن پيو اهم اصول هيءُ هو ته اعليٰ قوم جي حيثيت ۾، اهو سندن حق هو ته هو ٻين قومن کي فتح ڪري مٿن حڪومت ڪن. آزادي ۽ قومپرستي جي اعليٰ اصولن هيٺ ”اتلي“ ۽ ”جرمني“، پوئين اڌويهن صدي عيسوي (۱۹۰۰ - ۱۸۵۰ع) ۾، آزاد قومي رياستون قائم ڪيون، ليڪن ويهن صدي عيسوي جي پهرئين اڌ (۱۹۵۰ - ۱۹۰۱ع) ۾، اهي ٻئي قومون پنهنجي بنيادي اصولن جي سراسر انحرافي ڪندي، پنهنجي پاڙيسري قومن لاءِ غلامي، تباهي ۽ بربادي جو سبب بنجي ويون. سندن فاشسٽ ۽ نازي تحريڪون، دنيا جي امن ۽ ترقي جو موت بنجي اڀريون. ”فاشت“ شاندار ماضي ۽ اطالوي قوم جي عظمت کي ٻيهر بحال

ڪرڻ جو عزم ڪيو ۽ ”نازين“ جرمن قوم جي اعليٰ نسل ( آريا ) تي ناز ڪندي، باقي دنيا جي قومن کي پنهنجو محڪوم ( غلام ) بنائڻ جو پروگرام ٺاهيو. فاشسٽ قائد ” مسولني “ رومن شهنشاهيت جون علامتون، وردي، ٽوپ وغيره استعمال ڪيا، ۽ نازي ڊڪٽيٽر ( چانسلر ) ” هٽلر “ آرين جو نشان ” سواسٽيڪا “ مقرر ڪيو ۽ سندس قومي جهنڊي جا رنگ ڳاڙهو ۽ اڇو ٻن نظرين جي علامت هئا: ڳاڙهو ” سوشلزم “ لاءِ ۽ اڇو ” نئشنلزم “ ( قومپرستي ) لاءِ استعمال ڪيا ويا.

## انقلابي عوامل:

ارڙهين صدي عيسوي ۾ به اهم انقلاب رونما ٿيا: فرينچ انقلاب ۽ آمريڪي انقلاب. فرينچ انقلاب جو يورپ ۽ باقي دنيا تي زبردست اثر ٿيو. آمريڪي انقلاب جو اٽنڊي ڪافي گهٽ اثر ٿيو، تاهم دنيا ۾ انقلاب جا اصل محرڪ آمريڪا، جي برطانوي نوآبادين جا رهاڪو هئا. تاريخ ۾ انهن هڪ اهم ڪردار ادا ڪيو آهي: آمريڪي آبادڪارن جي برطانيه جي راڄ کان آزاديءَ لاءِ جدوجهد يورپ ۾ انقلابي تحريڪن تي اثر انداز ٿي ۽ لاطيني آمريڪا ۾ پڻ اسپين جي نوآبادياتي حڪومت خلاف بغاوت کي هٿي ملي.

## جديد تحريڪون ۽ جنگين جون تباهڪاريون:

مغربي تهذيب، باغي دماغ پيدا ڪيا، جيئن جرمني جو ” نازي “ ڊڪٽيٽر، ادولف هٽلر ( ۱۹۴۵ - ۱۸۸۹ع ) ۽ اٽلي جو فاشسٽ مطلق العنان، بينيتو مسولني ( ۱۹۴۵ — ۱۸۸۳ع ). انهن پنهنجي انسان دشمن تحريڪن، ” نازي ازم “ ۽ ” فئسزم “ ذريعي، بي دریغ انساني خون وهايو ۽ انساني تهذيب کي ڪاپاري ڌڪ هنيو. ساڳئي وقت روس ۾ ڪميونسٽ انقلاب برپا ٿيو، جنهن پوري دنيا ۾ سوشلسٽ ڪميونسٽ انقلاب کي ناگزير قرار ڏنو ۽ ” بين الاقوامي اشتراڪيت “ جو بنياد وڌو، جنهن سبب چين ۱۹۴۹ع ۾ ۽ ٻيا يورپي ايشياڻي ۽ لٽن آمريڪي ملڪ ان نظام هيٺ اچي ويا:



هن نظام هيٺ مزدورن جي حقن جو پرچار ڪيو ويو، ليڪن بنيادي انساني حقن کي نظر انداز ڪيو ويو.

## پهرين مهاڀاري لڙائي: (۱۹۱۸-۱۹۱۴ع)

۲۸ جولاءِ ۱۹۱۴ تي ٻن يورپي اتحادين (۱) مرڪزي طاقتون، جن جي قيادت جرمني، آسٽريا ۽ هنگري ڪري رهيون هيون ۽ (۲) اتحادي طاقتون، جيڪي فرانس ۽ گريت برٽن (برطانيه) جي اڳواڻي هيٺ هيون، هڪ ٻئي جي خلاف عام جنگ جو اعلان ڪيو. اتحادي طاقتن سان، سال ۱۹۱۷ع ۾، يونائيٽڊ اسٽيٽس آف آمريڪا جي حڪومت پڻ الحاق جو اعلان ڪيو. اصل ابتدا هڪ مهينو اڳ، ۲۸ جون ۱۹۱۴ع تي، ”بوسنيا هر زيگويونيا“ / ”سربيا“ جي شهر ”سراجيو“ ۾ آسٽريا جي آرچيڊيوڪ، فرئنسز فرديننڊ، ۽ سندس زال، جي قتل کان ٿي. پورو هڪ مهينو پوءِ آسٽريا-هنگري حڪومت سربيا خلاف اعلان جنگ ڪيو. ”روس“، ”سربيا“ جو اتحادي ۽ محافظ هو، تنهن ڪري انهيءَ حڪومت پنهنجي ڏاکڻي سرحد تي فوجي حرڪت شروع ڪئي. ساڳئي ڏينهن، ۲۹ جولاءِ ۱۹۱۴ع تي، روس خلاف پڻ مرڪزي اتحادين اعلان جنگ ڪيو، جنهن ڪري ”فرانس“ ملوث ٿي ويو. ۳۱ جولاءِ ۱۹۱۴ع تي روس عام لامبندي جو حڪم جاري ڪيو ۽ جرمنيءَ، اتحادين کي ۱۲ ڪلاڪن جو التيميم ڏنو. آسٽريا-هنگري شاهي حڪومت هن وڌيڪ پرجوش اتحاديءَ جي جلد بازيءَ جي سبب جنگ ۾ ڦاسي پئي. پهرين آگسٽ ۱۹۱۴ع جي ٻن ڏينهن جرمني ۽ روس جي وچ ۾ جتي جنگ شروع ٿي وئي ۽ ٻئي ڏينهن جرمن فوجون ”فرانس“ ۾ داخل ٿيون. شام جو ستين بجي، بيلجيم ۾ بنا روڪ ٽوڪ رستو ڏيڻ لاءِ التيميم ڏنو ويو. ۳۰ تاريخ ”فرانس“ خلاف باقاعدي جنگ جو اعلان ٿيو ۽ ۴ تاريخ تي جرمن فوجون ”بيلجيم“ جي سرحد پار ڪري ويون. ”برطانيه“، ”بيلجيم“ جي حفاظت لاءِ ضامن هئي، تنهن ۾ موت ۾ اڌ رات مهل جرمني ۽ مرڪزي طاقتن خلاف جنگ جو اعلان ڪيو. ”بيلجيم“ جي عوام جنهن بي جگريءَ سان جرمن درانداز فوجن جو مقابلو

ڪيو، انهيءَ هن جنگ کي قوم پرستيءَ جي جنگ جو رنگ ڏنو. نتيجي طور "اٽلي" پنهنجي روايتي دشمن "آسٽريا" سان، الحاق جي معاهدي جي باوجود، ساٿ ڏيڻ کان انڪار ڪيو ۽ غير جانبداريءَ جو اعلان ڪيو.

ايشيا ۾، جرمني، پرويٽگنڊا ذريعي، برطانيه جي مسلمان رعيت کي پڙڪائڻ جي ڪوشش ڪئي. "جرمني" جو پنهنجو هڪ "جرمن وچ مشرق" جو خواب هو (بغداد - ريلوي انهي جي علامت هئي)، ۽ حرفت سان "ترڪي" جي نون حڪمرانن کي متاثر ڪرڻ جي ڪوشش ڪئي وئي. انهن جو هڪ سربراهه "انورپاشا" برلين ۾ فوجي اتاشي رهي چڪو هو ۽ ترڪ فوجن ۾ جرمن انسٽرڪٽرن جي ڀرمار هئي. جرمني ۽ نوجوان ترڪ حڪمرانن جي وچ ۾ فوجي اقدامات بابت عام مفاهمت هئي، تنهن ڪري ۲۹ آڪٽوبر ۱۹۱۴ع تي ترڪي ۾ لڙائي ۾ شامل ٿي وئي؛ "ايڊيسا" ۾ روس خلاف ۽ "سينائي" ۾ برطانيه خلاف فوجي ڪاروائي سبب "ترڪي" يورپ جي مرڪزي طاقتن جرمني ۽ آسٽريا - هنگري جي اتحادي طاقت شمار ڪئي وئي. ۱۹۰۹ع کان "ترڪي" نوجوان حڪمرانن جي هٿ هيٺ هئي، جن برطانيه سان روايتي دوستي کي نفرت جي نگاه سان ڏٺو ٿي. ۱۱ مارچ ۱۹۱۷ع تي بغداد برطانوي جهنڊي هيٺ آيو.

"ترڪي" جي خلافت عثمانيه طرفان جنگ ۾ شموليت ۽ مرڪزي طاقتن سان الحاق ڪرڻ جي نتيجي ۾، "اٽلي" جرمني سان پراڻو معاهدو ۽ پنهنجي غير جانبداري ختم ڪري، لڙائيءَ ۾ ڪاهي پئي. ۲۴ مئي ۱۹۱۵ع تي "اٽلي"، فرانس ۽ برطانيه جي اتحاد ۾، شامل ٿي. قيصر جرمني، اٽلي جي بادشاهه، وڪٽرايمنيوئل ٽئين، ڏانهن هڪ ذاتي نمائندو موڪليو، ليڪن انهي کي هي جواب ڏنو ويو ته: "اٽلي، (اوهانجي) هڪ ديرينه اتحادي، کي توهان اونڌاهيءَ ۾ رکي، ان سان دوکو ڪيو آهي." مسولني لکي ٿو ته "هاڻي سوال فقط صحيح وقت ۽ طريقي جو هو، جنهن سان لڙائي ۾ ٽپي پئجي. اسان ڳورو ساهه کڻي رهيا هئاسون. دليون تيار هئاسين. ۽ انهيءَ عظيم ساعت جا منتظر هئاسون. اها گهڙي ۲۴ مئي ۱۹۱۵ع تي اچي وئي. انهيءَ ڪاميابي جي گهڙي تي منهنجا جذبات ڪنهن جي اندازي کان ٻاهر هئا." (مسولني، آٽوبايوگرافي)

فاشست تحريڪ جو باني، بينيٽو مسولني (۱۹۴۵ - ۱۸۸۳ع) اٽلي جي طرفان پهرين مهاڀاري لڙائي ۾ شموليت وقت فوج ۾ ڀرتي ٿيو. هو لکي ٿو ته ”ڪاميابي، جيڪا ايڪيٽاليهه مهينن جي سخت لڙائي بعد حاصل ٿي، تنهن گهڻيون اونهيون نفرتون جاڳائي ڇڏيون. آخري ڪاميابي..... تمام اطالوي قوم جي ڪاميابي هئي. بيدار ٿي، اسان هڪ هزار سالن بعد، پنهنجي اخلاقي ۽ روحاني سورهياڻي جو نوس ثبوت ڏئي رهيا هئاسون. اسان وري هڪ دفعو پنهنجي عسڪري روايت مطابق رهڻ لڳاسين. اسان جي حب الوطني ٻيهر ڦلجي وئي هئي. نئين يورپ جي مستقبل تي اسان پنهنجي زبردست دسترس محسوس ڪري رهيا هئاسون.“ (- ايضاً -)

يونائيٽڊ اسٽيٽس آف امريڪا (U S A) ۶ اپريل ۱۹۱۷ع تي يورپ جي مرڪزي طاقتن خلاف، لڙائي ۾ داخل ٿي. اٽلي جي فاشست ڊڪٽيٽر مسولني پنهنجي آتم ڪهاڻي ۾ امريڪن قوم متعلق پنهنجي راءِ ظاهر ڪندي، لکي ٿو ته: ”امريڪي عوام، پنهنجي زندگي جي پرعزم ۽ متحرڪ تخليقي طريقن سان، مونکي ۽ منهنجي احساس ۽ جذبات کي متاثر ڪيو آهي. ڇاڪاڻ ته ..... آءٌ انهن انسانن جو آخري حد تائين معترف آهيان، جيڪي تخليقي ڪم ذريعي زندگي جو قانون مرتب ڪن ٿا. اهي جيڪي پنهنجي ذهن ذريعي سڀني حاصل ڪن ٿا ۽ نه اهي جيڪي پنهنجي فصاحت جي فتني سان ڪامياب ٿين ٿا. آءٌ انهن جي حق ۾ آهيان جيڪي فن کي مڪمل ڪرڻ جي ڪوشش ڪن ٿا، انهي لاءِ ته عنصرن تي غلبو حاصل ڪري، انسان کي مستقبل ۾ وڌيڪ يقيني ۽ پائدار حيثيت فراهم ڪئي وڃي. امريڪي قوم تخليقي، عقلمند ۽ سڌا سنوان نظريه رکندڙ قوم آهي. جڏهن آءٌ يونائيٽڊ اسٽيٽس جي ماڻهن سان ڳالهائيندو آهيان تڏهن مونکي اهو خيال ڪونه ايندو آهي ته انهن کي پنهنجي پاسي ڪرڻ يا آماده ڪرڻ لاءِ آءٌ سفارتي چابولوسي کان ڪم وٺان. امريڪي روح شفاف آهي، ماڻهو کي فقط اهو معلوم هجڻ گهرجي ته انهي کي ڪيئن هٿ ڪجي ۽ ممڪن هجي ته خبرداري ۽ ڌيان سان موت ڏيڻ ذريعي، نه چالاڪيءَ جي لفظن سان، انهيءَ کي پنهنجي پاسي ڪري سگهجي ٿو. جيئن ته دولت جا ذخيره دنيا جي ڪنڊن مان ڪڍي اتر امريڪا ۾ وڃي گڏ ٿيا آهن، تنهن ڪري درست ٿيندو ته دنيا

جي ڌيان جو وڏو حصو، هن (آمريڪي) قوم جي مشغولين (۽ ڪارگزارين) تي مبذول ڪيو وڃي، جنهن ۾ وڏا مٿيادار ماڻهو موجود آهن، اصل ڏاهپ وارا اقتصادي ماهر آهن ۽ اهي علم وارا آهن جيڪي جديد سائنس ۽ جديد ثقافت جي بنيادن کي سڌو ڪري رهيا آهن. آءُ آمريڪي عوام جي ضابطي ۽ سندن تنظيمي شعور جو معترف آهيان. يقيناً هر قوم جا پنهنجا دور ٿين ٿا. يونائيٽڊ اسٽيٽس وارا هاڻي سونهري دور ۾ (داخل) آهن. اهو ضروري آهي ته سندن رجحانات ۽ انهن جي نتيجن جو مطالعو ڪجي، ۽ اهو صرف آمريڪا جي مفاد ۾ نه آهي، بلڪ دنيا جو مفاد انهيءَ ۾ آهي” (مسولني، آئوبايوگرافي، ص ۳۷)

دنيا جو مفاد امن ۾ آهي. جنگ چيڙيندڙ خود جنگ مان آتا نيندا آهن. جرمني جي پارليامينٽ جي ايوان زيرين، ”ريهتھ“ (Reichstag) جرمن حڪومت جي خلاف مرضي، تاريخ ۱۹ جولاءِ ۱۹۱۷ع تي ”ناھ جي صلح“ (A Peace of conciliation) جو ٺھراءُ بحال ڪيو. تاريخ ۱۶ آگسٽ ۱۹۱۷ع تي ”پوپ“ بينديڪٽ ۱۶ - ھين، جنگ ۾ شامل سڀني حڪومتن ڏانھن امن جي اپيل رواني ڪئي. جنگ پوءِ به جاري رھي. انھيءَ دوران تاريخ ۶ اپريل ۱۹۱۷ع تي، آمريڪا جي صدر، ”ٿامس ووڊرو ولسن“ (۱۹۲۴ - ۱۸۵۶ع) جنگ ۾ مرڪزي طاقتن، جرمني، آسٽريا ۽ هنگريءَ جي خلاف ۽ اتحادي طاقتن انگلنڊ، فرانس، وغيره جي طرفداريءَ ۾ آمريڪا جي شموليت جو اعلان ڪيو.

چئمبرس انسائڪلوپيڊيا جي مديرن مطابق، ”يونائيٽڊ اسٽيٽس جي جنگ ۾ شموليت بعد، ”ولسن“ جو خاص مقصد امن بحال ڪري هڪ عالمي حڪومت (World Government) قائم ڪرڻ هو، جيڪا مستقبل ۾ جنگين کي پنڄو ڏئي. سال ۱۹۱۵ع ۾ هن هڪ ”ليگ آف نيشنس“ (League of Nations) جو ذڪر ڪيو هو. جنوري ۱۹۱۸ع ۾ هن هڪ ۱۴ - نڪاتي صلح تجويز جو اعلان ڪيو جنهن ۾ ”ليگ آف نيشنس“ جي قيام جي به تجويز ڏنل هئي. انهن ۱۴ نڪتن مان ليگ آف نيشنس جي تجويز ”پئرس ڪانفرنس“ (۱۹۱۸ع) ۾ بحال ٿي. باقي تجويزن تي صدر ولسن کي سمجهوتو ڪرڻو پيو. تاريخ ۱۱ نومبر ۱۹۱۸ع تي جنگ بنديءَ جو اعلان ٿيو ۽ تاريخ ۲۸ جون ۱۹۱۹ع تي

”ورسيليز جو عهدنامو“ (The Treaty of Versailles) طئي ٿيو ۽ پهرين مهاڀاري لڙائي ختم ٿي. هن لڙائي جا خاص واقعا هن طرح آهن: (۱) تاريخ ۲۸ جون ۱۹۱۴ع تي، آسٽريا جو آرچيڊيوڪ، فرئسز فرديننڊ، سراجيوو (بوسنيا) ۾، قتل ٿيو. (۲) ۲۸ جولاءِ ۱۹۱۴ع تي ”آسٽريا“ ”سربيا“ خلاف جنگ جو اعلان ڪيو. (۳) پهرين آگسٽ ۱۹۱۴ع تي ”جرمني“، ”روس“ خلاف جنگ جو اعلان ڪيو (۴) ۳ آگسٽ ۱۹۱۴ع تي ”جرمني“، ”فرانس“ خلاف به جنگ جو اعلان ڪيو. (۵) تاريخ ۴ آگسٽ ۱۹۱۴ع تي انگلنڊ (برطانيه سرڪار)، جرمني خلاف جنگ جو اعلان ڪيو جڏهن ”جرمني“ بيلجيم جي سرحدن اندر ڪاهي آئي. (۶) هڪ هفتي ۱۲ - ۵ سيپٽمبر ۱۹۱۴ع دوران جنگ مچي وئي ۽ جرمن فوجن ”پئرس“ تي چڙهائي ڪئي. (۷) سال ۱۹۱۷ع جا واقعات اهم هئا؛ ”روس“ جي زار شاهي هڪ هفتي (۱۵ - ۸ مارچ ۱۹۱۷ع) اندر عوامي انقلاب ذريعي ختم ٿي، ۽ ۷ ۽ ۸ نومبر ۱۹۱۷ع ۾ روس هڪ ڪميونسٽ ملڪ بنجي ويو. ساڳي سال ۶ اپريل تي آمريڪا جنگ ۾ شامل ٿيو هو. (۸) سال ۱۹۱۸ع ۾ جنگ پنهنجي پچائيءَ کي پهتي ۽ ۲۸ جون ۱۹۱۹ع تي ورسيليز جو امن معاهدو صحيح ڪيو ويو.

### ورسيليز جو عهدنامو:

- ورسيليز جي عهدنامي جا مکيه حصا هن طرح آهن:
- (۱) ”ليگ آف نئشنس“ جي قيام تي اتفاق ڪيو ويو.
  - (۲) پهرين مهاڀاري لڙائي جي ذميداري ”جرمني“ قبول ڪئي.
  - (۳) جرمني پاري جنگي تاوان ڀريو.
  - (۴) بين الاقوامي مزدور تنظيم (International Labour Organization)، ”ILO“ جي قيام تي اتفاق ٿيو.
  - (۵) ڪيترا جرمن علائقا، ننڍيون ۽ بندرگاهه، ”جرمني“ کان ڪسيا ويا.
- ”انسان جي نامڪمل سفر“ ۾ مارون پيري، پهرين مهاڀاري لڙائي جي نتيجن جي هن ريت چنڊ ڇاڻ ڪئي آهي.
- (۱) هڪ ڪروڙ سپاهي جنگ ۾ مئا، ۽ ڪروڙ ڏه لک ڦٽيا، جيڪي موتي گهر پها سا جسماني ۽ ذهني طور تي بيمار ۽ معذور هئا.
  - (۲) جنگي سازوسامان ۽ حڪمت عملي ۾ انقلاب آيو: تران ۽ رائفل

بندوقن جي بدران تيز رفتار مشين گن ۽ دور مار توپخانو عام جام استعمال ٿيا. جنگ جي تاريخ ۾ پهريون دفعو تنڪ، آبدوز جنگي ڪشتي، هوائي جهاز ۽ زهريلي گئس جو استعمال ٿيو. مڪمل لڙائي (Total Warfare) جو هيءُ پهريون مثال هو. دراصل يورپ جا عام شهري جنگي ڪاروائيءَ جو شڪار ٿيا.

(۲) يورپ جي نقشي ۾ ڦيرڦار ٿي؛ خلافت عثمانيه ۽ آسٽرو - هنگريشن شهنشاهيت جي ٽٽڻ سبب نوان ملڪ وجود ۾ آيا. روس جي زار شاهي ۽ جرمنيءَ جي قيصر شاهي زوال پذير ٿي ۽ نئين علائقائي تشڪيل ٿي، جنهن ۾ يوگوسلاويه، زڪوسلاويڪا، پولئنڊ، لٽويا، لٿونيا ۽ ايسٽونيا جا نوان ملڪ ٺهيا، فنلئنڊ، روس کان آزادي حاصل ڪئي ۽ هنگري، آسٽريا کان، ڌار ٿي وئي.

(۳) خلافت عثمانيه جي زوال جو يورپ کان وڌيڪ مشرق وسطي تي اثر پيو؛ هن عظيم شهنشاهيت مان فقط ”ترڪي“ باقي بچي، حجاز، عربستان ۾، هڪ الڳ ملڪ بنيو، شام بمع لبنان، فرينچ انتظاميه جي مٽنبڊيت هيٺ آيو، فلسطين، بمع اردن ۽ ميسوپوٽيميا (عراق) برطانوي مٽنبڊيت هيٺ ڏنا ويا.

(۵) ”جرمني“، ”ورسيليز عهدنامہ“ هيٺ ناانصافيءَ جو شڪار ٿي، جرمن قومي جذبات بري طرح مجروح ٿيا، جن ٻي مهاڀاري لڙائي جو بنياد وڌو.

(۶) ٻي انتها انساني مسئلا، جيڪي پهرين مهاڀاري لڙائيءَ سبب پيدا ٿيا هئا، مروج حڪومتي نظام هيٺ حل ٿي نه ٿي سگهيا، يا عوام جو انهيءَ نظام تان اعتماد ڪجي ويو، تنهن ڪري آمرانه طرز حڪومت (Dictatorship) جو دور آيو. روس، جرمني، اٽلي ۽ ٻين يورپي رياستن ۾ اهي آمر (ڊڪٽيٽر) اقتدار ۾ آيا، جن انساني مسئلن کي ٽڪڙو حل ڪرڻ ۾ قومي ساک کي بحال ڪرڻ جو اعلان ڪيو. اهڙي طرح انهن آمرن جي سرپرستي هيٺ، روس ۾ ”اشتراڪيت“ (Communism) جرمنيءَ ۾ ”نازي ازم“ (Nazism) اٽلي ۾ ”فاشسٽ“ (Fascism) تحريڪون وجود ۾ آيون. (مارون پيري، مئٿس انفنشد جرنلي، صص ۶۲۴ - ۶۲۲) دراصل، هڪ تصادم جي دنيا بريا ٿي، جيڪا باهمي نفرت، رنجش ۽ شڪ

جي جذبات ۾ هڪ نئين جنگ ۽ خونريزيءَ جي تياري ڪرڻ لڳي. هاڻي عام انسان پاڻ کي جنگ کان الڳ رکي نه ٿي سگهيا.

## د ليگ آف نئشنس:

ورسيليز جي عهدنامي جي ۲۶ شقن مان اهم ترين ۽ اولين شق هڪ عالمي اداري جي قيام متعلق هئي، جيڪو قومن ۽ حڪومتن جي باهمي تنازعات کي، جنگ بچاءَ صلح جي ذريعن سان حل ڪري. جولاءِ ۱۹۲۰ع ۾، ورسيليز عهدنامي جي توثيق بعد، اهو عالمي ادارو ”د ليگ آف نئشنس“ جي نالي وجود ۾ آيو، سئٽزلنڊ جو خوبصورت، شهر ”جينيووا“ (Geneva) انهيءَ جو صدر مقام مقرر ٿيو، جتي اڳتي هلي اٺن سالن، (۱۹۳۷ - ۱۹۲۹ع) ۾ هڪ عاليشان عمارت، ڊپٿليس ڊيس نئشنس (The Palais des Nations) تعمير ڪئي وئي. تاهم يورپي قومن جون باهمي رقابتون سال ۱۹۳۹ع ۾ ٻي مهاڀاري لڙائي جو سبب بڻيون ۽ ”د ليگ آف نئشنس“ هن ڇهه ساله جنگ دوران معطل رهي. جنگ جي خاتمي بعد هڪ نئون عالمي ادارو ”د يونائيٽڊ نئشنس آرگنائيزيشن“ (UNO) جي نالي سان قائم ڪيو ويو، جنهن جو صدر مقام نيويارڪ (USA) ۾ مقرر ٿيو. آمريڪا، ليگ آف نئشنس کان ٻاهر هڪ طاقتور ملڪ هو، جيڪو هاڻي نئين عالمي اداري جو مستقبل رڪن ۽ وڏو رڪنڊڙ طاقت بڻيو. ليگ آف نئشنس ۾ اهو اعزاز جرمنيءَ کي حاصل هو.

پهرين مهاڀاري لڙائيءَ (۱۹۱۸ - ۱۹۱۴ع) جي نتيجي ۾، مشرقي ۽ وسطي يورپ جو سياسي علائقائي نقشو تبديل ٿي ويو؛ چئن عظيم يورپي طاقتن خلافت عثمانيه، آسٽريا-هنگري شهنشاهيت، روسي زارشاھي ۽ جرمن قيصر (شهنشاهيت) جي علائقن مان ڇهه نوان ملڪ ٺهيا؛ (۱) يوگوسلاويا، (۲) زيڪوسلوويڪيا، (۳) پولنڊ، (۴) لٽويا، (۵) لٿونيا ۽ (۶) ايسٽونيا. پويان ٽي ملڪ بعد ۾ سوويت يونين جون ما تحت رياستون بنيون. پهرئين ٽن ملڪن تي ٻي مهاڀاري لڙائي (۱۹۴۵ - ۱۹۳۹ع) کانپوءِ سرد جنگ جي زماني (۱۹۹۱ - ۱۹۴۵ع) دوران ڪميونسٽ غلبي جون

ڪوششون جاري رهيون. ”پولئنڊ“ تي جرمني ۽ روس جي حملي تان ٻي مهاڀاري لڙائي شروع ٿي. انهي دورا ”يوگوسلاويا“ جي بادشاهي حڪومت، ڪميونسٽ ليڊر مارشل جو زپ بروز ٿيڻو (۱۹۸۰ --- ۱۸۹۲ع) سان، تاريخ ۱۶ جون ۱۹۴۴ع تي صلح ڪيو ۽ اهڙي طرح ”يوگوسلاويا“ ۾ ڪميونسٽ پارٽي اقتدار حاصل ڪيو. مارچ ۱۹۴۵ع تي هڪ متحد حڪومت جو قيام عمل ۾ آيو. جون ۱۹۴۸ع ۾ مارشل ٿيڻو، ”سويت يونين“ سان نظرياتي علحدگي جو اعلان ڪندي قومي اشتراڪيت (National Communism) جو بنياد وڌو ۽ پنهنجي موت (۱۹۸۰ع) تائين مضبوط هٿن سان ”يوگوسلاويا“ جي ڪيترن نسلي آباديءَ تي حڪومت ڪندو رهيو. جنوري ۱۹۵۳ع ۾ هن يوگوسلاويه جي صدر جو عهدو سنڀاليو، جيڪو سندس جانشين، روس ۾ ڪميونسٽ ”سويت يونين“ جي زوال تائين، سنڀاليندو رهيو.

ڊسمبر ۱۹۹۱ع ۾ مارشل ٿيڻو جي ”يوگوسلاويا“ چئن آزاد رياستن ۾ ورهائجي وئي. پهريائين ”سلوونيا“ ۽ ”ڪروشيا“ آزاديءَ جو اعلان ڪيو. پوءِ مارچ ۱۹۹۲ع ۾ ”بوسنيا، هرزگووينا“ جي مخلوط النسل شهرين کان عام ووٽ (Referendum) ذريعي معلوم ڪيو ويو ته اهي وفاق ۾ رهڻ چاهين ٿا يا نه. عام ووٽ آزادي جي حق ۾ ويو ۽ باقي بچيل ”سربيا“، تنهن ”يوگوسلاويا“ جي وفاقي حڪومت جي جاءِ واري. ”يوگوسلاويا“ جي وفاقي رياستن ۾ ”بوسنيا - هرزگووينا“ مسلم اڪثريتي ملڪ هو. ”مسلمان“ ۴۴ سيڪڙو ”سرب“ ۳۱ سيڪڙو، ”ڪروٽ“ ۱۷ سيڪڙو ۽ باقي ۸ سيڪڙو غير ملڪي آبادي هئي.

## ٻي مهاڀاري لڙائي (۱۹۴۵ - ۱۹۳۹ع)

### اسباب:

”ورسيلز جي عهدنامہ“ (The Treaty of Versailles) هيٺ



جرمني کان ڪافي علائقا ڪسيا ويا هئا، ۽ سندس اقتصادي ۽ فوجي ترقي تي عالمي پابنديون عائد ڪيون ويون هيون، جيتوڻيڪ جنگ دوران جرمني قيصر جي شهنشاهيت ختم ڪري، جمهوري طرز حڪومت اختيار ڪئي هئي. اهڙي طرح "ورسيليز جو عهدنامو" نئين قائم ڪيل جرمن جمهوري رياست ۾ ان جي عوام تي حوصلي شڪن بار وڌو ۽ اهي يورپي اتحادي طاقتن کان بدظن ٿيا. انهيءَ وقت (۲۰ - ۱۹۱۹ع) برطانوي نمائيندي، هرولڊنڪلسن (Harold Nicolson) هي بيان قلمبند ڪيو: "اسين اها اميد ڪئي "پئرس" پهتاسين ته نئون نظام قائم ٿي رهيو آهي؛ اسين انهيءَ يقين سان اتان موٽياسين ته نئين نظام پراڻي (نظام) کي محض (بدر) بنايو آهي... اسين انهيءَ عزم سان آيا هئاسين ته انصاف ۽ عقل تي مبني امن جو ٺاهه ڪنداسين؛ اسين موٽي آياسين..... ڄاڻندي ته اسانجي دشمن تي عائد ڪيل عهدنامي جا شرط نه انصاف پريا هئا ۽ نه عقل تي مبني هئا" (پيري - ايشا - ص ۱۲۲) بي انصافي ۽ اقتدار جي بدمستي مظلوم انسانن ۾ بغاوت ۽ انتقام جا جذبات پياريندي آهي.

تاريخ ۱۰ نومبر ۱۹۱۸ع تي، فوجي بغاوت سبب، جرمني جي قيصر (Kaiser) / شهنشاهه "ولھيم ثاني" (Wilhelm II) ڀڄي وڃي "هالنڊ" ۾ پناهه ورتي. جرمن شهري ۽ فوجي، جنگ ۽ بدمينيءَ جون وڌيڪ عقوبتون برداشت ڪرڻ لاءِ تيار نه هئا. ٻئي ڏينهن ۱۱ نومبر ۱۹۱۸ع تي جرمن وفد "پئرس امن ڪانفرنس" ۾، اتحادين جي طرفان جنگبنديءَ لاءِ وڌل شرط قبول ڪيا. فيبروري ۱۹۱۹ع ۾ هڪ منتخب جرمن اسيمبلي وييمر (Weimar) ۾، هڪ عوامي راڄ جو دستور (Republican Constitution) بحال ڪيو ويو، سوشلسٽ اڪثريت، فريڊرڪ ايبرٽ (Friedrich Ebert) کي هن جرمن عوامي راڄ، "وييمر ريپبلڪ" جو پهريون صدر منتخب ڪيو. پارلياماني جمهوريت تي جرمن سياستدان اعتراض اٿارڻ لڳا. ڪاٻي ڌر وارا سوشلسٽ، ڪميونسٽ، روسي انقلاب جي طرز تي، جرمني ۾ "سوشلسٽ ريپبلڪ" قائم ڪرڻ جو مطالبو ڪرڻ لڳا. هنن جنوري ۱۹۱۹ع ۾ "برلن" ۾ خوني بغاوت ڪئي هئي، جنهن بعد جرمني جي ٻئي وڏي شهر "ميونخ"

(Munich) ۽ پاڙيسري ملڪن ”آسٽريا“ ۽ ”هنگريءَ“ ۾ شورش برپا ڪيائون. تاهم سابق جرمن فوجين هن ڪميونسٽ تحريڪ کي چيپاڻي ڇڏيو، هنن بغاوتن ۽ روس ۾ آيل پر تشدد تبديلين جرمن قوم کي ڊيڄاري ڇڏيو. ٻئي طرف ساڄي ڌر وارن (Rightist) قوم پرستن، فوجين، وڏن صنعتڪارن، زميندارن ۽ عام ماڻهن سابق شهنشاهي نظام جي تقاضا ڪئي. ”ويهر رعي تي راڄ“ جي وڏي سياسي پارٽي، ”سوشل ڊيموريتڪ پارٽي“، جمهوريت جي حمايت ڪئي. زردارن کي اچي ڊپ ورايو ته سوشل ڊيموڪرٽ صنعت ۽ وڏين زميندارين کي قومي ملڪيت بنائيندا. آخرڪار فوجين ۽ قومپرستن گڏجي هڪ مفروضو قائم ڪيو ته دراصل، پهرين مهاڀاري لڙائي (۱۹۱۸ - ۱۹۱۴ع) ۾ جرمن فوجن کي شڪست نه آئي هئي، ليڪن سوشلسٽن، ڪميونسٽن ۽ امن جي حامين، ملڪ اندر انقلاب آڻي جرمن فوجن جي پٺيءَ ۾ خنجر هنيو هو. اهڙي طرح جرمنيءَ ۾ هڪ نئين سياسي تحريڪ شروع ٿي جنهن جا خاص مقاصد هن ريت هئا: (۱) ويهر حڪومت کي هٽائي هڪ اهڙي حڪومت قائم ڪجي، جيڪا ”جرمن فوج“ کي ٻيهر منظم ڪري، (۲) ورسيليز جي عهدنامي ۾ ترميم ٿئي ۽ (۳) عالمي معاملات ۾ جرمنيءَ کي ٻيهر طاقتور حيثيت ڏياري وڃي.

انهيءَ صورتحال ۾، جرمنيءَ جو ”نازي“ آمر ”هٽلر“ تاريخ ۾ نمودار ٿيو؛ ادولف هٽلر (۱۹۴۵ - ۱۸۸۹ع) اصل ۾ آسٽريائي هو، ليڪن ۱۹۱۲ع کان جرمنيءَ جي شهر ”ميونخ“ ۾ رهندو هو. پهرين مهاڀاري لڙائيءَ ۾ ”بئويريا“ جي فوج ۾ رضاڪار (Volunteer) طور ڀرتي ٿيو. لڙائي جي خاتمي بعد، سال ۱۹۱۹ع ۾ واپس ”ميونخ“ پهتو، جتي ”جرمن ورڪرس پارٽي“ ۾ شامل ٿيو. اهو جرمن مزدورن جو هڪ انتهاپسند (extremist) گروهه هو. سال ۱۹۲۰ع ۾ انهي انتها پسند گروهه جو نالو بدلائي ”نئشنل سوشلسٽ جرمن ورڪرس پارٽي“ نالو رکيو ويو، پوءِ جلد ”هٽلر“ انهيءَ پارٽيءَ جو سربراهه بنجي ويو. نومبر ۱۹۲۱ع ۾ ”بئويريا سرڪار“ هن جماعت جو پهريون نشانو بنو. بغاوت ناڪام ٿي ۽ ”هٽلر“ جي پارٽيءَ تي بندش وڌي وئي. تاهم هٽلر جي جرمنيءَ مان نيڪالي جتي غالب تي عمل نه ٿي سگهيو. هڪ سال کان گهٽ عرصو ”لئنڊس برگ“

جي قلعي ۾ قيد رهڻ دوران هن پنهنجو پهريون ڪتاب ” مين ڪيمپف“ (Mein Kampf) لکيو جنهن ۾ پنهنجي آتم ڪهاڻيءَ کان علاوه، هن قومي سماج واديت (National Socialism) جو نظريو پيش ڪيو، سال ۱۹۲۵ع ۾ قيد مان آزاد ٿيڻ بعد، هن پنهنجي پارٽي کي ٻيهر منظم ڪيو ۽ انهيءَ جو مطلق العنان اڳواڻ بنيو. شعله انگيز تقريرن، سول نافرمانِي، مظاهرن ۽ وڳوڙن ذريعي، ”هٽلر“، ”ويهر حڪومت“ لاءِ مشڪلات پيدا ڪيا ۽ زردار صنعت ڪارن سندس مالي امداد ڪئي، جنهن مان هن کي اخبارون ۽ رسالا شايع ڪندڙ ادارا خريد ڪيا ۽ کي نوان قائم ڪيا ۽ پروپيگنڊا جو هڪ وڏو محاذ قائم ڪيو. سال ۱۹۳۰ع جي عالمي اقتصادي بحران، ”هٽلر“ جي ”قومي سماج وادي نظريه“ کي جرمنيءَ ۾ مقبول ڪيو. انهيءَ سال سيپٽمبر مهيني ۾، جرمن پارليامينٽ، ”ريخسٽه“ (Reichstag) جي عام انتخابات ۾، ”هٽلر“ جي پارٽي ۱۰۴ نشستون کٽيون، جيڪي جولاءِ ۱۹۳۲ع تائين وڏي ۲۳۰ ٽيون ۽ ”هٽلر“ جي نئشنل سوشلسٽ جرمن ورڪرس پارٽي، واحد اڪثريتي جماعت بنجي وئي. ”ادولف هٽلر“ ڪنهن ٻئي جي ماتحت مخلوط حڪومت ۾ وزير بنجڻ جي آڇ مسلسل رد ڪندو رهيو هو، سو هاڻي جرمني جو ”چانسلر“ بنيو ۽ جرمنيءَ ۾ هڪ جماعتي راڄ (One \_ Party rule) قائم ٿيو. جنهن کي ”نازي ازم“ يا نئشنل سوشلسٽ جرمن ورڪرس پارٽي (نازي) جو نظام چئجي ٿو. ”هٽلر“ جي خاص نعري، يا فلسفي، کي ”ليبنسرام“ (Lebensraum) نالو ڏنو ويو، جنهن جي معنيٰ هئي ”رهائشي ڪمر“ (Living room).

## نازي ازم: (Nazism)

- انها پسند قومپرست، ”ادولف هٽلر“ ۽ سندس ”قومي سماج واديت“ (National Socialism) جا اصول هن ريت هئا:
- (۱) جرمن آريا قوم جي عظمت ۽ علائقائي توسيع جو حق.
  - (۲) يهودي ۽ تمام سامي قومن جي مخالفت ۽ نسل ڪشي.

(۳) عظيم مقاصد، جارحيت جي تقاضا ڪن ٿا.

(۴) عوامي حمايت ضروري آهي.

(۵) ڪاميابيءَ جو دارومدار قيادت تي آهي.

(هٽلر جي تقريرن جي اقتسابات ۽ ٻين حوالن لاءِ ملاحظه ڪجي، پيريءَ

جو ڪتاب، انسان جو نامڪمل سفر - ايشا - صص ۱۷۳ - ۱۷۰)

## ٻي مهاڀاري لڙائي (۱۹۴۵ -- ۱۹۳۹ع) جو خلاصو:

تاريخ پهرين سيپٽمبر ۱۹۳۹ع تي نازي فوجون پاڙيسري ملڪ ”پولئنڊ“ ۾ ڪاهي پيون، پنجاهه منٽن ۾ برطانيه ( انگلئنڊ ) ۽ فرانس، جرمنيءَ خلاف، جنگ جو اعلان ڪيو. انهيءَ کان اڳ، جرمني ۽ اٽلي جي فوجي ڪارواين، جارحيت ۽ جنگ لاءِ، حالتون سازگار ڪيون؛ مڪمل اقتدار ۾ اچڻ بعد، مارچ ۱۹۳۵ع ۾، ” هٽلر“ جرمن فوج جي ٻيهر اسلحہ بندي (Rearmament) جو اعلان ڪيو هو. انهيءَ سال، آڪٽوبر مهيني ۾، ”اٽلي“ افريقا جي ملڪ ”اٿيوبيا“ ( حبش) تي قبضو ڪيو. ٻئي سال، مارچ ۱۹۳۶ع ۾، جرمني ” رھائين لئنڊ“ (Rhine Land) کي ٻيهر پنهنجي قبضي هيٺ آندو. انهيءَ سال آڪٽوبر مهيني ۾، اٽلي ۽ جرمنيءَ جو فوجي محور ( اتحاد) (Berlin - Rome Axis) قائم ٿيو ۽ نومبر ۾ جرمن - جپان معاهدو طي ٿيو، جيڪو ” ڪميونزم“ ۽ ”روس“ جي خلاف هو. ٻئي سال جولاءِ ۱۹۳۷ع ۾ ” جپان“ ” چين“ تي فوجڪشي ڪئي. مارچ ۱۹۳۸ع ۾ ” آسٽريا“ ” جرمني“ ۾ شامل ٿي ۽ ساڳي سال سيپٽمبر مهيني ۾، ” ميونخ ڪانفرنس“ منعقد ٿي، جنهن ۾ برطانيه ۽ فرانس، ”جرمني“ طرفان ” سڊيٽس“ (Sudetes) جي ٻيڙي علائقي تي ڪيل قبضي کي بحال ڪيو. اهو علائقو مشرقي جرمني، پولئنڊ ۽ چيڪوسلواڪيا جي سرحدن جي وچ ۾ واقع هو. ورندي سال مارچ ۱۹۳۹ع ۾، جرمن فوجن چيڪوسلواڪيا تي قبضو ڪيو ۽ ” اٽلي“، اپريل مهيني ۾، ” آلبانيا“ ۾ ڪاهي پئي. ساڳي سال، آگسٽ ۱۹۳۹ع ۾، ” هٽلر“ ”روس“ جي ڊڪٽيٽر ” اسٽالن“ سان، اتحاد جي معاهدي تي دستخط ڪيا.

تاريخ پهرين سيپٽمبر ۱۹۳۹ع تي جرمن نازي فوجون " پولئنڊ " ۾ داخل ٿيون. پنجاهه منٽن بعد، برطانيه ۽ فرانس، جرمني خلاف، جنگ جو اعلان ڪيو، روسي ڪميونسٽ فوجون به پوئتي نه رهيون، انهن مشرقي پولئنڊ تي قبضو ڪري، نومبر ۱۹۳۹ع ۾ " فنلئنڊ " تي قبضو ڪيو. اپريل ۱۹۴۰ع ۾، جرمني، " ڊينمارڪ " تي قبضو ڪري، " ناروي " اندر پيشقدمي ڪئي. ٻئي مهيني، مئي ۱۹۴۰ع ۾، نازي فوجن برطانوي ۽ فرينچ فوجن کي بيدخل ڪيو. جون ۱۹۴۰ع ۾ " فرانس " شڪست کاڌي، ۽ آگسٽ ۱۹۴۰ع ۾ برطانيه جي جنگ (Battle of Britain) شروع ٿي. ٻئي طرف جپان جنوبي مشرقي ايشيا ۾ فتوحات جو سلسلو شروع ڪيو. قدرت خدا جي چڱي يا بي اصول سياست جو نتيجو چڱي، جو جون ۱۹۴۱ع ۾ " جرمني " " روس " تي فوج ڪشي ڪئي " روس " جنهن " نئپولين " کي ٽوٽا چيرائي ڇڏيا هئا، سو " هٽلر " جي فتح ڪرڻ کان ٻاهر هو. ساڳي سال، ڊسمبر ۱۹۴۱ع ۾، " جپان "، " پرل هاربر " تي حملو ڪري، " يونائٽيڊ اسٽيٽس آف آمريڪا " کي جنگ ۾ گهلي وڌو.

سال ۱۹۴۲ع ۾ جرمن جارحيت جو زوال اچڻ شروع ٿيو؛ اسٽالنگراد ( روس )، ايل الامين ( El Alamein )، شمالي افريقا ۽ مڊوي (پئسفڪ) ۾، جرمن نازي فوجين کي لڳاتار شڪستون ۽ ذلتون نصيب ٿيون. ٻئي سال ۱۹۴۳ع ۾ اتحادي فوجين، پيشقدمي ڪري، " اٽلي " کي پيش پوڻ تي مجبور ڪيو ۽ ورندي سال، تاريخ ۶ جون ۱۹۴۴ع تي، جرمن جارحيت لاءِ، " ڊومس ڊي " (D \_ Day) يا قيامت جو ڏينهن مقرر ٿيو، جڏهن اتحادي فوجن " فرانس " ۾ داخل ٿي جوابي جارحانه ڪارروائي شروع ڪئي. ٻئي سال، ۱۹۴۵ع ۾، بي مهياڙي لڙائي هن طرح انتها کي پهتي جو (۱) جنوري ۱۹۴۵ع ۾ روسي ڪميونسٽ فوجون، جوابي ڪارروائي ڪندي، جرمني ۾ داخل ٿيون. (۲) مارچ ۱۹۴۵ع ۾ اتحادي فوجون جرمني ۾ داخل ٿي ويون. (۳) مئي ۱۹۴۵ع ۾ جرمن نازي فوجن هٿيار ڦٽا ڪيا. " جپان " اڃا باقي هو، تنهن تي آمريڪي هواوازن، پرل هاربر جو انتقام وٺندي، ٻه ائٽم بم ڪيرايا ۽ جپان آڻ مڃي. ساڳي وقت ڪميونسٽ روس (سويت يونين) " منچوريا " تي قبضو ڪري ورتو.

هن جنگ جا تمام معرڪا، عبرتناڪ هئا، جن تي ڌار ڌار، افسانا، فلمون ۽ تاريخي مطالعا موجود آهن. مثال خاطر، روسي قوم جي سخت جان ۽ وطن پرست ڪردار، هڪ تاريخي نقش ڇڏيو آهي: جون ۱۹۴۱ع ۾ نازي فوجون پنهنجي اتحادي روس جي سرحدن اندر، بحر اسود کان بالٽڪ سمنڊ تائين ڊگهي علائقي ۾ ڪاهي پيون. ”ليننگراڊ“ شهر تي مسلسل زميني ۽ هوائي بمباري جي باوجود، نازي فوجون ”ماسڪو“ طرف پيشقدمي نه ڪري سگهيون، جيڪو فقط پنجاه ميل پري هو. شروع ۾ روسي فوجي طاقت کي ڪاپاري ڌڪ لڳو. پهرين ٽن مهينن ۾ ۲۵ لک روسي فوجي مري، ڦٽجي يا قيدي بنجي چڪا هئا. چوڏهن هزار روسي ٽئڪون لائيه هيون ۽ روسي فضائي فوج جو خاتمو اچي چڪو هو. پوءِ جڏهن نازي فوجن ”ليننگراڊ“ شهر جو محاصرو شروع ڪيو تڏهن اهو ڏهه مهينا (نو سؤ هيبتناڪ ڏينهن راتيون) جاري رهيو ۽ ليننگراڊ جا بهادر شهري پيش نه پيا، انهن مان تقريباً ڏهه لک مجاهد مري ويا. باقي شهرين، بک، بيماري ۽ هراس جو مقابلو ڪيو. (پيري - ايشا - صص ۶۹۶ - ۶۹۵) ڪثير تعداد نازي فوجون ليننگراڊ وارن جي جوان همت ۽ روس جي همت شکن سرديءَ جي وچ ۾ ڦاسي پئي. تاريخ ۵ ڊسمبر ۱۹۴۱ع تي روسي ڪميونسٽ فوجن مٿن حملو ڪيو ۽ اونهاري جي وردين ۾ ملبوس جرمن نازي سپاهي ڏکندا ٽڙڪندا مرندا جهرندا، روسي سرحدن مان ڀڄي نڪتا. اهڙا مثال ”فرانس“ ۾ جرمن پيشقدمي ۽ ”لنڊن“ تي بمباري وغيره متعلق جديد تاريخ جي ڪتابن ۾ تحسين ۽ مجتاسان بيان ڪيل آهن.

## نتيجا:

بي مهياپاري لڙائي ۾ بي انداز بربادي ٿي. فوجي ۽ شهري جانين جي نقصان جو ڪاٺو ڪل ٽي ڪروڙ لڳايو ويو آهي، سويت يونين (ڪميونسٽ روس) ۾ سترهن سؤ شهر ۽ ستر هزار ڳوٺ برباد ٿيا، ستر سيڪڙو ڪارخانا ۽ سٺ سيڪڙو سواريءَ جا ذريعا، والاريل علائقن ۾ تباهه ٿي ويا. ”جرمني“ جي دارالحڪومت ”برلن“ ۾ ۷۵ سيڪڙو رهائشي جايون ڊهي پت ٿيون يا



بي مهاڀاري لڙائيءَ (۱۹۴۵ - ۱۹۳۹ع) ۾ لڳايل اندازي مطابق ڪل هڪ ڪروڙ چوويهه لک، اڻتاليهه هزار غير فوجي انسان مارجي ويا. انهن اٽڪل سوا ڪروڙ مارجي ويل ماڻهن جو وچورهن طرح آهي: (۱) برطانوي ۽ سندن رعيتي ۳,۰۶۰,۰۰۰، (۲) جرمن ۲۸,۵۰,۰۰۰، (۳) چياني ۱۵,۰۶۰,۰۰۰، (۴) روسي ۷۵,۰۰,۰۰۰ ۽ (۵) امريڪي ۲,۸۶,۰۰۰. (چئمبرزس، ج ۱۴، ص ۴۰۴). (۶) يورپ ۾ آباد يهودين جي نسل ڪشي جي ڪاروائيءَ ۾ اٽڪل ٽيهه لک يهودي، فقط هڪ موت جي ڪئمپ، ”اوش وٽس“ (Auschwitz)، ۾ ماري ويا. انهيءَ ڪئمپ جو ڪامانڊر رڊولف هوز (Rudolf Hoess)، جنهن کي لڙائيءَ جي خاتمي بعد انسانيت سوز ڏوهن هيٺ ڦاسي ڏني وئي، تنهن پنهنجي بيان ۾ چيو ته، ”منهنجي اندازي موجب ڪم از ڪم ۲۵ لک مظلوم، گئس ۽ باهه ذريعي ماري ويا. وڌيڪ ۵ لک، بک ۽ بيماريءَ سبب مري ويا. ڪل تعداد اٽڪل ٽيهه لک هو. اهو انگ ”اوش وٽس“ ۾ موڪليل قيدين جو ستر يا اسي سيڪڙو هو. باقي قيدين کي ڪانسٽريشن ڪئمپ جي ڪارخانن ۾ غلام بنائي مزدوري ڪرڻ لاءِ چونڊيو ويو هو.“ (پيري - ايشا - ص ۱۹۱)

جرمني ۾ نازي ”ڪانسٽريشن ڪئمپون“ (Concentration Camps) بيگناهه انسانن لاءِ بدترين عذاب گهر ۽ عقوبت گاهه هئا؛ جن کي گئس جي ڪوٺين (Gas Chambers) ۾ بند ڪري نه ماريو ويندو هو، انهن کي سخت پورهئي ۾ پيڙي نسلو ڪيو ويندو هو. ڪٽور دل پهريدار انهن جي جسم تي چهڪ وهائيندا هئا. بڪون ۽ عذاب ڏئي انهن کي ماري ڇڏيندا هئا. ٻين کي جيئري، بيرحم طبي تجربن لاءِ استعمال ڪندا هئا. ننڍي عمر وارن ٻارن کي اٿت ماريو ويندو هو، ڇاڪاڻ ته اهي ڪنهن ڪم جا نه هئا. اٽڪل ۱۵ لک ٻارڙا قتل ڪيا ويا (ايشا - ص ۱۹۸) ۱.

(۳) اقوام متحده (United Nations) جو ادارو قائم ٿيو، جنهن ۾ امريڪا، برطانيه، چين ۽ روس، يعني سامراجيت ۽ اشتراڪيت جي مڪمل علمبردارن، حصو ورتو. مستقبل ۾ جنگ جي روڪ ٿام ۽ دنيا ۾ بک، بيماري، غربت ۽ نا انصافي جو خاتمو، خاص مقاصد هئا، منڍ (بهار ۱۹۴۵ع) ۾ پنجاهه ملڪ هن عالمي ادارا جا رڪن بنيا. هن وقت انهن جو



تعداد ۱۷۹ آهي. تاريخ ۲۶ جون ۱۹۴۵ تي امريڪا جي شهر سئنفريٽسڪو ۾ اقوام متحده جي اداري جو منشور منظور ڪيو ويو ۽ نيويارڪ ۾ صدر مقام مقرر ٿيو .

(۴) جرمني ۽ چيان ، مغربي اتحادي طاقتن جي قبضي هيٺ آيا. چيان ۾ تمام قابض فوجون امريڪي هيون، ليڪن جرمني چئن اتحادي طاقتن، امريڪي، برطانوي ، فرينچ ۽ روسي فوجن جي قابض حصن ۾ ورهائجي وئي. پهرين ٽن طاقتن مغربي جرمني ۾ هڪ آزاد جمهوري حڪومت قائم ڪئي ۽ روسين مشرقي جرمنيءَ ۾ پنهنجي زير اثر هڪ ڪميونسٽ ريپبلڪ جو قيام عمل ۾ آندو. ” برلن“ کي ٻن حصن ۾ تقسيم ڪيو ويو. مغربي ۽ مشرقي ”برلن“ جي وچ ۾ هڪ ديوار تعمير ڪئي وئي. ” برلن وال“ جي تعمير تاريخ ۱۷ آگسٽ ۱۹۶۱ع تي شروع ٿي ۽ مشرقي جرمني جي ڪميونسٽ حڪومت جي زوال ۽ جرمني جي ٻيهر متحد ٿيڻ بعد، تاريخ ۹ آگسٽ ۱۹۸۹ع تي ڊاٺي وئي، اهي ۲۸ سال جرمن خاندانن جي نامناسب وچوڙي ۽ ڀت ٽپي مغربي برلن ۾ داخل ٿيڻ جي ڪوشش ڪندڙن جي قتل جي واقعن ۾ گذريا. بهرحال جرمني جي جائز حيثيت بحال ٿي. هاڻي جرمني، يورپي اتحاد (E. U) جي هڪ بابت رڪن آهي.

(۵) مغرب ۾ طاقت جو توازن بگڙي ويو. مغربي يورپ جي ملڪن عالمي معاملات ۾ پنهنجو اثر رسوخ وڃائي ڇڏيو ڇاڪاڻ ته جنگ سبب هنن ملڪن جي مالي اقتصادي ۽ فوجي طاقت ڪمزور ٿي وئي. مشرقي يورپ ڪميونسٽ غلبي هيٺ اچي ويو. دنيا ۾ فقط ٻه طاقتون قائم ٿيون: امريڪا ۽ سوويت يونين. (روس). ٻنهي جي وچ ۾، دنيا تي قبضو ڪرڻ لاءِ هڪ ” سرد جنگ“ (Cold War) شروع ٿي جيڪا ۱۹۹۰ع ۾ ” سوويت يونين“ جي ٽٽڻ بعد ماني ٿي. دنيا امريڪي جي هڪ ٽپي اقتدار (Uni-Polar Power) هيٺ اچي وئي، جنهن کي ” سپر پاور“ چئجي ٿو. اها عظيم طاقت، هاڻي ” عالميت“ (Globalization) لاءِ ڪوشاڻ آهي. شايد مرحوم صدر وڊروولسن جي عالمي حڪومت (World Govern-ment) جي تجويز اڃا زير وڃار آهي، ۽ قابل عمل سمجهي وڃي ٿي. (۱) سڀني نتيجن ۾، اڻٽمي تباهي جي صلاحيت، بدترين نتيجو آهي ۽

يورپي بينڪن جو افریقا ۽ ایشیا مان خاتمو بهترين نتيجو آهي.  
 (۷) اقوام متحده جي اداري جو قيام ( ۲۶ جون ۱۹۴۵ع) ۽ عالمي  
 انساني حقوق جو پڌرنامو ( ۱۰ ڊسمبر ۱۹۴۸ع) ، بي مهياري لڙائيءَ جي  
 تجربن جو بهترين رد عمل آهن.

## ”نيٽو“ (NATO: North Atlantic Treaty Organization)

اپريل ۱۹۴۹ع ۾، ڏهن مغربي يورپين ۽ ٻن اتر آمريڪي ملڪن،  
 ڪميونسٽ جارحيت خلاف، هڪ فوجي اتحاد قائم ڪيو جنهن کي ” نارت“  
 ائٽلانٽڪ ٽريٽي آرگنائيزيشن“ مخفف ” نيٽو“ چئجي ٿو. بنيادي رڪن ملڪن  
 ۾ ناروي، ڊينمارڪ، آئسلينڊ، برطانيه (UK) ، فرانس ۽ ٽي ” اقتصادي  
 اتحاد“ وارا ملڪ (Benelex Countries) يعني بيلجيم، هالنڊ  
 (نيدرلئنڊس) ۽ لگزمبرگ (Luxembourg)، پورچوگال، اٽلي، ڪئناڊا  
 ۽ يونائيٽيڊ اسٽيٽس (USA) شامل هئا. هي وسيع مغربي اتحاد، دراصل  
 ”سويت يونين“ جي ائٽمي طاقت بڻجڻ جي خبر بعد، مغربي جرمني، يونان ۽  
 ترڪي تي امڪاني حملي جي روڪ ٿام ۽ يورپ کي ڪميونسٽ جارحيت  
 کان بچائڻ لاءِ قائم ڪيو ويو هو.

”نيٽو“ جي قيام سبب جيڪي اهم نتيجا نڪتا، اهي هن ريت آهن:

(۱) باهمي دفاع جو معاهدو طي ٿيو جنهن موجب ”يورپ“، اتر  
 آمريڪا ۽ رڪن ملڪن مان ڪنهن هڪ يا وڌيڪ ملڪن خلاف مسلح حملو  
 سڀني رڪن ملڪن تي حملو قرار ڏنو ويو.

(۲) مغربي يورپ ۾، آمريڪي فوجن ۽ ائٽمي هٿيارن سان پربل جنگي  
 جهازن جي موجودگيءَ کي بحال ڪيو ويو. اهڙي طرح مغربي جرمني تي  
 سويت حملي خلاف مضبوط دفاع قائم ٿيو، ۽ ٻين مغربي يورپي ملڪن کي  
 دفاعي ضمانت حاصل ٿي.

(۳) جوزف اسٽالن جارحانه طرز عمل ترڪ ڪري مصالحتانه انداز اختيار  
 ڪيو ۽ سويت فوجن مغربي برلن جو محاصرو ۽ يونان ۽ ترڪيءَ تي دٻاءُ ڊرو

ڪيو. تاهم ”سرد جنگ“ ۾ مزيد اضافو ٿيو.

(۴) ”سرد جنگ“ جو ميدان يورپ کان مشرق بعيد (ايشيا) ڏانهن منتقل ٿيو، جتي ”نيٽو“ جي قيام واري ساڳي سال ۱۹۴۹ع ۾، ”چين“ جي قومي حڪومت جو تختو اونڌو ڪري، ”مائوزينگ“ (MaoTsetung) ڪمونست راڄ قائم ڪيو هو. ٻئي سال ڪوريا جي جنگ (۱۹۵۳ع - ۱۹۵۰ع) جو آغاز ٿيو. سرد جنگ گرم ٿيڻ لڳي. آمريڪي طاقت ڏکڻ ڪوريا کي ڪميونسٽ اثر ڪوريا ۾ ضم ٿيڻ کان بچائي ورتو.

## ”وارسا پيڪٽ“ (Warsaw Pact)

”نيٽو“ جي مقابلي ۾، ”سويت يونين“ ”وارسا معاهدو“ عمل ۾ آندو، جنهن جو مقصد مشرقي يورپ ۾ نيٽو جي مداخلت کي روڪڻ هو. ”پولنڊ ۽ ”زيڪوسلوويڪيا“ خوشي سان هن سويت ضابطي ۽ گڏيل دفاع جو خير مقدم ڪيو، ڇاڪاڻ ته انهن کي جرمني جي پيهر مسلح ٿيڻ (German Rearmament) جو خطرو هو. تاهم مشرقي يورپ جي ملڪن جو مجموعي رجحان ملڪي ۽ قومي آزادي ۽ سالميت طرف هو، جيئن ۱۹۵۱ع ۾ سويت ضابطي خلاف عوامي مظاهرا ۽ فسادات ٿيا، جن کي فوجڪشي ذريعي دٻايو ويو. آڪٽوبر ۱۹۵۶ع ۾ هنگري جي ڪميونسٽ پارٽيءَ جي چئرمين ۽ حڪمران، ”امريه نوج“ (Imre Nagy) ”وارسا معاهدي تان دستبردار ٿي، ”نيٽو اتحاد“ کي روسي (سويت) مداخلت خلاف مدد جي اپيل ڪئي، ليڪن مغربي اتحادي، نيٽو جا ٻه اهم رڪن ملڪ، برطانيه ۽ فرانس، مصر تي اسرائيلي حملي جي حمايت ۽ ”سئيزواھ“ کي قومياڻ خلاف اتي بمباري ڪري چڪا هئا. هاڻي ”هنگري“ ۾ آمريڪي، يا نيٽو اتحادي مداخلت جي نتيجي ۾ ٽين مهاڀاري لڙائي چڙڻ جو خطرو هو، تنهن ڪري ”هنگري“ کي ”سويت بلاڪ“ مان آزاد ڪرائڻ لاءِ ڪابه عملي ڪاروائي نه ڪئي وئي.

## اٽمي طاقت ۾ اضافو:

فيبروري ۱۹۴۶ع ۾ ”مارشل“ ٻيٽن جو بادشاهه ”جوبا“، آمريڪي عملدارن جي انسان دوستيءَ جي جذبي کان متاثر ٿي، ”بڪني“ ٻيٽ، مقامي آباديءَ کان خالي ڪرائي، سندن حوالي ڪرڻ تي راضي ٿيو، ڇاڪاڻ ته هن کي يقين ڏياريو ويو هو ته ائين ڪرڻ، انسان ذات جي ڀلائي ۽ سڀني عالمي لڙائين جي خاتمي آڻڻ لاءِ بيحد ضروري هو. يونائيٽڊ اسٽيٽ آف آمريڪا کي پنهنجي آندل عملي اٽمي تباهي بعد مزيد اٽمي تجربا ڪرڻا هئا، جن لاءِ پنهنجي ملڪ کان ڏور هي ٻيٽ (بڪني) هنن کي گهريل هو. شاهه جوبا جي انسان دوستي جي جذبي ۽ فراحدي جي نتيجي ۾ اڌ صدي تائين جوهرِي تابڪاري مارشل ٻيٽن جو مقدر بڻجي وئي. آمريڪا جي ”نيواڊا“ بيبابن ۾ ڪيل اٽمي تجربن کان سو دفعا وڌيڪ طاقتور اٽمي ۽ هيڊروجن ماحولياتي ڌماڪا، بڪني جي سرزمين تي ڪيا ويا. اڪثر جوهرِي تابڪاري ۽ دز واپس ”بڪني“ ۽ ”انيوٽوڪ“ ٻيٽن تي ڪري يا اتر طرف سمنڊ ۾ لڙهي وئي.

فيبروري ۱۹۵۴ع جي هڪ ڀرپات مهل بڪني اٽول ٻيٽن جي لڙهي مان هڪ تي آمريڪا جي اوائلي هٿڊروجن بمن مان هڪ جو تجربو ڪيو ويو. ڪلاڪن اندر هوا جو رخ بدلجي اوڀر طرف آباد اٽولن طرف ٿي ويو. آمريڪن مانيٽرنگ جهاز کي حرڪت ۾ آندو ليڪن مقامي آباديءَ کي خبردار ڪرڻ ۽ محفوظ هنڌ ڏانهن منتقل ٿيڻ ۾ مدد ڪرڻ لاءِ ڪجهه به نه ڪيو ويو. انهيءَ هٿڊروجن بم جو نالو ”ڪئسل بربو“ رکيو ويو هو يعني بهادريءَ جو محلات ! اهو بم ”هيروشيما“ تي ڪيراييل بم کان هڪ هزار دفعا وڌيڪ طاقتور هو، يعني ۱۵ ملين ٽي اين ٽي ٽن جي طاقت وارو هٿڊروجن بم ”بڪني“ ٻيٽ جي هڪ اٽولا مٿان ڪيرايو ويو، جنهن انهي ٻيٽاريءَ (اٽولا) کي هڪ ۲۴ ڏاڪن جو اونهو ڪنڊر بنائي ڇڏيو جيڪو ۶۰۰۰ فوٽ ويڪرو هو ۽ ملبو ۽ دز جو ڪڪر هڪ لک ۱۴ هزار فوٽ آسمان طرف بلند ٿيو، جنهن مان ڪجهه واپس آسپاس جو ماحول ۾ موٽي اچي بکريو. واه جو انساني بهادري جو محلات هو ! تابڪار دزي (Radioactive dust) جن انسانن تي ڪري انهن ۾ ۲۸ آمريڪي موسماتي مشاهد نگار به هئا، جيڪي ”

رانگرڪ ٿول“ تي هئا. انهن کان علاوه ۲۵۳ شهري ۽ ۲۳ ڇپائي ملاح به شامل هئا، جيڪي ۹۰ ميل پري سمنڊ ۾ هئا. ڪلاڪن اندر انهن مان اڪثر ماڻهن کي دستر Diarrhoea جي تڪليف پيدا ٿي وئي ۽ انهن مان ڪجهه پنهنجي مٿي جا وار ۽ آڱرين جا نهن وڃائي ويٺا، تابڪاري اثرات اڃا تائين نسل به نسل هلندا اچن ٿا؛ ۷۹ سيڪڙو رانگلٽپ ٻيٽاري جا ٻار جيڪي ڏهه سالن يا ان کان گهٽ عمر جا آهن، واڌ جي روڪ جو شڪار آهن يا گلي جي تڪليف اٿن يا ماڳهين ڪئنسر جي موذي مرض ۾ گرفتار ٿي چڪا آهن. چيو وڃي ٿو ته ”بريوو“ جو صحت تي مضر ترين اثر گلي جي ٿيوارڊ تي ٿيو آهي جيڪو ٿيوارڊ گلنڊ (ڪلين) ۾ تابڪار آيو ڊين Radioactive Iodine جي جمع ٿيڻ سبب گلي جي بيماري جي صورت ۾ ظاهر ٿيو آهي. ۱۹۹۴ع ۾ غير جانبدار سائنسدانن مارشليز حڪومت کي صلاح ڏني ته چئن متاثر ٿيل ٻيٽارين تي ٻيهر ماڻهو آباد ڪرڻ کان اڳي اتي تابڪاري اثرات ضايع ڪرڻ لاءِ اپاءَ وٺڻ ضروري آهن. عام مارشليز شهرين جو چوڻ آهي ته تابڪاريءَ سندن قدرتي دفاعي نظام کي متاثر ڪيو آهي. اڪثر ڪري حمل ضايع ٿئي ٿو يا ٻار ڏنگا ڦڏا پيدا ٿين ٿا. سائنسي تجربات ۾ انساني جانين جو نذرانو ڏيڻ کي انهيءَ لاءِ ساراهيو ۽ جائز سمجهيو ويو آهي ته انهن سان لا تعداد انسانن جي پلائي ٿئي ٿي، ليڪن تابڪاري ۽ ماحولياتي تباهي مچائڻ لاءِ ڪهڙو معقول جواز آهي؟

## اشتراڪيت / ڪميونزم (Communism)

يورپ جي سياسي تاريخ ۾ ”ڪميون“ (Commune) جو محاورو پهريون دفعو، اونداهي وچين دور ۾ انهن شهري حڪومت لاءِ استعمال ٿيو، جيڪي شهرين جي بغاوت ۽ طاقت جي استعمال سان آزادي حاصل ڪري، قائم ڪيون ويون هيون. (جيمبرسس ج ۲، ص ۸۰۵) ”ڪميون“ جو منفي پهلو بغاوت ۽ طاقت جي استعمال ذريعي اقتدار حاصل ڪرڻ هو ۽ ان جي مثبت پهلو شهري اتحاد هو. غلاب بعد مزدورن جون ڪاليونيون، مقامي خودمختيار حڪومت ج ادارا، ۽ زرعي بستيون وغيره ”ڪميون“

سڏجڻ لڳيون ۽ انهن ۾ آباد انساني گروهن کي ”ڪميونٽي“ سڏيو ويو. سال ۱۸۷۱ع ۾ پئرس (فرانس) ۾ هلايل تحريڪ کي ”د ڪميون“ (The Commune) نالو ڏنو ويو، جيڪا قومي حڪومت جي خلاف بغاوت جي تحريڪ هئي. ”دڪميون“ جو مطالبو هو ته هر شهر ۽ ضلعي تي پنهنجي مقامي حڪومت، يا ”ڪميون“ قائم ڪئي وڃي. انهي تحريڪ جي ڪارڪن يا حمايتيءَ کي ”ڪميونرڊ“ (Communard) نالو ڏنو ويو، پوءِ مقامي ڪميون جي رڪن کي ”ڪميونسٽ“ (Communist) سڏيو ويو، (چئمبرسس ڊڪشنري، ص ۸۹ - ۲۸۸)

هارين، مزدورن، ڪامورن ۽ عام شهرين جي ”ڪميونن“ ۾، سرماييداري صنعتي نظام سبب، انساني مسئلا پيدا ٿيا. فرانس جي هڪ پادري ۽ سفير سيلس مٽن، ”چارلس فوريي“ (Charles Fourier) (۱۸۳۷ - ۱۷۷۲ع) شايد پهريون مغربي مفڪر هو، جنهن صنعتي انقلاب جي مضر سماجي اثرن تي توجه ڏنو. بذات خود ”فوريي“ مهرباني، سادگي ۽ ديانت جو مجسمو هو. (چئمبرسس انسائيڪلوپيڊيا، ج ۵، ص ۷۸۵). سال ۱۷۹۹ع ۾ هن کي چانورن جي هڪ وڏي ذخيره کي ناس ڪرڻ جو حڪم ڏنو ويو، جيڪو وڏي قيمت حاصل ڪرڻ لاءِ ذخيره اندوز ڪيو ويو هو ۽ اتي ئي سڙي خراب ٿي ويو هو، جڏهن ته فرانس ۾ قحط هو. (ايضا -) ”فوريي“ جي ذهن هڪ نئين سماجي ۽ اقتصادي نظام بابت سوچيو ۽ پنهنجي جاري ڪيل رسالي ۾ انهيءَ جي ”فئلئنڪسز“ (Phalanxes) جي نالي سان تشريح ڪيائين. هر ”فئلئنڪس“ ۾ هڪ هزار ماڻهو رهندا ۽ گذر بسر لاءِ انهن کي چار سو ايڪڙ زرعي زمين، ملڪيت ۽ پيداوار ۾، شراڪت جي بنياد تي ڏني ويندي. اتان اشتراڪيت، يا گڏيل ملڪيت جو نظريو شروع ٿيو، ليڪن عملي طور تي ڪامياب نه ٿي سگهيو (پيري .... نامڪمل سفر - ايضا - ص ۵۲۸ - ۵۲۷، ملاحظه ڪجن) تاريخ ۸ آڪٽوبر ۱۸۳۷ع تي، ”پئرس“ ۾ هن دردمند سماج سڌارڪ جو انتقال ٿيو. هو غريب هو، ليڪن پنهنجي مداح پوئلڳن ۾ گرمجوشيءَ سان ساراهيو ويندو هو. سندس حياتي ۾، خواهه بعد ۾، قائم ڪيل ”فئلئنڪس“ ڪميونٽيون هڪ ناڪام سماجي تجربو ثابت ٿيون.

سندس همعصر برطانوي صنعتڪار ”رابرت اوون“ (۱۸۵۸ - ۱۷۷۱ع، Robert Owen) مزدور اڳواڻ ٿي اڀريو. خود سرمائيدار هجڻ جي باوجود، سرمائيداري نظام جي خلاف پرچار ڪيائين؛ هن چيو ته ”محنت ڪش طبقا، پاڻ ۾ متحد ٿي، سرمائيداري کي تباهه ڪري سگهن ٿا ۽ هڪ نئين اخلاقي دنيا جي آغاز ڪرڻ جي طاقت رکن ٿا.“ (جئمبرسس انسائيڪلوپيڊيا، ج ۱۰ ص ۳۰۲، ۳۰۱). سال ۱۷۹۴ع ۾ رابرت اوون، شورلٽن ٽوٽس ڪمپني نالي هڪ ڪپهه جي ڪارخاني جو مالڪ هو. سال ۱۸۰۰ع ۾ نيولنارڪ مل ۾ مک حصيدار بنيو ۽ اتان ”مثالي سهڪاري ڳوٺ“ قائم ڪرڻ جي تحريڪ شروع ڪيائين. مل اندر هن مزدورن لاءِ اهڙو ”سهڪاري ڳوٺ“ قائم ڪيو. پوءِ اسڪاٽلنڊ ۾، ۽ سال ۱۸۲۵ع ۾ امريڪا جي ”انڊيانا“ رياست ۾ ”نيوهارمني“ جي مقام وٽ ”مثالي سهڪاري ڳوٺ“ قائم ڪري، سرمائيدارانه نظام کي چئلينج ڪيائين. ۱۸۲۴ - ۱۸۳۰ع دوران مزدورن جي تحريڪ ۾ حصو ورتائين ۽ سال ۱۸۳۳ع ۾ ”گرانڊ نئشنل ڪنسالائيڊيٽيڊ ٽريڊ يونين“ جي قيام ۾ مددگار ٿيو. اهڙي طرح مزدورن جي منتشر ٽريڊ يونين کي متحد ڪري، دنيا ۾ ”ٽريڊ يونين“ جي رواج کي مستحڪم ڪيائين. سندس جاري ڪيل هلچل جي نتيجي ۾، سال ۱۸۱۵ع ۾، برطانيه جي پارليامينٽ ”فئڪٽري ايڪٽ“ پاس ڪيو هو. ”اوون“ پنهنجي ڪارخانن ۾ ڪم ڪندڙ مزدورن لاءِ زندگيءَ جون بهتر سهوليتون ميسر ڪيون؛ رهائش، ٻارن جي تعليم لاءِ قرض، بالغ مزدورن جي تعليم، سيڙپ جي عيوض نفع جو محدود حصو ڪيڏ ۽ باقي رقم مزدورن جي سماجي ڀلائي لاءِ مخصوص ڪرڻ، مزدوري جو روزانه وقت گهٽائڻ ۽ ڪم ڪار جون بهتر سهوليتون پيدا ڪرڻ جي ذريعي، ”اوون“ واقعي هڪ ”اخلاقي دنيا“ طرف قدم وڌايو ۽ هڪ نئين سماجي نظام جو نظريو پيش ڪيو جيڪو چٽاڀيٽيءَ بجاءِ سهڪار تي ٻڌل هو. هن چيو ته انساني اخلاق، سندس ماحول جي پيداوار آهي.

”رابرت اوون“ جي تحريڪ کي سال ۱۸۳۴ع ۾، گهڻن اتحادين جي الڳ ٿي وڃڻ سبب، نقصان رسيو، ليڪن هو بلڪل دل شڪسته نه ٿيو. جيڪي حمايتي ۽ پوئلڳ باقي بچيا، تن ”رئشنل سوسائٽي“ جي نالي هڪ جماعت

ناهي، جنهن کي بعد ۾ ”سوشلسٽ“ ( انٽرنيشنل ) جو نالو ڏنو ويو. هن جماعت هڪ ”رئشنل رليجن“ ( شائسته مذهب ) جو پرچار ڪيو، جنهن ۾ ”مافوق الفطرت“ ( انساني طاقت کان مٿاهين ) دينيات جو عمل دخل نه ۾ رابرٽ اوون، ”ڪليسا“ ۽ ”ڪئيٽلزم“ ٻنهي جي خلاف هو. تعليم جي معاملي ۾ ڪتابن کان وڌيڪ عملي، ۽ مشاهدن تي مبني تعليم جي حق ۾ هو. هن هر ٻار جي انفرادي مزاج، مرضي، برتاءُ ۽ فطري رجحان تي زور ڏنو. عمر جي آخري ڏينهن، ۱۷ نومبر ۱۸۵۸ع، تائين مسلسل لکندو رهيو ۽ پنهنجيون تصنيفات شايع ڪرائيندو رهيو؛ انهن مان خاص ٿي ڪتاب قابل ذڪر آهن: (۱) ”نيوويو آف سوسائٽي“ ( ۱۸۱۳ع )، (۲) ”رپورٽ تُو ڊ ڪائونٽي آف لئارڪ“ ( ۱۸۲۰ع ) ۽ (۳) سندس مخطوطات، جيڪي ”ڪوآپريٽيو يونين مئنيجسٽر“ جي آرڪائيوز ۾ محفوظ آهن. سندس وفات جي هنڌ، ”نيوٽائون“ ۾ جتي پاڻ پوريل آهي، سندس باقيات هڪ ميوزم ۾ سانڍيل آهن.

## سوشلزم:

يورپ ۾ آزاد خيالي جي تحريڪ سترهين صديءَ ۾ شروع ٿي، جيڪا صنعتي انقلاب جي نتيجي ۾ حڪومت جي عدم مداخلت جي اصول تان دستبردار ٿي ۽ جمهوري آزاد خيالي هيٺ چونڊيل نمائندن جي حڪومت کي قانون سازي ذريعي مداخلت جي حق ڏيڻ تي راضي ٿي، ليڪن انسان جي آزاد خيالي جي انهيءَ پسپائي اتي دنگ نه ڪيو، بلڪ فڪر جي هڪ نئين مڪتب کي وجود ۾ آندو جنهن کي سماجواڊيت يا ”سوشلزم“ جو نالو ڏنو ويو. سماج وادي مفڪرن، جمهوريت پسند آزاد خيال مفڪرن کان اڳتي وڌي، اعلان ڪيو ته غربت، بڪ ۽ بيماريءَ جو واحد علاج انهيءَ ۾ آهي ته بيداور جا سڀئي ذريعي حڪومت جي هٿ هيٺ ڏنا وڃن ۽ ڪنهن به فرد کي ذاتي ملڪيت رکڻ جو حق نه هجڻ گهرجي. اڻويهين صدي عيسوي جو اهڙو فڪر رکندڙ مشهور ترين انسان، ڪارل مارڪس (Karl Marx) (۱۸۸۲ - ۱۸۱۸ع) هو، ليڪن انهيءَ کان علاوه اوائل اڙهين صديءَ جون به مشهور



شخصيتون به عظيم سماج وادي مفكر، چارلس فوربر ۽ رابرٽ اوون، ٽي گذريا آهن، جن کي ”يوٽوپين سوشلسٽ“ چئجي ٿو. سندن اعتقاد هو ته سندن نظرين تي عمل ڪرڻ سان انسان هڪ مثالي معاشرو قائم ڪرڻ ۾ ڪامياب ٿيندو، جن کي هنن ”يوٽوپيا“ جو نالو ڏنو. (رابرٽ اوون ۱۸۵۸ - ۱۷۷۱ع، Robert Owen)

”فوربر“ ولس جو سماج سڌارڪ هو، ۽ چارلس فوربر (Charles Fourier ۱۸۲۷ - ۱۷۷۲ع) هڪ فرينچ سماج وادي هو. هن جي مجوزه يوٽوپيا (Utopia) ۾ شاديءَ جو رواج نه هو، ڇاڪاڻ ته شادي شده عورتن جو سمورو وقت گهرو ڪم ڪار ۽ ٻارن نپائڻ ۾ صرف ٿئي ٿو ۽ هنن وٽ زندگيءَ جي لذت حاصل ڪرڻ لاءِ وقت نه آهي ۽ منجهن سگهه باقي نه ٿي بچي. شادي شده زندگي مرد کي به خود غرض بنائي ڇڏي ٿي، جيڪو فقط پنهنجي خاندان جي پرواهه ڪري ٿو. فوربر جو خيال هو ته آخرڪار خاندان يا ٽئملي جو سماجي ادارو ختم ٿي ويندو ۽ ٻارن جو نيباج، تعليم ۽ تربيت پوري معاشري جي ذميداري بنجي ويندي، ليڪن هن جيڪي مثالي معاشره قائم ڪيا سي سڀ ناڪام ثابت ٿيا ۽ سندس نظريه جي ڪنهن به تائيد نه ڪئي.

اوون سوچيو ته خرابيءَ جي پاڙ انسان جي فطرت ۾ نه آهي ليڪن خراب سماجي ماحول انهي لاءِ ذميوار آهي. غريب انسان، سندن گدلائي، اڻڄاڻائي، نشي جي علت ۽ ڏوهن ڪرڻ لاءِ، ڏوهي نه آهن. جيڪڏهن اهي بهتر سماج ۾ رهندا هجن ها ته سٺا شهري ٿين ها. اها غريبت آهي، جنهن هنن کي خراب ڪيو آهي. خراب حالتن انسان کي مجرم بنايو آهي. آخرڪار اوون تجويز پيش ڪئي ته سماج وادي معاشره قائم ڪيا وڃن جيئن سرمائيدارن جي نفعي لاءِ چٽاڻيءَ جي پاڙ پتي سگهجي. آمريڪا جي انڊيانه رياست ۾ نيوهارمني جي مقام وٽ سن ۱۸۲۵ع ۾ اهڙو هڪ معاشرو قائم ڪيو ويو، جتي ماڻهن پنهنجي لاءِ نه پر پوري معاشري لاءِ ڪميو ٿي. ليڪن اهو تجربو ناڪامياب ٿيو ۽ اوون انگلئنڊ واپس اچي ان وقت اسرندڙ هڪ مزدور تحريڪ جو اڳواڻ بنيو.

ڪارل مارڪس جي نظر ۾ يوٽوپيائي سوشلسٽ خوابن جي دنيا ۾

رهندڙ هئا ۽ انهن جي برخلاف سندس نظريه اميدن ۽ خوابن بجاءِ انسان جي تاريخ جي سائنسي ۽ صحيح تجربہ تي ٻڌل هو. سندس نظريه مطابق (۱) اقتصادي قوتون تاريخ ٺاهن ٿيون، (۲) سرماييدارن ۽ پورهيتن جي وچ ۾ طبقاتي جنگ جاري رهي ٿي، (۳) انسان جي جسم ۽ روح جي غربت لاءِ سرماييداري نظام جوابدار آهي ۽ آخرڪار (۴) طبقاتي جنگ ۾ سرماييداريءَ نظام ختم ٿي ويندو. مارڪس جي نظريات جو عالمي اثر ٿيو. هن جي سڏ تي پورهيت طبقو سرماييداري خلاف اڻي کڙو ٿيو. مارڪس جا انقلابي وارث ويهين صدي ۾ عالمي تاريخ جا معمار بنيا. انهن مان چين ۾ ماوڙي تنگ، روس ۾ لينن، ڪيوبا ۾ ڪاسترو ۽ ويتنام ۾ هوچي منجه هلدڙ تاريخ جا عظيم قومي رهنما ۽ ڪامياب سياستدان ثابت ٿيا آهن. تاهم ڪميونسٽ سوشلزم جا مختلف روپ ۽ نظريه پڻ نظر اچن ٿا: انهن مان ڪيترن اثر ڪميونسٽ انقلاب جي عالمي ۽ تاريخي عمل جي نظريه کي رد ڪري انهيءَ جي جاءِ تي سماجي ارتقاء جو نظريو قائم ڪيو آهي ۽ دنيا جي ڪيترن ملڪن ۾ اڄ سوشلسٽ پارٽيون اهم سياسي ڪردار ادا ڪري رهيون آهن. تاريخ جي مارڪسي وضاحت هيٺ تاريخ نويسن سماجي انقلابن ۾ اقتصاديات جي ڪردار تي وڌيڪ توجه ڏنو آهي. رومن شهنشاهيت جي زوال جا اسباب، سترهين صدي عيسوي ۾ اسپين جي عالمي حيثيت جي خاتمي جا سبب، فرينچ انقلاب ۽ آمريڪي انقلاب، اقتصادي بنيادن تي بيان ڪيا وڃن ٿا، پروفيسر وليم اينسٽين جي لفظن ۾ ”سياسي، فوجي ۽ بين الاقوامي معاملات ۾، اقتصادي قوتن ۽ اختلافن جي تعلق تي، ڪم از ڪم ڪجهه توجه ڏيڻ کانسواءِ، اڄڪلهه تاريخ لکڻ جو ڪم تقريباً ناممڪن بنجي ويو آهي.“ تاهم تاريخي طور تي مارڪسي نظريات صحيح ثابت نه ٿيا آهن. انهن مان ڪيترا رد ۽ تبديل ٿي چڪا آهن. مارڪس جون ڪيتريون اڳ ڪٿيون غلط ثابت ٿيون آهن. ايئن چوڻ ته مارڪس جي نظريه ۾ تاريخ جي وضاحت ڪجهه قدر درست آهي هڪ ڳالهه آهي ۽ اهو سمجهڻ ته اها سموري حقيقت آهي سا بي ڳالهه آهي.

## ڪارل مارڪس جو نظريہ : تاريخ . انسان ۽ " انساني روح " جي نئين وضاحت

مارڪسي سوشلسٽ نظريہ مطابق، " تمام تاريخ، انساني فطرت جي هڪ مسلسل تبديليءَ کانسواءِ، ٻي ڪجهه به نه آهي، " ۽ " انسان " جو "روح" هڪ خيالي جسماني ڪردار نه آهي، بلڪ ان ( انسان جي روح) جو سماجي معيار آهي. " انسان " بذات خود هڪ حياتياتي ۽ سماجي مخلوق آهي؛ ڌرتيءَ تي مادي ۽ روحاني ثقافت جي ترقي، هڪ سماجي تاريخي ڪاروائي آهي، جنهن تحت " انسان " هڪ حياتياتي - سماجي پيداوار آهي ( يعني هڪ سماجي جانور آهي) جنهن کي واضح گفتار ۽ شعور حاصل آهي، ( تاهم) سندس پيدائش جو تعلق حياتيات ( زنده شين) جي ٻين قسمن سان آهي، جن منجهان، " انسان " اوزار - سازي ۽ محنت جي صلاحيت سبب ارتقاء ڪيو آهي.

نظام اشتراڪيت (Communism) جي باني فلاسفر " ڪارل مارڪس " ( ۱۸۸۳ - ۱۸۱۸ع) جي نظريہ جو بنياد، اشتراڪيت آهي، جنهن جو پرچار، هن پنهنجي ڪتاب "ڪميونسٽ مئنيفيسٽو" سان شروع ڪيو. هو هڪ جرمن يهودي گهراڻي جو چشم چراغ هو ليڪن ۱۸۲۴ع ۾ خاندان سميت عيسائي ( مسيحي) مذهب اختيار ڪيائين. پوءِ ٻن مشهور مغربي فلاسفرن، فريڊرڪ هيگل ( ۱۸۳۱ - ۱۷۷۰ ) ۽ فريڊرڪ انگلس ( ۱۸۹۵ - ۱۸۲۰ع) جي اثر هيٺ، هڪ " سوشلسٽ " مفڪر بنجي ويو.

سندس سماج وادي فڪر ۾ آزادي. انساني روايت جو روح آهي، جنهن مان بين الاقوامي " سوشلسٽ " تحريڪ جنم ورتو هو. تاهم سندس فڪر جو سياسي فائدو وٺي، روس ۾ جيڪو انقلاب آندو ويو، انهي انساني آزادي جي برخلاف سماجي جبر جو نظام قائم ڪيو. نازي ۽ فاشسٽ نظرين وانگر، ڪميونسٽ نظريہ به پنهنجي جاءِ پيدائش تان تقريباً غائب ٿي ويو آهي، تاهم ڏکڻ اوڀر ايشيا ۽ لئٽن آمريڪا ۾ اڃا باقي آهي. " روس " ۾ ان جي نشاۃ ثانيه لاءِ ٻن ڪوششون جاري آهن. انسان ڪنهن هڪ نظام تي تيسائين متفق نه ٿي سگهندو، جيستائين انهيءَ نظام ۾، انساني آزادي، برابري، انصاف ۽ ترقي جا هڪ جهڙا موقعا سڀني انسانن کي ميسر نه ٿي سگهندا. ويهين صديءَ جي

انقلابي ”لادراڪيت“ (Agnosticism) جو نظريو رکندڙ ناول نگار، مسٽر اي ايم فارسٽر (E. M. forster) جو تجزيه، اشتراڪيت ۽ ماده پرستي جي بنيادي تضاد ۽ ڪمزوريءَ جي نشاندهي ڪرڻ لاءِ ڪافي آهي؛ هو لکي ٿو ته ”ڌرتي تي اسان جي زندگي مادي ۽ جسماني آهي ۽ هجڻ گهرجي، ليڪن اسين ماده پرستي ۽ جسمانيت کي درست نموني منظم نه ڪري سگهيا آهيون.“

## مارڪسزم ليننزم

”ولڊيمير اليچ اليانوف لينن“ (Vladimir Ilyich Ulyya- nov Lenin ۱۹۲۴ - ۱۸۷۰ع، جي سياسي، اقتصادي ۽ سماجي اصولن کي ”ليننزم“ (Leninism) چئجي ٿو، انهيءَ مطابق حڪومت جو اختيار پورهيت (Proletariat) کي حاصل آهي. جديد اشتراڪي نظريه ”ڪميونزم“ جي باني ڪارل مارڪس (۱۸۸۲ - ۱۸۱۸ع Karl Marx) لينن جي بنيادي نظريه کي عملي جامو پهرائڻ خاطر انهيءَ جا اصول وضع ڪيا. ٻنهي جي گڏيل اصولن کي ”مارڪسزم - ليننزم“ چئجي ٿو، تاهم ڪارل مارڪس جا پنهنجا الفاظ قابل غور آهن ته ”آءٌ“ ”مارڪسٽ“ نه آهيان.“ مارڪسزم جا مختلف مڪاتيب فڪر، انهيءَ ۱۹ صدي جي عظيم مفڪر جي اصولن کي ۲۰ صدي جي بدليل حالات ۾ لاڳو ڪرڻ وقت وضاحتي اختلافات سبب پيدا ٿيا. (چئمبرسس ج ۹، ص ۱۲۶).

## اسٽالنزم ۽ سويت يونين:

جڏهن ۱۹۰۱ع ۾ ”جارجيا“ جي هڪ موچي گهراڻي جو هڪ فرد ”جوزف وساريو نووچ اسٽالن“ (۱۹۵۲ -- ۱۸۷۹ع Joseph V. Stalin, روس جي ”انقلابي مزدور تحريڪ“ جو رڪن بنيو، تڏهن ”لينن“ کي سندس سخت گير ”عوامي آمريت“ واري (Bolshevik) مڪتب فڪر لاءِ هڪ فعال ڪارڪن ملي ويو. آڪٽومبر ۱۹۱۷ع وارو

”ڪميونسٽ انقلاب.“ ”پيٽرگراڊ“ جي سويت ڪمانڊر، ٿراٽسڪي (Trotsky)، جي ڪاروائي جو نتيجو هو، ليڪن ڪميونسٽ پارٽي جي سربراهي ٽن هفتن تائين ”اسٽالن“ جي حوالي رهي، جيستائين سئٽرلنڊ مان ”لينن“ روس ۾ وارد ٿيو. اسٽالن خود سائبيريا جي جلاوطني (جولاءِ ۱۹۱۳ -- مارچ ۱۹۱۷ع) بعد واپس آيو هو. ٿراٽسڪي - اسٽالن اختلافات، ”لينن“ جي ٽياڪٽري ۾ حل ٿيندا رهيا، ليڪن نئين نظام ۾ اندروني اختلافات ۽ روسي رياستن ۾ خانہ جنگي جي انجام تائين، ”جوزف اسٽالن“، لينن سرڪار جو وزير براءِ قوميتون، ڪجهه وڌيڪ فعال ٿي چڪو هو. ڊسمبر ۱۹۲۲ع ۾ اسٽالن ”ديونين آف سويت سوشلسٽ ريپبلڪس“ جي نالي سان هڪ نئين، نسلي تعلقات تي مبني، سياسي جوڙجڪ يا رياست جو اعلان ڪيو. هو مزدورن ۽ هارين جي نگران اداري جو سربراهه به هو، انهيءَ اداري طرفان افسر شاهي تي جمهوري دٻاءُ وجهڻ جو سلسلو جاري ٿيو. اپريل ۱۹۲۲ع ۾ اسٽالن کي ڪميونسٽ پارٽي جو سيڪريٽري جنرل مقرر ڪيو ويو. انهي مرڪزي اقتدار جي منصب تي اسٽالن پنهنجي وفات تاريخ ۵ مارچ ۱۹۵۳ع تائين برقرار رهيو.

تاريخ ۲۱ جنوري ۱۹۲۴ع تي ”لينن“ وفات ڪئي. هو بي اولادي هو. سندس وفات بعد ”اسٽالن“ ۽ ”ٿراٽسڪي“ جا اختلافات وڌي سامهون آيا، ”اسٽالن“ ملڪي وسيلن ذريعي ”روس“ کي ترقي وٺرائڻ جي حق ۾ هو، ۽ ”ٿراٽسڪي“ مغرب جي ترقيءَ ۾ پاڻي پائيواري ڪرڻ تي چاهي. (چئمبرسس ج ۱۳، ص ۱۲۰). سال ۱۹۲۷ع تائين، ”اسٽالن“ پنهنجي حريفن، ”ٿراٽسڪي“ ۽ ”بخارين“ (Bukharin) ۽ سندن حامين تي غلبو حاصل ڪري ويو. سندس قومي ترقي جي طريقي موجب ”زراعت“ اجتماعي نظام (Collective farming) هيٺ آئي، ۽ تمام ملڪي وسيلا صنعتي ترقيءَ لاءِ مخصوص ڪيا ويا. سال ۱۹۳۶ع ۾ ”ديونين آف سويت سوشلسٽ ريپبلڪس“ (USSR) جو دستور (Constitution) پڌرو ڪيو ويو. مئي ۱۹۴۱ع ۾ اسٽالن، وزير اعظم جو عهدو سنڀاليو ۽ موت تائين هو انهيءَ عهدي تي برقرار رهيو. سندس سادي ۽ بي تڪلف ادبي طرز بيان ۽ بيرحم سنگدلانه طرز حڪومت گڏجي

هڪ سماجي اقتصادي ۽ سياسي نظام کي جنم ڏنو، جيڪو ۲۲ سالن جي طويل اقتدار دوران مضبوط ٿي ويو. بين الاقوامي تعلقات ۽ خارجي پاليسيءَ ۾ ”لينن“ بيحد محتاط رهيو. ٻاهرين ملڪن ۾ ڪميونسٽ تحريڪن جي عملي مدد ڪرڻ بجاءِ انهن کي روسي مقاصد خاطر استعمال ڪرڻ جي پاليسي اختيار ڪئي وئي. جنگ جي خطري کي گڏيل تحفظ (Collective security) جي نظريه ذريعي ٽارڻ جي ڪوشش ڪئي وئي، ليڪن وقت اچڻ تي گڏيل دفاع جي عيوض علحده مصلحت ذريعي امڪاني حملي آورن سان ڌار ڌار مصلحت ڪئي وئي. سندس دور حڪومت ۾ انقلابي عناصر جي بيخڪني ڪئي وئي؛ خود ساختہ مقدمات ۽ گرفتاريون، ڪميونسٽ پارٽيءَ اندر موجود انقلاب جي جذبي کي ڪچلڻ لاءِ عمل ۾ آيون. چون ٿا ته انهن ڪارواين ڪرڻ ۾ ”اسٽالن“ عوامي مزاج جي عڪاسي ڪري رهيو هو. (- ايضاً-). تاهم ۱۹۳۶ع جي ”اسٽالن ڪانسٽيٽيوشن“ جي، انهن ڪارواين سبب، انحرافي ٿي رهي هئي، ڇاڪاڻ ته انهيءَ ۾ مضمير بنيادي جمهوري حقن جو وعدو، گرفتارين جي سلسلن سان سخت مجروح ٿيو.

ذاتي حيثيت ۾ اسٽالن پنهنجي تصنيفات ذريعي ”مارڪسزم“ جي نظريه کي مستحڪم ڪيو؛ ”ڊائليڪٽيڪل ائٽڊ هسٽاريڪل مٽيريلزم“ (۱۹۳۸ع) کان ”اڪنامڪ پرابلمس“ (۱۹۵۲ع) تائين. ”مارڪسزم“ جا فلسفانه، تاريخي ۽ اقتصادي بنياد استوار ٿي ويا، جن تي روس جي نئين نظام، نظريه ۽ صنعتي ترقي جي هڪ آهني ديوار تعمير ٿي. انهي ديوار جي اندر سخت استحصال، ۽ انساني حقن جي پائمالِي کي مخفي رکيو ويو، ۽ مغربي حلقن ۾ انهي کي ”آهني پردو“ (Iron Curtain) سڏيو ويو.

روس جي ڪميونسٽ انقلاب (۱۹۳۶ - ۱۹۱۷ع) مان روسي عوام کي ڇا حاصل ٿيو؟ زار شاهي جو ظلم ۽ تشدد، ”ليننزم“ ۽ ”اسٽالنزم“ جي آمريت هيٺ وڌيڪ سخت ٿيو. (انسان جو نامڪمل سفر - ايضاً - ص ۶۶۰: تفصيلات ۽ تشبيهات قابل غور آهن) تاهم مغربي ذرائع ابلاغ، روسي آهني پردي جي پٺيان رونما ٿيندڙ واقعات کي، ڪافي شواهد ۽ اطلاعات جي عدم موجودگي جي باوجود، هر طرح قابل مذمت بنايو. علم ۽ اطلاعات جي دنيا ٻن حصن ۾ تقسيم ٿي وئي: آزاد دنيا (مغرب) ۽ ڪميونسٽ دنيا

(روس ۽ ٻيا ملڪ جتي " ليننزم - مارڪسزم " پنهنجي قومي انداز ۾ رائج هئا.) انهيءَ تقسيم علم ادب کي ٻه متاثر ڪيو: مغربي ( سرمائيداري) ادب ۽ اشتراڪي ادب، الڳ الڳ انداز ۾ تاريخ، ادب، اقتصاديات، معاشيات ۽ معاشرتي علوم کي بيان ڪرڻ لڳا. نظام ۽ نظريه جو هيءُ تڪر هڪ طويل ۽ انوکي جنگ ۾ تبديل ٿيو، جنهن کي " انسان جي تاريخ " ۾ پهرين " سرد جنگ " (Cold War) جي نالي سان ياد ڪيو ويندو. قومن ۽ ملڪن جا ٻه بلاڪ، مغربي ۽ ڪميونسٽ بلاڪن جي صورت ۾، قائم ٿيا، ۽ ٽيون " غير جانبدار بلاڪ " به وجود ۾ آيو. مجموعي طور " سوويت يونين " ۽ مغربي اتحادي، " امريڪا " جي سربراهيءَ ۾، هن " سرد جنگ " جا مک حریف بنيا.

" سوويت يونين " جي " خروشيچيف دور " (۱۹۶۴ - ۱۹۵۳ع) "سرد جنگ" کي سخت ڪيو. اقوام متحده جي اجلاس ۾ پير مان پادر لاهي ميز وڃائڻ وارو، نڪيٽا سرگوي وچ خروشيچيف (Nikita Ser-geyevich Khrushchev، پنهنجي پيشرو، " جوزف اسٽالن " کان مختلف مزاج ۽ اصول وارو انسان هو. سال ۱۹۵۶ع ۾ " اسٽالن " تي ڪڙي تنقيد ڪندي چيائين ته " اسٽالن هڪ غير متوازي بيمار شخصيت وارو ڊڪٽيٽر (Dictator) هو. " (چئمبرسس ج ۸، ص ۲۱۵). سندس جنگي حڪمت عملي تي پڻ چتي تنقيد ڪيائين (ايضا - ج ۱۳، ص ۱۲۰). خود خروشيچيف جو طرز عمل مخالفين کي بيرحميءَ سان ختم ڪرڻ ۽ شخصي اقتدار کي طول ڏيڻ تي مبني هو. پارٽي جنرل سيڪريٽري جي عهدي تي، اسٽالن جي موت بعد، ۱۹۵۳ع ۾ قابض ٿيڻ بعد، فيبروري ۱۹۵۵ع ۾ " مالنڪوف " کي وزير اعظم جي عهدي تان هٽائي پورو اقتدار پنهنجي هٿ هيٺ رکيائين. مارچ ۱۹۵۸ع ۾ پارٽي قيادت ۽ وزارت عظميٰ کي ملائي هڪ ڪرڻ بعد خروشيچيف هڪ ناقابل شڪست آمر بنجي ويو، ليڪن ڇهن سالن بعد سال ۱۹۶۴ع ۾ وقت جي حالتن کيس خود سبڪدوش ٿيڻ تي مجبور ڪيو. سندس جانشين ٻه رڪني قيادت مقرر ٿي: " ليونڊ بريزنيف " (Leonid Brezhnev) ۽ " اليڪسي ڪوسيچن " (Aleksei Kosygin)، ڌار ڌار، پارٽي سربراهه ۽ وزير اعظم بنيا. "خروشيچيف" جي پڙڪايل " سرد جنگ " کي ٽڌو ڪرڻ جي ڪوشش ڪئي وئي. بين الاقوامي

امور ۾ مرڪزي ڪردار ادا ڪرڻ لاءِ اقدامات ڪيا ويا. هندستان ۽ پاڪستان جي وچ ۾ ڪشمير جي تنازع تان لڳل جنگ (۶ کان ۲۳ سيپٽمبر ۱۹۶۵ع) ۽ بعد ۾ ٿيل ”تاشقند معاهدي“ (۱۰ جنوري ۱۹۶۶ع)، خواهه اوڀر پاڪستان جي علحدگي جي جنگ (۳ کان ۱۷ ڊسمبر ۱۹۷۱ع) ۾، روسي قيادت نتيجي خيز بين الاقوامي ڪردار ادا ڪيو. ”چين“ جي ڪميونسٽ قيادت سان تنازع ۽ مشرقي يورپ جي ڪميونسٽ حڪومتن تي بالادستي قائم ڪرڻ لاءِ جارحانه فوجي اقدامات، ”سويت يونين“ جي خود ڪميونسٽ بلاڪ ۾ نامقبوليت جو سبب بڻيا. اندروني ملڪ عوام جي مايوسي وڌندي رهي. بي تحاشه سائنسي، خلائي ۽ صنعتي ترقيءَ جو سمورو بار عوام جي ڪلهن تي هو. سندن حريف مغربي ملڪن ۾ انهيءَ ترقي جي ڪمال جي باوجود عوام جو معيار زندگي بلند هو. آهني پردو هٽڻ لڳو. سال ۱۹۶۹ع ۾ هڪ روسي قلمڪار ”اناتولي ڪزنيٽسوف“ فرار ٿي ”آزاد دنيا“ ۾ پهچي ويو. هن جي بيان مطابق، ”(مارڪسزم -- ليننزم)، مڪمل طور تي هڪ فرسوده، بيرحم ۽ بي سمجهه (نظام آهي، جيڪو) جديد سماج جي اختلافات کي حل ڪرڻ جي قابل نه آهي..... جنهن جي نتيجي ۾ خوفناڪ سماجي الميه رونما ٿين ٿا.“ (..... نامڪمل سفر، - ايضاً - ص ۷۶۵) انهي بيان کان ۴۱ سال اڳ سال ۱۹۲۸ع ۾ ”فلاديلفيا“ (امريڪا) جي ميئر تقرير ڪندي چيو هو ته، ”جيسٽائين انسان کي بيهڻ لاءِ زمين ۽ مٽي ڍڪڻ لاءِ ڇت ميسر آهي، تيسٽائين ڪوبه دليل سندس ذهن ۾ آهي ”درآمد ڪيل بيماريون“ ڦهلائي نه سگهندو، جن کي ”سوشلزم“ ۽ ”بولشيوزم“ چئجي ٿو. (بان، ۲۹ نومبر ۱۹۹۸ع)، اردشير ڪاوشجي جو ڪالم.)

تاريخ ۲۷ ڊسمبر ۱۹۷۹ع اهو هاڻيڪار ڏينهن هو جڏهن روسي فوجون افغانستان ۾ داخل ٿيون. پاڪستان مخالف دفاعي محاذ قائم ڪيو. افغان مهاجرين جو مسئلو، ۽ پاڪستان ۾ ڪلاشنڪوف، هيروئن، مافيا ڪلچر جو قبضو، انهيءَ ناعاقبت انديش سويت جارحيت جو نتيجو هو، جيڪو اڃا جاري آهي. انهيءَ وچ ۾ تاريخ ۲۵ ڊسمبر ۱۹۹۱ع تي ”ديونين آف د سويت سوشلسٽ ريپبلڪس (USSR)، عرف ”سويت يونين“ جي



شهنشاهيت خود پنهنجي منطقي انجام کي پهتې: آخري صدر ميخائيل گوربيچيف، جيڪو افغان جنگ جي ناڪامي ۽ روسي فوجين جي واپسي بعد "بريزنيف" جو جانشين بنيو هو، مستعفي ٿي ويو. سويت يونين جي ٽٽڻ جو سلسلو تاريخ ۸ دسمبر ۱۹۹۱ع کان شروع ٿي چڪو هو، انهي تاريخ تي "بيلوروس" (Byelorussia) ۽ "يوڪرين" (Ukraine) الڳ اتحاد جو نظريو پيش ڪيو. ۲۱ دسمبر ۱۹۹۱ع تي ۸ ٻين رياستن انهيءَ جي حمايت ڪئي. فقط "جارجيا" ۽ ٽي بالٽڪ رياستون باقي رهيون. انهيءَ انحطاط جو آغاز دراصل جنوري ۱۹۹۰ع کان ٿيو هو، جڏهن آذربائيجان جي صدر مقام "باکو" ۾ سويت فوجين ۱۲۰ سياسي ڪارڪنن جو قتل ڪيو، "لتونيا" (Lithuania) جي T V اسٽيشن تي قبضي دوران، "ولنوس" (Vilnius) جي شهرين مٿان ٽئڪون چاڙهيون ويون. خفيہ جاسوسي اداري KGB جو سربراهه "ولنديمير ڪريوچڪوف" انهي سانچو جو جوابدار هو، ليڪن گوريچوف سندس خلاف انتظامي قدم نه کنيو، نتيجي ۾ پيدا ٿيندڙ عوامي بيچيني کي اڀرندڙ روسي قائد، "بورس ييلٽسن" (Boris Yeltsin) جي طرفان "روس جو مسئلو" کڙو ڪرڻ جو سبب ڄاڻايو ويو. جون ۱۹۹۰ع ۾ روس جي پارليامينٽ "سپریم سويت"، ييلٽسن جو پيش ڪيل روس جي اقتدار اعليٰ جو ٺهراءُ بحال ڪيو. ساڳي سال "البانيا" ۾ ڪميونسٽ راڄ ختم ٿيو ۽ "ڊيموڪريٽڪ پارٽي آف البانيا" اقتدار ۾ آئي. سيپٽمبر ۱۹۹۰ع ۾ "مارڪيٽ ايڪانامي" طرف تڪڙا قدم کڻڻ جي رٿ ماهرين طرفان پيش ٿي، جيڪا گوريچيف ان وقت قبول نه ڪئي. انهيءَ کان اڳ جون ۱۹۸۸ع کان ۱۲۰ رپورٽون پيش ٿي چڪيون هيون، جن ۾ "جمهوري سوشلزم" اختيار ڪرڻ جو مشوره ڏنل هو. "گوريچيف" خود انهن رپورٽن جو ذڪر ڪيو آهي: "جون ۱۹۸۸ع ۾ هڪ انتها پسندي جو مجموعو جاري ٿيو، جنهن جو عنوان هو: "ٻيو ڪوبه رستو نه آهي." اندازاً ۱۲۰ رپورٽون، جيڪي منهنجي ڪٻٽ ۾ رکيل آهن. اسانجي بيحد اهم ادارن ۽ تحقيقاتي مرڪزن جون تيار ڪيل آهن، سو، اسين ڇانوا ڪري سگهون. اسين سڀ پنهنجي زماني جي پيداوار آهيون." (ڊان، ورلڊ ان فوڪس. ۱۰ مارچ ۱۹۹۵ع) آگسٽ ۱۹۹۱ع ۾ سخت

موقف رکندڙ روسي سياستدانن، ”گوربچوف“ کي اقتدار تان هٽائڻ جي ڪوشش ڪئي. ڇهن مهينن جي ناڪامي ۽ دلخراشي بعد، گوربچوف (Gorbachev) جي استعيفا سان گڏ ”ڪميونسٽ پارٽيءَ“ جو اقتدار به ختم ٿي ويو. سندس ”پريستروڪا“ (Perestroika) يا تعمير نو، ۽ گلاسناست (Glasnost) يعني ظاهر ظهوري يا کٽي پڻ جي پاليسين ڪم نه ڪيو.

## ڪميونسٽ اقتدار جو ڪمال ۽ زوال:

روسي ڪميونسٽ شهنشاهيت ”دسويت سوشلسٽ ريپبلڪس“ (USSR) جي زوال جا بنيادي اسباب اهي ساڳيا هئا جن جي ڪري رومن شهنشاهيت جو زوال آيو هو: (۱) گهرو زندگيءَ جي بربادي ۽ (۲) جنگي جنون؛ رومن، شاديءَ جي سماجي رواج کي ختم ڪري، سماج جي قدرتي ايڪائي، يعني خاندان يا گهر، کي ختم ڪري ڇڏيو. روسين، پنهنجي مخصوص اشتراڪي قوانين ۽ طرز حڪومت ذريعي عوام جي دٻڻ ۽ گهرڻ ۾ خوف و حراس پيدا ڪري ڇڏيو، زال مڙس کان مڙس زال کان خوف کائڻ لڳا ته ڪٿي هو هڪ ٻئي تي جاسوسي ۽ نظرداري ته نه ڪري رهيا آهن! حڪومت جي اهلڪارن، يعني ڪميونسٽ پارٽي جي اهم عهديدارن، کي عام انسانن جي زندگي تي قبضو حاصل هو. نظام سان اختلاف ۽ ذهني آزاديءَ هڪ وڏي مصيبت کي دعوت ڏيڻ جي برابر هئي. ٻئي طرف ملڪي سرحدن کان ٻاهر مسلسل جنگي ڪاروايون، اندروني سماجي ۽ اقتصادي حالتن جي مدنظر، سياسي خودڪشيءَ جي برابر هيون.

## سرمائيداري نظام (Capitalism)

يورپ ۾ آيل تجارتي، صنعتي ۽ نوآبادياتي انقلابن هڪ اقتصادي ۽ سياسي نظام کي جنم ڏنو، جنهن کي سرمائيداري نظام يا ”ڪئپيٽلزم“ چئجي ٿو. گذريل ويهين صدي عيسوي ۾ مغربي تهذيب جا چار خاص معيار قائم ٿيا: (۱) جمهوريت، (۲) مناسب هلٽ (Rationalism)، (۳)

ترقي ۽ (۴) سرمائيداري اخلاقيات. سرمائيداري اخلاقيات (Capitalist ethics) مطابق: (۱) پيداوار جا ذريعا خانگي ملڪيت هيٺ هجڻ گهرجن. (۲) نفعي جو سيڪڙو يا حد مقرر نه ڪرڻ گهرجي، (۳) نفعي خاطر، واپارين جي ويڙهه جائز آهي، (۴) زياده نفعو ڪمائڻ لاءِ بهتر ڪارگردي ضروري آهي، ۽ (۵) زياده ڪان زياده نفعو ڪمائيندڙ قابل تعريف ۽ قيادت لاءِ قابل اعتماد آهي. (پيري، انسان جو نامڪمل سفر - ايسا - ص ۳۸۳)

## سرد جنگ (Cold War) - (۱۹۹۱ - ۱۹۴۶ع) -

### جو زمانو:

روس ۽ آمريڪا، ٻي مهاڀاري لڙائي ۾ فتح حاصل ڪئي پوءِ جلدي هڪ ٻئي جا حريف بنجي ويا. مختصر طور تي هيٺيان واقعا ذهن نشين ڪجن:

(۱) سال ۱۹۴۶ع ۾. روس جي سربراهه ”اسٽالن“، ائٽم بم تي ضابطي جي رٿا رد ڪئي. يونان ۾ ڪميونسٽ پارٽي، گهرو ويڙهه (Civil War) شروع ڪئي. ۽ ”سويت يونين“ رٿ پيش ڪئي ته ”بحر اسود“ (Black Sea) ۾ داخلا جي سوڙهن لکن، ”آبناءِ بحر اسود“ تي ”روس“ ۽ ”ترڪي“ جو ڪڏيل قبضو هجڻ گهرجي.

(۲) آمريڪا جي صدر، ”هٿري ٿرومن“ (۱۹۵۲ - ۱۹۴۵ع)، پنهنجي ٻن صدارتي مڏن دوران، سويت جارحيت جي خلاف، هڪ مضبوط معاهدو قائم ڪيو. جنهن سال ۱۹۴۹ع ۾ ”نيٽو“ (NATO) جي شڪل اختيار ڪئي. سندس نيتي ”ٿرومن ڊاڪٽرين“ (Truman - Doc trine) هيٺ، روسي جارحيت کان امڪاني طور تي متاثر ٿيندڙ ملڪن، يونان، ترڪي وغيره کي امداد ڏني وئي، ”مارشل پلان“ هيٺ شمالي يورپ جي بحالي لاءِ مزيد اقدامات ڪيا ويا. ساڳي سال ۱۹۴۷ع ۾ مشرقي يورپ تي ڪميونسٽ (سويت) ضابطي کي مضبوط ڪرڻ لاءِ هڪ ”ڪميونسٽ انفرميشن بيورو“ (Cominform) قائم ڪيو ويو. ٻئي سال، ۱۹۴۸ع ۾، ”ڪميونسٽ پارٽيءَ“ جو ”چيڪوسلواڪيا“ تي قبضو ٿي ويو. (سال ۱۹۱۸ع ۾ آزادي حاصل ڪرڻ بعد، مسلسل ٽيه سال، ”چيڪوسلواڪيا“

۾ جمهوري راڄ قائم هو جنهن جو فوجي بغاوت جي ذريعي تختو اونڌو ڪيو ويو) ”اسٽالن“ مغربي يورپ ۾ ڪميونسٽ انقلاب آڻڻ لاءِ بيتاب هو. خطري هيٺ آيل ملڪن، برطانيه، فرانس، بيلجيم، نيدرلئنڊس ۽ لڪسمبرگ، انهيءَ ئي سال ”بروسلس ٽريٽي“ (Brussels Treaty) نالي باهمي دفاعي معاهدي تي دستخط ڪيا. ٽن مهينن بعد ”يوگوسلاويا“ ”ڪمفارم“ کان الڳ ٿيڻ جو اعلان ڪيو. ”يوگوسلاويا“ جي ڪميونسٽ سربراهه ”مارشل ٽيو“ سوويت سربراهه ”جوزف اسٽالن“ کان الڳ راهه اختيار ڪري، حاصل ڪيل آزادي کي بچايو ۽ پنهنجي الڳ ”ڪميونسٽ - مارڪسزم“ جو اعلان ڪيو، اهو ساڳيو سال ۱۹۴۸ع هو. پوءِ اپريل ۱۹۴۹ع ۾ جڏهن اسٽالن، ”برلن“ مان مغربي اتحادين کي بيدخل ڪرڻ جي ڪوشش ڪئي، تڏهن ”نيٽو“ جي مضبوط فوجي تنظيم وجود ۾ آئي، ساڳي سال ”چين“ تي ڪميونسٽ انقلاب ذريعي، مائوزي تنگ (Mao Tse Tung) جو قبضو ٿي ويو. اهڙي طرح ”ڪميونزم“ جا ٽي عظيم رهنما، مغربي طاقتن جا مدمقابل بنيا: (۱) جوزف اسٽالن، (۲) مارشل ٽيو ۽ (۳) مائوزينگ. جون ۱۹۵۰ع ۾ اتر ڪوريا جي ڪميونسٽ اڳواڻن ڏکڻ ڪوريا تي قبضو ڪري، ڪوريا کي ٻيهر متحد ليڪن ڪميونسٽ بنائڻ جي ڪوشش ڪئي، جنهن جي نتيجي ۾ بيسود ڪوريائي جنگ سبب ٽي سال (۱۹۵۳ - ۱۹۵۰ع) بيگناهه انسانن جو خون وهندو رهيو.

(۳) مارچ ۱۹۵۳ع ۾ اسٽالن جو انتقال ٿيو ۽ خروشيچيف نئون سوويت سربراهه بنيو. سرد جنگ جي ٻئي باني، ”هٿري ٽرومن“ پنهنجا ٻه ميعاد پورا ڪيا ۽ ۱۹۵۲ع ۾ ٻي مهاڀاري لڙائي جو آمريڪي سورمو، جنرل ڊوائٽ ڊي، آئزنهاور (Dwight, D. Eisenhower) نئون آمريڪي صدر منتخب ٿيو. ”خروشيچيف“ پنهنجي پيشرو اسٽالن جي آمريت کان انحراف ڪيو. ”ڪئپيٽلزم“ سان اقتصادي برابري حاصل ڪرڻ لاءِ ”ڪميونزم“ کي، اسٽالن جي دهشت ۽ شخصيت پرستي کي خيرباد چئي، تخليقي آزاديءَ طرف اڇڻو پيو. ليڪن ڪوريائي لڙائي بعد ”نيٽو“ هڪ زبردست حريف بنجي ويو. خروشيچيف، في الوقت، بين الاقوامي سياست ۾ ”ڪئپيٽلزم“ ۽ ”ڪميونزم“ جي ”پرامن بقاء باهمي“ (Peaceful co-existence) -

تي زور ڏيڻ لڳو. دراصل ”روس“ ۽ ”آمريڪا“ پنهنجي جوهرِي طاقت (Nuclear Power) ۽ اٽمي اسلحہ جي تڪميل ۾ مصروف هئا. مقابلو راکيٽ ٽيڪنالاجي تي پئجي ويو. آڪٽوبر ۱۹۵۷ع ۾ روس پهريون خلائي راکيٽ ”اسپوٽنڪ“ (Sputnik) ڌرتي جي مدار جو چڪر ڪاٽڻ لاءِ، چوڙيو، ڪميونسٽ دنيا ۾ خوشيءَ جي لهر ڊوڙي ۽ ”مائوزينگ“ پيشگوئي ڪئي ته ”اڄ کان پوءِ مشرقي ڪميونسٽ هوا، مغربي ڪئپيٽلسٽ هوا کي پڇائي ڇڏيندي.“ (مارون، انسان جو نامڪمل سفر - ايضاً - ص ۷۲۲)

سال ۱۹۵۲ع کان ”سرد جنگ“ جي حڪمت عملي نوان رخ اختيار ڪيا: (۱) انهيءَ سال يونان ۽ ترڪيءَ کي ”نيٽو“ ۾ شامل ڪيو ويو. (۲) مشرق بعيد ۾ ”جيان“ ۽ ”تائيوان“ جي دفاع جي پاليسي اختيار ڪئي وئي، (۳) مئي ۱۹۸۴ع ۾ جڏهن ويٽنام جي قومي آزادي جي مجاهدن، ”هوچي منھ“ جي سرڪردگيءَ ۾ فرينچ فوج کي ”دين بين فو“ (Dien bien phu) - جي مقام وٽ شڪست ڏني، تڏهن خطرو پيدا ٿيو ته ”انڊو - چائنا“ جو سمورو علائقو ڪميونسٽ اقتدار هيٺ اچي ويندو. تنهن ڪري جنيوا (سئز لئڊ) ۾ هڪ هنگامي ڪانفرنس ڪوٺائي وئي، جنهن ۾ انڊو - چائنا، يعني هندستان ۽ چين جي وچ واري جنوب مشرقي علائقي جي ٽن ملڪن لائوس، ڪمبوڊيا ۽ ويٽنام جي نمائندن کان علاوه، سويت روس، ڪميونسٽ چين، فرانس، برطانيه ۽ آمريڪا جا نمائندا به شريڪ ٿيا. جنيوا، ڪانفرنس ۾ انڊو - چائنا جي ٽن ملڪن جي علائقائي سالميت جي ضمانت سان گڏ، ويٽنام کي عارضي طور تي تفسيم ڪرڻ جو فيصلو ڪيو ويو، جيستائين اتي عام انتخابات ڪرائي قيادت جو فيصلو ڪيو وڃي.

آمريڪا جي صدر ”آئزنهاور“ ۽ سيڪريٽري آف اسٽيٽ جان فاسٽر ڊليس (John Foster Dulles)، ”جنوب مشرقي ايشيا“ ۾ ڪميونسٽ واڌ کي روڪڻ لاءِ، ”نيٽو“ جي طرز تي، سيپٽمبر ۱۹۵۴ع ۾ هڪ نئون دفاعي معاهدو (Defence pact) عمل ۾ آندو، جنهن کي ”سيٽو“ (SEATO) يعني سائوٿ - ايسٽ ايشيا ٽريٽي آرگنائيزيشن، نالو ڏنو ويو. آمريڪا کان علاوه برطانيه، فرانس، آسٽريليا، نيوزيلينڊ، ٽائي لينڊ ۽ پاڪستان ”سيٽو“ جا رڪن ملڪ بنيا، پوئين ٻن ملڪن کي ڇڏي باقي سڀ

رڪن ملڪ غير ايشيائي هئا. اهڙي قسم جو ٻيو دفاعي معاهدو مشرق وسطي (Middle East) ۾ ڪميونسٽ يلغار کي روڪڻ لاءِ ” بغداد پڪٽ“ جي نالي سان، ۱۹۵۵ع ۾، طي ڪيو ويو. ترڪي، عراق ۽ برطانيه بنيادي رڪن بنيا. چند مهينن بعد ايران ۽ پاڪستان کي به شامل ڪيو ويو. انهن ملڪن جا آمريڪا سان گهرا فوجي ۽ سياسي تعلقات هئا. سال ۱۹۵۹ع ۾ عراق الڳ ٿي ويو ۽ معاهدي جو نالو مٽائي، ” سينٽو“ (CENTO) يعني ” سينٽرل ٽريٽي آرگنائيزيشن“ رکيو ويو.

سال ۱۹۵۷ع ۾ ” روم جو معاهدو“ (The Treaty of Rome) طي ٿيو، انهي معاهدي تحت ” يورپ جو اقتصادي معاشرو، اي - اي - سي (EEC) ، يعني ” يورپين اڪنامڪ ڪميونٽي“ قائم ٿي. ”مشرقي برلن“ مان ماهرين جي لڪچوري ” مغربي برلن“ ڏانهن فرار ڪي روڪڻ لاءِ مشرقي جرمني جي البريچٽ حڪومت (Ulbricht Regime) ” برلن“ جي تقسيم واري سرحد تي ڪانڪريٽ جي پٽ تعمير ڪرائي. جنهن کي ”برلن جي ديوار“ (The Berlin Wall) جي نالي سان ننڍيو ويو. اهو آگسٽ ۱۹۶۱ع جو واقعو آهي. ساڳي سال ڪميونسٽ پارٽيءَ جي ۲۲ - هين اجلاس مان چيني ڪميونسٽ پارٽي جي وفد جي سربراھ ” چو اين لائي“ (Chou En - Lai) ، ”البانيه“ جي ڪميونسٽ رهنما، ”هوڪسها“ (Hoxha) تي خروشيچف (Khrushchev) جي طرفان غداري جي الزام لڳائڻ سبب، ” واک آئوٽ“ ڪئي. انهي وقت کان ”سويت يونن“ ۽ ”پپلس ريپبلڪ آف چائنا“ جي ”ڪميونسٽ“ پارٽين الڳ فڪرو عمل جا رستا اختيار ڪيا.

سال ۱۹۵۹ع ۾ ” ڪيوبا“ ( لئن امريڪا) جي ڪميونسٽ رهنما، فيڊيل ڪاسٽرو (Fidel Castro)، اتان جي آمر حڪمران، ” فول جين سيو بتيستا“ (Fulgencio Batista) جي حڪومت جو تختو اونڌو ڪري، ” مارڪسٽ - ليننسٽ“ حڪومت جو اعلان ڪيو. سال ۱۹۶۱ع ۾ جڏهن جان فئزجيرالڊ ڪينيڊي (John. F. Kennedy) امريڪي صدارت جو عهدو سنڀاليو، تڏهن ڪيوبا جي ڪجهه جلاوطن جنگجوئن امريڪي اشاري تي ” فيڊيل ڪاسٽرو“ جي خلاف ” ڪيوبا“ تي چڙھائي

ڪئي، جيڪا ناڪام ٿي، آمريڪي امداد اڳتي بند ٿي چڪي هئي، تنهن ڪري ”ڪيوبا“ کي سویت يونين جو سهارو وٺڻو پيو. ”خروشچيف“ اقتصادي امداد سان گڏ، درميانه وار جا روسي جوهرِي ميزائيل، يونائيٽيڊ اسٽيٽس جي دروازي تي، ”ڪيوبا“ ۾ نسب ڪرڻ لاءِ روانا ڪيا. آڪٽوبر ۱۹۶۲ع ۾ صدر ڪينيڊيءَ کي پڪي ثابتي ملي ته ”ڪيوبا ۾ سویت ميزائيل موجود آهن. هن کي فوراً ”ڪيوبا“ تي حملو ڪري انهن خطرناڪ هٿيارن تي قبضو ڪرڻ کانسواءِ ٻيو چارو نه هو. خروشچيف جي هوڏ ۽ ڪينيڊيءَ جي دفاعي مجبوري، سرد جنگ کي انتهائي منزل تي پهچائي ڇڏيو. پهرين جوهرِي جنگ (Thermonuclear War) لڳڻ جو خطرو، ڪيترن ڏينهن تائين دنيا تي چانيل رهيو. نيٺ خروشچيف هوڏ ڇڏي ۽ ”سویت ميزائيل“ هٽايا ويا.

سال ۱۹۶۴ع ۾ خروشچيف ”اقتدار تان هٽي ويو، سویت يونين جي نون سربراهن، يونائيٽيڊ اسٽيٽس سان راهه رسم پيدا ڪرڻ جي پاليسي اختيار ڪئي. اهم دفاعي هٿيارن کي محدود ڪرڻ جا طويل مذاڪرات، ”سالت“ (SALT) جي عنوان سان شروع ٿيا. سرد جنگ، چوٽ تان لهي، ”ڊيٽانهٽ“ (Detente) جي اصول تي آئي، اهو فريڻچ ٻوليءَ جو لفظ ڍرو ڪرڻ. (اصل تلفظ ”ڊيٽت“ (Da\_tat) آهي)، تاهم، جيئن فيبروري ۱۹۷۱ع ۾ سویت صدر ”بريزنيف“ (Brezhnev) فرمايو، ”ڊيٽانهٽ“ (Detente)، طبقاتي جدوجهد (Class Struggle) جو متبادل نه آهي.“ (پيري، انسان جو نامڪمل سفر - ايضاً - ص ۷۲۷).

### بوسنیا جي لڙائي (۱۹۹۰ - ۱۹۹۲) جو آخري منظر:

ٻه سرب مسلمان رٿائڊ جنرل، محمد الاحڪ (Muhammad Alagic) ۽ انور هڌزي حسنوڪ (Enver Hadzihanovic) ۽ هڪ برگيڊيئر امير ڪبرا (Amir Kubura) رضاڪارانه طور تي هيگ جي عدالت ۾ حاضر ٿيا آهن. مٿن الزام آهي ته بوسنیا جي لڙائيءَ ۾ هٿ ڪروٽ شهرين جو قتل عام ڪيو هو.

۱۹۹۵ع ۾ ” سربرينیکا (Srebrenica) جي قتل عام جي مجرم سرب جنرل راديسلاو ڪريستڪ (Radislav Krstic) کي ۴۶ سال جيل جي سزا ملي چڪي آهي. ” سربرينیکا “ کي اقوام متحده طرفان هڪ محفوظ پناهه گاهه قرار ڏنو ويو هو، جتي ” سربيا “ جي مسلمانن امن ۽ حفاظت جي اميد تي پنهنجا ٻار ۽ عورتون گڏ ڪيون هيون. تاريخ ۱۱ جولاءِ ۱۹۹۵ع تي، بوسنيائي سربن جي ڊرائنا جتي (Drina Corps) پنهنجي ڊپٽي ڪمانڊر ” راديسلاو ڪريستڪ “ جي قيادت ۾ اينڪليو (Enclave) تي قبضو ڪري وڙهڻ لائق سڀني مسلمان مردن کي گرفتار ڪيو. انهن کي ترڪن ۾ ستي، قتل گاهه طرف ڪڍي ويا ۽ سڀني کي فورا قتل ڪري ڇڏيو. انٽرنيشنل ريڊڪراس ڪاميٽي جي انگن اکرن موجب ۷۴۷۵ مسلمان مرد غائب ڪيا ويا، جيڪي معلوم ٿو ٿئي ته حملي وقت ۽ بعد ۾ قتل عام دوران ماري ويا. (اي ايف بي / ڊان ۱۲ آگسٽ ۲۰۰۱ع ص ۱۴) ” سربرينیکا “ جي علائقي ۾ هن وقت تائين ٻن هزارن کان مٿي لاشا زمين مان کوٽي ڪڍيا ويا آهن ۽ قتل گاهن جي نشاندهي ٿي چڪي آهي. هن کان اڳ ” هيگ “ ۾ قائم انٽرنيشنل ڪرمنل ٽربيونل فار د فارمر يوگوسلاويا (ICTY) جيڪا ۱۹۹۳ع ۾ قائم ٿي هئي، مارچ ۲۰۰۱ع ۾ بوسنيائي ڪروٽ جنرل ” تھومير بلاسڪ “ (Tihomir Blaskic) کي ۴۵ سال قيد جي سزا ڏني هئي. هن تي الزام ثابت ٿيو ته هن ” وچ - بوسنيا “ جي لاسواماٽري (Lasva Valley) ۾ ۱۹۹۲ع کان ۱۹۹۴ع تائين منظم نموني ۾ مسلمانن تي حملا ڪرايا، هو جنگي ڏوهن ۽ انسانيت خلاف ڏوهن جو مجرم ثابت ٿيو.

## يونني پولر (يڪ ٿيني) دنيا:

جديد دور جي موجوده صورتحال انهن اقتصادي تبديلين ۽ جنگن جو نتيجو آهي، جيڪي گذريل پنجن صدين ( ۲۰۰۰ — ۱۵۰۰ع) دوران زبردستي مڙهيون ويون: اقتصادي مفادات خاطر جنگي صلاحيتن ۾ بي تحاشه اضافو ڪيو ويو، جنهن جي انتها، جوهرِي اسلحه، ائٽم بم ۽ انهيءَ جي



انسانن مٿان استعمال ، جي صورت ۾ اڳيئي ظاهر ٿي چڪي آهي. هاڻي خلائي برتري ۽ يڪ ٿيڻي دنيا (Unipolar world) جا خواب انسان کي جنگ کان نجات ڏيارڻ جا اشارا ڏئي رهيا آهن. تاهم پنجن صدي جو تجربو ٻڌائي ٿو ته اهڙو خواب شرمندہ تعبير نه ٿي سگهندو. علم ۽ دولت جي ذريعي ضروري نه آهي ته انسان جي حقيقي پلائي ٿئي.

جنگ خلاف انساني جذبات جو هڪ اظهار انهيءَ رات نظر آيو. جڏهن سراجيوو ٽيليويزن جي بوسنيائي سربراه ٽيليويزن اسٽيشن کي، جنگ سبب، بند ڪرڻ جو اعلان ڪيو؛ پوءِ ناظرين کي اپيل ڪيائين ته، ”سياستدانن ۽ حڪومت جي خوني ڪاروائين جي خلاف احتجاج طور، سڀ روشنيون وسائي ڇڏيو ۽ امن جي حق ۾، جنگ هيٺ آيل انسانن جي يڪجهتي جي ثابتي پيش ڪريو.“ اک ڇنڀ ۾، ”سراجيوو“ کان ”بيلگريڊ“ تائين لکين گهرن جون بتيون وسامڻ شروع ٿي ويون.

اها ئي يڪ ٿيڻي (Unipolar) دنيا آهي، جيڪا عام انسانن جي دنيا آهي، ۽ اهي امن جي حمايت ۾ متحد آهن، علم، دولت ۽ سماجي حيثيت جو فرق مصنوعي آهي، گهٽ علم، دولت ۽ سماجي حيثيت رکندڙ انسان وڌيڪ سماجي، معاشي ۽ سائنسي ترقي جو باعث بنجن ٿا.

جمهورييت انهي يڪ ٿيڻي دنيا جو روح آهي، جيڪو ضمانت ڏئي ٿو ته عام انسانن ۾ لياقت جا غير معمولي امڪانات موجود آهن.

لکيل پڙهيل عالمن کان علاوه، عام انسانن ۾ ذهين ۽ محنتي ماڻهن، انسان ذات جي پلائيءَ لاءِ اهم ايجادون ڪيون آهن؛ مثال طور، آمريڪي موجد ”ايڊيسن“ ۽ اطالوي انجنيئر مارڪوني، سندس پلائيءَ جو مختصر احوال هن ريت آهي:

ٿامس الوا ايڊيسن (1۸۴۷-۱۹۳۱) Thomas Alva Edison,

آمريڪي موجد، ايڊيسن پنهنجي ڪثير ايجادات سبب، هميشه ياد رهندو: هن جديد دور جو ٽرانسميٽر ايجاد ڪيو (۷۸ - ۱۸۷۷ع) ساڳي

سال، ۱۸۷۷ع ۾، فونوگراف (Phonograph) ايجاد ڪيائين، جيڪا سندس خالص ايجاد آهي. سال ۱۸۸۲ع ۾ ”ايڊيسن افيڪٽ“ جو متو وضع ڪيائين، جنهن سان بجلي جي بلب جو اهو وال (Volve) وجود ۾ آيو، جيڪو روشني کان علاوه ريڊيو ٽيليگرافي ۽ ٽيليفون جي ترقي جو باعث بڻيو. هڪ ثانوي سيل (Secondary Cell) ايجاد ڪيائين، جنهن کي ”اڪميو ليٽر“ (Accumulator) چئجي ٿو، جيڪو شيهي جي سيل (Lead Cell) کان ڪافي هلڪو آهي، تاهم بجلي جي تحرڪ (Electromotive force) ۾ گهٽ طاقت وارو آهي. (چئمبرسس ج ۴ ص ۷۸۹)

ايڊيسن نه ڊاڪٽر هو نه سائنسدان هو، ڇاڪاڻ ته سندس زندگيءَ جو آغاز روزگار ڪمائن سان ٿيو، يارهن سالن جي عمر ۾ اخبارون وڪڻندو هو، پوءِ ٽيليگراف آپريٽر ٿيو ۽ سندس اندر جيڪي قدرتي صلاحيتون هيون، سي ظاهر ٿيڻ لڳيون. ميلان (اوهيو Ohio) جو باشندو هو، ليڪن پنهنجي نفع بخش زندگي سبب سڄي دنيا جو ڪارگر شهري سمجهڻ گهرجي.

## گگلي ايلمو مارڪوني (۱۸۷۴ع - ۱۹۳۷ع، Guglielmo Marconi)

بنا تند تارن نشريات جو موجد، اطالوي برقياتي انجنيئر، مارڪوني بغير استاد علم پرايو، ۽ دنيا جو مشهور انسان ٿي گذريو. سندس تحقيق ۽ ايجاد سبب دنيا ۾ مواصلاتي ۽ نشرياتي انقلاب آيو: ريڊيو، ٽيليوزن، مصنوعي سياره (Satellites)، ريڊار (Radar)، يا سيلولر فون وغيره سڀ انهيءَ بنيادي ايجاد جون سهوليتون آهن، جيڪي اڄ اسان کي حاصل آهن. تاريخ ۱۲ ڊسمبر ۱۹۰۱ع تي، مارڪوني، ائٽلانٽڪ مها ساگر جي آريار، ڪارنوا کان نيو فائونڊلئنڊ، بنا تند تار پهرين نشريات جو ڪامياب تجربو ڪيو. شروع ۾ سندس هموطن سائنسدانن ۽ ٽپال کاتي جي اهلڪارن مٿس ٺٽوليون ڪيون: ۲۰ سالن جي نوجوان مارڪوني سال ۱۸۹۴ع ۾، برقي مقناطيسي لهرن (Electromagnetic waves) تي تجربا ڪرڻ شروع ڪيا. ٻن سالن جي مسلسل تنقيد ۽ حوصلي شڪني بعد، سال ۱۸۹۶ع ۾، مارڪوني، ”اتلي“ مان هجرت ڪري ”انگلنڊ“ ۾ اچي رهيو، ٻئي سال ۱۸۹۷ع ۾.

هن پنهنجي خانگي ڪمپني قائم ڪئي (مارڪوني - ڪمپني) بعد ۾ هن شارت ويو وائرليس (Shortwave Wireless) جي ترقي ۾ ڀڄڻ اهم ڪردار ادا ڪيو. پوءِ سندس هموطن اطالوي مٿس ناز ڪرڻ لڳا: سال ۱۹۲۹ع ۾، اٽلي جي بادشاهه ڪيس موروٿي اميري جو منصب عطا ڪيو. سال ۱۹۳۱ع ۾ پوپ اعظم ڪيس "پانٽيفيڪل اڪيڊمي آف سائنس" جو ميمبر مقرر ڪيو. سال ۱۹۰۹ع ۾، مارڪونيءَ کي، نوبل انعام ڏنو ويو هو. (چئمبرسس ج ۹، ص ۸۵) اهو انعام طبيعيات (Physics) ۾ ڪماليت سبب ڏنو ويو. ازانسواءِ مغرب جي متعدد يونيورسٽين ڪيس "اعزازي ڊاڪٽوريٽ" جي ڊگري ڏني. هن سال ۲۰۰۱ع ۾ سندس تاريخي ڪارنامي جي صد ساله تقريبن، تاريخ ۱۲ ڊسمبر تي "روم" ۾ ملهائي وئي. اها دنيا جي هر هڪ ملڪ ۾ ملهائجڻ گهري هئي، ڇاڪاڻ ته ترقي انسانذات جو گڏيل ورثو آهي. تاهه اها سائنسي ۽ فني ترقي جنهن سان وسيع پيماني تي انسان ذات جي تڪڙي تباهي ممڪن بنجي ٿي، هر لحاظ کان قابل مذمت آهي. مثال طور هائڊروجن بم جي ايجاد انسان ذات جو قابل فخر ورثو ٿي نه ٿو سگهي.

### هائڊروجن بم جي ايجاد:

تاريخ پهرين نومبر سال ۱۹۵۲ع تي "انسان جي دنيا" ۾، "هائڊروجن بم" جي ايجاد ٿي، تماڪي جي جاءِ، اينيوتوڪ (اڪريما) جي قريب بينل بحري جهازن جي ملاحن چيو ته اهو "دوزخ جو بم" (Hell bomb) هو. آمريڪي ائٽمي توانائي ڪميشن جي چئرمين، ۱۵ ڏينهن جي خاموشي بعد اعلان ڪيو ته تاريخ جي پهرين "هائڊروجن بم" جو تماڪو (ڪامياب تجربو) ڪيو ويو آهي. مسٽر گورڊن ڊين چيو ته دنيا جي امن کي لاحق خطرن جي موجودگي ۽ هٿيارن تي ضابطي رکڻ لاءِ موثر انتظامات جي عدم موجودگي جي پيش نظر، "يونائيٽيڊ اسٽيٽس" جي سرڪار کي گهرجي ته آزاد دنيا جي دفاع خاطر، "وسيع توانائين" (Vast Energies) حاصل ڪرڻ لاءِ تحقيقات جاري رکي. آمريڪي صدر "ٽرومن" فرمايو ته ڪنهن امڪاني جارح جي حملي خلاف پنهنجي ملڪ کي قابل دفاع بنائڻ سندس ذميداري آهي. (ذريعا: نيويارڪ ٽائيمس ۲ نومبر ۱۹۵۲ع: "ڊان" رويو، (۲۷ ڊسمبر ۲۰۰۱ - ۲ جنوري ۲۰۰۲ع، ص ۱۴)

جنگ خواه امن جي دور ۾، انسان ذات جي مرهم پتيءَ لاءِ، انٽرنيشنل ريڊڪراس هڪ فلاحی ادارو آهي. جنگ ۾ زخمي ٿيندڙ سپاهين جي امداد لاءِ، سال ۱۸۶۴ع ۾ ”پهرين جينيوا ڪنوينشن“ بحال ٿي، پوءِ ۱۹۲۹ع ۾ جيڪا روايت قائم ٿي، انهيءَ جو تعلق جنگي قيدين جي انساني حقن سان هو. بي مهيار لڙائي (۱۹۴۵ - ۱۹۳۹ع) دوران لکين جنگي قيدين کي هن بن الاقوامي عالمي روايت، يا معاهدي مان انساني همدردی ۽ امداد حاصل ٿي. تاريخ ۱۲ آگسٽ ۱۹۴۹ع تي، بين الاقوامي ريڊڪراس ڪاميٽي (I R C C) چار جينيوا ڪنوينشنز بحال ڪيون: (۱) ميدان جنگ ۾ بيمار ۽ زخمي سپاهين جي سار سنڀال، (۲) بحري فوجين ۽ تباهه ٿيل بحري جهازن جي عملي جي امداد، (۳) جنگي قيدين سان انساني سلوڪ، ۽ (۴) جنگ جي حالت ۾ عام شهرين جو بچاءُ ڪرڻ.

### ڪلاشنڪوف (Kalashnikov)

جنرل ميخائيل ڪلاشنڪوف (Mikhail Kalashnikov) جنهن ۱۹۴۷ع کان اسلحه سازي ۾ هلڪي رائيفل ”ڪلاشنڪوف“ متعارف ڪرائي آهي، هاڻي ۸۲ سالن جو ٻڍو ٿي ويو آهي هن کي پنهنجي ايجاد تي اڃا به ناز آهي، ليڪن افسوس انهيءَ ڳالهه جو اٿس ته اها ڏاڙيلن ۽ دهشتگردن جي هٿ ۾ آهي. راتر نيوز ايجنسي برلن مان سندس هي بيان به نقل ڪيو آهي، جنهن ۾ سندس اندر جو انسان ڳالهائي رهيو آهي: ”انهيءَ کان جيڪر آه اهڙي ڪا شيءِ ايجاد ڪريان ها، جيڪا انسانن جي ڪم اچي ها، ۽ آبادگارن لاءِ آساني پيدا ڪري ها، جيئن چير ڪٽڻ جي مشين ..... آه انهيءَ (ڪلاشنڪوف جي ايجاد) تي فخر محسوس ڪريان ٿو ۽ غمگين به آهيان جو دهشتگرد اهو هٿيار استعمال ڪري رهيا آهن. (ڊان، ڀنگ ورلڊ، ۳ آگسٽ ۲۰۰۲ع ص ۱۵)

### ابراهيم لنڪن جو مثال، آمريڪي غلامن جي آزادي:

سال ۱۹۳۶ع ۾، هڪ آمريڪي اديب، ”مارگرٽ مشيل“ جو ناول، ”هوا سان گڏ هلي وئي“ (Gone with the wind) شايع ٿيو، جيڪو ”آمريڪن سول وار“ (۱۸۶۵ - ۱۸۶۱ع) جي پس منظر ۾ لکيو ويو هو.

تازو انهي ناول جي ڪردارن جو هڪ مضحڪ خيز نقل (Parody) شايع ٿيو آهي. سياهه فام " ائلس رنڊل (Alice Randall) جي ناول " يا پئريڊي، جو عنوان آهي " هوا کي پڄائي ڪڍيو ويو " (The wind Done Gone) اپريل ۲۰۰۱ع ۾ هڪ هيٺين ڪورٽ انهي جي اشاعت تي بندش وڌي، تاهم جارجيا رياست جي وفاقي ايپل ڪورٽ انهي جي اجازت ڏئي ڇڏي، ڇاڪاڻ ته طنز نگاري امريڪا جي دستور جي پهرين ترميم مطابق جائز آهي، تاهم " ڪاپي رائٽ " (Copyright) جي قانون هيٺ مارگريٽ جي وارثن کي مالي معاوضو ادا ڪرڻ جو معاملو زير غور آهي. ( رائٽرس / ڊان ۱۲ آڪٽوبر ۲۰۰۱ع، ص ۱۴)

امريڪا جي گهرو لڙائي (Civil War) جو سبب انهن ۱۱ جنوبي امريڪي رياستن جي وفاق کان علحدگي هو، جن جي معيشت جو دارومدار سياهه فام حبشي (Negro) غلامن جي مزدوري تي هو. انهن رياستن هڪ الڳ جنوبي امريڪي وفاق جو اعلان ڪيو، ڇاڪاڻ ته هنن کي خطرو هو ته صدر " ابراهم لنڪن " ( ۱۸۱۵ - ۱۸۶۱ع ) غلامن جي رواج (Slavery) کي ختم ڪري ڇڏيندو ۽ سندن معيشت تباهه ٿي ويندي. مارچ ۱۸۶۱ع ۾ " ابراهم لنڪن " جي صدر بنجڻ جو اصل ڪارڻ به جنوبي رياستن جي ووٽن جو ورهائجي وڃڻ هو، پنجن سائين ( ۲۰ جولاءِ ۱۸۶۱ع کان ۱۹ اپريل ۱۸۶۵ع ) ۾ تقريباً ڏهه لک انساني جانيون ضايع ٿيون (چئمبرس ج ، ص ۳۶۰) ۽ آخر ۾ امريڪي نيگرو غلامن کي تاريخ ۲۲ جولاءِ ۱۸۶۲ع تي آزاد ڪرائيندڙ ابراهم لنڪن ( ۱۸۱۵ - ۱۸۰۹ع ) تاريخ ۱۴ اپريل ۱۸۶۵ع تي هڪ سفيد فام اداڪار، " جان ولڪس بوٿ " (John Wilkes Booth) جي گوليءَ جو شڪار ٿي، ٻئي ڏينهن گذاري ويو. انسانيت جي شهيد لنڪن کي وڏي عزت ۽ احترام سان ياد ڪيو وڃي ٿو. سندس نالي پٺيان دنيا جا عظيم ادارا قائم ڪيا ويا آهن. علم ادب ۽ سياست ۾ سندس نالو روشن آهي.

### رومي روايتون:

انساني تهذيبون، وقت گذرڻ سان، متجي وڃن ٿيون، يا ارتقائي عمل هيٺ هڪ نئين تهذيب کي جنم ڏين ٿيون، ليڪن انساني جذبات ۽ احساسات سان وابسته، قديم تهذيبن جون روايتون صدين گذرڻ بعد به اصلي روپ ۾ زنده

رهن ٿيون. جديد مغربي تهذيب، قديم رومي تهذيب جي ارتقائي صورت آهي، تاهم انهيءَ ۾ قديم ” روم “ جي روايتن جي تا حال پذيرائي ٿيندي رهي ٿي.

” اپريل فول “ ملهائڻ جي رسم هن طرح شروع ٿي، جو قديم روم ۾ سال جي شروعات اپريل کان ٿيندي هئي ۽ رومن شهنشاهيت جي زوال بعد به يورپ ۾ پهرين اپريل، سال جو پهريون ڏينهن شمار ڪيو ويندو هو. سال ۱۵۸۲ع ۾ پوپ گريگوري ۱۳ - هين نئون شمسي ڪئلينڊر ايجاد ڪيو، جنهن ۾ سال جي شروعات پهرين جنوري کان ڪئي وئي. قديم رومن رواج پوءِ به جاري رهيو، فرانس جي شهنشاهه، چارلس نائين نئين گريگورين ڪئلينڊر مطابق نئين سال جو جشن پهرين جنوريءَ تي ملهائڻ لاءِ فرمان جاري ڪيو، پوءِ به ڪيترن سالن تائين اڪثر فرينچ عوام، قديم دستور مطابق پهرين اپريل تي نئين سال جون خوشيون ملهائيندا رهيا، امير طبقي انهن کي ” اپريل فول “ چيو ۽ نوجوان ٽپي، هڪ ٻئي کي بيوقوف بنائڻ لاءِ پهرين اپريل جو ڏينهن مقرر ڪيو. يورپي آبادڪارن اها رسم پنهنجي آمريڪي، افريقي ۽ ايشيائي، بينڪن ۾ ڦهلائي. هاڻي اها ڪهني رسم سڄي دنيا ۾ عام ٿي وئي آهي. غلط اطلاع ڏيڻ سبب ڪيترا اڻ وڻندڙ واقعا ٿين ٿا، تاهم پهرين اپريل تي خبردار رهڻ ۽ بيوقوف نه بنجڻ، لاءِ هي رسم ڪارگر آهي، جيتوڻيڪ مشرقي اقدار جي خلاف آهي. مشرق جي انساني قدرن مطابق ڪنهن انسان تي چڙ ڪرڻ، هن کي بيوقوف بنائڻ، يا غلط اطلاع ڏيڻ بداخلاقي آهي.

اهڙي ٻي مغربي رسم، جيڪا رومن روايت سان منسلڪ آهي، ” وئلنٽائن ڊي “ ملهائڻ جي رسم آهي، جنهن مطابق هر سال ۱۴ فيبروري تي عاشق معشوق دلڪش تحفن جو تبادلو ڪن ٿا ۽ هڪ ٻئي سان محبت جو اظهار ڪن ٿا. رومن روايت موجب، سال ۲۷۰ع ۾، روم جي شهنشاهه ڪلائيڊيس ثاني، سنت وئلنٽائن جو سر قلم ڪرايو. ” وئلنٽائن “ (Valentine) هڪ مسيحي پادري هو، جنهن شهنشاهه ڪلائيڊيس ثانيءَ جي فرمان جي انحرافي ڪئي هئي. شاهي فرمان مطابق ” شادي “ تي پابندي وڌي وئي هئي. شهنشاهه جي سوچ مطابق رومن سپاهي پنهنجي زالن ۽ گهر بار جي فڪر ۾، ميدان جنگ تي بي جگريءَ سان نه ٿا وڙهن. پادري وئلنٽائن، پابنديءَ جي باوجود، نڪاح پڙهائيندو رهيو، تنهن ڪري گرفتار ڪري قيد

ڪيو ويو، اتي جيلر جي ڌيءَ تي عاشق ٿي پيو ۽ انهيءَ کي پيار جي سوکڙي پيش ڪيائين. تنهن ڪري سندس سسي ڌڙ کان ڌار ڪئي وئي.

”وئلتائين“ جي لفظي معنيٰ، پڪين جي، لڳ جي موسم ۾، هڪ ٻئي کي سڏڻ جو آواز، ”ٽيون ٽيون“ آهي. تنهن ڪري هي لفظ، محبت جي راڳ جي معنيٰ ۾ پڻ استعمال ٿئي ٿو. اسم خاص طور، انسان جي تاريخ ۾ ڪيترائي ”سينٽ وئلتائين“ تي گذريا آهن. انهن ۾ عارف (Gnostic) يا گياني، ”وئلتائينس“ (اول) غالباً ۱۶۰ع ڌاري گذاري ويو.

## تهذيبن جو تصادم (Clash of Civilizations)

سرد جنگ جي خاتمي بعد، هڪ مغربي مورخ، هيٽنگٽن (Hattington) تاريخ جي لغت ۾ هڪ نئون محاوره استعمال ڪيو: (Clash of Civilization) يعني، ”تهذيبن جو تصادم“ همعصر مورخين ۽ اهل علم، انهيءَ محاوره جي استعمال تي اعتراض ڪيو، ڇاڪاڻ ته انسان جي تاريخ ۾ مختلف قومن جي تهذيبن، تعاون ۽ باهمي ترغيب جو مظاهرو ڪيو آهي. ”هيٽنگٽن“ جو چوڻ آهي ته جيتوڻيڪ مذهب ڪنهن به تهذيب جو واحد عنصر نه آهي، تاهم انهن متعدد عنصرن مان هڪ عنصر آهي، جيڪي تهذيب جي تشڪيل ڪن ٿا. مختلف مذهبن تي منحصر تهذيبن، تنهن ڪري، باهم متصادم ٿين ٿيون. هيٽنگٽن، مستقبل ۾، مغربي تهذيب کي، اسلام ۽ (چيني ۽ جپاني) ڪنفيوشن (Confucion) مذهب سان تصادم جو خطرو آهي.

غير مهذب قومن جو تهذيب يافته قومن سان ٽڪر ٿيندو رهيو آهي، ۽ مذهب قومن درميان به جنگون لڳنديون رهيون آهن، ليڪن هڪ تهذيب جي طرفان ٻي تهذيب کي برباد ڪرڻ جي ڪاروائي خلاف تهذيب سمجهي ويندي، ڪارل مارڪس (۱۸۱۸ - ۱۸۸۳ع) طبقاتي تصادم کي انسان جي تاريخ جو بنياد قرار ڏنو هو ۽ جڏهن سماجن ۾ تصادم نه ٿيندو، تڏهن تاريخ اختتام پذير ٿيندي، سندس همعصر مورخين تاريخ جي انهيءَ نظريه کي رد ڪيو، ڇاڪاڻ ته ”تصادم“ کان اهم تر عنصر ”تعاون“ آهن، جيڪو مثبت تاريخ جو بنياد

فراهم ڪري ٿو ۽ انهيءَ سان انسان جي تاريخ ۽ تهذيب جو سلسلو جاري رهي ٿو.

موجوده مغربي تهذيب، ”رومن تهذيب“ جو تسلسل آهي، رومن شهنشاهيت، دنيا کي ٻن حصن ۾ تقسيم ڪيو هو: (۱) مهذب دنيا، يعني رومن تهذيب هيٺ آيل ملڪ ۽ معاشره ۽ (۲) غير مهذب وحشي قومون ۽ سندن آماجگاهه، تاريخ ثابت ڪيو ته غير مهذب وحشي قومون، مهذب رومن قوم کان وڌيڪ سگهاريون هيون، جن رومن شهنشاهيت جو خاتمو ڪيو.

رومن تهذيبي تجربي، بعد مغرب ۾ اونڊاهون دور آيو، جيڪو، پندرهن سورهين عيسوي صدين دوران، ”نئين مغربي تهذيب جي فڪر، فن، سائنس ۽ ايجادات سبب نئين روشني ۾ تبديل ٿيو، تاهم تجربو وساريو ويو. امريڪا ايشيا ۽ افريقا ۾ بينڪون قائم ڪري، استحصالِي يورپي قوتن، رومن معيار مطابق، پاڻ کي مهذب ۽ قابل اقتدار ۽ مقامي قومن، قبيلن ۽ معاشرن کي غير مهذب وحشي ۽ قابل غلامي قرار ڏنو. نئين تهذيب، نئين روشني ۽ روشن خيالي جو مغربي فاتحن تي ڪوبه اثر نه ٿيو. ”آريا“ ۽ ”اڻ آريا“ جو قديم خود ساختہ معيار، جيڪو جرمن رومن قومن کي ورثي ۾ مليو هو، اهو غلام قومن تي لاڳو ڪيو ويو، تاهم غلام قومن جي تهذيب ۽ ثقافت، جديد مغربي تهذيب سان تصادم جي نتيجي ۾ ختم نه ٿي، بلڪ تعاون تقليد ۽ تنبيع ذريعي فائديمند عناصر جهڙوڪ تعليم، تربيت، سائنسي ۽ فني صلاحيت مان فائدو حاصل ڪيو ۽ پنهنجي تهذيبي تشخص کي پڻ برقرار رکيو.

جڏهن مغرب جي اقتدار، مالي وسيلن ۽ مٿاثر ڪندڙ تهذيبي عوامل جي باوجود مشرق جي محڪوم، غريب ۽ پستي پيل معاشرن مقامي تهذيبن ۽ ثقافتن کي ختم ڪرڻ ۾ ڪاميابي نه ٿي سگهي تڏهن مغرب جي ڏاهن، عالمن، يا ”گلوبلائيزيشن“ جو درس ڏيڻ شروع ڪيو آهي. سڀني تهذيبن، ثقافتن، مقامي معاشرتي نظامن، ريتن رسمن ۽ رواجن کي، ملائي هڪ عالمي تهذيب قائم ڪريو، جيڪا لازمي طور تي مغربي تهذيب مطابق هوندي، انهيءَ تهذيبي ادغام، يا ميلاپ، جو فقط هڪ بنياد ٿي سگهي ٿو ۽ اهو آهي سائنسي ۽ فني ترقي ۾ شراڪت. ڇا مغربي طاقتون انهيءَ لاءِ تيار آهن؟ انهيءَ ساڳئي بنياد تي شراڪت ڪرڻ سان مغربي ۽ مشرقي تهذيبن ۾ تصادم جو امڪان گهٽجي



امريڪا جي صدر، جارج ڊبلو بش، "پينٽگن" جي عمارت جو تباھ ٿيل حصو ڏسي، دهشتگردي جي خلاف ڪاروائي ڪرڻ جو اعلان ڪيو، جنهن لاءِ دهشتگردي خلاف "ڪروسيڊ" (Crusade) جو لفظ استعمال ڪيو، جنهن قرون وسطيٰ ۾، مسيحي ۽ اسلامي ملڪن جي وچ ۾ لڳل طويل ۽ تباھ ڪن صليبي جنگن طرف توجهه ڇڪايو. هر طرف، ۽ خود امريڪي اندر، انهيءَ لفظ جي استعمال خلاف اعتراض اٿيا ۽ امريڪا سرڪار "ڪروسيڊ" بجاءِ "وار" (جنگ) لفظ استعمال ڪرڻ جو اعلان ڪيو. ٻيو لفظ جنهن تي خصوصاً اسلامي حلقن اعتراض ڪيو، اهو "انفٽي جسٽس" يعني "لامحدود انصاف" جو استعمال هو. اسلامي تعليمات مطابق لامحدود انصاف فراهم ڪرڻ جي طاقت فقط الله تعاليٰ جي ذات کي حاصل آهي. پوءِ، امريڪا ۽ مغربي ملڪن ۽ مسيحي آبادين ۾، مسلمانن ۽ سڪن خلاف دهشتگرد ڪاروايون شروع ٿيون، جن جي سرڪاري بيانن ذريعي مذمت ڪئي وئي ۽ مڃرل مسيحي نوجوانن کي تشدد جي ڪاروائين ڪرڻ کان منع ڪئي وئي. "نيويارڪ" جي ميئر "جيولياني" ۽ صدر "بش" امريڪي مسلمانن ۽ اسلام جي تعريف ڪئي.

ٻئي طرف يورپ ۾ "اٽلي" جي وزير اعظم، "سلويو برلوسڪوني" (Silvio Berlusconi)، "برلن" ۾ صحافين اڳيان ڳالهائيندي، اسلامي تهذيب تي مغربي تهذيب جي فوقيت جو اعلان ڪيو. رائيٽرس (Reuters) جي "روم" مان ڏنل رپورٽ، تاريخ ۲۶ سيپٽمبر ۲۰۰۱ع مطابق هن چيو ته، "مغرب کي يقين ڪرڻ گهرجي ته سندس قدرن جو نظام (Value System)، اسلامي دنيا جي نظام کان بهتر آهي... اسان کي پنهنجي تهذيب جي برتري جو احساس هجڻ گهرجي، جيڪا قدرن جي انهيءَ نظام تي قائم آهي، جنهن ۾ انهي تهذيب کي اختيار ڪندڙ ملڪن ۾، عوام کي وسيع خوشحالي فراهم ڪئي آهي ۽ جنهن ۾ انساني حقوق ۽ مذهب جي احترام جي ضمانت موجود آهي، اهو احترام يقيناً اسلامي ملڪن ۾ عدم موجود آهي." (رائيٽرس / ڊان ۽ انٽرنيشنل ۲۷ سيپٽمبر ۲۰۰۱ع، ص ۱۵) تاهه هيءُ ارب پتي اطالوي واپاري جيڪو سياستدان بنجي ويو آهي،

اطالوي دانشور سياستدانن جي خيالن ۽ مصلحتن جي نمائندگي نه ڪري رهيو هو، ”جيووني برلنگر“ اٽالوي ڪاٻي ڌر جي اڳواڻ، پنهنجي بيان ۾ سندس خيال جي مذمت ڪئي. (- ايضاً -)

تاريخ ۱۱ آڪٽوبر ۲۰۰۱ع تي ”ادب جو نوبل پرائيز“ هڪ هندستان نژاد برطانوي اديب، مسٽر وي - ايس نئيپال (V.S. Naipaul)، کي ڏنو ويو. ڪماليٽ جي ثابتي (Citation) ۾ چيو ويو ته سندس طرز بيان پڙهندڙن کي آماده ڪري ٿو ته ”دٻڙاڻيل تاريخن“ (Suppressed histories) جي موجودگيءَ کي ڏسن. (Reuters/dpa) ڊان انٽرنيشنل ۱۲ آڪٽوبر ۲۰۰۱ع، ص ۱۴). سندس تازه تحريرن ۾ ”ٽين دنيا“ (The Third World) تي بينڪيت (Colonialism) ۽ قومپرستي (Nationalism) جي اثرات جو ذڪر ڪيل آهي. مذهب (Religion) کي ”انسانيت تي عذاب“ (Scourge of humanity) قرار ڏنو ويو آهي. انعام ڏيندڙ سويڊن جي اڪيڊمي بورڊ جي هڪ رڪن، پر واسٽبرگ (Per Wastberg) جي بيان مطابق، ”جيڪڏهن توهان ”نئيپال“ جي تمام تصنيفات جو مطالعو ڪندا ته توهان کي معلوم ٿيندو ته هو سڀني مذهبن جي خلاف آهي، سندس سوچ موجب مذهب انسانيت جي مٿان نازل ٿيل خدائي عقوبت آهي، جيڪا اسانجي وهمن، خيالن ۽ تصور ڀاريندڙ قوتن کي آلو ڪري ٿي ڇڏي ۽ سوچ ۽ تجربي جي بي بيقرار تمنا کي ٿڌو ڪري ڇڏي ٿي. .... سندس سڀ مضمون، مغربي هندستان ۽ ٻين سماجن بابت، هڪ تشویشناڪ کوجنا آهن.“ (- ايضاً -)

خاص طور تي سندس قلم، اسلام ۽ مسلمان قوم جي خلاف، ڪم ڪري ٿو. مذهب خلاف غير ذميدارانن بيان بازيءَ کان بهتر آهي ته نسل پرستيءَ جي روڪ ٿام لاءِ عملي اقدامات ڪيا وڃن، اقوام متحده طرفان سڏايل نسل پرستي (Racism) تي هڪ نورو ۳۱ آگسٽ - ۱۸ سепٽمبر ۲۰۰۱ع) ڪانفرنس، ڊربن (جنوبي آفريڪا) ۾ منعقد ٿي: يونائيٽيڊ اسٽيٽس ۽ اسرائيل ڪانفرنس مان واک آئوٽ ڪري (اٿي) ويا، ڇاڪاڻ ته ”اسرائيل خلاف گندي زبان استعمال ٿي رهي هئي“. يورپي اتحاد (E. U)، بالخصوص برطانيه (U. K)، کان مطالبو ڪيو ويو ته، ماضيءَ ۾، لاطيني

امريڪا ۽ افريقا ۾ ڪيل غلامن جي تجارت بابت معافي وٺڻ ۽ انهيءَ جو معاوضو پيرين ڏيڻ، جنهن کان هنن صاف انڪار ڪيو.

## مغرب جي عالمي برتري (Western Global Supremacy)

اڄ مغربي ملڪ، هر لحاظ کان، ترقي يافته آهن ۽ اڪثر مشرقي ملڪ، ترقي پذير شمار ڪيا وڃن ٿا. مغرب جي عالمي برتري جا ڪجهه اسباب هن طرح آهن:

(۱) آبهوا ۽ ماحول جو انساني ڪارگرديءَ تي اثر پوي ٿو. گرم آبهوا ۽ گندي ماحول ۾ انسان جي ڪم ڪرڻ جي صلاحيت گهٽجي ٿي وڃي، جڏهن ته سرد ۽ معتدل آبهوا ۽ صاف ستري ماحول ۾ ڪم ڪندڙ انسان وڌيڪ وقت ڪم ڪري سگهن ٿا ۽ سندس ڪم جو معيار به بهتر ٿئي ٿو، اهڙي طرح صحت به آبهوا ۽ ماحول کان متاثر ٿئي ٿي. اڪثر يورپي ۽ امريڪي ماڻهو صحت مند ۽ ڏٺا مٿا نظر اچن ٿا ۽ ڪم به جهجهو ٿا ڪن.

(۲) پاڻيءَ جي سهوليت، جيڪا مغربي ملڪن کي، برسات ۽ بهتر آبپاشيءَ جي انتظامات سبب حاصل آهي، مشرقي ملڪن ۾ هڪ مسئلو آهي، زرعي ۽ صنعتي، ٻنهي قسمن جي، پيداوار پاڻيءَ جي اثاڻ سبب گهٽ ٿي ٿئي، جڏهن ته مغربي ملڪن ۾ آبپاشي ۽ بحلي جي مڪمل فراهمي آهي. فصل ڀلائين ٿا، ۽ صنعتي پيداوار وڌ ۾ وڌ حد تائين حاصل ٿئي ٿي.

(۳) هر قسم جي محنت، ادبي خواهه عملي خدمات جي مزدوري يا معاوضو، مشرقي ملڪن جي ڀيٽ ۾، مغربي ملڪن ۾ تمام گهڻو ڏنو وڃي ٿو تنهن ڪري ڪم ڪندڙ معاشي فڪرات کان آجوت ٿي ڪم ڪن ٿا.

(۴) شخصي آزادي ۽ قانون جي حڪمراني، (Individual liberty and the rule of law)، مغرب جي شهرين ۾ خود اعتمادي ۽ حب الوطني پيدا ڪئي آهي، انهيءَ معاملي ۾ اڪثر مشرقي ملڪن جو رڪارڊ خراب آهي.

(۵) سائنسي ۽ فني صلاحيتن ۾ مغرب مسلسل ترقي ڪندو ٿو وڃي

۽ مشرق سندس نقل ڪرڻ جو به عقل گهٽ ٿو رکي، تاهه چند مشرقي سائنسدان، عالم ۽ فنڪار مغرب کان خراج تحسین حاصل ڪري چڪا آهن ۽ انهن مان ڪي مغرب جي ترقي ۽ برتريءَ ۾ معاون آهن. مثال طور، سال ۱۹۷۹ جو، فزڪس ۾ نوبيل پرائيز، ٻن آمريڪي سائنسدانن سان گڏ هڪ پاڪستاني سائنسدان پروفيسر عبدالسلام، کي ڏنو ويو، جن انهي ” واحد طاقت“ جي تلاش کي اڳتي وڌايو، جيڪا آئنسٽائن جي تحقيق مطابق ڪائنات کي متحد رکي ٿو ( ۱۵ آڪٽوبر ۱۹۷۹ع). مرحوم ڊاڪٽر عبدالسلام (۱۹۹۱ - ۱۹۲۶) ” اٽلي“ ۾ ترسٽي جو انٽرنيشنل سينٽر فار ٿيورا ٽيڪل فزڪس“ قائم ڪيو. ٽين دنيا جي سائنسي ۽ فني ترقي سندس خواب هو، جيڪو پورو نه ٿي سگهيو.

(۶) مغرب جي تڪڙي ترقي، مادي ۽ مالي برتري، جو هڪ اهم سبب، سرماييداري نظام هيٺ مذهبي، اخلاقي ۽ روايتي پابندين کان آزادي حاصل ڪرڻ ۾ به سمايل آهي؛ سائنسي، فني، صنعتي ۽ ڪاروباري معاملات ۾، مذهب ۽ اخلاقيات حائل نه ٿا ٿين. ” سيڪيولرزم“ ۽ ” لبرلزم“ جي نظرين ما تحت، مذهب هر فرد جو هڪ ذاتي مسئلو آهي ۽ رياستي سياست جو انهيءَ سان واسطو نه آهي. خيال جي آزادي آهي ۽ تنقيد تي به ڪا پابندي نه آهي.

(۷) يورپ جي نشاة ثانيه، ۽ آمريڪي ۽ فرينج انقلابن، مذهب ۽ اخلاقي قدرن کي عوامي ذهن ۾ ثانوي حيثيت ڏئي ڇڏي، دنيوي زندگي جي اخلاقي وضاحت کي ” نتشي“ رد ڪيو. هن جرمن فلاسفر واضح طور تي چيو ته ” اخلاقي وضاحت هڪ بار آهي، جيڪو انسان کي زندگيءَ جي نني (Nihilism) طرف ڊوهي رهيو آهي.“ هن ” سپرمئن“ ( يا فوق البشر) جو تصور پيش ڪيو، جيڪو هر مذهبي، سماجي، سياسي ۽ روايتي اخلاقي پابندين کان آجوهو. سندس سوچ مطابق: (۱) ماڻهو سڀ برابر نه آهن؛ اهم ڪامياب شخصيتون اداڪار ۽ بازيگر آهن. جڏهن ته عام رواجي ماڻهو زهريليون مکيون آهن، انهن ۾ ڏاها ماڻهو ايئن سمجهو جيئن ڪي گڏهه آهن، جيڪي عوام جو گاڏو گهلي رهيا آهن، (۲) ٻار پنڳهي اندر اخلاقيات جي وزني لفظن: ” برو“ ۽ ” ڀلو“، ۽ ٻين اخلاقي قدرن، ۾ جڪڙيو وڃي ٿو.

”انهيءَ جي عيوض اسانجي زنده رهڻ جي خطا معاف ڪئي ٿي وڃي،“ (۳)  
 ”انتم سچائي“ (Absolute Truth) جو ڪو وجود نه آهي. نيڪ ۽  
 بد جو تضاد، يا قدرت ۾ متضاد حقيقتن جو وجود، هڪ وهه آهي؛ ٿي  
 سگهي ٿو ته متضاد شيون لازمي طور هڪ جهڙيون هجن ”حقيقت ۽ خيالي  
 تصوير (Reality and illusion) بنيادي طور تي هڪ ئي شيءِ جو  
 عڪس ٿي سگهن ٿا.“ (۴) زندگيءَ جي هر پهلو کي اخلاقيات جي نقطه نظر  
 سان ڏسڻ تباهه ڪن آهي. عام ماڻهو اخلاقيات کي مذهب سان وابسته ڪن  
 ٿا، جيتوڻيڪ اخلاقيات جا الڳ فڪري بنياد آهن. سماج جي بقا لاءِ اخلاقيات  
 جي پابندي ضروري آهي، ليڪن مذهب جي اهڙي خاص ضرورت نه آهي.

(۸) شخصي بقا جي جبلت (Instinct of Self preservation)  
 (۸) بنيادي انساني فطرت ۾ شامل نه آهي. فقط، ”طاقت حاصل ڪرڻ  
 جو عزم“ (Will to power) ئي سڀني انساني لاڙن ۾ وڌيڪ بنيادي  
 جبلت (Instinct) آهي.

(۹) انسان ذات کي، اخلاقيات جي زنجيرن مان آزاد ڪرائڻ گهرجي.  
 ننڍي، بائيبل مقدس جي حڪم کي چئلينج ڪيو؛ بائيبل ۾ حڪم آهي ته  
 ”تون مهربان ٿي رهندين!“ ننڍي پنهنجي ڪتاب، ”نيڪ ۽ بد جي پريان“  
 (Beyond Good and Evil) ۾ لکي ٿو ته ”آءٌ مهربان ٿي رهندس،  
 ليڪن ٻي طرح ٿيڻ جو حق به پاڻوٽ محفوظ رکائڻو.“

ننڍي جو فلسفو، جديد مغربي تهذيب ۾ نمايان طور تي موثر نظر اچي  
 ٿو، مثلاً: (۱) مهرباني ۽ خطا معاف ڪرڻ کي ”ننڍي“ بزدلي ۽ ازالو جي  
 احساس جي ڍڪيل صورت قرار ڏنو. انتقام، احتساب ۽ مخالفت ڪشي،  
 مغربي سياست ۽ سماج جو اهم عنصر آهي. (۲) انسان دوستي، خود روڪ  
 ۽ ڀلائي، جيڪي ننڍي جي ڪردار ”زرتستر“ جا خاص ڪم هئا، انهن کي  
 (مشرط طور تي)، مغربي معاشرن ۾ تسليم ڪيو ويو آهي، بشرطيڪ: انهن  
 اصولن جي ابلاغ ۾ مذهب ۽ اخلاقي قدرن جي بيساڪي، يا سهاري  
 (Crutch) جو استعمال نه ڪيو ويندو. آخرت جو يقين نه ڪيو ويندو، ۽  
 ڪنهن به ڳالهه کي حتمي واجب الوجود ۽ يا غير مشروط (Absolute) نه  
 سمجهيو ويندو، ۽ متضاد ڳالهين جي قطعي حد بندي نه ڪئي ويندي.

مغربي فڪر ۾ واجب الوجود ، ما ورائي زمان و مڪان، ذات مطلق (Absolute Reality) جو ذڪر موجود آهي. حتمي حقيقتون ۽ تضاد جون قطعي حد بنديون، غير مذهبي مفڪرن ۽ سائنسدانن جي تحريرن ۾ به نظر اچن ٿيون، مثال طور لارڊ برٽرنڊرسيل لکي ٿو ته ”جڏهن اسين، ڪائناتي قوتن جي مقابلي ۾ پنهنجي بي طاقت نرڙي جي حيثيت کي محسوس ڪيون ٿا، تڏهن انسان ذات جي ڪمالات کي ڏسي حيرت ۾ پئجي وڃون ٿا.“ (ڊان، ڪوٽيشن، ۳۰ آڪٽوبر ۱۹۹۹ع) انسان جي قوت ڪمالات ۽ قدرت جي بيپناهه وسعت مان زندگي جي حقيقت واضح ٿئي ٿي: اسپين جي فلاسافر، آرٽيگا جيسي جوز (۱۹۵۵ - ۱۸۸۳ع Ortega, Y. Gas set) مئٿرڊ يونيورسٽي جي شاگردن سان مخاطب ٿيندي چيو ته ”تمام زندگي هڪ جدوجهد آهي. زندگي جي اها جدوجهد پنهنجي اصليت کي حاصل ڪرڻ جي لاءِ آهي. مونکي پنهنجي وجود کي حاصل ڪرڻ لاءِ جيڪي مشڪلاتون درپيش آيون، انهن ئي منهنجي ڪاوشن ۽ قوتن کي بيدار ڪري تحرڪ ۾ آندو.“ (ايضا، ۱۰ جون ۱۹۹۸ع، چئمبرسس - ايضا - ج ۱۰، ص ۲۶۹) مشرق جي مفڪر علامه اقبال زندگي جو ساڳيو نظريو هن طرح بيان ڪيو آهي:

”تند هي باد مخالفت سے نہ گھبرا اي عقاب!

یہ تو اُرتي ہ تجھ اونچا اراد ڪيلہ.“

انسان جي ارتقائي قوت، ذهني ۽ جسماني طاقت، قدرت جي لامحدود قوتن مان حاصل ٿئي ٿي ۽ قدرت هڪ واجب الوجود، مڪمل ۽ دائمي حقيقت آهي جنهن جو هڪ ائموت قانون آهي، جنهن کي قدرت جو قانون (Law of Nature) چئجي ٿو. اسلامي عقيدي موجب اها ”سنة الله“ آهي جنهن ۾ ڪڏهن به ڪا تبديلي، يا ترميم، نه ٿي ٿئي. انهيءَ قانون تي عمل ڪندڙ، انحرافي ڪندڙ جي مقابلي ۾، برتري حاصل ڪري ٿو، پوءِ انهيءَ جو تعلق ڪهڙي به قوم، ملڪ، مذهب يا نسل سان هجي.

۲۹.



جدید مشرقی تہذیب و سیاسی تاریخ





# فهرست مضامين

نمبر	عنوان	صفحو
	<b>جلد پيو</b> <b>باب چھون</b>	
۱	جديد مشرقي تهذيب ۽ سياسي تاريخ	۴۹۵
۲	مشرق جو مفهوم	۴۹۵
۳	ايشيا کنڊ	۴۹۶
۴	قوم، تهذيب ۽ ثقافت جا بنياد	۴۹۸
۵	هندستان ۾ برطانوي سامراج	۴۹۹
۶	هندستان جي آزادي ۽ پاڪستان جو قيام	۵۰۶
۷	ٻن قومن جو نظريو ۽ علحدگي بعد حالات	۵۰۷
۸	سال ۱۹۴۷ع	۵۱۰
۹	سال ۱۹۴۸ع	۵۱۰
۱۰	سال ۱۹۴۹ع کان سال ۱۹۶۴ع	۵۱۰
۱۱	پاڪستان جا حالات ۽ ۱۷ - ۲۰ هين صدي کان	هيڻ
	صدي عيسوي دوران بر صغير هند پاڪ جو مجموعي سياسي جائزو	۵۱۱
۱۲	رياست جمون ۽ ڪشمير	۵۲۰
۱۳	ڪشمير جو مسئلو	۵۲۲
۱۴	افغانستان جي تاريخ	۵۲۷
۱۵	افغانستان جي سياسي تاريخ جو خاڪو	۵۳۴
۱۶	دراني شاهي خاندان	۵۳۴
۱۷	بارڪزئي اميرن جو دور	۵۳۵
۱۸	افغانستان جي بادشاهن جو دور	۵۳۶
۱۹	افغان رعيتي راج	۵۳۶
۲۰	افغانستان ۾ روسي مداخلت	۵۳۷

۵۳۸	مجاهدين جي حڪومت	۲۱
۵۳۸	طالبان جو قبضو	۲۲
۵۳۹	افغانستان جو ملڪ، ۽ نسلي آبادي	۲۳
۵۴۲	پاڪستان ۽ افغانستان جا تعلقات	۲۴
۵۴۳	ايشيا ۾ آخري يورپي بينڪ	۲۵
۵۴۵	ايشيا جي عرب ملڪن جي تاريخ ۽ سياست	۲۶
۵۴۸	"شام"	۲۷
۵۴۹	متحدہ عرب جمهوريه جو تجربو	۲۸
۵۵۱	عراق	۲۹
۵۵۲	اسرائيلي جارحيت	۳۰
۵۵۳	اردن	۳۱
۵۵۶	اسرائيل جو قيام ۽ فلسطين جو مسئلو	۳۲
۵۵۷	ايشيائي معاهدا	۳۳
۵۵۸	شتر سوار بالڪ	۳۴
۵۵۹	جاگيرداري ۽ زمينداري	۳۵
۵۶۰	ترقياتي اتحاد	۳۶
۵۶۰	عرب رياستن جي صورتحال	۳۷
۵۶۲	ايشيائي تهذيب، مذهب ۽ سياست جي رنگارنگي	۳۸
۵۶۴	چپاني ۽ چيني قومون	۳۹
۵۷۲	جديد دور جي ابتدا، ۽ تاريخ	۴۰
۵۷۶	مشرقي شهنشاهيتن جي زوال جا اسباب	۴۱
۵۷۹	قومون ۽ تهذيبون، جديد مغربي نظام جي آئيني ۾	۴۲
۵۸۰	افريقا کنڊ جي تاريخ، جاگرافي، آزادي ۽ ترقي	۴۳
۵۸۱	ڪانگو جو مثال	۴۴
۵۸۴	آزاديءَ جي لهر	۴۵
۵۸۵	الجزائر جو مثال	۴۶
۵۸۹	مشرق جي ڪمزوريءَ جا اسباب	۴۷
۵۸۹	(الف) خفيه ڪاروايون؛ (جاسوس عالم ۽ محقق)	۴۸
۵۹۳	(ب) بيروني مداخلت ۽ طاقت جو استعمال	۴۹

## جديد مشرقي تهذيب ۽ سياسي تاريخ

## مشرق جو مفهوم:

دنيا جو ”مشرق“، طلوع آفتاب جو طرف آهي. ليڪن جاگرافيءَ جي فني محاوره مطابق، ”مشرق“ (East) آسمان جو اهو حصو آهي، جتي سج نقطه اعتدال (Equinox) تي اڀري ٿو. نقطه اعتدال اهو وقت آهي جڏهن سج خط استوا (Equator) پار ڪري ٿو ۽ ڏينهن رات برابر ٿين ٿا. اهو وقت تقريباً ۲۱ مارچ ۽ ۲۳ سيپٽمبر تي هر سال اچي ٿو. عام محوري ۾ جنهن ”مشرق“ جو ذڪر ٿئي ٿو، اهو يورپ ۽ امريڪا کنڊن کان علاوه باقي دنيا بابت آهي. تهذيب جي لحاظ کان يورپ ۽ امريڪا جي تهذيب کي ”مغربي تهذيب“ چئجي ٿو، تنهن ڪري ايشيا ۽ افريقا ”مشرقي تهذيب“ جا گهوارا سمجهڻ گهرجن، تاهه اها تقسيم مڪمل نه آهي. هر کنڊ ۽ هر ملڪ ۾ مغرب ۽ مشرق جو فرق معلوم ڪيو ٿو وڃي. افريقا جي چئن ملڪن ليبيا، ماريتانيا، الجزائر ۽ ”مراکش“ کي ”المغرب“ چئجي ٿو.

قديم انساني تهذيبن، جيڪي مشرق قريب، مصر، سنڌو ماڻهي ۽ وچ مشرق (ميسوپوٽيميا) مان اسريون، اهي ”مشرقي تهذيب“ جو بنياد آهن. مجموعي طور تي، جهڙي طرح ”مغربي تهذيب“ جو خاص عنصر ”مسيحيت“ مڃيو وڃي ٿو، تهڙي طرح ”مشرقي تهذيب“ جو نمايان نمونو، ”اسلامي تهذيب“ ۾ نظر اچي ٿو، تاهه انهيءَ ۾ هندو بد تهذيب، جپاني، چيني، ايراني، ترڪ ۽ ٻيون مقامي ثقافتي تهذيبي نمونن به شامل آهن.

ایشیا کنبڏ، پنجن ننڍن کنڊن ۾ ورهايل آهي:

(۱) اتر ايشيا، يا وچ ايشيا جون ڇهه رياستون: ازبڪستان، ڪازڪستان، تاجڪستان، ڪرغيزستان، ترڪمانستان ۽ آذربائيجان.

(۲) ڏکڻ ايشيا، جنهن ۾ بر صغير هندستان، پاڪستان، بنگلاديش، ميانمار (برما)، سريلنڪا، مالدپ، پوتان، نيپال ۽ افغانستان شامل آهن.

(۳) ايشيا، جنهن ۾ چين، جپان، ڪوريا، منگوليا، منچوريا، هانگ ڪانگ، تائيوان ۽ مڪائو جا ملڪ اچي وڃن ٿا.

(۴) ڏکڻ - اولهه ايشيا، يعني ايران، ترڪي (ايشيا ئي حصو)، بحرين، عراق، اردن، شام، لبنان، فلسطين، اسرائيل، متحده عرب امارتون، اومان، قطر، ڪويت، سعودي عرب ۽ يمن.

(۵) ڏکڻ - اوڀر ايشيا جنهن ۾ ٿائيلنڊ، ملائيشا، فلپائن، سينگاپور، ڪمبوديا، ويتنام، لائوس، برونائي ۽ انڊونيشيا جا ملڪ واقع آهن.

پورو ايشيا کنڊ دنيا جي ڪل پکيڙ جي ٽئين حصي کان وڌيڪ ايراضي، اٽڪل ۵ ڪروڙ ۱۲ لک چورس ڪلوميٽرن، تي پکڙيل آهي. تهذيب تمدن، مذهب، تاريخ ۽ ثقافت جي لحاظ کان ايشيائي ملڪ هڪ گلدسته مثال آهن، ۽ انهي گلدسته جو مجموعي منظر ”مشرقي تهذيب“ جي غمازي ڪري ٿو. ”تهذيب“ ۽ ”ثقافت“ ۾ هڪ فرق آهي: ”تهذيب“ انسان جي سڌريل حالت، عام ثقافت ۽ مجموعي ترقي جي نشاندهي ڪري ٿي. ”ثقافت“ مقامي طور تي انسان جي رهڻي ڪهڻي، اوزارن ۽ استعمال جي شين، کاڌ خوراڪ، لباس، گهرو زندگي، ادب ۽ فن، وندر وغيره جو نالو آهي. ايشيائي (مشرقي) ثقافتن کي ڇهن مک گروهن ۾ تقسيم ڪري سگهجي ٿو.

(۱) اترادي ايشيائي ثقافت، اتر ايشيا جي ڇهن وچ ايشيائي رياستن، چين جي سنڪيانگ صوبي (چيني ترڪستان)، شنگهاي ۽ اتر ”ڪان“ صوبن، داخلي ۽ بيروني منگوليا، ڏکڻ سائبيريا جي ڪجهه حصن ۽ ٻين ۾ نمايان هي. روايتي طور تي هي مالوند خانہ بدوش شڪاري ۽ ڪجهه قدر

آبادگار گروهن ۽ قبيلن جو قديمي ثقافتي علائقو آهي.

(۲) شمالي سائييريا جي ثقافت، جنهن هيٺ وڻن کان خالي ”تندرا“، اتريون سامونڊي ڪنارو، هيٺاهان پٽ ۽ ٻيلا اچي وڃن ٿا. اتي آباد معاشرن جي معيشت ۽ گذران، مڇي مارڻ، ”رينڊيئر“ پالڻ، خشڪي ۽ پاڻي جي جانورن جي شڪار وغيره، تي منحصر آهي. سماجي تنظيم ۽ ڪاريگري مختصر آهي.

(۳) اوڀر ايشيائي ثقافت هيٺ چين جي مک سرزمين، جپان ۽ ڪوريا وسيع زرعي معيشت ۽ ثقافت جا حامل آهن، تاهم اتي صنعتي پيداوار، جديد دور ۾، سبقت حاصل ڪئي آهي. ”منچوريا“، قدرتي ۽ ثقافتي لحاظ کان، سائييريا، اوڀر ايشيا ۽ اتر (اندروني) ايشيائي معاشرن جو مجموعو آهي.

(۴) ڏکڻ - اوڀر ايشيائي ملڪن ۾، ميانمار (برما)، ٿائيلينڊ، ملائيشيا، لائوس، ڪمبوڊيا ۽ ويتنام هڪ الڳ ثقافت جا آئينه دار آهن. هي درياهي ۽ خط استوائي علائقو آهي. هتي ثقافتي امتياز مکيه طور تي ٻن طبقن ۾ نظر اچي ٿو:

(الف) اصل مقامي آبادي، جيڪا سادن فني طريقن ۽ قديم سماجي نظام مطابق مڇي مارڻ، شڪار ڪرڻ ۽ جهنگلي جڙين پوئين گڏ ڪرڻ تي گذران ڪري ٿي.

(ب) مهذب گروهه ۽ معاشرا جيڪي ترقي يافتہ زرعي ۽ صنعتي طريقن ۽ ترقي يافتہ فني صلاحيتن، ادبي روايتن ۽ پنهنجي بهتر سماجي ۽ سياسي تنظيم سبب، مقدر ۽ نمايان آهن.

(۵) ڏکڻ - اولهه ايشيا جي اڪثر ريگستاني علائقن ۾، نخلستان (Oasis) ۽ درياهي وادين خواهه جابلو پاسن ۾ آباد قومون ۽ قبيلو پنهنجي مخصوص تهذيب ۽ ثقافت جا علمبردار آهن. سندن بنيادي معيشت ۽ ثقافت زراعت ۽ جانورن پالڻ تي منحصر آهي. انهن ۾ ملڪي جاگرافي جو فرق آهي ليڪن ثقافتي ايڪائي قائم آهي. انهيءَ ثقافت هيٺ، افغانستان، ايران، سعودي عرب، شام، عراق، اردن، لبنان، يمن، ڪويت، بحرين، اومان، فلسطين، اسرائيل ۽ ترڪي جا ڪجهه علائقا اچي وڃن ٿا. انهن ۾ ”اسرائيل“ کي ڇڏي باقي سڀ ملڪ ”اسلامي دنيا“ يا ”مسلم ورلڊ“ جو حصو آهن،

جن ۾ اسلام جا سڀ ”فرقا“ نظر اچن ٿا.

(۶) جنوبي ايشيا، يعني بر صغير هندستان - پاڪستان، سريلنڪا، مالديپ، نيپال، پوتان، ڪشمير وغيره ۾ ثقافتي اختلاف، علائقي ۽ آب و هوا مطابق، وسيع آهي. مقامي تاريخي ۽ روايتي بنيادن تي، مذهب ۽ ثقافتون الڳ الڳ آهن. معيشت بنيادي طور تي زرعي ۽ آب رساني تي نسبتا وڌيڪ انحصار رکندڙ آهي. تاهم جديد دور جي صنعتي، سائنسي ۽ فني ترقي خاطر سڀئي ڪوشاڻ آهن.

## قوم، تهذيب ۽ ثقافت جا بنياد:

سال ۱۹۴۷ع ۾ بر صغير جي ورهاڱي ۽ پاڪستان جي قيام ثابت ڪيو ته ٻن قومن وارو نظريو (Two \_ nation theory) درست آهي، يعني مقامي ثقافت جي ساڳي پس منظر ۽ جاگرافيائي حدن اندر رهندڙ انسان لازمي طور تي هڪ ”قوم“ ٿي نه ٿا سگهن، ڇاڪاڻ ته تاريخ، مذهب ۽ مخصوص ثقافت جو فرق قومي يڪجهتي جي ضمانت ڏئي نه ٿو سگهي. پوءِ به پاڪستان ۾ چئن، بلڪ پنجن، قوميتن پنجابي، سنڌي پختون، بلوچ ۽ بعد ۾ پيدا ڪيل مهاجر قومپرستي، جا مسئلا، قوم، ثقافت ۽ تهذيب جي وصفن ۾ ابهام پيدا ڪن ٿا. اهڙي طرح هندستان يا ڀارت ۾ به ڪا هڪڙي قوم تهذيب ۽ ثقافت نظر نه ٿي اچي؛ هتي نسلي تفاوت ايشيا جي باقي سڀني قومن کان زياده آهي. اٽڪل ۱۵۰۰ ق - م کان ٻاهران آيل آرين ۽ مقامي قبيلن، دراوڙ، منڊا، ڪول، چيني، ٿيٽي ۽ ڪجهه ننڍن قبيلن جو هڪ مخلوط نسل، ڌار ڌار ثقافت ۽ تهذيب سان تعلق رکي ٿو؛ ورهاڱي بعد خاص چار لساني ۽ ثقافتي گروهه، هندي آريا، دراوڙ، منڊا ۽ چيني - ٿيٽي، علائقائي، لساني ۽ ذات پات جو فرق رکن ٿا. مکيه لساني گروهن ۾ ڀڄمي (مغربي) هندي پاشا، دهلي جي آسپاس ۽ انهي جي جديد شاخ اردو زبان، عربي، فارسي ۽ ترڪي لفظن جي ڪثير اندراج سان، هڪ بين الاقوامي رابطي جي ٻولي نه صرف هندستان، بلڪ پاڪستان ۾، هڪ الڳ حيثيت ۽ ڪارج رکي ٿي. پوري (مشرقي) هندي ٻوليءَ جا چار مکيه لهجا آهن: بهار.

رياست ۾ ” بهاري “ ، اوڙسا ۾ ” اوريا “ ، آسام ۾ آسامي ۽ مغربي بنگال ۽ بنگلاديش ۾ بنگالي، قومي ٻولين جي حيثيت ۾ ڳالهائون وڃن ٿيون ۽ انهن جو عام لهجو هندي آهي. انهن مقامي قومي ٻولين کان علاوه گجراتي، راجستاني ۽ ڪڇي، ٿري، ڊانڪي وغيره ۽ اهم علائقائي زبانون، پنجابي ۽ سنڌي به جديد هندستان ۾ مروج آهن. پاڪستان جي اترين علائقن ۾ داردي (Dardic) قديم ٻولي جي بنياد تي، ڪشميري، چترالي، بالتستاني، گلگتي وغيره مقامي ٻوليون آهن، جيڪي ايراني آريا لساني گروهه جي بنسبت هندي، سنڌي ۽ بر صغير جي ٻين ٻولين جي گروهه سان نسبت رکن ٿيون.

افغانستان ۾ به چئن قوميتن ۽ سندن ڌار ڌار زبانن جو وجود آهي؛ پختون ( پشتو ) ، هزاري ( هندڪو ) ، تاجڪ ۽ ازبڪ قوميتون ۽ زبانون الڳ ثقافت ۽ معاشرن جي نمائيندگي ڪن ٿيون. اتر سريلنڪا، ڏکڻ ۽ وچ هندستان ۾ ” دراوڙي “ قديم پاشا جي بنياد تي، تامل، تيليگو، سنهالي، ملاليم ۽ ڪناريسري ( ڪندا ) مکيه علائقائي زبانون آهن، جن جا الڳ مقامي لهجا آهن. بلوچستان ۾ بلوچي، فارسيءَ جي بنياد تي ۽ ” براهوي “ ، دراوڙي زبان جي بنياد تي، ڳالهائون وڃن ٿيون.

## هندستان ۾ برطانوي سامراج (British imperialism)

نوابادياتي نظام، طاقتور قومن جو قديم ورثو رهيو آهي؛ عربن، آرين، يونانين، فونيقين ۽ رومن قومن، قديم دور ۾ بيرون ملڪ بينڪون قائم ڪيون ۽ پنهنجي اصولن مطابق اتي حڪمراني ڪئي. جديد دور ۾ مغربي قومن، اسپيني، پرتگالي، انگريزن، فرينچن، جرمن، بيلجمي ۽ ڊچن، يورپ کان ٻاهر امريڪا، ايشيا ۽ افريقا ڪنڊن ۾ پنهنجون بينڪون قائم ڪيون ۽ سرماييدارانه نظام جي اصولن مطابق اتي راڄ ڪرڻ لڳيون. انهن مان يورپي نسلن جي بينڪن يا نوابادين اٽڪل ۱۸۶۰ع تائين خود مختياري يا اندروني خود مختياري حاصل ڪري ورتي، ليڪن غير يورپي آباديءَ وارين بينڪن ۾ شاهي راڄ قائم رهيو ۽ نوابادياتي نظام جو مسئلو دراصل انهن سان تعلق ٿو رکي. انگلش ۽ ڊچ ايسٽ انڊيا ڪمپنين، ڏکڻ ايشيا ۾ بينڪي برتري حاصل



ڪرڻ لاءِ سٽون ڏنيون: آخر انگريزن کي سوڀ ملي. فرانس ۽ پورچوگال به انهيءَ رساڪشيءَ ۾ شامل هئا، پر ٿيو ڇا، جو انگريزن پنهنجي سفارتي ۽ تجارتي چالاڪيءَ سان هندستان جي مغل شهنشاهه جهانگير کي متاثر ڪيو ۽ هندستان ۾ تجارتي سرگرمي جاري رکڻ جو فرمان جاري ڪرايو، ”سرتامس رو“ (1644 - 1568ع Thomas Roe) ۱۶۱۲ ۽ ۱۶۱۳ع ۾ جاري ٿيل ٻن فرمانن بعد ٽن سالن لاءِ (۱۶۱۸ - ۱۶۱۵ع) جهانگير مغل شهنشاهه جي دربار ۾ انگلنڊ جي بادشاهه جيمس اول (۱۶۲۵ - ۱۶۰۲ع) جي طرفان سياسي نمائندو بنجي آيو. سندس اعليٰ سفارتي مهارت سبب انگريزن جا هندستان ۾ پير پختا ٿيا، ۽ ترڪن جي خلافت عثمانيه کان پوئو سمنڊ ۽ مشرق قريب تائين، انگريزن لاءِ تجارتي سهوليتون ميسر ٿيون. هندستان ۾ تجارت ڪرڻ لاءِ انگلش (پوءِ، لنڊن) ايسٽ انڊيا ڪمپني کي مهاراڻي ايلزبيٿ سال ۱۶۰۰ع ۾ پروانو ڏنو هو. مغل شهنشاهه جهانگير به سال لاڳيتو (۱۶۱۳ ۽ ۱۶۱۲ع ۾) انگريزن کي اهڙي تجارت ڪرڻ جو پروانو جاري ڪيو. لنڊن ايسٽ انڊيا ڪمپني انهن پروانن کان اڳيئي سال ۱۶۰۸ع ۾ ”سورت“ بندر تي پنهنجي پهرين فئڪٽري، ”ڊ انگلش فئڪٽري“ قائم ڪري ڇڏي هئي. سال ۱۶۳۲ع ۾ گولڪنڊي جي سلطان، اگرهه جي مغل شهنشاهه جي ريس ۾، لنڊن ايسٽ انڊيا ڪمپني کي هڪ سونو فرمان عطا ڪيو ۽ مغل شهنشاهه شاه جهان، پنهنجي عظمت جو پرم رکندي، ڪمپني کي بنگال ۾ نجا تجارتي حقوق عطا فرمايا. پنجن سالن اندر ڪمپني ”مدراس“ ۾ هڪ قلعو تعمير ڪيو، ۽ انهيءَ جو نالو ”فورت سينٽ جارج“ رکيو ويو. درويشن جي دعائن ۾ اڃا انگريزن جو اعتقاد هو، اهو سال ۱۶۳۹ع هو ۽ ۱۲ سالن جي ڪثير تجارتي منافع ڪمائڻ بعد سال ۱۶۵۱ع ۾ ٻي انگلش فئڪٽري، ”هگلي“ جي اهم بندرگاهه تي قائم ڪئي وئي. پوءِ انگريزن جي نظر گجرات علائقي جي نظر انداز ڪيل ساحلي بستي ”ممبئي“ تي پئي. اها بستي، سال ۱۵۳۴ع ۾ گجرات جي سلطان بهادر شاهه (متوفي ۱۵۳۷ع)، پورچيگيز تاجرن کي انهي خدمت جي عيوض عطا ڪئي هئي، جيڪا هنن ڪمپني، سورت ۽ بروج جي بندرگاهن تي ادا ڪئي. سال ۱۶۶۱ع ۾، جڏهن انگلنڊ جي بادشاهه چارلس ثاني (۱۶۸۵

-- ۱۶۳۰ع (Charles II) جي ”برگنزا“ جي شهزادي ”ڪئٿرين“ سان شادي ٿي، تڏهن ”ممبئي“ جي ساحلي بستي، شهزاديءَ کي ڏاج ۾ ڏني وئي. ( ائن ائڊوانسڊ هسٽري آف انڊيا، ص ۱۶۹). ايسٽ انڊيا ڪمپني اهو سونهري موقعو هٿان نه وڃايو ۽ فقط ڏهن پاڻونڊن جي ساليانه مقاطع تي ”ممبئي“ حاصل ڪئي، ۽ مٿس ”ممبئي“ نالو رکيو. ”برودا“ ۽ ”بروچ“ ۾ به انگلش فئڪٽريون قائم ٿيون. ممبئي ترقي ڪري ۱۶۸۷ع ۾ ”سورت“ کان وڌيڪ اهميت حاصل ڪئي. پوءِ فئڪٽرين جو چار وڃائجي ويو، مغربي هندستان ۾ ممبئي انگريز اقتدار جو پهريون مرڪز بنيو؛ هڪ هزار ميل لمبي ۽ ٽي سؤ ميل ويڪري هندستاني سرزمين تي، سنڌو ماڻھو جي مشرقي سرحد کان مغربي ساحل جي وچ وات تائين، ڪمپني بهادر جو راڄ قائم ٿي ويو ۽ مغل شهنشاهه اورنگزيب اڃا تخت نشين هو.

تاريخ جي انهي موڙ کان انگريزن جارحيت جي وات ورتي، چار سال سانده ( ۱۶۹۰ - ۱۶۸۶ع)، مغل شهنشاهيت جي خلفشار ۾، مقامي ۽ شاهي فوجن سان وڙهندا رهيا ۽ آخرڪار ”بيجاپور“ تي قبضو ڪري ويا. سال ۱۶۹۰ع ۾ ايسٽ انڊيا ڪمپني بنگال ۾ ”ڪولڪتا“ (ڪلڪٽ) جو بندرگاهه تعمير ڪيو. پوءِ سال ۱۶۹۸ع ۾ ستاني، ڪلڪتي ۽ گوند پور جي علائقن ۾ زمينداري حقوق حاصل ڪيا ويا. سال ۱۶۸۰ع کان ۱۷۱۷ع تائين مغل سرڪار کان انگريز ڪمپني کي مسلسل پروانا ملندا رهيا ۽ ڪمپني بهادر توڙي پسندي جي پاليسي تي عمل پيرا رهي. اها ڪار جاري هئي، جڏهن ۱۷۳۹ع ۾ نادرشاهه، دهلي فتح ڪري، قتل عام ۽ مغل شهنشاهه محمد شاهه کان اطاعت ۽ خراج حاصل ڪرڻ بعد، واپس پنهنجي ملڪ موٽي ويو. چالاڪ اهو آهي جيڪو ڏکڻي وقت نظر نه اچي. ڪمپني بهادر به انهيءَ وقت ڪٿي نظر نه آئي. سلطان محمود غزنوي وانگر، نادرشاهه ۽ سندس جانشين احمد شاهه ابدالي به، شينهن وارو شڪار ڪري، اوڀر گذڙن لاءِ ڇڏي ويا. ليڪن انگريز چالاڪ چيٽا ثابت ٿيا. هو خوش هئا ته مسلمان فاتح مال خزانو کڻي ويا، ليڪن هندستان جي سرزمين سندن لاءِ ڇڏي ويا.

ان وقت هندستان ۾، مرهٽا ۽ راجپوت علائقن کان علاوه، متعدد مسلمان رياستون قائم هيون: بينگال، اٽوڌ، ميسور، حيدرآباد دکن ۽ سنڌ

جون مسلمان حڪومتون، اتحاد بغير، اڪيلي ڪمزوري جي حالت ۾ هيون. پنجاب، پشاور تائين، رنجيت سنگھ جي سڪ سرڪار هيٺ، ڪشمير سوتو، محڪوم هو. بنگال ۾ نواب سراج الدوله جي ۱۸ مهينن جي حڪومت جو خاتمو هندستان جي تاريخ ۾ هڪ ڀيو موڙ ثابت ٿيو. هن قوم پرست حڪمران سن ۱۷۵۶ع ۾ انگريزن جي صدر مقام ڪلڪتي تي قبضو ڪيو هو. ٻئي سال احمد شاه ابدالي ”دهلي“ ۽ ”مٿرا“ جا خزانن ڪڍي ويندو رهيو ۽ انگريزن تي دٻاءُ وڌائڻ بجاءِ، سندن حوصله افزائي جو باعث بنيو. تاريخ ۲۳ جون ۱۷۵۷ع تي پلاسيءَ جي جنگ ۾ سراج الدوله جي شڪست، ۽ مير جعفر جي غداري هندستان جي قسمت جو فيصلو ڪري ڇڏيو، تاهم مرد مجاهد اڃا به دل شڪسته نه ٿيا. ميسور جي سلطان ٽيپو شهيد (۱۷۹۹ - ۱۷۴۰ع) انگريزن سان مهاڏو اٽڪايو. هن فرينچ سرڪار کان فوجي ماهرن جي مدد حاصل ڪئي ۽ خلافت عثمانيه ڏانهن سفارتڪار موڪلي ”اتحاد بين المسلمين“ جي تحريڪ هلاڻ جي ڪوشش ڪئي، ليڪن جيئن محمد شاهه بادشاهه گرفتاري وقت چيو هو، ته ”شامت اعمال ما صورت نادرگرفت“، تيئن هندستاني مسلمانن، مرهٽن ۽ راجپوتن تي، باهمي رقابت جي اعمال جي شامت انگريزن جي صورت ۾ نازل ٿي. بهادر ٽيپو سلطان انگريزن جي پرفريب صلح جي آڇ کي رد ڪندي، چيو ته ”گدڙ جي سؤ سالن جي زندگيءَ کان مون کي شينهن جي هڪ ڏينهن جي زندگي پسند آهي،“ ۽ ۴ مئي ۱۷۹۹ع تي سرنگاڀم جي قلعي جي ٻاهران وڙهندي شهيد ٿي ويو. حيدرآباد دکن جو نظام خوش ٿيو ۽ غيرن جي دوستي تي بانور ڪرڻ لڳو. هندستاني قومون، خاص طور تي مسلمان، لائق اڳواڻن بغير، انگريزن جي هيسائيندڙ دهشت گرد ظلمن جو شڪار هيون.

سنه، ارڙهين صدي عيسوي جي شروعات ۾، مغل سرڪار کان آزادي حاصل ڪري چڪي هئي، ڪلهوڙا مقامي حڪمران هئا ۽ انگريز ڪمپني جي مٿن اک هئي. سال ۱۶۰۸ع ۾ سورت جي انگلش فئڪٽري جي قيام بعد ڪمپني جا تجارتي بحري جهاز گجرات ۽ سنڌ جي ساحل سان ايندا ويندا هئا، تاريخ ۲۲ سيپٽمبر ۱۶۱۲ع تي انگريز سفارتڪار، ”سر ٿامس رو“ سنڌ جي سرزمين تي قدم رکيو ۽ ۲۲ سالن جي جائزي ۽ رٿابندي بعد سال ۱۶۲۵ع

۾ ” نئي “ ۾ انگلش فئڪٽري قائم ڪئي ويئي. جڏهن ميان نور محمد ڪلهوڙو سنڌ ۾ تخت نشين هو ۽ چو طرف فوجي ڪاروائين ۾ رڌل هو، تڏهن کيس جديد هٿيارن جي ضرورت پئي، جيڪي برٽش ايسٽ انڊيا ڪمپني فراهم ڪري ٿي سگهي، ۽ ڪمپني کي گولہ بارود ٺاهڻ لاءِ ” قلمي شوري “ جي ضرورت هئي، جيڪو سنڌ ۾ وڏي مقدار ۾ موجود هو. تاريخ ۱۷ مئي ۱۷۴۹ع تي ميان نور محمد ڪلهوڙي ۶۳,۸۵۲ روپين جي ملهه سان ڪمپنيءَ کان ٽامي جون بندوٽون خريد ڪيون ۽ ۲۴ سيپٽمبر ۱۷۵۱ع تي پتل جي توپ خريد ڪرڻ جو آرڊر ڏنائين. ڪمپنيءَ جي بورڊ آف ڊائريڪٽرس جي پريزيڊنٽ ڪمپني بهادر کي سفارش ڪندي لکيو ته، ” هيءُ ( ميان نور محمد ڪلهوڙو ) تمام وڏي قيمت ڏيندو..... ۽ اهي (بندوٽون ۽ توپن) ڪڏهن به مانواري ڪمپني جي مفاد جي خلاف استعمال نه ٿينديون، ڇاڪاڻ ته اهي اندروني ملڪ ( سنڌ اندر) استعمال ڪرڻ لاءِ خريد ڪيون ٿيون وڃن.“ ڪمپني بهادر ڪٺڪ جي صورت ۾ قيمت جي اداڻگي جي طلب ڪئي، ليڪن ميان نور محمد ڪلهوڙي روڪ رقم ادا ڪئي.

نئي ۾ قلمي شوري جي خريداري، انگلش فئڪٽري جي طرفان ۲۷ سال جاري رهي ( ۱۶۶۲ - ۱۶۳۵ع). پوءِ عوامي حملي سبب بند ٿي وئي هئي. هاڻي ميان نور محمد ڪلهوڙي جي سرپرستي ۾ اها ٻيهر کولڻ جي ڪوشش ڪئي وئي، ليڪن ڪلهوڙي بادشاهه سياڻپ کان ڪم وٺي انڪار ڪيو. جڏهن تاريخ ۹ ڊسمبر ۱۷۵۳ع تي ميان نور محمد ڪلهوڙو خناق جي مرض سبب وفات ڪئي، تڏهن سندس فرزندن جو تخت تان تڪرار شروع ٿيو. انگريزن جي دلي خواهش هئي ته ميان غلام شاهه ڪامياب ٿئي ۽ واقعي هو ڪامياب ٿي ويو. سنڌ جا ڀاڳ وريا، ميان غلام شاهه ڪلهوڙي جو دور (۱۷۷۲ - ۱۷۵۹ع) تعمير، ترقي ۽ خوشحاليءَ جو زمانو هو. سال ۱۷۵۸ع ۾ سنڌو ندي پنهنجو وهڪرو مٽائي نيرون ڪوٽ ۽ ڪوٽڙي جي وچان وهڻ شروع ڪيو، ميان غلام شاهه انهيءَ جو فائدو وٺي نيرون ڪوٽ تي سال ۱۷۶۸ع ۾ حيدرآباد جو شهر ٻڌو ۽ ٻئي سال ۱۷۶۹ع ۾ حيدرآباد جو پڪو قلعو تعمير ڪرائي انهي جي صدر دروازي تي ڪتب لکرايائين: ” يارب اجعل هذا البلد آمناً “ جيڪو ابجد جي حساب سان سال ۱۱۸۲ هجري، مطابق

۱۷۶۹ع جي برابر، هڪ قرآني آيت جو حوالو هو. حڪومت مضبوط ٿي ۽ انگريزن جي ايسٽ انڊيا ڪمپني کي اڳتي مهربانيءَ طور ٺٽي ۾ ٻيهر قلمي شوري خريد ڪرڻ لاءِ واپاري ڪوٺي کولڻ جي اجازت ڏني وئي هئي. تنهن ڪري ڪمپني سان بهتر تعلقات جي اميد هئي. تاهم ميان غلام شاهه ڪلهوڙي کانپوءِ ميان سرفراز جي دور کان ڪلهوڙا سرڪار جي عسڪري بازو، ٽالپر بلوچن، طرفان جيڪا بغاوت شروع ٿي ۽ افغان سرڪار جي سنڌ ۾ مداخلت، مدد خان پٺاڻ جي ڦرلٽ ۽ آخر هالاڻي جي ميدان تي ٽالپرن طرفان ڏنل آخري شڪست ۽ ڪلهوڙا خاندان جي زوال سن ۱۷۸۲ع تائين ڪمپني ڪلهوڙن جي ڪابه مدد نه ڪئي ۽ اها ڪالونلزم جي مستقل پاليسي هئي. پوءِ ميرن کي، افغان بادشاهه سان ساليانه خراج جي معاملي ۾ ۽ پنجاب جي راجا رنجيت سنگهه جي حملي جي خوف ۾، ڪمپني ڦاسائيندي وئي. آخرڪار ۱۷ فيبروري ۱۸۴۳ع تي مياڻي جي ميدان ۾ ميرن هارايو ۽ ڪمپني بهادرجي ڪمانڊر، سرچارلس نيپئر (۱۸۵۳ - ۱۷۸۲ع) سنڌ فتح ڪري برٽش انڊيا جون سرحدون آڻي افغانستان ۽ ايران سان ملايون. پوءِ مهاراجا رنجيت سنگهه (۱۸۳۹ - ۱۷۸۰ع) جي موت بعد، برٽش ايسٽ انڊيا ڪمپني جي حڪومت، ڪشمير ۾ ڄمون سرينگر کان، اتر الهندي سرحدي علائقي ۾ پشاور ۽ خيبرلڪ تائين، قائم ٿي وئي. اٺويهن صدي عيسوي جي پهرين اڌ ۾ انگريز واپاري، بر صغير جا حاڪم بنجي ويا.

پنجاب جي سک رياست ۱۸۴۹ع ۾ برٽش انڊيا جو حصو بني ۽ ۱۸۵۶ع ۾ اٽوڌ (اوڌ) جي رياست به انهي ۾ ضم ڪئي وئي. ۱۸۵۷ع ۾ آخري مغل بادشاهه بهادر شاهه ظفر (۱۸۵۷ - ۱۸۲۷ع) جي حمايت ۾ انگريزن جي حڪومت خلاف عوامي بغاوت ٿي، جنهن کي قريب ۽ بيرحمي سان ڪڇيليو ويو. ۲۲ سيپٽمبر ۱۸۵۷ع تي امن امان ۽ جان بچائيءَ جي وعده تي، آخري مغل بادشاهه، ابو المظفر سراج الدين محمد بهادر شاهه غازي (۱۸۶۲ - ۱۷۷۵ع) انگريز فوجي عملدارن اڳيان پيش ٿيو. ميجر هڊسن جي حڪم تي هڪ شهزادي، ”جوان بخت“ ۽ هڪ شهزادي ”زينت محل“ کي ڇڏي، باقي تمام شاهي خاندان قتل ڪيو ويو. ”سرجان لارنس“ جي قيد ۾، ۸۷ سالن جو پيرسن بهادر شاهه، هڪ سال ڏلت ۽ عقوبت ۾

گذاريا، پوءِ مٿس انگريز سرڪار جي خلاف بغاوت جي ڏوهه هيٺ مقدمو هلايو ويو. تاريخ ۷ آڪٽوبر ۱۸۵۸ع تي کيس برما جي دارالحڪومت رنگون جي قيد ۾ منتقل ڪيو ويو، جتي غاصبن جا ظلم سنڌي تاريخ ۷ نومبر ۱۸۶۲ع تي سندس دم پرواز ڪري ويو. اسيري جي دور ۾ سندس چيل غزل اڄ به اردو ادب جو خزانو آهن، ۽ سندس هڪ غزل جي هيءَ مقطع انسان جي تاريخ تي هڪ عبرتناڪ شعر آهي:

” ڪتنا هـ . بد نصيب ظفر ڪه دفن ڪيلـ  
دوگزر زمين بهي نه ملي ڪوئـ يار مينـ .“

اهڙي طرح ۲۳۲ سالن کان قائم هندستاني مغل شهنشاهيت، مغربي يلغار هيٺ برطانوي شهنشاهيت ۾ تبديل ٿي وئي. پوءِ اهو وقت آيو جڏهن چيو ويو ته (Sun never sets on British Empire) برطانوي شهنشاهيت تان سج ڪڏهن به نه لهندو آهي، ڇاڪاڻ ته يورپ، آمريڪا، افريقا ۽ ايشيا، چارئي کنڊ ۽ دنيا جا چار طرف هن يورپي طاقت جي اثر هيٺ اچي ويا. ٻين يورپي قومن به وس آهر بينڪي راڄ قائم ڪيا، ۽ اتي حڪومتي انتظامات کان علاوه رفاع عام ۽ رعيت جي تعليم جو بندوبست ڪيو. مسيحيت جي اشاعت جو مقصد ڪجهه قدر حاصل ٿيو، ليڪن يورپي نشاة ثانيه جي ادبي ۽ فڪري تعليم جو غلام قومن جي نوجوانن تي خاطر خواهه اثر ٿيو ۽ اهي آزادي ۽ آزاد خيالي جي راهه وٺي هلڻ لڳا. رفتہ رفتہ غلام قومون آزاد ٿيڻ لڳيون. ليڪن نا اتفاقي ۽ رقابتون سندن حقيقي آزادي ۽ ترقي جي راهه ۾ رڪاوٽ بڻيل آهن. هاڻي قومن جي حقيقي آزادي سندن اقتصادي صحت ۽ ايماندار قيادت تي منحصر آهي. ”گلوبلائيزيشن“ هيٺ وڌيڪ سرمائيدار تاجر ۽ جوهرِي صلاحيت رکندڙ قوم، يا قومن جو اتحاد، ” آمريڪا“ يا ”يورپين يونين“ يا ڪا ٻي طاقت، انسانن جي عالمي حقوق ۽ حقيقي آزادي، ۽ پنهنجي سر زمين تي اعليٰ حاڪميت ۽ عالميت جي درميان، فيصلو ڪندي نظر اچي ٿي.

## هندستان جي آزادي ۽ پاڪستان جو قيام:

راجا رام موهن راءِ (۱۸۲۳ - ۱۷۷۴ع)، هندو سماج سڌارڪ ”برهموسماج“ جي تحريڪ شروع ڪئي ۽ ”بت پرستيءَ“ کي ”ويدن“ جي اصل روح جي خلاف قرار ڏنو. هو چئن علمي ادبي زبانن سنسڪرت، عربي، فارسي ۽ انگريزيءَ جو ماهر هو. انهيءَ دور ۾، هندستاني مسلمانن جو مصلح رهنما، سرسيد احمد (۱۸۹۸ - ۱۸۱۷ع) انگريزي زبان جي افاديت ۽ مغربي تهذيب جي مثبت اثرات جي نشاندهي ڪئي. هو ”نظريه افاديت“ جو ڦاٽل هو. ڪٽر قومپرست ۽ مذهبي رهنما سندس نقاد هئا. جنگ آزادي، يا انگريز حڪومت خلاف بغاوت (سن ۱۸۵۷ع) جي موقعي تي هن فرمايو ته ”انسانن کي فقط ٻن گروهن ۾ ورهائي سگهجي ٿو: اهي جيڪي عقل جي ڳالهه ٻڌن ٿا ۽ اهي جيڪي نه ٿا ٻڌن. اخلاقي فيصلا ڪرڻ جا فقط اهي انسان مجاز آهن جيڪي عقل کان ڪم وٺن ٿا ۽ جذبات کان مٿاهن آهن. (ٻان رويو ۸ - ۲ آگسٽ ۲۰۰۱ع، ص ۱۲) هو علي ڳڙه يونيورسٽي ۽ مسلمانن جي جديد تعليم جو باني هو. سندس همعصر، مولانا شبلي نعماني (۱۹۱۴ - ۱۸۵۷ع) انهي دور ۾ اسلامي تعليم جي مشهور اداري ”دار العلوم ندوہ“ جو معتمد هو. شروع ۾ هڪ قومي سڪول ۽ ”ندوۃ العلماء“ جي بنياد رکڻ (۱۸۸۲ع) بعد، عليڳڙه مسلم ڪاليج ۾ اسسٽنٽ پروفيسر ٿي رهيو (۱۸۹۸ - ۱۸۸۳ع) ۽ سرسيد احمد جو هم خيال رفيق هو، ليڪن سندس وفات بعد سندس تعليمي نظريات ۽ جديد تعليم جي مخالفت ڪيائين ۽ ديني سياست تي زور ڏنائين. دار الندوة جي پهرئين ساليانه اجلاس ۾ تقرير ڪندي مولانا شبلي فرمايو ته ”رسول الله صلي الله عليه وسلم جا امتي ”قوميت“ جي سڌ تي ليڪ نه ٿا چون، دين جي نالي تي ڪين سڏيو ۽ ڏسو ته ڪهڙي نه شاندار موت ملي ٿي“.

مولانا شبلي نعماني جو ديني سياست ۽ تعليم جو سلسلو مولانا ابوالڪلام آزاد (۱۹۵۸ - ۱۸۸۸ع) جاري رکيو. ”جمعيت علماء هند“ جي قيام جو روح روان هو، ۽ سرسيد احمد جي قائم ڪيل مسلم يونيورسٽي (ڪاليج) عليڳڙه جي افاديت کان انڪاري هو. اهڙي طرح

سندس نظر ۾ ”مسلم ايڊوڪيشنل ڪانفرنس“ ۽ ”آل انڊيا مسلم ليگ“ بيسود ادارا هئا. اسلامي ديني تعليم جي فروغ لاءِ شاهه ولي الله دهلوي (۱۷۶۳ - ۱۷۰۴ع) جي ”مدرسہ رحيميه“ بعد ”دار العلوم ديوبند“ ۽ بعد ۾ مخالف مڪتب فڪر جي صوفي عالم مولوي احمد رضا خان (متولد ۱۸۵۵ع) جي قائم ڪيل ”جامعيہ مناظر الاسلام“، روهل ڪنڊ ۾ هماليہ جي ڳوٺ ”بنس بريلي“ ۾ ديني جوش و بخروش سان هندستاني مسلمانن جي تعليم ۽ تربيت جو سلسلو جاري رکيو. لاديني سياست ۽ جديد تعليم جي سربراهي، آل انڊيا مسلم ليگ ۽ انهيءَ جي قائد، قائد اعظم محمد علي جناح (۱۹۴۸ - ۱۸۷۶ع) جي ذمي رهي ۽ انجام ڪار ”پاڪستان“ جو قيام عمل پذير ٿيو.

مصور پاڪستان، علامہ سرمحمد اقبال (۱۹۳۸ - ۱۸۷۷ع) سرسيد احمد جي تحريڪ جو روحاني وارث ثابت ٿيو ۽ ”خلافت تحريڪ“ (۱۹۲۴ - ۱۹۱۹ع) جي حق ۾ نہ هو. ۱۹۲۰ع جي ڏهاڪي ۾ سندس ڪيل هڪ تقرير جو حوالو هن طرح نقل ڪيو ويو آهي. ”خلافت تحريڪ، سياسي فتوائن ذريعي، مسلمانن جي ذهن تي مولوين جو قبضو ٻيهر بحال ڪري، سرسيد احمد جي ڪاوش تي پاڻي ڦيري ڇڏيو آهي. هن وقت لڳي ٿو ته ڪوبه شخص انهيءَ کان آگاهه نہ آهي، ليڪن اڳتي هلي انهي جو تباهه ڪن اثر ظاهر ٿيندو.“ (بان - ايضاً - ص ۱۳).

### ٻن قومن جو نظريہ ۽ علحدگي بعد حالات:

بي مھيارِي لڙائي جي اقتصادي نقصان، ۽ نوآبادياتي بينڪن ۾ قومي آزاديءَ جي تحريڪن، برطانوي شهنشاهيت کي، مشرقي، ايشيائي ۽ افريقي، ملڪن ۾ ختم ٿيڻ تي مجبور ڪيو. بر صغير ۾، انهيءَ وقت بہ عظيم سياسي رهنما پيدا ٿيا، جن جنگ ۽ خونريزيءَ بغير، اهو ڪجهہ حاصل ڪيو جيڪو هتلر ۽ اسٽالن، لکين انسانن جي رت ۾ ٽپيون هڻي بہ حاصل ڪري نہ سگھيا. اهي هئا: (۱) مهاتما موهن داس ڪرمچند گانڌي ۽ (۲) قائد اعظم محمد علي جناح (۱۹۴۸ع - ۱۸۷۶ع). تاهم ٻنهي ۾ نقطہ نظر جو فرق



هو. مهاتما گاندي ” هندستاني قوم“ جو نعرو بلند ڪيو. ليڪن هندو اڪثريت ۽ مذهبي ڪٽرپڻي جي باعث، اهو نعرو هندستاني مسلمان اقليت لاءِ قابل قبول نه هو. قائد اعظم محمد علي جناح جو موقف هو ته ” اهو هڪ خواب آهي ته هندو ۽ مسلمان ڪڏهن هڪ قوم بنجي ويندا..... هنن جو ٻن مختلف مذهبن، فلسفن، سماجي ريتن رسمن ۽ ادب ( جي ٻن مختلف قسمن) سان تعلق آهي. هو نه باهمي شاديون ڪن ٿا ۽ نه گڏجي ڪائن ٿا..... دراصل هنن جو تعلق ٻن مختلف تهذيبن سان آهي. قوميت جي هر وصف جي لحاظ سان، مسلمان هڪ قوم آهن ۽ هنن جو هڪ ( ڌار) وطن، علائقو ۽ ( آزاد) رياست هجڻ گهرجي.“ ( قائد اعظم جناح، اسٽيڊيز ان انٽر پريشن، ڪراچي ۱۹۸۱ع، ص ص ۹۳ - ۴۹۲، مڌير شريف المجاهد، ناشر قائد اعظم اڪيڊمي، ڪراچي)

تاريخ ۱۴ آگسٽ ۱۹۴۷ع تي هندستاني مسلمانن جو آزاد وطن ”پاڪستان“ بر صغير ۽ دنيا جي نقشي تي نروار ٿيو ۽ تاريخ ۱۵ آگسٽ ۱۹۴۷ع کان باقي بچيل برطانوي هندستان، هڪ سيڪيولر جمهوري رياست ” انڊيا“ ۽ ” هندستان“ ۽ ڪڏهن ” ڀارت“ جي نالي سان قائم آهي. ٻنهي آزاد رياستن ۾ شروع کان ” ڪشمير جو مسئلو“ جنگ و جدل جو سبب بڻيل آهي. هڪ بيباڪ اديب، امر جليل، هندستان جي ورهاڱي بابت لکي ٿو ته، ”منهنجي خيال ۾، ۱۹۴۷ع وارو هندستان جو ورهاڱو، بيحد هيٺناڪ واقعو هو..... هن صدي ( ويهين صدي عيسوي) جو سڀني واقعن کان وڌيڪ خوفزدہ ڪندڙ واقعو انسان جي تاريخ ۾ بي مثال قتل عام جو باعث هو، جنهن ۾ ۱۰۰ لک مسلمانن جي درميان ڀائڻيچارو ختم ڪري ڇڏيو. ٻنهي قومن کي پنهنجي اباڻن گهرن مان بيدخل ڪري، لٽيو ۽ برباد ڪيو ويو. دنيا اڳ ڪڏهن به، بدحال انسانن جا اهڙا اڻڪٽ انبوهه نه ڏٺا هئا. ورهاڱي کانوئي هنن ٻن دشمن قومن کي امن جو هڪ ڏينهن به نصيب نه ٿيو آهي، هنن ٻن ملڪن ۾ ٻار، انهي لاءِ ڄمي وڌا ٿيندا آهن ته هڪ ٻئي سان نفرت ڪن. ( ڊان مئگزين، ۲۶ ڊسمبر ۱۹۹۹ع ص ۲۷)

معتبر اعداد و شمار مطابق تخميناً سٺ لک مسلمان مهاجرين پاڪستان جي سرحدن ۾ داخل ٿيا، ۽ اندازاً ۴۵ لک سڪ ۽ هندو، پنهنجو اباڻو وطن

جڏي، وڃي هندستان ۾ آباد ٿيا، آبادي جو اهو تبادلو، وحشتناڪ ظلم ۽ رتو چاڻ سان، ٿي گذريو؛ اٽڪل روءِ پنج لک انسان بيگناهه ماري ويا. ( اسويل، پاڪستان هئڊبڪ هانگ ڪانگ، ۱۹۸۹، ص ۲۹)

ڀارت ( هندستان ) ۽ پاڪستان، آزاديءَ جي آغاز کان دشمنيءَ جي راهه تي هلي رهيا آهن. ڪشمير، جهوناڳڙهه ۽ حيدرآباد جون رياستون زبردستي هندستان ۾ شامل ڪيون ويون، جن مانوڊر ”آزاد ڪشمير“ جو علائقو بچي ويو. ٻيو اهم تنازعو پاڻيءَ جي تقسيم تي ٿيو جيڪو ” ورلڊ بئنڪ“ جي مصالحت سان، سال ۱۹۶۰ع ۾، ” سنڌو طاس معاهدي“ جي صورت ۾ حل ٿيو. انهي مطابق ٽي مشرقي نديون؛ راوي، ستلج ۽ بياس، هندستان جي حوالي ٿيون، باقي ٽن مغربي درياهن، سنڌو ندي، جهلم ۽ چناب ندين مان به ۱۲ لک ايڪڙ زمين جي آبياشي جيترو پاڻي، هندستان کي ڏنو ويندو، انهيءَ جي عيوض، مغربي پاڪستان جي چئن صوبن ۾، بيروني امداد ( قرض) ذريعي ٽيوب ويل لڳائي پوک ڪرڻ جو پروگرام ٺاهيو ويو ۽ ڊئم ٺاهي پاڻي جو ذخيرو ڪرڻ جو طريقو اختيار ڪيو ويو. انهيءَ معاهدي بعد، محدود پاڻيءَ جي چئن صوبن ۾ انصاف سان ورهاست ڪرڻ جو مسئلو پيدا ٿيو. ”واپڊا“، يعني واٽر ائنڊ پاور ڊيولپمينٽ اٿارٽي، پاڻي جي مسئلي کي حل ڪري نه سگهي آهي. تازو، هند - پاڪ ڪشيدگي دوران، هندستان جي مقتدر حلقن طرفان پاڪستان جو پاڻي بند ڪرڻ ۽ پاڪستان کي پاڻي جي ڦڙي لاءِ محتاج ڪرڻ جي ڌمڪي ڏني وئي، جيتوڻيڪ هندستان سان پاڻي جي ورهاست جو معاهدو، بين الاقوامي ضمانت هيٺ ڪيل آهي، تاهم زميني حقيقت اها آهي ته سنڌو ندي کي ڀرتي ڪندڙ چار درياهه، جهلم، چناب، راوي ۽ ستلج، هندستان جي علائقي مان وهي ٿيون اچن ۽ انهن جو پاڻي بند ڪرڻ هندستان جي وس ۾ ٿي سگهي ٿو. هيءَ دائمي دشمني، دوستي يا علائقائي تعاون ۾ تبديل ٿي سگهي ٿي، ليڪن انهي انقلابي واقعي جي رونما ٿيڻ لاءِ سازگار سياسي حالات ۽ جرڻمند قيادت جي ضرورت آهي.

” هندستان“ ۽ پاڪستان“ جي گذريل اڌ صدي جي تاريخ، علم التاريخ (Chronology) ذريعي هن طرح ذهن نشين ڪري سگهجي ٿي:

## سال ۱۹۴۷ع:

برطانیہ سرکار اعلان ڪيو ته جون ۱۹۴۸ع کان اڳ، هندستان جو اقتدار اعليٰ، ”ذميدار هٿن ۾“ منتقل ڪيو ويندو، لارڊ ويول جي جاءِ تي لارڊ مائونٽبئن ڪي ”وائيسراءِ هند“ مقرر ڪيو ويو. اها تاريخ ۲۰ فيبروري هئي. تاريخ ۳ جون تي لارڊ مائونٽبئن تقسيم هند جي رٿا جو اعلان ڪيو ۽ ۱۵ آگسٽ تي، ”انڊين انڊ پينڊنس ائڪٽ“ بحال ٿيو.

## سال ۱۹۴۸ع:

تاريخ ۳۰ جنوري تي، مهاتما گانڌي ڪي، هڪ هندو انتها پسند قتل ڪيو. لارڊ مائونٽبئن جي جاءِ تي، سري چڪروتي راجگوپال آچاريه ۲۱ جون تي هندستان جي پهرئين ديسي گورنر جنرل جي حيثيت ۾ عهدي جو حلف ڪيو. تاريخ ۱۱ سيپٽمبر تي پاڪستان جو پهريون گورنر جنرل قائد اعظم محمد علي جناح گذاري ويو، ۽ خواجہ ناظم الدين اهو عهدو سنڀاليو. انهيءَ سال هندستاني فوجن حيدرآباد دکن رياست ۾ داخل ٿي، نظام دکن ڪي بيدخل ڪري، حڪومت تي قبضو ڪيو ۽ رياست ڪي هندستان ۾ شامل ڪيو.

## سال ۱۹۴۹ع کان سال ۱۹۶۴ع:

تاريخ ۲۶ نومبر ۱۹۴۹ع تي، ”هندستان جو آئين“ بحال ٿيو، جيڪو ۲۶ جنوري ۱۹۵۰ع کان نافذ ٿيو. آئين تحت شري راجيندر پرساد صدر ٿيو ۽ ۱۹۵۲ع ۾ عام انتخابات منعقد ٿيا، جنهن ۾ پنڊت جواهر لال نهرو جي قيادت ۾ انڊين نئشنل ڪانگريس اڪثريت حاصل ڪري، مضبوط سياسي حڪومت قائم ڪئي. سال ۱۹۵۷ع ۾ ٻيهر عام انتخابات منعقد ٿيا ۽ ڪانگريس پارٽي جي اڪثريت بحال رهي. سال ۱۹۵۹ع ۾، ٽيٽ جو ٻڌ روحاني رهنما، ”ڊلائي لاما“ چين جي ٽيٽ تي قبضي دوران، فرار ٿي، سياسي پناهه لاءِ هندستان ۾ داخل ٿيو ۽ کيس سياسي پناهه ڏني وئي. اتان

هند - چين مخالفت جو آغاز ٿيو ۽ سرحدي جهڙيون شروع ٿيون. ساڳي سال گوا، ڊمن، ڊيو تي قبضي خالي ڪرائڻ لاءِ پورچيگيز سرڪار سان تنازع شروع ٿيو. سال جي پڇاڙي ۾ تاريخ ۹ ڊسمبر ۱۹۵۹ع تي، آمريڪا جي صدر، ڊوائٽ - ڊي آئزنهارو، هندستان جو دورو ڪيو. سال ۱۹۶۰ع بيروني سربراهن جي هندستان ياترا جو سال هو. سويت يونين جي صدر، وورشلوف ۽ وزير اعظم، خروشچيف، مصر جي صدر، جمال عبدالناصر ۽ چيان جي شهزادي ۽ شهزاديءَ، اڪيهٽو ۽ مچيڪو، خيرسگاليءَ جا دورا ڪيا. ساڳي سال نئين دهلي ۾ ”افرو - ايشين ڪانفرنس“ منعقد ٿي. ٻئي سال، ۱۹۶۱ع جي ۲۱ جنوريءَ تي، برطانيه جي ملڪ، ايلزبيٿ ثاني ۽ سندس شوهر، پرنس فلپ (ڊيوڪ آف ايڊميرگ) هندستان جو، هڪ آزاد ۽ خود مختيار ملڪ جي حيثيت ۾، خير سگالي دورو ڪيو. انهيءَ موقعي تي ڀارت جي جنتا يا هندستاني عوام، جي جذبات کي دنيا محسوس ڪيو، جڏهن سابق مطلق العنان حڪمران، هڪ دوست ۽ همسر جي حيثيت ۾، خود دهلي هلي آيو. انهيءَ سال بنگالي هندو قومي شاعر، ۽ نوبيل انعام يافتہ، ”رابندر نات ٽئگور“ جي، تاريخ ۸ مئي تي ورسِي ملهائي وئي ۽ عوامي قومي جذبات کي اجاگر ڪيو ويو.

سال ۱۹۶۲ع ۾، ڊاڪٽر راڌا ڪرشن ۽ ڊاڪٽر ڌاڪر حسين، هندستان جي صدر ۽ نائب جا عهدا سنڀاليا، ساڳي سال آڪٽوبر مهيني ۾ سرحدِي تڪرار تان هند - چين جنگ لڳي، جنهن کي ”نهر - سرڪار“ دانشمندي سان منهن ڏنو ۽ ڪشمير تي به پنهنجو قبضو جاري رکيو. تاريخ ۲۷ مئي ۱۹۶۴ع تي، هندستان جو مقبول عوامي اڳواڻ ۽ شاطر سياستدان، پنڊت جواهر لال نهرو ديهانت ڪري ويو.

**پاڪستان جا حالات ۽ ۱۷ - هين صدي کان ۲۰ هين صدي عيسوي دوران بر صغير هند پاڪ جو مجموعي سياسي جائزو:**

صدي عيسوي ۾ نادر شاهه جي حملي ( ۱۷۳۹ع ) ۽ محمد شاهه جي مغلوبي، مغل شهنشاهيت جو ڀرڻ ٽوڙي ڇڏيو. انگريز اڳتي هندستان ۾ پنهنجا پير جمائي چڪا هئا. سال ۱۷۵۷ع ۾ پلاسي جي جنگ ۽ نواب سراج الدوله جي شڪست ۱۷۵۹ع ۾ سرنگاپٽم جي لڙائي ۽ ٽيپو سلطان جي شهادت ۽ ۱۸۵۷ع ۾ جنگ آزادي جي ناڪامي بعد مغل شهنشاهيت جي جاءِ تي برطانوي شهنشاهيت قائم ٿي. ۱۸۸۵ع ۾ آل انڊيا نئشنل ڪانگريس ۽ ۱۹۰۶ع ۾ آل انڊيا مسلم ليگ جي قيام ۽ آزاديءَ لاءِ ڪيل ڪوشش جي نتيجي ۾، ۱۹۴۷ع آزادي جو سال ثابت ٿيو، جيتوڻيڪ انساني آبادي جو قتل عام درياءُ ۽ ورهايل ٻن ملڪن هندستان ۽ پاڪستان ۾ سماجي اقتصادي ۽ سياسي حالات جي ابتري شروع ٿي. ۱۹۴۸ع ۾ آزادي جا اصل اڳواڻ مهاتما گانڌي ۽ قائد اعظم محمد علي جناح هي دنيا ڇڏي ويا. ۱۹۴۹ع کان ڪشمير جي تنازع کان علاوه اقتصادي عداوت شروع ٿي. انهيءَ سال هندستان، پاڪستان کي، ڪوئلي جي فراهمي بند ڪئي. ۵۲ - ۱۹۵۱ع ۾ عام انتخابات ذريعي، پندت جواهر لال نهرو، هندستان جو مضبوط قومي رهنما ٿي اڀريو ليڪن پاڪستان ۾، ” قوم جي ابي“ کان پوءِ ”ملت جو قائد“، نوابزاده ليافت علي خان، به هي دنيا ڇڏي ويو ۽ سياسي قيادت بي صف جي اڳواڻن سنڀالي، جن ۾ سياستدانن سان گڏ برطانوي راڄ جي ڪامورن به شموليت اختيار ڪئي. ۱۹۵۸ع ۾ پهريون فوجي انقلاب آيو ۽ پوءِ پاڪستان جي سياست ۾، اهڙن انقلابن لاءِ دروازو کليل رهيو. فيلڊ مارشل ايوب خان کانپوءِ ٻئي فوجي انقلاب ذريعي پاڪستان جي حڪومت جي واڳ جنرل يحيٰ خان جي حوالي ٿي، جنهن به اهم اقدامات ڪيا: ” ون يونٽ“ ختم ڪري مغربي پاڪستان جا صوبا: سنڌ، بلوچستان، اتر اهندي سرحدي علائقو ۽ پنجاب ٻيهر بحال ڪيا، ۽ پهريون دفعو عام انتخابات منعقد ڪرايا جيڪي آزادانه ۽ حقيقي هئا؛ مشرقي پاڪستان ۾ بنگله بندوق شيخ مجيب الرحمان جي عوامي ليگ، ۽ مغربي پاڪستان ۾ قائد عوام ذوالفقار علي ڀٽي جي پاڪستان پيپلس پارٽي، حڪومت ڪرڻ لاءِ منتخب ٿيون. عوامي ليگ ڇهه نڪاتي نسخي ذريعي، علحدگي جي حد تائين صوبائي خود مختياري جي رٿ رٿي ۽ پيپلس پارٽي انتهائي مرڪزيت جي اصول تي زور ڏنو. ٻنهي

صدي عيسوي ۾ نادر شاهه جي حملي ( ۱۷۳۹ع ) ۽ محمد شاهه جي مغلوبي، مغل شهنشاهيت جو ڀر ٽوڙي ڇڏيو. انگريز اڳتي هندستان ۾ پنهنجا پير جمائي چڪا هئا. سال ۱۷۵۷ع ۾ پلاسي جي جنگ ۽ نواب سراج الدوله جي شڪست ۱۷۵۹ع ۾ سرنگاپٽم جي لڙائي ۽ ٽيپو سلطان جي شهادت ۽ ۱۸۵۷ع ۾ جنگ آزادي جي ناڪامي بعد مغل شهنشاهيت جي جاءِ تي برطانوي شهنشاهيت قائم ٿي. ۱۸۸۵ع ۾ آل انڊيا نئشنل ڪانگريس ۽ ۱۹۰۶ع ۾ آل انڊيا مسلم ليگ جي قيام ۽ آزاديءَ لاءِ ڪيل ڪوشش جي نتيجي ۾، ۱۹۴۷ع آزادي جو سال ثابت ٿيو، جيتوڻيڪ انساني آبادي جو قتل عام درياءُ ۽ ورهايل ٻن ملڪن هندستان ۽ پاڪستان ۾ سماجي اقتصادي ۽ سياسي حالات جي ابتري شروع ٿي. ۱۹۴۸ع ۾ آزادي جا اصل اڳواڻ مهاتما گانڌي ۽ قائد اعظم محمد علي جناح هي دنيا ڇڏي ويا. ۱۹۴۹ع کان ڪشمير جي تنازع کان علاوه اقتصادي عداوت شروع ٿي. انهيءَ سال هندستان، پاڪستان کي، ڪوئلي جي فراهمي بند ڪئي. ۵۲ - ۱۹۵۱ع ۾ عام انتخابات ذريعي، پندت جواهر لال نهرو، هندستان جو مضبوط قومي رهنما ٿي اڀريو ليڪن پاڪستان ۾، ” قوم جي ابي“ کان پوءِ ”ملت جو قائد“، نوابزاده ليافت علي خان، به هي دنيا ڇڏي ويو ۽ سياسي قيادت بي صف جي اڳواڻن سنڀالي، جن ۾ سياستدانن سان گڏ برطانوي راڄ جي ڪامورن به شموليت اختيار ڪئي. ۱۹۵۸ع ۾ پهريون فوجي انقلاب آيو ۽ پوءِ پاڪستان جي سياست ۾، اهڙن انقلابن لاءِ دروازو کليل رهيو. فيلڊ مارشل ايوب خان کانپوءِ ٻئي فوجي انقلاب ذريعي پاڪستان جي حڪومت جي واڳ جنرل يحيٰ خان جي حوالي ٿي، جنهن به اهم اقدامات ڪيا: ” ون يونٽ“ ختم ڪري مغربي پاڪستان جا صوبا: سنڌ، بلوچستان، اتر اهندي سرحدي علائقو ۽ پنجاب ٻيهر بحال ڪيا، ۽ پهريون دفعو عام انتخابات منعقد ڪرايا جيڪي آزادانه ۽ حقيقي هئا؛ مشرقي پاڪستان ۾ بنگله بندوق شيخ مجيب الرحمان جي عوامي ليگ، ۽ مغربي پاڪستان ۾ قائد عوام ذوالفقار علي ڀٽي جي پاڪستان پيپلس پارٽي، حڪومت ڪرڻ لاءِ منتخب ٿيون. عوامي ليگ ڇهه نڪاتي نسخي ذريعي، علحدگي جي حد تائين صوبائي خود مختياري جي رٿ رٿي ۽ پيپلس پارٽي انتهائي مرڪزيت جي اصول تي زور ڏنو. ٻنهي

جي ڪشمڪش ۾ هندستان جي خاتون وزير اعظم مسز اندرا گانڌي جانبدار مداخلت جو حربہ استعمال ڪيو ۽ مشرقي پاڪستان، فوجي ڪاروائي ذريعي، پاڪستان کان ٽٽي هڪ الڳ ملڪ، ”بنگلاديش“ بنيو. اهو سال ۱۹۷۱ع هو. تاريخ ۱۶ دسمبر ۱۹۷۱ع تي ڍاڪا جي پلٽن ميدان تي پاڪستان جي فوجين، هندستاني جارج فوج جي اڳيان هٿيار ڦٽا ڪيا.

انهي تاريخي سانحہ کان اڳ تي دفعا هندستان ۽ پاڪستان جي وچ ۾ مغربي سرحدن تي جنگيون لڳيون. ۱۹۴۸ع ۾ ڪشمير، ۱۹۶۵ع ۾ ڪڇ جو رڻ ۽ ساڳئي سال ٻيهر ڪشمير لڙائين جا محاذ هئا. تنهي لڙائين جو انجام، جنگبندي تي ٿيو. ڪڇ جي رڻ جو فيصلو بين الاقوامي عدالت ذريعي ٿي ويو، ليڪن ڪشمير جو مسئلو، تاشقند معاهدي، اقوام متحده جي ٺهراءَ، پاڪستان جي ٻن حصن ۾ تقسيم ٿي وڃڻ بعد، سملا ٺهراءَ ۽ بعد جي مذاڪرات ۽ ٺهراءَ، يا اڻ ٺهراءَ جي ڊيڙن تهن هيٺ ڊٻو ويو. هاڻي اهو هند - پاڪ تعلقات جو ناسور بنجي چڪو آهي.

سال ۱۹۷۴ع ۾ هندستان پهريون اٽمي ڌماڪو ڪيو ۽ مسلسل جوهرِي آزمائش ذريعي هڪ اٽمي طاقت بنجي ويو. لازمي طور تي پاڪستان کي به جوهرِي طاقت حاصل ڪرڻي پئي، جنهن جي ابتدا، پهرئين ڀيرو حڪومت کان ٿي ۽ انجام نواز شريف جي مسلم ليگ حڪومت ۾ مڪمل اٽمي صلاحيت حاصل ڪرڻ تي ٿيو. هاڻي ٻئي ملڪ، جيڪڏهن ٽڪرايا ته اها اٽمي جنگ ٿي سگهي ٿي، جنهن جا اثرات جنوبي ايشيا جي علائقي کان ٻاهر تائين تباھڪاري ڪندا. الله پناهہ ڏيندو! بين الاقوامي برادري هند - پاڪ فوجي تصادم کي روڪڻ لاءِ سياسي حيلن وسيلن هلائي رهي آهي.

هندستان ۾، جنهن لاديني نظام حڪومت ۽ آئين جو آغاز ۱۹۴۷ع ۾ ڪيو ويو هو، سو پڻ هڪ خطرناڪ انجام طرف وڌي رهيو آهي؛ هندو وشو پریشد، راستريه شيوڪ سنگھ، بجرنگ دل وغيره جهڙيون هندو انتها پسند سياسي ۽ عسڪري جماعتون، هندستان جي لاديني سياست جو پردو ڦاڙي رهيون آهن جنهن مان علحدگي ۽ ورهاڱي جو اصل ڪارڻ چٽو نظر اچي ٿو. مسلمان اقليت کان علاوه سک، عيسائي ۽ هندو ڌلت، هندو ڌرمي سياست ۽ دهشتگرديءَ جو شڪار آهن. سال ۱۹۸۴ع ۾ سکن جي گولڊن

ٽيمپل ( سوني مندر ) . واقع امر تسر ( مشرقي پنجاب ) ۾ هندستاني فوجن داخل ٿي، سڪ مذهب جي بيحرمتي ڪئي. سڪ نيٽا، سنت جرنيل سنگھ پندراواڻا جي قتل بعد، محترمه اندرا گانڌي، وزير اعظم هندستان ، پنهنجي هڪ سڪ محافظ جي هٿان قتل ٿي وئي. تاريخ ۲۱ مئي ۱۹۹۱ع تي سندس جانشين فرزند، راجيو گانڌي جو، هڪ خود ڪش ٽامل ناريءَ جي هٿان قتل ٿيو. ٻئي سال هندو انتها پسندن ” ابوڌي“ ۾ واقع ” باري مسجد“ کي مسمار ڪري ڇڏيو. ورهاڱي بعد، هندستان ۾ مقيم مسلمانن سان هندو اڪثريت جو برتاءُ، ” ٻن قومن واري نظريه“ جي سچائيءَ جو عملي ثبوت آهي. پاڪستان ۾، هندستان جي مسلسل دشمني ۽ بيروني خواهه اندروني حالات سبب، تاريخ مشڪل مرحلن مان گذرندي رهي آهي. مختصر تفصيل هن طرح آهي:

- ۱: پاڪستان جو قيام : ۱۴ آگسٽ ۱۹۴۷ع
- ۲: ڪشمير ۾ هندستان سان پهرين لڙائي : ۲۷ آڪٽوبر ۱۹۴۷ع.
- ۳: باني پاڪستان جي وفات : ۱۱ سيپٽمبر ۱۹۴۸ع.
- ۴: اقوام متحده جي سلامتي ڪائونسل جي ٺهراءَ هيٺ ڪشمير ۾ جنگبندي: پهرين جنوري ۱۹۴۹ع.
- ۵: لياقت نهرو معاهدو. ( اقليتن جي حفاظت جو اقرار ) : ۸ اپريل ۱۹۴۹ع.
- ۶: لياقت علي خان پهريون وزير اعظم پاڪستان، راولپنڊي ۾، قتل ٿيو: ۱۷ آڪٽوبر ۱۹۵۱ع.
- ۷: پاڪستان جي دستور ساز اسيمبلي ۾، اردو ۽ بنگالي زبانن کي سرڪاري حيثيت ڏيڻ جو فيصلو ٿيو: ۳ جنوري ۱۹۵۴ع.
- ۸: يونائيٽيڊ اسٽيٽس آف آمريڪا سان باهمي تحفظ جو معاهدو ٿيو: مئي ۱۹۵۴ع.
- ۹: ” بغداد پڪٽ“ جي نالي سان، يونائيٽيڊ ڪنگڊم ( برطانيه ) ، پاڪستان ترڪي ۽ عراق جي وچ ۾ باهمي تحفظ جو معاهدو طي ٿيو: ۲۳ سيپٽمبر ۱۹۵۵ع.
- ۱۰: پاڪستان جو پهريون آئين، دستور ساز اسيمبلي بحال ڪيو جنهن مطابق پاڪستان، اسلامي جمهوريت بنيو: ۲۳ مارچ ۱۹۵۶ع.
- ۱۱: پهريون ” مارشل لا“ آئين رد، سياسي جماعتن تي بندش، ايوب دور جي ابتدا: ۷ آڪٽوبر ۱۹۵۸ع.



- ۱۲: جنرل محمد ايوب خان پاڪستان جي فوج جو سپه سالار پاڪستان جو وزير اعظم بنيو: ۲۴ آڪٽوبر ۱۹۵۸ع.
- ۱۳: بنيادي جمهوريت جي اڻ سڌي انتخابات ذريعي، جنرل ايوب خان پاڪستان جو منتخب صدر بنيو: ۱۷ فيبروري ۱۹۶۰ع
- ۱۴: ساڳي طريقي سان قومي اسيمبلي جا انتخابات ٿيا، ۲۸ اپريل ۱۹۶۱ع.
- ۱۵: هندستان سان پهرين ڀيرو لڙائي: تاريخ ۶ کان ۲۲ سيپٽمبر، ۱۹۶۵ع.
- ۱۶: پاڪستان جي پهريون ” ائٽمي ريڪٽر “ ڪم ڪرڻ شروع ڪيو: تاريخ ۲۲ ڊسمبر ۱۹۶۵ع.
- ۱۷: ” سويت يونين “ جي مصالحت ذريعي تاشقند معاهدي تي دستخط ٿيا: تاريخ ۳ جنوري ۱۹۶۶ع.
- ۱۸: پاڪستان جو ڀيو ” مارشل لا “: تاريخ ۲۶ مارچ ۱۹۶۹ع.
- ڏهه ساله ايوب دور ( ۱۹۶۹ع - ۱۹۵۸ع ) جو خاتمو ۽ جنرل يحي خان جو دور: ( ۱۹۷۱ - ۱۹۶۹ع )
- ۱۹: بي هند - پاڪ ڀيرو لڙائي، تاريخ ۳ کان ۱۷ ڊسمبر ۱۹۷۱ع.
- ۲۰: يحي خان جي برطرفي ۽ قائد عوام ذوالفقار علي ڀٽو، شهري چيف مارشل لا ائڊمنسٽريٽر ۽ صدر پاڪستان بنيو: تاريخ ۲۰ ڊسمبر ۱۹۷۱ع.
- ۲۱: ٻئي مارشل لا جو خاتمو ۽ عارضي آئين جو انعقاد: تاريخ ۲۰ اپريل ۱۹۷۲ع.
- ۲۲: هندستان سان سملا صلح معاهدو طي ٿيو: تاريخ ۲ جولاءِ ۱۹۷۲ع.
- ۲۳: قومي اسيمبلي ٽئين آئين جي منظوري ڏني: تاريخ ۱۰ اپريل ۱۹۷۳ع
- ۲۴: پاڪستان جي اٽڪل نوي هزار جنگي قيدين جي رهائيءَ لاءِ هندستان سرڪار رضامنڊ ٿي: تاريخ ۲۸ آگسٽ ۱۹۷۳ع.
- ۲۶: پهرين ڀٽو سرڪار ( ۱۹۷۷ - ۱۹۷۱ع ) جو فوجي بغاوت ذريعي تختو اونڌو ٿيو، ۽ پاڪستان سان ٽيون مارشل لا لاڳو ٿيو. تاريخ ۴ جولاءِ ۱۹۷۷ع.
- ۲۶: پاڪستان جي پهرئين منتخب وزير اعظم، قائد عوام ذوالفقار علي ڀٽو کي قتل جي سازش ۾ ملوث هجڻ جي الزام هيٺ ڦاسي ڏني وئي: تاريخ ۴ اپريل ۱۹۷۹ع.
- ۲۷: غير جمائيتي بنيادن تي عام انتخابات منعقد ٿيا، جنهن جي نتيجي

۾ پاڪستان مسلم ليگ جو صدر، ميان محمد خان جوڻيجو وزير اعظم بنيو  
فيبروري ۱۹۸۵ع.

۲۸: ٽيون مارشل لا ( ۱۹۸۵ع -- ۱۹۷۷ع ) ختم ٿيو ۽ هڪ  
ريفرنڊم ذريعي جنرل ضياءَ الحق پاڪستان جو با اختيار صدر رهيو ۽ سندس  
دور ۾ ڪنيل اقدامات کي آئيني تحفظ ڏنو ويو؛ تاريخ ۲۰ ڊسمبر ۱۹۸۵ع.

۲۹: جنرل ضياءَ الحق بهاولپور جي قريب هوائي حادثي ۾ فوت ٿيو؛  
تاريخ ۱۷ آگسٽ ۱۹۸۸ع.

۳۰: عام انتخابات ۾ محترمه بينظير ڀٽو جي قيادت ۾ پاڪستان  
پيپلس پارٽي ۳۹ سيڪڙو ووٽن جي اڪثريت سان ڪامياب ٿي ٻي ڀڻ  
PPP سرڪار ٺاهي؛ تاريخ ۱۶ نومبر ۱۹۸۸ع.

۳۱: هندستان سان ائڻمي تنصيبات تي حملي نه ڪرڻ جو معاهدو  
ٿيو. تاريخ ۳۱ ڊسمبر ۱۹۸۸ع.

۲۲: ڪشمير ۾ عام بغاوت ۽ آزادي لاءِ مقامي جدوجهد جو آغاز  
ٿيو؛ جنوري ۱۹۹۰ع.

۳۳: صدر پاڪستان، جناب غلام اسحاق خان، جنرل ضياءَ الحق جي  
طرفان دستور ۾ ڪيل ترميم ( شق ب - ۵۸ ) تحت، پيپلس پارٽي جي  
بينظير ڀٽو سرڪار کي ڊسمس ڪيو ۽ رئيس غلام مصطفيٰ خان جتوئي  
نگران وزير اعليٰ مقرر ٿيو؛ تاريخ ۶ جولائي ۱۹۹۰ع.

۳۴: عام انتخابات ذريعي پاڪستان مسلم ليگ جو صدر ميان نواز  
شريف پاڪستان جو وزير اعظم ٿيو؛ تاريخ ۶ نومبر ۱۹۹۰ع.

۳۵: ساڳي صدر، غلام اسحاق خان، مسلم ليگ جي نواز شريف  
گورنمينٽ کي ٻه ڊسمس ڪيو ۽ ميان معراج محمد نگران وزير اعظم مقرر  
ٿيو. تاريخ ۱۸ اپريل ۱۹۹۳ع.

۳۶: ٻيهر عام انتخابات ۾، محترم بينظير ڀٽو جي پاڪستان پيپلس  
پارٽي اڪثريت حاصل ڪري، ٻي ( ٽين ڀڻو ) سرڪار ٺاهي؛ تاريخ ۱۹  
آڪٽوبر ۱۹۹۳ع.

۳۷: جناب غلام اسحاق خان جي جاءِ تي، سردار فاروق لغاري صدر  
منتخب ٿيو؛ تاريخ ۱۳ نومبر ۱۹۹۳ع.

- ۳۸: هندستان سان مصالحتي مذاڪرات ناڪام ٿيا: جنوري ۱۹۹۴ع.
- ۳۹: صدر فاروق لغاري پنهنجي پارٽي جي سرڪار ۽ وزير اعظم محترم بينظير ڀٽو کي ڊسمس ڪيو: تاريخ ۵ نومبر ۱۹۹۶ع ۽ نگران وزير اعظم مقرر ٿيو.
- ۴۰: ٻيهر عام انتخابات جي نتيجي ۾ ميان نواز شريف ٻيهر وزير اعظم منتخب ٿيو: تاريخ ۳ فيبروري ۱۹۹۷ع.
- ۴۱: ٽن سالن ( ۱۹۹۷ - ۱۹۹۴ع) جي وقفي بعد، هند - پاڪ مذاڪرات ٻيهر شروع ٿيا، جيڪي خارجي سڪريٽري جي سطح تي هئا: تاريخ ۲۸ مارچ ۱۹۹۷ع.
- ۴۲: صدر لغاري مستعفي ٿيو ۽ رٽائرڊ جج، صدر منتخب ڪيو ويو: تاريخ ۲ ڊسمبر ۱۹۹۷ع.
- ۴۳: هندستان جي ائٽمي تماڪن جي موٽ ۾ پاڪستان پنج ڪامياب ائٽمي تماڪا ڪري، ” ائٽمي ڪلب“ ۾ شامل ٿي ويو: تاريخ ۲۸ مئي ۱۹۹۸ع.
- ۴۴: محترم بنظير ڀٽو جي خلاف انڌا ڌنڌا احتسابي مقدمات قائم ڪيا ويا، جن مان هڪ ۾ کيس ۽ سندس خاوند، آصف علي زرداري کي، پنج سال قيد ۽ سياست مان نيڪالي جي سزا ٻڌائي وئي. ( جيڪا بعد ۾ سپريم ڪورٽ معطل ڪئي): تاريخ ۵ اپريل ۱۹۹۹ع.
- ۴۵: ڪشمير جي ڪرگل چوٽين تي فوجي ڪاروائي ذريعي قبضو ڪيو ويو، جيڪو آمريڪي صدر بل ڪلنٽن جي مداخلت بعد هٽايو ويو: جون جولاءِ ۱۹۹۹ع.
- ۴۶: ٽن مهينن بعد، نواز شريف سرڪار کي هٽائي، چيف آف آرمي اسٽاف، جنرل پرويز مشرف فوجي حڪومت قائم ڪئي، ليڪن ” مارشل لا“ جو اعلان نه ڪيو. تاريخ ۱۲ آڪٽوبر ۱۹۹۹ع.
- هن وقت مشرف سرڪار جي ڏنل ” روڊ مپ“ يا جمهوريت ڏانهن واپسيءَ جي پروگرام مطابق ايندڙ آڪٽوبر ۾ عام چونڊون ٿيڻون آهن، جنهن بعد ۾ هڪ نئون سياسي پئڪيج عمل ۾ آندو ويندو.
- تاريخي لحاظ سان ۱۹۴۷ع جو واقعو، هندستان جو ورهاڱو، پاڪستان جو قيام ۽ انسان جي تاريخ جي بيحد وڏي ۽ بدترين لڏپلاڻ، هڪ

حقيقت آهي، ليڪن تاريخ جو اصل بنياد خود واقعات نه آهن. تاريخي واقعات اوچتو پيدا نه ٿي پوندا آهن. انهن واقعن ۾ هڪ ربط ۽ منطق سمائل هوندو آهي هڪ قوم جي تاريخ ۾ حادثات جو عنصر تمام گهٽ هوندو آهي ۽ انهي کان به گهٽ اهڙن واقعن جو وجود هوندو آهي، جيڪي تاريخ جو رخ موڙي ڇڏين. مختصر عرصي تائين واقعات جو اثر رهي ٿو ۽ جيڪڏهن انهن واقعن جو عوام جي رخ ۽ رغبت تي اثر نه ٿيو ته اهي واقعات درگذر ٿي وڃن ٿا ليڪن پاڪستان جو قيام، واقعاتي ربط ۽ منطق جو هڪ مثال آهي.

ٻارهين صدي عيسوي کان اڻويهين عيسوي تائين ست صديون مسلسل مسلمانن جي هندستان تي حڪمراني رهي. تاهم هندستان ۾ هندن جي اڪثريت هئي ۽ انهن کي زبردستي مسلمان نه ڪيو ويو. هندو اڪريٽ تي حڪومت هلائڻ لاءِ مسلمان سلطانن ۽ شهنشاهن کي، صوفي بزرگن ۽ پنهنجي هم نسل ۽ هم مذهب لشڪر جي اثر رسوخ ۽ زور بازو تي انحصار ڪرڻو پيو. حڪومت جي معاملات ۾ هندو اهلليت جو به ڀرپور فائدو حاصل ڪيو ويو ليڪن هڪ هندو مسلمان مشترڪ معاشرو قائم نه ٿي سگهيو، ڇاڪاڻ ته هنن ٻن قومن ۾ مذهب کان علاوه سماجي ۽ فڪري اختلاف هو، پوءِ به هڪ ٻئي کي برداشت ڪرڻ ۽ انصاف سان هلڻ جي هڪ روايت قائم ٿي، جيڪا هڪ هزار سالن کان مٿي عرصي لاءِ قائم رهندي آئي. انهي روايتي ربط ۽ منطق ۾ تڏهن خلل پيدا ٿيو، جڏهن هندستان مسيحي انگريزن جي حڪمرانيءَ هيٺ آيو. انهن، ” ورهايو ۽ راج ڪيو“ (Divide and Rule) جو طريقو اختيار ڪيو. صوبائي سياست ۽ شهرن ۽ ٻهراڙي جي الڳ قيادت مقرر ڪرڻ سان، تفريق ۽ علحدگيءَ جو سلسلو شروع ٿيو. شهري قيادت ٻهراڙي جي وڏيره شاهي کان مختلف ۽ ٻهراڙي جي اڪثريت کان خائف ٿيندي وئي. سال ۱۹۰۹ع ۾ انگريز حڪومت عملي واضح طور تي عمل پذير ٿي: ” منٽومورلي رفرمس“ کان ” مائٽنگو چيلمسفورڊ رفرمس“ (۱۹۱۹ع) ۽ آخرڪار ۱۹۳۵ع وارن سڌارن، ڌار ڌار هندو ۽ مسلمان اڪثريتي صوبن ۾، انگريز راج کي مستحڪم ڪيو. ان وقت مسلمان اڪثريتي صوبن جو مطالبو، هلنديءَ کي هلائڻ (Status Quo) ۽ مسلمانن جي حقن جي حفاظت ڪرڻ هو. سياسي نظام ۾، جداگانہ انتخابات

” ڪميونل ايوارڊ، ” لوڪل سيلف گورنمينٽ“، مسلمانن لاءِ حڪومت ۾ شموليت جي ڪافي گنجائش پيدا ڪئي ۽ هنن صوبائي خود مختاريءَ کي پنهنجو نصب العين بنايو. بمبئي کان ” آزادي“ ملڻ بعد، ” سنڌ“ علائقائي سياست طرف رخ رکيو. پنجاب سِڪ، هندو ۽ مسلمان مفادات جي چڪري ۾ ڦرندو رهيو. بنگال جو محور اقتصادي هو ۽ سال ۱۹۳۷ع جي چونڊن ۾ ڪنهن به سياسي پارٽيءَ کي اڪثريت حاصل نه ٿي سگهي. مولوي فضل الحق جي ” پروجا سميتي“ پارٽي، قائد اعظم جي ” آل انڊيا مسلم ليگ“ سان گڏجي مخلوط صوبائي حڪومت ٺاهي، جنهن لاءِ ” آل انڊيا نئشنل ڪانگريس“ راضي نه هئي. بنگال ۾ مسلمان وزير اعليٰ ” ڪانگريس پاليسي“ موجب قابل قبول نه هو. اتر الهندي سرحدي علائق ۾ فقط ۸ سيڪڙو هندو ۽ سِڪ آبادي هئي، تنهن ڪري مسلمان اڪثريت، ”مسلم ليگ“ جي محتاج نه هئي. ليڪن جڏهن عام راءِ ورتي وئي ته پاڪستان سان الحاق جي حق ۾ وڻي. مجموعي طور تي هندستان جي مسلم عوام اڃا هڪ قومي اسلامي اتحاد قائم نه ڪيو هو ته ” پاڪستان“ جو قيام عمل ۾ اچي ويو. ديوبند جي علماءِ ۽ مسلمان ڪانگريسي رهنمائن جي مخالفت جي باوجود هندستان ۾ هڪ الڳ مسلم اڪثريتي رياست قائم ٿي ۽ هندستاني مسلمانن جي اڪثريت جيڪي هندو اڪثريتي صوبن ۾ آباد هئا، هندستان ۾ ئي رهيا. جڏهن ته فسادن ۽ خونريزي جو نشانو ٿيل، بي سروسامان مسلمان جڏهن پاڪستان ۾ پناهه وٺڻ لاءِ روانه ٿيا، تڏهن مزيد ظلم و ستم جو نشانو ٿيا. پاڪستان ۾ انهن جي آبادڪاري خاص طور تي سنڌ جي شهرن ۾ ٿي ۽ وقت گذرڻ سان سندن سياسي مطالبن هڪ مهاجر قوميت ۽ سندن سياسي جماعت مهاجر قومي موومينٽ (MQM) کي جنم ڏنو. پاڪستان مسلمان اڪثريتي آبادي جو ملڪ هو، ليڪن صوبائي سياست ۽ علائقائي ثقافت سبب، الڳ مقامي شناخت ۾ ورهايل هو، تنهن ڪري پاڪستان سرڪار شروع کان قومي يڪجهتي، سالميت، نظريه پاڪستان ۽ نظريه اسلام تي زور ڏنو، ليڪن مقامي حالتن ۽ عوامي رجحان، علائقائي ثقافت ۽ صوبائي خود مختياري طرف رخ رکيو. ” بنگال“ ۾ اردو ” قومي زبان“ طور رائج ڪرڻ ۽ بنگالي زبان کي فقط علائقائي حيثيت ڏيڻ تان، فساد ۽ علحديگي جي

شروعات ٿي، جيڪا اقتصادي استحصال ۽ اڪثريتي سياسي حقوق کان محرومي جي سوالن کان ٿيندي، آخر شيخ مجيب الرحمان جي ڇڏينڪاتي پروگرام کي پهتي ۽ تاريخ ۱۶ ڊسمبر ۱۹۷۱ع تي ”مشرقي پاڪستان“ بنگله ديش“ بنجي ويو.

”پاڪستان“ پوءِ به قائم آهي، ڇاڪاڻ ته پاڪستان جو عوام محنت ڪش محب وطن ۽ پڪي ايمان وارو آهي. تاهم داخلي سياسي ڪمزوري، بيروني امداد سان دور ٿي نه ٿي سگهي. امن اتحاد ۽ ترقي، قومن ۽ ملڪن جي طاقت جي ضمانت آهن. انصاف، پائيداري ۽ برابري، پائيداري جو اصل بنياد آهن. حب الوطني، صحيح تعليم ۽ تربيت ۽ صحيح جمهوريت جوان نسلن جي زندگي جي راهه آسان بنائينديون آهن. انهن سڀني عملي صورتن جي عدم موجودگيءَ ۾، محض تلقين ۽ مرڪزي ضابطو، گهريل اهداف حاصل ڪري نه ٿا سگهن، هي تاريخ جو سبق آهي، جنهن کي ياد نه رهندو، اهو پينچ تي اٿي بيهندو ۽ تاريخ جو سبق ٻيهر پڙهندو. علامه اقبال جو خواب، ”دنيا جي امامت“ مسلم امه جو نصب العين هجڻ گهرجي، جنهن لاءِ صداقت، امانت ۽ شجاعت لازمي شرط آهن. انسانن کي انسان- دوست رهبرن، سرواڻن ۽ انصاف پسند حاڪمن جي ضرورت آهي.

## رياست ڄمون ۽ ڪشمير:

جيئن يورپ ۾ سٽرلئنڊ، تيئن ايشيا ۾ ڪشمير، ڌرتي تي بهشت آهن، ليڪن اتي آباد انسانن جي تاريخ مختلف آهي. ڪشمير جي تاريخ ۾ ”لٽاڌيه“ جو راڄ (۷۵۲ - ۷۱۵ع) ۽ سلطان زين العابدين جي بادشاهي (۱۴۷۰ - ۱۴۲۰ع)، سونهري دور سڏيا وڃن ٿا. سال ۱۵۸۶ع ۾ هندستان جي مغل شهنشاهه اڪبر اعظم (۱۶۰۵ - ۱۵۵۶ع) ڪشمير فتح ڪري، پنهنجي حڪومت هيٺ آندو. سال ۱۷۵۶ ۾ احمد شاه ابدالي (۱۷۷۳ - ۱۷۴۷ع) ڪشمير فتح ڪري، افغانستان جي دراني بادشاهت هيٺ آندو. پنجاب جي سک مهاراجا رنجيت سنگھ (۱۸۳۹ - ۱۷۸۰ع) سال ۱۸۱۹ع ۾، ڪشمير تي قبضو ڪري اتي هڪ باصلاحيت ليڪن گهٽ سماجي

حيثيت جي هندو، گلاب سنگھ کي ڪشمير جو راجا مقرر ڪيو، جنهن ”لداخ“ ۽ ”بلتستان“ جا علائقا زير ڪري ڪشمير رياست ۾ شامل ڪيا، مهاراجا رنجيت سنگھ جي موت بعد، جڏهن سکن ۽ انگريزن جي لڙائي شروع ٿي ( ۱۸۴۶ع )، تڏهن راجا گلاب سنگھ انگريزن جو ساٿ ڏنو. پنجاب جي سک شاهي جي خاتمي ۽ انگريز راج جي قيام بعد، ڪشمير جي سرزمين، پنجهتر لک روپين جي نالي ماتر قيمت تي، برٽش ايسٽ انڊيا ڪمپني، راجا گلاب سنگھ کي وڪرو ڪري ڏني. اهو سندس وفاداريءَ جو انعام هو. انگريزن هن سرزمين کي ”جمون ۽ ڪشمير رياست“ جو نالو ڏنو، ۽ سندن سرپرستيءَ ۾ ”دوگرشاهي“ جي مطلق العناني، مسلمان اڪثريت واري هن رياست جو مقدر بنجي وئي.

رياست جمون ۽ ڪشمير، جاگرافيءَ جي لحاظ کان، ٽن مکيه علائقن تي مشتمل آهي: (۱) ڏکڻ ۽ اولهه ۾، جمون - پونچ علائقو. (۲) مرڪزي علائقي ۾، ڪشمير جي وادي ۽ ملحق ايراضيون ۽ (۳) اتر ۾ مٿاهين سنڌوندي جو بلند علائقو، جملي ايراضي ۸۶۱، ۸۵ چورس ميل شمار ڪئي ٿي وڃي. جمون - پونچ علائقو زميني طور تي پنجاب جي مٿانهين پٽ جي توسيع آهي. هندو آبادي ڪافي تعداد ۾ آهي. پونچ جي غريب آبادي ۾ ڪافي صحتمند ۽ برجست انسانن جي موجودگي سبب، انگريز سرڪار هتان فوجي ڀرتي ڪندي هئي. جمون ۽ ڪشمير رياست جي اڪثر آبادي ڪشمير جي واديءَ ۾ مقيم آهي. ڪشميرين جو ۷۷ سيڪڙو مسلمان آهي. واديءَ جي جملي ايراضي، اتر - اولهه کان ڏکڻ - اوڀر تائين، اٽڪل ۲۰۰۰ ( ٻه هزار ) چورس ميل آهي، جيڪا پنجن کان ڇهن هزار فٽن جي بلندي تي، مٿاهين ”جهلم ندي“ سان سيراب ٿئي ٿي. ”بارامولا“ وٽ، هڪ خوبصورت گهاٽي ( سوڙهي لڪ ) ذريعي ”جهلم“، ڪشمير کان جدا ٿي، ”پنجاب“ ۾ داخل ٿئي ٿي. ( ڪشمير جي مسئلي ۾ پاڻي جي اهميت، هڪ خاص عنصر آهي ) واديءَ ڪشمير جون سرحدون، جنوب ۾ پير پنبجل ۽ شمال ۾ ”هرامڪ“ پهاڙي سلسلي ( ۱۵۰۰۰ - ۱۲۰۰۰ فٽ بلند ) سان ملن ٿيون. انهيءَ جي پريان ”ڪشن - گنگا“ جي اونهي وادي، ڪشمير جي وادي سان متوازي آهي. پوءِ هماليه جبل، ويهه هزار فٽن جي بلندي تي

”زوجي لا“ لڪ ( ۱۱,۵۷۸ فٽ بلند) ذريعي پار ڪجي ٿو ۽ ”لداخ“ جو پهاڙي علائقو شروع ٿو ٿئي. ”چمپ“ جي گهٽ آبادي واري ڏورانهين علائقي سان متصل مٿين چناب وادي، به ڪشمير واديءَ سان شامل ڪئي وڃي ٿي. مٿاهين سنڌو ندي ”لداخ“ ۽ ”بلتستان“ مان گذري ٿي. ”ڪرگل“ ۽ ”اسڪردو“ جي وچين طاس ( سيراڻي علائقو) وٽان اقوام متحده جي نظر داري هيٺ قائم جنگندي لائين گذري ٿي ۽ اها، ”لداخ“ جي ”بڌ ڌرم“ واري اڪثريتي علائقي ۽ ”بلتستان“ جي مسلمان اڪثريتي علائقي جي ڪم و بيش سرحد به ليکي ٿي وڃي. ( چئمبرسس - ايسا - ج ۸، ص ۱۸۸) لداخ پهاڙي سلسلي ۽ شيوڪ مددي ندي جي پريان قراقرم پهاڙي سلسلي جي مشرقي سرحد ملي ٿي. ”روندو“ جي مقام وٽ، ”سنڌوندي“ عجيب انداز ۾ ”بلتستان“ جو مٿاهون پٽ ڇڏي، هڪ وسيع گهاٽي جي وچان ورڪائي، ”گلگت“ جي ”هنزه“ ندين سان ملي وڃي ٿي ۽ پوءِ ”ناگا پربت“ جي هيٺان وهي، پنجاب جي مٿاهين پٽ طرف وڌي ٿي.

### ڪشمير جو مسئلو:

”ڊوگرا راج“ ۾، تاريخ ۱۳ جولاءِ ۱۹۳۱ع تي، هڪ پٺاڻ مسلمان عبدالقدير تي، سرينگر جي سنٽرل جيل ۾، بغاوت جو مقدمو، بند ڪمري ۾ هلي رهيو هو، ٻاهر جمع ٿل احتجاج ڪندڙن کليل عدالت ۾ مقدمو هلائڻ جو مطالبو ڪيو. سرينگر جي ڊوگرا حاڪم، ترلوڪچند، گولي هلائڻ جو حڪم ڏنو. ٻاويهه احتجاجي گوليءَ جو شڪار ٿيا ليڪن ڪنهن کي به پُٺ ۾ گولي لڳل نه هئي. شهر ۾ مڪمل هڙتال ٿي ۽ هڪ هفتي تائين ”شهيدن جو سوڳ“ ملهائيو ويو. ٻئي طرف ڄمون شهر ۾ هڪ درجن کان وڌيڪ مسلمان ڪشميري ماري ويا ۽ ڪرفيو نافذ ڪيو ويو. سيالڪوٽ ڇانوڻي کان انگريز سرڪار جا سپاهي آيا، جن اچي شهر تي ڪنٽرول ڪيو. تاريخ ۱۳ جولاءِ ۱۹۳۱ع ڪشمير جي تاريخ ۾ ”شهيدن جو ڏينهن“ ڪري ملهائيو وڃي ٿو. انگريزي سرڪار جي فوجي حمايت سان، ڄمون ۽ ڪشمير رياست جي عوام مٿان، ”ڊوگرا راج“ جو ظلم و ستم جاري هو، جڏهن هندستان



جا مسلمان هڪ الڳ آزاد وطن جي تحريڪ هلائي رهيا هئا. آل انڊيا مسلم ليگ جي اله آباد واري اجلاس ۾ علامه محمد اقبال، هندستان ۾ مسلمانن جي الڳ مملڪت جو واضح تصور پيش ڪيو هو ۽ انهيءَ جي سرحدن ۾ ڪشمير شامل هو. پوءِ جڏهن علامه اقبال جو تصور حقيقت بنجڻ لڳو ۽ برطانوي هندستان جي صوبن ۽ مقامي رياستن، هندستان ۽ پاڪستان مان ڪنهن هڪ سان، الحاق ڪرڻ جا نهراءَ بحال ڪيا، تڏهن تاريخ ۱۹ جولاءِ ۱۹۴۷ع تي، سرينگر ۾، ”آل ڄمون ائبڊ ڪشمير ڪانفرنس“ جي اجتماع ۾ پاڪستان سان الحاق جو نهراءَ بحال ڪيو ويو. ان وقت ڊوگرا فوج، هن اجتماع جي چوگرد، موجود هئي ۽ ڪشميري مسلمانن جو قائد، چوڌري غلام عباس، اڳتي زير حراست هو.

جڏهن ۱۴ آگسٽ ۱۹۴۷ع تي پاڪستان جو قيام عمل ۾ اچي ويو، تڏهن ڪشمير جي راجا ”هري سنگھ“ هندستان سان الحاق جو اعلان ڪيو. ٻن مهينن آڪٽوبر - نومبر، جي جابرائه ڪاروائين ۾ ٻن لکن کان مٿي ڪشميري - مسلمان، ڊوگرا فوج جي گولين ۽ سنگين سان شهيد ڪيا ويا. ان وقت آزاد هندستان جي پتا، مهاتما گانڌي، پوڄا سميلن کي پاٽ ڏيندي فرمايو هو ته، ”جيڪڏهن ڪشمير جو عوام، پاڪستان سان الحاق جي حق ۾ آهي ته هن پرڻي جي ڪا شڪتي، انهن کي ائين ڪرڻ کان روڪي نه سگهندي. ڪين پنهنجو فيصلو پاڻ ڪرڻ ڏنو وڃي.“ (اسٽيني لين پول جي ڪتاب، ”گانديز پئشن“ تان ورتل اقتباس، ٻان پهرين سيپٽمبر ۲۰۰۱ع ۾ ايم بي پندارا جو آرٽيڪل، گانڌي ائبڊ فرسٽ ڪشمير وار.)

هندستان جي سياسي نيتا، پهرئين پرڏان منٽري، پنڊت جواهر لال نهرو کي، مهاتما گانڌيءَ جي صلاح نه وٺي؛ تاريخ ۲ نومبر ۱۹۴۷ع تي هڪ ورائيو ته ”توهان (مهاتما گانڌي) جي انهيءَ اشاري تي آءٌ حيرت زده آهيان ته ڪشمير، پاڪستان جي حوالي ڪيو وڃي..... حقيقت اها آهي ته ڪشمير، هندستان واسطي بيحد اهم آهي..... ڪشمير ڀلي اسانجي وسيلن جو زيان ڪري، اهو پاڪستان جو وڌيڪ زيان ڪندو.....“ ساڳي ڏينهن تي عوام کي خطاب ڪندي، پنڊت جواهر لال نهرو فرمايو ته: ”..... جيڪڏهن ڪشمير پاڪستان جي حوالي ٿيو ته، منهنجي راءِ مطابق، اهو هڪ سانحو

ٿيندو.... ظاهر آهي ته جيستائين مڪمل امن امان قائم نه ٿيو آهي، تيستائين ” استصواب راءِ “ جو انتظام ٿي نه ٿو سگهي. مونکي انهيءَ جو امڪان نظر نه ٿو اچي. “ سندس انهيءَ اظهار خيال بعد، ” برلاهاٿوس “ ۾ منعقد ڪيل هڪ پوڄا سميلن ۾، تاريخ ۲۹ ڊسمبر ۱۹۴۷ع تي، مهاڻا گانڌي پنهنجي موقف جي هن طرح وضاحت ڪئي:

” مون ڪشمير بابت جو ڪجهه چيو هو، انهي تي منهنجي سخت سرزنش ڪئي وئي آهي، مون جيڪا صلاح ڏني، اها اهڙي صلاح آهي جيڪا هڪ ڪمترين انسان ڏئي ٿو سگهي..... بعض اوقات، اهڙي قسم جي صلاح ڏيڻ، فرض ۾ شمار ٿئي ٿي..... ڇاپامار ( اتر الهندي سرحدي علائقي مان ڪشمير ۾ داخل ٿيندڙ مجاهدين) چون ٿا ته ڪشميري مسلمان، هندو راج جي چڪيءَ ۾ پيسجي رهيا آهن ۽ اسين سندن امداد واسطي آيا آهيون..... مونکي ظاهر نظر اچي ٿو، جيئن ڪنهن ٻئي کي نظر اچڻ گهرجي، ته جيڪڏهن شيخ عبدالله ڪشمير جي اقليتي ۽ اڪثريتي آباديءَ کي پنهنجي قيادت هيٺ، متحد ڪري نه ٿو سگهي ته ٻيو ڪو فقط فوجي طاقت سان ڪشمير کي حاصل ڪرڻ ۾ ڪامياب ٿي نه ٿو سگهي. جيڪڏهن هن سلسلي ۾ درست واٽ سان درست قدم کنيو ويندو ته ملڪ جي موجوده اونداهي حالت ۾ ڪشمير لاءِ روشنيءَ جو هڪ ڪرڻو ثابت ٿي سگهي ٿو. اچو، پاڻ ۾ گڏجي ويهي، غير جانبدار ٽياڪڙي ذريعي، مسئلي کي حل ڪريون..... ڇا هندستان ۾ ڪوبه غير جانبدار نه آهي! “

انهيءَ زماني ۾ شيخ عبدالله هڪ مقبول ڪشميري رهنما هو. پنڊت جواهر لال نهرو سان قريبي دوستانه تعلقات هئس. تاهم سندس محدود الحاق جي شرط سبب قيد ڪيو ويو. الحاق جي دستاويز مطابق هندستان کي فقط دفاع، خارجي معاملات ۽ مواصلات جا کاتا ڏنا ويا هئا، باقي سرڪاري معاملات ۽ محڪمات متعلق جمون ۽ ڪشمير جي رياست کي اندروني خودمختياري ڏنل هئي، ليڪن پنڊت جواهر لال نهرو جو جانشين، مسٽر مورار جي ڊيسائي انهي الحاق جي دستاويز تان ڦري ويو، جيئن پنڊت جواهر لال نهرو خود پنهنجي تجويز مطابق اقوام متحده جي بحال ڪيل ٺهراءَ تان ڦري ويو هو، جنهن مطابق، ڪشمير ۾ براه راست راءِ شماري يا استصواب راءِ، ذريعي

الحاق جو فيصلي ڪرڻو هو. تاريخ ۲۰ آڪٽوبر ۱۹۵۰ع تي، سرينگر ۾، ڪشمير نئشنل ڪانفرنس جي ڪارڪنن کي خطاب ڪندي، پنڊت جواهر لال نهرو چيو ته: ”هڪ ڪشميري ۽ هڪ ڀارتيءَ جي حيثيت ۾ مان نه ٿو چاهيان ته ڪشمير، پاڪستان جو حصو بنجي..... مان چاهيان ٿو ته ڪشمير هندستان جو حصو ( بلڪ اٽوٽ انگ ) رهي.....“ (بان ، ففتي يئرس اڳو ۲۰ آڪٽوبر ۲۰۰۰ع ص ۱۲). پهرين وزير اعظم جي هيءَ مرضي، ڀارت ( هندستان ) سرڪار جي مستقل پاليسي بنجي وئي ۽ جانشين وزير اعظم مان ڪنهن به انهيءَ پاليسيءَ ۾ ڦير ڦار ڪرڻ جي جرئت نه ڪئي. هن محقق کي، آزاد ڪشمير ۾ هڪ مطالعاتي دوري دوران، ” سڌن گليءَ“ ۾، هڪ ڪشميريءَ سان گفتگو ڪندي، ڪشمير جي مسئلي جو جذباتي پهلو معلوم ٿيو. هن چيو: ” آپ نه تو سن ۱۹۴۷ع مين آزادي حاصل کرلي، لیکن همین هندستانین کی غلامی میں رهن دیا“. انهيءَ ميار کان علاوه، معاشي ۽ اقتصادي لحاظ کان، ڪشمير پاڪستان جي شهرگ آهي، ڇاڪاڻ ته پاڪستان جا درياھ اتان نڪرن ٿا. هندستان جي ورهاڱي ۽ ٻين قومن جي تسليم ٿيل اصول مطابق، ڄمون ۽ ڪشمير جي سڄي رياست پاڪستان جو حصو هجڻ گهرجي. تاهم زميني صورتحال مختلف آهي، جيڪا فوجي طاقت جي ذريعي ۽ وڏي فضول خرچي سان گذريل اڌ صدي کان مٿي عرصي لاءِ قائم رکي وئي آهي. هندستان جي هنڌرمي ۽ طاقت جي استعمال سبب ٽي جنگون لڳي چڪيون آهن ۽ چوٿينءَ جو خطرو موجود آهي. الله خير ڪري!

شروع ۾ ڪشمير جي تنازع ۾ ٻه فريق هئا: پاڪستان ۽ هندستان، هاڻي ، ظلم و تشدد ۽ مسلسل فوجي دٻاءُ سبب، خود ڪشمير جو عوام، ”حریت کانفرنس“ ۽ انهيءَ جي عسڪري گروهن جي صورت ۾، ٽيون فريق اڀريو آهي. دراصل ڪشمير جي عوام ئي اصل فريق آهي، تاهم اقوام متحده جي قراردادن مطابق، استصواب راءِ جي ذريعي، هنن کي ٻن قابض فريقن، هندستان ۽ اصولي طور تي دعويدار فريق پاڪستان، مان ڪنهن هڪ سان الحاق جو فيصلو ڪرڻو آهي، ليڪن فيصلي لاءِ ” استصواب راءِ“ کي اڌ صدي کان مٿي عرصو ملتوي رکڻ، دٻاءُ ، قتل غارتگيري ۽ فوجي قبضي کان

تنگ آيد، بجنگ آيد ڪشميري عوام پنهنجي آزاد خودمختيار رياست جي حق ۾ راءِ ظاهر ڪرڻ جو مطالبو ڪري سگهي ٿو.

ڪشمير، جڏهن مسئلو بنيو هو، تڏهن عوامي سياست جو محور ”پاڪستان“ هو ۽ ”هندستان“ جي حد دخلي، داخلي ۽ عالمي طور تي، ”جارجيت“ شمار ڪئي ٿي وئي، اڄ ”پاڪستان“ تي ”سرحد پار دهشتگرديءَ“ جو الزام لڳايو ٿو وڃي. هندستان جنهن ”ڪشمير جو مسئلو“ پيدا ڪيو، سو انهيءَ کي حل ڪرڻ کان نابري واري بيٺو آهي. اڌ صديءَ کان مٿي عرصي لاکر جاري جبر و استداد، انهي دوران اسريل نوجوان ڪشميري نسل ۾ قومي آزادي لاءِ ذاتي جدوجهد کي جنم ڏنو آهي. ڏهاڪو سالن کان، آزاديءَ جي جنگ جاري آهي، جنهن کي نه هندستان، پنهنجي ست لک فوج جي مستقل قيام ۽ ڏهڪاءُ سان ختم ڪري سگهي ٿو ۽ نه پاڪستان کي ”جهادي تنظيم“ تي ضابطو حاصل آهي. پاڪستان ڪشمير جي حاڪميت تان دستبردار به ٿي نه ٿو سگهي، ڇاڪاڻ ته اتان سندس درياهه وهي اچن ٿا. سال ۱۹۶۵ع جي جنگ ۽ تاشقند معاهدي کانپوءِ، عالمي برادري ڪشمير جي مسئلي کي حل ڪرڻ جي سڌي ذميداريءَ کان اجتناب ڪري رهي آهي. ”ٻه طرفه مذاڪرات“ جي اصول، عملي حل جون راهون روڪي ڇڏيون آهن. هندستان جي پاڪستان دشمني ”بنگلہ ديش“ جي الڳ رياست بنجڻ جو باعث ٿي ۽ پوءِ شمله ٺاهه هيٺ ”ٻه طرفه مذاڪرات“ جي لاهور جي ٺاهه، ”لاهور جي ٺاهه“ مان ڪڙتيل نه نڪتو. ”ڪرگل“ ۾ پاڪستاني فوج جي ڪامياب ڪاروائي (جون - جولاءِ ۱۹۹۹ع) جنگ جو خطرو ڪڙو ڪيو. آمريڪي صدر جي مداخلت سبب، پاڪستان جون فوجون هٽايون ويون ته خود پاڪستان ۾ فوجي انقلاب آيو (۱۲ آڪٽوبر ۱۹۹۷ع). سرينگر ۾ صوبائي اسيمبلي ۽ دهليءَ ۾ ”لوڪ سڀا“ تي ٿيل حملن بعد، هن وقت هندستان ۽ پاڪستان جي جملي فوجي طاقت، سرحدن تي آمهون سامهون جمع آهي ۽ ٻنهي ملڪن کي ائٽمي طاقت به حاصل آهي. عالمي برادري، خاص طور تي جنوبي ۽ مغربي ايشيا، چين، جپان، ۽ جنوب مشرقي ايشيا، ائٽمي لڙائي جي ممڪن اثرات کان ششدر آهي.

” آگره “ جي تاريخي شهر ۾ مذاڪرات ذريعي ، ٻه طرفي ٺاهه خاطر، تاج محل جي سايه هيٺ، ٽن ڏينهن ( ۱۴ کان ۱۶ جولاءِ ۲۰۰۰ع) تائين، پاڪستان جي صدر جنرل پرويز مشرف ۽ هندستان جي وزير اعظم اٽل بهاري واجپائي پاڪ - هند تعلقات جي سڌاري تي ڳڻ ڳوت ڪئي هئي. معتبر حلقن مطابق ٺاهه جو مسوده به تيار ٿيو، ليڪن آخري وقت تي اهو ترڪ ڪيو ويو، تاهم مذاڪرات کي جاري رکڻ جو فيصلو ڪيو ويو هو. بعد جي حالات، اهو امڪان به رد ڪري ڇڏيو آهي. عالمي برادري، ٻنهي ملڪن جي بيهل باهمي مذاڪرات لاءِ ڪوشش ڪري رهي آهي.

## افغانستان جي تاريخ:

احمد شاهه ابدالي ( ۱۷۷۳ - ۱۷۲۲ع) جي وفات بعد، سندس فرزند جا نشين ” تيمور شاهه “ جي دور ( ۱۷۹۳ - ۱۷۷۳ع) ۾ قبائلي بغاوتون شروع ٿيون. حفاظت جي لحاظ کان دارالحڪومت ” قندهار “ مان ” ڪابل “ منتقل ڪيو ويو. تيمور شاهه جي وفات بعد سندس پٽن جو تخت تان تڪرار شروع ٿيو، جنهن ۾ پنجون پٽ زمان شاهه، ٻار ڪڙي سردار پائينده خان جي مدد سان، ڪامياب ٿيو. سندس ٻن پائرن، قندهار جي والي همايون خان ۽ هرات جي حاڪم محمود خان بغاوت ڪئي. همايون خان کي پڪڙي انڌو ڪيو ويو ۽ محمود خان ڀڄي وڃي ايران ۾ پناهه ورتي. پوءِ احمد شاهه ابدالي جي فتوحات ۽ عائد ڪيل خراج مان خرچ پوري ڪرڻ لاءِ، زمان شاهه سنڌ ۽ هند طرف متوجه ٿيو، جتي انگريز مخالفت سندس رستو روڪيو. انگريزن کي ان وقت ڏکڻ ايشيا ۾ فرينچن ۽ افغانن جي حملي جو خوف هو. ايران جي شاهه، فتح علي شاهه، جي درٻار ۾ انگريز سفير، ڪئپٽن جان مالڪم (John Malcolm) تجويز پيش ڪئي ته افغان حڪومت تي ايراني دٻاءُ وڌو وڃي. اهو سال ۱۸۰۰ع هو. ايران سرڪار، زمان شاهه جي پاءُ محمود خان کي اڀاريو، جنهن قندهار تي قبضي ڪرڻ بعد ڪابل طرف پيشقدمي ڪئي، زمان شاهه ان وقت سنڌ جي ٽالپر اميرن کي سيڪٽ ڏيڻ ۽ خراج وصول ڪرڻ لاءِ سنڌ ۾ هو. بهاولپور ۾ محمود خان جي ڪابل طرف

پيشقدمي جي خبر ملڻ بعد، تڪڙو دارالحڪومت طرف روانو ٿيو. اتي پهچي، محمود خان جي لشڪر کان مغلوب ٿيو. جهڙي طرح وڏي ڀاءُ ”همايون خان“ کي انڌو ڪرايو هئائين، تهڙي طرح سندس اکيون ڪڍيون ويون ۽ بالاحصار جي قلعي ۾ قيد ڪيو ويو. ( ۱۸۰۱ع )

محمود شاهه جي عياشي، نااهلي ۽ وزير فتح خان تي انڌي اعتماد سبب، افغان قبائل ۾ بغاوت پڙڪي ۽ زمان شاهه جي سڳي ڀاءُ شاهه شجاع الملڪ کي بادشاهه بنايو ويو. اهو سال ۱۸۰۳ع هو. هن پنهنجي ويڳي ڀاءُ ۽ معزول بادشاهه محمود شاهه جون نه اکيون ڪڍرايون ۽ نه کيس قتل ڪرايو، فقط ساڳي ”بالاحصار“ جي ڪوٽ ۾ قيدي بنايو. محمود شاهه جي طرفدار ايراني سرڪار، مغربي سرحد تي دٻاءُ وڌايو. مشرقي سرحدن کان خالصا سرڪار جو باني، مهاراجا رنجيت سنگهه ( ۱۸۳۹ - ۱۷۸۰ع ) پنهنجون سرحدون وسيع ڪري رهيو هو. اهڙي صورتحال ۾ افغان قوم اندروني انتشار جو شڪار هئي. وزير فتح خان جي سرڪشي ۽ افغان قبائل جي خود سري انتها کي پهتل هئي. هر قبيلي پنهنجي علائقي ۾ آزاد حڪومت قائم ڪري ڇڏي هئي. مايوسيءَ جي عالم ۾ شاهه شجاع کي انگريز دوستيءَ جي آڇ ٿي، جيڪا هن هڪدم قبول ڪئي. تاريخ ۷ جون ۱۸۰۹ع تي، افغان - انگريز دوستي جي معاهدي تي، صحيحون ڪيون ويون.

دراصل، انگريزن کي فرينچ - روس اتحادي فوجن جو افغانستان وچان گذري، هندستان طرف، پيشقدمي ڪرڻ جو رستو روڪڻو هو. شاهه شجاع اهڙو وعدو ڪيو، ليڪن اڃا انگريز سفارت ڪابل مان رواني مس ٿي ته پيشڪر ڀاءُ محمود خان ۽ سرڪش وزير فتح خان، شاهه شجاع جي حڪومت جو تختو اونڌو ڪري ڇڏيو. سال ۱۸۱۰ع ۾ آخري ناڪام مقابلي بعد، شاهه شجاع گرفتار ٿيو ۽ ڪشمير جي جنت نشان واديءَ ۾ قيد ڪيو ويو. ٻن سالن بعد قيد مان فرار ٿي، شاهه شجاع لاهور پهتو ۽ مهاراجا رنجيت سنگهه جي پناهه ۽ امداد جو طالب ٿيو، جنهن مورڳو ”ڪوه نور“ هيرو کائڻس کسي ڇڏيو. اهو سال ۱۸۱۲ع هو، ۽ پوءِ هو ”لدائانه“ ۾ انگريزن جي سرپرستي جو طلبگار ٿيو. انگريزن، شاهه شجاع کي سنڌ جي ٽالپر اميرن کان خراج ڏيارڻ جي بهاني، انهي حڪومت خلاف استعمال ڪيو.

شاهه شجاع کي ملڪ مان تڙي، افغان قوم چڱا ڏينهن ڪونه ڏنا؛  
 دراني شاهي خاندان جي آخري بادشاهه محمود شاهه جي وليعهد ڪامران خان  
 جي پيڻ، دراني شهزادي ۽ هرات جي واليءَ جي تنهن، ان وقت وزير فتح خان  
 ۽ سندس ڀاءُ دوست محمد خان جي بدسلوڪيءَ جو شڪار ٿي، جڏهن اهي  
 اتي ايراني حملي کي روڪڻ لاءِ موڪليا ويا هئا. تنهن ڪري ڪامران خان  
 بارڪزئي قبيلي خلاف انتقامي ڪاروائي شروع ڪئي جيتوڻيڪ ان وقت  
 پوري افغانستان ۾ بارڪزئي قبيلو مقتدر هو. بارڪزئي وزير فتح خان کي  
 پڪڙي انڌو ڪيو ويو ۽ سندس ۲۱ ڀائر، دراني خاندان سان پلانڊ ڪرڻ لاءِ  
 مشتعل ٿيا. دوست محمد ڀڄي وڃي ڪشمير پهتو هو، انهيءَ کي واپس  
 گهراڻي ڪابل تي قبضو ڪيو ويو ۽ بارڪزئي اميرن جو شاهي خاندان  
 (۱۸۲۶ع کان ۱۹۱۹ع) شروع ٿيو.

سال ۱۸۳۶ع ۾، امير دوست محمد، سکن کان پشاور واپس حاصل  
 ڪرڻ لاءِ، ”جهاد“ جو اعلان ڪيو. شاطر رنجيت سنگهه اهڙي حرفت  
 ڪئي جو، جهادي لشڪر جا ڪمائي پاڻ ۾ وڙهي پيا ۽ فيصلي ڪرائڻ لاءِ  
 ”ڪابل“ موٽي ويا. اهڙي طرح انهيءَ سال، ”پشاور“ هميشه لاءِ  
 ”افغانستان“ کان ڪڍجي ويو. (برٽانڪا، ج ۱، ص ۲۴۳) انهي کان اڳ،  
 دراني کان تخت ڇڏائيندي، افغانستان جي علائقائي سالميت کي نقصان رسي  
 چڪو هو. اٺن سالن (۱۸۲۶ - ۱۸۱۸ع) جي خانہ جنگيءَ ۾، بخارا جي  
 سلطان ”بلخ“ تي قبضو ڪيو. سنڌو ندي جي ٻئي ڪناري سان خالصا  
 سرڪار جو قبضو قائم ٿي ويو. سنڌ ۽ بلوچستان تان افغان بالادستي ختم ٿي  
 وئي. باقي افغانستان کي بارڪزئي ڀائرن پاڻ ۾ ورهايو. غزني، ڪابل ۽ جلال  
 آباد، امير دوست محمد جي حصي ۾ آيا، تنهنڪري هو سڀني حاڪم  
 سردارن ۾ مک سردار بنجي ويو. اهو سال ۱۸۲۶ع هو. سال ۱۸۳۶ع ۾  
 پشاور جي مهم جي ناڪامي بعد امير دوست محمد انگريزن جي مدد حاصل  
 ڪرڻ جو فيصلو ڪيو، ليڪن انگريزن کي پنهنجو مقصد حاصل ڪرڻو هو؛  
 نومبر ۱۸۳۷ع ۾ ايران سرڪار انهي اقدام جي حمايت ڪئي، تنهنڪري  
 انگريزن کي افغانستان ۾ اثر رسوخ حاصل ڪرڻ جي ضرورت پيش آئي،  
 جيئن ايراني روسي پيشقدمي کي ”هرات“ وٽ روڪي سگهجي، جيڪو

”هندستان جو دروازو“ سمجهيو ويو ٿي. امير دوست محمد پشاور هٿ ڪرڻ ۾ مدد جو شرط وڌو، جيڪو رنجيت سنگهه سان ڪيل معاهدي جي خلاف هو، تنهنڪري انگريزن ۽ امير دوست محمد کي معزول ڪري، دراني شاهه شجاع کي ٻيهر ڪابل جي تخت تي ويهاريو جو فيصلو ڪيو، انهي فيصلي تي عمل درآمد ڪرڻ لاءِ هندستان جي انگريز گورنر جنرل، لارڊ آڪلنڊ افغانستان تي جملي ڪرڻ جو حڪم ڏنو، اها پهرين انگريز - افغان جنگ هئي جيڪا چار سال (۱۸۴۲ - ۱۸۴۸ع) جاري رهي.

دوستيءَ جي باوجود، راجا رنجيت سنگهه پنجاب وچان، خيرالڪ ذريعي، انگريز فوج جي افغانستان طرف پيشقدميءَ جي اجازت نه ڏني، ليڪن سنڌ جي ٽالپر اميرن سنڌ بلوچستان شاهراهه کان بولان لڪه ذريعي، انگريز فوجن کي واٽ ڏني. افغان قوم فقط پنهنجي ڪنهن قبيلي يا قبائلي اتحاد کان شڪست کاڌي آهي ۽ هن آزمائش ۾ به هو انگريز فوج هٿان مغلوب نه ٿيا.

جنرل سرجان ڪين (John Keane) جي ڪمان هيٺ انگريز فوج، مشڪل رستي جون مصيبتون ۽ رهزنيون برداشت ڪندي، اپريل ۱۸۳۹ع ۾ ”قندهار“ پهتي ۽ اتي احمد شاه ابدالي جي مقبره سان لڳ مسجد ۾ شاهه شجاع جي رسمي تاجپوشي ڪرائي وئي. جولاءِ - آگسٽ ۱۸۳۹ع ۾ ڪابل ۽ غزني تي قبضي ڪرڻ بعد، ڪابل ۾ ٻيهر شاهه شجاع جي تاجپوشيءَ جي رسم ادا ڪئي وئي. امير دوست محمد بلخ طرف فرار ٿيو، آخربخارا ۾ کيس ڏوڪي سان گرفتار ڪيو ويو. تاهم افغان قبيلن پنهنجي سرزمين تي ڌاريو قبضو برداشت ڪري نه سگهيا ۽ ٻاهران ٿاڦيل بادشاهه هنن لاءِ قابل قبول نه هو تنهنڪري چوٽر طرف بغاوت جي باهه پڙڪي وئي. امير دوست محمد بارڪزئي قيد مان فرار ٿي، انگريز قبضي خلاف پنهنجي حمايتين جي قيادت ڪئي. تاريخ ۲ نومبر ۱۸۴۰ع تي ”پرورندره“ جي مقام وٽ هنن کي ڪاميابي حاصل ٿي. ليڪن ٻئي ڏينهن معلوم ٿيو ته امير دوست محمد ۽ ڪابل ۾، انگريزن اڳيان پيش پيو، جن کيس سندس اڪثر افراد خانہ سميت، باعزت هندستان روانو ڪري ڇڏيو. افغانن پوءِ به آڻ نه مڃي ۽ مقابلو جاري رکيو. افغانستان جي ناقابل برداشت سرديءَ جي موسم اچي وئي ۽ ڪابل ۾ انگريز چانوئي وڌيڪ وقت برقرار نه ٿي رهي سگهي. امير دوست محمد جي



فرزند، اڪبر خان، سان انگريز فوج جي انخلا بابت مذاڪرات ڪيا ويا. ڇاڪاڻ ته فقط بارڪزئي قبيلي جو سردار سلامتي سان واپسي جي ضمانت ڏئي سگهيو ٿي. تاهم مذڪرات کي ڄاڻي وائي ڊگهو ڪيو ويو، دراصل انگريز پوليتيڪل ايجنٽ، سروليم هي مئڪنائٽن (William Hay Macnaghten) ڪابل ڇڏڻ نه ٿي چاهيو. آخري ملاقات ۾ اڪبر خان غصي ۾ اچي کيس پنهنجي هٿن سان قتل ڪري ڇڏيو ۽ انگريز فوجن کي هڪدم افغانستان خالي ڪرڻ جو حڪم مليو، تاريخ ۶ جنوري ۱۸۴۲ع تي سخت سرديءَ ۾ اٽڪل ۴۵۰۰ انگريز ۽ هندستاني فوجي ڪماني ۽ سندن ۱۲۰۰۰ سپاهي ڪابل مان ڪوچ ڪري ويا ۽ افغانين شاهه شجاع کي قتل ڪري ڇڏيو. پوءِ سندن هٿيار بند گروهن پسپا ٿيندڙ انگريز فوج تي ڌڙا ڌڙ حملا ڪيا ۽ انهن مان ٿورا بچي هندستان پهتا.

ساڳي سال ۱۸۴۲ع ۾، اونهاري جي موسم ۾، انگريز فوج ٻيهر ڪابل تي قبضو ڪيو، ليڪن نئين گورنر جنرل، لارڊ ايلنبورو (Ellenborough) فوجي ڪاروائيءَ کي سياسي حڪمت عملي ۾ تبديل ڪيو: امير دوست محمد کي آزاد ڪري، افغانستان روانو ڪيو ويو، جنهن ۱۸۴۳ع کان ۱۸۶۳ع تائين اتي انگريز دوست حڪومت هلائي. افغانستان ۾ ناڪاميءَ جي ڪسر سندن فتح ڪرڻ سان پوري ڪئي وئي. (۱۷ فيبروري ۱۸۴۳ع)

امير دوست محمد پنهنجي پوئين ويهه ساله دور حڪومت (۱۸۶۳ - ۱۸۴۳ع) دوران، قندهار، مزارشريف، ڪٽغان ۽ هرات فتح ڪري پنهنجي حڪومت ۾ شامل ڪيا، ليڪن سندس وفات بعد سندس پٽن ۾ تخت تان تڪرار ڪڙو ٿيو. پنجن سالن (۱۸۶۸ - ۱۸۶۳ع) جي خانہ جنگي بعد ٽيون نمبر فرزند شير علي خان ڪامياب ٿيو، جنهن ”روس“ ڏانهن لاڙو رکيو. انگريزن ٻيهر فوجي ڪاروائيءَ جو فيصلو ڪيو ۽ ٻي انگريز - افغان ويڙهه ٽن سالن (۱۸۸۱ - ۱۸۷۸ع) تائين جاري رهي. انهيءَ وچ ۾ انگريز فوجن، افغانستان ۾ داخلا جا ٽي لڪ، خير، گومل ۽ بولان پار ڪيا (۲۱ نومبر ۱۸۷۸ع) ۽ سال جي پڄاڻيءَ تائين جلال آباد ۽ قندهار تي قبضو ڪري ورتو. ”روس“ کي مدد لاءِ پڪاريو ويو، ليڪن اتان صلح ڪرڻ جو مشورو

مليو. انهيءَ غم ۽ بيماريءَ جي حالت ۾ امير شير علي، تاريخ ۲۱ فيبروري ۱۸۷۹ع تي، مزار شريف ۾ دم ڏنو ۽ سندس فرزند يعقوب خان تخت نشين ٿيو ۽ ۱۴ مئي ۱۸۷۹ع تي ”گندامڪ جي معاهدي“ تي دستخط ڪيائين، جنهن موجب، انگريز حمايت جي عيوض، ڪابل ۾ مستقل انگريز سفارتخانو ۽ انهيءَ جي صلاح سان افغان خارجہ پاليسي ۽ سرحدن جي نئين سر تعين جا شرط قبول ڪيا ويا. افغان قبائلي سردارن اهو معاهدو رد ڪيو ۽ تاريخ ۳ سيپٽمبر ۱۸۷۹ع تي انگريز سفير، ميجر سر پيري لوئي ڪئوگنري ۽ سندس محافظ دستي کي، بالا حصار ۾، قتل ڪيو ويو. انگريز فوجن حملو ڪري ڪابل تي قبضو ڪيو ۽ امير يعقوب خان کي معزول ڪري هندستان موڪليو ويو، ( جتي هو سال ۱۹۲۳ع ۾ هڪ قيديءَ جي حيثيت ۾ گذاري ويو) سال ۸۰ - ۱۸۷۹ جو سيارو انگريز فوج ڪابل ۾ گذاريو. جولاءِ ۱۸۸۰ع ۾ امير دوست محمد بارڪزئي جو هڪ پوٽو عبدالرحمن خان ڪابل جي سياسي افق تي اڀريو، ۽ انگريز، جيڪي ڪنهن طرح افغان مسئلي کي حل ڪرڻ لاءِ آنا هئا، انهن کيس افغانستان جو ”امير“ تسليم ڪيو ۽ مستقل سفارتخانه جو شرط واپس ورتو. وري انگريز فوج افغانستان مان ڪوچ ڪيو، ۽ ٻيهر مٿن، ۳۱ آگسٽ ۱۸۸۰ع تي، قندهار جي قريب، ميوند وٽ حملو ٿيو، يعقوب خان جو ڀاءُ ايوب خان انهيءَ لاءِ ذميدار هو، جنهن کي آخرڪار امير عبدالرحمن، ايران ۾ پناهه وٺڻ تي مجبور ڪيو. امير عبدالرحمن جي دور حڪومت ( ۱۹۰۱ - ۱۸۸۱ع) دوران سال ۱۸۹۳ع ۾، برٽش انڊيا ۽ افغانستان جي سرحد مقرر ٿي، جنهن کي ”ڊيورنڊ لائين“ (Durand Line) چئجي ٿو. برطانوي ماهر پيمائش، سرمارٽيمر ڊيورنڊ (Mortimer Durand) اها سرحدي لائين ٺاهي، تنهنڪري انهيءَ تي سندس نالو پيو.

سال ۱۹۰۱ع ۾ امير عبدالرحمن وفات ڪئي ۽ سندس وڏو پٽ امير حبيب الله خان تخت نشين ٿيو، جنهن مرحوم امير جي اصلاحي ۽ جدت پسند پاليسيءَ کي جاري رکيو. افغان قوم جديد دور ۾ داخل ٿي رهي هئي: انهيءَ جو مثال، حبيب اسڪول جي قيام، پڪن رستن ۽ پلين جي تعمير ۽ جديد مشينري ۽ اوزارن جي استعمال مان ملي ٿو. هڪ هفتيوار اخبار ”سراج

الاخبار" جي سرخي سان فارسي زبان ۾ شايع ٿي. مشهور افغان مصنف، محمود طرزي جي ادارت ۾، انهيءَ اخبار سياسي سجاڳي پيدا ڪئي. فيبروري ۱۹۱۹ع ۾، پهرين مهياڀاري لڙائي جي خاتمي ۽ انهيءَ ۾ افغانستان جي غير جانبدار ڪردار جي بنياد تي، امير حبيب الله خان، مطالبو ڪيو ته "پئرس امن اجلاس" ۾ "افغانستان جي مڪمل آزادي، خودمختياري ۽ مستقل آزاد حيثيت تسليم ڪئي وڃي." (برٽانڪا - ايشيا - ص ۲۴۴) ساڳي مهيني ۾ ۲۰ تاريخ جي رات، امير حبيب الله خان قتل ٿي ويو. سندس ٽيون نمبر پٽ امير امان الله خان، سندس ننڍي ڀاءُ امير نصر الله خان کي معزول ڪري، افغانستان جو بادشاهه بنيو ۽ پنهنجي ملڪ جي مڪمل بيروني ۽ اندروني خودمختاريءَ جو اعلان ڪيائين، جنهن تان ٽين انگريز - افغان ويڙهه، ايڏائي سال، ۳ مئي ۱۹۱۹ع کان ۸ آگسٽ ۱۹۲۱ع تائين لڳي، جنهن جي پڄاڻي تي امن معاهدو طي ٿيو ۽ انهيءَ مطابق افغانستان جي خودمختياري (Independence) تسليم ڪئي وئي. نتيجي جي طور تي، امير امان الله خان، ٻاهرين ملڪن سان سفارتي تعلقات قائم ڪيا. ساڳي وقت مغربي تهذيب ۽ بين الاقوامي معيار رائج ڪرڻ جي ڪوشش ڪيائين، جنهن ۾ قدامت پسند افغان سردارن جي سخت مخالفت ڏسڻي پيس ۽ انهيءَ خان جنگي ۾ هڪ افغان ڌاڙيل، حبيب الله "بچه سقم"، ڪابل تي قابض ٿي، پنهنجي بادشاهيءَ جو اعلان ڪيو. اهو جنوري ۱۹۲۹ع جو واقعو آهي، جڏهن امير امان الله خان تخت تان دستبردار ٿي قندهار روانو ٿيو ۽ بعد ۾ ملڪ ڇڏي ويو. نون مهينن جي دهشت انگيز حڪمراني بعد تاجڪ ڌاڙيل بادشاهه "بچه سقم" ۽ سندس اقتدار جو خاتمو ٿيو. آڪٽوبر ۱۹۲۹ع ۾ فرانس جي شهر نائيس (Nice) ۾ مقيم، امير امان الله جو زير علاج سوت، سردار نادرخان، افغان "لويه جرگه" طرفان، ملڪ جو بادشاهه مقرر ڪيو ويو. سندس دور (۱۹۲۳ - ۱۹۲۹ع) ۾ ٻين اهم اصلاحات سان گڏ هڪ اهم قدم، سال ۱۹۳۰ع ۾ هڪ افغان آئين (Constitution) جو اجراءُ هو. هن متعدد نوان اسڪول، هڪ ميڊيڪل ڪاليج، هڪ ملٽري ڪاليج ۽ هڪ ادبي اڪيڊمي ۽ ٻيا ادارا قائم ڪيا. تاريخ ۸ نومبر ۱۹۳۳ع تي، سڪولي ٻارن ۾ انعام ورهائيندي، هي نيڪ ۽ صالح افغان بادشاهه به قتل

ڪيو ويو. بادشاهي جو بار، ۱۹ سالن جي اڪيلي فرزند ظاهر شاهه جي ڪلهن تي پيو. بي مهاڀاري لڙائي (۱۹۴۵ - ۱۹۳۹ع) ۾ سابق افغان روايت مطابق غير جانبداري اختيار ڪئي وئي. بعد ۾ پاڪستان جي قيام (۱۹۴۷ع) وقت ”ڊيورنڊ لائين“ تي اعتراض ڪندي پختونستان جو مسئلو کڙو ڪيو ويو، جيڪو تقريباً ٻن سالن (سيپٽمبر ۱۹۶۱ع کان مئي ۱۹۶۳ع) جي عدم سفارتي تعلقات بعد، شاهه ايران جي مصالحت سان طي ٿيو. انهي کان اڳ مارچ ۱۹۶۳ع ۾، سردار دائود خان، ظاهر شاهه جي سوٽ، وزير اعظم، جي عهدي تان استيفا ڏني، جيڪا منظور ڪري محمد يوسف خان کي سندس جاءِ تي مقرر ڪيو ويو، جنهن افغان دستور کي جمهوري اصولن تي ٻيهر مرتب ڪرڻ لاءِ هڪ جماعت مقرر ڪئي. انهي جماعت جي سفارش مطابق تاريخ ۱۹ سيپٽمبر ۱۹۶۴ع تي ”افغان لويه جرگه“ جي خاص اجلاس ۾ نئون آئين بحال ڪيو ويو، جنهن ۾ شاهي خاندان جي افراد کي حڪومت جي اهم عهدن کان الڳ رکڻ جو اصول شامل هو. سيپٽمبر ۱۹۶۵ع ۾ عام انتخابات ٿيا، جنهن ۾ محمد يوسف خان وزير اعظم جي عهدي تي بحال ٿيو ليڪن آڪٽوبر ۱۹۶۵ع ۾ منعقد ڪيل نئين منتخب اسيمبلي ۾ انهيءَ مقرري جي مخالفت ٿي ۽ شاگردن جا مظاهرا شروع ٿيا. محمد يوسف خان کي استيفا ڏيڻي پئي ۽ بادشاهه ظاهر شاهه، محمد هاشم خان ميوندوال کي نئون وزيراعظم مقرر ڪيو، جنهن جي اسيمبلي هڪدم منظوري ڏني. محمد هاشم خان، بادشاهه جو مامو هو، ۽ ٻين ٻن مامن، شاهه ولي خان ۽ شاهه محمود خان، سان ملي حڪومت جي جملي اختيارات تي قابض هو. هنن مذهبي اثر رسوخ کي ضابطي هيٺ رکڻ جي ڪوشش ڪئي ۽ افغانستان کي جديد دور ۾ داخل ڪرڻ لاءِ زناني تعليم تي زور ڏنو.

## افغانستان جي سياسي تاريخ جو خاڪو:

### دراني شاهي خاندان:

(۱) احمد شاهه ابدالي، ”دُرُ دران“ ۱۷۷۳ - ۱۷۴۷ع

- (۲) تیمور شاه ( فرزند ) ۱۷۹۳ - ۱۷۷۳ع  
 (۳) زمان شاه ( فرزند ) ۱۸۰۰ - ۱۷۹۳ع  
 (۴) محمد شاه اول ( برادر ) ۱۸۰۳ - ۱۸۰۰ع  
 (۵) شاه شجاع الملک اول ( برادر ) ۱۸۰۹ - ۱۸۰۳ع  
 (۶) محمد شاه ثاني ( ؟ ) ۱۸۱۸ - ۱۸۰۹ع  
 (۷). طوائف الملوکي ۱۸۲۶ - ۱۸۱۸ع.

### بارکزي اميرن جو دور:

- (۱) امير دوست محمد اول ۱۸۳۸ - ۱۸۲۶ع، دستبرداري.  
 (۲) شاه شجاع الملک ( دراني ) جو ٻيو دور ۱۸۴۲ - ۱۸۳۸ع،  
 قتل ڪيو ويو.  
 (۳) امير دوست محمد اول جو ٻيو دور - ۱۸۴۲ع . مٿي  
 ۱۸۶۳ع ۾ قتل ڪيو ويو.  
 (۴) امير شير علي خان ( فرزند ) ۱۸۶۶ - ۱۸۶۳ع . مٿي  
 ۱۸۶۶ع ۾ معزول ڪيو ويو.  
 (۵) امير افضل خان ( برادر ) ۱۸۶۷ - ۱۸۶۶ع، آڪٽوبر ۱۸۶۷ع  
 ۾ معزول ڪيو ويو.  
 (۶) امير اعظم خان ( برادر ) ۱۸۶۸ - ۱۸۶۷ع. مارچ ۱۸۶۸ع ۾  
 معزول ڪيو ويو.  
 (۷) امير شير علي خان جو ٻيو دور ۱۸۷۹ - ۱۸۶۸ع. فيبروري  
 ۱۸۷۹ع ۾ فوت ٿيو.  
 (۸) امير يعقوب خان ( فرزند ) ۱۸۷۹ - ۱۸۷۹ع. ڊسمبر ۱۸۷۹ع  
 ۾ دستبردار ٿيو.  
 (۹) امير موسيٰ خان ( فرزند ) ۱۸۸۰ - ۱۸۷۹ع مارچ ۱۸۸۰ع ۾  
 معزول ٿيو  
 (۱۰) امير ايوب خان ( چاچو ) ۱۸۸۱ - ۱۸۸۰ع ، آڪٽوبر  
 ۱۸۸۱ع ۾ معزول ٿيو.

- (۱۱) امير عبدالرحمن ولد افضل خان ۱۹۰۱ - ۱۸۸۱ع، آڪٽوبر ۱۹۰۱ع ۾ فوت ٿيو.
- (۱۲) امير حبيب الله خان ( فرزند ) ۱۹۱۹ - ۱۹۰۱ع فيبروري ۱۹۱۹ع ۾ قتل ڪيو ويو.
- (۱۳) امير نصر الله خان ( پيءُ ) فيبروري ۱۹۱۹ - ساڳي مهيني ۾ معزول ٿيو.

## افغانستان جي بادشاهن جو دور:

- (۱) شاهه امان الله خان ولد حبيب الله ۱۹۲۹ - ۱۹۱۹ع جنوري ۱۹۱۹ع ۾ دستبردار ٿيو.
- (۲) شاهه عنايت الله خان ( پيءُ ) جنوري ۱۹۲۹ع ۾ ” بچه سقہ “ جي فوجي ڪاروائي ۾ معزول ٿيو ۽ ” بچه سقہ “ حبيب الله غازي جي لقب سان اقتدار تي قبضو ڪيو.
- (۳) حبيب الله غازي ( غاصب ” بچه سقہ “ ) ۱۷ جنوري ۱۹۲۹ع کان آڪٽوبر ۱۹۱۹ع، قاسي چاڙهيو ويو.
- (۴) شاهه محمد نادر ( امير دوست محمد جو پڙپوٽو ) ۱۹۳۳ - ۱۹۲۹ع: قتل ڪيو ويو.
- (۵) محمد ظاهر شاهه ( فرزند ) ۱۹۷۳ - ۱۹۳۳ع، سردار محمد دائود بادشاهي ختم ڪري ، جمهوريت جو اعلان ڪيو.

## افغان رعيتي راج:

- (۱) سردار محمد دائود ( ظاهر شاهه بادشاهه جو سوت ) جولاءِ ۱۹۷۳ - اپريل ۱۹۷۸ع، معزول ٿيو، ۽ خاندان سميت قتل ڪيو ويو.
- (۲) نور محمد ترهڪي، اپريل ۱۹۷۸ع کان سيپٽمبر ۱۹۷۹ع، معزول ڪري قاسي تي چاڙهيو ويو.
- (۳) حفيظ الله امين، سيپٽمبر ۱۹۷۹ع کان ڊسمبر ۱۹۷۹ع، معزول

ڪري قتل ڪيو ويو.

(۴) بابرڪ ڪارمل، ڊسمبر ۱۹۷۹ع کان مئي ۱۹۸۶ع، معزول

ڪيو ويو.

(۵) محمد نجيب الله، مئي ۱۹۸۶ع کان مارچ ۱۹۹۲ع، معزول ٿيو.

۱۹۹۱ع ۾ ”طالبان“ جي قبضي بعد، ڦاسيءَ تي چاڙهيو ويو.

(۶) صبغت الله مجددي مارچ - جون ۱۹۹۲ع، معزول ڪيو ويو.

(۷) برهان الدين رباني، جون ۱۹۹۲ع کان ۲۶ سيپٽمبر ۱۹۹۶ع.

(۸) ملا عمر (۲۰۰۱ - ۱۹۹۶ع).

## افغانستان ۾ روسي مداخلت:

جولاءِ ۱۹۷۳ع ۾، ليفٽيننٽ جنرل ۽ سابق وزير اعظم، سردار دائود

خان، ظاهر شاهه جي برادرستي ۽ سوت، بادشاهيت جو تختو اونڌو ڪري،

جمهوريت جو اعلان ڪيو ۽ پاڻ صدر ۽ وزير اعظم جي گڏيل منصب تي فائز

ٿيو. اپريل ۱۹۷۸ع ۾ ڪاٻي ڌر جي روس - نواز فوجي گروهه بغاوت ڪئي

۽ سردار دائود خان قتل ٿي ويو. جنرل نور محمد ترهڪي جي دور (۷۹ -

۱۹۷۸ع) ۾ افغان قبايلن گوريلا جنگ ذريعي جهاد شروع ڪيو ۽ اتان

”مجاهدين“ جو لشڪر وجود ۾ آيو. سيپٽمبر ۱۹۷۹ع ۾ جنرل نور محمد

ترهڪي به قتل ڪيو ويو ۽ روس نواز گروهه، جنرل حفيظ الله امين کي

سندس جانشين مقرر ڪيو، جيڪو ڀڄڻ مهينن (سيپٽمبر کان ڊسمبر

۱۹۷۹ع) اندر معزول ڪري قتل ڪيو ويو.

سوويت يونين جي صدر بريزنيف مشتمل ٿي، هڪ لک روسي فوج

افغانستان ۾ داخل ڪئي، جنهن ڪابل تي قبضو ڪري افغان جنرل بابرڪ

ڪارمل کي مقتول صدر جنرل حفيظ الله امين جو جانشين بنايو. روسي فوجي

مداخلت جي افغان قبايلن ڀرپور مزاحمت ڪئي. آمريڪا ۽ يورپ جي

ڪميونسٽ مخالف ملڪن، افغان مجاهدين کي بيشمار امداد فراهم ڪئي، ۽

”پاڪستان“، روسي جارحيت جي خلاف، هراول رياست (Frontline

State) بنجي ويو. هي جنگ ڏهن سالن (۱۹۸۹ - ۱۹۷۹ع) تائين جاري

رهي. انهيءَ دوران، هراول رياست، پاڪستان ۾ ڪلاشنڪوف ڪلچر (Kalashnikov culture) قائم ٿي ۽ ”هيروئن“ جي نشي جو عام استعمال شروع ٿيو. افغان مهاجرين تي هن لکن کان وڌيڪ تعداد ۾ پاڪستان ۾ داخل ٿيا، جن منافع بخش ڪاروبار تي قبضي ڪرڻ کان علاوه، مسلح گروهه تشڪيل ڪيا ۽ انهن جي ذريعي، مذهبي منافرت، فرقيوارانه فسادات، قتل ۽ غير قانوني حرڪتون عام ٿي ويون، جن کي جنرل ضياءَ الحق جي فوجي حڪومت روڪڻ جي سنجيده ڪوشش نه ڪئي. سخت جان ۽ پرعزم افغانين هن جنگ کي پنهنجي روايتي انداز ۾ منهن ڏنو ۽ ناقابل شڪست رهيا. سويت يونين هن ناڪامي ۽ انهيءَ تي تلف ٿيل مالي ۽ جاني وسائل جي بار هيٺان دٻي وئي ۽ اپريل ۱۹۸۹ع ۾ روسي فوجون افغانستان مان نڪري ويون.

### مجاهدين جي حڪومت:

محمد نجيب الله جي حڪومت (۱۹۹۲ع - ۱۹۸۶ع) جو زوال، روس مخالف افغاني مجاهدين جي لشڪر آندو. مجاهدين جي حڪومت (۱۹۹۶ - ۱۹۹۲ع)، روسي فوجن جي انخلاء بعد، افغان عوام جي مصيبتن ۾ اضافو آندو؛ پٽ خوري، قتل ۽ زوري زنا روز مره جو معمول بڻجي ويو. (بان، ۷ آڪٽوبر ۲۰۰۱ع، ايم اسماعيل خان جو ڪالم (Situationer): ”ڇا تاريخ پاڻ کي ورجائيندي؟“ انهيءَ صورتحال جو اصل ڪارڻ اهو هو جو ”مجاهدين“ مختلف نسلي اقليتن جو هڪ بي ضابطه گروهه هو. انهن کي ضابطي هيٺ آڻڻ ۾، مجدي (مارچ - جون ۱۹۹۲ع) ۽ راني (۱۹۹۶ع - ۱۹۹۲ع) ڪامياب نه ٿي سگهيا، انهن مجاهدين جي لشڪر ۾ هڪ افغان ملان ڀرتي ٿيو هو، جنهن جو نالو ”ملاعمر“ آهي.

### طالبان جو قبضو:

ملاعمر، سال ۱۹۵۹ع ۾ قندهار جي قرب هڪ ڳوٺ، ”نوديهه“ ۾



هڪ غريب هاريءَ جي گهر ۾ ڄائو، ننڍاپ ۾ والد جي وفات سبب، خاندان جي كفالت جو بار سندس ڪلهن تي پيو ۽ ڳوٺ جي مسجد ۾ ”ملو“ ٿي گذر بسر ڪرڻ لڳو. سال ۱۹۸۹ع ۾ جڏهن ”مجاهدين“ محمد نجيب الله جي حڪومت جو تختو اونڌو ڪرڻ لاءِ سرگرم هئا، تڏهن ”ملا عمر“ سندن لشڪر ۾ شامل ٿيو. شايد مجاهدين حڪومت جي بدنفهمي ۽ بدامني کان بدظن ٿي، سال ۱۹۹۴ع ۾ پنهنجو هڪ الڳ گروهه ٺاهيائين، جنهن تي ”طالبان“ نالو رکيائين. ساڳي سال طالبان لشڪر قندهار تي قبضو ڪيو ۽ ٻئي سال ۱۹۹۵ع ۾ ”هرات“ فتح ڪيو. هن حيرت انگيز لشڪر، تاريخ ۲۶ سيپٽمبر ۱۹۹۶ع تي، ڪابل ۾ داخل ٿي طالبان سرڪار جي قيام جو اعلان ڪيو، ۽ پوءِ مجاهدين اٽڪل ڏهه سيڪڙو علائقي تي قابض رهي سگهيا ۽ ”شمالی اتحاد“ نالي پنهنجي سياسي حيثيت قائم رکيائون. گذريل پنجن سالن (۲۰۰۱ - ۱۹۹۶ع) دوران ڪيتريون ئي جنگيون ۽ متعدد مصالحتي امن مذاڪرات جون ڪوششون ٿينديون رهيون آهن، ليڪن نه ملا عمر جي طالبان سرڪار ڊهي سگهي ۽ نه شمالي اتحاد جي قبضي هيٺ آيل علائقا فتح ڪري سگهي. دراز قد، دراز ريش، ۴۲ ساله - ”ملا عمر“ پنهنجي ڏن جو بڪو ۽ سخت مزاج انسان ڄاڻايو ٿو وڃي، سندس تصوير دستياب نه آهي.

## افغانستان جو ملڪ، ۽ نسلي آبادي:

ايشيا ۾، افغانستان جو ملڪ، ساڍا ڇهه لک چورس ڪلوميٽرن (۲۵۰۹۶۵ چورس ميلن) تي پکڙيل آهي. آخري مردمشماري مطابق هتي ڏيڍ ڪروڙ کان وڌيڪ (۱۵۵۰۰۰۰۰) آدم آباد آهي، جن کي ”افغاني“ چئجي ٿو ۽ سندن سڪي جو به اهوئي نالو آهي. اتر ۾ ٽن وچ ايشائي رياستن، ترڪمانستان، ازبڪستان ۽ تاجڪستان جون سرحدون متصل آهن. اهڙي طرح افغانستان خشڪي ۾ گهريل هڪ ملڪ آهي، جنهن ۾ ٻه هزار بلند بهاڙي چوٽيون ۽ اٺ هزار کان وڌيڪ پريپچ غارون ۽ جابلو پيچرا ۽ لڪ آهن. هن ملڪ ۾ سورنهن نسلي گروهه: افغان، تاجڪ، پامير تاجڪ، ازبڪ، ترڪمان، ڪيغيز، بربري هزاره، ديهه، زينت هزاره، بلوچ، جمشيد، فيروز

ڪوهي، نورستاني، قراچي، تيماني، تيموري ۽ نو آمد عرب، پنهنجي قبائلي نظام ۽ عسڪري روايتن مطابق زندگي گذاري رهيا آهن.

”افغان“ لفظ جو ماخذ ”اوغان“ ڄاڻايو وڃي ٿو. اوغان ”هيريو“ (عبراني) زبان ۾ آهه و بقاء يا روج راڙي کي چئجي ٿو. روايت مطابق، ”بابل“ جي بادشاهه ”بخت نصر“ جڏهن جيروسلم کي تهنس نهس ڪيو ۽ هزارين يهودي غلام بنيا ويا ۽ ڪجهه پاڻ بچائي ڀڄي ويا، تڏهن انهن مان ڪجهه افغانستان جي علائقي ”غور“ ۾ اچي آباد ٿيا ۽ پنهنجي عزيزن جي غم ۾ ماتم ڪندا رهندا هئا. سندن آهه و زاري جو ڀيو سبب هڪ ٻي روايت مطابق اهو هو ته جڏهن حضرت دائود عليه السلام، ”جالوت“ کي قتل ڪيو، تڏهن جالوت جي اولاد گهڻو ماتم ڪيو ۽ مٿس ”ماتمي“ نالو پيو جيڪو مروج زبان ۾ ”افغان“ چيو ويو. انهيءَ وضاحت جي ڪري هڪ ٽين روايت سان ملي ٿي، جنهن مطابق ”افغان بن ارميه“ بني اسرائيل قوم ۾ حضرت دائود عليه السلام جي زماني ۾ پيدا ٿيو. جالوت سندس ڏاڏو هو. حضرت سليمان عليه السلام سندس پرورش ڪئي ۽ هيڪل سليمانجي تعمير تي کيس ناظم مقرر ڪيو هو.

روايت آهي ته ”ارميه“ جو اولاد لڏي اچي افغانستان ۾ آباد ٿيو ۽ اتان جي قديم باشندن، ”تاجڪ“ ۽ ”هزاره“ قبيلن جي سرسبز علائقن تي قابض ٿيو، جيڪي ”لاهور“ جي راجا وٽ دانهن ٿيا. راجا ڪيترا دفعا مٿن ڪاهيو، ليڪن کين زير ڪري نه سگهيو، تنهن ڪري علائقي ۾ هنن آبادڪارن خلاف دانهن پڪار عام ٿي ۽ مٿن ”افغان“ معنيٰ ”دانهن پڪار“ نالو پئجي ويو. ”افغان“ جي متبادل لفظ ”پٺاڻ“ جي معنيٰ فتح جي خوشخبري ڏيندڙ آهي. تاهه هڪ تاريخي ذريعي مطابق پٺاڻ قوم افغانستان ۾ اچڻ کان اڳ هندستان جي ”پٺاڻ“ علائقي ۾ آباد هئي ۽ هنن کي ”پٺان“ چيو ويندو هو، انهي مان ”پٺان“ مروج ٿيو. سنڌي ٻولي ۾ ”پٺاڻ“ چئجي ٿو.

”افغانستان“ جو ملڪ اصل ”ايران“ جو حصو هو، ايراني روايت مطابق افغان فارسي زبان جي ٻن لفظن جو مرڪب آهي: ”اف“ معنيٰ پونڪ ۽ ”غان“ معنيٰ ”کان کان“: اهڙي طرح افغانن جي قديم زبان کي ايراني آرين ناپسند ڪيو. پوءِ انهيءَ ۾ فارسي لفظن کي شامل ڪرڻ بعد، ”پشتو“

نالو ڏنو ويو ۽ انهيءَ زبان ڳالهائيندڙن کي ”پشتون“ سڏيو ويو، جنهن کي ”پختون“ به اچاريو وڃي ٿو. ( انهن روايتن جي تصديق خاطر ملاحظو ڪجن ”تاريخ فرشته“ مؤلف محمد قاسم فرشته ( اصل فارسي متن ) ۽ ”د مسلم ريسز“ ( انگريزي) مرتب شيخ صادق علي شير علي انصاري ( ۱۹۰۱ع ) ۽ ٻيو ڇاپو ، ۱۹۵۴ع، سنڌ گورنمنٽ پريس ڪراچي ، ص ص ۱۰ - ۹ )

پوئين ذريعي مطابق افغانن جا خاص قبلا هن ريت آهن: اصل وڏي ڏاڏي جو نالو ”قيس“ هو، جيڪو ”سرياني“ يا ”عبراني“ زبان جو لفظ هو. اسلام قبول ڪرڻ بعد سندس نالو عبدالرشيد رکيو ويو. کيس ٽي پٽ هئا. سريان، بيتان ۽ غرغست ( غارغيج). پوءِ چار قبلا ٺهيا. (۱) سرياني (۲) بيتاني (۳) غرغست، ۽ (۴) ڪيراني. پويون قبيلو ”ڪيراني“ جي اولاد مان آهي، جيڪو ڪاڪڙ قبيلي جي هڪ بي اولادي شخص ٿڌو هو ۽ پٽ بناڻي پالي وڌو ڪيو. ( شيخ محمد صادق - ايضاً - ص ۱۵ ) انهن چئن خاص قبيلن جا متعدد پاڙا، ( ننڍا قبلا ) آهن؛ مثلاً، شيراني، تارين، بيرڪ، ( بيرج ) ميانري، بابر ۽ ”تارين“ جا خاص ٽي پاڙا آهن؛ طور، اسپين ۽ ابدال. ابدال قبيلي، افغانستان جو علائقو ”ايران“ کان الڳ ڪري، هڪ

آزاد ملڪ بنايو. ( ۱۷۴۷ع ) پوءِ اهو هميشه آزاد رهندو آيو آهي. آزادي جي اڳواڻ احمد شاه ”دراني“ پاڻ کي ”ابدالي“ سڏيو. سندس مک قبيلو ”تارين“ هو. تارين بن شرف الدين، عرف شريخون بن سريان بن قيس عرف عبدالرشيد، جي ٽئين پٽ کي ”ابدال“ سڏيو ويندو هو. انهيءَ جي اولاد مان ”دران“ نالي هڪ شخص جي اولاد کي ”دراني“ سڏيو ويو. انهي نسبت سان احمد شاه ابداليءَ کي ”دُرُ دران“ جو خطاب ڏنو ويو. ڪجهه مورخين کيس مشهور بزرگ ”حسن ابدال“ جي اولاد مان ڄاڻايو آهي. ( شيخ محمد صادق - ايضاً - ص ۱۱ ) ابدال بن تارين کي به پٽ هئا؛ سليمان ۽ راحل عرف راخر، راخر کي ٽي پٽ هئا؛ علي، ادو ۽ عيسيٰ. انهن جا ڌار ڌار پاڙا، عزيزي، ادوزي ۽ عيسيٰ خيل جي نالن سان مشهور ٿيا. عيسيٰ هڪ اهم ابدالي سردار ٿي گذريو آهي. سندس اولاد مان افغانستان جا شاهي خاندان، دراني، پوپلزئي، بارڪزئي ۽ مهمندزئي، پيدا ٿيا. وڌيڪ تفصيلات ۽ افغان قبيلن جي شناخت لاءِ، شيخ محمد صادق جو ڄاڻايل ذريعو مطالعو ڪجي.

## پاڪستان ۽ افغانستان جا تعلقات:

جڏهن پاڪستان وجود ۾ آيو (۱۹۴۷ع) تڏهن افغانستان جي بادشاهه ظاهر شاهه (۱۹۷۳ - ۱۹۳۳ع) جي حڪومت ”پختونستان“ جو مطالبو ڪيو ۽ اتر الهندي سرحدِي علائقي ۽ بلوچستان جي پختون آبادي واري حصي تي مشتمل الڳ ملڪ يا افغانستان جي ملڪ ۾ شامل علائقي کي پاڪستان کان الڳ ڪرڻ تي زور ڏنو. ۱۹۷۳ع تائين ”پختونستان“ جو مسئلو موجود رهيو. انهيءَ سال سردار محمد دائود اقتدار ۾ آيو (۱۹۷۸ - ۱۹۷۳ع) سندس دعوت تي پاڪستان جي وزير اعظم ذوالفقار علي ڀٽو تاريخ ۷ کان ۱۰ جون ۱۹۷۶ع تائين، ڪابل ۾ پاڪ - افغان تعلقات جي بهتري بابت مذكرات ڪيا. تاريخ ۵ جولاءِ ۱۹۷۷ع تي آيل فوجي انقلاب بعد، چيف مارشل لاءِ ائڊمنسٽريٽر جنرل ضياءُ الحق، ۱۰ ۽ ۱۱ آڪٽوبر ۱۹۷۷ع تي، بهتر تعلقات قائم ڪرڻ خاطر ڪابل ۾ گفت و شنيد ڪئي. بعد ۾ تاريخ ۵ کان ۸ مارچ ۱۹۷۸ع دوران صدر افغانستان سردار دائود خان اسلام آباد ۽ لاهور ۾ دوستيءَ جي سلسلي کي اڳتي وڌايو ۽ موڪلائڻ وقت جنرل ضياءُ الحق سان هن ريت مخاطب ٿيو: ”هيءُ هڪ پٺاڻ جو هٿ آهي، جيڪو پاڪستان سان مضبوط ۽ پائدار دوستي جي وعدو سان ملايو وڃي ٿو، گذريل ٽيهن سالن (۱۹۷۸ - ۱۹۴۸ع) دوران اسان هڪ معاملي تي موقف اختيار ڪيو آهي. مونکي ڪجهه وقت ڏيو ته پنهنجي ملڪ ۾ عام راءِ ٺاهي (انهيءَ موقف ۾) تبديلي آڻيان. منهنجو ارادو آهي ته ”لويا جرگه“ منعقد ڪري، پاڪستان سان معياري تعلقات قائم ڪرڻ بابت فيصلو ڪرايان.“ (ڊان، نومبر ۱۴، ۲۰۰۱ع ليٽرس ٽو د ايڊيٽر، چوڌري محمد سليم جو مراسلو، ص ۶)

انهيءَ ملاقات ۽ وعدو کان هڪ مهيني بعد، اپريل ۱۹۷۸ع ۾ جنرل نور محمد ترهڪي، افغانستان ۾ ٻيو فوجي انقلاب آندو ۽ سردار محمد دائود ٻارين ٻچي ڪسجي ويو. ترهڪيءَ جي دور حڪومت (سيپٽمبر ۱۹۷۹ - اپريل ۱۹۷۸ع) ۾ ان وقت هندستان جي وزير خارجو ۽ هاڻي وزير اعظم ”اٽل بهاري واجپائي“ سيپٽمبر ۱۹۷۸ع ۾ افغانستان جو دورو ڪيو ۽ هڪ

گجھو ٺاھ ڪيو. سيپٽمبر ۱۹۷۹ع ۾ نور محمد ترھڪي کي معزول ڪري قتل ڪيو ويو ۽ ” جنرل حفيظ الله امين ” جو اقتدار ( سيپٽمبر - ڊسمبر ۱۹۷۹ع شروع ٿيو. انهيءَ وقت کان افغانستان ۾ ” سويت يونين ” جي فوجي مداخلت جو ڏھ ساله دور شروع ٿيو. جنھن ۾ هندستان ” سويت يونين ” ۽ پاڪستان ” افغان مجاهدين ” جي حمايت ڪئي.

” شمالي اتحاد ” جا سڀ سرڪرده رهنما، پروفيسر رباني، گلبدین حکمت یار، احمد شاه مسعود، صبغت الله مجددي ۽ صیاف، پاڪستان حڪومت ۽ مغربي طاقتن جي پٺڀرائي تي، سويت يونين جي هٿ نوڪي حڪومت خلاف وڙهندا رهيا. سويت يونين جي پسپائي بعد، ساڳيا، مجاهد رهنما، اقتدار تي قبضي خاطر پاڻ ۾ وڙهڻ لڳا ۽ افغانستان، جديد دور جي بدترين بدامني ۽ بدنظمي جو شڪار ٿيو. انهيءَ صورتحال ۾ ” طالبان ” تحريڪ ۾ آيا ۽ نوي فيصد کان وڌيڪ علائقي تي قابض ٿي ويا. اهو سال ۱۹۹۶ع هو. سيپٽمبر ۲۰۰۱ع جي آمريڪي سانحي بعد، ” طالبان ” ۽ ” القاعده ” تحريڪ کي افغانستان ۾ ڪچليو ويو آهي ۽ ” بون انگريمنٽ هيٺ ” افغانستان هڪ نئين سياسي، مستقبل طرف گامزن آهي، في الحال هڪ عبوري حڪومت قائم ڪئي وئي آهي، جنهن جو ڪابل کان ٻاهر ڪو خاص ڪنٽرول نه آهي، بين الاقوامي امن فوج موجود آهي. سابق بادشاهه محمد ظاهر شاهه به واپس افغانستان پهچي ويو آهي، جيڪو لوياجرگي جي صدارت ڪندو. ايران ۽ پاڪستان، افغانستان جي تعمير نو ۾ اتحاد ڪرڻ جو فيصلو ڪيو آهي.

## ايشيا ۾ آخري يورپي بينڪ:

هانگ ڪانگ جي بندرگاهه کان ۷۰ ڪلوميٽر مغرب طرف، ڏکڻ چيني سمنڊ ۾، ” مڪائو اڀيٽ ” واقع آهي، جتي هڪ چورس ڪلوميٽر ايراضيءَ ۾ ۱۹۰۰۰ ( اٺويهين هزار ) ماڻهو رهن ٿا. ڪل ايراضي اٽڪل ۲۲ چورس ڪلوميٽر آهي. نئين زمين، سمنڊ کان آجي ڪري، آباد ڪئي پئي وڃي. ” ڪوٽائي ” (Cotai) شهر، اهڙي نئين تيار ڪيل زمي تي تعمير ڪيو ويو آهي.

ڪل آبادي ساڍا لک آهي، جن جو ۹۸ سيڪڙو چيني زبان ڳالهائي ٿو، باقي فقط ۲ سيڪڙو پورچوگيزي زبان استعمال ٿو ڪري. هي سرزمين ۴۴۳ سال ( ۱۹۹۹ - ۱۵۵۶ع) پورچيگيزن جي قبضي ۾ رهي. ايشيا ۾، پورچوگيزن جي هيءَ پهرين واپاري ڪوئي هئي، جيڪا ۱۵۵۷ع ۾ ڪولي وئي. ۱۷ هين صدي عيسوي ۾، ”ڊچن“ هتي پير ڪوڙڻ جي باربار ڪوشش ڪئي، ليڪن ڪامياب نه ٿي سگهيا. پورچوگيزن رسمي طور تي، تاريخ ۲۸ آگسٽ ۱۸۸۸ع تي، ”مڪائو“ مٿان پنهنجي حاڪميت اعليٰ جو اعلان ڪيو. ٻي مهاڀاري لڙائي ( ۱۹۴۵ - ۱۹۳۹ع) دوران، ”مڪائو“ چيني پناه گزين جو آماجگاهه بنيو، جيڪي جاپاني فوجن جي چين ۾ پيشقدمي سبب، اتان فرار ٿي هتي پهتا هئا.

ڊسمبر ۱۹۶۶ع ۾، جڏهن چين ۾ ”ثقافتي انقلاب“ آيو، تڏهن ”مڪائو“ جي چيني شهرين، چين جي ڪميونسٽ حڪومت جي حمايت ۾ پرجوش مظاهرا ڪيا، ۽ ”پوچوگيز“ حڪومت ”مڪائو“ سان مارشل لا لاڳو ڪيو. اپريل ۱۹۷۴ع ۾ پورچوگيز آمريت، فوجي انقلاب ذريعي ختم ٿي ۽ هڪ شهري حڪومت قائم ڪئي وئي، جنهن ڪجهه شرطن تي ”چين“ سان الحاق جو فيصلو ڪيو، ليڪن چيني حڪومت شرط قبول نه ڪيا تاهه ”مڪائو“ تي پنهنجي حاڪميت اعليٰ جي دعويٰ تي زور ڏيڻ لڳي. ٽيهن سالن بعد، ۱۹۸۷ع ۾ سائو پورچوگيز مشترڪ اعلاميه (Sino Portuguese Joint Declaration) جاري ٿيو، جنهن ۾ هڪ نئون اصول وضع ڪيو ويو: ”هڪ ملڪ، ٻه سرشتا“ انهيءَ اصول مطابق ”مڪائو“ تي ”چين“ جي حاڪميت اعليٰ تسليم ڪئي وئي، ليڪن ضمانت فراهم ڪئي وئي ته ايندڙ پنجاه سالن تائين، ”مڪائو“ جو مقامي سياسي سماجي ۽ اقتصادي نظام قائم رهندو ۽ چيني ڪميونسٽ نظام اتي رائج نه ڪيو ويندو. اهڙي طرح، ۱۲ سالن جي تياري جي مدت ( ۱۹۹۹ - ۱۹۸۷ع) ختم ٿيڻ بعد، تاريخ ۱۹ ڊسمبر ۱۹۹۹ع جي آچر جي اڌ رات وقت ”مڪائو“، چين جي مک سرزمين سان متحد ٿي ويو. ٻيا ٻه بيت، تائپا ۽ ڪونگ اني، به پورچيگيز حاڪميت کان آزاد ٿي. ”چين“ ۾ شامل ٿي ويا. ايشيا ڪنڊ - هي آخري مغربي بينڪ هئي. چينين، هن سرزمين تي پهريون

دفعو سال ۵۵۷ع ۾ قبضو ڪيو هو. اٽڪل ڏيڍ هزار سالن بعد، تاريخ پاڻ ورجايو. ساڳي اصول، ” هڪ ملڪ ٻه سرشتا“ مطابق ” هانگ ڪانگ“ انگريزن جي قبضي کان آزاد ٿي، ” چين“ ۾ شامل ٿيو آهي. ۱۹ - صدي عيسويءَ کان انگريزن جي ” هانگ ڪانگ“ تي استحصالِي قبضي ” مڪائو“ جي معيشت کي به بري طرح متاثر ڪيو هو. هاڻي هي ايشيائي خطه پنهنجي قدرتي چيني الحاق سبب ترقي جي راهه تي گامزن ٿي سگهي ٿو.

## ايشيا جي عرب ملڪن جي تاريخ ۽ سياست:

” سعودي عربيه“ عربستان جي نوي سيڪڙو ايراضي تي مشتمل هڪ جديد ملڪ آهي، جيڪو تاريخ ۲۳ سيپٽمبر ۱۹۳۲ع تي بين الاقوامي طور تي وجود ۾ آيو. هن ملڪ جي باني، شاهه عبدالعزيز بن عبدالرحمان الفيصل السعود ( ۱۹۵۳ - ۱۸۸۰ع) ۲۲ سالن جي مسلسل ڪوششن ۽ اعليٰ حڪمت عملي ذريعي ” خلافت عثمانيه“ ۽ ” برطانيه سرڪار“ جي قبضي مان، ” نجد“ ۽ ” حجاز“ کي محفوظ ڪري، هڪ متحده عرب رياست قائم ڪئي، ۽ انهيءَ کي ” المملكة العربية السعودية“ جو نالو ڏنو. ” رياض“ هن اسلامي مملڪت جو دارالخلافة آهي. تيل جي ڪثيڙ پيداوار ۽ ساليانه حج جي آمدني سبب، عرب ملڪن ۾ هي امير ترين ملڪ آهي.

” سعودي عربيه“ جي تاريخ ۱۸ - هين صدي عيسوي جي وچ ڌاري شروع ٿي، جڏهن امام محمد بن سعود، شيخ محمد ابن عبدالوهاب سان اتحاد ڪيو، جنهن جو مقصد دين اسلام کي صدين جي خرافات ۽ توهم پرستيءَ کان پاڪ ڪرڻ هو. شيخ محمد ابن عبدالوهاب انهيءَ مقصد سان ” وهابي تحريڪ“ شروع ڪئي ۽ امام محمد ابن سعود، والي ” داريه“، هن تحريڪ جي ذريعي سعودي عرب رياست قائم ڪئي. ٻئي ڪاوشون دير يا ثابت نه ٿيون.

وهابي تحريڪ هيٺ سال ۱۷۴۳ع ۾ ” رياض“ جي شيخ، وهامن بن دواس، جي حڪومت جو تختو اونڌو ڪيو ويو، ۽ وسطي خواهه مشرقي عربستان ۾ هن اسلامي فرقي کي ڦهلايو ويو، مختصر طور تي ” وهابي

فرقي ” جا عقيدا هن ريت آهن: (۱) عبادت ۾ ڪنهن بزرگ، نبي يا فرشتي کي وسيلو بنائڻ شرڪ آهي. (۲) الله کان سواءِ ڪنهن کان شفاعت طلب ڪرڻ به شرڪ آهي، (۳) الله کانسواءِ ڪنهن جي اڳيان التجا ڪرڻ ڪفر آهي، (۴) اها تعليم ڏيڻ جيڪا قرآن ۽ سنت مطابق نه هجي، ڪفر آهي، وغيره ( اسلامي - ايشا - ص ۱۴۲۵ ) جيئن ته امت محمدي ۾ حضرت محمد صلي الله عليه وسلم جي شفاعت تي مجموعي اتفاق آهي، تنهن ڪري ” وهابي تحريڪ “ ڪامياب نه ٿي سگهي، تاهم دنيا جي مختلف اسلامي ملڪن ۾ موجود آهن، جيڪي ” موحدين “ يا وحدانيت جا قائل، فقط الله کي وسيلو، معبود ۽ قابل اطاعت سمجهندڙ، سڏيا وڃن ٿا ۽ انهن جو ” سني “ اسلامي فرقي سان تعلق آهي.

” داريه “ جي سعودي عرب بادشاهيت جو وليعهد شيخ سعود بن عبدالعزيز ” وهابي تحريڪ “ جو عسڪري قائد هو، جنهن خلافت عثمانيه جي صوبيدار، سليمان پاشا، کي شڪست ڏئي، ڪربلا جو قصبو ڏاهي، سال ۱۸۰۳ع ۾ ” مڪه “ فتح ڪيو. هو وهابي تحريڪ جي باني امام محمد بن عبدالوهاب جو ڏوهٽو هو. شيخ محمد ابن سعود، سال ۱۷۶۵ع ۾ وفات ڪئي. سندس فرزند شيخ عبدالعزيز، تحريڪ ۽ تسلط کي عربستان جي سرحدن تائين وسيع ڪيو. وڏي مشڪل سان خلافت عثمانيه، سال ۱۸۱۲ع ۾ حجاز مان ” وهابي تحريڪ “ جي زور گهٽائڻ ۾ ڪامياب ٿي. ٻئي سال ۱۸۱۴ع ۾، شيخ سعود بن عبدالعزيز وفات ڪئي ۽ سندس فرزند عبدالله بن سعود، وهابي تحريڪ ۽ مملڪت جي قيادت سنڀالي، چئن سالن بعد، سال ۱۸۱۸ع ۾ خلافت عثمانيه جي جنرل ” ابراهيم پاشا “ شيخ عبدالله بن سعود کي شڪست ڏئي، گرفتار ڪيو. بعد ۾ قسطنطينيه جي قيد خاني ۾ کيس قاسي ڏني وئي. ( محمود بريلوي، مسلمس .....، ايشا ص ۲۱ )

۱۲ سالن جي ماڻ بعد، سال ۱۸۳۰ع ۾، شيخ فيصل، مشرقي عربستان ۾ ٻيهر، ” وهابي مملڪت “ قائم ڪئي، ۽ ” رياض “ کي دارالخلافت بنايو. شيخ فيصل سال ۱۸۶۱ع ۾ وفات ڪئي ۽ شيخ عبدالله سندس جانشين ٿيو. سال ۱۸۸۰ع ۾، شيخ عبدالعزيز بن عبدالرحمان هن شاهي خاندان ۾ پيدا ٿيو. ننڍپڻ ۾ ڪنهن سبب، والدين سان گڏ عربستان



۾ جلاوطن ٿيو. هن خاندان کي جلاوطن ڪندڙ نجد جو راشدي گهراڻو هو. شيخ عبدالعزيز ”ابن سعود“ وڏو ٿي، پلاند ڪيو؛ سال ۱۹۰۱ع ۾ جڏهن سندس عمر ۲۱ سال هئي، فقط چاليهه جانيار ساڻ ڪري، ”رياض“ تي رات جو حملو (شب خون) ڪيائين ۽ قبضو ڪري ورتائين. ”راشدي“ حڪمرانن جي مدد لاءِ خلافت عثمانيه فوجي ڪمڪان رواني ڪئي. ۱۲ سال ڇڏي ويڙهه هلي، ليڪن ”نجد“ تي شاهه عبدالعزيز جي حڪمراني برقرار رهي ۽ سال ۱۹۱۲ع ۾ ”راشدي گهراڻي“ کي مشرقي عربستان مان بیدخل ڪيو ويو.

ورندي سال، ۱۹۱۴ع ۾، پهرين مهاڀاري لڙائي شروع ٿي، شاهه عبدالعزيز، اتحادي قوتن جو ساٿ ڏنو ۽ ”نجد“ جي علائقي کي ترڪ ۽ جرمن مداخلت کان آجو رکيو. اتحادي قوتن جي فتحيابي سبب، نجد جي سعودي مملڪت وڌيڪ مضبوط ٿي، ۽ سال ۱۹۲۱ع تائين، راشدين کي سندن علائقي ”شمر“ ۾، ۽ حجاز جي حڪمران، ”شريف المڪه“ کي حجاز ۾ مڪمل شڪست ڏيڻ بعد، ”حرمين شريفين“ مڪه ۽ مدينه تائين نجد ۽ حجاز جي گڏيل بادشاهي قائم ٿي وئي. ڇهن سالن جي استحڪام بعد، سال ۱۹۲۷ع ۾، برطانيه سرڪار، شاهه ابن سعود سان ”جده جو معاهدو“ ڪيو ۽ سندس حڪومت جي خود مختيار حيثيت کي تسليم ڪيو. سال ۱۹۳۲ع ۾ شاهه عبدالعزيز ابن سعود، ”نجد“ ۽ ”حجاز“ جي الحاق ۽ پنهنجي موروثي بادشاهت جو اعلان ڪيو. سندس قيادت ۾، سال ۱۹۴۵ع ۾ ”عرب ليگ“ جو قيام عمل ۾ آيو، سندس بادشاهت امن امان ۽ قانون جي حڪمراني جو اهو بنياد وڌو، جيڪو اڃان تائين ”سعودي عربيه“ ۾ قائم آهي. بين الاقوامي طور تي، ”سعودي عربيه“ جي جديد حيثيت به شاهه عبدالعزيز ابن سعود جي حڪمت عملي سان وابسته آهي. آمريڪا جي ان وقت جي صدر، ”روزويلٽ“ سان، ”ٽريٽيڪ“، معنيٰ سٽيز ڪئنال تي، هڪ جنگي جهاز ۾، فلسطين جي مستقبل بابت شاهه عبدالعزيز السعود جي ملاقات (۱۹۴۵ع) شايد سعودي - آمريڪي تعلقات جي شروعات هئي، جيڪي وقت جي گرمين سردين جي باوجود اڃا جاري آهن. شاهه ”ابن السعود“ محض آمريڪي تعلقات جو متمني نه هو. انهيءَ ساڳئي سال،

۱۹۴۵ع ۾، هن مصر جي شاهه کي پاڻ وٽ مدعو ڪيو، ۽ ”سينو“ جي بندرگاهه ڀرسان صحرا ۾ هنن ٻن مسلمان - عرب بادشاهن، بدلجندڙ دنيا ۽ عرب ملڪن کي درپيش خطرن متعلق، خيالن جي ڏي وٺ ڪئي. جيڪا ٻئي سال ۱۹۴۶ع ۾ ”شاهه ابن سعود“ جي ”مصر“ ۾ دعوت دوران جاري رهي.

ايسٽائين شاهه ابن سعود کي ۳۶ فرزند عطا ٿي چڪا هئا، جيڪي سندس ”المملكة العربية السعودية“ جي آئينده استحڪام ۽ مسلسل حڪمراني جي ضمانت هئا. مصر جي دوره وقت ۱۳ فرزند، شاهي وفد ۾ شامل هئا، جن مان ”امير سعود ولي عهد هو. (مسلمس - ايشا - ص ۲۴) تاريخ ۹ نومبر ۱۹۵۳ع تي شاهه عبدالعزيز بن عبدالرحمان الفيصل السعود هي فاني جهان ڇڏي ويو. سندس جانشين جو زمانو هن ريت آهي:

(۱) عظيم المرتبت شاهه سعود ۱۹۶۴ - - - - - ۱۹۵۳ع

(۲) ===== فيصل ۱۹۷۵ - - - - - ۱۹۶۴ع

(۳) ===== خالد ۱۹۸۲ - - - - - ۱۹۷۵ع

(۴) شاهه فهد بن عبدالعزيز، ۱۳ جون ۱۹۸۲ع تي تخت نشيني بعد، ”خادم الحرمين شريفين“ جو لقب اختيار ڪيو ۽ ساڳئي ڏينهن (آچر، ۲۱ شعبان ۱۴۰۲هـ) تي پنهنجي شهزادن کي سرڪاري عهدن تي مقرر ڪيو. شاهي خاندان جي فردن کي حڪومت جي ذميدارين ۾ شامل ڪرڻ جي پاليسي ڪاميابيءَ سان ڪم ڪري رهي آهي، تاهم شاهه فيصل (۱۹۷۵ - - ۱۹۶۴ع) جو پنهنجي ڀائٽي هٿان قتل اڃا تائين هڪ حل طلب معمو آهي.

## ”شام“:

”شام“ جي سرزمين، قديم زماني کان، جنگ و جدل ۽ انقلابن جي آماجگاهه رهي آهي: ٽئين قرن قبل مسيح ۾، ڪنعاني ۽ فونيقي هتي قابض هئا. ٻئي قرن ق - ۾ ۾، آرميني ۽ عرب بدوي، ”شام“ ۾ اقتدار جا مالڪ هئا. پهرين صدي ق - - - ۾ کان اڳ هتي مصرين، هتي آرين، ايراني آرين ۽ مقدوني يونانين حملا ڪيا. آخر پهرين صدي عيسوي ۾ ”رومن“ ”شام“

تي قبضو ڪيو. پوءِ ”يرموڪ“ جي تاريخي لڙائي ۾ اسلامي لشڪر فتحياب ٿيو ۽ سڄي ”شام“ ملڪ کي خلافت راشده ۾ شامل ڪيو ويو. خلافت عباسيه ۾ ”بغداد“ جي عروج سان، ”دمشق“ (شام) پس منظر ۾ هليو ويو.

پهرين صليبي جنگ دوران ”ائنتيوچ“ صليبين جي پهرين فتح هئي. سال ۱۱۸۳ع ۾ سلطان صلاح الدين ايوبيءَ ”حمص“ سميت اهم شامي شهر فتح ڪري ورتا ۽ ”شام“ کي ايوبي سلطنت ۾ شامل ڪري، ان جو مصر سان الحاق ڪيو. ”مملوڪ“ غلام خاندان سال ۱۵۱۷ع تائين ”شام“ تي راڄ ڪو، پوءِ شام ترڪن جي خلافت عثمانيه هيٺ چار صديون گذاريون، پهرين مهاڀاري لڙائي (۱۹۱۸ - ۱۹۱۴ع) جي خاتمي بعد، سال ۱۹۱۶ع ۾، برطانيه، فرانس ۽ روس جي درميان هڪ حفيظ معاهدو ٿيو، جنهن مطابق ”شام“، ”فرانس“ جي اقتدار هيٺ ڏنو ويو. (هو اڙهو ان د عرب ورلڊ، - ايشيا - ص ۵۱۲)

سال ۱۹۲۰ع کان شامي قومپرستن، ”عظيم شام جي خودمختيار ملڪ“ جو اعلان ڪيو، ليڪن جولاءِ ۱۹۲۰ع ۾ فرينچ فوجن، شام تي مڪمل ڪنٽرول حاصل ڪري ورتو. ٻي مهاڀاري لڙائي (۱۹۴۵ - ۱۹۳۹ع) جي خاتمي بعد، دنيا جو نقشو بدليو، مارچ ۱۹۴۹ع ۾ ”شام“ ۾ قائم ڪيل غير فوجي شهري حڪومت فوجي انقلاب جو نذر ٿي وئي. ڪرنل حسني الزائم، صدر شڪري الڪواتلي جي حڪومت جو تختو اونڌو ڪيو، جنهن کي آگسٽ ۱۹۴۹ع ۾ ڪرنل سميع الحناوي اقتدار کان الڳ ڪيو ۽ ڊسمبر ۱۹۴۹ع ۾ ٽئين فوجي انقلاب ذريعي، ڪرنل فوزي ۽ ڪرنل اديب الششڪلي، ”شام“ ۾ اقتدار تي قبضو ڪيو. نومبر ۱۹۵۱ع ۾، چوٿين فوجي انقلاب ۾ ”ششڪلي“ ڪرنل فوزي کي اقتدار کان الڳ ڪري ڇڏيو. فيبروري ۱۹۵۴ع ۾ هو خود به اقتدار کان محروم ٿي ويو.

### متحدہ عرب جمهوريه جو تجربو:

”شام“ ۾ ”ششڪلي“ جي اقتدار کان الڳ ٿيڻ بعد، مصر ۾ جمال عبدالناصر جو اقتدار مضبوط ٿيو ۽ هو ”بين العرب اتحاد“ جي تحريڪ

جو بنا مقابلي قائد بنجي ويو. عراق، ان وقت مغرب جو اتحادي هو، ۽ ”شام“ ۾ سندس مداخلت جاري هئي. تنهن ڪري، فيبروري ۱۹۵۸ع ۾ ”شام“ پنهنجي الڳ خودمختيار حيثيت ۽ اقتدار اعليٰ تان دستبردار ٿي، ”مصر“ سان الحاق ڪيو، ۽ ”متحده عرب جمهوريه“ (UAR) ۾ شامل ٿيو. جنهن جو صدر، جمال عبدالناصر هو.

ساڍن ٽن سالن، فيبروري ۱۹۵۸ع کان سيپٽمبر ۱۹۶۱ع تائين قائم ”متحده عرب جمهوريه“، ”شام“ جي ساڄي ڌر جي فوجي عملدارن ختم ڪري ڇڏي ۽ ”شام“ ٻيهر هڪ آزاد ۽ خودمختيار عرب ملڪ جي حيثيت اختيار ڪئي. ان وقت شامي ”بعث پارٽي“ لاءِ هڪ اهم مسئلو ڪٽو ٿيو؛ جيتوڻيڪ ”بعث پارٽي“ شام جي سياستدانن جي قيادت هٿ ڪم ڪري رهي هئي، تاهم انهيءَ جي نوعيت ”بين العرب“ هئي ۽ تنظيم جون شاخون عراق، لبنان ۽ اردن ۾ قائم هيون. ”دمشق“ جي صدر دفتر ۾، مرڪزي ڪاميٽي جي غير شامي ميمبرن کي ڪافي دسترس حاصل هئي. انهي صورتحال ۾ ”شام“ جي ”بعث پارٽي“ اتحاد قائم رکي نه سگهي ۽ ورهائجي وئي. اهو واقعو مئي ۱۹۶۵ع جو آهي ۽ فيبروري ۱۹۶۶ع ۾ ”شام“ ۾ نائون فوجي انقلاب آيو، جنهن ”شام“ جي الڳ ”بعث پارٽي“ جي حڪومت قائم ڪئي، جيڪا اڃا قائم آهي. پهريون ”مرد آهن“ قائد، ڪرنل ”صلاح الجديد“ هو، جنهن کي نومبر ۱۹۷۰ع ۾ اقتدار کان الڳ ڪري، ”حافظ الاسد“ کي قائد بنايو ويو، جنهن ۱۴ مارچ ۱۹۷۱ع تي صدارت جو حلف ڪيو.

”شام“ جو صدر ”حافظ الاسد“ (استقامت، ۽ آزاد جرئتمندانہ پاليسيءَ سبب، عرب - اسرائيل تنازع ۾ اهم ڪردار ادا ڪيو، جيتوڻيڪ ”گولان“ جون اهم دفاعي ٽڪريون، اسرائيل جي قبضي مان آزاد ڪرائي نه سگهيو. ”لبنان“ ۾، اسرائيلي ۽ آمريڪي مفادات خلاف، اتي مضبوط محاذ قائم ڪيائين. سندس سياسي وابستگي ”بعث پارٽيءَ“ سان رهي. سياست ۾ اچڻ کان اڳي، ”هوزر مليٽري ائڪيڊمي مان“ پائيلٽ گريجوئيشن“ ڪرڻ بعد سال ۱۹۵۵ع ۾ فضائي فوج جي ائڪيڊمي ۾ شامل ٿيو. ۱۹۵۸ع ۾ ”روس“ ۾ فضائي تربيت حاصل ڪيائين سال ۱۹۵۹ع ۾ ”مصر“ ۾ مقرر ٿيل هو ۽ ۱۹۶۱ع ۾ ”مصر“ سان ”شام“ جي الحاق

جي مخالفت ڪرڻ سبب برطرف ڪيو ويو. سياست ۾ اچڻ ۽ ”بعث پارٽي“ جي رڪنيت اختيار ڪرڻ کان ٻه سال پوءِ ۽ فيبروري ۱۹۶۶ع ۾ وزير دفاع بنايو ويو. تاريخ ۱۳ نومبر ۱۹۷۰ع تي، وزير اعظم نور الدين العطاشي کي فوجي انقلاب ذريعي برطرف ڪيو ويو ۽ حافظ الاسد کي سندس جانشين بنايو ويو. ٽن ڏينهن بعد، ۱۶ نومبر ۱۹۷۰ع تي، حافظ الاسد صدارت جو عهدو سنڀاليو ۽ مارچ ۱۹۷۱ع ۾ صدارتي انتخاب منعقد ٿيو جنهن ۾ ۹۹ سيڪڙو ووٽ حاصل ڪيائين.

اپريل ۱۹۴۶ع ۾ ”شام“ برطانوي تسلط کان آجو ٿيو. ڊسمبر ۱۹۴۷ع ۾ برطانيه فلسطين کي آزاد ڪرڻ وقت ”اسرائيلي رياست“ قائم ڪري فلسطين جو ورهاڱو ڪيو، جيئن بر صغير هندستان - پاڪستان ۾ ڪيو ويو هو. عرب - اسرائيلي جنگ شروع ٿي. سال ۴۹ - ۱۹۴۸ع ۾ ”شام“ انهيءَ ۾ شامل هو. شڪست جي ذميداري فوج تي مڙهي وئي. تاريخ ۱۴ آگسٽ ۱۹۴۹ع تي، ڪرنل حسني زائم جي سربراهي ۾ پهريون فوجي انقلاب برپا ٿيو، جنهن ۾ آمريڪي حمايت سان ۱۹۴۸ع ۾ قائم ڪيل حڪومت جو تختو اونڌو ٿيو. پوءِ ڪيئي فوجي بغاوتون ۽ انقلاب رونما ٿيا، ليڪن شامي عرب ”آمريڪا“ کان هميشه لاءِ بدگمان ٿي ويا. هن وقت مرحوم حافظ الاسد جو فرزند، بشر الاسد، شام جو صدر آهي.

## عراق:

پهرين مهاڀاري لڙائي (۱۹۱۸ع - ۱۹۱۴ع) جي نتيجي ۾ ”خلافت عثمانيه“ زوال پذير ٿي ۽ سال ۱۹۲۰ع ۾ عراق جو ملڪ انگريزن جي سنڀال هيٺ ڏنو ويو، جن سال ۱۹۲۱ع ۾ شريف مڪه، حسين بن علي جي نئين پٽ کي شاهه فيصل اول جو خطاب ڏئي عراق جو بادشاهه بنايو. خلافت عثمانيه جي خلاف جنگ ۾ شريف حسين انهيءَ خيال سان انگريزن جو ساٿ ڏنو هو ته کيس عربستان جو بادشاهه بنايو ويندو. حجاز جي هن سيد ڪهراڻي جي شاهه، فيصل اول (۱۹۳۳ع - ۱۸۸۲ع)، يارهن سال عراق تي حڪومت هلائي. هو ”اردن“ جي بادشاهه، شاهه عبدالله جو ويڳو ڀاءُ هو.

تاريخ ۸ سيپٽمبر ۱۹۳۳ع تي سندس وفات بعد سندس فرزند " شاه غازي" تخت نشين ٿيو جنهن پنج ڇهه سال ( ۱۹۳۹ --- ۱۹۳۳ع) حڪومت هلائي ۽ سندس انتقال بعد سندس پٽ شاه فيصل ثاني تخت نشين ٿيو، ليڪن سندس صغير سني سبب سندس چاچو " امير عبدالله" حڪومت هلائڻ لڳو، شاه فيصل ثاني ( ۱۹۵۸ - ۱۹۳۵ع)، سال ۱۹۵۳ع ۾ بالغ ٿيڻ بعد تخت نشين ٿيو ۽ پنجن سالن جي بادشاهي بعد، ۲۳ سالن جي عمر ۾، خاندان سميت، جولاءِ ۱۹۵۸ع جي فوجي بغاوت ۾، بيدرديءَ سان قتل ٿيو.

سال ۱۹۵۸ع ۾ عراق جي نوجوان بادشاهه شاه فيصل ثاني جي قتل بعد، ڪرنل عبدالڪريم قاسم هڪ فوجي حڪومت قائم ڪئي. هو امريڪا دشمن عراقي قومپرست ثابت ٿيو. سال ۱۹۶۳ع ۾ هڪ ٻي فوجي بغاوت ذريعي عبدالسلام عارف اقتدار ۾ آيو ۽ ڪرنل عبدالڪريم قاسم کي قاسمي ڏني وئي. ٽن سالن بعد عبدالسلام عارف هڪ هوائي حادثي ۾ فوت ٿيو ۽ سندس پاءُ عبدالرحمن عارف برسر اقتدار آيو. ان وقت تائين، علائقائي سياست نئون رخ اختيار ڪري ورتو هو.

سال ۱۹۵۴ع ۾ قومپرست ايراني وزير اعظم ڊاڪٽر محمد مصدق (۱۹۵۴ - ۱۹۵۱ع) هٽائي، محمد رضا شاهه پهلوي ( ۱۹۷۹ع - ۱۹۴۱ع) مطلق العنان بادشاهه بڻيو. سال ۱۹۷۹ع جو اسلامي انقلاب انهيءَ پاليسي جو منطقي نتيجو ثابت ٿيو. سال ۱۹۵۵ع ۾ مصر جي قومپرست صدر ڪرنل جمال عبدالناصر کي قتل ڪرائڻ جي ڪوشش ڪئي وئي. نتيجي طور مصر، " سويت يونين" ڏانهن دوستي جو هٿ وڌايو.

## اسرائيلي جارحيت:

تاريخ ۵ جون ۱۹۶۷ع تي، اسرائيلي فضائي، پاڙيسري ملڪن، مصر، شام ۽ اردن تي اونچتو ڀرپور حملو (Blitzkrieg) ڪيو ۽ فقط ۸۰ ڪلاڪن اندر وسيع عرب علائقن تي " اسرائيل" جو قبضو ٿي ويو. اقوام

متحده جي ايبيل تي، اسرائيل - عرب جنگي بندي، تاريخ ۱۰ جون ۱۹۶۷ع تي عمل ۾ آئي. ڇهن ڏينهن جي مسلسل بمباري ۽ فوج ڪشي، تنهي عرب ملڪن کي ڪمزور ڪري ڇڏيو ۽ وڃايل علائقن جي واپسي لاءِ اقوام متحده ۽ يونائيٽڊ اسٽيٽس جي حڪومت سان اميدون وابستہ ڪيون ويون. اهي اڃا تائين پوريون ٿينديون نظر نه ٿيون اچن.

عراق جو صدر، صدام حسين ( ولادت ۱۹۳۷ع تڪريت (عراق) قاهره يونيورسٽي ۽ المستنصره يونيورسٽي بغداد جو گريجوئيٽ، ڊپلوما ان ”لئسنيشيٽ آف لاز“ سال ۱۹۵۶ع ۾ بعث پارٽي جو رڪن ٿيو. عراق جي جنرل قاسم جي حڪومت ( ۶۳ - ۱۹۵۹ع) خلاف بغاوت ۽ جنرل جي قتل جي سازش ۾ کيس موت جي سزا ڏني وئي. ليڪن جنرل صدام حسين ”شام“ ۽ مصر ۾ روپوش ٿي ويو. سال ۱۹۶۳ع ۾ واپس عراق پهتو ۽ آڪٽوبر ۱۹۶۴ع ۾ صدر عبدالسلام عارف جي حڪومت جو تختو اونڌو ڪرڻ جي سازش جي الزام هيٺ گرفتار ڪيو ويو. سال ۱۹۶۵ع ۾ آزاد ٿيڻ بعد، ”بعث نئشنل ڪمانڊ ڪائونسل“ جو ميمبر مقرر ٿيو. جولاءِ ۱۹۶۸ع جي انقلاب ۾ قلندي ڪردار ادا ڪيائين، ۽ نومبر ۱۹۶۹ع ۾ انقلابي ڪمانڊ ڪائونسل جو نائب چيئرمين منتخب ڪيو ويو. جنوري ۱۹۷۶ع ۾ ”جنرل“ جي عهدي کي پهتو، ۽ سال ۱۹۷۹ع جي اونهاري ۾ ريپبلڪ آف عراق جو صدر بڻيو. گذريل ۲۳ سالن کان جنرل صدام حسين ۽ بعث پارٽيءَ جو عراق ۾ اقتدار قائم ۽ مستحڪم آهي.

## اردن (Jordan)

ترڪي جي خلافت عثمانيه کان، پهرين مهاڀاري لڙائي ( ۱۹۱۸ - ۱۹۱۴ع) جي نتيجي ۾، ٽٽي ڌار ٿيڻ بعد، عراق، شام، سعودي عربيه ۽ ٻين عرب ملڪن وانگر، ”اردن“ به هڪ الڳ ملڪ جي حيثيت حاصل ڪئي ليڪن اهو سڀني کان آخر ۾ علحده حيثيت جو مالڪ بڻيو. تاريخي لحاظ کان ”اردن“ درياھ جو هي ملڪ، هميشه هڪ الڳ شناخت رکندو آيو

آهي: اڊومين، نابطين ۽ فلسطينين، هيءَ دشوار گذار ۽ ويران پهاڙي سرزمين آباد ڪئي، قديم عبراني انهيءَ جا اولين آبادگار هئا، اسلام جي فروغ بعد عربن هي ملڪ فتح ڪيو. سن ۱۴ هجري، مطابق ۶۳۵ع تائين، حضرت ابو عبیده رضه، خالد بن ولید رضه ۽ عمرو رضه بن العاص، اردن درياھ جي ٻنهي ڪنارن سان آباد شهر ۽ بستيون اسلامي خلافت جي انتظام هيٺ آندا. پوءِ خلافت عباسيه تائين ”اردن“ هڪ الڳ اسلامي صوبي طور قائم رهيو. خلافت جي زوال ۽ صليبي جنگين جي تباهڪاري دوران، سلطان صلاح الدين ايوبي انتظاميه، اردن کي هڪ ملڪ جي حيثيت ڏني. خلافت عثمانيه هيٺ، چار صديون ( ۱۹۰۰ --- ۱۵۰۰ع)، ”اردن“ اسلامي نظام حڪومت هيٺ رهيو. پهرين مهاڀاري لڙائي بعد، ”فرانس“ جو مقبوضه علائقو بنجي ويو ۽ ”شام“ سان ملائي هڪ گڏيل ملڪ بنايو ويو ( ۱۹۱۹). امير فيصل هن گڏيل ملڪ تي ”دمشق“ کان حڪمراني ڪرڻ لڳو. جڏهن سال ۱۹۲۰ع ۾ فرانس دمشق تي قبضو ڪيو هو، تڏهن درياھ اردن جي پار علائقي (TransJordan) تي فلسطين جي انگريز سرڪار جو قبضو هو. فيبروري ۱۹۲۱ع ۾، امير فيصل جو ڀاءُ امير عبدالله هن علائقي ۾، ”حجاز“ کان ڪاهي آيو، انهي ارادي سان ته فرينچ قابض فوجن کي ”شام“ مان بيدخل ڪري. انگريزن اٽڪل ويڙهائي کيس انهي ارادي کان باز رکيو، ۽ عيوضي ۾ کيس اردن درياھ جي پار علائقن جو حاڪم تسليم ڪيو. سال ۱۹۲۲ع ۾ ”ليگ آف نيشنس“ اهڙي حڪمراني جي حق کي بحال ڪيو. مئي ۱۹۲۳ع ۾ برطانيه سرڪار ”ٽرانس جاردن“ ملڪ جي آزادي جو اعلان ڪيو، جنهن ۾ ٻن شرطن جي پوئواري شامل هئي. (۱) عراق سان ٿيل معاهدي وانگر معاهدو ڪيو ويندو، ۽ (۲) آئيني حڪمراني قائم ڪئي ويندي. (چئمبرسس - ايضاً - ج ۸، ص ۱۳۸) سعودي عربيه سان سرحدي تڪرار ۾ به برطانيه سرڪار ٽياڪڙ هئي. جڏهه جي معاهدي ( تاريخ ۲۰ مئي ۱۹۲۷ع) ۾ اردن سان سرحدي صورتحال متعلق، ”جيڪو جتي آهي، اتي رهي“ جي شق شامل ڪئي وئي. آخر، تاريخ ۲۷ جولاءِ ۱۹۳۳ع تي، جيروسلم ۾، سعودي - اردن ٺاهه تي صحيحون ٿيون. بي مهاڀاري لڙائي ( ۱۹۴۵ --- ۱۹۳۹ع) دوران، ”عراق“ ۾



بغاوت کي دٻائڻ ۽ ”شام“ تي قبضي ڪرڻ ( ۱۹۴۱ع) ۾ اردن جي فوجن ڪجهه مدد ڪئي، جنهن جي نتيجي ۾ شاهه عبدالله کي برطانيه سرڪار طرفان ۱۹۴۶ع ۾، خودمختيار بادشاهه تسليم ڪيو ويو. جڏهن فلسطين تقسيم ٿيو ۽ عرب اسرائيل تنازع ڪڙو ٿيو، تڏهن اردن جي عرب عوام ۾ انگريز مخالف جذبات پيدا ٿيا، اردن جي بادشاهيءَ ۾ شديد بحران پيدا ٿيا، جن جي انتها، سال ۱۹۵۱ع ۾ خود شاهه عبدالله جي قتل تي ٿي. سندس وڏو فرزند ”طلال“ دماغي مريض هو، تنهن ڪري سندس پوٽو، شاهه حسين بن طلال، اردن جو بادشاهه ٿيو، سندس دور طوفاني هو، ليڪن سندس ذاتي صلاحيتون تمام مشڪلاتن کي منهن ڏيڻ لاءِ ڪافي هيون.

شاهه حسين جي ذاتي صلاحيتن جي باوجود، اردن برطانوي ۽ آمريڪي اثر رسوخ کان آڇو نه ٿي سگهيو، بلڪ اردن درياهه جي مغربي علائقي ۽ مشرقي جيروسلم جي حڪمرانيءَ مان هٿ ڌوئي ويٺو. دوستي ۽ دغا جو سلسلو ڪجهه هن طرح هليو: پهريائين عرب فوج جي برطانوي ڪمانڊر ”گلب پاشا“ کي اڇانڪ برطرف ڪيو ويو. اهو سال ۱۹۵۶ع هو، ۽ ان وقت اردن جي فوج، علائقي جي بهترين فوج هئي. ۱۹۵۷ع ۾ اردن جي دستور تحت، منتخب قومي سوشلسٽ حڪومت، برطانيه سان ڪيل معاهدي کي ڪالعدم قرار ڏنو، ليڪن فوجي بغاوت ذريعي خود اقتدار کان محروم ٿي وئي. شاهه حسين کي آمريڪي ۽ سعودي مالي امداد حاصل هئي، جنهن سان هن ڪافي اصلاحات ڪيا، جن ۾ فوج جي ترقي ۽ تربيت شامل هئي. سال ۱۹۵۸ع ۾ ”عراق“ ۾ آيل خوني انقلاب، ”اردن“ لاءِ به خطرو هو. ان وقت برطانوي ۽ آمريڪي هوائي فوج اردن کي دفاعي ڇڏي مهيا ڪئي، ليڪن ۵ جون ۱۹۶۷ع تي، جڏهن اسرائيل اڇانڪ مڪمل طاقت سان عرب سرحدن تي هوائي حملو ڪيو ۽ اسي ( ۸۰ ) ڪلاڪن اندر گهريل عرب علائقن تي قابض ٿي ويو، تڏهن برطانيه ۽ آمريڪا، اردن جي ڪابه مدد نه ڪئي، جڏهن اقوام متحده جي بار بار اپيلن ڪرڻ بعد، تاريخ ۱۰ جون ۱۹۶۷ع تي جنگ بنديءَ لاءِ ”اسرائيل“ راضي ٿيو تڏهن عرب دنيا جي صورتحال هن ريت هئي:

(۱) مصر، شام ۽ اردن جي هوائي طاقت تقريباً تباهه ٿي چڪي هئي.

(۲) اسرائيل، پيشقدمي ڪري، مصر ۽ شام جا اهم علائقا والاري ورتا هئا ۽ اردن درياھ جو مغربي علائقو ۽ جيروسلم جو قديم شهر سندس قبضي هيٺ اچي چڪو هو. (چئمبرس - ايسا - ج ۸، ص ۱۳۸)

شاهه حسين جي دور ۾ اردن جي هاشمي سلطنت کي هر طرف کان خطرو لاحق رهيا. اندروني طور تي، فلسطيني مهاجرين ۽ مقامي عرب قومپرستن تي ضابطو رکڻ، شايد، سڀني کان وڏو مسئلو هو. هن وقت سندس فرزند جانشين، شاهه عبدالله، انهن مسئلن کي منهن ڏئي رهيو آهي.

**اسرائيل جو قيام ۽ فلسطين جو مسئلو:**

۱۴ مئي ۱۹۴۸ع تي ”اسرائيل“ جي قيام جو اعلان ٿيو؛ ”اسين عالمي صيهوني تحريڪ ۽ فلسطين ۾ يهودي قوم جي نمائنده قومي ڪائونسل جا ارڪان، فلسطين ۾ يهودي رياست جي قيام جو اعلان ٿا ڪريون، جنهن کي ”اسرائيل“ سڏيو ويندو. (دان، ۱۵ مئي ۱۹۴۸ع)

ايشيا ۾ برطانوي تسلط کان آزاد ٿيندڙ، هندستان بعد ٻيو ملڪ ”فلسطين“ (Palestine) هو. اهو ملڪ به تقسيم ٿي آزاد ٿيو. انهيءَ جو مختصر احوال هن ريت آهي:

تاريخ جو علم رڪنڊڙ کي معلوم آهي ته جنوب - مغربي ايشيا ۾، ”فلسطين“ جو علائقو هزارين سالن کان مذهبي ۽ قومي جذبات جو مرڪز رهيو آهي. يهودي، مسيحي ۽ مسلمان عرب انهيءَ کي پنهنجو پاڪ ملڪ سمجهن ٿا ۽ واري واري سان انهيءَ تي پنهنجي حڪومت قائم ڪري چڪا آهن. پهرين مهاڀاري لڙائي (۱۹۱۸ - ۱۹۱۴ع) کان اڳ هتي خلافت عثمانيه جي اسلامي حڪومت قائم ڪئي. انهيءَ دور (۱۹۱۴ - ۱۵۱۷ع) ۾، هتي ”صيهونيت“ (Zionism) جي تحريڪ شروع ٿي؛ ۱۸۵۵ع ۾، ”جافه“ جي قريب، يهودين جي آبادڪاريءَ لاءِ زمين خريد ڪئي وئي، پوءِ ”روس“ ۽ ”رومانيا“ مان مسلسل يهودي آبادڪار هتي اچي آباد ٿيندا رهيا. ۱۹۱۴ع تائين اٽڪل هڪ لک يهودي فلسطين ۾، آباد ٿي چڪا هئا. (چئمبرس، ج ۱۰ ص ۲۹۶) ۱۸ - ۱۹۱۷ع ۾، انگريزن، ڪجهه عرب ۽ هڪ يهودي، فوجي مددگارن جي ذريعي، ”فلسطين“ تي قبضو ڪيو. برطانوي سرڪار ”بالفور اعلاميه“ جاري ڪيو، جيڪو ۱۶ - ۱۹۱۵ع ۾ ڪيل برطانوي وعدو جي خلاف هو؛ سرهينري مٿڪ مهن

(Mac Mahon) برطانیہ سرکار جي طرفان، مکہ جي شريف حسين سان خط و کتابت ۾، وعدہ ڪيو هو تہ، دولت عثمانیہ، یا عثمانیہ خلافت جي خاتمي بعد عربي زبان وارن علائقن ۾ آزاد عرب رياست قائم ڪئي ويندي. جنهن مان ڪجهہ ايراضي، جيڪا واضح نہ ڪئي وئي هئي، ڌار ڪئي ويندي. هاڻي خلافت عثمانیہ جي خاتمي ۽ فلسطين تي برطانیہ جي قبضي بعد، بالفور اعلامیہ ۾ وعدہ ڪيو ويو تہ فلسطين ۾ يهودين جي قومي وطن جي قيام ۾ مدد ڪئي ويندي. اتان عرب - يهودي تنازعہ کڙو ٿيو، جيڪو اڄ ڏينهن تائين جاري آهي.

انهيءَ وچ ۾، تاريخ ۱۵ مئي ۱۹۴۸ع تي، جڏهن فلسطين تي اقوام متحده طرفان برطانیہ کي ڏنل اختيار ختم ٿيو، تڏهن اقوام متحده جي ٺهراءَ تاريخ ۲۹ نومبر ۱۹۴۷ع مطابق، فلسطين جو ورهاڱو عمل ۾ آيو. عرب رياستن، مصر، اردن ۽ عراق، انهي ورهاڱي کي روڪڻ لاءِ پنهنجون فوجون فلسطين ۾ داخل ڪيون. تاهم اپريل ۱۹۴۹ع ۾ جنگبندي قبول ڪئي وئي ۽ زميني قبضي مطابق عارضي سرحدون قائم ٿيون، جيڪي پڻ اڃا تائين عارضي آهن.

### ایشیائی معاہدا:

”سارڪ (SAARC) ساوٿ ايشين ائسوسيئيشن فار ريجنل ڪو آپريشن، ستن ملڪن: بنگلاديش، ڀوتان، مالدیوز (مالديپ)، نيپال، هندستان، پاڪستان ۽ سريلنڪا (سلون) تي مشتمل هڪ سماجي - اقتصادي اتحاد آهي، جيڪو ۱۹۸۵ع ۾ قائم ڪيو ويو هو. اقتصادي ۽ تجارتي تعلقات جو، گهڻي ڀاڱي، بهتر سياسي تعلقات تي دارومدار آهي. هندستان ۽ پاڪستان، ”سارڪ“ جا ميمبر ملڪ آهن لیکن سندن باهمي اقتصادي تعاون ۽ تجارتي ترجیحات نہ هجڻ جي برابر آهن. سیاسی معاملات تي، هن اداري ۾ بحث ٿي نہ ٿو سگهي. سال ۱۹۹۳ع جي سربراهي اجلاس ۾ ”سيپٽا“ (ساوٿ ايشين پرفرنشل ٽريڊ انٽيگريٽي) تي اتفاق راءِ ۽ سال ۱۹۹۶ع ۾ سڀني ميمبر ملڪن طرفان انهيءَ جي منظوري ملڻ بعد، امید پيدا ٿي آهي، جيتوڻيڪ امید ڪندي پنج سال گذري چڪا آهن تہ جنوبي ايشيا جا هي ست ملڪ تجارت ۾ هڪ ٻئي کي ترجیح ڏيندا.

اهڙي طرح اولهه ايشيا جا ڏهه ملڪ: ترڪي، ايران - پاڪستان افغانستان ۽ وچ ايشيا جون رياستون: آذربائيجان، ترڪمينستان، ازبڪستان، قازقستان، تاجڪستان ۽ ڪرغيزستان، "ايڪو" (ECO) - اڪنامڪ ڪو آپريشن آرگنائيزيشن) ۾ منسلڪ آهن. "ايڪو" جو پهريون سربراهي اجلاس تهرآن (ايران) ۾ تاريخ ۱۶ ۽ ۱۷ فيبروري ۱۹۹۲ع ۾ منعقد ٿيو هو. ٻيو اجلاس تاريخ ۶ ۽ ۷ جولاءِ ۱۹۹۳ع تي استنبول (ترڪي) ۾ منعقد ٿيو، جنهن ۾ افغانستان جو صدر پروفيسر برهان الدين رباني به شامل ٿيو ۽ ميمبر ملڪن جو ڪل تعداد ڏهه ٿي ويو، ڇاڪاڻ ته وچ ايشيا جي ڇهين رياست قازقستان به شموليت اختيار ڪئي. اقتصادي ترقي جي متعدد رٿائن تي اتفاق راءِ آهي، ليڪن سرمايو اصل مسئلو آهي. ٽيون سربراهي اجلاس، اسلام آباد (پاڪستان) ۾ تاريخ ۱۴ ۽ ۱۵ مارچ ۱۹۹۵ع تي منعقد ٿيو. اٺن عظيم سرمائيدار ملڪن (G-8) جي طرز تي اٺن اسرندڙ مسلمان غريب ملڪن جو "ڊولپنگ ايت" (D-8) جي نالي هڪ اقتصادي اتحاد قائم ڪيو ويو آهي؛ پاڪستان، بنگلہ ديش، انڊونيشيا، ملائيشيا، ايران، ترڪي، مصر ۽ انهي اتحاد جا ميمبر ملڪ آهن.

## شتر سوار پالڪ (Camel \_ jockeys)

انن جي ڊوڙ، عرب قوم جي قديم مرغوب تفريح آهي. انن کي تيز ڊوڙائڻ لاءِ، انهن تي ننڍن ٻارن کي سوار ڪري، انهيءَ جي رڙين واکن تي اُٺ تيز تر ڪرڻ، هڪ انسانيت سوز تفريح آهي. سال ۱۹۹۹ع جي رپورٽ مطابق، ڪم ازڪم ٽيهه ٻار پاڪستان مان اغوا ڪري انهي خطرناڪ تفريح ۾ استعمال ڪيا وڃن ٿا. گذريل ٻن سالن ۾ ٻه هزار ڇوڪرا انهي ڪاري ڪاروبار ۾ ڪم آيا آهن. (اٽلي - سليوري انٽرنيشنل رپورٽ ۱۹۹۹ع ۽ ڊان، ۱۰ آگسٽ ۲۰۰۲ع، ص ۱۴). ڏکڻ - ايشيا جا غريب والدين ٻار وڪرو ڪن ٿا، يا انهن کي بهتر زندگي جي لالچ تي تحويل ۾ ورتو وڃي ٿو، تاهم اڪثر مظلوم ٻارڙا اغوا ڪري وڪرو ڪيا وڃن ٿا.

## جاگيرداري ۽ زمينداري:

جديد جمهوري سياسي نظام، وچين زماني (Middle Ages) جي جاگيرداري سياسي ۽ معاشي نظام سان، متصادم آهي. ٻي مهاڀاري لڙائي بعد، جپان، تائيوان ۽ ڏکڻ ڪوريا، امريڪي جنرل مئڪ آرٿر جي انتظاميه هيٺ آيا، جنهن انهن ٽن ملڪن جي جاگيرداري نظام کي ختم ڪري، حاصل ڪيل زرعي زمين بي زمين هارين ۾ ورهائي ڇڏي. ”چين“ ۾، ڪميونزم يا اشتراڪيت، جي نظام قائم ٿيڻ بعد، جاگيرداري ناممڪن ٿي وئي. ترڪيءَ ۾، پهرين مهاڀاري لڙائيءَ بعد، جمهوري نظام هيٺ، اناٽرڪ ڪمال پاشا، زمينداري جو نئون نظام قائم ڪيو، جنهن ۾ جاگيرداري جي گنجائش نه رهي. پاڪستان ۾ قانوني طور تي جاگيرداري ختم ڪئي وئي آهي، ۽ متعدد دفعا زرعي اصلاحات نافذ ڪيا ويا آهن، ليڪن پوئين دفعي، جنرل ضياءَ الحق جي دور ۾، پاڪستان جي وفاقي شريعت عدالت جي ڏنل فتويٰ مطابق، ”اسلام ۾ زرعي ملڪيت تي ڪا حد بندي عائد ڪيل نه آهي“ تنهن ڪري اسلامي جمهوري مملڪت پاڪستان ۾، نوابن، سردارن، مٺڪن ۽ چوڏرين جي هزارين ايڪڙ زرعي زمين ۽ انهن جي بنياد تي سندن علائقائي سياسي بالادستيءَ کي ڪوبه خطرو نه آهي.

## ترقياتي اتحاد:

جنوب مشرقي ايشيا جي ڏهن ملڪن: برونائي، ڪمبوديا، انڊونيشيا، لائوس، ويتنام، ٿائيلينڊ، ملائيشيا، ميانمار (برما) فلپائن ۽ سنگاپور، هڪ ترقياتي اتحاد قائم ڪيو آهي، جنهن کي ”ايسيان“ (Association of Southeast Asian Nations: ASEAN) چئجي ٿو. حقيقي اتحاد ۽ جديد اقتصادي نظام جي نفاذ ۾ رڪاوٽون اتي به موجود آهن.

## عرب رياستن جي صورتحال:

متحدہ عرب امارات (UAE) ۾ ست عرب رياستون شامل آهن: ابو ظهبي، دبئي، شارجه، اجمان، ام القوين ۽ فجريره، جيڪي گذريل ڏيڍ صدي (۱۹۷۱ - ۱۹۸۹ع) کان برطانيه جي تسلط هيٺ هيون ۽ الڳ الڳ آزادي حاصل ڪري چڪيون هيون، سي تاريخ ۲ ڊسمبر ۱۹۷۱ع تي هڪ متحدہ امارات قائم ڪرڻ تي متفق ٿيون. بعد ۾ ”راس الخيمه“ جي عرب بادشاهيت

به انهيء الحاق ۾ شامل ٿي وئي. ابو ظهبي جو بادشاهه، شيخ زيد بن سلطان النهيان، شروع کان هن متحده امارات جو صدر آهي. هن وقت سندس عمر ۸۳ سال آهي، ” دبئي “ جو بادشاهه، شيخ مکتوم بن راشد المکتوم، هڪ مختصر وقفي کان علاوه، سال ۱۹۹۰ع کان تمام عرصو هن عرب وفاق جو نائب صدر رهيو آهي، هاڻي کيس وزير اعظم جو عهدو ڏنو ويو آهي. هن علائقي مان برطانيه جي موجودگي تاريخ پهرين ڊسمبر ۱۹۷۱ع تي ختم ٿي. هاڻي ” گلف وار “ ( سال ۱۹۹۱ع) بعد، برطانيه ۽ آمريڪا جي ايراني نار ( Persian Gulf) ۾ موجودگي، هنن ملڪن جي حفاظت جي بهاني ضروري سمجهي وڃي ٿي.

” بحرين “ ۾ هڪ آمريڪي تيل ڪمپني سال ۱۹۳۲ع ۾ تيل تلاش ڪري ورتو. سال ۱۹۵۹ع تائن بحرين جي تيل جي پيداوار ساڍا ٻاويهه لک ميٽرڪ ٽن ٿي وئي ۽ هي عرب ملڪ امير ٿي ويو، پوءِ برطانيه سرڪار سان تجارتي تعلقات قائم ٿيا. سال ۱۹۵۹ع ۾ ڪل آدمشماري هڪ لک ٽيڻيتاليهه هزار ۽ سو تيرهن هئي. عرب عوام کان علاوه ايراني ۽ هندستان تجارتي خاندان هتي آباد آهن. ” ميامي “ دارالحڪومت هڪ بين الاقوامي تجارتي مرڪز آهي.

” بحرين “ جي تاريخ قرون وسطيٰ کان شروع ٿئي ٿي، جڏهن ” حصه “ جي نالي سان هي ملڪ شمال مشرقي عربستان جو هڪ صوبو هو. هن وقت ” بحرين “ ( معنيٰ ۽ سمنڊ) عربستان جي ” حصه “ ساحل کان ويهه ميل اندر هڪ ٻيٽن جو ميڙ آهي، جنهن ۾ ” بحرين “ خاص ٻيٽ آهي، تنهن ڪري سڄو ملڪ انهي نالي سان سڏجي ٿو. ساحل کان پري، هنن ٻيٽن تي، سال ۱۵۵۹ع ۾، پورچوگيزن قبضو ڪيو، سال ۱۶۰۲ع ۾ ايران جي شاهه ” عباس اعظم “ پورچوگيزن کي هتان بيدخل ڪيو. سال ۱۷۱۷ع ۾، ” اومان “ جي ملاحن هنن ٻيٽن تي قبضو ڪيو. جن کان ايران سرڪار، سال ۱۷۳۶ع ۾، قبضو خالي ڪرايو. سال ۱۷۸۳ع ۾، عتيبي عرب خاندان، هتي موروثي بادشاهت قائم ڪئي ۽ حڪمران کي ” خليفو “ سڏيو ويو. هن بادشاهت ۾ قطر جو ملڪ ۽ ” حصه “ جو بندرگاهه به شامل هو. سال ۱۸۷۱ع ۾ ترڪن جي خلافت عثمانيه طرفان ” حصه “ تي قبضو ڪيو ويو. سال ۱۸۳۹ع ۾ جڏهن مصر جي حڪومت ” قطر “ تي دعويٰ ڪئي هئي،

تڏهن ۱۸۲۰ع جي معاهدي تحت، برطانوي فوج مدد ۽ دفاع لاءِ آندي وئي هئي. پوءِ ۱۸۶۱ع ۾ برطانيه سان دائمي معاهدي، رنڊڪ وڌي.

پوءِ جيئن سنڌ ۾ برطانوي سامراجيت پير کوڙيا، تيئن خليفي کي پابند ڪيو ويو ته برطانيه کان علاوه ٻئي ڪنهن به بيروني ملڪ سان تعلقات نه رکي. اهڙا معاهدا سال ۱۸۸۰ع ۽ ۱۸۹۲ع ۾ طئي ٿيا. سال ۱۹۰۰ع ۾ سعودي عرب جي شاهه ابن سعود برطانيه طرفان ”بحرين“ ۽ ”ڪويت“ سان ڪيل معاهدن کي تسليم ڪيو، ليڪن سال ۱۹۰۸ع ۾ ايران جي شاهه ”بحرين“ تي حڪمراني جي حق جي دعويٰ ڪئي هئي. (چئمبرس - ايسا - ج ۲، ص ۵۴ - ۵۳)

اهڙي طرح ”ايراني نار“ جي علائقي ۽ عرب دنيا ۾ اختلافات جي شروعات برطانوي مفادات ۽ حڪمت عمل کان ٿي. ”سعودي عرب“ جي شاهه هڪ طرف عراق جي باغي اڳواڻ کي عرب روايت جي بنياد تي پناهه ڏني ۽ ٻئي طرف ايران جي ”بحرين“ تي دعويٰ کي رد ڪيو. تازو ”ڪويت“ جي معاملي تان عراق ۽ باقي سرحدي عرب ملڪن ۾ زبردست اختلاف پيدا ٿيو، ۽ آمريڪا، برطانوي ۽ ٻين يورپي ملڪن جي اتحاد سان ”گلف وار“ ۽ ”آپريشن ڊيزٽ فاکس“، ”عراق“ کي عالمي پابندين ۽ جنگي ڪاروائين ذريعي اڪيلو ڪري ڇڏيو آهي. ”ڪويت“ جو معاملو ڇا آهي؟

”ڪويت“ معنيٰ ننڍو قلعو، ”ايراني نار“ جي شمال مغربي ساحل تي واقع آهي. هتان جي امارت کي سال ۱۹۶۱ع جي جون مهيني ۾ آزاد خودمختيار حيثيت حاصل ٿي. انهيءَ کان اڳ جي تاريخ مختصر طور تي، هن طرح گذري آهي: ”بحرين“ جي عتيبي عرب خاندان، ۱۸ صدي عيسويءَ ۾ ”ڪويت“ جي علحده حڪومت قائم ڪئي، هن خاندان جي شيخ حڪمرانن ”الصباح“ لقب اختيار ڪيو، هنن عربستان جي وهابي عسڪري طاقت خلاف آزاديءَ جو دفاع ڪيو ۽ ”ڪويت“ کي هڪ خوشحال ملڪ بنايو. خوشحالي، استحصال کي دعوت ڏني، ۽ سال ۱۸۷۱ع ۾ خلافت عثمانيه جي ترڪ فوج ”ڪويت“ تي قبضو ڪري، انهيءَ کي ”بصره“ جي صوبي ۾ ضم ڪري ڇڏيو. ”بصره“ هن وقت ”عراق“ ۾ شامل آهي.

سال ۱۹۰۱ع ۾ ”ڪويت“ تي شيخ مبارڪ جو حڪمراني هئي، ۱۸۹۹ع ۾ جڏهن ”ڪويت“ تي روسي حملي جو شڪ پيدا ٿيو، تڏهن

شيخ مبارك ۽ برطانيه سرڪار جي درميان هڪ دفاعي معاهدو ٿيو هو، پوءِ جڏهن ۱۹۰۱ع ۾، جرمن رٿا هيٺ، بغداد ريلوي کي ”ڪويت“ تائين وڌائين جو فيصلو ٿيو، تڏهن برطانوي فوجون، ”ڪويت“ ۾ داخل ٿي ويون. پوءِ سال ۱۹۰۴ع ۾ ڪويت جي شيخ سان هڪ معاهدو طئي ٿيو، جنهن تحت ”ڪويت“ ۾ انگريز ”سياسي ايجنٽ“ مستقل طور تي مقرر ڪيو ويو، جيئن اڳ ۾ ”سند“ ۾ ڪيو ويو هو. تاهم ترڪ خلافت عثمانيه جي حڪمراني جي حق جو دعويٰ بدستور موجود هئي. تنهن ڪري برطانيه سرڪار، ڪويت تي ترڪ بالادستي کي برائي نام تسليم ڪرڻ جي عيوض، ڪويت سان ڪيل معاهدن تي خلافت عثمانيه جي تصديق حاصل ڪئي. ليڪن سال ۱۹۱۴ع ۾ پهرين مهاڀاري لڙائي جي شروع ٿيندي، برطانيه سرڪار ”ڪويت“ جي خودمختياري جو اعلان ڪري، انهيءَ کي پنهنجي تحويل هيٺ آندو. شيخ مبارك جي عتبي شاهي خاندان جي اندروني خود مختياري برقرار رهي. ڊسمبر ۱۹۲۲ع ۾ ”نجد“ ۽ ”ڪويت“ جي سرحد تي حد بندي ڪئي وئي. جنهن سان ”ڪويت“ جو ڪافي علائقو ”سعودي عرب“ ۾ شامل ٿي ويو. (چئمبرس - ايسا - ج ۸ ص ۲۸۱)

بي مهاڀاري لڙائي (۱۹۴۵ع - ۱۹۳۹ع) کان بعد جي عالمي صورتحال ۾ ”ڪويت“ اهميت حاصل ڪئي؛ تيل جي پيداوار، امير ملڪن کي هرڪايو ”برغن“ جي آئل فيلڊ، تيل جي بيحد اهم پيداوار مهيا ڪئي ٿي، تنهن ڪري سال ۱۹۳۴ع ۾ هڪ گڏيل ائنگلو-امريڪي تيل ڪمپني، خصوصي مراعات حاصل ڪري، هتي تيل جي پيداوار کي وڌايو. پوءِ سال ۱۹۶۱ع ۾ ”عراق“ ڪويت تي پنهنجي حڪمراني جي حق بابت شديد موقف اختيار ڪيو ۽ برطانيه به پنهنجي روايتي انداز ۾ اتي فوجون لائون. بعد ۾ جڏهن ”ڪويت“ عرب ليگ ۾ شموليت اختيار ڪئي، تڏهن گڏيل عرب فوجن، ڪويت جي دفاع جي ضمانت ڏني ۽ برطانوي فوجن ”ڪويت“ خالي ڪيو.

### ايشيائي تهذيب، مذهب ۽ سياست جي رنگارنگي:

ايشيا ڪنڊ ۾، اوائلي تاريخي دور کان، ٽي مکيه انساني معاشرا قائم هئا، جن پنهنجون منفرد تهذيبون، ثقافتون ۽ قوميتون تشڪيل ڪيون. هند - سنڌ، چين ۽ جپان ۾ انهن الڳ طور تي ترقي ڪئي. ”سنڌو ماڻھو“ جي



عظيم تهذيب جا آثار، ۲۰۰۰ ق - م کان، ۽ ”چين“ جي ”پيلي درياهه جي تهذيب“ ۲۰۰۰ ق - م کان (مغربي تهذيب جي قديم يوناني بنيادن وانگر) مسلسل ترقي جا اهڃاڻ ڏيکارن ٿا، جن ۾ هڙپا - موئن جو دڙو جو ترقي يافتہ دور (۱۵۰۰ - ۲۵۰۰ ق - م)، آريا هندو تهذيب، مذهب ۽ فلسفي جو دور (۵۰۰ - ۱۵۰۰ ق - م)، جيڪو چين جي پيلي درياهه جي تهذيب جو همعصر هو، گوتم ٻڌ ۽ مهاوير سوامي جي ٻڌ ۽ جين ڌرم ۽ ثقافتن جو دور (۴۸۳ - ۵۶۳ ق - م ۽ پوءِ مسلسل)، جيڪو چين ۾ ”ڪنفيوشس“ جي زماني (۴۷۹ - ۵۵۱ ق - م) ۽ تاؤ (Tao) مذهب ۽ چيني تهذيب جي ترقيءَ جي صدي (۴۰۰ - ۵۰۰ ق - م) جو همعصر هو ۽ ٻنهي تهذيبي علائقن ۾ اخلاقيات جي ترقي ۽ ترويج جو زمانو هو. ٽين صدي ق - م (۲۰۶ - ۲۲۱ ق - م) ۾ چيني زبان معياري صورت حاصل ڪئي. ”چي - ان“ شهنشاهيت ۾ سائنسي ۽ فني ترقي نمايان ٿي، جيڪا جانشين ”هئن“ گهراڻي جي بادشاهي (۲۲۰ ق - م) ۾ جاري رهي. انهيءَ زماني ۾ ”جيان“ جي ياماتو (Yamato) قبيلي، باقي سڀني جپاني قبيلن تي فوقيت حاصل ڪئي، ۽ سن ۲۰۰ ق ۾ هڪ باقاعده رياستي نظام جو آغاز ڪيو.

بعد مسيح دورن ۾، هند - سنڌ، چين ۽ جيان ۾، ڪجهه وڌيڪ اهم مذهبي، تهذيبي ۽ ثقافتي پيش رفت ٿي. مثال طور، (۱) ٻڌ مت جو ”چين“ ۾ آغاز (۲۵۰ ق)، (۲) هندستان جي گپتا شهنشاهيت (۳۳۵ - ۳۲۰ ق) دوران، فنون لطيفه، سائنس ۽ طب جي ترقي، (۳) ٻڌمت جو ”جيان“ ۾ فروغ (۶۰۴ - ۵۵۲ ق) ۽ شهزادي ”شوڪوتو“ جي ترقي يافتہ حڪمراني (۶۲۲ - ۵۹۲ ق)، (۴) ”چين“ ۾ ”شنگ“ گهراڻي جو راج ۽ ڪينو (ننڍي نارنگي جي هڪ قسم) مان شراب ڪشيءَ جي صنعت جو ڪاروبار (۹۰۷ - ۶۱۸ ق)، (۵) ”جيان“ ۾ ”ٽائڪا“ (Taika) جي تارن جو دور (۶۶۹ - ۶۵۳)، (۶) سنڌ ۾ اسلامي رياست جو قيام (۱۲ - ۷۱۱ ق) ۽ اوائلي مسلمان آبادڪاري جو دور (۷۴۳ - ۷۱۲ ق) (۷) ”جيان“ ۾، هيٺان (Heian) حڪمراني هيٺ ثقافتي ترقي جو زمانو (۱۱۸۵ - ۷۹۴ ق)، (۸) ”چين“ ۾، سنگ (Sung) گهراڻي جي ترقي يافتہ حڪمراني جو دور (۱۲۷۹ - ۹۶۰ ق) (۹) ايشيا ۾، جاگيرداري

نظام جو دور ( ۱۵۶۸ - ۱۱۸۵ع )، (۱۰) منگول (Yuan) گهراڻي جي " چين " تي حڪمرانيءَ جو دور ( ۱۳۶۸ - ۱۲۷۹ع ) ۽ " منگ " (Ming) شهنشاهيت جو زمانو ( ۱۶۴۴ - ۱۳۶۸ع )، (۱۱) بر صغير هندستان - پاڪستان ۾ عظيم مغل تهذيب ۽ ثقافت جو عام اجراءَ ( ۱۸۵۷ - ۱۵۲۶ع )، هنن ايشيائي قومن جي تاريخ تهذيب، مذهب ۽ ثقافت تي، مذڪور واقعن ڏيريا بنيادي اثر وڌا آهن.

### چپاني ۽ چيني قومون :

چپان ۾ اصل اقتدار قبائلي جاگيردارن جي هٿ ۾ هو. ۱۴ - هيئن صدي عيسوي جو مرڪزي اقتدار قبائلي يورشن تباهه ڪري ڇڏيو هو. يورپ ۾ سندن همعصر اسڪاٽلئنڊ جا قبلا هئا، جن جي به ساڳي روش هئي. بين الاقوامي تجارت لاءِ اها صورتحال مفيد نه هئي، ليڪن مسلح محافظن، جنگي سردارن ۽ پنهنجي فوج رکندڙ جاگيردارن، مشرقي ايشيا ۾ بحري تجارت جي نفعي بخشي کي خوب محسوس ڪري ورتو هو، تنهن ڪري معاوضو وصول ڪري، حفاظت جي ضمانت ڏيندا هئا ۽ يورپ جو تيار ڪيل مال چپان جي بندرگاهه تي پهچي ويندو هو، جنهن کي چپانين پسند ڪيو ۽ مغرب جي ڊچ ۽ پورچوگيز تاجرن سان چپاني مال جي مٽاسٽا ڪرڻ لڳا. مڪنيل لکي ٿو ته " مسيحي تبليغي جماعتون " - (Christian missions) ۽ يورپي تجارتي سامان، منگ شهنشاهيت (چين) جي دورباش ۽ خود بند سماج جي مقابلي ۾، چپان جي معاشره ۾ بيحد آسانيءَ سان داخل ٿي ويا. " ( مڪنيل - Mcneil ، " ڊرائيز آف د ويسٽ The Rise of the West ) شڪاگو ۱۹۱۷، ص ۶۴۹ - ۶۴۵ ۾ مڪمل تفصيلات ڏنل آهن. ) پوءِ يورپي هٿيارن جي درآمد شروع ٿي ۽ جيئن پين مشرقي ملڪن ۾ ٿيو، جديد هٿيارن، گوله بارود، بندوقن ۽ توپن جي زور تي هڪ زور آور جنگي سردار ملڪ جو مرڪزي سربراهه بنجي ويو. " هائڊي يوشي " (Hideyoshi) سال ۱۵۹۸ع تائين مڪمل اقتدار جو مالڪ رهيو، هن پنهنجي فوجي طاقت پنهنجي پاڙيسري ملڪ " ڪوريا " تي استعمال ڪئي. ٻه دفعا حملا ڪيائين ۽ ٻئي دفعا ناڪام ٿيو، تاهم جنهن جي چرچ تي

اهو غلط قدم کنیائين، انهيءَ جو مقصد پورو ٿيو. جيان وري خانه جنگيءَ ۾ مبتلا ٿي ويو ۽ مخصوص مفاد رکندڙن جي بيگهي مٽي. چند سالن اندر جپاني قوم پاڻ سنڀاليو، ”توڪيو گاوا“ (Tokugawa) قبيلي جي شوگن (Shogun) شاخ، ليياسيو (Leyasu) جي قيادت هيٺ، هڪ مضبوط فوجي حڪومت قائم ڪئي، جنهن اڳينءَ صدي ۾ يورپ اندر قائم ٿيل بادشاهتن جون خصوصيتون اختيار ڪيون، ليڪن ٻاهرين دنيا سان تعلقات ۽ سمنڊ پار توسيع پسنديءَ کان پاسو ڪيو. سال ۱۶۳۶ع ۾ بحري جهازن جي صنعت بند ڪئي وئي ۽ جپاني عوام کي بحري سفر ڪرڻ کان به منع ڪئي وئي. فقط مجاز ”ڊچ“ بحري جهاز، ”ناگاساڪي“ جي بندرگاهه تي لنگرانداز ٿي سگهيا ٿي. غير ملڪين، خاص طور تي مقامي خواهه ٻاهرين مسيحين، کي شڪ جي نگاهه سان ڏٺو ويو ٿي. اهو رجحان مشرق ۾ به طرفو شروع ٿيو. هڪ طرف اهي طبقا ۽ قبلا هئا جيڪي غير ملڪي ماڻهن ۽ شين کي پسند ڪندا هئا ۽ انهن کي ولايتي، بمعني اعليٰ معيار، چوندا هئا. هند - سنڌ ۾ به اهو رجحان عام هو. انگريزي ٻوليءَ ۾ انهن کي ”زينوفائل“ (Xenophile) چئجي ٿو. ٻئي طرف چين ۽ جپان وانگر انهن کان ڊپ يا نفرت ڪئي ويندي هئي. انگريزي زبان ۾ انهي رجحان کي ”زينوفوبيا“ (Xenophobia) چئجي ٿو. جپان جي امير طبقي ۾ يورپ جا ماڻهو ۽ سندن شيون دلڪش هيون ۽ قبائلي جپاني انهن کان سخت نفرت ڪندا هئا. ننهن ڪري جاگيردار جپاني ڇهه مهينا شهر ۽ ڇهه مهينا بهراڙي ۾ پنهنجي زمين جي نظرداري لاءِ گذاريندا هئا. انهن بهراڙي وارن مهينن ۾ به پنهنجو اهل عيال دار الحڪومت ”بيدو“ / ”توڪيو“ (Yedo - Tokyo) ۾ رهائيندا هئا، ڇاڪاڻ ته قبائلي، غير ملڪين سان گڏ پنهنجي اميرن ۽ جاگيردارن کي به پنهنجو ۽ پنهنجي ملڪ جو دشمن سمجهندا هئا. (پال ڪئنيڊي، - ايشيا - ص ۱۸).

مغرب سان ٻن صدين لاکر تعلق قائم ٿيڻ جي باوجود، جپاني قوم، ”زينوفوبيا“ جي اثر هيٺ، مغرب جي سائنسي ۽ فني ترقي مان فائدو حاصل نه ڪيو، نتيجي طور جڏهن ۱۸۵۳ع ۾ ڪمڊور ”پيريءَ“ (Perry) جا مشهور ڪارا جهاز، توڪيو جي ايسمنڊ ۾ زبردستي داخل ٿيا، تڏهن، خوفزدہ

جپاني سرڪار مجبور ٿي، آمريڪا کي ڪوئلي جي فراهمي ۽ ٻين تجارتي سهوليت ڏيڻ لاءِ رضامنڊ ٿي. هن دفعي به جپاني قوم پنهنجي ڪمزوري ۽ مغرب جي غلبي کي محسوس ڪيو ۽ سال ۱۸۶۸ع ۾ قوم جي مختلف بااثر افراد متحد ٿي عزم ڪيو ته جپان کي مغرب جي تسلط ۽ آبادڪاريءَ کان آجو رکيو ويندو. ( پال ڪئنيڊي، - ايضاً ص - ۲۶۵ )

انهي مقصد سان جپان جديد دور جي سائنسي، فني ۽ تجارتي خواهه فوجي ترقيءَ جي ڊوڙ ۾ شامل ٿيو. صنعتي ترقيءَ جي ڪوشش ۾، ۲۳ سالن (۱۹۱۳ -- ۱۸۹۰) اندر، شهري آبادي اڳي کان ٻيڻي ٿي وئي، جيتوڻيڪ جپاني آبادي جي سٺ سيڪڙي جو زراعت تي انحصار هو، جنهن ۾ ماهيگري ۽ جهنگلات جي پيداوار شامل هئي. جپان جي سرزمين پاڻي سان وڪوڙيل آهي ۽ ٻيٽن جي گروهن تي مشتمل آهي. پئسنڪ سمنڊ ۽ مشرقي ايشيا جو هيءُ ملڪ زرعي ايراضي ۽ قدرتي وسيلن ۾ خود ڪفيل نه آهي. تاهم اڄ دنيا جي عظيم طاقتن ۾ شمار ٿئي ٿو. اهو انسان جي همت ۽ محنت جو هڪ جُترو جاڳندو مثال آهي. جپاني قوم پرست آهن. پنهنجي ملڪ جو نالو ”جپان“ بدران ”نپان“ وٺڻ پسند ڪن ٿا. ڇاڪاڻ ته حسني بولي ۾ اهو صحيح تلفظ آهي. ( چيمبرس ج ۸، ص ۱۹ ).

جپان ۾ مغربيت جو آغاز سال ۱۸۶۸ع کان ٿيو، جڏهن جاگيرداري راج ختم ڪري، جپاني قوم عملي جمهوري نظام ۽ علامتي شهنشاهي روايت تي اتفاق ڪيو. هي بيحد محنتي، ذهين ۽ با اصول انسان آهن. منجهن فقط ٻه مختلف نسلي قسم آهن: اينيو (Ainu) ۽ جپاني (Japanese) اينيو ڪوهقافي نسل آهن ۽ جپاني منگول نسل سان تعلق رکن ٿا. تاهم سندن سماجي نظام، طبقاتي لحاظ ۽ نيازوڙت کين هڪ منظم ۽ مضبوط قوم بڻايو آهي. ملڪ گيري جي هوس يا ضرورت ۽ ملڪي دفاع، جپانين کي پنهنجي پاڙيسري ملڪن سان جنگ جوڻ تي آماده پئي ڪيو آهي ۽ مغرب انهيءَ جو سدو، يا اڻ سدو فائدو حاصل ڪيو آهي. سال ۹۵ - ۱۸۹۴ع ۾ چين - جپان لڙائي لڳي. سال ۵ -- ۱۹۰۴ع ۾ روس - جپان جنگ لڳي. سال ۱۹۱۰ع ۾ ”ڪوريا“ کي ضم ڪيو ويو ۽ سال ۱۹۱۴ع ۾ پهرين مهاڀاري جنگ ۾ جپان جرمني خلاف اعلان جنگ ڪيو. جنگ جي خاتمي بعد سال

۱۹۱۹ع ۾ ”بروسيلز جي معاهدي“ هيٺ پئسفڪ علائقي ۾ جرمنيءَ جي مفادات تي جپان جو حق تسليم ڪيو ويو. ۱۹۴۵ - ۱۹۱۰ع دوران، ”ڪوريا“ جو ملڪ ۳۵ سال جپاني شهنشاهيت هيٺ رهيو. ٻي مهاڀاري لڙائي (۱۹۴۵ - ۱۹۳۹ع) کان ٻه سال اڳ جپان، چين اندر پيشقدمي ڪئي. مارون پيريءَ جي ڪتاب، ”مئنس انفنشنڊ جرنلي“ مطابق: ”۱۹۲۰ جي ڏهاڪي ۾، مغربي طاقتن جهڙوڪ يونائيٽيڊ اسٽيٽس (USA) ۽ برٽين (برطانيه)، انگلئنڊ اسڪاٽلئنڊ آئرلئنڊ، يونائيٽيڊ ڪنگڊم، (UK)، جپان جي فوجي طاقت ۽ توسيع (جي پاليسي) کان خبردار ٿي، زوردار مطالبو ڪيو ته پئسفڪ ۾ جپان جي بحري طاقت کي محدود ڪيو وڃي. ليڪن ۱۹۳۰ع جي ڏهاڪي ۾ فوج ۽ بحريه جي سربراهن..... جو هي استدلال هو ته مشرقي ايشيا ۾ مغربي قومن جي جاءِ والارڻ جپان جو مقدر آهي. ( ص ۵۹۷) سال ۱۹۳۱ع ۾، ”منچوريا“ تي قبضو ڪري اتي هٿ ٺوڪي. ساڳئي وقت ڪرڻ سان، ”جپان“ ايشيا جي مک سرزمين تي قدم رکيو. بعد ۾، چين جي سرحدن اندر مسلسل دراندازي جاري رکي وئي. سال ۱۹۳۷ع ۾ هڪ اتفاقي فوجي جهڙپ کي بهانو بنائي، جپاني فوجن جولاءِ ۱۹۳۷ع کان چين اندر ڀرپور پيشقدمي شروع ڪئي. پهرئين سال اندر چين جي سڀني اهم ساحلي شهرن تي قبضو ڪيو ويو ۽ جپان کي اميد هئي ته جلد چين جي سرڪار امن جي التجا ڪندي، ليڪن چيني ڪنهن جي آڻ مڃڻ وارا نه آهن، سا هڪ تاريخي حقيقت آهي. پنهنجي آزادي لاءِ بيشمار جاني نذرانا پيش ڪري هنن پنهنجي ملڪ جو دفاع ڪيو ۽ جنگ ڊيگهه وڌي وئي، جنهن مان جان چڏائڻ جپان لاءِ آسان نه هو. هن صورتحال مان مغرب کي سياسي، عسڪري ۽ تجارتي فائدو حاصل ٿيو.

يورپ جي صنعتي انقلاب جي نتيجي ۾ ۱۸ اهم ملڪ پنهنجي صنعتي پيداوار مشرقي ملڪن ڏانهن برآمد ڪرڻ جي فڪر ۾ هئا. برطانيه، فرانس، بيلجيم، نيدرلئنڊس (هالنڊ، ”ڊچ“ قوم)، جرمني، ڊينمارڪ، ناروي ۽ سويڊن (اسڪئنڊينيون ملڪ)، فنلئنڊ، سٽنز لئنڊ، آسٽريا، اٽلي، چيڪوسلواڪيا، هنگري، پولئنڊ، رومانيه، يونان (گريس) ۽ اسپين، سڀ وڏا صنعتي ملڪ بنجي چڪا هئا. (ڪينيڊي، - ايشيا - ص ۳۶۱ تي

عالمي تقابلي صنعتي پيداوار جا انگ اکر ڄاڻايل آهن.) چيان ويهين صديءَ جي آغاز کان برطانيه جو، هڪ باقاعده معاهدي مطابق حليف هو، تنهن ڪري برطانيه جي برآمدات کي چيان ۾ ڪاروڪ ٽوڪ نه هئي. جڏهن جنگي اخراجات چيان جي معيشت کي ڪاپاري ڌڪ هنيو، تڏهن نئين اسريل مغربي طاقت، يونائيٽيڊ اسٽيٽس آف آمريڪا، ايشيا پئسفڪ جي علائقي ۾ قدم رکيو: ”چائنا انسائيٽ“ سبب چيان کي روزانه پنجاه لک ڊالر درڪار هئا. (بارنهارٽ، ”چيانس ايڪانامڪ سڪيورٽي ائنڊ ڊيوريجنس آف ڊ پئسفڪ وار“، ڊ جنرل آف اسٽريٽيجيڪل اسٽيڊيز، ج ۴، ۱۹۸۱ع.) انهي تصادم جي نتيجي ۾ چين جي ”ڪميونسٽ پارٽي“ زور ورتو. (ڄمبس ج ۳ ص ۴۷۷).

يورپ ۾ پهرين مهاڀاري لڙائي شروع ٿيڻ سبب برطانيه، چيان جي مدد ڪرڻ کان قاصر هئي. روس، چين کي هر قسم جي فوجي ۽ اقتصادي امداد ڏيڻ شروع ڪئي، آگسٽ ۱۹۴۱ع ۾ يونائيٽيڊ اسٽيٽس چيان خلاف تجارتي بندش عائد ڪئي. برٽش ڪامنويلٿ ۽ نيدرلئنڊس جي سرڪارين انهيءَ جي تائيد ڪئي ( - ايضاً - ج ۸، ص ۵۳) آڪٽوبر ۱۹۴۱ع ۾ جنرل توجو چيان جو سربراهه بنيو، اها انهيءَ سياسي جماعت جي آخري فتح هئي، جنهن ”مشتريڪ خوشحالي جي علائقي (The Coprosperity Sphere) جي نعره هيٺ مشرقي ايشيا ۾ چيان جي بالادستي قائم ڪرڻ جو اعلان ڪيو هو. ليڪن اقتدار ۾ اچڻ بعد چند مهينن اندر جڏهن ”يونيٽيڊ اسٽيٽس آف آمريڪا“ سان اقتصادي بندش هٽائڻ لاءِ مذاڪرات ڪرڻ لازمي سمجهي، نومبر ۱۹۴۱ع ۾ صدر روزويلٽ (Roosevelt) ڏانهن هڪ سفير موڪليو ويو، تڏهن تاريخ ۲۶ نومبر ۱۹۴۱ع تي آمريڪي سيڪريٽري آف اسٽيٽ ”ڪارڊيل هل“ (Cardell Hull) اعلان ڪيو ته چيان سان معمول مطابق اقتصادي تعلقات بحال ڪرڻ لاءِ آمريڪا جو شرط آهي ته چيان، چين ۽ انڊو - - چائنا (ويتنام، ڪمبوديا ۽ لاوس - - ساوٿ ايسٽ ايشيا) مان، پنهنجون فوجون ڪڍي وڃي. جيڪڏهن انهيءَ موقعي تي چيان جي فوجي حڪومت سياسي تدبير جو مظاهرو ڪري ها، ته شايد حياتي شهرين تي بعد ۾ آيل دنيا جي پهرين ۽ واحد ائٽمي مصيبت رونما نه ٿي ها!

آمريڪي شرط سختيءَ سان رد ڪرڻ جو اطلاع تاريخ ۷ ڊسمبر

۱۹۴۱ع تي به لڳي ويهن منٽن تي آمريڪي سيڪريٽري آف اسٽيٽ ڪي پيچايو ويو، انهي کان هڪ ڪلاڪ اڳ جپان، آمريڪي جي بندرگاهه ”پرل هاربر“ (Pearl Harbor) تي اوچتو حملو ڪري آمريڪا سان جنگ جو آغاز ڪري چڪو هو. (چئمبرسس، ج ۸، ص ۵۳) تنهن ڪري آمريڪا به هڪدم جپان سان جنگ جو اعلان ڪيو. جلد پوءِ جرمني ۽ اٽلي به آمريڪا جي خلاف جنگ جو اعلان ڪيو. آمريڪا سندن مخالف اتحادي محاذ ۾ شامل ٿي، برطانيه ۽ روس جو اتحادي بنيو. يورپ ۾ نازي ۽ فاشسٽ تحريڪن جي خلاف اشتراڪي ۽ سرمائيدارانه قوتن جو هي اتحاد تاريخ جي هڪ اهم حقيقت جو غماز آهي؛ سريچاءُ وقت، فڪر ۽ نظريا ثانوي حيثيت رکڻ ٿا.

”پرل هاربر“ تي حملي ڪرڻ بعد، جپان جي فوجين وڌيڪ جنگي ڪاميابيون حاصل ڪيون؛ مئي ۱۹۴۲ع تائين، فرينچ انڊو - چائنا، ٿائيلينڊ، برما، ملايا (ملائيشيا)، د بچ ايسٽ انڊيز (انڊونيشيا) ۽ چين جو ساحل، هانگ ڪانگ، د فلپائينس (فلپائين) ۽ پئسفڪ سمنڊ جا ٻيا ٻيٽ، جپاني شهنشاهيت ۾ شامل ڪيا ويا.

شروع ۾ مغربي طاقتن جي اوڀر ايشيا مان بيدخلي ۽ شڪست تي علائقي جي قومپرست اڳواڻن ۽ جماعتن خوشيءَ جو اظهار ڪيو. تاريخ مشرق جي، طلوع آفتاب واري سرزمين، ”جپان“، کي هڪ مزيد موقعو فراهم ڪيو هو ته جنوب مشرقي ايشيا جي قومن کي هڪ مقبول سياسي قيادت فراهم ڪري، ليڪن هن اهو موقعو وڃائي ڇڏيو. جپاني نوآبادياتي استعماريت (Imperialism) مغرب جي تسلط کان آزاد ٿيل قومن جي اميدن کي سخت مايوس ڪيو. آمريڪي مورخ ”ولارڊ ايلسبري“ لکي ٿو ته ”جنوبي مشرقي ايشيائي قومن جي وفاداري حاصل ڪرڻ ۾ جپاني ناڪامي جو نقشو هن طرح چٽي سگهجي ٿو ته سندن جنوب مشرقي ايشيا ۾ آمد وقت ڪيترو آڌر ڀاءُ ٿيو ۽ پوءِ ڪهڙي حالت ۾ سندن اتان روانگي ٿي انهي ۾ ڪيڏو تضاد هو! فلپائن ۾ جتي ڪٿي (جپاني) گوريلا قومپرستن جي حملن هيٺ هئا، برما ۾ برمي فوج ۽ انڊو چائنا ۽ انڊونيشيا ۾ سندن حمايتين مٿن حملا ڪيا ٿي. جيتوڻيڪ سفيد فامن (گورن) جي واپس اچڻ جو ڪنهن کي

شوق نه هو، تاهم جپانين جي مدد لاءِ مشڪل ڪو هٿ مٿي کڄيو ٿي. .... نامڪمل سفر - ايشيا - ص ۷۰۰). جون ۱۹۴۲ع واري ”مڊوي بئٽل“ جپاني جارحيت کي دفاعي نوعيت ۾ تبديل ڪري ڇڏيو، آمريڪي ٽارپيڊو پائلٽن، باهه جي شعلن ۾ جپاني بحري جهازن تي پاڻ اڇلائي، جيڪا قرباني ڏني، انهي آمريڪي حملي کي ڪامياب ڪيو، هڪ جپاني مورخ مطابق آمريڪي ڊائيو بامبرس جي ڪاميابي سندن ٽارپيڊو جهازن جي اڳ ڏنل قرباني جي سبب ممڪن ٿي. (ايشيا - ص ۷۰۲).

سال ۱۹۴۳ع جي اونهاري جا پويان ڏينهن هئا ۽ جپاني قوم ۾ خزان جي مايوسي ڇانئجي رهي هئي. ويتر ”اٽلي“ جي بيوفائي حڪومت کي ڊيجاري ڇڏيو؛ تاريخ ۲۹ آڪٽوبر ۱۹۴۳ع تي جپان جي وزير اعظم ”دائيت“ (قومي اسيمبلي) ۾ اعلان ڪيو ته جپان جي (دفاعي) حالت واقعي نازڪ آهي ۽ عظيم قومي جدوجهد جي ضرورت آهي. سال ۱۹۴۴ع دفاعي حالت ۾ گذريو ۽ بحري خواهه هوائي ڪٽڙو جپان جي چوڪر، تنگ ٿيندو رهيو. انهيءَ صورتحال ۾ ”توجا“ سرڪار معزول ٿي ۽ انهيءَ جي جاءِ تي بحريه، فضائي ۽ سول (شهري) ٽرائڪو، يا ٽڌري حڪومت، قائم ڪئي وئي، مارچ ۱۹۴۵ع تائين جپان جي دفاعي حالت به ايتري قدر ڪمزور ٿي وئي جو خود جپان تي قبضي جو خطرو پيدا ٿيو. تاريخ ۶ اپريل ۱۹۴۵ع تي جپاني ڪابيهه استعفيٰ ڏني ۽ مسٽر ”سوزوڪي“ نئون وزير اعظم مقرر ٿيو جنهن علي الاعلان چيو ته قومي سلامتي خطري ۾ آهي.

ڪجهه جپاني ڏاهن جو خيال هو ته امڪاني حملي جو مقابلو ڪجي، ممڪن آهي ته جيئن ۱۹۲۸ع ۾ مقدس هوا حالتن جو رخ ڦيرائي منگولن جي حملي کان جپان کي بچايو هو، تيئن هاڻي به ٿئي. ڪجهه مصمم ارادو رکندڙ جنگي سردار مستعد هئا، ليڪن سياستدان امن مذاڪرات جي حق ۾ هئا ۽ سوزوڪيءَ جو انتخاب انهيءَ مقصد سان ڪيو ويو هو (چئمبرس، ج ۸ ص ۵۴ - ۵۳). ليڪن ”پرل هاربر“ تي حملي جو انتقام مذاڪرات ذريعي ممڪن نه هو. تاريخ جو پهريون ائٽمي حملو جپان تي ٿيو. تاريخ ۶ آگسٽ ۱۹۴۵ع تي ”هيروشيما“ شهر جي مڪمل تباهي ۽ ۹ آگسٽ ۱۹۴۵ع تي ”ناگاساڪي“ جي بربادي، جپان جي طاقت ۽ مقابلي جي حوصلي کي بلڪل



ختم نه ڪيو، ليڪن انهيءَ کي ختم ڪرڻ لاءِ ٻين طاقتن جي اشتراڪ سان تڪڙا قدم کنيا ويا؛ سوويت سرڪار جنهن کي جون ۱۹۴۵ع ۾ مصالحت ڪرائڻ لاءِ چيو ويو هو، تنهن ۸ آگسٽ تي خود چيان خلاف جنگ جو اعلان ڪيو ۽ روسي فوجن تيزيءَ سان چيان جي علائقن، منچوريا، جنوبي سڪلين (S. Sakhalin) ۽ ڪيورائيل ٻيٽن (Kurile islands) اندر پيشقدمي ڪئي. تاريخ ۲۶ جولاءِ ۱۹۴۵ع تي، پوٽسڊئم مان، يونائيٽڊ ڪنگڊم (برطانيه) ۽ يونائيٽڊ اسٽيٽس (آمريڪا) طرفان، جاري ڪيل گڏيل اعلانيه ذريعي غير مشروط شڪست تسليم ڪرڻ لاءِ چيان کي مجبور ڪيو ويو هو. بعد ۾ چين ۽ روس به انهيءَ جي پٺ پراڻي ڪئي. تاريخ ۱۰ آگسٽ ۱۹۴۵ع تي انهيءَ طاقتور مطالبي جي جواب ۾ پيش پوڻ لاءِ چياني سياستدانن اهو شرط رکيو ته چيان جي شهنشاهه جي حاڪميت برقرار رهندي. تاريخ ۱۴ آگسٽ ۱۹۴۵ع تي اتحادي طاقتن فيصلو ڪيو ته: (۱) چيان جي پيش پوڻ بعد شهنشاهه ۽ چيان سرڪار جا اختيارات اتحادي فوجن جي سپهه سالار کي منتقل ٿيندا، ليڪن (۲) چيان سرڪار جي حتمي نوعيت، چياني عوام جي آزادانه راءِ دهی ذريعي طي ڪئي ويندي. تاريخ ۱۵ آگسٽ ۱۹۴۵ع تي چيان سرڪار اهو فيصلو قبول ڪيو ۽ تاريخ ۲۹ آگسٽ ۱۹۴۵ع کان آمريڪي فوجن چيان جي سرزمين تي قدم ڄمائڻ شروع ڪيا. .... آمريڪي ۽ برطانوي ڪامنويلٿ جي فوجي سربراهه ” جنرل مئڪ آرٿر “ (Mac Arthur) چيان تي قبضو ڪيو. تاريخ ۳ نومبر ۱۹۴۶ع تي هڪ نئين جمهوري طرز عمل جو اعلان ڪيو ويو؛ شهنشاهه رياست جو سربراهه هوندو، ليڪن حڪومت جو ڪاروبار وزيرن جي هٿ هيٺ رهندو، جيڪي عام بالغ راءِ دهی جي بنياد تي منتخب پارليامينٽ جي طرفان مقرر ڪيا ويندا. اهو نظام ۱۹۴۷ع کان رائج ڪيو ويو ۽ سابق سياستدانن کي هٽائي سياسي جماعتن جي ذريعي نئين قيادت کي اڀاريو ويو. پوءِ ٽرينڊ يونين جو قيام، عورتن جي ووٽ جو حق ۽ مردن سان برابري جو حق ۽ ٻيا اصلاحات ڪيا ويا، جن ۾ تعليمي نظام کي يڪسر تبديل ڪيو ويو.

تاريخ ۱۴ آگسٽ ۱۹۴۵ع تي چيان، مغربي اتحادي طاقتن اڳيان پيش پيو، ۽ ساڳي تاريخ تي، برطانيه ۽ آمريڪا جي اسرار تي، سوويت يونين

(ڪميونسٽ حڪومت) ۽ چين جي قوم پرست حڪومت هڪ معاهدي تي دستخط ڪيا. انهي سان روس جا ”بيروني منگوليا“ ۽ ”منچوريا“ ۾ اهم مفادات محفوظ ٿيا، ليڪن ڪميونسٽ تحريڪ جي مقابلي ۾ قوم پرست حڪومت جي حمايت جو وعدو پورو نه ٿيو. آمريڪي سرڪار انهيءَ وقت چين ۾ خانہ جنگيءَ جي خلاف هئي، ڇاڪاڻ ته انهي ۾ ڪميونسٽن جي ڪاميابي يقيني هئي. جنرل مارشل ۱۹۴۶ع جو سڄو سال صلح ڪرائڻ جي ناڪام ڪوشش ۾ گذاريو، ڊسمبر ۱۹۴۶ع ۾ قومپرست حڪومت مڪمل جمهوري طرز جي آزاد حڪومت هجڻ جو اعلان ڪيو ۽ ٻئي طرف مائوزينگ (Mao Tse - tung) جي ڪميونسٽ فوجن پنهنجون ڪاروايون تيز ڪيون؛ ۱۹۴۷ع ۾ جڏهن ڪميونسٽ مرڪز ”بينان“ تي قومپرست فوجن قبضو ڪيو ته اها سڪڙي ڪاميابي ثابت ٿي. ڪميونسٽن جو مرڪز ”منچوريا“ ڏانهن منتقل ڪيو ويو هو، جتي مقامي حمايت ۽ هٿيارن جي روسي ذريعن سان فراهميءَ سبب قوم پرست فوجن شڪست کاڌي. سال ۱۹۴۸ع ۾ ”مڪدين“ (Mukden) ۽ سال ۱۹۴۹ع ۾ ”ڪئنٽن“ (Canten) ڪميونسٽ قبضي هيٺ اچي ويا. سال ۱۹۴۹ع جي پڄاڻيءَ تائين قوم پرست چينين جون بچيل فوجون، آفيسر ۽ شهري حمايتي، جان بچائي ”فارموسا“ جي ٻيٽ تي وڃي سهڙيا. آگسٽ ۱۹۴۹ع ۾ پيڪنگ کي دارالحڪومت بنائي، ”پپلس ڊيموڪريٽڪ ريپبلڪ آف چائنا“ جي نالي سان چين ۾ ڪميونسٽ اقتدار قائم ٿيو ۽ ”چيان“ جي برعڪس ”چين“ ۾ مغربي خواب شرمندہ تعبير ٿي نه سگهيا.

## جدید دور جي ابتدا، ۽ تاريخ:

تاريخ جو هي عبرتناڪ دور مغربي دنيا جي پيداوار آهي. انهي کي جديد دور (Modern times) چئجي ٿو. سال ۱۵۰۰ع کان هن جديد دور جي ابتدا شمار ڪئي وڃي ٿي. ( ڊ نائيمس ائٽلس آف ورلڊ هسٽري، لنڊن ۱۹۷۸ع، ص ۱۵۳ ) انهي زماني ۾ مشرق جي شهنشاهيتن ۽ امير معاشرن جي يورپ ۾ هاڪ هئي. فقط اٺ سال اڳ سال ۱۴۹۲ع ۾ غرناطه

( اسپين ) جي مسلمان بادشاهيت جي زوال مان حاصل ڪيل مال غنيمت يورپي جنگي سردارن ۽ نفع خور سوداگرن جو وات پاڻي ڪري ڇڏيو هو. ٻئي طرف مسيحي رومي بظنطيني شهنشاهيت جي، سال ۱۴۵۲ع ۾ مسلمانن هٿان مغلوبي ۽ قسطنطنيه جي فتح، کين فوجي طاقت وڌائڻ لاءِ آماده ڪري رهي هئي. عثماني ترڪن جي خلافت عثمانيه جون سرحدون يورپ ۾ وسيع ٿيڻ لڳيون. ۱۵ صدي عيسوي جي اختتام تائين، يونان ۽ آيونين ٻيٽ، بوسنيا، آلبانيه ۽ باقي بلقان جو وڏو حصو مشرقي مسلمانن جي حڪمرانيءَ هيٺ اچي ويو. نئين صدي آئي ته سال ۱۵۲۰ع کان شروع ٿيندڙ ڏهاڪي اندر، ترڪ جانثاري فوجون بڊاڀيسٽ ۽ واٽنا، بعد هنگري ۽ آسٽريا جي ملڪن ۾ ڪاهي پيون. اتان ڏکڻ طرف ”اٽلي“ جا بندرگاهه عثماني جنگي ٻيڙن جي خوف کان خالي ٿي رهيا هئا. هڪ جديد محقق جي قول مطابق، ”پوپن (Popes) کي اچي فڪر ورايو ته ”روم“ جو به ”قسطنطنيه“ (Constantinople) جهڙو حشر ٿيڻ وارو آهي.“ ( پال ڪينڊي، د رائيٽ ائنڊ فال آف د گريٽ پاورس، ۱۹۹۵ع، ص ۴ ).

مشرق جي ٻي عظيم طاقت، چين ولايت، مغرب کي مزيد خوفزدہ ڪري رهي هئي؛ تجارت ۽ جنگي صلاحيت ۾ منگ شهنشاهيت (۱۶۴۴ — ۱۳۷۲ع) لاتاني هئي. رڪارڊ ڪيل تخميني مطابق سال ۱۴۲۰ع ۾ منگ بحري ٻيڙي ۾ ۱۲۵۰ جنگي جهاز شامل هئا. انهن کان علاوه خانگي تجارتي جهاز هئا جيڪي ڪوريا، جپان، ڏکڻ ايشيا ۽ اوڀر افريقا تائين تجارت ڪري شاهي خزاني ۾ ٽٽڪس پياريندا هئا. ( - ايضاً - ص ۷ ) انهي زماني کي جديد دور کان اڳ جو زمانو (Premodern times) چيو ٿو وڃي. تاريخ جو مطالعو ڪندڙ کي معلوم هئڻ گهرجي ته انهي زماني ۾ ڊچ، پور چوگيز ۽ ٻين يورپي بحري فاتحن جي برخلاف ايشيائي چيني ملاحن ڪڏهن به هندي وڏي سمنڊ ۾ ڦرلٽ ۽ قتل غارتگري نه ڪئي ( - ايضاً - ) اهڙي سڌريل ۽ ترقي يافته قوم، سال ۱۴۳۳ع جي عظيم بحري مهم بعد جهاز راني ۽ بحري تجارت ترڪ ڪري ڇڏي ۽ اهو ميدان مغربي بحري طاقتن لاءِ خالي ڪري ڇڏيو. انهيءَ جو خاص سبب اتر چين جي سرحدن تي منگولن جا مسلسل حملا هئا جن کي منهن ڏيڻ لاءِ سڀ وسيلا ميداني جنگي طاقت وڌائڻ

لاءِ وقف ڪيا ويا. انهيءَ فيصلي ۾ ڪنفيوشن انتظاميه جي قدامت پرستي به شامل هئي. ڪنفيوشن قانون مطابق جنگ هڪ افسوس ناک عمل آهي. هٿيار بند فوج فقط وحشي قبائل جي حملن ۽ اندروني بغاوتن کي بند ڪرڻ لاءِ ضروري آهي، ٻئي طرف چين جي محنت ڪش عوام، خواهه عالمي عملدارن، تاجر طبقي ۾ دولت جي فراواني، سستو خريد ڪري مهاڻگو وڪڻڻ جي دستور ۽ نئين مان نواب ٿيندڙ زردارن (Nouveau riche) کي پسند نه ٿي ڪيو.

اهڙي طرح ۱۶ - هي صدي عيسوي ۾ ”چين“ جي پوئتي هٽي وڃڻ بعد، عالمي تجارتي ۽ فوجي ميدان ۾ هڪ واحد مشرقي مسلمان طاقت ”دولت عثمانيه“ هئي، جيڪا وڌيڪ قريب هجڻ سبب مسيحي يورپ لاءِ خطري جو باعث هئي. انهي زماني ۾ نه فقط عثماني ترڪ مغرب طرف پيشقدمي ڪري رهيا هئا، بلڪ انهن کان علاوه ايراني صفوي طاقت عروج تي هئي، بالخصوص اسماعيل اول (۱۵۲۴ - ۱۵۰۰ع) ۽ عباس اول (۱۶۲۹ - ۱۵۸۷ع) جي دورن ۾ فوجي قوت، خوشحالي ۽ اعليٰ ثقافت ايراني قوم کي هڪ عظيم طاقت جي حيثيت ڏني هئي. ازانسواءِ مضبوط مسلمان خانين جو اڃا تائين قديم شاهراهه ريشم (Silk - route) تي ”ڪاشغر“ ۽ ”تفتان“ ذريعي ”چين“ تائين قبضو قائم هو. اهڙي طرح مغربي آفريقا ۾ بورنيو، (Bornu)، سوکوتو (Sokoto) ۽ تمبڪتو (Timbuktu) جون مسلمان رياستون قائم هيون. ”جاوا“ جي هندو شهنشاهيت تي ۱۶ هين صدي جي اوائل ۾ مسلمانن قبضو ڪري ورتو هو. سال ۱۵۲۱ع ۾ هڪ عظيم تر مسلمان شهنشاهيت جو بنياد پيو. برصغير هندستان پاڪستان ۾ مغل شهنشاهيت قائم ٿي. مغل اعظم شهنشاهه جلال الدين اڪبر جي دور (۱۶۰۵ - ۱۵۵۶ع) ۾ ”دين الاهي“ جي نالي سان هڪ مخلوط مذهب جو تجربو ڪيو ويو، جنهن کي مغرب ۾ سنڪريٽزم (Syncretism) چئجي ٿو، جنهن ۾ مسيحيت جي مختلف فرقن کي ملائي هڪ ڪرڻ جي ڪوشش ڪئي وئي هئي. جورج ڪئلكسٽنس (۱۶۵۱ - ۱۵۸۱ع) (Georg Calixtons) جي سنڪريٽزم، اڪبر جي دين الاهي جي همعصر تحريڪ هئي. ٻئي تحريڪون

بلڪل ناڪام ثابت ٿيون. انهيءَ زماني ۾ اسرندڙ يورپي قومن، انگريزن، ڊچن ۽ فرينچن، سمنڊ ٽپي، مشرق ۾ بيشقدي ڪئي جيڪا انجام کار انگريزن جي هندستاني شهنشاهيت جي قيام کي پهتي. مسلمانن جي دنوي ترقي سان گڏ سندن تعداد ۾ اضافي تي يورپي مسيحي قومن پريشان ٿيڻ لڳيون. ڏکڻ ايشيا کان علاوه افریقا ۽ آمريڪن انڊيز ۾ اسلامي تبليغ جي ڪاميابيءَ، ”ڪرسچن مشنري تحريڪ“ (Christian Missionary Movement) ڪي اڪسايو. تجارت ۽ فوجي طاقت کان علاوه مسيحيت جي تبليغ ۾ سمنڊ پار قومن کي مسيحي مذهب ۾ داخل ڪرڻ يورپي نوآبادياتي نظام جو هڪ لازمي مقصد قرار ڏنو ويو.

يورپ ۾ ”هنگري“ ان وقت مسيحيت جو مشرقي مرڪز هو. خلافت عثمانيه جي يورپي توسيع ۾ ”بلغاريه“ ۽ ”سربيا“ اڳتي اچي چڪيون هيون. هڪ تاريخي اتفاق چئجي جو سال ۱۵۲۶ع ۾، جڏهن مرزا ظهير الدين محمد ”بابر“ (۱۵۳۰ - ۱۴۸۳ع) هندستان ۾ مغل شهنشاهيت جو بنياد وڌو، تڏهن عثماني خليفي سليمان اول (۱۵۶۶ - ۱۵۲۰ع) ساڳي سال موهڪس جي ميدان جنگ تي ”هنگري“ فتح ڪري، يورپي مسيحين جي مشرقي مرڪز تي قبضو ڪيو. پوءِ ”وائٽا“ (آسٽريا) جي ذريعي مقدس رومن شهنشاهيت جو قديم ڳانڍاپو شمالي هنگري تائين قائم ڪيو ويو. ليڪن ”وائٽا“ تي سال ۱۵۲۹ع ۽ پوءِ سال ۱۶۸۳ع ۾، عثماني ترڪ مسلمانن جي ڪيل حملن، خود يورپ مان ”مسيحيت“ جي اخراج جو انديشو پيدا ڪيو هو. خلافت عثمانيه جي مذهبي ۽ نسلي رواداري جي پاليسيءَ سبب ڪيترا باصلاحيت يوناني، يهودي ۽ بت پرست نوجوان اسلامي حڪومت جي ملازمت ڪرڻ لڳا. اهو سلسلو ۱۵ هين صدي عيسوي کان شروع ٿيو هو. ”قسطنطينيه“ جو ۲۸ مارچ ۱۹۳۰ع تي استنبول نالو رکيو ويو. هن رومن بظنطيني تخت گاهه کي ”ڪانسٽنٽينوپل“ (Constantinople) چيو ويندو هو ۽ اهو مشرق ۾ مسيحيت جي فروغ ۽ ابلاغ جو منب (بنيو) هو. سال ۱۴۵۳ع جي ۲۸ مئي تي عثماني سلطان محمد فاتح (۱۴۸۱ - ۱۴۵۱ع) قسطنطينيه تي قبضو ڪري، اهو ٻنپُ بند ڪري ڇڏيو هو، تنهن ڪري مغرب ۾ مسيحيت جون علمبردار قومن دفاعي حالت ۾ هيون. سال

۱۵۷۱ع ۾ قبرص، يونج سمنڊ ۾ مغرب جو اهم دفاعي ٻيٽ، به ترڪ مسلمانن جي قبضي هيٺ اچي ويو. جديد يونان اڄ به قبرص کي ٻيهر هٿ ڪرڻ لاءِ ڪوشاڻ آهي ۽ جديد ترڪي انهيءَ تان هٿ ڪڍڻ لاءِ هرگز تيار نه آهي، تاهم سائپرس (قبرص) ٻن حصن ۾ تقسيم ٿيل آهي ۽ آخري فيصلو اڃا ٿيڻو آهي.

## مشرقي شهنشاهيتن جي زوال جا اسباب:

سورهين صدي جي پوئين اڌ ۾ وسيع خلافت عثمانيه مزيد وسعت جي قابل نه رهي. چين جي منگ شهنشاهيت وانگر، اندروني استحڪام جي فوري ضرورت بيروني پيشقدميءَ کي روڪي ڇڏيو. بعد ۾ اسرندڙ يورپي بيلنگي شهنشاهيتن، اسپيني، ڊچ ۽ انگريز (برطانيه) وانگر، خلافت عثمانيه پنهنجي وسعت مان اقتصادي ترقي جي ڪابه ڪوشش نه ڪئي هئي، تنهن ڪري وسيع انتظاميه جي مالي اخراجات برداشت ڪرڻ جي قابل نه رهي. وچ يورپ ۾ هڪ ڪثير فوج جي قيام، يونج سمنڊ ۾ پاري خرچ تي ”بحريه“ جي موجودگيءَ کي برقرار رکڻ، شمالي افريقا ۾ فوجي ڪارواين کان علاوه ايجن، قبرص ۽ بحر احمر جي علائقن ۾ فوجي موجودگيءَ جي ضرورت ۽ اسرندڙ روسي طاقت کان ڪرimea (Crimea) جو دفاع، سڀ زميني حقيقتون مزيد توسيع جي منافي هيون. مشرق قريب ۾ پڻ حالتون پرامن نه هيون، اسلامي دنيا ۾ شيعه - سني فرقي پرستي زور وٺي رهي هئي. يورپ ۾ به، جرمني کان مسيحي اتحاد ۾ شگاف پوڻ شروع ٿيو: ڪئٿولڪ ڪليسا جي خلاف پروٽيسٽنٽ مسيحي فرقي جون ڪاروايون تيز ٿيون ۽ جوابي ڪارواين، حاصل ڪيل ترقي کي، پٺتي ڌڪڻ شروع ڪيو. مذهبي اختلاف سياسي اتحاد جي هڪ عجيب صورت پيدا ڪئي. شيعه ايران جو مقتدر شاهه عباس اعظم (۱۶۲۹ - ۱۵۷۱ع)، سني خلافت عثمانيه جي خلاف يورپي تجارتي طاقتن، انگلش ايسٽ انڊيا ڪمپني ۽ ڊچ ايسٽ انڊيا ڪمپني، سان اتحاد ڪيو ۽ ايران ۾ سندن تجارت کي فروغ ڏنو. جيتوڻيڪ في الوقت عباس اعظم ايران کي هڪ عظيم طاقت بنايو، تاهم ايندڙ حڪمرانن لاءِ مغربي

مداخلت جو مسئلو پيدا ڪري ڇڏيو. (برتانيڪا ج ۱، ص ۹). ٻئي طرف انهي دور ۾ ”فرانس“ خلافت عثمانيه سان، مقدس رومن شهنشاهيت (پوپ جي مسيحي سياسي اقتدار جي) خلاف اتحاد ڪيو. (پال ڪئنيڊي، - ايسا - ص ۱۳).

تاريخ جي انهيءَ موڙ تي عظيم عثمانيه سلطنت ۽ خلافت جو زوال شروع ٿيو؛ سال ۱۵۵۰ع بعد فتوحات بند ٿيڻ سبب، مال غنيمت جو مکيه مالي ذريعو بند ٿي ويو. سال ۱۵۶۶ع کان نااهل سلطانن جو سلسلو شروع ٿيو جنهن ۾ ۱۳ سلطان - خليفه مسلسل هن مسلمان شهنشاهيت کي ڪمزور ڪندا رهيا. پروفيسر پال ڪئنيڊي لکي ٿو ته ”هڪ بيوقوف سلطان جهڙي طرح سموري عثماني شهنشاهيت کي بيوس ڪري سگهيو ٿي، تهڙي طرح هڪ ”پوپ“ يا مقدس رومن شهنشاهه، سڄي يورپ کي ڪنهن به طرح ڪمزور ڪري نه ٿي سگهيو.“ ( - ايسا - ص ۱۴). مشرقي آمريت ۽ مرڪزيت پڻ صدين جي قائم ڪيل اسلامي سياسي نظام کي زوال پذير ڪري رهي هئي، مشرق جي بي عظيم طاقت ”منگ چيني شهنشاهيت“ جي زوال جا به ساڳيا سبب هئا؛ زبان، قلم ۽ خيال تي پابندي، اختلاف جي حق کان محرومي ۽ ڪتر مذهبي عقيدن هيٺ پهل قدمي، جدت ۽ مروج تجارت جي حوصلو شکني، اهي عوامل ترقي پسندي جي خلاف هئا. آمريت ۽ مرڪزيت سبب پيدا ٿيندڙ بدنظمي، رشوت خوري ڏاڍ، ظلم ۽ زيادتي جو ڪوبه سدباب نه هو. بدامني، بدڪاري ۽ ناانصافي جهڙين حالتن ۾، مصيبت انسانن جو مقدر بنجي ويندي آهي، اها تاريخ جي گواهي آهي. اهڙي طرح، خلافت عثمانيه زوال طرف گامزن رهي؛ مذهبي جذبات هيٺ ”شيعه“ اختلافي فرقي خلاف غير ضروري سخت ڪاروايون، آزاد صحافت جي بيخڪني، دقيانوسي اقتصادي ۽ تجارتي طريقي ڪار، مغربي درآمدات جي اجازت، ليڪن برآمدات تي پابندي ۽ اسرندڙ سرمائيداري نظام جي سخت مخالفت جي رياستي لائحہ عمل، خود رياست جي خلاف عمل پيرا هو. دفاعي نظام ۾ جديد اصلاحات ۽ اضافي آڻڻ بجاءِ قديم پاري توپن ۽ گهٽ پگهار ڪندڙ جانشانن تي انحصار ڪرڻ ۽ يورويي طرز تي وڏن بحري جهازن ٺاهڻ بجاءِ، پراڻن بحري بيڙن کي، بحر احمر ۽ ايراني نار جي محفوظ علائقي اندر محدود رکڻ، هڪ

مداخلت جو مسئلو پيدا ڪري ڇڏيو. (برتانيڪا ج ۱، ص ۹). ٻئي طرف انهي دور ۾ ”فرانس“ خلافت عثمانيه سان، مقدس رومن شهنشاهيت (پوپ جي مسيحي سياسي اقتدار جي) خلاف اتحاد ڪيو. (پال ڪئنيڊي، - ايشيا - ص ۱۲).

تاريخ جي انهيءَ موڙ تي عظيم عثمانيه سلطنت ۽ خلافت جو زوال شروع ٿيو؛ سال ۱۵۵۰ع بعد فتوحات بند ٿيڻ سبب، مال غنيمت جو مکيه مالي ذريعو بند ٿي ويو. سال ۱۵۶۶ع کان نااهل سلطانن جو سلسلو شروع ٿيو جنهن ۾ ۱۳ سلطان - خليفه مسلسل هن مسلمان شهنشاهيت کي ڪمزور ڪندا رهيا، پروفيسر پال ڪئنيڊي لکي ٿو ته ”هڪ بيوقوف سلطان جهڙي طرح سموري عثماني شهنشاهيت کي بيوس ڪري سگهيو ٿي، تهڙي طرح هڪ ”پوپ“ يا مقدس رومن شهنشاهه، سڄي يورپ کي ڪنهن به طرح ڪمزور ڪري نه ٿي سگهيو.“ ( - ايشيا - ص ۱۴). مشرقي آمريت ۽ مرڪزيت پڻ صدين جي قائم ڪيل اسلامي سياسي نظام کي زوال پذير ڪري رهي هئي. مشرق جي ٻي عظيم طاقت ”منگ چيني شهنشاهيت“ جي زوال جا به ساڳيا سبب هئا؛ زبان، قلم ۽ خيال تي پابندي، اختلاف جي حق کان محرومي ۽ ڪتر مذهبي عقيدن هيٺ پهل قدمي، جدت ۽ مروج تجارت جي حوصلو شکن، اهي عوامل ترقي پسندي جي خلاف هئا. آمريت ۽ مرڪزيت سبب پيدا ٿيندڙ بدنظمي، رشوت خوري ڏاڍ، ظلم ۽ زيادتي جو ڪوبه سدباب نه هو. بدامني، بدڪاري ۽ ناانصافي جهڙين حالتن ۾، مصيبت انسانن جو مقدر بنجي ويندي آهي، اها تاريخ جي گواهي آهي. اهڙي طرح، خلافت عثمانيه زوال طرف گامزن رهي؛ مذهبي جذبات هيٺ ”شيعه“ اختلافي فرقي خلاف غير ضروري سخت ڪاروايون، آزاد صحافت جي بيخڪني، دقيانوسي اقتصادي ۽ تجارتي طريقي ڪار، مغربي درآمدات جي اجازت، ليڪن برآمدات تي پابندي ۽ اسرندڙ سرمائيداري نظام جي سخت مخالفت جي رياستي لائحہ عمل، خود رياست جي خلاف عمل پيرا هو. دفاعي نظام ۾ جديد اصلاحات ۽ اضافي آڻڻ بجاءِ قديم پاري توپن ۽ گهٽ پگهار ڪندڙ جانشانن تي انحصار ڪرڻ ۽ يورپي طرز تي وڏن بحري جهازن ٺاهڻ بجاءِ، پراڻن بحري بيڙن کي، بحر احمر ۽ ايراني نار جي محفوظ علائقي اندر محدود رکڻ، هڪ



۱۹ هين صدي عيسوي مسلمان قوم جي سياسي آزادي ۽ اقتدار لاءِ هاجيڪار ثابت ٿي: خلافت عثمانيه جو تڪڙو زوال شروع ٿيو ۽ مغل شهنشاهيت زوال پذير ٿي، قومي درد رکندڙ مفڪرن عالمي اتحاد المسلمين (Pan-Islamism) جي قيام لاءِ ڪوششون تيز ڪيون، ليڪن اهي ڪامياب ٿي نه سگهيون.

## قومون ۽ تهذيبون، جديد مغربي نظام جي آئيني مر:

اطالوي حب الوطني جي انقلابي ڪردار، ”مزيني“ (Giuseppe Mazzini) (۱۸۷۲ - ۱۸۰۵ع)، جي سوانح حيات کي ”جديد يورپ جو پيغمبر“ عنوان ڏنو ويو آهي. (جي اوگرفت، ”مزيني“ پرافيت آف ماڊرن يورپ، ۱۹۳۲ع) سندس قول مطابق ”افراد وانگر، قومون به زنده رهن ٿيون ۽ مري وڃن ٿيون، ليڪن تهذيبون مري نه ٿيون سگهن“. هڪ جرمن سوشلسٽ ليڊر ۽ مصنف، ”ڪئوٽسڪي“ (۱۹۳۸ - ۱۸۵۴ع) (Johann Kautsky) لکي ٿو ته ”جديد قومن جي تقدير، سرماڻيڌاري (Capitalism) جي مقدر سان منسلڪ آهي.“ هو ”لينن“ جي مارڪسي نظريات جي وضاحتن جي سخت برخلاف هو. (چئمبرسس ج ۸، ص ۱۹۱) سرماڻيڌاري نظام مغرب جي قومي رياستن (Nation States) کان شروع ٿيو. هاڻي اهو ”گلوبلائيزيشن“ جي رٿا هيٺ هڪ بين الاقوامي اقتصادي، ثقافتي ۽ سياسي نظام بنجڻ جي صلاحيت رکي ٿو. اقتصادي طور تي سرماڻيڌاري نظام، سياسي نظام جو ٻيو اڌ (Counterpart) بنجي رهيو آهي. دنيا جي اشتراڪي حڪومتن به بيروني سرماڻيڌاري ۽ آزاد تجارت کي پنهنجي اقتصادي رٿابنديءَ ۾ شامل ڪيو آهي. مختلف قومن جي گڏيل تجارتي ادارن قومي رياستن جي سرحدن کي اورانگهي ڇڏيو آهي. اقتدار اعليٰ جو سياسي عقيدو، اقتصادي مصلحتن هيٺ ترڪ يا نرم ڪيو ٿو وڃي. قومي رياست جو نظريو، ”يورپي اتحاد“ (The European Union) جي قيام بعد، محض هڪ خيالي پيڪر بنجي ويو آهي ۽ علائقائي نظام هڪ حقيقت بنجي رهيو آهي. علائقائي اقتصاديات جي وڌندڙ نظام هيٺ آخر ڪار

نسل، ٻولي ۽ ثقافت به ماضي جو هڪ قصو بنجي ويندا. آمريڪا جي ۳۵ هين صدر، جان ايف ڪينيڊي (John Fitzgerald Kennedy, 1917 \_ 1963) صحيح چيو هو ته "اهي معاشره جيڪي اطمینان سان پنهنجي نفس پروري ۽ سادو لوحی ۾ مبتلا آهن، ڄاڻن تاريخ جو ملبو (گند) بنجي بهارجي ويندا."

هن کي ۲۲ نومبر ۱۹۶۳ع تي "ڊلاس" (ٽيڪساس) جي شهر ۾ قتل ڪيو ويو، ۽ سندس عظيم معاشره سندس قاتلن جي صحيح ڏس پتي ۽ جوڳي سزا جو مسئلو اڃا تائين حل نه ڪيو آهي. هي عظيم انسان به تاريخ جو هڪ عبرتناڪ حصو بنجي ويو آهي.

## افريقا کنڊ جي تاريخ، جاگرافي، آزادي ۽ ترقي:

- افريقا کنڊ ڇهن طبعي حصن ۾ ورهايل آهي:
- (۱) اتر اولهه افريقا، جنهن ۾ الجيريا، مراکش، تينوس، نائيجر، مالي، ماريطانيه، مغربي صحارا ۽ برقينافاسو، جا ملڪ واقع آهن.
  - (۲) مغربي افريقا ۾، بينن، ڪئمرون، گئني، گهاڻا، گني، بسائو، آوريڪوسٽ، لييريا، نائيجيريا، سينيگال، سيراليون ۽ توگو، جا ملڪ اچي وڃن ٿا.
  - (۳) اتر - اوڀر افريقا ۾، چاڊ، ڊجيبوتي، مصر، اٿيوپيا (حبش)، لبيا، سومالي ڊيموڪريٽڪ ريپبلڪ ۽ سوڊان جا ملڪ شامل آهن.
  - (۴) وچ - افريقا، ۾ انگولا، سينٽرل افریقن ريپبلڪ، ڪانگو، اڪيٽوريل گني، گين، ساو تومي ۽ پرنسيپي (Sao Tomee Prin- cipe)، زائر ۽ زيمبيا جا ملڪ واقع آهن.
  - (۵) مشرقي افريقا ۾، برونڊي، ڪينيا، ملاوي، موزمبيق، روانڊا، تنزانيه ۽ يوگنڊا جا ملڪ اچي وڃن ٿا.
  - (۶) جنوبي افريقا ۾، بوٽسوانا، ليسوتو، زمبيا، جنوبي افريقا، سوازيلينڊ ۽ زمبابوي شامل آهن.
- افريقا کنڊ جي ڪل پکيڙ ۳۰ ڪروڙ، ستانوئي لک ۽ ٽيهه هزار چورس

ڪلوميٽر (يا هڪ ڪروڙ، چوڏهن لک ۽ اسي هزار چورس ميل) آهي، جنهن ۾ پنجاهه ڪروڙ کان مٿي انسان رهن ٿا. عام خيال آهي ته انسان جو جديد نسل (Homo Sapiens) هتي، اوائلي زماني ۾ آباد هو. اهو خيال افرقي قومن لاءِ باعث فخر آهي. ازانسواءِ قديم مصري تهذيب ۽ حامي نسل جي تاريخ، بر اعظم افریقا جي عظمت جا شاهد آهن. مغربي تاريخنويس انهيءَ کي ”اونداهو ڪنڊ“ لکن ٿا، هتي مغربي قومن جي تسلط، آباد ڪاري ۽ بينڪيت، استحصال ۽ غلامن جي تجارت، متعلق هن مطالعي جي واسطيدار بابن ۾ ذڪر ڪيو ويو آهي. هن باب ۾ آزادي جي تحريڪن، بينڪي راج جي خاتمي ۽ جمهوريت ۽ آمريت جي راڄن جو ذڪر ڪيو ويندو.

## ڪانگو جو مثال:

مغربي وسطي افریقا ۾، خط استوا جي لڳ ڀڳ، ”ڪانگو“ جو ملڪ، ۱۵ آگسٽ ۱۹۶۰ع تي، فرينچ قبضي کان آزاد ٿيو. هن ملڪ جي تاريخ ۱۲ - هين صدي عيسويءَ کان معلوم ٿي سگهي آهي، جڏهن هتي ”ايمبزا ڪانگو“ (Mbanza Kongo) جي نالي سان بادشاهيت قائم ٿي هئي. ۱۵ - هين صدي عيسويءَ ۾ هتي، ٽن قبيلن، باڪانگو (Bakan-go)، بيهٽڪي (Bateke) ۽ سانگا (Sanga)، جو قبضو هو. يورپي قومن مان پورچيگيزن، هتي دراندازي ڪئي. سال ۱۴۸۵ع ۾ هڪ پورچوگيز ملاح هتي پهتو، ۽ پوءِ ۱۸۰ سالن تائين، فرينچ نوآبادياتي شهنشاهيت ۽ غلامن جي تجارت جو دور هليو، جنهن ۾ ڪانگو بادشاهيت تباهه ٿي وئي. سال ۱۸۸۹ع ۾ ”ڪانگو“ جو ملڪ فرينچ انتظاميه هيٺ آيو ۽ ۱۹۱۰ع ۾ انهيءَ کي ”فرينچ ايڪٽوريل افریقا“ جو حصو بنايو ويو. فرينچ سامراجيت هيٺ ”ڪانگو اوشن ريلوي پروجڪٽ“ تي ڪم شروع ٿيو، جيڪو ۱۲ سالن (۱۹۲۴ - ۱۹۲۱ع) تائين جاري رهيو ۽ انهيءَ ۾ اندازاً ويهه هزار مقامي مزدور موت جو شڪار ٿيا. پوءِ آزاديءَ جو احساس ٿيو. ڪانگو جي قبيلن سال ۱۹۴۰ع ۾ ”فري فرينچ فورسز“ جو ساٿ ڏنو ۽ سال ۱۹۴۶ع ۾ فرانس جي سمنڊ پار علائقن ۾ ”ڪانگو“ کي شامل ڪيو

۱۹۵۸ع ۾ ” فرينچ ڪميونٽي ” اندر، ” ڪانگو ” کي خود مختيار جمهوريت جو درجو ڏنو ويو. ” مسيحي ڪليسا ” جو هڪ معطل پادري ” يولو ” (Youlou)، جيڪو ڪانگو جي سياست ۾ ملوث هو، تاريخ ۱۵ آگسٽ ۱۹۶۰ع تي ” ڪانگو ” کي آزادي ملڻ بعد، پهريائين ” وزير اعظم ” ۽ پوءِ ملڪ جو صدر بڻيو. سال ۱۹۶۳ع ۾، صنعتي بيچيني سبب صدر ” يولو ” مستعفي ٿيو، ۽ ” مسما ديت ” اقتدار سنڀاليو. پنجن سالن بعد، ۱۹۶۸ع ۾ فوجي بغاوت ذريعي، ڪئپٽن مارين نگوبي (Marien Na-goubi) اقتدار ۾ آيو، ٻن سالن ( ۱۹۷۰ - ۱۹۶۸ع ) اندر قومي اسيمبلي بدران قومي انقلابي ڪائونسل قائم ٿي ۽ هڪ جماعتي نظام هيٺ ” ڪانگو لير پارٽي ”، ” پيپلز ريپبلڪ آف ڪانگو ” جو اقتدار اعليٰ حاصل ڪيو. ويهن سالن جي تجربي ( ۱۹۹۰ - ۱۹۷۰ع ) بعد هڪ جماعت نظام ختم ڪري، سياسي سڌارا آندا ويا، ملڪ جو نالو ٻيهر جمهوريه ڪانگو (Republic of Congo) رکيو ويو ( ۱۹۹۱ع ) ۽ نئون دستور بنايو ويو ( ۱۹۹۲ع ). مارچ ۱۹۹۲ع ۾ ڪثير جماعتي انتخابات ۾ ” پئن - افرقن يونين فارسوشل ڊماڪرسي ” (UPADS) جي اتحادي جماعتن کٽيو ۽ ” پاسڪل لزوبا ” (Pascal Lissoba) صدر منتخب ٿيو، ليڪن مٿس نسلي طرفداري ۽ عام طور تي انتخابات ۾ ڏاندليءَ جا الزام لڳايا ويا. ۱۹۹۳ع ۾ ٻيهر چونڊون منعقد ٿيون جن ۾ قومي اسيمبليءَ جون اڌ کان مٿي نشستون سوشل ڊماڪرسي جي پئن افرقن اتحاد (UPADS) کٽيون. ٻن سالن بعد، ۱۹۹۵ع ۾ هڪ مخلوط حڪومت وجود ۾ آئي، تاهم وڌيڪ ٻن سالن بعد، ۱۹۹۷ع ۾ ڪانگو جي گهرو لڙائي شروع ٿي. ” فرانس ”، ڪانگو ۾ مقيم پنهنجي ۱۲۵۰ فوجين جي تقويت خاطر، ٽئڪون روانيون ڪيون. ليڪن چند ڏينهن بعد، صورتحال کي ڏسندي، ” ڪانگو ” مان پنهنجون فوجون ڪڍڻ جو فيصلو ڪيو. بعد ۾، ” ساسو نگيسو ” (Sas-sou Nguesso) قومي مفاهمت جي عزم سان اقتدار سنڀاليو. ” ڪانگو ” جي اڌ کان مٿي آبادي روايتي مذهبن جي پيروڪار آهي. باقي مسيحي ۽ ڪي ڳاڻ ڳڻيا مسلمان هتي آباد آهن. آخري آدمشماري مطابق ڪل آبادي ساڍا ستاويه لک ( ۲۷۵۰,۰۰۰ ) آهي. فرينچ سرڪاري زبان آهي، ليڪن عوام

۾ متعدد افریقي ۽ ” بانٽو “ زبانون مروج آهن: کیکانگو، لنگالا ۽ تیکی زبانون اکثریت سان ڳالهائون وڃن ٿيون. سورهن سالن جي عمر تائين تعليم مفت ۽ لازمي آهي، تنهنڪري ٻين افریقي ملڪن جي مقابلي ۾ هتي خواندگي جي شرح وڌيڪ آهي.

کانگو جي آزادي جوابو، پئٽرس لمبا (۱۹۶۱ - ۱۹۲۵ع Pa-trice Lumumba) بيلجيم سرڪار طرفان مهيا ڪيل مغربي تعليم حاصل ڪرڻ ۾ ڪامياب ٿيو، جيتوڻيڪ هڪ هاريءَ جو پٽ هو. نومبر ۱۹۵۹ع ۾ انهيءَ ڪري گرفتار ڪيو ويو، جو گورنر جنرل کي کانگو جي آزادي لاءِ هڪ چنو (Memorandum) لکيو هئائين. سندس گرفتاري آزادي جي تحريڪ کي تيز ڪيو. بيلجيم سرڪار، ” بروسلس “ ۾ کانگو جي آزاديءَ لاءِ مذاڪرات منعقد ڪيا، جن ۾ آزادي ۽ انتخابات تي اتفاق راءِ ٿيو، جنوري ۱۹۶۰ع ۾ بروسلس مذاڪرات ۾ شرڪت ڪرڻ لاءِ ” لمبا “ کي آزاد ڪيو ويو هو. جون ۱۹۶۰ع ۾ انتخابات منعقد ٿيا، جن ۾ ۱۳۷ ميمبرن جي پارلامينٽ ۾ لمبا جي پارٽي فقط ۲۳ نشستون حاصل ڪيون، تاهم اڪثريتي پارٽي رهي ۽ مخلوط حڪومت ٺاهيائين.

چئمبرس انسائڪلوپيڊيا جو مدير لکي ٿو ته ” جولاءِ ۱۹۶۰ع کان، هڪ بلڪل بي تجربڪار کانگو حڪومت، صدر ” کاساوبو “ ۽ وزير اعظم ” لمبا “ (Lumumba) جي سربراهيءَ ۾، علحدگي پسند صوبن ۽ باغي قبيلن تي پنهنجي اختياري قائم ڪرڻ جي ڪوشش ڪئي. “ (چئمبرس - ايضاً - ج ۴ ص ۱۲) حقيقت هن طرح هئي ته ” لمبا “ جي رسم حلف برادري کان پنجين ڏينهن، سفيد فام فوجي آفيسرن بغاوت ڪئي ۽ بيلجيم سرڪار، جولاءِ ۱۹۶۰ع ۾ پنهنجون فوجيون ٻيهر کانگو ۾ داخل ڪيون. ڪنگا صوبي علحدگيءَ جو اعلان ڪيو. انهيءَ صورتحال ۾ ” سويت يونين “ فضائي نظرداري خاطر هوائي فوج رواني ڪئي ۽ ” لمبا “ تي هڪدم ڪميونسٽ هجڻ جو الزام لڳايو ويو. چئمبرس جي احوال ۾ پڻ ” لمبا “ کي ” روس جو پٽو “ لکيو ويو آهي ۽ سندس قتل جو فقط ٽن لفظن ۾ ذڪر ڪيو ويو آهي. (ايضاً)

ٽيو هن طرح جو، سيپٽمبر ۱۹۶۰ع ۾ ” لمبا “ تي ” ڪميونسٽ

ليبل "لڳڻ شرط، ڪرنل موبوتو (Mobutu) ڪانگو جي منتخب حڪومت جو تختو اونڌو ڪري ڇڏيو ۽ وزير اعظم "لمبا" کي تشدد جو نشانو بنائي قيد ڪري، "ڪٽنگا" باغي حڪومت جي والي ڪيو ويو، جتي ۱۹۶۱ع ۾ کيس قتل ڪيو ويو.

## آزاديءَ جي لهر:

بي مهاڀاري لڙائي ثابت ڪيو ته يورپي قومون اهڙيون طاقتور نه هيون جهڙي انهن جي حشمت مشرقي ملڪن، خاص طور تي افريقا ۾ محڪوم قومن جي دل دماغ تي ويٺل هئي. جنگ ۾ برطانيه ۽ فرانس پنهنجي افريقي بينڪن کان امداد طلب ڪئي هئي. اهي افريقي جيڪي سندن امداد ۾ يورپ وڃي جنگ ۾ شامل ٿيا، واپسي ۾ نوان خيال، امنگ ۽ ارادا کڻي آيا. پئسفڪ سمنڊ جي علائقيءَ ۾ انهن جي ايشيائي سپاهين سان ڏيڻ ويٺ تي، جن جا ملڪ به افريقي ملڪن وانگر يورپي قومن جي غلاميءَ هيٺ هئا، سندن آمريڪي سپاهين سان پڻ ميل ملاقات ٿي، جن ۾ ڪيترا سندن وانگر سپاهه فار هئا. عام يورپي ماڻهن کي ڏٺائون، جيڪي سندن نوآبادين جي آڦاٽن وانگر روڊدار نه هئا. ازانسواءِ برطانوي وزير اعظم چرچل ۽ آمريڪي صدر روزويلٽ جون تقريرون ٻڌائون جن جو زور، آزادي، خود اختياري، ۽ انساني حقن، تي هو. هنن سوچيو ته انهن اصولن جو اطلاق، يا لاڳاپو، افريقي عوام سان ڇو نه ٿو ٿئي؟

گھانا، "سوني ساحل" (Gold Coast) جي قومي رهنما، ڪواهمي انڪرومه (Kwame Nkrumah) چيو ته بائيبل مقدس ۾ لکيل آهي ته "يهريائين سياسي بادشاهيت هٿ ڪريو، پوءِ ٻيو سڀ ڪجهه انهيءَ ۾ شامل ٿي ويندو" (انسان جو نامڪمل سفر - ايشا - ص ۸۰۷) "گھانا" جي آزاديءَ کان پوءِ ٻيا افريقي ملڪ، سال ۱۹۷۵ع تائين، آزاد ٿي ويا. انهن جو وچور هن ريت آهي: (۱) سال ۱۹۷۵ع ۾ گھانا آزاد ٿيو (۲) سال ۱۹۵۸ع ۾ "گني" کي آزادي ملي، (۳) سال ۱۹۶۰ع ۾ ۱۷ ملڪ آزاد ٿيا: (ڪانگو (برازيل)، ڪانگو (زائر)، نائيجر، نائيجيريا، مالي، ماريٽانيا، سينيگال، سومالي لينڊ، ٽوگو، اير وولٽا، ملاگاسي، چاڊ،

سينٽرل افریقن ريپبلڪ، ڪيمرون، ڊھومي، گين ۽ آوري ڪوٽ. (۴)  
 سال ۱۹۶۱ع ۾ ٻن ملڪن، سيراليون ۽ ٽانگانيڪا آزادي حاصل ڪئي. (۵)  
 سال ۱۹۶۲ع ۾ ٽي ملڪ، برونڊي، روانڊا، ۽ يوگنڊا آزاد ٿيا. (۶) سال  
 ۱۹۶۳ع ۾ ٻه ملڪ، ڪينيا ۽ زئزيبار آزاد ڪيا ويا. (۷) سال ۱۹۶۴ع  
 ۾ ٻه ملڪ، ملاوي ۽ زئبيا آزاد ٿيا. (۸) سال ۱۹۶۵ع ۾ فقط هڪ  
 ملڪ، گئيمبيا، آزاد ٿيو. (۹) سال ۱۹۶۶ع ۾ ٻه ملڪ، بوتسوانا ۽ ليسوتو  
 آزاد ٿيا. (۱۰) سال ۱۹۶۸ع ۾ ٻه ملڪ، ايڪيٽوريل گني ۽ سوازيلينڊ آزاد  
 ٿيا. (۱۱) سال ۱۹۷۴ع ۾ ٻه ملڪ، گني بسائو ۽ موزيمبيق آزاد ٿيا.  
 (۱۲) سال ۱۹۷۵ع ۾، انگولا، ڪيبيوڊا (Cabiuda) ۽ مغربي صحارا جا  
 ملڪ آزاد ٿيا.

”جنوبي افریقا“ سڀني کان پوءِ آزاد ٿيندڙ ملڪ آهي ڇاڪاڻ ته اتي  
 سفيدفام آبادڪارن، برطانيه کان آزاد، پنهنجي الڳ حڪومت قائم ڪري  
 ڇڏي ۽ نسلي امتياز جي پاليسي (Apartheid) تي ڪارند ٿي، جنهن  
 هيٺ سياهه فام اڪثريت کي ٻئي درجي جي شهرت ڏئي هر معاملي ۾  
 سفيدفام اقليت کان الڳ ڪيو ويو.

## الجزائر جو مثال:

”الجزائر“ (الجيريا، اتر اولهه افریقا)، ”بربر“ قبيلن جو ملڪ آهي.  
 سال ۱۴۷ع ۾ عرب مسلمانن هي ملڪ فتح ڪيو، سال ۷۴۷ع ڌاري  
 ”خارجين“ جي اثر هيٺ، اموي خلافت کان الڳ ٿيو ۽ بربري ساحل (اتر  
 اولهه افریقا) سان متعدد ننڍيون ”بربر“ ۽ ”خارجي“ رياستون قائم ٿيون.  
 مشرقي سرحد سان ”اغلبی“ گهراڻي جي بادشاهي قائم ٿي، جنهن جو  
 دارالحڪومت ”قيروان“، موجوده ”تيونس“ ۾ واقع هو، هن شاه گهراڻي  
 راسخ اسلامي عقيدو کي فروغ ڏنو. ٻن صدين، نائين صدي عيسوي کان  
 يارهين صدي عيسوي، تائين مسلسل تبليغ جاري رهي، جنهن بعد ”خارجي“  
 فرقي جو اثر افریقا مان تڏو پئجي ويو. ڏهين صدي عيسوي ۾ شيڪا فاطمي  
 خلافت جي قيام ۾ ”بربر“ قبيلن اهم ڪردار ادا ڪيو. يارهين صدي  
 عيسوي جي پوئين اڌ ۾ ”الجزائر“، ”الموردين“ جي شهنشاهيت هيٺ آيو ۽

” بربر “ قبلا اتر افریقا کان ڏکڻ یورپ جي ملڪ اسپین تائین حکومت ڪرڻ لڳا. ” الموردين “ جو دارالحکومت ” مراکش “ هو.

عرب - بدوي ۽ بربر قبیلن جي باهمي رساکشي سبب ” الجزائر “ جي سرزمین ، انساني خون سان رنگي رهي آهي ۽ اها خونريزي جديد دور تائین جاري آهي. جڏهن عربن ” الجزائر “ فتح ڪيو ( ۶۴۷ع ) تڏهن بربر قبائلین، پنهنجي ٻن سردارن، ” قصيل “ ۽ ” الڪاهن “ جي قيادت هيٺ سخت مزاحمت ڪئي، جيڪا ۷۱۱ع ۾، محض اسلامي جذبي سبب، ۽ ڪجهه قدر اسلامي فتوحات جي ڪارڻ، ختم ٿي، پوءِ به عرب آبادڪاري محدود تعداد ۾ چند شهرن اندر ٿي سگهي ۽ بهرائين ۾ ” بربر “ قبائلي نظام قائم رهيو. ( چئمبرسس - ايضاً - ج ۱ ، ص ۲۲۲ ) خارجي تحريڪ هيٺ انهن بهرائين کان رتو ڇاڻ شروع ٿي، جنهن جي نتيجي ۾ ” الجزائر “ ٽڪرا ٽڪرا ٿي ويو. ” بربرن “ جي هڪ قبيلي ” زيري “ سال ۹۷۲ع ۾ ” خرطوم “ ۾ پنهنجي حکومت قائم ڪئي، ۽ ٻئي هڪ قبيلي ” حمادين “ ” قلع “ نالي شهر ۾ راج ڪيو ٿي، ٻنهي قبیلن ” خارجين “ کان الڳ ٿي، راسخ العقيدت اسلام طرف موٽ کڏي. ” قاهره “ ( مصر ) جي فاطمي خلافت کين سزا ڏيڻ لاءِ ٽن عرب قبیلن کي ڪاروائي ڪرڻ جو حڪم ڏنو. ” بني هلال “ ، ” بني سليم “ ۽ ” بني مقل “ جا جنگجو ” الجزائر “ ۾ ڪاهي پيا انهن به عرب قبیلن، فاطمي خلافت جي حڪم ۽ ڏنل اختياري جي آڙ ۾، ” الجزائر “ کي سڄو ڪري ڇڏيو؛ زرعي اقتصاديات تباهه ٿي وئي ۽ شهري سماجي نظام، خانہ بدوش زندگي ۾ تبديل ٿي ويو. هڪ صدي تائين مشرقي الجزائر ۾ انهن ٽن بدوي قبیلن جي آبادڪار ٿيندي رهي ۽ انهيءَ دوران هتي ” عربي “ زبان رائج ٿي. ( - ايضاً - ) مغربي الجزائر ۾ ٻن ” بربر “ قبیلن، ” الموردين “ ۽ ” الموحدین “ جي حڪمراني رهي، پوءِ ” بربر “ قبيلة، مزيد هڪ صدي تائين باهمي نفاق ۽ خونريزيءَ ۾ مبتلا رهيا. تيسن تائين ” اسپين “ جي مسيحي قبیلن، مسلمانن جي اٺن صدين کان قائم اسلامي حڪومت جو خاتمو آڻي، مسلمانن کي اتان ٽڙي ڪڍيو ( ۱۴۹۲ع ). راڻي اسايلا ۽ شاه فردينند ” الجزائر “ تي به قبضي ڪرڻ جي ڪوشش ڪئي، ليڪن ” ترڪيءَ “ جي ” خلافت عثمانیه “ جي بروقت ڪاروائي سبب، اها ڪوشش ڪامياب نه ٿي. خلافت عثمانیه ” الجزائر “ کي اندروني



خودمختياري ڏني. اسپين جي متعدد ناڪام حملن بعد، سال ۱۸۱۶ع ۾ باقاعده جنگ جو آغاز ٿيو. سترهن سال (۱۸۴۷ - ۱۸۳۰ع) جنگ جاري رهي. سيد محي الدين الحسني ۽ سندس فرزند امير عبدالقادر، انهيءَ زماني ۾ الجزائر جا قائدين هئا. سال ۱۸۴۷ع ۾، سازشين ذريعي، ”فرانس“ جو الجزائر تي قبضو ٿي ويو. پنج سال (۱۸۵۲ع - ۱۸۴۷ع) فرانس جي قيد ۾ رهڻ بعد امير عبدالقادر کي نيپولين ثالث جي حڪم تي رها ڪيو ويو.

فرينچ شهنشاهيت هيٺ اچڻ وقت الجزائر جي عرب - بربر آبادي اڌ لک کان به گهٽ هئي، ( اسلامي انسائڪلوپيڊيا، ص ۲۰۱) فرينچن هتي آبادڪاري شروع ڪئي ۽ الجزائر ۾ به مذاحمت جاري رکي. ارڙهن سالن (۱۸۶۵ - ۱۸۴۷ع) جي ناڪام شهنشاهي نظام بعد، الجزائر کي اندروني خودمختياري ڏني وئي ۽ الجزائر ۾ فرينچ شهرت جو حق ڏنو ويو. قومي مذاحمت پوءِ به بند نه ٿي ۽ سال ۱۸۷۰ع ۾ الجزائري قوم پرستن هڪ انقلابي حڪومت قائم ڪئي جنهن سال ۱۹۰۰ع تائين مڪمل مالي ۽ انتظامي خودمختياري حاصل ڪري ورتي. تاهم فرينچ سرڪار جو بيروني تسلط قائم رهيو، جنهن جي خلاف سال ۱۹۵۴ع ۾ ”فرنٽ فار نئشنل لبريشن“ يا قومي آزادي جي محاذ نالي تحريڪ شروع ٿي ۽ فرانس انهيءَ کي ڪڇڻ لاءِ تمام هٿيار وسيل استعمال ڪيا.

الجزائر جي جنگ آزادي (۱۹۶۲ع -- ۱۹۵۴ع) ڪاميابيءَ سان همڪار ٿي. انهيءَ دوران پنجن کان ڏهه لک الجزائري قوم پرست قتل ٿي ويا. اجتماعي قبرن جي نشاندهي اڃا تائين جاري آهي. قومي آزادي محاذ (FLN) جي خلاف، فرانس سرڪار هڪ ”خوني جٿو“ (Death Squad) مقرر ڪيو، جنهن چار لک فرانسيسي فوج جي پٺڀرائي ۾، الجزائر ۾ جو قتل عام ڪيو، جنهن جي ذميواري قبول ڪرڻ لاءِ ”فرانس“ اڃا تائين تيار نه آهي.

ڪنهن ملڪ جي مخلوط آبادي، جيئن الجزائر جي عرب - بربر آبادي، جڏهن بيروني جارحيت جو شڪار ٿيندي آهي، تڏهن اها هڪ ”قوم“ بنجي ويندي آهي. انهي اتحاد جي نتيجي ۾ اها مخلوط آبادي، ڌارين جي غلامي مان آزاد ٿيندي آهي تاهم، آزادي بعد، اقتدار جي هوس ۾ آزاديءَ جا اڳواڻ خود، نفاق جو باعث بنجن لڳندا آهن. جيئن سرڪرده سياستدانن:

عبدالرحمن فاس، فرحت عباس، محمد بن بيلا ۽ هڪ فوجي ڪرنل بومجي الدين (بومدين) ۽ سيپٽمبر ۱۹۵۸ع ۾ مصر جي دارالحڪومت قاهره ۾، آزاد الجزائر حڪومت جو اعلان ڪيو. سياسي مذاڪرات جي نتيجي ۾ ”رانس“ تاريخ ۷ اپريل ۱۹۶۲ع تي عبدالرحمن فاس جي صدارت ۾ هڪ عارضي حڪومت قائم ڪرڻ جي اجازت ڏني ۽ انهيءَ جي حق ۾ ”رفرينڊم“ جي ذريعي فيصلو ڪيو ويو. ٽن مهينن بعد، تاريخ ۳ جولاءِ ۱۹۶۲ع تي، فرانس جي صدر، جنرل ڊيگال، ”الجزائر“ جي آزاديءَ جو اعلان ڪيو ۽ ۲۵ سيپٽمبر ۱۹۶۲ع تي قومي اسيمبلي (مجلس ملي) نئين حڪومت منتخب ڪئي، جنهن ۾ فرحت عباس صدر ۽ بن بيلا وزير اعظم مقرر ٿيا. هڪ سال بعد، سيپٽمبر ۱۹۶۳ع ۾ فرحت عباس جي جاءِ تي بن بيلا صدر بڻيو. ٻن سالن جي مختصر عرصي اندر، تاريخ ۱۹ جون ۱۹۶۵ع تي، فوجي بغاوت (Coup d'etat) ذريعي ”ڪرنل بومدين“ ”بن بيلا“ کي برطرف ڪري، الجزائر جو فوجي صدر بنجي ويو. ٽين دنيا جي تاريخ ۾، جيڪا مشرق جي تاريخ آهي، فوجي حڪومت، منتخب قيادت جي مقابلي ۾، وڌيڪ پائدار ثابت ٿي آهي. ”ڪرنل بومدين“ ۱۳ سال (۱۹۷۸ --- ۱۹۶۵ع) بغير نڊامت بغير مذاحمت آمرانه حڪومت هلائي ۽ فقط موت ئي کيس پنهنجي منصب تان هٽائي سگهيو. پروفيسر اسٽيني لين پول، اسپين جي تاريخ لکندي سوال اٿاريو هو ته ”آمر جي موت بعد سندس جانشين ڪير ٿيندو آهي، ۽ خود ئي جواب ڏنو هو ته ”بدنظمي“ ۽ الجزائر ۾ به، ڪرنل بومدين جي وفات، سال ۱۹۷۸ع بعد، صدر شاذلي کان موجوده فوجي اقتدار تائين مسلسل قتل و غارتگيري ٿيندي رهي آهي، جنهن جو بظاهر سبب، اسلام پسند منتخب جماعت کي اقتدار نه ملڻ بعد آمريت ۽ جمهوريت جي وچ ۾ اقتدار جي جنگ آهي.

نظريه افاديت جي حامي جمهوري مغرب پوءِ به ”الجزائر“ کي اڪيلو نه ڇڏيو آهي. زياده تر تجارت، فرانس، جرمني، آمريڪا، اٽلي ۽ روس طرفان جاري آهي، چوٽه تيل، گئس، گاسليت ۽ لوهه جي ذخيرن کي ڪيئن ڇڏي ڏجي. جمهوريت يا آمريت، سرماييداري نظام ۾ اهم آهي منافعت.

## مشرق جي ڪمزوريءَ جا اسباب:

### (الف) خفيه ڪارواين: (جاسوس عالم ۽ محقق)

”لارنس آف عربي“ (مصنف آر. آلدنگتن، ۱۹۵۵ع) هڪ اهڙي شخصيت جو داستان آهي، جيڪو عرب نه هو، ليڪن عرب دنيا کان پوري طرح واقف هو ۽ پهرين مهاڀاري لڙائي دوران انگريزن ۽ عربن جي اتحاد ۾ حيرت انگيز ڪردار ادا ڪيائين. انهي داستان تي مبني فلم، هن محقق جي ڏنل آهي.

”ٿامس ائڊورڊ لارنس“ (۱۹۳۵ - ۱۸۸۸ع)، انگريز مصنف، فوجي ۽ ماهر آثار قديمه، خود به هڪ پراسرار شخصيت جو مالڪ هو. عرب معاشره ۽ عربي ٻوليءَ تي سندس معلومات ۽ دسترس وسيع هئي. عرب پوشاڪ ۾ بلڪل عربن جهڙو لڳندو هو. سال ۱۹۱۳ع جي سياري ۾، سينا جي دشت پيمائي لاءِ موڪليل فوجي سروي ٽيم ۾ شامل ٿيو. سندس تيار ڪيل نقشو برطانيه جي وار - آفيس لاءِ بيحد ڪارگر ثابت ٿيو.

سال ۱۹۱۵ع ۾، جڏهن ترڪي، برطانيه ۽ اتحادي طاقتن خلاف، جرمني ۽ متحده طاقتن سان، پهرين مهاڀاري لڙائيءَ (۱۹۱۸ع - ۱۹۱۴ع) ۾ شامل هئي، تڏهن ”مصر“ ۾ ترڪي انٽيليجنس (جاسوسي) سروس، ۾ ”لارنس“ هڪ اهم رڪن هو. تاريخ ۵ جون ۱۹۱۶ع تي، ترڪي جي خلافت عثمانيه خلاف، عرب دنيا ۾ رونما ٿيل بغاوت، زياده تر سندس ڪامياب جاسوسي ۽ خفيه پروپيگنڊا جو نتيجو هئي. انهيءَ سال آڪٽوبر مهيني ۾ مڪي جي شريف حسين سان جده ۾ ملاقات ڪيائين ۽ بعد ۾ سندس وليعهد فيصل جو فوجي صلاحڪار مقرر ٿيو. پوءِ عرب باغي فوج جون ڪاروايون، ”اتحادي طاقتن“ جي جيروسلم تي قبضي (۱۹۱۷ع) تائين، تيز تر ٿينديون ويون. وليعهد فيصل جون فوجون چار سو ميل اتر طرف وڌي آيون ۽ اها ريلوي لائين ڪاٽڻ جي ڪوشش ڪيائون جنهن تي مدينه شريف جي مواصلات ۽ معيشت جو دارومدار هو. آگسٽ ۱۹۱۷ع ۾، اتحادي فوجن جي جنرل ايلنبي (Allenby) جي پيشقدمي سان پاسي ۾ عرب باغي فوجون اڳتي وڌي رهيون هيون ۽ ”عقبه“ تي قابض ٿي ويون.

ترڪ فوجون نه عربستان جي دفاع جي قابل هيون ۽ نه جيروسلم کي بچائي سگهيو ٿي. "لارنس" انهي وقت موجود هو، جڏهن اتحادي فوجون جيروسلم ۾ داخل ٿي رهيون هيون. فلسطين ۾ جهڙپن دوران به "لارنس" انهن ۾ شامل هو. (چئمبرسس - ايشا - ج ۸، ص ۴۲۰) پوءِ جڏهن عرب باغي فوجن "دمشق" (شام) تي قبضو ڪيو (سيپٽمبر ۱۹۱۸ع) تڏهن ڪجهه هفتا، شهري ۽ فوجي انتظامات، "لارنس" جي ذمي هئا. (- ايشا -)

پهرين مهاڀاري لڙائي جي خاتمي بعد ورسيلز جي امن ڪانفرنس ۾، "لارنس" پهريائين برطانيه جي وفد ۾ شامل هو. پوءِ عرب وفد ۾ شيخ فيصل بن شريف حسين جي طرفان شامل ڪيو ويو، شايد انهيءَ واقعي سبب، انگريز ڪيس "لارنس آف عربييا" سڏڻ لڳا ۽ فيبروري ۱۹۲۱ع ۾ ڪيس برطانيه جي ڪالونيل آفيس ۾ وچ مشرق بابت سياسي صلاحڪار مقرر ڪيو ويو. سال ۱۹۲۲ع ۾ هن برٽش رائل ائرفورس (RAF) ۾ شموليت اختيار ڪئي جتي پنهنجو نالو جي. ايم. راس (J.M. Ross) لکرايائين. سندس تصنيف، "د منت" (The Mint ۱۹۲۷ع) ۾ "لارنس" پنهنجي انهيءَ بهروي دور جا تجربا لکيا آهن. وڌيڪ مشهور ٿيڻ لڳو ته نوڪري ڇڏي ويو. پهر "ٽنڪ ڪور" (Tank Corps) ۾، "تي - اي - شا" (T. E. Shaw) جي نالي سان ڀرتي ٿيو ۽ آگسٽ ۱۹۲۵ع ۾ وري "رايل ائرفورس" جو آفيسر بنجي ويو ۽ انهي حيثيت ۾، برٽش انڊيا ائرفورس ۾ سال ۱۹۲۷ع کان ۱۹۲۹ع تائين فرائض ادا ڪندو رهيو. "لارنس" جي جنوب ايشيا ۾ ڪارگذاريءَ جو رڪارڊ موجود نه آهي. ازانسواءِ هو هڪ فرضي نالي سان ڪم ڪري رهيو هو. سال ۱۹۲۹ع ۾ بدلي ٿي. واپس انگلنڊ پهتو ۽ رائل ائرفورس جي موٽر بوت ڪارخاني ۾ ڪم ڪرڻ لڳو، جتان سال ۱۹۳۵ع ۾ رٽائر ڪيائين، ۽ چند هفتن بعد، هڪ موٽر سائيڪل جي حادثي ۾ فوت ٿي ويو.

"لارنس" خود پنهنجي قريبي دوستن لاءِ، هڪ پراسرار ڪردار هو؛ شهرت کان هن کي نفرت هئي، جيتوڻيڪ هڪ مصنف هو. شايد سندس اندر جو جاسوس ڪيس وڌيڪ پسند هو، جيڪو پاڇن جي پويان رهندو هو. سندس ڪتاب "د سيون پلرس آف وزڊم" (عقل جا ست تتيا)، ۱۹۲۶ع) سندس ڪجهه غير اهم فوجي مهمن جو رزمي داستان آهي ۽ بعد

۾ يوناني ڏاهي ” هومر “ جي تصنيف ” اوديسي “ (Odyssey) جو انگريزي زبان ۾ ترجمو ڪيائين ( ۱۹۳۲ع). سندس اندر جو جاسوس هڪ فوجي به هو. تاهم سندس شخصيت اڃا تائين سوانح نگارن لاءِ هڪ دلچسپ ( قابل تحقيق) موضوع بنيل آهي. ” آلدگتن “ جي ” لارنس آف عربي “ ( ۱۹۵۵ع) کانپوءِ ساڳي عنوان سان ” ننگ “ (A. Nuthing) هڪ ڪتاب لکيو (۱۹۶۱ع) علاوه ازين متعدد ڪتاب هن پر اسرار شخصيت جي زندگي بابت لکيا ويا آهن، ليڪن اڻپورا ۽ اڌورا آهن. في الحال، تاريخ جي مواد خاطر، سندس ” عقل جا ست تيا “ ( Seven Pillars of Wisdom) ڪتاب، ” پهرين مهاڀاري لڙائي “ جي ادبي رڪارڊ ۾ خاص معيار جو حامل آهي. ( هتي ، - ايضاً - ص. ۷).

” لارنس “ اڪيلو انگريز جاسوس نه هو، جنهن ويس بدلائي عربن ۽ مسلمانن جي قريبي جاسوسي ڪئي ۽ ممڻ مڃايا. سر رچرڊ فرئسنز برٽن ( ۱۸۹۰ -- ۱۸۲۱ع) ، جنهن مشهور عربي داستان ” الف ليلة “ جو انگريزي ترجمو ڪيو، سال ۱۸۵۳ع ۾ پٺاڻ لباس پائي ۽ ” عبدالله “ نالو سڏائي، حج ڪيو. ( - ايضاً - ) هن صاحب سنڌ ۾ ٽي سال ( ۱۸۴۷ - ۱۸۴۴ع) گذاريا ۽ سنڌ تي چند اهم ڪتاب لکيا. هڪ زبان دان، ۽ جاسوس، سنڌ بابت انهيءَ کان گهڻي وڌيڪ ڄاڻ حاصل ڪئي، جيڪا سندس همعصر انگريز ۽ مقامي محقق گڏ ڪري رهيا هئا. سندس سفرنامي جو عنوان آهي: ” ناخوش وادي “ تفصيلي معلومات سان گڏ، ” برٽن “ سنڌي قوم، معاشره ۽ سماجي زندگي جي پريورنڊا ڪئي آهي. تاهم سندس ڪتاب اڃا تائين پڙهيا وڃن ٿا ۽ انهن جا نوان ڇاپا شايع ٿيندا رهن ٿا. هن سنڌ لاءِ فوجي حڪومت جي تجويز ڏني هئي.

سر رچرڊ برٽن، ايشيا ۽ افريقا جا اڻ ڄاتل حصا گهمي ڏٺا، ۽ اکين ڏٺو احوال، نسلي ۽ تهذيبي تعصب جي اثر هيٺ قلمبند ڪيو. ۱۸۴۲ع کان سرچارلس نيپئر جي زير دستيءَ ۾، سنڌ ۾ پنهنجا جاسوسي فرائض انجام ڏنائين. هو اردو، فارسي ۽ عربي زبانون اصل لهجي ۾ ڳالهائي سگهندو هو. سال ۱۸۵۱ع ۾ واپس انگلنڊ پهتو جتان پنهنجو پهريون اهم ڪتاب ، ” سنڌ، ائبڊ ريسرڊ ٿٽ انهيٺ ذيلي آف د انڊس “ ۽ ٻيو قدرتي مختصر ڪتاب ” گوا، ائبڊ د بليو مائونٽينس “ شايع ڪرايائين. ساڳئي سال.

۱۸۵۱ع ۾، هڪ پٺاڻ جي روپ ۾، عربستان جي جاسوسي ڪرڻ لاءِ روانو ٿيو. شايد ”لارنس“ جون عرب دنيا ۾ ڪامياب حرڪتون، ”برٽن“ جي مثال ۽ فراهم ڪل خفيه معلومات، جي باعث هيون. ڪعبت الله شريف ۾ غير مسلمانن جي داخلا ممنوع آهي، ليڪن ”رچرڊ برٽن“ عبدالله پٺاڻ جي روپ ۾ سال ۱۸۵۳ع ۾ حج ڪيو ۽ ڪعبت الله شريف ۾ ٻين حاجين سان گڏ هو، ( هتي - ايشا - ص ۷ ).

سررچرڊ برٽن جي جاسوسي ڪاروائين جو ٻيو مرڪز، مشرقي افريقا جو ملڪ، ”سوماليا“ هو. بعد ۾ انگريز جنرل بيٽسن جو ”ڪريما“ ۾، ”چيف آف اسٽاف“ مقرر ٿيو. سال ۱۸۵۶ع ۾ ٻيهر ”افريقا“ ۾ داخل ٿيو ۽ اتي عظيم ديند، ”تانگا نيڪا“ جو سراغ لڳايائين ۽ پوءِ ”شمالی امريڪا“ ۾ پنهنجون ڪاروايون جاري رکيائين. سال ۱۸۶۱ع ۾ شادي ڪيائين ۽ سفارتي خدمات جو آغاز ڪيائين. انهيءَ حيثيت ۾، ”ڪئمرون“ جي جبلن جي جانچ پڙتال ڪيائين ۽ ”بھومي“ جي بادشاهه سان مذاڪرات ڪيائين، پوءِ ”برازيل ۽ شام“ ۾ نائب سفير ٿي رهيو. ۱۸۷۲ع ۾ ”ٽريسٽي“ ۾ ”برٽش ڪونسل“ هو. سال ۱۸۷۶ع کان ۱۸۷۸ع تائين، ٻه دفعا مشرقي عربستان ۾ ”مديان“ جو دورو ڪيائين. سال ۱۸۸۲ع ۾، سون اپائيندڙ افريقي ملڪ، گني ڪوسٽ (Guinea Coast)، جو جائزو ورتائين. (چئمبرس، - ايشا - ج ۲، ص ۷۰۰ - ۶۹۹)

سررچرڊ برٽن ۳۵ ٻولين ۽ لهجن کان واقف هو. جاگرافي جي تحقيق ۽ ڄاڻ سبب، برٽن ۽ فرينچ جاگرافيڪل سوسائٽيز طرفان کيس ”سونو ٻلو“ ڏنو ويو ۽ برطانيه سرڪار کيس ۱۸۸۶ع ۾ ”سر“ جو خطاب عطا ڪيو. هن ”لارنس آف عربييا“ کان وڌيڪ اهم ۽ بنيادي ڪم ڪيو. تنهن ڪري اعزازات سان وڌيڪ نوازيو ويو. سندس ليڊي، رومن ڪئٿولڪ عقائد سان بهرور هئي ۽ شادي جي سال ۱۸۶۱ع کان هميشه ”برٽن“ سان همراھ هوندي هئي. برٽن جي شايع شده تصنيف جو تعداد ۱۸ آهي؛ (۱) سنڌ، ائبڊ د ريسز.... ( ۱۸۵۱ع )، (۲) گوا، ائبڊ د بليو مائونٽينس (۱۸۵۱ع)، (۳) فرسٽ فٽ اسٽيپس ان ايسٽ افريقا ( ۱۸۵۶ع )، (۴) د ليڪ ريجنس آف سينٽرل افريقا ( ۱۸۶۰ع ) (۵) د سٽي آف د سينٽس ( ۱۸۶۱ع )، (۶) وانڊرنگس ان ويسٽ افريقا ( ۱۸۶۳ع )، (۷) د نائيل

بئسن ( ۱۸۶۴ع)، (۸) ايڪسپلوريشنس آف د هائيئلنڊس آف برازيل (۱۸۶۹ع)، (۹) وڪرم ائڊ د وئپائر ( ۱۸۷۰ع)، (۱۰) التماثلي ۱۸۷۵ع، (۱۱) سنڌ ريويزيڊ (۱۸۷۷ع)، (۱۲) د گولڊ مائينس آف مڊيان ائڊ د مائڊ مڊيانائيت سٽيز. (۱۸۷۸ع)، (۱۳) د لئنڊ آف مڊيان ريويزيڊ ( ۱۸۷۹ع)، (۱۴) پرسنل نئريٽو آف ا پلگرميج ت المڊينه ائڊ ميڪا ( ۱۸۷۹ع کان ۱۸۸۶ع تائين ٽي نوان ڇاپا شايع ٿي چڪا آهن). (۱۵) " اوسن لوسياڊاس آف ڪيموس " (Os Lusíadas of Ca-moes) جو انگريزي ترجمو ( ۱۸۸۰ع)، (۱۶) لائيف ائڊ ڪمينٽري (۱۸۸۱ع)، (۱۷) د سوورڊ ( ۱۸۸۳ع) ۽ (۱۸) ائيو ائڊ لٽرل ٽرانسليشن آف د عربين نائيٽس ( ۱۰ جلد ۽ ۶ جلد اضافي ) ( ۱۸۸۸ - ۱۸۸۵ع).

علاوہ ازين، " ليڊي برٽن" جا ٽي ڪتاب: (۱) انر لائيف آف سيريا پئلسٽائين وغيره ( ۱۸۷۵ع)، (۲) عربيا، ايجپٽ، انڊيا ( ۱۸۷۹ع) ۽ (۳) لائيف آف برٽن ( ۱۸۹۳ع -- ۱۸۸۷ع)، هن جوڙي جي محنت، تحقيق ۽ پنهنجي ملڪ جي مفاد خاطر جان جو ڪم ۾ وجهي ڏورانهن ملڪن ۾ وڃي جاسوسي ڪرڻ ۽ اهم معلومات ڪٺي ڪرڻ جا زنده مثال آهن. هي ڪتاب مغرب کان وڌيڪ مشرق ۾ پڙهيا وڃن ٿا.

## (ب) بيروني مداخلت ۽ طاقت جو استعمال:

جديد دور ۾، بين الاقوامي سياست جو هڪ عام اصول، لاطيني زبان جي هن فقري ۾ بيان ڪيو ٿو وڃي: " جيڪو مونکي روڪيندو سو سزا کان بچي نه سگهندو." (Nemo me impune Lacessit) ڪڏهن طاقت جي استعمال کي مجبوري بيان ڪيو ٿو وڃي. ڪڏهن حالات مطابق حڪمران پنهنجي طاقت هڪ طرف کان ٻئي طرف ڦيرائي استعمال ڪري ٿو، جنهن کي مستعاري، مجازي يا تشبيهي طاقت جو استعمال چئجي ٿو. تاهم طاقت جي واقعي استعمال کان وڌيڪ طاقت جي استعمال جو دڙڪو ڏنو وڃي ٿو. بهرحال طاقت اڄ به قومن جي تقدير جو فيصلو ڪري ٿي. اها هڪ زميني حقيقت آهي. جنهن کي نظر انداز ڪري نه ٿو سگهجي. انهيءَ ڪري حقيقي

آزاديءَ جو دارومدار طاقت تي آهي.

طاقت ٻن قسمن جي آهي: فوجي طاقت ۽ اقتصادي طاقت ۽ ٻنهي قسمن جي طاقت جي استعمال، انسان جي جديد دور ۾ سندس دنيا کي، پهرئين ٻئي ۽ ٽئين درجي ۾ تقسيم ڪري ڇڏيو آهي. مشرق جا اڪثر ملڪ ”ٽين دنيا“ ۾ شمار ٿين ٿا، اهي طاقت جي ٽئين قسم کان واقف آهن، جيڪو انسان جي بنيادي فطرت ۾ شامل آهي، يعني تشدد ۽ دهشتگردي جي ذريعي دشمن جو مقابلو ڪيو ٿو وڃي. طاقت جو اهو قسم رياستي تشدد ۽ خانگي دهشتگردي جي صورت ۾ به نظر اچي ٿو، ۽ طاقتور ملڪ، خفيه تنظيمن ذريعي، انهي قسم جي طاقت کي ٽين دنيا ۾، استعمال ڪن ٿا. هاڻي عالمي دهشتگردي جو مسئلو، ساري دنيا کي پريشان ڪري رهيو آهي.

ڪمزور ملڪن جي سلامتيءَ جو سهارو، اقوام متحده جي سلامتي ڪائونسل بنجي نه سگهي آهي، ڇاڪاڻ ته مستقل ميمبر ملڪن جي رضامندي کانسواءِ، هڪ ملڪ جي ٻئي ملڪ خلاف جارحيت جو سدباب ٿي نه ٿو سگهي ۽ اهي مستقل ارڪان خود طاقتور ملڪ آهن، جن جون پنهنجون عالمي مصلحتون ۽ ارادا آهن، کين ويڙهاپور آهي ڀلي ته جنرل اسيمبلي ۾ ڪارٽ وڌي اڪثريت سان بحال ٿئي، سلامتي ڪائونسل جو هڪ مستقل ميمبر ملڪ، ”ويتو“ (ٽڙي ڇڏڻ جو حق) استعمال ڪري انهيءَ کي ٽڙي سگهي ٿو ۽ ڪمزور ملڪن جي مفادات ۽ حفاظت جي معاملن ۾ اڪثر ائين ٿيندو رهيو آهي.

ايئن ڇو ٿو ٿئي؟ انهيءَ جو منڍ، مغرب جي تاريخ ۾، ٻن عالمي جنگن جي درمياني عرصي جي سياست ۾ ملي ٿو؛ برطانيه ۽ فرانس انهن جارح آمڙن خلاف قدم کڻڻ کان نٿا ٻڌي، جيڪي ڪمزور ملڪن خلاف کلي جارحيت ڪري رهيا هئا. اتان اها روش شروع ٿي ته جارح ڀلي پنهنجي ڪاروائي ڪري ڇڏي، پوءِ انهيءَ جو تدارڪ ڪبو ۽ پوءِ به تدارڪ جي ڪاميابي جو دارومدار جارح جي طاقت ۽ طاقتور تعلقات تي هوندو آهي. اسرائيل جي عربن خلاف جارحيت کي سلامتي ڪائونسل روڪي نه ٿي سگهي. اهڙي هر تجويز خلاف ”ويتو“ استعمال ڪيو ويندو. هندستان - ڪشمير متعلق سلامتي ڪائونسل جي متعدد ٺهڙاڻ تي عمل نه ڪري ته سندس خلاف ”عالمي برادري“ ڪوبه قدم نه کڻندي. ليڪن تقسيم ڪيل ”ڪوريا“ ۾



”ڏکڻ ڪوريا“ جي دفاع خاطر، اقوام متحده، سلامتي ڪائونسل جي اجازت سان فوجي قدم کنيو ( ۱۹۵۳ - ۱۹۵۰ع) ۽ ساڳي طرح گلف وار (۱۹۹۱ع) اقوام متحده جي جهنڊي هيٺ لڙي وئي، جتي عراق جي خلاف ” ڪويت“ جو دفاع لازمي سمجهيو ويو. ۽ آمريڪي فوج ٻنهي موقعن تي، اقوام متحده جي فوج جي اصل طاقت هئي. اهڙي طريقي سان ” يونائيٽيڊ اسٽيٽس آف آمريڪا“ ”لبنان“ ۾ امن امان قائم ڪرڻ لاءِ ڪاروائي ڪرائي. اهو سال ۱۹۵۸ع هو. سال ۱۹۶۰ع کانپوءِ، ” انڊو - چائنا“ ۾ ”ڪميونسٽ غلبي“ کي روڪڻ لاءِ ۽ سال ۱۹۶۵ع ۾، ” ڊومينيڪن ريپبلڪ“ ۾ آمريڪا مخالف حڪومت جي قيام کي روڪڻ لاءِ فوجي مداخلت ٿي.

يورپ ۾ يونائيٽيڊ اسٽيٽس آف آمريڪا جي مستقل حليف برطانيه، سال ۱۹۵۶ع ۾، اسرائيل ۽ فرانس سان ملي، ” سئيز ڪئنال“ تي قبضي ڪرڻ لاءِ، مصر تي حملو ڪيو ۽ صدر جمال عبدالناصر جي حڪومت جو تختو اونڌو ڪرڻ جي ڪوشش ڪئي وئي. سال ۱۹۵۸ع ۾ اردن جي شاهه حسين جي حمايت ۾ فوجي مداخلت ۽ طاقت جي نمائش ڪئي وئي، ۽ سال ۱۹۶۱ع ۾، عراق جي حملي جي خوف کان، هوائي جهازن رستي، برطانوي فوج ” ڪويت“ ۾ لائي وئي. افريقا ۾، ۶۶ - ۱۹۶۵ع دوران، مختصر مدت لاءِ، برطانوي فوجون تنزانيه، يوگنڊا ۽ ڪينيا ۾ استحڪام آڻڻ لاءِ، داخل ٿيون. فرانس، جيڪو ” سئيز وار“ ۾ برطانيه سان شريڪ هو، افريقا ۾ به فوجي مداخلت ڪندو رهيو؛ سال ۱۹۶۸ع ۽ ۱۹۷۲ع جي درمياني عرصي ۾، فرينچ فوجون، ” چاڊ“ (Chad) ۾ صدر ” ٿامر بالبي“ (Tombolbaye) جي حڪومت کي برقرار رکڻ لاءِ موجود هيون.

” سويت يونين“ جي فوجي مداخلت، آمريڪن بلاڪ جي غلبي سبب، ” ٽين دنيا“ ۾ ايتري قدر نه ٿي سگهي، جيتري يورپ ۾ ٿي. تاهم ۱۹۶۲ع کان ۱۹۶۷ع جي عرصي دوران مصر ۾ سويت فوجون وڏي تعداد ۾ روانيون ڪيون ويون. ( نارٿ ايج، - ايسا - ص ۱۴۸) سويت يونين سال ۱۹۵۶ع ۾ ” هنگري“ ۾ کلم ڪلا فوجي مداخلت ڪئي، ۽ ۱۹۶۸ع ۾ ” چيڪوسلوواڪيا“ ۾ فوجي ڪاروائي ڪئي. تاهم ” نيٽو“ ممالڪ ۽ آمريڪا سان وڏي جنگ چڙڻ جي خطري سبب، جارحيت جا ارادا تڪميل کي پهچي نه سگهيا.

مشرق ۾ مغربي طاقتن جي فوجي مداخلت ڪافي مهانگي هئي؛ سڀني کان مهانگي مداخلت ” ويتنام وار“ (ڊسمبر ۱۹۶۱ع کان اپريل ۱۹۷۵ع) ۾ امريڪا کي برداشت ڪرڻي پئي. جنگ جو خرچ لکين ڊالر روزانو هو، اصل خرچ جو اندازو شايد ڪڏهن به نه ٿي سگهي. ” ڪوريا وار“ (۱۹۵۲ - ۱۹۵۰ع) ۾ خرچ جو ٽوٽل تخمينو ۸۳ هزار ملين يعني ۸۲ ارب ڊالر هو. ( - ايضاً - ) ٻين مختصر فوجي مداخلتن تي به هزارين ڊالر روزانو خرچ ٿين ٿا. ” لبنان“ ۾ امريڪي مداخلت تي لکين ڊالر خرچ ٿيا. اهو خرچ اڃا به بيٺو ٿيڻو ٿي وڃي ٿو، جڏهن من پسند حڪومت کي مستحڪم ڪرڻ لاءِ مالي امداد فراهم ڪرڻ ضروري ٿي ٿئي. ” ڊومينيڪن ريپبلڪ“ ( ويسٽ انڊيز) ۾ صدر ” هيڪٽر گار زيا گوڊواڙ“ (Hector Garzia \_ Go-doy) جي ٽائيل حڪومت کي مستحڪم ڪرڻ لاءِ هڪ سو ملين ڊالر جي هنگامي امداد فراهم ڪئي وئي.

جيڪو خرچ ڪندو، تنهن نفعو ته لهڻو، ليڪن آزاد ملڪن ۾ فوجي مداخلت جي حالت ۾، نفعي بجاءِ نقصان ٿي ٿيندو رهيو آهي ۽ هميشه کان ائين ٿيندو رهيو آهي، ليڪن جديد دور جو متڪبر انسان تاريخ جو قاتل نه آهي. دولت سان گڏ نيڪنامي ۽ سياسي فائدو به ڏاءِ تي لڳائي ٿو. محض اهو ڄاڻائڻ لاءِ ته ” جيڪو مون کي روڪيندو سو سزا کان بچي نه سگهندو“.

(Nemo me, Impune Lacessit)

” نيموس“ (Nemos) جرمن لفظ آهي، جنهن جي معنيٰ آهي جهنگ وچان رستو (Glade) ۽ ” ليسيست“، لٽن ٻولي جي لفظ ” لئسريئر“ (Lacerare) ۽ آتم (Atum) جو مرڪب آهي، جنهن جي معنيٰ آهي چيري ٽاڙي ٽڪرا ٽڪرا ڪرڻ. ( چئمبرسس ڊڪشنري، ۱۹۹۲ع ايڊيشن). هي رومن تهذيب ۽ شهنشاهيت جو ورثو، جديد مغربي تهذيب ۾ موجود آهي، ۽ مشرقي ملڪ، معاشره ۽ سياسي نظام، مغرب ۾ هڪ ” جهنگ“ جي نظر سان ڏٺا وڃن ٿا. انهي جهنگ وچان رستو ٺاهڻ لاءِ طاقت ۽ اره زورائي، يا جارحيت جو استعمال، جهنگ وارن جي دٻين ۾ هنن مهذب قومن خلاف نفرت ۽ انتقام جا جذبات جاڳائي ٿو. جيڪڏهن سڌو مقابلو ڪري نه ٿا سگهن ته خود پنهنجي نام نهاد جهنگ کي باهه لڳائي انهيءَ جا الارح تائين پهچائڻ جي ڪوشش ڪن ٿا، بلڪ هاڻي ته خود انهيءَ جي باغ ۽ مهذب

معاشرن ۾ دهشت ڦهلائڻ ٿا.

مغربي قومون ۽ سندن مهذب معاشرن، انساني قدرن ۽ اخلاقي اصولن کان خالي نه آهن. اونداهي دور مان سندن نئي روشني ۽ سجاڳي جي دور ۾ داخلا جو بنياد سندن شاعرن ۽ اديبن جو استوار ڪيل آهي. مغرب جي، مشرق ۾، هر جارحانه ڪاروائي جو، خود مغربي سياسي حلقن ۾ مخالف رد عمل ظاهر ٿيو آهي؛ مثال طور ”الجزائر“ ۾ فرانسيسي ظلم و ستم تي اڃا تائين تنقيد ٿي رهي آهي ۽ معافي جو مطالبو ڪيو ٿو وڃي. اهڙي طرح ويتنام ۾ آمريڪي انسانيت سوز ڪاروائين خلاف خود آمريڪا ۽ باقي دنيا ۾، يورپ سميت، عام ندا ڪئي وڃي ٿي. ”سويت يونين“ افغانستان ۾ مداخلت سبب جارحيت جي منطقي انجام تي پهچي وئي.

انسانن جي دنيا هڪ آهي، مظلوم سان همدردي جو مظاهرو اڄ به ٿي رهيو آهي. ڪٿي به ڪنهن ڪنڊ ڪڙڇ ۾، ڪن انسانن کي ڪو اهڃ رسي ٿو ته هڪدم اها خبر سڄي دنيا ۾ پکڙجي وڃي ٿي. جارح جي مذمت ۽ مظلوم سان همدردي جو اظهار ڪيو وڃي ٿو. ليڪن جارح جو هٿ ڪوبه روڪي نه ٿو سگهي. جڏهن ائين ٿي سگهندو، تڏهن مغرب خواهه مشرق امن جو گهوارو بنجي ويندا ۽ هي دنيا واقعي قابل رهائش ٿيندي، جنهن ۾ انسان پنهنجي ارتقائي منزلن طرف اطمینان ۽ عزت سان وڌندو رهندو.



# باب ستون

ذهني ارتقاء - فلسفو، سائنس ۽ مابعد طبعيات



# فهرست مضامين

نمبر	عنوان	صفحو
	<b>جلد پيو</b>	
	<b>باب ستون</b>	
۱	ذهني ارتقا - فلسفو، سائنس ۽ مابعد طبعيات	۶۰۳
۲	فلسفي ۽ سائنس جي تاريخ	۶۰۳
۳	مختلف نظريا	۶۰۵
۴	ماورائيت	۶۰۵
۵	مرڪزيت	۶۰۶
۶	تڪرار ابدی	۶۰۷
۷	قنوطيت	۶۰۹
۸	جذبہ ايثار	۶۰۹
۹	انائيت	۶۱۰
۱۰	وجوديت	۶۱۱
۱۱	توانائيت	۶۱۳
۱۲	فلسفي جو نقطہ نظر	۶۱۴
۱۳	نظريہ افاديت	۶۱۷
۱۴	ما بعد طبعيات	۶۱۸
۱۵	همزاد	۶۲۴
۱۶	برمودا جو مثال	۶۲۵
۱۷	اڏامندڙ ٿالهيون	۶۳۱
۱۸	نور ( روشني) جي حقيقت	۶۳۷
۱۹	روحاني مجلسون	۶۴۱
۲۰	مرڻ بعد ٻيهر جيئرو ٿيڻ	۶۴۲

٦٤٥	خوابن جي دنيا	٢١
٦٥٥	فلسفو ۽ سائنس	٢٢
٦٦٦	ذهن، خيال ۽ عقل	٢٣
٦٦٩	وجود ۽ فطرت	٢٤
٦٧٤	جديد طبيعيات	٢٥
٦٧٧	انساني برابري ( مساوات)	٢٦
٦٧٧	رضا الهي، ۽ انسان	٢٧
٦٨١	انساني سالميت	٢٨
٦٨٤	ابن العربي جي " وحدت الوجود " جو نظريو	٢٩
٦٨٥	عبادت گذاري	٣٠
٦٨٦	زندگي جو انداز	٣١
٦٨٦	زندگي ۽ خوشي	٣٢
٦٨٨	ما بعد طبيعيات جو آغاز	٣٣
٦٨٩	ڪثير دنيائن جي اسرار تي تحقيق	٣٤



## ذهني ارتقا - فلسفو ، سائنس ۽ مابعد طبعيات:

### فلسفي ۽ سائنس جي تاريخ:

”فلسفي“ جو علم يونانين جي ايجاد سمجهي وڃي ٿي، ڇاڪاڻ ته اهو لفظ يوناني زبان جي مادي ”فلو“ معنيٰ شوق ۽ ”سوفيه“ معنيٰ سياڻپ مان ٺهيو آهي. تاهم چند عالم انهيءَ راءِ جا آهن ته ”افلاطون“ جي فڪر ۾ مشرق جو اثر سمايل هو. بهرحال ”اسڪندر“ ( مصر ) اهو مرڪز هو، جتي يهودي ( عبراني ) ۽ يوناني فڪرن جو ميلاپ ٿيو. پوءِ اهو يوناني ذهن هو، جنهن ”ديومالا“ کي ”سائنس“ يا ”فلسفي“ جو درجو ڏنو. تاهم چيني ۽ هندستاني فلسفن جي اوسر الڳ ٿلڳ ٿي آهي ۽ اسلامي فلسفو انهن سڀني فلسفن جو نچوڙ آهي.

يوناني فلسفي ۾، سقراط ( غالبا ۳۹۹ - ۴۷۰ ق - م ) کان اڳ، دنيا جي ابتدا، موجوده حالت ۽ عامل قوتن بابت، مناسب خيال آرائي ڪئي وئي هئي. انهيءَ ۾ طبعي دنيا تي توجه مرڪوز ڪرڻ بجاءِ ”انسان“ جي وجود متعلق مجموعي بحث ڪيل هو. ”سقراط“ ۽ ”سوفستن“ ( اوائلي يوناني مفڪرن ) انهيءَ ۾ سائنس جي تحقيق جو نئون روح ڦوڪيو ۽ ان کي همٿايو. اهو يوناني فلسفي جو ٻيو دور هو.

ٽئين دور ۾، اوائلي ٽين صدي قبل مسيح کان پهرين صدي عيسوي تائين جاري رهندڙ خود مختيار شهري رياستن جي خاتمي سبب، انسانن جون سماجي حالتون تبديل ٿي ويون. هڪ طرف فڪر جو جذبو گهٽجڻ لڳو ته ٻئي طرف فلسفي جا مختلف سرشتا شروع ٿيا، جن جو مقصد دنيا جي اهڙي تصوير پيش ڪرڻ هو، جنهن مان ”انسان“ کي ذهني آسودگي حاصل ٿئي. انهيءَ دور ۾ ”سائنس“، ”فلسفي“ کان، علحدگي اختيار ڪئي. اهو دور ارسطو ( ۳۲۲ - ۳۴۸ ق - م ) کان شروع ٿي پهرين صدي عيسوي ۾ اچي ختم ٿيو ۽ پوءِ رومن تهذيب ۽ فڪر جو دور شروع ٿيو.

۸ صدي عيسوي کان ۱۲ صدي عيسوي تائين، مشرقي فڪر ذريعي، مغرب جي جديد يوناني فلسفي ۽ جديد سائنس جا بنياد رکيا ويا. يمن جو ڪيميادان ابو موسيٰ جابر بن حيان ( ۸۱۷ - ۷۱۲ع) اڄ به مغرب ۾ جبر يا، گبر (Gaber)، جي نالي سان هڪ مشهور ۽ مڃيل عالم شمار ٿئي ٿو. هو يوناني، عبراني ۽ عربي زبانن جو ماهر هو ۽ سندس طفيل يوناني ادب براه راست عربي زبان ۾ ترجمو ٿيو. سندس اهم ترين ڪارنامو تجرباتي تحقيق جو اصول آهي. سندس قول مطابق، فقط انهيءَ علم کي صحيح سمجهڻ گهرجي جيڪو عملي تجربي ذريعي حاصل ٿيو هجي. سندس اهو نظريو ۱۸ صدي عيسوي تائين مغرب ۾ مقبول رهيو. اهڙي طرح جرجيس بن جبريل (متوفي ۷۷۱ع) ۽ عبدالملڪ اصمعي ( ۸۳۱ - ۷۴۰ع) ۱۹ صدي عيسوي تائين يورپ ۾ پڙهيا ويندا رهيا. پوئين عالم جي تصنيفات جيڪا اصل عربي زبان ۾ هئي، ويانا ( آسٽريا) ۾ انهي صدي اندر ترجمو ٿي ۽ شايع ڪئي وئي.

يورپ ۾ جديد فلاسافي جي ابتدا ۱۷ صدي عيسوي کان ٿي. انهي کان اڳ اصلاح پسندي (Reformation) ۽ سائنسي تحريڪ جو دور هو، جيڪو ڪوپرنيڪس ( ۱۵۴۳ - ۱۴۷۳ع) کان شروع ٿيو هو، ڪيپلر ( ۱۶۳۰ - ۱۵۷۱ع) ان کي جاري رکيو ۽ گئليلو ( ۱۶۴۲ - ۱۵۶۴ع) ان کي زور وٺايو. اصلاح جي حامين جو زور، استدلال ۽ علم بجاءِ، ايمان ۽ وجدان تي هو. ليڪن ۱۸ صدي عيسوي ۾ مغرب جي ذهني زندگيءَ ۾ هڪ اهڙو نمايان انقلاب آيو جو روايتي مسيحي ۽ عبراني عقيدا، هڪ عجيب انداز ۾، ماڻهن جي ذهن تان ڪڍندا ويا؛ سرائزڪ نيوٽن ( ۱۷۲۷ - ۱۶۴۲ع)، انگريز ماهر طبعيات ۽ رياضي دان، بذات خود هڪ متقي مسيحي هو. سندس همعصر گاهي ماهي پاڻ کي ” اٿيسٽ“ يا ”مٽيريلسٽ“ سڏائڻ لڳا. مجموعي طور ۱۸ صدي عيسوي جو علمي ادبي ماحول مغرب ۾ مذهب لاءِ سازگار نه هو. ” سائنس“، جنهن قدرت جي عجائبات کي واضح ڪرڻ لاءِ اڳتي ڪافي پيشقدمي ڪئي هئي، تنهن کي انساني معاملات جي اصلاح ۽ ترقي جو واحد ذريعو سمجهيو ويو ۽ مذهبي عقيدن ۽ مابعد طبعيات جي نظرين کي رد ڪيو ويو.

انهيءَ مغربي پس منظر ۾، ”ڪانت“ (Immanuel Kant) ۽ سندس پوئلڳن جو دور شروع ٿيو. امنيوئل ڪانت (۱۸۰۴ - ۱۷۲۴ع) جرمني ۾ ڪرسچن وولف (۱۷۵۴ - ۱۶۷۹ع) جو فلسفو پرايو ۽ ان ۾ ”نيوٽن“ جي فڪر ۽ تحقيق جو اضافو ڪيائين. ازانسواءِ ”ڪانت“ جي فڪر تي، جين جيڪس روسو (۱۷۷۸ - ۱۷۱۲ع) جو اثر پيو، جنهن جي تصنيفات ۱۸ صدي عيسوي جي سياست ۽ سماجيات جي مضمونن تي گهرو اثر ڪيو هو. ”روسو“ فرينچ سٽس گڏيل قوميت رکندڙ، اخلاقيات جو علمبردار عالم فاضل شخص ٿي گذريو آهي. سندس قول مطابق: انسان جي فطرت تي، ذهني صلاحيت کان وڌيڪ، اخلاق جو اثر ٿئي ٿو. پنهنجي ڪتاب ”خالص استدلال تي تنقيد“ (Critique of Pure Reason) جي مهاڳ ۾ لکي ٿو ته ”هن (ڪتاب) جو مقصد هيءُ آهي ته، ايمان لاءِ جاءِ پيدا ڪرڻ واسطي علم کي نيڪالي ڏني وڃي.“ (برتانيڪا ج ۱۷، ص ۸۸۰) ”ڪانت“ سائنس جو معترف هو ۽ ان جي انساني فائدين جو حامي هو، پر انهيءَ نظريه جي بلڪل خلاف هو ته سائنس انسان جي اخلاقي فطرت جو احاطو ڪري سگهي ٿي. جي ڊبليو ايف هيگل (۱۸۲۱ - ۱۷۷۰ع)، ان کان به اڳتي وڌي، ”سائنس“ جي هم جهتي صلاحيت کي رد ڪيو ۽ قدرت جي انهي مڪينڪل تشريح جو مخالف هو، جيڪا ڪانت ۽ طبيعيات جي ماهرن ڪئي ٿي.

### ماورائيت:

علامه اقبال رح (۱۹۳۸ ---- ۱۸۷۷ع)، ڪانت، وليم جيمز، ۽ نٽشي، جي نظريات ۾، نظريه ”ٽرانسڊينٽلزم“ يعني ماورائيت جو مختصر جائزو وٺڻ گهرجي. امٽيول ڪانت (۱۸۰۴ - ۱۷۲۴ع) جرمن فلاسفر، جديد دور جي اهم مفڪرين ۾ شمار ٿئي ٿو. هن تنقيدي ٽرانسڊينٽلزم يا رسمي آدرشيت جو بنياد وڌو؛ ڪانت جي نظريه مطابق، ”خلا“ ۽ ”وقت“ ابتدائي الهامي ڪيفيتون آهن. يعني اهي انساني ذهن جي انهيءَ اولين صلاحيت سان تعلق رکن ٿا، جنهن جي ذريعي، ذهن ڏسڻ سان شين جي حقيقت سمجهي وڃي ٿو ۽ ان بابت دليل بازي ۽ چنڊچاڻ جي ضرورت محسوس نه ٿو ڪري. اهڙي طرح معلوم ڪيل حقيقت کي ٽياڪڙ جي

ضرورت نه آهي. الهامي طور تي حقيقت جي ڄاڻ جي نظريه کي انٽيوشنلزم (Intuitionism) چئجي ٿو. حواسن ذريعي حاصل ٿيندڙ معلومات شين جي ظاهري روپ ظاهر ڪري ٿي، جڏهن ته اصل روپ ڪجهه ٻيو ٿي سگهي ٿو. ڪانٽ ۽ سندس موضوعي نظريه ”ٽرانسڊينٽلزم“ (Transcendentalism) (ماورائيت جي نظريه) جي حمايتي مفڪرن جو يقين ڪامل هو ته علم جو حصول هڪ داخلي ۽ ذهني عمل آهي، خارجي شواهد مان ان جي محض تصديق ٿئي ٿي.

### مرڪزيت:

وليم جونز (۱۹۱۰ - ۱۸۴۲ع) جي راءِ مطابق ”ڪائنات هڪ مرڪزي حقيقت، هڪ لامحدود قوت ۽ زندگي جي طاقت آهي، جنهن مان هر شيءِ پيدا ٿئي ٿي.“ ”موجودات جي انهي باطني روح کي هو ”خدا“ سڏي ٿو، ۽ چوي ٿو ته ”جيڪڏهن انسان انهي ڪل حقيقت کي پهچي ته کيس معلوم ٿيندو ته اهوئي اول ۽ اهوئي آخر آهي. هر شيءِ انهيءَ مان پيدا ٿئي ٿي ۽ انهي کان ٻاهر ڪنهن به شيءِ جو ڪو وجود نه آهي. اسين انفرادي روح آهيون ۽ هو (خدا) لامحدود روح کلي آهي.“ ”انسان“ ۽ ”خدا“ ۾ جوهر روح جو فرق نه آهي، مگر درجي ۽ گهٽتائي جو فرق آهي.“ علامه اقبال رح ۽ وليم جونز جا نظريات، ڪجهه فروعي اختلافات جي قطع نظر، يڪسان آهن؛ ٻئي هڪ اهڙي ڪائناتي نظريي جي حمايت ڪن ٿا جنهن ۾ چرپر ۽ واڌ ٿيندي رهي ٿي ۽ ان ۾ انسان آزاديءَ سان ارتقاء ڪندو رهي ٿو ۽ منجهس انسانيت جا گڻ ۽ صلاحيتون موجود رهن ٿيون. ٻنهي جو زور انسان جي ارادي تي آهي. ذهني زندگي بي مقصد نه آهي. زندگي ۽ ڪائنات مسلسل ارتقاء ڪنديون رهن ٿيون، تاهم حقيقتن جي علم حاصل ڪرڻ لاءِ تجربو لازمي آهي. (اقبال کا تصور بقاء، دوام، ص ص ۱۶۳-۱۶۰)

ٻارون جي ”نظريه ارتقاء“ جي اثر هيٺ، اڻويهين صدي عيسوي جي پوئين اڌ ۾، روحاني ۽ ذهني ڪيفيتن ۽ عملن جي تشريح به مادي ۽ سائنسي نقطه نظر سان ڪئي ٿي وئي ۽ انهن کي ”دماغ“ جي ڪاروائي سمجهيو ويو ٿي، جنهن جو مطلب هو ته انسان جي موت سان گڏ، روح ۽ ذهن به ختم ٿي وڃن ٿا. وليم جونز، سائنس جي زبان ۾ مادي نظريه جو رد پيش ڪندي لکي ٿو ته ”روح يا شعور کي، انسان جي دماغ جي پيداوار سمجهڻ

اٿين آهي، جيئن چئجي ته ٻاڻ ڇانهه جي ڪٽلي جي پيداوار آهي، يا روشني برقي رو مان پيدا ٿئي ٿي يا بجلي جي طاقت آبشار جو ڪارنامو آهي. جنهن طرح روشني جو ترورو، جڏهن هڪ منشور (پرزمو) مان گذري ٿو ته اهو قوس و قزح جي ستن رنگن ۾ ورهائجي وڃي ٿو، ليڪن اهي ست رنگ پرزمو (منشور) جي پيداوار نه سمجهڻ گهرجن، بلڪ اهي پرزمو جي، يعني منشور جي، ترسـيـل (Transmission) يا رخصت ڏيڻ (Permission) جي عمل جو نتيجو آهي، جنهن سفيد روشني ۾ شامل ستن رنگن کي نروار ڪيو. اهڙي طرح شعور (Consciousness) کي به دماغ جو ترسيلي يا ترخيصي عمل سمجهڻ گهرجي، جنهن ۾ وقتي طور تي شعور دماغ کان ڪم وٺي ٿو، تنهن ڪري دماغ جي ضايع ٿيڻ سان اصل شعور فنا نه ٿو ٿئي. علامه اقبال رح جو تصور بقائتي دوام اڃا انهي کان اڳتي وڃي ٿو؛ دماغ جي ضايع ٿيڻ بعد به انسان جي احساس ۽ سمجهه جو حقيقي ثمر مسلسل قائم رهي ٿو. (تشڪيل جديد، ص ۱۷۰)

### تڪرار ابدی:

فريڊرڪ نٽشي (۱۹۰۰ - ۱۸۴۴ع) جي فڪر تي ”شوپنهار“ ۽ ”بارون“ جي نظريات جو نمايان اثر ٿيو. ”شوپنهار“ جي نظريه مطابق ڪائنات جو بنيادي اصول ”ارادو“ آهي ۽ ”بارون“ جي نظريه مطابق ”ارتقائي عمل“ ناگزير آهي. تاهم نٽشي انهن نظرين جي وضاحت ڪندي، پنهنجو هڪ الڳ مڪتب فڪر قائم ڪيو، جنهن ۾ قوي جبلت هڪ اهم ترين عنصر آهي. علم جي حصول جي جبلت به انهيءَ بنيادي جبلت جي ماتحت آهي، جيڪا زندگي کي اڳتي وڌائڻ لاءِ ديومالا، مذهب ۽ اخلاقيات جو فريب ڪڙو ڪري ٿي. نٽشي تي دفعا خود ڪشي ڪرڻ جي ڪوشش ڪئي، جنهن بعد هن اهو نظريو قائم ڪيو ته فن هڪ خوبصورت دوکو آهي، جيڪو زندگي پاڻ کي قائم رکڻ لاءِ پيدا ڪري ٿي. اهڙي طرح هاڻي علم جي جبلت، سائنس جو دلچسپ فريب انهي لاءِ وضع ڪيو آهي ته جيئن زندگيءَ جو ”ارتقاء“ جاري رهي سگهي. نٽشي جي تصور مطابق، ”انسان“ ماضيءَ سان تعلق نه ٿو رکي، بلڪ انهيءَ کي اڃا پيدا ٿيڻو آهي. ”ارتقاء“ جي مسلسل عمل جو مقصد به انهيءَ فوق البشر جي تخليق جا اسباب پيدا ڪرڻ آهي. جڏهن اهو ”سپرمن“ پيدا ٿيندو تڏهن ”خدا“ جي تصور

جي ضرورت باقي نه رهندي ۽ دواميت هڪ باقاعده ڪائناتي اصول بڻجي ”انسان“ کي لافاني بنائي ڇڏيندي. انهيءَ تڪرار ابدي (Eternalism) بابت نئشي لکي ٿو ته، ”هر شيءِ هلي وڃي ٿي، هر شيءِ موٽي اچي ٿي، ۽ وجود جو ڦٽو سدائين ڦرندو رهي ٿو. هر شيءِ مري وڃي ٿي. هر شيءِ ٻيهر ظاهر ٿئي ٿي. وجود جو سال ابدي طور تي جاري رهي ٿو؛ سڀ شيون ابدي طور تي واپس اينديون رهن ٿيون ۽ اسين پاڻ بيشمار دفعا پيدا ٿي چڪا آهيون ۽ اسان سان گڏ ٻيون سڀ شيون به واپس اچي چڪيون آهن.“

..... توهان جي شعور جي آخري گهڙي ۽ توهان جي نئين زندگي جي صبح جي پهرين شعاع جي وچ ۾ وقت ڪونه لڳندو، اهو وقفو يا مفاصلو بجلي جي ليڪ وانگر گذري ويندو، جيتوڻيڪ زنده انسانن لاءِ اهو وقفو هزارن سالن جو هوندو، بلڪ اهي انهيءَ کي شمار به ڪري نه سگهندا، جيڪڏهن اسان عقل جي پچر ڇڏي ڏيون ته ”لازواليت“ (دواميت) ۽ ”پيدائش نو“ (ٻيهر پيدا ٿيڻ) تي اسان کي عجب نه لڳندو. (ڊاڪٽر نعيم احمد، اقبال ڪا تصور بقاء دوام، ص ۱۶۸، بحواله جئڪ ڪرون، ڊيٽ ائنڊ ويسٽرن ٿاٽ، ص ۲۰۲)

علامه اقبال رح جو چوڻ آهي ته ”نئشي“ کي سندس تڏي جي اندروني طاقت متاثر ڪيو آهي. هن ۽ انهيءَ خيال ڪيترن مفڪرن کي هڪ ئي وقت متاثر ڪيو: انگريز فلاسفر هر برٽ اسپينسر (۱۹۰۲ - ۱۸۲۰ع) جي فڪر ۾ به انهيءَ خيال جو عڪس نظر اچي ٿو. هر برٽ اسپينسر فرد جي سماج تي، ۽ سائنس جي مذهب تي، برتري ثابت ڪرڻ جي ڪوشش ڪئي. نئشي پهريون مغربي مفڪر آهي جنهن باقاعده طور تي فوق البشر (Super man) جي لافاني وجود جو ڪائناتي نظريو پيش ڪيو.

نئشي دعويٰ ڪئي ته تڪرار ابدي (Eternalism) جو نظريو مٿس وحي ذريعي نازل ٿيو. سندس قول مطابق تڪرار ابدي يعني مسلسل واپسي جو نظريو، هن جي ذهن تي آگسٽ ۱۸۸۱ع ۾ هڪ ڏينهن وحي جي صورت ۾ القا (ظاهر) ٿيو هو. ”جڏهن آءٌ“ سلواپلانا“ ڍنڍ جي ٻيلي ۾ سير ڪندي هڪ تمام وڏي جبل جي هيٺان رڪجي ويو هوس.“ (جئڪ ڪرون، ايشا --- ص ۲۰۱) دراصل نئشي پنهنجي تڪرار ابدي يا انسان جي مسلسل واپسي جي نظريي کي سائنسي طريقي سان ثابت ڪرڻ جي

ڪوشش ڪئي. انهيءَ مقصد سان هن فلڪيات، طبيعيات، رياضيات ۽ حياتيات جو باقاعده مطالعو ڪيو، ليڪن انهن سائنسي علمن مان سندس نظريه جي تصديق نه ٿي سگهي، تنهن ڪري هن ”فلسفي“ جو سهارو ورتو. التروئزم (Altruism) معنيٰ ٻين جي ڀلائي جو جذبو، ايتار ۽ قرباني جو گڻ، ايگوازم (Egoism) معنيٰ خود غرضيءَ جو فلسفو، انانيت ۽ خودپنني جو ضد آهي. ايتار ۽ ٻين جو خيال ڪرڻ زندگيءَ جو هڪ اصول آهي ۽ انهيءَ ۾ سڀني جي ڀلائي آهي؛ امريڪا جي مقتول سابق صدر، جان - ايف ڪينيڊي (John F. Kennedy) جا هي الفاظ تاريخ ۾ نوت ڪرڻ جوڳا آهن ته ”جيڪڏهن هڪ آزاد سماج انهن گهڻن (انسانن) جي مدد ڪري نه ٿو سگهي جيڪي غريب آهن ته انهن ٿورن (انسانن) کي به بچائي نه سگهندو جيڪي امير آهن.“

### قنوطيت:

ٻئي طرف ڪي تارڪ لذت ڪلبي (Cynicism) فلسفي ۾ ورتل خشڪ مزاج انسان اهڙا به آهن، جيڪي ٻين جي ڀلائي واري جذبي ۽ فلسفي تي تنقيد ڪن ٿا؛ مثال طور ساره جينيت ڊنڪن جو هي سوال ته ”ايئن ڇو آهي جو جيڪي (انسان) ذاتي فائديمندي جي صلاحيت نه ٿا رکن انهن جي حفاظت لاءِ ٻيا ايتري گهڻي رکن ٿا؟“ (ڊان، حوالا ۵ جنوري ۱۹۹۶ع) آرٿر پينڊنيز هڪ ٻئي طرف اشارو ڪندي لکي ٿو ته ”ڪنهن واعظ کان وڌيڪ، پيت پري سني ماني کائڻ سان، انسان پوري دنيا لاءِ سخي مرد بنجي وڃي ٿو. (ايضا ۸ جنوري ۱۹۹۶ع) ”آدين“ اڃا به وڌيڪ خشڪ لهجي ۾ چوي ٿو ته ”اسين سڀ هن ڌرتيءَ تي ٻين جي مدد ڪرڻ لاءِ آهيون ته پوءِ آخر ٻيا هتي ڪهڙي ڪم لاءِ آهن، سا مونکي خبر نه آهي.“ (ايضا --- ۵ جنوري ۱۹۹۶ع)

### جذب ايتار:

جذب ايتار (Altruism) جي بهترين وضاحت اين رنڊ (Ayn Rand) جي هن لفظن ۾ ملي ٿي: التروئزم ظاهر ڪري ٿي ته ٻين جي ڀلائي خاطر ڪنيل هر قدم نيڪ آهي ۽ خود پنهنجي فائدي خاطر ڪنيل قدم بد آهي. اهڙي طرح هر قدم جو واحد اخلاقي قدر هي آهي ته انهيءَ قدم ڪٿڻ سان ڪنهن جو فائدو ٿيو، ۽ جيستائين فائدو حاصل ڪندڙ پاڻ کانسواءِ

ٻيو ڪو آهي، تيستائين هر قدم جائز آهي.“ (ايضا --- حواله، پهرين نومبر ۱۹۹۵ع)

### انائيت:

انائيت (Egoism) پڻ هڪ فلسفہ حيات ۽ هڪ نظريو آهي جنهن مطابق هر انسان فقط اهو ڪم ڪرڻ پسند ڪري ٿو جنهن ۾ هن جو ذاتي فائدو آهي. متبادل نظريو هي آهي ته انسان کي فقط اهو ڪم ڪرڻ گهرجي جنهن مان هن کي ڪو فائدو ٿيندو هجي. انتهائي نظريو ڄاڻائي ٿو ته انسان پنهنجي فائدي کانسواءِ ٻيو ڪو ڪم ڪري ٿي نه ٿو سگهي. اهڙا تمام نظريا، نظريه ايتار جي خاص طور تي نفي ڪن ٿا.

”انائيت“ جي نظريه کي ڪڏهن ڪڏهن خودي جي فلسفي تحت آندو وڃي ٿو ۽ ڪڏهن ان جو مفهوم هڪ موضوعاتي مايا (آدرشيت) جي ما بعد طبعيات سرشتي جي صورت ۾ معلوم ڪيو وڃي ٿو، جنهن مطابق ”انا“، يا خودي، زندگيءَ جي واحد حقيقت آهي. انهيءَ کي خود پسندي ۽ خود شنائي جي معنيٰ ۾ پڻ ورتو وڃي ٿو.

ڪلبي فلسفو (Cynicism) جنهن جو مٿي ذڪر ڪيو ويو آهي، سو پڻ انسان جي فلسفي جو هڪ عجيب انگ آهي؛ قديم روم جا شڪي قلب رکندڙ فلاسفر راحت ۽ آرام جا دشمن هئا. سندن فلسفي مغرب (يورپ) کي متاثر ڪيو، ويهين صدي عيسوي جو برطانوي فلاسفر، برٽرند رسل لکي ٿو: ”سنڪسزم (Cynicism) جيڪا مغرب جي نوجوان مردن ۽ عورتن ۾ نظر اچي ٿي، سا راحت ۽ بي وسيءَ جي امتزاج جو نتيجو آهي.“ (ايضا --- ۱۲ ڊسمبر ۱۹۹۵ع) ٻيو مشهور مغربي فلاسفر ڪينيٿ ڪلارڪ لکيو ته: ”اسان پاڻ کي، سنڪسزم (شڪ ۽ نفرت) ۽ نراسائي ذريعي، اهڙي مؤثر انداز ۾ تباهه ڪري سگهون ٿا، جهڙي بمن ذريعي ٿي سگهي ٿي.“ (ايضا) ننڍي، جرمن فلاسفر شڪايت ڪري ٿو ته ”اسان (انسان) نه فقط انهيءَ شخص سان بيحد بيجاروش اختيار ڪريون ٿا جيڪو اسان جو ڪوڏو ه ڪري ٿو، بلڪ انهيءَ کي به نه ٿا بخشيون جنهن جو اسان سان ڪوبه واسطو نه آهي.“ (ايضا --- ۲۷ مارچ ۱۹۹۶ع) وڌيڪ هڪ مغربي فلاسفر بالٽسزگرشين (Baltasar Gracian) هڪ مثبت راءِ پيش ڪندي لکيو آهي ته ”عقلمند انسان سڀني ماڻهن کي سٺو سمجهندا



آهن، ڇاڪاڻ ته هنن کي هر ڪنهن ۾ هڪ خاص چڱائي نظر ايندي آهي ۽ هو ڄاڻندا آهن ته ڪنهن به شيءِ کي سٺو بنائڻ ڪيترو نه مشڪل ڪم آهي!“.

دراصل طنزيه مزاج رکندڙ انسان (Cynics) آخرڪار انساني لياقت ۽ سچائي کان بدگمان ٿي وڃن ٿا ۽ سمجهن ٿا ته انسان ذات مان ڪابه چڱائي ٿيڻي نه آهي. تنهن ڪري هو انسان جي عظمت ۽ لامحدود صلاحيت جي نظريه تي طنز ڪن ٿا ۽ اهڙن واعظن ۽ نصيحتن کي منافقي يا بيوقوفني قرار ڏين ٿا.

انساني ذهن، فلسفي ۽ روش، جي انهيءَ سلسلي جي هڪ ٻي ڪڙي توهڻ پرستي، انڌي عقيدت ۽ اجائي تقليد آهي، جنهن جي مقابلي ۾ اهي منڪرانه، ناستڪي ۽ شڪي ذهن جا حامل انسان آهن جيڪي هر عقيدتي، اصول ۽ نظريه کي شڪ جي نگاهه سان ڏسن ٿا. تاهه توهڻ پرستي، عقيدت ۽ تقليد انسان جي سرشت ۾ اهڙيءَ ريت سمايل آهي جو جيڪڏهن ڪنهن تي صحيح عقيدو ۽ حقيقت واضح به ٿي وڃي ٿي تڏهن به هو پنهنجي آسرن اميدن ۽ پروسي کي ترڪ ڪرڻ لاءِ تيار نه ٿو ٿئي. شايد انهيءَ مان هنن کي نفسياتي فائدو ۽ سڪون ملي ٿو.

### وحدانيت:

جين پال سارتر (Jean paul Sartre) ۲۱ جون سن ۱۹۰۵ع ۾ پئرس (فرانس) ۾ ڄائو. سن ۱۹۶۴ع ۾ کيس ادب جو نوبل پرائيز ڏنو ويو، جيڪو هن وٺڻ کان انڪار ڪيو. هن جي ياس، يا قنوطيت، سندس ناولن ۽ ٽائڪن مان پڌري آهي. سندس نظريات ۾ پڻ يڪسانيت جو فقدان آهي؛ مثال طور سندس ۱۹۴۳ع ۾ لکيل فرينچ ناول جنهن جو ۱۹۵۶ع ۾ انگريزي ۾ ”وجود ۽ عدم وجود“ (Being and Nothingness) جي عنوان تحت ترجمو ڪيو ويو، انهيءَ ۾ هن وجوديت جي نظريه (Existentialism) جي تشڪيل جي ڀرپور ڪوشش ڪئي آهي. سندس استدلال آهي ته ”ڪنهن اخلاقي قانون جو ڪٿي به وجود نه آهي، ”انسان“ محض هڪ بيڪار جذبي جو نالو آهي ۽ انساني تعلقات جو واحد بنياد تضاد آهي، دراصل ڪوبه انسان ٻئي انسان جي آزاديءَ جو احترام ڪري نه ٿو سگهي.“ ٻئي طرف ۱۹۴۶ع ۾ سندس لکيل ناول، جنهن جو

۱۹۴۸ع ۾ انگريزي ۾ ”ايگزينشنلزم ائنڊ هيومنزم“ جي عنوان هيٺ ترجمو ٿيو، سو سندس نظريه اخلاق جي وضاحت ڪري ٿو. انهيءَ ۾ سارتر جو منطق آهي ته ”پنهنجي آزاديءَ خاطر، انسان کي ٻين جي آزادي جي حمايت ڪرڻي پوي ٿي، ۽ هر انسان پنهنجي طرز زندگي مان پيدا ٿيندڙ قدرن لاءِ تمام انسان ذات اڳيان جوابدار آهي.“ انسان دوستي جا اصول سندس ناولن ۾ ۱۹۶۰ع کان ظاهر ٿيا ۽ انهيءَ ساڳئي سال هن هڪ ناول ذريعي مارڪسي سماجيات کي نئون قوت ڏيڻ جي ڪوشش ڪئي، جنهن ۾ سندس وجوديت جو نظريو به اچي ويو ٿي. بعد جي ناولن ۾ هن انساني ڪشمڪش کي شين جي اثاثن جو نتيجو ثابت ڪرڻ جي ڪوشش ڪئي ۽ چيو ته دراصل ڪنهن به شيءِ جي اثاثن نه آهي، ليڪن غلط عمل سبب اثاثن پيدا ٿئي ٿي. ان جو مطلب ٿيو ته انسانن جي تعلقات ۾ تضاد قابل حل آهي. سارتر، ادب ۽ فن ذريعي انسان جي نجات جو نظريه ترڪ ڪندي، مارڪسي نظريه اختيار ڪيو، جنهن مطابق انسان جي نجات عمل ۾ آهي، يعني پورهئي ۽ لاڳيتي ڪم ڪرڻ سان انسان پنهنجي مسئلن کان نجات حاصل ڪري سگهي ٿو. اهو نظريه ۱۹۴۳ع ۾ بي عالمگير جنگ جي زماني کان سارتر جي ناولن ۾ نمايان نظر اچي ٿو. (برٽانيڪا، ج ۱۹، ص ص ۱۰۷۹ ---- ۱۰۷۸).

سن ۱۹۵۵ع ۾، مائیکل لئنڊمن (Michael Landmann) جو جرمن زبان ۾ لکيل هڪ ڪتاب برلن مان شايع ٿيو، جنهن سان ڪلچرل فلاسفيڪل ائٿراپالاجي جي مضمون جو آغاز ٿيو. انهي مضمون هيٺ ”انسان“ جو مطالعو هڪ ائوٽ ايڪا ٿي جي حيثيت ۾ ڪيو وڃي ٿو. اها ائوٽ ايڪائيءَ سندس قدرتي حياتياتي وجود ۽ روحاني عمل جو اتحاد آهي. مائیکل لئنڊمن، انسان جي فطرت کي سمجهڻ ۾ حياتياتي ارتقائي اجزا کي مڪمل طور تي رد ڪيو آهي ۽ هڪ آبيڪٽو اسپيرٽ ( حقيقي غير مادي روح) جو ذڪر ڪيو آهي، جيڪو انسان کان اڳي موجود هو. ”ڪلچرل فلاسفيڪل ائٿراپالاجي“ ( ثقافتي ۽ فلسفیانہ علم الانسان) جو مضمون طبعي سائنسن سان گهرو تعلق رکي ٿو ۽ ان ۾ سائنسي تحقيقات جو لاڳيتو استعمال ٿيندو رهي ٿو. هن مضمون جي متبادل حياتياتي ۽ نفسياتي نظرين خاص طور تي ”وجوديت“ جو نظريه شامل آهي.

”سارتر“ جو نظريه وجوديت (Existentialism) هڪ اهم نظريو آهي. جين پال سارتر، ڪرل جئسپرس ۽ ٽيلهارڊ ڊي شاردن، دراصل انهيءَ ”آبجيڪٽو اسپرٽ“ ( حقيقي غير مادي روح ) جي تلاش ۾ آهن جيڪو انسان جي تخليق ۽ فطرت جو باعث آهي ۽ کانئس اڳ موجود هو.

” ڪارل جئسپرس“ (Karl Jaspers) کي يقين آهي ته عام طور تي انسان جي شخصيت، تاريخ سان ڪنهن واسطي بغير، پنهنجو وجود رکي ٿي. تاريخ فقط بيروني طور تي شخصيت تي اثر انداز ٿئي ٿي. اصل جنهن شيءِ جو شخصيت تي مڪمل اثر آهي اها ڪل آهي، دائمي آهي، زماني کان بي نياز آهي، ۽ تاريخ کان بالاتر آهي. ”ٽيلهارڊ“ طبعي سائنسدانن جي تجرباتي طريقي کي مذهبي عالمن جي فلسفانه استدلال سان ملايو آهي ۽ انساني ساخت ( بناوت ) ۾ قدرتي حياتياتي عمل ۽ سماجياتي جزن جي وچ ۾ ڳانڍاپو ڏيکاريو آهي. ” ٽيلهارڊ“ مزيد چوي ٿو ته ” انسان هڪ (تير جو) نشان آهي جيڪو زندگيءَ جي معنيٰ ۾، دنيا جي آخري اتحاد جو رستو ڏيکاري ٿو. فقط انسان ئي آهي جيڪو سڀني کانپوءِ پيدا ٿيو، تازو ترين آهي، بسحد منجهيل مسئلو آهي، ۽ زندگي جي لاڳيت تنهن ۾ سڀني کان زياده نازڪ پرڪارگر تهه آهي.“ ( پيري ٽيلهارڊ ڊي شاردن، ” د فنامينن آف مئن، فونٽانابڪس، ڪولنس ۱۹۵۵، ص ۲۴۷ )

### توانائيت:

اهڙي طرح ”ٽيل هارڊ“ جي سوچ مطابق، ” اعليٰ زندگي“ لازمي طور تي، هڪ حياتياتي انقلاب آهي، جيڪو انسان جي نفسيات، حياتيات ۽ تخليقات (Genetics) ۾ شعوري تبديلي آڻي ٿو. اسان انهيءَ سوال تي تمام گهٽ توجہ ڏنو آهي ته قدرتي انتخاب جي ناتمام انتخاب جي قوتن کي جيڪڏهن اسان دٻائڻ چاهيون ته ڪهڙا طبي ۽ اخلاقي عنصر يا جزا انهن جي جاءِ پري سگهن ٿا، ٽيل هارڊ انهيءَ نتيجي تي پهتو آهي ته ايندڙ صدين دوران نسلات جو هڪ عمدو انساني قسم پيدا ٿيڻ ناگزير آهي، ( ايضاً، ص ۲۱۰ ). انسان جي ترقي ( يا ارتقاء ) انساني توانائي جي علم طرف وڌي رهي آهي ۽ انسان جي قوت يا توانائي، نه صرف طبيعت، حياتيات ۽ نفسيات جي مدد سان پيدا ڪئي وڃي ٿي، پر اصل ۾ انهن علمن جي تمام وصفن کان مٿاهين آهي. انهي توانائي جي تخليق ڪندي، جيڪا اڳتي مخفي انداز ۾

شروع ٿي چڪي آهي، اها سائنس جنهن کي ”انرجيٽڪس“ (Energetics) چئجي ٿو، انسان تي توجهه مرکوز ڪندي، ڏسندي ته اها وڌ کان وڌ (وڌندڙ انداز ۾) مذهب سان منهن مقابل آهي.“ (ايضا - ص ۳۱۱) ”ٽيل هارڊ“ واضح طور تي، انسان جي سائنسي ۽ مادي وضاحت جي خلاف آهي. سندس نظريه مطابق، ”انسان“ محبت ۽ سماجي ورثي جي قانونن ذريعي، هڪ اعليٰ زندگي، ”سپر لائيف“ ۽ اعليٰ شخصيت طرف پرواز ڪري ٿو. ”سماجي ورثي جي قانون“ مان سندس مراد انساني تجربي جي نفسياتي، روايتي (زباني) يا تحريري، منتقلي آهي (جيڪا نطفي جي جينس ذريعي والدين کان اولاد کي ورثي ۾ ملندي رهي ٿي).

”ايرڪ فرام“، فرائڊ جي تحليل نفسي ۽ مارڪسي نظريه شخصيت کي ملائن جي ڪوشش ڪئي آهي، جيتوڻيڪ انهن ۾ بنيادي اختلاف آهي، هو لکي ٿو ته ”سماج ۽ تاريخي عمل جو تجزيو لازمي طور هڪ انسان، کان شروع ڪرڻ گهرجي ۽ اهو هڪ تصوراتي يا خيالي انسان بجاءِ، جسماني ۽ نفسياتي صلاحيتن واري حقيقي نوس انسان جو تجزيو هجڻ گهرجي. انهيءَ تجزيه جي ابتدا، انسان جي ”روح“ جي نظريه کان ٿيڻ گهرجي. اقتصاديات ۽ سماجيات جو مطالعو، صرف انهيءَ حقيقت کي سمجهڻ ۾ ڪم اچي ٿو ته ڪهڙي طرح حالات انسان کي معذور ڪري ڇڏيو آهي. ڪهڙي طرح هو پاڻ کان ۽ پنهنجي طاقت کان بيگانو ٿي ويو آهي. (ايرڪ فرام، دسین سوسائتي، اٽينبرٽ ائڊ ڪمپني نيويارڪ ٽورنٽو، ۱۹۵۵ع ص ۲۵۴).

### فلسفي جو نقطه نظر:

”تاريخ“ ۽ ”فلسفي“ جا مضمون باقاعده طور تي ۵ صدي ق - م ۾ يونان (يورپ ڪنڊ) ۾ هيروڊوٽس (۴۲۵ ---- ۴۸۵ ق --- م) ۽ سقراط (۳۹۹ - ۴۶۹ ق - م) شروع ڪيا. ڪجهه عالمن جو خيال آهي ته افلاطون (پليٽو) جي فڪر تي مشرق جو اثر آهي. ٻين جو خيال آهي ته فلسفو خالصتاً يوناني ايجاد آهي. (برٽانیکا ج ۱۷ ص ۸۶۹) بعد ۾ افلاطون جي ائڪيڊمي ايران جي مذهب جي ٻئي نظام ۾ دلچسپي ورتي، بابل ۽ مصر جون ڏند ڪٿائون، جن ۾ سائنس جو جز شامل ڪيو ويو هو،

تن يوناني فڪر کي متاثر ڪيو. يونانين جو ٻاهرين مذهبن سان تعلق غير مسلسل ( گاهي ماهي) رهيو آهي. ” اسڪندريا “ ( مصر) اهو مرڪز هو جتي يهودي ۽ يوناني فڪرن جو ميلاپ ٿيو، تاهم اهو يوناني ذهن هو جنهن ڏندڪٿا کي سائنس يا فلسفي ۾ تبديل ڪري ڇڏيو. چيني ۽ هندستاني فلسفو بلڪل الڳ طور تي اڀريو. اهڙي طرح مغرب ۽ مشرق جي فڪر ۾ فرق آهي.

سقراط کان اڳ جي يوناني مفڪرن ” دنيا “ جي منڍ ۽ موجوده حالت ۽ جيڪي قوتون دنيا ۾ برسرپيڪار آهن انهن بابت مناسب خيال آرائي ڪئي. پرمينيڊيز (Parmenides) ۽ ايل ايتڪس (Eleatics) انهي پهرين دور ۾ اچن ٿا. هنن طبعي دنيا تي توجه مرڪوز نه ڪيو، پر وجود تي مجموعي طور خيال آرائي ڪئي. انهن جو تاريخي ڪارنامو هي آهي ته هنن تبديلي ۽ تحرڪ جي نظرين جي پيچيدگي ۽ مشڪلات کي ظاهر ڪيو. ” رياضي جي سائنس “ شايد هن دور ۾ شروع ٿي. ٻيو دور سقراط ۽ سوفسٽس جو دور هو. سقراط سائنس کان منع ڪانه ڪئي، بلڪ ان کي همٿايو ۽ ان ۾ نئون روح ڦوڪيو.

ٽيون دور اوائلي ٽين صدي ق - ۾ کان شروع ٿيو ۽ پهرين صدي عيسوي تائين جاري رهيو. خود مختيار شهري رياستن جي زوال سبب سماجي حالتون تبديل ٿي ويون ۽ ساڳئي وقت فڪر جو جذبو گهٽجڻ لڳو ۽ فلسفي جا مختلف سرشته شروع ٿيا جن ۾ دنيا جي اهڙي تصوير پيش ڪئي وئي جيڪا فرد کي ذهني اطمينان بخشي. هن دور ۾ سائنس فلسفہ کان الڳ ارتقاء شروع ڪيو. چوٿين ۽ آخري دور ۾ قديم دور جي فلسفي کي ٻيهر اجاگر ڪيو ويو.

جديد فلاسافي جي ابتدا ۱۷ صدي عيسوي کان ٿي، ان جي پس منظر ۾ اصلاح ۽ سائنسي تحريڪ جو دور هو، جيڪو ڪاپرنيڪس (۱۵۴۳ - ۱۶۴۲ع) کان شروع ٿيو، ان کي ڪيپلر (۱۶۳۰ - ۱۵۷۱ع) جاري رکيو ۽ گئليلو (۱۶۴۲ - ۱۵۶۴ع) ان کي زور وٺايو. اصلاح جي حامين جو بنيادي زور ايمان ۽ وجدان تي هو، نه ڪي استدلال ۽ علم تي. امينوئل ڪانت (۱۸۰۴ - ۱۷۲۴ع) جي زماني ۾ پروٽسٽنٽ تحريڪ ۾ فلسفي جو اظهار ٿيو. ان جي مقابلي ۾ سائنسي تحريڪ شروع

کان فلسفانه فکر تي سڌو ۽ پرزور اثر رکيو آهي. جي - ڊبليو - ايف هيگل (۱۸۳۱ - ۱۷۷۰ع) قدرت جي انهيءَ مڪينڪل تشريح جو مخالف هو، جيڪا ڪانت ۽ طبيعيات جي ماهرن ڪئي ٿي ليڪن هو قدرت جي فلسفي سمجهائڻ ۾ ڪامياب نه ٿيو.

ڪانت سائنس جو معترف هو ۽ ان جي انساني فائدين جو حامي هو، تاهم نچرلزم طرف رجحان جو مخالف رهيو. مذهب نه پر اخلاق جي بنياد تي هن انهيءَ عقيدتي کي بلڪل غلط قرار ڏنو ته انسان جي اخلاقي فطرت، سائنس ذريعي يا سائنس جي اصولن مطابق، احاطي اندر آئي سگهجي ٿي. هن کان پوئين مفڪرن ۾ هيگل ان کان به اڳتي ويو ۽ سائنس جي هم جهتي صلاحيت کي رد ڪيائين.

امنيول ڪانت (۱۸۰۴ - ۱۷۲۴ع) کان اڳ، جرمني ۾ ڪرسچن وولف (۱۷۵۴ - ۱۶۷۹ع) جو فڪر يونيورسٽين ۾ پڙهايو ويندو هو. امنيوئل ڪانت کي ”نيوٽن“ جو فڪر مزيد حاصل ٿيو. هن سائنسي ايجادات جو قريبي مطالعو جاري رکيو. ڪانت جي فڪر تي جين جيڪس روسو (Jean Jacques Rousseau) (۱۷۷۸ - ۱۷۱۲ع) جو به اثر هو، جنهن مطابق انسان جي فطرت ۾ اخلاق کي ذهني صلاحيت تي فوقيت حاصل آهي. پنهنجي ڪتاب (Critique of pure Reason) (خالص استدلال تي تنقيد) جي مهاڳ ۾ لکي ٿو ته: ”هن (ڪتاب) جو مقصد آهي ته ايمان لاءِ جاءِ پيدا ڪرڻ واسطي، علم کي نيڪالي ڏئي وڃي.“ تاهم سائنس ۾ عقل ۽ استدلال تي زور ڏنائين ۽ ”هر طرف شور آهي. پراڻي زماني جي ماڻهن جا ڪم ۽ قول اسانجي ڪهڙي ڪم جا آهن؟ اسان پاڻ پڙهيل آهيون، اسان جي جوانن پاڻ علم حاصل ڪيو آهي، اسان جي پيڙهي، پوڙهن جا عقيدا قبول نه ٿي ڪري. اسان سندن قولن جي پوئواري جو بار پاڻ تي نه ٿا وجهون.“ ”روم“ ڀلي ”يونان“ جي ليکڪن جي ساراهه جا ڍڪ پري. ”پيٽ پانت“ (Petit Pont) کي پڙهان ٿو ۽ علم فنون ۾ هڪ نئين سند آهيان. اها تحقيق اڳي به ٿي سگهي ٿي پر مون کي فخر آهي ته اها منهنجي تحقيق آهي.“ هي جدت جو جذبو ۱۲ صدي عيسوي ۾، پئرس (فرانس) ۾ عام هو جنهن تي جان آف سئلسبري مٿين هجو لکي آهي. ( اينٿيٽيڪس Entheticus ).

۱۴ صدي عيسوي کان ۱۶ صدي عيسوي جي اوائل جي سالن تائين،  
يورپ ۾ نئين جاڳرتا (Renaissance) جو دور رهيو، جنهن ۾ انسان ۽  
مڪمل انسان جي تلاش ڪئي وئي. انهيءَ مان فرد تي توجهه مبذول ٿيو.  
انفراديت هڪ نظريو بنيو ۽ انهيءَ سان گڏ سوال پيدا ٿيو ته اخلاقي ۽  
سماجي شعور کانسواءِ انسان جي تڪميل ڪيئن ٿي سگهندي.

## نظريه افاديت (Utilitarianism)

جڏهن يورپ ۾ رومانويت (Romanticism) جو دور (۱۹ هين  
صدي عيسوي ۾) عروج تي هو، تڏهن انگلنڊ ۾ فلاسافر جيري مي  
بينٿم (۱۸۳۲ - ۱۷۴۸ع، Jeremy Bentham) مروج سياسي  
نظريه سماجي سودي "سوشل ڪانٽرڪٽ" کي رد ڪيو. سندس تصنيف  
"فرنگمينٽ آن گورمينٽ" (۱۷۷۶ع) ۾ تجويز ڏني وئي ته "جائز  
اختياري جي بنياد کي حل ڪيو وڃي. سندس ٻي اهم تصنيف "ڊفينس آف  
يوزري" ۾ وياج خوريءَ کي جائز ۽ ضروري قرار ڏنو ويو آهي. سندس  
ٽيون ڪتاب، "اٽن انٽروڊڪشن تڏ ڊپرنسيپلس آف مارلس اٽنڊ  
ليجسليشن" (۱۷۸۹ع) ۾ "نظريه افاديت" (Utilitarianism) جي  
مڪمل تشريح پيش ڪيل آهي. "يوٽيليتيززم" لاطيني زبان جي لفظ  
"يوٽيلس" (Utilis) مان ورتل محاورو آهي، جنهن جي معنيٰ آهي  
ڪارگر، يا نفعي بخش (Useful) هڪ باقاعده محاورو، يا اصطلاح طور،  
انهيءَ جو استعمال، ٻئي همعصر دوست انگريز فلاسافر، جان اسٽوارٽ مل  
(۱۸۷۳ - ۱۸۰۶ع John Stuart Mill) جي انهي عنوان سان لکيل  
مضمون (۱۸۶۱ع) کان، شروع ٿيو. هو شخصي آزادي، يا آزاد خيالي،  
"لبرلزم" جو حامو هو ۽ "وليم ورڊس ورٿ" (۱۸۵۰ - ۱۷۷۰ع) جي  
رومانوي شاعريءَ کان متاثر هو. تنهن جيري مي بينٿم جي نظريه افاديت ۾  
انساني قدرن کي شامل ڪيو. جديد فلسفي ۾ "افاديت" جو مطلب عمل  
جو آخر نتيجو ورتو وڃي ٿو، جيڪو فوري توجهه جي لائق آهي. ڪلاسيڪل  
يوٽيليتيزم مطابق هر عمل جو آخري نتيجو "خوشي" هجڻ گهرجي. جديد  
نظريه افاديت جا ٻه قسم آهن: "عمل جي افاديت" (Act \_ Utilitari-  
anism) ۽ قانون جي افاديت (Rule \_ Utilitarianism) ٻنهي  
صورتن ۾ اخلاقي ضابطن ۽ اصولن جي بنياد تي عملي فيصلو ڪرڻ گهرجي.

نظريه ۽ عمل ۾ ڪيترو فرق آهي، انهي جو مثال ”سرمائيداري نظام“ (Capitalism) ۾ ”نظريه افاديت“ (Utilitarianism) جي استعمال مان ظاهر آهي. منافع خوريءَ جو بنياد ڪن اخلاقي قدرن تي رکيل نه آهي، بلڪ جنهن عمل مان نفع حاصل ٿئي انهي کي ڪار آمد عمل سمجهيو وڃي ٿو.

### مابعد طبيعيات:

سائنس جو بنياد طبيعيات (Physics) آهي، طبيعيات کان ٻاهر، انسان جو ذهن ۽ تجربو جيڪي ڄاڻائي ٿو، انهي کي مابعد طبيعيات (Metaphysics) چئجي ٿو. طبيعيات جا ماهر سائنسدان، ”مابعد طبيعيات“ کي هڪ باقاعده علم جي حيثيت نه ٿا ڏين. سندن راءِ مطابق اها فلسفي جي هڪ شاخ آهي، جنهن ۾ فطرت ۽ خيال جا بنيادي اصول معلوم ڪرڻ جي ڪوشش ڪئي ٿي وڃي. اها ڪوشش، علم طبيعيات (Physics) جي اصولن کان ٻاهر رهي، ڪئي وڃي ٿي، تنهنڪري ميتافزڪس يا ”فزڪس (طبيعيات) جي پريان“ نالو رکيو ويو آهي. سن ۱۷۲۸ع ۾ وولف (C. Wolf) هن علم جي چئن ڀاڱن جو ذڪر ڪيو: (۱) آئنلاجي (علم موجودات يا هستي ۽ بود جي ڄاڻ (Ontology)، (۲) ڪازمالاجي (Cosmology) سرشتي يا دنيا جي ڄاڻ، جنهن ۾ خاص طور تي دنيا، روح ۽ خدا متعلق مطالعو ڪيو ٿو وڃي. (۳) سائڪالاجي (Psychology)، روح جي ڄاڻ جي معنيٰ ۾ ۽ (۴) ٿيئلاجي (Theology)، معرفت الاهي يا خدا جي سڃاڻ، جنهن کي نچرل ٿيئلاجي (Natural Theology) يا قدرتي فطرتي خدائي سڃاڻ، يا طبيعياتي طور تي خدا جي وجود محسوس ڪرڻ کي چيو وڃي ٿو.

ميتافزڪس جو محاورو پهريون دفعو ارسطو (Aristotle) جي تحريرن جو تجزيو ڪندي، دمشق جي عيسائي عالم نڪولس (Nicholous) استعمال ڪيو. روهڊس (Rhodes) جي عالم، انڊرونيڪس (Andronicus) ارسطو جي علم طبيعيات (Physics) جي مواد کان پوءِ ڏنل مواد کي شايد انهيءَ خيال کان گڏي ترجمو ڪيو ته خود ارسطو جي فڪر مطابق طبيعيات (Physics) بنيادي طور تي ناقص



علم آهي. تاهم اها جلدي سمجھ ۾ اچي وڃي ٿي، تنهن ڪري جيڪا ڄاڻ طبعيات جي دائري کان ٻاهر آهي، انهيءَ کي طبعيات سان ملائي معلوم ڪيو وڃي. تيرهين صدي عيسوي جي ڏاهن جو اهو نظريو هو. ارڙهين صدي عيسوي ۾ وولف انهي علم کي چئن قسمن ۾ ورهايو: علم موجودات، علم دنيا، علم روح ۽ خدا جي وجود جو فطرتي مشاهدو يا ان تي طبعياتي يقين.

وولف جنهن مطالعي کي آئنلاجي (علم هستي / موجودات) جو نالو ڏنو انهيءَ کي سترهين صدي عيسوي جو انگريز فلاسفر ٿامس هوبس (Thomas Hobbes) (۱۶۷۹ - ۱۵۸۸ع) اڳتي رد ڪري چڪو هو ۽ چيو هئائين ته اهو ڪو موضوع نه آهي. ”هوبس“ کي ”منڪرن جو ابو“ (Father of all atheists) سڏيو ويو آهي. سندس فلسفي جو بنياد خود غرضي ۽ حڪومت جي اطاعت جي اصولن تي بيٺل هو. هن جي سياسي نظرين ۾ انتهائپسندي موجود هئي. ارڙهين صدي عيسوي جي اسڪاٽلڊ جي فلاسفر ڊيوڊ هيوم (David Hume) (۱۷۷۶ - ۱۷۱۱ع) جو فڪر دنيوي (Secular) هو ۽ انسان تي مرڪوز هو. هن انهيءَ خيال تي زبردست نڪته چيني ڪئي ته خدا جي وجود جو يقين ڪرڻ منطقي طور تي ممڪن آهي. سندس همعصر جرمن فلاسفر ائميوئل ڪانٽ (Immanuel Kant) (۱۸۰۴ - ۱۷۲۴ع)، قديم نظريه مٿانفركس کي رد ڪري، هڪ نئين مابعد طبعيات جو بنياد وڌو. ۱۷۷۰ع کان ۱۷۹۸ع تائين هن تنقيدي ڪتاب لکيا، جن ۾ هن سائنسي مابعد طبعيات (Scientific metaphysics) تي زور ڏنو، جنهن ۾ انساني عقل (Human reason) جي طاقت ۽ ان جي حد بندي (Limitations) جو مطالعو ڪرڻو هو. انسان جو عقل منطقي ڳالهين ۾ به شبهات يا غير يقينيءَ کان خالي رهي نه ٿو سگهي. ائٽي نومين (antinomian) انهيءَ انسان کي چئجي ٿو، جيڪو اخلاقي ضابطن (Moral law) کي نه ٿو مڃي. مسيحيت (Christianity) جو هڪ فرقو انهيءَ خيال جو آهي ته الاهي ڪتاب (Gospel) مسيحين (Christians) کي اخلاقي ضابطن کان آڇو ڪري ڇڏيو آهي. سندن لاءِ پڪو ايمان (Faith) ڪافي آهي. ”ڪانٽ“ جي نظريي مطابق انسان جي عقل کي انهيءَ گمراهي مان ڪڍڻ

لاءِ جامعيت (Totality) جي اصول کي ترڪ ڪرڻو پوندو. مڪمل انسان ڪوبه نه آهي. ڪانت جي جديد مابعد طبعيات جو، قديم علم ۽ نظريي سان اهڙو تعلق آهي جهڙو ڪيميا (Alchemy) جو علم ڪيميا (Chemistry) سان آهي. هيوم تردد ۾ ڪانت کان به اڳتي وڌي ويو. سندس استدلال هو ته ڪوبه مطالعو جيڪو علم رياضي (Mathematics) يا ڪنهن تجرباتي سائنس جي اصولن مطابق نه آهي، ذهني طور تي قابلِ ترديد آهي. سندس اهو نظريو منطقي اثبات جي اصولن / نظريه ۾ نمايان نظر اچي ٿو. انهن اصولن مطابق نه صرف قديم بلڪ ڪانت جو جديد سائنسي علم مابعد طبعيات (Scientific Metaphysics) رد ٿي وڃي ٿو. تاهم ڪازمالاجي (Cosmology) ۽ سائڪالاجي (Psychology) پنهنجي مطالعي جي طريقن ۾ اصلاح آڻي، قدرتي سائنس جي صف ۾ شمار ٿيڻ لاءِ تيار آهن. سائنس جون تازيون تحقيقات، مذهب ۽ اخلاقيات جي قديم عقيدن ۽ اصولن ۾ ربط يا ڳانڍاپي طرف اشارو ڪري رهيون آهن. لڳي ٿو ته سورھين صدي عيسوي کان وٺي مغرب جي سائنسدانن سائنس جو رخ غلط طرف (ماديت ڏانهن) موڙيو آهي.

خود مادي (Matter) جي وجود ۾ اهو ڪجهه آهي جيڪو عام طور تي انسانن کي نظر نه ٿو اچي. انسان جي دنيا سان گڏ ڪيئي متوازي ڀاڻون (Parallel worlds) موجود آهن. مقداري طبعيات (Quantum Physics) جا ڪجهه مٿا (Theories) انهن طرف اشارو ڪن ٿا. انهن مان انيڪ متوازي سڃاڻين جو هڪ وقت موجود هجڻ ممڪن آهي. تاهم اهي مٿا، تجرباتي طور تي، اڃا عملي صورت وٺي نه سگهيا آهن، جيتوڻيڪ ڪيترا اهڙا واقعا رونما ٿيا آهن جن جي سائنس جي ميدان ۾ ڪابه وضاحت ڪري نه ٿي سگهجي؛

مثال طور، سفوک (Suffolk) جا سائي رنگ وارا ٻار: انهن جو واقعو هن ريت آهي ته انگلنڊ جي تاريخي تجارتي شهر ڪالنه (Calne) جي امير، سر رچرڊ، جي سامهون وائڪس (Wikes) جي ڳوٺ وٽ ٻه ٻار پيش ڪيا ويا، جن جي بدن جو رنگ سائو هو. ماڻهن هنن کي سفوک جي وولف پٽس سينٽ ميريءَ جي ديول جي اڳيان لڌو هو. هڪ چوڪرو ۽

هڪ چوڪري هئي. ٻئي پاڻ ۾ پاءُ پيئڻ هئا ۽ وڃايل ٻار پئي لڳا. مقامي ٻولي نه ٿي سمجهي سگهيا ۽ ڪجهه کائڻ پيئڻ لاءِ به تيار نه هئا. فقط زارو قطار روئي رهيا هئا. آخرڪار ڪجهه ڪچيون مٿرن جون ڦريون کاڌائون. ڪجهه دير بعد چوڪرو مري ويو. پوءِ چوڪري ڪيترن سال سررچرڊ جي گهر ۾ رهي. رواجي خوراڪ واپرائڻ بعد سندس بدن جو سائو رنگ لهي ويو ۽ انگريزي ٻولي سمجهڻ ۽ ڳالهائڻ لڳي. جڏهن هن کان پڇيو ويو ته هوءَ ڪٿان آئي آهي ته هن ٻڌايو: ”مان انهيءَ دنيا مان آئي آهيان جتي سج ايڏو تيز نه چمڪندو آهي. سج جي روشني مدھم هوندي آهي. انهيءَ ڏينهن مال چاريندا هڪ غار وٽ اچي نڪتاسين غار ۾ اندر گهڙياسين ته گھنڊن وڃڻ جو آواز آيو، گھڻو وقت اڳتي وڌندا اچي غار جي منهن وٽ نڪتاسين، جتان اسان کي لڌو ويو.“ اهي ساوا ٻار ڪٿان آيا هئا؟

اهڙو هڪ ٻيو پراسرار واقعو ساڳئي ملڪ انگلئنڊ ۾ سن ۱۹۵۴ع ۾ ٿيو. مشهور علائقہ سريءَ (Surrey) ۾ ايرڪ بيٽن (Erich Baton) ڪتب فروش ۽ سندس زال ايلين هڪ ڏينهن شام جو سير ڪندي پهراڙيءَ طرف نڪري ويا. خيال ڪيائون ته ان طرف جيڪو ۱۷ - هين صدي عيسوي جو ٺهيل مقبرو آهي اهو هلي ڏسي اچون. پراڻي ديول وٽان هنن کي هڪ سوڙهو ۽ ڊگهو رستو نظر آيو، جيڪو اڳي ڪڏهن نه ڏٺو هئائون. ڪجهه وقت پنڌ ڪرڻ بعد هڪ کليل ميدان ڏٺائون جنهن ۾ ڪاٺ جي بينچ رکيل هئي، جنهن تي ٽڪجي ويهي رهيا. ٿوري مهل گذري ته ايلين جو هنياءُ وسامڻ لڳو. هن کي ڊپریشن ٿي ويو، ليڪن غير معمولي طور تي هن کي بي آرامي محسوس نه ٿي. کليل ميدان تي هن کي ٽي ماڻهو نظر آيا، جن کي ڪارا ويس ۽ ڊگها ڪارا ٽوپلا پيل هئا، جيڪي ان وقت جي مروج پوشاڪ کان مختلف هئا. پوءِ غائب ٿي ويا ۽ هي ڪرڙوڊ جوڙو موتي اچي گهر پيڙو ٿيو. ٻئي ڏينهن هنن ساڳي رستي سان ساڳي هنڌ پهچڻ جو بهه ڪيو پر هنن کي اهو سوڙهو ڊگهو رستو ٻيهر نظر نه آيو. پراڻي ديول جي پاسي ۾ هڪ ماڻهو گڏين جنهن کان رستي، ميدان ۽ ڪاٺ جي بينچ جو ڏس پتو پڇيائون. هن چيو ته آءُ هن علائقي جي چيبي چيبي کان واقف آهيان، مون کي ڪو اهڙو رستو ميدان يا اتي رکيل ڪاٺ جي بينچ جي ڪا سڌ نه

آهي. اتي هن زال مٿس کي ياد آيو ته هنن هڪ ريلوي لائين به ڏني هئي. انهيءَ ماڻهوءَ چيو ته اڳين زماني ۾ برابر هتي هڪ ريلوي لائين هوندي هئي پر اها هاڻي اتي ڪانهي. وڌيڪ ڄاڻ ڪرڻ تي معلوم ٿيو ته ۱۷- هين صدي عيسوي جو پراڻو مقبرو هڪ امير نالي جان ايولن جو آهي. بعد ۾ جان ايولن جي ڊايري ملي جنهن ۾ لکيل هو ته تن پادرين کي ڦاسيءَ جي سزا ڏني وئي، ڇا هن جوڙي کي انهيءَ زماني جو هڪ منظر نظر آيو، جيڪو زماني جي زنجيرن ۾ اڃا ڦاٿو پيو هو!

طبعيات جي ماهرن جو چوڻ آهي ته انسان جو ذهن اها صلاحيت رکي ٿو جو هڪ ئي وقت مختلف لهري فاصلن تي مخصوص قسم جا سگنل نشر ڪري ۽ وصول ڪري سگهي ٿو، جيئن ريڊيو جي سٽي ڦيرائڻ سان ٿئي ٿو. انهيءَ کان علاوه اسان جي چوگرد آڪاش (Space) ۾ اهڙيون ڪيئي فريڪئنسيز ۽ ويولينٿس موجود آهن، جن کي وڌايل آڪاش چئجي ٿو. گهڻن سائنسدانن انهيءَ حقيقت کي تسليم ڪيو آهي ته اسان ۾ ڪي اهڙا انسان ٿين ٿا جن جو ذهن وڌايل آڪاش مان اهڙا منظر جهڙي سگهي ٿو، جيڪي ٻين کي نظر نه ٿا اچن، مثال طور هڪ پاسي تصوير ڏسڻ وارا، جن کي پروفائيلر (Profiler) چئجي ٿو.

آئنسٽائن، پنهنجي نظريي اضافت ۾ وقت جي وسعت جو خيال پيش ڪيو آهي، يعني وقت هر طرف ڦهلجي سگهي ٿو. هڪ انسان، جيڪو تيز رفتاري سان سفر ڪري رهيو آهي، سو وقت جي احاطي کان ٻاهر نڪري سگهي ٿو ۽ وقت جي ڪنهن ٻئي احاطي ۾ داخل ٿي سگهي ٿو. مختلف وقتن ۾ سفر ڪرڻ لاءِ آئنسٽائن جي نظريي اضافت ۾ ڄاڻايل ڪشش ثقل جون لهرون عام آدميءَ کي محسوس نه ٿيون ٿين. ليڪن هڪ پروفائيلر موقعي تي غير موجود هوندي به ڪنهن واقعي جو تفصيل بيان ڪري سگهي ٿو. فلسفي ۽ طبعيات جي ماهرين مان ڪجهه انهيءَ راءِ جا آهن ته وقت هڪ سڌي ليڪ ۾ نه ٿو وڌي پر اهو گول ڦري ٿو، جيئن ڌرتي ۽ باقي ڪائنات گردش ۾ آهن. اهوئي آئنسٽائن جو وقت بابت نظريو آهي ته هر شيءِ ڦري ساڳي جاءِ تي پهچي ٿي ۽ وقت جو ڪو وجود نه آهي. ٻئي طرف مفداري طبعيات (The Quantum Physics) جي نظرياتي ماهرين کي يقين

آهي ته جيڪڏهن هڪ سپر مائڪروسڪوپ يا تيز خوردبين سان آকাশ ۽ وقت جي سنهي پردي تي نظر ڪبي ته ڏسبو ته مٿاڇرو سڌو ۽ لسو نه آهي بلڪ، ان ۾ سنهڙا تنگ يا سوراخ آهن ۽ ڏنگو پاسيرو آهي. اهي سنهڙا سوراخ ۽ بي ضابطگيون هڪ پروفائيلر لاءِ، موجود آকাশ ۽ وقت جي سنهي پردي جي پويان، گذريل واقعات ڏسڻ ۾ معاون ٿين ٿا.

آمريڪا ۾ سي آءِ اي جي هڪ سابق جاسوس تي هڪ تجربو ڪيو ويو؛ هن کي پنهنجي مخصوص صلاحيتن جي مدنظر ٻين جاسوسن کي پڪڙڻ لاءِ مقرر ڪيو ويندو هو. هن دفعي هن کي هڪ خالي ڪمري ۾ پٺو ۽ پينسل ڏئي ويهاريو ويو ۽ چيو ويو ته هزارين ميل پري ڪم ڪندڙ ٽيم جي هڪ فرد بابت ٻڌاءِ ته هن وقت ڪهڙي هنڌ آهي. پروفائيلر پنهنجون اکيون بند ڪري، ۽ ڪجهه وقت غور ڪرڻ بعد، ٽيم جي ميمبر جي ماحول جو بلڪل صحيح خاڪو ڪڍي ڏنو. انهيءَ کان علاوه هن اهو به ٻڌايو ته ان علائقي ۾ ڪهڙا آواز ٻڌجي رهيا هئا. عام طور تي منجهي پونڊڙ سائنسدان اهڙن واقعن کي اوٿارا، ڏيکارا، وهمي خيال ۽ سوداءِ (Hallucination) قرار ڏئي، اصل سوال جي جواب ڏيڻ کان ڪترائي ويندا آهن. ليڪن عام خيال بلڪ عام عقيدو آهي ته اسان جي آسپاس الله جي قدرت جا ڪرشنا آهن جيڪي اسان کي نظر نه ٿا اچن ۽ اسان سان گڏ هن ڌرتي تي ٻي مخلوقات به موجود آهي جنهن کي اسان ڏسي نه ٿا سگهون. انهن ۾ خاص مثال ”جن“ جو آهي. اهو ڪو وهم يا سوداءِ نه آهي ليڪن هڪ حقيقت آهي ته زنده انسانن جي دنيا سان گڏ هڪ ٻي دنيا به آباد آهي.

پروفائيلرن جا مثال دنيا جي ڪنڊ ڪڙڇ ۾ مليا آهن؛ اسان جي ڳوٺ ڀٽ (ضلع دادو) کان ڪجهه ڪوهن جي مفاصلي تي ٻاٻوري ۽ ڪاٺين جي ڳوٺن ۾ ٻه مايون رهنديون هيون، جڏهن ڪا چوري يا پيو ڪو ڏوهه ٿيندو هو ته ماڻهو انهن مائين مان ڪنهن هڪ رت ويندا هئا، جيڪا چوري جي مال جي منزل ۽ ڏوهارين جي منهن مهانڊن بابت اڪيون پوري ڪجهه وقت غور ڪرڻ بعد بالڪل صحيح ڏس پتو ڏيندي هئي. چورن ۽ ٻين ڏوهاري بدمعاشن هنن مائين کي گهڻو هيسايو ۽ تنگ ڪيو پر هو غيبي حقيقت بيان ڪرڻ کان باز نه آيون.

هر زاد" جو نظريو مشرق ۾ عام آهي. مغرب جا سائنسدان ان کي " ائٽي مئٽر" جو نالو ڏين ٿا، يعني اهو غير دنيوي مادو جيڪو اڃا تلاش ٿي نه سگهيو آهي: سائنسدانن جي سوچ مطابق انهيءَ غير دنيوي (Extra terrestrial) مادي ۾، دنيوي يا طبعي مادن مان هر هڪ جو نعم البدل (مت) ذرات ۽ جزن سميت موجود هوندو ليڪن ان جي برقياتي لهر (Electrical Charge) مخالف سمت يا ابتڙ پاسي اٿندي هوندي. ٻين لفظن ۾ ائٽي مئٽر جي نيوتران (Neutron) جو مقناطيسي قطب (Magnetic Pole)، طبعي مادي (Physical matter) جي مخالف طرف هوندو. پر ڏسجي ته پڪ ٿئي (To See is to believe) جي سائنسي اصول مطابق " ائٽي باڊي" يا " همزاد" جي وجود کي بظاهر تسليم نه ٿو ڪيو وڃي.

" همزاد" جي معنيٰ آهي " گڏ ڄاول"، يعني " هر انسان" سان گڏ سندس هڪ هم جسم ۽ هم شڪل وجود دنيا ۾ پيدا ٿئي ٿو جيڪو ڏسڻ ۾ نه ٿو اچي، ليڪن هر وقت پنهنجي هم جسم انسان سان گڏ رهي ٿو ۽ سندس جسم جي حفاظت ڪندو رهي ٿو. اهڙا مثال به بيان ڪيا ويا آهن جن مطابق ڪنهن انسان پنهنجي همزاد سان تعلق پيدا ڪيو ۽ پوءِ انهيءَ مان ڦاسجي ويو، ڇاڪاڻ ته همزاد هن کي هر وقت چونڊو رهيو ته " مون کي ڪم ڏس ته ڪريان" ۽ هڪدم اهو ڪم پورو ڪري وري ساڳيو سوال پڇندو رهيو. حياتيات جا ماهر (Biologists) " ائٽي باڊي" (Antibody) کي تسليم ڪن ٿا؛ يعني اهو دفاعي مادو، جيڪو هڪ ساهه وارو جسم (Organism) ڪنهن ڌارئي جسم (Antigene) جي عمل کي روڪڻ لاءِ پاڻ ۾ پيدا ڪري ٿو، جيئن ڪنهن زهريلي جيت جي ڏنگ خلاف جسم ۾ مدافعتي رتوبت (Humoral antibodies) پيدا ٿيڻ سبب زهر سرايت نه ٿو ڪري. اهڙي طرح انساني جسم ۾ هڪ مدافعتي نظام قائم آهي جنهن کي " اميوني سسٽم - Immunity Sys-tem) چئجي ٿو. جڏهن اهو ڪم ڪرڻ بند ڪري ٿو ته ايڊس (AIDS) جو موذي مرض پيدا ٿئي ٿو. انهي مرض جو ڪارڻ به هڪ زهريلو مادو (Virus) آهي، جيڪو قدرتي مدافعتي نظام کي ناس ڪري ڇڏي ٿو ۽ هر

قسم جي سرايت (Infection) آسانيءَ سان جسم جي خليا (Cells) تي پنهنجو بد اثر وڃڻندڙ نموني ڦهلائي سگهي ٿي. انهيءَ کي اي آءِ ڊي ايس جي مخفف نالي سان سڏيو وڃي ٿو جنهن جو مڪمل متن آهي ”ايدس“ (Acquired Immune Deficiency Syndrome). يعني پرايل (حاصل ڪيل) دفاعي ڪمزوريءَ جون ڪنيون ٿيل علامتون ۽ انهن جو خاص اثر سنڌي ٻوليءَ ۾ عام چوڻي آهي ته ”ملهه ڏئي مرگهي ورتي سون.“ AIDS جي حالت ۾ به انسان پنهنجي دفاعي ڪمزوري جي بد اثر لاءِ پاڻ جوابدار آهي.

”همزاد“ کي عمليات يا رياضت ۽ وظيفن پڙهڻ سان هٿ ڪرڻ بعد انهيءَ ”اڻڻي مئٽر“ جي مقناطيسي لهرن جو رخ فطري مادي يا ”نچرل مئٽر“ وانگر ٿي وڃي ٿو ۽ قدرتي دفاعي نظام درهم برهم ٿئي ٿو. مرحوم محمد مشقرو مذاق ۾ چوندو هو ته ”مون کي نه جهليو، مان پنهنجو خانو خراب پاڻ ٿو ڪريان!“ وڏڙا چئي ويا آهن ته ”قدرت جي ڳجهه ۾ هٿ نه وجهجي.“ ليڪن ويچاري انسان جو زور آور ذهن ڪٿي ٿو بس ڪري؛ سائنسدان، ”مئٽر“ يعني طبعي مادي ۽ فطرتي مشاهدي (Natural Observation) کان ٻاهر وڃي نه ٿو سگهي، جيتوڻيڪ انهي محدود ميدان ۾ به شواهد ۽ ثابتين جي ڇنڊڇاڻ ڪرڻ کان قاصر آهي، يا ڄاڻي بجھي نٿا ٿي.

### برمودا جو مثال:

اهڙو هڪ مثال انهيءَ لقاءَ ۾ آهي جيڪو ”برمودا ٽرائنگل يا ”برمودا“ جي ٽڪنڊي ۾ لڳو پيو آهي؛ ۱۹۱۶ع کان وٺي انهيءَ پراسرار ٽڪنڊي جو دنيا ۾ چرچو هلي پيو، جيتوڻيڪ اسرار (Mystery) ۱۹۴۵ع کان آشڪار ٿي چڪو هو، جڏهن انهيءَ سال تيرهن هوائي جهاز انهي برمودا جي ٽڪنڊي ۾ ڪري غائب ٿي ويا. نه ڪارڻ معلوم ٿي سگهيو نه باقيات هٿ آيا. اهو هڪ خيالي ٽڪنڊو آهي، جيڪو بحر اوقيانوس جي اٽڪل پنج لک چورس ميلن جي ايراضيءَ تي پکڙيل آهي، جنهن ۾ موسم ۽ وهڪرن متعلق اڳ ڪٿي (Forecast) ڪري نه ٿي سگهجي. هڪ پاسي ”برمودا“ (Bermuda) جي ٻيٽن جو ميڙ (Archipelago) آهي جيڪو نيويارڪ جي بين الاقوامي بحري بندر

کان ۶۸۰ میل ۽ ”نارت کارولائنا“ ریاست کان ۵۸۰ میل اوڀر طرف آهي، ٻئي پاسي آمريڪا جي ”فلوریدا“ ریاست جو ساحل اٿس، ۽ ٽئين پاسي پورٽو ريڪو لاطيني آمريڪي ملڪ جو ڪئربين يا ويسٽ انڊيز جو سامونڊي ڪنارو آهي.

انهيءَ علائقي جي پراسراريت جو احوال ”ڪرسٽوفر ڪولمبس“ (۱۵۰۶ - ۱۴۵۱ع) جي لاڳ بوک ۾ لکيل مليو آهي: آمريڪا پهچڻ يا ان کي ڳولي لهن کان هڪ ڏينهن اڳي، سن ۱۴۹۲ع ۾، هن سمنڊ ۾ باهه جو هڪ وڏو الو اڀرندي ڏٺو ۽ مٿاڇري تي سفيد چمڪندڙ ڌارون (Streaks) نظر آيس. ان کانپوءِ انهي هنڌ کي شيطاني ڀيٽ (The Devils Island) جو نالو ڏنو ويو. بعد ۾ ان تي ڪيئي نالا رکيا ويا: لمبو آف د لاسٽ معنيٰ گم ٿي ويلن جوياتال يا قيد (Limbo of the lost)، منهن اونڊاهي يا شفق جو خطو، هوڊو سمنڊ وغيره. يورپي آبادڪارن ان طرف توجه نه ڏنو ۽ آمريڪا جي پيداوار مان جاوا ڪرڻ (گهڻو نفعو ڪمائن) ۾ لڳي ويا.

۵ نومبر سن ۱۸۷۲ع تي هڪ بار بردار بحري جهاز ”ميري سيلسٽي“ (Marie Celeste) نيويارڪ جي بندرگاهه تان ڪارخانن ۾ هڪم ايندڙ شراب جو ست (Industrial alcohol) ڪٽي، اٽلي جي بندرگاهه جينوا (Genoa) طرف روانو ٿيو. نڪ هڪ مهيني گذرڻ بعد، ۵ ڊسمبر سن ۱۸۷۲ع تي ٻئي هڪ يورپي بحري جهاز ”ڊيئي گريشا“ (Dei Gratia) مقرر رستي کان ۴۰۰ ميل پري، ”ميري سيلسٽي“ جهاز کي بي مقصد ترندو ڏٺو. ملاحن وڃي جهاز جهاز سان ملايو ۽ اندر وڃي ڏٺائون ته سامان سمورو پيو آهي، ماڻهو غائب آهن؛ ڪپتان بينجامن اسپونر برگس، سندس زال، هڪ ٻن سائين جي ڌيءَ ۽ اٺ ملاح الائي ڪاڏي ويا. سندن فاتي سامان ۽ تجارتي مال سڀ موجود آهي. هڪ لائيف بوٽ به گم آهي. ائين پيولڳي جن ٽرٽڪڙ ۾ جهاز ڇڏيائون. اڄ ڏينهن تائين سندن ڪو پتو نه پيو آهي.

ٽيون خاص حادثو ۱۸۱۲ع ۾ پيش آيو جڏهن ان وقت جي آمريڪي صدر جي ڌيءَ جنهن بحري جهاز ۾ سفر ڪري رهي هئي، اهو اوچتو



”برمودا“ جي ٽڪنڊي ۾ گڙپ ٿي ويو ۽ اڄ سوڌو مسافرن جو ڪوپتو نه پيو ۽ جهاز جو ڍانچو به هٿ نه آيو آهي.

۱۹۴۵ع جو سال، جنهن سال آمريڪا چيان جي ٻن شهرن هيروشيما ۽ ناگاساڪي تي اٽم بم ڪيرائي قهر ڪيو، انهيءَ ساڳي سال تيرهن جهاز برمودا جي ٽڪنڊي ۾ ڪري تباهه ٿيا ۽ انهيءَ سال هڪ خاص واقعو ٿي گذريو: ۵ ڊسمبر ۱۹۴۵ع تي آمريڪا جي بحريه جا ۵ بمبار جهاز ”فلائينٽ ۱۹“ برمودا جي سر اتر اڏامندي غائب ٿي ويا. اسڪئيڊرن ليڊر، ليفٽيننٽ چارلس ٽيلر، کان آخري دفعو جڏهن ”ڪنٽرول ٽاور“ وارن پڇيو ته ڇا ”پوزيشن“ آهي تڏهن هڪندي چوڻ لڳو ”اسان کي پوزيشن جي پوري پڪ نه آهي..... لڳي ٿو ته اسين رستو وڃائي وينا آهيون“. چند گھڙين گذرڻ بعد هو ڪنٽرول ٽاور کي چوڻ لڳو: اسان کي خبر نه ٿي پوي ته اولهه طرف ڪيڏانهن آهي..... هر شيءِ غلط ڪم ڪري رهي آهي..... عجب لاءِ آهي..... طرف جو پتو نه ٿو پوي..... ۽ پوءِ سڀ ڪجهه هميشه لاءِ خاموش ٿي ويو. جهازن يا انهن جي ملبي جي تلاش بيسود ثابت ٿي. انهيءَ پر اسرار گمشدگيءَ کانپوءِ وڌيڪ ڪيئي هوائي ۽ بحري جهاز هتي گم ٿيا آهن. انهن ۾ ۲۰ هزار تن وزني جهاز به شامل آهن ۽ انهن جو ڪوبه پتو پئجي نه سگهيو آهي. گذريل هڪ صديءَ ۾ ويهه هوائي جهاز ۽ پنجاهه بحري جهاز برمودا جي ٽڪنڊي ۾ اچي غائب ٿي ويا آهن.

آمريڪا جي بيس اسٽيشن جي عملي جي بيان مطابق جهاز معمول مطابق پرواز ڪري رهيا هئا جڏهن اوچتو هڪ ڏم ميل ويڪري ڪڪرن جي تهر ۾ هليا ويا. دستوري طور تي چئن منٽن ۾ ٻاهر نڪرڻ گھربا هئا، ليڪن وري نظر نه آيا. هواوازن مدد لاءِ نه پڪاريو ليڪن سڀني چيو ته اسانجو پيڇو نه ڪيو، ”شايد هي ماڻهو ٻين دنياڻن مان آيا آهن.“

ساڳي سال آمريڪا ۾ ”اڏامندڙ ٽالهيون“ (Flying Saucers)

پهريون دفعو ڏٺيون ويون، جيڪي پوءِ يورپ جي اسڪئنڊ نيون ملڪن ۾ ۱۹۴۶ع ۾ ڏٺيون ويون. انهيءَ عجوبي تي اڳتي هلي بحث ڪبو. هتي برمودا جي پراسرار ٽڪنڊي ۾ انهي سال ۱۹۴۶ع ۾ هڪ ٻيو بحري جهاز ويهن مسافرن ۽ جهاز جي عملي سميت ٻڏي ويو. پيوروٽيڪو ۽ فلوريڊا جي

قريب اهو حادثو پيش آيو. پنجن ڏينهن جي لاڳيتي تلاش بعد فقط هڪ طوطي جو پيڇرو سمنڊ جي مٿاڇري تي ترندو نظر آيو. طوطو چيخون ڪري چئي رهيو هو: اوهان ڪيڏانهن پيا وڃو! ”Where are you going“ ۱۹۵۰ع ۾ ٻيو هڪ باربردار جهاز پراسرار نموني انهيءَ علائقي ۾ گم ٿي ويو. جهاز ۾ جيتن مار دوائون لڌيل هيون. جيڪڏهن جهاز ۽ ان جو عملو ٻڌي ويو ته به جيتن مار دوائون پاڻي جي مٿان ترنديون نظر اچڻ گهرجن ها، ليڪن انهن جو به ڪو پتو نه پيو.

انهن سڀني پراسرار گمشدگيءَ جي واقعن جي سائنسدانن ڇاڄ ڪئي آهي؛ ليڊس يونيورسٽي جي ماهر ارضيات (Geologist) ڊاڪٽر بن ڪلنيل (Ben Clennel) جي تحقيق مطابق برمودا جي ٽڪنڊي ۾ هائڊروجن گئس جو هڪ مرڪب گهڻي انداز ۾ موجود آهي ۽ انهيءَ جهڙو مادو دنيا ۾ ٻئي ڪنهن به هنڌ نه ٿو ملي. هن گئس هائڊريٽس جي شفاف مرڪبن ۾ ڪرسٽل ٿيل جزا پاڻي، برف ۽ ميٿين گئس جا آهن. ميٿين پوسل واري آلي مٽيءَ جي گئس (Marsh gas) آهي، جيڪا هڪ عام رواجي هائڊرو ڪاربان آهي، ۽ اها تڏهن پيدا ٿيندي آهي جڏهن سبزيون پاڻي اندر خراب ٿيڻ لڳنديون آهن يا ڪوئلي جي کاڻين ۾ باهه جي زهريلي ڌڻ ”هوا“ سان گڏبي آهي. کاڻين وارا هڪ اوزار ذريعي انهيءَ ميٿين گئس جي موجودگيءَ جو پتو لڳائيندا آهن، جنهن کي مئٿنوميٽر (Methanometer) چئبو آهي. اهڙي طرح برمودا ٽڪنڊي يا هوڊو - سمنڊ ۾، ميٿين گئس جي بلبن جو پتو لڳائي مزيد تحقيق ڪئي وئي ته معلوم ٿيو ته اهي پاڻي، برف ۽ ميٿين گئس جا ڄميل ڪرسٽل سمنڊ جي ته ۾ ڊيبل آهن. جن کي آزاد ڪري سطح سمنڊ تي آڻڻ لاءِ، پاڻي اندر مٽيءَ جي ڇين ڪيرائڻ (Submarine Landslides) جو طريقو اختيار ڪيو ويو. انهيءَ طريقي سان پٽائن جهڙا ڳوڙها تري مٿاڇري تي آيا. هٿ لڳائڻ سان گرم لڳا ۽ زور ڏيڻ سان انهن مان گئس خارج ٿيڻ لڳي. جيڪڏهن گهڻي تعداد ۾ اهي ڳوڙها يا لمپس دٻائي خالي ڪيا ٿي ويا ته گهڻي انداز ۾ ميٿين گئس ٻاهر نڪري فضا ۾ پکڙجي ويئي ٿي. هڪ دفعو ميٿين گئس گهڻي انداز ۾ هوا ۾ پکڙجي وڃي ته هوا ۾ اڏامندڙ جهازن جون

انجنيون ڦاٽي پونديون، ڇاڪاڻ ته ”ميٿين“ بيحد ڀرندڙ گئس آهي. تنهن ڪري ڊاڪٽر ڪلينيئل جي ”ميٿين بلبن“ واري نظريي (Methane Bubble theory) جو عملي پهلو نه نڪري سگهيو آهي. فقط هڪ سائنسي ڪارڻ معلوم ٿيو آهي جو ممڪن طور تي جهازن جي تباهيءَ جو باعث ٿي سگهي ٿو. ليڪن انهن جي ملين (Wreckage) جي نه ملڻ جو مسئلو حل ٿي نه سگهيو آهي. ملبو ملڻ سان، انهيءَ جي سائنسي چڪاس مان معلوم ٿي سگهي ٿو ته ان تي ميٿين گئس جو اثر آهي يا نه، ليڪن گمشده جهازن جو ملبو ڪٿان اچي؟ انهيءَ کان علاوه گئس هائڊريٽس تي ڪم ڪرڻ بيحد خطرناڪ به ٿي سگهي ٿو. ڪجهه گئس هائڊريٽس ۾ هائڊروجن سلفائيڊ جا جميل يا برف ٿيل مرڪب به ٿين ٿا ۽ هائڊروجن سلفائيڊ ”سائائيڊ“ (Cyanide) کان پنجوڻي وڌيڪ زهريلي آهي. تاهم ڊاڪٽر ڪلينيئل جي تحقيق جو هڪ مثبت پهلو به آهي: هائڊريٽس جي ذريعي، دنيا ۾ توانائي جي کوٽ جو مسئلو حل ٿي سگهي ٿو. سڪائيندڙ جي شيتلائينڊس جي ڀرپور ”گئس هائڊريٽس“ جا وسيع ذخيرا موجود آهن ۽ ڊاڪٽر ڪلينيئل پنهنجي تحقيق مان معلوم ڪيو آهي ته اهي توانائي پيدا ڪرڻ جو هڪ زبردست ذريعو بڻجي سگهن ٿا: ”اسانجو اندازو آهي ته سمنڊن جي تري ۾، زمين تي موجود ٻارڻ جي جملي ذخيرن کان، ٻيڻو ٻارڻ موجود آهي“.

سائنسي تحقيق جو هڪ ٻيو رخ به آهي: برمودا ٽڪنڊي ۾ ٿيل تمام پراسرار گمشدگيءَ جي وارداتن ۾ عام طور تي ڏٺو ويو آهي ته (۱) انهي علاني، ”هوڊو سمنڊ“ ۾ پهچڻ بعد طرفن جو پتو نه ٿو پوي؛ ڪمپاس يا جهاز رانيءَ ۾ طرف ڏيکاريندڙ اوزار، مقناطيسي اثر ڏيکاري ٿو، جيڪو اتر قطب کان ويهن ڊگري تائين مختلف ٿي سگهي ٿو. ليڪن هتي ڪوبه طرف صحيح طرح معلوم ٿي نه ٿو سگهي. (۲) برقي مقناطيسي ڪشش ثقل (Electromagnetic gravitation) ۽ ماحول (Atmosphere) ۾ اهڙو خلل پيدا ٿئي ٿو جنهن سان انجنيون ۽ انهن سان هلندڙ واھڻ يا / لوڪوموٽوز (Locomotives) تباهه ٿي وڃن ٿيون. (۳) فلائيٽ ۱۹ - جي حادثي وقت هڪ باھ جو بال ڏٺو ويو، جيڪو جهازن جي ٽڪرائڻ

سان مقناطيسي اثر واري ايراضي (Magnetic field) جي ٽٽڻ (Disintegration) سبب پيدا ٿي سگهيو ٿي. (۴) ماهر ملاحن ۽ سائنسدانن ائٽلانتڪ سمنڊ جي علائقي ۾ اتر کان ڏکڻ طرف اهڙيون سرنگهون معلوم ڪيون آهن جيڪي بظاهر ڏسڻ ۾ نه ٿيون اچن. (۵) هڪ حادثي جي شڪار هواوازن ڪنٽرول ٽاور کي چيو ته .... ” شايد هي ماڻهو ٻين دنياڻن مان آيا آهن“. هڪ وقت ڌرتيءَ تي گهڻين دنياڻن جي وجود جي قائل، مابعد طبيعيات جي ماهرن، جي راءِ مطابق هڪ دنيا ۾ شگاف جڏهن ٻيءَ دنيا ۾ پيل شگاف سان ملي ٿو، تڏهن هڪ لوڏو اچي ٿو جنهن سان هڪ دنيا جي شيءِ جاندار يا بيجان ٻيءَ دنيا ۾ ٽپي پوي ٿي. (۶) ”اٽنٽي - باڊي“ جي نظام ۾، طبعي دنيا جي هر جاندار ۽ غير جاندار شيءِ جو عڪس يا تمثيل (Counterpart) موجود آهي. (۷) سائنسدانن کي اهو به معلوم آهي ته اسانجي نظام شمسي ۾ هڪ خال (Hole) آهي، جيڪو ”اٽنٽي مئٽر“ سان ڀريل آهي. (۸) ”اٽنٽي مئٽر“ کي ڇهڻ سان، جيڪڏهن اها ڏسڻ ۾ اچي ٿي ته، تيلي ٻارڻ جهڙو شعاع ٿيندو ۽ اها شيءِ گم ٿي ويندي، يعني همزاد کي هٿ لائي نه ٿو سگهجي.

انهن رابن يا حقيقتن سان گڏ هڪ مقامي روايت به قابل توجهه آهي: چون ٿا ته برمودا ٽڪنڊي جي مرڪز وٽ ”اٽلانتس“ جو شهر آباد هو جيڪو سمنڊ هيٺ اچي ويو ۽ انهيءَ تان ائٽلانتڪ اوشن (Atlantic Ocean) نالو پيو. اها هڪ تاريخي روايت آهي، جيڪا ان جي تحريرن ۾ ان کي هڪ گم ٿيل بر اعظم جاڻايو ويو آهي، جيڪو وڏي ٻوڏ (طوفان نوح) ۾ پاڻي هيٺ اچي ويو؛ انهي بر اعظم، ملڪ يا شهرن جي مادي ترقي جو هڪ ڪمال هيءُ هو ته هنن پاڻي جي ڪرستلن مان توانائي حاصل ڪئي ٿي. برقي يا ائتمي توانائيءَ جي ضرورت نه هئي. نظرياتي سائنسدانن (Theorists) جي راءِ مطابق اها خطرناڪ توانائي اڃا تائين انهيءَ هنڌ تان خارج ٿي رهي آهي، جنهن مان مومتار شعاع نڪرن ٿا. تاهه انهيءَ جو مک مرڪز سمنڊ جي تري ۾ آهي ۽ برمودا جي ٽڪنڊي ۾ ائٽلانتڪ سمنڊ جو عميق ترين ترو، پيورتوريڪوڪاهي ۾ آهي جيڪا ٽيهه هزار هڪ سو فوٽ اونهي آهي. بهرحال برمودا ٽرنگل جي مستري يا پراسراريت پنهنجي جاءِ تي

قائم رهندي، جيستائين مينا فزڪس کي فزڪس ۾ داخل نه ڪيو ويو آهي.   
 في الحال سائنس جا X \_ file ڏيکارن ٿا ته هڪ حقيقت سامهون موجود   
 آهي ليڪن معلوم ڪري نه ٿي سگهجي.

### اڏامندڙ ٽالهيون:

ڌرتي جي سرزمين کان پري زندگي جي تلاش کي هاڻي سائنسي   
 تحقيق ۾ شامل ڪيو پيو وڃي، ڇاڪاڻ ته ڌرتي تي اهڙيون اڻ سڃاتل شيون   
 اڏامندي ڏٺيون ويون آهن جن کي اڏامندڙ ٽالهيون (Flying Saucers) يا   
 اڻ سڃاتل اڏامندڙ شيون (UFO: Unidentified flying Objects)   
 چئجن جو نالو ڏنو ويو آهي. جڏهن ۱۹۴۵ع جي هڪ سال اندر هڪ سو   
 تيهه هوائي ۽ بحري جهاز برمودا جي پراسرار ٽڪنڊي ۾ غائب ٿي ويا، تڏهن   
 ڪجهه سائنسدانن خيال ظاهر ڪيو ته اهي ڪنهن اڻ سڃاتل اڏامندڙ شيءِ   
 تي مخالف ڪشش ثقل جي عمل سبب سندن ڌرتي تي ڪرڻ (Crash   
 Landing) جي ڪري تباهه ٿيا آهن، جيتوڻيڪ ڪرندڙ ۽ تباهه ٿيندڙ   
 شين جا ڍانچا يا ملبا (Debris) ملي نه سگهيا آهن.

جديد طبيعيات جي ابي، ”البرٽ آئنسٽائن“ (۱۹۵۵ - ۱۸۷۹ع)   
 کان جڏهن پڇيو ويو ته انهن UFOs (اڻ سڃاتل اڏامندڙ شين) بابت   
 سندس چا راءِ آهي، تڏهن چيائين ته ”فلائنگ سارسر هڪ حقيقت آهي ۽   
 اهي جنهن گروهه جي ملڪيت ۽ قبضي ۾ آهن، اهي انسان آهن، جيڪي   
 ويهه هزار سال اڳي هيءَ ڌرتي ڇڏي ويا هئا“. انهيءَ راءِ مان سڌي طرح   
 ”هندومت“ جي هن روايت جي تائيد ٿي ٿئي ته ”سورج و نسي ۽ چندر   
 و نسي قبيلن جي وچ ۾ ويڙهه لڳي. سورج و نسين کڻيو ۽ چندر و نسين ڌرتي   
 ڇڏي وڃي چندر و نسيو. سورج و نسين جو راج ”ايوڌيه“ ۾ هو ۽   
 چندرونسي ”پرستان“ تي حڪومت ڪندا هئا.“

هڪ فرينج سائنسدان خيال ظاهر ڪيو ته ”ڪنهن ٻئي گرهه تي   
 هڪ ذهين مخلوق جي آباديءَ جو امڪان آهي. اسان جي مقابلي ۾، انهي   
 مخلوق پنهنجي ذهانت ۽ علم جي ذريعي ”اتنم“ جا راز معلوم ڪيا آهن ۽   
 اسان کان هزارين سال اڳتي وڌي ويا آهن.“ هرمن انڊبرٽ چيو ته مون کي   
 يقين آهي ته خلا ۾ هڪ قسم جي مخلوق رهي ٿي جيڪا حيرت انگيز طاقت   
 جي مالڪ آهي. اها مخلوق اڏامندڙ ٽالهيون جي ذريعي ڌرتي ۽ ٻين گرهن جو

مشاهدو ڪري رهي آهي. جان اسپينسر ۽ سندس تحقيقياتي ٽيم انهيءَ نتيجي تي پهتا ته ”برمودا جي ٽڪندي ۾ پيش آيل حادثن ۽ اڏامندڙ ٽالھين جي وچ ۾ تعلق آهي. شايد اڏامندڙ ٽالھين جا هوا باز، جيڪي ڪنھن ٻئي نظام شمسيءَ مان آيل آهن، اسانجي جهازن، ماڻھن ۽ ٻين شين کي سالم حالت ۾ کڻي وڃي انھن تي تحقيق ڪرڻ چاھن ٿا. اڪثر محقق سائنسدانن اها ڳالھ نوت ڪئي آهي ته اڏامندڙ ٽالھيون وقفو رکي اچن ٿيون ۽ انھن جو مقصد تحقيق ڪرڻ آهي.

۱۹۴۵ع کان اهي وقفا خاص طور تي رڪارڊ ڪيا ويا جيڪي هي آهن: ۱۹۵۱ع کان ۱۹۶۴ع ۽ انهيءَ بعد ۱۹۹۴ع: پهريون دفعو هي پر اسرار اڏامندڙ ٽالھيون ۱۹۴۵ع ۾ آمريڪا ۾ نظر آيون، پوءِ ٻئي سال ۱۹۴۶ع ۾ اهي يورپ جي اسڪئنڊينيوياءَ جي ملڪن ناروي ۽ سويڊن ۽ فنلئنڊ جي ڪجهه حصي ۾ نظر آيون، پوءِ لاڳيتو ۱۹۴۷ع کان ۱۹۵۱ع تائين آمريڪا ۾ نظر اينديون رھيون ۽ ۱۹۵۲ع جي وقفي بعد ۱۹۵۳ع ۽ ۱۹۵۴ع ۾ ۽ ۱۹۵۵ع جي وقفي بعد ۱۹۵۶ع ۾ به انھن جو پرواز آمريڪا مٿان رھيو. پوءِ ۱۲ سالن جو وقفو ٿيو، جنھن ۾ طرح طرح جي خيال آرائي ٿيندي رھي. ڪميونسٽ بلاڪ ۽ فرانس جي ڪجهه مبصرن شڪ ظاهر ڪيو ته آمريڪا هڪ خاص قسم جي فضائي طاقت حاصل ڪري رهي آهي. انھن تبصرن ۽ امڪانن جي مدنظر ڪميونسٽ روس خلائي تحقيقات جو آغاز ڪيو ۽ آمريڪا پڻ انهيءَ مهم ۾ شريڪ ٿي وئي، جيڪا اڃا جاري آهي. شايد روس ۽ فرانس جي تنبيهه خاطر اڏامندڙ ٽالھين وارن ۱۲ سالن جي وقفي بعد ٻيهر سن ۱۹۶۴ع ۾ روس ۽ فرانس جي فضائن ۾ پرواز ڪيو، ۽ آخري دفعو اڏامندڙ ٽالھيون ۱۹۹۴ ۾ ڏکڻ روس ۾ ڏٺيون ويون.

انھن واقعن جون اکين ڏٺيون شاهديون موجود آهن، جن ۾ رڪارڊ ڪيل وقفن دوران به عام ذهين انسانن اڏامندڙ شين کي ڌرتي تي ڏٺو ۽ مڪمل هوش حواس سان انھن جي بناوت ۽ طريقه ڪار ڏهن نشين ڪيا: ٽالھي، ڍڪ، چڪري جهڙي بناوت، يا گول بيضوي يا ويلڊ (Cylinder) جهڙي، يا گول منڊل جهڙي (Spherical) بناوت جا پرمان يا هوائي جهاز، مختلف رنگن جون بتيون ٻاري ۽ وسائي رهيا هئا. مشاهدي جو عرصو

اتڪل چار منٽ، وقت صبح جو ۳ بجه کان ۶ بجه اندر يا منجهند کانپوءِ ۽ سج لٿي بعد، اڏام سڌائي ۽ اوچائي ۾ ٻنهي طريقن جي ۽ جڏهن ڌرتي تي لهن ۽ نظر اچن ته ان سان گڏ آواز ٿئي جنهن جي شور ۾ وائيلس سيٽن ۾ گڙبڙ پيدا ٿئي ۽ برقي آلات جي ڪارڪردگي گهٽجي وڃي. ڪڏهن هوا جي رفتار وڌيو وڃي. مقناطيسي سُون گردش ۾ اچيو وڃن. لهن واري جاءِ ڪاري ٿي وڃي ٿي ۽ انهي تي ٻيهر ڪاشت ٿي نه ٿي سگهي. رڪارڊ ڪيل شاهديون هن ريت آهن:

(۱) تاريخ ۱۵ آڪٽوبر ۱۹۴۸ع، جپان جي مقامي وقت مطابق رات جو ۱۱ بجه هڪ فوڪر فائٽر جهاز (F 6 1) جڏهن اڏام پري ته آسمان ۾، هوا باز کي هڪ روشن شيءِ نظر آئي، جيڪا ڪنٽرول روم ۾ رادار تي پڻ ڏٺي وئي. ڇهه دفعا انهي روشن شيءِ کي ڪلوز ان يا ويجهو ڪري ڏسڻ جي ڪوشش ڪئي وئي ليڪن هر دفعي، اها شيءِ اوچي پرواز ۾ گوهي ڏئي تيزي سان پڇي وئي.

(۲) تيرهن سال پوءِ، تاريخ ۱۰ نومبر ۱۹۶۱ع، تي ”تينوگ“ (TenogLTNA) خبر رساڻ ايڄنسي ٻڌايو ته ڪروشيا جي فضائي حدن ۾ هڪ غير معمولي شڪل جو ڪارو ڪڪر نمودار ٿيو ۽ جيستائين اهو ڪارو ڪڪر فضا ۾ موجود هو ريڊيواسٽيشن جون روشنيون ٿيهه سيڪنڊ چمڪاٽ ڪنديون رهيون، ريڊيو ٽرانسميٽر هيٺ ڪري پيو، سوڊيم سان ٻرندڙ بتيون ازخود ٻري پيون ۽ جڏهن ڪارو ڪڪر هٽي ويو تڏهن هر شيءِ پنهنجي جاءِ تي اڳين وانگر سلامت هئي.

(۳) انهيءَ ساڳئي سال ۱۹۶۱ع ۾ اٽلي جي سائنسدان، ”برٽوفينوليو“ هي تجربو رڪارڊ ڪيو: اٽليءَ جي جنگي هوائي جهازن اڏامندڙ ٽالهن جو گروهه ڏٺو ۽ ميزائيلن سان انهن تي حملو ڪيو، جنهن مان ڪوبه ڪنهن به اڏامندڙ ٽالهي کي نه لڳو بلڪ انهن ڏانهن وڌندي خود سڙي راک ٿي ويو. بار بار ميزائيل چوڙڻ بعد هوائي جهازن جو برقي نظام بند ٿي ويو.

(۴) اٺ سال پوءِ انسان چند تي قدم رکيو. اهو تاريخي ڏينهن ۲۱ جولاءِ ۱۹۶۹ع هو. انهيءَ کان اڳ هڪ ڏينهن ۹ جون ۱۹۶۹ع تي نيل

آرمسٽرانگ ۽ سندس ساٿي خلا باز آلبرين، " اپالوتو " خلائي جهاز ۾، چند جی چوگرد چڪر کاتي رهيا هئا. هنن کي به عجيب قسم جا خلائي جهاز نظر آيا، هڪ وڏو ٻيو ننڍو، جيڪي دستوري خلائي جهازن کان مختلف انداز ۾ خلا ۾ گهٽون گوهيون ڏئي رهيا هئا. آرمسٽرانگ جي بيان مطابق ” ٻئي جهاز چالو حالت ۾ بيحد روشن ۽ چمڪندڙ هئا. ڪڏهن هڪ ٻئي کان پري نڪري پيا وڃن ۽ ڪڏهن هڪ ٻئي کي ويجهو اچن پيا. هن کان اڳ مون پنهنجي زندگي ۾ ڪڏهن به اهڙيون شيون نه ڏٺيون هيون.“

(۵) اپالوتو (Apalo 11) کان پوءِ اپالوسٽريهن جي خلا باز جو بيان قابل توجه آهي: هٽزن (Hasson) ۽ يوجي نين سپرفئن (U. Jine-an Superfan) چند جی چوگرد چڪر لڳائيندي هي ريڊيو پيغام بيس اسٽيشن ڏانهن نشر ڪيو: ” اسين هڪ تمام وڏي ٽڪندي شڪل جي شيءِ ڏسي رهيا آهيون، انهي مان ڪجهه ڌماڪي جهڙا آواز اچي رهيا آهن، جنهن سان اسان جون مشينون بند ٿي ويون آهن..... اسان کي محسوس ٿي رهيو آهي ته انهي شيءِ جي اندر موجود ساهوارو اسان کي ۽ اسان جي حرڪات کي جاچي رهيو آهي.“

(۶) تاريخ ۲۰ مارچ ۱۹۷۵ع تي هڪ آمريڪي، نالي فرئٽڪ، حد جي شيرف ( پوليس آفيسر) وٽ رات جو ۸ لڳي ۴۲ منٽن تي، حاضر ٿيو ۽ رپورٽ ڏنائين ته جهنگ ۾ هن هڪ شيءِ ڏني آهي جنهن زمين تان پرواز ڪيو ۽ اٽڪل پنج سو فٽ مٿي وڃي ٻيهر هيٺ لهي آئي. شايد ان ۾ ڪافي خرابي ٿي پئي آهي. شيرف، فرئٽڪ کي ساڻ ڪري جاءِ واردات تي پهتو، جتي پوليس وارا اڳتي پهچي چڪا هئا. شيرف کي فقط هڪ تيز روشني نظر آئي جنهن جو ڪوبه ذريعو نظر نه ٿي آيو. پوليس وارن کيس ٻڌايو ته انهيءَ جاءِ تي هن هڪ گول شيءِ اڏامندي ڏني هئي جيڪا لاڳيتو روشنايون تبديل ڪري رهي هئي. هنن هيڊ آفيس کي اطلاع ڪرڻ جي ڪوشش ڪئي، ليڪن وائيليس سيٽ ڪم ڪري نه رهيو هو. انهي تڏهن ڪم ڪرڻ شروع ڪيو، جڏهن اها گول شيءِ غائب ٿي وئي. بعد ۾ مخبر مسٽر فرئٽڪ ۽ شيرف ٻئي آمريڪي ٽيليويزن تي، ” اهو اعتبار جوڳو نه آهي“ پروگرام ۾ پيش ٿيا. اها ساڳي اعتبار ۾ نه اچڻ جهڙي شيءِ ” سِلي“ جي



ٻيٽ تي، هڪ تحقيق ڪندڙ ڊاڪٽر هينڪ (Hink) کي نظر آئي. جيڪا اٽڪل چار هزار فٽن جي بلنديءَ تي، هڪ هنڌ تڪميل هئي ۽ اٽڪل پنجن منٽن بعد گم ٿي وئي. آسمان صاف هو ۽ ست ٻيا عيني شاهد اتي موجود هئا.

(۷) تاريخ ۴ جنوري ۱۹۷۹ع: يونائيٽيڊ پريس جوهانسبرگ، ڏکڻ آفريڪا، مان خبر ڏني ته ميگن ڪئزيت (Megan Quizet) نالي هڪ عورت کي ڇهه اڏامندڙ سامهوارا نظر آيا جن جي جسمن مان روشني نڪري رهي هئي. هن کان چيخ نڪري وئي ۽ اهي برقي سامهوارا پنهنجي هوائي جهاز ۾ اندر هليا ويا. ”ميگن“ چيو ته ”انهن مون کي ڏٺو ۽ هڪ ٻئي سان ڳالهائون، مون کي سندن ٻولي سمجهه ۾ نه آئي. خلائي پوشاڪ وانگر مٿن خول چڙهيل هو. انهن مان ڪي (خول مان ٻاهر نڪتل) ڏاڙهيءَ سان هئا.“

(۸) ڇهه مهينا پوءِ، تاريخ پهرين جون ۱۹۷۹ع تي، ايشيا کنڊ جي وچ مشرق جي ملڪ ”ڪويت“ ۾ هڪ ”اڏامندڙ ٿالهي“ نظر آئي، جيڪا ڪويت جي بيس سٽلائٽ اسٽيشن کان پنجاهه ڪلوميٽر پري زمين تي لٿي. اتي اٺ ماڻهو موجود هئا، اهي جڏهن انهيءَ عجيب شيءِ کي ڏسڻ لاءِ اڳتي وڌيا تڏهن بيس اسٽيشن جو برقي نظام بند ٿي ويو، جيڪو تڏهن ٻيهر چالو ٿيو جڏهن اها عجيب چيز ست منٽ ترسڻ بعد ٻيهر تيز عمودي اڏام سان، بنا آواز جي، آسمان ۾ غائب ٿي وئي. انهيءَ وچ ۾ اتي موجود اٺن شاهدن ڏٺو ته اها شيءِ اٽڪل ۴ ميٽر ويڪري ۽ اٺ ميٽر اوچي هئي.

(۹) ۱۹۸۴ع جي اونھاري جي هڪ رات، هن راقم الحروف، لڪيءَ جي جبلن ۾ هڪ لقاءُ ڏٺو، هڪ سفيد روشني جو گولو جبلن جي طرف کان پرواز ڪندو اچي وڃي رهيو هو. انهيءَ کان خوف ٿيڻ لڳو، ڇاڪاڻ ته اهو هڪ غير معمولي نظارو هو.

(۱۰) تاريخ ۲۹ مئي ۱۹۹۱ع تي خبر شايع ٿي ته اطلاعن مطابق روسي فضائي هڪ اڏامندڙ ٿالهيءَ تي قبضو ڪيو آهي. انهيءَ جي اٺن خلائي ساهدارن کي پاڻ وٽ جهلي، اڏامندڙ ٿالهي آمريڪا جي NASA ريسرچ سينٽر کي تحقيق ڪرڻ لاءِ رواني ڪئي آهي. انهي سال خود آمريڪا ۾

راسويل (Rasswell) جي علائقي ۾ هڪ اڏامندڙ ٽالهي زمين تي ڪري تباهه ٿي وئي. ناسا (NASA: National Aeronautical Space Administration) هڪدم انهيءَ خبر کي مخفي قرار ڏنو ۽ اعلان ڪيو ته اها شيءِ هڪ هوائي غبارو هئي. تاهم بعد ۾ شايع ٿيندڙ خبرن مان معلوم ٿيو ته ”ناسا“ وارا انهيءَ جاءِ تان خلائي ساهوارن جا ڪجهه سڙيل لاشا کڻي ويا هئا ۽ سموري واردات کي لڪائي ڇڏين. انهن وٽ انهيءَ بابت بيشمار تصويرون ۽ حيرت انگيز ثابتيون آهن. ليڪن جيئن ته هو انهن کي سمجهي نه ٿا سگهن تنهن ڪري ڪجهه به ظاهر ڪرڻ لاءِ تيار نه آهن.

(۱۱) ”پورٽوريڪو“ (Peurto Rico) شهر جي ڪيترن عام شهرين ۽ پوليس وارن جي بيان مطابق انهن عجيب ساهوارا ڏٺا آهن جن جون اکيون ڳاڙهيون هيون ۽ اڌ جسم انسانن وانگر هئڻ. شهر جي ميئر جو خيال آهي ته اهي ڪنهن ٻئي گرهه تان آيا هئا، يا وري ڪنهن خفيہ جينيٽڪ تجربي جو نتيجو آهن.

(۱۲) ۱۵ آگسٽ ۲۰۰۰ع جي رات هڪ UFO بلوچستان جي شهر ”فورت منرو“ مٿان اڏامندي نظر آيو، جيڪو بعد ۾ راجن پور ضلع جي قبائلي علائقي ۾ PAF جي هوائي اڏي جي ڀرسان ڏٺو ويو.

(۱۳) ۲۷ آگسٽ ۲۰۰۰ع هڪ ٻيو UFO ڏٺو ويو ليڪن سندس زمين تي لهڻ جي جاءِ معلوم نه ٿي سگهي. ۲۸ آگسٽ ۲۰۰۰ع تي ٻه ٻيا UFO اولهه کان آيا، جيڪي ڳاڙهن ٿل، ڪر ۽ گر دوراڪيه ڳاڙ (Girido Rokei Gaaj) ۾ ڪيترن ماڻهن ڏٺا. سرڪاري طور تي انهن مسلسل پراسرار پروازن جي ڪابه وضاحت نه ڪئي وئي.

هاڻي سائنسدانن لاءِ خلائي مخلوق تي تحقيق ڪرڻ جو وقت اچي ويو آهي، انهيءَ لاءِ ڪيترا ادارا ۽ سهولينون قائم ڪيون ويون آهن. مثال طور ”سيٽي“ (SETI: Search for Extra \_ territorial Intelli- gence) جيڪا آمريڪا سرڪار جي سرپرستيءَ ۾ قائم ڪئي وئي آهي، ان پروجيڪٽ جو خاص مقصد ڌرتي تي خلائي مخلوق کي تلاش ڪرڻ آهي. ساڳي مقصد سان آمريڪا جي رياست ٽيڪساس ۾ ميفون، (Mufon) تمام ذريعن کان ان بابت معلومات کڻي ڪري ان جو

تجزيو ڪري رهي آهي. ۱۹۹۲ع ۾ هڪ بين الاقوامي ڪانفرنس منعقد ڪري، لاتعداد ايڊبڪشن (اغوا) رپورٽن جو جائزو ورتو ويو ۽ ڌار ڌار خبرن کي پاڻ ۾ ڳنڍڻ جي ڪوشش ڪئي وئي.

هاڻي خلائي ساهوارن جو تصور ناقابل يقين نه رهيو آهي؛ سائنسي تحقيقات مان ثابت ٿي چڪو آهي ته بيحد نامساعد حالات ۾ به زندگي قائم رهي ٿي ۽ نه فقط ساهوارا پنهنجو ساهه ٽڳائي سگهن ٿا بلڪ هر طرح جي ترقي به ڪري سگهن ٿا ۽ ماحول سان مڪمل مطابقت حاصل ڪري وڃن ٿا. پاڻي زندگيءَ لاءِ ضروري آهي. زحل (Saturn) جي چنڊ يورپا تي پاڻيءَ جي موجودگي جو امڪان آهي. انهيءَ کان وڌيڪ مريخ (Mars) تي پاڻي ۽ زندگي جي وجود جا امڪانات آهن. تازو ناسا جي جاري ڪيل اعلان مطابق ڄميل پاڻي کان علاوه مريخ تي پاڻي جي صورت ۾ پاڻي جي هجڻ جا اڻ سڌا اهڃاڻ ملن ٿا. ڪاميابيءَ جي صورت ۾ اهو به ممڪن آهي ته مختلف ساهوارن ۽ سندن دنياڻن جي وچ ۾ بين الخلائي تعلقات قائم ٿي وڃن.

ڊاڪٽر رابرٽ ٽيمپل (Dr:Robert Temple) فلڪيات يا علم هيئت (Astronomy) جو هڪ ماهر محقق آهي. پنهنجي ڪتاب د سائريس (The Sirius) ۾ هن دنيا کان الڳ ٿلڳ زندگي گذاريندڙ هڪ قبيلي جو ذڪر ڪيو آهي، جيڪو آفريڪا جي ننڍي صحارا رڻپٽ ۾ رهي ٿو. انهن ماڻهن جو چوڻ آهي ته پنجاهه هزار سالن کان هنن وٽ سائريس ستاري جي نظام (Sirius Star System) بابت معلومات، پشت پيشت، رهندي آئي آهي. اهو علم هنن کي هڪ ساهواري وٽان مليو جيڪو ”روشنيءَ جي جهاز“ ۾ چڙهي ”سائريس ب“ کان آيو هو. انهيءَ قوم جو نالو ”ڊوگن“ (Dogan) آهي.

## نور (روشنِي) جي حقيقت (The Light)

هي حقيقتون آهن يا سائنسي ناول (Science fiction) آهن؟ انهيءَ سوال کي حل ڪرڻ لاءِ ”روشنِي“ جو باريڪ بيبي ۽ کليل ذهن

سان مطالعو ڪرڻ ضروري آهي. روشني تي زندگيءَ جو دارومدار آهي. روشنيءَ تي سائنس جا اصول ٻڌل آهن. سج جي گرم روشنيءَ کان سواءِ ڌرتي تي ڪوبه وجود باقي نه رهندو. تنهنڪري روشنيءَ جي حقيقت ڄاڻڻ گهرجي. اسلامي تعليمات مطابق ڪل ڪائنات جو خالق ”نور“ آهي، هُو آسمانن ۽ زمين جو ”نور“ آهي. ”روشنيءَ مٿان روشني (آهي)، الله تعاليٰ جنهن کي چاهي ٿو تنهن کي انهيءَ ”نور“ ۾ پهچائي ٿو. (قرآن: سورة النور. آية ۲۵) اهوئي روشنيءَ جو سرچشمو آهي، جيڪو سج ۽ سڀني سيارن کي روشني بخشي ٿو، انسان جي نسُ نسُ ۾ نور سمايل آهي جنهن ڪري سندس گوناگون جسم ڪم ڪري ٿو. ذهن عقل ۽ الهام به انهيءَ نور جي ذريعي حاصل ٿين ٿا، ۽ سائنس انهي نور جي سرچشمي تائين پهچي سگهي ٿي.

تاريخ ۲۱ جولاءِ ۲۰۰۰ع ”گارجن نيوز سروس“ هڪ رپورٽ شايع ڪئي، جنهن مطابق پرنسٽن يونيورسٽي جي ماهرين طبيعيات هڪ اهڙي روشني تلاش ڪئي آهي، جيڪا روشنيءَ جي معلوم رفتار کان ٽي سؤ دفعا وڌيڪ تيزيءَ سان سفر ڪري ٿي. سائنسدانن جي طرفان روشنيءَ جي رفتار جو ڪاٿو هڪ لک ڇهاسي هزار ٻه سؤ پياسي ميل في سيڪنڊ آهي، ۲۸۲، ۱۸۶، ميل في سيڪنڊ جي رفتار کي جيڪڏهن ۳۰۰ دفعا وڌائجي ته اها ۵،۵۸،۸۴۶۱۰۰ ( پنج ڪروڙ اٺونجاهه لک چوراسي هزار ڇهه سؤ) ميل في سيڪنڊ ٿيندي. ”روشنيءَ“ جو وجود آهي، ليڪن وقت جو ڪوبه وجود نه آهي تنهن ڪري وقت، جيڪو انسان جي ذهن جي ايجاد آهي، روشنيءَ جي رفتار مطابق مقرر ڪيو وڃي ٿو. يعني جڏهن روشني هڪ سڌي ليڪ ۾ ۲۸۲، ۱۸۶، ميل سفر ڪري ويندي ته اهو هڪ سيڪنڊ شمار ٿيندو. تازي تحقيق جيڪڏهن عمومي طور تي صحيح ثابت ٿي ته هڪ سيڪنڊ، يعني اک ڇنڀ ۾، روشني ساڍا پنج ڪروڙ ميلن کان وڌيڪ پري جاءِ تي پهچي سگهي ٿي. علم طبيعيات جي اصول مطابق ڪا به شيءِ، يا ان جو هڪ ناقابل تقسيم حصو، ائٽم، روشنيءَ جي رفتار کان وڌيڪ رفتار سان تحرڪ يا سفر ڪري نه ٿو سگهي. تنهن ڪري وقت = روشنيءَ جي نسبت هن ريت آهي ته جڏهن ڪنهن ائٽم جي رفتار روشنيءَ جي رفتار جي قريب ٿيندي

ويندي ته وقت جي رفتار گهٽبي ويندي ۽ جڏهن اها روشنيءَ جي رفتار تي پهچندي ته وقت بيهجي ويندو ۽ پوئتي موت کائيندو. واپسي ۾ وقت جي رفتار سپر ليومينل (Super Luminal) رفتار مطابق هوندي. سپر ليومينل رفتار ڇا آهي؟

”ليومين“ (Lumen) سائنس جو هڪ محاورو آهي، جيڪو مختلف سائنسي علوم ۾ هڪ ڪاٿي يا پيماني طور استعمال ٿو ٿئي؛ ”نباتات“ (Botany) ۾ هڪ سيل وال، يا جسم جزي جي ڪناريءَ يا پٽ ۾ جيترو اسپيس يا وٽي ۽ وچوٽي آهي، انهيءَ کي ليومين چئجي ٿو. علم بدن (Anatomy) ۾، هڪ نلدار عضوي (Tubular organ) جي پور (Cavity) جي پيمائش ”ليومين“ ۾ ڪئي وڃي ٿي. طبيعيات ۾ روشنيءَ جي هڪ شعاع کي ”ليومين“ چئجي ٿو يا توانائيءَ جي رواني (Flow) جي شرح (Rate) جي ايڪي کي ”ليومين“ ۾ ڄاڻايو وڃي ٿو، يا روشنيءَ جي انهيءَ ايڪي کي ”ليومين“ چئجي ٿو جيڪو هڪ سيڪنڊ ۾ پنهنجي مرڪز کان مقرر نشاني تي پهچي ٿو. انهيءَ سلسلي ۾ هڪ اسٽيرڊين (Steradian) جي سالم ڪنڊ ۽ هڪ ڪئنڊيلا جي هڪ جيتري تيزي ۽ انهي ذريعي جو نقطو (Point — Source) مزيد اصطلاحات ۽ ويچار آهن جن جي ذريعي ”ليومين“ جي رفتار معلوم ڪئي وڃي ٿي. ”سپرليومينل“ رفتار جو مطلب ٿيو ته روشنيءَ جي انهيءَ معلوم ڪيل شعاعي رفتار کان به وڌيڪ تيز رفتار، جنهن سان ”وقت“ روشني جي رفتار کان پوئتي موت کائي ٿو. انهيءَ رفتار جي تيزيءَ جو دارومدار انهيءَ روشن ڪندڙ تي آهي، جنهن کان روشني شروع ٿي آهي. ”روشن نقطو هميشه منور رهي ٿو ۽ ان ۾ تابڪاريءَ جا اضافي مادا (Additives) موجود رهن ٿا.

فلڪيات جي ماهرين (Astronomers) خلا جي سياه سورخن جي چوگرد ڦرندڙ روشنيءَ جي لائن جي رفتار جي پيمائش ڪئي ته اها روشنيءَ جي رفتار کان تيز هئي، تنهن ڪري فيصلو ڪيائون ته انهيءَ کي نظر جو ڌوڪو (Illusion) سمجهڻ گهرجي. پرنسٽن يونيورسٽي جي ماهرين طبيعيات جي تجربي لاءِ پڻ اها راءِ قائم ڪئي وئي آهي ته ”اها

روشنيءَ جي اٽڪل بازي ٿي سگهي ٿي. ”امپيريل ڪاليج آف لنڊن جي پروفيسر جان مئرنگوز جي اها راءِ آهي. روشني جون لهرون پنهنجي نقطه آغاز يا روشن نقطي مان نڪرڻ کان هڪ سيڪنڊ جي ۶۲ - هين اربين حصي کان اڳ پنهنجي نشان مان نڪرنديون نظر آيون هيون. جيڪڏهن سائنسدان انهي کي حقيقت تسليم ڪن ٿا ته سندن صدين جو ٺاهيل ” سبب جو اصول“ (Principle of Causality) غلط ثابت ٿو ٿئي. ٻئي هڪ نظرياتي طبيعيات جي ماهر، پال ڊيويز (Paul Davies) چيو ته ”جلديءَ ۾ درسي ڪتابن کي رديءَ جي ٽوڪريءَ جي حوالي نه ڪريو، هميشه تفصيلي مطالعو ڪرڻ گهرجي. (The Devil is in the detail....) تفصيلات تي غور ڪرڻ ضروري آهي. هاڻي ايئن چوڻ ته ڪو به ائٽم روشنيءَ جي رفتار کان تيز رفتار نه آهي، مناسب نه ٿيندو، ڇاڪاڻ ته روشني جي ناڙ، يا نبض روشنيءَ جي رفتار کان تيز ٿي سگهي ٿي. روشنيءَ جي نبض، مختلف ”فريڪئنسيز“ جي لهرن جو، مجموعي انداز آهي، ريڊيو نشریات جي عمل ۾ آواز جي حامل لهرن جي فريڪئنسي گهٽائي وڌائي سگهجي ٿي جنهن سان ماحول جي حالات ۽ عمل کي زائل ڪري سگهجي ٿو. ۳ ۽ ۲۰ ميگاهرتز جي درميان ريڊيو فريڪئنسيءَ کي هاءِ فريڪئنسي ۽ ۳۰ کان ۲۰۰ ڪلوهرتز کي لوفريڪئنسي شمار ڪيو وڃي ٿو. روشنيءَ جي نبض سمنڊ جي لهرن وانگر چوٽ چڙهي وڃي ٿي ۽ ان جو اڳل (Leading edge) به ٿئي ٿو، جيڪو انهيءَ جي اڳيان وڌندو رهي ٿو. پرنسٽن تجربن مان ثابت ٿيو ته هڪ تيز رفتار روشنيءَ جي نبض ڪنهن جاءِ ۾ داخل ٿيڻ کان اڳ خارج ٿي سگهي ٿي. اها ثابتي سائنس جي مڃيل اصول جي خلاف آهي، جنهن مطابق سبب (Cause) اثر (Effect) کان اڳ ۾ عمل پذير ٿئي ٿو. انهيءَ سان آئنسٽائن جو نظريه اضافت به رد ٿي وڃي ٿو، ليڪن سائنسدان آسانيءَ سان ائين ڪرڻ نه ڏيندا. سندن چوڻ آهي ته (۱) مادي (Matter) جي برعڪس روشنيءَ (Light) جو گڏيل ڳوڙهو جسم (Mass) نه ٿو ٿئي. انهيءَ کي جزن ۽ لهرن جو سلسلو سمجهڻ گهرجي. (۲) هن نئين تجربن مان اهو ثابت نه ٿو ٿئي ته ڪنهن طريقي سان عام رواجي شيون وقت يا زماني ۾ اڳتي پوئتي وڃي سگهن ٿيون. (لاس

## روحاني مجلسون (Seance)

سر اوليور ( جوزف ) لاج ( ١٩٤٠ - ١٨٥١ع ) انگريز ماهر طبيعيات جو پٽ ريمند پهرين مهاپاري لڙائيءَ ۾ مارجي ويو. پُٽ جي جدائي اوليور لاج لاءِ ناقابل برداشت هئي. هن مختلف تجربن ذريعي پنهنجي فوتي پٽ جي روح سان رابطو قائم ڪيو. انهن تجربن کي سر اوليور لاج قلمبند ڪيو ۽ ڪتاب جو عنوان ” ريمند “ رکيو. هو جديد نفسياتي تحقيق جو باني سمجهيو وڃي ٿو. سندس ٻه ڪتاب خاص مشهور آهن: ” پاسٽ ييٽرس - ائن آٽو بايو گرافي ( ١٩٣٠ع ) ۽ ” ماءِ فلاسافي “ ( ١٩٣٣ع ). سندس تحقيق مطابق زندگيءَ جي موت بعد به، باقي رهڻ جا شواهد مثبت ۽ حتمي آهن (چئمبرسس ج ٨ ، ص ٦٤٣). سندس تجربات جو سلسلو سن ١٨٨١ع کان شروع ٿيو هو، جڏهن يونيورسٽي ڪاليج لوربول ۾ طبيعيات جي چيئر تي نامزد ٿيو، انهن تجربن ۾ هڪ اوزار جو استعمال شامل هو، جنهن کي ” ڪوهرر “ (Coherer) چئجي ٿو. انهيءَ اوزار ذريعي برقي لهرون معلوم ڪيون وڃن ٿيون. تجربي جو طريقو هن طرح هو ته نامڪمل رابطي جي روڪ کي اهڙي طرح گهٽايو وڃي جيئن ڪشش اتصال (Cohesion) جي حالت ۾ ٿيندو آهي، جنهن ۾ هڪ جسم جا موافق ذرات پاڻ ۾ ڳنڍجي ويندا آهن ۽ علم نباتات ۾ انهيءَ کي ڪنڪريسنس (Concrescence) يا اجتماعي واڌ، يا گڏ وڌجڻ چئبو آهي. اهو هڪ منطقي نعلق آهي جيڪو ذرن کي جسم بنجڻ ۾ مدد ٿو ڪري. ماهر طبيعيات اوليور لاج کي هنن تجربن جي بنياد تي ” بناتندار ٽيليگرافي “ جي باني ۾ شمار ڪيو ويو (ايضا). بعد ۾ هن نظر جي علم يا آپٽڪس ذريعي معلوم ڪيو ته ٻن تيز ڦرندڙ فولادي ٽالپن جي وچ ۾ موجود ” ايٿر “ پنهنجي جاءِ تي ساڪت رهي ٿي ۽ ڦرندڙ ٽالپن جي اثر هيٺ گردش نه ٿي ڪري (ايضا). ” ايٿر “ جا مختلف نالا آهن: آڪاس، پولاريا، ” سوڪسيموايو “ جيڪو ” وايونڊل “ يا ماحول (Atmosphere) ۾ سرحد نٿي ٿئي. هيءُ ڪو سڃاڻپ ناهي.

(Ethereal) عنصر شمار ڪجي ٿو.

سراوليورلاج پنهنجي ڪتاب "ريمنڊ" ۾ انهن روحاني مجلسن "سيئانس" (Seance) جو ذڪر ڪيو آهي جيڪي هو پلئشيت بورڊ تي منعقد ڪندو هو. پلئشيت هڪ تختو آهي، جيڪو ٻن ننڍن ڦيٿن يا ڪسٽرن (Casters) ۽ پينسل جي چهنڊ تي چاڙهيو ويندو آهي. انهيءَ تي خود بخود الفاظ لکجي ويندا آهن جن کي روح جا پيغام چيو ويندو آهي. سراج جا تجربا اڪثر طور تي مستند تسليم ڪيا ويا، جيڪي اڄ ڏينهن تائين ڪيترن عاملن جي طرفان ڪيا وڃن ٿا ۽ مري ويل انسانن جي روحن سان رابطو قائم ڪرڻ ۾ جزوي يا مڪمل ڪاميابي حاصل ٿي ٿئي ٿي. چيو وڃي ٿو ته انهيءَ عمل لاءِ ڪافي يڪسوٽي، يقين ۽ ارادي جي قوت درڪار آهي.

### مرڻ بعد ٻيهر جيئرو ٿيڻ (Resuscitation)

روحن جي حاضرات، موت کانپوءِ، زندگي جي شهادت آهي. انهيءَ شهادت کي جيڪر نظر انداز ڪجي، جيئن اڪثر سائنسدان ناقابل فهم شهادتن کي نظر جو ڌوڪو، يا وهم سمجهي رد ڪندا آهن، تاهم انهن انسانن جي ذاتي تجربن کي ڪيئن رد ڪجي جيڪي هڪ دفعو مري ويا ۽ پوءِ وري جيئرا ٿي پيا. اهڙا مثال دنيا جي ڪنڊ ڪڙڇ ۾ ٿيندا رهن ٿا ۽ اڪثر انسانن کي ذاتي طور تي معلوم آهن. تازو سال ۱۹۷۷ع ۾ هڪ ڪتاب شايع ٿيو، جنهن ۾ اهڙن ڏيڍ سؤ مثالن جا تفصيلات ڏنل آهن. ڊاڪٽر ريمونڊ موڊي (جونئر) جي ڪتاب "لائيف آفٽر لائيف" ۾ ڪُل ڏيڍ سؤ ساني ماري فقط ۵۰ واقعن کي تفصيل سان بيان ڪيو ويو آهي ۽ ٻئي جلد، "پليٽفارمنس آن لائيف آفٽر لائيف" ۾ انهن واقعن جي چنڊ چاڻ ڪئي وئي آهي. ڊاڪٽر ريمونڊ انسانن جو عام تجربو هن ريت آهي: "هڪ انسان مري رهيو آهي ۽ جڏهن انتهائي جسماني تڪليف جي حد تي پهچي ٿو ته پنهنجي معالج جي ڏانهن پنهنجي موت جو اعلان ڪري ٿو. پوءِ هڪ تڪليف ۾ گورڻ ٻڌي ٿو، گهٽ ڏٺايل وڃي رهيا آهن، يا زور سان سيٽيون وڃي رهيون آهن ۽



ساڳي وقت پاڻ کي چرندو محسوس ڪري ٿو، هڪ سرنگهه منجهان تيزيءَ سان گذري وڃي ٿو ۽ پوءِ پاڻ کي پنهنجي جسم کان ٻاهر، ساڳي ماحول ۾ موجود ڏسي ٿو ۽ پري کان پنهنجي مرده جسم جو نظارو ڪري ٿو، جنهن تي هڪ تماشين آهي. جسم کي ٻيهر ساهه کڻائڻ جون ڪوششون پنهنجي غير معمولي جاءِ تان ڏسندو رهي ٿو ۽ هڪ جذباتي هيڃان جي حالت ۾ آهي. ٿوري دير بعد پاڻ سنڀالي وٺي ٿو ۽ پنهنجي عجيب ڪيفيت سان وڌيڪ هري وڃي ٿو؛ هن کي نظر اچي ٿو ته اڃا به کيس هڪ جسم آهي، ليڪن جيڪو جسم ڇڏي آيو آهي، انهيءَ کان بلڪل مختلف نوعيت ۽ ڌڻن وارو جسم آهي. پوءِ جلدي ٻيا واقعا رونما ٿيڻ شروع ٿا ٿين، ٻيا سندس ملاقات ۽ مدد لاءِ اچن ٿا. هن کي انهن عزيزن ۽ دوستن جا روح نظر اچن ٿا، جيڪي اڳتي مري چڪا آهن ۽ (پوءِ) هڪ نوراني هستي، جيڪا اڳي ڪڏهن نه ڏٺي هئائين، ظاهر ٿيڻ لڳي ٿي؛ اها هستي هن کان هڪ سوال پڇي ٿي، جيڪو زباني نه آهي ۽ سندس زندگيءَ جي تجزيي بابت آهي ۽ انهي ۾ سندس زندگي جي اهم واقعن جي هم وقت منظر نمائي ذريعي، سندس مدد ڪري ٿي. ڪنهن نقطي تي پهچڻ بعد، هو هڪ روڪ يا حد محسوس ڪري ٿو، جيڪا بظاهر ڌرتي جي زندگي ۽ آخرت جي زندگي جي وچ ۾ سرحد جي نشاندهي ڪري ٿي. تنهن هوندي به هن کي معلوم ٿو ٿئي ته کيس واپس ڌرتي جي زندگي طرف موٽي وڃڻو آهي، ڇاڪاڻ ته سندس موت جو وقت اڃا نه آيو آهي. انهيءَ وقت هو مذاحمت ڪري ٿو، ڇاڪاڻ ته اڄ تائين هو آخرت جي زندگي جي تجربن جو مزو وٺي چڪو آهي ۽ موٽي وڃڻ نه ٿو چاهي؛ خوشي جي انتهائي احساس. ٻيهر ۽ سڪون ۾ وسجي ويو آهي. سندس لازمي باوجود، ڪنهن طرح هو پنهنجي طبعي جسم سان ٻيهر ملي وڃي ٿو ۽ زندهه رهي ٿو. بعد ۾ هو ٻين کي (انهي بابت) ٻڌائڻ جي ڪوشش ڪري ٿو، ليڪن انهيءَ ۾ کيس دشواري ٿئي ٿي؛ پهرين ته هن کي اهي الفاظ نه ٿا ملن جن ۾ دنيا کان ٻاهر جي واقعن کي بيان ڪري، پوءِ محسوس ڪري ٿو ماڻهو مٿس چترن پيا ڪن. تنهن ڪري هو ماڻهن سان ڳالهيون ڪرڻ ڇڏي ٿو ڏئي، تاهم سندس تجربو سندس زندگي تي بيحد اثر انداز ٿئي ٿو خاص طور تي موت ۽ زندگي جي ٻن حالتن بابت.

پوتن کي ڪنهن زنده انسان لاءِ ڪو پيغام ڏيڻو هوندو آهي. اٽڪل پنجاه سال اڳ لاڙڪاڻي جي گورائبرستان وٽان گذرندي هڪ درزيءَ سان اهڙو لقاءُ ٿيو، هن ڏٺو ته قبرستان جي احاطي تي پوليس سپريٽينڊنٽ جو مري ويل پٽ ويٺو آهي، جنهن کيس سڏي چيو ته مون کي سگريٽ وٺي آئي ڏي. اهڙا ٻيا به گهڻا واقعا ٿيا آهن جن ۾ مري ويل ماڻهن کي ڪفن ۾ ويڙهيل حالت ۾ هيڏي هوڏي هلندي ڏٺو ويو آهي، انهن کان ڊڄڻ نه گهرجي، ڇاڪاڻ ته هو ٻين جي ڪم اچڻ چاهن ٿا، ۽ کين جسم نه آهن، جنهن سان ڪو نقصان پهچائي سگهن، يا ڪو فائدي جو ڪم پاڻ ڪري ڏين، فقط شعوري طور تي ڪجهه معلومات، جيڪڏهن وٽن ڪا باقي آهي، زنده انسانن کي ڏئي سگهن ٿا. بروس جي دعويٰ موجب هن ڪيترن پوتن کي پٽڪڻ کان ڇڏائي سندن مناسب مقام تي پهچايو آهي ۽ ڪيترن گهرن کي سندن موجودگي کان آجو ڪيو آهي.

”حيات بعد ممات“ يا موت کان پوءِ زندگي جو موضوع گهڻن مذهبي عالمن، سائنسدانن ۽ مفڪرن جي دلچسپي ۽ توجه جو مرڪز رهيو آهي. انهيءَ کي ”آخرت“ جو نالو ڏنو ويو آهي. آخرت جي زندگي ۽ ٻئي جنم (Rebirth) ۾ فرق آهي.

## خوابن جي دنيا:

ڇا خوابن وسيلي ايندڙ وقت بابت آگاهي حاصل ٿئي ٿي؟ سچا خواب ڪيئن ٿا ڏسجن؟ چٽا خواب، يا اهي خواب جن ۾ خواب ڏسندڙ محسوس ٿو ڪري ته هو خواب ڏسي رهيو آهي، جنهن کي ماهرين ليو سڊ ڊريمنگ (Lucid dreaming) نالو ڏنو آهي، انهن تي گذريل صدي کان ڪجهه تحقيق ٿي آهي. نند جي تجربيگاهن (Sleep laboratories) ۽ ڪمپيوٽر جي استعمال، خوابن تي تحقيق ڪرڻ ۾ هتي ڏني آهي. سال ۱۹۹۴ع کان، ڪيٽ هيٽرن ۽ ڊيوڊ ميلبورن جي ڪيل تحقيق ”ڊريمس“ (Dreams) جي عنوان سان تازو شايع ٿي آهي. ڪتاب جي آخر ۾ هنن هڪ سوالنامو ڏنو آهي، جيڪو بيحد چٽن، ڌنڌلايل ۽ وچ ٿرڻ خوابن بابت

آهي، جن ۾ خواب ڏسندڙ کي معلوم ٿي رهيو هو ته هو خواب ڏسي رهيو، يا رهي آهي ۽ خيال ذريعي انهن خواب کي پنهنجي مرضيءَ مطابق هلايو پيو وڃي، هنن محققن جو خيال آهي ته اهڙي طرح ڪئي ڪيل معلومات مان خوابن جي نوعيت تي مزيد ڀروسي جوڳي تحقيق ٿي سگهي ٿي.

خوابن جي تعبير بابت مٿي ڄاڻايل محققن هڪ تضاد (Paradox) جو ذڪر ڪيو آهي: ”اسانکي محسوس ٿيو ته گهڻين حالتن ۾، قديم تهذيبن اندر، انسانن کي، جديد انسان کان گهڻي بهتر، خوابن بابت ڄاڻ هئي. ازانسواءِ مختلف قسمن جون ثقافتون جيڪي اڄڪلهه دنيا ۾ ڦهليل آهن، جهڙوڪ آسٽريليا جا قديم باشندا (Aboriginals)، آمريڪا جا ڀواسي (Native Americans) ۽ ويسٽ انڊيز (West Indies) معاشرا ۽ آفريڪا جون ڪيتريون تهذيبون، خوابن متعلق ڪجهه پهلوئن کان مغرب کان وڌيڪ باخبر آهن، بالخصوص روحاني پهلو بابت وڌيڪ ڄاڻ رکن ٿا.“ (ص ۷):

خوابن جي دنيا علم طبيعيات جي قانونن کان بالاتر آهي، جديد دور جا سائنسدان، خوابن جي پيشينيءَ (Premonition) کي تسليم نه ٿا ڪن ليڪن مذڪور مسر محسوس ڪيو ته ”جيڪڏهن اسين روح جي وجود ۽ متعدد دستوري واقعن سان گڏ ٻين متوازي واقعن جي ظهور پذير ٿيڻ کي مدنظر رکنداسين ته خوابن جو بهتر مفهوم حاصل ٿي سگهندو. دستوري واقعن سان گڏ خوابن ذريعي ايندڙ واقعن بابت اڳواٽ ڄاڻ ملي ٿي ۽ ٽيليپٿي (Telepathy) ذريعي ڏورانهن واقعن کي محسوس ڪيو وڃي ٿو، ۽ اهڙا ٻيا ڪيترا متوازي واقعا ٿيندا رهن ٿا. هنن محققن اهڙن خوابن جا تفصيل گڏ ڪيا آهن، جن کي اڳواٽ ڄاڻ ڏيندڙ (Precognitive) خواب چئي سگهجي ٿو. هنن ئي نتيجي تي پهتا آهن ته خواب درست پيش بينيءَ جو هڪ عام ذريعو آهن. (ايضا - ص ۷) ڊيوڊ ميلبورن جو جنس جي عمل جو نظريو (Trigger mechanism theory) پيامبر خوابن تي ٻڌل آهي. لاشعور ۾ خواب ڏسندڙ کي بجنسي جاڳائي، خواب تي توجه ڪرڻ لاءِ مجبور ڪري ٿو. ڊاڪٽر هيٽرن (Dr. Hearne) هنن طريقن (Hunch methods) ذريعي چٽو خواب (Lucid dream) ڏسندڙ جو ٻاهرين

دنیا سان مواصلاتي رابطو قائم ڪرڻ جي ڪوشش ڪئي آهي. بظاهر اهو ناممڪن هو، ڇاڪاڻ ته خواب جي حالت ۾ جسم بيسوس هوندو آهي، جيڪڏهن ڪو چٽو خواب ڏسندڙ چاهي به ڪٿي تڏهن به فقط خيالي طور ڪجهه ڪري سگهي ٿو، جسماني طور ڪجهه به نه ٿو ڪري سگهي. ڊاڪٽر هيٽرن، نند تي ڪيل تحقيق مان حاصل ڪيل حقيقت، يعني خواب جي حالت ۾ بند پيل اکين اندر ماڻڪين جي تيز چر ڀر، رٿيد آءِ موومينٽ (REM)، جي بنياد تي پنهنجي معمول کي چيو ته جڏهن چٽو خواب ڏسڻ شروع ڪرين، تڏهن اکين جي ماڻڪين کي ڪاٻي ساڄي طرف واري واري سان ڦيرائجان. تاريخ ۱۲ اپريل ۱۹۷۵ع، خوابن تي تحقيق جي تاريخ ۾ اهم رهندي، جڏهن ڊاڪٽر هيٽرن جو اهو تجربو ڪامياب ٿيو. صبح جو اٽڪل ۸ بجي، جڏهن معمول نند جي ”آري پي“ مرحلي ۾ هو ۽ يقيناً ڪو خواب ڏسي رهيو هو، تڏهن هن ڏنل هدايت مطابق اکين جي ماڻڪين کي واري سان ڪاٻي ساڄي ڦيرائڻ شروع ڪيو. سجاڳ ٿيڻ بعد ٻڌايائين ته خواب ۾ هو يونيورسٽي جو سير ڪري رهيو هو. اوچتو هن محسوس ڪيو ته مان خواب ڏسي رهيو آهيان ۽ ياد آيس ته مون کي اکين جي ماڻڪين کي ڪاٻي ساڄي ڦيرائڻو آهي، سو ائين ڪيائين.

ڊاڪٽر هيٽرن انهي تجربي کي هن ريت بيان ڪيو آهي: ”اهو ايئن هو، جيئن ڪنهن ٻئي نظام شمسيءَ مان پهريون دفعو اشارا ملي رهيا هئا، چارٽ رڪارڊ ڏيکاريو ٿي ته معمول سجاڳي کان بلڪل مختلف حالت ۾ هو (يعني نند ۾ هو، بيهوش هو، ۽ خواب ڏسي رهيو هو)، تاهم هو مڪمل طور تي شعوري حالت ۾ هو ۽ پنهنجي حالت کان واقف هو. اها فلسفي جي لحاظ کان هڪ حيرت انگيز ڳالهه هئي؛ هي انسان هڪ مڪمل حقيقي حالت هيٺ هو، جنهن کي اسين ”خواب“ سڏيون ٿا. هو خواب جي دنيا بابت ڄاڻ ڏئي رهيو هو ۽ اها خواب جي دنيا سندس حقيقي سجاڳي جي حالت سان تعلق ۾ هئي. ( - ايضاً - ص ۲۴) ڊيوڊ ميلبورن جي تحقيق مطابق ”لاشعور ۽ شعوري سجاڳي جي درميان هڪ دائمي رابطي جو هجڻ ممڪن آهي.“ ( - ايضاً - ص ۱۰۹).

شعور ۽ لاشعور جو طبعي رابطو، سائنسدانن لاءِ هڪ ڪل جهڙي ڳالهه

اهي، ليڪن هو اهو نه سمجھائي سگھندا ته هڪ ئي قسم جا خواب ڪيئن مسلسل ڏٺا وڃن ٿا ۽ اهي سڄا ثابت ٿين ٿا. مثال طور، اسانجي تحقيقاتي ذريعي مطابق، تاريخ ۱۰ مئي ۱۹۸۲ع تي، سومر جي رات، ڊاڪٽر ڊيوڊ ميلبورن جي معمول، ”باربرا گارويل (Barbara Garwell) جيڪا هڪ گھريلو خاتون آهي، خواب ڏٺو ۽ اهو کيس لکي موڪليائين ۽ ٽيليفون تي زباني طور تي ٻڌايائين: ”جيئن مان بستري تي سٽس ۽ اکيون بند ڪيم، تيئن ڏٺم ته هڪ محل جي قلعي اڳيان بيٺي آهيان، قلعي منجهان اٽڪل اٺ مولودي ڇوڪرا، جيڪي مذهبي گيت ڳائيندا آهن، يا قربان گاه ۾ هوندا آهن، ٻاهر نڪتا. گھڻا ماڻهو جمع ٿي ويا هئا ۽ افرانفري هئي. انهي مجموعي جي وچ ۾، مون اچي ويس ۾ هڪ صورت ڏني، اهو عالي حيثيت وارو هو، جيئن پوپ!“ فقط ٽن ڏينهن بعد، پورچوگال ۾ فاطمه جي آستانه (Fatima shrine) وٽ پوپ تي خوني حملو ٿيو؛ باربرا جي هڪ ٻئي چٽي ۽ سڄي خواب مطابق ۲ اپريل ۱۹۸۲ع تي فاكلينڊ ٻيٽن مٿان ارجنٽائين جي فوجن حملو ڪيو، باربرا چيو ته اهو منظر هڪ ڏينهن اڳ هن اهڙو چٽو پٽو ڏٺو جهڙو واقعي بعد ٽيليويزن تي ڏيکاريو ويو هو. (ايضا - ص ۴۶) اهو هڪ مثال آهي ذهن جي طرفان مستقبل ۾ پيشقدمي ڪرڻ جو، ۽ انهيءَ جو ذريعو هڪ سچو خواب آهي. دنيا جي تاريخ ۾ اهڙا بيشمار مثال ٿي گذريا آهن.

هڪ آسٽريلوي محقق، ”ڊيوڊ اوٽس“ (David Oats) سال ۱۹۹۱ع ۾ هڪ حيرت انگيز تحقيق جو انڪشاف ڪيو، جنهن مان معمولي گفتار ۾ لاشعور جي عمل دخل جو ثبوت مليو ٿي. هن هڪ گفتگو رڪارڊ ڪري، ٽيپ رڪارڊ کي ابتو هلايو ته ڪڏهن ڪڏهن خاص لفظ، فقرا ۽ سڄا جملا ٻڌڻ ۾ آيا، جيڪي اصل گفتگو جي موضوع مطابق هئا. انهيءَ عمل کي هن اضافي ڪيفيت (Complementarity) نالو ڏنو ۽ چيو ته دماغ هڪ پيچيده چيز آهي ۽ لڳي ٿو ته گفتگو کي ٻنهي پاسن کان چنڊي ڇائي سگهي ٿو. مثال طور، چنڊ تي قدم رکندڙ پهرين انسان، ”نيل آرمسٽرانگ“ جا مشهور لفظ: اهو انسان لاءِ هڪ ننڍو قدم آهي (Thats one small step for man) جڏهن ابتو وڃايا ويا ته ٻڌڻ ۾ آيو ته

”انسان خلا ۾ پنڌ ڪندو“ (Man will spacewalk). اهو سوچي هڪ ڪشش محسوس ٿي ٿئي ته جڏهن به ماڻهو شعوري طور تي گفتگو ڪري رهيا آهن تڏهن سندن لاشعوري دماغ به هڪ ٻئي سان تواصل رکن ٿا (ص ۱۱۲) لاشعوري ڏي وٺ ۾ صاف ڳوٺي ۽ سچائي آهي، جنهن سبب ڪنهن وقت انسان جي واتان اها ڳالهه نڪري ويندي آهي، جيڪا هو لڪائڻ چاهيندو آهي، ٻئي طرف ائين به ٿيندو آهي ته لاشعوري طور تي واتان ڪجهه نڪري ويندو آهي ۽ اهو ائين ٿي ويندو آهي. اهڙي طرح غيب جي ڳالهه خواب جي ذريعي جواب جي صورت ۾ ملي وڃي ٿي، مثال طور هڪ ۷۴ ساله خاتون پنهنجي پٽ جي بيماري بابت هڪ تشويشناڪ خواب ڏٺو ۽ خواب ۾ چيائين ”ڪو منهنجي مدد ڪري“ (Help me some-body) ۽ سندس ٽيپ رڪارڊ ڪيل لفظن کي جڏهن ايتو هلايو ويو ته ٻڌڻ ۾ آيو: ”آءُ ٻچي ويندس.“ هي تجربو نفسيات جي علم لاءِ بيحد اهم آهي ۽ انهيءَ مان لاشعور جي عملي ڪارروائي بابت ڪافي انڪشاف ٿيڻ جي توقع آهي.

جيڪڏهن سائنس ۽ ٽيڪنالاجي، انهيءَ غير سائنسي يا مابعد طبيعيات جي ميدان ۾، مڪمل ڪاميابي حاصل ڪئي ته پوءِ ٻين خفيہ پرڪشش نعمتن سان گڏ خواب جي نعمت به شايد انسان کان ڪسجي وڃي. خاص طور تي اهو خطرو ليوسڊ ڊريمنگ جي عمل مان پيدا ٿو ٿئي. انهي عمل ۾ لامحدود قوت آهي. ”سگمنڊ فرائڊ“ کي به اهڙي قسم جو تجربو ٿيو هو. ۽ ”ينگ“ به انهي قسم جي خوابن متعلق تحقيق ڪئي، ليڪن انهن کي جديد سهوليتون حاصل نه هيون. هن دور ۾ خوابن متعلق اسانجي معلومات وڌيڪ پيچيده آهي؛ ننڊ جا ٻه قسم ”ايس ڊبليو ايس“ (SWS) ۽ ”آر اي ايم“ (REM) ”سگمنڊ فرائڊ“ ۽ ”ينگ“ کانپوءِ جي تحقيق آهي، تاهم پوئين قسم جي ننڊ جنهن ۾ خواب اچن ٿا، اڃا مڪمل تحقيق هيٺ نه آئي آهي. ”فرائڊ“ جو نظريو قابل قبول نه ٿي سگهيو، جديد محققن، تنهن ڪري قديم روحاني نظريي طرف رجوع ڪيو آهي.

خوابن جي تاريخ قديم ترين تهذيبن کان شروع ٿئي ٿي ۽ تمام مذهبي

ادب ۽ الهامي ڪتابن ۾ خوابن جو ذڪر ڪيل آهي. ڪافي تعداد ۾ اهڙا تاريخي واقعا ملن ٿا جن جو ڪنهن خواب سان سڌو تعلق هو ۽ اهي سڀ چٽا ۽ سچا خواب هئا. مختصر جائزو وٺجي ته معلوم ٿيندو ته بابل، آشور ۽ مصر جي قديم تهذيبن ۾ خوابن جا ديوتا ۽ ديويون هيون. ”نينوا“ جي عجائب گهر ۾ ڪوفي رسم الخط ۾ اڪريل تحريرون جيڪي پڪي مٽيءَ جي تختين تي موجود آهن، چڱي طرح پڙهيون ويون آهن، انهن ۾ خاص قسم جي خوابن جو تعبير ڄاڻايل آهي. بابل جي ديومالا ۾ ”ميمو“ (Mamu) خوابن جي ديوي هئي. مصر جي قديم تهذيب ۾ ”سيراپس“ (Serapis) خوابن جو ديوتا هو. سندس مندر ۾ خوابن جا چلا ڪڍيا ويندا هئا ۽ مذهبي عالمن کان خوابن جا تعبير ڪرايا ويندا هئا. انهيءَ علم جو مستند تاريخي ۽ مذهبي مثال حضرت يوسف عليه السلام جي ذڪر ۾ ملي ٿو. ازانسواءِ ٻا معنيٰ خوابن ڏسڻ لاءِ تجربا ڪيا ويندا هئا، انهي کي آنا ٽوڙڻ جو عمل چوندا هئا، جيڪو جديد چئن سچن خوابن جي طرز عمل کان مختلف نه هو. انهيءَ کي علاج معالج ۾ به استعمال ڪيو ويندو هو، جيئن اڄ جا محقق دعويٰ ڪن ٿا. ڪجهه قديم مصري پيپرائي قسم جي تحرير ۾ پڻ خوابن جي تعبيرن جو تفصيل ڏنل آهي. اهڙي قسم جي هڪ تحرير (۱۷۷۰ ق - م) ۾ ڄاڻايل آهي ته جيڪڏهن خواب ۾ زال پنهنجي مڙس کي چمي ڏئي ته گهرجي تباهي ٿيندي. خواب جو تعبير ابتي معنيٰ ۾ ڪرڻ جو اهو اوائلي ثبوت آهي. قديم يونان ۽ روم ۾ انهن نظرين کان علاوه الاهي، يا قدرت طرفان، رابطي جو نظريو موجود هو: ”هپنوس“ (Hypnos) نند جو ديوتا ۽ ”مارفيوس“ (Morpheus) خوابن جو ديوتا، مجيا ويندا هئا. حڪيم بقراط ڏانهن منسوب ڪيل هڪ خوابن جي ڪتاب (Treatise on Dreams) ۾ لکيل آهي ته خوابن ذريعي، علامتن وسيلي، لاحق ٿيندڙ بيماريءَ جو اڳواٽ پتو پوي ٿو. ( - ايضاً - ص ۱۵ - ۱۴) خوابن جي انهيءَ علامتي تعبير مطابق تندرستي جي حالت ڪائنات جي حالت سان منسلڪ (گنڍيل) آهي، حڪيم بقراط (۳۷۷ ق - ۴۶۰ ق - م) Hippocrates) تسليم ڪيو ته ڪجهه خواب الهامي يا آفاقي (Divine) ٿين ٿا، ليڪن حڪيم ارسطو (۳۲۲ ق - م)

٣٨٤ Aristotle) انهيءَ نظريي کي رد ڪيو. هن چيو ته جيڪڏهن خواب الهامي هجن ته فقط عالمن فاضلن کي نظر اچن، ليڪن خواب ته گهٽ درجي جي جانورن کي به نظر اچن ٿا. هن اهو امڪان ڏيکاريو ته خواب انسان جي اندروني تحرڪ، يا خواهشن، جو نتيجو آهن. افلاطون (٣٤٧ - ٤٢٧ ق.م، Palto) ماڳهين ايئن چيو ته ”اها لاقانون جهنگلي

حيوان قدرت آهي جيڪا ننڊ ۾ جهاتيون پائي ٿي.“ ( - ايضاً - ص ١٥) هڪ مزيد قديم نظريي مطابق ننڊ جي دوران، روح محو سفر رهي ٿو. اهو نظريو قديم يونان، چين ۽ ٻين متعدد قديم معاشرن ۾ عام هو، ۽ اڄ به اڪثر اهڙو گمان ڪيو ٿو وڃي.

خوابن بابت قديم روحاني نظريا يوناني نظرين مطابق هئا ۽ انهن جي ”پيش بيني“ کي سنجيدگيءَ سان مڃيو ويندو هو. يوناني مورخ پلوٿارڪ (١٢٥ - ٤٤٥ Plutarch) لکي ٿو ته جوليس سيزر (٤٤ - ١٠٠ ق - م) جي زال ”ڪلپورنيا“ (Calpurnia) سندس قتل کان هڪ رات اڳ انهيءَ بابت خواب ڏٺو هو. سندس جانشين رومن شهنشاهه ”آگسٽس“ (١٤ - ٦٣ ق - م) حڪم جاري ڪيو ته شهنشاهيت جي حدن اندر ڪوبه شخص شهنشاهيت جي خوشحاليءَ بابت ڪو خواب ڏسي ته مارڪيٽ جي چونڪ ۾ اچي انهيءَ جو اعلان ڪري. سال ٢٠٠ع ڌاري، آرٿيمي ڊورس (Artemidorus) جو پنجن جلدن ۾ لکيل ڪتاب ”اونيرو ڪرٽيڪا“ (Oneirocritica). يعني خوابن جي تعبير، ۾ ٽي هزار خوابن جو تجزيو ڪيل آهي. انهيءَ مطابق خواب ٻن مکيه قسمن ۾ ورهايل آهن؛ (١) انسومينيم (Insominium) خواب، جيڪو روز مره جي معاملن بابت آهي، ۽ (٢) سومينيم (Sominium) جيڪو مستقبل بابت آهي. پوءِ به انهن ۾ علاماتي وضاحتون شامل آهن.

هندي آريا تهذيب ۾ ”اترويد“ جون ڄاڻايل علامتون هڪ مزيد نظري سان لاڳاپيل آهن ۽ خوابن جي تعبير جي تاريخ ۾ پهريون دفعو خواب ڏسندڙ جي شخصيت کي تعبير ۾ شامل ڪيو ويو آهي. شخصيت کي ٽن قسمن ۾ ورهايو ويو آهي. (١) بلغمي، (٢) جوشيلا ۽ (٣) صفراوي ۽ ترش مزاج. مستقبل جي پيش بيني متعلق ڄاڻايل آهي ته جيترو رات جي پوئين



حصي ۾، يا دير سان، اهڙو خواب ڏسبو، اوترو جلد اهو واقعو ٿيندو. ( -  
ايضا - ص ۱۷).

بدڌرم جي هڪ قديم ڪتاب جي انگريزي ترجمي (Tibetan Book of the Dead) ۾ چٽي ڄاتل خواب (Lucid dream) جو ذڪر ڪيل آهي، جنهن ۾ فوتي ”نروان“ ٿي وڃي ٿو، يعني جم موت جي چڪر مان آزاد ٿي وڃي ٿو. تائو مذهبي پستڪ ”لائي تسيو“ (Lie - tseu) ۾ مختلف قسمن جي خوابن جو احوال ڏنل آهي؛ عام رواجي خواب، دهشتناڪ خواب، ڏينهن جي بقايا جا خواب، سجاڳيءَ جا خواب، خوشيءَ جا خواب. ۽ خوفناڪ خواب، چيني، خوابن جي ابتي تعبير ۽ ننڊ بعد روح جي سير سفر ۾ پڻ اعتقاد رکندا هئا. جيڪڏهن روح ڪنهن سبب واپس جسم ۾ نه پهتو ته ننڊ پيل ماڻهو مري ويندو؛ ننڊ پيل ماڻهو کي تڪڙ ۾ سجاڳ نه ڪجي، ڇاڪاڻ ته روح کي واپس جسم ۾ پهچڻ لاءِ ڪجهه وقت لڳندو. مسافر روحن کي فريب جي چار ۾ ڦاسائي سگهجي ٿو. شڪل بدلائي نه سمجهجي نه ته روح يلجي پوندو. قديم تبت ۾ اهو عام عقيدو هو ته مرن ۽ ٻيهر ڄمڻ جي وقفي دوران روح خواب جي حالت ۾ رهي ٿو ۽ پنهنجي اعمال مطابق سنا يا خراب خواب ڏسندو رهي ٿو (ايضا - ص ۲۰ - ۱۹). گوتم ٻڌ (غالباً ۴۸۳ - ۵۶۳ ق - م) جي ماتا خواب ڏٺو ته سندس پيٽ ۾ هڪ نوراني هاڻي آهي جنهن کي عاج جا ڇهه ڏند آهن. اها گوتم جي جنم وٺڻ جي بشارت هئي. سندس والد خواب ڏٺو ته گوتم ٻائو ٿي ويو آهي ۽ ائين ٿيو. سندس زال خواب ڏٺو ته هو اگهاڙي ستي پئي آهي ۽ سندس هٿ پير ويديل آهن. اها پيش بيني هئي گوتم جي تباڳ ۽ انتم سچائي جي تلاش ۾ نڪرڻ جي. اهڙي طرح بائيبل مقدس ۽ قرآن شريف ۾ پيغمبرن جي سچن خوابن جو ذڪر ڪيل آهي، پيغمبر اسلام حضرت محمد صلي الله عليه وسلم جا خواب سچا ۽ چٽا هوندا هئا. حضرت عيسيٰ عليه السلام متعلق بيبي مريم جي مڱيندي يوسف جي چئن خوابن جو ذڪر متي ۲ - ۱ (Matthew, 1 \_ 2) ۾ ڪيل آهي: پهرين خواب ۾ بيبي مريم جي بغير نطفه حمل کي تسليم ڪرڻ لاءِ ترغيب ڏنل هئي ۽ نومولود جو نالو جيسس رکڻ لاءِ هدايت ڪئي وئي هئي: ”هو پنهنجي قوم کي

گناهن کان نجات ڏياريندو". ٻئي خواب ۾ مصر طرف فرار ٿيڻ، ٽئين ۾ هيرود جي موت جي خبر ۽ چوٿين ۾ گئليلي طرف وڃڻ جو اشارو ڪيل هو. وحي جو هڪ ذريعو خواب به آهي، ڪجهه تاريخي واقعن ۾ خوابن جو اهم ڪردار رهيو آهي:

سڪندر اعظم خواب ۾ ڏٺو ته جهنگل جو ديوتا "سائٽائر" (Satyr) يا "سائٽائروس" (Satyros)، سندس ڍال تي رقص ڪري رهيو آهي. اهو سال ۳۳۲ ق - م هو، ۽ "ٽائروس" (Tyros) جي ڊيگهاري محاصره سبب سڪندر پريشان هو. يونان معبرين (تعبير ڪندڙن) لفظن جي مختلف صورت ذريعي تبصير ڪيو: سا + ٽائروس، جنهن جو مطلب ٿيو "ٽائروس" تنهنجو آهي. سڪندر اعظم دل ٻڌي محاصرو جاري رکيو ۽ فتح حاصل ڪيائين. جوليس سيزر، سال ۴۹ ق - م ۾ خواب ڏٺو ته پنهنجي ماءُ سان زنا ڪري رهيو آهي. رومن معبرين تبصير ڪيو ته ماءُ زمين آهي جيڪا توکي فتح ڪڙي آهي. ان وقت هن روبيڪن ندي ٽپي روم تي حملي ڪرڻ جو منصوبو بنايو هو، جيئن باغين کي اتان ڀڄائي ڪڍي، ليڪن رومن سينيٽ ۽ فوج انهيءَ جي اجازت نه ڏني هئي ۽ سيزر ٻڌڻ ۾ هو ته انهيءَ منصوبي تي عمل ڪجي يا نه ڪجي. خواب جو اشارو سمجهي منصوبي مطابق عمل ڪيائين ۽ نه صرف ڪامياب ٿيو، بلڪ رومن سينيٽ اهو بحال ڪيو ۽ هو ٽن مهينن اندر اٽلي جو مالڪ بڻجي ويو. انهي تان انگريزي زبان ۾ محاوره ٺهيو: "روبيڪن پار ڪرڻ" (Crossing the Rubicon) معنيٰ هڪ اٽل فيصلو ڪن قدم کڻڻ. جرمن آمر، اڊولف هٽلر، جواني ۾ هڪ خواب ڏٺو، ان وقت سندس عمر ۲۸ سال هئي ۽ پهرين مهاڀاري لڙائي ۾ هڪ نان ڪميشنڊ آفيسر هو. هن خواب ۾ ڏٺو ته سندس مورچي تي بم ڪريو آهي ۽ هو انهي ۾ ڊبجي ويو آهي. خواب چٽو هو ۽ هو جاڳي پيو. مورچي مان نڪري ٻاهر ٽهڻ لڳو، جيڪو خطرناڪ ڪم هو، ليڪن چند گهڙين ۾ واقعي مورچي تي بم لڳو ۽ انهيءَ ۾ ويٺل سندس سڀ ساٿي ڊبجي مري ويا. پوءِ هٽلر کي يقين ٿيو ته کيس غيبي حفاظت حاصل آهي. تنهن ڪري بغير خوف ۽ احتياط جي هر قدم دليري ۽ اره زورائيءَ سان ڪڍندو رهيو. اٺويهين صديءَ جو امريڪي ڏاهو، "رالف والڊو

ايمرسن“ ( ١٨٨٢ - ١٨٠٣ع, Ralph Waldo Emerson ) لکي ٿو ته ” هڪ هوشيار انسان پاڻ کي سمجهڻ لاءِ، پنهنجي خوابن جو مطالعو ڪري ٿو (۽) تفصيلات کي ڇڏي انهن جي معيار کي مدنظر رکي ٿو. هن پاڻ انهن ۾ ڪهڙو ڪردار ادا ڪيو؟ هڪ ڪلمڪ مردانه ڪردار، يا هڪ حقير ٻارڻو واچ تڙيل نمونو! خواب ڪهڙا به انسانيت سوز يا عجيب الخلق ڏيکارا ڏين، انهن ۾ هڪ پختي حقيقت سمايل آهي.“ ( ٻان، حوالا، ١٠ مئي ١٩٩٨ع ).

خواب جو تعلق ” لاشعور“ سان آهي، ۽ ” اسانجو لاشعور، هڪ وسيع زيرزمين ڪارخاني جي مثال آهي جنهن جا ڪل پرزا مبهم ۽ پيچيده آهن جيڪي هر وقت هلندا رهن ٿا، جتي ڏينهن رات ڪم هلي رهيو آهي، انهي گهڙي کان وٺي جڏهن اسين ڄمون ٿا، اسانجي موت جي گهڙيءَ تائين هي ڪارخانو هلندو رهي ٿو.“ ڇا اسانجي سائنس ۽ ٽيڪنالاجي انهيءَ ڪارخاني کي پنهنجي صلاحيتن جي دائري اندر آڻي سگهندي، يا انسان جي شعوري ۽ لاشعوري دنياين ۾ موجوده پيائي جاري رهندي ۽ اسين مادي دنيا جي غير انساني قاعدن، اصولن ۽ نظرين جي اڻپوري روشنيءَ ۾ هٿورائون ڏيندا رهنداسين ۽ خود پاڻ کي سڃاڻي نه سگهنداسين. ذهن جي تفريح خاطر، حڪيم عمر خيام جي تخيل، کي ورجائجي، سندس ٻن متعلقه رباعين جو آسان سنڌي ترجمو هن ريت ٿيندو:

(١) ”حقيقت ۾ هتي موجود، تون آهين نه مان آهيان،

فنا جو شاهد و مشهود، تون آهين نه مان آهيان،

ٿئي ٿي گفتگو پنهنجي، حاجبي تند تارن تي،

هتي پردو وڃي بيسود، تون آهين نه مان آهيان.“

(٢) هوجي هتي هٽاڪي، حاذق حڪيم ماهر،

ڪاڏي هليا وياسي، عالم اديب شاعر،

هڪڙو قصو ٻڌائي سڀ محو خواب ٿي ويا،

تاريڪ رات ڪاٽي، پيهه ٿيا نه ظاهر.

جديد دور جي سائنسدانن ۽ ماهرن جو توجه، طبعيات (Physics)

جي دنيا کان ٻاهر ”مابعد طبعيات“ (Metaphysics) طرف نه ٿي

ڇڪجي: انهيءَ جو هڪ تازو مثال، سال ۱۹۹۹ع ۾ ترڪي جي شهر چنارچڪ (Cinarcik) ۾ آيل زلزلي بعد نظر آيو؛ هڪ ٽن سالن جو ٻار، پنهنجي گهر جي مٿي هيٺان ڇهن ڏينهن تائين ڊپيل هو. جڏهن زنده سلامت ٻاهر ڪڍيو ويو، تڏهن ترڪي ۽ اسرائيل جي امدادي ڪم جي نگران ماهرن ڪنهن معجزوي يا حيرت جو اظهار نه ڪيو، بلڪ چيو ته ”بالغن جي مقابلي ۾ ٻارن کي گهٽ هوا، پاڻي ۽ جاءِ جي ضرورت ٿئي ٿي، تنهن ڪري اهڙين حالتن ۾ ٻارن جي بچي وڃڻ جو وڌيڪ امڪان آهي.“ (رائيٽر Reuter نيوز ايجنسي/ ٻان ۲۴ آگسٽ ۱۹۹۹ع، ص ۱۴)

ٻئي سال ۲۰۰۰ع ۾ به اهڙا واقعا ٿيا: (۱) تاريخ ۱۹ جون ۲۰۰۰ع بروز سومر هڪ ٻن سالن جي روسي ڇوڪري، ”ويرونيڪا“ (veronika)، ولڊيووسٽاڪ (Vladivostok) شهر ۾، هڪ ۹ منزلتي عمارت جي دريءَ مان ۲۲ ميٽرن جي اوچائي تان هيٺ ڪري پئي ۽ بچي وئي. پوليس جي نمائيندي انهيءَ جو سبب سمجهاڻيندي چيو ته ”عمارت جي اردگرد گهاتي چير ۽ ٻوٽن شايد ڪرڻ جو زور گهٽائي ڇڏيو.“ (ايضا -، دنيا، ۲۱ جون ۲۰۰۰ع).

## فلسفو ۽ سائنس:

اڻويهين صدي عيسوي جي پوئين اڌ ۽ ويهين صدي جي شروعاتي عرصي اندر، يورپ ۾ مختلف قسمن جا ذهني لاڙ پيدا ٿيا. انهن ۾ اهم ترين ٽي نظريا خصوصاً قابل توجه آهن: (۱) ڊارونزم، (۲) رٿشلازم، (۳) جديد طبيعيات. ڊارون جي نظريات جو مسيحي بنياد پرستي (Fundamentalism) سان ٽڪراءُ ٿيو ۽ اهو سائنس ۽ مذهب جي وچ ۾ پهريون سڌو مقابلو هو؛ بائيبل مقدس جي پيدائش واري پيرين باب جي، ڊارون جي نظريات مان، نفی ٿي رهي هئي. اڄڪلهه مذهب ۽ نظريه انشاء جي اختلاف ۾ ڪافي گهٽتائي آئي آهي، ڇاڪاڻ ته ارتقاء جو نظريه خود سائنس جي تحقيقات ذريعي ڪيترا دفعا غلط ثابت ٿيو آهي ۽ ٻئي طرف مذهب ۾ بنياد پرستي جي اصول تي گهٽ عمل ٿي رهيو آهي. ڊارون جي

ارتقائي نظريه مان نسل پرستي جو رجحان پيدا ٿيو. ڪارن تي گورن کي فضيلت ڏيڻ ۽ آخر ڪار ڏکڻ آفريڪا ۾ اڀارٿيڊ (Apartheid) جي ناڪامياب عملي تجربي کانپوءِ، سماجي ڊارونزم جي نظريه جو ٿڌو پتجي ويو آهي ۽ انساني برابري (مساوات) جو اصول تسليم ڪيو وڃي ٿو.

انسان جي فطرت ۾ غير مناسب رويو شامل آهي. اها ڄاڻ اڻويهين صدي جي خاتمي وقت ڪجهه مفڪرن عام ڪئي؛ انهن ڄاڻايو ته انسان جو عمل ۽ رويو، سندس ذهن کان وڌيڪ، سندس جذبات ۽ نفسياتي محرڪات جي ماتحت آهي. يورپ جي اوائلِي روشن ذهن مفڪرن منجهان، جان لاک (John Locke) پنهنجي راءِ ظاهر ڪندي چيو ته ”انسان جو ڪردار سندس ماحول جو آئينه دار آهي.“ (جنهن ۾ سندس پالنا ۽ تعليم شامل آهن) ليڪن انسان جي غير مناسب فطرت کي نمايان ڪندڙ مفڪرن انهيءَ راءِ سان اتفاق نه ڪندي اعلان ڪيو ته هڪ نئين جاول ٻار ۾ اڳيئي طاقتور جذبات موجود ٿين ٿا جيڪي انساني ڪردار تي سندس ذهن کان وڌيڪ اثر انداز ٿين ٿا. اهي اندروني قوتون، استادن ۽ والدين جي مرضي مطابق، شڪل اختيار ڪري نه ٿيون سگهن.

غير مناسب (Irrationalism) جا حامي، انسان جي اندر لڪل خوفن ۽ خواهشن طرف ڌيان ڇڪائن ٿا. انهن ۾ مشهور ترين جرمن مفڪر نٽشي (Nietzsche) جو چوڻ آهي ته ”انسان سائنسي معلومات جي تلاش ۾ آهي، جنهن کي هو سمجهه پري روش سمجهي ٿو، انهيءَ جا قاعدا قانون ناهي ٿو ۽ حڪومت جي نظامت بابت رٿابندي ڪري ٿو. ايئن ڪرڻ وقت هو پنهنجي ذهن جي اهميت جو وڌيڪ اندازولڳائي ٿو. ذهانت تي ڀروسو ڪرڻ سبب انسان پنهنجي فطرت جي هڪ وڌيڪ اهم حصي کي نظر انداز ڪري وڃي ٿو.“

جديد طبيعيات جي تحقيقي نتيجن کان، اسان اڃا پوري طرح آگاهه نه ٿيا آهيون ۽ تجربا ڪندا رهون ٿا. روايتي طبيعيات مطابق، ڪائنات يا قدرت انسان کان الڳ شيءِ آهي، ليڪن جديد تجربا ڏيکارن پيا ته انسان خود پنهنجي اندر تمام ڪائنات ۽ قدرت جو هڪ ننڍڙو مثال يا مجسمو (Miniature) آهي.

جدید سائنس، قدرت (Nature) کي هڪ نوس حقيقت (Objective reality) طور تسليم نه ٿي ڪري، جيڪا انسان کان ڪو الڳ وجود رکندي هجي، بلڪ اها سڀيڪاري ٿي ته ”خلا“ ۽ ”وقت“ جي وچ ۾ اسان جي ”بيھڪ“ مان معلوم ٿئي ٿو ته ”حقيقت“ مان اسانجي مراد ڇا آهي ۽ اها اسان کي ڪهڙي نموني نظر اچي ٿي. اسان جو پنهنجو وجود، حقيقت جي وجود تي اثر انداز ٿئي ٿو. مطلب ته جديد طبيعيات هر شيءِ کي مشڪوڪ بنائي ڇڏيو آهي. ڪنهن ڳالهه جي به پوري پڪ نه رهي آهي، سواءِ چند ڳالهين جي جيڪي جديد دور جي سائنسدانن کان يقيني طور تي ٻڌي سگهجن ٿون، جيئن هي يقين ته اسان روشني جي رفتار کان وڌي نه ٿا سگهون، انهيءَ حالت ۾ سوال پيدا ٿئي ٿو ته جيڪڏهن انسان، قدرت کي پوري طرح معلوم ڪري نه ٿو سگهي ته پوءِ هن کي ڪيتري قدر پنهنجي فطرت، حڪومت، تاريخ ۽ اخلاقيات بابت پنهنجي قائم ڪيل نظرن تي يقين ڪرڻ گهرجي؟

تاهم ٻارون جي تحريڪ، نامناسب جي نظريه ۽ جديد طبيعياتي سائنس انسان جي نقطه نظر کي ڦيرائي ڇڏيو آهي. جڏهن هڪ دفعو انسان محسوس ڪيو ته جنهن ڌرتيءَ تي هو رهي ٿو سا هڪ لامحدود خلا ۾ ڦرندڙ هڪ ڀري بال جيڏي آهي، ۽ وقت جو ڪوئي ڪاٿو نه آهي، تڏهن هن پاڻ کي اهم ۽ پنهنجي انهيءَ خيال کي غير يقيني سمجهو ته هوئي تخليق ڪائنات جو واحد مقصد آهي، ۽ اها سندس لاءِ خلقي وٺي آهي. ٻارون جي نظريه ارتقاء خدا ۽ آخرت جي وجود بابت بدگمانِي پيدا ڪئي. جيڪڏهن انسان اربها سالن جي ارتقاء بعد هيچ جانورن منجهان پيدا ٿيو آهي، ته اهو شايد خدا جي هڪ مخصوص تخليق نه آهي، پر محض ”قدرت“ ۽ ”وقت“ جي اتفاق سبب وجود ۾ آيو آهي. ”فرائڊ“ ۽ ٻين سماجي مفڪرن جي راءِ مطابق انسان جو ذهن، سندس لاشعور ۽ ان ۾ سمايل خود غرض ۽ غير مناسب خواهشن جي مقابلي ۾ ضعيف آهي، ۽ لاشعوري قوتون اڪثر جارحيت ۽ دشمني جي عمل ۾ سرگرم ٿي وڃن ٿيون جنهن مان تهذيب کي خطرو لاحق ٿئي ٿو. مڪمل يقيني معلومات طبعي سائنس ۾ به ملي نه ٿي سگهي ۽ ڪائنات اڄ به انسان لاءِ هڪ پراسرار ۽ غير يقيني صورتحال

پيش ڪري ٿي.

انهي صورتحال ۾ ظاهر آهي ته، يورپ جي جديد سائنس، فڪر ۽ تهذيب ذريعي، انسان جي پنهنجي ذات، خالق ۽ ڪائنات بابت ڪابه مصدق معلومات حاصل نه ٿي سگهي آهي. ۱۸۸۵ کان ۱۹۰۸ع تائين پيريءَ جي لفظن ۾، ”جرمن نژاد ذهين يهودي سائنسدان، البرٽ آئنسٽائن کان علاوه ڪنهن ٻئي مفڪر جو، جديد طبيعيات جي تخليق ڪرڻ ۾ وڌيڪ حصو ورتل نه آهي.“ سندس تحقيق جو ٽيون اهم نتيجو خلا ۽ تحرڪ جي روايتي اصولن ۾ تبديلي جي صورت ۾ ظاهر ٿيو. نظريه اضافت مطابق ڪنهن شيءِ جي چرپر (تحرڪ) بيان ڪرڻ جو واحد ذريعو اهو آهي ته انهيءَ کي ڪنهن ٻي متحرڪ شيءِ سان ڀيٽيو وڃي. عام انسان ته اهو ٻڌي ڪافي مات ڪئي، ليڪن طبيعيات جي ڄاڻو کي ذهني جهٽڪو اچي ويو، ڇاڪاڻ ته انهي جو مطلب اهو ٿيو ته ”ڪائنات ۾ ڪٿي به ڪا هڪ هنڌ بيٺل (جامد)، مڪمل حوالي ڏيڻ جهڙي، جوڙجڪ نه آهي، ۽ هر هلندڙ (متحرڪ) شي جي نسبت (Relativity) ٻي اهڙي متحرڪ شيءِ سان قائم آهي. اڪثر سائنسدان سوچن ٿا ته ڪهڙو گرهه وقت کان اڳ ختم ٿيندو ۽ ان جو مادو ٻيڻو ٿي ويندو؟ ليڪن جواب جو انحصار انهيءَ سوال تي آهي ته ”حوالي جي جوڙجڪ ڇا آهي؟“

آئنسٽائن جي تحقيق جو چوٿون اهم اثر ”وقت“ جي روايتي نظريه تي پيو. جديد طبيعيات جي نظريه اضافت مطابق ”خلا، ماس ۽ تحرڪ وانگر، وقت به هڪ اضافي آمر آهي. انهيءَ جي ڪا مقرر ۽ بلڪل صحيح ماپ نه آهي، ڇاڪاڻ ته ٻه مسافر مختلف رفتار سان سفر ڪندي انهيءَ کي مختلف نموني محسوس ڪن ٿا. انسان کان ٻاهر وقت جو ڪوبه وجود نه آهي. انسان پاڻ فيصلو ڪري ٿو ته وقت ڇا آهي؟ آئنسٽائن جو نظريو سڀني عام فہم تجربن کي رد ڪري ڇڏي ٿو. سندس نظريه تي ٻڌل هي مثال سوچڻ جوڳو آهي: سمجهو ته ٻه جازا ڀائر خلائي تحقيق سان وابسته آهن. انهن مان هڪ خلا باز آهي، جيڪو روشني جي رفتار جي قريب اڏامندڙ هڪ جديد ترين خلائي جهاز ۾ روانو ٿئي ٿو ۽ ٻيو ڀاءُ راکيٽن جي ڊزائن تيار ڪندڙ آهي، جيڪو ڪڏهن به ڌرتي ڇڏي نه ٿو وڃي. ڪيترن مهينن جي

خلائي سفر بعد خلا باز پنهنجي منزل تي رسي ٿو ۽ موٽي ڌرتي تي اچي ٿو. خلا ئي جهاز جي ڪئليبڊر مطابق پوري سفر ۾ هڪ سال کان ڪجهه وڌيڪ عرصو لڳو ۽ خلا باز جي عمر هڪ سال وڌي، ليڪن ڌرتي تي پهچڻ بعد ڪيس معلوم ٿيو ته سندس جڙي پاڻ کي فوت ٿئي پنج سؤ سال يعني پنج صديون گذري چڪيون آهن. ڌرتي جا حالات به هن کي مختلف نظر آيا ۽ هو ڌرتي تي رهندڙ انسانن جي نظر ۾ "خلائي انسان" هو.

انهيءَ جو مطلب اهو ٿيو ته اليڪٽرانس ۽ ٻين بنيادي عنصرن جي چرپر بابت اسان ڪڏهن به صحيح اندازو لڳائي نه ٿا سگهون، جيڪڏهن بيهڪ ونون ٿا ته بيهڪ بدلجي وڃي ٿي. تنهن ڪري چئبو ته ڪارڻ ۽ ان جي اثر جا اصول به صحيح ڄاڻ نه هجڻ سبب صحيح نه آهن، ۽ امڪاني حدن کي جيترو سوڙهو ڪرڻ جي ڪوشش ڪجي ٿي اوترو انهن حدن کي وڌيڪو ڪرڻو پوي ٿو، ڇاڪاڻ ته هڪ اليڪٽران جي هڪ مقرر وقت تي بيهڪ صحيح طور تي معلوم وقت تي معلوم ڪرڻي پوندي، اهڙن امڪانات جو نظريو ويهين صدي جي ماهرين طبيعيات جي مجبوري بنجي وئي. جديد طبيعيات جو هڪ بنيادي اصول ڪارڻ ۽ اثر جو اصول آهي.

ڪارڻ ۽ اثر جو اصول ائٽم جي اندرين حصي ۾ ڪم نه ٿو ڪري. برطانوي سائنسدان سر جيمس جينس انهي نتيجي تي پهتو آهي ته "ڪائنات جي جيڪا تصوير جديد طبيعيات اسان کي پيش ڪري ٿي انهي ۾ بلڪل نيڪ ڪارڻ (Strict Causation) جو عمل ڪٿي به نظر نه ٿو اچي." تنهن ڪري سائنسدان هاڻي يقين جي عيوض امڪان جو لفظ استعمال ڪن ٿا.

### آئنسٽائن جي نظريه اضافت (The Theory of Relativity)

ڪائنات بابت روايتي نظريه کي رد ڪري ڇڏيو. نيوٽن جا لاز آف موشن هاڻي آفاقي نه رهيا آهن. آئنسٽائن جي تحقيق مطابق: "روشني جي رفتار جي قريب پهچندڙ متحرڪ شين جي مشاهدي ڪرڻ وقت نيوٽن جي قاعدن ۾ ترميم ڪرڻ گهرجي."

(۲) مادي ۽ توانائي جي روايتي اصولن ۾ پڻ آئنسٽائن تبديلي آندي. سندس تحقيق ثابت ڪيو ته مادي ۾ توانائي شامل آهي ۽ توانائي جي ذريعن



۾ مادو شامل آهي. انهيءَ تحقيق جو فائدو وٺي، انسان پنهنجي تباهي لاءِ اڻڻم بم ايجاد ڪري ورتو، ڇاڪاڻ ته مادي جي اڻ لکن ڌڙڻ کي بيسپناهه توانائي ۾ تبديل ڪرڻ ممڪن ٿي ويو.

اٽسٽائين جي نظريه اضافت کي، پرنسٽن يونيورسٽيءَ جي ماهرين طبيعيات جي تازي تحقيق ( ۲۱ جولاءِ ۲۰۰۰ع تي گارجين نيوز سروس جي اعلان ڪيل) مان، رد ٿيڻ جو انديشو لاحق ٿيو. روشنيءَ جي رفتار، هڪ لک ڇهاسي هزار ٻه سؤ ٻياسي ميل في سيڪنڊ کان ٿي سؤ دفع وڌيڪ تيز رفتار روشني معلوم ڪئي وئي آهي. طبيعيات جي اصول مطابق ڪوبه اڻڻم روشني جي رفتار کان وڌيڪ رفتار سان سفر ڪري نه ٿو سگهي ۽ جڏهن ڪو جسم روشني جي رفتار جي قريب پهچي ٿو ته عجيب واقعا رونما ٿين ٿا: وقت جي رفتار ڊري ٿيندي، روشني جي رفتار کي پهچندي، بيهي وڃي ٿي ۽ پٺتي موٽ کائيندي، سپر ليومينل اسپيڊ سان سفر ڪري ٿي (Super Luminal Speed). اها ڪهڙي رفتار آهي؟ ليومن روشني جي رفتار جو ايڪو آهي جيڪو هڪ سيڪنڊ ۾ منڍ کان ڇيڙي تائين فاصلو طي ڪري ٿو. علم حياتيات مطابق جزي جي پٽ ۾ ليومن جيتري وڌي آهي، ۽ علم بدن (Anatomy) ۾ سڌي عضوي جي خال جي وڌي به اوتري آهي. هاڻي ماهرين فلڪيات پڻ روشني جون اهڙيون لاتون بلڪ هول جي آسپاس ڏٺيون آهن جن جي رفتار ماپڻ سان معلوم ٿيو ته اهي روشني جي رفتار کان وڌيڪ تيز رفتار آهن. جن سائنسدانن ڪنوڻ يا وچ تي تحقيق ڪئي آهي انهن اهڙا پراسرار روشني جا ڇلا ڏٺا آهن جن جي رفتار روشني کان تيز آهي. تاهم چيو وڃي ٿو ته اهو نظريو روشنيءَ جو ڌوڪو آهي. انهيءَ کي تسليم ڪرڻ سان سائنس جو ٻيو به هڪ مڃيل اصول رد ٿئي ٿو: اهو اصول آهي ته سبب کانپوءِ اثر ٿئي ٿو. پرنسٽن تجربي مان ڏٺو ويو ته اثر اڳ ۾ ٿيو ان جو ڪارڻ بعد ۾ ظاهر ٿيو. هن تجربي ظاهر ڪيو ته تيز رفتار روشني جو ڪارڻ يا محرڪ ڪنهن خاني ۾ داخل ٿيڻ کان اڳ انهيءَ مان خارج ٿيڻ شروع ٿي ويو. تاهم طبيعيات جو ماهرن کي پڪ آهي ته انهيءَ تجربي مان آئينسٽائين جي نظريه اضافت جي نفی نه ٿي ٿئي، ڇاڪاڻ ته مادي جي برعڪس روشني کي جسامت (جسم جي ٽولھ) نه آهي، بلڪ روشني

سمند جي لهرن يا ذرات جي قطارن جي صورت ۾ نظر اچي ٿي. سمند جي لهرن جي به هڪ چوٽي هوندي آهي ۽ هڪ وڌندڙ ڪناري هوندي آهي جيڪا اصل لهر کان اڳ هلندي رهندي آهي. ليومن جيتري جزي جي پٽ جي وچوٽي ۽ سڌي عضوي جي خال سان مشابهت ۽ ان کان مٿي رفتار سان داخل ٿيندڙ روشني جي اصل محرڪ بابت سائنسدان خاموش آهن، هڪ نظر جو ڌوڪو قرار ڏئي، هو هن تازي تجربي کي نظر انداز ڪن ٿا ۽ بصد آهن ته انهي مان اهو به ثابت نه ٿو ٿئي ته ڪنهن طرح سان عام شيون يا جسم وقت يا زماني ۾ اڳتي پوئتي وڃي سگهن ٿا. تاهم انسان جي تاريخ ۾ اهڙا مثال ملن ٿا.

سال ۱۸۹۵ع بعد، ويانا ( آسٽريا ) جي نيورولاجسٽ ( ماهر تن تي سرشتو ) سگمنڊ فرائڊ ( Sigmund Freud, ۱۸۵۶ — ۱۹۳۹ ) ۽ سٽزلائنڊ جي ماهر نفسيات ڪارل ينگ ( Carl Jung, ۱۸۷۵ — ۱۹۶۱ )، خوابن جي تجزيه ذريعي ذهني مريض انسانن جو علاج ڪرڻ شروع ڪيو، جنهن کي تحليل نفسي (Psychoanalysis) جو طريقو چئجي ٿو. هنن ٻن يورپي سائنسدانن ” خواب “ جي حقيقت متعلق هڪ نظريه قائم ڪيو، جنهن موجب ” هرفرد، ڄاڻي ڄم يعني پيدائشي طور تي، پنهنجي نسل جي گزريل پيڙهين جي سوچ جو انداز، ورثي ۾ وٺي هن دنيا ۾ اچي ٿو. بعد ۾ ” ينگ “ انهيءَ نظريه کي انهي حد تائين وڌايو ته ” انسان لاشعوري طور تي انهي ورثي جو پنهنجي ما قبل انساني - ارتقاء جي نسل تائين اثر قبول ڪندو رهي ٿو ۽ اهو ورثو انسان جي عملي برتاؤ تي پڻ اثر انداز ٿي سگهي ٿو ۽ خاص طور تي لوڪ - ادب ۽ خوابن ذريعي پنهنجو اظهار ڪري ٿو. انسان ذات جو اهو هڪ گڏيل ورثو آهي، جنهن ڪري دنيا جي هڪ ڪنڊ کان ٻيءَ ڪنڊ تائين، ماڻهو ساڳئي قسم جا خواب ڏسن ٿا. “ تاهم علم حياتيات جا ماهر خواب جي اهڙي وضاحت کي سنجيدگيءَ سان اڳتي وڌائڻ کي بيسود سمجهن ٿا.

” فرائڊ “ ۽ ” ينگ “ جي خواب جو نظريو ۽ تحليل - نفسي جو طريقو علاج ، ڪو نئون نه هو. سال ۸۲ - ۱۸۸۰ع دوران ، ڊاڪٽر بروئر، اڳتي اعلان ڪري چڪو هو ته: ” مرض جي نفساني علامت جو، مريض جي

گذريل زندگيءَ سان بيهڪ گهرو تعلق آهي. ” ان زماني ۾ هستريا ۽ حاوي وهم جي مرضن تي تحقيق ٿي رهي هئي، جنهن ۾ ” فرائڊ“ پڻ شامل هو. تحقيق دوران هن کي لاشعور جا اهڙا راز معلوم ٿيا، جو هو خود ششدر ٿي ويو، ليڪن ساڳين ڳالهين جي وري مشاهدي ڪرڻ بعد هو انسان جي لاشعور جي وجود ۽ ان جي اهميت جو قائل ٿي ويو ۽ معلوم ڪيائين ته ”لاشعور“ ۽ ”قبل شعور“ جي وچ ۾ سينسرشپ ( روڪ چڪاس ۽ چنڊ ڇاڻ) جو هڪ نظام رکيل آهي. هن ڪم عمر سائنسدان ڪم از ڪم اهو ڪمال ڪري ڏيکاريو جو خوابن جي لاشعوري مطلب کي سمجهڻ جو طريقو واضح طور تي بيان ڪيائين. سندس چوڻ مطابق ڏينهن جي مصروفين بعد، رات جو سمهڻ وقت خيالن جو هڪ سلسلو شروع ٿئي ٿو ۽ ڊگهو ٿيندو وڃي ٿو. جيڪڏهن ڪو خاص واقعو ( ڏينهن جو) پيش آيو آهي ته بار بار انهيءَ جو خيال رهي ٿو، نه ته خيالات هيڏي هوڏي ڀٽڪندا رهن ٿا، تان ته ننڊ اچيو وڃي. ليڪن ننڊ ۾ به خيالن جو سلسلو ڌنڌلي صورت ۾ جاري رهي ٿو ۽ جڏهن اهي ( شعوري) خيال، ڪنهن ”لاشعوري خيال“ سان تعلق قائم ڪرڻ ۾ ڪامياب ٿي وڃن ٿا تڏهن اهو ” لاشعوري خيال“، شعوري خيالن مان طاقت ۽ تازگي حاصل ڪري، ” شعور“ ۾ داخل ٿيڻ جي ڪوشش ڪري ٿو، ليڪن روڪ يا سينسرشپ کان بچڻ لاءِ، هو اهڙو روپ اختيار ڪري ٿو جو اهو گذريل ڏينهن جو ڪو شعوري واقعو لڳي ٿو ۽ هن کي شعور ۾ داخل ٿيڻ جي اجازت ملي وڃي ٿي ۽ هو ننڊ پيل شعور ۾ پنهنجي تسڪين حاصل ڪرڻ لاءِ ” خواب“ جي صورت اختيار ڪري ٿو.

تحليل نفسي کان علاوه خود خوابن جي تجزيي متعلق ٻين ڪيترن مغربي ۽ مشرقي عالمن سائنسدانن ۽ مفڪرن پنهنجي خيال آرائي ڪئي آهي؛ عام خيال آهي ته ”خواب“ ذهني ڪاروائين کي صحيح طريقي سان جاري رکڻ ۾ مدد ڪري ٿو، ۽ ” انسان“ جي اندر واري دنيا ۽ ٻاهرين دنيا، يا ٻاهرين جسماني ماحول، ۾ ربط ( ڳانڍاپو) پيدا ڪري ٿو. ٻيو هڪ مشهور نظريه ” رهرسل وارو نظريه“ سڏجي ٿو، جنهن موجب پيدائشي طرز عمل، مثلاً وڙهڻ، شڪار ڪرڻ، پيڄڻ يا جنسي ميلاپ ڪرڻ، لاءِ خواب هڪ رهرسل ( تياري) جو موقعو فراهم ڪري ٿو. ٽيون مشهور نظريو ”ڪمپيوٽر

جي مشابھت ” وارو نظريو آهي، جنهن مطابق خوابن ذريعي انسان جي ذهن ۽ عمل يا ڪارگزارين، جي ڇنڊڇاڻ ٿئي ٿي ۽ انهن مان ڪافي حصو دفتر داخل ٿئي ٿو. تاهم تاحال ” خوابن جو راز ” سائنس ۽ فلسفي جي پهچ کان ٻاهر آهي. مائڪل برزلي جي حتمي راءِ موجب ” خوابن بابت نظرين جي موجوده گهڻائي ڏيکاري ٿي ته، جيتوڻيڪ خواب ( يا نند ) جي حالت پنهنجا راز ” سائنس ” جي حوالي ڪرڻ شروع ڪيا آهن، تاهم ” خواب ” بذات خود پنهنجي عجوبيت ۽ جاذبيت اڃا پاڻ وٽ محفوظ رکيو اچي ٿو. ”

مذهب جي نقطه نگاهه کان، خالق اڪبر پنهنجي بندي ” انسان ”

سان، پيغمبرن ۽ وحي کان علاوه، سندس رهبريءَ لاءِ خوابن ذريعي هڪ سڌو تعلق پيدا ڪري ٿو. پيغمبر اسلام حضرت محمد صلي الله عليه وسلم جي هڪ حديث شريف موجب، ” هڪ مرد مومن لاءِ خواب نبوت مان چاليهين حصي جي برابر آهي “. الله تعاليٰ پنهنجي نيڪ بندن کي خواب ذريعي غيب جي ڳجهن کان آگاهه ڪرڻ فرمائي ٿو. قرآن شريف ۾ خواب جي تعبير بابت ڪافي حوالا ملن ٿا: حضرت ابراهيم عليه السلام جو خواب ۽ ان جو تعبير سورة ” الصافات ” ۾ عظيم قرباني بابت، سورة ” يوسف ” ۾ حضرت يوسف عليه السلام جا خواب ۽ سندس خوابن جي تعبير جو علم، ۽ سورة ” فتح ” ۽ ” روم ” ۾ حضرت محمد صلي الله عليه وسلم جا خواب، فتح مڪه ۽ فتح روم بابت، بيان ڪيل آهن. اسلامي ادب ۾ هڪ معنيٰ خيز خواب هن طرح بيان ڪيل آهي ته عباسي خليفه ” المنصور ” خواب ۾ ڏٺو ته ملڪ الموت حضرت عزرائيل سان هم ڪلام آهي ۽ پڇي ٿو ته ” آءُ ڪڏهن مرنديس؟ ” جواب ۾ ملڪ الموت پنج آڱريون ڏيکاري غائب ٿي ويو: امام اعظم حضرت ابو حنيفه انهي خواب جو تعبير ڪندي قرآن شريف جي سورة ” لقمان ” جي پوئين آيتن ۲۴ - ۲۱ جو حوالو ڏنو جنهن مطابق هي پنج ڳالهيون خالصتا الله تعاليٰ جي علم آهن: (۱) ” بيشڪ قيامت جي خبر الله تعاليٰ کي آهي ۽ (۲) اهوئي مينهن وسائيندو آهي، ۽ (۳) جيڪي ڳيڙائين (ڳرپ) ۾ آهي سو (ب) جائندو آهي ۽ (۴) ڪوئي ساهوارو نه جائندو آهي ته هو سڀاڻي ڇا ڪندو ۽ (۵) ڪوئي جيءُ نه جائندو آهي ته هو ڪهڙي هنڌ مرنديس: تحقيق الله تعاليٰ جائندڙ (۶) خبر رکندڙ آهي. ”

”انسان“ نند جي حالت ۾ خواب ڏسي ٿو تنهن ڪري سائنسدانن ”نند“ تي تحقيق ڪئي آهي؛ خوابن جي هڪ تجربگاهه جي سائونڊ پروف ( آواز - بند) ڪمري ۾ معمول کي سمهاري، سندس برين - سيلس ( دماغي جزن) جي برقي چرپر ۾ ٿيندڙ تبديلين کي اليڪٽروڊس ذريعي ڄاڻيو ويو آهي. هي برقي اوزار معمول جي کوپڙي جي مختلف حصن سان اليڪٽروڊس جون تارون چنبڙائي ٿو، جيڪي دماغي جزن جي برقي تحرڪ کي لهرن جي شڪل ۾ هڪ متحرڪ ڪاغذ تي رڪارڊ ڪن ٿيون، جنهن کي EEG چئجي ٿو. نند جا چار مرحلا ٿين ٿا جن مان هر هڪ ۾ مخصوص EEG ٺهن ٿا. خواب جا دور، بند اکين ۾ ماڻڪين جي ٽڪڙ چرپر مان ظاهر ٿين ٿا. نند جا چار مرحلا، اٽڪل ڏيڍ ڪلاڪ جي باقاعده چڪر ۾ هلندا رهن ٿا. هن وقت تائين هزارين رضاڪار معمول بنجي خوابن جي تجربگاهه مان گذريا آهن. انهن تي ڪيل تجربن مان معلوم ٿيو آهي ته جيئن اکيون ننڊا ڪريون ٿيون تيئن ماڻ جي شعوري لهرن جي ٽڪڙي رفتار ۽ گهٽ وڌي جي جاءِ تي، گهٽ رفتار ۽ وڌي لڏيندڙ وڌي وارين لهرن جون قطارون ۽ سلسلا شروع ٿين ٿا، جن سببان جيئن پوءِ تيئن شعوري لهرن ۾ وڌيڪ رنڊڪ پيدا ٿئي ٿي ۽ معمول جا شعوري خيال پتڪڻ لڳن ٿا. ڪڏهن هو محسوس ڪري ٿو ته کيس ڪو سڏي رهيو آهي، يا ڪي ٻي معنيٰ جوشيلا آواز ٻڌي ٿو، يا سندس بند اکين اندر ڪا چٽي پٽي خيالي تصوير شڪلين، چهرن يا قدرتي نظارن جي صورت ۾، ڦرندي نظر اچي ٿي. ڪڏهن نند بيل معمول محسوس ڪري ٿو ته هو هيٺ ڪري رهيو آهي، جنهن سان جسم کي جهٽڪو اچي ٿو، يا ڏسي ٿو ته هو اڏامي رهيو آهي، ڪڏهن خوف محسوس ڪري ٿو، ڪڏهن تيز روشني ۽ ڪڏهن گوڙ گمسان کان هراسجي وڃي ٿو.

جڏهن دماغ جون سست رفتار لهرن، EEG تي قبضو ڪري وڃن ٿيون تڏهن معمول نند جي پهرين مرحلي يا هلڪي نند ۾ داخلي ٿئي ٿو، بعد ۾ هو خوابن کان خالي نند جي ٻئي ۽ ٽئين مرحل ۾ ڍرڪندو وڃي ٿو ۽ هر مرحلي ۾ جسم جون مشڪون وڌيڪ ڍريون ٿينديون وڃن ٿيون ۽ دماغ جون لهرن پڻ وڌيڪ سست رفتاري سان ڪم ڪن ٿيون. پوءِ جڏهن

چوٿين مرحلي ۾ پهچي ٿو تڏهن معمول کي گهري نند اچي وڃي ٿي. انهيءَ حالت ۾ کيس جاڳائڻ مشڪل آهي ۽ جڏهن کيس زوريءَ نند مان جاڳائجي ٿو ته منجهي پوي ٿو. اڪثر نند ۾ ڳالهائڻ يا هلڻ، يا بستري ۾ پيشاب ڪرڻ، خواهه احتلام يا تڙ پوڻ، نند جي چوٿن مرحلي يا گهري نند جي حالت ۾ واقع ٿئي ٿو.

نند جو ٽيون ۽ چوٿون مرحلو. اٽڪل ستر منٽن بعد، بي آرامي ۽ چرپر ۾ تبديل ٿئي ٿي ۽ نند ڪندڙ انسان، نند جي مرحلن کان، مٿي چڙهي وڃي ٿو ۽ سجاڳي ڏانهن وڌڻ لڳي ٿو، پر نند جي پهرين مرحلي ڏانهن موٽڻ بجاءِ، نند جي هڪ بلڪل مختلف قسم ۾ هليو وڃي ٿو. انهي حالت ۾ سندس EEG تيز ٿي وڃي ٿي ۽ گهٽ لوڏي واريون دماغي لهرون پيدا ٿين ٿيون جيئن سجاڳي جي حالت ۾ ٿيندو آهي. ڳچي جي مشڪن سميت تمام مشڪون وري نرم ٿي وڃن ٿيون. ڪنهن خراب خواب ڏسندي، ماڻهو محسوس ڪندو آهي ته هو چري پري نه ٿو سگهي. ان وقت واقعي هو اڌرنگي جي حالت ۾ هوندو آهي ۽ سندس ساهه ڪڍڻ ۽ دل جي ڌڙڪڻ جي رفتار ۾ بي قاعدگي اچي وڃي ٿي. اوچتو ڇرڪ ڀرڻ، گهڻي جسماني چرپر، منهن جا موڙا، چيپارا ۽ ويچارا، ميچون وغيره جهڙين حرڪتن ڪرڻ بعد، نند ڪندڙ انسان جي سستي، آس ۽ نستائي ۾ فرق اچي وڃي ٿو ۽ ڍڪيل ڇپرن اندر تارا تيز چرپر ڪرڻ لڳن ٿا. نند جي هن قسم کي REM رٿيد آءِ موومينٽ سڏجي ٿو، جنهن جو ابتدائي عرصو اٽڪل ڏهه منٽ ٿئي ٿو. اتي نند جي چئن مرحلن جو هڪ چڪر ختم ٿئي ٿو.

جن رضاڪارن کي REM واري نند مان جاڳايو ويو تن ٻڌايو ته هو هڪ خواب ڏسي رهيا هئا ۽ جن کي حقيقي نند جي چئن مرحلن مان ڪنهن مرحلي ۾ جاڳايو ويو ته انهن اڪثر روزمره جي ڳالهين بابت سوچيو پئي ۽ ڪجهه گونگن خوابن جا نظارا ڏسي رهيا هئا.

هڪ ڳالهه ڪجهه يقين سان چئي سگهجي ٿي ته خواب ۽ نند جي حالت ۽ شعوري ۽ لاشعوري خيالن جو تعلق انسان جي ذهن سان آهي. ليڪن خود ذهن به انسان جي رازن مان هڪ اونهو راز آهي، جنهن کي سائنسدان، مفڪر ۽ ديني عالم اڃا تائين پوري ريت پروڙي نه سگهيا آهن.

دماغ ۽ ذهن ۾ فرق آهي. دماغ هڪ مادي جسماني شيءِ آهي جنهن تي هر قسم جا تجربا ٿيندا رهيا آهن، ليڪن ”ذهن“ ”روح“ وانگر ۽ ”شعور“ ”لاشعور“ جي نظريه وانگر غير مادي آهي، جيڪو ڪابه مادي صورت اختيار ڪري سگهي ٿو.

سومنس (Somnus) يوناني ديومالا ۾، نند جو ديوتا آهي. سومانايونس (Somnabulance)، نند ۾ هلڻ، هڪ هستريا جي خودڪاري حالت آهي، جنهن ۾ جو ڪجهه ڪجي ٿو، جاڳڻ بعد اهو ياد نه ٿو رهي. سومنيلوڪئنس (Somniloquence)، نند ۾ ڳالهائڻ، پڻ ساڳي حالت جو نتيجو آهي.

## ذهن، خيال، ۽ عقل:

هڪ مشرقي عالم سان، اتفاقي ملاقات مان ”ذهن“ بابت ڪجهه مزيد وضاحت حاصل ٿي: ذهن، اسان جي دماغ جو هڪ غير مادي حصو آهي، جيڪو انهيءَ غير مادي عمل جي آرام گاهه آهي، جنهن کي خيال چئجي ٿو. ذهن ۽ خيال جو تعلق، خالق ۽ مخلوق جو آهي. ٻئي غير مادي آهن. ذهن جو تخليق ڪيل خيال، خود به تخليق جو باعث آهي: هر تخليق، تعمير يا تصوير، جيڪا سامهون اچي ٿي، خواب ۾ ڏسجي ٿي، ياشعوري حالت ۾ جنهن جو تصور ڪيو وڃي ٿو، سا دراصل هڪ خيال آهي، جنهن اها صورت اختيار ڪئي آهي. اهڙي طرح خواب به هڪ خيال آهي، جيڪو نند جي حالت ۾، ڪانه ڪا صورت وٺي ڏسڻ ٻڌڻ ۾ اچي ٿو. ”خيال“ جي غير مادي عمل جو مادي پيچي، ڪلام، طاقت گويائي يا اظهار جو عمل، حواسن ذريعي ڪم ڪري ٿو، تنهن ڪري هڪ خالص دماغي ۽ جسماني عمل آهي. ”ذهن“ جو ان سان تعلق ڪهڙي ريت قائم ٿئي ٿو؟ انهي حالت ۾ ذهن ڪيئن ٿو ڪم ڪري؟ ذهن ۽ ”زبان“ جي وچ ۾ هڪ مزيد غير مادي عمل حائل آهي، جنهن کي ”عقل“ ٿو چئجي: ”ذهن“ ۾ پيدا ٿيل خيال غير مادي لهرن ذريعي، دماغ کي پيغام پهچائڻ لاءِ وڌي ٿو ته ”عقل“ سندس واٽ روڪي ۽ سوچ کي موقعو ڏئي ٿو ته انهي پيغام جي پڙتال

ڪري، ڪٿي زبان مان ظاهر ٿيڻ بعد اهو ”خيال“ ڪنهن رسوائي، خطري يا ملامت جو باعث ته نه ٿيندو! پڪ ڪرڻ بعد ذهن جو خيال مادي زبان رستي ڪلام، تقرير يا دماغ جي تنهتي سرشتي جي مادي نظام وسيلي، هٿن جي تحرير جي مادي صورت وٺي ٿو. اها هڪ غير مادي حڪمت عملي آهي، جنهن کي تعقل، خود سيٽپ يا حڪمت چئجي ٿو. آخري الهامي ڪتاب ”قرآن شريف“ مطابق ”جنهن کي حڪمت عطا ٿي، ان کي وڏو خير“ مليو. ”جديد مغربي فڪر جي هڪ نظريه ڊائنامزم (Dynamism) مطابق ذهن ۽ مادو ٻئي، فطرتي قوتن جي تحرڪ ۾ اچڻ سبب پيدا ٿين ٿا. عقل يا حڪمت به اهڙي طرح فطرتي قوت جي تحرڪ ۾ اچڻ جو عمل آهي.

اها حڪمت يا ڏاهپ ڪڏهن ته مادي اثرات هيٺ انسان جي ڳچيءَ ۾ پئجي وڃي ٿي. سنڌ جو سرواڻ صوفي بزرگ شاهه عبداللطيف رح فرمائي ٿو ته:

”الا! ڏاهي مر ٿيان، ڏاهيون ڏک ڏسن  
مون سين مون پرين، پورائيءَ ۾ پال ڪيا!“

شاعر مشرق علامه اقبال رح ”عقل“ کي فقط راه جي روشني ”چراغ راه“ قرار ڏنو آهي ۽ اها ڪا ”منزل“ نه آهي؛  
”گذر جا عقل سڄي آڳي ڪه به نور  
چراغ راه هڪ، منزل نهن.“

تاهم عقل جو اهو نور، جيڪو انسان پنهنجي زندگي جي سفر ۾ روشني جو ذريعو بڻائي ٿو، سو خود مختلف نوعيت جو آهي؛ ڪي انسان فقط مادي شين ۽ وسيلن تي پنهنجو عقل هلائڻ ٿا ۽ ذهن جي اهڙي خيال کي رد ڪن ٿا جيڪو حواسن يا مادي شين وسيلي پرکي نه ٿو سگهجي. اهو به عقل آهي ته اهڙين ڳالهين تي اجايو وقت نه وڃائجي، ۽ اهو به عقل آهي ته هر اهو نشان ۽ هر اها مادي شيءِ جنهن جو انسان سا تعلق آهي انهيءَ کي پنهنجي اندر اوريو وڃي ۽ خيال کي موٽايو وڃي ته ذهن کان انهيءَ باري ۾ مزيد معلومات حاصل ڪري. اهو بئڪ ريفرنس يا رٽ کي پوئتي موٽائڻ،



انسان جي علم، عرفان ۽ بلند خيالي جو بنياد آهي. علم ڪنهن به خيال کي رد نه ٿو ڪري، پر فقط ذهن ذريعي ان کي وڌيڪ واضح ۽ قابل عمل بنائي ٿو. پهرين قسم جو عقل رکندڙ انسان پاڻ کي ”نارمل“ ۽ پوئين قسم وارن کي ائبنارمل (Abnormal) سمجهن ٿا ۽ هڪ سنڌي پهاڪي ٻڌائڻ: ”وڏو بيوقوف اهو آهي، جيڪو پاڻ کي عقلمند سمجهي ٿو،“ دراصل ڪوڙ جو بنياد به عقل تي آهي، جيڪو دنياڌاري خاطر انسان کان ڪوڙ ڳالهائڻي ٿو ۽ دنياوي مقصد حاصل ڪرڻ لاءِ علم وارن کان مصلحت يا دروغ گوئي، چشم پوشي، غير جانبداري، بلڪ ناجائز مدح گوئي جهڙا ڪم ڪرائي ٿو، ۽ هو عقل کي پنهنجي منزل جو ڏاڪو سمجهن ٿا. ٻئي قسم جا ڏاها انسان، دنيا جي ڪنهن ڌڻي ۾ ڦاسڻ کان پاسو ڪندي صاف گوئي، ڪم گوئي، برداشت، ۽ پنهنجي اصولن تي پاڻ سڌي سان ڪاربند رهڻ ۾ پنهنجي عقلمندي سمجهن ٿا. انهن کي به دنيا ۾ اڳيڙي جا ڏک ڏسڻا پون ٿا، ليڪن سندن پڇاڙي موچاري ٿئي ٿي ۽ سنڌي سياڻن چيو آهي ته ”اڳيڙي انهن جي چڱي، جن جي پڇاڙي چڱي.“ اسلامي نقطہ نگاهه کان سياڻپ انهيءَ ۾ آهي ته هر وقت الله تبارڪ و تعاليٰ کان ڊڄبو رهجي ۽ اهڙو ڪوبه زباني يا عملي فعل نه ڪجي جنهن مان سندس ناراض ٿيڻ جو امڪان هجي. حضرت علي رضه سائين جي قول مطابق ”سياڻپ جي پاڙ، الله جي خوف ۾ آهي.“

ڪنهن به قسم جي عقل جي روشنيءَ ۾ جيڪڏهن ڪو عالم يا سائنسدان، انسان جو راز معلوم ڪري نه ٿو سگهي ته سندس لاءِ تحقيق جو متبادل رستو ”انسان“ جي پيدا ڪندڙ کي معلوم ڪرڻ آهي، جيڪو خوابن ۾، خيالن ۾، هن ڌرتي جي سڀني نظارن ۾ ۽ انسان جي روزمره جي تجربن ۾ پڌرو آهي، پر ”انسان“ جي مادي نظر هن کي ڏسي نه ٿي سگهي. البته خالق کي ڇهين حس ذريعي محسوس ڪرڻ جي ڪوشش ڪري سگهجي ٿي، جيڪا ”سائنس“ جي احاطي اندر نه ٿي اچي. فلسفو پوري طرح ان جو احاطو ڪري نه ٿو سگهي. فقط روحانيت، وحدانيت، تصوف ۽ انسانيت انهي اڻ ڏٺي خالق اکبر کي هڪ غير مادي اندروني اک سان ڏسي سگهي ٿي، بلڪ پنهنجي هيريروني حس جي داخلي متبادل ذريعي هن کي

هر طرح محسوس ڪري سگهجي ٿو. انهيءَ کي حقيقي طور تي ”انسان“ جي اصلي منزل سمجهڻ گهرجي.

”عقل“ جيڪڏهن ”انسان“ ۽ سندس خلقيندڙ پالڻهار جي حقيقت تائين پهچي نه ٿو سگهي ته اهو ناقص عقل آهي، جيڪو اسان عام انسانن کي حاصل آهي. پوءِ اسان انهيءَ عقل کي سائنس، فلسفي، ادب يا ڪنهن ٻئي انسان جي ايجاد ڪيل علم ۾، استعمال ڪريون ٿا ۽ ڪڏهن به حقيقت تي پهچي نه ٿا سگهون.

## وجود ۽ فطرت:

وجوديت (Existentialism) جي نظريي جو مول متو هي آهي ته ”انسان“ اهو ڪجهه آهي، جو ڪجهه هن پاڻ کي بنايو آهي. هن جو مقدر، خدا ۽ سماج يا حياتيات، اڳواٽ مقرر ڪري نه ڇڏيو آهي. هو مرضيءَ جو مالڪ آهي ۽ انهي مرضي جي آزادي، هن جي مٿان ڪجهه ذميداريون عائد ڪيون آهن، جيڪي هن کي ضرور پوريون ڪرڻ گهرجن، نه ته هو پنهنجي ذات کان ٻاهر ڪنهن ٻاهرين طاقت جي تابع ٿي ڏليل ٿي ويندو. انهي لاديني استدلال جي باوجود، ڪي مذهبي اعتقاد رکندڙ عالم ۽ اديب به هن نظريي کان متاثر ٿيا آهن، جهڙوڪ ڪيرڪ گارڊ ۽ مارسل، جيڪي مسيحي وجوديت جا قائل آهن. جديد وجوديت جو نظريو، اصل قديم نظريي مان، ڪيرڪگارڊ جي وضاحت سبب عام ٿيو. جين پال سارتر، هيڊيگر، ڪاموس ۽ جئرسپرس جي تحريرن ان کي زور وٺايو. ائنڊري مالراڪس ۽ البرٽ ڪاموس خاص طور تي هن فلسفيانه نظريي کان بيحد متاثر ٿيا. تاهم هنن پاڻ کي انهي تحريڪ جو حصو نه سمجهو. البرٽ ڪاموس خود لادين هو ۽ سندس ڪردار خدا جي وجود ۾ شڪ جو اظهار ڪن ٿا ۽ خدا جي ذات جو ذڪر ڪرڻ کان پرهيز ڪن ٿا، جيتوڻيڪ ڪاموس پنهنجي ڪردارن ذريعي مثبت نيڪ شگون جو پرچار پڻ ڪري ٿو، تاهم سوچڻ گهرجي ته انهن ڪردارن جون خوشيون ۽ غم، نااميدون ۽ آسون اميدون، آخرت ۽ خدا جي تصور کانسواءِ، محض عارضي ۽ بي معنيٰ آهن ۽ سندن

آخر انجام موت آهي، جنهن کانپوءِ ڪجهه به نه آهي. ڪاموس جي هڪ ناول ”د پليگ“ ۾ مک ڪردار، ”ڊاڪٽر ريوڪس.“ پنهنجي حياتي فقط انهيءَ ۾ سڃاڻي سمجهي ٿو ته هو انسان ذات کي موت جو مقابلو ڪرڻ ۽ مڪمل تندرستي حاصل ڪرڻ ۾ مدد ڪري. هو چوي ٿو ته، ”انسان جي نجات منهنجي لاءِ هڪ تمام گرو لفظ آهي، آءٌ ايترو پري نه ٿو وڃان، آءٌ فقط انسان جي تندرستي بابت سوچان ٿو، سڀ کان پهريائين انسان جي تندرستي آهي.“ تندرستي هڪ متناسب ۽ قابل اعتبار ڳالهه آهي، جيڪا حاصل ڪري سگهجي ٿي. ”نجات“ هڪ مبهم ۽ غير يقيني سوچ آهي. ڊاڪٽر ريوڪس ’وجوديت‘ جو هڪ مثالي ڪردار آهي، جنهن کي ”ڪاموس“ ”نظريه خدا“ جي جاءِ تي پيش ڪري ٿو، جيڪو ٻين وانگر عام گناهه جي احساس ۾ مبتلا نه آهي. (مسيحي عقيدتي مطابق انسان پيدائشي طور تي گنهگار آهي.) هو پاڻ کي قدرت جي رٿابندي جو حصو نه ٿو سمجهي بلڪ قدرت جي قوتن کي شڪست ڏئي عمل جون نيون واٽون وٺي ٿو ۽ مقدر، بخت يا قسمت وغيره جي نظرين کي نه ٿو مڃي. هو انسان جي انتهائي آزادي، يعني بڪ، بيماري ۽ موت جي مڪمل خاتمي، خاطر پنهنجي ذاتي سک ۽ آرام کي قربان ڪري ٿو. مسيحي عالم جو ڪردار ادا ڪندڙ چوي ٿو ته ”اوران“ شهر ۾ پليگ جو پوڻ، اتان جي شهرين جي گناهن جو نتيجو آهي ۽ ان مان نجات جو ذريعو، توبه تائب ٿيڻ آهي، ليڪن جڏهن هڪ معصوم ٻار کي انهي بيماري ۾ مرندي ڏسي ٿو ته سندس ايمان لڏي وڃي ٿو.

انسان جي فطرت جو هڪ وڌيڪ اهم حصو سندس جبلتون آهن، يعني اهي محرڪات جيڪي مٿاڇري جي هيٺان لامارا ڏٺي رهيون آهن. انسان جي اندر جو آواز، زندگي جون اهي قوتون، جيڪي زندگي جو اصل روح آهن، انهن کي ضرور ٻڌڻ گهرجي. حقيقت ۾ عظيم انسان اهو آهي، جيڪو ٻئي ڪنهن جي ڳالهه نه ٿو ٻڌي سواءِ انهي ڳالهه جي جيڪا سندس اندر مان چوه ڏئي ٻاهر اچي ٿي. انهيءَ حقيقي عظيم انسان کي ”سپر مئن“ سڏجي ٿو.

”سپر مئن“ پنهنجا قاعدا قانون پاڻ ٺاهي ٿو، ڇاڪاڻ ته هو عام آدمين

وانگر نه آهي، ۽ بري ۽ ڀلي جون رواجي وصفون سندس لاءِ ڪابه معنيٰ نه ٿيون رکن. سماج ۾ جنهن کي برو ڪم يا برو خيال سمجهو وڃي ٿو، ”سپرمن“ انهيءَ کان لاپرواهه رهي ٿو..... جڏهن سماج کيس منع ڪري ٿو ته ”تون ايئن نه ڪندي!“ تڏهن سپرمن چوي ٿو ته ”آءٌ ضرور ايئن ڪندس، جيڪڏهن ايئن ڪرڻ جي منهنجي مرضي هوندي.“ هو پوئلڳ نه آهي، پر اڳواڻ آهي. نتشي چوي ٿو ته هو هڪ جولس سيزر آهي، هڪ نپولين آهي، بيقرار قوت جو ڌڻي آهي، جنهن کي خطري جي زندگيءَ مان مزو اچي ٿو ۽ ڪمزور نمائن ۽ نهٺن انسانن سان نفرت ڪري ٿو. ڀلو ڇا آهي؟ اهو سڀ ڪجهه جيڪو طاقت جو احساس وڌائي، طاقت تي استعمال لاءِ مرضي ۽ ان جو خود انسان جي اندر هجڻ ثابت ڪري. بروڇا آهي؟ اهو سڀ ڪجهه جيڪو ڪمزوريءَ مان پيدا ٿئي ٿو. خوشي ڇا آهي؟ اهو احساس ته طاقت وڌي رهي آهي ۽ رنڊ روڪ تي ضابطو ٿي چڪو آهي..... رضامندي نه پر وڌيڪ قوت، هر قيمت تي امن نه، پر لڙائي..... ڪمزور ۽ دٻڙاڻيل ختم ٿي ويندو..... ۽ انهن کي ختم ٿي وڃڻ ۾ پڻ مدد ڪرڻ گهرجي.“ طاقت جي ارادي اڳيان، جيڪو ان جي اندر جوش ۾ آهي، انسان جو ذهن دراصل هڪ ڀلي جو ڀڄڻو آهي. طاقت جي ارادي جو قدرتي اظهار يا تحرڪ هڪ واحد سگهه آهي جيڪا انسان ۽ قومن ۽ رياستن جي تاريخ تي ڇانيل رهي ٿي. اهو نتشي جو پڪو دليل هو. هو چوي ٿو ته ”سپرمن“ نه عيسائي (مذهبي خيال جو) آهي نه جمهوريت پسند آهي، سندس وجود جو مرڪز، طاقت حاصل ڪرڻ جو ارادو آهي، اها طاقت جيڪا سموري طاقت لاءِ آهي ۽ انهيءَ مزي حاصل ڪرڻ لاءِ آهي، جيڪو طاقت مان ملي ٿو. نتشي جو ”سپرمن“ سڀني بندشن، مقرر ڪيل قاعدن قانون، ريتن رسمن ۽ آدابن کان آزاد هو. هو انهيءَ ڪجهه جي اڇل تي، جيڪو اندر ۾ آهي، دنيا تي اٿلي پوي ٿو، ۽ اهو اندر وارو چوي ٿو ته مطالبو ڪر، هٿ ڪر، حملو ڪر، ٺاه يا ڊاهه (ذريعي) جدوجهد ڪر، تلاش ڪر، غلبو حاصل ڪر!“ مسيحي مذهب انسان کي تلقين ڪري ٿو ته اقتدار ۽ غلبي جي اندروني محرڪ کي ضابطي هيٺ رکيو وڃي، ليڪن ”نتشي“ جي نظريه مطابق اقتدار ۽ غلبي حاصل ڪرڻ جو اندروني محرڪ

ٺي انسان جي اصل طاقت جو سرچشمو ۽ زندگي جي اصل تحريڪ آهي.

”ننڍي“ جي هموطن سماجيات جي ماهر ”مئڪس ويبر“ طلسماتي، پرڪشش يا، ڪئرز ميٽڪ (Charismatic) شخصيت تي زور ڏنو. سندس دليل هو ته مايوسي ۽ مونجهاري جي دور ۾، ماڻهو انهيءَ شخص کي پنهنجو اڳواڻ منتخب ڪن ٿا، جيڪو ڪنهن مخصوص انداز ۾ دليري يا دلڪشي ڏيکاري ٿو. منجهس هڪ قسم جي زور آوري نظر اچي ٿي، جيڪا کيس ٻين عام انسان کان الڳ ڪري ٿي. انهيءَ اڳواڻ لاءِ چئجي ٿو ته ”ڪئرزما“ وارو آهي، يعني شخصيت جي اها غير معمولي خاصيت (جاذبيت) رکي ٿو، جيڪا حيرت ۾ وجهي ٿي ۽ ساراهيندڙن ۽ پيروڪار ڪندڙن کي ڪشش ڪري ٿي. عوام اهڙي ڪرزما رکندڙ اڳواڻ جي ڪشش کان پري رهي نه ٿو سگهي ۽ اهو اڳواڻ جيڪڏهن دعويٰ ڪري ٿو ته خدا، مقدر يا تاريخ، هن کي پنهنجي عوام جي پلي واسطي هڪ خاص مهم سر ڪرڻ لاءِ منتخب ڪيو آهي، ته عوام هن جي انهيءَ دعويٰ کي مڃڻ بنا رهي نه ٿو سگهي. ليڪن ظاهر آهي ته اها هڪ غير مناسب دعويٰ آهي، جيڪا محض انهيءَ ڪري قبول ڪئي وڃي ٿي، ڇاڪاڻ ته ذهن بجاءِ، عوام جي جذبات کي اپاريو وڃي ٿو. ساڳي طرح هڪ برطانوي ماهر سماجيات، گراهام وئلس، انتخابات ۾ عوامي جذبات جي ڪردار تي زور ڏنو آهي.... ووٽرن کي منطقي دليلن سان قائل ڪرڻ بجاءِ، سياستدان ووٽ وٺڻ لاءِ سندن جذبات سان ڪيڏن ٿا. ”وئلس“ شايد پهريون محقق آهي جنهن هڪ انتخاب ۾ ووٽنگ جي نموني جو مطالعو ڪري اهو نتيجو اخذ ڪيو ته عوام اڪثر اصل مسئلن کي نظر انداز ڪري، انهي اميد وار کي ووٽ ڏين ٿا جيڪو شڪل شبيهه جو ٺاهوڪو، وڏي شخصيت وارو، لڙائي جو رڪارڊ رکندڙ، مذهب يا ٻين انيڪ جذباتي ڪششن جو حامل هوندو آهي. انهيءَ ڪري انتخابي مهم ۾ اشتهاري طريقا اختيار ڪيا وڃن ٿا.

غير مناسب محرڪات ۾، ”فرائڊ“ جي ”لاشعور جو نظريو“ پڻ خاص اهميت رکي ٿو. انهيءَ مطابق، جذبات ۽ جبلتون گڏجي انسان جو لاشعور ٺاهن ٿيون. دماغي مريضن جو علاج ڪندي ”فرائڊ“ انهيءَ نتيجي

تي پهتو ته " ذهن جي لاشعوري مشغولين جي ڄاڻ حاصل ڪرڻ لاءِ خوابن جو تعبير هڪ شاهي دڳ آهي. " خواب ۾ اهو ڪجهه ڏسجي ٿو، جنهن کي اسانجو شعور ۽ سجاڳ ذهن ڊٻائي ڇڏي ٿو، روڪي ٿو يا ان ۾ ڪات ڪوٽ ڪري ٿو. بيحد قديم ۽ ٻاروڻي جون خواهشون به خوابن ۾ پوريون ٿينديون نظر اچن ٿيون، جن جي باري ۾ انسان ڄاڳڻ ڪانپوءِ سوچي به نه ٿو سگهي، ڇاڪاڻ ته انهن مان بيقراري، گناهه ۽ نفرت يا خوف جا جذبات پيدا ٿين ٿا.

فرائڊ جي تحقيق مان ڪجهه ڊيجاريندڙ انڪشافات ٿيا، جن انسان ۽ تهذيب جي مستقبل بابت خدشا پيدا ڪيا، ڇاڪاڻ ته انهي تحقيق مان ثابت ٿيو ته انسان آخرڪار پنهنجي عمل ۾، عقل بجاءِ جبلتن، ذهانت بجاءِ جذبات، ذهن ۽ شعور بجاءِ، لاشعور جو اثر قبول ڪري ٿو. انسان جي مختلف فطري جبلتن منجهان، اڳرائي جي جبلت سڀني کان زياده طاقتور آهي ۽ انسان جي انهيءَ اڳرائي جي جبلت مان ئي تهذيب کي يقيني خطرو لاحق آهي. " فرائڊ" انهيءَ نتيجي تي پهتو ته " انسان شريف نه آهن ۽ نه دوست مخلص آهن..... بس ضروري آهي ته سندن جبلتي ورثي جي هڪ حصي طور، اڳرائي ( جارحيت) جي خواهش جي هڪ طاقتور مقدار کي خيال ۾ رکيو وڃي. " انهن جارحانه جذبات جي نتيجي ۾ " فرائڊ" مطابق، انسان جي فطرت جو پهريون لاڙو پنهنجي پاڙيسري سان پيار ڪرڻ طرف ۽ پاڻ جهڙو سمجهڻ ڏانهن نه آهي، ليڪن انهيءَ پاسي وڃي ٿو ته " سندس ملڪيت هٿ ڪري، کيس گهٽ ڪري، کيس ڏک ڏئي، ايڏا رسائي ۽ ماري ڇڏي. " انهيءَ لاشعوري خواهش جي تسڪين اسان کي گهري خوشي ڏئي ٿي. فرائڊ جي نظر ۾، جارحيت يا اڳرائي هڪ قدرتي ۽ ڄاڻي ڄم جي گهرج آهي، جيڪا نون ڄاول ٻارن مان ظاهر آهي ۽ ننڍن ٻارن ۾ اها وڌيڪ نمايان نظر اچي ٿي؛ ٻين کي سٽائيندڙ شرير ٻار. جانورن کي ايڏائيندڙ ٻار، هرڪو انهي جارحيت جي فطرت جو اظهار ڪري ٿو. " فرائڊ" چوي ٿو ته " جيڪڏهن اسان کي اسانجي لاشعوري خواهشات جي آئينه ۾ ڏٺو وڃي ته اسان قديم اڻ سڌريل انسانن وانگر محض قاتل ڄاڻ ٿولا آهيون. " هڪ سڌريل انسان اهو آهي جيڪو پنهنجي فطري جارحيت تي ضابطو رکي

سگهي ٿو. ليڪن لڙائي جي حالت ۾ خون ڪرڻ جائز آهي، انهيءَ وقت وڙهندڙ سپاهين جي فطري جارحيت کي تسڪين ملي ٿي. تاهم انهيءَ فطري تسڪين سان گڏ، اهي تهذيب جو ٻار پڻ پنهنجي ڪلهن تان لاهي ڦٽو ڪن ٿا ۽ انسان جي اصل فطرت کي اڳهاڙو ڪري ڇڏن ٿا.

” ڊارونزم “ ۽ ” ارٿشنلزم “ جي نظرين، ” انسان “ جي طرفان مناسب رويي اختيار ڪرڻ بابت، شڪ پيدا ڪيو. انهيءَ ساڳي دور ۾ صنعتي انقلاب جي نتيجي ۾ بيحد تباهه ڪن موتمار هٿيارن جي ايجاد ٿي رهي هئي. ٻنهي تاريخي واقعن گڏجي، ” انسان “ کي پنهنجي سلامتي جي باري ۾ خوفزدہ ڪيو. ويهين صدي عيسوي انهيءَ خوف ۾ گذري آهي، جنهن کي علم طبعيات جي تحقيقات ۽ ايجادات مسلسل وڌيڪ خوفناڪ بنائيندي رهي ٿي.

## جدید طبعیات:

” ڪلاسيڪل فزڪس “. يا روايتي علم طبعيات مطابق، جيڪو گهڻو ڪري ائزڪ نيوٽن جي نظريات تي ٻڌل آهي، ڪائنات هڪ باضابطه ۽ قابل پيشن گوئي حقيقت آهي. ليڪن اڻويهين صدي جي پوئين اڌ کان ڪائنات بابت نوان نظريا ٺهڻ لڳا، جن ” نيو فزڪس “ يا ” طبعيات نو “ جو آغاز ڪيو: مادي (Matter)، تحرڪ (Motion)، روشني (Light)، خلا (Space)، وقت (Time)، ڪارڻ ۽ ان جو اثر ۽ سائنسي حقيقت جهڙن اهم طبعياتي محاورن جون وصفون نئين سر جوڙيون ويون ۽ اڳ تسليم ڪيل نظريا ترڪ ڪيا ويا آهن. جديد طبعيات منجهان جرمن سائنسدان، ورنر هائزنبرگ ثابت ڪيو ته اليڪٽرانس جي نوعيت اهڙي آهي جو هڪ ئي وقت سندن بيهڪ ۽ رفتار معلوم ڪرڻ ناممڪن آهي. (ڊاڪٽر ايلن اي نورس، فرام يونيورس ارٿ ۽ ائٽم، د اسٽوري آف فزڪس، نيويارڪ، هارپر ۽ رو ۱۹۶۹ع).

ڪائنات جي ابتدا، اڃا تائين هڪ بحث طلب مسئلو آهي. انهيءَ مسئلي جو بنيادي سوال، مادي (Matter) جي تخليق بابت هڪ قابل فهم

وضاحت پيش ڪرڻ آهي. هن وقت سائنسدانن جو عام مفروضو هي آهي ته وڏي تماڪي بعد، تمام مختصر وقت اندر، پيدا ٿيل توانائي (Energy) منجهان مادي (Matter) ۽ انهي جي ضد - مادي (Antimatter) جا ذرات هڪ جيتري تعداد ۾ پيدا ٿيا. پوءِ سوال پيدا ٿيو آهي ته جيڪڏهن انهن جي توانائي ۽ تعداد برابر هو ته پوءِ هن وقت ڪائنات ۾ مادي (Matter) جو وجود ڪيئن باقي رهيو آهي؟ پيدا ٿيل مادي ۽ ضد - مادي جي ذرات کي اوتري ئي مختصر عرصي اندر هڪ ٻئي کي ختم ڪري ڇڏڻ گهربو هو، ۽ ٻنهي کي ٻيهر توانائي ۾ تبديل ٿيڻو هو، ليڪن ايئن نه ٿيو آهي، مادو موجود آهي جنهن سان انسان جي دنيا آباد آهي ۽ لازمي طرح انهيءَ جو ضد - مادو پڻ موجود هجڻ گهرجي.

ويهن صديءَ جي ماهر سائنسدان، البرٽ آئنسٽائن (۱۹۵۵ - ۱۸۷۹ع) توانائي ۽ مادي جو جيڪو تناسب مقرر ڪيو انهيءَ ڏيکاريو ته مادو ۽ توانائي، هڪ ئي بنيادي مادي جي جنس (Stuff) جا ٻه مختلف روپ آهن. تاهم مادي ۽ ضد مادي جي باهم برباديءَ جي نه ٿيڻ جو سبب معلوم نه ٿي سگهيو. پوءِ هڪ ٻيو سائنسي مفروضو قائم ڪيو ويو ته ڪائنات ۾ مادو انهيءَ ڪري باقي آهي جو قدرت (Nature) هڪ معمولي فرق ذريعي، مادي (Matter) کي ضد مادي (Antimatter) تي فوقيت ڏني آهي. اهو معمولي فرق به اڃا تائين معلوم نه ٿي سگهيو آهي، تنهن ڪري تخليق جو عمل پوري طرح سمجهه ۾ نه ٿو اچي.

سابق سويت يونين جي منحرف، روسي ماهر طبيعيات ۽ نوبل انعام يافتہ، ائنڊري سخروف (Andrei Sakharov)، سال ۱۹۶۷ع ۾، توانائي جي پيدا ٿيڻ ۾ برابري جي انحرافي - Charge - Parity Violation جو نظريو پيش ڪيو، جنهن سان مادي ۽ ضد مادي جي توانائي ۾ فرق جي وضاحت ڪرڻ جي ڪوشش جو آغاز ٿيو. انهيءَ نظريه جو بنياد اها روداد هئي جيڪا سال ۱۹۶۴ع ۾ سب ائٽامڪ پارٽيڪلس، يا زير - ائٽمي ذرات، ۾ ڏني وئي هئي. انهن زير ائٽمي ذرات کي ڪي - ميسونس (K - Mesons) نالو ڏنو ويو آهي. روداد (Phenomenon) جيڪا نظر آئي، انهيءَ مان ظاهر ٿيو ته ڪي ميسونس



۽ انهن جي ضد - ڪي - ميسنس ( $\text{Anti K Mesons}$ ) ذرات پاڻ ۾ ملي اهڙن ذرات ( $\text{Particles}$ ) ۾ تبديل ٿي ويا، جيڪي ڪجهه قدر مختلف ڊول جا هئا، جيتوڻيڪ ذرات ۽ ضد ذرات کي بلڪل هڪ ٻئي جو هوبهو عڪس هجڻ گهرجي. اهڙي طرح ۱۹۶۴ع جي تجربن طبعيات جي ماهر سائنسدانن کي حيرت ۾ وجهي ڇڏيو. سندن سمورو علم ٻڌائي رهيو هو ته تمام بنيادي ڪاروايون جيڪي مادي سان متعلق هيون، واپس ٿي سگهيون ٿي ۽ مادي جو عمل اڳتي پوئتي ٿيندو رهي ٿو.

سائنسدانن سوچيو ته جيڪڏهن سندن نظريات ( $\text{Theories}$ ) درست آهن ته پوءِ ضرور ڪي - ميسنس جي زيرائتي ذرات سان جو عجيب برتاءُ ٿيو آهي ۽ اهو ٻين ذرات ۾ به رونما ٿي سگهي ٿو، تنهن ڪري هنن ٻين وڌيڪ وزن دار زيرائتي ذرات تي تجربا ڪرڻ شروع ڪيا جن کي ”بي - ميسن“ ( $\text{B Meson}$ ) نالو ڏنو ويو آهي. جون ۱۹۹۹ع ۾ سٽرن ڪروڙ ستر لک ڊالرن جي لاڳت سان تعمير ڪيل، اسٽئفرد ( $\text{Stanford}$ ) جي، ”بي فئڪٽري“ ڪم ڪرڻ شروع ڪيو، جنهن جو واحد مقصد اهو معلوم ڪرڻ هو ته ۱۹۶۴ع ۾ ڪيل تجربن ۽ ۱۹۶۷ع ۾ سخروف جو پيش ڪيل نظريه مطابق ”بي - ميسن“ ذرات سان عجيب برتاءُ ٿيل آهي يانه؟ وڏو لقاءُ لڳو: نون (۹) ملڪن مان آيل ۶۰۰ (چھ سو) طبعيات جو ماهر سائنسدانن، بي - ميسن ذرات جي ٽي ڪروڙ ويهه لک (۲۳ ملين) جوڙن جي بربادي جا نمونا ڏنا ۽ اهي ساڳا بي ڊول رنگ روپ ۾ تبديل ٿيڻ جا نظارا هئا. جن سائنس جي دنيا ۾ حيرت پيدا ڪئي هئي. هاڻي ته بي - ميسن ۽ ائني بي ميسن ذرات ۾ تفاوت جو مسئلو، سندن برتاءُ (بي ڊول نموني ۾ تبديل ٿيڻ) جي حيرت انگيز حقيقت جو فقط هڪ جزو بنجي ويو آهي. وڌيڪ حقيقتون ۽ انڪشافات اڃا به وڌيڪ تجربا ۽ سرمايو گهرن ٿا. ( $\text{LAT - WP}$  نيوز سروس لاس ائنجلس ٿامس، ڪ. سي، ڪول، ”تجريبي مان بگ بئنڪ کي سمجهڻ ۾ مدد ملي ٿي.“، ڊان . ”ورلڊ ان فوڪس“ ۸ جولاءِ ۲۰۰۱ع، ص ۱۴ تان مڪ مواد ۽ انگ اکر ورتا ويا آهن.)

## انساني برابري ( مساوات Human Fraternity )

بر اعظم يورپ، جتي برفباري ۽ سيلاب تباهي مچائن ٿا، اتان جا انسان وڌيڪ محنت ڪش ۽ جانبدار آهن. ساڳي حالت امريڪا جي آهي، ليڪن اتي يورپي نژاد امريڪي ۽ اصل امريڪي باشندن جي جسماني قوت ۽ ڪم ڪار جي عادتن ۾ فرق آهي. اهو فرق گهٽ وڌائيءَ جو نه آهي؛ فرق تهذيبي ۽ ثقافتي شناخت ۽ خصوصيت جو آهي. ايشيائي، امريڪي ۽ آسٽريلوي اصل باشندن وانگر بنيادي ثقافت ۽ تهذيب کي قائم رکڻ ٿا. تاهم آب و هوا جو اثر، ڪم ڪار جي عادتن ۽ ڪارڪردگي جو، فرق پيدا ڪري ٿو. افريقن کي شاباش آهي جيڪي بدترين قدرتي ماحول ۾ پنهنجو وجود، اصل تهذيب ۽ ثقافت قائم رکيو اچن ٿا. انسان سڀ هنڌ ساڳا آهن. سڀ ترقيءَ ۽ خوشحالي لاءِ جدوجهد ڪن ٿا، سندن ڪلڻ ۽ روئڻ، خواب ۽ خدشا هڪ جهڙا آهن. پوءِ فرق ڇا جو آهي؟ رنگ ۽ نسل جو فرق آهي. هڪ بيرحمر عالمي سرماييداري نظام ۾ ڪارڪردگي جو فرق آهي. هن خوفناڪ ائتمي دنيا ۾، هٿيارن ۽ انهن جي استعمال جي طاقت جو فرق آهي. ڇا اها تفريق انسانيت جي اصولن مطابق آهي؟

انسانذات، قدرت جو هڪ گلدستو آهي، مختلف قسمن جون خوبيون ۽ صلاحيتون، مختلف رنگن ۽ نسلن جي انسانن ۾ موجود آهن. حضرت ذوق خوب چيو آهي ته:

” گلها: رنگ رنگ سه ■ زينت چمن  
ذوق اختلاف سه ■ زيب اس جهان کو“.

### رضا الهي: (The Divine Will)، ۽ انسان:

ارڙهين صدي عيسوي جي يورپي فلاسافرن، شافسبري (Shaftesbury) ۽ جينڪنس (Jenkins) انسانن جي سماجي نابرابري کي ” رضا الهي“ جي منطق تي جائز قرار ڏنو. ليڪن ” رومانويت“ (Romanticism) جي مفڪرن انهيءَ ” رضا الهيءَ“ کي خود انسان جي

اندر تلاش ڪيو ۽ خدا کي ڪل ڪائنات ۾ ڇانيل ڄاڻايو. هنن زندگيءَ جو هڪ فلسفو پيش ڪيو، جنهن جي مطابق ڪائنات ۽ خدا هڪ آهن (Pantheism): سڀ نظارا هڪ واحد روحاني هستيءَ جا مختلف مظاهر آهن. انهي ”روحاني هستيءَ“ کي وليم ورڊس ورٿ هڪ تحرڪ ۽ هڪ روح جي حيثيت ۾ هن طرح بيان ٿو ڪري:

"A motion and a Spirit that impels  
All thinking things, all objects of all thought,  
And rolls through all things". (Tintern Abbey

يعني:

هڪ تحرڪ ۽ هڪ روح آهي،  
جيڪو سڀني سوچن ۽ فڪرن جي  
سڀني وسيلن کي، هلائي ٿو ۽  
سڀني شين ۾ گردش ڪري ٿو.

مشرق ۾ ”رومانويت“، ”تصوف“ جي فلسفي هيٺ، اڳتي آيل هئي؛ ابن العربي جي ”هم اوست“ حلاج جي ”انا الحق“ ۽ شاهه لطيف جي ”مون ۾ آهين تون“ جي بيان ۾ زندگيءَ جو اهوئي فلسفو سمايل آهي. پوءِ مشرق ۽ مغرب جي فڪر ۾ ڪهڙو فرق آهي؟ - ”اولڊ وائن ان نيوبائلس“ (Old wine in new bottles) جي مصداق انسان جو ذهن ساڳو آهي، جيڪو اڳ به ساڳو تاثر پيدا ڪري رهيو هو، جديد دنيا ۾ انهي جو ڍڪ فقط بدلايو وڃي ٿو.

”ڪولرڊج“ (۱۸۴۹ - ۱۷۹۶ع، Hartley Coleridge) پنهنجي مجموعي ڪلام ”ترديد جي تعريف“ (Ode to rejection) ۾ هي فڪر ظاهر ڪري ٿو:

"And nature in our minds  
alone doth live,  
Ours is her wedding garment,  
Ours her shroud".

يعني:

قدرت فقط اسانجي ذهن ۾ زنده آهي،  
اسين سندس سهاڳ ويس آهيون  
اسين سندس ڪفن،

شاهه لطيف رح فرمايو:

”پائي کان ڪمان ۾ ميان مار م مون،  
مون ۾ آهين تون، متان تنهنجوئي توکي لڳي!“

( سرين ڪلياڻ )

هن مفڪرن ۾ صدين جو فرق آهي. اڃان به ماضي ۾ وڃبو ته ساڳو  
خيال ملندو. انهيءَ مان ڏسجي ٿو ته زمان و مڪان جو قيد، انسان جي ذهن  
سان، لاڳو نه آهي، ليڪن فڪر جي يڪسانيت ۽ اظهار جي انفراديت، انسان  
جي ذهن کي مختلف رخن طرف موڙيو آهي، ۽ انهيءَ مان تفريق ۽ نظرياتي  
اختلافن جا خوفناڪ لاڙا پيدا ٿيا آهن؛

”وليم بليڪ“ ( ۱۸۲۷ - ۱۷۵۷ع، William Blake ) جو

هي چوسٽو قابل غور آهي:

"Tyger , tyger burning bright

In the forests of night,

What Immortal hand or eye

Dare frame thy fearful symmetry". ( The Tyger)

يعني: اي پراڻا پيالا گهڻن مٿين وارا

رات جي ٻيلن ۾ ٻرندو رهين ٿو

ڪنهن ته لافاني هٿ يا اک

تنهنجي هي خوفناڪ يڪسانيت

جوڙڻ جي جسارت ڪئي آهي!

” مغربي هوا جي قصيده (Ode to the West wind) ۾

”شيلي“ ( ۱۸۲۲ - ۱۸۹۲ع، Percy Bysshe Shelley ) چئي ٿو ته:

" If, I were a dead leaf,  
thou mightest bear,  
If I were a swift cloud  
to fly with thee."

يعني: جيڪڏهن آءُ هڪ سُڪل پٺُ هجان ها ( ۽ ) تون هڪ بيحد  
طاقتور رڇُ ( ته تنهنجي پيرن هيٺان دٻڙائجي وڃان ها) جيڪڏهن آءُ ڪو  
تڪڙو بادل هجان هاڻ ( ته) توسان گڏ اڏامي وڃان هاڻ.  
علامه اقبال فرمايو آهي ته جڏهن سندس " شڪوه"، پنهنجي پرواز جي  
طاقت سان، آسمان چيري ويو ته:

" پير گردون نه ڪها سن ڪهين هڪ ڪوئي،  
بول سيار، سرعرش برين هڪ ڪوئي،  
چاند ڪهتا تها، نهين، اهل زمين هڪ ڪوئي،  
ڪهڪشان ڪهتي تهي، پوشيده بهين هڪ ڪوئي،  
ڪچه جو سمجها مر شڪو ڪو تو رضوان سمجها،  
مجھ جنت - نڪالا هوا انسان سمجها!"

( جواب شڪوه)

ڌرتي تي رهندڙ انسان، روحانيت، رومانويت ۽ تصوف جي مختلف  
سلسلن مطابق، قدرت ۽ ڪُل ڪائنات سان اندروني تعلق رکي ٿو. فلسفي جا  
مختلف محڪا پڻ فڪر انسان کي تخليق جو سبب ۽ ڪائنات جو مرڪز قرار  
ڏين ٿا، اسلامي تعليمات مطابق حضرت آدم عليه السلام ڌرتي تي، خدا جو  
خليفو ڪري پيدا ڪيو ويو. تاهه خدا جي خريقي ۽ جسم خاڪي ۽ فاني  
آهي، جنهن ۾ خدا جي لافاني روح زندگي پيدا ڪئي آهي، انهيءَ لافاني روح  
جي ذريعي هن ڌرتي جا حالات انسان لاءِ سازگار ٿي سگهن ٿا، جيڪي سائنسي  
۽ مادي ترقي جي ذريعي ناسازگار بنجي چڪا آهن، " ڪولرج" جو هي  
قصيدو انهي طريقيءَ تي اشارو ڪري ٿو:

" Ah ! From the soul itself  
must issue forth  
A light, a glory, a fair luminous cloud

## Enveloping the earth," ( Ode to dejection)

يعني: ڪاش خود روح مان اڀري  
هڪ روشني تجلي ۽ حسين بادل  
جيڪو ڌرتي کي وڪوڙي وڃي.

## انساني سالميت (Human Wholeness and Evolution) ۽ ارتقاء:

انسان جي سالميت (Wholeness) جو نظريو، علامه آءِ آءِ قاضي (١٩٦٨ - ١٨٨٦ع) جي فڪر ۾ هن ريت بيان ڪيل آهي ته موت بعد انسان جي ” فقط صورت (Form) بدليجي ٿي، مڪمل خاتمو نه ٿو ٿئي.“ جرمن فلسفي ۾ انهيءَ ڪاروائيءَ کي ” ميٽامورفوسس“ (Metamorphosis)، يعني شڪل جي تبديلي، چئجي ٿو. سائنس، جي محاوره ۾ انهيءَ عمل کي ” ڪنزرويشن آف مٽر“ (Conservation of matter)، يعني مادي جو تحفظ، چئجي ٿو. ڪائنات ۾ ڪابه شيءِ ضايع نه ٿي ٿئي. هر شيءِ تبديل ٿئي ٿي، انهيءَ لاءِ ته (مزيد) ارتقاء ڪري سگهي. اهو هڪ مقصد آهي جنهن جي حصول خاطر، حياتيءَ جو تسلسل لازمي آهي. ” سائنس“ جي زبان ۾ انهيءَ سلسلي جي واٽ کي ” آرٿوجينڪ لائين“ (orthogenic \_ line) چئجي ٿو. ”انهيءَ کي اسين (مسلمان) ” الصراط المستقيم“ چئون ٿا.“ آرٿو جينيسس (Orthogenesis) هڪ سائنسي نظريو آهي، جنهن مطابق حيواني جسم جي جوڙجڪ (Organism) ۾ رونما ٿيندڙ تبديليون ڪنهن اتفاقي عمل جو نتيجو نه آهن، بلڪ هر تبديلي هڪ باقاعده نظام هيٺ هڪ مقرر رخ ۾ عمل پذير ٿي ٿئي، جنهن کي ” ڊٽر مينٽ ويڊيشن“ (Determinate variation)، يعني طئي شده تبديلي، چئجي ٿو. علامه صاحب فرمائي ٿو ته ” ڪجهه انسان هن زندگيءَ ۾ ئي، انهيءَ طئي شده تبديلي جي واٽ کان واقف ٿي وڃن ٿا ۽ مطمئن رهن ٿا“. سندن انهيءَ اطمينان کي مختلف نالا ڏنا ويا آهن، ڪي انهي کي ” نروان“ چون ٿا، ڪي ” مڪشا“ يا ” نجات“ جو نالو وٺن ٿا

۽ ڪي چون ٿا ”موتو قبل عن موت“، مطلب اها منزل، يا حالت، جنهن ۾ ”هيءَ لاعلمي، هي نابينائي، هيءَ اونداهي، هي شڪ شبها، سڀ دور ٿي ويندا، ۽ توهان محسوس ڪندا ته توهين تسلي، تسڪين، ڄاڻ ۽ عقل سان، انهي رستي سان اڳتي وڌي رهيا آهيو، جنهن کان توهين اڳيئي واقف آهيو، توهان اتان ئي آيا هئا. توهان کي انهيءَ جي ٽڪڙي تمنا ڪرڻ گهرجي، ڇاڪاڻ ته هيءَ زندگي، جيئن آهي تبڻ، پنهنجي وضاحت خود نه ٿي ڪري.“ (قاضي - ايضاً - ص ص ۳۰۵ - ۳۰۴).

انسان جي حيواني جسم جي مڪمل حالت (Wholeness of Organism) برقرار رکڻ ضروري آهي. مادي دنيا ۾ پهرين مڪمل حالت ”اٽم“ جي آهي، جنهن جي جوڙجڪ ۾ ”اليڪٽران“ ۽ ”پروٽان“ شامل آهن. اليڪٽران جو تعداد مقرر آهي، انهن مان ڪنهن ”اليڪٽران“ جي ضايع ٿيڻ سان ”اٽم“ جي خاصيت ۾ فرق اچي ٿو ۽ هو انهيءَ کي ٻيهر حاصل ڪرڻ جي ڪوشش ٿو ڪري، جيئن سندس سالم حالت برقرار رهي. انهيءَ جي مقابلي ۾ جيڪڏهن ڪنهن حياتياتي جزي، يا سيل جو ڪو حصو ضايع ٿئي ٿو ته اهو ”سيل“ سڙي ٿو وڃي. بقا جو دارومدار سالميت تي آهي. نباتات ۾ ڏسجي ٿو ته جيڪڏهن ڪنهن وڻ جو ٿار وڍجي ٿو وڃي، ته اهو پاسن کان واڌ ڪري پنهنجو ڊول سالم ڪري ٿو. طبي محاوره ۾ زخمي حصي کي نيك ڪرڻ لاءِ چيو ويندو آهي ته انهيءَ جسماني جوڙجڪ کي ٻيهر سالم حالت ۾ آندو وڃي: (Restoration of Organism to wholeness)، انگريزي زبان ۾ ”هول“ (Whole)، معنيٰ مڪمل ۽ صحتمند، سنڌي ٻولي ۾ چوندا آهن: ”هٿ سڄو“ معنيٰ نڪ ناک، چڱو ڀلو. جسماني تندرستي سان گڏ ذهني آسودگي ضروري آهي، جيئن انسان سالم حالت ۾ رهي سگهي. امام محمد غزالي (۱۱۱۲ - ۱۰۵۳ع) جي قول مطابق ذهن جو جسم تي ضابطو آهي، ايتري قدر جو انهي کي ختم ڪرڻ جو وقت به ڄاڻي ٿو. انهيءَ نظريي جو عملي مظاهرو خود امام محمد غزالي جي وفات وقت ٿيو: اربع جو ڏينهن، رجب جي پهرين تاريخ سال ۵۰۵ هجري (۲ جنوري سال ۱۱۱۲ع)، فجر نماز ۽ وظائف بعد غسل ڪري، امام محمد غزالي سڌو ٿي سٽو ۽ پنهنجي ڀاءُ شيخ احمد غزالي کي چيائين ته

”مون دمشق مان جيڪو ڪفن جو ڪپڙو آندو هو، اهو ڪٿي اچ“. پوءِ، اهو پنهنجي مٿان وجهي ۽ چيائين ته ”مان پنهنجي مالڪ بادشاهه ڏانهن وڃان ٿو.“ شيخ احمد غزالي رح ڏٺو ته سندس ڀاءُ واقعي فوت ٿي ويو هو. (ايضا - ص ۱۸۴) ساڳو لقاءُ علامه آءِ آءِ قاضي سان ٿي گذريو. تاريخ ۱۳ اپريل ۱۹۶۸ع تي منجهند جي ڏيڍ بجي، سهي سنبري اڪيلو گهران نڪتو. رڪشا تي چڙهي گدو بندر جي بچاءُ بند تي لٿو، پوءِ پसार ڪندي، ”ون ٿري بندر“ وٽ هڪ پٿر تي اچي ويٺو. هتي مئڊم ايلسا ۽ پاڻ اڪثر شام جو سير ڪرڻ ايندا هئا. رفيق حيات کان وڇڙيل علامه، ”نيڪ ٿاڻي“ چوڙي ٽوپلي ۾ وڌي ۽ هڪ ننڍو پٿر انهن تي رکيو جيئن هوا جي زور تي اهي اڏامي نه وڃن يا پاڻيءَ ۾ نه ڪرن. پٺيان گهرو ملازم علامه صاحب جي معتقد ملاقاتين کي سندس گهر مان غير حاضريءَ جو اطلاع ڏنو. ستن ڪلاڪن جي تلاش بعد رات جو ساڍي اٺين بجي ”ٽوپلي ۽ نيڪ ٿاڻي“ سندس سراغ فراهم ڪيو، پاڻ اڪثر چوندو هو ته ”مالڪ سان ملڻ لاءِ، سهڻي وانگر درياهه ۾ هليو ويندس، سو سندس ميت سندنوڏي مان ڪڍي وٺي، جنهن ۾ پاڻيءَ جو ڦڙو به داخل نه ٿيو هو، پوست مارتم رپورٽ مان معلوم ٿيو ته ”پاڻيءَ ۾ داخل ٿيڻ کان اڳئي علامه صاحب فوت ٿي چڪو هو.“ (صديقي، ايڊوڪيشن ان سنڌ. ....، ايضا - ص ص ۲۲۴ - ۲۲۰، صديقي، علامه آءِ آءِ قاضي. ....، ايضا - ص ص ۵۸ - ۵۷، ڊاڪٽر غلام مصطفيٰ خان جر پينام، ۳۴ ورسِي، ۱۳ اپريل ۲۰۰۲ع)

علامه آءِ آءِ قاضي جي ”نظريي ارتقاء“ مطابق ”ارتقاء“ جو سلسلو ”قيام“ تي پهچڻ بعد روڪجي وڃي ٿو ۽ حياتي متوازن صورتحال ۾ اچي ٿي، ليڪن اها ٻيهر پنهنجو توازن وڃائي ٿي (۽ نين ايڪائين ۾ ورهائجي وڃي ٿي) اهڙي طرح ”ارتقا“ بعد ”قيام“ ۽ مختصر ”قيام“ بعد ٻيهر ارتقاء عمل پذير ٿو ٿئي (قاضي- ايضا -) علامه صاحب هن نظريه جي استدلال طور، شاهه عبداللطيف ڀٽائيءَ جو هي بيت پيش ڪري ٿو:

”جي قيام مڙن ته ڪر اوڏا سپرين،

تھان پري سڄن، واڏايون وصال جون.“

مطلب ته قيامت ۾ به الله جو وصال حاصل نه ٿي سگهندو، انهيءَ جي



منزل اڃا به پراهين آهي! ڇا اها ارتقاء جي انتها هوندي؟ يا ارتقا ۽ قيام لازم ملزوم آهن.

علامه صاحب جي ”نظريه قيام“ بابت سندس شريڪ حيات، مئٽرم ايلسا قاضيءَ جو هي فڪر به قابل غور آهي:

"No light, without its dark, can make the day,  
No life, without its death, can hope to stay,  
No wave can inword flow, without its fall,  
No time, without its stop, is time at all."

يعني: اوندھ بنا ڏينھن جو روشن ٿيڻ، موت بغير حياتيءَ جو قيام، وير لھڻ کانسواءِ انھيءَ جي سمنڊ ۾ پيھر شموليت ۽ قيام بغير وقت جو وجود، ممڪن نہ آھي.

### ابن العربي جي ”وحدت الوجود“ جو نظريو:

”ابن العربي“، محمد ابن علي الاندلسي محي الدين ( ۱۲۴۰ - ۱۱۶۵ع)، ”اسپين“ جي شهر ”مرسيا“ (Murcia) ۾ ڄائو. جوانيءَ ۾ مصر، عربستان، عراق ۽ شام جو سفر ڪيائين پوءِ دمشق ۾ مستقل سڪونت اختيار ڪيائين. هو اسلامي تصوف جو عظيم شارح هو. سندس خاص تصنيفات ۾ (۱) ”فصوص الحڪم“ ۽ (۲) ”فتوحات المڪيه“ اهم ڪتاب آهن. سندس شعري مجموعہ ”ذخائر الاخلاق“ وڌيڪ آسان فہم آهي ۽ سندس نظريہ ”وحدت الوجود“ کي سندس مناجات مان بہتر طور تي سمجھي سگھجي ٿو؛ فرمائي ٿو تہ: ”بزرگ ۽ برتر آهي اها ذات جنھن ھر شيءِ کي پيدا ڪيو ۽ جو خود انھيءَ جو اصلي جوھر (اعيانها) آهي..... تون، جنھن سڀني شين کي پنھنجي ذات ۾ تخليق ڪيو، ھر انھيءَ شيءِ کي جمع ڪرين ٿو، جنھن کي تون خلقي تون، تون اها شيءِ پيدا ڪرين ٿو، جنھن جو وجود تنھنجي ذات ۾ ملي ڪڏھن فنا نہ ٿو ٿئي. اھڙي طرح تون ئي تنگ آھين ۽ تون ئي وسيع آھين!“ (اسلامي، ايضاً - ص ۶۹) سندس آخري تصنيف ”فصوص الحڪم“ مبہم ترين آھي. سندس فڪر ۽ استدلال ۾

تسلسل جي ڪمي آهي. سندس الفاظ، محاوره ۽ اصطلاح غير واضح آهن. شايد عالمن جي طرفان ڪفر جي فتويٰ ملڻ کان بچڻ خاطر، هن ابهام جو طريقو اختيار ڪيو، ليڪن پوءِ به انهيءَ کان بچي نه سگهيو، ”اسپين“ ۽ ”مصر“ ۾ عام مسلمانن جي انبوهن مٿس (احتجاجي) حملا ڪيا. (چئمبرسس، ج ۷ ص ۳۴۹) ڪجهه عالمن جي راءِ مطابق، ”ابن العربي“ ڪامل ولي، قطب زمان ۽ ”علم باطني تي هڪ سند آهي. ٻين جيد عالمن ۽ اسلام جي اصل روح جي محافظن، کيس بدترين قسم جو ملحد ۽ ڪافر قرار ڏنو آهي، جن ۾ ابن تيميه، ابن خلدون ۽ ابن حجر عسقلاني به شامل آهن. ”ابن العربي“ جي نظريه وحدت اولوجود مطابق هڪ واحد وجود ”الله“ جو آهي، باقي تمام موجودات سندس مظهر آهي. سندس دعويٰ مطابق سندس نظريه جو ماخذ فقط قرآن شريف آهي.

## عبادت گذاري:

”Dpa“ نيوز ايجنسي، فرئٽڪفرت (جرمني) مان، ۳۰ جولاءِ ۲۰۰۱ع تي خبر ڏني آهي ته ۱۵۵ ائفرو - ايشين، ۲۵ کان ۴۵ سالن جي عمر وارن ماڻهن جي رت جو دٻاءُ، بلڊپريشر، مسلسل ۲۴ ڪلاڪ چڪاسيو ويو، مشهور جرمن طبي رسالي (Aerzte \_ Zeitung) انهي تجربي جو نتيجو ظاهر ڪندي لکيو آهي ته رضاڪارن جي رت جو دٻاءُ، بلڊپريشر، معمول کان گهٽ هو. انهن ٻڌايو ته هو پنهنجي مذهب تي مڪمل يقين رکن ٿا ۽ پابنديءَ سان عبادت ڪندا آهن. ٻئي طرف سفيد فام آمريڪين، جيڪي پڻ پڪا مذهبي قسم جا ماڻهو هئا ”ڊيوڪ يونيورسٽي آف نارٿ ڪئروليا“ جي ڪيل تجربي مطابق عبادت گذاري جو ڪوبه مثبت اثر نه ڏيکاريو. آمريڪن هارٽ ائسوسيئيشن جي فراهم ڪيل معلومات مطابق هر چوٿين آمريڪي کي هاءِ بلڊپريشر آهي. (Dpa). (بان، ۳۱ جولاءِ ۲۰۰۱ع، انٽرنيشنل ص ۱۴)

## ۶۸۶ زندگي جو انداز: (Life Style)

هر صبح هر انسان جي هڪ نئين زندگيءَ جو آغاز ٿئي ٿو، مسلمان، ” قرآن شريف“ جي ذريعي انهيءَ حقيقت کان آگاهه آهن، مغربي دنيا ۾ ” رابرٽ ڪئلين“ (Robert Quillan) جو هي قول مشهور آهي ته ” چوٽا سڌ ڪريو ته پنهنجي گذريل زندگي بيهر گذاريو؟ توهان هر صبح هڪ نئين زندگيءَ شروع ڪريو ٿا.“ ( ڀنگ ورلڊ، ڊان ۴ آگسٽ ۲۰۰۱ع حوالا، ص ۲)

### زندگي ۽ خوشي:

جيڪڏهن ڪو انسان موت جي منهن مان بچي وڃي ته يقيناً کيس خوشي ٿيندي. ٻئي طرف ڪيترا انسان، عالم ۽ جاهل، انتهائي غم ۽ مايوسيءَ جي حالت ۾ خود ڪشي ڪن ٿا. زندگي تڏهن خوشي ڏئي ٿي، جڏهن انسان، زندگي ۽ خوشيءَ جي اصولن تي عمل ٿو ڪري، ڇند مغربي ڏاهن جا، انهي باري ۾ بيان ڪيل اصول هن ريت آهن:

ناپينا سماج سڌارڪ، هيلن ڪيلر ( جنم ۱۸۸۱ع) جو قول آهي ته: ” جڏهن خوشيءَ جو هڪ دربند ٿئي ٿو، تڏهن اهڙو ٻيو در کلي ٿو، ليڪن اسين، اڪثر ڪري، بند ٿيل در کي گهڻي دير تائين ڏسندا رهون ٿا، تنهن ڪري نئون کليل در اسان کي نظر نه ٿو اچي.“ ( ڊان ۳ نومبر ۲۰۰۱ع ڀنگ ورلڊ، يوڪئن ڪوٽ) هيلن ڪيلر، الباما ( آمريڪا ) ۾ پيدا ٿي، ۱۹ مهينن جي عمر ۾ اسڪارليٽ بخار ۾ اڪين جي روشني ۽ ڪنن جي سماعت ختم ٿي وئي. اڄ تائين اها معذور عورت پنهنجي حوصلي محنت ۽ تصنيفات سبب مشهور آهي. اڱرين جي مدد سان لکڻ پڙهڻ کي پوءِ ڳالهائڻ لڳي. سال ۱۹۰۴ع ۾ رٿڊڪلف ڪاليج مان بي - اي پاس ڪيائين. آمريڪا ۽ ٻين ملڪن ۾ سفر ڪري ليڪچر ڏنائين. سندس تصنيفات (۱) داستوري آف مائي لائيف ( ۱۹۰۲ع) (۲) مڊ اسٽري ( ۱۹۲۹ع) ۽ (۳) هيلن ڪيلرس جرنل ( ۱۹۳۷ع) ڪافي مشهور آهن. سياهه فامر آمريڪي، انساني آزادي جي علمبردار، مارٽن ليوٿر ڪنگ جونيئر جي چوڻ مطابق ” انسان جو اصل

معيار" اهو نه آهي جتي هو راحت جي گهڙين ۾ نظر اچي ٿو، پر اصل معيار اهو آهي جتي هو مقابلي ۽ مخالفت وقت ڏسجي ٿو." ( - ايضاً - )

عمل ۽ خوشي لازم ملزوم آهن، ليڪن ڪڏهن، بينجامن ڊزرائيلي جي قول موجب، " ٿي سگهي ٿو ته هر دفعي عمل مان خوشي حاصل نه ٿئي، ليڪن عمل بغير خوشي ملي نه ٿي سگهي". ( ايضاً - ) ايلن چامرس ( Allen K. Chalmers ) مطابق " خوشي هڪ انتخاب آهي، جنهن لاءِ ڪڏهن ڪڏهن جدوجهد جي ضرورت ٿئي ٿي." هن خوشيءَ جا ٽي ضروري ذريعا بيان ڪيا آهن: ڪم، پيار ۽ اميد: " ڪجهه ڪرڻ لاءِ هجي، ڪو هجي جنهن سان پيار ڪجي ۽ ڪا تمنا هجي جنهن جي اميد رکجي، " (-ايضاً- )

دولت جي فراواني، خوشحال زندگيءَ جي، ضمانت نه آهي، ليڪن محنت ۽ پيداوار، زندگيءَ ۽ ڪم، صحيح سمجهه ۽ نيڪ عمل، مان يقينا انسان کي خوشي حاصل ٿي ٿئي. اوليور گولڊ سمٿ جي نظم، " د ڊيزر ٽيڊ وليج " ( ڦٽل ڳوٺ ) جون هي سٽون ويچار جوڳيون آهن:

"Ill fares the land, to hastening ill a prey,  
Where wealth accumulates, and men decay:  
Princes and lords may flourish, or may fade,  
But a bold peasantry, their country's pride,  
When once destroyed, can never be supplied."

آسان سنڌي ترجمو هن ريت ٿيندو:  
" ٿيندو وڃي زمين جو، هر هنڌ حال زار،  
تڪڙين خراپين جو، ٿيندي وڃي شڪار،  
اسري يا مات ٿي وڃي، ڪوشاهه يا نواب،  
دولت جتي ڪئي ٿئي، ماڻهن جو ٿئي ڏڪار،  
ملڪن جو مان هاري، هڪوار جي مري ٿو،  
بيهر ملي نٿو هي، عظمت جو شاهڪار، "

جديد علمي دنيا ۾، ”ما بعد طبيعيات“ کي هڪ باقاعده مضمون طور جديد علوم ۽ تعليمي نصاب ۾ شامل ڪرڻ مشڪل ڪم آهي. انهيءَ جو اندازو ٻن مثالن مان لڳائي سگهجي ٿو.

(۱) سرفرنسز نيوٽن (۱۷۲۷ - ۱۶۴۲ع) ڪئمبرج شهر ۾ ٻه سال ”الکيمي“، يعني ”ڪيمياگري“ جو مطالعو ڪيو ۽ پوءِ ڪئمبرج يونيورسٽي کان مطالبو ڪيو ته انهي کي هڪ مضمون طور يونيورسٽي جي نصاب ۾ شامل ڪيو وڃي، ليڪن سندس تجويز اهو چئي رد ڪئي وئي ته ”الکيمي، سائنس نه آهي.“

(۲) تاريخ ۲۳ فيبروري ۲۰۰۱ع تي، هندستان جي يونيورسٽيز گرانٽس ڪميشن، سڀني وائيس چانسلرن کي هڪ هدايت نامو جاري ڪيو، جنهن مطابق ”ويدن“ جي ”جوتش وديا“ کي ”ريسرچ ليول“ تائين، نصاب ۾ شامل ڪرڻو هو. عالمن ۽ استادن سخت اعتراض ڪيو، ۽ ڊاڪٽر گوتم، چئرمين يو - جي - سي - پنهنجو هدايت نامو واپس ورتو. سندس پيشرو، ڊاڪٽر ڀشپال چيو ته، ”مونکي انهي زماني جي ”سوشالاجي“ ۽ ”انٿراپالاجي“ جي مطالعي تي ڪو اعتراض نه آهي، جنهن زماني ۾ ”جوتش وديا“ جو آغاز ٿيو ۽ انسان جي تاريخ تي انهيءَ جو اثر پيو، ليڪن (هن زماني ۾) اهڙي قسم جون الڳ پائشالائون يا شعبا قائم ڪرڻ، جن کي فهم ۽ فڪر جي ٻين معقول طريقن کان تحفظ فراهم ڪرڻو پوي، هڪ خطرناڪ غلطي ٿيندي. مونکي اميد آهي ته ڪابه معقول يونيورسٽي اهڙي الڳ شعبه تعليم جي قائم ڪرڻ جي گهر نه ڪندي.“ (جميني نيوز، بان، ورلڊبان فوڪس، ۱۴ سيپٽمبر ۲۰۰۱ع، ص ۱۳)

جديد تعليمي حلقا، ماضيءَ جي علم ۽ فڪر کي نوجوان نسل ڏانهن منتقل ڪرڻ ۾ محتاط آهن. انهيءَ جو مثال ”انسائڪلوپيڊيا برٽانڪا“ جي باني ۽ طويل عرصو مدير رهڻ واري عالم، مارٽيمر ائڊلر (۲۰۰۱ - ۱۹۰۲ع)، جي عظيم ڪتابن (The Great Books) جي رٿا مان ملي ٿو: اها رٿا بيحد متنازع بنجي وئي، ڇاڪاڻ ته مغربي ادب ۽ فلسفي جي ماضي جو ذخيرو، جديد دور جي ”نظريه افاديت“ مطابق بيسود هو. ”ائڊلر“

تعليم جو زبردست حامي هو، ليڪن جديد تعليم جي رخ رواج جو به اوتروئي مخالف هو. فڪر جو اختلاف، هڪ واقعي مان ظاهر آهي، جيڪو هن ريت آهي: هڪ دفعي آمريڪا جي جديد مفڪر "جان ديوي" (١٩٥٢ - ١٨٥٩ع)، جو ليڪچر ٻڌي، "ائڊلر" چيو ته، "انهي ڪلام ۾ يقيناً خدا سان محبت بابت ڪجهه به نه چيو ويو." "ديوي" ناراض ٿي، هيئن چوندي ڪلاس ڇڏي ويو ته "ڪوشخص مونکي خدا سان پيار ڪرڻ جو طريقو سيکاري نه ٿو سگهي." (رائٽرس/ ٻان ٢٩ جولاءِ ٢٠٠١ع ورلڊ ان فوڪس)

جديد مغربي فڪر جو مشهور باني، "جان ديوي" پنهنجي فني نظريات سبب "فلاسفرن جو فلاسافر" سڏجي ٿو. سندس فڪر جن جديد علوم کي متاثر ڪيو آهي، انهن ۾ قانون، تعليم، علم نفسيات، تاريخ ۽ سماجي علوم شامل آهن. ڪلاسيڪل فلسفانه روايتن کي، "ديوي" انهيءَ بنياد تي، رد ڪري ٿو ته "ذهن" (Mind) ۽ تجريبي جا روايتي ڪلاسيڪل نظريه ناڪافي آهن. تاهم قدرت ۽ "فلسفي" جي افاديت بابت خود سندس نظريا "ڪلاسيڪل" آهن. (چئمبرس - ايسا - ج ٤، ص ٤٨٩) هلندڙ ايڪويهين صدي عيسوي ۾ علم طبيعيات جو دائرو "مابعد طبيعيات" طرف وسيع ڪرڻ عین ممکن آهي. هڪ مختصر مطالعو هن طرح ملاحظ ڪجي.

## ڪثير دنياڻن جي اسرار تي تحقيق:

ڊاڪٽر ڊيوڊ ڊيوش (Dr. David Deutsch) آڪسفورڊ يونيورسٽي جي "ڪوانٽم ڪمپيوٽيشن سينٽر (Centre for Quantum Computation)، "ڪثير دنياڻن جي اسرار" (The Multiverse mystery) تي تحقيق ڪري رهيو آهي. فني اصطلاحات جي استعمال بغير، ڪثير دنياڻن جي وجود جي وضاحت هن طرح ڪري سگهجي ٿي ته "هر طبعي امڪان واسطي هڪ ڪائنات جو وجود لازمي آهي." آسان طبيعياتي تجربن مان ثابت ٿيو آهي ته اڪيلو "اليڪٽران" (Electron) ٻن مختلف شڪاڻن يا چيرن منجهان، هڪ ئي وقت، گذري سگهي ٿو. "اليڪٽران" ڇا آهي؟ منفي بجليءَ جي ناقابل ديد (ڏسڻ ۾ نه اچڻ جوڳي) ايڪائي، جيڪا هر شيءِ، بلڪ هوائن، جي "مثبت نيوكليس" جي

چوگرد گردش ڪري ٿي، ”نيوڪليس“ انهيءَ شيءِ يا ائٽم جي مرڪز کي چئجي ٿو.

جديد علم طبعيات، ”نظريه اضافت (Theory of Relativity) ۽ برقياتي مقدار جي نظريه (Quantum Theory)، کان اڳتي وڌي، ڪثير دنياڻن (Multiverse) جي اسرار کي حل ڪرڻ لاءِ ڪوشاڻ آهي. جديد دور جو سائنس زده انسان حيران آهي ته ڇا ڪا شيءِ، يا ڪو انسان، هڪ ئي وقت ٻن جاءِتن، يا دنياڻن ۾ موجود رهي سگهي ٿو؟ ڊاڪٽر ڊيوڊ ڊيوش جي ذهن ۾ اهو خيال، ”ڪوانٽم ٿيوري“ جي بنيادي اسرارن تي تحقيق ڪندي آيو. هن ”ينگ“ جي ٻئي - چير - تجربي (Young's double slit experiment) کان پنهنجي تحقيق جو آغاز ڪيو، ڇاڪاڻ ته انهي تجربي، برقياتي مقدار جي نظريه (Quantum Theory) ۾ به ڪجهه پراسراريت پيدا ڪئي هئي. ينگ جي ٻئي چير جو تجربو، علم طبعيات جي تمام درسي ڪتابن ۾ بيان ڪيل آهي.

”نظريه ڪٽاٽم“ مطابق ”اليڪٽران“، ”ائٽم“ جي هڪ ناقابل تقسيم ايڪائي آهي. ”ينگ“ جي تجربي ۾ پاڻي جو هڪ ٽڪرو استعمال ڪو ويو هو، جنهن ۾ ٻه چير ڪيا ويا هئا. انهن چيرن مان، مونو ڪروميٽڪ لائيت، يعني يڪرنگي روشني، جي مختلف پاڇن کي، گذاريو ويو هو. پاڻي جي پٺيان هڪ حساس اسڪرين (پردو) لڳايو ويو هو، جيڪو چيرن مان گذرندڙ روشنيءَ جو نمونو ڏيکاري رهيو هو. پردي تي ٻه نمونا نظر آيا. هڪ روشن ۽ ٻيو اونڌاھون. انهيءَ مان پتو پيو ته جڏهن يڪرنگي روشني ٻن چيرن تي پئي، تڏهن ٻن حصن ۾ ورهائجي وئي، جيڪي هڪ ئي روشني جي ذريعي جا ٻه ”ويوليٽ“ هئا. اهي هڪ ٻئي سان ٽڪرائجي مداخلت پيدا ڪري رهيا هئا. مداخلت، يا مخالف عمل، لهرن جي خصوصيات ۾ شامل آهي. تنهنڪري ”ينگ“ جي ٻئي چير جي تجربي ثابت ڪيو ته روشني جي نوعيت، موجي يا لهردار آهي. روشني جي طبعيات ۾ اها هڪ اهم بيش رفت هئي. بعد ۾ طبعيات جي هڪ ٻئي فرينج نظرياتي ماهر ”ڊاڪٽر ڊي بروگلي“ (Dr De Brogli)، ويهين صدي عيسوي جي اهم سائنسي انڪشافات ۾ اضافو ڪندي، ”لهردار ذرن جي ٻئي نوعيت جو نظريو پيش ڪيو (۱۹۲۴ع) جنهن مطابق هر ”متحرڪ ذرو“ (Moving Parti-

(cle) هڪ لهر آهي ۽ هر لهر، يا موج، هڪ متحرڪ مادي ذرو آهي. روشني جي لهردار نوعيت ۽ لهر جي متحرڪ مادي ذري جي حيثيت، ثابت ڪيو ٿي ته ”روشني“ هڪ مادو (Matter) آهي، تنهن ڪري طبيعيات جي ماهرن ۽ ڊي بروگلي جي لهردار ذرن جي ٻئي نوعيت جي نظريه جي مزيد چڪاس ڪئي. هن نظريه جي تصديق خاطر، هنن ڊاڪٽر ڊٿوڊ ڊيوش جي ابتدائي ”ملٽي ورس“ (ڪثير دنياڻن) جي تجربي کي مزيد حساس ذريعن سان چڪاسيو. يڪرننگي روشني جي مختلف عڪسن واري ذريعي بجاءِ هنن اليڪٽران جي شعائن کان ڪم ورتو. انهن به باهمي مزاحمت ڪئي ۽ پردي تي اڇا ۽ ڪارا عڪس ظاهر ڪيا. روشني جي لهردار نوعيت جي اهڙي طرح تصديق ٿي وئي، ليڪن ٻيهر چڪاس خاطر فقط هڪ اليڪٽران ٻٽن چيرن مان هڪ ئي وقت گذاريو ويو، ۽ تجربو ڪندڙ سائنس دان دنگ رهجي ويا، جڏهن هنن ڏٺو ته هڪ اڪيلي اليڪٽران هڪ ئي وقت ٻن چيرن مان گذري، پردي تي پنهنجا ٻه عڪس ظاهر ڪيا، جن مان هڪ روشن هو ۽ ٻيو تاريڪ هو! اهڙي طرح ”ڪئانٽم ٿيوري“ جي ستياناس ٿي وئي، ڇاڪاڻ ته انهي مطابق، اليڪٽران ناقابل تقسيم آهي. جيڪڏهن انهيءَ جي اڳيان ٻه مختلف رستا آهن ته هو انهن مان ڪنهن هڪ منجهان گذرندو ۽ اهڙي طرح ”اليڪٽران“ جي مزاحمت جو امڪان نه آهي ۽ پردي تي هڪ ئي رنگ جي مختلف عڪسن روشن ۽ تاريڪ، بجاءِ ٻه مختلف عڪس ٻن رنگن ۾ نظر اچن ها. ليڪن ائين نه ٿيو. هڪ ئي اليڪٽران خود پنهنجي مزاحمت پاڻ ڪندو نظر آيو، ”اليڪٽران“ جي به ڪا هڪ دنيا، يا ڪائنات نه آهي!

ڊاڪٽر ”ڊٿوڊ ڊيوش“ جو چوڻ آهي ته ”هڪ ئي وقت، ڪم از ڪم، ٻه متوازي ڪائناتون موجود آهن.“ وضاحت پيش ڪندي هن چيو ”ملٽي ورس“ جو تجربو، ٻن متوازي ڪائناتن ۾ عمل پذير ٿيو. جڏهن هڪ ڪائنات جو اليڪٽران هڪ چير مان گذري رهيو هو، تڏهن ٻي ڪائنات جو اليڪٽران، مزاحمت ڪندي، ٻئي چير مان گذريو. ٻي ڪائنات جي اليڪٽران جي پهرين ڪائنات جي اليڪٽران جي مزاحمت سبب، پردي تي ڪناريون ظاهر ٿيو، ۽ ٻئي ڪائناتون پنهنجي اليڪٽران سميت ٻيهر جدا ٿي ويون.

قدرت جا اهي اسرار، جديد طبيعيات ذريعي حل نه ٿا ٿين. ”تناسب“ ۽ ”مقدار“ جا سائنسي نظريا، گڏجي هڪ بنيادي طبعي نظريو قائم ڪري



سگهن ٿا، جنهن ۾ هن وقت تائين، بنيادي ذرن بابت، اسانجي حاصل ڪيل ڄاڻ ڪي ڪنو ڪيو وڃي.

”ڪوانٽم ٿيوري“، ”وجدان“ (Intuition) ۽ اندروني ادراڪ (Common Sense) جيڪو پنجن حواسن کي مجموعي ڪيفيت ۾ آڻي ٿو، ٻنهي نظرين کي رد ڪري ٿي. ويهين صدي عيسوي جي آغاز کان ”ڪوانٽم ٿيوري“ طبعياتي دنيا ۾ هڪ هيڃان پيدا ڪيو آهي. هن محقق، انهي ٿيوري کي سمجهڻ جي ڪوشش ۾، ناحق پنهنجو وقت برباد ڪيو. پروفيسر بيلس بوهر جو تبصرو پڙهيم: هن لکيو آهي ته ”جنهن شخص کي ”ڪوانٽم ٿيوري“ جي مطالعي مان صدمو نه رسيو، اهو شخص هن ٿيوري کي سمجهي نه سگهيو آهي“.

”ڪوانٽم ٿيوري“، جرمن ماهر طبعيات ”پلانڪ“ (١٩٤٧ - ١٨٥٨ع Max Karl Ernst Ludwig Planck) جي تجربن جو نتيجو آهي. برلن يونيورسٽي ۾، ٻن پروفيسرن، ”ڪرشوف“ ۽ ”وان همهورز“ جي ليڪچرن، ”پلانڪ“ کي متاثر ڪيو. پروفيسر ڪرشوف، انهيءَ وقت ”ڪاري جسم جي تابڪاري“ (Black body Cavity Radiation) تي تحقيق ڪري رهيو هو. انهي تحقيق جي بنياد تي، هن ”ڪوانٽم ٿيوري“ پيش ڪئي. جنهن سندس شهرت کي عالمي مقبوليت بخشي، ۽ سال ١٩١٨ع ۾ کيس طبعيات جو نوبل پرائيز ڏنو ويو. ٻين ڪيترن اعزازات جي باوجود سندس زندگي جو آخري حصو الماڪ هو. پهرين مهاڀاري لڙائي (١٩١٨ - ١٩١٤ع) ۾ سندس هڪ پٽ مري ويو، ۽ ٻئي پٽ کي ٻي مهاڀاري لڙائي (١٩٤٥ - ١٩٣٩ع) دوران، هٿلر جي خلاف سازش جي الزام ۾ قاسي ڏني وئي. تاهم آخر دم تائين ”پلانڪ“، اهوئي باحيا ۽ رحمدل انسان هو، جيڪو سندس دوستن کي معلوم هو، (چئمبرسس - ايشا ج ١٠، ص ٧٧٠) سندس نظريه کي ڪجهه هن طرح سمجهي سگهجي ٿو ته ”قدرت هڪ مڪمل، مسلسل ۽ منظم انداز ۾ (انسان کي) پيش اچي ٿي“ ( - ايشا ج ١١، ص ٣٨٧) تاهم قدرت جي انداز ۾ هڪ اتفاقي عنصر (Random Element) آهي. جيڪو پنهنجي اندروني قانونن تي سختيءَ سان ڪارند رهي ٿو. قدرت جي انهن اندروني قانونن کي گهڻي ڀاڱي سمجهيو ويو آهي. ”پلانڪ“ انهن کي مزيد واضح

ڪرڻ لاءِ، طبيعيات ۾ رياضيءَ کي داخل ڪيو ۽ مختلف فارمولا تيار ڪيا. ”ڪوانٽم“ (Quantum) طبيعيات جي محاوره طور، ڪنهن به شيءِ جي انهيءَ ڪم از ڪم قدرتي مقدار کي چئجي ٿو، جيڪو قدرت جي تمام ڪارگذارين دوران رونما ٿيندڙ ٻين سڀني مقدارن جو منڍ آهي ۽ اهي تمام مقدار سندس انوٽ اضافي انگ آهن. ( چئمبرسس ڊڪشنري) هاڻي ”ڪوانٽم ڪمپيوٽرس“ جي تياري آهي، جن جي ذريعي، سائنسي طور تي، ثابت ٿيندو ته واقعي دنيا ٿون ۽ ڪائناتون گهڻيون آهن، جيڪي هڪ ئي وقت موجود آهن. ( اختصار، ٻان ڊاٽ ڪام، ڪليم احمد، ”د ملتي ورس هسٽري، ۱۸ مئي ۲۰۰۲ع فرنٽ پيج)

انسان جو ذڪر هلي ٿو ته ذهن ڪٿان کان ڪٿي پهچي وڃي ٿو، ليڪن دنگ ڪٿي به نه ٿو ٿئي. ڌرتي ۽ ڪل ڪائنات وانگر، انسان جي دنيا به گول آهي، تاهم انهيءَ گول دنيا جي ذهني طواف ۾ انسان اڪثر جديد کان رقص ڪندو قديم جي طرف وري ٿو. انهي ڪري نه جو ”قديم“ قابل تجربيڪار آهي، پر انهي ڪري جو انهيءَ ۾ ثابت ٿيل سچائيون شامل آهن. چند نااميد اديب (Cynics) انسان جي ارتقا ۽ ترقيءَ جي خيال کي رد ڪن ٿا. مثال طور رابرٽ آرڊري (Robert Ardery) جي هيءَ تنقيد ملاحظه ڪجي:

شهر هڪ ثقافتي ايجاد آهي، جيڪا هڪ شهري تي خود پنهنجي ڄاڻ مسلط ڪري ٿي، ۽ اها ڳالهه اسان (شهرين) کي پسند نه آهي؛ ته اسين جارحيت پسند آهيون ۽ جلدي مشتعل ٿي وڃون ٿا ۽ اهو ته اسين گڏ رهون ٿا ڇاڪاڻ ته پنهنجي چاهت کان وڌيڪ اسانجو گڏ رهڻ اسانلاءِ لازمي آهي (انسان سماجي جانور آهي) ۽ اهو ته انساني برادري جو قيام، اڃا ايترو پري آهي، جيترو ٻه هزار سال اڳي (يعني حضرت عيسيٰ عليه السلام جي پيدائش وقت) هو، ۽ اهو ته عقل جي ايراضي ننڍي آهي ۽ اهو ته اسين ڪڏهن به برابر نه خلقيا ويا هئاسون ۽ نه ڪڏهن برابر خلقيا وينداسون ۽ اهو ته جيڪڏهن انسان مڪمل ٿيڻ جي لائق آهي ته اڄ تائين هن اهڙي ڪا علامت ظاهر نه ڪئي آهي“.

مڪمل انسان جي قديم نظرين ۽ تمام جديد معيارن، مطابق اسلام جو پيغمبر حضرت محمد صلي الله عليه وسلم (۶۳۲ - ۵۷۰ع) هڪ ڪامل

انسان هو، تاهم سندس نقل پيش ڪرڻ ۾ شايد اڃا ڪو زمانو لڳي ۽ اهو ئي انسان ارتقا جو معراج هوندو جنهن ۾ انسان، دنيا جون سڀ سختيون صبر ۽ خنده پيشانيءَ سان برداشت ڪندو، ۽ بظاهر هر ناممڪن ڪم ۾ ڪامياب ٿيندو.

رابرٽ آرڊري جي سوچ مطابق ”اهي سڀ انسان جون سوچون آهن، جن کان ”خلا“ اسان کي محفوظ ٿي رکي“ ( ڊان . ڪوٽيشن ، ۴ ڊسمبر ۱۹۹۸ع ) انسان جون سوچون، نظريا ۽ عمل جون واٽون مختلف آهن، جيڪي قدرت جي واحد قانون کان اڪثر انحراف ڪن ٿيون. انهي انحراف سبب اهي مختلف آهن ۽ تبديل ٿينديون رهن ٿيون. علامه اقبال جي سخن مطابق:

”مين ڪيسے سمجھتا، توھے ڪڏھن ھي،  
ھر لمحہ متغیر ھين خرد ڪے نظريات“

حسن ظن، خوش فهمي، يا نيڪ خيال (Optimism) هڪ بهتر انساني خصلت آهي، هڪ تازي تحقيق مان معلوم ٿيو ته ”اهي ماڻهو، جن جي خيال مطابق سندن ناڪامي، ڪنهن اتفاقي بدبختي بجاءِ، سندن يا سڄي دنيا لاءِ ڪو بدشگون آهي، اهي نيڪ خيال رکندڙن کان ٿي سال اڳي مري ويا“ ( ”ميو ڪلنڪ“ ، ميسوٽا (USA) ) اها تحقيق ۱۱۷۹ رضاڪارن تي ڪئي وئي. نتيجو تڏهن اخذ ڪيو ويو جڏهن هو مري ويا. تاهم فلسفي ۽ نفسيات جي وڏن ماهرن مطابق خوش فهمي نقصان ڪار آهي. ”فرائڊ“ چيو ته خوش فهمي چريائپ آهي. آرٿر شوپنهائر چيو ته خوش فهمي بنيادي طور تي هڪ غلط ۽ خسيس روش آهي، جيڪا ماڻهوءَ کي خراب ڪري ٿي. قديم يوناني فڪر ۾ ”هيراڪليس“ خوش فهمي جي برعڪس، ”ياس“ يا ”قنوطيت“ جو درس ڏنو. ”دنيا بري جاءِ آهي ۽ هتان جي هر شيءِ بري آهي.“ تنهن ڪري يوناني، ”هيراڪليس“ کي ”رٿو فلاسافر“ چوندا هئا. سندس همعصر يوناني فلاسافر ”پرمينڊس“ ( ۴۷۵ ق - م غالبا Par-menids )، ”خوشفهمي“ تي زور ڏنو: ”جيڪي موجود آهي، سا موجود رهندو، ۽ انهيءَ لاءِ غير موجود رهن ناممڪن آهي.“ ( وي آف اويينين -

ايضا-) افلاطون، هنن ٻنهي يوناني ڏاهن کان متاثر ٿيو هو ليڪن جديد مغربي  
فڪر جي دور ۾ ”هيگل“، ”پرمينيڊيس“ جو هم خيال هو؛ ”سوچ ۽  
امڪان هڪ ئي ڳالهه آهن.“ (ڪر جهان تڪ ڪرسڪ تو آرزو!) تاهم فقط  
مناسب سوچ، امڪان کي تاڙي سگهندي ۽ پوءِ جڏهن ائين ٿيندو ته اهو ئي  
وجود جو اهڃاڻ هوندو.

سائنسدان خلائي تحقيق ته ڪري سگهن ٿا، ليڪن ڌرتي تي زلزلي جي  
اڳواٽ خبر پئجي نه ٿي سگهي. جانورن کي اها خبر اڳواٽ پئي ٿي، جڏهن  
جيت پنهنجي ٻرن مان نڪري اچن ٿا، مڇيون ڪناري طرف رخ رکن ٿيون ۽  
پکي پنهنجن اکيرن مان اڏامي وڃن ٿا. جپاني ۽ چيني ڏاها، جانورن جي انهيءَ  
چرپر کي ڏسي ايندڙ قدرتي آفتن جو اندازو لڳائيندا هئا.





انسان جو حال ۽ مستقبل



# فهرست مضامين

نمبر	عنوان	صفحو
	جلد پيو باب اٺون	
۱	انسان جو حال ۽ مستقبل	۷۰۱
۲	دنيا جو رخ	۷۰۲
۳	نراس ضمير	۷۰۲
۴	جين ٿيوري	۷۰۵
۵	ڪلوننگ	۷۰۷
۶	ايڇ اريستنگ ( عمر روڪ)	۷۱۲
۷	نطفي جو اثر	۷۱۳
۸	خلائي تحقيق	۷۱۴
۹	ڌرتيءَ کان ٻاهر زندگيءَ جي تلاش	۷۱۶
۱۰	گلوبلائيزيشن	۷۲۱
۱۱	عسڪري ۽ اقتصادي برتري	۷۲۴
۱۲	آمرن جون روايتون ۽ تاريخ جو انتها	۷۲۷
۱۳	نوان مادي نظريا	۷۳۰
۱۴	نوبل پرائيز ۽ بارودي سرنگهون	۷۳۱
۱۵	مستقبل جا معمار	۷۳۲
۱۶	انساني ڪاروبار	۷۳۳
۱۷	همت، مظلومن جي قوت	۷۳۵
۱۸	نسل پرستي	۷۳۷
۱۹	غربت جو بار	۷۴۰
۲۰	عالمي اقتصاديات	۷۴۱
۲۱	عالمي امداد ۽ بيروني قرض	۷۴۳
۲۲	ڪيميائي هٿيارن جي روڪ ٿام	۷۴۴
۲۳	ماحولياتي تحفظ	۷۴۶
۲۴	عالمي حرارت	۷۴۷
۲۵	ماحولياتي ته، يا ست آسمان	۷۴۹



۷۵۰	آبهوا ۾ خطرناڪ تبديلي	۲۶
۷۵۲	وڌندڙ شهري آباديون	۲۷
۷۵۳	وڌندڙ آدمشماري	۲۸
۷۵۶	جمهوريت	۲۹
۷۶۰	انساني رشتا	۳۰
۷۶۱	منهنجي امڙ (بيت)	۳۱
۷۶۳	انسان جي مزاج جو مطالعو	۳۲
۷۶۴	مايوسي ۽ بيزاري	۳۳
۷۶۵	مستقبل جي سوچ ويچار	۳۴
۷۶۹	شخصي آزادي	۳۵
۷۷۳	عالمي دهشتگردي	۳۶
۷۷۸	هڪ نئين دنيا	۳۷
۷۸۱	نوابادياتي اثرات	۳۸
۷۸۳	تهذيب جو بقاء	۳۹
۷۸۴	تاريخ جا سبق	۴۰
۷۸۵	زندگيءَ جو انداز	۴۱
۷۸۶	ذهن ۽ سائنس	۴۲
۷۸۷	زندگيءَ جا ٽي عنصر حال جو رشتو مستقبل سان جوڙن ٿا:	۴۳
۷۸۸	تاريخ جو نئون رخ	۴۴
۷۹۰	بيو رخ	۴۵
۷۹۱	منشيات جو وڌندڙ استعمال	۴۶
۸۰۰	انساني عزم	۴۷
۸۰۴	ٻولين جي فنا ۽ بقا	۴۸
۸۰۵	ڌارين لاءِ ڌڪار	۴۹
۸۰۶	ڪاٻي ۽ ساڄي ڌر	۵۰
۸۰۹	نئين دفائي اتحاد جون تياريون	۵۱
۸۱۰	دهشتگردي خلاف روس - آمريڪا اتحاد	۵۲
۸۱۰	مستقبل جي معمارن جي تربيت	۵۳
۸۱۲	انساني ٻم، يا خود ڪش بمبار انسان	۵۴
۸۱۶	قومن ۽ سندن تهذيبن جو عروج و زوال	۵۵
۸۱۷	اٽوٽوٽ	۵۶
۸۲۲	ڪائنات جي قدامت ۽ جديد انسان جو پير	۵۷

## انسان جو حال ۽ مستقبل

مستقبل جو دارومدار حال جي کارگزاریءَ تي آهي، جنهن ۾ هڪ طرف دلڪش اميدون ۽ ٻئي طرف خودڪش خطرا موجود آهن؛

”ڪلوننگ“ ۽ ”ايڄنگ اريست“، يعني ”انسان“ جي نقل کاپي پيدا ڪرڻ جي طريقي ۽ عمر کي وڌڻ کان روڪڻ جي امڪان پيدا ٿيڻ بعد، اهو به عين ممڪن آهي ته اهڙي سائنسي ۽ فني صلاحيت رکندڙ قومون باقي غير ترقي يافتہ ۽ گهٽ صلاحيت رکندڙ قومن ۽ نسلن کي غير ضروري سمجهي، کين ڪنهن آسان ۽ يقيني طريقي سان ختم ڪري ڇڏين. گذريل صدي جي اڌ ڌاري، آمريڪي سائنسدانن اهڙي سئي (انجنيڪشن) ايجاد ڪئي هئي، جيڪا انسان جي رت ۾ داخل ٿيڻ سان ان جو مستقل حافظو ختم ڪري سگهي ٿي. اهڙي طرح فقط جسماني ڪم وٺڻ لاءِ غلام انسانن کي قبضي هيٺ آڻڻ جي صلاحيت حاصل ڪئي وئي هئي، ليڪن سينيٽ ڪاميٽي انهي کي غير اخلاقي ۽ انسان دشمن ايجاد قرار ڏنو. (”ڊاٽلاگ“

..... USIS) هاڻي ته انسان جي جسماني استعمال جي به ضرورت باقي نه رهي آهي، ڇاڪاڻ ته مشيني انسان، ”روبوت“، ڪمپيوٽر جي ذهن سان، اهي سڀ ڪم ڪري سگهندو، جن لاءِ مزدورن جي ضرورت پوي ٿي. اهو خوفناڪ انديشو، ايڪويهين صدي عيسوي ۾ رهندڙ انسان کي دامنگير آهي، ازانسواءِ، ڪلوننگ ذريعي، مخصوص شخصيتن جي نسلي افزائش ۽ باقي انسانن جي نسل ڪشي ممڪن بنجي وئي آهي. جيتوڻيڪ ”ڪلوننگ“ کي به غير اخلاقي ايجاد قرار ڏنو پيو وڃي ۽ تاريخ ثابت ڪيو آهي ته ڪوبه نسل مڪمل طور تي ناس نه ٿو ٿئي، بلڪ ٻين نسلن ۾ آميزش ڪري باقي رهي ٿو.

انسان ذات جڏهن آڀس جا معاملن ۾ ڪرڻ لاءِ ٻيا سڀ طريقا آزمائي چڪي آهي، تڏهن ان کي گهرجي ته هڪ ٻئي کي برداشت ڪرڻ ۽ پاڻ ۾ انصاف سان هلڻ جي واٽ وٺي، ليڪن دنيا جي وڏين طاقتن جو اڃا به جنگ ۽ تباهيءَ جي قوت تي انحصار آهي. ان جو هڪ مثال ۴ دسمبر ۱۹۹۷ع تي ڪئناڊا جي شهر اوٽوا ۾ نظر آيو، جڏهن دنيا جي ۱۲۱ ملڪن (بعد ۾ ڪينيا جي دسخط بعد ۱۲۲ ملڪن) هڪ عهدنامي تي صحيح ڪئي جنهن مطابق هنن عهد ڪيو ته زير زمين بارودي سرنگهن (Land mines) جي ٺاهڻ ۽ استعمال ڪرڻ تي مڪمل پابندي وجهندا، ليڪن دنيا جي ٽن طاقتور ملڪن، يونائيٽڊ اسٽيٽ آف آمريڪا، روس ۽ چين اهڙي عهدنامي تي صحيح ڪرڻ کان انڪار ڪيو. ٻئي طرف هي ڳالهه اميد افزا آهي ته بين الاقوامي سطح تي بارودي سرنگهن تي مڪمل پابندي عائد ڪرائڻ لاءِ، هڪ هزار غير سرڪاري تنظيمن جي هڪ جمعيت ڪم ڪري رهي آهي، جنهن جي سربراھ خاتون، جوڊي وليمس ۽ سندس بين الاقوامي تنظيم آءِ سي بي ايل، يعني انٽرنيشنل ڪئمپين ت بئن لئنڊ مائنس (IC B L) کي هن سال جو نوبل پيس پرائيز ڏنو ويو آهي. (اوسلو اربع، ۱۰ دسمبر ۱۹۹۷ع) (ڊان ۱۱، ۱۲، ۹۷)

### نراس ضمير:

سال ۱۹۶۴ع ۾ مدرائلسا قاضي جي انگريزي ڪلام جو مجموعو شايع ٿيو جنهن جو عنوان هو: ”نراس ضمير جي روانگي“. انهي شعري مجموعي جي مقدمي ۾ علامه آءِ آءِ قاضي پنهنجي رفيق حيات جي فڪر جو نثري نت پيش ڪندي هڪ معنيٰ خيز تمثيل لکي آهي: ”ضمير“ ڄاڻڻ لفظ مان نڪتو آهي، ظاهر آهي ته ان جو تعلق ذهن جي زندگيءَ سان آهي، ليڪن اهو الهامي آهي، جيڪو هڪ جبلت جي صورت ۾ حيواني جسم جي اندران، غير ڪنهن دانسته ڪوشش ڪرڻ جي، پاڻ مرادو پيدا ٿئي ٿو. ذهن

جي زندگي ۾ ضمير جي اها ساڳي حيثيت آهي، جيڪا جبلت جي جسماني زندگي ۾ ٿئي ٿي. جبلتن جو ڪم جسماني زندگيءَ کي محفوظ ڪرڻ آهي. ساڳي طرح ڏسجي ٿو ته ضمير جو ڪم ذهني وجود جي حفاظت ۽ ترقي آهي. ڪيترن انساني جسمن ۾ حيواني قوت، ذهني طاقت ۽ واڌ کان، گهڻو وڌيڪ ٿئي ٿي ۽ حيواني زندگي جا مقصد سرسي حاصل ڪن ٿا. انهي کي اسين (مسلمان) ”نفس اماره“ چئون ٿا. ”ضمير“، ”نفس لوايه“ جي هڪ حصي طور، اسان مان گهڻن ۾ موجود رهي ٿو، يعني اهو نفس يا خودي يا ذات جيڪا نفس اماره جي حڪمن کي للڪاري ٿي. پوءِ اهو وقت اچي ٿو جو للڪاريندڙ گهر ڏئي بڻجي وڃي ٿو. ”نفس لوايه“ کي اخلاق چئجي ٿو، جيڪو نيٺ جسماني نفس يا ”نفس اماره“ سان ٽڪر کائي ٿو. جڏهن ”لوايه“ غالب پوي ٿو ته گوشت جون خواهشون ۽ حواس پس منظر ۾ هليا وڃن ٿا ۽ ”لوايه“ ”نفس مطمئنه“ بنجڻ لڳي ٿو. هاڻي تصور ڪريو جيڪڏهن هڪ عاقل بالغ ذهن جا پير نڪري وڃن ٿا ۽ حيواني جبلتون وري پنهنجي من مستي ۾ سڄي باغ جي ستياناس ڪري ڇڏن ۽ ان ۾ مرن جون چرون ٺاهي ڇڏن..... پوءِ ضمير نه فقط ڪم ڪرڻ ڇڏي ڏيندو پر ان تي ڪلون ٽوڪون ٿيڻ لڳنديون. وليم شيڪسپيئر جي ڊرامي ”رچرڊ ٽئين“ ۾ ٻيو نمبر خوني، ضمير بابت هيئن چوي ٿو: ”آءُ انهيءَ معاملي ۾ ڪونه پوندس، اهو انسان کي بزدل بنائي ٿو. ماڻهو چوري ڪري نه ٿو سگهي، ڇو ته اهو ان تي الزام مڙهي ٿو. انسان قسم کڻي نه ٿو سگهي، ڇاڪاڻ ته اهو ان جي چڪاس ڪري ٿو. ڪو ماڻهو پنهنجي پاڙيسريءَ جي زال سان سمهي نه ٿو سگهي، ڇو ته اهو ان کي پڪڙي وٺي ٿو. اهو هڪ شرمائيندڙ ۽ شرمسار روح آهي، جيڪو انسان جي اندر ۾ بغاوت ڪري ٿو. ماڻهو لاءِ رڪاوٽون ڪڙيون ڪري ڇڏي ٿو. انهيءَ مونڪان سون سان ڀريل پرس واپس ڪرايو، جيڪو مون اتفاق سان لڌو هو. جيڪو ماڻهو اهو (ضمير) ڌاري ٿو انهي کي پينو فقير ڪري ڇڏي ٿو. انهيءَ کي سڀني شهرن مان، خطرناڪ سمجهي، نيڪالي ڏني وئي آهي ۽ هر ڪو ماڻهو جيڪو خوش گذران چاهي ٿو، اهو ڪوشش ڪري ٿو ته پاڻ تي پاڙي ۽ انهي (ضمير) کانسواءِ زندگي گذاري.“

مدرايلسا جي شعرن ۾، نراس ضمير هي ذرتي ڇڏي. هڪ گره کان  
 ٻئي گره تائين. دريدر ڦرندو رهي ٿو. مريخ وٽ وڃي ٿو جيڪو جنگ جي  
 علامت آهي، ليڪن اها جنگ جيڪا گڏائي ۽ اندر جي انتشار (وڳوڙ)  
 جي خلاف آهي ۽ حسن ۽ هم آهنگي کي پسند ڪري ٿي.... تنهن ڪري  
 ”مريخ“ ”ضمير“ کي چوي ٿو ته ”انسان پنهنجي طاقت فساد ۽ وڳوڙ پيدا  
 ڪرڻ لاءِ استعمال ڪن ٿا، پٽ پيءُ سان، ڌيءُ ماءُ سان، ڀاءُ ڀاءُ سان، قوم  
 قوم سان، برسرپيڪار آهي. اها ويڙهه بي مقصد آهي ۽ مريخ وارن جي  
 فطرت جي بلڪل برعڪس آهي. زهره، جنهن کي حسن جي ديوي مڃيو ويو  
 آهي ۽ مريخ جي آدرش آهي، ضمير کي سمجهائيندي چوي ٿي، ”انسانن لاءِ  
 حسن جو مفهوم فقط هوس آهي، انهيءَ کانسواءِ ٻيو ڪجهه هنن جي سمجهه  
 ۾ نه ٿو اچي. اهي حسن پرست نه آهن بلڪ هوس پرست آهن، تنهن ڪري  
 آءُ انهن جي ڪهڙي مدد ڪري سگهان ٿي؟“ جيويسٽر، رومين جي ديوتائن  
 جو ابو، حق ۽ انصاف جي علامت آهي، انهي ضمير کي چيو ته: ”انسانن  
 لاءِ ڪوڙ ڳالهائڻ اعليٰ سفارتڪاري آهي. هڪ ٻئي کي ٺڳڻ ۽ هڪ ٻئي  
 سان بي انصافي ڪرڻ کي اهليت يا صلاحيت سمجهو وڃي ٿو، انصاف ۽  
 حق لاءِ انهن وٽ ڪابه گنجائش نه آهي، تنهن ڪري منهنجو انهن انسانن  
 سان ڪوبه واسطو نه آهي.“ مرڪيوري، جنهن کي تجارت، ايمانداري ۽  
 حسن اخلاقي جي علامت ۽ آزاد واپار جي علمبردار ديوي سمجهيو ويندو  
 آهي، تنهن چيو: ”منهنجي ذميداري هئي ته زندگي جي ضرورت جون شيون  
 تقسيم ڪريان. واپار جو مطلب هو ٻئي جي گذران کي آسان ۽ سهوليت  
 پريو ڪرڻ، هاڻي واپار کي انهيءَ لاءِ استعمال ڪيو وڃي ٿو ته هڪ ٻئي کي  
 زهر ڏجي، هڪ ٻئي کي مارجي ۽ انساني زندگي جي قيمت تي ڌن دولت  
 ڪمائجي. اڄ بي ايماني کي بهترين طرز عمل سمجهيو وڃي ٿو، تنهن ڪري  
 مان ڪهڙي ريت مدد ڪري سگهان ٿي؟“ سٽرن، زراعت، پوکي ۽ فصلن  
 جي ديوتا چيو ته ”زمين آباد ڪرڻ هڪ اعليٰ ترين ڪم هو، آءُ آرين آرائين يا  
 هارين جو ديوتا آهيان. هاڻي زميندارن زمين ڦٽائي آهي. زمين تي پوک ڪندڙ  
 ايترو ته ذليل ٿي ويو آهي جو ڪنهن به پيداوار مان هن کي خوشي نه ٿي  
 ملي. هو بددل آهي. هن سان خراب هلت ٿئي ٿي، هن کي پوري خوراڪ نه

تي ملي، جاهل بنايو ۽ ذليل ڪيو وڃي ٿو، پوءِ آءُ انهي حالت ۾ ڪيئن مدد ڪري سگهان ٿو؟“

اهڙي طرح ضمير، نظام شمسي مان نڪري، پنهنجي اصلي گهر ڏانهن ويندي ”سائرس“ کان گذري ٿو، جيڪو ڌرتي کي قريب ترين ستارو آهي. اتان ضمير کي آسمان جي نظاري ڪرڻ جي دعوت ڏئي ٿو ۽ چوي ٿو ته ”اهو ڪهڙو نه سهڻو آهي جڏهن ته ڌرتي، جيڪا زندگي پنهنجي لاءِ پسند ڪئي آهي، سا هڪ رٿندڙ شرمساري آهي.“

مدر ايلسا جي نظم مان هڪ اقتباس هن طرح آهي:

”تون پيار جي ڳالهه ڪرين ٿو، توکي خبر نه آهي ته اهو ڇا آهي،  
جسم جي لمس تنهنجي لاءِ سموري نعمت آهي.  
تون ڪا سهڻي نوجوان عورت ڏسي محسوس ڪرين ٿو  
اهائي تنهنجي خوابن جي شهزادي آهي،  
پوءِ تون ڪهڙي طرح نه ان تي فدا ٿو ٿين ،  
توڪي لڳي ٿو ته اهائي تنهنجو واحد خدا آهي.  
پر ماسُ ضرور ڳرندو، وقت جو ڳارو سهي نه سگهندو،  
هوءُ ڪوماڻجي ٿو ۽ ازلي اوڻايون سڀ نڪري اچن ٿيون.  
جاڳ اڃا وقت اٿئي، حقيقي ۽ الاهي شيون هٿ ڪرڻ جي ڪوشش ڪر.“

رب ساڻي ٿيندڙ جيڪڏهن روڻي هدايت لاءِ هٿ ڪڍين !“

## جين ٿيوري Gene Theory

ٻارون جي نظريه ارتقاء کان سٺ سال پوءِ ( ۱۹۲۰ - ۱۸۵۹ع)، آسٽريا ( يورپ) جي هڪ پادري، گريگور جوهان مينڊل (۱۸۸۴ - ۱۸۲۲ع) جي اڳ دريافت ڪيل ”موروثيت جي قانونن“ ماتحت، ”جين ٿيوري“ وجود ۾ آئي. ”جينس جي نظريه مطابق ”انسان“ جو ارتقاء انفرادي نوعيت جو آهي ۽ هڪ ئي جنس اندر ارتقاء جو انداز مختلف آهي.

هڪ فرد جو ڪجهه به آهي، اهو ڪجهه قدر سندس ماحول سبب آهي ۽ ڪجهه قدر نطفي ۾ شامل ”جينس“ مطابق آهي، جيڪي هن کي والدين کان ورثي ۾ مليا آهن. انهيءَ ڪري، دنيا جي مختلف حصن ۾ رهندڙ انساني نسل، اتان جي آبهوا، ماحول، قدرتي حالتن ۽ صدين کان پنهنجي وڌڻ جي حاصل ڪيل درجي به درجي ارتقاء مطابق، مختلف رنگ، نسل، عادت ۽ اطوار ۾ ورهائجي ويا آهن.

”جين“ (Gene) موروثي خصلتن جي ايڪائي (Unit of here-dity) کي چئجي ٿو، جيڪا سڀني حيواني جسمن جي جنسياتي جرن (Sexcells) ۾ ڪافي تعداد ۾ موجود آهي. ”جينس“ پنهنجي قدرتي قاعدن قانونن مطابق هڪ پيڙهيءَ جا موروثي اثرات، ٻيءَ ايندڙ پيڙهيءَ کي منتقل ڪن ٿا. بنيادي پيدائشي مادو، جيڪو ”جين“ ناهي ٿو، سو سڀني ساهوارن ۾ ساڳو آهي. مادي جي ائٽمن ۾، نيوڪلئس جا پيچيده تيزاب ٿين ٿا، جن کي نيوڪلڪ ائسڊچئجي ٿو. ”نيوڪلئس“ علم حياتيات ۽ علم طبيعيات جو مشترڪ محاوره آهي، جيڪو مادي جي ”پروٽوپلازم“، يعني حياتياتي حصي ۾ موجود آهي ۽ علم طبيعيات ۾ ان کي مادي جو گردار، مائيدار يا مئسو، حصوچئجي ٿو، جيڪو ان جي ٻاهران موجود ”اليڪٽرانس“ کان مختلف آهي. ”نيوڪلئس“ ائٽمن جو اهو پاڻدار گروهه آهي جنهن سان ٻيا ائٽم شامل ٿي سگهن ٿا ۽ انهيءَ مان ”مرڪبات“ جو سلسلو شروع ٿئي ٿو. انهيءَ ”نيوڪلئس“ جي پروٽينس جا تيزابي حصا، ”نيوڪلڪ ائسڊس“ سڏجن ٿا. اهي ”نيوڪلڪ ائسڊس“ ”جنسياتي جرن“ ۾ موجود ”جينس“ اندر، تيزابي ماليڪيولس جي هڪ زنجير ٺاهن ٿا، جن ۾ ڪي ائسڊس پاڻيائي صورت ۾ آهن ۽ ڪي خشڪ آهن، ۽ اهي پاڻ ۾ ملندا ۽ مٽ مٽ ٿيندا رهن ٿا. گريگور مينڊل جي زماني، اٺويهين صدي عيسوي ۾، عام خيال هو ته موروثي اثرات، رت ذريعي والدين کان اولاد ڏانهن منتقل ٿين ٿا. ”مينڊل“ ثابت ڪيو ته جڏهن جنسياتي جزا نهن ٿا تڏهن ڪي خاصيتون (يا انهن جا ائٽم) ملڻ بجاءِ ڌار ٿين ٿيون، انهن ۾ ”نيوڪلڪ ائسڊس“ جو هڪ خاص قسم ٿئي ٿو، جنهن کي ڊي اين اي (DNA)، پورو نالو ”ڊي آڪسي ريبو نيوڪليڪ ائسڊس“

(Deoxyribonucleicacids) سڌجي ٿو، جيڪو موروثي اثرات منتقل ڪرڻ لاءِ ذميدار آهي.

ڊي اين اي جي تعريف هن ريت آهي ته اهو مادي جو هڪ بنيادي ائو آهي جيڪو حيواني جسمن ۾ الڳ الڳ موروثي خاصيتون پيدا ڪري ٿو. جزن جي هڪ موروثي قسم جي ڊي اين اي ۽ ان جي موروثي ضابطي (Genetic Code) کي ٻئي قسم جي ڊي اين اي ۾ شامل ڪرڻ سان جراثيمي هيٺ يا بناوت ۾ تبديلي اچي ٿي؛ مثال طور پاڻيائي تيزابن جو خشڪ ٿيڻ، هي طريقو، انساني جسم جي جزن (Cells) جي سنهي پردي ۾ جراثيمي تبديلي (Bactrial transformation) آئي ۽ ان جي ڪامياب پرورش ڪري، ڪامياب ثابت ٿيو آهي.

”جين ٿوري“ حياتيات جي علمي ۽ سائنسي دنيا ۾ انقلاب آڻي ڇڏيو آهي. ”جينٽڪس“ هڪ خاص مضمون بڻجي ويو آهي ۽ ”جينٽڪ انجنيئرنگ“ ذريعي مختلف جسمن جي ”جينس“ ۾ ڊي اين اي جي مت ست ڪئي وڃي ٿي ۽ انساني جسم تي ڪاريگري جا ڪارناما ڪرڻ ڪا مشڪل ڳالهه نه رهي آهي. تازو حيواني اصل جسم مان انهيءَ جو بلڪل سڄو نقل پيدا ڪرڻ جو ڪامياب تجربو ٿي چڪو آهي.

## ڪلوننگ (Cloning)

سائنس جون ايجادون اڪثر سائنسي ناولن جي نتيجي ۾ ظهور پذير ٿينديون رهيون آهن. انسان جو ذهن جنهن شيءِ جو تصور ڪري ٿو انهيءَ کي ايجاد ڪرڻ جي ڪوشش ڪري ٿو. ”راسيلاس“ ناول ۽ ايج جي ولس (۱۹۴۶-۱۸۶۶ع) جا ناول ”د فرسٽ مين ان د مون“، ”د ٽائيم مشين“ وغيره هوائي جهاز جي ايجاد، خلائي سفر ۽ مزيد سائنسي تحقيق جو پيش خيمو ثابت ٿيا. ”ڊيوڊ روروڪ“ جو افسانو ”ان هراون اميج، دڪلوننگ آف امئن“ جيڪو سال ۱۹۷۸ع ۾ شايع ٿيو، ان بابت چيو وڃي ٿو ته اها هڪ ارب پتي جي سڄي ڪهاڻي آهي، جنهن کي اچي خفت ٿيو ته بلڪل پاڻ جهڙو ذهني، جسماني ۽ اخلاقي طور تي، پنهنجو سڄو نقل، هڪ پٽ



پيدا ڪري. ان کان علاوه خاص ٻيا به ناول انهيءَ موضوع تي شايع ٿيا آهن. نئسي فريدمئن جو ”جوشيا سن آف نن“، جيڪو امريڪي صدر جان ايڊ ڪينيڊي جي ”ڪلوننگ“ ( هڪ انساني يا حيواني جسم مان ٻئي انسان يا حيوان جو بلڪل ساڳيو نمونو يا سچونقل پيدا ڪرڻ) بابت آهي، ۽ ٻيو اهڙو ناول، ”ايرالونس“ جو ”د بوائز فرام برازيل“، اڊولف هٽلر جي ڪلوننگ بابت آهي. هاڻي گذريل خميس ۲۰ فيبروري ۱۹۹۷ع تي برطانوي جريده ”نئچر“ ۾ خبر ڇپي آهي ته اسڪاٽلئنڊ جي سائنسدانن، ”ڪلوننگ“ جي تصور کي، هڪ کير ڌارائيندڙ جانور ”ريڊ“ تي آزمائي، اهڙي طرح ”انسان“ جي سڄي نقل پيدا ڪرڻ کي ممڪن بنايو آهي. هن انهيءَ ”ريڊ“ جي ڊي اين اي جو هڪ جزو ڪڍي، آني ۾ وڌو ۽ پوءِ انهيءَ جزي پيل آني (بيضي) کي عيوضي ماديءَ جي ڳڻڻ ( ٻچي ڏانهن) ۾ داخل ڪيو ته ان مان ريڊ جي ماديءَ جو ٻچو پيدا ٿيو ۽ وڏي جوان ٿيو. سائنسدانن ان جو نالو ”ڊولي“ رکيو آهي. ”ڊوليءَ“ وانگر، انسان جو ٻچو، ڪلونگ ذريعي پيدا ڪري سگهجي ٿو ۽ دنيا ۾ هر طرف انهي غير جمالياتي ۽ غير اخلاقي حرڪت کي روڪڻ لاءِ وڏا واکاڻا ٿي رهيا آهن، تاهه ”سائنس“، اخلاقيات ۽ جماليات کي رد ڪري، پنهنجي ڪاروائي ڪري گذري ته ڪو عجب نه آهي.

هر سائنسي ۽ فني ايجاد وانگر، ”ڪلوننگ“ جا به مثبت ۽ منفي پهلو آهن. منفي طور تي انهيءَ ذريعي انساني نسل جي قسمن قسمن صلاحيتن ۽ مختلف انساني قسمن جي آزادي سان واڌ ۽ ويجهه کي روڪي، جملي انساني صلاحيتن ۽ امڪانات کي ختم ڪري سگهجي ٿو. انسان جي اها آزادي ۽ انواعيت قدرت طرفان قائم ڪيل آهي ۽ هاڻي ممڪن آهي ته خود انسان جي هڪ سائنسي ايجاد اها آزادي ۽ اڻڪٽ صلاحيت انسان ذات کان ڪسي وٺي. مثبت پهلو هي آهي ته بجاءِ انسان کي تخت مشق بنائڻ جي، جيڪڏهن صرف کير وارن جانورن تي اهو عمل اهڙي طرح جاري ڪجي جو وڌيڪ کير ڏيندڙ جانور پيدا ٿين ۽ انهن جي کير ۾ انسان لاءِ ڪيترين بيمارين مثال طور دل جي دوري جو علاج، رت جي ڊگن کي ڳاري پٽڙو ڪندڙ تي پي اي ( T P A ) جي استعمال سان ڪيو وڃي. اهڙي طرح وڌيڪ پيداوار

ڏيندڙ فصل ۽ انسان جي صحت لاءِ فائديمند جنسون پيدا ڪري سگهجن ٿيون.

انساني ڪردار جي مايوس ڪندڙ تجربي سبب، جيڪو جوهرِي فني صلاحيت ۽ توانائي جي ناجائز ۽ غلط استعمال مان ظاهر آهي، تازي، ڪلوننگ جي حياتياتي ايجاد بعد، گرپ گياني (Embryologists)، قانون ساز، مذهبي عالم، خود سائنسدان ۽ دنيا جو صحت ادارو، سڀ ششدر آهن. عالمي صحت اداري جي ڊئريڪٽر جنرل جو تبصرو منفي نتيجن جي نشاندهي ڪرڻ لاءِ ڪافي آهي؛ هو چوي ٿو ته ”انسان جي نقل پيدا ڪرڻ سان، انهن بنيادي اصولن مان ڪجهه جي خلاف ورزي ٿيندي، جن تي طبي مدد تي قائم افزائش نسل جو دارومدار آهي.“ ( ڊان ” ۱۶ مارچ ۱۹۷۰ع / ايڇ ٽي سروس) هن تحقيق جي خبر ڏيندڙ ”واشنگٽن پوسٽ“ جو ڏنل سرو (Technique,s use with Humans Feared) يعني هن طريقي جو انسان تي استعمال ٿيڻ جو ڊپ آهي، ڏيکاري ٿو ته سائنسي تحقيق ۽ ايجاد هاڻي خود انسان جي اچي ڪڍ پئي آهي. هيءَ ايجاد ڪندڙ سائنسدانن جو سربراهه، ”ڊاڪٽر آئن ولٽ“ هاڻي پاڻ چوي ٿو ته هن ايجاد (ڪلوننگ) جي ”انسان“ تي استعمال ڪرڻ مٿان پابندي لڳائي وڃي، ڇاڪاڻ ته سندس چوڻ مطابق؛ ”اصولي طور تي انهي لاءِ ڪو به سبب نه آهي ته اسان ائين (انساني نقل تيار) نه ڪري سگهون، ليڪن اسان سڀني لاءِ اهو اشتعال انگيز (قدم) ٿيندو.“ هڪ ٻيو سائنسدان (ڊاڪٽر جيمس گلاس مئن) جيڪو هن ايجاد جي حق ۾ آهي، پنهنجي مضمون ”سائنس ائنڊ ايٽڪس آن ڪليوزن ڪورس“، يعني ”سائنس ۽ اخلاقيات ٽڪراءَ جي رستي تي، عنوان هيٺ لکندي پنهنجي راءِ جو هنن لفظن ۾ اظهار ڪري ٿو، ”هر دفعي جڏهن سائنس ۾ پيشقدمي ٿئي ٿي، اسانکي ابهرائي ۾ مجرمانه قانون نه گهڙڻ گهرجن..... آءٌ قبول ڪيان ٿو ته ڪلونس (اصل جي نقل ڪيل انسانن) کي استعمال ڪرڻ اڻندي اشتعال انگيز (قدم) آهي، ليڪن انساني ڪلونس جي ناجائز استعمال جي خوف سبب، ڊاڪٽر ولٽ جي ايجاد کان اڳتي تحقيق جو ڪم روڪجي ويو نه گهرجي. ( ڊان ” ۲۱ مارچ ۱۹۹۷ع / ايڇ ٽي سروس) ”ايڊنبرگ“ جي ”روزلين انسٽيٽيوٽ“ جي

گريپ گيانين، فيبروري ۱۹۹۷ع ۾ ڇهن مهينن جي رد ”ڊولي“ تي ڪلوننگ جو ڪامياب تجربو ڪيو هو ۽ سائنسدانن جي راءِ مطابق ايندڙ ٻن سالن ۾ ”ڪلون“ يا انساني نقل به پيدا ٿي ويندو، جيڪو ”روبوٽ“ (مشتيني انسان) کان بهرحال بهتر هوندو. هن ايجاد جا حمايتي چون ٿا ته ”انساني نقل“ ۾ ڪابه برائي نه آهي. هي ايجاد ”جينٽڪ انجنيئرنگ“ يا جين سازي کان مختلف آهي، جنهن نظريه مطابق انسان جي ”جينس“ کي استعمال ڪيو وڃي ٿو ۽ ان ذريعي هڪ فرد ۾ ڪجهه منتخب خاصيتن جو مجمرعو پيدا ڪيو وڃي ٿو. ”ڪلوننگ“ ذريعي فقط هڪ اصل انسان جو هڪ سڄو نقل تيار ڪجي ٿو.

گذريل سال يونائيٽيڊ اسٽيٽس آف امريڪا جي صدر ڪلنٽن، ڪلوننگ بابت ٿيندڙ تحقيق تي سرڪاري طور خرچ ڪرڻ تي بندش عائد ڪئي ۽ غير سرڪاري ادارن کي پڻ ان کان باز رهڻ جي هدايت ڪئي هئي. ليڪن ساڳئي سال ۵ ڊسمبر تي شڪاگو ۾ ”ريپروڊڪشن ٽيڪنالاجيز“ تي منعقد ڪيل مذاڪري ۾ شڪاگو جي هڪ طبيعيات جي سائنسدان ڊاڪٽر جي رچرڊ سيد اعلان ڪيو ته ”انهيءَ کان اڳ جو ڪانگريس ڪلوننگ خلاف ڪو قانون بحال ڪري، مون سائنسدانن جي هڪ ٽيم تيار ڪري ورتي آهي، جيڪا انسان تي ڪلوننگ جا تجربا ڪندي ۽ انهيءَ لاءِ اٺ رضاڪار جوڙا به موجود آهن.“

گذريل سال سڪائينڊ ۾ رد جي نسل تي ڪلوننگ جي ڪامياب تجربن مان ”ڊولي“ پيدا ٿي. هاڻي انسان جي نسل تي ساڳي تجربن ڪرڻ جو طريقو هن ريت ٿيندو ته جيڪو بالغ مرد پنهنجي ڪلون پيدا ڪرڻ لاءِ رضامنڊ ٿيندو انهيءَ جو ڪوبه هڪ جزو ڪڍيو ويندو ۽ انهيءَ مان بجلي جي جهٽڪي ذريعي جينس خارج ڪري ان اندر رضاڪار عورت جو خاص تيار ڪيل جزو جنهن مان پڻ ساڳي طرح جينس خارج ڪيل هوندا، داخل ڪيو ويندو، پوءِ انهي مخلوط جزئي کي تجربوگار اندر هڪ گريپ ۾ وڌڻ ويجهڻ لاءِ رکيو ويندو. بعد ۾ انهي کي رضاڪار عورت جي بچي ڏاني ۾ داخل ڪيو ويندو جتي اهو وڏي رضاڪار مرد جو جينس جي لحاظ کان هڪ هو بهو سڄو نسل بنجي ڄمندو.

نيويارڪ جي ڪولمبيا - پريسبيٽيرئن ميڊيڪل سينٽر جي سربراھ، سيد جي منصوبي تي، ڳڻتي ظاهر ڪندي چيو ته ”ائين نه ٿيڻ جو ڪو سوال پيدا نه ٿو ٿئي، ليڪن سوال آهي ته ڇا ائين ٿيڻ گھرجي، ۽ جي ٿئي ته ان لاءِ ڪهڙا شرط لاڳو هئڻ گھرجن؟“ اٽلانٽا جي هڪ فرتلٽي ڪلنڪ جي شريڪ ڊئريڪٽر، جو بي مئسي (Joe B. Massey) پنهنجي ڪتاب ۾ لکيو آهي ته ”اها اسان جي پيشي جي توهين ٿيندي“ (جيڪڏهن ڪنهن انسان جو اهڙي طرح نقل پيدا ڪيو وڃي). هن بايو ايٿڪس ڪميشن جي رپورٽ ڏيکاريندي چيو ته ”هن ۾ ۱۰۹ صفحات آهن جيڪي ڄاڻائن ٿا ته ائين چوڻ ڪرڻ گھرجي“.

ليڪن شڪاگو جو طبيعيات جو ماهر ڊاڪٽر، جي رچرڊ سيد، فني ۽ مالي طور تي، انساني نقل پيدا ڪرڻ جي نه فقط صلاحيت رکي ٿو پر فڪري طور تي پڻ هو انقلابي سائنس جو پرجوش حامي آهي. ڊاڪٽر حارث حسن چئرمين وائز (weiss) ميموريل اسپتال شڪاگو، جنهن ”سيد“ سان ڪجهه عرصو ڪم ڪيو آهي، چوي ٿو ته ”هو ڪجهه قدر خفقاني انسان آهي پر اسان سڀني کي انهيءَ سطح تي اچڻ لاءِ ڪجهه قدر خفقاني ٿيڻو پوي ٿو ۽ جيڪڏهن ڪو اهو ڪم (انساني نقل پيدا ڪرڻ جو) ڪري سگهي ٿو ته اهو ”سيد“ وانگر هوندو“. شڪاگو - ڪينٽ ڪاليج آف لا جي پروفيسر لوري ائڊربوز جو چوڻ آهي ته ”مون کي تعجب نه ٿيندو جيڪڏهن سيد پنهنجي منصوبي تي عمل ڪيو“ هو حيواني پيدائش جي فني طريقن کي انسانن تي استعمال ڪرڻ جي تاريخ رکي ٿو. تاهم سندس مخالفت ڪرڻ لاءِ گھڻائي سبب آهن. ذاتي طور تي هن وقت آءُ آئينده نسلن جي جسماني سلامتي بابت فڪر مند آهيان ڇاڪاڻ ته رد جي تجربي مان اسان ڏٺو آهي ته شروعاتي مهينن ۾ نسل کان اختلاف (Mutation) ۽ ننڍاڻپ جي موت (Fatality) جا انيڪ خطرا ٿين ٿا. جيتوڻيڪ جانورن ۾ اهي تجربا محفوظ رهيا آهن، آءُ انهي ٻار تي پوندڙ نفسياتي اثر بابت خاص طور تي پريشاني محسوس ڪريان ٿي جنهن کي سائين آرميل جينوٿائپ جي زندگي گذارڻي پوندي. اهو اولاد ني، والدين جي، ناجائز غلبي حاصل ڪرڻ جي برابر ٿيندو.“ (ڊان / LAT \_ Wp ۸ جنوري ۱۹۹۸ع)

تاھم ڊاڪٽر رچرڊ سيڊ چوي ٿو ته هو اهڙن دليلن تي يقين نه ٿو رکي. جيڪڏهن ڪانگريس، يا فوڊائڊ برگ ائڊمنسٽريشن وارا جيڪي چون ٿا ته هو ڪلوننگ تي ضابطو لاڳو ڪري سگهن ٿا، سندس منصوبي جي تڪميل ۾ رڪاوٽ وجهندا ته هو آمريڪا کان ٻاهر پنهنجي ڪاروائي جاري رکندو. (ايضا)

## ايڇ اريستنگ (عمر روڪ):

سيٽل ( آمريڪا) جي سائنسدانن اعلان ڪيو آهي ته ” انسان “ جو اهو ”جين“ جيڪو انسان جي پوڙهي ٿيڻ سان تعلق رکي ٿو، انهيءَ کي هنن هٿ ڪيو آهي ۽ ان جو تجزيو ڪيو آهي. ڪجهه وقت اڳي هڪ ملاقات ۾ ” ورلڊبئنڪ “ جي هڪ ڪاموري هن رات ۾ ڪي ٻڌايو هو ته آمريڪي سائنسدان اڄ ڪلهه عمر جي رفتار تي ضابطو حاصل ڪرڻ جي ڪوشش ۾ رڌل آهن. ڊاڪٽر اينما مڪ ڪارمڪ جي تبصره مطابق، جيتوڻيڪ اسان انهيءَ خيال جي نزديڪ اچي رهيا آهيون ته ڊي اين اي کي نقصان پهچڻ سان پوڙهائپ پيدا ٿئي ٿي، تاھم شايد فقط اها ڳالهه نه آهي. پيرسني هڪ پيچيده ڪاروائي آهي، تنهن ڪري ايئن چوڻ کان ته پوڙهي ٿيڻ جي عمل کي روڪيو ويندو، ائين چوڻ بهتر ٿيندو ته پوڙهي ٿيڻ جا عوامل روڪيا ويندا. پوڙهائپ جي بيمارين ۾ سڀ کان وڌيڪ سخت خطري جو عنصر خود پوڙهائپ آهي. هاڻي اسان کي اشارو ملي ويو آهي جنهن مان انهيءَ سمجهڻ ۾ مدد ملندي ته جسم جي جزن ۾ ڪهڙيون تبديليون رونما ٿين ٿيون جيڪي هنن کي انهن بيمارين جو شڪار بنائن ٿيون. هن تحريڪ جو باني ماليڪيولس ۾ ماهر حياتيات، جيرارڊ شيلنبرگ، (Gerard Schellen burg) آمريڪي، جپاني ۽ شام جي سائنسدان محققن سان گڏجي تحقيق ڪري رهيو آهي. هنن هڪ ”جين“ ڳولي لڌو آهي، جيڪو تغير جي حالت ۾ هڪ عجيب قدرتي، وقت کان اڳي، پوڙهائپ آڻي ٿو، جنهن کي ورنرس سنڊروم (Werners,Syndrome) چئجي ٿو. انهيءَ دريافت هن سوال جي جواب جو دروازو کوليو آهي ته ” انسان جو جسم ڇو ۽ ڪيئن پوڙهو

## نظفي جو اثر:

مذهبي، خواه عام علمي ادبي ۽ روايتي سائنسي ڄاڻ مطابق، هڪ انسانُ ٻئي هڪ انسان جي نظفي ما پيدا ٿو ٿئي ۽ اهو سلسلو حضرت آدم عليه السلام کان شروع ٿئي ٿو، جنهن جي پيدائش، خصوصي طريقي سان، مٽي جي ست يا جوهر، جيڪو خود پاڻکي پاڻ پيدا ڪندڙ ۽ وڌائيندڙ (سيلف پروڊيوسنگ) اٿو، يا مالي ڪيول، هو، انهي ۾ زندگيءَ جو روح (خود خدا جو روح) ملائي، ڪئي وئي، يعني مادي جي ست ۾، اڻائيندڙ توانائي ملائي وئي ته ”حضرت آدم عليه السلام“ هڪ فعال ”انسان“ بنجي ويو.

هندو دهریت موجب مادو واحد حقيقت آهي، جنهن جا چار نمونا آهن؛ مٽي، باهر، هوا ۽ پاڻي. اسلامي عقيدتي موجب حضرت آدم عليه السلام کي وڃندڙ مٽي جي خمير (ست) مان پيدا ڪيو ويو، يعني مٽيءَ کي باهر ۾ ساڙي پڪو ڪري، پوءِ ان جو ست يا روح ڪڍي، ان جو بوتو بنائي، ان ۾ ساهه (روح يا هوا) کي داخل ڪيو ويو ته هو زنده انسان ٿي پيو. پوءِ هن کي سڀني شين جا نالا يا شعور ڏنو ويو ۽ الله تبارڪ و تعاليٰ سڀ ساهوارا پاڻيءَ مان زنده ڪيا آهن. حضرت آدم عليه السلام جي ٻوتي جي مٽي ڳوهي وئي، گارو بنايو ويو ۽ ان کي سڙڻ جي حد تائين آلو رکيو ويو، سو ضرور آدم جي تخليق ۾ پڻ مادي جي چوٿين عنصر ”پاڻي“ کي استعمال ڪيو ويو هو. نظفه جي معنيٰ صاف پاڻي به آهي ۽ انهيءَ کي گندو پاڻي به چئجي ٿو، جو اهو ناپاڪ آهي. بهرحال اهو پاڻي يا رتوبت، يا منيءَ جو ٿڙو، انسان جي مسلسل پيدائش ۽ افزائش نسل جو باعث آهي. جديد دور جا سائنسدان ٻنهي قسمن جي تخليق، يعني نظفي کانسواءِ جيئن حضرت آدم عليه السلام جي تخليق ٿي، ۽ نظفي ذريعي، ليڪن مرضيءَ موجب، پاڻ پيدا ڪرڻ، يا ان جو طريقو معلوم ڪرڻ لاءِ، لاڳيتي تحقيق ڪري رهيا آهن ۽ سندن مالي وسائل انهن کي خوشيءَ سان اهڙي خرچ ڪرڻ جي

## خلائي تحقيق (Space \_\_ Exploration)

جڏهن انسان جي، پکين وانگر، اڏامڻ جي خواهش پوري ٿي، تڏهن فطرتي طور تي خلائي تحقيق جو آغاز ٿيو؛ هن پهريائين راکيٽ ايجاد ڪيو، جيڪو هڪ سوسٽري يا باهه جي چٽنگ وانگر هوا ۾ تيزيءَ سان اڇلائي نشاني يا فضا جي ڪنهن پرانهين حد تائين پهچائجي سگهيو ٿي. راکيٽ جي پهرئين استعمال جو حوالو قديم چين جي تاريخ ۾ ملي ٿو؛ چينين تقريباً هڪ هزار سال اڳ، هن اوزار کي جنگي مقصدن لاءِ استعمال ڪيو. اهو سن ۱۲۳۲ع جو واقعو آهي، جڏهن منگولن حنان صوبي جي تخت گاهه ”ڪي آئي فينگ فو“ (Kai \_\_ feng Fu) کي گهيرو ڪيو ته چيني دفاعي فوجين اهڙا جنگي اوزار استعمال ڪيا، جن کي ”اڏامندڙ باهه جا تير“ سڏيو ويو. ساڳيءَ تيرهين صدي عيسويءَ ۾ راکيٽ يورپ ۾ نظر آيا؛ سن ۱۲۴۱ع ۾ ”ليگنيڪا جي لڙائي“ ۾ تاتارين راکيٽ استعمال ڪيا. عربن، سن ۱۲۴۹ع ۾ ائيبيريا جي اڀيٽ ۾، ۽ سن ۱۲۸۸ع ۾ ويلشيا تي حملي وقت راکيٽ استعمال ڪيا. راکيٽ سازيءَ جو فن يقيناً بارودي طاقت جو مظهر آهي.

بارود بابت مشهور آهي ته اندازاً سن ۱۲۴۸ع ڌاري راجريڪن نالي هڪ سائنسدان ان جو نسخو ۽ مختلف ترڪيبون بيحد مخفي طور تي ڳجهين نشانين جي ذريعي پنهنجي ڪتاب ”ايس ٽولا“ ۾ تحرير ڪيون. اٽڪل سن ۱۳۲۵ع ڌاري پهريان آتش هٿيار ايجاد ٿيا جنهن بعد بندوقن، توپن ۽ راکيٽن جي تياري جي صنعت ۽ حرفت تيزي سان ترقي ڪندي رهي آهي. سنڌ ۾ ايسٽ انڊيا ڪمپنيءَ، ميان نور محمد ڪلهوڙي جي آرڊر تي، بندوقون فراهم ڪيون ۽ ميسور جي چوٿين لڙائي (۱۷۹۹ع) ۾ سلطان تيبو شهيد راکيٽن جو استعمال ڪيو، جيڪي فرينچ اتحادي يورپي طاقت طرفان فراهم ڪيل هئا.

راڪيٽ سازي جي حرفت، ڌرتي تي تباهي مچائڻ سان گڏ، ڌرتي کان

ٻاهر خلايازي جي خواهش کي به جنم ڏنو. فرضي سائنسي افسانہ نگارن، خاص طور تي جوليس ورنی ۽ ايج جي ويلس، انسان کي چند ۽ خلا ۾ پهچڻ جو شوق ڏياريو. شروع ۾ اهڙي خيالي سائنس تي نئوليون ٿيون، ليڪن جڏهن هڪ آمريڪي سائنسدان اعلان ڪيو ته هن پاڻيائي مادي جي ذريعي راکيٽ چوڙڻ جو ڪامياب تجربو ڪيو آهي، ۽ ان بعد جرمن هواوازن طرفان I — V راکيٽن سان لنڊن تي بمباري ڪئي وئي، تڏهن راکيٽ جي طاقت تسليم ٿي.

جڏهن سن ۱۹۴۵ع ۾ بي مهياڙي لڙائي پنهنجي خوفناڪ پڄاڻي تي پهتي ۽ ائٽمي طاقت جو عملي مظاهرو ٿيو، تڏهن ائٽمي هٿيارن جي اڇلائڻ ۽ خلا ۾ هٿرادو گرھ پهچائڻ جي عزم جو انحصار راکيٽ ٽيڪنالاجي تي قائم ٿيو. مهارت جرمن سائنسدانن ذريعي حاصل ڪئي وئي، جيڪي سويت روس ۽ متحده آمريڪي رياستن ۾ جنگي قيدي بنايا ويا هئا.

۴ آڪٽوبر سن ۱۹۵۷ع تي سويت يونين جي طرفان پهريون مصنوعي سياره ”اسپوٽنڪ پهريون“، خلا ۾ چوڙيو ويو، جيڪو ۵۷ ڏينهن ڌرتي جي مدار کان ٻاهر خلا ۾ گردش ڪندو ۽ سنگل ڏيندو رهيو. فقط چئن مهينن بعد حريف آمريڪي سائنسدانن جنوري ۱۹۵۸ع ۾ پنهنجي مصنوعي سياره ايڪسپلورر پهريون (explorer — I) جو ڪامياب تجربو ڪيو ۽ انهي سال جي آخر ڌاري پنهنجو هڪ قومي خلائي تحقيق جو ادارو قائم ڪيو، جنهن کي ”ناسا“، نئشنل ايروناٽڪس ائنڊ اسپيس ائنڊ منسٽريشن (National Aeronautics and Space Administration) نالو ڏنو ويو.

”خلا“ ۾ ”انسان“ کي موڪلڻ جو پهريون ڪامياب روسي تجربو، ۱۴ اپريل سن ۱۹۶۱ع تي خلا باز، يوريگاگارين جو ٿيو، جنهن بعد پهريون آمريڪي خلا باز ايلن شيپرڊ بنيو. وري روسي سائنسدانن پيشقدمي ڪئي، جڏهن ۱۹۶۵ع ۾ اليڪسي ليونوف خلا ۾ ڇهل قدمي جو ڪامياب مظاهرو ڪيو. هڪ ٻئي کان اڳ ڪيڊ جي ڊوڙ ۾ روسي ۽ آمريڪي سائنسدانن خلائي تحقيق ۽ تجربن کي تڪڙي وسعت ڏني آهي.

۳۶ ارب سال پراڻي شهاب ثاقب جي ٽڪري تي تازه ترين تحقيقاتي



رپورٽ مطابق انهي ۾ موجود امينو ائسڊس ۽ آرگنٽڪ ڪاربان دراصل ڌرتيءَ تان مريخ تي پهتل آهن. پر اهي اتي ڪيئن پهتا اهو اڃان هڪ حل طلب مسئلو آهي. آگسٽ ۱۹۹۶ع ۾ ناسا جي هن اعلان سائنسدانن ۾ جستجو پيدا ڪئي ته غير امڪاني هئڻ تي حياتيءَ جي تلاش ڪئي وڃي ۽ ڌرتي جي اندر ان جا ثبوت ملي ويا؛ لوڻ کاڌين، تيزاب جي ڪڏن، ٻرندڙ جبلن جي هيٺان ٽهڪندڙ سمنڊ جي تري ۾، ۽ قديم پهڙين جي زبردست دٻاءُ وارن هنڌن تي، مٿاڇري کان ڪيترائي ميل هيٺ، حياتي جا ثبوت مليا آهن، تنهن ڪري ڌرتي کان ٻاهر پڻ گرم ۽ خشڪ گرهن تي پڻ حياتي جي موجودگي جا امڪان وڌي ويا آهن. ۴ جولاءِ ۱۹۹۷ع تي مريخ مٿان لائڊل روبوٽ (ميشيني ماڻهو) جي موڪليل معلومات بعد، هاڻي سن ۲۰۰۵ع ۾ هڪ ٻي خلائي مهم ذريعي مريخ جي سطح جا نمونا هٿ ڪري ڌرتي تي آندا ويندا ۽ انهن تي مزيد تحقيق ڪئي ويندي.

انگريز اسٽروفزڪٽس (Astrophysicist)، فريڊ هوائل (Fred Hoyle)، گذريل صدي جي اسيءَ جي ڏهاڪي ۾، هڪ نظريو پيش ڪيو، جنهن مطابق حياتي (Life) خلا (Outerspace) مان ڌرتيءَ تي وارد ٿي آهي، اي ايف بي نيوز ايجنسي جي تازه شايع ڪيل تصويرن ۽ رپورٽ ۾، اطالوي سائنسدان گيسيپي گيريشي (Giuseppe Geraci) جي تحقيق جو انڪشاف ڪيو ويو آهي، جنهن مطابق اهي تصويرون هڪ ڪرب سال پراڻي پٿر ۾ ڌرتي کان ٻاهر جي لڪل حيواني ساخت (Organism) ڏيکارين ٿيون. جيڪڏهن اهي اجسام ڌرتيءَ کان ٻاهر جا آهن ته ”هوائل جو نظريو صحيح ثابت ٿيندو، (ڊان ينگ ورلڊ، ۱۹ مئي ۲۰۰۱ع ص ۱۶) پوءِ جيڪڏهن حياتي، خلا مان ڌرتي تي وارد ٿي آهي، ته ڌرتيءَ کان واپس خلا طرف منتقل به ٿي سگهي ٿي.

## ڌرتيءَ کان ٻاهر زندگيءَ جي تلاش

”ڌرتي“ کان ٻاهر زندگي جي تلاش، انسان جي ذهن جي پراڻي روايت آهي: ”ڌرتي“ کي ڪائنات جو مرڪز سمجهڻ واري يوناني ڏاهي ”

ارسطو“ ( ۳۲۲ - ۳۸۴ ق - م ) جي برخلاف ارسطرڪس ( ۲۵۰ - ۳۱۰ ق -- م )، ڪائناتي حياتيءَ جو نظريو پيش ڪيو هو. ارسطو جو استدلال هو ته ” جيئن ڪرڪيٽو، يا ٽانڊاڻو (Firefly) گرم ڌرتيءَ ۽ صبح جي ماڪ مان نڪرندو نظر اچي ٿو، تيئن زندگي تڏهن لڳاتار ڌرتيءَ مان پيدا ٿيندي رهي ٿي، جڏهن مختلف عناصر، مناسب حالات هيٺ، پاڻ ۾ گڏجن ٿا. هي نظريو ۱۸۵۷ع تائين صحيح سمجهو ويندو هو. ليڪن انهيءَ سال، لوئي پئسٽيور (Luis Pasteur) جي تجربن ثابت ڪيو ته ”مائڪرو بائيل (معنيٰ خورد بيني سان نظر ايندڙ زنده شيء) فقط ساڳيءَ قسم جي زنده ذرڙي مان پيدا ٿي سگهي ٿي، جنهن جو اڳتي وجود آهي. لوئي پئسٽيور جي ” زندگي مان زندگي“ وارو متو تمام قديم ساهدارن سان به لاڳو ٿئي ٿو ۽ انهيءَ سان ارسطو جو ” ازخود زندگي پيدا ٿيڻ جو اصول“ رد ٿي وڃي ٿو؛ ”ارسطرڪس“ جي ”ڪائناتي حياتي“ جو نظريو ٻيهر اجاگر ٿي ويو آهي؛ علم نجوم ۽ طبيعيات جي ماهرن سر فريڊهايل (۱۹۸۱ع) چنڊر وڪرما سنگهي ( ۱۹۷۰ جي ڏهاڪي ۾)، ۽ الڳ طور تي، فرئسنز ڪرڪ، مسلسل تجربن ڪرڻ بعد ظاهر ڪيو آهي ته ” وڌيڪ ممڪن آهي ته زندگي ڪائناتي سطح تي پيدائي ۽ انهيءَ ۾ سڀني ڪهڪشائن جي سڀني ستارن جا سڀئي وسيلا ڪتب آندا ويا، ليڪن جڏهن هڪ دفعو زندگي وجود ۾ اچي وئي ته پوءِ ان جو ڪائنات ۾ هڪ گرهه کان ٻئي گرهه ڏانهن منتقل ٿيڻ هڪ رواجي ڳالهه ٿي پئي. وات تي خلائي تابڪاري سبب گهڻائي سيل (جزا) سڙي ويندا پر پوءِ به هڪڙو هڪ سڪڙو بچيا ته اهي به نئين هنڌ (ڌرتي) تي پنهنجو نسل وڌائي ڇڏيندا ۽ انهي مان ڪائناتي حياتي وڌي پيماني تي پکڙجي ويندي، يعني، شهاب ثاقب ۾ نه فقط مائڪرو بائل زندگي موجود آهي پر اها ڌرتي تي منتقل به ٿئي ٿي. تازو هڪ ۱۳۶ ارب سال پراڻو شهاب ثاقب ڌرتي تي ڪريو، جيڪو ماهرن جي راءِ مطابق ”مريخ“ کان آيو هو. انهي ۾ پٿريل زندگي جا آثار ” ائمونوائسڊس“ مليا آهن. آمريڪا جي خلائي تحقيق جي هڪ ٽيم دعويٰ ڪئي آهي ته ڌرتي جي ائستارڪ ٽيڪا کنڊ ۾ هڪ شهاب ثاقب ڪريو پيو آهي جنهن ۾ حيواني جسم جا آثار موجود آهن، اهي ڪروڙين سال اڳي ” مريخ“ تي رهندا هئا. ازانسواءِ ”

جيوپيٽر“ جي ڄميل چنڊن ۾ شڪ آهي ته اهي قديم زندگيءَ جا گهوارا آهن. اصولي طور تي ”جيوپيٽر“ جي ”يورپيا“ جي برفاني ڍڳ ۽ هن ڌرتيءَ جي ۴ ارب سال اڳي جي حالت ۾، نمايان مشابھت نظر اچي ٿي. (ڊان / LAT \_ Wp، ۱۷ مئي ۱۹۹۷ع)

خلائي جهاز، پاٿ فائينڊر، (Ares Vallis) گذريل ۱۴ جولاءِ (۱۹۹۷ع) تي، بغير انسان، مريخ جي هڪ خشڪ سرد ۽ طوفاني بر پٽ تي لٿو آهي، جنهن کي ”ايريس وئليز“ نالو ڏنو ويو آهي. حاصل ڪيل ابتدائي معلومات جو ماحاصل هن ريت آهي:

(۱) قريبي پٿر، جنهن کي ”بارنيڪل بل“ نالو ڏنو ويو آهي، پيمائش بعد ڏيکاري ٿو ته ”مريخ“ جي گرم ٿيڻ جي تاريخ اڳ لڳايل اندازہ کان وڌيڪ قديم ۽ گهري آهي..

(۲) ڪنهن زماني ۾ ”مريخ“ کي پاڻيءَ ٻوڙيو هو؛ هڪ وڏي ٻوڙ (طوفان نوح وانگر؟) هڪ دفعو، شايد ۸۰ ميل في ڪلاڪ جي رفتار سان، وڏين بلندين جي مٿان، سوين ميل ويڪر ۽ سوين فٽ اونھائي ۾، ”مريخ“ کي زير آب ڪيو آهي.

(۳) تمام وڏين بلندين تي اڳ لڳايل اندازہ کان مريخ جي فضا وڌيڪ باريڪ آهي، ڇاڪاڻ ته جڏهن پاٿ فائينڊر ان ۾ داخل ٿيو ته ان جي رفتار خود تيز ٿي وئي ۽ مقرر حد کان ڪجهه فاصلو اڳتي نڪري ويو.

(۴) مريخ جو مٿاڇرو (سرزمين) جتي ڪٿي هڪ چيڪي مٽي جو ڍير آهي. گذريل ٻه ”واٽڪنگ“ خلائي پروازون ۽ هاڻي ”پاٿ فائينڊر،“ تنھي جي لھڻ جون جايون ساڳئي قسم جي مٽي ڏيکارن ٿيون. ڪو اهڙو عالمي (مريخي) نظام معلوم ٿئي ٿو، جنهن مطابق مٽي هڪ ڪري نموني سڄي مٿاڇري تي پٿارجي وڃي ٿي.

(۵) ”پاٿ فائينڊر“ جي موٽرڪار، ”سوجرنر“، فٽ بال جيڏي پٿر ”بارنيڪل وئليز“ جو چوگرد ڦري، ڪيميائي تجزيو ڪيو. جنهن ۾ ننڍڙو اي بي ايڪس اوزار (الفا - پروٽون - ايڪس ري اسپيڪٽرو ميٽر) استعمال ڪيو ويو. معلوم ٿيو ته هي پٿر ڪنھن آتش فشان جبل جي ”لاوا“ جوائنڊيسائيٽ (andesite) قسم آهي، جنهن ۾ خاص نوعيت سان

معدنيات جو بنيادي پٿر ڪوارٽز (Quartz) جهجهي انداز ۾ شامل آهي، تنهن ڪري هي پٿر مريخ کان وڌيڪ ڌرتيءَ جو پٿر معلوم ٿئي ٿو. ائڊيسائيٽ پٿر جي تياري ۾ تمام گهڻي گرمي ۽ وڏو وقت لڳي ٿو. ڪن سائنسدانن جو خيال آهي ته ”انهيءَ مان ظاهر ٿئي ٿو ته مريخ جو اندريون حصو پاڻيانو هوندو، ڇاڪاڻ ته ”ائڊيسائيٽ“ ٺاهڻ جو ٻيو طريقو اهو آهي ته پاڻي موجود هجي، جيڪو گرم مادي کي ناري ته ٻيهر گرم ٿئي ۽ اهڙي طرح وري وري گرم ٿيڻ سان ”ائڊيسائيٽ قسم جو پٿر ٺهندو.....“ (ڊان / LAT نيوز سروس نيوز ڊي، ۱۵ - ۷ - ۱۹۹۷ع).

گذريل سال، تازه ترين خبر اها هئي ته ممڪن آهي ته ”ڌرتيءَ“ تي زندگي ”مريخ“ تان آئي آهي. (ڊان، ۸ آگسٽ ۱۹۹۶ع)؛ ڇاڪاڻ ته خلا مان ڌرتيءَ تي ڪرندڙ شهاب ثاقب ۾ ”امينوائسڊس“ جا تيزابي ذرا هئا، جيڪي تمام حياتيات جا بنيادي ترڪيبي جزا آهن. اٽڪل چار سال اڳ ۱۸ نومبر ۱۹۹۲ع تي ساڳئي اخبار ۾ خبر چپي ته پاڪستان جي نوبل انعام يافتہ جوهري سائنسدان، پروفيسر ڊاڪٽر عبدالسلام، جي تحقيق مطابق زندگي جو آغاز، ڌرتي کان ٻاهر، ڪائنات ۾ ڪنهن هنڌ کان ٿيو آهي، ڇاڪاڻ ته امينوائسڊس جو لاڙو هميشه کاپي طرف هوندو آهي، جيڪو انهن حالتن ۾ قائم ٿئي ٿو جيڪي ڌرتي تي موجود نه آهن.

تاريخ ۴ جولاءِ ۱۹۹۷ع تي ”پاٿ فائينڊر“ سرخ سياره مريخ تي لٿو. ۹ آڪٽومبر ۱۹۹۷ع تي ”پاساڊينا“ (يونائيٽڊ اسٽيٽس آف آمريڪا) مان هن مهم جي چيف سائنسدان، مئٿيو گولمبڪ، بيان ڏيندي چيو ته هن وقت تائين ڪٿي ڪيل سموري معلومات جيڪا ڌرتي تي موڪلي وئي آهي، فقط هڪ سوال پيدا ڪري ٿي ته: ”ڇا اسان ڪائنات ۾ اڪيلا آهيون؟“

ٽن مهينن اندر NASA، ڪينيڊي اسپيس سينٽر ڪيپ ڪئنيورل تان، هڪ ٻي خلائي مهم شروع ڪئي جنهن کي ”ليونر پراسپيڪٽر پروب“ نالو ڏنو ويو آهي. هيءَ ڪاھ ڇنڊ تي آهي، جيڪا ڏيڍ سال جاري رهندي. انهيءَ دوران هڪ سال تائين ”ليونر پراسپيڪٽر“ ڇنڊ جي چوگرد، هر ٻن ڪلاڪن ۾ ۶۲ ميلن جي عمود تي، گردش ڪندو رهندو ۽ پوئين ڇهن مهينن ۾ عمود جو ڇنڊ جي مٿاڇري کان مفاصلو صرف ۲ ۽ ۶ ميل هوندو ۽

پوءِ اهو بغير انسان خلائي جهاز چند جي مٿان ڪري تباهه ٿي ويندو. چند تي، انسان پنهنجا قدم، ۲۵ سال اڳ ختم ڪيل اڀالو مهمن دوران، گهمائي چڪو آهي. نيل آرمسٽرانگ اهو پهريون خلا باز آهي، جنهن چند تي قدم رکيو. بعد ۾ ٻين يارهن خلا بازن چند تي پसार ڪري ڏنو ته اها هڪ ويران پهاڙي سرزمين آهي، ۽ ان تي هڪ اردو شاعر چيو:

” جوڻها نڪلا چودھوين کان چاند  
پتھر ڪي ٺڪر لايا انسان“

انهن پٿر جي ٽڪرن تي پڻ ڪافي تحقيق ڪئي وئي آهي، ليڪن زندگيءَ جو سراغ نه ملي سگهيو آهي. هاڻي سائنسدانن سوچيو آهي ته چند تي ڪرندڙ شهاب ثاقب (Meteorites) ۽ ننڍن ڪرندڙ تارن (Comets)، برف جي صورت ۾ چند تي پاڻي پهچايو هوندو، جنهن کي استعمال هيٺ آڻي، چند تي هڪ مستقل خلائي اسٽيشن قائم ڪري سگهجي ٿي، جتان ”مريخ“ ۽ ٻين گرهن ڏانهن خلائي جهاز موڪلي سگهبا. پاڻيءَ جي هٿدروجن گئس ذريعي ٻارڻ جو مسئلو به حل ڪري سگهيو. ايلان بائينڊر انهي ”لينور پراسپيڪٽر مهم“ جو سربراھ آهي. سندس چوڻ مطابق هن مهم مان محققن کي چند جي ٺهڻ ۽ ارتقاء ڪرڻ بابت اهم معلومات ملي سگهندي ۽ اهي چند جي آتش فشاني ۽ ٽيڪٽونڪ تحرڪ (Tectonic Activity) جي باري ۾ پڻ معلومات حاصل ڪري سگهندا، جنهن جي متعلق گذريل اڀالو مهمن جي نتيجن جي آڌار تي سمجهيو ويو هو ته غير متحرڪ آهن. ازانسواءِ چند جي مٿاڇري تي بعضي اوقات نڪرندڙ گئسن، جهڙوڪ نائٽروجن ۽ ڪاربان ڊائي آڪسائيڊ، جي چند تي مستقل موجودگي بابت پڻ سائنسدان تحقيق ڪندا. هيءَ مهم خير سان اڱاري جي ڏينهن تاريخ ۶ جنوري ۱۹۹۸ع تي رات جو ۲۸ - ۹ بجي رواني ٿي آهي. (اي ايف بي / ڊا ۸ جنوري ۱۹۹۸ع ص ۱۶)

DPA نيوز ايجنسي جي لنڊن مان ۳۰ جولاءِ ۲۰۰۱ع تي جاري ڪيل خبر مطابق، ”ڌرتي جي ماحول (Atmosphere) ۾ منگهڻ (ڪٽمل Bugs) ڏٺا ويا آهن. برطانوي سائنسدانن کي يقين آهي ته ماحول جي ڇيڙي تي هن جيڪي منگهڻ پکڙيا آهن اهي ڌرتي جا ساھدار نه آهن.

جيڪڏهن انهيءَ جي تصديق ٿي وئي ته اهو پهريون پڪو ثبوت ٿيندو ته حياتي ڌرتي کان ٻاهر به موجود آهي. جنهن بلندي تان اهي خلائي منگهن پکڙيا ويا آهن ۽ جنهن انداز سان اهي پکڙيل آهن انهي مان مضبوط ثابتي ملي ٿي ته اهي هوا ۾ اڏامي اتي نه پهتا هوندا، بلڪه خلا مان هيٺ ڪريا هوندا. تحقيقات ڪندڙ جو اندازو آهي ته روزانه اٽڪل ٽي سؤ ڪلوگرام (300 Kgs) وزن جا خلائي منگهن ڌرتي جي سڄي گرهه تي ڪري رهيا آهن. هي تحقيقاتي نتيجا ”سن ڊيگو“ (San Diego - Calif- nia) ۾ ”انٽرنيشنل سوسائٽي فار آپيڪل انجنيئرنگ“ جي اجلاس ۾ ۲۹ جولاءِ ۲۰۰۱ع تي پيش ڪيا ويا. ( ڊان، ۳۱ جولاءِ ۲۰۰۱ع ص ۱۴)

## گلوبلائيزيشن:

”گلوبلائيزيشن“ جي تحريڪ، مغرب مان اڀري آهي ان جو مقصد دنيا جي معيشتن ۽ معاشرن کي ملائي هڪ ڪرڻ آهي. ”يونيسڪو“ جي هڪ رٿا هيٺ دنيا جي فلاسفرن کي دعوت ڏني وئي ته اٽلي جي شهر نپلس ۾ هن رٿا بابت پنهنجي سوچ ويچار کان، منعقد ٿيندڙ ٻئي اجلاس کي، آگاهه ڪن. رٿا جو عنوان آهي: عالمي اخلاقيات رٿا (Universal Ethics Project) عجب جي ڳالهه نه آهي ته هن انهي امر تي اتفاق ڪيو ته اجتماعي انسان ذات اندر ڪجهه اجتماعي بنيادي اخلاقي محرڪات آهن، ليڪن اها پڻ عجيب ڳالهه نه آهي ته هو ڪنهن هڪ عالمي اخلاقي ضابطي جو خاڪو پيش ڪري نه سگهيا جنهن تي دنيا جي سڀني انسانن کي لازمي طور تي عمل ڪرڻ گهرجي. بلڪه اها راءِ به قائم نه ڪري سگهيا ته ائين ڪرڻ ضروري آهي.

جرمني جي ”ٽوبينجن“ (Tubingen) يونيورسٽي جو فقيه، هئنس ڪنگ، جنهن روم جي ڪليسا جي اختيار کي چئلينج ڪيو آهي، هڪ عالمي ٻڌڻامي جو ڊرافٽ پيش ڪيو: عالمي انساني ذميدارين جو ٻڌڻامو، (Declaration of Universal Human Responsibilities) جنهن جو سندس تجويز مطابق ادوار متحده جي پنجاهين سالگرهه ( گولڊن

جبلي) تي، عالمي انساني حقن جي پڌرنامي جي طرز تي، بحال ڪيو وڃي. هن پڌرنامي جي محرڪن ۾ دنيا جا سابق حڪمران سياستدان شامل آهن، جن پنهنجي تجربي ۽ سبڪدوشي بعد، ڊگهي سوچ ڪرڻ جو فيصلو ڪيو ٿو ڏسجي. سندن جماعت جو نالو ”انٽرائڪشن ڪائونسل“ آهي. ڏسجي ته ايندڙ سال، اقوام متحده، پنهنجي گولڊن جبلي اجلاس ۾ اها قرارداد (پڌرنامو) پاس ڪري ٿي ڀانه. متن ڪافي طويل آهي ۽ انهيءَ ۾ متنازع امور کان روگرداني ڪئي وئي آهي. تنهن هوندي به ان جي قابل عمل هجڻ ۽ مختلف تهذيبن، مذهبن ۽ جاگرافيائي علائقن سان واسطو رکندڙ انسانن لاءِ ۽ انهن جي حڪومتن لاءِ قابل قبول هجڻ بابت پڪ نه آهي.

مختلف انساني قدرن جو مسئلو آهي. فلاسفر انهن جي بنياد تي اعزاز جا متمني هوندا آهن، ليڪن سياستدان هميشه سمجهوتي جي ڪوشش ڪندا آهن. دنيا جي عام انساني برائين کي برائي تسليم ڪرڻ آسان آهي، ليڪن هڪ عالمي پلائي خاطر پابند رهڻ تي اتفاق ڪرڻ، نسبتاً مشڪل ڪم آهي.

ثقافتي سبندجي نظري مطابق، پلائي ۽ برائي يا صحيح ۽ غلط، هڪ فيصلو آهي، جنهن جي ڪرڻ جو حق هر هڪ ثقافت ۽ ثقافتي معاشره کي حاصل آهي. هو پنهنجي پلائي ۽ برائي پاڻ سمجهي سگهن ٿا. مختلف ثقافتي قدرن جي هڪ اجتماعي صورت، مغربي تهذيب، ۾ به نظر نه ٿي اچي. اسلامي تهذيب ۽ معاشري ۾ اصولي طور تي ان لاءِ ڪافي گنجائش موجود آهي، ليڪن عملي طور تي، جديد زماني جون حالتون مايوس ڪندڙ آهن. دراصل هر تهذيب ۾ اندروني انتشار آهي، جنهن جو بنيادي ڪارڻ مغربي تهذيب جي يلغار سمجهڻ گهرجي، جنهن کان اها پاڻ به اڻ سڌي طرح متاثر ٿي رهي آهي.

دنيا جي پسمانده ملڪن جا ثقافتي ۽ اقتصادي حلقا، گلوبلائيزيشن ۽ عالمي يڪسانيت جي تحريڪ کي شڪ جي نگاه سان ڏسن ٿا. انهن جي خيال مطابق اها تحريڪ محض مغربي تسلط جو تسلسل قائم رکڻ لاءِ هلائي وئي آهي. انهيءَ ذريعي نوآباديت جي دور ۾، يهوديت ۽ عيسائيت تي مبني روشن دماغي جا پڌرا ڪيل اصول ٻيهر هنن قومن تي مڙهڻ جي ڪوشش

ڪئي پئي وڃي. اها اقتدار خاطر هڪ چالبازي آهي، جنهن جي ذريعي وڌيڪ پسماندگي طرف ڌڪيو پيو وڃي. ( ڊان ”ٽورڊس گلوبل ايٽڪ“ فلوراليوس، ۱۹ ڊسمبر ۱۹۹۷ع، ص ۱۳). عالمي تجارتي اداري جي ڊئريڪٽر جنرل، رينيتو رگيرو جي راءِ آهي ته تجارت جي عاليت اختياري نه آهي، اها هڪ حقيقت بنجي چڪي آهي. (ايضا --- رويو ۳۰ نومبر --- ۶ ڊسمبر ۱۹۹۶ع، ص ۱)

”لڀولائيزيشن“ ۽ ”گلوبلائيزيشن“ جي نون نڪتل نعرن جو مطلب آهي ته غريب ملڪ هڪدم پنهنجون منڊيون، بازاريون يا مارڪيٽ، ۽ انهنجا ضابطا ۽ قاعده قانون ختم ڪري، انهن کي صنعتي ترقي يافته ملڪن جي تيار ڪيل مال ۽ ڪاروباري سرگرميءَ لاءِ، کولي ڇڏن. گذريل اربع تاريخ ۵ نومبر ۱۹۹۷ع تي، ملائيشيا جي گاديءَ واري هنڌ ڪولالمپر ۾، دنيا جي ترقي پذير ملڪن (G — 15) جي ٽي روزه سربراهي گڏجاڻي ٿي. سندن ايجنڊاتي ۾ اهم مسئلا هئا؛ هڪ ته ترقي يافته ملڪن جي يڪ طرفي ڪاروائي، جنهن سان هنن ترقي پذير ملڪن جي مال تي پنهنجي مارڪيٽ ۾ بندش وجهي ڇڏي ۽ ”آزاد منڊيءَ“ جي ڳالهه به ڪن ٿا، ۽ ٻيو مسئلو هيءُ هو ته سٽي بازن قومي زرن تي عام جام حملو ڪري ڏنو آهي، ايسيان (ASEAN) ملڪن جا به مکيه ملڪ، ملائيشيا ۽ انڊونيشيا، جن جي قومي زر جي قيمت ۾ لاٽ آئي آهي ۽ ان جو اثر ڏکڻ ايشيا جي ٻين ملڪن تي پيو آهي، ترقي پذير ملڪن جي جماعت (G — 15) جا رڪن آهن. ٻنهي مسئلن تي ڌار ڌار ٻه ڪاميٽيون قائم ڪيون ويون آهن، جيڪي ايندڙ اجلاس ۾ پنهنجون سفارشون پيش ڪنديون. تاهم هن سربراهي اجلاس ”گلوبلائيزيشن“ جي پاليسي تسليم ڪري ڇڏي. فقط ترقي يافته امير ملڪن کي اپيل ڪئي وئي ته سندن ڪوششن جي موٽ ۾ اهڙو (تجارتي) ماحول قائم ڪن، جنهن ۾ امداد سان گڏ غير امتيازي سلوڪ ڪيو وڃي؛ غريب ملڪن جي پارچہ جات (ڪپڙي جي صنعت، يا ٽيڪسٽائيل) ۽ زرعي پيداوار کي امير ملڪن جي مارڪيٽن ۾ آسانيءَ سان اچڻ ڏنو وڃي، جن خرابين کي واپاري ڌنڌو ڏوهه جو بهانو بنايو وڃي ٿو انهن جو بنياد غربت آهي، تنهن ڪري غريب ملڪن جي اقتصادي واڌاري ۽ سماجي ترقي ذريعي،



## عسڪري ۽ اقتصادي برتري:

اڄ جي انسان جي مسئلن ۾ ”غربت“ کان به وڏو مسئلو ”جنگ“ آهي، جيڪا ڪڏهن گرم، ڪڏهن سرد، ڪڏهن زرد ته ڪڏهن سونهري روپ ۾، انساني جانين، تهذيبن ۽ تمدن ۽ ثقافت جي ستياناس ڪري رهي آهي. مارون پيري لکي ٿو ته: ”شڪار جي شوقين انسانن، شڪار جي فن ۾ اهڙا ذهني ۽ طبعي وسيلا شامل ڪيا آهن، جو پنهنجي ساٿي انسانن جو شڪار ڪندي، هاڻي اسان پنهنجي انساني نسل جي مڪمل تباهي آڻي سگهون ٿا. سڀني کي انهيءَ جو علم آهي، تاهم اسان (جنگ جي) تيارين کان منهن نه موڙيو آهي، ڇاڪاڻ ته انهيءَ ۾ اسان لاءِ جاذبيت آهي، لڙائي لاءِ تيار ۽ عزت نفس جي علامت سمجهي وڃي ٿي.“ هڪ ٻيو انگريز سائنس دان نائيجل ڪالڊر لکي ٿو ته: ”جيسٽائين اسان جنگ جي جاذبيت جي اصل بنياد جي تشخيص ۽ علاج نه ڪيو آهي، تيستائين، مون کي يقين آهي ته، جوهر ۽ انهدام ۽ هلاڪت، يا انسان جي نسل جي مڪمل تباهي جي خطري هوندي به جنگ جو مڪمل خاتمو ممڪن نه آهي.“

هاڻي، اقتصادي بدحالي، بڪ بيماري ۽ جهالت، جي دنيا مان خاتمي آڻڻ لاءِ دنيا جي گولي کي ملائي هڪ ڪري ڇڏڻ جي رٿ ۽ وٺي آهي، جنهن ۾ غريب ملڪن جون منڊيون، تهذيبون ۽ صلاحيتون، ترقي يافتہ امير ملڪن ۽ عسڪري برتري رکندڙ طاقتن جي آزاد مداخلت لاءِ کليل هونديون ۽ موت ۾ انهن سان پڻ بغير امتياز ساڳو سلوڪ ڪيو ويندو، جيئن هو پنهنجا مسئلا حل ڪري خوشحالي، تندرستي ۽ تعليم حاصل ڪري سگهن. ڊاڪٽر رچرڊ بريس جو خيال آهي ته هاڻي دنيا جي تاريخ کي الڳ وحدتن (يا ملڪن ۽ رياستن) جي صورت ۾ پيش ڪرڻ جو طريقو صحيح نه رهيو آهي. هو لکي ٿو ته ”هڪ اهڙي دنيا، جيڪا باهمي تقسيم جو شڪار آهي ۽ اڃا قومي رياستن جي زماني کان ٻاهر نه اچي سگهي آهي، جنهن اڃا بين الاقوامي عمل جا ڪامياب طريقا معلوم نه ڪيا آهن، جنهن

ڪانسواءِ ( انسان ذات جي) خاتمي جو خطرو آهي، انهيءَ دنيا جي تاريخ کي الڳ وحدتن ۾ پيش ڪرڻ جو طريقو هاڻي صحيح نه آهي. ” تنهن ڪري اڳتي لکي ٿو ته ” متحده رياستن ( U S A ) جو ملڪ، نه فقط مغربي تهذيب جي تازه پيداوار آهي، پر اها طاقت بنجي ويو آهي، جيڪا ٻين قومن لاءِ، انهي تهذيب جو مک نشان آهي ۽ اهي اڪثر ڪري، مغربي ورثي جي حفاظت لاءِ، انهيءَ ڏانهن واجهائن ٿيون. ” مغربي تهذيب جي مقابلي ۾ مسٽر بريس، سويت بلاڪ کي حريف ڄاڻايو آهي، جيڪو سندس لفظن ۾ مغرب ۽ مشرق جو ثقافتي مرڪب آهي. هن تاريخ نويس، ڏور - اوڀر ۽ افریقا جي قومن جي داخلي تاريخ کي ڪتاب جي احاطي کان ٻاهر رکيو آهي ۽ سندس زور انهن قومن جي فقط انهي اهم ڪردار تي آهي، جيڪو اهي سرد جنگ جي زماني ۾ مغربي جمهوريتن ۽ ڪميونزم جي وچ ۾، ادا ڪري رهيون هيون.

” يونين آف سويت سوشلسٽ ريپبلڪس ( U S SR ) جي ٽٽڻ بعد، ” يونائيٽڊ اسٽيٽس آف امريڪا ” دنيا جي واحد وڏي طاقت بنجي وئي آهي. ڪميونزم اڃا به ” ايشيا ” ۽ ” لاطيني امريڪا ” ۾ رياستي سياسي، سماجي ۽ اقتصادي نظام طور باقي آهي، ۽ ” ڪئپيٽلزم ” جي آزاد منڊي ۽ گڏيل معيشت نه فقط ” روس ” ۾ آزمائي پئي وڃي پر ” چين ” به انهي رخ ۾ اصطلاحات آڻڻ جو ارادو رکي ٿو. ليڪن انهن واقعات بعد به ” انسان ” جي حقيقي اصلاح ۽ آزادي ۽ آزاد قومن جي رياستي اعليٰ اقتدار جي راهه هموار ٿي نه سگهي آهي. جيتوڻيڪ دنيا جي سابق ٻن عظيم طاقتن جي وچ ۾ سرد جنگ ختم ٿي وئي آهي، ليڪن يورپ، ايشيا، امريڪا، افریقا ۽ امريڪا جي سرد جنگ وارن قريبي ساٿي قومن، شروعاتي تحسين ۽ گرمجوشي بعد، هاڻي ڪجهه مهينن کان ناراضگي ۽ ڳڻتيءَ جو اظهار ڪرڻ شروع ڪيو آهي. جرمن نيوز مئگزين ” سپائيگل ” پنهنجي تازي شماري ۾ لکيو آهي ته ” جديد تاريخ ۾ ڪنهن به ملڪ هن ڌرتي تي اهڙو مڪمل غلبو حاصل نه ڪيو آهي، جهڙو يونائيٽڊ اسٽيٽس ( آف امريڪا ) حاصل ڪري ورتو آهي. امريڪي بت ۽ صنم ( آدرش ۽ نمونا ) ڪٽمندو ( نيپال ) کان ڪنشاسا ( افریقا ) ۽ قاهره ( مصر ) کان ڪئراڪس ( وينزويلا ) تائين، دنيا جي تشڪيل ڪري رهيا

آهن. گلوبلائيزيشن (يعني دنيا جي گولي کي گڏي هڪ ڪرڻ) تي ”ميد ان يو ايس اي“ جي ڇاپ آهي. ”اقوام متحده ۾“ ”امريڪا“ جي قريبي ساٿين، برطانيه ۽ جرمني، هڪ ارب ڊالرن جي بقايا ادا ڪرڻ کان امريڪا جي انڪار تي نڪتہ چيني ڪئي آهي ۽ ”بارودي سرنگهن“ تي بين الاقوامي بندش جي تجويز ٿڌڻ ۽ غريب ملڪن جي بيروني امداد ۾ اضافي ڪرڻ کان نٽائڻ کي، امريڪا جي هنڌرمي سمجهن ٿا. ليڪن ڪميونزم جي زوال ۽ بي تحاشا دولت جي هٿ اچڻ سبب هاڻي امريڪا بين الاقوامي سياست جو شهنسوار بنجي ويو آهي، جيڪو طاقت جو مظاهرو ڪري رهيو آهي، ٻين جي آڏو اچي ٿو ۽ کين زير بار ڪري ٿو. ”ڪيوبا“ ۽ ”ليبيا“ کان علاوه ايران، عراق ۽ هاڻي ”سودان“ ڏانهن دنيا جي هن واحد عظيم طاقت جو رويو دنيا جي تاريخ جو هڪ نئون رخ ڏيکاري رهيو آهي. تازو، ڏکڻ افريقا جي صدر ۽ افريقي قوم پرست اڳواڻ ”ليبيا“ جو دورو ڪندي هي تاريخي بيان ڏنو آهي: ”هنن (امريڪين) وٽ اها ڏاڍ مڙسي ڪٿان آئي آهي جو اسان کي حڪم ڪن ٿا ته اسان ڪيڏانهن وڃون ۽ ڪهڙا ملڪ اسان جا دوست هجن! قضافي منهنجو دوست آهي. جڏهن اسان اڪيلا هئاسين هن اسان جي حمايت ڪئي ۽ جن اڄ منهنجي هن دوري کي روڪڻ جي ڪوشش ڪئي آهي، اهي (ان وقت) اسان جا دشمن هئا، هنن جو ڪو اخلاق نه آهي، اسان اهو تسليم ڪري نه ٿا سگهون ته ڪا رياست ”دنيا جي پوليس واري“ جو ڪردار، ادا ڪري سگهي ٿي.

اڄ جي مهذب دنيا جي حقيقت هيءَ آهي ته جيڪي طاقتون امن ۽ سلامتيءَ جي ڳالهه ڪن ٿيون، اهي ئي موتمار هٿيارن جا واپاري ۽ غريب قومن ۽ ملڪن کي پاڻ ۾ ويڙهائيندڙ آهن. انهن جا اڳواڻ فوجي امداد ذريعي جنگ کي وڌائڻ ٿا ۽ اقتصادي امداد ذريعي، قرضي بڻائي قومي پيداوار ۽ مارڪيٽ تي قبضو ڪن ٿا. پوءِ غربت جي پاڙ ڪهڙي طرح پئجي سگهي ٿي ۽ ترقي جو خواب ڪڏهن پورو ٿيندو؟

ترقي جو نظريو هڪ بت آهي، جيڪو لڪشمي ديويءَ جي بت وانگر دولت جو آسرو ڏئي ٿو. اها دولت وياج تي، بلڪ گڏيل وياج تي، يعني مور ڪانسواءِ وياج تي وياج وٺي ڏني وڃي ٿي. غريب ملڪ ان دولت جو صحيح

استعمال ڪري نه ٿا سگهن. بلڪ انهيءَ مان رشوت ۽ مالي بدعنواني جو رواج ٿو پوي، جيڪو پڻ امداد ڏيڻ يا نه ڏيڻ لاءِ غريب ملڪن جو ڏوهه ثواب سمجهيو وڃي ٿو. اهڙي طرح دنيا جا غريب انسان، جيڪي اهڙن غريب ملڪن ۾ رهن ٿا، ترقي جي تنزل تي گامزن آهن. پنهنجي اصلي راهه وڃائي، ترقي جي تلاش ۽ دلبي ۾، دنيا جي انسانن جي اڪثريت، ڪڏهن مغربي تهذيب، سرمائيداري يا اشتراڪيت، هاڻي ”لبرلائيزيشن“ (يعني چوٽ يا چڙواڳي) ۽ ”گلوبلائيزيشن“ (يعني دنيا جي گولي کي ملائي هڪ ڪري ڇڏڻ) جي چڪر ۾، جيئن پوءِ تڏهن وڌيڪ، نفسياتي خواهه جسماني طور تي بيمار ۽ ڪمزور ٿيندي وڃي ٿي. ۽ جديد دور جو هي ويچارو انسان، پنهنجي هن اونداهي سرنگهه جي چيڙي تي ڪنهن روشنيءَ جو منتظر آهي.

## آمرن جون روايتون ۽ تاريخ جو انبباه:

جرمنيءَ جي آمر، هٽلر، ۽ ”نازي“ تحريڪ بابت، ”بي بي سي“ جي سيريز، ”اوارنگ فرام هسٽري“، نئين روشني وڌي آهي. ايڊيٽر لارنس ريز ۽ انگريز اديب ”آئن ڪرشا“ جي هن پيشڪش ۾ ڏيکاريو ويو آهي ته ڪهڙي طرح ۱۲ سالن اندر، ڪنهن حد تائين عوامي راضي سان، اهو سرشتو وجود ۾ آيو، جنهن تحت ڪانسٽريشن ڪئمپون (Concentration Camps) قائم ٿيون؛ تحقيقات جو مکيه ذريعو اڃا حال حيات پراڻن نازي ڪارڪن جا اعترافي انٽرويو ۽ اهي آرڪائيو جيڪي ڪميونسٽ روس جي آهني پردي جي هٽي ويڻ بعد دستياب ٿيون آهن، شامل آهن. ”عام تاثر هو ته ”يهودي“، ”جرمني“ ۾ گهڻو اڳتي وڌي ويا آهن، ”برلن“ جي ۴۸۰۰ قانون دانن مان ۳۶۰۰ يهودي هئا.“ بي بي سي جي هن تحقيقي پروگرام ۾ ڏيکاريو ويو آهي ته ”نازي جرمني“ ۾ وڳوڙ ۽ اجائي ظلم جو راج هو. ڪيترائي عام جرمن شهري خوف ۽ ”پٿرانوٿيا“ جي اثر هيٺ نازين جي تعبيداري ڪري رهيا هئا. ”ڪرشا“، هٽلر کي اڪثر پونڊڙ سستيءَ جي دورن (Depression) جي نشاندهي

ڪئي آهي. سندس تحرڪ ۾ اچڻ کان نٿاڻن جي نتيجي ۾ سندس نائين، محض سندس عام پاليسي کي نظر ۾ رکي فيصلو ڪيا ٿي، جيڪي اڪثر خوفناڪ هوندا هئا؛ مثال طور "پولنڊ" کي "جرمن" ڪرڻ جي فيصلي تي جنهن غلط انداز ۾ عمل ڪيو ويو، سو هٽلر جي جنرلن کي ڏنل چوٽ ۽ چڙواڳيءَ جو نتيجو هو. سال ۱۹۳۸ع جي آخر، يا ۱۹۳۹ع جي شروعات ۾، هڪ معذور ٻار جي پيءُ هٽلر کي درخواست ڏني ته جيئن ته سندس ٻار نابين پيدا ٿيو آهي، سندس هڪ جنگهه به نه آهي ۽ هڪ ٻانهن به ٿڌي اٿس، تنهن ڪري هن کي اجازت ڏني وڃي ته هو پنهنجي ٻار کي ماري ڇڏي. "هٽلر" پنهنجي ذاتي معالج کي چيو ته ٻار جو معائنه ڪري ۽ جيڪڏهن پيءُ جون بيان ڪيل معذوريون ٻار ۾ آهن ته هن کي ماري ڇڏي. انهي واقعي بعد معذور ٻارن لاءِ هڪ پيمانو مقرر ڪيو ويو، جنهن مطابق انهيءَ قسم جا ٻار اهڙي قسم جي معائنه لاءِ پيش ڪرڻ کي لازمي قرار ڏنو ويو. ڊاڪٽر انهن ٻارن جو خود معائنه به نه ڪندا هئا، ۽ انهن جي زندگي جو فيصلو ڪري ڇڏيندا هئا. هن نامعلوم تاريخي حقيقت جو انڪشاف گرڊا برن هارڊٽ (Gerda Bernhardt) جي بيان مان ٿيو، جنهن جو معذور پيءُ، مئنفريڊ، ڏهن سالن جي عمر ۾ ٻارن جي اسپتال ۾ داخل ڪيو ويو. ٻه سال پوءِ، جڏهن معذور ٻارن بابت نئين پاليسيءَ تي عمل شروع ٿيو، تڏهن گرڊا ۽ سندس خاندان وارا، مهيني ۾ ٻه دفعا ٻار سان ملي سگهندا هئا. پوئين دفعي هنن ۱۰ ڏنو ته ٻار تمام ضعيف ٿي ويو آهي ۽ ڪوبه هن جي پرڳهور نه ٿو ڪري. سندس جسم تي فقط هڪ ڪچو هو. پوءِ خاندان وارن کي ٻڌايو ويو ته ٻار قدرتي موت مري ويو. هڪ ڪئناڊا جي پروفيسر، رابرٽ گيلسٽلي، ڏکڻ اولهه جرمني جي شهر ورز برگ (Warzburg) ۾ موجود گيسٽاپو (Gestapo)، جرمن خفيه پوليس، جي آرڪائيوز جو پتو لڳايو آهي. يورپ ۾ اهڙا فقط ٽي شهر آهن، جتي جرمني جي ٻي مهاڀاري لڙائي ۾ شڪست بعد نازي دستاويزات تباهي کان بچي ويا آهن، جيڪي جملي ۱۸۰۰۰ فائلن جي صورت ۾ موجود آهن. انهن مطابق هر ڏهن لکن جي آباديءَ مٿان ۲۸ گيسٽاپو (خفيه پوليس) جا عملدار مقرر ڪيل هئا جن مان ۱۴ خالص انتظامي آفيسر هئا. اسي سيڪڙو سياسي ڏوهه عام جرمن

شهرين جي جاسوسي اطلاعن ذريعي پڪڙيا ويندا هئا. انهن عام شهرين تي ڪو معاوضو نه ملندو هو ۽ اهي نازي جماعت جا رڪن به نه هوندا هئا. سونجا توزڪي (Sonja Totzke) جو فائيل ڏيکاري ٿو ته هن عورت تي به الزام هئا؛ هڪ ته يهودين سان سندس رويو بيحد دوستانه آهي ۽ ٻيو فوجي معاملات بابت خبر رکي ٿي، جنهن سان هڪ عورت جو ڪوبه واسطو نه آهي. انهن الزامن هيٺ هن کي آخرڪار ”ريونس برڪ“ (Ravensbruck) جي فوجي ڪئمپ ۾ موڪلي ويو، جتي سمجهو وڃي ٿو ته هوءَ مري وئي.

جنرل آگسٽو پينوشي (Gen: Augusto Pinochet) چلي (ڏکڻ آمريڪا) جو ڊگهي عرصي تائين ڊڪٽيٽر بنيو رهيو. ۱۹۷۳ع ۾ ان وقت جي بهترين جمهوريت، جيڪا ڏکڻ آمريڪا ۾ ان وقت تائين قائم ٿي سگهي هئي، هن انهيءَ جو خونريز بغاوت ذريعي تختو اونڌو ڪيو. اتي جتي عوامي نمائيندا هڪ ٻئي کي جهڪي ملندا هئا ۽ سخت متنازع مسئلا به شريفانه انداز ۾ گفتگو ذريعي طي ڪندا هئا، جنرل پينوشي جي مڪمل فوجي شخصيت جو راج قائم ٿيو. انهيءَ لاءِ چيو وڃي ٿو ته فرانس جو ڊڪٽيٽر نيپولين ۽ پروشيا (قديم جرمني) جا جنرل، سندس آدرشي سورما هئا ۽ هن انهن جي نقش قدم جي پيروي ڪئي. ۲۵ سال ”چلي“ جي فوج جو سربراهه رهيو، جنهن عرصي دوران ۱۷ سال فوجي حڪمران هو. سندس زال، ۷۰ ساله سولاسائرا، پينوشي جي حمايت طرفان سندس اعزاز ۾ منعقد ڪيل اجلاس ڏسي حيرت مان چيو ته ”هي ماڻهو هن کي هڪ سورمي جي حيثيت ۾ پيش ڪري رهيا آهن! انهي شخص جي هٿن تي ”چلي“ جي عوام جو رت لڳل آهي.“ (ڊان، ۱۹ ڊسمبر ۱۹۹۷ع ص ۱۳) هن جا حمايتي چون ٿا ته هن چليءَ ۾ اقتصادي ترقي آندي ۽ ان کي ڏکڻ آمريڪا جو سئٽززلٽنڊ بنايو. هن هڪ اقتصادي پروگرام تي عمل ڪيو. ليڪن جيڪو نفسياتي نقصان هن جي ذات مان ”چليءَ“ جي عوام کي پهتو ان جو اندازو ڪرڻ مشڪل آهي. مٿس خوني حملو ڪيو ويو، جنهن بعد لکن جي تعداد ۾ چليءَ جو عوام رستن تي نڪري آيو، جنهن جي نتيجي ۾ اقتدار عوام جي چونڊيل نمائندن کي منتقل ڪيو ويو، ليڪن فوجي تسلط ۽

غلط روايتون، جاري رهيون. نئين چونڊيل صدر ائڊوڪريٽي جي ڪئبينٽ جي سيڪريٽري جنرل، جوس جو ڪئين برنر، جي بيان مطابق هو ( جنرل آگسٽوڀنوشي) تاريخ ۾ انهيءَ انسان جي حيثيت ۾ ڄاتو ويندو، جنهن هڪ بيهڪ جمهوري قوم کي غلام بنايو. " (ايضا) تاريخ جي هن قاتل آمر ۱۷ سالن (۱۹۹۰ - ۱۹۷۳ع) تائين پنهنجي قوم ۽ ملڪ جي عوام مٿان ناجائز حڪومت هلائي.

### نوان مادي نظريا:

مذهب ۽ قديم انساني قدرن، اخلاقيات، جماليات ۽ روحانيت، جي قيد مان فرار حاصل ڪرڻ لاءِ، مغرب ۾ هڪ مادي انقلاب آيو، جنهن جديد مغربي تهذيب کي جنم ڏنو. انهيءَ نئين تهذيب جا بنياد ماديت جي سائنسي، انفرادي ۽ اشتراڪي يا سرماڻيداري، پنهنجي مان ڪنهن هڪ، جي معاشي ۽ سماجي نظام، تحت قائم ڪيا ويا. سائنسدان، مذهب ۽ قديم فلسفي کان بي نياز ٿي، نوان مادي نظريا قائم ڪرڻ لڳا. فلاسفر، ڏاهپ جي شوق ۾ ذهن جي خلائي تجربگهه ۾ ويهي انسان، ڌرتي ۽ ڪائنات، بابت خيالي پلاؤ پچائڻ لڳا.

نون نظرين ۽ نئين مغربي تهذيب، ويهين صديءَ جي پهرين اڌ گذرڻ کان اڳي يورپ ۾ ٻن عظيم قاتلن ۽ انسان سوز تحريڪن جي بانين، هراڊولف هٽلر (۱۹۴۵-۱۸۸۹ع) ۽ بنيتو موسولني (۱۹۴۵-۱۸۸۳ع) کي جنم ڏنو، جن جي " نازي " ۽ " فاشسٽ "، تحريڪن ناحق انساني خون وهايو. ٻن مهاڀاري لڙاين (۱۹۱۸-۱۹۱۴، ۽ ۱۹۴۵-۱۹۳۹ع) به ڪو سبق نه سڀڪاريو، بلڪ مزيد تباهڪاري جي ايجادات ۽ سائنس جي انسان جي جسم تي اختيار حاصل ڪرڻ جو سامان پيدا ٿيڻ شروع ٿيو. ويهين صدي عيسوي، مومٽار هٽيارن، ائٽمي ٿرمونيڪلر تباهڪاري جي ذريعن ۽ انساني جسم ۽ زندگيءَ تي غير ضروري تجربن ڪرڻ کان علاوه، ڌرتي کان ٻاهر، خلائي تحقيقات ۽ بي دريغ اخراجات جي صديءَ طور ياد رهندي.

هن صديءَ روس ۾ سوشلسٽ ڪميونسٽ انقلاب لاءِ راهه هموار ڪئي، جنهن بين الاقوامي اشتراڪيت ۽ تاريخ جي سماجي نظرين ذريعي ٽين دنيا جي مظلوم انسانن کي متاثر ڪيو ۽ ڪميونسٽ چين، دنيا جي هڪ

عظيم مملڪت طور اڀريو. آمريڪا ۾، متحده رياستن سامراجيت جي دفاع ۾ دنيا جي قيادت سنڀالي، ليڪن ڪڪ ۾ هڪ ننڍڙي رياست، ڪيوبا، جي هڪ پر عزم انقلابي سماج وادي سرواڻ فيڊل ڪاسٽرو کي قابو ۾ رکي نه سگهيا آهن. سماجي سائنس کان فوجي سائنس سوين ڀيرا وڌيڪ ترقي ڪئي آهي، جنهن سبب هن نظام شمسيءَ تي قيامت اچڻ جا امڪان پيدا ٿي چڪا آهن. جنگي طاقت ڪيتري قدر به غير متوازن چونه هجي، ڪمزور حريف به وڙهندي مرندي انهيءَ قيامت کي دعوت ڏئي سگهي ٿو. تنهن ڪري آمريڪا ۽ يورپ جي پهرين دنيا، مهلڪ هٿيارن جي ايجادات ۽ ذخيره اندوزي جي باوجود، پنهنجي حتمي جارحانه ۽ فاتحانه طاقت جو ثبوت ته نه ڏئي سگهي آهي، تاهم هڪ نئون اصول گهڙي ورتو اٿس ته جوهرِي ۽ روايتي جنگي تياري امن جي ضامن آهي.

### نوبل پرائيز ۽ بارودي سرنگهون:

الفريڊ برنهارڊ نوبيل (۱۸۹۶ - ۱۸۲۳ع)، سويڊن جي سائنسدان، بارودي سرنگهن جي ايجاد ڪئي، جنهن سبب گذريل سؤ سالن ۾ بيشمار بيگناهه شهري اجل جو شڪار ٿيا آهن يا پنهنجي باقي زندگي معذوري ۽ محتاجي ۾ گذاري اٿن. ڊائنامائيت (Dynamite)، جذب ٿيندڙ مادي، مثلاً سوراخدار پٿريل مادي، سليڪا، کي نائٽروجن جي تيزابي گلسرين سان ترڪري تيار ڪئي وئي. شايد نوبيل کي آخري عمر ۾ سندس ضمير شرمسار ڪيو يا ايجادات ۽ تحقيق جي شوق کيس هشي ڏني ۽ هن پنهنجي عمر ۾ جي ڪمايل، بي تحاشا دولت مان نوي لک ڊالر پنجن ميدانن ۾ نمايان ترين ڪارنامن ڪرڻ تي انعام ڏيڻ لاءِ وقف ڪئي. هن وصيت ڪئي ته هن جي وقف ڪيل رقم تي واجب الادا وياج، طبيعيات، علم ڪيميا، طب، ادب ۽ عالمي امن ۾ نمايان ترين تحقيق يا ڪارنامو ڪندڙن کي هر سال انعام طور ڏني وڃي، جنهن کي ”نوبل پرائيز“ چئجي ٿو. انعام جي رقم گهٽ وڌ ٿيندي رهي ٿي. ليڪن اها رقم ڪنهن به حالت ۾ چار هزار امريڪي ڊالرن کان گهٽ نه هوندي آهي. سيپٽمبر ۱۹۹۷ع ۾ منعقدہ اوسلو -- ڪانفرنس ۾ بارودي سرنگهن جي ٺاهڻ ۽ استعمال ڪرڻ تي



عالمي پابندي جي رت تي تبصره ڪندي، بي بي سي جي نامہ نگار ٻڌايو ته هر سال سراسري ۱۵ هزار بيگناهه انسان دنيا ۾ وڃايل بارودي سرنگهن جو شڪار ٿين ٿا، ( نشریات مورخ ۱۸ سپٽمبر ۱۹۹۷ع). ۵ نوبل - پرائيز، هر سال سراسري ويهه هزار ڊالرن جي رقم، عالمن، اديبن ۽ محققن ۾ ورهايا وڃن ٿا. ليڪن بارودي سرنگهن کي ختم نه ٿو ڪيو وڃي شايد هڪ عام بيڏوهي، انسان جي جان جي سراسري قيمت هڪ امريڪي ڊالر کان به گهٽ آهي!

اهڙي طرح جديد سائنس، تباهڪاري ۽ انساني نسل جي خاتمي يا معذوري جي سامان ايجاد ڪرڻ کي، علم و ادب، سائنس ۽ عالمي امن جي ڪاوشن سان منسلڪ ڪيو آهي، جيڪو هڪ کليل ڌوڪو آهي. اڄ انساني حقن ۽ آزاديءَ جا علمبردار اهي ملڪ آهن، جيڪي موتمار هٿيار ايجاد ڪرڻ ۽ انهن جي ڪاروبار ڪرڻ ذريعي وڏي پيماني تي انسان جي دنيا ۾ تباهي مچائڻ لاءِ ذميوار آهي. اڄ هن ڌرتي تي، بني نوع انسان کي جيڪو خطرو لاحق آهي، سو انسان جي انهيءَ مادي ترقي جو نتيجو آهي، جنهن روحاني ۽ اخلاقي قدرن کي پائمال ڪيو آهي.

## مستقبل جا معمار:

ٻار انسان ذات جو حقيقي مستقبل آهن. حال جي اندازي مطابق اٽڪل ٽي لک ٻار، زبردستي، فوج ۾ ڀرتي ڪيل آهن ۽ ويهه لک ٻار جنسي ڪاروبار ۾ استعمال ٿي رهيا آهن. دنيا جي ڪل ٽي ڪروڙ ايڪهه لک ”ايدس“ (HIV — AIDS) جي مريضن ۾، ٻارن جو تعداد چوڏهن لک آهي. تعليم جي سلسلي ۾، هر ٽيون ٻار پنجن سالن جي بنيادي تعليم مڪمل ڪرڻ کان محروم آهي، ۽ هڪ ڪروڙ ٻار هر سال پنج سال عمر جا پورا ڪرڻ کان اڳي، اهڙين بيمارين سبب مري وڃن ٿا جن جو علاج ممڪن آهي.

اقوام متحده، سال ۱۹۹۰ع ۾، ٻارن جي حقن جو پڌرنامو، يا معاهدو جاري ڪيو، جنهن تي، ٻن ملڪن کانسواءِ باقي، سڀني رڪن

ملڪن صحيحون ڪيون. هڪ ڏاهاڪو سالن جو گذري ويو آهي، ليڪن اقوام متحده ۾ ڪيل وعدن تي عمل نه ٿي سگهيو آهي. ”گفتن وڪرڊن فرق دارد“ -- چوڻ ۽ ڪرڻ ۾ (قول ۽ فعل) ۾ تفاوت آهي، ۽ اڪثر وڏن عهدن وارن جو اهو طره امتياز رهيو آهي. تاهم درد دل رڪندڙ عالمي اڳواڻ اهڙا به آهن، جيڪي سچ چون ٿا، ۽ انهيءَ تي عمل ڪرائڻ لاءِ ٻين اقتدار وارن کي آماده ڪرڻ لاءِ ڪوششون ڪندا رهن ٿا. تازو تاريخ ۲۶ اپريل ۲۰۰۱ع تي، خميس جي ڏينهن، نيويارڪ ۾ اقوام متحده جي صدر دفتر اندر، هڪ مهم جي آغاز ڪرڻ لاءِ ٽي شخص گڏ ٿيا: سيڪريٽري جنرل ”ڪوفي عنان“، ڏکڻ افریقا جو قومي رهبر ۽ آزاديءَ جو علمبردار، ”نيلسن منڊيلا“ ۽ آمريڪا جي متحده رياستن جو وڏو تاجر ۽ سرمائيدار، ”بل گيٽس“، جيڪي اقوام متحده جي جنرل اسيمبلي جي ايندڙ اجلاس (۹ سيپٽمبر ۲۰۰۱ع) کان اڳي، ڪروڙين انسانن جي طرفان هڪ اپيل تي صحيحون ڪرائيندا، جنهن ۾ ڏهن اصولن جي منظوري لاءِ التجا ڪيل هوندي. انهن ڏهن اصولن ۾ ايڊس جو سد باب، ٻارن جو استحصال بند ڪرائڻ، هر ٻار کي تعليم ڏيارڻ، انهن کي لڙائين (جنگين) لاءِ زوري ڀرتي ٿيڻ کان بچائڻ، غربت جو خاتمو ڪرڻ ۽ ماحول جي حفاظت ڪرڻ وغيره جا اصول شامل آهن. جنرل اسيمبلي جي ايجنڊا تي، ٽن ڏينهن جو بحث رکيل آهي، جنهن ۾ ۱۹۹۰ع جي سربراهي اجلاس ۾ ڪيل وعدن تي ٿيل درآمد جو جائزو ورتو ويندو. ڄاڻايل ٽن اڳواڻن جي تجويز ڪيل ڏھ -- اصولي اپيل جو عنوان آهي: ”ٻارن سان هاڪريو - Say Yes Chil dren) (اي ايف پي، ڊان ۲۷ اپريل ۲۰۰۱ع، ص ۱۵).

## انساني ڪاروبار:

دنيا ۾ انسانن جي ڪاروبار، جبري محنت، مزدوري ۽ عصمت دري جا واقعا وڌي رهيا آهن. هن سال ۲۰۰۱ ۾ ۲۴ مئي تي جينيرا (سٽرلنڊ) مان جاري ڪيل، بين الاقوامي مزدور تنظيم ”آءِ ايل او“ جي تحقيقاتي رپورٽ مطابق، جبري محنت ۽ ناجائز انساني ڪاروبار ۾ اضافو اچي ويو.

آهي. اڪثر ترقي يافته ملڪ انهي ڪاروبار جي منزل مقصود آهن. جنسي ڪاروبار ۽ گهرو ڪم ڪار لاءِ عورتن جي گهڻي طلب آهي. رپورٽ ۾ مجموعي انگ اکر ڏيڻ بغير چيو ويو آهي ته ”سمجهو ٿو وڃي ته هر سال اڌ لک عورتون ۽ ٻار، نيويارڪ ۽ ڪئليفورنيا جي رستي، آمريڪا ۾ آندا وڃن ٿا.“ اقوام متحده جي هن ادارہ مطابق جبري پورهئي جو ڪاروبار ايتري قدر وڌي ويو آهي جو دنيا جا اڪثر ملڪ، ٽن قسمن مان ڪنهن هڪ قسم سان تعلق رکن ٿا: (۱) موڪليندڙ ملڪ، (۲) منتقل ڪندڙ ملڪ ۽ (۳) وصول ڪندڙ ملڪ، جيتوڻيڪ ڪلم ڪلا غلامي جو رواج گهڻو وڃي ٿو، تاهم چند ملڪن ۾ اڃا به جاري آهي: ”جنگ زده معاشرن، جهڙوڪ لائبيريا، ماريطانيا، سائيباليون ۽ سوڊان (سڀ افريقي معاشرن) ۾، افراد ۽ گروهن جي مجموعي اغوا جون ڪاروايون ڪا غير معمولي ڳالهه نه آهي، ڏکڻ ايشيا، ووسطى ۽ جنوبي آمريڪا جي اڪثر ملڪن ۾ لکين انسان قرضي قيدي بنيل آهن، جيڪي پنهنجي مالڪن جي ناقابل ادائگي قرضن سبب، انهن وٽ جڪڙيل آهن.“ آءِ ايل او ”جي رپورٽ موجب انساني ڪاروبار ڪندڙن جو خاص هٿيار قرض آهي جنهن سان هو انسانن کي عصمت فروشيءَ تي مجبور ڪن ٿا.“ ”ڪجهه حالتن ۾ رضا خوشيءَ سان عصمت فروشي ڪئي ٿي وڃي، ليڪن اڪثر حالتن ۾ اها زبردستي ڪرائي وڃي ٿي ۽ جڏهن صغيرن سان بدفعلي ڪئي ٿي وڃي، تڏهن اها هميشه زبردستي سان ٿئي ٿي.“ ”سويت يونين“ جي تڏن بعد، يورپ ۾ هن ناجائز ڪاروبار جو سيلاب اچي ويو آهي، جنهن ۾ اڪثريت سان، مشرقي يورپ ۽ بلقان جي علائقن مان مرد ۽ زالون وڪرو ٿي رهيو آهن. هن ناجائز ڪاروبار ۾ شڪار ٿيندڙ انسانن جي استحصال لاءِ حالتون سازگار ڪندڙ زميني حقيقتون: غربت، بيروزگاري، سماجي بدنظمي، سياسي تشدد، نسلي ۽ جنسي امتياز، خاص ڪردار ادا ڪن ٿيون.

نشي جي ڪاروبار کان انسانن جو ڪاروبار وڌيڪ بي ڊيائي سان (بنا خوف) ڪيو ٿو وڃي: ڏوهين کي پڪڙڻ زياده مشڪل آهي، ڇاڪاڻ ته هي ڏوهه بين الاقوامي ٽولن طرفان ڪرايا وڃن ٿا. جيڪي اتفاقي طور تي، يا اهل ڪارن جي جانبازي ۽ انساني غيرت جي اصول هيٺ، پڪڙجن ٿا، انهن کي

منشیات جي ڏوهين جي مقابلي ۾ تمام گهٽ سزا ڏني ٿي وڃي، جيتوڻيڪ مظلومن تي وڏل مصيبت بيحد وڌيڪ آهي.“ ( رائٽرس نيوز ايجنسي، ڊان ۲۵ مئي ۲۰۰۱ع، ص ۱۵).

## همت، مظلومن جي قوت:

ظالم انسانن جي مظلوم ڪمزورن سان ناقابل برداشت زوري زبردستي اهي ڏوهاري به پيدا ڪري ٿي جيڪي اعليٰ انساني صلاحيتن سان آراسته آهن. انهي روداد جو هڪ تاريخي مثال قابل ذڪر آهي؛ ڌاڙيلن جي راڻي، ٿولن ديوي ( ۲۰۰۱ -- ۱۹۶۳ع) هندستان جي رياست، اتر پرديش جي هڪ ڳوٺ ۾ گهٽ ذات واري ( دلت) ڪٽنب ۾ پيدا ٿي. چئن ٻارن جي غريب پيءُ کيس ۱۱ سالن جي نابالغ عمر ۾، هڪ ڳئون ۽ هڪ سائيڪل جي عيوض هڪ پوڙهي سان پرڻائي ڇڏيو، جنهن ڪافي جنسي زيادتين بعد کيس گهر مان ڪڍي ڇڏيو، پوءِ هوءَ پوليس وارن ۽ ٻئي هڪ ڳوٺ جي اعليٰ ذات وارن نڪرن جي ور چڙهي جن هن جي اجتماعي لهالٽ ڪئي، اتان ڀڄي وڃي انهن ڌاڙيلن جي ٽولي ۾ شامل ٿي، جيڪي اعليٰ ذات وارن هندن جي زيادتين جو انتقام وٺڻ لاءِ ڪاروايون ڪندا هئا.

ٿولن ديويءَ جي بي جگري ۽ سياڻپ واري رٿا بندي سبب ڌاڙيلن هن کي پنهنجو سردار بنائي مهاراڻي جو لقب ڏنو ۽ سندس تعبيداري ڪرڻ لڳا، سال ۱۹۸۱ع جي هڪ رات جنهن ڳوٺ تي حملو ڪيائون، سو ٿولن ديوي سڃاڻي ورتو ته اهو آهي جتي ٻن نڪرن سندس عاشق کي قتل ڪري سائس اجتماعي زوري زنا ڪئي هئي. هن هڪدم سڄي ڳوٺ جي مردن کي پڪڙڻ جو حڪم ڏنو، انهن ۾ ۲۴ نڪر هئا. هن انهن تي گولي هلائڻ جو حڪم ڏنو ۽ ۲۲ اعليٰ ذات جا نڪر لاشن جو ڍير بنجي ويا. جديد هندستان جي تاريخ ۾ اهو سڀ کان وڏو تعداد هو، جيڪو هڪ ئي وقت ڌاڙيلن جي ڪاروائي ۾ مئو هو. ٿولن ديوي ■ سندس ٽولي جي پڪي نشاندهي ٿي، ليڪن ڏوهاري پڪڙجي نه سگهيا. هندستان جي جمهوري سياست ۾ اضطراب پيدا ٿيو، وزير اعظم اندرا گانڌي، قانون نافذ ڪندڙ

سرڪاري اهل ڪارن کي چيو ته جيڪڏهن توهان ڦولن ديوي کي هٿ ڪري نه ٿا سگهو ته سندس شرطن تي پيش پوڻ لاءِ ساڻس معاهدو ڪيو. ”ڦولن ديوي“ هيٺين شرطن تي هٿيار ڦٽا ڪري، ٽولي سميت، پيش پوڻ قبول ڪيو:

- (۱) ڦولن ديويءَ کي ڦاسيءَ جي سزا نه ڏني ويندي.
- (۲) ساڻي ڌاڙيلن کي وڌ ۾ وڌ اٺ سال سزا ملندي.
- (۳) ڦولن ديويءَ جي پاڻ کي سرڪاري نوڪري ۽ پيءُ کي زمين ڏني ويندي ۽.

(۴) ڦولن ديوي جي پيش پوڻ جي تقريب منعقد ٿيندي جنهن ۾ سندس سيڻي گهر ڀاتي، ڳئون ۽ ٻڪريءَ سميت پوليس جي پهري هيٺ، انهيءَ تقريب ۾ شامل ٿيندا.

شرط قبول ڪيا ويا. تقريب منعقد ٿي، جنهن ۾ مهاتما گانڌي جي مورتِي ۽ درگاديوي جي بت اڳيان ڌاڙيلن جي مهاراڻي، ڦولن ديوي پنهنجي ٽولي سميت هٿيار ڦٽا ڪيا. ۱۴ سال جيل ۾ گذارڻ بعد ڦولن ديوي اتر پرديش جي سماج وادي سياسي پارٽي ۾ شموليت اختيار ڪئي ۽ ٻه دفعا ”مرزاپور“ جي حلقِي انتخاب مان لوڪ سڀا لاءِ ميمبر منتخب ٿي. هندستان جي مشهور فلمساز ”شڪر ڪپور“ سندس زندگي تي هڪ مقبول عالمِ فلم بناي، ”د بئنڊ ڪٽين“ جيڪا سندس رازدار سوانح نگار ”مالاسين“ جي ڪتاب تي منحصر هئي. تاريخ ۲۵ جولاءِ ۲۰۰۱ع اربع ڏينهن ۲۸ سالن جي جوان عمر ۾ هي غريب گهر جي عظيم عورت ۽ غريب عوام جي رهنما، ڦولن ديوي لوڪ سڀا مان اٿي، منجهند جي ماني ڪاٺ لاءِ، خلاف معمول وڃي رهي هئي ته لڪل قاتلن جي گولين جو نشانو بنجي وئي، هندستان جي صدر کي آرنارائن تعذيتي پيغام ۾ چيو ته ”هوءَ سماج جي ڪمزور تر طبقي جي هڪ باهمت عورت هئي“. سندس سوانح نگار ”مالاسين“ جي بيان مطابق ”ڦولن ديويءَ جا سالن کان لڳل جسماني ۽ سماجي اذيت جا زخم اڃا نه چٽا هئا.“ (دان. ۲۶ جولاءِ ۲۰۰۱ع).

”قولن ديوي“ جو نسلي تعلق هندستان جي دلت (گهٽ ذات) طبقي سان هو. نسل پرستي، يا نسلي امتياز، اڄ جي دنيا جو شايد اهم ترين مسئلو آهي. آرين پاڻ کي اعليٰ نسل ڄاڻايو، جرمن قوم دنيا جي اعليٰ ترين نسل هجڻ جي دعويٰ ڪئي، اڄ به اهڙي دعويٰ نسلي جنگن، فسادن ۽ نفرتن جي صورت ۾ دنيا جي مختلف ملڪن ۾ جاري آهي. ”امنيسٽي انٽرنيشنل“ (Amnesty International) جي رپورٽ ۾ هندستان جي لڪل نسل پرستي جي پاليسي جو ذڪر ڪيو ويو آهي. سورهن ڪروڙن کان مٿي ”دلت“ جن کي اڳي ”اڇوت“ چيو ويندو هو، انساني حقن جي لتاڙ جي سڀني قسمن جو شڪار آهن، ۽ انهيءَ جو ڪارڻ فقط سندن گهٽ ذات هجڻ آهي. ( انٽرپريس سروس / ڊان ۲۷ جولاءِ ۲۰۰۱ع، ورلڊ ان فوڪس، ص ۱۲) برطانيه ۾ هن وقت ايشيائي نسل وارن شهرين خلاف جيڪي گورن نوجوانن طرفان ڪاروايون ٿي رهيون آهن ۽ پوليس انهن جي مددگار آهي، انهي بابت پڻ رپورٽ ۾ خصوصي ذڪر ڪيل آهي. انهي قسم جي نسلي منافرت آسٽريليا ۽ گوٽيمالا (Gautemala) ۽ يورپ ۾ ”روما“ (Roma) نسل خلاف، جاري آهي، انڊونيشيا ۾ چيني نسل وارن شهرين خلاف نفرت ۽ بلقان ۾ سرب، ڪروٽ ۽ مسلمان نسلن جي باهمي عداوت ۽ خونريزي، يورپ ۾ ڪردن خلاف ۽ سوڊان ۾ اتراڌي ۽ لاڙي نسلن جي محاذ آرائي ۽ ميانمار (برما) ۾ نسلي اقليت (مسلمانن) خلاف ڪاروايون، عالمي نسلي امتياز جي بدصورت ڏيکارين ٿيون.

نسلي امتياز ۽ منافرت جي نتيجي ۾ لکين انسان پنهنجا اباڻا گهر ۽ ڳوٺ، شهر ڇڏي پرديس ۾ پناهگير ٿيا آهن. انهن پناهگيرن جي حالت وڌيڪ ايترو آهي، جيڪي نئين ملڪ جي ماڻهن ۾ ڌارين خلاف ڌڪار، يا ”زينوفوبيا“ (Xenophobia) جو شڪار آهن. امنيسٽي انٽرنيشنل جي تازه رپورٽ مطابق پناهگيرن خلاف مقامي ماڻهن جي خوني ڪارواين ۾ ڪڏهن ڪڏهن خود حڪومتن ۽ سياسي اڳواڻن جي هشي ۽ حمايت شامل آهي. انصاف جي فراهمي ۾ به نسلي امتياز جو رنگ نمايان نظر اچي ٿو. ( -

ايضا- ) آستريا، بيلجيم ۽ سئتر لئنڊ ۾ ” غير ملڪي شهري نيڪالي دوران مٿا آهن، اهو پوليس جي استعمال ڪيل خطرناڪ طريقن جو نتيجو آهي. چيان ۾ حراست هيٺ ورتل ( غير ملڪي) مزدورن کي مارڪٽ ڪري ذليل ڪيو ويو.“

بناروڪ توڪ نسلي امتياز ۽ منافرت جي نتيجي ۾ وڏي پيماني تي انساني سانحيا پيش اچي رهيا آهن؛ سال ۱۹۹۴ع ۾ ۱۲ هفتن اندر، روانڊا (Rwanda) ۾ ڏه لک انسانن جو قتل عام ٿيو ۽ مهذب دنيا انهن جو حال زار ترقي يافته ذرائع ابلاغ جي ذريعي، روز ڏسندي ۽ ٻڌندي رهي، ماڻهن سوچيو ته اهي غير مهذب ڪارا افرقي آهن. ليڪن اعليٰ تهذيب جا دعويدار گورا يورپي انهي انساني قتل غارتگيري ۽ تذليل جو ڪهڙو جواز پيش ڪري سگهندا، جيڪو ” بلقان“ ( جنوب - مشرق يورپ) جي اڀيٽ ۾، ”بوسنيا جي ( نسلي) جنگ ( ۱۹۹۵ - ۱۹۹۲ع) دوران دنيا انڌين اکين سان ڏٺو ۽ ٻوڙن ڪن سان ٻڌو؟ جديد يورپ جي تاريخ جي هن خون آلود دور ۾ لکين بوسنيائي قتل ڪيا ويا. مسلمان عورتن جي بي دريغ عصمت دري ڪئي وئي. نازي طرز تي شهرن ۽ ڳوٺن کي مسمار ڪيو ويو ۽ ”بوسنيا هرزگووينا“ جي مسلمانن کي اجتماعي طور تي پنهنجي اباڻن گهرن مان بيدخل ڪيو ويو، بيوس مظلوم انسانن کي اڪثر عذاب ڏئي ماريو ويو، يا مرڻ لاءِ تڙيندو ڇڏيو ويو، يا جثري دفن ڪيو ويو؛ عورتن جي پنهنجي خاندان جي اڳيان عصمت دري ڪئي وئي. ڪڏهن هنن مظلومن کي چيو ويو ته زمين تي سڌا ٿي لٽو ۽ پوءِ انهن جي مٿان ٿڻڪون چاڙهيون ويون، ”يوگوسلوويا“ جي باقاعده فوج ۽ بوسنيا جي سرب هٿيار بندن ” رادووان ڪارادزڪ“ (Radovan Karadzic) جي اڳواڻيءَ ۾ هي انسانيت سوز ڪاروايون ڪيون ويون. هن عظيم سانحي جو مک جوابدار، ” سلوبودان ميلوسوڪ“ (Slobodan Milosevic) اقوام متحده جي ” وار ڪرائيمس ٽربيونل“ اڳيان هيگ شهر ۾ پيش ڪيو ويو آهي. ليڪن ”بيلگرڊ جو قاصائي (The Butcher of Belgrade) بين الاقوامي عدالت کي مجبوريءَ تيار نه آهي. ” سربيا“ (Serbia) جي حڪومت، محض اقتصادي دٻاءُ سبب کيس ٽربيونل جي حوالي ڪيو آهي، هن ظالم

انسان، سابق يوگوسلوويا جي صدر جي حيثيت ۾ محض انهي لاءِ هن خوني جنگ جو آغاز ڪيو جو ”ڪروشيا“ ۽ ”بوسنيا“ جو عوام وفاقي حڪومت هيٺ رهڻ لاءِ تيار نه هو ۽ آزاديءَ جو طلبگار هو. ان وقت اقوام متحده جو ڪردار ڇا رهيو؟ ”بوسنيا“ جي مسلمانن کي هٿيارن جي فراهمي بند ڪئي وئي، جنهن سبب ”بوسنيا“ جي ”سربن“ (Serbs) کي موقعو مليو، جو ”يوگوسلوويا“ جي سرڪاري فوج جي مدد سان هنن ”ڪروشيا“ ۽ ”سربيا“ جي وسيع علائقن تي قبضو ڪري ورتو. هنن ”ڪروٽ“ ۽ ”سربيائي مسلمانن“ جو ڪوس ڪيو ۽ سندس عورتن جي ايئن چونڊي عصمت ڊري ڪئي ته هو انهن جي ٻچہ ڏانيءَ مان ”سرب“ نسل پيدا ڪندا. اها هڪ طرفي جنگ هئي، جنهن ۾ مظلومن جو حقيقي طرفدار ڪوبه نه هو. نسلي منافرت جي باهه اڃا تائين (بلقان) يورپ ۾ ٻري رهي آهي. ”بوسنيا جي جنگ“ (۱۹۹۵ -- ۱۹۹۲ع) جا الا، ”نسلي خاتمي“ جي مقصد سان ”ڪوسوو“ (Kosovo) ۾ پڙهڻ پيا، اتان، سال ۱۹۹۹ع اندر، ۷ لک ۴۰ هزار ”البانوي“ نسل وارا شهري بيهڊل ڪيا ويا ۽ ۳۴۰ غير هٿيار بند شهري قتل ڪيا ويا. ”ملوسيوك“ ۽ سندس ساٿين جي جملي انسان دشمن ڪارواين جو فرد جرم طويل آهي. جنرل رٽڪو ملاڊڪ (Ratko Mladic) به انهن ۾ شامل آهي، محض ويهارو مجرم خلاف عدالتي ڪاروائي ڪرڻ سان يورپ جي انصاف جي تاريخ اجري ٿي نه سگهندي، ازانسواءِ انسان جي تاريخ جي هن عظيم سانحي تي ماتم ڪندڙ ۽ تاديبي ڪاروائي جا دعويدار خود به پنهنجا پلو چنڊي ڏسن ته سندن گمراهه سفارتڪاري ۽ محض زباني جمع خرچ سبب انسان ذات، هن سڌريل زماني ۾، ڪيڏو ظلم سٺو آهي.

”ايشيا“ ۾ نسلي ظلم ۽ استبداد جا ڪيئي مثال آهن؛ سڌريل دنيا، ٽيڙي اک سان، ڪجهه هن طرف به ڏسي وٺي. سال ۱۹۸۲ع ۾ جڏهن ”اسرائيل“ جو موجوده وزير اعظم ايريل شيرون (Ariel Sharon) وزير دفاع هو، تڏهن محصور لبناڻي علائقي ۾ ٻن فلسطيني مهاجر ڪئمپن تي لبناڻي عيسائين جي معرفت حملو ڪرائي، هزارين بيگناهه فلسطيني مهاجرين کي ماراتي ڇڏيائين. ٻئي سال خود اسرائيلي حڪومت جي مقرر ڪيل



ڪميشن کيس انهي سانجه جو اڻ سڌو جوابدار قرار ڏنو ۽ هن کي وزارت سان استعفا ڏياري وئي. ليڪن وري هن کي وزير اعظم بنايو ويو آهي. فلسطينين شهرين تي وري ظلم و ستم ٿي رهيو آهي. هن دهشتگرد سياستدان کي به هيگ جي بن الاقوامي جنگي ڏوهن جي عدالت اڳيان ڪٽهري ۾ بيهاريو وڃي. اهڙي طرح ”ڪشمير“، ”چيچنيا“، ”داغستان“، ”فلپائين“ ۽ دنيا جي ٻين خطن ۾ آزاديءَ جون هٿيار بند تحريڪون جاري آهن جن جو بنياد نسلي خود مختياري ۽ مقصد سياسي آزادي آهي.

ڏکڻ افریقہ جي شهر ”ڊربن“ (Durban) ۾ نسل پرستي جي خلاف هڪ عالمي اجلاس ٿيڻ وارو آهي. ”ائيمسٽي انٽرنيشنل“ جي مذڪور رپورٽ، انهي اجلاس لاءِ فڪري مواد مهيا ڪيو آهي؛ سفارشن مطابق دنيا جي حڪومتن کي گهرجي ته (۱) اهي انهيءَ ”ڪنوينشن“ يا عهدنامي تي دستخط ڪن، جنهن کي ”انٽرنيشنل ڪنوينشن آن د ايليمينيشن آف آل فارمس آف ريشل ڊسڪريمينيشن“ چئجي ٿو، (۲) رياستي ادارن ۾ سماج جي مختلف حصن کي ملازمت ۾ شامل ڪرڻ کي يقيني بنائين، (۳) نسلي حملن خلاف حفاظت فراهم ڪن، (۴) پناهه وٺندڙن جي حقن ۽ امداد جو بندوبست ڪن ۽ (۵) عدالتي نظام مان نسلي امتياز جي پاڙ پٽي ڇڏين. ”  
(- ايضاً-)

## غربت جو بار:

اقوام متحده جي ملينيم سربراهي اجلاس ( ۸ - ۷ سيپٽمبر ۲۰۰۰ع) ۾ تقرير ڪندي ”ڪيوبا“ جي سربراهه ” فيڊل ڪاسٽرو“ عالمي غربت بابت چيو ته ” دنيا جي ۶ ارب انسانن ۾ ۸۰ سيڪڙو غربت جو شڪار آهن... اهو نتيجو آهي فتوحات، آبادڪاري، غلامي... ۽ شهنشاهيت جو، ۽ جيڪي انهيءَ لاءِ ذميدار آهن انهن جي اخلاقي ذميداري آهي ته اسان ( ٽين دنيا) جي قومن کي صدين لاکر پهچايل نقصان جو معاوضو ڏين.“  
سندس تقرير جو خلاصو هن ريت آهي: ته امير قومون، پنهنجي طاقت جي

زور تي، غربت قومن کي ” وڌيڪ غريب، وڌيڪ استعمال ٿيندڙ ۽ وڌيڪ انحصار رکندڙ (گڻجھو) بنائن ٿيون.“ ( ڊان سيپٽمبر ۲۰۰۰ع، ص ۱۵).  
 دنيا ۾ اميري غريبي هميشه گڏ رهيون آهن، غريبي کا لعنت نه آهي، جيڪڏهن قرض جي بار هيٺ ڊپل نه آهي ۽ پگهر جي پورهئي تي ڪاروڪ يا پابندي وڌل نه آهي ته اميري کان غريبي وڌيڪ خوشحال ۽ پرسڪون زندگي بخشي ٿي. غريبي کا مقدر جي ڳالهه به نه آهي؛ جيڪي اڳ غريب هئا سي امير ٿي ويا ۽ امير غريب ٿيندي ڏنا ويا آهن. رب تي توڪل ۽ قدرت جي ڪارفرمائي جو بيان ڪندي، سرائڪي زبان جي هڪ شاعر چيو آهي ته :

” خالي پيري، پريا اتلاوي،

پانوين ته ڦير پيري!“

انسان جي محنت، صبر ۽ يقين جي ڪيفيت، سندس مالي حالات ۽ دنيوي اسباب ۾ ڦيرڦار جو سبب بڻجي ٿي، ليڪن غلامي جي حالت ۾ اها يقين ۽ محنت جي ڪيفيت به تيستائين ڪنهن انسان يا قوم جي حالت بهتر بنائي نه ٿي سگهي، جيستائين اهو انسان يا قوم آزادي حاصل نه ٿي ڪري. اسلامي عقيدي مطابق الله تعاليٰ تيستائين ڪنهن قوم جي حالت نه ٿو بدلائي، جيستائين اها پاڻ پنهنجي حالت بدلائڻ لاءِ ڪوشش نه ٿي ڪري. ( علامه اقبال انهي آيت جو منظوم اردو ترجمو هن طرح ڪيو آهي:

خدا نه آڃ تڪ اس قوم کي حالت نهين بدلي  
 نه هو جس کو خيال اپني حالت خود بدلنے کا.  
 سنڌي صوفي بزرگ شاهه عبداللطيف ڀٽائي فرمائي ٿو ته:  
 ” پاڻ هي ملندڙ هوت پر آءُ به ڪجهه اڳيري ٿيان  
 متان چوي بلوچ ته ڪميڻيءَ مان ڪي نه ٿيو.“

## عالمي اقتصاديات:

دنيا جي اٺن شاهوڪار ملڪن کي ”اٺن جو گروهه“ ( ۸ - G )

(Group of ۸) سڏيو ٿو وڃي. اهي امير ملڪ هي آهن: يونائيٽيڊ اسٽيٽس آف آمريڪا، گريٽ برٽن ( انگلنڊ / برطانيه)، فرانس، اٽلي، جرمني، روس، جپان ۽ ڪئناڊا. تازو جمع ۲۰ جولاءِ ۲۰۰۱ع ۾ اٽلي جي شهر جينوئا جي ڊيوڪل پئليس ۾ آهني دروازن اندر بند هنن اٺن ملڪن جي سربراهن هڪ ٽي روز چوڻي جي ڪانفرنس ( سمٽ) منعقد ڪئي. دنيا جي غير سرڪاري تنظيم (NGOs) هن وقت تائين منعقد ڪيل اهڙن اجلاسن جي موقعن تي هميشه ” گلوبلائيزيشن“، ۽ هنن امير ملڪن جي بين الاقوامي اقتصادي پاليسيءَ جي خلاف مظاهرا ڪيا آهن ۽ طاقت سان انهن کي منتشر ڪرڻ جي ڪوشش سبب دنگا فساد ۽ ٽوڙ ٽوڙ ٿي آهي. هن دفعي ڪانفرنس جي پهرين ڏينهن هڪ اطالوي ۲۳ ساله نوجوان ” ڪارلوجلياني“ (Carlo Giuliani) احتجاج ڪندي ماريو ويو، ۽ ٽن ڏينهن دوران ٻيا احتجاجي ڪارڪن ڦڙجي پيا ۽ ۲۱۹ گرفتار ڪيا ويا. آخر ڏينهن ڪانفرنس پهري ٿي ۽ سومر ڏينهن اطالوي پوليس ۳۰ غير ملڪي مهمانن کي انهيءَ الزام هيٺ، ان وقت گرفتار ڪيو جڏهن هو ملڪ ڇڏي وڃي رهيا هئا، ته انهن فسادن ۾ حصو ورتو هو. انهي کان اڳي آخر ڏينهن پوليس انهن اسڪولن تي ڇاپو هنيو هو جتي ٽي سؤ غير سرڪاري تنظيم جي گڏيل جماعت ” جينوئا سوشل فورم“ جا ڪارڪن مقيم هئا. انهن جي - ايٽ (8 - G) ۽ ”اقتصادي گلوبلائيزيشن“ جي خلاف ڀر امن مظاهرا ڪيا هئا.

هن چوڻي ڪانفرنس جي اختتام جي اعلان جا خاص نڪتا هي آهن:

- (۱) اسين عزم رکون ٿا ته ” گلوبلائيزيشن“ تي اهڙي ريت عمل ڪنداسين جو انهيءَ مان اسانجي سڀني شهرين، ۽ خاص طور تي دنيا جي غريبن کي، فائدو رسي. ” (۲) ترقي پذير ملڪن جي بيروني قرضن ۾ گهٽتائي آڻڻ لاءِ، انهي رستي ( گلوبلائيزيشن) تي هلڻ جو فيصلو ڪيو ويو، (۳) منظم ڏوهن، بالخصوص منشيّات جي ڪاروبار، جو مقابلو ڪرڻ تي اتفاق ڪيو ويو، ۽ (۴) HIV / ايڊس (AIDS) جي روڪ ٿام ۽ علاج لاءِ، ۱۲۰۰ ملين ( ۲ ۽ ۱ بلين) ڊالرن جو فنڊ قائم ڪيو ويندو. ڪانفرنس ۾ اقوام متحده جي سيڪريٽري جنرل، ” ڪوفي عنان“ انهيءَ مقصد لاءِ ست بلين ڊالرن جو مطالبو ڪيو هو.

## عالمي امداد ۽ بيروني قرض:

هنن فيصلن تي تبصرو ڪندي، اتلي جي ۴۰ غير سرڪاري تنظيمن جي جمعيت؛ "COCIS - نيت ورڪ" ( ڪوآرڊينيشن فار انٽرنيشنل ڊيولپمينٽ ڪو آپريشن) هڪ گڏيل بيان ۾ چيو ته اهي بيسود آهن، آخري پڌرنامي ۾ جن اصولن جو اعلان ڪيو ويو آهي، " اهي نوس اقدامات سان گهٽ مناسب رڪن ٿا. " هڪ واحد اثرائتي اعلان، AIDS / HIV جي خلاف جنگ، واسطي ۲ = ۱ بلين ڊالرن جي رقم " خسيس آهي، ۽ قوي امڪان آهي ته انهي جي منزل دوا سازي جي صنعت ٿيندي ". ماريوگي، صدر COCIS وڌيڪ چيو ته " هنن بيروني قرض معاف نه ڪيو ۽ پورو اعلاميو انهي رهبر پاليسي تحت تيار ڪيو ويو آهي، جيڪا ٽين دنيا لاءِ، "حقن کانسواءِ خيرات"..... جي پاليسي آهي..... " " غربت خلاف جنگ بابت محض شائسته الفاظ استعمال ڪيا ويا آهن. " اها راءِ آهي " مين ٽيسي " (Mane Tesi) بين الاقوامي غير سرڪاري تنظيم جي اطالوي شاخ جي صدر جي، جنهن جون شاخون افريقا، ايشيا ۽ لاطيني آمريڪا جي ۱۶ ملڪن ۾ قائم آهن. وڌيڪ تبصره مطابق هن اعلاميه مان " غربت خلاف جنگ" جي تحريڪ کي ڇيهو رسيو آهي، ڇاڪاڻ ته "جي ايت" (G 8) - اقوام متحده جي جنرل اسيمبلي جي اها رٿ بحال نه ڪئي آهي، جنهن مطابق شمال ( امير) جي صنعتي ملڪن کي پنهنجي جي - ڊي - بي (گروس ڊوميسٽڪ پراڊڪٽ - GDP) جو ڏهاڙي ست سيڪڙو غريب (جنوب) ملڪن جي ترقياتي امداد واسطي مختص ڪرڻ لاءِ چيو ويو هو. هڪ اطالوي NGO سڊيٽارسِي ترقي پذير جنوب جي بيروني قرضن معاف ڪرڻ لاءِ اپيل تي اٺ لک ماڻهن جون صحيحون ورتيون هيون.

ڊي فرائيا، ڪوآرڊينيٽر، غريب ملڪن جي بيروني قرضن بابت اهم انگ اکر ظاهر ڪيا، جيڪي هن ريت آهن: (۱) ۴۱ غريب ترين ملڪن تي جملي ۲۱۵ بلين ڊالر بيروني قرض آهي، (۲) انهن مان ۲۳ ملڪن جي قرض ۵۳ بلين ڊالرن جي چوٽ ڏيڻ جو اڳتي اعلان ڪيل آهي. (۳) ترقي پذير دنيا تي جملي اڏائي ٽرلين ڊالرن جو بيروني قرض آهي. ( ڊان،

انٽر پريس سروس، جولاءِ ۲۵، ۲۰۰۱ع " ورلڊ ان فوڪس، " ص ۱۴

## ڪيميائي هٿيارن جي روڪ ٿام:

" ايڊس " جي مقابلي لاءِ " ۸ G " ملڪن جو قائم ڪيل ۱ ۽ ۲ بلين ڊالرن جو فنڊ، شڪ آهي ته دواسازيءَ جو ڪاروبار ڪندڙ پنهنجي فائدي لاءِ استعمال ڪندا، ٻئي طرف ۱۹۷۲ع ۾ بحال ڪيل " بايولاجيڪل ويپنس ڪنوينشن " جنهن تي آمريڪا سميت اقوام متحده جي ۱۴۳ ميمبر ملڪن تصديق ڪئي آهي، اڃا تائين عمل درآمد جي پروڙوڪول جي مسوده تي ۱۹۹۵ع کان نااتفاقي سبب روڪيل آهي. " بايولاجيڪل ويپنس، " يعني حياتي سان واسطيدار هٿيار، دراصل جراثيمي يا ڪيميائي هٿيار آهن، جن جي استعمال سان انسانن سميت تمام حياتيات کي ختم ڪري سگهجي ٿو ليڪن مادي ۽ معدني وسيلا، گهر گهاٽ، سازو سامان ۽ ٻيون غير جاندار شيون سلامت رهنديون. زمين ۽ انهي جا وسيلا هٿ لڳندا ۽ زمين جي مالڪ انسانن ۽ ٻين جاندارن مان جند چٽي پوندي.

" بئڪٽريالاجي " ۽ " بايولاجي " جو علم ڪل حياتيات جي پلائي لاءِ ايجاد ٿيو. " ڪيمسٽري " ۽ " فارميسي " صحت ۽ سلامتي جا انسان دوست مقصد رکن ٿيون، ليڪن انسان خود پنهنجو دوست نه آهي. هو فقط پنهنجي ذاتي غرض جو متوالو يار آهي. ۲۵ جولاءِ ۲۰۰۱ع تي مجوزہ حياتياتي / جراثيمي هٿيارن تي بندش جو مسوده، جنیوا جي اجلاس ۾، بحال نه ٿي سگهيو. اعتراضات معقول ۽ قابل فھر هئا: آمريڪا کي يقين هو ته هي مسوده سندس قومي سلامتي ۽ صنعتي رازن لاءِ خطرو پيدا ڪندو (اي ايف پي / ٻان ۲۶ جولاءِ ۲۰۰۱ع انٽرنيشنل ص ۱۴) ۱۹۷۲ع جو " بايولاجيڪل ويپنس ڪنوينشن " جراثيمي هٿيارن جي تياري، ترقي ۽ ذخيره اندوزي تي مڪمل پابندي جو مطالبو ڪري ٿو. ليڪن انهي پابندي تي عمل ڪرڻ جي چڪاس بابت تيار ڪيل مسوده انهي امر جي ضمانت نه ٿو ڏئي ته غير ذميدار ملڪن طرفان خلاف ورزي جي چڪاس ۽ روڪ ٿام ٿي سگهندي. آمريڪا انهي الزام جي ترديد ڪئي آهي ته دواسازي جي

طاقتور صنعت کارن جي سفارتڪاري سبب پابندي جو مسوده حتمي طور تي بحال نه ٿو ڪيو وڃي. (- ايضاً - ) جنیوا اجلاس جي اڪثر شرڪ ملڪن مسوده جي حمايت ڪئي آهي. ۲۸ ملڪن جي نمائندگي ڪندڙ ”يورپين يونين“ ۽ ۳۵ ملڪن جي نمائندي ”برازيل“ انهيءَ کي بحال ڪيو آهي، هنگري جي نمائنده ۽ اجلاس جي صدر ”ٽيبروتوٿ“ (Tibro Toth) ٻڌايو ته ”چين، روس پاڪستان، ڪيوبا ۽ ايران، انهي مسوده جي بنياد تي مذڪرات ڪرڻ لاءِ راضي آهن.“ (- ايضاً - ) دنيا اميد تي قائم آهي، انسان ذات جي اڪثريت پنهنجي بقا بابت پرعزم آهي. عالمي طاقتون پڻ پنهنجي تسلط بابت پرعزم ۽ قابل ڪار آهن. ”ڪيوٽو پروتوڪول“ کي مارچ ۲۰۰۱ع ۾ آمريڪا طرفان رد ڪيو ويو، ليڪن باقي صحيح ڪندڙ ملڪن ۱۵ جولاءِ ۲۰۰۱ع تي ”بون“ (جرمني) ۾ منعقد اجلاس دوران انهي کي قائم رکڻ تي اتفاق ڪيو آهي. انهي پروتوڪول مطابق ۳۸ صنعتي ملڪن کي پابند ڪيو ويو آهي ته هو ڪاربان پيريل گئسن جي اخراج کي ۱۹۹۰ع تي سطح کان ۵.۲ سيڪڙو هيٺ آڻيندا، ۽ انهيءَ لاءِ پهريون عرصو ۲۰۰۸ع کان ۲۰۱۲ع تائين مقرر ڪيو ويو آهي. تاهه دنيا جي طاقتور ملڪن جون سياسي مصلحتون، سمجهوتا ۽ رعايتون اصل مقصد کي تڪڙو حاصل ڪرڻ ۾ رڪاوٽون وجهن ٿيون ۽ ڌرتي تي گرمي جو درجو تيزي سان وڌي رهيو آهي. ”ڪيوٽوپروٽوڪول“ ۾ تجويز ڪيل ۱۹۹۰ع جي سطح کان ۵.۲ سيڪڙو گهٽ زهريلي گئسن جو اخراج، ”بون انگريمنٽ“ (۲۱ جولاءِ ۲۰۰۱ع) ۾ اڃان به گهٽائي ۱.۸ سيڪڙو ڪيو ويو آهي ۽ جپان جي تقاضا تي انحرافي اقدامات تي مالي ڏنڊ وجهڻ جي شق پروتوڪول مان حذف ڪئي وئي آهي. ( ڊان، ايڊيٽوريئل ۲۷ جولاءِ ۲۰۰۱ع ).

تي عالمي مسئلا فوري توجهه گهرن ٿا؛ (۱) ماحول جو تحفظ، (۲) غربت ۾ گهٽتائي ۽ (۳) هٿيارن ۾ تخفيف. انساني مستقبل جي سلامتيءَ لاءِ انهن مسئلن جو تڪڙو حل ٿيڻ ضروري آهي. انهيءَ لاءِ بين الاقوامي سطح تي هڪ گڏيل حفاظتي نظام قائم ڪرڻ گهرجي.

ماحولياتي تحفظ لاءِ پهرين بين الاقوامي ڪوشش سال ۱۹۷۲ع ۾ ڪئي وئي هئي. سويڊن (Sweden) جي دارالحڪومت سٽاڪ هوم (Stockholm) ۾ اقوام متحده طرفان ماحول تي مجلس (The U.N Environment Conference) ڪوٺائي وئي، جنهن ۾ اتفاق راءِ سان هڪ جاري رهڻ جوڳي ترقياتي راهه عمل طئي ٿي. ۱۵ سال پوءِ، ڪئناڊا (Canada) جي تجارتي مالياتي مرڪز، مانتريل شهر ۾، هڪ معاهدي جو مسودو بحال ڪيو ويو، جنهن ۾ اوزون کي تباهه ڪندڙ مادن ۽ سڄ جي تابڪاري جي سطح، گهٽائڻ جي تجويز شامل هئي. اهو سال ۱۹۸۷ع هو.

”اوزون“ ۽ گرڻ - هائوس افيڪٽ (Ozone & Greenhouse effect) اڄڪلهه جي انسانن لاءِ ڪافي تشویشناڪ لفظ آهن: ”اوزون“ آڪسيجن گئس جي صورت آهي، جيڪا سامونڊي آبهوا ۾ شامل هوندي آهي. انهيءَ اوزون گئس جو هڪ ٿلهو ته، هن ڌرتي جي ماحول جي مٿان، قدرتي طور تي ڄميل رهي ٿو، جنهن ڪري سڄ جي واڱڻائي (بنفشي) شعاعن جي مٿان موجود ”الٽرا وايوليٽ (Ultra - Violet) يعني انتهائي واڱڻائي شعاعن جي تابڪاري کي ڌرتي جي ماحول (Atmosphere) ۾ داخل ٿيڻ کان هڪ قدرتي روڪ پيدا ٿي ٿئي. اوزون جو ته، انهي نقصانڪار انتهائي بنفشي شعاعن کي، گهڻي ڀاڱي جذب ڪري ٿو ڇڏي. سال ۱۹۸۷ع ۾ سائنسدانن اطلاع ڏنو ته آرڪٽڪ، يا اتر قطب، جي مٿان اوزون جي ته ۾ شگاف پئجي ويو آهي. انهي جهڙي ساڳي قسم جو ٽنگ ڏکڻ قطب جي مٿان ڏنو ويو هو. ۱۹۸۷ع جو ”مانٽريل پريٽوڪول“، انهيءَ ڳڻتي جوڳي سائنسي انڪشاف جو سياسي رد عمل هو. هيءَ ڌرتي هڪ اهڙي گهر جهڙي آهي جنهن جي چوگرد ساوا وڻ ٻوٽا ايتري انداز ۾ موجود آهن، جو اندرين هوا ٻاهر نڪري نه ٿي سگهي. اهڙي ساڳي گهر (Green house) ۾ گهر ۽ ڪاريان گئس هر وقت موجود رهي ٿي. انهيءَ گهر ۽ ڪاريان گئس جي گڏيل اثر کي ”گرڻ هائوس افيڪٽ“

چئجي ٿو.

ترتي جي سائي گهر جي چوگرد، گئس موجود آهن، جيڪي ترتي جي ماحول مان سج جي شعاعن کي واپس موٽ کائڻ نه ٿا ڏين. تنهن ڪري هڪ دفعو سج جا ڪرڻا ترتي جي ماحول ۾ داخل ٿيڻ بعد، اتي گرمي، گهم ۽ ڪاربان ڊاءِ آڪسائيڊ پيدا ڪن ٿا. اهو سائي گهر جو اثر وڌيڪ وڌي ويندو جيڪڏهن اوزون تهه جي ڪمزوري ۽ شگاف سبب، ترتي جي ماحول ۾ داخل ٿيندڙ سج جي شعاعن يا ڪرڻن ۾ انتهائي واڌائي تابڪار شعاع به شامل هوندا.

”اوزون“ کي تباهه ڪندڙ مادا، ”ميٿين“ گئس ۽ ڪاربان گئس، جيڪا تيل، ڪوئلي ۽ قدرتي گئس جي ٻرڻ سبب پيدا ٿئي ٿي، جنهن کي ”ڪلوروفلوروڪاربان“ گئسون چئجي ٿو، خاص طور تي حياتيات لاءِ بيحد نقصانڪار آهن. صنعتي پيداوار وڌائڻ جي حرص ۾ سرماييدار ملڪ انهن جي انداز ۽ مقدار ۾ مسلسل اضافو ڪندا رهن ٿا. سائنسدان هاڻي ٻڌائي رهيا آهن ته هن ترتي جي گرميءَ جو درجو وڌي رهيو آهي. گلوبل وارمنگ (Global Warming) يا عالمي گرمائش (حرارت) ۾ ٿيندڙ اضافو اڃا به وڌيڪ خطرناڪ نتيجن جو پيش خيمو آهي.

## عالمي حرارت:

انسان جي تاريخ ۾ ترتي جي گرمي جو درجو وڌڻ ڪا نئين ڳالهه نه آهي، ليڪن اڄ جو انسان انهيءَ جي خطرناڪ نتيجن کان وڌيڪ آگاهه آهي، ۽ انهيءَ کي روڪڻ جي وڌيڪ صلاحيت به رکي ٿو. پوءِ به حرص ۽ هٿ ڌرمي هن کي ائين ڪرڻ نه ٿي ڏئي. مرحوم محمد مسخري جي چواڻي، ”مون کي نه جهلجو! مان پنهنجو خانو خراب پاڻ ٿو ڪريان.“ انهي سان دنيا ختم نه ٿي ويندي، ليڪن موجوده انساني، حيواني ۽ نباتاتي نسل پنهنجي موجوده نهڪندڙ ۽ آرام ده ماحول کان محروم ٿي ويندا. انسان ذات لاءِ، خاص طور تي، هيءَ هڪ نئين آزمائش هوندي، جنهن ۾ هن کي نئين ماحول سان مطابقت پيدا ڪرڻي پوندي، ۽ ناڪامي جي صورت ۾، ناس ٿي



ويندي. گذريل اربا سالن ۾، جڏهن کان ڌرتي تي حيات وجود ۾ آئي آهي، اهڙيون آزمائشون ٿينديون رهيون آهن. عظيم برفاني دورن ۾، هر دفعي ڌرتي نري برف ٿي وئي ۽ پوءِ ناقابل برداشت حد تائين ٿي باهه ٿي وئي ۽ حياتيات جون اهي جنسون جيڪي آبهاو جي اهڙي انتهائي تبديلي برداشت نه ڪري سگهيون، صفحہ هستيءَ تان ميسارجي ويون. حجري آثارن مان معلوم ٿو ٿئي ته فقط هڪ سيڪڙو موجود جنسون انهي انتهائي تبديلي جي دور مان گذري زنده سلامت رهي سگهيون. گذريل هڪ صديءَ ۾ حياتيات جون ڪافي جنسون ناپيد ٿي ويون آهن ۽ انهن جي جاءِ تي نيون جنسون جنم وٺي رهيون آهن. سائنسدان اهو معلوم ڪرڻ کان قاصر آهن ته ڪهڙيون جنسون ڪهڙين جنسن جي جاءِ وٺنديون. هڪ وڌيڪ صدي انسان ذات جي زندگي ۾ تبديلي پيدا ڪرڻ لاءِ ڪافي ٿيندي. جيڪڏهن موجوده ماحولياتي صورتحال برقرار رهي ته اها ڳڻتي جوڳي تبديلي ضرور ايندي. پوءِ سائنسدان فقط ايترو ڪري سگهندا ته چون ته اسان توهان کي اڳ ئي خبردار ڪيو هو. سائنسدانن جي دانهن تي، سياستدانن ۽ پيشه ور محقق وڌيڪ تحقيق تي زور ڏئي رهيا آهن، جيتوڻيڪ ڪافي تحقيقي نتايج اڳتي موجود آهن. انهن مان معلوم ٿو ٿئي ته عالمي گرمائش، ڌرتي تي موجود حياتيات لاءِ، هڪ پڌرو اثر خطرو آهي.

هڪ عالمي اداري، ”انٽر گورنمينٽل پنٽل آن ڪلائيمٽ چينج“ تازو پڌرو ڪيو آهي ته ”عالمي گرمائش سبب اڻوڻندڙ اثرات جو هڪ درياهه اٿلڻ وارو آهي؛ شهرن جي آلوده ۽ دونهائيل گهر جي ماحول ۾ پوڙها ماڻهو گهڻو متاثر ٿيندا ۽ مري ويندا. زرعي زمين جا فصل ڦٽي نه سگهندا ۽ جهنگلي جيوت ۽ چوپايو مال ناس ٿي ويندو، هي ڌرتي هڪ تتل مصيبت زده گره بنجي ويندي..... صنعتي انقلاب کان اڳي ڌرتي جي ڏهه لک ماحولياتي مادن ۾ ڪاربان ڊاءِ آڪسائيڊ جو تعداد اڍائي سؤ ( ۲۵۰ ) هو ۽ هاڻي (صنعتي ترقيءَ جي عروج تي پهچڻ بعد) اهو تعداد ٽي سؤ چاهٽ ( ۳۶۶ ) تي پهتو آهي. انهيءَ مان شهاب ثاقب جا اثرات اڳيئي ظاهر ٿيڻ لڳا آهن (جنهن جي نتيجي ۾) تباه ڪن طوفانن ۾ لڳاتار اضافو اچي رهيو آهي.“

..... سامونڊي سطح چڙهي رهيو آهي ۽ برفاني چوٽين ۽ برفاني تودن

۴۵۰ ۾ لات اچي رهي آهي. لامحالہ ڪاربان ڊاءِ آڪسائيڊ جو سطح ۴۵۰ (ساڍاچار سؤ مادن) تي پهچي ويندو. ( ڊان، ۲ اپريل ۲۰۰۱ع، رابن مڪي ۽ پرسيلامورس جو مضمون: It is too late to save the planet)

## ماحولياتي تهه، يا ست آسمان:

ڌرتي، گئسن جي لفافي ۾، بند آهي، جنهن کي ڌرتي جو ماحول چئجي ٿو. انهيءَ جي مٿان اهڙا ماحوليات جا فزڪس پيٽر آھن؛ سڀني کان هيٺيون تهه ”ٿروپوسفير“ (Troposphere) اهو تهه آهي جنهن ۾ بلندي وڌڻ سان گرميءَ جو درجو گهٽجي ٿو. پيو تهه، ڌرتي کان ڏهن ۽ ٽيهن ميلن جي بلنديءَ تي آهي، جنهن کي ”اسٽريٽو سفيئر“ چئجي ٿو. اوزون جو تهه، پيلي نيري رنگ جي گئس جو ٺهيل آهي، جيڪو ”اسٽريٽو سفيئر“ جي تهه ۾ موجود آهي. اهو ماحولياتي تهه، ٿروپوسفير ۽ ميسو فيئر جي ٽن جي وچ ۾ آيل آهي. ”اسٽريٽو سفيئر“. جي مٿان ”ميسو فيئر“ پوءِ ”ٿروپوسفير“ اسٽريٽو سفيئر ٽيهن ميلن جي بلندي تي دنگ ڪري ٿو. ميسو فيئر ٽيهن کان اٽڪل چاليهه ميل ڌرتي کان مٿي موجود آهي، پوءِ ٿروپوسفير جو تهه چاليهن کان ست ميلن تائين موجود آهي. اتي ائٽم جي اليڪٽرانس جي هڪ ائٽم جي واڌاري يا گهٽتائي سبب برقي مواصلات ۾ خلل پيدا ٿئي ٿو ۽ چوٿون تهه شروع ٿو ٿئي، جنهن ۾ ماحول جي ذرات ۾ برقي رو شامل آهي ۽ اتان وائيلس جون لهرون موت ڪاٺن ٿيون. اهو تهه ست کان ڏيڍ سؤ (۱۵۰ - ۶۰) ميل بلندي ۾ پکڙيل آهي ۽ جيڪو جسم انهيءَ ۾ داخل ٿيندو اهو رجھي شور وڻي ويندو. ڏيڍ سؤ ميل مٿي کان اڳتي ٻيو برقياتي تهه آهي، جتان ريڊيائي لهرون منعڪس ٿين ٿيون. انهيءَ برقي تهه کي ”ڪينيڊي - هيوسائيڊ ليئر“ نالو ڏنو ويو آهي.

اهڙي طرح ڪل ماحولياتي تهن جو تعداد ست آهي، جيئن قرآن شريف جي سورة حم السجده جي آية ۱۲ ۾ آيل آهي: ”فقلهن سبع سماوات....“ پوءِ (الله تعاليٰ) هنن کي ست آسمان ڪيو. انهي الهامي معلومات

مطابق هر هڪ آسمان کي پنهنجو ڪم سونپيل آهي. سائنسي معلومات انهيءَ مخصوص ڪارگذاريءَ جي تصديق ڪري ٿي. صرف اوزون تهه جي ڪارگذاريءَ ۾ گڙڙ ٿيڻ سان ڌرتي تي حياتي کي خطرو لاحق ٿي ويو آهي. اهو هڪ زبردست ڄاڻ رکندڙ خالق جو قائم ڪيل نظام آهي. انهيءَ جي سالم رهڻ ۾ انسان ذات ۽ ڌرتي تي موجود تمام حيوانات، نباتات ۽ ڪل حياتيات جي سلامتي ۽ بقا جو دارومدار آهي. هن وقت انسان جي دنيا ۾ گرمي جو درجو وڌي رهيو آهي، جيڪو مٿي بيان ڪيل نموني صنعتي ملڪن جي ڪارخانن مان نڪرندڙ گرڻ هائوس گئسز جي اڃا پهرين آسمان تي پهچڻ جو نتيجو آهي. هنن امير ملڪن جا ماهر سائنسدان ته ستين آسڊ ني پهچڻ جي ڪوشش ۾ آهن ۽ جيڪڏهن ڪامياب ٿيا ته اتي به اها غلاظت ڦهلائي اتان جي ماحول کي خراب ڪندا. سو، انهن کي ڪير پاڻ وٽ اچڻ ڏيندو؟ جيڪڏهن اتي واقعي ڪا ذهين مخلوق آباد آهي.

## آبهوا ۾ خطرناڪ تبديلي:

تحقيقات موجب گرڻ هائوس گئس جي اخراج هڪدم سٺ سيڪڙو ڪمي ڪرڻ گهرجي نه ته ڌرتي جي ماحول کي ايندڙ تباهي کان بچائي نه سگهيو، ليڪن تازو ڪيوٽو (ڇيان) ۾ دنيا جي هڪ سؤ سٺ ملڪن جي نمائندن جيڪا انهي مسئلي جي حل لاءِ ڪانفرنس منعقد ڪئي انهي ۾ فيصلو ڪيو ويو ته ايندڙ ۱۵ سالن ۾ سراسري ۲ ۽ ۵ سيڪڙو جي حساب سان صنعتي ملڪ پنهنجي ڪارخانن جي چمڪين مان اهڙن زهريلي گئسن جو اخراج گهٽائيندا. صنعتي ملڪن ۾ دنيا جي مجموعي آباديءَ جو فقط ويهه سيڪڙو آدم رهي ٿو. جڏهن ته انهن ملڪن ۾ گرڻ هائوس گئسز جو جملي سٺ سيڪڙو خارج ٿئي ٿو. انهن ۾ يونائيٽيڊ اسٽيٽس آف آمريڪا سڀني ملڪن کان وڌيڪ گئس خارج ڪندڙ ملڪ آهي. اهو فقط ست سيڪڙو ڪمي اٿڻ تي رضامند ٿيو آهي، جنهن جي منظوري جي اڃان پڪ نه آهي، ڇاڪاڻ ته آمريڪي ڪانگريس ۾ صنعتي غلاظت پکيڙيندڙن جي حمايت جو امڪان آهي.

اقوام متحده جي " ملينيمر سمٽ " ( ۶ - ۸ سيپٽمبر ۲۰۰۰ع) ۾ فيصلو ڪيو ويو هو ته " ڪيوٽو پروٽوڪول " مطابق گرین هائوس گئسز ۾، طي ٿيل شرح مطابق، هر ملڪ صنعتي ملڪ تخفيف ڪندو. بعد ۾ يونائيٽيڊ اسٽيشن آف آمريڪا انهي معاهدي يا رضامندي جي دستاويز تان ڦري ويو. تاريخ ۱۳ نومبر کان ۲۵ نومبر، سن ۲۰۰۰ع دوران هيگ - ڪانفرنس منعقد ٿي. اها ڇهين اهڙي بين الاقوامي ڪانفرنس هئي، جنهن ۾ دنيا جي آب و هوا ۾ ٿيندڙ خطرناڪ تبديلي کي روڪڻ بابت سوچ وڃڻ ڪيو ويو. انهيءَ کان اڳ سن ۱۹۹۲ع ۾ ڪلائيمٽ ڪنونشن ۽ سن ۱۹۹۷ع ۾ ڪيوٽو پروٽوڪول اهڙي تخفيف تجويز ڪئي هئي، جنهن مطابق صنعتي ملڪ مقرر سطح مطابق گرین هائوس گئسز جي اخراج ۾، سن ۲۰۰۸ کان ۲۰۱۲ع تائين تخفيف ڪندا ۽ گهٽ ترقي يافتہ ملڪن جي امداد ڪئي ويندي جيئن هو به پنهنجن ڪارخانن ۾ ماحول دوست ۽ باڪفايت ٻارڻ جو استعمال ڪري سگهن. اهي ئي آب و هوا جي تبديلي کان وڌيڪ متاثر ٿيڻ وارا ملڪ آهن.

اقوام متحده جي " ملينيمر سمٽ " بعد، " هيگ ڪانفرنس " ۾ گهٽ ترقي يافتہ ملڪن مان " نائجيريا " ( افريقا) جو مک مذاڪرات ڪار، جيڪو ۱۳۴ ترقي پذير ملڪن جي " گروه - ۷۷ " جي نمائندگي ڪري رهيو هو، ان وقت مشتعل ٿي ويو جڏهن يونائيٽيڊ اسٽيٽس جي مک مذاڪرات ڪار، " فرئنڪ لواء " مقرر سطح تائين گرین هائوس گئسز جي اخراج ۾ ڪمي آڻڻ جي ضمانت ڏيڻ کان انڪار ڪيو. " نائجيريا " جي نمائيندي اڳيان رکيل ڪريم ڪيڪ ڪٿي سندس منهن ۾ اڇلايو ۽ چيائين ته هو ڪيڪ حاصل ڪرڻ ۽ انهيءَ کي کائڻ به چاهين ٿا. سو ڀلي ته کائين! (They want to have the cake and eat it too, So let them!) " ڪيوٽوپروٽوڪول " ان وقت تائين بيڪار آهي، جيستائين امير صنعتي ملڪن جي اڪثريت انهيءَ کي بحال نه ٿي ڪري، جيڪي خطرناڪ گئسن سان ماحول کي زهر آلود ڪرڻ جا مک جوابدار آهن. انهن ۾ يونائيٽيڊ اسٽيٽس آف آمريڪا سڀني کان وڌيڪ " گرین هائوس گئسز " جو اخراج ڪري ٿو. هاڻي ته سندس يورپي اتحادي به سندس هنڌرمي تي تنقيد

ڪري رهيا آهن. روس، چين، جپان ۽ ٻيا صنعتي ملڪ به مٿس هن پروتوڪول مطابق عمل ڪرڻ لاءِ زور ڀري رهيا آهن.

۱۲ - روزه هيگ ڪانفرنس يورپين يونين ۽ يونائيٽيڊ اسٽيٽس جي درميان، گرین هائوس گئسز جي تخفيف جي طريقه ڪار تي اختلاف سبب ناڪامياب ٿي. (اي - ايف - بي / ڊان ۲۶ نومبر ۲۰۰۰ع، ص ۶).

”ڪيوٽوپروٽوڪول“ جو متبادل سمجھوتو، يونائيٽيڊ اسٽيٽس، ڪئناڊا، نيوزيلينڊ، آسٽريليا ۽ جپان جا بيحد صنعتي ترقي يافته ملڪ، جن کي امبريلا (چٽي، چٽري) گروپ چئجي ٿو، هن طرح پيش ڪن ٿا ته پنهنجي موٽر ڪارن ۽ ڪارخانن مان خارج ٿيندڙ ڪاربان ڊاءِ آڪسائيڊ ۾ تخفيف ڪرڻ بجاءِ، هو هڪ فنڊ قائم ڪندا جنهن مان ڪاربان ڊاءِ آڪسائيڊ کي زمين دوز ڪجي ۽ ايتري تعداد ۾ ٻيلا پوکجن ۽ اهڙا ٻوٽا ٻاجهن، جيڪي انهي زهريلي گئس کي جذب ڪري ڇڏين. ”امريڪي ڪاربان سنڪ پلان“ جي مخالف ”يورپي يونين“ جي نمائيندن جو چوڻ آهي ته ”هو فقط خاص رعايتون گهرن ٿا ۽ امريڪي حصي جي تخفيف ۾ وڌيڪ لاٽ جو مطالبو ڪن ٿا، ڇاڪاڻ ته اهو هڪ امير ۽ طاقتور ملڪ آهي.“ (آبزرورنيوز سروس / ڊان ۲۷ نومبر ۲۰۰۰ع - ورلڊ ان فوڪس) آمريڪا جو هاراييل صدارتي اميدوار ”الگور“، ”ڪيوٽوپروٽوڪول“ جو خاص محرڪ ۽ حمايتي هو. سندس ڪتاب ”ارٿ ان بئلس“ جي مرڪزي خيال مطابق عالمي حرارت ۾ اضافي کي سرجوشي سان روڪڻ گهرجي. اهو هڪ اخلاقي معاملو آهي. ”ڪيوٽوپروٽوڪول“ تي ۱۵۰ ملڪن دستخط ڪيا هئا. ليڪن صنعتي ملڪن انهيءَ کان پاسو ڪيو آهي. هي سندن آمدني ۾ تخفيف جو معاملو آهي. انسان جي معاملات ۾ اخلاق ۽ آمدني جي اهائي نسبت آهي.

## وڌندڙ شهري آباديون:

يورپ ۾ صنعتي انقلاب بعد، ۽ مشرق ۾ وڌندڙ آدم سبب، ڳوٺن کان شهرن طرف لڏ پلاڻ جو سلسلو جاري رهيو آهي. اندازي مطابق هن

وقت دنيا جي آدمشماري جو اڌ حصو شهرن ۽ انهن جي پسگردائي ۾ رهي ٿو. گذريل ۴۰ سالن ( ۲۰۰۰ - ۱۹۶۰ع) دوران شهري آبادي ۽ ۾ پنجوڻي واڌ آئي آهي ۽ تخميني موجب ايندڙ ۳۰ سالن ۾ آدم شماري ۾ ايندڙ واڌ جو ۹۰ سيڪڙو شهرن ۾ رهندو هوندو. ترقي پذير ملڪن ۾ اٽڪل هڪ ارب شهري غريب آهن. عالمي شهري بحران، حل ٿيڻ بجاءِ وڌيڪ سخت ۽ پيچيده ٿي رهيو آهي. غربت وڌي رهي آهي، نسلي ۽ گروهه تصادم ۾ اضافو اچي رهيو آهي، ڏوهارين، بي گهر انسانن ۽ بيمارين ۾ اضافو ٿيندو رهي ٿو، جنهن جا دور رس منفي سماجي ۽ سياسي نتيجا نڪري رهيا آهن.

جون ۱۹۹۶ع ۾ اقوام متحده طرفان ترڪي جي شهر استنبول، ۾ هڪ ” سٽي سمٽ“ ( شهري سربراهه اجلاس) منعقد ٿيو، جنهن ۾ دنيا جي ۱۷۱ ملڪن جي نمائندن شرڪت ڪئي، ليڪن مسئلي جو حل اڃا نڪري نه سگهيو آهي. لنڊن جي هڪ اشاعتي اداره طرفان هڪ رپورٽ شايع ڪئي وئي آهي جنهن مان هي نتيجو اخذ ڪيو ويو آهي ته ” جيڪڏهن حڪومتون انهن فيصلن ۾ غريب عوام کي شامل نه ڪنديون جن جو سندن زندگي تي سڌو اثر پوي ٿو ۽ جيستائين سندن زندگي جي بهتري لاءِ انهن جي طاقت کي استعمال نه ڪيو ويندو، تيستائين قومن جي تباهه ڪن ناکامي کي تازي نه سگهيو.“ ( ڊان ، دينگ ورلڊ، جون ۱۶، ۲۰۰۱ع ، ص ۴).

## وڌندڙ آدمشماري:

اقوام متحده جي رپورٽ سال ۹۹ - ۱۹۹۸ع، ” عالمي آدمشماري جي صورتحال“، مطابق دنيا ۾ ڪل ڇهه ارب انسان رهن ٿا. انهن سان متعلق مزيد حقيقتون هن ريت آهن. (۱) هڪ ارب انسان غربت جي زندگي گذاري رهيا آهن. (۲) شرح پيدائش ۾ گهٽتائي ٿي آهي، ليڪن انهي جي باوجود آدمشماري ۾ هر سال ست ڪروڙ اسي لک انسانن جو واڌارو ٿي رهيو آهي. انهي تخميني جو بنياد گذريل ۱۲ سالن، ۱۹۹۸ - ۱۹۸۶ع، دوران هڪ ارب انسانن جو اضافو آهي. آبادي ۾ اضافي جو ۹۵ سيڪڙو غربت ۾

پڌير ملڪن سان تعلق رکي ٿو، جن مان سب صحارا افریقا ۽ مغربي ۽ جنوبي ایشیا جي ڪجهه علائقن ۾ تيز تر اضافو ٿيو آهي. ترقي يافتہ ملڪن، بالخصوص یورپ، اتر آمريڪا ۽ جپان ۾ آبادي جو اضافو گهٽجي يا بلڪل ختم ٿي ويو آهي. (۳) انسانن جي سراسري عمر ۴۶ سالن ( ۱۹۵۰ع) مان وڌي ۶۶ سال ٿي آهي. ٻارن جي موت جي عالمي شرح اٽڪل ۶۶ سيڪڙو گهٽي آهي ۽ سال ۲۰۵۰ع تائين اڃا به ايتري گهٽتائيءَ جي اميد آهي. (۴) ترقي پڌير ملڪن ۾ پيدائش جي شرح ۾ ۵۰ سيڪڙو گهٽتائي ٿي آهي، سال ۱۹۶۹ع ۾ هڪ ماءُ پٺيان سراسري ڇهه ٻار پيدا ٿي رهيا هئا، هاڻي هر ماءُ سراسري ٽن ٻارن کان به گهٽ ٻار پيدا ڪري ٿي. (۵) مردن ۽ عورتن ۾ اها جاءِ اچي وئي آهي ته هو پنهنجي اولاد جي تعداد ۽ انهن جي ڄمڻ ۾ وقفي بابت پاڻ فيصلو ڪري سگهن ٿا. ( جيتوڻيڪ انهيءَ جي پڪ، ۽ انهيءَ طريقي جي استعمال سان پيدا ٿيندڙ صحت جي خرابي وغيره، بابت اڃا ڪو تحقيقي مطالعو نه ڪيو ويو آهي). (۶) عالمي اموات جي شرح، جديد علاج معالجي ۽ زندگي جي بهتر حالات سبب، گهٽجي وئي آهي. (۷) انهيءَ دنيا ۾ جتي غربت، قرضداري ۽ گروهجي چڪتاڻ جي چوهر هڪ وڇڙندڙ مرض جي صورت ورتي آهي، اتي ترقي لاءِ بين الاقوامي امداد، ۶۱ بلين ڊالرن مان گهٽجي ۴۸ بلين ڊالرن جي انگ کان ٿورو مٿي بيٺي آهي. ( ۹۷ - ۱۹۹۲ع). (۸) مسلمان اڪثريتي ملڪن جي آدمشماري، سال ۲۰۰۵ع تائين، دنيا جي ڪل آدمشماريءَ جو ٽيون حصو بنجڻ جي توقع آهي. ايندڙ ڏهن سالن اندر، آدمشماريءَ جي واڌ جي قدرتي وسيلن ۽ ماحوليات تي پونڊاثر ڪي، صحيح پاليسيءَ ۽ امداد متعلق فيصلن ذريعي، ضابطو آڻي سگهجي ٿو. ( UNFPA رپورٽ سال ۹۹ - ۱۹۹۸ع، ۷۶ صفحا)

آدمشماري ۾ اضافي جي مضر خطرات کان قديم ۽ جديد دنيا بخوبي آگاهه رهي آهي. يوناني ڏاهن افلاطون ۽ ارسطو ( ۴ - ۵ صدي ق - م) کان ۱۸ صدي عيسوي جي مغربي ماهرين بينجامن فرٽڪلن، هيوم وغيره ۽ ٿامس رابرٽ مالتئوس ( ۱۸۳۴ - ۱۷۶۶ع) تائين، سڀني ” ڄم روڪ “ تي زور ڏنو آهي. آدم انگي حساب موجب وڌي ٿو ۽ گذران جا ذريعا

جاميٽري جي ماپ مطابق آهن. سال ۱۷۹۸ع ۾ شايع ٿيل مالٿيوس نظريه تي لکيل ڪتاب ” ايسي آن ڊ پرنسپل آف پاپوليشن “ اڄ به قابل غور آهي. مالٿيوس جي راءِ مطابق، جنسي ميلاپ کان پرهيز، آدمشماري جي واڌ جو، هڪ يقيني ۽ ڪل مقاصدي علاج آهي. هو هڪ مسيحي پادري به هو ۽ مصنوعي طريقن سان ڄم روڪ جي صلاح ڏئي نه ٿي سگهيو، جيئن اڄ به ” وئٽيڪن “ ( ڪئٿولڪ پوپ جي اتلي ۾ خود مختيار مذهبي حڪومت) سختي سان انهيءَ جي منع ڪري رهي آهي. ۱۸ صدي عيسوي ۾، جڏهن مالٿيوس زنده هو، دنيا جي انساني آبادي هڪ ارب جي لڳ ڀڳ هئي. جيڪا هن وقت صرف هندستان جي آدمشماري آهي. مالٿيوس جي نظريو مطابق گذران جي ذريعن کان وڌيڪ تيز، آدمشماري جي واڌ، ثابت ٿي آهي. اسين ڇهون وڏي چڪا آهيون، ليڪن اڪثر بڪيا، ڏکيا ۽ بيمار آهيون. پيشگويي موجب سال ۲۰۵۰ع تائين دنيا جي آبادي اٽڪل ۹ ارب ٿي ويندي. (UNFPA رپورٽ - ايسا - ) پوءِ هڪ سنڌي پهاسي موجب ” ماڻهو ماڻهوءَ کي ڪائيندو!“ اندازي مطابق دنيا جي آدمشماري جا گڏ ڪيل انگ اکر ڏيکارن ٿا ته ۸ صديون اڳ يعني ۱۲ صدي عيسوي ۾ هن ڌرتي تي اٽڪل اڌ ارب انسان آباد هئا. ( ۱۱۶۵ع جو تخمينو) ستن صدين ۾ اهي وڏي پيڻا ٿيا ۽ ۱۸۳۰ع ۾ هڪ ارب کان مٿي ٿي ويا. پوءِ فقط هڪ صدي بعد ۱۹۳۰ع جي آدمشماري مطابق اهي پيڻا ٿي ٻه ارب ٿي ويا. ڇا اها صنعتي، سائنسي، سماجي ۽ معاشي ترقي جي عنايت هئي؟ شايد ايئن آهي، ڇاڪاڻ ته ترقي جي عظيم ويهين صدي عيسوي ۾ فقط ٽيهن سالن ( ۱۹۱۱ - ۱۹۳۱ع) اندر دنيا جي آدمشماري ۾ هڪ ارب انسانن جو اضافو ٿيو آهي، ۽ ٻين ۳۸ سالن ( ۱۹۹۹ - ۱۹۶۱ع) بعد اها اڃا به پيڻي ٿي ڇهه ارب کي پهتي آهي. اڌ صدي پوءِ، سن ۲۰۵۰ع ۾، چون ٿا ته، اها ڏيڍوڻي ٿي نو ارب ٿي ويندي.

فئملي پلاننگ يا خانداني منصوبه بندي اسانجي دنيا جي هڪ تڪڙي ضرورت آهي؛ ليڪن اها دنيا جي ٽن وسيع ترين مذهبن اسلام، مسيحييت ۽ هندومت جي مڃيندڙن لاءِ ناقابل قبول آهي؛ آبادي جي ورڇ جي هڪ هندستاني ماهر، ” اشيس بوس “ چوي ٿو: ” اسانجو عوام لازمي



خانداني منصوبه بندي جي طريقن کي ڪڏهن به قبول نه ڪندو" ۽ واقعي هندستاني وزير اعظم محترمه اندرانگاندي جي ۱۹۷۷ع جي ڏهاڪي ۾ اجتماعي نسبتي جي منصوبي سندس مضبوط اقتدار جو زوال آندو. سياسي عزم ذريعي، هندستان ۾ وڌندڙ شرح پيدائش کي روڪڻ ممڪن نه رهيو آهي، جنهن ڪري اتي ساليانو هڪ ڪروڙ اسي لک انسانن جو اضافو ٿي رهيو آهي، انڊونيشيا جي سابق آمر حڪمران "سهارتو" ڪنڊم تيار ڪرڻ جا ڪارخانه ڪوليا ۽ پوءِ ڪڏهن به عوام ۾ مقبول نه رهيو.

سنڌي زبان ۾ هڪ چوڻي آهي ته "ماڻهوءَ مان ڪا اڀوڇي؟ يعني ماڻهو گهڻا هوندا ته وڌيڪ پيداوار ٿيندي ۽ ڪا ڪوٽ نه پوندي، ليڪن هڪ انگريز شاعر عجب جو اظهار ڪندي چوي ٿو ته:

The rich gets richer,  
And the poor get children,  
Aint we got fun!

يعني امير وڌيڪ امير ٿئي ٿو، غريب کي ٽين ٿا ٻار، ڪهڙو نه پوڳ آهي هي ڀارا غريبت سبب ڪيترا غريب انسان پنهنجا ٻار وڪرو ڪن ٿا. امير تماشين انهن معصوم ٻارن کي خريد ڪري پنهنجي ذوق جي تسڪين ڪن ٿا. ٻار انسان ذات جو مستقبل ۽ گڏيل سرمايو آهي. ليڪن موجوده عالمي اقتصادي نظريه مطابق ٻارن جو تعداد اقتصادي واڌ ۽ ترقي تي اثر انداز ٿو ٿئي. مثال طور مجموعي قومي پيداوار (GNP) کي آدم شماريءَ سان ونڊي، "في ڪس آمدني" (Per capita income) معلوم ڪئي وڃي ٿي. جيڪڏهن مجموعي قومي پيداوار ۾ خاطر خواهه اضافي نه ٿيڻ جي حالت ۾ آدمشماري وڌندي رهي، جيئن ٽين دنيا جي غريب ملڪن ۾ ٿي رهيو آهي، ته پوءِ بڪ، بيروزگاري، بيماري ۽ ماڻهوءَ جي ماڻهوءَ کان بيزاري اثر ٿي ويندي.

## جمهوريت:

هڪ طاقتور حڪمران جو پنهنجي هم نسل انسان بابت نقطه هڪ ئي

ويچار ٿي سگهي ٿو: طاقت جي ذريعي، مرضي مطابق مٿس حڪومت هلائڻ، يا برابري ۽ انصاف جي بنياد تي هلڻ. تاهم جديد دور جي حڪمراني جو اهم اصول " گجر ۽ - لٽ " جي طريقي تي ٻڌل آهي. جيڪو طاقت کي تسليم ڪري انهي کي گجر ڪارائي خوشحال ڪجي، يا رشوت ڏئي پنهنجو طرفدار ڪجي يا " گهوڙن جي واپار " ذريعي سندس ووٽ حاصل ڪجي، ليڪن جيڪو مهاڏو اٽڪائي انهيءَ تي طاقت جي لٽ وسائجي، کيس هر لحاظ کان ڪمزور ڪجي ۽ ميدان مان ڊوڙائي ڪڍجي، يا مجبور ڪري مطيع ڪجي.

حڪمرانيءَ جو بهترين نظام جمهوريت آهي. قومون پنهنجي جمهوري روايتن تي ناز ڪري سگهن ٿيون. جمهوريت جي تاريخ يونان جي شهري رياستن کان شروع ٿئي ٿي ۽ جمهوريت خود هڪ يوناني ٻوليءَ جو لفظ آهي، جنهن ۾ "ڊيموس" معنيٰ عوام ۽ " ڪريٽوس " معنيٰ طاقت کي گڏي، " ڊيموڪريسي " (Democracy) جو محاورو ٺاهيو ويو آهي. "جمهوريت" عربي زبان جو لفظ آهي، جيڪو " جمهور " معنيٰ انساني گروهه يا عوام مان ٺهيو آهي، جنهن جي معنيٰ به عوامي نظام حڪومت آهي. هاڻي جڏهن شهري رياستن، يا ننڍن ملڪن جو وجود باقي نه رهيو آهي، تڏهن لکين ڪروڙين آدمشماري جي رياستن ۾ عوام سڌي طرح حڪومت هلائي نه ٿو سگهي، تنهن ڪري عوامي نمائندن جي ذريعي جمهوري حڪومت قائم ڪئي ٿي وڃي، جيڪي عام چونڊن ذريعي ووٽن جي اڪثريت سان منتخب ڪيا وڃن ٿا.

جمهوريت جو يوناني دور مختصر رهيو ۽ جلدي بادشاهيت (Monarchy) ۾ تبديل ٿي ويو. اٽڪل اڍائي هزار سال بعد، اسلامي خلافت ۾ موروثي تخت نشيني کي ترڪ ڪري، عوام جي " بيعت " جي بنياد تي پهريون خليفو مقرر ڪيو ويو. ليڪن پوءِ " نامزدگي " جي اصول تي عمل ٿيو ۽ فقط ٽيهن سالن بعد " خلافت " به موروثي بادشاهيت ۾ تبديل ٿي وئي. اهڙي طرح جمهوريت جو اسلامي دور به بيحد مختصر هو. آمريڪي انقلاب بعد، يورپ ۾ به، جمهوريت جو آغاز ٿيو. هاڻي پوري دنيا ۾ جمهوريت جو چرچو عام آهي ليڪن انهيءَ جا رنگ جدا جدا آهن.

جمهوريت لاءِ ٽي شرط لازمي آهن: (۱) آزاد معاشرو يا سماج (Free Society)، (۲) ڳالهائڻ جي آزادي (Freedom of Speech)، ۽ (۳) حب الوطني (Patriotism). آزاد معاشري ۾، ڪنهن سبب نامقبول ٿيڻ جي باوجود، انسان جي جان سلامت رهڻ گهرجي. ڳالهائڻ يا پنهنجو خيال بنا خوف خطري بيان ڪرڻ جي آزاديءَ بابت فرينچ فلاسفر ”والٽيئر“ (۱۷۷۸ - ۱۶۹۴ع) جا هي الفاظ ڪافي واضح آهن ته ”توهان جيڪي چئو ٿا، آءٌ انهيءَ سان اتفاق راءِ نه ٿو ڪيان؛ ليڪن آءٌ موت جي حد تائين توهان جي ايئن چوڻ جي حق جو دفاع ڪندس.“

حب الوطني جو مطلب آهي ته هر شهري کي پنهنجي وطن، يا ملڪ سان محبت هجڻ گهرجي، ليڪن ذاتي مفاد ۽ ملڪي مفاد جي وچ ۾ فرق ڪرڻ مشڪل آهي. اڪثر حڪمران پنهنجي مخالفين کي ملڪ دشمن عناصر قرار ڏيندا آهن. ”والٽيئر“ جي همعصر انگريز اديب زباندارن ڊاڪٽر سيموئل جانسن (۱۷۸۴ - ۱۷۰۹ع Samuel Johnson) پنهنجي دور ۾ ”حب الوطني“ جي غلط استعمال کي ڏسندي لکيو آهي ته، ”حب الوطني بدمعاشن جو آخري پناه گاهه آهي.“ (ڊان حوالا، ۱۴ مئي ۱۹۹۹ع) جديد دور جو هڪ عالم سئميون اسٽرنڪي لکي ٿو ته: ”جيڪڏهن توهان جمهوريت جو مطلب سمجهڻ ٿا چاهيو ته لئبرري ۾ افلاطون سان گهٽ وقت ۽ وڌيڪ وقت بسن ۾ ويهي عام ماڻهن سان گڏ گذاريو.“ (ايضا - ۱۸ جولاءِ ۱۹۹۹ع) افلاطون (۳۴۷ - ۴۲۷ ق - م Plato) جي تصنيف ”ريپبلڪ“ (Republic) جمهوريت ۽ عوامي راڄ تي شايد دنيا جو پهريون ڪتاب آهي. سندس پيشگوئي مطابق ”جمهوريت جو لاڙو آمريت طرف رهندو.“ بليس پاسڪل (۱۶۱۲ - ۱۶۲۳ع) هڪ فرينچ ڏاهي، آمريڪي انقلاب کان گهڻو اڳي جمهوريت جي خوبي ۽ خاميءَ تي بهترين تبصرو ڪيو هو؛ هن چيو ته ”اڪثريت (جي راءِ) بهترين طريقو آهي. ڇاڪاڻ ته اهو ظاهر نظر اچي ٿو ۽ پاڻ مجرائڻ جي طاقت رکي ٿو، تاهم اهو گهٽ اهليت رکندڙن جو رايو آهي.“ (ڊان، گارجين سروس ۲۵ آڪٽوبر ۱۹۹۹ع).

ازانسواءِ لادين، سيڪيولر، سياست جي باوجود، مذهبي اقليتن جي

حيثيت ٻئي درجي جي شهرين واري رهي آهي. جيڪڏهن انهيءَ راءِ کي وڌاءِ ڄڻجي، ليڪن هندو انتها پسندن جي سياسي قوت کي رد ڪري نه ٿو سگهجي. جيتوڻيڪ ايشيا ۾ هندستان، مسلسل جمهوري نظام جو، هڪ مثال آهي.

مشرق ۾ مغربي جمهوريت جو نظام مڪمل طور تي رائج نه ٿي سگهيو آهي. مغرب ۾ به جمهوريت جا مختلف نمونا رائج آهن؛ برطانوي، فرينچ، جرمن ۽ آمريڪي جمهوري نظام جوڙجڪ ۽ اصولن جي لحاظ کان مختلف آهن. هندستان ۾ آزادي بعد مسلسل جمهوري نظام حڪومت رهيو آهي، ليڪن جمهوري اصولن جي پائمالِي جو واضح مثال ڪشمير جي عوام تي سندن مرضي جي برخلاف، فوجي طاقت ذريعي حڪومت ڪرڻ آهي. پاڪستان ”اسلامي جمهوري رياست“ آهي، تاهم بار بار جمهوري نظام جي ناڪاميءَ جو فوجي حل ڪڍيو ويو آهي. تازو هڪ مغربي تجزيي نگار، رابرٽ ڪئپلن جو حوالو ڏيندي، مارٽن وولڪاٽ پنهنجي مضمون ”ٽربل وٽ ڊماڪرسِي ان ايشيا“ ۾ لکيو آهي ته ”پاڪستان .... کي هڪ نئين وڌيڪ باختيار آمرانه نظام جي ضرورت آهي، جيڪو انهيءَ کي تڻ يا انتها پسند اسلامي عناصر کان بچائي.“ ( ڊان، ۲۵ آڪٽوبر ۱۹۹۹ع ص ۱۳ ) اهو هڪ مايوس ڪن خيال آهي. جيڪڏهن ڪنهن معاشري جا سماجي قدر ۽ مذهبي عقائد، انهيءَ جي سياسي راڊار تي اڀرندڙ تيز روشني ۽ آواز مان پرکيا ويندا ته اهو اندازو زميني حقائق سان مطابقت نه رکندو. ارڻن وولڪاٽ خود مڃي ٿو ته: ”بدترين وقت ۾ به پاڪستانين جو پنهنجي باري ۾ هڪ آزاد معاشري جو احساس پڌرو رهيو آهي ۽ اهو سندن سياسي اساس طور قائم رهيو آهي. ( - ايضاً - ) هڪ سماجي نظام ۾ جمهوري ادارا قائم ڪرڻ لاءِ ضروري آهي ته سماجي نظام ۽ قومي معاشي نظام جي اصلاح ڪجي. ڪميونسٽ نظام جي انحطاط بعد، روس ۾ آيل سماجي سياسي ۽ معاشي اصلاح بعد، موجوده صدر وليڊيمير پوتن اعتراف ڪري ٿو ته ”رياست کي گهرجي ته ( قومي ) ثقافت جي مسلسل حمايت ڪندي رهي ليڪن هرگز انهيءَ کي ( مرضي مطابق ) هلائڻ جي ڪوشش نه ڪري.“ (رائيٽر ماسڪو، ۱۲ جون ۲۰۰۰ع) ايران به، حضرت امام خميني رح جي

اسلامي انقلاب بعد هڪ اسلامي جمهوري رياست آهي. هڪ خالص ديني اسلامي نظام ۾ جمهوري طريقي سان، اصلاح پسند سياستدان دين ۽ دنيا کي احسن نموني نڀائڻ جي ڪوشش ڪري رهيا آهن. ايشيا جي باقي ملڪن ۾ ڪٿي بادشاهيت ۽ ڪٿي صدارتي نظام حڪومت آهي. جپان ۾ جمهوري نظام قائم آهي ۽ قديم شهنشاهيت به برائي نام موجود آهي.

جمهوريت محض هڪ سياسي نظام جو نالو نه آهي، جمهوريت جو بنياد سماجي نظام ۾ سمائل آهي ۽ اهو هڪ گهر جي سماجي ايڪائيءَ کان شروع ٿئي ٿو. هڪ ٻار پنهنجي والدين کي نقل ڪري ٿو. جمهوري طرز عمل سماج جي باقي ادارن، اسڪول، اسپتال، بازار، عبادتگاه، تفريح گاه وغيره ۾ ابتدائي گهرو تربيت جي باعث قائم ٿئي ٿو. اهو پائدار جمهوريت جو بنياد آهي. اسلامي ديني نظام کي جمهوري سمجهو وڃي ٿو، ڇاڪاڻ ته انهيءَ ۾ ٻين مذهبن سان رواداري جو اصول قائم آهي. صلاح مصلحت سان سياسي معاملات طي ڪرڻ هڪ تسليم شده اسلامي طريقو آهي. عام پلائي ۽ نيڪي ديني عقيدن ۾ شامل فرض آهن. مغربي جمهوريت ”سيڪيولرزم“ جو هڪ مزيد نظريو قائم ڪيو آهي، جنهن تي دنيا جا اڪثر جمهوري ملڪ عمل پيرا آهن.

”سيڪيولرزم“ بمقابل ”فئدامينٽلزم“ يا دنيا داري بمقابل بنياد پرستي، اڄڪلهه جي سياست ۾ عام بحث هيٺ آهي. ٻئي محاورا قرون وسطي جا مسيحي حوالا آهن. اسلام ۾ دين ۽ دنيا ٻنهي کي لازم قرار ڏنل آهي. تاهم ”اسلامي بنياد پرستي“ جي عام شڪايت ڪئي ٿي وڃي ۽ ”ڪميونزم“ بعد انهيءَ جو مقابلو ڪرڻ ضروري سمجهيو وڃي ٿو، ”اسلامي بنياد پرستي“ کان علاوه هندو هندرمي، يهودي صيهونيت ۽ مختلف ملڪن ۾ موجود ڪتر قومپرستي به تنقيد جو نشانو بنيل آهي، ليڪن انهن تمام بنياد پرستين جي بنياد طرف توجه نه ٿو ڏنو وڃي، انتم سچائي ڇا آهي؟

زندگيءَ ۾ پهريون مضبوط انساني رشتو ماءُ ۽ اولاد جو رشتو آهي؛ انهيءَ ڪري انساني معاشره جي شروعات ماءُ جي بالادستي سان ٿي. اها بالادستي محبت ۽ احساننديءَ جي بنيادي جذبن تي ٻڌل هئي. پرائمري تعليم جي پهرين درسي ڪتاب ۾ هي بيت، سنڌ جي سڪولن ۾، پڙهايو ويندو هو:

### سبق چوونجاهون منهنجي امڙ (بيت)

- (۱) مون کي ڪنهن ٿي ڪير پياريو،  
پيار منجهان ٿي گود ويهاريو،  
خوش ٿي هر هر مونڏي نهاريو؟ منهنجي امڙ
- (۲) ننڊ ٿئي مون جڏهن ٿي پيئي،  
ڪنهن ٿي سمهاريو لولي ڏيئي،  
چڏي نه مون کي ڪيڏهن ويئي؟ - منهنجي امڙ.
- (۳) پنڌ ڪندي جي ڌڪو ڪڍاڌم،  
ڪنهن ڪڏهن ٿي ڇاتيءَ لاتم،  
پيار منجهان ٿي پاڪر پاتم؟ - منهنجي امڙ.
- (۴) ٿيس جڏهن ٿي آءُ بيچار،  
دوا ڪرڻ لاءِ ٿي ٿي تيار،  
ننڊ ٿئي رهي هسيار! - منهنجي امڙ
- (۵) صبح سانجهيءَ سار لڌائين،  
ڪاڌو پيئو ڪيئن ٿي ڏنائين،  
مون تي پنهنجو ساهه ڇڏيائين! - منهنجي امڙ.
- (۶) تو ڪئي مون سان آهه پلائي،  
تنهن لاءِ ڪريان شڪر سدائي،  
مور نه وسري تنهنجي چڱائي! - منهنجي امڙ.
- (۷) وڏي جڏهن آءُ وڏو ٿيسيندس،

سڪ ————— وين آءِ توکي ڏيندس،

توتي پنهنجو ساهه ڇڏيندس! - منهنجي امڙ.

( سنڌي پهريون ڪتاب، سنڌي ادبي بورڊ، ڪراچي، مارچ ۱۹۵۴ع  
ص ص ۷۸ - ۷۷ ).

اهو بنيادي انساني رشتو ۽ انهيءَ جو احساس، مشرقي ۽ مغربي تهذيب  
۽ تمام انساني معاشرن ۾ ازل کان موجود آهي. هڪ انگريز شاعره ” ائن  
ٽيلر “ (Ann Taylor) جو هڪ شعر هن طرح آهي:

Who ran to help me when I fell,  
And would some pretty story tell,  
Or kiss the place to make it well? \_ My Mother.

( ڊان ، ینگ ورلڊ، ۲۳ جون ۲۰۰۱ع، you can quote )

انساني تهذيب جي ترقي ۽ سماج جو بنياد خاندان تي رکيو ويو ۽  
خاندان جو وڏو، پيءُ هو، جنهن جي نطفي مان پيدا ٿيل اولاد، سندس  
خاندان قرار ڏنو ويو. اهڙي طرح سماج ۽ ملڪي سياست، جنگ ۽ صلح  
جي حالت ۾، مردن جي بالادستي قائم ٿي. پيءُ پنهنجي خاندان جي  
ڪفالت، تعليم ۽ تربيت لاءِ ذميدار ٿيو ۽ اولاد جي ذميداري هئي ته  
پيرسنيءَ ۾ پنهنجي ماءُ پيءُ جي ڪفالت ۽ خدمت ڪن. اهو مذهبي ۽  
اخلاقي فرض شمار ٿيو، جيڪو دنيا جي مختلف انساني معاشرن ۾ تسليم  
ڪيو ويو.

جديد انساني معاشري، بالخصوص مغربي معاشري، ۾ انساني رشتن  
جو تقدس گهٽجي ويو آهي. پوڙهي ماءُ پيءُ کي پاڻ کان الڳ، پوڙهن جي  
هاستلن ۾ رهائيو وڃي ٿو. بالغ ڌيءُ ۽ پٽ جي زندگي جي ضرورتن لاءِ والدين  
پاڻ کي ذميدار نه ٿا سمجهن. انفراديت ۽ خود غرضي سڌريل معاشرن ۾ گهر  
ڪري وئي آهي. منافقت ۽ بيائي مهذب انسانن ۾ ڪاهي پئي آهي. ارڙهين  
صدي عيسوي جي مهذب مغربي معاشرن کان اها ڪار جاري آهي، جيئن  
والتير Voltaire (۱۷۷۸ - ۱۶۹۴ع) پنهنجي فرينچ معاشري ۾ ڏٺو ته  
” پنهنجي غلط ڪاربن کي درست ثابت ڪرڻ لاءِ ماڻهو پنهنجو فڪر صرف  
ڪن ٿا ۽ سندن گفتگو فقط سندن خيالن جي پرده پوشيءَ خاطر

آهي. ”بظاهر هر انسان کي پنهنجي عقل جو يقين آهي. ليکن چيني پهاڪي موجب ”بي يقيني بيقراري آهي، ليکن يقين رکڻ اڃايو آهي.“ انگريز شاعر تامس گري (1771-1791ع. Thomas Gray) جو هيءُ شعر انهي خيال جي حمايت ٿو ڪري:

Lest men suspect your tale untrue,  
Keep probability in view.

يعني، مبادا ماڻهو تنهنجي ڳالهه ۾ ڪوڙ جو شڪ ڪن،

تو کي گهرجي ته امڪان کي نظر ۾ رک!

### انسان جي مزاج جو مطالعو:

اهل قلم، فڪر و فن، ۽ تاريخ قلمبند ڪندڙن، نوان نظريا پيش ڪندڙن ۽ ٻين جي ويچارن تي تبصرو ڪندڙن، کي مڪمل يقيني بيانات کان پرهيز ڪرڻ گهرجي. اسان هن مطالعي ۾ انسانن جي ڪارگذاري معلوم ڪرڻ جي هڪ سطحي ڪوشش ڪئي آهي. انسان جو مطالعو بيحد عسقي آهي. انسان جو صحيح مطالعو خود انسان آهي: The Proper Study of man is man (Longfellow) جيڪو نه هوند ۾ خوش آهي ۽ نه اڻ هوند تي صبر ڪري ٿو، ڪنهن به انسان بابت چئي نه ٿو سگهجي ته آئينده ڇا ڪندو ۽ اها هن کي خود به خبر نه هوندي آهي. هي هڪ پراسرار وجود آهي، جنهن دنياوي زندگي ۾ رشتا جوڙي، هڪ انساني معاشره قائم ڪيو آهي، ليڪن خود ئي انهيءَ معاشري جي بربادي جو باعث بڻجي رهيو آهي.

”فٽيڊرلٽنڊس“ دنيا جو واحد ملڪ آهي، جتي خودڪشي ڏوهه نه آهي، تاهم انهيءَ لاءِ اهو ثابت ڪرڻ ضروري آهي ته خود ڪشي ڪندڙ هڪ علاج مرض ۾ مبتلا آهي. ٻه ڊاڪٽر تصديق ڪندا، مريض لکت ۾ عرض ڪندو ته سندس زندگي ختم ڪئي وڃي ۽ اها مڪمل طبي نظرداريءَ هيٺ ختم ڪئي ويندي. جيڪڏهن مريض ڳالهائڻ يا اشارن ڪرڻ جي به قابل نه آهي ته ڊاڪٽر اهو فيصلو ڪندا ته هن جي زندگي ڪڏهه ختم ڪئي وڃي. ۱۲ کان ۱۶ سالن جي عمر وارن مريضن جي سنڀاليندڙ جي رضامندي پڻ ضروري آهي. (ڊان مئگزين، ۵ آگسٽ ۲۰۰۱ع، ص ۸) لا علاج مريض کان علاوه، هر قسم جي مايوسي خودڪشي جو ڪارڻ آهي.



## مايوسي ۽ بيزاري:

خود ڪشي، يا آپگهات ڪرڻ هڪ عجيب فعل آهي. هڪ انسان جيڪو پنهنجي حياتي بچائڻ لاءِ سڀ ڪجهه ڪري سگهي ٿو، سو جيڪڏهن پنهنجي هٿن سان پنهنجي زندگيءَ جو انت آڻي ته ضرور انهيءَ جا ڪي اسباب هوندا: غربت، غيرت، ناراضگي ۽ لاعلاج بيماري خودڪشيءَ جا خاص سبب آهن. غربت کي ڇڏي باقي ٽي خاص سبب امير غريب جو فرق نه ٿا رکن. تازو جرمنيءَ جي سابق چانسلر، هيٽ ڪوهل (Helmut Kohl) جي زال، هئيلور ڪوهل (Hannelore Kohl) (۲۰۰۱ - ۱۹۲۳ع) ۵ جولاءِ ۲۰۰۱ع جي ڏينهن خود ڪشي ڪئي. هن پٽن ۽ مڙس جي نالي لکيل الوداعي خط ۾، هن پنهنجي انوکي بيماريءَ کي انهيءَ جو سبب ڄاڻايو آهي. ”هئيلور“ کي روشني کان الرجِي هئي. انهيءَ ۾ سندس سڄي جسم ۾ سور پيدا ٿيندو هو. ڏينهن جي روشنيءَ ۾ پنهنجي ڪمري کان ٻاهر نڪري نه سگهندي هئي. برلين ۾ ڪوهل جي خانگي دفتر جي اعلان مطابق، ”صحت جي مايوس ڪن صورتحال سبب، هن (هئيلور ڪوهل) پنهنجي مرضيءَ سان زندگيءَ کان الڳ ٿيڻ جو فيصلو ڪيو.“ (رائيٽرس / ڊان، انٽرنيشنل، ۶ جولاءِ ۲۰۰۱ع، ص ۱۵) ڪانٽس هزارها سال اڳي، مصر جي فرعونن، قلوبطره، به خود ڪشي ڪئي هئي ۽ انهيءَ جو سبب ذلت تي موت کي ترجيح ڏيڻ هو ۽ اهو سندس غيرت جو سوال هو. ٽين دنيا ۾ اڄ ڪلهه هزارين انسان غربت ۽ ناراضگي سبب خودڪشي ڪن ٿا. هو مهذب معاشري جي ظلم سبب زندگيءَ کان بيزار ٿي وڃن ٿا.

اڄ به دنيا ۾ اهڙا انسان آهن، جيڪي پنهنجي بند معاشره ۾ رهن ٿا ۽ ٻين ترقي يافتہ معاشرن سان تعلق رکڻ نه ٿا چاهين؛ مثال طور، بنگال جي اڀسمند جي مشرقي ڪناري سان انڊمان پيٽن تي آباد ”اونگ“ (Onge) ۽ ”جراوا“ (Jarawa) قبيلو، جيڪي گذريل سٺ هزار سالن کان، باقي دنيا کان الڳ، پنهنجي پٿر جي دور جي تهذيب مطابق زندگي گذاري رهيا آهن. اهڙا ڪل چار قبيلو آهن، جيڪي ميانمار (برما) جي جنوب ۾، ٻه سو پيٽن جي ميڙ ۾، سڪونت پذير آهن. اهي افریقا جي پست قد (بندرن)

انسانن سان مشابھت رکن ٿا. انگريزن جي دور ۾ ۽ آزادي بعد هندستان جي حڪومت هيٺ، آبادڪاري ۽ مقابلي سبب، انهن جي آدمشماري باقي چار سو بچي آهي. چئن قبيلن مان ٽن قبيلن سان ڪجهه لهوچڙ ٿي آهي. انهن ٽن قبيلن مان هڪ قبيلي سينٽينيلي (Sentinelese)، جيڪو اتر سينٽينل ٻيٽ تي آباد آهي، اپريل ۱۹۷۴ع ۾، ٻاهرين دنيا جي ماڻهن کي پنهنجي طرف ايندو ڏسي، مٿن تيرن جو وسڪارو ڪيو ۽ سائنسدان جيڪو سوئر، تجربي خاطر ڇڏي ڀڳا هئا، انهيءَ کي هنن ڪهي کائي ڇڏيو. سال ۱۹۸۹ع ۾، جڏهن مکيه ٻيٽن جي ٻيلن وچان هڪ ويڪرو رستو تعمير ٿي رهيو هو، تڏهن ”جراوا“ قبائلي اڳيان آيا، انهن جو تعداد ۳۶ هو. ”انڊمان صغير“ (The Little Andaman) جي قديم باشندن، ”اونگ“ قبائلي کي هندستان سرڪار ٻيهر آباد ڪيو آهي. هن سال ڊاڪٽر سنگهه ۴۶ اونگ قبائلي جي ڊي اين اي جا نمونا حاصل ڪيا ۽ سندس تحقيق مان معلوم ٿيو ته هي انسان، لکين سال اڳي، افريقا مان پيرين پيادا هتي پهتا هئا. سندن واءِ --- ڪروموسوم (Y \_\_ Chromosome) جي تجزيه منجهان، افريقي نسلن جي قديم دور ۾ جينيائي تبديلي (Genetic \_ Mutation) بابت معلومات حاصل ٿي آهي. شايد انهيءَ مان سائنسدان انسان جي جسماني ارتقاء بابت ڪوئون دليل يا نظريو پيش ڪرڻ جي ڪوشش ڪن، (ڊان ۱۳ مئي ۲۰۰۱ع، ورلڊ ان فوڪس / ڊ گارجين نيوز سروس).

## مستقبل جي سوچ ويچار:

مستقبل، يا ايندڙ وقت، بابت سوچ ويچار ڪرڻ انسان جي خاصيت آهي. هو انهيءَ لاءِ رٿابندي ڪري ٿو. تاهم عام طور تي چيو ويندو آهي ته ”سپاڻو ڪنهن ڏٺو آهي؟“ مستقبل جي پر اسراريت کان ڪوبه انڪار ڪري نه ٿو سگهي، پوءِ به پيشبندي ڪري ٿو، ڇاڪاڻ ته فطري طور تي هو پنهنجي سلامتيءَ لاءِ فڪر مند آهي، ۽ انهيءَ لاءِ جذبو، جبلت ۽ ضمير رکي ٿو.

حال جي حيران ڪندڙ سماجي ۽ فني تبديلين جي رفتار ۽ نوعيت،

سوچيندڙ ذهنن کي مجبور ڪيو آهي ته انهن کي سمجهڻ ۽ ضابطي هيٺ آڻڻ لاءِ، ڪا سائنسي ترڪيب ڪجي ۽ تقدير جو تدبير سان مقابلو ڪجي. انهيءَ لاءِ مستقبل کي جائز ضروري آهي. مغرب جا سماجي ۽ سائنسي ماهر انهيءَ ڪوشش ۾ لڳي ويا آهن. مستقبليات، فيوچرولاجي (Futurology) يا ايندڙ وقت جو علم، هاڻي هڪ مضمون جي صورت وٺي ويو آهي. انهي مضمون جو بنياد، برٽرنڊ ڊي جو ونيل (Bertrand de Jouvenel) جي مطالعي جا شمارا آهن جيڪي ”فيوچرلس“ (Futuribles) جي عنوان سان آمريڪي ”فورڊ فائونڊيشن“ جي ذريعي شايع ٿي چڪا آهن. ”اسٽئنفورڊ ريسرچ انسٽيٽيوٽ“ ۽ ”رٽنڊ ڪارپوريشن“ جهڙا امير ادارا اهڙن مطالعن ۽ تحقيقات لاءِ مالي امداد فراهم ڪن ٿا. آمريڪا ۾، سال ۲۰۰۰ع تي اڳواٽ سوچ ويچار ڪرڻ، لاءِ پروفيسر ڊئيل بيل جي سربراهي ۾ هڪ ڪميشن قائم ڪئي وئي، جنهن ڪافي مواد ڪنو ڪيو ۽ پيشگويون ڪيون. ”هڊسن انسٽيٽيوٽ“ طرفان هرمن ڪاهن، ائٽنوني وائينر ۽ سندن رقاء جي پرعزم ڪاوش؛ ”سال ۲۰۰۰ سوچ ويچار جو هڪ خاڪو- (The year 2000: a frame-work for Speculation) هن موضوع تي بهترين مطالعو آهي. چارلس بڪسٽن جي قول مطابق ”شطنج جي راند وانگر، زندگيءَ جي ميدان ۾ به، اڳواٽ سوچ ويچار ڪرڻ سان ڪامياب ٿي سگهيو.“ تاهم مفروضن کي حقيقت سمجهڻ ۽ عقل ذريعي ايندڙ وقت جي سماج ۽ انساني ڪارگذاري کي وثوق سان بيان ڪرڻ مان گمراهي ۽ خطرناڪ غلط ڪاري جي نتيجن نڪرڻ جو پڻ امڪان آهي.

اڄ جو انسان، ماضي، حال ۽ مستقبل جي چڪرن ۾ غلطان ۽ سرگردان آهي، جيتوڻيڪ اصل ۾ جو ڪجهه آهي اهو حال آهي، ماضي ڪالهه حال هو، حال اڄ حال آهي ۽ مستقبل سڀاڻي حال هوندو. تنهن ڪري هميشه حال تي نظر رکي انهيءَ مطابق صحيح قدم کڻڻ ۾ هر انسان جي ڀلائي آهي، ۽ مجموعي طور تي اها انسان ذات جي بهترين عقلمندي آهي. عالمي سطح تي انسان جو حال افسوسناڪ، عبرتناڪ ۽ ساڳئي وقت اميد افزا به آهي. افسوس اخلاقي بحران تي آهي جيڪو عام آهي. عبرت انسانن

جي لاپرواهي ۽ ناعاقبت انديشي سبب، ۽ اميد انسان ذات جي بي پناه صلاحيتن جي ظاهر ٿيڻ سبب پيدا ٿئي ٿي. هر انسان سڪون جي تلاش ۾ آهي، جيڪو نه ايتريڪنديشن بند ڪمرن ۽ ڪارين ۾ ميسر آهي ۽ نه بدامني ۾ ورتل بهراڙي جي آزاد فضاءن ۾ حاصل ڪري سگهجي ٿو. ذهني سڪون حاصل ڪرڻ لاءِ اميري يا غريبي ضروري شرط نه آهي. اهڙي طرح فڪر جي آزادي، يا ذهني چڙواڳي، خود ذهني انتشار جو ذريعو بنجي ٿي. هيل تائين اربها انسان انهي آزادي جو شڪار ٿي چڪا آهن. ليڪن انسان کي پابند بنائيندڙ قانون، مذهبي، سياسي ۽ سماجي پابنديون به انساني معاشره کي پرسڪون بنائي نه ٿيون سگهن. سڪون انساني قدرن ۾ سمايل آهي. جيتري قدر اهي اقدار بلند ۽ اعليٰ آهن، اوتري قدر ذهني سڪون حاصل ٿئي ٿو. زندگي جو معيار (Standard of life) ۽ زندگيءَ جو انداز (Lifestyle) به مختلف پيمانن آهن؛ مال دولت، حيثيت، عيش آرام وغيره انسان کي زندگي جي تلخين کان آجو ڪري نه ٿا سگهن، ليڪن زندگي گذارڻ جو بهتر ڍنگ، رنگ، اصول، عادت ۽ خصلت ۽ برداشت سان يقيناً سڪون ۽ صبر فراهم ٿئي ٿو.

انسان جي تاريخ ڏيکاري ٿي ته جذبو، جسماني قوت (Physical Power) کان وڌيڪ، انساني عظمت جو باعث بڻيو آهي. تاريخ جي سورمن جو نظريو (The heroic in history)، جيڪو ٿامس ڪارلائل ( ) پنهنجي ڪتاب سورما ۽ سورما پرستي ( )

۾ وضع ڪيو آهي، انهي مطابق هڪ سورمي جي عظمت سندس جذبي سان وابسته آهي، سندس ظالمانه قوت ۾ مڪر نه آهي. جارج واشنگٽن ( ) کان وٺي قائد اعظم محمد علي جناح ( ) تائين سڀ قومن جا معمار قوميت جي جذبي سان معمور هئا ۽ هنن اهو جذبو پنهنجي قوم ۾ پيدا ڪيو. جيڪو ڪردار جارج واشنگٽن، سرونسٽن چرچل، مائوزيٽنگ، يا هوچي منڊا ڪيو ۽ جيڪي ڪارناما سرسيد احمد، علامه اقبال، ڪمال اتاترڪ ۽ قائد اعظم محمد علي جناح ڪري ڏيکاريا، اهي محض وقتي آزادي حاصل ڪرڻ جي صورت ۾ نه هئا، ليڪن انهن هڪ پائدار ڪل وقتي جذبہ قوميت کي جنم ڏنو، جيڪو کائڻ پوئ به قائم رهيو.

ڪارلائل جو قول مطابق، ”عالمي تاريخ، بنيادي طور تي، انهن عظيم انسانن، يا سورمن، جي تاريخ آهي، جن نه فقط ڪي قدر (يا اصول، Val-ues) فائز ڪيا، جن تي عمل ڪري ٻيا انسان حقيقي آزادي حاصل ڪن، بلڪ هنن انسان ذات جي انهي عميق (فطري) ضرورت جي پڻ تسڪين ڪئي، جنهن موجب سورمن جو احترام، ڪرڻ لازم آهي.“ تاريخ جا سورما هزارين بلڪ لکين ٿي گذريا آهن. انهن مان گهڻا گمنام آهن، جن جو ذڪر باقي رهيو آهي، جيڪڏهن انهن جا فقط ڪوائف جمع ڪجن، ته به هڪ ضخيم ڪتاب جا ڪيئي جلد لکجي وڃن. ايترو عظيم انسانن جي ڇڏيل علمي ادبي قومي ۽ روحاني ميراث مان موجوده دور جي انسانن ڪهڙو فائدو حاصل ڪيو آهي؟ اڄ جو انسان ڄاڻ ۽ رهبري جي شڪايت اڃا ئي ٿو ڪري. انهيءَ تي هڪ لطيفو صادر اچي ٿو؛ چون ٿا ته هڪ نئون پرٿيل جوڙو هڪ ماهي خاني (Aquarium) جو سير ڪرڻ ويو، اتي گهٽ هڪ اٺ هٿي ڪيڪڙي (Octopus) کي چٽائي ڏسڻ لڳو ۽ گهڻي دير انهيءَ کي ڏسندو رهيو، تنهن تي ڪنوار پڇيس ته ”هن ڪيڪڙي ۾ ڪهڙي ڳالهه آهي، جنهن کي ايتري دير کان غور سان ڏسو پيا؟“ گهٽ جواب ڏنو ته ”هن جون اٺ ٻانهون ڏسي سوچيان پيو ته جيڪڏهن مون کي به اٺ ٻانهون هجن ته انهن ۾ توکي جهلي پيار ڪريان!“ ڪنوار پنهنجو منهن ٻئي پاسي ورائي چيو ته ”قدرت توهان کي جيڪي به ٻانهون ڏنيون آهن، توهان هن وقت تائين انهن کان ڪهڙو ڪم ورتو آهي جو اٺن ٻانهن جي سڌ پيا ڪيو!“ اڪثر انسانن جو مثال انهيءَ طرح آهي ته هو موجود وسيلن کي مڪمل طرح ڪم نه ٿا اٿن، پوءِ اهي علمي، عملي يا مادي وسيلن ڇو نه هجن، ليڪن انهن جي اثاڻ جي هميشه شڪايت ڪندا رهن ٿا، ۽ اهڙي طرح پنهنجي گهٽ ڪارڪردگيءَ تي پرده وجهڻ جي بيسود ڪوشش ڪن ٿا.

انسان کي پنهنجي عملي صلاحيت بهتر بنائڻي پوندي نه ته تيزي سان بدلجندڙ دنيا جي حالات ۾ نڳي نه سگهندو. علم کي عمل جو هڪ حصو سمجهڻ گهرجي. سائنسي ۽ فني ايجادات مان پريور فائدو حاصل ڪرڻ گهرجي. انهيءَ سان گڏ ياد رکڻ گهرجي ته انسان بغير علم ۽ عمل انسانيت

## شخصي آزادي:

شخصي آزادي هر انسان جو پيدائش حق آهي. تاهم ڏاهي جي قول مطابق، ” انسان آزاد ڄائو آهي، ليڪن هر هنڌ زنجيرن ۾ جڪڙيل نظر اچي ٿو.“ سورهين کان اٺويهين صدي عيسوي تائين يورپ ۾ انسان جي آزاديءَ جي اپٽار ٿيندي رهي. نتيجي ۾ ” لبرلزم“ جو نظريو قائم ٿيو جنهن تحت انفرادي آزاديءَ جو اصول بنايو ويو. ليڪن افراد جي باهمي متنازع معاملات کي نبيرو لاءِ رياست يا حڪومت جي ” انفرادي آزادي“ جي حق تي بالادستي قائم رهڻ لازمي هئي، ورنه سماجي جوڙجڪ کان اڳ واري حالت ٿي وڃي ها جڏهن انسان جي زندگي ” تنها، مفلس، ناگوار، سنگدل ۽ مختصر هئي.“

انگلينڊ ۾ ” جان لاک“ ( ۱۷۰۴ - ۱۶۳۲ع )

جي ڪتاب ” د نچرل لا“ ( ۱۶۸۹ع ) انساني آزاديءَ جو هڪ انقلاب برپا ڪيو. هن قانون مطابق ڪوبه شخص ٻئي ڪنهن شخص جي جان، مال، صحت ۽ آزاديءَ کي نقصان پهچائي نه ٿو سگهي. خلاف ورزي ڏوهه شمار ٿيندي ۽ حڪومت جو فرض آهي ته اهڙي ڏوهاري کي موزون سزا ڏئي. هن قدرتي قانون مغرب ۾ هڪ تحريڪ پيدا ڪئي، جنهن ۱۶ - هين صدي عيسوي ۾ ” رومن ڪئٿولڪ ڪليسا“ ۾ اختلاف پيدا ڪيو، ۱۸ - هين صدي عيسوي ۾ آمريڪي ۽ فرينچ انقلاب، هن تحريڪ جو ثمر هئا، آمريڪي انقلاب ( ۱۷۷۶ع ) جي پڌرنامي ۾ اعلان ڪيو ويو ته ” جان، آزادي ۽ خوشي جو حصول“ هر انسان جو اٽل حق آهي. سڀ انسان برابر خلقياً ويا آهن ۽ خالق انهن کي ڪجهه دائمي حق عطا ڪيا آهن. فرينچ پڌرنامي ( ۱۷۹۱ع ) ۾ چيو ويو ته ” حقن جي لحاظ کان انسان آزاد ڄمن ٿا ۽ آزاد زندگي گذارن ٿا ۽ پاڻ ۾ برابر آهن..... آزادي، ملڪيت، سلامتي ۽ ظلم جي خلاف مهاڏو اٽڪائڻ جو حق، انساني حقن ۾ شامل آهن. ٻنهي پڌرنامن ۾ وڌيڪ ڄاڻايو ويو ته ” حڪومت عوام جي مرضيءَ مطابق هجڻ گهرجي. فرينچ آزادي جي پڌرنامي ۾ ” آزادي“ جي وضاحت ڪئي وئي: جيڪي ٻين لاءِ نقصان ڪار نه آهي، انهيءَ جي ڪرڻ جي صلاحيت کي آزادي چئجي ٿو. انهيءَ جي وڌيڪ وضاحت ڪئي وئي ته

”هڪ فرد جي قدرتي حقن جي استعمال جي ڪا حد مقرر نه آهي، سواءِ انهيءَ جي ته معاشري جي ٻين فردن جي ساڳين حقن ماڻڻ کي يقيني بنايو وڃي.“

امريڪا جي سورهنين صدر ابراهم لنڪن (۱۸۶۵ - ۱۸۰۹ع) پنهنجي هڪ تقرير دوران چيو ته ”ڪي به انسان، ڪٿي به رهندا هجن، جيڪڏهن چاهين ٿا، ۽ انهيءَ جي سگهه به رکن ٿا، ته انهن جو حق آهي ته بغاوت ڪن، موجود حڪومت کي لوڏي ڇڏين ۽ هڪ نئين حڪومت قائم ڪن. اهو هڪ بيحد قيمتي ۽ مقدس حق آهي. اهو حق اسانجي اميد ۽ يقين موجب دنيا کي آزادي بخشيندو.“ ( ڊان، حوالا، ۱۳ جنوري ۱۹۹۶ع ) آزاديءَ جي علمبردارن لاءِ، انگريز فلاسفر، ”لارڊ برٽرنڊ رسل“ (۱۹۹۵ - ۱۸۷۳ع Lord Bertrand Russell) پنهنجي آتم ڪهاڻي ۾ ڏهه امر تجويز ڪيا آهن: (۱) ڪنهن به ڳالهه بابت مڪمل يقين نه رکڻ. (۲) ثبوت لکائي ڪابه ڪاروائي نه ڪريو، اها ڪارگر نه ٿيندي، ڇاڪاڻ ته ثبوت يقيناً پڌرو ٿي پوندو. (۳) فڪر کي پست نه ڪريو ڇاڪاڻ ته توهان (آزادي جا علمبردار) ضرور ڪامياب ٿيندؤ (۴) جڏهن توهان کي مخالفت کي منهن ڏيڻو پوي، پوءِ اها مخالفت توهان جي مڙس يا زال يا اولاد جي طرفان ڇو نه هجي، ڪوشش سان انهيءَ کي ختم ڪريو، ڇاڪاڻ ته طاقت سان حاصل ڪيل ڪاميابي غير حقيقي ڪاميابي ۽ هڪ وهم هوندي آهي. (۵) ٻين جي اختيار جو (لازمي) احترام نه ڪريو، ڇاڪاڻ ته اختيارون هميشه متضاد هونديون آهن، (۶) ٻين جي راءِ، جيڪا توهان جي نظر ۾ مهلڪ آهي، انهي کي طاقت سان دٻائڻ جي ڪوشش نه ڪريو. جيڪڏهن ائين ڪندا ته اها راءِ (خود) توهان کي زير بار ڪري ڇڏيندي. (۷) عجيب و غريب رايي جي اظهار ڪرڻ کان نه گهٻرايو، ڇاڪاڻ ته هر راءِ يا نظريو جيڪو هاڻي قابل قبول آهي سو منڍ ۾ عجيب و غريب هو. ( ۸) بغير اعتراض هم خيالي کان عقلمند نا اتفاقي کي وڌيڪ پسند ڪريو، ڇاڪاڻ ته جيڪڏهن توهان عقل جو قدر ڪندا، جيئن توهان کي ڪرڻ گهرجي، ته اڳين ڳالهه (هم خيالي) کان توهان کي پوئين ڳالهه (عقلمند نا اتفاقي) ۾ هڪ اونهي هم خيالي نظر ايندي، (۹) اصولي طور تي

سچ ڳالهايو، توڻي ڪٿي سچ تڪليف ده هجي، ڇاڪاڻ ته انهيءَ کي لڪائڻ وڌيڪ تڪليف ڏيندڙ آهي ۽ (۱۰) جيڪي ماڻهو بيوقوفن جي جنت (وهر ۽ تصور) ۾ رهن ٿا، انهن جي خوش ٿيڻ تي ريس نه ڪريو، ڇاڪاڻ ته فقط هڪ بيوقوف ئي سمجهي سگهي ٿو ته اها جنت آهي. (بان، ريو يو ۷ - ۱ فيبروري ۲۰۰۱ع ص ۱).

برطانوي مفڪر ۽ ماهر اقتصاديات، جان اسٽوئرت مل (۱۸۷۳ - ۱۸۰۶ع John Stuart Mill) پنهنجي ڪتاب: ”آن لبرٽي“ ۾ لکي ٿو ته، ”فقط انفراديت جي سنوارڻ سان ئي صحيح طور تي ترقي يافته انسان پيدا ٿا ٿين، يا پيدا ڪري سگهجن ٿا.“ آمريڪي شاعر فلاسافر، ”رالف والڊو ايمرسن“ جو چوڻ آهي ته ”ڪڏهن به ٻئي ڪنهن کي پاڻ جهڙو بنائڻ جي ڪوشش نه ڪريو. توهان ڄاڻو ٿا ۽ خدا کي خبر آهي ته توهان سان هڪڙوئي ڪافي آهي.“ (ارپريزنٽيٽو مٿن، ۱۸۵۰) دنيا جو حسن اختلاف جي باعث آهي. اردو زبان جو ماهر ناز شاعر شيخ ابراهيم ذوق (۱۸۵۴ - ۱۷۸۸ع) فرمائي ٿو ته:

”گلھائے رنگ رنگ سہ زینت چمن  
ذوق اختلاف سہ زیب اس جهان کو.“

هڪ آمريڪي شاعره، سوسن پوليس شٽز (Susan Polis Schutz) جو هي سادو ڪلام بهتر انساني تعلقات جو نمونو بيان ڪري ٿو:

I do not  
Want to change you,  
You know what,  
Is best for you,  
Much better than I.  
I do not  
Want you to change me,



I want you to,  
 Accept me and respect me,  
 The way I am.  
 We can build,  
 A strong relationship,  
 Based on reality,  
 Rather than a dream.

يعني:

مان نه ٿي چاهيان ته توکي تبديل ڪريان  
 تون مون کان بهتر ڄاڻين ٿو  
 تنهنجي لاءِ ڇا به ڪر سگهجي.

مان نه ٿي چاهيان ته تون مون کي بدلائين  
 پر چاهيان ٿي ته تون مونکي قبول ڪرين  
 ۽ مان ڏين، جهڙي به آهيان.

اهڙي ريت اسين  
 هڪ مضبوط رشتو جوڙينداسين  
 جيڪو خواب کان وڌيڪ حقيقي هوندو.

انسان جو فڪر، علم ۽ ايجاد تمام انسان ذات ۽ سندن عالمي برادري  
 جي گڏيل ميراث آهي. انهيءَ کي مغربي يا مشرقي عنوان ڏيڻ مڪمل طور  
 تي درست نه آهي، ڇاڪاڻ ته مغربي تهذيب مشرق کان متاثر ٿي هئي ۽ هاڻي  
 مشرقي تهذيب کي متاثر ڪري رهي آهي. تهذيبن، قومن، نسلن ۽ زبانن جي  
 باهمي آميزش هڪ تاريخي حقيقت آهي، جنهن کان انڪار ڪري نه ٿو  
 سگهجي. البتہ مقامي رنگ و نسل، تهذيب ۽ ثقافت، زبان ۽ سماجي،  
 معاشرتي زندگي جي فرق ۽ آزاديءَ کي تسليم ڪرڻو پوندو. انهيءَ کي هڪ  
 عالمي ثقافت، يا ”گلوبل ڪلچر“ ۾ تبديل ڪري نه سگهيو.

انسان جي تاريخ جو هي مطالعو لکجي پورو ٿيڻ تي آيو، ته اڃانڪ، تاريخ ۱۱ سيپٽمبر ۲۰۰۱ع تي، يونائيٽيڊ اسٽيٽس آف آمريڪا ۾ هڪ انسانيت سوز سانحو ٿي گذريو. هڪ ڪلاڪ جي اندر دنيا ڇا مان ڇا ٿي وئي. دنيا جي عظيم ترين عسڪري، اقتصادي ۽ فني مهارت جي مالڪ قوم ۽ ملڪ جا منتظمين پنهنجي چار هزار کان وڌيڪ بيگناهه، محنت ڪش ۽ باصلاحيت شهرين کي اوچتي موت جي منهن ۾ ويڻ کان بچائي نه سگهيا. ڪامياب حملي آور هڪ دهشتگرد گروهه آهي، جيڪو ”پاڇن جي پويان ڪاروائي ڪري ٿو“ ۽ حڪومتي اهلڪار، دهشتگردن کي پڪڙي، انصاف جي ڪٺڙي ۾ بيهاري نه ٿا سگهن. هاڻي عالمي دهشتگردي جو دور اچي ويو آهي. چون ٿا ته عرب پتي ”اسامه بن لادن“، هڪ بين الاقوامي دهشتگرد تنظيم جي اڳواڻي ڪري رهيو آهي. آمريڪا طرفان اڳيئي مٿس دهشت گرد ڪاروائين جو الزام عائد ڪيل آهي ۽ سندس ميزبان ملڪ افغانستان جي طالبان حڪومت کان اقوام متحده جي سلامتي ڪائونسل سندس ٻانهن آمريڪا جي حوالي ڪرڻ جي تقاضا ڪئي آهي. هاڻي هن جديد دنيا جي بيحد هيبتناڪ واقعي جو الزام به ”اسامه بن لادن“ ۽ سندس تنظيم ”القاعده“ تي اچي رهيو آهي. آمريڪا جي صدر، ”جارج ڊبليو بش“، ”اسامه“ کي زنده يا مرده حالت ۾ هٿ ڪرڻ جو حڪم ڏنو آهي، ۽ آمريڪي سينيٽ انهي مقصد لاءِ کيس طاقت جي استعمال ڪرڻ جي اجازت ڏئي ڇڏي آهي. هر ملڪ، قوم ۽ معاشري هن بهيمانہ ڪاروائي جي مذمت ڪئي آهي، تاهم اڪثريت تحمل ۽ مڪمل جانچ بعد اقوام متحده جي معرفت انصاف پري جوابي ڪاروائي يا ڏوهارين کي سزا ڏيارڻ جي صلاح ڏني آهي. دنيا جي عظيم طاقت ۽ باصلاحيت قوم، آمريڪن، جي عزت، غيرت ۽ عوامي جذبات جو سوال آهي. پهريون شڪ، ابلاغ عامه جي شهه تي مسلمان بنياد پرستن، عام مسلمانن ۽ خاص طور تي عرب آمريڪي شهرين تي ڪيو وڃي ٿو ۽ آمريڪا، خواهه ٻين ملڪن ۾ آمريڪي شهرين ۽ مسيحين طرفان مسلمانن ۽ سندن عبادتگاهن ۽ مرڪزن تي حملا ڪيا ويا آهن، جنهن جي آمريڪي صدر مذمت ڪئي آهي. هن بيحد افسوسناڪ ۽ خطرناڪ واقعي جا تفصيلات ڪجهه هن طرح ملن ٿا ته تاريخ ۱۱ سيپٽمبر ۲۰۰۱ع بروز اڱارو، صبح جو،

چار تجارتي مسافر هوائي جهاز هڪ ئي وقت امريڪا ۾ مختلف هنڌن تان اغوا ٿيا؛ (۱) بوئنگ ۷۵۷، امريڪن ايئر لائينس جي پرواز ۷۷، واشنگٽن جي ڊليس هوائي اڏي تان ۶۵ مسافر کڻي اڏام پري ۽ سڌو وڃي پيننگن جي عمارت سان ٽڪرايو، اتي ۲۴۰۰۰ فوجي ماهر ۽ وزارت دفاع جا ملازم ڪم ڪري رهيا هئا. ابتدائي خبرن مطابق ۸۰۰ موت واقع ٿي چڪا آهن (۲) ٻئي جهاز بوستن جي هوائي اڏي تان لاس ائنگلس لاءِ پرواز ڪيو ۽ نيوارڪ جي مٿان عالمي تجارتي مرڪز جي ۱۰۰ - منزلي عمارت جي اترئين ٽاور تي اچي ڪريو. (۳) ۱۸ منٽن بعد، يونائيٽڊ ايئر لائينس جو بوئنگ ۷۶۷ فلائيٽ نمبر ۱۷۵، جيڪو پڻ بوستن کان لاس ائنگلس وڃي رهيو هو، ڏاکڻي مينار سان، گوهي ڏئي، اچي ٽڪرايو ۽ سڄي ”ٽين ٽاور“ بلڊنگ، ۱۰۰۰ کان ۲۰۰۰ ڊگريون فٽر نهايت جي حرارت هيٺ، سڙي ڳري ۽ ڊهي ڏير ٿي وئي. انهي عمارت ۾ ان وقت تخميني مطابق پنجاه هزار ملازم موجود هئا ۽ روزانه ڪم ڪار لاءِ ايندڙ ماڻهن جو سراسري تعداد ڏيڍ لک ٻڌايو وڃي ٿو، ابتدائي اندازي مطابق پنج هزار کان مٿي ماڻهو مري چڪا آهن. (۴) ساڳي هوائي ڪمپني، يونائيٽڊ ايئر لائينس جو بوئنگ ۷۵۷، پرواز نمبر ۹۳، نيوارڪ (نيوجرسي) مان سئنفورٽسڪو طرف اڏاميو، اغوا ڪندڙن جو رخ واشنگٽن ۾ وائيت هائوس طرف هو، ليڪن پينسلونيا ۾ پٽسبرگ جي قريب ڪري تباه ٿي ويو. هن جهاز ۾ سوار ۴۵ مسافر، اغوا ڪندڙ ۽ جهاز جي عملي سميت، اجل جو لقمو بنجي ويا. انهن ۾ امريڪي ساليستر - جنرل، ”ٽيڊ اولسن“ جي گهر واري ميڊم ”باربرا اولسن“ به الله کي پياري ٿي وئي. ليڪن موت کان اڳي، سيلولرفون تي، مڙس سان رابطو ڪري کيس اغوا جي واردات کان واقف ڪيائين. هن به دفعا رابطو ڪيو، پهرين دفعي چيائين ته ”اسانجو جهاز اغوا ٿي رهيو آهي.“ هن ٻڌايو ته فقط ڇاٽن سان مسلح اغوا ڪارن مسافرن کي جهاز جي پٺين حصي ۾ جمع ڪيو آهي. مسٽر ٽيڊ اولسن هڪدم ”جسٽس ڊپارٽمينٽ“ کي اطلاع ڪيو. ميڊم باربرا جي ٻي فون ڪال مختصر هئي ۽ پوءِ خاموش ٿي وئي. ٻنهي فون ڪالن جا ٽيپ، ايف . بي . آءِ ( فيڊرل بيورو آف انويسٽيگيشن) جي حوالي ڪيا ويا آهن. ( راتر / ڊان ۱۳ سيپٽمبر ۲۰۰۱ع، ص ۱۵)

جيڪڏهن ”اسامه بن لادن“ ۽ سندس تنظيم ”القاعده“ هن واقعي لاءِ ذميدار آهي، ته جيڪا فني مهارت، مخفي ڪاروائي ۽ ڪامياب حڪمت عملي هن پيانڪ واقعي مان ظاهر ٿئي ٿي، اها دنيا جي ڪنهن به ملڪ جي حفاظتي انتظامات ۽ فني صلاحيتن لاءِ هڪ خطرناڪ چئلينج آهي. هڪ غير رياستي عسڪري تنظيم، پوري دنيا لاءِ، ٽڪڙو خطرو بڻجي وئي آهي، سو ڪيئن ٿي سگهي ٿو. ۽ ڪيئن ٿيو آهي؟

سعودي عرب منحرف، اڀرتي، اسامه بن لادن، افغان - روس لڙائي (۱۱۸۹ - ۱۹۷۹ع) ۾، پنهنجي جماعت سان، شامل ٿيو. سندس جنگي حڪمت عملي ۽ ذاتي صلاحيت سبب امريڪا جي خفيه ايجنسي سي آءِ اي (CIA) سندس مالي ۽ جديد اسلحي امداد ڪئي.

افغانستان مان روسي فوجن جي واپسيءَ، بعد اسامه بن لادن افغانستان ۾ مقيم رهيو ۽ اطلاعات موجب فوجي سکيا جا مرڪز قائم ڪري مجاهدين جي تربيت ڪندو رهيو. جڏهن ۱۹۹۱ع ۾ گلف وار لڳي، امريڪا ۽ سندس اتحادين بغداد تي ڪارپٽ بامبنگ (چپي چپي تي بمباري) ڪئي ۽ سعودي عرب ۾ امريڪي فوجن پنهنجو مستقل مرڪز قائم ڪيو، تڏهن اسامه بن لادن امريڪن جي خلاف جهاد جو اعلان ڪيو. سال ۱۹۹۸ع ۾ افريقا جي ٻن ملڪن ۾ امريڪي املاڪ تي تباهه ڪن حملو ٿيو. نيروبي (ڪينيا) ۽ دارالسلام (تنزانيا) تي ٿيل بارودي حملن جو انتقام سوڊان ۾ واقع ڪيميائي ڪارخاني کي تباهه ڪرڻ سان ورتو ويو، جيڪو اسامه بن لادن جي ملڪيت ڄاڻايو ويو. انهي وقت تائين افغانستان ۾ ”طالبان“ حڪومت قائم ٿي چڪي هئي، جنهن اسامه بن لادن کي امريڪا يا اقوام متحده، يا ڪنهن ٽئين ملڪ جي حوالي ڪرڻ کان انڪار ڪيو. افغانستان جي طالبان حڪومت تي اقتصادي پابنديون لڳايون ويون. تاهم اها ”اسامه بن لادن“ کي هڪ معزز مهمان طور پاڻ وٽ رهائڻ لاءِ بضد رهي. نيويارڪ ۽ واشنگٽن ۾ آندل تباهي ۽ هزاره انساني جانين جي بي قصور قتل جو الزام به اسامه بن لادن تي آهي. افغان عالمن کيس رضاڪارانه طور تي پنهنجي سهوليت مطابق افغانستان ڇڏي وڃڻ لاءِ درخواست ڪئي ڇاڪاڻ ته افغانستان تي فوري امريڪي حملي جو خطرو هو، جيڪو ۷ آڪٽوبر ۲۰۰۱ع تي عمل پذير ٿيو

۽ مسلسل جاري آهي.

دهشتگرديءَ جي خلاف هڪ عالمي رد عمل پيدا ٿيو آهي ۽ هڪ عالمي اتحاد جو امڪان پيدا ٿيو آهي، جنهن جي سربراهيءَ لاءِ اقوام متحده جي سيڪريٽري جنرل ڪوفي عنان، هن عالمي تنظيم جون خدمات آڇيون آهن. صبر، استقلال ۽ پوري جانچ پڙتال سان دنيا ۾ دهشتگردي تي ضابطو آڻي سگهجي ٿو. ابھرائي ۽ بغير مڪمل ثبوت فقط شڪ جي بنياد تي، ڪنهن انتقامي فوجي ڪاروائي ۾ هڪ مزيد انساني سانحو واقع ٿيندو، جيڪو مزيد دهشتگردي جو موجب ٿيندو.

دهشت گردي محض هڪ علامت آهي، اصل مرض ۽ مصيبت جو بنياد معلوم ڪرڻ ۽ انهيءَ کي دور ڪرڻ کانسواءِ، هي علامت ڪجهه دير غائب ٿي سگهي ٿي، ليڪن اصل مرض باقي رهجي ويندو ۽ موقعو ملڻ تي ٻيهر عذاب پيدا ڪندو. هن وقت آمريڪي قوم ڏکويل آهي ۽ بيحد غصي ۾ آهي، جيڪڏهن سندن توجه عذاب الاهي ڏانهن ڇڪائجي ٿو ته سخت برهم ٿين ٿا، تاهم چوڻ وارا ڄڻي ڏين ٿا. واقعي کان ٿي ڏينهن پوءِ، واشنگٽن مان، اي ايف بي (AFP) خبر ڏني ته ٻه مشهور آمريڪي مسيحي شخصيتن پنهنجي بيان ۾ چيو آهي ته آمريڪي سرزمين تي بدترين دهشتگرد حملو، اهوڪي آهي، جنهن جا ” شايد اسين مستحق آهيون ..... جيڪڏهن واقعي خدا پردو ڪڍندو رهيو ۽ آمريڪا جي دشمنن کي چوٽ ڇڏيائين ته اسان سان اها ڪارڪن جنهن جا اسين مستحق آهيون، ته پوءِ منهنجي خيال ۾ اسان دهشتگردي جي اڃا پوئين نالي ڏني آهي. اسان کي اڃا اهو نه ٿو سجهي ته هو (دهشتگرد) وڏي (انساني) آبادي سان ڇاڪري سگهن ٿا. اهو انهيءَ ڪري ٿيو، جو ماڻهو بدڪار آهن. اي سي ايل يو ( آمريڪن سول لبرٽيز يونين) کي هن واقعي جي گهڻي ذميداري قبول ڪرڻ گهرجي. ٻار ڪيرائڻ جي حمايت (Abortionists) کي ڪجهه قدر هن ذميداري جو بار کڻڻ گهرجي. ڇاڪاڻ ته خدا تي ٺٺولي ڪري نه سگهبي ۽ جڏهن اسين چار ڪروڙ ننڍڙن معصوم ٻارڙن جي حياتي تلف ڪريون ٿا، تڏهن خدا بيحد ناراض ٿو ٿئي. مونکي درحقيقت يقين آهي ته ڪافر (Pagans) ۽ حمل ضايع ڪرائيندڙ (Abortionists) ۽ نسوانيت جا علمبردار (Feminists) ۽ لونڊيباز

نوجوان ۽ رنڊبياز نوجوانٽريون (Lesbians) جيڪي سرگرميءَ سان انهيءَ کي زندگي جو متبادل انداز بنائڻ جي ڪوشش ۾ مشغول آهن، آمريڪي انداز زندگي جا حمايتي ”اي، سي، ايل، يو“ وارا، اهي سڀئي جن آمريڪا کي ”لائين“ (Secular) بنائڻ جي ڪوشش ڪئي آهي، آءُ انهن جي منهن طرف اگر ڪٿي چوان ٿو ته ”توهان هن (سانحي) جي ٿيڻ ۾ مدد ڪئي آهي.“ (پروٽيسٽنٽ ٽي - وي ايونجلسٽ، جيري فالويل (Jerry Falwell) ۽ پٽ رابرستن (Pat Roberston) (ناڪام صدارتي اميدوار)، ڪرسچن برادڪاسٽنگ نيٽ ورڪ (CBN) / اي، ايف، پي / ڊان انٽرنيشنل ص ۱۵، سيپٽمبر ۱۵، ۲۰۰۱ع)

عراق جي صدر صدام حسين آمريڪي صدر جارج ڊبليو بش کي آڇ ڪئي آهي ته امدادي ڪاروائين لاءِ عراقي ماهرين موڪليا وڃن، ڇاڪاڻ ته توهان جي مهربانين سان اسين انهيءَ ڪم ۾ پڙ ٿي ويا آهيون!“ (ڊان، ۲۱ سيپٽمبر ۲۰۰۱ع) بيرون ملڪ، دهشتگردي ۽ نا انصافي ۾ آمريڪي سرد مهري ۽ ڪن واقعن ۾ سي آءِ اي جي شموليت، وچ مشرق ۾ عرب ۽ فلسطيني مفادات جي خلاف اسرائيل جي حمايت جو الزام، عربستان جي پاڪ اسلامي سرزمين تي آمريڪي فوجين جي مسلسل موجودگي، زبردستي ”عالميت“ (Globalization) کي ٻين ملڪن ۽ قومن تي مسلط ڪرڻ جون ڪوششون ۽ اهڙيون ٻيون يڪ طرفه پاليسيون ۽ انهن هيٺ ڪنيل اقدامات مان آمريڪا ۽ مغربي دنيا جي دائمي مفادات کي نقصان پهتو آهي. جيڪڏهن حق ۽ انصاف جي واٽ وٺي مناسب بين الاقوامي تعلقات ذريعي حقيقي دوستي قائم ڪئي وئي ته ايڪويهين صدي ۾ انساني معاشرن جي اصلاح ۽ بهبودي ممڪن آهي ورنه بربادي مقدر آهي.

في الحال آمريڪي رد عمل، صدر بش جي بيانات مطابق هن طرح آهي:

(۱) هيءَ ايڪويهين صديءَ جي پهرين جنگ آهي، جنهن ۾ دشمن ۽ نشانن جي سڃاڻپ مشڪل آهي. (۲) تنهن ڪري اها هڪ طويل جنگ هوندي، جيڪا ڏهن سالن تائين جاري رهندي (۳) هن جنگ ۾ سڀ سفارتي، مالي، سياسي ۽ فوجي ذريعا استعمال ڪيا ويندا. (۴) هن جنگ جو مقصد ”بين الاقوامي دهشتگرديءَ“ جو دنيا مان خاتمو ڪرڻ آهي. (۵) دهشتگرد گروهن

کي پناه ڏيندڙ ملڪ به دهشتگرد ۽ دشمن قرار ڏنا ويندا.

اهي بين الاقوامي دهشت گرد ڪير آهن؟ اهي جيڪي ظلم ۽ استحصال جي ماحول ۾ پلجي وڌا ٿيا آهن. اهي سائن ٿيل بي انصافين جو بدلو بي گناه شهرين کي ماري ۽ املاڪ کي وڌ ۾ وڌ نقصان پهچائي، وٺڻ چاهن ٿا، جيڪا خود هڪ وڏي بي انصافي آهي.

نيويارڪ جي مٿنهن علائقي ۾ واقع عالمي تجارتي مرڪز (WTC) جي ”ٽئن ٽاور“ عمارت تي ۱۸ منٽن جي وقفي سان ٻه حملا ٿيا ۽ ٻئي منارا ڊهي پٽ پيا. اڌ ڪلاڪ بعد واشنگٽن ۾ امريڪا جي دفاعي مرڪز ”پينٽگن“ تي حملو ٿيو. فقط ۱۹ اغوا ڪارن، بغير هٿيارن، دنيا جي عظيم ترين فوجي، مالي ۽ فني طاقت، امريڪا، کي سندس تاريخ جو بدترين جاني ۽ مالي نقصان پهچايو آهي ۽ پوري مهذب دنيا کي ڊيجاري ڇڏيو آهي. مٿن ۽ گم شده افراد جو تعداد ستن هزارن کان مٿي آهي جنهن ۾ اسي (۸۰) ملڪن جا شهري شامل آهن، جيڪي هوائي حملي وقت نيويارڪ ۽ واشنگٽن ۾ موجود هئا. اڍائي سو (۲۵۰) برطانوي ۽ ٻه سو (۲۰۰) پاڪستاني شهري انهن ۾ شامل آهن.

### هڪ نئين دنيا:

ايڪويهين صديءَ جا ٻار پنهنجي والدين کان وڌيڪ تيز فهم ۽ بيباڪ آهن؛ هن محقق جي ۸ - سالن جي پٽ کيس حيرت ۾ وجهي ڇڏيو، جڏهن نماز پڙهڻ بعد چيائين ته ”بابا نماز پڙهڻ سٺو ڪم آهي، ليڪن هن زماني ۾ هڪڙو هجي پئسو ۽ ٻيا هجن هٿيار.“ هن زماني جا ٻار ڪلاشنڪوف، پستولن ۽ ٽنڪن جي رانديڪن سان ڪيڏن ٿا. مشهور امريڪي مستقبل شناس (Futurist)، آلون ٽوفلر (Alvin Toffler) جو چوڻ آهي ته، ”موجوده دنيا ۾ طاقت جي ٽن سرچشمن مان پهريون عالمي ترين ذريعو علم آهي، جنهن کان پوءِ سرمايو ۽ آخر ۾ جسماني تشدد، طاقت جو بنياد آهي.“ (حوالو، ڊان ۲۲ سيپٽمبر ۲۰۰۱ع جاويد بخاري جي نيوزائٽليسز (خبرن جي تجزيه) ص ۳، تان ورتل).

نئين عالمي نظام ۾ اڪثر آزاد، يا نيم آزاد، قومون مغربي تهذيب اختيار ڪرڻ (Westernization) جي حق ۾ نه آهن. اهي پنهنجي روايتي طور طريقن، تهذيب ۽ ثقافت کي پسند ڪن ٿا. سندن سوچ مطابق جديد دنيا ۾

اڳتي ڪي ڏانهن؟  
ڪارخاني ڏانهن،





تهذيب جي تباهي، آهي حبيب جاري،  
انسبان جو پڇو اڃ، ڪاڏي وڃي رهيو آهي؟“

هي هڪ شاعر جا محض جذبات آهن. اميد تي انسان جي دنيا قائم آهي.  
مغربي تهذيب، گذريل پنجن صدين کان، مسلسل ترقي ڪندي رهي  
آهي. ذهن ۽ فڪر جون بلنديون، سائنس ۽ فن جون حيرت انگيز ايجادون ۽  
غالب فوجي ۽ سياسي برتري، مغربي تهذيب جي تاريخ جو عروج آهن. هر  
عروج کان مزيد ترقي جي هڪ نئين منزل نمودار ٿيندي آهي.  
سائنسي ڪوجنا جو جذبو، انفرادي آزاديءَ جو نظريو ۽ هڪ بهادر نئين  
دنيا (Brave New World) جو تصور، اڃا ارتقائي مرحلن مان گذري  
رهيا آهن. ”جديد تهذيب“ مزيد جهد و تقويت جي تقاضا ڪري ٿي، عالميت  
(Globalization) جي تجويز متنازع آهي. ڪا بهي وات عالمي امن،  
انصاف ۽ انساني برادري ۾ برابري يا ”مساوات“ جي وٺڻ لازمي آهي، ورنه  
انسان جي انسان تي برتري جي خواهش انسان ذات جي مستقبل کي حال کان  
وڌيڪ بدحال بنائي ڇڏيندي.

جديد دنيا جي تاريخ گذريل ٻن صدين کان شروع ٿي آهي. انهن ٻن  
صدين جي تجربن کي آڏو رکي فيصلو ڪرڻ گهرجي ته جديد دنيا جي اهم  
ترين ضرورت ڪهڙي آهي؟ بهتر زندگي جي ضمانت ڏيڻ ۽ بنيادي انساني  
حقن جي حفاظت ڪرڻ يا سائنسي، فني عسڪري صلاحيت ۾ اضافو  
ڪرڻ، انهيءَ لاءِ ته وڌيڪ مهذب يا امير قومون گهٽ ترقي يافتہ ۽ غريب  
قومون جو استحصال جاري رکن ۽ انساني قدرن ۽ دوراندوشيءَ کي رد ڪندا رهن؟

## نوآبادياتي اثرات:

بي مهاياري لڙائي (۱۹۴۵ - ۱۹۳۹ع) بعد ڪيترا ايشيائي افرقي  
ملڪ يورپي نوآبادياتي طاقتن جي حڪمراني کان آزاد ٿيا، ليڪن اڌ صديءَ  
گذرڻ جي باوجود، نوآبادياتي اثرات کان آڃا نه ٿي سگهيا آهن: اهي تجارتي  
برايون ۽ نانصافيون، جن نوآبادين کي عالمي سرماييدارانه نظام سان ڳنڍي

ڇڏيو هو. سي قائم آهن. غريب ملڪ جيتوڻيڪ آزاد آهن ليڪن انهن جي ترقيءَ جو دارومدار اڃا تائين عالمي تجارتي ۽ مالياتي نظام تي آهي جيڪو غريب کي وڌيڪ غريب ۽ امير کي وڌيڪ امير بنائي رهيو آهي. معيشت ۾ رياستي مداخلت سبب، ”آزاد معيشت“ دراصل ترقي يافتہ معيشت جو پسمانده معيشتن تي قبضي ڪرڻ جو نالو آهي. ان مان پسمانده ملڪن جي اقتصادي آزادي جو مطلب نه ٿو نڪري.

ڪابه انساني تهذيب هميشه لاءِ مڻجي نه ٿي سگهي. نه فقط انهيءَ جا آثار باقي رهن ٿا، بلڪ انهيءَ جون روايتون پڻ ٻيهر جنم وٺن ٿيون. انهيءَ حقيقت جي ثابتي، اڄ ۲۱ - هين صدي عيسويءَ ۾، ”پيرو“ (ڏکڻ آمريڪا) جي منتخب مقامي صدر ”اليجنڊرو ٽوليدو“ جي پهرين تقرير جي لفظن ۽ سندس تقريباتي مشغولين ۾ ملي ٿي: هن چيو ته: ”مان، ”اڻس“ (Apus) خدا ۽ ”پچا مام“ ديويءَ جو شڪر گذار آهيان جن مون کي پنجن مهمن ۾، ”پيرو“ ۾ جمهوريت جي بحالي جي رستي تي، ڪاميابي عطا فرمائي. ”سندس بيگم“، ”ڪيوچا“ زبان ۾ هڪ مختصر تقرير ڪئي، جنهن ۾ ۱۷۸۰ع ۾ ”تيوپڪ امارو“ (Tupac Amaru) جي هلايل تحريڪ آزادي ۽ قديم ”انڪا“ شهنشاهيت جو پرزور ذڪر ڪيو ويو. تقريبي رسمن بعد، ”ٽوليدو“ هڪ جلوس جي قيادت ڪندي، ”سڪسي هيومان“ (Sacsayhuaman) قلعي ۾ داخل ٿيو. هي قلعو عظيم ”انڪا“ شهنشاهيت جو يادگار آهي، جيڪو ”انڪا تختگاهه“ ”ڪزڪو“ (Cuzco) جي پسگردائي ۾ وسيع ايراضيءَ ۾ تعمير ڪيو ويو هو. اتي ويهه هزار جي لڳ ڀڳ حاضرين ”انڪا تهذيب ۽ ثقافت“ جي شاندار تشاھ ٿاين ڏني: نئين حاڪم لاءِ استقبالي رقص، جيڪو ”انڪا“ رسم و رواج ۾ اهم هو، ڪمال دلفريبيءَ سان پيش ڪيو ويو. بعد ۾ ٻيا روايتي ”انڪا“ ناچ به پيش ڪيا ويا ۽ نئين حاڪم سان گڏ ”انڪا ثقافت“ نئون جنم وٺي آئي. ”پيرو“ جي موجوده آباديءَ ۾ اٽڪل ۴۵ سيڪڙو هندستاني نسل جا باشندا آهن. اٽڪل ۱۵ سيڪڙو يورپي نسل مان آهن. ۳ سيڪڙو سياهه فام ائفروايشين ۽ ۲۷ سيڪڙو گڏيل نسل سان تعلق رکن ٿا. (AFP، ۲۰۰۱، ۱۳). ”ورلڊ ان فوڪس“ ۲۱ جولاءِ، ۲۰۰۱ع، ص ۱۳).

پيرو (Peru) (لاطيني امريڪا) ۾ پهريون دفعو هڪ مقامي نسل جو صدر منتخب ٿيو آهي. سندس نالو اليجنڊرو ٽوليڊو (Alejandro Toledo) آهي. آخر ۲۹ جولاءِ ۲۰۰۱ع تي، پيرو جي قديم تاريخي شهر ”مچوپڪچو“ (Machu Picchu) ۾ رسم حلف برادري جي تقريب منعقد ٿي. هي شهر ”انڪا“ تهذيب (Inca Civilization) جو يادگار آهي. اتي ۱۴ - هين صدي عيسوي جي آخر (غالباً ۱۳۹۹ع) ۾ تعمير ڪيل پٿر جو قلعو اڃا سالم حالت ۾ آهي. سطح سمنڊ کان اڍائي هزار (۲۵۰۰) ميٽر بلند، ”انڊيز“ (Andes) جبلن جي فصيل اندر هي قلعو، ”انڪا“ تختگاهه ”ڪزڪو“ (Cuzco) کان هڪ سؤ (۱۰۰) ڪلوميٽر اتر طرف تعمير ڪيو ويو هو ۽ آثار قديمه جي ماهرن جي راءِ مطابق، وچ ۱۶ - هين صدي عيسويءَ تائين استعمال هيٺ هو. ٻٽيهه هزار هيڪٽيئر (۳۲۰۰۰ Hectares) جي ايراضي ۾، جهنگلي نباتات سان وڪوڙيل هي قلعو اڪثر ڪڪرن هيٺ رهندو هو. سال ۱۵۳۲ عيسوي ۾ يورپين جي آمد کان اڳ، ”ڪيوچا“ (Quechua) ٻولي ڳالهائيندڙ ”انڪا“ قوم جو، ائيندين جي علائقي (Andean Region) ۾، هڪ مهذب معاشرو قائم هو. سندن شهنشاهيت هيٺ، جديد پيرو (Peru)، ايڪيڊور (Ecuador)، بوليويا (Bolivia)، چلي (Chile) جي ملڪن سان گڏ ڪولمبيا (Columbia)، ارجنٽائن (Argentina) جا ڪجهه حصا اچي ويا ٿي. سال ۱۵۳۲ع ۾ ”اسپين“ جي دراندازن ”انڪا شهنشاهيت“ جو انت آندو. سال ۱۵۵۰ع ڌاري ”مچوپڪچو“ جي شهرين، نامعلوم سببن هيٺ، هتان مڪمل لڏ پلاڻ ڪئي، پوءِ صدين تائين شهر جهنگلي جهاڙين جي بيلي هيٺ اچي ويو. جولاءِ ۱۹۱۱ع ۾ هڪ امريڪي ماهر آثار قديمه ”هرم بنگهام“ (Hiram Bingham) ”مچوپڪچو“ دريافت ڪيو. هاڻي هي ”پيرو“ جو اهم ترين سياحي مرڪز آهي. ماحولياتي

گدلاڻ کان بچائڻ خاطر فقط پنج سؤ (۵۰۰) سياح روزانه داخل ٿي سگهن ٿا. علم ۽ ڄاڻ (Knowledge)، کاڌي ۽ خوراڪ (Food) کان بيحد گهڻو زودهضم آهي، وڌيڪ کاڌي کائڻ بعد انهي جي نڪال جو انتظام موجود آهي، ليڪن هڪ دفعي ذهن ۾ وڌل ڳالهه، علم، عقيدتي، نظريه يا عملي طريقي، کي ذهن مان خارج ڪرڻ تقريباً ناممڪن آهي. رامپور (اترهندستان) جي سابق شاهي جاندان جي هڪ عورت، ”آفتاب زماني“، آگسٽ ۱۹۹۳ع ۾ وفات وقت وصيت ڪئي ته سندس ميت ”ڪربلا معليٰ“ (عراق) ۾ دفن ڪئي وڃي. ”گلف وار“ جي پابندي سبب ايئن نه ٿي سگهيو آهي ۽ اٺن سالن کان سندس ميت، بنادفنائڻ جي، گهر ۾ رکيل آهي، جنهن نه ڌڻ ڪئي آهي ۽ نه سڄڻ سبب ڪو ٻيو مسئلو پيدا ٿيو آهي. ميت تي تيل، ڪافور ۽ صندل جي ڪاڻ جو ٻورو ملائي، مليو ويو آهي، اڃا تائين ميت سالم حالت ۾ آهي. (Dpa - بان ۲۱ جولاءِ ۲۰۰۱ع ص ۴)

## تاريخ جا سبق:

انسان جي تاريخ ۾ قوم جي غدارن کي به ياد ڪيو وڃي ٿو. بنگالي مسلمانن ۾ مير جعفر، اهل حڪمران نواب سراج الدوله سان غداري ڪري، انگريز غاصبن جو ساٿ ڏنو. تاريخ ۲۳ جون ۱۷۵۷ع تي نواب سراج الدوله، پلاسي جي جنگ ۾ شهيد ٿي ويو ۽ انگريزن مير جعفر کي هٿ ٺوڪيو نواب بنايو ۽ ۳ سالن بعد ۱۷۶۰ع ۾ کيس هٿائي ٻيو هٿ ٺوڪيو نواب مير قاسم بنگال جو صوبيدار بنايو ويو. تنهن ڪري حياتيءَ ۾ به ۽ موت کان پوءِ اڄ سوڌو ”مير جعفر“ بدنام آهي ۽ سندس نالو اصلاحي معنيٰ ۾ قومي غدار طور استعمال ٿئي ٿو.

اهڙي طرح مغربي قومن جي جديد تاريخ ۾ ”ناروي“ (Norway) جو غدار، ”ڪٽزلنگ“ (متوفي ۱۹۴۵ع، Vidkun Quisling) بدنام آهي ۽ سندس نالو غدار جي اصطلاح معنيٰ ۾ استعمال ڪيو ٿو.

وڃي. ٻي مهياڀاري لڙائي (۱۹۴۵ع - ۱۹۳۹ع) جي آغاز ۾ هن ”هٽلر“ کي ”ناروي“ تي حملي ڪرڻ جي دعوت ڏني. اپريل ۱۹۴۰ع ۾ جرمن قبضي بعد هن پاڻ کي ”ناروي“ جو حڪمران اعليٰ بنايو. تاريخ ۷ فيبروري ۱۹۴۲ع تي ”هٽلر“ سندس انهيءَ حيثيت کي انهيءَ شرط سان منظور ڪيو ته ”ناروي“ جي حڪومت جرمن قبضي هيٺ رهندي. ”ڪئزلنگ“ ناروي ۾ نازي نظام قائم ڪرڻ جي ڪوشش ڪئي. وري به فقط ۳ سال جابه و حشمت، جيئن مير جعفر کي نصيب ٿي ۽ پوءِ سندس وانگر هميشه لاءِ تاريخ ۾ بدنامي، ڪئزلنگ جو مقدر بني. مئي ۱۹۴۵ع ۾، هٽلر جي موت ۽ جرمنيءَ جي آخري شڪست بعد، ”ڪئزلنگ“ کي ”ناروي“ جي عوام معزول ڪري قيد ڪيو، مٿس ملڪ سان غداري ڪرڻ جو فوجداري مقدمو هليو ۽ کيس موت جي سزا ڏني وئي. تاريخ ۲۷ آڪٽوبر ۱۹۴۵ع تي ”ڪئزلنگ“ کي ڦاسي ڏني وئي. تاريخ ڄاڻائي ٿي ته ”خود سندس حياتي ۾، سندس نالو، غدارن جي سردار طور استعمال ڪيو ويندو هو.“ (چئمبرس ج ۱۱، ص ۴۱۳)

## زندگي جو انداز (Life Style)

هر صبح هر انسان جي هڪ نئين زندگيءَ جو آغاز ٿئي ٿو مسلمان، ”قرآن شريف“ جي ذريعي انهيءَ حقيقت کان آگاهه آهن. مغربي دنيا ۾ ”رابرٽ ڪئلين“ (Robert Quillen) جو هي قول مشهور آهي ته ”ڇوڻا سٺ ڪريو ته پنهنجي گذريل زندگي بيهر گذاريو؟ توهان هر صبح هڪ نئين زندگيءَ شروع ڪريو ٿا.“ (ينگ ورلڊ، ڊان ۴ آگسٽ ۲۰۰۱ع، حوالا، ص ۲)

(Dpa) نيوز ايجنسي، فرئنگفرت (جرمني) مان، ۳۰ جولاءِ ۲۰۰۱ع تي، خبر ڏني آهي ته ۱۵۵ ائفرو - ايشين، ۲۵ کان ۴۵ سالن جي عمر وارن ماڻهن جي رت جو دٻاءُ، بلڊپريشر، مسلسل ۲۴ ڪلاڪ چڪاسيو

ويو، مشهور جرمن طبي رسالي (Aerzte - Zeitung) انهي تجربي جو نتيجو ظاهر ڪندي لکيو آهي ته رضاڪارن جي رت جو دٻاءُ، بلڊپريشر، معمول کان گهٽ هو. انهن ٻڌايو ته هو پنهنجي مذهب تي مڪمل يقين رکن ٿا ۽ پابنديءَ سان عبادت ڪندا آهن. ٻئي طرف سفيد فام آمريڪين، جيڪي پڻ پڪا مذهبي قسم جا ماڻهو هئا، ”ڊيوڪ يونيورسٽي آف نارٿ ڪئرولاينا“ جي ڪيل تجربي مطابق عبادت گذاري جو ڪوبه مثبت اثر نه ڏيکاريو. آمريڪن هارٽ ائسوسيئيشن جي فراهم ڪيل معلومات مطابق هر چوٿين آمريڪي کي هاءِ بلڊ پريشر آهي. (Dpa) ( ٻان، ۳۱ جولاءِ ۲۰۰۱ع، انٽرنيشنل، ص ۱۴)

### ذهن ۽ سائنس:

”انسان جي ذهن جي غير معمولي اظهار، ”سائنس“ جي ”مائڪروڪسس“، خلا، فطرت ۽ خود انسان جي جسم ۽ زندگيءَ ۾ داخل اندازي؛ ”جينيٽڪ انجنيئرنگ“ کان وٺي ”ڪلوننگ“ ۽ هائي جينوم يا هيومن جينيٽڪ ڪوڊ تائين ۽ ٻئي طرف ٿرمونيڪل ٽباھي جي تلوار سر مٿان لٽڪيل، اهو ڪل نتيجو آهي، انهيءَ تلاش جو، جيڪا انسان، صديون اڳ شروع ڪئي ۽ ”سائنس“ کي ”فلسفي“ جو ممتحن بنايو. دنيا جو ڪوبه فلسفو، سائنس جي تحقيقي طريقي ڪار ۽ افاديت کان انڪار نه ٿو ڪري، ڇاڪاڻ ته اهو انسان جي ذهن جو ارتقاء آهي، جيڪو فطري آهي. انسان جي فطري ذهني ارتقاء، منفي ۽ مثبت، ٻنهي قسمن جا امڪانات پيدا ڪيا آهن جيڪي جديد سائنس ۽ ٽيڪنالاجي جي ذريعي آسانيءَ سان حاصل ڪري سگهجن ٿا. ممڪن آهي ته انسان سائنس ۽ فني ترقيءَ ذريعي بک، بيماري، جهالت ۽ پنهنجي فطري ڪمزوريءَ کي ختم ڪري، هڪ خوشحال ۽ مطمئن زندگي گذارڻ جي لائق ٿئي، جنهن جو جديد سائنسدان خواب لهن ٿا ۽ اڳ ڪٿي پيا ڪن ته ”انسان“ موت کي شڪست ڏئي پنهنجي مرضيءَ مطابق پنهنجي عمر مقرر ڪري سگهندو. (اف ۱) تجربو ڏيکاري ٿو ته اهي خواب ڪڏهن به شرمندہ تعبير نه ٿيا آهن ۽ متضاد نظرين هڪ ٻئي جي نفی ڪئي آهي. بهرحال ”سائنس“ جو سماجي ڪارج بيحد اهم آهي.

## زندگيءَ جا تي عنصر، حال جو رشتو مستقبل سان جوڙن ٿا:

(۱) تسلسل، (۲) تبديلي، ۽ (۳) انتخاب. جهڙي طرح ماضي جو سلسلو حال سان ملي ٿو، تهڙي طرح حال جو سلسلو مستقبل سان ملندو. اهو تسلسل جو قدرتي عمل آهي، جيڪو بهرحال ڪارفرما ٿيندو رهندو.

(۲) تبديلي به قدرت جو قانون آهي. وقت گذرڻ سان هوشيءَ تبديل ٿيندي رهي ٿي. جهڙي طرح عمر وڌڻ سان ڪوبه انسان ساڳو نه ٿو رهي، تهڙي طرح زندگيءَ جا حالات وقت گذرڻ سان تبديل ٿيندا رهن ٿا.

(۳) نئين زماني ۾، تبديل ٿيل ماحول ۽ حالات اندر رهندي، انسان پنهنجي راهه منتخب ڪري ٿو، نئين قسم جا فيصلو ڪرڻا پون ٿا ۽ انهن مطابق زندگيءَ جو وهنوار نئين رنگ ڍنگ سان هلي ٿو.

انهيءَ صورتحال جو غالب عنصر، بهرحال، انسانن جو ذاتي ۽ مجبوري انتخاب ۽ عمل آهي. خيال آهي ته انسان بابت اها اڳ ڪٿي نه ٿي ڪري سگهجي ته مختلف ماحول ۽ حالات ۾ سندس رد عمل ڇا هوندو. تنهن ڪري جيڪڏهن ائين چئجي ته مستقبل به ناقابل اندازو آهي، ۽ خبر نه آهي ته خود انسان جو مستقبل ڇا آهي، ته اهو عام خيال مطابق ٿيندو. تاهم اهو هڪ خطرناڪ وهمي خيال آهي، انسان جو مستقبل، ترقي ۽ ارتقاء آهي، زندگي پوئتي نه ٿي موٽي. پوڙهو، وري جوان ۽ ٻار نه ٿي سگهندو. اهڙي طرح ترقي يافته انساني معاشرا ٻيهر وحشي طرز زندگي اختيار نه ڪندا. علم، فن، ۽ زندگي جو سڌريل نمونو، انسان لاءِ سندس تڪميل طرف وڌڻ ۾ مددگار ٿي سگهن ٿا، بشرطيڪ انسان صحيح وقت تي صحيح فيصلي ۽ انهي تي عمل ڪرڻ جي طاقت رکندو هجي.

اسپيني (Spanish) زبان ۾ هڪ معنيٰ خيز بياڪو آهي، چوندا آهن ته ”سپاڻو (Tomorrow) اڪثر، سال جو مصروف ترين وقت هوندو آهي،“ ۽ سنڌي زبان ۾ هي بياڪو عام آهي ته ”اڃ جو ڪم سپان تي نه ڇڏجي.“ زندگيءَ بابت ڪجهه ڏاهن جا قول، حال ۽ مستقبل بابت، مفيد رهنمائي ڪن ٿا. مثال طور، ”هيلن ڪيلر“ جو هي قول آهي ته ”آءُ نه فقط هڪڙي آهيان، تاهم آءُ به هڪڙي آهيان. آءُ هرڪو ڪم ڪري نه ٿي



سگهان، تاهم آء ڪو ڪم ڪري سگهان ٿي. سو، آءِ جو ڪجهه ڪري سگهان ٿي، انهيءَ جي ڪرڻ کان انڪار نه ڪندس. ”اهڙي طرح ”فليس بروڪس“ جون هي نصيحتون ته (الف) سڳي زندگيءَ لاءِ دعا نه گهرو، دعا گهرو ته وڌيڪ سگهارا ٿيو، (ب) اها دعا نه گهرو ته توهان کي طاقت آهر ڪم ملي، پر دعا گهرو ته توهان کي ڪم مطابق طاقت ملي.

هارورڊ يونيورسٽي جي پروفيسر سموئيل هٽنگٽن جي راءِ مطابق (۱) انسان جي پيش رفت، اوندھ ۾ هٿورا ڙين ڏيڻ جي برابر آهي، سا انسان جي مقدر (تڪميل) طرف ڪهڙي رهنمائي ڪندي؟“ (۲) انسان جو ذهن (Psyche) هڪ منجهيل مشينري آهي، جنهن سان هو دنيا جي راهن تي هلي رهيو آهي. (۳) موجوده دنيا ۾، انسانن جي اهم ترين شناخت سندن ثقافت آهي. نظرياتي، سياسي ۽ اقتصادي تفريق ثانوي آهي، هو پنهنجي شناخت، ثقافت گروهن سان قائم رکن ٿا. قبيلن، نسلي گروهن، مذهبي معاشرا، قومون ۽ پوءِ وسيع ترين سطح تي تهذيبون، انسانن جي شناخت ۽ وابستگي جا ذريعا آهن. ”اسين ڪير آهيون، سا خبر تڏهن پوي ٿي جڏهن ڄاڻون ٿا ته اسين ڪير نه آهيون ۽ اڪثر اها ڄاڻ تڏهن ملي ٿي جڏهن ڄاڻون ٿا ته اسين ڪنهن جي خلاف آهيون. (سموئيل هٽنگٽن، د ڪلئش آف سولائيزيشنز .... ايضاً)

## تاريخ جو نئون رخ:

۱۱ سيپٽمبر ۲۰۰۱ع، آمريڪي سانحہ سبب، ”ڪاري اڱاري“ Black Tuesday جي نالي سان دنيا ۾ بدنام ٿيو آهي، ليڪن هڪ ٻيو اڱارو، تاريخ ۱۳ نومبر ۲۰۰۱ع به تاريخ جي نئين رخ بنسبت اهم آهي. انهيءَ ڏينهن صبح جي وقت افغانستان جا شمالي اتحادي ”ڪابل“ ۾ داخل ٿيا ۽ ڏٺائون ته ”طالبان“ اڳيئي بسترا گول ڪري ويا هئا. اهڙي طرح پنج ساله متنازع ليڪن مضبوط طالبان سرڪار، (۲۰۰۱ - ۱۹۹۶ع) ختم ٿي. اها آمريڪي بمباري جي ڪاميابي هئي. اڳئين ڏينهن ”نيوارڪ“ ۾ هڪ ”ايئر بس“ حادثي جو شڪار ٿي جنهن ۾ ۲۵۵ مسافر ۽ ۱۱ رهائشي

علائقي جا ماڻهو جن تي جهاز ڪريو، موت جو شڪار ٿيا. اها ڪاروائي ڪنهن ڪئي؟

اها تاريخ ۱۲ نومبر ۲۰۰۱ع هئي، جڏهن جان ايف ڪينڊي ايئر پورٽ تان اڏام ڀرڻ بعد، ”ايئرس - ۳۰۰“ هوا ۾ غوطه هڻي واپس اچي نويارڪ شهر تي ڪري ۽ نويارڪ جي شهرين کي ٻيهر ڪاري اڱاري جي دهشت سان دوچار ٿيڻو پيو. ساڳئي ڏينهن نويارڪ جي اخبارن ۾ هي خبر شايع ٿي ته آمريڪي ”ڊيلٽا فورس ڪمانڊو يونٽ“ جيڪا افغانستان ۾ ملا عمر جي رهائشي علائقي ۾، خفيه طور تي داخل ٿي تلاشي وٺي رهي هئي ۽ ڪجهه به هٿ نه آيو هو، سا جڏهن ٻاهر نڪري رهي هئي، تڏهن مٿس اوچتو حملو ٿيو: ”طالبان هلڪن هٿيارن سان حملہ آور ٿيا، ۽ گرينيڊ (دستي بم) يا ”مارٽر“ به استعمال ڪري رهيا هئا. ڪمانڊوز مرڻ لڳا ۽ ڪمانڊ، اي - ائنڊ - اي (Escape & Evasion)، يعني ”ڀڄو ۽ خالي ڪريو“ جي هنگامي حڪمت عمل اختيار ڪئي وئي. فرينچ صحافي، ”مائڪل پيرارڊ جيڪو افغانستان تي آمريڪي حملي جي اوائلي پنجويهين ڏينهن (۹ آڪٽوبر کان ۲ نومبر ۲۰۰۱ع) تائين طالبان جي قيد ۾ هو، انهيءَ پنهنجي رپورٽ ۾ ڄاڻايو ته ”بمباريءَ جي باوجود، ”طالبان“ مڪمل طور تي پرسڪون آهن.“ (پئرس وچ / ڊان ۵ نومبر ۲۰۰۱ع ص ۱۶)

افغان طالبان جي مقابلي ۾ مهذب آمريڪي عوام وڌيڪ ذهني مصيبت ۾ مبتلا آهي: ”انٽرئڪس“، يعني ڦرڙيون ۽ ڦوٽا جيڪي رڍن جي تپ مان انسان جي جسم تي اثر انداز ٿيڻ سبب پيدا ٿين ٿيون. (جيئن حضرت موسيٰ عليه السلام جي واقعي دوران فرعون جي رعيت ۾ پيدا ٿيون هيون)، هاڻي مغرب جي مهذب انسانن لاءِ امڪاني مصيبت بنجي رهيون هيون.

رڍن جي بخار جو جيوڙو (Lacillas) جڏهن انسان جي جسم (رت) ۾ داخل ٿئي ٿو، تڏهن هڪ وچڙندڙ موتمار بيماري پيدا ٿئي ٿي، جنهن کي ”ول سارٽرس ڊيز“ (WoolSorter,s disease) چئجي ٿو. انهي بيماريءَ کي ڦهلائڻ لاءِ انٽرئڪس جا جيوڙا، پاڻوڊ يا بيسٽ ۾ شامل ڪري خطن لفافن ۽ ٻين اهڙن شين تي چنبڙائجن ٿا، جيڪي هٿ يا وات سان کوليون وڃن. اهڙا واقعا ۽ بيماري جا اطلاع آمريڪا کان علاوه ٻين

ملڪن مان به اچڻ لڳا. اها ڪاروائي ڪندڙ ڪير هئا؟ امڪاني طور تي، ”طالبان“ ۽ اسامه بن لادن جي بين الاقوامي دهشت گرد تنظيم ”القاعده“ جا اراڪين، امريڪا ۽ ٻين مغربي ملڪن ۾ رهي، اها ڪاروائي ڪري سگهيا ٿي. تنهن ڪري اهڙين ڪاروائين کي روڪڻ لاءِ شهري قانونن کي سخت ڪرڻ جي ضرورت پيش آئي.

باخبر دنيا، حيرت ۾ پئجي وئي، جڏهن امريڪي قانون سازن جي وڏي اڪثريت اهو قانون بحال ڪيو، جنهن مطابق امريڪي شهرين جي ذاتي آزادي تي، تاريخ ۾ پهريون دفعو، ڪڙيون پابنديون عائد ڪيون ويون. سلامتي خاطر شهري حقن جو سودو، الائي سستو، الائي مهانگو (۱) بهرحال ڪيو ويو. هڪ ڪالم نگار لکيو ته امريڪي معاشرو ”آرويلئن“ (Orwellian) ٿي ويو آهي. ”جارج آرويلئن“ قلمي نالو هو، انگريز مصنف ايرڪ آرٿر بليئر (۱۹۸۰ - ۱۹۰۳ع) جو، جنهن جي مشهور ترين تصنيف ”نائٽين ايتي فور“ (۱۹۸۴) جيڪا سال ۱۹۴۹ع ۾ شايع ٿي، رياست جي مطلق العنان تنظيم تي ڪڙي نڪتچيني هو. هڪ اقتباس هن طرح آهي: ”سڀ جانور برابر آهن، ليڪن ڪجهه ٻين جي مقابلي ۾ وڌيڪ برابر آهن.“ سندس مڪتب فڪر کي ”آرويلئن“ چئجي ٿو، جنهن جو مطلب آهي رياستي مطلق العناني تنظيم طرفان معاشري کي غير انساني رجحان طرف راغب ڪرڻ جي نشاندهي ڪرڻ. اڪثر سياسي مبصرن جي راءِ آهي ته سلامتي خاطر، يا سلامتي کي لاحق خطرن کي روڪڻ خاطر، دنيا جي وڏي ۾ وڏي سياسي طاقت انتهائي اقدامات ڪري رهي آهي، جن مان سندس جمهوري ساک ۽ شهري آزادي جي علمبرداري کي وڌيڪ خطرو لاحق آهي.

### بيورخ:

”سرطان“ يا ”ڪئنسر“ هن وقت ترقي يافته سڌريل دنيا جي سڀني کان وڌيڪ موتمار بيماري آهي جنهن جو علاج اڃا دريافت ٿي نه سگهيو آهي. هن سال جو نوبيل ميڊيسن پرائيز مبلغ ڏهه لک امريڪي ڊالر، ٽن سائنسدانن، امريڪا جي ڊاڪٽر ليلينڊ هارٽ ويل ۽ برطانيه جي ڊاڪٽر برٽم هنت ۽ سر پال نرس کي مليو آهي. هنن معلوم ڪيو آهي ته انسان جي جسم جا هڪ لک ارب جزا (Cells) ڪيئن تقسيم ٿي،

”ڪروموسومس“ جو نقل ٻن دختر جزن (Daughter Cells) ۾ تيار ڪن ٿا. ”سرطان“ يا ”ڪئنسر“ تڏهن پيدا ٿئي ٿي، جڏهن تقسيم جو طريقو ڪار ناکام ٿئي ٿو ۽ جزا بي ضابطو طور تي تقسيم ٿيڻ لڳن ٿا. جن مان سڃايل ڳوڙها (Tumours) ٺهن ٿا، ۽ انهن مان ڪجهه مومتار ٿين ٿا. هارٽ ويل، هنت ۽ نرس، جزن جي تقسيم ڪار تي تحقيق ڪئي آهي، هنن انهي سرشتي کي سمجهيو آهي جنهن سان جزا ٻيهر ٺهي ۽ ورهائجي وڃن ٿا. سربال نرس، جزن جي جهاڳ يا خمير (Yeast Cells) تي تجربو ڪندي، هڪ جين (Gene) لڌو، جيڪو جزن جي تقسيم تي ضابطو رکي رهيو هو، بعد ۾ هن کي اهو انساني جين به ملي ويو جنهن ۾ پروٽين ”سي ڊي ڪي“ (CDK) ٺاهڻ جون هدايتون ڏنل هيون. انهيءَ پروٽين يا غذا جي بنيادي عنصر مان جزن جي تقسيم جو تخليقي مادو ٺهي ٿو. ڊاڪٽر ٽم هنت (Tim Hunt) انهن خاص اٿن، ذرن يا سلميٽ، ”ماليڪيولس (Molecules) تي تجربا ڪيا، جيڪي جزن جي تقسيم (Cell Division) ۾ انجڻ وانگر ڪم ڪن ٿا. انهن تجربن مان، ڊاڪٽر ٽم هنت کي ٻيا پروٽينس مليا، جيڪي پروٽين CDK جي عمل تي ضابطو رکن ٿا. ڊاڪٽر ”هارٽ ويل“ جزن جي تقسيم ڪار ۾ هڪ ”چڪاس چونڪي“ (Check post) دريافت ڪئي، جنهن ۾ اهي جين (Genes) رهن ٿا، جيڪي جزن جي گردش (Cell Cycle) جي هر پهرين مرحلي ۾ اهم ڪردار ادا ڪن ٿا. (رائيٽر / ڊان، ۸ آڪٽوبر ۲۰۰۱ع، ص ۱۴) اهڙي طرح سرطان جي موذي مرض تي تحقيق ٿي رهي آهي، ليڪن ضابطو حاصل ٿي نه سگهيو آهي.

### (۳) منشيآت (Intoxication) جو وڌندڙ استعمال:

حضرت نوح عليه السلام جي طوفان بعد، انسان جي جيڪا نئين دنيا آباد ٿي، انهيءَ جي آغاز ۾، ”انگور جي رس“ جو نشو، انسان کي مڃمور ۽ مسرور ڪندو هو، پوءِ ٻن اهم انساني نسلن، سامي ۽ آريا، ۾ شراب ۽ پينگ جو نشو، معيوب نه هو، بلڪ افضل ۽ ڪيف جي اثر هيٺ، مذهبي

رسومات، دعا ۽ عبادات، جا شواهد، بائيبل مقدس ۽ ويدانت جي تمام پوتر بستڪن ۾ موجود آهن.

نشي کان پرهيز ڪرڻ جو درس پهريون دفعو اسلامي تعليمات ۾ ملي ٿو. قرآن شريف ۾ انهي جي فائدين کان نقصانن جي ڪثرت جو ذڪر ڪيل آهي. نشي کي عربي زبان ۾ خمار چئجي ٿو ۽ ۽ جنهن شيء جي استعمال سان خمار ٿئي يا دماغ تي چڙهي، انهيءَ کي ”خمر“ چئجي ٿو. اهڙي طرح ”خمر“ ۾ شراب سان تمام منشيائ منسلڪ آهن. فقيهن، احاديث ۽ خود نبي ڪريم صلي الله عليه وسلم جي سنت جي بنياد تي ۽ قرآني تعليمات جي روشنيءَ ۾، ”خمر“ کي حرام قرار ڏنو آهي. تهذيب جي ارتقاء سان، باقي مذهبن ۽ مذهبي خواهه سماجي معاشرن ۾ به، نشي جي استعمال ۽ عادت کي معيوب سمجهيو وڃي ٿو، تاهم بين الاقوامي طور تي، نه فقط نشو واپرايو وڃي ٿو، بلڪ ايتري قدر انهي جي طلب آهي جو سرڪاري پابندي ۽ روڪ ٿام جي اقدامات جي باوجود، ”برگ مافيا“ يا نشي جي ڪاروبار جون طاقتور تنظيمون قائم ٿي ويون آهن.

انگور جي رس، چڪايل شراب، ڀنگ، آفيم، چرس، گانجو، ڏوڏي، ٽاڙي ۽ آخرڪار موٽمار ”هيروئن“ جي نشي آور شين جي ترقي تي ويهين صدي عيسوي پوري ٿي، هاڻي اڪويهين صدي عيسوي ۾ هڪ نئين نشيدار شيء تيار ڪئي وئي آهي، جنهن کي ”ميٿم فيٿامان“ (Methamphetamine) چئجي ٿو. ”د ڪرسچن سائنس مانيٽر“ جي ذريعي سان، ”بان“ ”ورلڊ ان فوڪس“ ۳۰ مئي ۲۰۰۲ع، جي خبر آهي ته ٽائيئلنڊ ۾ گذريل سال کان ”ميٿم فيٿمن“ جي موالين جو تعداد تڪڙو وڌي رهيو آهي ۽ انهيءَ نشي جي دنيا ۾ ٽههجن جو خطرو آهي.

”ٽائيئلنڊ“ جا موالي انهيءَ کي ”يابا“ (يا، چري دوا) چون ٿا. اها ”ميانمار“ (برما) جي منشيائ تيار ڪندڙ لسٽياري ۾ تيار ٿئي ٿي. ”سوني ٽڪندي“ جي منشيائ جي مافيا، هاڻي ”هيروئن“ بجاءِ ”ميٿم فيٿمن“ جي ڪاروبار کي ترجيح ڏيڻ شروع ڪئي آهي، ڇاڪاڻ ته اها سستي تيار ٿئي ٿي، سولي طريقي سان سمگل ٿي سگهي ٿي ۽ انهي جي طلب وڌي رهي آهي. ”ٽائيئلنڊ“ جي سرڪار جو چوڻ آهي ته انهيءَ مان

سندس ملڪ جي سلامتيءَ کي خطرو آهي. ستر هزار ٿاڻي، "ميٽم فيٽمن" سان وابسته ڏوهن ۾، گرفتار ٿي سزا کاتي رهيا آهن.

"نشو" هڪ عالمي مسئلو آهي، ڪوبه ملڪ انهيءَ جي هاجيڪار اثر کان آجو نه آهي. ڪجهه ملڪن ۽ رياستن ۾ منشيائ تان پابندي هٽائڻ جو مطالبو ٿي رهيو آهي ۽ ڪن، ڪنهن حد تائين، اهو مطالبو پورو ڪيو آهي؛ مثال طور، يونائيٽڊ اسٽيٽس آف آمريڪا جي ٻن رياستن "ڪئليفورنيا" ۽ "اٽريزونا" ۾ عام راءِ ورتي وئي ته قانوني طور تي طبي استعمال لاءِ، چرس (Marijuana) جي تيار ڪرڻ، پائ وٺ رکڻ ۽ استعمال ڪرڻ جي اجازت ڏني وڃي، ته "ها" ۾ اڪثريتي راءِ ظاهر ٿي. آمريڪا جي "ڊرگ انفورسمينٽ ائڊمنسٽريشن (DEA)" کي انديشو لاحق آهي ته ٻين آمريڪي رياستن ۾ به "چرس" جي طبي اجازت جي حق ۾ عوامي راءِ قائم ٿي سگهي ٿي، ۽ پاڙيسري ملڪ "ميڪسيڪو" (Mexico) ۾ سرحد پار منشيائ جي ڪاروبار کي هتي ملي سگهي ٿي.

آمريڪا ۾ استعمال ٿيندڙ هيروئن جو ۲۵ سڪڙو ۽ چرس جو نامعلوم مقدار، "ميڪسيڪو" ۾ تيار ٿو ٿئي ڇاڪاڻ ته صدر، "ازنيسٽو زيڊيلو"، شهرن جي ميٽرن ۽ ڪاٻي ڌر جي سياستدانن، اديبن ۽ فنڪارن جي طرفان دٻاءُ هيٺ آهي ته منشيائ خلاف بيڪار جنگ کي ڍرو ڪري ۽ نشي آور شين جي وڪري، پائ وٺ رکڻ ۽ استعمال ڪرڻ کي قانوني طور تي جائز قرار ڏئي. "سرگيو سرمينٽو" هڪ اخباري ڪالم نويس، جو اندازو آهي ته منشيائ ۽ ڊرگ مافيا جي خلاف جاري جنگ ۾، رشوت خوري ۽ تشدد سبب، نشي آور شين جون قيمتون چڙهنديون وڃن ٿيون. انهن شين تان قانوني پابندي هٽائڻ سبب، قيمتون ڪري پونديون ۽ آخر "منشيائ جي مافيا" ختم ٿي ويندي.

"ميڪسيڪو" ۽ "افغانستان" جو حال هڪ جهڙو آهي. منشيائ جي تياري ۽ وڪري مان ڪمايل دولت، ملڪ جي مجموعي آمدني ۾ اضافي ۽ غريب عوام جي پيٽ قوت لاءِ، هڪ ذريعو به آهي. سال ۱۹۹۴ع ۾ ميڪسيڪو جي سڪي، پيسو جو ملهه ڪري پيو، ليڪن "ڊرگ انفورسمينٽ ائڊمنسٽريشن" (DEA) جي لڳايل اندازي موجب، ۲۵ بلين

ڊالرن جو منشيائت جي ڪاروبار مان ڪمائل ڪاروڊن (Black Money)، جڏهن اچو (Laundering) ڪيو ويو ته ميڪسيڪو جي ”بيسو“ ۽ زر مبادلہ پاڻ جهلي ورتو. (ڄاڻايل تفصيلات جمني نيوز سروس جي ذريعي سان، ڊان، ۲۳ ڊسمبر ۱۹۹۶ع ۾ شايع ڪيا ويا.) افغانستان جي سڪي ”افغاني“ جو دارومدار به ڏوڏي جي پوک ۽ هيروئن جي تياري تي رهندو آهي. دواسازي ۾ آفيم جو استعمال مشرق خواهه مغرب ۾ عام آهي. هيءُ هڪ مرض آهي، جيڪو ٻئي هر مرض جي دوا آهي.

”حضرت افيون خود مرض است

وليڪ هر مرض را شفا است“

چين ۾، ڪميونسٽ انقلاب کان اڳ، آفيم جو استعمال عام هو. آفيم نه هجي ها ته برطانيه ”هانگ ڪانگ“ هٿ ڪري نه سگهي ها، ۽ هانگ ڪانگ جي معيشت جو بنياد به آفيم جي واپار تي رکيو ويو هو، برطانيه، چين ۾ آفيم جي واهپي، تياري ۽ واپار کي همٿايو. ”مائوزي تگ (Maozedong) جي ڪميونسٽ تحريڪ، چين جي هر گهر، ڳوٺ ۽ شهر تي قابض هئي، جنهن ۴۰ سالن تائين هن ڪاروبار کي پنڄو ڏنو. هاڻي ”مائوزم“ جي جوش ٿڌي ٿيڻ سان، چون ٿا ته ”آفيم“ چين ۾ موتي آيو آهي.

چين ۾ هزارها سالن کان مرڪزي طرز حڪومت رهي آهي ۽ هاڻي به سخت مرڪزي ڪنٽرول هيٺ آهي، ليڪن نه اتي نه مغرب ۾، جتي انتظامي ۽ فني صلاحيتن جي ترقي سبب، ڏوهن تي ضابطو رکڻ آسان آهي، ”ڊرگ مافيا“ جو قدم روڪجي سگهيو آهي. سختي ڪرڻ سان، منشيائت جو ڪاروبار زير زمين هلي ٿو ۽ انهي ۾ نفعي جي شرح، بين سيئي جائز ناجائز ڪاروبارن کان وڌيڪ ٿئي ٿي. انهي سان ”ڊرگ مافيا“ جي دولت ۽ طاقت ۾ اضافو اچي ٿو. ڪيترن ملڪن ۾ نشي جا واپاري، سياسي ليڊر ۽ قانون ساز بنجي وڃن ٿا. هن ناجائز ڪاروبار مان ساليانه آمدني جي هڪ تخميني مطابق ۷۵۰ (ست سو پنجاهه) بلين ڊالرن جي واري ڦير ٿئي ٿي. ”جوناٿن پاور“ پنهنجي تازه ڪتاب: ”اوپيم، اويو فرام چائنا“ ۾ لکي ٿو ته نشو واپرائيندڙ ۽ معمولي وڪرو ڪندڙن کي قيد ڪرڻ، يا موت جي سزا ڏيڻ،

جن چين، ملائيشا، سنگاپور ۽ ٿايلينڊ ۾ آهي، اصل امير تاجرن کي چوٽ ڇڏي ڏيڻ جي برابر آهي. اسان کي گهرجي ته ايئن ڪريون جيئن مائوزينگ ڪيو: هڪ مطلق العنان حڪومت جي نامو - ڌرتي - هڪ ڪنڊڙ پاليسي، اختيار ڪريون يا اسين آفيم ۽ ٻي منشييات تان قانوني پابندي هٽائي، ”مافيا“ جي چڙهي چيلهه ڇڏون.“

”ٽورنٽو“ (ڪئناڊا) مان موڪليل ”اي - ايف - بي“ (AFP) جي هڪ رپورٽ مطابق ڪئناڊا جي ۲۰۰ چرسين کي طبي بنياد تي ”چرس“ چڪڻ جي اجازت ڏني وئي آهي، (۳۰ جولاءِ، ۲۰۰۱ع). طبي تحقيقات جي رپورٽ ۾ ڄاڻايو ويو آهي ته ”ڪجهه مخصوص ڪهڻين بيمارين، جهڙوڪ ايڊس (AIDS)، ڪئنسر، سڌن جي سخت سور، ڪرنگهي جي ضرب، يا ”مئٽيل اسڪليروسس“ (Multiple Sclerosis) يعني اک جي پردي جي سوزش جي مختلف تڪليفن، جي مريضن کي به اجازت ڏني وئي آهي ته طبي بنياد تي چرس جي استعمال لاءِ درخواست ڏين. مسٽر ”رابن ايلنس“ (Robin Ellens)، گذريل ستن سالن کان، ٽورنٽو ۾ هڪ مرڪز قائم ڪيو آهي، جنهن جو نالو آهي: ”فرينڊلي اسٽرينجر ڪئناپس“ ڪلچر شاپ (Friendly Stranger Cannabis Culture Shop). انهي مرڪز ذريعي، پنگ ۽ چرس ۽ انهن جي اثرات بابت معلومات فراهم ڪئي وڃي ٿي. مسٽر رابن چرس جي استعمال کي قانوني طور جائز قرار ڏيڻ جو زبردست حامي آهي. تاهم ڪئناڊا جي ميڊيڪل ائسوسيئيشن کي اعتراض آهي ته چرس بابت ڪافي سائنسي ڄاڻ موجود نه آهي. مسٽر رابن ايلنس، ميڊيڪل ائسوسيئيشن جي صدر، پيٽر بئريٽ (Peter Barrett) جي اعتراض سان اتفاق نه ٿو ڪري، هن اي ايف بيءَ کي ٻڌايو ته، ”اسان کي الڪوهل (شراب جي ست) (Alcohol) جي تاثير جي خبر آهي. اسان کي خبر آهي ته تماڪ چڪڻ سان ڇاڻو ٿئي. اسين (فقط) لاشاڳڻيون ٿا (موت جو ڪارڻ ڄاڻائڻ لاءِ). اسان کي انهن شين جي منفي اثرات جي خبر آهي. هن ملڪ ۾ لکن جي تعداد ۾ ماڻهو روزانو چرس چڪي رهيا آهن، ليڪن پٽربريٽ وٽ اهي انگ اکر نه آهن جيڪي ٻڌائين ته انهن مان ڪيترن تي ”منفي اثر ٿيو آهي.“ (ڊان،



آسٽريليا ۾، ميڊيڪل ائسوسيئيشن سميت، ڪيترن قانون سازن ۽ ڪرائيم ايجنسيز طرفان رٿ پيش ڪئي وئي آهي ته طبي بنيادن تي نگراني هيٺ ”هيروئن“ جي استعمال جي اجازت ڏني وڃي، جيئن نشي جي واپار ۾ نفعي جي لالچ کي ختم ڪري، ”ڊرگ مافيا“ جي طاقت گهٽائي وڃي، جيڪا قومي سلامتي لاءِ خطرو بنجي رهي آهي. ( ڊان ۱۰ آگسٽ ۲۰۰۱ع انٽر نئشنل پيج).

سال ۱۹۸۸ع کان وٺي، آفيم جي پيداوار وڌندي، هاڻي پيٽي ٿي چاليهه هزار تن ساليانه ٿي وئي آهي. يونائيٽيڊ اسٽيٽس ۾ آفيم جي موالين جو تعداد اٽڪل ڇهه لک آهي، جيڪو عالمي تعداد جو فقط ۲ سيڪڙو آهي. اتي اٽڪل ڏهه تن ساليانه آفيم جو استعمال ٿئي ٿو. انهي کي روڪڻ لاءِ آمريڪا سرڪار، آفيم جي لڪچوري درآمد (سمگلنگ) گهٽائڻ جو فيصلو ڪيو آهي. وائيت هائوس جي ڊرگ ڪنٽرول پاليسي آفيس جي هيڊ، نومبر ۱۹۹۶ع ۾، ”گولڊن ٽرئنگل“ جو دور ڪيو. برما، ٿائيلينڊ ۽ لائوس جي سرحدي علائقن کي گولڊن ٽرئنگل يا ”سونو ٽڪنڊو“ چئجي ٿو، ڇاڪاڻ ته اتي ٿيندڙ منشيائ جي سمگلنگ سون اڀائي ٿي. تاهم مسٽر بيري مڪ ڪئفري، پنهنجي دوري جا تاثرات بيان ڪندي چيو ته ”منشيائ جو ڪاروبار ۽ استعمال چين ۾ ٽڪڙو وڌي رهيو آهي..... ۽ پاڪستان ۾ (انهيءَ جو زور آهي) جيڪو دنيا جي ٻيو نمبر وڌيڪ آفيم ٺاهيندڙ ملڪ، افغانستان، جو پاڙيسري آهي ۽ ..... جنوبي ايشيا، جتي دنيا جي آفيم جو سٺ سيڪڙو تيار ٿو ٿئي (ليڪن) ۹۲ سيڪڙو آفيم ”برما“ (ميانمار) مان اچي ٿو، جيڪو دنيا جو پهريون نمبر منشيائ جو منڊ آهي. (اتي ۲۵۶۰ تن نشيدار شيون ساليانه تيار ڪيون وڃن ٿيون). بين الاقوامي منشيائ جا ڪاروباري، مثلاً نائجيريا، چين، ڪولمبيا ۽ ميڪسيڪو جون مافياڻون، زور شور سان ”هيروئن“ جو ڪاروبار ڪن ٿيون، اسين نوجوان نسل ۾ ڪجهه پريشان ڪندڙ لاڙا ڏسي رهيا آهيون. LAT \_ WP نيوز سروس جي ذريعي سان، ڊان ۲۷ جون ۱۹۹۷ع ۾ شائع ڪيل انگ اکرن موجب، (۱) عالمي طور تي، منشيائ جي ساليانه واري ڦيري ۱۴۰۰ بلين

ڊالر آهي، جيڪو جائز بين الاقوامي تجارت جي ڪل واري ڦيريءَ جو ۸ سيڪڙو آهي. (۲) دنيا جي مختلف منشيّات جي موالين جو تعداد هن طرح آهي: هيروئن ۸ ملين (يعني ۸۰ لک) ، ڪوڪين ۱۲ ملين، ائفيمين قسم جي منشيّات (يعني ناس، نسوار ۽ اهڙي قسم جا پاڻوڊر، جيڪي ناسن يا وات ۾ وجهي، نشو حاصل ڪجي ٿو) ۳۰ ملين، يعني ٽي ڪروڙ ۽ ڀنگ جا موال ۱۴۱ ملين، يعني ۱۴ ڪروڙ ڏهه لک آهن. (ڊان، ۲۷ جون ۱۹۹۷ع، انٽر نئشنل / ورلڊ ان فوڪس پيج) ڊان ۶ جنوري ۱۹۹۷ع پاڪستان ۾ مختلف نشن جي موالين جو ڪل تعداد چاليهه لک آهي. ٻئي ذريعي، PPI مطابق اهو تعداد هڪ ڪروڙ جي لڳ ڀڳ آهي.

گارجين نيوز سروس، ۲۸ مارچ ۱۹۹۸ع تي لنڊن مان خبر ڏني ته اٽڪل ڏهه لک مظاهرين ”ڀنگ“ کي قانوني طور تي جائز قرار ڏيڻ جو مطالبو ڪيو. انهن ۾ اٽلي ۽ يونائيٽڊ اسٽيٽس مان آيل ڀنگ، گانجي ۽ چرس جا حمايتي به شامل هئا. هڪ نوجوان عورت ”ترڪسٽا“ چيو ته، ”سرڪار کي گهرجي ته ڀنگ وغيره کي هڪدم جائز قرار ڏئي. شراب ۽ ڀنگ کان وڌيڪ خطرناڪ آهي، آءٌ سڪول ڇڏڻ کانوڻي گانجو چڪي رهي آهيان. ماڻهن کي علاج خاطر يا تفريح طبع لاءِ انهيءَ جي ضرورت آهي.“ مظاهرين مان هڪ ٻي ۵۵ سالن جي عورت، ”جين مور“ چيو ته هوءَ گذريل ڇهن سالن کان ڀنگ ۽ گانجي تي گذر ڪري رهي آهي. برٽش پارليامينٽ جي هڪ ليبر ميمبر، پالفلائن، مظاهرين کي خطاب ڪندي چيو ته ”هن مسئلي بابت سرڪار جهالت ۽ منافقيءَ جو شڪار آهي. جيڪي شديد طور تي بيمار آهن، انهن تان منشيّات جي استعمال جي بندش هڪدم هٽائي وڃي. دنيا ۾ اها بهترين دوا آهي. (رائيٽر نيوز سروس / ڊان ۲۹ مارچ ۱۹۹۸ع سنڊي...) ڀنگ وغيره جي استعمال متعلق بحث وڌيڪ زور ورتو جڏهن هڪ وزير جي ۱۷ ساله پٽ کي هڪ پڙي وڪرو ڪندي پڪڙيو ويو. (ايضا -) يورپين پارليامينٽ ۾، ميمبرن جي هڪ ڪاميٽي، هلڪي منشيّات کي قانوني جواز ڏيڻ جي سفارش ڪئي. سندن رپورٽ ۾ ڄاڻايو ويو ته جيڪڏهن انهن ملڪن جي تجربي کي ڀيٽي ڏسجي جتي ڀنگ وغيره بابت لڄڪدار رويو اختيار ڪيو ويو آهي، جيئن ”نيدر لئنڊس“ ۾

آهي ته نشي جي عادت سان نبرٽ لاءِ موثر ترين طريقي بابت مشترڪ موقف اختيار ڪري سگهيو. ”چئرمين چيو ته ” هڪ يورپي پاليسي آهستي آهستي ليڪن يقيني طور تي مرتب ٿي رهي آهي. ” ”لزين“ (پورچوگال) ۾ قائم يورپين يونين جي برگ مائينٽرنگ سينٽر جي اعداد و شمار موجب يورپ جي نو بالغ آدمشماري جو ٽيهه سيڪڙو کان وڌيڪ تعداد پنگ ۽ متعلقہ منشيّات جو استعمال ڪيو آهي. (گارجين نيوز سروس - ايشيا- ڊان . ۲۸ مارچ ۱۹۹۸ع)

پاڪستان ۾ موالين جو تعداد هڪ ڪروڙ آهي، جن ۾ ۵ لک عورتون آهن. انهن عورتن کي نشي جي ڪاروبار، ڌاڙن ۽ قتل جي ڏوهن ۾ به استعمال ڪيو ٿو وڃي. آهي هيروئن، چرس پريل سگريٽ ۽ پنگ استعمال ڪن ٿيون. (بي بي آءِ، ڊان ڪراچي ۲۷ سيپٽمبر ۱۹۹۹ع)

يونائيٽڊ اسٽيٽس ۾ نشي جي واهي بابت، سيد محب الاسلام جو هڪ خط، ڊان اخبار ۾ ۱۸ نومبر ۱۹۹۹ع تي شايع ٿيو. انهيءَ ۾ لکيل هو ته ”يو - ايس . دنيا ۾ سڀني کان وڌيڪ منشيّات پيدا ڪندڙ ملڪ آهي.....خاص طور تي جنوبي ڪئليفورنيا جو علائقو جتي وڏي مقدار ۾ ”چرس“ ٺاهيو وڃي ٿو. هن خط لکڻ کان چند ڪلاڪ اڳ، مون اٽڪل ڇهه هاءِ سڪولي شاگرد ڏٺا، جيڪي سڪول جي ٻاهران وٽن ۾ ويهي چرس چڪي رهيا هئا. (ايشيا - ليٽرس ٽو ايڊيٽر) ڪئليفورنيا جي وڪيلن جيڪي سپريم ڪورٽ ۾ هيٺين وفاقي عدالتن جي فيصلي جو دفاع ڪري رهيا هئا، جنهن مطابق ڪئنسر، ايڊس ۽ ٻين بيمارين جا مريض جيڪي جائز دوائن مان شفا ياب نه ٿا ٿين، انهن کي چرس استعمال ڪرڻ جي اجازت ڏيڻ جو فيصلو ڪيل هو، هي موقف اختيار ڪيو ته ”ايڊس ۽ ڪئنسر جي ڪجهه مريضن کي سور، الٽي ۽ بڪ نه ٿيڻ جي جيڪا تڪليف لاحق ٿئي ٿي، انهيءَ جو علاج ڪرڻ لاءِ، چرس هڪ زندگي بخش طاقت رکي ٿو.“

جسٽس ڊپارٽمينٽ سختي سان مخالفت ڪري رهي آهي، تاهم امريڪا جي ۸ين رياستن ۾ پڻ طبي بنياد تي چرس جي استعمال جي اجازت بابت قانون بحال ڪيل آهي. (ڊان . ۱۸ نومبر، ۱۹۹۹ع)

”لزين“ (برطانيه) ۾، بئنڪ نوٽن تي، ”ڪوڪين“ لڳل هجڻ جو

انڪشاف ٿيو. ( گارجين نيوز سروس ) ، ڊان ، ورلڊ فوڪس ، ۷ آڪٽوبر ۱۹۹۹ع ، ص ۱۹ ) عدالتي بحث مباحثي ۾ مختلف دليل پيش ٿيا. ڪوڪين استعمال ڪندڙن هٿن لڳڻ سان نوٽن تي ڪوڪين لڳي آهي، ڪوڪين جا واپاري، هن نشي جي عادت کي عام ڪرڻ چاهين ٿا، وغيره وغيره. ” بي بي سي “ جي سروي رپورٽ مطابق لنڊن ۾ گهڻو ڪري هر ڪنهن بئنڪ نوٽ تي ” ڪوڪين “ لڳل آهي. ويهن کان چويهن سالن جي عمر وارن نوجوانن ۾ ڪوڪين جي استعمال جي عادت تيزي سان وڌي رهي آهي. ( ڊان - ايضاً - ۷ آڪٽوبر ۱۹۹۹ع ).

هيروئن، ائسپرين “ جي موجد، دواساز ڪمپني ” بيسٽر “ ۾ ڪم ڪندڙ هڪ جرمن ڪيميادان جي ايجاد آهي، ڏهه حصا آفيم ۽ هڪ حصو ايجاد ڪل هيروئن پائوڊر گڏي، هڪ بيحد نشيدار ۽ موتمار منشيائ تيار ڪجي ٿي. اڻويهين صدي عيسويءَ جي آخر ۾، ” مارفين “ جيڪا دواسازي ۾ ڪم ايندي هئي، ويهين صديءَ ۾، ” هيروئن “ ۾ استعمال ٿيڻ لڳي. مغرب انهي خود ڪشي جي ايجاد جي پيداوار کان پرهيز ڪئي ته مشرق ۾ ” ميانمار “ ( برما ) ۽ افغانستان ۾، هيروئن تيار ڪرڻ جون لڙا ترينون قائم ٿيون. سال ۱۹۶۷ع ۾ هن محقق، پاڪستان ائڪيڊمي فار رورل ڊيولپمينٽ پشاور جي طرفان، قبائلي علائقي ۾ سروي ڪندي، هڪ هيروئن ساز پٺاڻ کان پڇيو ته اهڙي موتمار شيءِ تيار ڪندي هن کي خدا جو خوف نه ٿو ٿئي؟ ته هن چيو، ۽ مترجم اردو ۾ ترجمو ڪندي ٻڌايو، ته ” ڏيکهو! فرنگي موتمار اسلحه بناتا ه. اور همار ملڪ مين خونريزي ڪيل ۽ فروخت ڪرتا ه. توهم ” هيروئن “ بناتا ه. اور اسڪ ملڪ مين سمگل ڪرتا ه. ، توهم بدله لیتا ه. ، اور اس مين خدا ک خوف کي ڪيا بات ه. .... هم انتقام لیتا ه. ! “

انهيءَ منطق سان ڪوبه متفق نه ٿيندو، بهرحال اصل حل نشي جي عادت کي ترڪ ڪرڻ ۾ آهي، ۽ انهيءَ لاءِ مضبوط ارادي ۽ عزم جي ضرورت آهي.

## انساني عزم:

جديد ” جراحي“ (Surgery) جي صلاحيت ۽ ترقي جو مثال ” دل جي پيوندڪاري“ آهي. انهيءَ جو موجد، ڊاڪٽر ڪرسچن برنارڊ ( ۲۰۰۱ - ۱۹۲۲ع، Dr. Christian Bernard) خود به هڪ مثالي محنت ڪش ۽ پر عزم انسان ٿي گذريو آهي. تاريخ ۳ ڊسمبر ۱۹۲۷ع، تي ڪيپ ٽائون ( ڏکڻ افرريقي) جي ” گروت شير اسپتال“ ۾، ڊاڪٽر برنارڊ پنهنجي طبي ٽيم سان گڏجي هڪ انسان جي دل، ٻئي انسان ۾ منتقل ڪرڻ جو ڪامياب تجربو ڪيو. ” ڊينيس ڊروال“ ۲۵ سالن جو نوجوان، هڪ ڪار حادثي ۾ فوت ٿيو. ڊاڪٽر برنارڊ، آپريشن ذريعي سندس دل ڪڍي، ۵۲ سالن جي ” لوئي واشڪنسي“ (Louis Washkansy) جي دل جي جاءِ تي لڳائي ۽ اها ڪم ڪرڻ لڳي. جيتوڻيڪ ” لوئي واشڪنسي“ ٽن هفتن اندر، انهي ڌاريءَ دل جي بيهي وڃڻ سبب، مري ويو، ليڪن دل جي پوندڪاري جو فن دنيا کي ملي ويو.

جديد دنيا جو هي عظيم جراح، جنوبي افريقا جي هڪ ڊاگ پريل غير آباد ڳوٺ ” ڪارو“ (Karoo) ۾، تاريخ ۸ نومبر ۱۹۲۲ع تي، هڪ غريب گهر ۾ ڄائو. سندس والد ” ائڊم“ (Adam) ديول ۾ ملازم هو ۽ سندس ماءُ ” ماري“ به اتي ساز وچائيندي هئي. سندس ننڍڙو ڀاءُ ابراهيم، ۵ سالن جي عمر ۾، دل ٽٽڻ سبب گذاري ويو. شايد انهي صدمي ” برنارڊ“ جي دل ۾، دل جو ماهر ڊاڪٽر بنجڻ جو عزم پيدا ڪيو. سال ۱۹۴۰ع ۾ ثانوي تعليم مڪمل ڪري، پنهنجي منزل طرف وڌيو ۽ ڪيپ ٽائون يونيورسٽي جي مشهور ” ميڊيڪل اسڪول“ ۾ داخلا ورتائين. روزانه پنج ڪلوميٽر پنڌ ڪري اسڪول ايندو هو. محنتي هو، ليڪن غير معمولي ذهين شاگرد نه هو. اتي ڪورس مڪمل ڪري، زير تربيت سروس شروع ڪيائين ۽ اتي ئي ڪيس دل جي ماهر جي آسامي ملي وئي، جتي هن هي عظيم ڪارنامو ڪري ڏيکاريو. گذريل سال، ۲ سيپٽمبر ۲۰۰۱ع تي، سائپرس (Cyprus) ۾، ڊاڪٽر برنارڊ، هن دنيا کان موڪلائي ويو.

لنڊن جي اخبار ”اٽڊينڊنٽ“، تاريخ ۳ آگسٽ ۲۰۰۲ع جي هڪ رپورٽ مطابق، افغانستان ۾ آمريڪي هواوازن جي هٿان ييگناهه افغان شهرين تي بمباري ۽ ”دوستانه گوليباري“ جو ڪارڻ امفيٽمن نشي آور گورين جو استعمال آهي، جنهن کي هوا باز ”هل گوري“ جي نالي سان سڏن ٿا. اهي گوريون ٽڪاوت جو احساس گهٽائڻ ۽ ڊگهي اڏام ۾ مددگار ٿين ٿيون. جيڪي هوا باز اهي گوريون استعمال ڪرڻ کان انڪار ڪن ٿا، انهن کي مهمن ۾ شريڪ نه ٿو ڪيو وڃي. آمريڪا جي بحري طبي تحقيقاتي لٽبارٽري، جيڪا فلوريڊا رياست جي شهر پين ساڪولا ۾ واقع آهي، انهي ۵۸ صفحن جي هڪ رپورٽ تيار ڪئي آهي، جنهن جو عنوان آهي:

**Performance Maintenance During Continuiuous Flight Operations** انهيءَ ۾ هن منشات جي استعمال بابت هدايتون ڏنل آهن. ڪيميائي محاوره مطابق انهيءَ کي ”ڊيڪسٽروامفيٽن (Dextroamphetamine)“ چئبو آهي. جڏهن هوا باز مهم تي روانا ٿين ٿا، تڏهن انهن کي هن منشيات جون ”هل گوريون“ ڏنيون وڃن ٿيون ۽ اهي جهاز جي ڪاڪ - پٽ ۾ رکيون وڃن ٿيون. وزن جو فيصلو هوا باز پنهنجي خواهش ۽ ضرورت مطابق ڪن ٿا. جڏهن مهم تان موٽي اچن ٿا، تڏهن هنن کي ”نه هل - گوريون“ وٺرايون وڃن ٿيون جن سان سڪون جي ننڊ سمهن ٿا. ( ڊان، ۴ آگسٽ ۲۰۰۲ع) ص ۱۶)

”امفيٽمن“ ساڳي مقصد سان ٻي مهياڀاري لڙائي ( ۱۹۴۵ - ۱۹۳۹ع) دوران، اتحادي ۽ مرڪزي فوجين استعمال ڪئي، ( جاروڪ ايم - اي، ڊ سائڪلوفرمائڪالا جيڪل رويوشن، سائڪالاجي ٽڊي، ۱۹۶۷ع). (۱)، ص ۵۸ - ۵۱، ملاحظه ڪجن؛ شروع ۾ هن ”دوا“ جي گهڻ طرفن اثرن = بب، ڊاڪٽر انهيءَ جو استعمال تجويز ڪندا هئا. ( ائبنارمل سائڪالاجي ائٽڊ ماڊرن لائيف - ايسا - ص ۳۹۳) هيءَ دوا سال ۱۹۲۷ع ۾ ايجاد ٿي ۽ ۱۹۳۰ع بعد عام طور تي سيني دوائن جي دڪانن تي دستياب هئي. فوجين کان علاوه اهي شهري جيڪي رات جو ڊيوٽي، يا ڊگهي مفاصلي جي ٽرڪ ڊرائيوري ڪندڙ، يا امتحان لاءِ مواد رٽينڊڙ شاگرد هئا، امفيٽمن بينزودرين، يا امفيٽمن سلفيٽ جو استعمال

ڪندا هئا. پوءِ رانديگر، بازگر، وزن گهٽائيندڙ (چاڪاڻ ته بک ماري ٿي) انهيءَ نشي آور دوا جا عادي ٿيا. لاڳيتي استعمال سان گهربل وزن وڌندو رهيو ۽ هن دوا جا منفي اثرات ظاهر ٿيا؛ دواسازن پڻ امفيتمن جي نشي کي تيز ڪرڻ لاءِ ”امفيتمن ميٽيڊرين“ تيار ڪئي، جيڪا وڌيڪ وزن وٺڻ سان موت جو ڪارڻ بڻي. عام طور تي امفيتمن جي استعمال سبب، هاءِ بلڊ پريشر، اکين جي ماڻڪن ۾ واڌ، ننڊ نه اچڻ، بک مري وڃڻ، پريشاني، گهڻو پگهر اچڻ ۽ ٻي معنيٰ تڪڙو ڳالهائڻ جا نتيجا نڪرن ٿا. ڪهتي عادت سبب هڪ نفسياتي مرض پيدا ٿو ٿئي، جنهن کي ”امفيتمن سائڪوسز“ چئجي ٿو، جيڪو پارانائڊ اسڪيزوفرينيا (Paranoid Schizophrenia) سان مطابقت رکي ٿو. ”امفيتمن“ جي استعمال سبب، خود ڪشي، قاتلانہ حملي، زوري زنا وغيره جا واقعا ٿيا آهن. ( - ايضاً - ص، ۳۹۴) آمريڪا ۾ هن دوا جي خريداري لاءِ ڊاڪٽر جي تجويز (Prescription) ضروري آهي. ”ڪوڪين“ (Cocaine) به هڪ تيز نشي دار شيءِ آهي، جيڪا ”آپيم“ (Opium) وانگر هڪ ٻوٽي جي پيداوار آهي، ۽ قديم زماني کان انسان جي استعمال ۾ رهي آهي. انهيءَ جي استعمال جي، جديد زماني ۾، ”سگمنڊ فرائڊ“ صلاح ڏني ۽ فرضي جاسوسي ڪردار ”شرلاڪ هومز“ طرفان انهيءَ کي ساراهيو ويو آهي. آمريڪا ۾ هن قيمتي دوا جو استعمال سال ۱۹۷۸ع کان ۱۹۸۱ع تائين اڳي کان ٻيڻو ٿيو. تازه ترين سروي موجب، هن سڌريل ملڪ ۾، سروي ڪيل شهرين مان ۳۷ سيڪڙو مرد ۽ ۲۴ سيڪڙو عورتون، ”ڪوڪين“ استعمال ڪري رهيا هئا. ( - ايضاً - )

”ڪوڪين“ جو نشو، ڄڻ کان ڇهن ڪلاڪن تائين جاري رهي ٿو، جنهن دوران موالِي کي سک ۽ سرهاڻي محسوس ٿئي ٿي. انهيءَ کانسواءِ سردرد، مٿي کي چڪر ۽ بي آراميءَ جي ڪيفيت پيدا ٿي ٿئي. سڪون بخش دوا جي حيثيت ۾، ”ڪوڪين“ کي ”مارفين“ جي عيوض به استعمال ڪيو وڃي ٿو. وزن کان وڌيڪ استعمال سبب موت به واقع ٿي سگهي ٿو. لاڳيتي استعمال سبب پيدا ٿيندڙ بيماري کي ”ڪوڪين بگ“ چئجي ٿو، جنهن ۾ وهم خيال ۽ رويه (Hallucination) پيدا ٿين ٿا. عادت پڪي ٿيڻ بعد، ٿي سگهي ٿو ته ڪوڪين جا موالين ۾ شديد

”اسڪزوفرنيا“ جهڙيون علامتون نظر اچن: پوائتا منظر، ديچاريندڙ آواز ۽ وهمي خيال. پوءِ نفسياتي انحصار، نشي جي دستيابي جو فڪر، سماجي بدناموسي ۽ عزت نفس جو زيان.

”چرس“ (Marijuana) به هڪ ٻوٽي جي پيداوار آهي، پنگ جي ٻوٽي جي چوٽي يا سنگ ۾ بچ ٿئي ٿو. انهيءَ کي ”ڪئنابس سٿوا“ (Cannabis Sativa) چئجي ٿو. هي ٻوٽو دنيا جي سڀني معتدل آب هوا وارن ملڪن ۾ پيدا ٿئي ٿو. بر صغير هند - پاڪ، افريقا کنڊ، ميڪسيڪو، ڏکڻ آمريڪا ۽ متحده رياستن جي موزون علائقن ۾ پنگ جي پوک تيزي سان وڌي ٿي ۽ انهيءَ جو استعمال ۽ واپار به اوترو تيز آهي، جيتوڻيڪ انهيءَ تي سرڪاري طور بندش وڌل آهي ۽ انحرافي ڪندڙن کي سزا ڏني ٿي وڃي.

پنگ، چرس کان وڌيڪ نشيدار آهي. هي ٻئي نسا انسان قديم زماني کان استعمال ڪندو اچي ٿو. نشي جي استعمال جو اهم ڪارڻ، سڪون جي تلاش آهي. بي سڪون انسان، زندگيءَ جي تلخ حقيقتن کان، نشي جي مدد سان، فرار چاهي ٿو. جيڪڏهن انسان کي سڪون فراهم ڪرڻ لاءِ، دنيا ۾ هڪ ”يوتوپيا“ قائم ڪجي، جتي سڀ سڪ سهنج ۽ سلامتي ميسر هجي، ته ڇا انسان مصنوعي سڪون يا نشي يا خمار کي ترڪ ڪري ڇڏيندو؟ سوال غور طلب آهي ۽ جواب آسان نه آهي. انسان جون دلي خواهشون فقط سڪون حاصل ڪرڻ تائين محدود نه آهن. دل ڌڙڪندي رهي ٿي ۽ وڌيڪ تمنا ڪندي رهي ٿي. هي سرندو آهي، جيڪو چرندو ته گهرندو! ڪنهن خوش نصيب کي دل جو قرار حاصل هوندو آهي، ورنه ”فراقگور ڪپوري“ جي فڪر مطابق:

”هستي ڪو جس نه زلزله سامان بناديا،

وه دل قرار پاءُ، مقدر کي بات هه.“

منشيات جي استعمال ۾ اضافي جو ٻيو سبب، خراب صحبت آهي،

جنهن ۾ انسان پهريون دفعو نشي ۽ انهيءَ جي عارضي مزي، سڪون ۽ راحت کان واقف ٿو ٿئي. پوءِ چيني پهاکي موجب: ”پهريائين انسان نشو واپرائي ٿي، پوءِ نشو نشي کي واپرائي ٿو ۽ آخر نشو انسان کي واپرائڻ لڳي ٿو.“



هن وقت دنيا ۾ ۱۹۲ آزاد خود مختيار ملڪ آهن. ”ايسٽ ٽيمور“ تازو ”انڊونيشيا“ کان الڳ ٿي نئون ملڪ بنيو آهي. انهن ملڪن ۾ آباد انسان هزارين ٻوليون ڳالهائڻ ٿا. ڇا اهي مختلف زبانون پڳهرجي هڪ عالمي ٻوليءَ جي سانچي ۾ پئجي سگهن ٿيون؟

مئجيسٽر يونيورسٽي (انگلنڊ) جي محقق جو چوڻ آهي ته، ”سال ۲۰۵۰ع تائين، دنيا جي ٻولين جو نوي سيڪڙو، ممڪن آهي ته، باقي نه رهي.“ (گارجين نيوز سوس، ڊان ۲۶ مئي ۲۰۰۲ع ورلڊ ان فوڪس، ص ۱۴) دنيا جي ٻولين جي پوئين ڳاڻاڻي موجب دنيا ۾ ڇهه هزار ٻوليون ڳالهايون وڃن ٿيون. انهن مان فقط چار ٻوليون، ۹۶ سيڪڙو انسانن جون ٻوليون آهن. باقي ۴ سيڪڙو مختلف ٻوليون ڳالهائيندڙن، انهن ۹۶ سيڪڙو جي ۴ زبانن مان ڪنهن هڪ زبان کي پنهنجي ٻولي بنائي سگهن ٿا.

”وچ - سائيريا“ ۾ ”توفا“ (Tofa) ٻوليءَ جي ڳالهائيندڙن جو تعداد صرف ست آهي. ”فاروئيز“، (Faroeese)، اڌ لک انسانن جي زبان آهي، اميزان واديءَ ۾ ٽي سؤ ٻوليون ڳالهايون وڃن ٿيون، ”بناوا“ ۽ ”برٽش روماني“ زبان خاتي کي پهچڻ واريون آهن. ڏهه ٻوليون، جن ۾ انگريزي، عربي، فرينچ، فارسي، هندي وغيره شامل آهن، ڏهه ڪروڙ انسان ڳالهائڻ ٿا.

زبان، ثقافت جو خزانو آهي. زبان قوم کي تشخص فراهم ڪري ٿي. هڪ سنڌي شاعر مطابق، ”قوم ٿي زندهه رهي، پر جي زبان زندهه رهي“ زبان جي بقا جو دارومدار، خاص ڇهن عنصرن تي آهي: (۱) همہ زبان انسانن جو تعداد، (۲) والدين کان اولاد ڏانهن مادري زبان جي منتقليءَ جو تسلسل، (۳) مادري ٻوليءَ ۾ تعليم جو انتظام، (۴) ٻولي جي افاديت، سرڪاري حيثيت ۽ ڪاروباري آساني، (۵) ٻولي ڳالهائيندڙن جي ننڍي عمر وارن ۾ انهيءَ ٻوليءَ جو استعمال، ۽ (۶) ٻولي جو تحريري، مطبوعه ۽ محفوظ ادبي ذخيرو. ساڳي ٻولي ڳالهائيندڙن جي هڪ ئي ملڪ يا علائقي ۾ محدود رهڻ سان ٻولي محدود ٿي وڃي ٿي، پڪڙجي وڃڻ سان ٻولي به

پکڙجي وڃي ٿي. جيئن انگريزي ٻولي، يا وري ختم ٿي وڃي ٿي، جيئن ”عبراني“ ٻولي، يهودين جي هجرتن ۽ ملڪ نيڪالين سبب موت جي ڪنڌيءَ تي پهچي چڪي هئي، ليڪن ”اسرائيل“ ۾ ”يهودين“ جي جمع ٿيڻ سبب، ”هيبرو“ زبان کي نئين زندگي ملي رهي آهي. ليڪن ٻه صديون اڳ غائب ٿيندڙ ”ڪورنش“ (Cornish) زبان، جيڪا ”انگريزي“ جي غلبي هيٺ، جنوب مغربي برطانيه مان ختم ٿي، انهيءَ جي ٻيهر جئرو ٿيڻ جو امڪان نه آهي. اهڙي طرح عربي زبان، مشرق ۾ قديم زبانن جو خاتمو آندو، جنهن جو ذڪر هن تحقيق ۾ اڳتي ڪيل آهي.

”ڪورنش“ وانگر ”ويلش“ (Welsh) زبان به ختم ٿي وڃي ها، ليڪن ”ويلش“ جي ماڻهن پنهنجي اولاد کي انهيءَ اباڻي ٻوليءَ ۾ تعليم ڏيارڻ ۽ انهي زبان ۾ گفتگو ڪرڻ تي زور ڏنو ۽ سندن زبان بچي وئي. سندن برعڪس، جڏهن ڪنهن ملڪ، معاشري يا روزگار ۾ ڪا خاص ٻولي هڪ هتي قائم ڪري ٿي، تڏهن والدين انهيءَ ٻوليءَ ۾ تعليم نه ڏياري پنهنجي اولاد جو مستقبل خراب ڪرڻ نه ٿا چاهين. ”نظريه افاديت“ تحت غلط اقدام کي جائز سمجهيو ٿو وڃي، ورنه پائيدار تعليم جو بنياد ”مادري زبان“ آهي. تاهم اهڙن افاديت پسند والدين جو تعداد، ٽين دنيا ۾، گهٽ هجڻ، ۽ اڻپڙهيل انسانن جي ڪثير تعداد سبب، مقامي غير مفيد زبانون زندهه رهن ٿيون.

## ڌارين لاءِ ڌڪار:

يورپ ۾ ڌارين (Aliens) خلاف خوف ۽ نفرت جي جذبات (Xenophobia) ۾ اضافو اچي رهيو آهي، عالمي سياسي حلقن ۾ حيرت جو اظهار ڪيو ٿو وڃي ته ”هائينڊ“ جهڙي آزاد خيال معاشري (Liber- al Society) ۾ ”ايل پي ايف“ (Lijst Pin Fortuyn)، يا پن فارتيون جي انتهائي ساڄي در، ۽ مهاجرين مخالف سياسي پارٽي، گذريل انتخابات ۾ ٻئي نمبر تي اڪثريتي جماعت ٿي اڀري آهي. اها تبديلي سڄي يورپ ۾ نمايان نظر اچي رهي آهي.

انسان دوستي جي راهه ۾، وطن پرستي، قوم پرستي، تهذيب پرستي، بلڪ خود پرستيءَ جا پوت اچي بيٺا آهن، جيڪي مغرب جي مهذب انسانن کي انهيءَ راهه تي هلڻ کان ڊيڄاري رهيا آهن. نيدرلئنڊس، فرانس ۽ ڊينمارڪ ۾ اڳيئي سياسي ساهمي، انتهائي ساجي پاسي لڙي رهي آهي. برطانيه ۽ جرمني ۾ نسلي برتري بيهڙ ڪرڻي رهي آهي. انهي لاءِ، ڌارين جي آمد ۽ آبادڪاري خلاف سخت قوانين ۽ اقدامات مرتب ٿي رهيا آهن. ٽوني بليئر ۽ گرهارڊ شرودر جي آئينده انتخابات ۾ ڪاميابي جو دارومدار اهڙن قوانين بحال ڪرڻ ۽ اقدامات ڪڍڻ تي هوندو. يورپ ۾ ”ڪاپي ڌر“ کي جتي ڪٿي ”ساجي ڌر“ چئلينج ڪري رهي آهي.

## ڪاپي ۽ ساجي ڌر:

سياست ۾ ڪاپي ڌر انهيءَ جماعت کي چئجي ٿو، جيڪا ڪمزورن جي حقن جي حفاظت تي زور ڏئي. اهو محاورو انهي ڪري ٺهيو جو ڪاپو هٿ ساجي هٿ کان ڪمزور ٿئي ٿو، اهڙي طرح سماج، مقامي معاشري ۽ عالمي انساني معاشري ۾ هڪٽڙا طبعا، جيئن ٻار، عورتون، ٻڍا، هاري، مزدور، بي گهر بي وطن، غريب ۽ جاهل انسان، ٻين طبقن، جيئن سرمائيدارن جاگيردارن، ڪارخانه دارن ۽ اعليٰ سرڪاري اهلڪارن وغيره جي مقابلي ۾ ڪمزور، مظلوم ۽ ٻين جي مفاد خاطر پيڙيل طبعا ٿين ٿا. انهن جي حقن جي سياست ڪندڙ جماعت کي ڪاپي ڌر يا ليفٽسٽ سڏجي ٿو. اهڙي ليفٽسٽ سياست جو بنياد، آزادي، جمهوريت، ۽ ترقيءَ تي ٻڌل آهي. انهيءَ ۾ سياسي تجربا ۽ نوان اصول قائم ٿيندا رهن ٿا. ”سماج واديت“ (Socialism) ۽ ”اشتراڪيت“ (Communism) انهيءَ جا ڪلاڪل مثال آهن. سونائي برابري جي تحريڪ (Feminism) انهيءَ جو تازو مثال آهي.

ساجي ڌر، سياسي حق تي زور ڏئي ٿي، جيڪو اڪثريتي راءِ تي منحصر آهي. سماج واديت، اشتراڪيت، فسطائيت، يا اهڙن انقلابي سماجي ۽ معاشي تحريڪن کي، سياست ۽ ملڪي انداز ۾ شامل ٿيڻ کان روڪڻ

لاء، ساڄي ڌر هميشه چوڪس ۽ خبردار رهي ٿي ۽ انهي جو ڀرپور مقابلو ڪري ٿي، جيئن تازو ”فرانس“ جي صدر جي انتخاب وقت نظر آيو، ساڄي ڌر جون سڀئي سياسي پارٽيون ۽ طاقتور گروھ، کاپي ڌر جي اميدوار جي ڪاميابي کي روڪڻ لاءِ، موجوده صدر ”ياڪشراڪ“ (Chirac Jacques) حق ۾ ووٽ ڪيو، جيتوڻيڪ ڪيترن کي ساڻس اختلاف هو ۽ مٿس بدعنواني جا الزم لڳائي چڪا هئا. ساڄي ڌر، لازمي طور تي، قدامت پسند، (Conservative) محتاط ۽ لڪير جي فقير ٿئي ٿي. سندن اصول آهي ته ”هلندي کي هلاڻجي، مٿان نئين ڳالهه مان ڪو گھوٽالو نه ٿي پوي.“

مغرب جي ساڄي ڌر وارن اڳيان اڄ مسلمان مورد الزام آهن. اهي مسلمان، جيڪي مشرق کي خيرباد چئي مغرب ۾ وڃي آباد ٿيا، اهي هن وقت مغربي دنيا ۾ وڌندڙ ”زینوفوبيا“ يا ڌارين نسلن ۽ تهذيبن جي اولاد خلاف جذبات جو شڪار آهن. خوف ۽ نفرت سبب هومسلمان آمريڪي شهري، شڪ ۽ نفرت جو نشانو بڻجي ويو آهي. دهشتگردي ۽ سياسي قتل جو هر واقعو، پهرئين شڪ موجب، مسلمانن ڏانهن منسوب ڪيو ٿو وڃي. يورپ ۾ صورتحال مختلف نه آهي بلڪه اتي انتهائي ساڄي ڌر جا سياستدان، يورپ کي مسلمانن جي مهاجر آباديءَ کان نجات ڏيارڻ جون رٿون رکن ٿا، گذريل هفتي (۱۱ مئي ۲۰۰۲) جڏهن ڊچ سياستدان، پيم فارتئون (Pim Fortuyn) کي گولي هڻي ماريو ويو، تڏهن قدرتي طور تي پهريون شڪ مسلمان مهاجرين طرف ويو، ڇاڪاڻ ته هو انهن جي خلاف هو، سندس سياسي پليٽفارم جو خاص نقطو مسلمانن جو ”نيدرلئنڊس“ مان اخراج هو. انهيءَ پاليسيءَ جي وضاحت، هن طرح ڪئي وئي ته ”اسلام پسمانده (مذهب) آهي، تنهن ڪري يورپ ۾ درآمد ڪرڻ جي لائق نه آهي“. دراصل، ڊچ مسلمان شهري، هم جنس شادين جي اجازت واري قانون جي مخالفت ڪري رهيا هئا، تنهن ڪري پسمانده، دقيانوسي ۽ اڻ سڌريل سمجهيا ٿي ويا. سترهين صديءَ بعد، ”نيدرلئنڊس“ ۾ هي پهريون سياسي قتل هو، تنهن ڪري ڊچ قوم، لازمي طور تي، پنهنجي سياسي نظام ۾ تشدد جي داخل ٿيڻ تي، فڪر مند آهي. انهيءَ جي سد باب ڪرڻ لاءِ ڊچ مسلمانن

سان ڪا وڏي جُٺ ٿي ها، ليڪن ” ٻه فارٽيون“ جي قاتلن جو سراغ، هڪ اهڙي شخص طرف ويو، جيڪو ماحولياتي تحفظ جي هڪ تحريڪ سان وابسته هو. ” فارٽيون“ اهڙين تنظيمن، خاص طور تي ” گرین پيس“ جي به خلاف هو. اهڙي طرح ٻج مسلمانن تان هيءَ مصيبت ٿري وئي.

” ٻج“ سماج، مغربي رواج کان به وڌيڪ آزاد - روش (Liberal)

آهي؛ هم جنس پرستي جي دفاع ۾، مقتول سياستدان، ” ٻه فارٽيون“ چيو ته ” هالنڊ ۾ لوندبازي ايئن آهي، جيئن ( اسلام ۾) گھڻين زالن سان جماع ڪرڻ.“ ( ٻان ۱۵ مئي ۲۰۰۲ع، ” ورلڊ ويو“ مهر علي جو

آرٽيڪل، ص ۶) سندس ڪتاب ” اسانجي تهذيب تي اسلامي اثر ٿيڻ جي خلاف“ ( سال ۱۹۹۷ع ۾ شايع ٿيل -Againstthe Islamiciza-

tion of Our Culture)، دراصل يورپ ۾ هن وقت هلندڙ سياسي

سوچ سان، هم آهنگ آهي. فرانس ۾، ” جين - ميري لي پين“ (Jean

Marie Le Pen) ۽ آسٽريا ۾، جورج هائيدر (Jorg Haider) ساڳي

انتھائي ساڄي تر جا سياستدان آهن ۽ سندن وڌندڙ عوامي مقبوليت، مغربي

سياست ۾ ڪنهن انقلابي تبديلي جي نشاندهي ڪري رهي آهي. ڇا يورپ

هٽلر جي نسلي تظهير (Racial Cleansing) ۽ ” آريا“ اعليٰ نسل

جي بالادستي ۽ مسوئي جي فاشسٽ طريقي ڪار طرف موٽي رهيو آهي؟ يا

مناسبت جي پاليسي (Rationalism) اسنڌ ” قومپرستي“

(Nationalism) جي سبب ڪمزور ٿي رهي آهي! يورپين يونين ۾ ڏهه

نوان ميمبر ٿيڻ وارا ملڪ، مشرقي ۽ اسلامي شناخت سبب، شايد هاڻي

داخلا حاصل ڪري نه سگهن.

گذريل ۲۶ جون ۲۰۰۲ تي ” سوڊان“ جي دارالحڪومت، ” خرطوم“

۾، ” آرگنائيزيشن آف اسلامڪ ڪانفرنس“ (OIC) جي ۵۷ - ميمبر

ملڪن جا وزرائي خارجہ گڏ ٿيا. سندن سوچ ويچار جي ايجنڊا تي ٻه اهم

سوال رکيل هئا: (۱) اسرائيلي فلسطيني چڪتاڻ، ۽ (۲) ” اسلام“ جي

صحيح تصور کي اجاگر ڪرڻ، جيڪو ۱۱ سيپٽمبر ۲۰۰۱ع تي ٿيل

دهشتگرديءَ جي ڪاروائي سبب مسخ ٿي ويو آهي. (اي ايف پي، ٻان ۲۷

جون ۲۰۰۲ع، ص ۱۶) تن ڏينهن جي مذاڪرات ۾، اسلامي دنيا کي

دريش پيا به مسئلا ويچار هيٺ آيا. انهن ۾، ڪشمير جو مسئلو، فلپائن جي مسلمان اقليت جي صورتحال، گولان ٽڪرين ۽ شيعه جي زرعي فارمن تي اسرائيل جو مسلسل قبضو، افريقا جي اسلامي ملڪن جا مسئلا، وغيره شامل هئا.

عالمي سياست جي دٻاءُ سبب اسلامي ملڪ گڏجي هڪ سخت موقف اختيار ڪري نه ٿا سگهن. سندن قومي ۽ سياسي مفادات الڳ الڳ آهن تنهن ڪري مڪمل اتحاد ٿي نه ٿو سگهي. اتحاد جي عدم موجودگي ڪمزوري جو باعث بنجي ٿي؛ شاعر مشرق ڪمزوري کان خبردار ڪندي فرمائي ٿو ته؛

”تقدير ڪ قاضي ڪا به فتويٰ ه ازل سے“

ه جرم ضعيفي کي سزا مرگ مفاجات“

( ڪليات اقبال - ايضاً - ص ۱۳۴ )

## نئين دفاعي اتحاد جون تياريون:

” نيٽو“ ( NATO ) جو روايتي دفاعي ڪردار، دنيا جي بدلجندڙ سياسي ماحول کان، متاثر ٿي رهيو آهي. حريف ” وارسا پيڪٽ“ ۽ سويت يونين جي خاتمي بعد، روس ۽ سابق پنج سويت ريپبلڪس؛ آرمينيا، بيلاروس، ڪازخستان، ڪرغيزستان، ۽ تاجڪستان، پنهنجي سابق دفاعي معاهدي ( ۱۹۹۲ع ) کي هڪ دفاعي تنظيم ۾ تبديل ڪرڻ تي متفق ٿي ويا آهن. ( ڊان ۱۵ مئي ۲۰۰۲ع ، ص ۱۳ ) اعلان مطابق هي تنظيم، عالمي سلامتي لاءِ هڪ اهم عنصر ثابت ٿيندي ۽ ٻين عالمي دفاعي تنظيمن، ” نيٽو“ ۽ ” شانگھائي گروپ“ سان تعاون ڪرڻ لاءِ تيار رهندي. بهرحال، وچ - ايشيا جون سابق ڪميونسٽ ۽ مسلمان رياستون بيهل ” روس“ جي قيادت هيٺ متحد ٿي رهيون آهن. ٻئي طرف، دنيا جو عظيم ترين طاقتور ادارو، ” نيٽو“ عالمي دهشتگردي جي مقابلي ۾ پنهنجي بيوسيءَ جو اظهار ڪري رهيو آهي؛ اتحادي ملڪن جي وزراء خارجي جي اجلاس کي خطاب

ڪندي، نيتو جي سيڪريٽري جنرل جارج رابرٽسن چيو ته ”يونائيٽيڊ اسٽيٽس تي دهشتگردن جا حملا ( ۱۱ سيپٽمبر) ..... بيداريءَ جو سڏ هو. .... هاڻي ( عالمي) سلامتيءَ کي درپيش خطرا، آرماڙين، ٽئڪن ۽ جنگي جهازن جي تعداد مطابق نه رهيا آهن. موتمار حملا فقط حڪومتون ئي نه ٿيون ڪري سگهن ( دهشتگرد تنظيمون به ڪري سگهن ٿيون) .... ۽ اهي چٽا ڏيڻ بغير حملو ڪن ٿيون..... سلامتيءَ جا عام مروج نظريا پاش پاش ٿي ويا آهن..... منهن ڏيڻ جا روايتي طريقا بيڪار ٿي ويا آهن..... ” نيتو“ کي لازمي طور تي پنهنجي تنظيم ۾ انقلابي تبديلي آڻڻي پوندي. ( ايضاً - ).

## دهشتگردي خلاف روس - امريڪا اتحاد:

با صلاحيتن انسانن جي بدولت، ” دنيا اميد تي قائم آهي.“ تازو، ”روس“ ۽ ”نيتو“ عالمي دهشتگردي جي خلاف جنگ ۾ ڀرپور تعاون ڪرڻ جو فيصلو ڪيو آهي. تاريخ هڪ سابق منظر دهرايو، جڏهن نيتو - روس مصالحتاتي مذاڪرات انهي ساڳي آئسٽنبڊ جي ڪاٺ گهر واري مهمانخاني ۾ منعقد ٿيا، جتي سال ۱۹۸۱ع ۾ آمريڪا جي صدر، رونالڊ ريگن ۽ سوويت رهنما، ميخائيل گوربيچيف، اهي تاريخي مذاڪرات ڪيا هئا، جن جي ذريعي سرد جنگ جو خاتمو شروع ٿيو، جيتوڻيڪ جوهرِي هٿيارن جي ڊوڙ کي ختم ڪرڻ تي اتفاق نه ڪري سگهيا. هاڻي روس جي صدر، ولڊيمير پوتن ۽ امريڪي صدر، جارج واکر بش، جوهرِي هٿيارن بابت به ٻيهر سوچ ويچار ڪري رهيا آهن. ( رائيٽر - ايضاً )

## مستقبل جي معمارن جي تربيت:

اڻويهين صدي جي عظيم انسان، امريڪا جي ۱۶ - هين صدر، ابراهم لنڪن ( ۱۸۶۵ - ۱۸۶۰ع) پنهنجي پٽ جي استاد کي هڪ خط لکيو هو. انهيءَ مان هي چنڊ ٽڪرا ملاحظو ڪجن: ” منهنجو پٽڙو هڪ ننڍڙو

عمدو انسان آهي..... هن کي اهو سڃڻو بوندو ته سڀ انسان انصاف وارا نه آهن، سڀ انسان سچا نه آهن. ليڪن توهان کيس سيڪارجو ته هر بدمعاش جي مقابلي ۾ هڪ سورمو هوندو آهي، ته هر خود غرض سياستدان سان گڏ هڪ سرويچ ليڊر هوندو آهي، هن کي سيڪاريو ته هر دشمن جي پويان هڪ دوست هوندو آهي. آءُ ڄاڻان ٿو ته انهيءَ ۾ وقت لڳندو، ليڪن، جيڪڏهن توهان کان ٿي سگهي ته هن کي سيڪاريو ته پورهئي مان ڪمايل هڪ ڊالر جي قيمت پنجن پائونڊن کان وڌيڪ آهي. هن کي وڃائڻ سيڪاريو ۽ پڻ کڻڻ جو لطف وٺڻ سيڪاريو. هن کي حسد ڪرڻ کان پاسو ڪرڻ سيڪاريو ۽ سويل ٿي سيڪاريوس ته ٻين کي ستائڻ وارا خود بيحد آساني سان چڻجي ويندا آهن. جيڪڏهن چاهيو ته هن کي ڪتابن جو ڪمال سيڪاريو، ليڪن ڪا سانت جي گهڙي ڏيوس، جنهن ۾ آسمان جي پکين، سج جي شعائن ۽ سبز پهاڙي تي گلن جي ابدي اسرار، تي سوچي سگهي. سڪول ۾ سيڪاريوس ته فيل ٿيڻ ڪاپي ڪرڻ کان وڌيڪ مانائڻو ڪم آهي. کيس سيڪاريو ته پنهنجي خيالن تي يقين رکي، جيتوڻيڪ هرڪو کيس چوي ته اهي غلط آهن. کيس سيڪاريو ته هر ڪنهن جي ڳالهه ٻڌي، ليڪن اهو به سيڪاريوس ته انهن ڳالهين کي حق جي پردي تي چنڊي ڄاڻي، جيڪي صفا صاف ٻڃي انهي کي قبول ڪري. کيس سيڪاريو ته شريف انسانن سان شريف ٿي هلي ۽ ڪهرن سان ڪهرو ٿئي. ڪوشش ڪري منهنجي پٽ ۾ اها طاقت پيدا ڪريو جو انهي هجوم ۾ شامل نه ٿئي، جنهن ۾ هر ڪو ذاتي فائدو حاصل ڪرڻ لاءِ حاڪمن جي پوئلڳي ڪري رهيو آهي. جيڪڏهن توهان کان ٿي سگهي ته غم ۾ ڪلڻ سيڪاريوس ۽ ٻڌايوس ته رڻ ۾ ڪو شرم نه آهي. کيس سيڪاريو ته مايوس خيال ماڻهن جي ڳالهين کي طنز مزاح ۾ تبديلي ڇڏي ۽ تمام گهڻي ميناڄ کان خبردار رهي، سيڪاريوس ته ڀلي پنهنجي پٺن جو زور ۽ دماغ جي طاقت وڌ ۾ وڌ واک ڏيندڙ کي وڪرو ڪري، ليڪن ڪڏهن به پنهنجي دل ۽ روح، جي قيمت نه لڳائي. هن سان نرميءَ جو برتاءُ ڪيو، ليڪن سندس ناز نخرا برداشت نه ڪريو ڇاڪاڻ ته فقط باهه جي ڌاڻو چڪي عمدو فولاد تيار ٿيندو آهي. ڀلي ته منجهس بي صبر ٿيڻ جي همت هجي، ليڪن بهادري جو صبر هجي. هميشه پنهنجو پاڻ تي مڪمل يقين



رڪڻ سيڪاريوس، ڇاڪاڻ ته پوءِ هو هميشه انسانذات تي اعليٰ يقين رکندو.... هيءُ هڪڙو وڏو آرڊر آهي، ليڪن ڏسو ته توهان ڇا ٿا ڪري سگهو. اهو اهڙو هڪ ننڍڙو عمدو انسان آهي، منهنجو پٽ!

## انساني بم، يا خود ڪش بمبار انسان:

ڪنهن اردو شاعر چيو آهي ته: ”هم تو دودِ هين صنم، تم کو بهي ليڪِ دوينگين“. انهيءَ خيال جي مصداق، بيروت (لبنان) ۾، سال ۱۹۸۳ع دوران خود ڪش بمباري جي ابتدا ٿي. اهو مايوس ترين، غريب ۽ ناتوان انسانن جو آخري هٿيار آهي، جنهن سان هو پاڻ کي پنهنجي هم حال انسانن تي قربان ڪري، انهن جي ظالم طاقتور دشمنن کان انتقام وٺڻ ٿا ۽ سندن بي قصور شهرين کي اهڙي طرح مارڻ ٿا، جهڙي طرح هٿن جي ماڻهن کي بيڙهي ماريو وڃي ٿو. انگريزي ۾ پهاڪو آهي: تٽ فار تٽ (Tit for tat) ۽ سنڌي ڏانهن چيو آهي ته ”جهڙي ڪرڻي تهڙي پرڻي“. تاهم اهو وحشي انصاف آهي.

هن وقت تائين، ۲۰۰ کان وڌيڪ اهڙا واقعا ٿي چڪا آهن، جن ۾ مجبور فلسطيني ۽ مايوس تامل گوريلا، پنهنجي جسم سان بم ٻڌي انهيءَ کي ان وقت چوڙيو، جڏهن آسپاس وڌ ۾ وڌ ماڻهو، ٻڌا بار ۽ عورتون، موجود هئا ۽ ساڻن گڏ اهي به بغير قصور ماري ويا، هندستان جي وزير اعظم، راجيه گانڌيءَ کي هڪ تامل عورت اهڙي ريت ماريو. نيويارڪ ۽ واشنگٽن جي اهم تنصيبات تي حملو ڪندڙ به خود ڪش بمبار هئا، يا اهي انساني بم هئا جن هزارين بيگناهه انسان ماري ڇڏيا. هاڻي، اسين اهڙن خود ڪش بمبار انسانن کي بدترين دهشتگرد قرار ڏيون ٿا، ليڪن انهن کي سزا ڏئي نه ٿا سگهون، ڇاڪاڻ ته اهي اڳتي مري چڪا هوندا آهن.

دنيا ۾ دهشتگردي ڪا نئين ڳالهه نه آهي. فقط طريقي ڪار بدليو آهي: فرينچ انقلاب (۱۷۹۹ - ۱۷۸۹ع) دوران، انقلاب کي زور وٺرائڻ خاطر، هڪ انقلابي، مئڪسيميلئن ڊي روبيس پائيري (Maximilien de Robespierre، گليٽين (Guillotine) استعمال ڪئي. ”گليٽين“

هڪ قتل جو اوزار هو، جيڪو هڪ فرينچ طبيب، جوزف اگنيس ڪلٽين (۱۸۱۴ - ۱۷۳۸ع) جو ايجاد ڪيل هو. اهو هڪ وزني آڌ تريجو ڪات هو، جيڪو سزاوار جي ڪنڌ تي ڪيرايو ويندو هو. هاڻي، اسپين انهي ايجاد جو استعمال ڪاغذ يا گاهه ڪٽڻ ۽ سرجري ۾ ٽانسلس (ڪلين گلفٽزن) ڪٽڻ خاطر استعمال ڪريون ٿا.

انقلابي دهشتگرديءَ کان علاوه رياستي دهشتگردي، يا مطلق العنان آمريت جي استحڪام خاطر به اهڙي قسم جا، قتل جا وحشتناڪ اوزار ايجاد ٿيندا رهيا آهن. ”اسڪونجرس ڊائر به اهڙي قسم جو اوزار هو، جيڪو انگلنڊ جي بادشاهه، هينري اٺين (۱۵۴۷ - ۱۵۰۹ع) جي خوني مناري جي عملدار، ”ڊبليو اسڪيگوتنن“ جي ايجاد هئي ۽ انعام طور کيس ”سر“ جو خطاب ڏنو ويو. ”اسڪونجر جي ڏيءَ“ هڪ وزني لوهي چيڪلو هو، جنهن کي پيچڻ جي ذريعي سزاوار جي جسم سان ۳ ڪٽيو ويندو هو. پوءِ جيئن پيچ ڪشبا ويندا هئا، تيئن وزني لوهي چيڪلو ڦرندو ويندو هو، ۽ مظلوم جو جسم انهي اندر، تيل جي نريءَ وانگر، پيڙيو ويندو هو، تان ته سندس ناسن، وات ۽ هٿن پيرن جي آڱرين مان رت ڦوهارا ڪري وهي نڪرندو هو. (برٽانڪا - ايشا - ج ۱۹ ص ۱۱۴۶) اهڙي طرح تمام رت خارج ٿيڻ ۽ هڏ ڇم هڪ ٿي وڃڻ سان مظلوم جو موت واقع ٿيندو هو. هينري اٺين جي همعصر سنڌ جي بادشاهه، شاهه حسن ارغون (۱۵۵۵ - ۱۵۲۱ع) اهو ساڳيو اوزار، مخدوم بلاول رح (۱۵۲۳ - ۱۴۴۶ع) کي شهيد ڪرائڻ ۾ استعمال ڪيو. (ڏسجي تاريخ باب الاسلام سنڌ، - ايشا - ص ص ۱۸۱ - ۱۷۹) ڇهه صديون اڳ، خلافت عباسيه، ۾ وزير ابن زيات، سال ۸۶۱ع ۾، هڪ ”آتشي مشين“ ايجاد ڪئي، جيڪا سزايافتہ مظلوم جي جسم کي پنهنجي اندر ساڙي خاڪ جو ڍير بنائيندي هئي. (ايشا - ص ۱۸۰) آخر، خليفي جعفر متوڪل، خود پنهنجي وزير ابن زيات کي انهي آتشي مشين ۾ وجهرائي ماريو. (اشارات هسٽري - ايشا - ص ۲۸۹).

اهڙي قسم جون غير انساني ايجادون ۽ ڪاروايون اسانجي مهذب دور ۾ به جاري آهن، جن جي ذڪر لکڻ سان خود قلم به شرمسار ٿيندو. هاڻي

اهڙي ريت ڇيڇلاڻجي مرنڌڙن جي نسلن اهو فيصلو ڪيو آهي ته ظلم جو خود شڪار ٿيڻ کان اڳي ۽ ٻين کي اهڙي ظلم جو شڪار ٿيڻ کان بچائڻ خاطر ۽ شڪار ٿيلن جو بدلو ( پلاند ) وٺڻ لاءِ، پاڻ ماري دشمنن کي ماريو ويندو. انهن کي ڪيئن روڪي سگهيو؟ مخفي دهشتگردي کي بند ڪرڻ سان ظاهر ظهور دهشتگردي بند ٿي سگهي ٿي. وڌيڪ ڏاڍ ڌمڙ ۽ ڏاڍ مڙسيءَ سان انهي کلم ڪلا دهشتگرديءَ جي باهه کي هوا لڳندي ۽ اها مچندي ويندي، اهي طاقتون جيڪي پنهنجي ملڪ ۾ جهنگل جي باهه وسائي نه ٿا سگهن ۽ بيحد نقصان برداشت ڪن ٿا، اهي انهيءَ حقيقت کان وڌيڪ واقف هجن گهرجن ته باهه کي هوا لڳي ته پاڻي به انهيءَ کي وسائي نه سگهندو، وڌيڪ آتشگيري ته يقيناً، باهه پڙڪائيندي. اسين، اڄ جا سڌريل انسان، فقط پنهنجي ڳالهه ٻڌي ۽ سمجهي سگهندا آهيون. جڏهن هڪ ٻئي جي ڳالهه ٻڌي ۽ سمجهي سگهنداسين، تڏهن ئي اسانجا مسئلا حل ٿي سگهندا، اهي اسان انسانذات جا گڏيل مسئلا آهن. في الحال اسانجو حال، مثال طور ٻن سنڌي لطيفن سان پيئي سگهجي ٿو.

(۱) هڪ دفعي هڪ ٻوڙو هاري پنهنجي ڏاندن ۾ جوڙو ڪاهي گهر وڃي رهيو هو. وات تي هڪ واقف ڪار مليس، جنهن چيو ”السلام عليڪم“ هن چيو، ”بئي ڏاند پنهنجا اٿم“ گهر آيو ته جوڙس پٽ آئي آڏو رکيس، پٽ ڪائيندي زال کي چيائين ته ”رجب جي ماءُ، اڄ پنهنجا ڏاند هڪ ماڻهو سڃاڻي ويو.“ زال چيو ”پٽ ڪارو آهي يا ڦڪو، نهٿڻ رڌو آهي.“ تنهن ڏانهن جو اشارو ڪيائين ته انهيءَ پنهنجي نشان ڏي ڏسي چيو، ”سچ چو ادي سچيڏني! منهنجي سيند ڦڙي آهي؟“ سندس نشان پنهنجي پاءُ رجب ڏي اشارو ڪندي چيو، ”مان ته نه ٿي ٻڌان، الائي ڇاپي چوڻ، وڃين پنهنجي مڙس کي ٻڌاء.“ رجب ڏٺو ته مون ڏي پيو هٿ ڪڍي سوهڪدم چيائين، ”ڪير ٿو چوي ته ڏاڏو مون وٽ آهي؟“ هي سڀئي ٻوڙا هئا، تنهن ڪري هڪ ٻئي جي ڳالهه ٻڌي نه ٿي سگهيا، ڇا اسين سڀ پڙهيل ڪڙهيل مهذب انسان به ٻوڙا آهيون، يا ٻئي جي ڳالهه نه ٻڌڻ جو فيصلو ڪري چڪا آهيون؟

ڪي ماڻهو پاڻ گونگا هوندا آهن، ليڪن هٿن ۽ اکين جي اشارن سان

سڀ ڪجهه چڻي ويندا آهن. انهن تي پهاڪو نهيو ته ”گونگن جي ٻولي گونگا سمجھن.“ ڪي ٻاتا هوندا آهن، تنهن ڪري ڳالهائڻ ۾ شرم محسوس ڪندا آهن، ليڪن اگر اسين سڀ ٻاتا هجون ته پوءِ ڳالهائڻ ۾ شرم ڇاجو؟ انهي صورتحال مطابق هڪ لطيفو هن طرح آهي ته پوڙهي ماءُ پٽ پرڻائي اچي گهرجي چني ۾ ويهاريو. هڪ ڪاري ٻلي اچي ڏٺي جي تيل کي چٽڻ لڳي گهوٽ ماءُ، گهوٽ ۽ ڪنوار تنهي ڏٺو پر. ”هش هش“ ڪرڻ کان نٿايو. آخر گهوٽ ماءُ کان رهيو نه ٿيو، تنهن چيو، ”هت هت، مالي مٽي نيو تي وٺائين“ اهو ٻڌي ڪنوار چيو: ”تتُ ٽڪر ٽيون هون نه ٿيڻو.“ پوءِ گهوٽ اٿي نچڻ لڳو. ”هاني ته ٿئي مدي ۾ تياتون!“

شايد اهڙي طرح اسين به سڀ مزي ۾ آهيون، ڇاڪاڻ ته اسانجا عيب ساڳا آهن، تنهن ڪري اسين انهن جي اظهار ۾ شرم محسوس نه ٿا ڪريون. ”قرطبيہ“ (اسپين) جي ”شاهي مسجد“ ۾ هڪ ٿنڀي تي هيءَ نصيحت لکيل آهي: ”پنهنجا عيب لوڪ کان لڪايو ته اهي پاڻهي گم ٿي ويندا.“ لڪائيندي لڪائيندي عيب گهٽبا ويندا، عادت نڪرندي ويندي ۽ آخر عين کان چوٽڪارو حاصل ٿيندو. ليڪن عين جي اظهار ۾، جڏهن هرڪو هڪ ٻئي اڳيان اڳهاڙو آهي، تڏهن عين کان نجات حاصل ڪرڻ جو سوال ئي پيدا نه ٿو ٿئي! اهڙي طرح اسين گونگا، ٻوڙا ۽ انڌا آهيون ۽ اسان جو موٽي صحيح راهه تي اچڻ هڪ مشڪل مسئلو آهي. انهيءَ مشڪل ترين مسئلي تي اسانکي اولين توجه ڏيڻ گهرجي.

حضرت علي ڪرم الله وجهه جو قول آهي ته ”جنهن پاڻ کي نه سڌاريو، سو يقيناً ٻئي ڪنهن کي سڌاري نه سگهندو.“ مصلحن، مبلغين، استادن ۽ عام والدين واسطي انهي قول ۾ روشني جو اهو دائمي شعاع ۽ چراغ آهي، جيڪو ڪاريءَ ٻلي جي تيل چٽڻ سان وسامي نه سگهندو. عقل جو چراغ، فقط راهه جي روشني آهي. انسانن جي منزل روشن مستقبل طرف وانغ آهي.

”انسان جي تاريخ“ جو زير نظر مطالعو، ٻين اهم حقيقتن کان علاوه، هڪ خاص حقيقت جي نشاندهي ڪري ٿو. اسان کي نظر ٿو اچي ته هر قوم ۽ انهيءَ جي تهذيب جي ابتدا مذهب ۽ جفاڪشيءَ سان ٿي آهي. اهي انسان اصول ۽ عقيدتي جا پڪا هئا ۽ رنج يا خوشي کان بيٺا هئا. ڪامل يقين ۽ مڪمل عمل سندن خصوصيت هئي. پوءِ، جڏهن انهيءَ قوم، قبيلي يا نسل جا انسان، پنهنجي اعليٰ انساني خصوصيت سبب ڪامران ٿيا. ڌن، زمين ۽ عام انسان هنن جي قبضي هيٺ آيا، تڏهن اهي ساڳا خوش خصلت انسان، بدخو، بدمعاش ۽ بدڪردار حاڪم بنجي ويا. اتان انهن ڪامران قومن جو زوال شروع ٿيو ۽ اهي ڪفر ۽ غير يقينيءَ جي حالت ۾، صفحه هستي تان ميسارجي ويون.

ڪنهن ڏاهي جو هي قول به قابل فڪر آهي: هو چوي ٿو ته: ”تهذيب، جڏهن اڀري ٿي، تڏهن نفس ڪش آهي، ليڪن جڏهن مري ٿي تڏهن نفس پرست آهي.“

نفس پرستي، زوال جي علامت آهي، انهيءَ کي روڪيو ته زوال کان بچو! گذريل صدي جي سٺ جي ڏهاڪي ۾، هن راقم جو نائڪ، جيڪو بلڪل اڻ پڙهيل هو، اڪثر چوندو هو: ”قانون ڪٿي آهي؟ سڀ ”نفس پرستي“ آهي.“ منهنجو هڪ ڀيرو ساٿي، فقط سنڌي پڙهيل هو. مون هن کي انگريزي جا ڪجهه الفاظ ياد ڪرايا، جيڪي ٻين جي اڳيان، مون سان ڳالهائي، پنهنجي قابليت جو داد حاصل ڪندو هو. چوندو هو:

Nothing all right. Never mind. Forward look. I am something.

يعني، ڪجهه به نيڪ نه آهي، پرواهه نه ڪر، اڳتي نگاهه ڪر، آءُ به ڪا حيثيت رکڻ ٿو.

اتفاق سان مون جيڪي هن کي انگريزي ۾ چوڻ سیکاريو، سو واقعي اسان، جديد دور جي انسانن سان لاڳو ٿئي ٿو. سڀئي ڄاڻن ٿا ته دنيا ۾ انسانن جي عام حالت خراب آهي پوءِ به ڪن لاتار ڪن ۽ پنهنجي لاءِ

خوشگوار مستقبل جي اميد رکن ٿا ۽ سمجهن ٿا ته هو ڪنهن حيثيت وارا آهن.

دراصل اسين اڏ - ماڻهو آهيون، تنهن ڪري پنهنجا مسئلا فقط اڏورا حل ڪيون ٿا. اڏويهين صدي جي هڪ پيپاڪ شاعر، رابرٽ براؤننگ (1889 - 1912ع Robert Browning) انهي حقيقت کي هنن لفظن ۾ بيان ڪيو آهي:

"Those, who can would not,  
Those, would, cannot,  
Thus we, half \_ men, struggle."

يعني: اهي، جيڪي ڪجهه ڪري سگهن ٿا، ڪندا ڪونه،  
اهي، جيڪي ڪرڻ چاهين ٿا سي ڪجهه ڪري نه ٿا سگهن،  
اهڙي ريت اسين، اڏ ماڻهو، سخت ڪوشش ڪري رهيا آهيون.

## ”اٽويزم“ (Atavism)

انسان جي تاريخ جو هي راوي خود پنهنجي موجوده انساني معاشره ۾ جو ڪجهه ڏسي ٻڌي ٿو، سو پوريءَ ريت لکي نه ٿو سگهي. ڏاڍن ماڻهن جون ڏاڍايون بيان ڪرڻ کان ٻاهر آهن. بس ٿي پلي، ليڪن نه ڏاڍا بس ڪن ٿا ۽ نه هيئن جا واکا بس ٿين ٿا. مورخ منجهي پوي ٿو ته ڪنهن جي ڪاروائي ڪهڙي ريت قلمبند ڪري ۽ تهذيب جي تعريف ۾ ڪهڙا مثال پيش ڪري. يورپ، جتي انساني تهذيب اعليٰ معاشره ۽ فعال ادارا قائم ڪيا آهن، پنهنجي مهذب انساني ڪردار کان خالي آهي؛ سڌريل ويهين صدي جي پوئين ڏهاڪي ۾، ”يوگوسلاويا“ جي انتشار ۾، ”اٽويزم“ جي بدترين صورت جو مظاهرو ٿيو: ائين نظر اچي رهيو هو ته يورپ ٻيهر اونداهي دور ۾ پهچي ويو آهي. افراد، پنهنجي والدين کان وڌيڪ، پنهنجي قديم هر نسل وحشين وارو سلوڪ ڪن ٿا. ڇا اها قديم موروثي نسلي منافرت ۽ وحشت، انفرادي طور تي، انسانن جي ذهن جي بلڪل قريب موجود رهي ٿي ۽ موقعي ملڻ تي، پنهنجي دٻيل باهه جو بدترين مظاهرو ٿي ڪري؟ ڇا ”انسان“

پنهنجي صدين جي حاصل ڪيل علم، تهذيب ۽ عقل جي باوجود، اڃا سن بلوغت کي نه پهتو آهي؟ ڇا وحشي جيوت انسان کي وڌيڪ پسند آهي؟ ائين به نه آهي، ته اصل ڪارڻ ڪهڙو آهي جنهن ڪري تاريخ پنهنجون انسانيت سوز ڪاروايون ورجائيندي ٿي رهي؟ اهو ڪارڻ، ”اولين جارحيت“ آهي، جيڪا هيروڊوٽس جي تاريخ نويسي جو ابتدائي نقطو هئي. اهو ڪارڻ خود تاريخي عوامل ۾ موجود آهي.

تاريخي عوامل جو هڪ تازو مشاهدو، مهذب يورپ جي ”بلقان“ علائقي ۾ ٿي گذريو، جنهن جي مختصر صورت هن ريت هئي: پهرين مهاڀاري لڙائي جي اختتام، سال ۱۹۱۸ع، بعد ورسيلز امن ڪانفرنس جي هڪ نهراءِ سيٽ، ”يوگوسلوويا“ جو ملڪ تشڪيل ڏنو ويو. انهيءَ ملڪ ۾ سابق ٻن شهنشاهيتن، هئسبرگ ۽ عثمانيه، جا مختلف نسلي علائقا شامل ڪيا ويا، جيڪي ”بلقان“ (Balkans) جي ”سلاو“ (Slav) ۽ غير سلاو نسلي آبادي هئا. سندن هڪ وفاقي حڪومت هئي، امن ۽ آزادي سان رهڻ. تاريخ جو هڪ تجربو هو، جيڪو ناڪام ٿيو: نئين رياست، ”يوگوسلاويا“ سرب قومپرست اڪثريت لاءِ هڪ ديرينه خواب جي تعبير هئي، جنهن ۾ هنن کي وسيع تر ”سرب“ نسلي رياست نظر اچي رهي هئي. ”ڪروٽ“ ۽ ”سلووين“ اقليتن کي ائين نظر آيو جيئن ڪا مڇي ٽچڪندڙ ڪڇي مان ٻرندڙ ٻاهر ۾ ڪري پئي هجي. هنن اقليتن جي آزادي جي تحريڪ ڪيئي صديون پراڻي هئي. هو، هئسبرگ ۽ عثمانيه شهنشاهيت سان گڏ، اڪثريتي ”سرب“ آبادي جي تسلط ۽ زور آوري خلاف به، جدوجهد ڪري رهيا هئا. جڏهن بي مهاڀاري لڙائي (۱۹۴۵ - ۱۹۳۹ع) دوران، نازي جرمني طرفان هٿ ٺوڪي ”ڪروٽ“، ”رياست“، ”ڪروشيا“ قائم ڪئي وئي، تڏهن ”ڪروٽن“، ”اٽوزم“ جو ڀرپور مظاهرو ڪيو. ”سربن“ جو دهشتناڪ نموني قتل عام ڪيو ويو. بعد ۾، ”يوگوسلوويا“ جي ٽٽڻ بعد، ”بوسينا“ ۾ جيڪا ”بربريت“، ”سربن“ مسلمانن خلاف استعمال ڪئي، هي انهيءَ جو پيش خيمو هئي. ”اٽوزم“ جي ”پيانڪ ديوي“ اڳتي ڪر ڪنيو هو، ليڪن اقتدار جي شهسوران انهيءَ کي نظر انداز ڪيو. مارشل جوزپ بروز ٿيٽو، جنهن تاريخ ۷ مارچ ۱۹۴۵ع تي، نئين

ناهيل ملڪ ”يوگوسلاويا“ جي صدر جو عهدو سنڀاليو، اعلان ڪيو ته ڪميونسٽ نظام هيٺ، دنيا بيهر ”بلقان مسئلي“ بابت نه ٻڌندي ”(آخوند، - ايضاً -، ص ۲۱۸) ليڪن ”بلقان“ ۾ نسلي آزادي جي دٻيل باهه، ”ٽيٽو“ جي اقتدار سنڀالڻ بعد، جري ڪڍڻ لڳي، ڇاڪاڻ ته ”جوزپ بروز ٽيٽو“ جو تعلق ”ڪروت“ نسل سان هو. هو سرب استحصال خلاف منظم ٿيا ۽ مطالبو ڪيائون ته: (۱) ”ڪروشيا“ جي ڪمايل زر مبادلہ ”سربيا“ ۽ ٻين رياستن ۾ تقسيم نه ڪئي وڃي، (۲) ”ڪروشيا“ جي سرڪاري زبان، ”ڪروشين“ هجڻ گهرجي، جيڪا سرڪاري ”سرب - ڪروت“ زبان کان فقط رسم الخط ۾ مختلف هئي، (۳) ”يوگوسلوويا“ جو بحري صدر مقام، ”ڪروشيا“ جي بندر ”اسپلٽ“ ۾ قائم ڪيو وڃي، ۽ عقاب قومپرست ڪروشين اهو به مطالبو ڪيو ته (۴) هڪ الڳ ڪروت فوج قائم ڪئي وڃي ۽ (۵) اقوام متحده ۾ ”ڪروشيا“ کي الڳ نمائيندڙي ڏني وڃي. (- ايضاً -)

ساڳي وقت ”بوسينا“ ۾ مسلم قوميت، جيڪا سرڪاري طور تي تسليم ڪيل هئي، مزيد آزادي ۽ الڳ شناخت جي خواهان ٿي. ”يوگوسلوويا“ ۾ تقريباً ڏهه لک مسلمان آباد هئا، جن جي اڪثريت ”بوسينا“ ۾ مقيم هئي. ”بيلگريڊ“ ۾ به هڪ جامع مسجد هئي، جتي پيرسن، جوان ۽ نوجوان مسلمانن جي ڪثير جماعت نماز ادا ڪندي هئي. ”سراجيوو“ ۾ مسلمان اڪثريت آبادي جي سرڪاري طور تي تسليم ڪيل هئي، پر ”رئيس العلماء“ تي اعتراض اٿاريو ويو ته سرڪاري پاليسي مطابق هلندي، ٻاهرين ملڪن ۾ قائم اسلامي ادارن سان تعلق نه ٿو رکي. ”ڪروشيا“ ۾ هڪ مسلم اڪثريت علائقي کي ”زگرب“ جي مسيحي اڪثريت علائقي ۾ ضم ڪرڻ خلاف، مسلمان عالمن اعتراض اٿاريو. ”متفڪر مسلمان“ نالي هڪ گروهه مسلمانن جي اهڙن بابت هڪ پئفليت ورهايو. ليڪن بيلگريڊ ڪميونسٽ سرڪار انهن واقعن جي اهميت کي نظر انداز ڪيو.

پاڪستان جي مشهور سفير، اقبال آخوند، تازو پنهنجون يادگيريون شايع ڪيون آهن. يوگوسلاويا جي تجربي بابت لکندي، تعجب وڃان سوال



ٿو ڪري ته ڇا ”يوگوسلاويا“ ۾ جو ڪجهه ٿيو آهي، اهو مستقبل جي دنيا جو عملي نمونو آهي؟“ (آخوند - ايضا - ص ۲۱۹).

جيڪڏهن انسان جي تاريخ جا موجوده لاڙا بالخصوص (۱) ڌارين کان خوف ۽ نفرت جو رجحان، (۲) شڪ ۽ امڪان جي بنياد تي مخصوص قومن کي فوجي ڪاروائي جو نشانو بنائڻ جي يڪطرفي عمل ۽ (۳) ڪاروباري اشتهاار بازي ذريعي عرياني، فحاشي ۽ تشدد کي روڪڻ لاءِ، تڪڙي بين الاقوامي ڪاروائي نه ڪئي وئي ته تجربڪار سفير، اقبال آخوند، جو سوال بيجا نه ٿيندو.

بجلي ۽ برقي آلات جي ذريعي، جديد دور جو انسان، مطالع ۽ تحقيق کي وڌائڻ کان وڌيڪ، عياشي ۽ فحاشي طرف راغب آهي. جڏهن نابالغ ٻار، نوجوان ۽ پڍا، سڀ گهر ويني عرياني، عيش، تشدد ۽ جارحيت جا نظارا مسلسل ڏسندا رهن ٿا، تڏهن ڀانيو ٿا ته حال کان مستقبل جو سفر ڪهڙي واٽ وٺيو پيو وڃي!

**زوري زنا (Rape):** جا واقعا روزانه ڪثير تعداد ۾ ٿيندا رهن ٿا؛ تازو، انڊيانا پولس، انڊيانا، مان، ڊاڪٽر شاهد اطهر، پاڪستان جي انگريزي روزنامہ ”ڊان“ جي ايڊيٽر کي خط لکيو (۲، آگسٽ ۲۰۰۲ع)، جنهن ۾ ڄاڻايو اٿس ته ”يونائيٽيڊ اسٽيٽس (آف امريڪا) ۾ ساليانو تقريبا ٻه لک زوري زنا جا واقعا ٿين ٿا. (۱) تقريبا ايتري تعداد جي خبر شايع نه ٿي ٿئي. ڇهن سالن جي معصوم نياڻين کي اغوا ڪري، جنسي تشدد جو نشانو بنايو وڃي ٿو ۽ پوءِ انهن کي ماري ڇڏجي ٿو. ڏوهارين جو ۲ ڀاڱي ۳ حصو شراب جي نشي ۾ ڌٽ هوندو آهي. ساڳيو حال پاڪستان جي پهراڙين ۾ ۽ هندستان جي وڳوڙي گروهن ۾ نظر اچي ٿو. (ايضا - )

پاڪستان ۾ ڇهن مهينن (جنوري - جون ۲۰۰۲ع) دوران رپورٽ ڪيل زوري زنا جي واقعن جو تعداد ۳۲۱ هو، جن مان ۲۳۳ پنجاب، ۸۲ سنڌ، ۲۲ اتر الهندو سرحدي علائقو ۽ ۲ بلوچستان ۾ واقع ٿيا. (مددگار ۽ يونيسيف مشترڪ سروي، بي بي آءِ / ڊان ۸ آگسٽ ۲۰۰۲ع، ص ۱۹).

”ٽيڊ بنڊي“ (Ted Bundy)، دنيا جو بدنام ترين زوري زنا ڪار قاتل، جنهن ۴۲ عورتن سان زوري زنا ڪرڻ بعد انهن کي قتل ڪري ڇڏيو،

پنهنجي ياداشت نامي (Memoirs) ۾ لکيو آهي ته فحش فلمن ڏسڻ بعد منجهس انهي جرم جو شوق جاڳيو. ( - ايضاً - ) پوءِ اي مهذب دنيا جا نيڪيدارو! پنهنجو خير گهرو! بي دريغ نفعي جي شوق ۾، جيڪا گراهڪي پيدا ڪريو ٿا، انهن جي ذهن تي ”اٽويزم“ (Atavism)، لامارا ڏئي رهي آهي توهانجو، توهانجي نسل ۽ هن دنيا جو، هڪ عبرتناڪ، شرمناڪ ۽ وحشت ناڪ مستقبل، توهانجي محلات جي ”غلام گردش“ وٽ اچي پهتو آهي. پاڻ بچايو، ۽ پنهنجي تهذيب، تمدن، ثقافت ۽ شرافت کي، ”عاد“ ۽ ”نمود“ کان وڌيڪ هاجيڪار تباهيءَ کان، بچايو.

خيال غلط نه آهي، جيڪر انهيءَ جي روشني ۾، مستقبل جي بهتري ۽ انسان ذات جي بقا خاطر، حفاظتي تدبيرون اختيار ڪجن. خيال هي آهي ته حضرت آدم عليه السلام کان ٻه هزار سال گذرڻ بعد طوفان نوح آيو ۽ ٻن هزار سالن جي انساني تهذيب مليا ميت ٿي وئي. انسان جي تاريخ ۾، حضرت آدم عليه السلام وانگر خصوصي انساني تخليق جو ٻيو مثال حضرت عيسيٰ عليه السلام آهي. هاڻي انهي کي ٻه گذري ٻه هزار سال ٿي چڪا آهن! ڇا اسين ڪنهن عالمي ٻوڏ (Global Deluge) جا منتظر آهيون، يا عالميت (Globalization) جي عقلمندي هيٺ، سرمائيداري نظام کي تمام انسانذات تي مسلط ڪري، فحاشي، بيرحمي، جارحيت ۽ دهشت کي وڌائي، اسان انهي عظيم طوفان جو سامان ڪٺو ڪرڻ شروع ڪيو آهي، جيڪو ”لالامال خلاص“ ڪري ڇڏيندو. نه رهندا نسل ۽ نه نسل پرستي. نه هوندي زر، نه زرپرستي. نه رهندي طاقت ۽ نه طاقت پرستي. دنيا جي هوا، حرص ۽ هوس ۾، انسان کي پنهنجي ”بود“ ۽ وجود تي ناز ٿئي ٿو، ۽ وساري ٿو ڇڏي ته سندس هي دنياوي زندگي، هڪ طبعي موت جي امانت آهي. جيڪي انسان ”هست و بود“ جي گهمند ۽ گمان مان ٻاهر نڪري، ”نابودي“ جو فڪر رکن ٿا، اهي پنهنجي مختصر فاني زندگي کي ڪارگر بنائڻ جي ڪوشش ڪن ٿا، جيئن لاکيڻو لطيف فرمائي ٿو

”نابودي نيئي، عابد کي اعليٰ ڪيو،  
مورت جي مخفي ٿيا، صورت پڻ سيئي،  
ڪجي ات ڪيهي، ڳالهه پريان جي ڳجهه جي.“

”رئسزم“ (Racism) ، يا نسل پرستي، تعصب ۽ طاقت جو مرڪب آهي، تعصب، يا ڪنهن بنياد تي هڪ انسان جي ٻئي انسان کان نفرت ڪرڻ جو جذبو، انسان جي فطرت ۾، ظاهر ظهور يا دٻيل حالت ۾ موجود رهي ٿو، طاقت ملڻ سان انهي مطابق عمل ڪيو ٿو وڃي، ڪڏهن ڄاڻي ٻجهي ته ڪڏهن اڻڄاڻائي ۾، نسلي امتياز ، نسل پرستي ۽ نسل نوازي جا واقعات ٿيندا رهن ٿا. انهن جو منڍ ”تعصب“ انسان جي ذهن اندر آهي، تنهن ڪري فقط ذهني انقلاب آڻڻ سان، ”نسل پرستي“ جو خاتمو آڻي سگهجي ٿو. اقوام متحده جي اهم ادارہ ”يونسڪو“ جي پڌرنامي ۾ هڪ نهايت معقول صلاح ڏني وئي آهي: جيئن ته لڙايون، انسانن جي ذهن ۾ پيدا ٿين ٿيون، تنهن ڪري اسانکي انسانن جي ذهن ۾ امن جا بنياد کڙا ڪرڻا پوندا.“

## ڪائنات جي قدامت ۽ جديد انسان جو پير:

ٽٽل تارن جا باقيات ڪئسوپيا، گذريل زمانن جا شاهد، اڃا اسانجي شمسي ڪائنات ۾ موجود آهن؛ گذريل اربع، ۳ جولاءِ ۲۰۰۲ع تي هبل خلائي دور بين، آسمان ( خلائي سمنڊ ) ۾ ترندڙ اهڙي هڪ باقيات جون تصويرون ڪڍيون آهن، جيڪي چمڪندڙ گئسن جي سرخ، سفيد، ساون، نيرن ۽ گلابي رنگن جي واهين جي صورت ۾ آهن. سائنسدانن انهن کي ”ڪئسوپيا اي“ نالو ڏنو آهي. اسانجي ڪهڪشان ۾ سڀني کان ننڍي سپر نوا يا ٽٽل جسيم تاري، جي اها باقيات، اسان کان ڏهه هزار نوري سال پري آهي، اهو جسيم تارو، اڄ کان ڏهه هزار سال اڳي ٽٽو هو، ۽ انهي جي روشني، ڌرتي تي سورهي صدي عيسوي جي آخر ۾ پهتي هئي. ( اي ايف بي - AFP / ڊان، ۴ جولاءِ ۲۰۰۲ع ص ۱۶ ).

گذريل اربع، تاريخ ۲۴ جولاءِ ۲۰۰۲ع تي هڪ برطانوي ماهر ”خلا“، ڊاڪٽر بيني پيسر (Benny Peiser) انڪشاف ڪيو ته هڪ وزني خلائي چپ (Asteroid)، ٻه ڪلوميٽر ويڪري، ڌرتي طرف وڌي

رهي آهي ۽ ايندڙ ۱۷ سالن ۾ اچي ڌرتي سان ٽڪرائبي. پوءِ ڇا ٿيندو؟ بدترين صورتحال ۾، اسانجي اقتصادي ۽ سماجي جوڙجڪ ڊهي ويندي ۽ اسين اونداهي دور ۾ ٻيهر داخل ٿينداسين. ( ڊان ۲۵ جولاءِ ۲۰۰۲ع ص ۱۵) تاهم سائنسدان چون ٿا ته اها ڏورانهين ڳالهه آهي، البت ” دنيا کي گهرجي ته انهي انڪشاف کي بيداريءَ جو سڏ سمجهي ۽ مستقبل جي امڪاني آفت کان بچاءَ جون تدبيرون اختيار ڪري!“ (رائيٽر/ ڊان - ايشا)

ٻئي طرف، خود ڌرتي اندر موجود، گذريل زماني جون باقيات، انسان جي تاريخ جو حيرت انگيز داستان پيش ڪري رهيون آهن، تاريخ ۳ جولاءِ ۲۰۰۲ع جي خبر هي ته پاڪستان جي ” دير“ رياست ۾ قديم پٿر جي دور جي هڪ غار لڌي وئي آهي، جيڪا پنج سؤ ميٽر ڊگهي ۽ اٺ فٽ اونهي آهي. غار جون پتيون ڪرسٽل پٿر جون آهن، ۽ غار اندر پاڻيءَ جا قدرتي ٿوهارا موجود آهن ( اي ايف بي / ڊان ۴ جولاءِ ۲۰۰۲ع - ايشا ص ۴). ڪيئن چئجي ته اڄ جو انسان بهتر زندگي گذاري رهيو آهي ۽ قديم انسان جي مقابلي ۾ وڌيڪ قابل ڪار آهي!.

اقوام متحده جي اهم ادارن، يونيسيف، يونين ايدس، (UNAIDS) ۽ عالمي صحت اداري (WHO: World Health Organization) جي هڪ گڏيل رپورٽ، نالي ” نوجوان ۽ ايدس “ (Young People & HIV/ AIDS Opportunity Crisis) موقعو مشڪل حالات ۾ جي عنوان سان ” ساڳي تاريخ ۳ جولاءِ ۲۰۰۲ع تي شايع ٿي آهي؛ رپورٽ مطابق روزانه ڇهه هزار نوجوان، هن ترقي يافتہ دور ۾، ” ايدس “ جهڙي موذي مرض جو شڪار ٿي رهيا آهن ۽ مرض اڃا لاعلاج آهي. ( ڊان - ايشا - ص ۱۳).

اها سرزمين، جتان ماهرن جي راءِ مطابق، انساني تهذيب جو آغاز ٿيو (بر اعظم افریقا) اڄ دنيا جو غريب ترين کنڊ آهي، ۽ اتي هر منٽ ۾ چار انسان ” ايدس “ وگهي موت جو شڪار ٿي رهيا آهن. ( رائیٽر / ڊان ، ورلڊ ان فوڪس، ۴ جولاءِ ۲۰۰۲ع، ص ۱۴). تهذيب ۽ ترقي جي دعويدارن وٽ هن سنگين انساني مسئلي جو ڪوبه حل موجود نه آهي، هنن جي ڏاهپ جو حال انهي وڏيري جهڙو آهي، جنهن کي جڏهن ٻڌايو ويو ته

”وبا“ وگهي روزانه ڳوٺ جا ماڻهو مري رهيا آهن، جيڪڏهن ”وبا“ کي روڪيو نه ويو ته سڀ ماڻهو مري ويندا، تڏهن وڏيري چيو ته جيڪڏهن سڀ ماڻهو مري ويا، ته اها ”وبا“ اتي پئي ڌوڙ پائيندي!“ ليڪن زماني ساز ڏاهن ۾ اهڙي بيپاڪ بيان جاري ڪرڻ جي همت نه آهي.

انسان مرندا رهندا، ۽ انسان ڄمندا رهندا، ليڪن جيڪو انسان جو بچو ڄائو آهي، اهو هن دنيا جو قيمتي سرمايو آهي. انهيءَ جي ڄمڻ، کاڌ خوراڪ، ڪپڙي لٽي، سار سنڀال ۽ تعليم تي، والدين جو خرچ ٿئي ٿو. ۽ انهي کان به عزيز، انهيءَ ٻار سان محبت جو رشتو قائم ٿئي ٿو، وڏو ٿي، اهو ٻار، لاڳت ۽ محبت جو عيوضو ادا ڪري ٿي ۽ پنهنجي سگهه ۽ ساڃاهه سان، خاندان، ملڪ ۽ دنيا جي پيداوار ۾ اضافو ڪري ٿو. سنڌي زبان ۾ پهڪو آهي ته ”ماڻهوءَ مان ڪا اڻوڃي؟“ - معنيٰ انسان مان سڃاڻي يا اڻوڻند نه ٿيندي آهي. ليڪن جيڪڏهن اهو انسان فطري عمر ماڻڻ، پنهنجي حصي جي پيداوار فراهم ڪرڻ ۽ محبت جي دنيا ۾ ڪافي دير موجود رهڻ کان اڳي، هڪ موذي ۽ لاعلاج مرض سبب، مري وڃي ته پويان زنده رهندڙ انسانن کي پنهنجي سائنسي ترقي، علمي فضيلت ۽ اعليٰ تهذيب جي دعوائن تان دستبردار ٿيڻ گهرجي.

انساني زندگي جو موجوده معيار، افسوسناڪ حد تائين ڪريل آهي. روحاني ۽ اخلاقي قدرن جي ستيا ناس ٿي رهي آهي ۽ ”زيربرستي“ روز افزون عام ٿي رهي آهي. ماضيءَ جو انسان، چاهي خدا پرست هو، فطرت پرست هو، يا بت پرست هو، بهتر اخلاق جو قائل هو ۽ دياوان (رحمدل) هو، چوڻه خود به پنهنجي خطائن لاءِ معافي جو طلبگار هو. اڄ به انسانن جي اڪثريت گناهن جي معافي چاهي ٿي ليڪن گناهه ۽ ثواب جو سرماڻيڌاري نظريو مختلف آهي؛ نقصان پرائڻ گناهه آهي ۽ نفعو ڪمائڻ ثواب آهي.

هن تحقيق جي مطالعي مان معلوم ٿيندو ته انسان ذات ۾ لامحدود صلاحيتون موجود آهن. انسان جو ذهن، مٿيءَ جي پهچ کان مٿي، سوچون ۽ تمنائون رکي ٿو. سهڻو خالقو ويو آهي. ليڪن حيواني / شيطاني جبلتن جي باعث، هدايت جي راهه نه ٿو وٺي. پنهنجي نفساني خواهشن جي تڪميل خاطر خراب کان خراب ڪم ڪرڻ کان نه ٿو مڙي. هي جاهل ۽ ظالم آهي

هن کي صحيح تعليم ۽ تربيت جي ضرورت آهي. انسان جي انهي اهم حقيقي ضرورت جي پورائي لاءِ، انسانذات منجهان هادي رهبر استاد عالم مفڪر سائنسدان ۽ اديب پيدا ٿيندا رهن ٿا، جيڪي صحيح راهه ( صراط المستقيم ) جي نشاندهي نه ڪن ٿا، ليڪن انهي راهه تي هلڻ ۽ اصل منزل مقصود تي رسڻ لاءِ عام انسانن کي مجبور ڪري نه ٿا سگهن. ” جبر “ يا زور، انسان جي عملي تاريخ ۾ غالب عنصر رهيو آهي، ليڪن اهو صحيح دين ( راهه زندگي ) ۽ انهيءَ جي تعليم ۽ تربيت جي اصولن جي خلاف آهي، تنهن ڪري پيغمبرن، عالمن ۽ سماجي ستارڪن، انهي کان پرهيز ڪئي آهي. انسان جي اصل منزل خود سندس تڪميل آهي، نه ڪي سندس مادي ۽ جسماني خواهشن جي تڪميل. هاڻي، خدا جي ڳجهه ، حضرت انسان، جي هن تاريخي مطالعي کي، هتي ختم ٿا ڪريون، انهي آس ۽ اميد سان ته انسان، پنهنجي تڪميل جي منزل طرف، عجز، حق بندگي ۽ حق زندگي: محبت، محنت، امانت، شرافت ۽ شجاعت جي اعليٰ انساني گڻن سان، مستقبل ۾ گامزن رهندو. ( آمين ).

## جلد نمبر 2

# ڪتابيات (Bibliography)

### 1: سنڌي:

- (۱) آڏواڻي ڪلياڻ، مرتب شاھ جو رسالو، ڀيو ڇاپو، مڪتب اسحاقيه ڪراچي، ۱۹۸۶ع ۽ ٻيا آڳاٽا نسخا.
- (۲) پوري چوڪري حق جي ڳولا ۾، مسٽر ۽ مسز (علامہ) آءِ آءِ قاضي، سنڌي مترجم سومار علي سومرو، سنڌي ادب بورڊ، ڄامشورو ۱۹۸۶ع.
- (۳) رچنائون حبيب الله صديقي، حيدرآباد (سنڌ) ۱۹۸۳ع.
- (۴) سنڌي پهريون ڪتاب، سنڌي ادبي بورڊ ڪراچي، مارچ ۱۹۵۴ع.
- (۵) سنڌي چوٿون ڪتاب، مئڪملن اٿنڊ ڪو، ۱۹۰۸ع.
- (۶) صديقي حبيب الله پاڻاڻي، ڊاڪٽر، تاريخ باب الاسلام سنڌ، ڀاڱو پهريون، حبيب صديقي اڪيڊمي، بيت العزت سنڌ يونيورسٽي (هاڻوسنگ سوسائٽي) ڄامشورو، ۱۹۹۶ع.
- (۷) قرآن مجيد، ترجمو: ۽ تفسير علامه علي خان ابڙو، سنڌيڪا ڪراچي ۱۹۹۶ع.
- (۸) مقدس بائيبل (د هولي بائيبل ان سنڌي) بائيبل هائوس لاهور، پهريون ڇاپو ۱۹۵۴ع.

### 2: اردو:

- (۱) اسلامي انسائڪلوپيڊيا، مدير سيد قاسم محمود، شاهڪار بڪ فائونڊيشن، ڪراچي، ۱۹۸۴ع.
- (۲) اقبال ڪا تصور بڻائي دوام، نعيم احمد ڊاڪٽر، اقبال اڪادمي پاڪستان، لاهور، ۱۹۸۹ع.
- (۳) الاخبار الطوال، تصنيف ابو حنيفه الدينوري، اردو ترجمہ مرزا محمد منور، اردو سائنس بورڊ، لاهور (بار دوم)، اپريل ۱۹۸۶ع.

- (۴) تاریخ سند، مؤلف اعجاز الحق قدوسی، حصہ اول، مرکزی اردو بورڈ، لاہور (بار دوم) فروری ۱۹۸۶ع۔
- (۵) تاریخ فرشتہ، تصنیف محمد قاسم فرشتہ، ترجمہ عبدالحی خواجہ، شیخ غلام علی اثبذ سنس لاہور (بغیر سنہ طباعت)۔
- (۶) تاریخ نامہ ہرات، تالیف سیف بن محمد ہروی، مترجم پروفیسر سلطان الطاف علی، کوئٹہ ۱۹۸۸ع۔
- (۷) حیاۃ محمد، مرتبہ استاد محمد حسین ہیکل مصری، مترجم اردو ابویحیٰ امام خان نوشہروی، ادارۃ ثقافت اسلامیہ لاہور، ۱۹۵۵ع۔
- (۸) سیرۃ الصدیق، مرتب مولانا محمد حبیب الرحمان، ادارہ اسلامیات لاہور، ۱۹۷۸ع۔
- (۹) حسن بن صباح، تالیف جواد المسقطی، اردو ترجمہ شیعہ امامیہ اسماعلیہ ایسوسی ایشن برائے پاکستان کراچی ۱۹۸۰ع۔
- (۱۰) وصایا شیخ شہاب الدین سہروردی، انتخاب و ترجمہ مولانا نسیم احمد فریدی امروہی، المعارف لاہور، ۱۹۸۳ع۔
- (۱۱) ندوی، سید سلیمان، علامہ، ”خیام“، اردو اکیڈمی سندھ، کراچی، ۱۹۸۸ع۔

### 3: فارسی:

- (۱) دیوان حافظ، از روی نسخہ خطی علامہ محمد قزوینی و دکتر قاسم غنی، چاپ اول ۴، ۱۳، انتشارات بامداد - (دگرکوائف نمی دارد)۔
- (۲) رباعیات حکیم عمر خیام، بہ ۳۰ زبان، بکوشش محمد رضانی، پدیده ایران تہران نومبر ۱۹۸۷ع۔

### 4: عربی:

- (۱) احسن التقاسیم فی معرفۃ الاقالیم، للمقدسی المعروف بالبشاری دارالاحیاء التراث العربی، بیروت (لبنان) ۱۹۸۷ع۔
- (۲) معجۃ البلدان، للشیخ الامام شہاب الدین یاقوت بغدادی، دار الاحیاء التراث العربی، بیروت (لبنان) ۱۹۷۹ع۔



# *Bibliography*

## **5: English:**

1: Abdur Rauf, Dr. Stories from the Prophet's Life, Ferozsons ( Pvt) LTD, Rawalpindi, 1990.

2: Adventures of the Brown Girl in her Search for God, Mr & Mrs I.I.Kazi, Sindhi Adabi Boord, Jamshoro, ( Second Edition) , 1979.

3: Akhund, Iqba: Memoirs of a Bystander, Oxford University Press, Karachi, 1997.

4: Al Hallaj ( Hussain Bin Mansur), Kitab \_ at \_ Tawasin, Eng. Tr. & ed. L. Massingnon, Paris, 1914.

5: Allama I.I. Kazi, A Multidimensional Personality, Compiled and edited by Prof. Amena Khamisani and Prof: Dr. N.B.G. Qazi, Saeen Publishers Shewan Sharif, Feb. 2002.

6: Allama I.I. Kazi, Selected writings and speeches, edited and compiled by Justice Mushtak Ali Kazi, Royal Book Company, Karachi, 1997.

7: Allama I.I. Kazi, A Scholar Missionary of Islam and Architect of University \_ education in Sindh ( 1886 \_ 1968) Research monograph by Habibullah Siddiqui, Pakistan Study Centre, University of Sindh, Jamshoro, 1989.

8: Allama I.I Kazi, Casual Peeps at Sophia, SAB Jamshoro Hded. 1977.

9: Ameer Ali S., A Short History of the Saracenes, Macmillan & Co. London, 1961.

10: Azzam Abd ur \_ Rahman, The Eternal Message of Muhammad, Mentor Book, The New American Library, N.Y& Toronto, The New Eng Library ..... London, I ed

July 1965.

11: Basham A.L, The Wonder That Was India, Sidgwick & Jackson, Great Civilizations Series, Third Revised Edition, London, 1985.

12: Brockelmann: History of the Islamic People, Routledge & Kegan Paul Ltd London. 1949.

13: Burton Richard F. Sind and the Reaces that in habit the valley of the Indus, OUP, Karachi 1973.

14: Carson R.C, Butcher J.N.& Coleman J.C, Abnormal Psychology and Modern life, VIII ed. London, 1988.

15: Chambers's Encyclopaedia, International Learning Systems Corp, London 1969.

16: Chambers Twentieth Century English Dictionary, ed. Willian Gedie, London 1960.

Encyclopaedia Brittanica, E \_ B, Inc. 1969 Edition.

17: Hart Michael H. The 100 \_ A Ranking of the Most Influential Persons in History, A & W Visual Library, New-York. 1978.

18: Historical Viewpoints, ed. John A. Garraty, IV ed. . Harper & Row Publishers New York,1817.

19: Hitti Philip K., History of the Arabs, Macmillan & Co, London, 1951.

20: Hearin Kathe & Melbourne Davial, Dreams 1994.

21: Holy Bible, N Y Bible Society, Undated.

22: Ikram, S,m, Dr. Modern Muslim India and the Birth of Pakistan, Institute of Islamic Culture, Lahore ( Fifth Revised Edition), 1990.

23: Iqbal M. Allama, The Reconstruction of Religious Thought in Islam, Iqbal Academy Pakistan, Lahore 1989 edition.

24: Japan's Economic Security and the Origins of the

Pacific war, the Journal of Strategical Studies, Vol: IV, 1981.

25: Kazi Elsa, Civilization Through the Age, Institute of Sindhology, University of Sindh, Jamshoro, 1988.

26: Kennedy, Paul. the Rise and Fall of the Great Powers, (1500 \_ 2000), ' Services Book Club, Lahore (Reprint) 1995.

27: Lambrick H.T, Sind \_ A General Introduction, SAB Hyd Js III ed.1986.

28: Lambrick H.T, Sindh Before the Muslim Conquest Sindhi Adabi Board, Hyd. 1973.

29: Lanepoole Stanley, the Moors in Spaim, ( Reprint) the Publishers United Ltd. Lahore, NeV. 1959/

30: Macaulay, Lord: History of England, Longmans,Class \_ Books, Longmans, Green & Co, London. 1905.

31: Lings, Martin( Abu Bakr Siraj Ad Din), Muhammad, his life based on the earliest sources, Suhail Academy, Lahore, Sixth edition. 1994.

32: Locke, John, the Natural Lwa, London, 1689.

33: Majumdar R.C, Raychaudhuri H.C. Datta kalikinkar, An Advanced History of India, Macmillan, St.Martin's Press, New York, 1967.

34: My Autobiography, bu Benito Mussolini Eng. Tr. Richard Washburn Child, the Paternoster library London (Reprint) 1938.

35: North edge F.S, the Use of force in International Relations, Faber & Faler Ltd, London, 1974..

36: Perry, Marrin, mans' unfinisheol fourney \_ A World History, Houghton Mifflin Co. Boston, 1978.

37: Perry Telhard De Shardon, the Phenomenon of

Man, Fanta Books, Colins, 1955.

38: Quaid \_ e\_ Azam Jinnah: Studies in Interpretation, ed. Shariful Mujahid, Quaid \_ e\_ Azam Academy, Karachi, 1981.

39: Raumont A. Moody, Jr Life After life, 2 vo Is, Bantam Book London, N. Y & C March 1978.

40: Sachau E. c, Dr, ed. Albercenis, India 2 Vols. Oriental Publishers & Books ellers, Lahore Reprints, Vol. 1, 1962, 1978.

41: Sadiq Ali Sher Ali Ansari, Shaikh: A Short Sketch (Historical & Traditionel) of the Muslim Races found in Sind Balochistan and Afghanistan ( 1901), Reprint Sind Govt, Press Karachi, 1954.

42: Smith A, Frank E. Human History: Antiquity, Conflict, atttitude and changing religions, www,fsmitha. Com / h I.

43: Siddiqui Habibullah \_ , Education in Sindh \_ Past & Present, Institute of Sindhology, University of Sindh, Jamshoro 1987.

44: Shamail Tirmizi, by Imam Abu sa Tirmizi, translated by Prof, Murtaz Hussain F. Quraishi, Dawah Academy, International Islamic University, Islamabad, 1994.

45: The Holy Quran, Eng. Tr. & commentary ... Maulvi Muhammad AliIled. 1920.

46: The Daily Dawn, Karachi.

47: The Times Atlas of World History, London, 1978.

48: The Weekly Dawn Magazine, Review and the Young world ( With Profound than ks.)

49: Who's who in the Arab world \_ Biographical Dictionary (1981 \_ 1966) Sinx th Eacition, Publitec Publications, Beirut ( Lebanon), Ed. Gabriel M. Bustros, Fazale

Kareem, Sir Syed Ahmed khan, Composing Centre, Karachi, Undated.

50: Whittell Giles, Central Asia, the Practical Handbook, Cadogans Books, London (Reprint) 1995.

51: Young People and HIV / AIDS: Opportunity Crisis, Unicef, UNAIDS & WHO Joint Report, 2002.

## تعارف

بزم روح روان حيدرآباد جي گڏجاڻي ۾ پڙهيو

ڊاڪٽر حبيب الله صديقي ولد قاضي ڪريم بخش، صديقي صاحب جنوري 1937 تي جمع جي ڏينهن تي سنڌ جي تاريخي ڳوٺ پاٽ شريف ۾ ڄائو، ابتدائي تعليم سيوهڻ شريف - تنڊو رحيم خان ٻڌاپور - اڪڙي دادو ۽ ميرپور ۾ حاصل ڪيائون - 1962 ۾ سنڌ سرڪار جي تعليم کاتي ۾ سينيئر انگلش ٽيچر مقرر ٿيو.

خانگي صورتي اعليٰ تعليم جاري رکندي ايم - اي مسلم هسٽري ۽ ايم ايڊ فرسٽ ڪلاس پوزيشن ۾ پاس ڪري گولڊ ميڊل حاصل ڪيائون. 1972 سب ڊويزنل ايڊوڪيشن آفيسر مقرر ٿيو 1988 کان 1990 سنڌ ماين ناز اداري سنڌي ادبي بورڊ جو سيڪريٽري جا فرائض انجام ڏيندو رهيو.

1991 سيڪنڊ پرائمري ايڊوڪيشن پروجيڪٽ ڊائريڪٽر مقرر ٿيو. سندس ڇپيل ڪتابن ۾ ايڊوڪيشن ان سنڌ پاسٽ ۽ پريزنٽ باب الاسلام ڊيولپمينٽ آف صوفي ازم ان سنڌ مارشل ٽريڊيشن ان سنڌ - پرائيوت علامه آئي آئي قاضي جي شخصيات - انسان جي تاريخ ۽ حصا تمام مشهور ٿيا، ٻه شهري مجموعا رچنائو ۽ وارداتون پڻ ادبي دنيا ۾ ڪاميابي ماڻي چڪا آهن.

انسان جي تاريخ - حصو پهريون

ڊاڪٽر حبيب الله صديقي وڏي محنت ۽ محبت سان هي ڪتاب لکيو آهي، مڙني ماخذن مان دليل ۽ نتيجا يڪجا ڪيا، سندس چوڻي ته - مون پنهنجي مختصر مطالعي ۾ مختلف سائنسي - نظرياتي فلسفياته اصولن - مذهبي عقيدن، تاريخي ۽ ادبي روايتن کي شامل ڪري، انسان جي تاريخ جو هڪ خاڪو تيار ڪرڻ جي ڪوشش ڪئي آهي. جنهن ۾ هن شاندار ڪاميابي حاصل ڪئي آهي.

هي ڪتاب سنڌي زبان ۾ هڪ اهم اضافو آهي، جنهن جي پڙهڻ سان انسان جي چڱي طرح خبر پوندي ته ڪهڙي مرحلن ۾ گذري، اڄ واري حالت ۾ پهتو آهي - حبيب الله صديقي صاحب وڏي ڪوشش ذهانت سان ڪيترن ئي مشڪل علمي الفاظن ۽ اصطلاحن کي انگريزي مان آندو آهي جيڪو وڏو قلمي ڪشالو آهي ۽ ٻولي اضافو پڻ آهي. جيڪڏهن تاريخ جو ڪو واحد مسلسل ذريعو شمار ڪيو وڃي ته اهو مذهب آهي، هن مطالعي ۾ مذهبي معلومات کي سائنسي طريقن ذريعي حاصل ڪيل معلومات سان ڀيٽيو ويو آهي، منجهن انسان جي تاريخ لکڻ جو مقصد آهي ته سنڌي ادب ۾ جديد سائنسي معلومات ۽ کوجنائن، دنيا جي مختلف قومن، مذهبن ۽ تهذيبن ۽ انسان جي دنيا جي مجموعي نوعيت ۽ تاريخ جاگرافي بابت مستند معلومات ڪڍي ڪري پنهنجي قوم کي پهچائي، جنهن ۾ هن ڪتاب لکڻ سان تمام گهڻي ڪاميابي ماڻي آهي، جنهن لاءِ مان کيس ادب سان مبارڪ ڏيان ٿو.

انسان جي تاريخ هڪ ڪتاب نه آهي، پر سوين ڪتابن جو نچوڙ ۽ علمن جو عرق آهي، هن ڪتاب ۾ فڪر - فلسفو - تصوف - مذاهب - تاريخ - علم ارضيات - علم حياتيات - علم آثار قديمه - علم فلڪيات - علم طبيعيات علم الانسان ۽ جديد کوجنائن جو تجزيو وغيره سڀ شامل آهي.

هن ڪتاب جي مطالعي سان حقيقت ڪائنات، تخليق ڪائنات، انسان ۽ ان جي فطرت قومن جو عروج ۽ زوال جي بنيادي رازن کي سمجهي، بهتر ۽ مفيد راهه متعين ڪري سگهجي ٿي. منصف تحقيق جو جيڪو شان رکيو آهي، ان کي آخر وقت تائين قائم رکيو اٿس، هن پنهنجي مؤقف ۽ دعوا جي تصديق لاءِ مستند حوالا پيش ڪيا آهن، جنهن ڪري هي ڪتاب منفرد ٿي ويو آهي، ائين ڪڍي چئجي ته انسان جي تاريخ تي هي سنڌي زبان ۾ جڻ ته ڊڪشنري آهي - جديد دور ۾ نوجوان نسل کي جديد علوم جي ضرورت آهي، سنڌي ادب ۾ ان جي شديد ڪوت هي، هن ڪتاب لکڻ سان مان سمجهان ٿو ته اها ڪوت چڱيءَ طرح ختم ٿي وئي آهي ۽ اسان جا نوجوان هي ڪتاب پڙهڻ سان پرائيندا، ڪتاب پڙهڻ سان پڙهڻ سان مون کي مفيد معلومات حاصل ٿي، سچ پچ ته هاڻ مان پاڻ کي انسان سمجهڻ لڳو آهيان اهو انسان ڪهڙو، جنهن کي پنهنجي تاريخ جي شروعات جي ڄاڻ نه هجي، ٻيو

وڌيڪ منهنجي لاءِ فخر جي اها ڳالهه آهي ته، صديقي صاحب جهڙو جيد عالم  
 - علم دوست - دانا - منصف منهنجو دوست آهي، منهنجو صديقي صاحب  
 تي سلام آهي.

**سرور نواز ڀڳهيو**



## A Family Note

Our most respected Baba Saeen,

Dr: Habibullah Siddiqui,

We are proud of having your newly written book: *Insan-ji-Tarikh*, which will not only provide great and important information to Sindhi speaking people, but it is also addition of a book with a topic never before tried and written in Sindhi literature.

We congratulate you for your struggle and hope that you will continue your efforts in adding more and more diamonds in Sindhi Literature.

We again say, we re-iterate that not only our small family but all concerned with you in any way are proud of you. Wish you all the best.

Baba Saeen- Zindabad.

We are,

your loving Sones:

Abdul Qayoom Siddiqui,

Bilques Qayoom Siddiqui,

Nauman Qayoom Siddiqui,

Shayan Qayoom Siddiqui,

Karam Qayoom Siddiqui.

## انسان جي تاريخ ( هڪ جائزو )

محترم ڊاڪٽر حبيب الله صديقيءَ پنهنجي علمي مطالعي مان هن اهم موضوع جي چونڊ ڪري هڪ مفيد ڪارنامو سرانجام ڏنو آهي، اڄ اڃان سندس هن ڪان اڳ جي تصنيف ”باب الاسلام سنڌ جي تاريخ“ جي سحر مان آزاد ٿي نه ٿيو هوس جو مٿان صديقي صاحب جو هي علمي ڪارنامو اشاعت جي زيور سان سينگارجي آيو.

ڪتاب ڪُل يارهن تي مشتمل آهي. هر هڪ باب هڪ مخصوص موضوع تي آڌاريل آهي ۽ ان جي هر پهلوءَ بابت سير حاصل بحث ڪيل آهي. دنيا ۾ انسان ذات جي ابتدائي دور کان وٺي انسان جي زندگي ۽ اعتقادن جو بيان ڪيو ويو آهي. مثال طور پهريون باب ڪائنات جي تخليق، الهامي علوم ۽ ڪائنات جي ابتدا توڙي فلڪيات جي سان ۾ آهي. ڊاڪٽر صديقي هنن موضوعن بابت علمي ڪتابن جي حوالن سان بحث جي ابتدا کان وٺي آخر تائين آيو آهي. هن سلسلي ۾ سندس دليل حوالن سان سينگاريل آهن ۽ پنهنجا خيالات به ظاهر ڪيا اٿس.

دنيا ۾ مذهبن ۽ اعتقادن، انسان جي تهذيب ۽ تمدن ۾ اهم حصو ادا ڪيو آهي. مختلف اعتقاد مذهب جي صورت ۾ به آيا، ڪن ڪتابن کي الهامي به سڏيو ويو، انهن مان ڪي به هئا، جيئن ويد.

ڪتاب جا مختلف باب ڪائنات ۽ انسان جي ابتدائي دور کان وٺي ارتقائي تاريخ تي مشتمل آهن. هن سلسلي ۾ ڊاڪٽر حبيب الله صديقي ڌرتيءَ جي تاريخ، حضرت آدم کان وٺي تهذيب جي تاريخ تائين بيان ڪري ٿو ۽

مختلف مذهبن جو دليلن ۽ حوالن سان جائزو ني ٿو. قومن جي ڪمال ۽ زوال جو ذڪر ڪري ٿو. هن سلسلي ۾ ليکڪ جي محققانه انداز بيان موضوع کي عام پڙهندڙ توڙي شاگرد لاءِ مفيد بنائي ڇڏيو آهي.

قديم انساني نسل جي تاريخ هجي يا بني اسرائيل جو احوال هجي، اسلام جو بيان هجي يا اهل عرب جي تاريخ هجي، هر موضوع کي دليلن ۽ حوالن سان نباحڻ سان گڏ ڊاڪٽر صديقي پنهنجي مطالعي جي آڌار تي هي مفيد ڪتاب مڪمل ڪيو آهي.

هي هڪ اهم ۽ بنيادي موضوع آهي، جنهن تي دنيا جي سڌريل زبانن ۾ ڪيترو ئي مواد موجود آهي. سنڌي ۾ هي پهريون ضخيم ۽ مدلل ڪتاب آهي. هي هڪ جاري مطالعو آهي ۽ اڳتي به هن موضوع تي صديقي صاحب مان گهڻي اُميد ڪري سگهجي ٿي. مون کي خوشي آهي ته پاڻ پنهنجو وقت سڃايو ڪندويو اچي، ايندڙ وقت ۾ به اهڙي اُميد آهي ته هو علم جي راهه ۾ قدم پريندو رهندو.

آخر ۾ هن علمي ڪم جي باري ۾ آءٌ ڊاڪٽر حبيب الله صديقيءَ کي دل جي گهرائين سان مبارڪون ڏيان ٿو ۽ سندس آئيندي جي نيڪ ارادن لاءِ دعاگو آهيان.

**والسلام**  
**عبدالجبار**

## ”انسان جي تاريخ“

### هڪ معلومات افزا بهترين تصنيف

محترم ڊاڪٽر حبيب الله صديقيءَ سان منهنجي واقفيت ڪڏهن ٿي، ڪٿي ٿي ۽ ڪيئن ٿي، اهو مون کي ياد نه آهي، لڳي ائين ٿو ته اسان جو هڪ ٻئي سان قرب ۽ محبت ڄاڻي ڄم کان آهي. آئون ڪڏهن ڪڏهن ائين به محسوس ڪندو آهيان ته اسان ٻنهي جو جنم شايد ڪنهن هڪ يعني ساڳئي دائيءَ ٿي ڪرايو هو ڇاڪاڻ ته ڊاڪٽر صديقي مون سان ايترو ته قرب سان ملندو آهي، ايتري قدر ته محبت ڏيندو آهي، جو آئون پاڻ شرمسار ٿي ويندو آهيان ۽ سوچيندو آهيان ته هڪڙي قابل ۽ ڏاهي تعليمي ماهر وٽان ايتري قرب ۽ محبت جي لائق آئون آهيان به يا نه؟

اسان جي ويجهي اچڻ جي باري ۾ ياد اٿم ته صديقي صاحب، سنڌ جي ڪنهن ضلعي جو ڊسٽرڪٽ ايجوڪيشن آفيسر (D.E.O) هو، ۽ ان زماني ۾ انسٽيٽيوٽ آف سنڌ الاجيءَ جي مشاورتي ڪاميٽيءَ فيصلو ڪيو هو ته سنڌ الاجيءَ طرفان The heritage of Sindh جي موضوع تي تحقيقي پروجيڪٽ هٿ ۾ کنيو وڃي ۽ ان پروجيڪٽ جو هڪڙو باب هجي! Educational Development in Sindh، مشاورتي ڪاميٽيءَ اهو به فيصلو ڪيو ته اهو باب لکڻ لاءِ محترم حبيب الله صديقيءَ کي گذارش ڪئي وڃي، مشاورتي ڪاميٽيءَ جي فيصلي موجب مون صديقي صاحب کي خط لکي موڪليو جنهن ۾ کيس مذڪوره پروجيڪٽ جي انهيءَ باب کي لکڻ لاءِ گذارش ڪيم. منهنجي گذارش کي قبول ڪندي، صديقي صاحب هائوڪار جو خط لکيو ۽ کين ڏنل موضوع تي تحقيق ڪرڻ شروع ڪري ڏنائون. هن صاحب ٿورن ئي مهينن ۾ کين ڏنل باب مڪمل ڪري ورتو ۽ سنڌ الاجيءَ ۾ مون وٽ ڪڍي آيا. سندن انهيءَ انداز مان ائين ظاهر ٿيو ته هي صاحب انتظامي امور سان گڏ، سنڌ جي تعليم کاتي جي اڳوڻن منتظمين

جهڙوڪ علامہ ڊاڪٽر دائود پوٽي، مرحوم عثمان علي انصاريءَ، خان بهادر محمد صديق ميمڻ، مرحوم شيخ عبدالله ”عبد“، مرحوم رحيم بخش ميمڻ ۽ مرحوم سيد غلام مصطفيٰ شاهه وانگر هڪ قداور اديب ۽ قابل تعريف محقق پڻ آهي.

ڊاڪٽر حبيب الله صديقيءَ ۽ مون کي سنڌي ادبي بورڊ ۾ به گڏجي ڪم ڪرڻ جو موقعو مليو، انهن ڏينهن ۾ آئون اسلام آباد ۾ اوڀر يونيورسٽيءَ ۾ وائيس چانسلر جي حيثيت ۾ ڪم ڪندو هوس. محترم غلام رباني آگرو به اسلام آباد ۾، اڪادمي ادبيات جي ڊائريڪٽر جنرل طور مقرر ٿي آيو. ان زماني ۾ علامہ غلام مصطفيٰ قاسمي صاحب بورڊ جو چيئرمين هو. بورڊ جي هڪ گڏجاڻيءَ ۾ اهو موضوع بحث هيٺ آيو ته سنڌ جي ڪنهن لائق اديب ۽ بهترين منتظم جي، بورڊ جي سيڪريٽريءَ طور مقررِيءَ لاءِ تلاش ڪجي، ان ميٽنگ ۾ محترم عبدالحميد آخوند، جيڪو منهنجي ڀر ۾ ويٺل هو، مون سان ڪن ۾ ڳالهائي، مون کان پڇيائين ته ”حبيب الله صديقي صاحب لاءِ اوهان جو ڇا رايو آهي؟“ مون بلڪل سائن اتفاق ڪيو ۽ پوءِ آخوند صاحب جن فوراً بورڊ جي سيڪريٽريءَ لاءِ جناب صديقي صاحب جو نالو پيش ڪيو. سڀني حاضر ميمبرن (علامہ قاسمي صاحب، علامہ ڊاڪٽر نبي بخش خان بلوچ، ڊاڪٽر سنديلي ۽ ٻين) آخوند صاحب جن سان، سندن انهيءَ راءِ تي اتفاق ڪيو ۽ فيصلو ڪيو ويو ته صديقي صاحب سان علامہ ڊاڪٽر نبي بخش خان بلوچ ۽ آئون الڳ الڳ ڳالهيون ۽ جيڪڏهن صديقي صاحب جن اسان جي آڇ قبول ڪن ته پوءِ بورڊ جو چيئرمين، علامہ غلام مصطفيٰ قاسمي صاحب، سند سرڪار سان ڳالهائي، صديقي صاحب جون خدمتون بورڊ لاءِ حاصل ڪري، اهڙي طرح ڊاڪٽر حبيب الله صديقي، سنڌي ادبي بورڊ جو سڌ ڪريڻي ٿي آيو.

۱۹۸۸ع ۾ حڪومت جي تبديليءَ سان گڏ، سنڌي ادبي بورڊ جو بورڊ آف گورنرس به تبديل ٿيو ۽ قبله مخدوم محمد زمان طالب الموليٰ، بورڊ جو چيئرمين مقرر ٿيو. بورڊ جا ميمبر (چيئرمين سميت) بدلجي ويا. البتہ صديقي صاحب کي بورڊ جو سيڪريٽري رهڻ ڏنو ويو، انهيءَ دوران صديقي صاحب سان ايتري ته هم خيالي رهي ۽ ذاتي دوستيءَ جي ڪري تعلقات

ايتري قدر ته وڌيا جو هن صاحب سنڌي ادب ۾ Ph.D ڪرڻ جو فيصلو ڪيو ۽ علامه قاسمي صاحب جن کي پنهنجي تحقيقي ڪم لاءِ نگران بڻجڻ لاءِ گذارش ڪيائون.

ڊاڪٽر حبيب الله صديقي نه فقط هڪ مڃيل تعليمي ماهر ۽ سٺو منتظم پر پاڻ هڪ قابل دانشور اديب ۽ محقق پڻ آهي. زير نظر سندس هي ڪتاب ”انسان جي تاريخ“ سنڌي ٻوليءَ ۾، علم الانسان جي موضوع تي هر لحاظ کان هڪ قابل قدر اضافو آهي. هن موضوع تي، سنڌي زبان ۾، هن کان اڳ محترم بدر ابڙي ۽ ڪن ٻين سڄڻن به لکيو آهي پر ڊاڪٽر صديقي صاحب جو هي ڪتاب هڪ جامع تاريخ آهي جنهن ۾ اوائلي انسان جي پيدائش واري زماني کان وٺي موجوده وقت تائين تفصيل سان لکيو ويو آهي.

سنڌي ٻوليءَ جي ارتقا جي مطالعي ۽ سنڌي لغات جي سلسلي ۾ به هي ڪتاب هن سبب جي ڪري وڏي اهميت ٿو رکي جو ڊاڪٽر صديقي صاحب، علم الانسان جي موضوع سان واسطو رکندڙ سون جي تعداد ۾ انگريزي ٻوليءَ جي لفظن ۽ اصطلاحن کي سنڌي ٻوليءَ جو ويس وٺايو آهي، جيڪو بقول علامه ڊاڪٽر نبي بخش خان بلوچ ”هڪ وڏو علمي ڪشالو آهي.“

هي ڪتاب دراصل اوائلي انسان جي پيدائش واري زماني کان وٺي، ان جي ارتقا جي هر دور جي هڪ مسلسل تاريخ آهي جيڪا معتبر ۽ مستند ڪتابن ۽ مقالن مان گڏ ڪيل بيش بها مواد جي حوالن تي مشتمل آهي، ڪتاب جي دست ڪور جي اندرين حصي تي ڊاڪٽر صديقي صاحب اوائلي انسان جي ابتدا ۽ پوءِ انسان جي ارتقا جي باري ۾ جيڪو لب لباب ڏنو آهي ان ۾ فرمائن ٿا:

(۱) دنيا خدائي بنياد تي قائم آهي، جنهن ۾ خدا جي دائمي وجود جون ڪجهه اڻوڳاريون (اڻ پوريون) سڃايون وجود ۾ اچن ٿيون. جنهن سان مادي ۽ انفرادي شعور جي هڪ گڏيل حيرت انگيز دنيا نظر اچي ٿي، ليڪن اصل دائمي خدائي بنياد جي هٽي وڃڻ سان ان جو سمورو طلسمي وجود ختم ٿي ويندو ۽ اصل دائمي وجود ۾ ملي هڪ ٿي ويندو.

(۲) انهيءَ خدائي دائمي وجود ۽ بنياد کي هڪ انسان نه صرف عقل،

قياس، ۽ استدلال جي ذريعي محسوس ڪري سگهي ٿو بلڪه وجدان، الهام ۽ خواب وسيلي پڻ هن کي انهيءَ جو ادراڪ (شعور) حاصل ٿئي ٿو.

(۳) انسان مادي ۽ روح جو مرکب آهي. ٻاهران نظر ايندڙ هڪ صفاتي انسان آهي جيڪو اندر ۾ هڪ دائمي روح آهي ۽ دائمي وجود. خدا جو هڪ حصو آهي. انسان انهيءَ پنهنجي دائمي روح سان سڃاڻپ ۽ تعلق پيدا ڪري سگهي ٿو.

(۴) دنيا جي زندگيءَ جو فقط هڪ مقصد آهي، پنهنجي دائمي روح يا ذات ذريعي، اصل بنيادي دائمي وجود جي يڪتائيءَ جي ڄاڻ پيدا ڪرڻ.

هي ڪتاب، ڊاڪٽر صديقي صاحب جي سڄي پروجيڪٽ جو پهريون حصو آهي. هي ڪتاب يارهن بابن تي مشتمل آهي. بابن جي فهرست جيڪا ڪتاب جي منڍ ۾ ڏيڻ ڪپندي هئي سا ڏنل ڪانهي، انهيءَ ڪري شروع ۾ خبر ئي نٿي پوي ته هي ڪتاب ڪيترن بابن ۾ ورهايل آهي ۽ هر باب جو عنوان يا ان باب جا ضمني عنوان ڪهڙا آهن؟ اندر جيڪي باب تفصيل سان ڏنا ويا آهن، انهن جا عنوان هي آهن:

باب پهريون:	ڪائنات جي تخليق
باب ٻيو:	ڌرتيءَ جي تاريخ
باب ٽيون:	حضرت آدم عليه السلام جي تخليق
باب چوٿون:	تهذيب جي تاريخ
باب پنجون:	مذهب ۽ تهذيب جو ارتقائي عمل
باب ڇهون:	قديم نسل، قومون، ملڪ ۽ تهذيبون
باب ستون:	سنڌو سڀيتا، سنڌ ۽ سنڌي قوم
باب اٺون:	آريا قوم
باب نائون:	ايراني آريا
باب ڏهون:	بني اسرائيل (يهودي قوم)
باب يارهون:	عرب قوم (بني اسماعيل)
بيليو گرافِي:	چار صفحا
انڊيڪس:	صفحي ۷۷۷ کان صفحي ۹۵۲ تائين يعني ڪل

هر باب وري ضمني عنوانن ۾ ورهايل آهي ۽ هر باب جي پٺيان ڊگهي بيليوگرافي به ڏنل آهي. اهي سڀ باب وڏي محنت سان، انسان جي پيدائش بلڪه ڪائنات جي تخليق واري زماني کان وٺي سنڌي قوم جي موجوده تاريخ جي پس منظر تائين مڪمل تاريخي تذڪري سان ڀريل آهن.

باب پهريون ڪائنات جي تخليق جي مطالعي جي سلسلي ۾ فلڪيات، قديم آثارن، تاريخ، علم الانسان، تهذيب ۽ تمدن جي جديد ماهرن ۽ بين الاقوامي حيثيت رکندڙ سائنسدانن جي سوچ ۽ سندن تحقيق جي نتيجن جي آڌار تي لکيل آهن. انهن موضوعن جي مطالعي لاءِ، انهن علمن جي شائقين کي هونئن جيڪر هڪ ڪتاب نه پر فقط انگريزي ٻوليءَ ۾ ئي ڇپيل سوين ڪتاب پڙهڻا پون ها پر ڊاڪٽر حبيب الله صديقي صاحب وڏي محنت ۽ جفاڪشيءَ سان ڪائنات جي تخليق جي باري ۾ فلڪيات جي ماهرن جي، بلڪه هول ٿيوري، بگ بئنڊ ٿيوري ۽ اهڙين ٻين ٿيورين ۽ نظرين تي لکيل مواد کي، جديد تحقيق جي روشنيءَ ۾، پنهنجي هن ڪتاب ۾ آسان سنڌي ٻوليءَ ۾ سمجهايو آهي جنهن لاءِ صديقي صاحب جس لهڻي. ڊاڪٽر صديقي مهاڳ ۾ صفحي ۶ تي لکي ٿو ته:

”مون پنهنجي هن مختصر مطالعي ۾ مختلف سائنسي نظرين فلسفيانه اصولن، مذهبي عقيدن ۽ تاريخي، ادبي روايتن کي شامل ڪري انسان جي تاريخ جو هڪ خاڪو تيار ڪرڻ جي ڪوشش ڪئي آهي. مذهبي معلومات جا معروف ذريعا پاڪ الهامي ڪتاب، بائيبل مقدس ۽ قرآن شريف آهن. ان کان سواءِ قديم انساني ذهن جو اظهار يا نيم الهامي قديم ادب، ويد، اپنشد، مهاڀارت ۽ رامائڻ وغيره ۽ ٻڌ، جين ۽ زرتشتي ايراني مذهبي ادب کي متحقيق ۾ شامل ڪيو ويو آهي.“

هي ڪتاب سنڌي زبان ۾ علم الانسان جي مطالعي جي موضوع تي يقيناً هڪ اهم اضافو آهي، هن ڪتاب جي مطالعي سان سنڌ جي نوجوانن کي علم الانسان جي موضوع جي سلسلي ۾ وڏي ڄاڻ ملي سگهندي.

ڪتاب جو تعارف سنڌ جي ٻهاڳڻي بين الاقوامي عالم، علامه ڊاڪٽر نبي بخش خان بلوچ لکيو آهي. ڊاڪٽر موصوف بلڪل درست فرمايو آهي ته: ”هي ڪتاب انسان جي تاريخ“ آهي. موضوع جيترو جاذب ۽ دل پذير



آهي، اوترو ئي وسيع ۽ گهڻ طرفو آهي. هن مشڪل موضوع تي قلم ڪڍڻ جيتري قدر لائق مصنف جي همت ۽ حوصلي جي ساڪ پري ٿو، اوتروئي سندس قلبي وسعت جي تصديق ڪري ٿو.

علم الانسان جي ارتقائي تاريخ جي مطالعي مان انسان جي تخليق جي ابتدا، ان جي ارتقا ۽ تاريخ جي خبر پوي ٿي. هي علم هڪ وڏو گهرو ۽ وسيع علم آهي جنهن تي وقت بوقت ماهرن خيال آرائي پئي ڪئي آهي. ڊاڪٽر صديقي صاحب انسان جي باري ۾ لکيو آهي ته:

”اڄ جو انسان پنهنجي سموري ترقيءَ جي باوجود پنهنجي لاءِ هڪ راز بنيل آهي. انهيءَ راز کي حل ڪرڻ لاءِ ضروري آهي ته انسان جي مڪمل تاريخ مرتب ڪئي وڃي، جيڪا زماني جي خرد برد سبب ناممڪن آهي“ (ص ۵). هڪ سوشلسٽ فلاسافر جي حوالي سان ڊاڪٽر صديقي لکي ٿو ته:

”انسان هڪ اڻ ڪٽ ڪاٽات آهي ۽ اسان لاءِ ڪاٽات، زندگيءَ جو اهو اتوٽ ڏاڳو آهي جيڪو ازل تائين ٻڌو رهي ٿو.“ (ص ۵)

صديقي صاحب مشهور برطانوي ماهر ڊاڪٽر چارلس ڊارون جي ان نظريي تي به روشني وڌي آهي، جنهن انسان جي نظريه ارتقا ذريعي اهو ثابت ڪرڻ جي ڪوشش ڪئي ته اوائلي انسان باندرن جي هڪ خاص قسم مان ارتقا ڪري، موجوده صورت ۾ آيو آهي ۽ اڳتي فرمائي ٿو ته ”ڊاڪٽر چارلس ڊارون پنهنجي پوري زندگي انهيءَ ناڪام ڪوشش ۾ گذاري ڇڏي، ۽ پنهنجي حياتيءَ جي آخري ڏينهن ۾ هن گهڻو پڇتايو.“

صديقي صاحب دين اسلام ۽ تمام عبراني روايتن مطابق دين جو پهريون انسان حضرت آدم عليه السلام کي ڄاڻايو آهي ”جنهن کي الله تعاليٰ پنهنجي قدرت سان (عين سائنس جي اصولن مطابق) مٽيءَ (مادي) جي خمير ۽ پنهنجي (زندگي بخش) روح (توانائيءَ) جي مرڪب مان تخليق ڪيو. سائنس جي سموري تحقيق انهيءَ حقيقت جي تصديق ڪري ٿي ته بني آدم يا موجوده زماني جو انسان ڪاٽات جي طويل تجربن ۽ تبديلين، ڌرتيءَ جي ارتقائي دورن ۽ آب هوا جي سرديءَ ۽ گرميءَ جي انتهائي مرحلن مان گذرڻ بعد، بغير تخم پنهنجي منفرد صورت ۽ مخصوص جسماني خواهر ذهني صلاحيتن سان پيدا ٿيو آهي.“ (ص)

هونئن ته هن ڪتاب جو هر باب اهميت وارو آهي پر ڪي باب تمام اهم آهن جن ۾ ڪائنات جي تخليق، انسان جي پيدائش، ڌرتيءَ جي تاريخ، حضرت آدم عليه السلام جي تخليق، قديم نسل، قومون، ملڪ ۽ تهذيبون، آريا قوم، ايراني آريا ۽ سنڌو سڀيتا، سنڌ ۽ سنڌي قوم، نهايت ئي اهم باب آهن.

ڪائنات جي تخليق، انسان جي تلاش ۽ اوائلي انسان جي پيدائش ۽ ان جي ارتقا جو ذڪر باب پهرين ۾ ڪيو اٿس، ٻئي باب ۾ ڌرتيءَ جي تاريخ ۽ زندگيءَ جا زمانا جي عنوان هيٺ، ڌرتيءَ جي تاريخ جي شروعات قرآن ڪريم جي سورة الانبياء جي آيت ۳۰ ۾ ڏنل ارشاد الاهيءَ سان ڪئي اٿس. صاحب موصوف لکي ٿو ته!

”تخليق ڪائنات متعلق قرآن الحڪيم جي سورة الانبياء جي آيت ۳۰ ۾ ارشاد الاهي آهي ته... آسمان ۽ زمين (منڊي) مليل هئا. پوءِ اسان انهن کي جدا ڪري ڇڏيو ۽ پاڻيءَ مان سڀ ساهوارا پيدا ڪيا“ (ص ۴۱)

ان کان پوءِ قابل تعريف محقق سائينس جي حوالي سان، انهيءَ موقف تي وضاحت سان روشني وڌي آهي. ان کان پوءِ ڌرتيءَ جي ڪل عمر پوءِ ڌرتيءَ تي زندگيءَ جي زمانن جو عرصو بيان ڪيو اٿس ۽ ان لاءِ ڌار ڌار عرصي جا جدا جدا نالا به ڏنا اٿس، ان سلسلي ۾ يارهين صدي عيسويءَ ۾ محقق البيروني (قديم سنڌ ۾ رهائش (۱۰۱۷ع - ۱۰۳۱ع) پنهنجي جڳ مشهور ڪتاب، ڪتاب الهند، ۾ ڌرتيءَ جي عمر جڳن ۾ بيان ڪئي آهي. هن چار جڳ ڄاڻايا آهن، اهي آهن:

- (۱) ڪرتا جڳ  $14, 28 + +$  لک سال عرصو
- (۲) تريت جڳ  $13, 46 + + +$  لک سال عرصو
- (۳) دواپور جڳ  $8, 64 + + +$  لک سال عرصو
- (۴) ڪلجڳ  $4, 32 + + +$  لک سال عرصو

ڊاڪٽر صديقي صاحب ڀاڳوت ڳيتا جي حوالي سان جڳن جا جيڪي نالا ڄاڻايا آهن، اهي ٻيا آهن، البته انهن جو عرصو اهوئي آهي جيڪو البيروني ڄاڻايو آهي:

- (۱) ستيا جڳ، (۲) دواپور جڳ، (۳) تريت جڳ، ۽ (۴) ڪل

جڳ (ص ۴۷).

صديقي صاحب جو ڏنل اهو سارو بيان، سنڌي ٻوليءَ جي پڙهندڙن لاءِ بلڪل نئون آهي.

صفحي ۵۱ کان دنيا جي اوائلي انسان جي پيدائش جي باري ۾، مختلف حوالن سان تفصيل سان لکيو اٿس. هن موضوع تي، کانئن اڳ، ٻين ٻولين ۾ جن جن عالمن لکيو آهي، ان تي به روشني وڌي اٿن، انهن سڀني عالمن جي راءِ ۾ اوائلي انسان ڪڏهن پيدا ٿيو ۽ ڪٿي پيدا ٿيو، انهن نظرين تي صديقي صاحب وضاحت سان روشني وڌي آهي.

ڊاڪٽر صديقيءَ جي راءِ ۾ اهي نظريا هي آهن:

(۱) باندر نما انسان (Ape man) جاوا مٿن جي پيدائش.

صديقي صاحب لکيو آهي ته هن قسم واري انسان کي پٿيڪن ٿروپس،

سڏين ٿا (ص ۵۶)

(۲) نندرٿل مٿن (پٿر جي دور وارو انسان) (ص ۵۷)

(۳) ٻارون وارو نظريو (ص ۵۹)

(۴) جديد دور جو انسان (هومو- سٽپين) (ص ۶۵)

انهن نظرين جي وضاحت کان پوءِ صديقي صاحب، اوائلي انسان جي

باري ۾ پنهنجا دليل ڏنا آهن. هو لکي ٿو ته:

”ٻارون جي جسماني ارتقا جو نظريو جديد انسان سان لاڳو نٿو ٿئي،

سائنسي تحقيقات ان لاءِ ڪابه ثابتي پيس ڪري نه سگهي آهي، قديم ترين

انسان نما حيواني ساخت، جنهن کي هومينائيوز (Hom inios) چئجي ٿو،

انهن جي پٿريل جسمن ۾ ميوسين ۽ پلوسين جي ارضيات ۽ حياتياتي دورن

جي باندرن جي پٿريل جسمن جي وچ ۾، منهن مهانڊن ۽ جسماني بناوت جي

وچ ۾ وڏو خال (morphological gap) آهي جيڪو ارتقا جي ابتدائي

نظريي جو تسلسل ختم ڪري ڇڏي ٿو“ (ص ۶۶)

هن موضوع تي مون ۾ پنهنجي تازي ڪتاب (جيڪو اڃان ڇپيو نه آهي)

سنڌي ٻوليءَ جي ارتقا ۾ جديد سائنسي تحقيق جي حوالي سان بحث ڪيو

آهي. ڪتاب جي باب ٻئي ۾، ٻولي، ان جي ابتدا ۽ اوسر، ۾ انسان جي

پيدائش ■ ان جي ارتقا (انسان ذات جي ارتقا جو نظريو) ۽ دنيا ۾ ٻوليءَ جي

ٻولين جي ابتدا ڪيئن ٿي، ڪٿي ٿي، ڪڏهن ٿي ڪهڙي ريت ٿي، جهڙن موضوعن تي روشني وڌي وئي آهي.

اوائلي انسان ڳالهائي سگهندو يا نه؟ ماهرن انهيءَ سوال جي جواب ۾ لکيو آهي ته:

يقيناً اوائلي انسان، ڪنهن ٻوليءَ جا ڪي آواز اچاري سگهندو هو، ڇاڪاڻ ته انهيءَ سلسلي ۾ تازين تحقيقن مان هن سوال جو جواب مليو آهي. انهن تحقيقن مان معلوم ٿو ٿئي ته قديم پٿر جي دور، جي زماني جي ڪنڊرن جي کوٽائي مان ان دور جي زماني واري انسان جي هٿ آيل ڪوپڙين، اوائلي انسان جي بدني بناوت ۾ سندس نڙي ۽ آوازن جي پيتي (Sound box) قديم بن مانس (باندري) جي نڙي ۽ آوازن واريءَ پيتيءَ سان ڪابه نسبت يا هڪجهڙائي نٿي رکي. انهن ماهرن جو اهو به خيال آهي ته ”اوائلي انسان“ (Hominids) جي ڪوپڙين جي ماپ، سندس چپ جي ڊيگهه، سندس نڙي ۽ آواز جي پيتيءَ جي بيهڪ، اهڙي نموني جي نه آهي، جهڙي بن مانس جي بيان ٿيل آهي. ٻين لفظن ۾ هيئن چئبو ته اوائلي بن مانس ڳالهائڻ جي صلاحيت نه رکندا هئا، ڇاڪاڻ ته سندن بدن جي بناوت اهڙي هئي ئي ڪانه. اها ساڳي حالت اڄ جي Primates جي به آهي. باندري کي اڄ به اهڙي تربيت ڏيڻ ممڪن نه آهي، جنهن جي وسيلي هو ڳالهائڻ جي قوت يا صلاحيت حاصل ڪري سگهن، انهن جو نتيجي سرشتو يا سندن بدني بناوت ڳالهائڻ واري قوت حاصل ڪرڻ جي لائق ئي نه آهي. ان جي ابتڙ اهو قبول ڪري سگهجي ٿو ته اوائلي انسان کي ڳالهائڻ جي قوت يا صلاحيت حاصل هئي.

هو ٻوليءَ جا آواز اچاري سگهيو ٿي، هو ڳالهائي به سگهيو ٿي ۽ هٿن، منهن، وات، چهري ۽ جسم سان اشارا به ڏيئي، پنهنجو مقصد ۽ مفهوم ظاهر ڪري سگهيو ٿي.

مسٽر ميلون (Malvin) ۽ سندس ساٿي انهيءَ راءِ جا آهن ته Cro magnon - انسان جي دماغي ڪوپڙيءَ، چپ ۽ آوازن پيدا ڪرڻ واريءَ تيءَ (Sound box) جي بناوت بلڪل اهڙي هئي جهڙي اڄ جي انسان جي آهي.“

ٻولي ڪڏهن وجود ۾ آئي؟ اها بتدریج وجود ۾ آئي يا هڪدم ۽ هڪ ئي دفعي سان؟ انهيءَ سوال جو جواب به ماهر ڏنو آهي. ان سلسلي ۾ لينبرگ (Lenneberg) جو خيال آهي ته ٻولين جو وجود انسان ذات جي وجود سان گڏ، شروع کان وٺي شامل رهيو آهي. ان سلسلي ۾ هن دليل ڏيئي لکيو آهي ته؛

(۱) ٻولي، ”علم طبعي“ سان واسطو رکي ٿي. علم طبعيءَ جي لحاظ کان دماغ ۾ اهڙا خانا/پاڻا (Cells) موجود آهن جن جو واسطو ”ڳالهائڻ“ يعني ٻوليءَ سان ثابت ڪيو ويو آهي.

(۲) ڪافي وقت تائين، لڳاتار ڳالهائڻ کي جاري رکڻ لاءِ قدرت طرفان انسان ذات کي، ڦڦڙن جي ذريعي هوا کڻڻ ۽ ٻاهر ڪڍڻ جي خاص سهولت (Respiratory adjustment) طور وات واري ڪوپي ۾ آوازن جو پڙ (Sound track) عطا ڪيو ويو آهي جتي آواز پيدا ٿين ٿا. انسان ذات کان سواءِ ٻئي ڪنهن به جاندار کي سندس جسم ۾ ”آوازن جي پڙ“ جهڙي ڪابه جاءِ عطا ٿيل ڪانهي، جتي هو آواز پيدا ڪري سگهي.

اوائلي انسان جي ابتدا لاءِ ماهرن جدا جدا رايا ڏنا آهن. وادي سنڌ جي لوڪ ملائي ادب ۾ سگهڙن وٽ لوڪ ادب جو اهڙو ڪافي مواد موجود آهي جنهن موجب اهو بيان ڪيو ويو آهي ته پهرين انسان حضرت آدم عليه السلام جي وجود جا آثار پهرين پهرين وادي سنڌ ۾ ملن ٿا. لهاذا اتر-اولهه هندستان واري سوان-واديءَ (Swan Valley) واري (Ramapithecus) انسان جو تصور به وادي سنڌ واري اوائلي انسان حضرت آدم عليه السلام جي ترجماني ڪري ٿو.

انسان هڪ عجيب جانور آهي. ماهرن انسان کي، گونگي جانور کان الڳ شمار ڪيو آهي. دراصل اها ڳالهائڻ واري قوت ئي آهي جنهن انسان ذات کي اشرف المخلوقات بنايو آهي. انسان ذات جو اهو پختو يقين آهي ته الله پاڪ انسان ذات کي ڳالهائڻ جي قوت انهيءَ لاءِ عطا ڪئي آهي ته جيئن ان ۾ سڃاڻپ، ڏاهپ، دانائيءَ، طاقت ۽ تخليق جي صلاحيت پيدا ٿئي.

انسان جي ڳالهائڻ يعني انسان کي ٻوليءَ جي قوت عطا ٿيڻ جي سلسلي ۾ ڌار ڌار ملڪن جي مذهبي عالمن ۽ ماهرن ڌار ڌار رايا ڏنا آهن.

قديم مصرين جو پنهنجو رايو آهي ته بابلي تهذيب وارن عالمن جو پنهنجو رايو آهي. اهڙي طرح چيني تهذيب، هندو ڌرم ۽ يهودين جي مذهب ۾ انهيءَ سلسلي ۾ ڌار ڌار نظريا آهن، پر قرآن ڪريم ۾ ان سلسلي ۾ الله تعاليٰ جو ارشاد بلڪل واضح آهي. مسلمان مفڪرن ۽ عالمن جي راءِ موجب الله تعاليٰ سندس پهرين خلقي انسان يعني انسان اول کي وحي ۽ الهام ذريعي زبان جي تعليم ڏني. ان سلسلي ۾ قرآن ۾ فرمايل آهي:

وعلم آدم الاسماء كلها.

يعني: ۽ اسان آدم کي سڀني شين جا نالا سيڪاريا. اهڙي طرح قرآن حڪيم ۾ ٻئي هنڌ فرمايل آهي ته:

الرحمان، علم القرآن، خلق الانسان، علمه البيان.

يعني: رحمان (الله تعاليٰ) قرآن سيڪاريو، انسان کي پيدا ڪيو ۽ ان کي بيان ڪرڻ سيڪاريو.

لهذا الله تعاليٰ پنهنجي خلقي پهرين انسان حضرت آدم عليه السلام کي سڄي دنيا جون ٻوليون سيڪاريون ۽ پوءِ آدم جو اولاد انهن زبانن ۾ پنهنجي پنهنجي ضمير موجب اظهار ڪندو هو، پوءِ جڏهن آدم جو اولاد مختلف علائقن ۾ پکڙجي ويو تڏهن هر هڪ گروهه انهن زبانن مان هڪ کي استعمال ڪيو ۽ ٻيون زبانون متروڪ ٿينديون ويون.

مون اڳ ۾ عرض ڪيو آهي ته هن ڪتاب جو هر باب اهم آهي. هر باب جي باري ۾، هن مقالي ۾ راءِ ڏيڻ سان، منهنجو هي مقالو تمام گهڻو طويل ٿي ويندو، ان ڪري فقط ڪن بابن جي باري ۾ راءِ ڏني اٿم. هن ڪتاب جو ستون باب سنڌو- تهذيب جي تاريخ جي لحاظ کان هڪ نهايت ئي اهم باب آهي، هن باب ۾ به مفيد معلومات ڏني وئي آهي.

هي باب (باب ستون) به ضمني عنوانن ۾ ورهايل آهي جن ۾ سنڌو، سڀيتا، سنڌي قوم، موهن جو دڙو ۽ هڙپا جي تهذيب کان سواءِ سنڌو ماڻهيءَ کان وٺي پاڪستان جي قيام واري زماني تائين واريءَ تاريخ تي روشني وڌل آهي، هي باب ۱۳۰ صفحن تي مشتمل آهي. هن باب ۾ اهو بحث ڪيو ويو آهي ته سنڌو ماڻهيءَ واري تهذيب جا معمار ڪير هئا؟ دراوڙن جو اصل نسل، هند- سنڌ جو نسلي جائزو، هندي- آريائي ٻوليون، سنڌو- سڀيتا جي

وسعت کان سواءِ موهن جي دڙي ۽ هڙپا، سنڌي نسل ۽ قومون ۽ سنڌو ندي ۽ سنڌ، ڪڇ، ڪڇ جون قومون ۽ قبيلو، ٿر، ڪاڇي ۽ ڪوهستان ۾ آباد قبيلو، ڪلمتي، جوکين جاڙيجن کان سواءِ سنڌو ماڻھو جي قديم تاريخ جا ماخذ، سنڌو ماڻھو جي سماجي، اقتصادي ۽ سياسي تاريخ، سنڌ جا تاريخي قبيلو جت ۽ ميد، برمار راجپوت، سما ۽ سميچا، جديد سنڌ جي تاريخ، سنڌ ۾ ايل عرب سياحن جا سنڌ جي باري ۾ لکيل احوال، ملتان ۾ اسماعيلي حڪومت، سنڌو ماڻھو ۾ اسلام جي اشاعت کان سواءِ سنڌ ني اسماعيلي حڪومت جو ذڪر ملي ٿو.

مون کي تعجب انهيءَ ڳالهه تي آهي ته صديقي صاحب هن ڪتاب ۾ ملتان ۽ منصوره جي اسماعيلي حڪمرانن ۽ اسماعيلي عوام لاءِ متضاد رايو ڏنا آهن. صفحي ۴۲۸ تي منصوره جي اسماعيلي حڪومت ۽ منصوره جي اسماعيلي حاڪم، خفيف سومري ۽ منصوره ۾ رهندڙ سڄي اسماعيلي عوام کي علامه ابن الاثير جي ڪتاب تاريخ الڪامل، جي حوالي سان مسلمان نه هجڻ جي دعويٰ ڪئي وئي آهي، ته ٻئي طرف، منصوره جي ساڳئي سومري حاڪم (خفيف سومري) ۽ منصوره واري حڪومت جي ان وقت جي اسماعيلين کي مسلمان هجڻ جي ثبوت لاءِ سيد سليمان ندوي ۽ سيد ابوظفر ندوي جي تاريخن مان حوالا ڏنا ويا آهن، انهن رايي جي پڙهڻ کان پوءِ پڙهندڙ غلط فهمي ۾ پئجيو وڃي. ڊاڪٽر صديقي صفحي ۴۲۸ تي منصوره جي اسماعيلي حاڪم، خفيف سومري جي باري ۾ علامه ابن الاثير جي ڪتاب ”تاريخ الڪامل“ جي حوالي سان لکيو آهي ته:

”۽ سلطان منصوره جو قصد ڪيو، هتان جو والي اسلام کان ڦري ويو هو.“

”اسلام کان، ڦري وڃڻ جو اشارو اسماعيلي تحريڪ ۽ انهيءَ ۾ شامل سنڌ جي سومرا خاندان ڏانهن آهي. بعد ۾ سومرن، اڄ شريف ۾ سيد جلال سرخ بخاري سهرورديءَ صوفي (1198-1291) جي اثر هيٺ سني عقيدا اختيار ڪيا.

ڊاڪٽر صديقيءَ جهڙو دانشور ۽ محقق اهو ڀلي ڀت ڄاڻي ٿو ته ملتان ۽ منصوره جي اسماعيلي حڪمرانن جو واسطو مصر جي فاطمي خلافت سان

هو، فاطمي خليقن جون اسلام لاءِ عمل خدمتون عالم آشڪار آهن. فاطمي خليفه شيعه فڪر سان تعلق رکندا هئا. انهن جي خلافت واري زماني ۾ اسماعيلي تحريڪ شيعه فڪر جي تبليغ جي تحريڪ هئي ۽ پوري ننڍي کنڊ ۾ شيعيت جو پيغام به سڀ کان اول اسماعيلي داعين ئي پهچايو هو. منهنجي انهيءَ بيان جي تصديق خود صديقي صاحب صفحي ۴۲۰ ۽ ۴۲ تي ڪئي آهي، ڊاڪٽر صديقي صاحب، عرب سياح بشاري المقدسيءَ جي تصنيف احسن التقاسيم في معرفته الاقاليم، (تاليف ۹۸۵ع کان ۹۹۰ع) جي حوالي سان سنڌ جي خوشحاليءَ، اقتصادي، تجارتي ۽ فني ترقيءَ جو ذڪر ڪندي لکي ٿو ته:

”سندس بيان مان ظاهر آهي ته ان زماني ۾ سنڌ اندر شيعه مذهب تيزيءَ سان پکڙجي رهيو هو، جيڪو ملتان جي اسماعيلي حڪومت جو ڪارنامو هو.“

صديقي صاحب اڳتي صفحي ۴۳۱ تي اسماعيلي مبلغن کي اسلام جا مبلغ ڄاڻائي ٿو ۽ لکي ٿو ته:

”تحقيق مان معلوم ٿو ٿئي ته سنڌ ۾ اسلام ۽ تصوف جي علي الاعلان تبليغ ڪرڻ وارو پهريون مبلغ حضرت شيخ عثمان سروندي قلندر شهباز رح هو، انهيءَ کان اڳ اسماعيلي داعي خفيه تبليغ ڪندا هئا ۽ سني صوفي، مولوي ۽ شيخ پنهنجو واعظ بدر سن اندر محدود رکندا هئا.“

ڊاڪٽر صديقي صاحب جن جي خدمت ۾ عرض آهي ته اها به مڃيل حقيقت آهي ته حضرت لال شهباز قلندر (۱۱۷۷ - ۱۲۷۴ / ۵۷۳ هـ ۶۷۳ هـ) به اسماعيلي مسلڪ جو صوفي درويش هو ۽ سندن شجرو اسماعيلي عقيدي جي ڇهين امام سيدنا حضرت امام شاه اسماعيل بن سيدنا امام محمد جعفر الصادق سان ملي ٿو. ان سلسلي ۾ ماهوار رسالي نئين زندگيءَ، جي سيپٽمبر ۱۹۷۳ع ۾ منهنجو ڇپيل مقالو پڙهي سگهجي ٿو. جنهن جي صحيح منهنجي استاد علامه غلام مصطفيٰ قاسمي صاحب کان ڪرائي هيم.

ڊاڪٽر صديقي صاحب، صفحي ۴۳۱ تي سنڌ ۾ اسلام جي تبليغ جي تاريخ کي الاجي ڪهڙي بنياد تي، ٻن دورن ۾ ورهايو آهي.



هو لکي ٿو ته:

”سند ۾ اسلام جي تبليغ کي ٻن دورن ۾ ورهائڻ گهرجي:

(۱) صوفي بزرگن جي تبليغ کان اڳ، اسماعيلي داعين جي اندروني ڪاوشن ۽ اوائلي نون مسلمانن ۽ مبلغين جو دور، جنهن ۾ تبليغ جي رفتار سست هئي ۽ مقامي قبيلن، سواءِ سومرن جي، پنهنجي قديم مذهبي اعتقادن تي سختيءَ سان قائم هئا.

(۲) صوفي بزرگن جو دور جنهن ۾ اسلام جي اشاعت منظم نموني سان ظاهر ظهور ڪئي وئي ۽ مقامي قبيلن ڪثرت سان اسلام قبوليو.

مون کي صديقي صاحب جي انهيءَ راءِ سان به اختلاف آهي، جيڪڏهن اسماعيلي مبلغن جي تبليغ سست هئي ۽ مقامي قبيلن پنهنجن قديم مذهبي عقيدن تي سختيءَ سان قائم هجن ها ته پوءِ عباسي خليفن طرفان، اسماعيلي داعين ۽ اسماعيلي تبليغ جي ملتان ۽ سند ۾ مخالفت نه ڪئي وڃي ها. دراصل اسماعيلي مبلغن پنهنجن نون اسماعيلي مريدن کي، سندن مقامي ريتن ۽ رسمن کان سواءِ سندس مقامي لباس پائڻ جي به اجازت ڏني هئي پر کين (نو مسلم اسماعيلي مريدن کي) اها به آزادي ڏني هئي ته هو پنهنجا نالا به ڀلي مقامي رسم ۽ رواج موجب، مقامي نموني جا رکن، اسماعيلي داعين، پنهنجن پوئلڳن کي دين اسلام جي تعليم به ماڻهن جي مقامي زبانن ذريعي ڏني. ان جو وڏو ثبوت هر دور جي داعين جي گنانن ۾ موجود آهي.

مون کي خبر نه آهي ڊاڪٽر صديقي صوفي بزرگن جو دور، ڪهڙي دور کي ٿو ڪوئي؟ صديقي صاحب جي نظر ۾ شايد اسماعيلي مبلغ صوفي درويش نه هئا، جڏهن ته سڀئي مؤرخن اسماعيلي مبلغن کي به صوفي درويش مڃيو آهي. خفيف سومري جي حڪومت (۱۰۱۰ع - ۱۰۲۵ع) جي خاتمي کان لڳ ڀڳ ۵۳ سال پوءِ اسماعيلي فڪر جو داعي ۽ صوفي درويش سيد نورالدين عرف پير سترگر نور ۱۰۷۹ع ۾ قديم سند ۾ آيو. هو پهرين پهرين گجرات ۾ آيو ۽ پوءِ سند ۾ به پڌارو. هن درويش، به اسلام جي اسماعيلي فڪر جي تبليغ ڪئي ۽ پنهنجي ڪلام ذريعي پنهنجن نون اسماعيلي مريدن کي مقامي زبانن ۾ اسلام جي تعليم ڏني. هن درويش پنهنجي ڪلام کي گنان شريف جو نالو ڏنو.

ڊاڪٽر صديقي صاحب به پنهنجي هن ڪتاب جي صفحي ۴۳۳ تي پيرستگر نور جو ذڪر ڪيو آهي ۽ ان کي اسماعيلي درويش لکيو اٿن، هن دور کي ئي صديقي صاحب صفحي ۴۳۳ تي صوفين جو دور سڏيو آهي، صديقي صاحب جي راءِ ۾ ان دور (صوفين جي دور) جو پهريون صوفي مبلغ شيخ علي هجويري عرف داتا گنج بخش رح (متوفي هـ ۴۶۵، ۱۰۷۳ع) هو، جنهن لاهور شهر کي شرف اقامت بخشيو. صديقي صاحب هن ئي دور ۾ شيعه تبليغ لاءِ ايل اسماعيلي داعي سيد نور الدين عرف ستگر نور کي به اسلام جي مبلغ جي حيثيت ۾ مڃي ٿو. صديقي صاحب صفحي ۴۳۳ تي لکي ٿو ته:

”انهيءَ زماني ۾ ڪڇ ۽ گجرات ۾ سيد نورالدين (متوفي ۱۰۹۵ع) شيعه اسلام پکيڙيو، سندس بدولت اسماعيليت سنڌ کان ٻاهر نڪري گجرات تائين پهتي.“

صديقي صاحب جي هن راءِ مان اهو ٿو ثابت ٿئي ته صديقي صاحب سيد نورالدين بلقب پيرستگر نور کي اسماعيلي صوفي مبلغ مڃي ٿو. پڙهندڙن کي معلوم آهي ته ننڍي کنڊ پاڪ هند جي تصوف جي تاريخ لکندڙ سيئي مؤرخ اهو قبول ڪن ٿا ته پير شمس سبزواري ملتاني (۱۱۶۵ع، ۵۶۰ھ ۱۲۷۶ع ۶۷۵ھ) پاڪ پتن وارو مشهور صوفي درويش بابا فرید گنج شکر (۱۱۷۴ع، ۵۶۹ھ ۱۲۶۵ع ۶۶۴ھ) ۽ شيخ بهاء الدين ذڪريا ملتاني (۱۱۷۰ع، ۵۶۱ھ ۱۰۲۶ع، ۵۶۹ھ). جا همعصر هئا. اهو به هر هڪ مؤرخ مڃي ٿو ته پير شمس سبزواري ملتاني اسماعيلي فڪر جو صوفي ۽ داعي هو. هن پنجابي، سنڌي، سرائڪي ۽ گجراتي ٻولين ذريعي پنهنجن نون اسماعيلي مريدن کي دين اسلام جي تعليم به ڏني، سندس ڪلام (گنان) تصوف جي تعليم سان ڀريل آهن، جيڪي اڄ به دنيا جي اسماعيلي جماعت وٽ محفوظ آهن.

پير شمس جي والد جو نالو سيد صلاح الدين هو، ۽ ان جي والد جو نالو سيد اسلام الدين هو. سيد صلاح الدين به ملتان سميت قديم سنڌ ۾ داعي ۽ صوفي درويش هو. پير شمس جي فرزند جو نالو سيد نصيرالدين هو، ان جي فرزند جو نالو سيد شهاب الدين هو، ۽ ان جي فرزند جو نالو سيد

صدرالدين هو. سيد صدرالدين سنڌ، پنجاب جي سرائڪي خطي، ڪڇ، ڪاٺيا واڙ، گجرات ۽ راجستان جي ڪجهه حصي ۾ اسماعيلي فڪر جي تبليغ ڪئي. سندن هٿ هيٺ جيڪي ماڻهو اسماعيلي شيعه فڪر ۾ داخل ٿيا، انهن کي پاڻ ”خواج“ يعني امير يا واپاريءَ جو لقب ڏنائون، سيد صدرالدين (۱۲۹۰ع، ۶۸۹ھ - ۱۴۰۹ع، ۸۰۸ھ) جا فرزند هر هڪ: پير حسن ڪبيرالدين عرف حسن درياءَ (مدفون اڄ شريف) پير امام شاهه (مدفون پيرآڻا شريف ڀارتي گجرات) ۽ پير تاج الدين عرف شاهه طريل (مدفون تلهار ۽ تنڊي باگي جي وچ ۾ مڪان اڄ شريف) به وڏا صوفي ۽ درويش ٿي گذريا آهن. سيد حسن ڪبيرالدين کي ارڙهن فرزند ٿيا.

ڊاڪٽر صديقي صاحب به لکي ٿو ته اسماعيلي تحريڪ، شيعه تحريڪ هئي ۽ اسماعيلي شيعه فرقي جا پيرو هئا. هو صفحي ۴۲۲ تي لکي ٿو ته: ”جڏهن مصر ۾ خلافت فاطميه قائم ٿي ۽ سنڌ ۾ هباري بادشاهه عبدالله بن عمر (۸۸۳ع، ۲۷۰ھ - ۹۱۵ع ھ) جو راڄ هو، تڏهن هشيم نالي هڪ اسماعيلي داعيءَ کي سنڌ روانو ڪيو ويو. هو سال ۲۷۰ھ (۸۸۳ع) ۾ سنڌ اندر داخل ٿيو. بعد ۾ ٻيا داعي پڻ سنڌ ۾ ايندا رهيا. نئين داعيءَ جلم بن شيبان ملتان ۾ شيعه حڪومت قائم ڪئي. اهو سال ۹۸۲ع/۳۷۲ھ هو جڏهن ملتان تي بنو سامه سني قريشين جي حڪومت جو خاتمو آيو.“

جناب صديقي صاحب جن ساڳئي صفحي ۴۲۲ تي بشاري مقدسيءَ جي حوالي سان لکيو آهي ته: ”سال ۹۸۵ع ۾ بشاري مقدسيءَ ملتان پهچڻ بعد لکيو آهي ته ملتان وارا شيعا آهن. اذان ۾ حي علي الخير العمل جو اضافو ڪن ٿا ۽ اقامت وقت به دفعا تڪبير چون ٿا.“

هن راءِ مان اهو ثابت ٿو ٿئي ته قديم سنڌ يعني ملتان ۽ منصوره ۾ آباد اسماعيلي به مسلمان هئا ۽ اهي شيعه عقيدتي جا پيرو هئا. صديقي صاحب صفحي ۴۲۳ تي منهنجي انهيءَ راءِ سان اتفاق ڪيو آهي ته سلطان محمود غزنوي شيعن جي خلاف هو ۽ هن اسماعيلين جي شيعه حڪومت کي ختم ڪرڻ تي چاهيو. صديقي صاحب لکي ٿو ته:

”سند ۾ اسلام جي تبليغ جو هي پهريون دور سال ۱۰۲۵ع ۾ ختم ٿيو جڏهن سلطان محمود غزنويءَ منصوره جي شيعه حڪمران خفيص سومري کي شڪست ڏيئي سند تي قبضو ڪيو.“

مون اڳ ۾ قديم سند ۾ اسماعيلي صوفي بزرگن پير شمس سبزواري ملتانيءَ کان وٺي پير تاج الدين (وف ۱۴۶۴ع) جا نالا ڏيئي اهو ثابت ڪرڻ جي ڪوشش ڪئي آهي ته سند ۾ هن جي حڪومت (۱۲۵۱ع-۱۵۲۱ع) جي آخري عرصي تائين اسماعيلي صوفي بزرگ پنهنجي تبليغ ۾ سرگرم هئا.

ڊاڪٽر صديقي صاحب نه ڄاڻي ڪهڙي بنياد تي ائين ٿو چوي ته: ”صوفين طرفان اسلام جي تبليغ جو دور ۱۰۲۵ع کان پوءِ شروع ٿيو“ (ص ۴۲۳). شايد صديقي صاحب جي نظر ۾ اسلام جا صوفي فقط هي بزرگ هئا:

(۱) شيخ علي هجويري عرف داتا گنج بخش.

(۱۱۸۲ع-۱۲۶۲ع)

(۲) شيخ بهاء الدين ذڪريا ملتاني.

(۱۱۹۸ع، ۱۲۹۱ع)

(۳) سيد جلال سرخ بخاري. (۱۱۹۸ع-۱۲۹۱ع)

(۴) حضرت پير پٺو. (متوفي ۱۲۴۸ع)

(۵) سيد جميل شاهه ڏاتار گرناري.

(۱۱۸۵ع، ۱۲۴۴ع)

(۶) مخدوم پير اسماعيل پاڻائي. (متوفي ۱۱۹۶ع)

(۷) مخدوم پير پرڪيو. (متوفي ۱۲۰۰ع)

(۸) شيخ نوح بکري (متوفي ۱۲۱۸ع)

انهن بزرگن کان سواءِ پاڪ پٽن وارو بابا فرید گنج شڪر، لاهور ۾ ميان مير سنڌي، اوچ شريف ۾ سيد جهانيان جهان گشت ۽ سجي ملڪ ۾ بيا درويش صوفي نه هئا ڇا؟

ڊاڪٽر صديقي صاحب، سند ۾ منصوره جي شيعه اسماعيلي حڪومت جي باري ۾ صفحي ۴۲۲ تي جيڪا راءِ ڏني آهي اها به صحيح

ڪانهي، صديقي صاحب لکيو آهي ته:

”سنه ۱۰۱۰ع، ۴۰۱ھ ۾ سلطان محمود غزنوي ملتان جي شيعه حڪومت جو خاتمو آندو ۽ شيعه عمائدین ”منصوره“ ۾ صدر مقام قائم ڪيو. سنه ۱۰۳۳ع ۾ هڪ دروزي داعي ”مقتلي“ جي طرفان سنڌ جي سومرا سردار راجپال ڏانهن لکيل خط هڪ تاريخي دستاويز آهي.“

جناب صديقي صاحب، پنهنجي انهيءَ راءِ لاءِ، علامه ڊاڪٽر نبي بخش خان بلوچ جي راءِ (سندن ڪتاب سومرن جو دور، ۱۹۸۰ع ص ۲۹۲) جو حوالو ڏنو آهي، پر نئين زندگي رسالي جي فيبروري ۱۹۷۲ع واري پرچي ۾ ۽ لاڙ جي ادبي ۽ ثقافتي تاريخ جي صفحي ۴۵ تي ۽ ٽماهي مهراڻ جلد ۹، نمبر ۱-۲، ۱۹۶۰ع ۾ مون سيد سلیمان ندويءَ ۽ سيد ظفر ندويءَ ۽ فرينچ عالم Delacy Oleary جي ۱۹۲۳ع ۾ ڇپيل ڪتاب A Short History of Fatimi Khalifate جي صفحي ۷۵ کان ۷۷ جي حوالي سان، علامه ڊاڪٽر نبي بخش خان بلوچ جي انهيءَ راءِ سان اختلاف ڪيو هو، خبر ناهي ته صديقي صاحب سال ۱۰۳۳ع ۾ انهيءَ خط جو حوالو ڪيئن ٿو مڃي، جڏهن منصوره ۾ خفيف سومري جي اسماعيلي حڪومت ۱۰۲۵ع ۾ ختم ڪئي وئي هئي.

مون علامه بلوچ صاحب سان اختلاف رکندي لکيو هو ته:

”دروزي فرقو ڊاڪٽر بلوچ صاحب طرفان ڏنل سن ۽ سال کان گهڻو پوءِ وجود ۾ آيو. دروزي فرقي جو بنياد امام الحاکم بامرالله جن جي وفات واري سال ۴۱۱ھ / ۱۰۲۱ع کان ٽي سال اڳ محمد بن اسماعيل درازي نالي هڪ ايراني اسماعيلي داعيءَ، ملڪ شام ۾ ۴۰۸ھ / ۱۰۱۸ع ۾ وڌو.

تاريخي سن مطابق جيئن ئي ملتان ۾ اسماعيلي حڪومت جو خاتمو (۱۰۱۰ع، ۴۰۱ھ) آيو، تيئن اسماعيلي عقيدتي جي سترهين امام ۽ مصر جي فاطمي خليفن سيدنا امام الحاکم بامرالله (وفات ۴۱۱ھ / ۱۰۲۱ع) فوراً سنڌ جي سومري سردار ابن سومر راجپال کي خط لکي، کيس سنڌ ۾ اسماعيلي حڪومت قائم ڪرڻ لاءِ همٿايو، ڇاڪاڻ ته ان زماني تائين سنڌ ۾ اسماعيلين جو وڏو اثر رسوخ قائم ٿي چڪو هو ۽ سندن تعداد به وڌو هو.“

ڊاڪٽر صديقي توڙي ٻين سڀني مؤرخن جو اهو رايو آهي ته ملڪ شام

۾، دروزي فرقي جي بنياد پوڻ کان ست سال اڳ يعني ۴۰۱ھ/ ۱۰۱۰ع ۾، منصوره ۾ اسماعيلي حڪومت جي شروعات ٿي چڪي هئي. اهڙي طرح علامه بلوچ صاحب جي راءِ ۾ ٻيون به ڪيتريون ئي منجهائيندڙ ڳالهيون بيان ڪيل آهن، جن جو مون مهراڻ رسالي ۾ منهنجي ڇپيل مقالي ۾ ذڪر ڪيو آهي.

ڊاڪٽر صديقي صاحب سندس مذڪوره ڪتاب جي صفحي ۴۳۵ تي، سومرن جي اصل نسل جي باري ۾، منهنجي ڪتاب لاڙ جي ادبي ۽ ثقافتي تاريخ جو صفحو ۱۴ ڄاڻائي لکيو آهي ته؛  
ڊاڪٽر غلام علي الانا جي راءِ مطابق سومرا ۹۷۷ع کان ۹۸۶ع جي وچ ۾ خلافت فاطمه سان منسڪ ٿيا ۽ قرمطي مسلمان ٿيا.

مون کي تعجب انهيءَ ڳالهه تي آهي ته منهنجي مذڪوره ڪتاب جي صديقي صاحب طرفان ڄاڻايل صفحي تي يا ڪتاب ۾ ڪٿي به مون ائين ڪونه لکيو آهي ته سومرا قرمطي مسلمان ٿيا هئا. مون دراصل پنهنجي مذڪوره ڪتاب (ص ۴۵) ۽ نئين زندگي رسالي ماهه فيبروري ۱۹۷۳ع ۾ سومرن جي اصل نسل جي باري ۾ سيد سليمان ندويءَ ۽ سيد ظفر ندويءَ جي حوالي سان هيئن لکيو آهي؛

”جيئن جيئن اسماعيلي داعي پنهنجي مقصد ۾ ڪامياب ٿيندا ويا، تيئن تيئن سلطنت جي ڳالهين ۾ به اندروني طرح بهرو وٺڻ لڳا. نيٺ سال ۳۷۲ھ/ ۹۸۲ع ۾ هو ڪامياب ٿي ويا ۽ وجهه وٺي منصوره مان عرب حاڪم جو زور ٽوڙي اتي پنهنجي حڪومت قائم ڪيائون. جڏهن محمود غزنويءَ ۴۰۱ھ/ ۱۰۱۰ع ۾ ملتان ۾ اسماعيلين پٺيان وٺ پڪڙ لائي تڏهن سومرا ڏکڻ سنڌ ۾ لاڙ ۾ گڏ ٿيا. ان وقت سندن سردار سومرو هو. سومري سردار جي مرڻ کان پوءِ سندس پٽ ابن سومر راڄپال کي ان وقت جي اسماعيلي عقيدتي جي سترهين امام الحاکم بامرالله خط لکي، ملتان ۽ سنڌ ۾ ٻيهر اسماعيلي حڪومت قائم ڪرڻ لاءِ آياڻيو هو. (وفات ۴۱۱ھ/ ۱۰۲۱ع)

امام الحاکم بامرالله ان خط ۾ ان وقت جي سومري سردار کي ابن سومر راڄپال جي نالي مخاطب ٿيا آهن، تاريخ نويسن جنهن سومري سردار سال

۱۴۰۱ھ/ ۱۰۱۰ع ۾ منصوره ۾ پنهنجي حڪومت قائم ڪئي هئي، ان جو نالو خفيف سومرو لکيو آهي.

آئون هت هن ڳالهه جي وضاحت ڪرڻ مناسب ٿو سمجھان ته ملتان توڙي سنڌ جي عام اسماعيلي ماڻهن توڙي حاڪمن جو واسطو نه ڪڏهن دروزي فرقي سان رهيو آهي ۽ نه ئي واري قريظين سان، سنڌ جو مشهور مؤرخ ڊاڪٽر ممتاز حسين پٺاڻ لکي ٿو ته:

”دروزين جو ملتان جي اسماعيلين سان رتيءَ ماتر به واسطو ڪونه هو، چوڻو هي فرقو (دروزي) يارهين صديءَ عيسويءَ جي پهرين ڏهاڪي ڌاري وجود ۾ آيو (Arab Kingdom of Al - Mansura).

ڊاڪٽر پٺاڻ صاحب هن راءِ جو به آهي ته:

ملتان جي اسماعيلين جو قريظين سان ڪوبه واسطو ڪونه هو چوڻ اڌان ۾ حي اعليٰ خير العمل، لفظن جي پڙهڻ مان ائين ٿو واضح ٿئي ته ملتان توڙي سنڌ جي اسماعيلين جو قريظين سان ڪوبه واسطو ڪونه هو. (ساڳيو حوالو)

ساڳيءَ طرح سيد سليمان ندوي به ملتان ۽ سنڌ جي اسماعيلين کي قريظي نٿو مڃي. هو لکي ٿو ته:

”ملتان ۾ جيڪي اسماعيلي برسر اقتدار آيا هئا، اهي فاطمي شيعا هئا، انهن جو مرڪز مصر هو. ڪن مؤرخن انهن کي قريظي لکيو آهي، پر قريظي فرقي وارا مصر جي فاطمي خليفن کي نالي ماتر سردار تسليم ڪندا هئا ۽ ملتان وارا مصر جي فاطمي خليفن کي مڃيندا هئا.

بشاري مقدسيءَ جهڙو مذهبي عالم پڻ انهن کي شيعا ۽ فاطمين جي زير اثر لکي ٿو. (هندوستان عربون کي نظر مين ۳۱۶)

صديقي صاحب صفحي ۲۵۴ تي خوجن (خواجهن) جي باري ۾ به گمراهه ڪندڙ رايو ڏنو آهي. لکي ٿو ته:

”خوجا، پاڻيه قوم مان مسلمان ٿيا. بمبئيءَ ۾ مقيم هزهائٽس آغا خان جا مريد ٿيا ۽ دس اوتار سندن پاڪ ڪتاب ٿيو. جماعت خانه نهيا ۽ بعد ۾ ڪجهه سني مسلمان ٿيا.“

مون صديقي صاحب جي انهيءَ راءِ کي گمراهه ڪندڙ راءِ انهيءَ ڪري

لکيو آهي جو خواجه قوم، (هن وقت به برصغير ۾ رهندڙ پڙائي خواجهن سميت سيدنا پير صدرالدين (۱۲۹۰ع - ۱۴۰۹) جي تبليغ هيٺ مسلمان ٿيا هئا جن کي پير صاحب خواجه جو لقب ڏنو. بمبئي ۾ هزهائٽس آغا خان اول (حسن علي شاهه) ايران کان ۱۸۲۸ع ۾ پهرين سنڌ ۾ آيا ۽ جهرڪن جي شهر ۾ اچي قيام ڪيائون، جتي سندس جايون (آغاخان جو محلات) اڄ به قائم آهن. پوءِ هو ۱۸۴۳ع ۾ جهرڪن مان لڏي بمبئي ۾ وڃي رهيا ۽ جنهن علائقي ۾ وڃي رهيا ان کي اڄ به حسن آباد سڏيندا آهن.

پير صدرالدين جي هٿ هيٺ فقط ڀاڻيا مسلمان ڪونه ٿيا هئا پر هندن جون ٻيون به ذاتيون جهڙوڪ: لوهاڻا، سونار، سابوگر، واڻيا، ۽ ٻاوا به پير صدرالدين جي هٿ هيٺ مسلمان ٿيا هئا، جن کي پير صاحب ”خواجه“ جو لقب ڏنو. ڪي پسمانده ذاتيون جهڙوڪ، مينگهڙا، ڪولهي، ۽ چمار به پير صدرالدين جي هٿ هيٺ مسلمان ٿيون هيون ۽ اهي به خواجه قوم ۾ شامل آهن.

خواجه جماعت لاءِ پهريون جماعت خانو پير صدرالدين صاحب موجوده نئي ضلعي جي شهر ڪوٽڙي الهه رکيو شاهه ۾ قائم ڪيو ۽ جماعت جي چڱي مڙس ٽيڪم نالي شخص کي ان جماعت جو مڪي مقرر ڪيو هئائون. صديقي صاحب جيڪا نئين ڳالهه لکي آهي اها وڌيڪ گمراهه ڪندڙ ۽ ڏک پهچائيندڙ آهي، جنهن ۾ لکيو اٿن ته:

”دس اوتار سندن پاڪ ڪتاب ٿيو“ سڄيءَ دنيا ۾ اسماعيلي جماعت جو پاڪ ڪتاب قرآن ڪريم آهي. دس اوتار ته دراصل پير صدرالدين جي گنان جو هڪ مجموعو آهي جنهن ۾ هندومت جي ”ڏهن اوتارن“ جو ذڪر ڪيل آهي. انهيءَ ڪري انهيءَ مجموعي جو نالو ”دس اوتار“ رکيائون.

صفحي ۵۷۰ کان ناٿون باب شروع ٿئي ٿو جنهن ۾ ايراني آريا قوم جي عنوان سان ايران جي قديم ۽ جديد تاريخ بيان ڪئي وئي آهي. هن باب ۾ قديم فارس جي مذهبي تاريخ، ايران جون قديم قومون، ايران جون قديم بادشاهتون انهن جا تاريخي لاهه چاڙها، ويندي تازو امام آيت الله خمينيءَ طرفان



ايران ۾ آندل اسلامي انقلاب جو به سريستو احوال ڏنل آهي.  
 مطلب ته ”انسان جي تاريخ“ جي عنوان سال لکيل هي ڪتاب وڏي  
 محنت جو نتيجو آهي جنهن لاءِ آئون ڊاڪٽر حبيب الله صديقي صاحب کي دل  
 جي گهرائين مان لکين لکين مبارڪون پيش ڪريان ٿو.

## ڪتاب انسان جي تاريخ ( حصو پهريون ) تي تبصرو

ڊاڪٽر حبيب الله پاٽائي صاحب کي سنڌ جي علمي ادبي توڻي سماجي ۽ ثقافتي حلقن ۾ هڪ جاتل سڃاتل شخصيت طور سڃاتو وڃي ٿو. جن بزرگن ۽ دوستن کيس ويجهي کان ڏٺو آهي ۽ سندس قلمي پورهئي يعني انگريزيءَ ۾ لکيل ڪتاب جهڙوڪ علامہ آءِ آءِ قاضيءَ جي سوانح حيات، ايڊيوڪيشن ان سنڌ پاسٽ اينڊ پريزنٽ ۽ سنڌيءَ ۾ تاريخ باب الاسلام سنڌ، درياھ ۽ سامونڊي ڪنارن سان زندگي ۽ شاعري جا ٻه مجموعا پڙهيا هوندا، اهڙا علم ادب جا گهڻگهرا ۽ پارکو ڊاڪٽر صديقي جي علمي ادبي قد ڪاٺ جو صحيح نموني ڪاٽو ڪري سگهن ٿا. هونءَ به پاڻ پاٽ شريف جي صديقي عالمن سڳورن جي سهروردي صوفين جي مشهور خاندان سان نسبت رکن ٿا ۽ پاڻ شيخ الشيوخ شهاب الدين سهروردي صديقي ( ۱۱۴۴ - ۱۲۲۵ع ) جي اولاد منجهان آهن. اهڙي نوج سنڌي صوفيائي ماحول جي رنگ ۾ رنگجي روحاني طور ريتو ٿيو ۽ ان کان پوءِ علم ادب جي دنيا ۾ پير پاتو ۽ پنهنجي بزرگ وڏڙن جي ورثي جي حفاظت ڪري پاڻ کي علم ادب جي عالم هجڻ جي حيثيت ۾ زير نظر تازي آيل ڪتاب ” انسان جي تاريخ “ ( حصو پهريون ) ۾ ميجرائي ورتو اٿس. حقيقت ۾ ڊاڪٽر صديقي تي انگريزيءَ جي اها چوڻي نهڪي اچي ٿي ته ” انسان پنهنجي ڊگهي ڄمار ۾ نٿو جيئي، پر هو پنهنجي ڪارنامن ۾ هميشه جيئي ٿو “.

هي ضخيم ۽ مدلل ڪتاب ۹۵۲ صفحن ۽ يارهن بابن تي پکڙيل آهي. هن علمي ڪارنامي جا موضوع گوناگون ۽ پنهنجي جاءِ تي نهايت دلچسپ آهن ۽ هر عنوان جو مضمون معلومات جي ڪاٺ محسوس ٿئي ٿو، جنهن ۾ ڪائنات

جي تخليق، انسان جي اوسر، انيڪ سماجن جي بناوٽ، سماجن جي پيچ  
 باهه، سماجن جي لڏ پلاڻ، نسلي چنڊ ڇاڻ، مذهبي ويساهه، دنيا جي قديم ۽  
 وڏن مذهبن جي تاريخ، دنيا جي مهان سڀيتائن جي اوسر، عمل ۽ تاريخ جي  
 سفر ۾ قومن جي ڪمال ۽ زوال ۾ جو هڪ عبرتتاک داستان پڙهڻ وٽان آهن.  
 هن اهم ڪتاب جو سمورو مواد دنيا جي سڌريل ٻولين جي اهم ۽ نهايت  
 مستند ڪتابن تان حوالا وٺي لائق محقق طرفان هڪ خاص سائٽيفڪ طريقي  
 سان ترتيب ڏنو ويو آهي ۽ سائٽيفڪ تجزيي وسيلي ڪتاب جي سڀني بابن  
 کي سينگارڻو ويو آهي. ان سموري مواد ۾ مصنف پنهنجو رايو پڻ شامل ڪيو  
 آهي جنهن ڪتاب جي اهميت ۾ تمام گهڻو اضافو ڪيو آهي.

ڪتاب جي پهرين ڇهن بابن ۾، هن ڪائنات جي تخليق کان وٺي ڌرتيءَ  
 جي تاريخ، حضرت آدم عليه السلام جي تخليق تهذيب جي تاريخ، انسان جي  
 اڻ سڌريل دؤر کان وٺي سڌريل دؤر تائين فاضل مصنف نهايت ناقدانه نگاهه  
 وڌي آهي. هن کان پوءِ تاريخ، مذهب، سڀيتاجي اوسر، قديم نسل قومون،  
 ملڪ ۽ تهذيبن سان، گڏوگڏ، مختلف قومن جا دؤر ۽ پيغمبرن جهڙا اهم ۽  
 متبرڪ موضوع نهايت اهم ڪتابن تان تاريخي حوالن وسيلي تيار ڪري  
 تحقيقي بنياد تي لکيا ويا آهن. ڪتاب جي آخري پنجن بابن جي سٽاءُ ۾ ستون  
 باب ”سنڌو سڀيتا، سنڌ ۽ سنڌي قوم، علم جي اپٽار سان مالا مال آهي  
 جيڪي نهايت دلچسپ ۽ معلوماتي آهي ۽ پڙهندڙ کي متاثر ڪري ٿو، سنڌ  
 تي لکيل هي باب ڪتاب جي ٻن وڏن بابن منجهان هڪڙو آهي جيڪو ڏيڌ سؤ  
 کان وڌيڪ صفحن تي پکڙيل آهي. ڪتاب جي آخري چئن بابن جي سٽاءُ ۾  
 آريا، ايراني آريا قوم، بني اسرائيل (يهودي) ۽ عرب قوم (بني اسماعيل)  
 جو تفصيل نهايت محققانه انداز ۾ پڙهندڙن آڏو پيش ڪيو اٿس. مجموعي طور  
 ڪتاب ۾ انسان ۽ ان جي گروهه يا سماج کي هڪ نقطي تي بيهاري تاريخ،  
 جاگرافي، سماجيات، مذهب، نسلي اڀياس، قديم آثار، علم طبيعيات، جنرل  
 ۽ ڪلچر ائٽرپالاجي جهڙن مختلف ۽ اهم علمن جي اڀياس وسيلي، مصنف  
 نهايت محققانه تيڪنڪ کي ڪتب آڻي هڪ وڏي علمي ڪاوش سان انهن  
 سڀني لاڳاپيل علمن جو هڪ مرڪب (Synthesis) تيار ڪيو آهي ۽ ان  
 وسيلي انسان جي تاريخ جي ڌنڌلي تصوير کي چٽو ۽ واضح ڪري ڏيکاريو

اٿس. تنهن ڪري سنڌي ٻولي ۾ هن ڪتاب کي هڪ منفرد ۽ خوشگوار تجربو ۽ هڪ اهم علمي اضافو سمجهڻ کپي. ڊاڪٽر صديقي ايترن گهڻن موضوعن کي هڪ جاءِ تي گڏ ڪري هڪ ضخيم ڪتابي صورت ۾ آڻڻ جو مقصد بيان ڪندي ڪتاب جي مهاڳ ۾ پاڻ لکي ٿو ”هن تحقيقي مقالي ۾ مون سنڌي ٻولي استعمال ڪئي آهي جيتوڻيڪ انگريزيءَ ۾ لکڻ وڌيڪ آسان هو، فني محاورن ۽ تاريخي مواد کي سنڌي ٻولي ۾ ترجمو ڪرڻو نه پوي ها ۽ فقط حوالا ڪافي ٿين ها، ليڪن مون سنڌي ٻوليءَ جو ذريعو پسند ڪيو جنهن جا ٻه خاص مقصد آهن: (۱) سنڌي ادب ۾ جديد سائنسي ڪوجنائن، دنيا جي مختلف قومن، مذهب، تهذيبن ۽ انسان جي مجموعي نوعيت ۽ تاريخ جاگرافي بابت معلومات کي ڪنو ڪجي ۽ (۲) اهي پڙهن جيڪي انگريزي زبان تي دسترس نٿا رکن“.

آءٌ سمجهان ٿو ته ڊاڪٽر صديقي وٽ هڪ انمول جذبو آهي. هڪ مشن آهي جنهن وسيلي هو پنهنجي ماءُ - ٻوليءَ کي وڌيڪ شاهوڪار بنائڻ چاهي ٿو ۽ سندس خواهش آهي ته جديد سائنسي معلومات جي بنياد تي جديد ۽ قديم علمي ادبي مواد کي سنڌيءَ ۾ آندو وڃي، جيئن وڌ ۾ وڌ عام سنڌي پڙهيل طبقو لاپ حاصل ڪري سگهي. سندس اها به خواهش آهي ته انگريزيءَ ۾ موجود علمي خزانن (Treasure - Trove) کي سنڌي ۾ منتقل ڪرڻ لاءِ شهرن توڻي ڳوٺن ۾ هڪ تحريڪ هلاجي جيئن سنڌي ۾ وڌ ۾ وڌ ڪتاب لکجن ۽ پنهنجي ٻولي ۽ ادب کي جديد ۽ سائنسي علمن سان مالا مال ڪجي. جس هجي ڊاڪٽر حبيب الله صديقي جي اهڙي جذبي کي ۽ سلام ٿو ڪجي هن جي عزم کي، سندس وطن دوستيءَ کي جنهن اسان کي اهڙو اتساهه ڏياريو آهي. قدر ڪجي سندس پيار ۽ پا ٻوه جو، سنڌ واسين کي ٽئين سال جي موهي تي اهڙو قيمتي ڪتاب سوکڙي طور ڏنو اٿس.

جڳ مشهور سائنسي انقلاب جي باني ڪارل مارڪس ڪٿي چيو هو ته ”تعليم دان / استاد لازمي طور پڙهيل ڳڙهيل هجڻ گهرجي.“ هن ڪتاب جي پڙهڻ کان پوءِ اهڙو يقين ٿئي ٿو ته مصنف واقعي لائق فائق ۽ هڪ وڏي مطالع جو مالڪ استاد آهي، مثال طور ڪتاب جي پهرين باب ۾ ڪائنات ۽ آدم

جي تخليق بابت مختلف مذهبي ڪتابن جي حوالي سان ۽ ننڍي کنڊ جي پهرين ( سنسڪرت ٻولي ۾ ) لکيل ڪتاب ” رگ ويد “ ( ۱۰۵۰ - ۱۵۰۰ ق - م ) جي حوالي سان لکي ٿو: ” منڍ ۾ هر هوند، اڻ هوند انت ڪال هئي ( هر شيءِ ، لا شيءِ ناپيد هئي ) اونداهي آڪاش ( خلا ) ۾ هڪ اڪيلي ” ماني “ ( ڪريم ) هوا کان سواءِ ساهه کنيو ٿي. ” ان بعد ٿيو منڍ ۾ ” ڪام “ نازل ٿيس. هندومت ۾ ” ڪام “ پريم ديوتا آهي. ليڪن پروفيسر بشم جي وضاحت موجب هن ڀڄن ۾ ” ڪام “ جو مطلب آڪاشي اڇا يا آفاقي خواهش آهي، جنهن جو هڪ غير واضح انساني تصور اڀريو، ليڪن ويدن جي آخري دور ۾ برهما جو تصور پيدا ٿيو جيڪو ڪائنات جو اصل روح آهي جنهن مان هر شيءِ پيدا ٿئي ٿي، پنهنجو مدو پورو ڪري واپس موٽي وڃي ٿي، ” برهما “ ڀڳوان پاڻهي پيدا ٿيو، هن کي ڪوبه اولاد ڪونهي هو بيسرواهه آهي، ازل کان ابد تائين رهندو. بيپناهه قوت جو مالڪ آهي ۽ قدرت رکي ٿو“. جڏهن ته، الهامي علم جي حوالي سان دنيا جي قديم ترين ڪتاب بائيبل مقدس، پراڻو نئون عهدنامو جنهن ۾ توريت، زبور ۽ انجيل مقدس آهن تنهن جي پيدائش جي باب موجب، هن ڪائنات جي تخليق ستن ڏينهن ۾ مڪمل ٿي ۽ پوءِ خداچيو اسين انسان کي پنهنجي صورت تي پاڻ جهڙو جوڙيون جيڪو سڄي زمين تي حڪومت ڪري.“ خدا پنهنجي صورت تي انسان کي پيدا ڪيو“ جڏهن ته هندو عقيدو موجب ڪائنات جي زندگيءَ جو ڪاٺو ڪندي چوي ٿو ته ” زندگي چئن يگن جي هڪ مهايگ، يعني ۴۳ لک ۽ ويهه هزار سالن، بعد هڪ نئين دنيا وجود ۾ اچي ٿي، هڪ ” منو “ انهيءَ نئين دنيا کي قادر مطلق جي قاصد طور اچي آباد ڪري ٿو“ زندگي چئن يگن جي هڪ مهايگ جي ايڪائي مان ڪٽڻ گهرجي، اهڙي طرح ڪائنات جي تخليق جي عمل کي ۵۱ ارب ۸۴ ڪروڙ سال لڳا. هن ڪائنات جي تخليق ۽ ان جي اسرارن بابت جديد سائنسي علوم جي روشني ۾ قيامت ۽ ان جي يقين جي ڳالهه ڪري ٿو جنهن ۾ مذهبي ڪتابن موجب سائنسدان به هن ڳالهه تي يقين رکن ٿا ته هي ڪهڪشان، ستارا ۽ گرھ سڀ فنا ۽ بقا جي اصولن جا پابند آهن ۽ اسان جي ڌرتي به هڪ ڏينهن فنا ٿي ويندي، جيئن برٽينڊرسل چيو ته ” سڀني جي مقدر لکيل آهي ته هن نظام شمسيءَ جي مڪمل خاتمي

اندر ختم ٿي وڃن. انسان جي حاصلات جو سڄو مندر هڪ ڏينهن ويران ڪائنات جي ڏير هيٺان ڊبجي ويندو. ”بئي پاسي قرآن شريف جي هن آيت ۾ اهو ساڳيو اشارو ملي ٿو: ”جنهن ڏينهن ڏڏڻ واري ڏڏندي ۽ هن حالت ۾ جو پٺيان اچڻ واري ان جي پٺيان ايندي.“ (سورة النزعۃ آيات ۷، ۶).

ته هن دور جو سڀ کان هاڪارو سائنسدان اسٽيفن هاڪنگ جيڪو هن وقت ڪيمبرج يونيورسٽيءَ ۾ ميٿيمٽڪس ۽ فزڪس جو سربراھ ۽ مشهور سائنسدان نيوٽن جي جيئڙ تي ڪم ڪري ٿو، پنهنجي ڪتاب *Brief History of Time* ۾ ڪائنات جي ڪُل حياتيءَ جو ڪاٺو ۱۵ ارب کن سال ٻڌائي ٿو ۽ چوي ٿو ته اڃان ڪي ۱۵ ارب کن سال هن جي تباهي جو سبب نظر نٿو اچي. بهرحال سڀ سائنسدان مذهبي ڪتابن جي عقيدن سان سهمت آهن ته قيامت ضرور ايندي،

لائق مصنف باب پنجن ۾ خدا جي تلاش، روح جي حقيقت ۽ قديم مصر جي تهذيب ۽ تاريخ ۾ انسان جي سماجي فڪر جي هڪ نهايت خوبصورت تصوير چٽي آهي ۽ لکي ٿو ته ”مصر جي قديم آثارن ۾ فرعون ”خنم“ کي ڪنير جي چڪ تي انسان جو جسم ٺاهيندي ڏيکاريو ويو آهي. بيئي پاسي ميسي پوٽيميا جي آثارن ۾ انهيءَ ڪنير جي چڪ تي ٺاهيل انسان جي جسم تي مقتول خدا جو رت هاري ان کي زنده ٿيندي ڏيکاريو ويو آهي جيڪو هندو آريائي عقيدن سان مطابقت رکي ٿو.“

عبراني عقائد موجب مٽيءَ جي بوتلي ۾ الله جو روح داخل ٿيڻ سان هڪ زنده انسان وجود ۾ آيو جنهن کي آدم چئجي ٿو ۽ جنهن کي اشرف المخلوقات جي لقب سان نوازيو ويو آهي خدا جي تلاش ۾ سنڌ جي عظيم ڏاهي علامه آءِ آءِ قاضي ۽ جارج برنارڊشا جي لکيل ٻن جدا جدا ڪتابن جي ٻن چوڪرين جا ڪردار پيش ڪري ٿو، علامه صاحب لکي ٿو: ته پوري چوڪريءَ ڪاري چوڪريءَ کان پڇي ٿي: ”خدا جي باري ۾ (تنهنجي ڳولها جو) ڇا ٿيو.....؟“ ۽ ڪاري چوڪريءَ چيو..... مون ڏٺو ته خدا خود منهنجي، تنهنجي ۽ ٻئي هر ڪنهن جي اندر ۾ موجود آهي“ اهو ساڳيو فڪر هم اوست جو نعرو آهي ۽ سنڌ جي صوفين جي فڪر ۾ پڻ ملي ٿو، جيئن سچل سرمست چوي ٿو:

”لوڪان ليکي غيـر خدا هي  
دم اسـان ڏاڪوڻي نه جدا هي  
مئن سام سچل سروردي“

وري چوي ٿو:

”ڏسو عشق جو انصاف، سڀئي مذهب ڪيائين معاف مڪي وڃڻ جو  
مقصد ڪيهو، ڪرتن اندر طواف“

پنهنجي وطن جي مٽي سان محبت ۽ سنڌوءَ جي پاڻي سان پيار ڪرڻ  
سنڌي ماڻهن جي سائڪي ۽ انهن جي خصلت رهي آهي. سنڌ وطن جي  
ساراهه هر دور جي شاعرن ۽ قلمڪارن ڪئي آهي؛ سنڌ تي لکيل باب ۾ ۱۸  
صدي عيسوي جي ڪلهوڙا دربار جي سنڌي شاعر سيد رحمت الله بکري  
فارسي زبان ۾ پنهنجي ديس لاءِ چوي ٿو، جنهن جو ترجمو لائق مصنف پاڻ ڪيو آهي:

”دل کي فرحت ڏيندڙ سنڌ تي الله جي برڪت هجي،

سنڌجي مٽي آسمان جي اکين جو سرمو آهي،

سنڌ بلند بهشت جي چهري جي آبرو آهي،

سندس هير سان بهشت جو باغ نڪري رهيو آهي،

توحيد جي متوالن لاءِ سنڌ هڪ مٿاڻو آهي،

وصال جي وعدي جي آرزو خاطر معشوق مثل آهي،

هي هنر جو باغ بيحد انسان دوست آهي،

ماڻهو جبلن رهن ٿا، جيئن اتي گاهه ڦٽي ٿو،

اهڙي ملڪ ۾ جتي ملائڪ پيدا ٿين ۽ پلجن ٿا، اتي ابليس به رهندو ته

ڪفر کان توبه ڪندو.

هاڳالهه تمام گهڻي ڏک ۽ افسوس سان چئجي ٿي ته سنڌ ۾ ڪتابي  
ڪلچر ۽ علمي ادبي ذوق شوق اسانجي نئين نسل ۾ ختم ٿيندو نظر اچي ٿو.  
اڄ جو نوجوان طبقو ڪمپيوٽر ۽ ڪيبل تي - وي جي ور چڙهي ويو آهي.  
ڪمپيوٽر هڪ نهايت ڪرائي مشين آهي ۽ ان مان لاپ ملي ٿو، پر اڄڪلهه  
جي ماهرن جو رايو آهي ته ان جو گهڻو استعمال نشي جي واهڻي (Drug  
Addiction) وانگر آهي جنهن ۾ اڪيون، چيلهه جو سور ۽ پنيءَ جي  
ڪندي جو مائٽر ٿيڻ جو انديشو آهي، خاص طور ڪمپيوٽر گيمس ۽ انٽرنيٽ

وسيلي چيٽنگ، نشي جي علت جيان، اسانجي نوجوان طبقي کي ڦاسائي وڌو آهي. هن ڏس ۾ سڌريل سماجن جي ماهرن، والدين ۽ رياستي اختيارين جو ڌيان، هن خطرناڪ رجحان طرف ڇڪايو آهي. بي خاص ڳالهه ته اسانجا نوجوان پورنو گرافي جي سائيٽس تي پڻ وڃن ٿا جيڪا والدين لاءِ نهايت تشويش جي ڳالهه آهي ۽ کين محتاط رهڻ گهرجي. خاص طور تي ۱۵ سالن ۽ ان کان گهٽ عمر جي ٻارڙن تي نظر رکڻ گهرجي. حقيقت ۾ ڏٺو وڃي ته اسانجو نوجوان هڪ پاسي پوائٽي غربت، تمام گهڻي بيروزگاري، پاڻي جي اثاڻ ۽ سنڌ جي معاشي تباهي کي اکين سان ڏسڻ سبب ”فراريت“ جو شڪار ٿيو آهي، ته ٻئي پاسي اسان وٽ تفريح جا وسيلو نه هجڻ جي برابر، آهن سماجي بندشن جي سختي، گهٽ ۽ بوسٽ واري ماحول ۾، ڪيبل تي - وي جي گليم واري جادو ڪيس نڪمو ڪري ڇڏيو آهي. جڏهن ته ڪجهه چينلن تي نهايت معلوماتي ۽ سائنسي پروگرام پڻ اچن ٿا ۽ اهڙا ٻيا تفريحي پروگرام پڻ اسان کي ضرور ڏسڻ گهرجن ۽ سنن ۽ معلوماتي پروگرام ڏسڻ لاءِ ٻارن کي اتساهه پڻ ڏنو وڃي ٿو پر ٿي - وي جو عادي بڻجڻ صحت ۽ وقت کي برباد ڪرڻ جي برابر آهي.

اها ڳالهه پڻ مشاهدي هيٺ اچي ٿي ته ڪجهه هيٺين سنڌي مڊل ڪلاس جي پڙهيل لکيل گهرن ۾ سنڌي اخبارون ۽ رسالا بلڪل نٿا خريد ڪيا وڃن، جڏهن ته سرندي وارو مڊل ڪلاس وري انگريزي کان سواءِ ٻين ڌارين ٻولين جون اخبارون ۽ رسالا خريد ڪري برگر فيملي جي ڊوڙ ۾ شامل ٿيا بيٺا آهن. ان ۾ ڪوبه شڪ ڪونهي ته انگريزي ٻولي اسان جي ٻارن کي لازمي طور سکڻ گهرجي، چوٽه اڄڪلهه نوڪري ملڻ جي ضمانت انگريزي ٻولي جي اچڻ سان منسوب آهي جيڪا هر حالت ۾ ٻارن کي اچڻ گهرجي، جيئن اسان جا ٻار ڇٽا پيٽي ڪري سگهن، پر ڌارين ٻولين جي ڄاڻ واسطي پنهنجي نئين نسل کي ماءُ جي ٻولي کان محروم رکڻ قومي ڏوهه آهي. ڏٺو وڃي ته ون يونٽ جي خلاف ۽ ايم - آرڊي جي تحريڪ دوران اسان وٽ جيڪو ڪتابي ڪلچر هو ۽ ننڍا توڻي وڏا نج ادب توڻي نظرياتي ڪتاب ڪلچر ۾ تمام گهڻي دلچسپي وٺي پيا پڙهندا هئا - ليڪن اڄ ماڻهن جا مزاج به بدلجي ويا آهن، الاڻجي ڇا ٿيو اٿن؟ جڏهن ته يورپي ۽ آمريڪي سماجن جي



ماڻهن وٽ وقت ڪونهي، تمام گهڻو فاسٽ ۽ اڳتي نڪري چڪا آهن، تڏهن به اتان جي ماڻهن ڪتابي ڪلچر کي اڄ به پنهنجي سڀني سان سانڍي رکيو آهي. ماڻهو بس جي انتظار ۾ هجن يا ڪيبل ڪار ۾ لڙڪي پيا سفر ڪندا هجن پر ان تڪليف واري صورتحال ۾ به ڪتاب يا اخبار ضرور پڙهن ٿا، اهڙا ماڻهو گهرن ۾ پڻ وقت ڪڍي پڙهن ٿا ۽ پاڻ کي مهذب سماج ۽ قوم سڏائڻ تي فخر ڪن ٿا. اسان کي پنهنجي سماج ۽ قوم کي جديد ترقي يافته ۽ مهذب قومن جي قطار ۾ شامل ٿيڻ لاءِ وڌ ۾ وڌ اخبارون، رسالا ۽ ڪتاب خريد ڪري پڙهڻ گهرجن جيئن ڪتاب ڪلچر کي فروغ ملي سگهي ۽ مطالع جي رجحان کي همٿايو وڃي.

ڊاڪٽر صديقي تمام گهڻي محنت ڪري اهڙن قيمتي ڪتابن تان مواد حاصل ڪري حوالا ورتا آهن جيڪي عام طرح وڏين لائبررين ۾ به نٿا ملن، تنهن ڪري ان چوڻ ۾ ڪو به وڌاءُ نه ٿيندو ته ڪتاب ”انسان جي تاريخ“ سنڌي ٻوليءَ ۾ هڪ بيمثال علمي ادبي ۽ تاريخي سرمايو آهي، هن ڪتاب ۾ انسان جي لازوال قربانين، جدوجهد، ڪاميابين ۽ ناڪامين جو هڪ اڻ مٽ داستان موجود آهي جيڪو پڙهندڙ کي حيرت ۽ عبرت ۾ وجهي ڇڏي ٿو. لائق مصنف تمام گهڻو پورهيو ڪري ڪتاب جو حصو ٻيون به تيار ڪري ورتو آهي، جيڪو تمام جلد پڌرو ٿيڻ وارو آهي، هي ڪتاب مڪمل طور تحقيقي ۽ سائنسي بنياد تي لکيو ويو آهي. هر باب جي آخر ۾ نهايت مسند حوالا ۽ انهن جا نمبر ڄاڻايل آهن جيڪي ساڳي وقت ڪتاب جي اندر مواد ۾ گهربل جاين تي پڻ ڏيکاريل آهن. مصنف مختلف سائنسي علوم جي فني محاورن جو ترجمو سنڌي ٻوليءَ ۾ پهريون دفعو پيش ڪري ڪتاب جي اهميت ۾ اضافو ڪيو آهي. ڪتاب جيڪو تمام جلد پڌرو ٿيڻ وارو آهي، ڪتاب جي آخر ۾ سنڌي، اردو انگريزيءَ جي ڪتابن جي بيلو گرافي (ڪتابيات) کانسواءِ انڊيڪس (ڏسڻي) پڻ مصنف تمام گهڻي محنت ڪري پاڻ تيار ڪئي آهي، جيئن محقق ۽ اسڪالر گهربل عنوان وارو مواد آساني سان ڏسي سگهن. ڪتاب جي ڇپائي نهايت معياري، عمدي ۽ اوچي پني تي ڪيل آهي. ڪتاب ۾ پروف جون غلطيون بلڪل ڪونهن، ڪتاب جو جلد پڪو، نهايت خوبصورت رنگن سان سجايل ٽائٽل نهايت دلڪش ۽ ڏسڻ وٽان آهن. ڪتاب

جي قيمت تي سؤ رويو آهي جيڪا ڪتاب جي اصل ملهه کان تمام گهٽ آهي. هي ڪتاب حبيب اڪيڊمي ڄامشورو طرفان ڇپايو ويو آهي. ڪتاب جي ٻولي ڀرواني، مناس ۽ خيالن جي پختگي ۽ سموري مواد جو سائنٽيفڪ تجزيو رايو ۽ نتيجو مصنف جي گهڻ پاسائن علمي ادبي شخصيت جي حقيقي مڃتا آهي. آخر ۾ اها ڳالهه چوڻ ۾ ڪابه هڪ نه ٿيندي ته اهڙو جامع ۽ گهڻ رخي علمي موضوع تي آڌاريل ضخيم ۽ مدلل ڪتاب سنڌي ٻوليءَ ۾ پهريون دفعو ڇپيو آهي ۽ سنڌي ٻولي ادب ۽ تاريخ ۾ نهايت اهم جاءِ والاري ٿو. هي ڪتاب سنڌي ٻولي ۽ ادب جي گهڻ گهرن عالمن استادن ۽ شاگردن کي ضرور پڙهڻ گهرجي ۽ لائبررين ۾ سانڍڻ جهڙو آهي.

**حيدرآباد سنڌ**

**1 جنوري 2003 ع**

## انساني تجزيو

شاه سامي ۽ سچل جي سرزمين،  
 اي بخاري ۽ اياز جي سرزمين.  
 ڇا ته ماڻهو تون ڏنا اسلام کي  
 جن ڏنو سارو جنم پيغام کي  
 سي ڪري ويا پنهنجو جيون سرخرو  
 قول توڙي فعل تن من سرخرو  
 اڄ اسان وٽ آهي آيو حبيب  
 دراصل هو روح جو آهي طبيب  
 نبض انساني مٿان ٿو هٿ رکي  
 ۽ قلم جي نوڪ تي ٿو وس رکي  
 هي املهه ڏاها سڄي عالم سندا  
 فيضيابي لاءِ ڪيا پيدا خدا  
 جانفشاني تن جي ٿي سرور قبول  
 فڪر تن جو نت اسانکي آ قبول

حکیم دین محمد اکرم

## محترم ڊاڪٽر حبيب الله صديقي جي مان ۾

حبيب آهي سخي پيارو  
 اديب شاعر به مان وارو  
 هن دور جو آ اديب ڪامل  
 حبيب الله شان وارو  
 ڏسڻ ۾ سادو اچي ٿو بزرگ  
 ولي لڳي ٿو ۽ يار مخدوم  
 وڏا جهين جا وڏا ولي ها  
 ۽ پاڻ سادو حبيب معصوم  
 ڏسي قلم تنهنجي جي گويائي  
 چون ٿا شاعر حبيب آهي  
 ۽ نثر تنهنجو پڙهي چون سڀ  
 وڏو وطن جو اديب آهي  
 جد امجد ولي ها تنهنجا  
 ۽ رنگ تصوف توتي ساڳو  
 ڇا ڪيف مستي تي ضبط توکي  
 نياپو تنهنجو اٿو ۽ جاڳو  
 فقير تون ٿي ڪرين ٿو شاهي  
 ڪٿي تون عاشق حبيب آهين  
 مريد تون ڪٿي تون مرشد  
 ڪٿي تون شاعر اديب آهين  
 حميد، پروانو، تاج، امداد  
 بلوچ، جويو، الانا، اکرم  
 سيال، سرور، نذير، تنهنجي  
 ثنا ڪري ٿو حبيب هر دم

# انديکس

## اشارات

آباد کاري : ۸۶، ۲۱۸، ۲۵۴، ۲۵۶، ۲۷۹، ۲۹۴، ۲۹۷،  
 ۳۶۴، ۳۷۳، ۳۷۵، ۳۷۸، ۳۷۹، ۳۸۴،  
 ۴۰۲، ۴۳۵، ۵۱۹، ۵۵۶، ۵۶۲، ۵۶۶،  
 ۵۸۱، ۵۸۵، ۵۸۷.

آبادگار : ۴۹۷ ( طبقو )

آبادي، آدمشماری : ۲۵۸، ۳۲۸، ۴۰۶، ۴۲۹، ۴۹۷، ۵۰۹،  
 ۵۱۹، ۵۲۴، ۵۶۰، ۵۶۶، ۵۸۲، ۷۰۰،  
 ۷۵۳، ۷۵۵.

آپاشي : ۱۴۷، ۲۸۸، ۴۸۶، ۴۹۸، ۵۰۹.

آبزویتی ( رصدگاه ) : ۲۳۹، ۳۰۶.

آب زمزم : ۴۱.

آبها : ۲۱۷، ۳۸۴، ۴۸۶، ۴۹۸، ۷۰۰، ۷۰۶.

آتشپرستي : ۱۲۸، ۲۰۹.

آثار الباقيہ ( البيروني ) : ۲۳۸.

آثار قديمه ( آرکیالاجي ) : ۲۱۷، ۲۵۲، ۲۹۴.

آپريشن ديزت فاکس ( گلف وار ) : ۵۶۱.

آخرت ( After \_ life ) : ۳۳، ۳۹، ۴۰، ۹۰، ۱۳۲، ۲۶۴.

۳۶۰، ۳۶۱، ۳۶۴، ۴۸۸، ۶۴۳.

۶۴۵، ۶۶۹.

آخري نبي : ۹۸.

آخوند اقبال ( سفير ) : ۸۱۹.

آدرشيت، آدرشن جي دنيا : ۲۷۷، ۶۰۵.

آدمخوري : ۱۸۰.

آذربائيجان ( ملڪ ) : ۲۰۹، ۲۱۰، ۲۴۰، ۴۶۸، ۴۹۶، ۵۵۸.

آرٿو ڊاڪس ( رومن ڪليسا ) : ۳۲۱.

آرٿيگا جيسي ( مفڪر ) : ۴۸۹.

آرٿيمي ڊورس ( مصنف ) : ۶۵۱. ( خوابن جو تعبير ).

آرسينو ( پيڻ ڦلويطره ) : ۳۰۷، ۳۰۸.

آرڪٽڪ ( اتر قطب ) : ۳۸۳.

آرڪيلاس ( مفڪر ) : ۲۶۱.

آرڪمڊيز ( انجنير ) : ۲۶۷.

آرڪيٽاس ( يوناني مفڪر ) : ۲۷۴، ۲۷۶.

آرڪيلوڪس ( شاعر ) : ۲۵۸.

آرمينيا، آرميني : ۱۳۶، ۲۱۰، ۲۱۷، ۲۵۲، ۳۰۰، ۳۱۹، ۳۲۱.

۵۴۸.

آرويل رائيت ( موجد هوائي جهاز ) : ۳۹۰.

آريٿليٽس ( رومن ڊڪٽيٽر ) : ۳۱۲، ۳۱۳.

آريا ( قوم، تهذيب، نسل ) : ۵۳، ۶۹، ۱۴۳، ۱۷۴، ۱۷۷.

۲۱۸، ۲۶۶، ۲۹۳، ۲۹۴، ۴۴۶.

۴۸۳، ۴۹۸، ۴۹۹، ۵۱۳، ۶۵۱.

۷۰۴.

آريوگاسٽ ( رومن جنرل ) : ۳۲۲.

آزاد دنيا ( مغربي بلاڪ ) : ۴۶۷.

آزادي : ۳۹۴، ۳۹۷، ۳۹۸، ۴۰۲، ۴۳۴، ۴۸۶، ۴۸۷، ۵۰۲.

۵۰۵، ۵۰۷، ۵۰۹، ۵۱۲، ۵۲۶، ۵۵۹، ۵۶۱، ۵۷۱، ۵۶۷، ۵۷۷، ۵۸۳، ۵۸۴، ۵۸۷، ۵۹۴، ۶۰۶، ۷۶۹.

آزاد کشمیر: ۵۰۹، ۵۲۵.

آرماژ: ۳۷۰، ۳۷۹، ۳۸۰، ۳۹۲، ۴۰۵، ۴۱۴.

آسام ( هندستان ) : ۴۹۹.

آسٹریا ( ، لک یورپ ) : ۳۴۱، ۳۵۶، ۳۵۸، ۳۹۵، ۴۰۸، ۴۱۳، ۴۲۶، ۴۴۲، ۴۴۵، ۴۴۷.

۵۶۷، ۵۷۳، ۷۰۵.

آسٹریلیا ( ملک، کنڈ ) : ۶۴۶، ۶۷۲.

آسٹوریاس ( جبل ) : ۳۴۹، ۳۵۰.

آسوکا ( راجا ) : ۲۹۳، ( جاتنیا ).

آصف علی زرداری: ۵۱۷.

آل انڈیا مسلم لیگ: ۵۰۷، ۵۱۲، ۵۱۹، ۵۲۳.

آل انڈیا نیشنل کانگریس: ۵۱۰، ۵۱۲، ۵۱۹.

آل بویہ ( قبیلو، شاہی خاندان ) : ۱۷۷.

آلجبرا: ۱۷۰، ۱۷۲.

آل عراق ( ایضا - ) : ۲۳۸.

آلبگٹن ( مصنف ) : ۵۹۱.

آلفنسو ( پورچوگیز، جنرل ) : ۲۰۴.

آلیگرہکی ( امیرن جو راج ) : ۲۷۳.

آل جمون ائبڈ کشمیر کانفرنس: ۵۲۳.

آگرہ ( هندستان ) : ۵۰۰، ۵۲۷.

آگستس ( رومن شہنشاہ ) : ۲۹۸، ۳۰۰، ۳۱۱، ۳۱۲، ۳۲۴.

۳۲۶، ۶۵۱.

الیوس ( شہر ) : ۲۵۶.

- آکټا ویا ( پیډ اگسټس ) : ۳۱۱ .
- آکټویا ( زال جولیس سیزر ) : ۳۰۳ ، ۳۰۵ .
- آمریت ( ډکټیټر شپ ) : ۲۷۴ ، ۴۶۵ ، ۵۸۸ ، ۵۹۴ ، ۶۹۹ ، ۷۲۷ .
- آمون دریاہ : ۲۲۴ ، ۲۳۱ ، ۲۴۴ ، ۲۸۶ .
- آنرس ( رومن شهنشاهہ ) : ۳۲۳ .
- آهني پردو ( سویټ یونین ) : ۴۶۵ ، ۴۶۷ .
- آئیریا ( ملک ) : ۳۴۵ .
- آئرسټن ( والد افلاطون ) : ۲۷۲ .
- آئبرین ( قبیلو ، تهذیب ، زبان ) : ۳۲۳ ، ۳۲۵ ، ۳۴۵ .
- آئرلینډ ( ملک ) : ۲۵۴ ، ۳۴۴ ، ۳۹۸ ، ۵۶۷ .
- آئزنهاور ، صدر امریکا : ۴۷۱ ، ۴۷۲ ، ۵۱۱ .
- آئسس ( دیوتا ) : ۳۰۷ ، ۳۱۳ .
- آئسیز ( فرقو ) : ۳۲۴ .
- آئنسټائن ( سائنسدان ) : ۴۲۸ ، ۴۸۷ ، ۶۵۸ ، ۶۶۰ .
- آئوٽ لائین آف هستري : ۴۰۰ .
- آئوري کوسٽ ( افریقا ) : ۵۸۰ ، ۵۸۵ .
- آئیسلینډ ( یورپ ) : ۳۵۴ ، ۴۵۳ .
- آئین ( دستور ) : ۳۶۸ .
- آئیوني ( یوني ، جوني ) : ۲۹۸ .
- آیونن ( بیت ) : ۵۷۳ .
- آئیل آف مئن : ۳۴۴ .
- ۱ - ب : ۲۵۶ .
- ابدي : ۱۶۵ ( قانون )
- ابرہا ( حبشي حاکم یمن ) : ۱۶ ، ۲۷ .



ابراهيم لنكن ( صدر امريكا ) : ٤٧٩ ، ٤٨٠ ، ٧٧٠ ، ٨١٠ ،  
٨١٢ .

ابراهيم بن اغلب : ٣٥٢ .

ابراهيم ( أموي خليفو ) : ١٦١ .

ابراهيم پاشا، جنرل : ٥٤٦ .

ابن اسحاق ( سوانح نگار ) : ٥٤ ، ٥٧ ، ٦٠ ، ٦١ .

ابن الاثير ( مؤرخ ) : ١٧٨ ، ١٨٣ ، ١٨٤ ، ١٩١ ، ١٩٢ ، ١٩٥ ،  
١٩٩ ، ٣٥٢ .

ابن الفرات ( مخالف حلاج ) : ١٦٩ .

ابن الفراء ( مؤرخ ) : ١٩٧ .

ابن حبان / حبان ( ربيع ) : ٤٥ ، ١٠٧ .

ابن تيميه : ١٧٧ .

ابن حجر عسقلاني ( عالم ) : ١٧٧ .

ابن خلدون ( مورخ ) : ١٧٧ ، ١٩٧ ، ١٩٩ ، ٢١١ ، ٣٥٢ .

ابن خلکان ( سوانح نگار ) : ٢٤٠ .

ابن زياد ( اموي جنرل ) : ١٥٥ .

ابن سعد ( مؤرخ، طبقات ) : ٥٦ .

ابن سينا، حكيم : ١٧٠ ، ٢٣٨ ، ٢٤٣ .

ابن شداد ( مؤرخ ) : ١٩١ .

ابن سعود الفيصل ، شيخ عبدالعزيز : ٥٤٦ ، ٥٤٨ ، ٥٦١ .

ابن العربي اندلسي : ١٥ ، ١٧٦ ، ١٧٧ .

ابن قتيبه ( سوانح نگار ) : ٦٠ .

ابن كثير ( عالم ) : ٢٤٠ .

ابن ماجد ( عرب كپتان ) : ٣٧٦ .

ابن ماجه ( محدث ) : ٢٤٠ .

- ابن مسعود ( محدث ) : ۴۹ .  
 ابن هشام ( سوانح نگار ) : ۶۱ .  
 ابو العاص بن ربيع : ۹۷ .  
 ابو الخير : ۲۴۱ .  
 ابوعلامعري ( شاعر ) : ۹۰ .  
 ابواه ( قبرستان نزد مدينه ) : ۲۱ .  
 ابوبكر ايبيك : ۲۳۳ .  
 ابوبكر صديق رضه : دسجي حضرت ابوبكر صديق رضه .  
 ابوالعباس خوارزمي : ۲۳۸ .  
 ابوجهل : ۳۶ ، ۴۷ ، ۴۹ ، ۷۲ .  
 ابو سفیان بن حرب ، اموي : ۷۷ ، ۸۱ ، ۱۵۸ .  
 ابو سعود ثقفی : ۴۹ .  
 ابو دجانہ ( قریش مکہ ) : ۷۴ .  
 ابو ظهبي ( عرب رياست ) : ۵۵۹ ، ۵۶۰ .  
 ابوقيربي ( بندرگاه ) : ۲۰۴ .  
 ابوضحاب ( باغي ) : ۲۰۴ .  
 ابو عيسي ترمذي ( محدث ) : ۱۱۲ .  
 ابولولوفيروز، قاتل : ۱۴۷ .  
 ابو لهب : ۳۹ ، ۴۰ ، ۵۷ ، ۵۸ ، ۹۷ .  
 ابو مسلم خراساني : ۲۰۹ .  
 ابو معشر بلخي : ۲۴۰ .  
 ابو معمر محدث : ۴۹ .  
 ابو موسي جابر بن حيان : ۶۰۴ .  
 ابو نصر دائود ( والي حران ) : ۱۹۳ .  
 ابو نصر منصور ( خوارزم شاه ) : ۲۳۸ .

- ابو وهب مغزومي، شيخ: ۲۸.
- ايبه ابن كعب، شيخ: ۱۴۵.
- اتاييق ( منصب، شاهي خاندان ) : ۱۷۸، ۱۸۳، ۱۹۴، ۲۱۰، ۲۱۱، ۳۰۵.
- اتحاد المسلمين ( تحريك ) : ۲۰۱، ۲۰۶، ۲۰۸، ۵۰۲، ۵۷۹.
- اتسيز ( باغي ) : ۱۹۳.
- اتيسيز ( خوارزم شاهي ) : ۲۲۱.
- اتحادي مغربي طاقتون: ۴۳۶، ۵۴۷، ۵۷۱، ۵۸۹، ۵۹۰.
- اثر امريكا : ۴۵۳.
- اتفاقي عنصر : ۶۹۲.
- اتاترك ( مصطفي كمال پاشا ) : ۵۵۹.
- اثر - الهندو سرحدی علاقو: ۵۱۲.
- اتيز ( فرقو ) : ۳۲۴.
- اثر ويد : ۶۵۱.
- اتوپيا ( حبشيه ملك ) : ۳۲۰، ۳۲۱، ۴۴۱، ۵۸۰.
- اٲيست ( لادين ) : ۶۰۴.
- اٲينس ( يونان ) : ۲۵۹ - ۲۶۶، ۲۷۳، ۲۷۴، ۲۷۷ - ۲۸۰.
- اٲينس ثاني : ۳۶۱.
- اٲينيا، ديوي: ۲۹۹.
- اتك ( قلعو، شهر ) : ۲۸۶.
- اٲل بهاري واحيايي : ۵۲۷.
- اٲلي ( ملك ) : ۲۷۴، ۲۸۸، ۲۹۸، ۲۹۹، ۳۰۳، ۳۱۹، ۳۲۲، ۳۲۴، ۳۲۹، ۳۴۲، ۳۴۴، ۳۵۲، ۳۵۷، ۳۵۹، ۳۶۹، ۳۷۲، ۴۱۱، ۴۳۱ - ۴۳۸، ۴۴۱، ۴۴۷، ۴۴۸، ۴۵۳، ۴۷۷.

۴۷۸، ۴۸۴، ۴۸۷، ۵۱۷، ۵۷۰، ۵۷۳.

اپارٹید ( نسلي امتياز ) : ۲۰۳، ۵۸۵، ۶۵۶.

اپالو ڊورس ( رومن جنرل ) : ۳۰۸.

اپالو خلائي مهمون : ۷۲۰، ۸۱۳.

اپالو ( يوناني ديوتا ) : ۲۵۹، ۲۹۹.

اپريل فول : ۴۸۱.

اپر وولٽا ( افريقا ) : ۵۸۴.

اثناعشري ( شيعه فرقو ) : ۱۶۲.

اجمان ( عرب رياست ) : ۵۵۹.

اجمير شريف ( شهر ) : ۲۳۹.

اُچ شريف ( شهر ) : ۱۹۶.

احتساب : ۱۴۵، ۵۱۷.

احصاء العلوم ( فارابي ) : ۲۴۴.

احرام ( حج ) : ۷۹، ۱۳۳.

احد ( جبل جنگ ) : ۷۳، ۷۴.

احمد ابن طيب المرخسي : ۲۴۰.

احمد شاهه ابدالي : ۵۰۲، ۵۲۰، ۵۲۷.

احمد بن محمد خوارزم شاهه : ۲۳۸.

اخشيدي ( قبيلو ) : ۱۷۷.

اخلاقيات : ۴۱۸، ۴۲۱، ۴۸۷، ۴۸۸، ۵۱۳، ۵۹۷، ۶۰۵.

۶۰۷، ۷۰۸، ۷۰۹.

اخلاقي ڪمزوريون : ۱۵۹، ۲۴۵، ۲۷۴.

اخوان الصفا ( جماعت ) : ۱۶۶.

اڊيسيا ( علائقو ) : ۴۳۷.

اراگون ( رياست ) : ۳۳۲.

ارادو ( کاتتاتي قاعدو ) : ۶۰۷, ۶۴۲.

ارتازرکس ( شاه ايران ) : ۲۷۱.

ارتوک ( ترک قبيلو ) : ۱۷۹.

ارتباس ( پارتي سردار ) : ۳۲۵.

ارتقا : ۱۲۷, ۱۴۳, ۱۶۸, ۴۸۰, ۴۸۹, ۵۹۷, ۶۰۶, ۶۰۷.

۶۵۱, ۶۵۷, ۶۹۳, ۶۹۴, ۷۰۵, ۷۰۶.

اردو زبان : ۵۹۱.

ارجنثاين ( ملک ) : ۳۲۵, ۳۷۷.

ارد شیر ( شاه ايران ) : ۲۳۷, ۳۲۵.

اردن ( ملک , ندي , وادي ) : ۲۹۳, ۴۴۱, ۴۹۷, ۵۵۱.

۵۵۷, ۵۹۵.

ازبيکستان : ۴۹۶, ۴۹۹, ۵۵۸.

ازل : ۱۶۵.

ازواج مطهرات : ۱۰۳, ۱۰۴, ۱۱۶.

ارستوفينس ( مخالف سقراط ) : ۲۶۵, ۲۶۷.

ارساسيس اول ( باني پارثيا ) : ۳۰۰.

ارسطرکس ( يوناني مفکر ) : ۷۱۷.

ارسطو, حکيم : ۱۶۸, ۲۴۳, ۲۴۴, ۲۶۷, ۲۶۸, ۲۷۲.

۲۷۵ - ۲۸۱, ۲۸۵, ۲۸۹, ۲۸۹, ۳۶۵.

۶۰۳, ۶۵۰.

ارسلا ( شاعره ) : ۳۳۹.

ارکره ( شهر ) : ۱۸۴.

ارگا ( شهر , الان بتور ) : ۲۳۱.

ارگنج ( شهر , خيوا ) : ۱۹۵.

ارم ( قوم ) : ۶۲.

- ارمچي ( براسته چين ) : ۲۴۵.
- ارميانوس، ( قيصر روم ) : ۱۷۸.
- ارهيداوس ( پاء سکندر اعظم ) : ۲۹۱.
- ارتمس ( اديب ) : ۳۶۲.
- اڏامندڙ ٿالهيون : ۶۰۱، ۶۳۱ ( فلائنگ ساسرس ).
- اڏومين ( قوم ) : ۵۵۴.
- اسايلا ( مهاراڻي اسپين ) : ۳۳۲، ۳۷۲، ۳۷۹.
- اسامه بن لادن ( عرب متحرف ) : ۷۷۵.
- استنبول ( ترڪي ) : ۲۴۰، ۵۵۸.
- استحصال : ۴۸۳، ۵۲۰، ۵۸۱.
- استصواب راءِ : ۵۲۴، ۵۲۵.
- استعماريت ( امپيريلزم ) : ۵۶۹.
- اسپارٽا ( شهري رياست ) : ۲۵۶، ۲۵۷، ۲۷۳، ۲۹۱.
- اسپالتو ( ڳوٺ ) : ۳۱۶.
- اسپتامينيز ( شاهه سوگديانه ) : ۲۸۶.
- اسپخور ( قبيلو ) : ۲۱۹.
- اسپرٽ آف د لاز ( ڪتاب ) : ۴۱۷.
- اسپوتنڪ ( خلائي راکيٽ ) : ۴۷۲.
- اسپين ( ملڪ ) : ۱۳۶، ۱۶۱، ۱۷۶، ۱۷۷، ۲۰۳، ۲۰۸،
- ۲۰۲، ۳۰۳، ۳۰۵، ۳۱۹، ۳۲۴، ۳۲۶،
- ۳۲۸، ۳۳۲، ۳۴۱، ۳۴۳، ۳۴۵، ۳۴۷،
- ۳۴۹، ۳۵۱، ۳۵۳، ۳۵۷، ۳۶۲، ۳۶۹،
- ۳۷۳، ۳۷۹، ۳۸۱، ۳۸۲، ۳۸۴، ۳۹۲،
- ۳۹۵، ۳۹۶، ۴۱۴، ۴۶۱، ۴۸۹، ۴۹۹،
- ۵۶۷، ۵۸۶، ۵۸۸.

- اسپینش ( قوم، زبان ) : ۴۱۴، ۳۸۴، ۲۸۱.
- اسپیوسیپس ( پانچ افلاطون ) : ۲۸۱.
- استارمی کئمپ : ۳۷۵.
- استالن، جوزف : ۴۴۷، ۴۵۲، ۴۶۴، ۴۶۶، ۴۷۰، ۴۷۱.
- استالن گراد ( روس ) : ۴۴۸.
- استونیا ( ملک ) : ۴۴۱، ۴۴۲.
- استوئرت ( برطانوی شاہی خاندان ) : ۳۵۵، ۳۹۶، ۳۹۸.
- استئمپ ائکت ( امریکا ) : ۴۰۳.
- اسدآباد ( افغانستان ) : ۱۹۴، ۲۲۲.
- اسد اللہ شیرکوه، جنرل : ۱۸۵، ۱۸۶.
- اسرائیل ( یہودی ریاست ) : ۴۵۴، ۴۸۵، ۴۹۶، ۴۹۷، ۵۵۰.
- ۵۵۲، ۵۵۵، ۵۵۶، ۵۹۴، ۵۹۵.
- ۶۵۵.
- اسطخر ( ایران، آثار قدیمہ ) : ۵۳.
- اسکاتلنڈ : ۲۵۴، ۳۴۴، ۳۸۵، ۳۹۶، ۳۹۸، ۴۵۸، ۵۶۴.
- ۵۶۷، ۷۰۸، ۷۱۰.
- اسکلان ( شہر ) : ۱۹۰.
- اسکندریہ ( مصر ) : ۱۸۶، ۲۰۴، ۲۰۵، ۲۹۱، ۳۰۲، ۳۱۰.
- ۶۰۳.
- اسکئندینیویا ( ملک ) : ۲۵۲، ۳۴۴، ۳۴۵، ۳۵۴، ۵۶۷.
- اسکیونجرس باٹر ( لوهی گھاٹو ) : ۸۱۳.
- اسماء بنت حضرت ابوبکر صدیق رضہ : دسجی حضرت یببی اسماء.
- اسماعیلی شیعہ ( فرقو ) : ۱۶۵، ۱۷۴، ۱۷۵، ۲۳۵.
- اسماعیل اول، شاہ ایران : ۵۷۴.
- اسماعیل ابیق سلطان : ۲۳۳.

اسماعیل ، شیخ صوفی : ۲۳۵.

اسماعیل زنگ سلطان : ۱۸۶.

اسمیگیرا ( جاء پیدائش افلاطون ) : ۲۷۶ ، ۲۷۹.

اسلام ( دین ) ، اسلامی : ۱۵ ، ۲۸ ، ۴۰ ، ۴۲ ، ۴۴ ، ۴۶ ، ۴۷.

۵۴ ، ۵۸ ، ۶۲ ، ۷۰ ، ۷۲ ، ۷۸ ، ۸۵.

۸۸ ، ۹۳ ، ۹۷ ، ۹۹ ، ۱۰۳ ، ۱۲۲.

۱۲۸ ، ۱۳۴ ، ۱۳۶ ، ۱۴۴ ، ۱۴۶.

۱۴۸ ، ۱۵۲ ، ۱۵۹ ، ۱۶۱ ، ۱۶۸.

۱۷۰ ، ۱۷۷ ، ۱۸۲ ، ۱۸۶ ، ۱۸۷.

۱۹۲ ، ۱۹۴ ، ۱۹۶ ، ۲۰۶ ، ۲۰۸.

۲۲۹ ، ۲۳۱ ، ۲۳۲ ، ۲۵۳ ، ۲۴۲.

۳۷۱ ، ۳۷۲ ، ۴۰۰ ، ۴۸۲ ، ۴۸۵.

۴۸۹ ، ۴۹۵ ، ۴۹۷ ، ۴۹۸ ، ۵۰۶.

۵۰۷ ، ۵۱۴ ، ۵۱۹ ، ۵۴۵ ، ۵۴۶.

۵۵۲ ، ۵۵۴ ، ۵۵۹ ، ۵۶۳ ، ۵۷۵.

۵۷۷ ، ۵۸۶ ، ۵۸۸ ، ۶۰۳ ، ( فلسفو ) .

۶۹۳.

اسوس ( شهر ) : ۲۷۹.

اسهمه ( مسلمان نجاشی ) : ۱۰۸.

اسیان ( اتسوسیٹیشن آف سائوٹ ایشین نٹشنس ) : ۵۵۹.

اشراف ( سید ، اہلیت ) : ۹۶.

اشتراکیت ( کمیونزم ) : ۱۶۸ ، ۳۴۱ ، ۴۲۷ ، ۴۳۵ ، ۴۴۱.

۴۴۳ ، ۴۵۰ ، ۴۵۱ ، ۴۵۶ ، ۴۵۷.

۴۶۱ ، ۴۶۲ ، ۴۶۵ ، ( انقلاب ) .

۵۶۹ ، ۵۷۹ ، ۶۶۳ ، ۶۶۸.



اصحابي : ۵۰، ۵۷، ۶۳، ۶۹، ۷۳، ۷۴، ۸۸، ۱۰۴، ۱۰۶،  
۱۱۰، ۱۱۵، ۱۱۹، ۱۲۰، ۱۴۹، ۱۵۶، ۲۳۷.

اصحاب كهف : ۵۱، ۵۲.

اصفهان ( ايران ) : ۱۰۷، ۲۴۱، ۳۰۰.

اصلي صليب : ۱۹۰.

اضافي كيفيت ( دماغي ) : ۶۴۸.

اطالوي ( زبان، قوم ) : ۳۰۱، ۳۲۵، ۳۵۶، ۳۵۷، ۴۳۴.

۴۳۸، ۴۷۸، ۴۸۴، ۴۸۵، ۵۷۹

( حب الوطني ).

اعز الدين ( آخري فاطمي خليفو ) : ۱۸۵، ۱۸۶.

اغاني ( تاريخ ) : ۱۵۹.

اغليبي ( شاهي خاندان ) : ۳۵۲.

افرو - ايشين كانفرنس : ۵۱۱.

افريقا ( كنډ ) : ۱۲۶، ۱۴۳، ۱۵۱، ۱۶۱، ۱۷۷، ۲۰۲، ۲۰۳.

۲۸۹، ۲۹۳، ۳۰۲، ۳۰۳، ۳۲۰، ۳۲۱ - ۳۲۹.

۳۴۴، ۳۴۶، ۳۴۶، ۳۵۰، ۳۵۲، ۳۶۸، ۳۷۰.

۳۷۱، ۳۷۴ - ۳۸۰، ۳۹۰ - ۳۹۴، ۴۳۰.

۴۳۱، ۴۴۸، ۴۵۳، ۴۸۱، ۴۸۳، ۴۸۶، ۴۹۵.

۴۹۹، ۵۰۵، ۵۷۳، ۵۷۶، ۵۸۰، ۵۸۶، ۵۹۱.

۵۹۲، ۵۹۵.

افغانستان ( ملك ) : ۱۷۷، ۲۲۷، ۲۳۲، ۲۹۳، ۴۰۱ ( قوم )

۴۶۷، ۴۶۸، ۴۹۶، ۴۹۷، ۴۹۹، ۵۰۴.

۵۲۰، ( دراني ) ۵۲۷ ( قوم )، ۵۲۸.

( قبائل ) ۵۵۸، ۷۷۵ ( جارحيت، جنگ ).

افلاطون ( پليټو )، حكيم : ۲۴۴، ۲۶۰، ۲۶۲، ۲۶۴، ۲۶۶.

۲۷۲، ۲۸۱، ( افلاطونیت ) ۲۸۹، ۶۰۳، ۶۵۱،

۶۹۵.

اقبال، علامه شاعر مشرق: ۱۵، ۱۳۵، ۲۰۷، ۴۸۹، ۵۰۷،

۵۲۰، ۵۲۳، ۶۰۵، ۶۰۸، ۶۶۷،

۶۹۴.

اقتدار: ۲۹۱، ۳۱۸، ۳۲۶، ۴۷۴، ۴۸۳، ۵۱۰، ۵۴۹، ۵۵۰،

۵۶۴، ۵۷۹، ۵۸۷، ۶۷۱ ( هوس ).

اقتصادیات: ۳۰۲، ۳۶۴، ۳۷۰، ۳۸۰، ۳۹۲، ۳۹۵، ۳۹۶،

۴۰۰، ۴۰۸، ۴۳۱، ۴۳۹، ۴۵۳، ۴۵۷، ۴۶۱،

۴۶۵، ۴۶۶، ۴۶۹، ۴۷۱، ۴۷۵، ۵۰۵، ۵۰۷،

۵۱۲، ۵۱۹، ۵۲۰، ۵۲۵، ۵۵۷، ۵۵۸، ۵۶۸،

۵۷۶، ۵۷۹، ۵۹۴، ۶۹۹.

اقوام متحده: ۲۰۷، ۴۰۲ ( اقوام عالم ) ۴۵۱ - ۴۵۳، ۴۷۵،

۴۸۵، ۵۱۳، ۵۱۴، ۵۲۲، ۵۲۴، ۵۲۵، ۵۵۳،

۵۵۵، ۵۵۷، ۵۹۴، ۵۹۵، ۸۲۲.

اکادمي افلاطون: ۲۷۵ - ۲۷۷، ۲۸۰، ۲۸۱.

اکامپ چتلي ( شاه ميکسيکو ): ۳۸۲.

اکائيئنس ( قبيلو ): ۲۵۶.

اکباتا ( شهر ) : ۲۸۸.

اکبر مغل شهنشاهه: ۵۲۰.

اکليس ( تروجن جو هيرو ) : ۲۵۷.

اکيليا جي جنگ: ۳۱۹.

اکيهتومچيکو ( جپاني شاهي جوڙو ): ۵۱۱.

اگاميمن ( ميسيئي ): ۲۵۵، ۲۵۷.

اگريا ( محبوبه آگستس ): ۳۰۶.

- اگرینا ( زال کلائیدس ) : ۳۱۴ .
- اگلو ( برف جو گهر ) : ۳۸۳ .
- اڳکڻيون : ۴۶۱ ( مارکسي ) .
- الارک ( جرمن وزیگات بادشاهه ) : ۳۲۳ ( اول ) ، ۳۲۶ ( ثاني ) .
- الاسود ( نبوت جو ڪوڙو دعوي دار ) : ۱۴۱ .
- الاماني ( قبيلو ) : ۳۲۳ ، ۳۲۵ ، ۳۲۶ .
- الامين محمد صه امين : ۲۱ ، ۲۱۲ .
- الانسان الکامل ( اصطلاح ) : ۱۵ .
- الاهي قانون ( سنة الله ) : ۵۶ ، ۹۸ .
- الاحصار ( بهاري علائقو ) : ۱۵۱ .
- الان ( قبيلو ) : ۳۴۵ .
- البا ( بيت ، فرانس ) : ۲۹۵ ، ۴۱۳ .
- البانيه ، البانوي ( ملڪ ، قوم ) : ۲۰۴ ، ۲۵۲ ، ۲۵۵ ، ۳۱۹ ، ۴۶۸ ، ۴۷۳ ، ۵۷۳ .
- البرجت ( مشرقیجرمنييليدر ) : ۴۷۳ .
- البري ( ترک قبيلو ) : ۲۳۳ .
- البيروني ( محقق ، مورخ ) : ۲۳۵ ، ۲۳۷ - ۲۳۹ ، ۲۴۱ .
- التائي ( جبل ) : ۲۳۲ ، ۲۴۳ .
- التاريخ ( ابن ماجه ) : ۲۴۰ .
- التعليقات ( فارابي ) : ۲۴۴ .
- الپ ارسلان ( سلجوقي سلطان ) : ۱۶۷ ، ۱۷۱ ، ۱۷۷ ، ۱۷۸ ، ۱۸۲ .
- الپائين ( نسل ) : ۲۱۷ .
- الپتگين ( غزنوي ) : ۲۳۴ .
- الجبالي ( علائقو ) : ۱۷۴ .

الجزائر ( الجيريا، ملك ) : ٢٠٢، ٢٠٩، ٣٢٧، ٤٣١، ٤٩٥،  
٥٨٠، ٥٨٥ - ٥٨٨، ٥٩٧.

الخوارزمي، محمد بن موسي : ١٧٠، ١٧١.

الخان ( هلاكو ) : ٢٣١.

الخ خان، ترك جنرل : ٢٢٦.

الرازي ( رهيوز ) حكيم : ١٦٧، ١٦٨، ١٧٠.

الزبيث ( راڻي برطانيه ) : ٣٤١، ٣٩٦، ٤٢٢، ٥٠٠، ٥١١

(ثاني).

السفاح ء بيا عباسي خليفة : ٢٠٠، ٢١٢.

السيرة ( للابن اسحاق ) : ٦٠، ٦١.

الصباح ( امير كويت ) : ٥٦١.

الشهرستاني، علامه : ٢٠٧.

العتبي ( مورخ ) : ٢٣٥.

العراقي ( عالم ) : ٢٤١.

العقبه ( مسيحي، شيخ ) : ١٢٢.

الفارابي ( عالم، حكيم ) : ٢٤٠، ٢٤٣، ٢٤٤.

الف ليلة ( انگرېزي ترجمو ) : ٥٩١.

القاعده ( تنظيم أسامه بن لادن ) : ٧٧٥.

الكاهنه ( الجزائري بربر ) : ٥٨٦.

الكندي ( مورخ ) : ٢٣٩، ٢٤٠.

الگائيدس ( لك ) : ٢٩٦.

الله ج : ٨٥ ( نشانيون ) ، ٦٦٨ ( - جو خوف ) .

المامون : دسجي مامون الرشيد.

المتوكل علي الله عباسي خليفو : ١٦٤، ٢٠٠، ٢٤٠.

- المسترشد بالله ، عباسي خليفو : ١٨٢ ، ١٨٣ ، ٢٠١ .
- المستنجد بالله ، عباسي خليفو : ١٨٦ ، ٢٠١ .
- المستنصر بالله ، آخري عباسي خليفو : ١٩٦ - ٢٠١ .
- المعارف للابن قتيبه ) : ٦٠ .
- المعز ( فاطمي خليفو ) : ١٦٥ .
- المعتصم بالله ، عباسي خليفو : ١٦٣ ، ١٦٤ ، ١٩٧ ، ٢٠٠ ، ٢٠١ ، ٢٤٠ ، ٢٤٥ .
- الملك الظاهر ( بيبرس ) : ٢٠٠ .
- الملك الناصر ( سلطان صلاح الدين ايوبي ) : ١٨٦ .
- المملكة العربية السعودية ( سعودي عرب ) : ٥٤٥ ( قيام ) ، ٥٤٨ .
- المكتفي لامر الله ، عباسي خليفو : ١٦٩ ، ١٨٣ ، ١٨٥ .
- المنصور ، عباسي خليفو : ٢٠٠ ، ٢٠٩ ، ٦٦٣ .
- المستنصريه ( جامع ، بغداد ) : ٥٥٣ .
- المغرب : ٤٩٥ .
- الموردين ( شاهي خاندان ) : ٥٨٥ ، ٥٨٦ .
- الناصر لدين الله ، عباسي خليفو : ١٦٦ ، ٢٠١ ، ٢٢٢ .
- الوائق بالله ، عباسي خليفو : ١٦٤ .
- الهام ( وحي ، خواب ) : ٣٤ ، ٦٠٥ ( كيفيت ) ، ٦٠٦ ، ٦٥٠ ، ٦٥١ .
- اله آباد ( هندستان ) : ٥٢٣ .
- البيو ( حمص ) ، شهر : ١٨٣ ، ١٨٧ .
- اليريم ( علائقو ) : ٣١٩ .
- اليكثران : ٦٥٩ ، ٦٨٩ ( وصف ) ، ٦٩٠ ، ٦٩١ ، ٧٠٦ .

اليڪٽروڊس : ۶۶۴.

اليڪٽرسٽي ، لائيٽ ، ڏسجي روشني.

اليڪسي ليونوف ( خلا باز، چهل قدمي ) : ۷۱۵.

اليگزينڊر، زار روس : ۳۵۶.

اليگزينڊر، سڪندراعظم : ۲۷۹، ۲۹۱ ( چوٿون ).

اليگزينڊريا: ڏسجي سڪندريه، مصر.

اليگزينڊريا نڪايه، نزد جهلم : ۲۸۶.

امالارڪ ( شاهه اسپين ) : ۳۲۶.

امام، امامت : ۹۴، ۱۰۶، ۱۴۶، ۱۶۲، ۱۶۴، ۱۶۵، ۲۰۷.

امرايمن ( ڪنيز ) : ۱۱۸.

امام ابو حنيفه ( فقيه ) : ۶۶۳.

امام بخاري ( محدث ) : ۴۹.

ام الكتاب : ۳۴، ۱۳۲، ۱۶۳.

امام محمد بن سعود ( وهابي امام ) : ۵۴۵.

امام محمد بن عبدالوهاب ( باني وهابيت ) : ۵۴۶.

امام موافق ( مدرس نيشاپور ) : ۱۷۱.

امرتسر ( هندستان ) : ۵۱۴.

ام المؤمنين : ۵۹، ۱۴۷، ڏسجي ازواج مطهرات.

امت محمدي : ۸۶، ۱۰۱، ۱۳۳، ۱۳۷، ۵۴۶.

امپيريل برٽش ايسٽ افریقا ڪمپني : ۳۹۴.

امر جليل ( اديب ) : ۵۰۸.

امريه نوجا ( قائد هنگري ) : ۴۵۴.

امن : ۲۹۹ ( زمانو )، ۳۵۶ ( منصوبو )، ۴۰۴ ( سڪ ) .

اموي ( خاندان، حڪومت ) : ۱۴۳، ۱۴۴، ۱۴۸، ۱۵۱، ۱۵۴.

۱۵۸ - ۱۶۲، ۱۷۷، ۲۳۲، ۳۴۷.

أمر هاني ( بيبي هند ) : ۵۹.

امريکا ( کنڊ ) : ۳۶۷، ۳۷۳، ۳۷۷ - ۳۸۰، ۳۸۳، ۳۸۴.

۳۹۲، ۴۰۱، ۴۳۵، ۴۶۰، ۴۸۱، ۴۸۳.

۴۸۶، ۴۹۵، ۴۹۹، ۵۰۵.

امريکاس: ۳۷۸، ۶۴۶.

امريکن: ۲۰۲، ۲۵۱، ۳۴۲، ۳۶۸، ۳۸۰، ۴۰۱، ۴۰۵، ۴۳۰.

۴۳۸، ۴۳۹، ۴۵۵، ۴۷۴، ۴۸۰، ۴۸۷، ۵۵۵، ۵۸۴.

۵۹۵ ( بلاڪ ) ۵۹۶ ( مداخلت ) ۵۹۷ ( ڪاروايون ).

امريڪن - انڊين : ۵۷۵.

امريڪن انقلاب: ۳۴۱، ۴۰۱ - ۴۰۵، ۴۰۷، ۴۳۵، ۴۶۱.

۷۶۹.

امريڪن سول وار: ۴۷۹.

امير ( وڏي صوبي جو حاڪم ) : ۱۴۵، ۳۳۲، ۳۵۱.

امير الحج: ۸۸.

امير أسامه ( سياح مؤرخ ) : ۱۸۱.

امير طبقو : ۱۶۶، ۳۵۱، ۳۵۴، ۳۵۶، ۴۰۱، ۴۱۱، ۴۱۶.

۴۸۱، ۵۶۲، ۵۶۵، ۵۷۲، ۵۷۸.

اناتولي ڪزينيٽسوف اديب : ۳۱۷.

امير علاؤ الدين اصفهاني : ۲۴۱.

امير عبدالقادر الجزائري : ۵۸۷.

امير عبدالله ( اردن ) : ۵۵۲، ۵۵۴.

امير فيصل ( شام - عراق ) : ۵۵۴.

امير ڪبير ( بوسنيا ) : ۴۷۴.

- امينتاس ( شاه مقدونيه ) : ۲۷۶ .
- اناطوليہ ( ايشيا مائينر ) : ۱۷۸ ، ۲۰۸ ، ۲۸۳ .
- انانت ( ايگوازم ) : ۶۰۱ ، ۶۱۰ .
- انتخابات ( اليكشنس ) : ۱۴۳ ، ۵۱۵ - ۵۸۲.۵۱۷ ( دانڊليون )
- ۶۷۲ .
- انتظاميه ( اگزيڪيوٽو ) : ۱۴۵ ، ۱۴۷ ، ۴۱۷ ، ۵۷۶ .
- انتم سچائي ( ائبسيوليت ٿرٽ ) : ۴۸۸ ، ۷۶۰ .
- انٽرنيشنل ريڊ ڪراس ٽربيونل : ۴۷۴ ، ۴۷۹ .
- انٽيڪس ( مخالف سقراط ) : ۲۷۳ .
- انور پاشا ( ترڪ جنرل ) : ۴۷۳ .
- انٽيوشنلزم : ۶۰۶ .
- انتها پسندي ( ايڪسٽريمزم ) : ۴۶۸ ، ۵۱۴ .
- اندازِ زندگي ( لائيف اسٽائيل ) : ۷۶۷ ، ۷۸۵ .
- اندلس ( اسپين ) : ۳۳۲ ، ۳۴۶ .
- اندراگاندي، وزير اعظم هند : ۷۳۵ ، ۷۵۶ .
- انڊونيشيا ( ملڪ ) : ۴۹۶ ، ۵۵۸ ، ۵۵۹ ، ۷۶۳ .
- انڊو - چائنا ( علائقو ) : ۴۷۲ ، ۵۶۸ ، ۵۶۹ ، ۵۹۵ .
- انڊو - يورپين ( نسل، ٻوليون ) : ۲۵۲ ، ۲۹۴ ، ۲۹۷ .
- انڊيانا ( رياست، امريڪا ) : ۴۵۸ ، ۴۶۰ .
- انسان : ۳۳ ، ۳۴ ، ۶۱ ، ۸۰ ، ۸۹ ، ۹۰ ، ۹۴ ، ۱۲۸ ، ۱۳۰ ،
- ۱۳۳ ، ۱۳۶ ، ۱۶۱ ، ۱۶۳ ، ۱۶۸ ، ۱۷۰ ، ۱۷۳ ،
- ۱۷۶ ، ۱۸۱ ، ۱۸۴ ، ۱۸۵ ، ۱۸۸ ، ۱۸۹ ، ۱۹۵ ،
- ۱۹۹ ، ۲۱۰ ، ۲۱۷ ، ۲۱۹ ، ۲۲۸ ، ۲۴۴ ، ۲۵۱ ،
- ۲۵۲ ، ۲۵۵ ، ۲۵۸ ، ۲۶۴ ، ۲۶۶ ، ۲۷۲ ، ۲۷۷ ،
- ۲۷۹ ، ۳۵۶ ، ۳۶۰ ، ۳۶۵ ، ۳۶۷ ، ۳۶۹ ، ۳۷۸ .



۳۸۱، ۳۸۴، ۳۹۲، ۳۹۹، ۴۰۰، ۴۰۲، ۴۰۷،  
 ۴۱۰، ۴۱۶، ۴۲۳، ۴۲۷، ۴۳۶، ۴۵۰، ۴۵۱،  
 ۴۵۹، ۴۶۲، ۴۷۱، ۴۷۶ ( تخت مشق ) ۴۷۸،  
 ۴۷۹، ۴۸۲، ۴۸۹، ۵۰۵، ۵۲۰، ۵۲۴، ۵۶۲،  
 ۵۶۱، ۵۸۰، ۵۸۴، ۵۸۶، ۵۹۴، ۵۹۷، ۶۹۹،  
 ۷۰۱، ۷۰۵، ۷۰۷، ۷۰۹، ۷۳۳، ۷۳۴، ۷۶۱،  
 ۷۶۳، ۸۰۰، ۸۱۲ ( بر ) ۸۲۵ ( اصل ضرورت ) .

انبدین اندیپیندنس ائکت : ۵۱۰ .

انبدین، اندیا: ۳۸۴، ۵۰۸ .

انسائکلوپیدیا برتانیکا: ۲۹۴، ۲۹۹ .

انصار ( مدینه ) : ۸۱، ۳۸، ۱۳۸ .

انفیت جئس ( بیحد انصاف ) : ۴۸۴ .

انقره ( ترکی ) : ۲۴۵ .

انقلاب ( دور ، تحریکون ) : ۳۴۲، ۳۵۷، ۳۵۸، ۴۳۱، ۴۳۵ .

۵۴۸ ( آماجگاه ) ۶۰۴ ( ذهنی ) .

انکا ( تهذیب، شهنشاهیت ) : ۳۸۳، ۳۸۴ .

انگریز ( قوم، ملک، شهنشاهیت ) : ۲۰۴، ۲۰۷، ۳۰۳، ۳۵۳ .

۳۵۴، ۳۷۱، ۳۸۰، ۳۸۱ .

۳۸۴، ۳۹۳، ۳۹۷، ۳۹۸ .

۴۰۴ ( -فرینج جنگ )

۴۱۴، ۴۳۱، ۴۹۹ -

۵۰۲، ۵۰۴ - ۵۰۶ .

۵۱۲، ۵۲۱، ۵۲۷، ۵۲۸ .

۵۴۵، ۵۵۱، ۵۵۵، ۵۵۷ .

-۵۷۸، ۵۹۱، ۵۹۳ .

انگریزی زبان ( انگلش ) : ۱۷۰ ، ۱۷۳ ، ۱۸۱ ، ۲۶۸ ، ۳۲۵ ،  
 ۳۸۴ ، ۳۹۶ ، ۴۲۲ ، ۵۰۶ ، ۵۶۵ ،  
 ۵۷۸ ، ۵۹۱ .

انگلش، فریدرک ( سوشلسٹ مفکر ) : ۳۵۳ ، ۴۲۷ ، ۴۶۲ .  
 انگلش ایسٹ انڈیا کمپنی : ۴۹۰ - ۵۰۴ ، ۵۷۶ .  
 انگلش چٹل : ۴۹۵ .

انگلنڈ ( ملک ) ، برطانیہ : ۱۸۰ ، ۱۸۹ ، ۱۹۰ ، ۲۵۴ ، ۲۵۵ ،  
 ۳۰۴ ، ۳۲۹ ، ۳۴۱ - ۳۴۵ ، ۳۵۳ ،  
 - ۳۵۹ ، ۳۶۲ ، ۳۶۷ ، ۳۷۰ ، ۳۸۰ ،  
 ۳۸۱ ، ۳۸۵ ، ۳۸۶ ، ۳۹۰ ، ۳۹۵ -  
 ۳۹۷ ، ۴۰۱ ، ۴۱۲ ، ۴۱۴ ، ۴۲۲ ،  
 ۴۲۶ ، ۴۲۸ ، ۴۳۹ ، ۴۴۰ ، ۴۵۰ ،  
 ۴۶۰ ، ۴۷۷ ، ۵۰۰ ، ۵۱۷ ، ۵۹۰ .

انگولا ( افریقا ) : ۵۸۰ ، ۵۸۵ .

انوسنت اول ( پوپ ) : ۲۲۳ .

انٹکس گوراس ( مفکر ) : ۲۱۱ .

اوارا ( قبیلو ) : ۲۳۲ .

اوتار : ۳۱۰ .

اوترا ( براستہ چین ) : ۲۴۵ .

اوتوا ( کئناڈا ) : ۷۰۲ .

اوپس ( شہر ) : ۲۸۸ .

اوٹو، مارکس ( رومن شہنشاہ ) : ۳۱۲ ، ۳۱۵ .

اودیپس ریکس / کامپلیکس : ۲۶۸ .

اودیسی ( ہومر ) : ۲۵۶ ، ۲۵۷ ، ۲۶۷ ، ۵۹۱ .

اوڑیسا ( ہندستان ) : ۲۹۳ ، ۴۹۹ .

- اورنگزیب، مغل شہنشاہ : ۵۰۱۔  
 اوریا ( زبان ) : ۴۹۹۔  
 اوسترگات ( قبیلو ) : ۳۵۲۔  
 اوسائیرس ( دیوتا ) : ۳۱۳۔  
 اوسلو ڈاکٹر : ۱۷۰۔  
 اوقاف : ۱۴۷۔  
 اوکاڑہ ( ریلوی اسٹیشن ) : ۲۲۵۔  
 اوغز ( قبیلو ) : ۲۲۱۔  
 اوغدائی خان / اوغوتی، منگول : ۲۲۴، ۲۲۷، ۲۳۰۔  
 اولپک گیمس : ۲۵۹، ۲۶۳۔  
 اولپٹس ( والدہ سکندر اعظم ) : ۲۸۲۔  
 اولپیا ( اٹاہین جائے شہر ) : ۲۵۹، ۲۶۳، ۲۹۱۔  
 اومان ( عرب ریاست ) : ۱۲۲، ۱۴۰، ۱۴۱، ۴۹۶، ۴۹۷۔  
 ۵۶۰۔  
 اونداہون وچون دور ( یورپ ) : ۳۴۳، ۳۴۶، ۴۵۶، ۴۸۳، ۵۹۷۔  
 اوہیو ( ریاست امریکا ) : ۴۰۳۔  
 اہل بیت ( سید، اشراف ) : ۹۶، ۱۴۰، ۱۵۳، ۱۵۴، ۱۵۷۔  
 ۱۶۲۔  
 اہل تشیع ( شیعہ ) : ۱۶۵، ۲۱۱۔  
 اہواز ( ایران ) : ۱۷۷۔  
 اہور مزدا، مازدا ( زرتشتی خدا ) : ۳۰۰، ۳۱۵۔  
 اٹلانٹک ( بحر اوقیانوس ) : ۳۷۰ - ۳۷۵، ۳۷۹، ۳۸۷، ۳۹۲۔  
 ۳۹۳، ۴۱۳، ۴۷۷۔  
 اٹم، اٹمی طاقت : ۳۹۰، ۳۹۹، ۴۰۱، ۴۴۸، ۴۵۰، ۴۵۲ -  
 ۴۵۶، ۴۷۰، ۴۷۲، ۴۷۵، ۵۱۳، ۵۱۵ -

۵۱۷، ۵۲۶، ۵۶۸ ( استعمال ) ، ۶۶۰ .

۶۸۹، ۶۹۰ .

اٽوزم ( قديم موروڻي وحشانيت ) : ۷۰۰، ۸۱۷، ۸۲۱ .

اٽرٽيڪ، مشڪيڪا ( قبائل، شهنشاهيت ) : ۳۸۲ - ۳۸۴ .

اٽڊم سمٽ ( ماهر اقتصاديات ) : ۴۲۷، ۴۲۸ .

اٽلس رنڊل ( ناول نگار ) : ۴۸۰ .

اٽلنيس ( قبيلو ) : ۳۲۱ .

اٽمريڊس ( امريڪي انڊين ) : ۳۷۸، ۳۷۹ .

اٽائامي ( علم بدن ) : ۳۶۴، ۶۰۶ .

اٽميزان ندي : ۳۸۳ .

اٽنٽي پيٽر : ۲۹۱، ۲۹۲ .

اٽنٽي گوناس / ڊوسن : ۲۹۱، ۲۹۲ .

اٽڊرياٽڪ سمند : ۲۵۳ .

اٽڊريانوپل جنگ : ۳۲۱ .

اٽڊرين شهنشاهيت : ۳۸۳ .

اٽنٽي يورپ ( سرمايه جي منڊي ) : ۳۶۹ .

اٽنيوچ ( شهر ) : ۵۴۹ .

اٽنٽليز ( امريڪا ) : ۳۹۳ .

اٽئونيو ( اطالوي سياح ) : ۳۹۱ .

اٽنٽارڪٽيڪا ( کنڊ، اتر قطب ) : ۷۱۷ .

اٽئونني سپايس، رومن شهنشاهه : ۳۱۲ .

اٽئونني مارڪ، رومن جنرل : ۳۰۲، ۳۰۳، ۳۰۷، ۳۱۰، ۳۱۲ .

اٽڪيٽيم بحري جنگ : ۳۱۲ .

اٽنگلو - امريڪن تيل ڪمپني : ۵۶۲ .

اٽنگليڪن چرچ ( ڪليسا ) : ۳۹۶ - ۳۹۸ .

اٽنگلوئسڪسن ( قبيلا ) : ۲۵۴، ۳۲۴، ۳۵۳.

اٽنگلو - بوئر جنگ : ۳۹۴.

اياز ( غلام محمود غزنوي ) : ۲۳۶.

ايار الجاهليت : ۵۴، ۹۰، ۹۱.

ايبق، مملوك بادشاهه : ۲۰۳، ۲۳۳.

ايسٽن، وليم ( پروفيسر ) : ۴۱۱.

ايتريوسڪن ( اطالوي بٽپرست ) : ۲۹۸.

ايتروسڪن ( زبان ) : ۲۹۵.

ايبس ڪلائيڊيس، رومن شهنشاهه : ۲۹۶.

ايبوسٽولڪ ( مسيحي فرقو ) : ۳۲۱.

ايجن سمنڊ : ۲۵۵ - ۲۵۸، ۲۸۶، ۵۸۶ ( علائقو ).

ايجينا ( علائقو ) : ۲۷۴.

ايجاداتون : ۳۸۵، ۳۹۰، ۴۷۶ - ۴۷۹، ۴۸۳، ۶۰۳، ۷۰۷.

۷۰۸.

ايڇ - جي - ويلس ( سائنسي ناول نگار ) : ۳۹۸ - ۴۰۰، ۷۰۷.

۷۱۵.

ايديسن، ٿامس ( موجد ) : ۴۷۶.

ايران ( ملڪ ) : ۱۵، ۱۴۳، ۱۴۸، ۱۶۲، ۱۶۸، ۱۷۵، ۱۷۷،

۱۹۴ - ۱۹۹، ۲۰۹، ۲۱۱، ۲۴۵، ۲۶۰،

۲۷۹ - ۲۷۶، ۲۸۹ - ۲۹۳، ۳۰۱، ۳۱۸،

۳۲۱، ۳۲۴، ۳۷۱، ۴۰۱، ۴۷۳، ۴۹۶،

۴۹۷، ۵۰۴، ۵۲۷، ۵۵۸، ۵۶۰، ۵۶۱،

۵۷۶.

ايراني ( قوم، تهذيب ) : ۴۹۵، ۴۹۹، ۵۲۸، ۵۴۸، ۵۶۰.

۵۷۴.

ايراني نار، پرشن گلف : ۲۸۷، ۵۶۰، ۵۶۱، ۵۷۷.

ايريلئن دوميتس (رومن شهنشاهه) : ۳۱۸.

ايرينس (وحداني مسيحي فرقو) : ۳۱۹ - ۳۲۱، ۳۲۴، ۳۲۶.

ايسٽونين (قوم، زبان) : ۲۵۲.

ايسكيموز (قبيلا) : ۳۸۳.

ايسان (اٽوسئيٽيشن آف سائوٽ ايشين نئشنس) : ۷۲۳.

ايسيليس (ديوتا) : ۳۲۲، ۳۲۳.

ايس - ڊبليو - ايس (ننڊ) : ۶۴۹.

ايسٽ انڊيز (امريڪا) : ۳۷۹.

ايشور (انساني ضرورتن جو ديوتا) : ۱۳۰.

ايشيا - پئسفڪ (علائقو) : ۵۶۸.

ايشيا کنڊ : ۲۰۲، ۲۰۳، ۲۱۷، ۲۲۱ - ۲۲۴، ۲۲۷ - ۲۳۳،

۲۳۶، ۲۴۴، ۲۵۱، ۲۵۳، ۲۵۸، ۲۸۱، ۲۸۴،

۲۹۱ - ۲۹۴، ۲۹۷، ۳۰۰، ۳۰۵، ۳۱۹، ۳۲۰،

۳۲۵ - ۳۲۹، ۳۴۴، ۳۵۸، ۳۶۱، ۳۷۴، ۳۷۷ -

۳۷۹، ۳۸۱، ۳۹۲، ۳۹۴، ۴۳۰، ۴۳۱، ۴۳۷،

۴۴۸، ۴۵۳، ۴۶۲، ۴۸۱، ۴۸۳، ۴۹۵ - ۴۹۹،

۵۰۵، ۵۲۰، ۵۴۵، ۵۵۶ - ۵۵۹ - ۵۶۲ -

۵۶۹، ۵۷۳، ۵۷۵، ۵۸۴، ۵۹۱.

ايشيا ڪوچڪ : ۲۶۹.

ايشيا مائينر : ۲۲۷، ۲۹۹، ۳۰۱، ۳۱۹.

ايشيائي (قومون) : ۴۹۶، ۵۶۴.

ايڪوئي (قبيلو) : ۲۹۶.

ايڪسايڪٽل (اٽريڪ شهنشاهه) : ۳۸۲.

ايلگا بالس (رومن شهنشاهه) : ۳۱۷، ۳۱۸.

ایمان ( فِئْت ) : ۳۳ ، ۳۹ ، ۴۲ ، ۴۴ ، ۴۹ ، ۵۴ ، ۷۲ ، ۱۳۶ .

۱۵۳ ، ۲۴۳ ، ۳۲۶ .

ایملی ( روسو ) : ۴۱۸ .

ایمفی ٹیئٹر ( رومن تفریح / قتل گاہ ) : ۳۱۴ .

ایمنیوئل وکٹر ، بادشاہ : ۴۵۶ ، ۴۵۷ .

ایمرسن ( مفکر ) : ۶۵۳ ، ۶۵۴ .

ایل ایلامین جنگ : ۴۴۸ .

ایلن شیپرد ( پھریون امریکن خلا باز ) : ۷۱۵ .

ایلیو ( نسل ) : ۵۶۶ .

ایوڈئیس کاسٹیس ( رومن آمر ) : ۳۱۲ ، ۳۱۳ .

ایولک ( زبان ) : ۲۶۷ .

ایکو ، ECO ( اکنامک کو آپریشن آرگنیزیشن ) : ۵۵۸ .

ایوبی سلطنت : ۵۴۹ .

ایوڈیہ ( ہندستان ) : ۵۱۴ .

باب الطاق ( قتل گاہ ، بغداد ) : ۱۶۹ .

باب المنداب ( بحری گذرگاہ ) : ۳۴۸ .

باب الیمن ( کعبہ ) : ۲۹ .

بابر ، ظہیر الدین ( بانی مغل شہنشاہیت ) : ۵۷۵ .

بابری مسجد : ۵۱۴ .

بایین جنگ : ۱۸۶ .

بابل : ۲۸۸ ، ۲۹۲ ( بابلونیا ) .

باتو خان ، منگول : ۲۲۳ ، ۲۲۷ .

بارامولا ( کشمیر ) : ۵۲۱ .

باریرا ( گھریلو خاتون ) : ۶۴۸ .

بارک ( مملوک سلطان ) : ۲۳۳ .

بارود (ایجاد) : ۲۰۴.

بارودي سرنگهون ( داتئا مائيت، لئنبمائينس ) : ۷۲۶، ۷۳۱.

باز ( فردوسيء جو ڳوٺ ) : ۲۳۷.

باسفورس ( ترڪي ) : ۱۸۰، ۲۰۰.

باطنيہ ( شيعہ فرقو ) : ۱۷۶، ۱۸۳، ۲۰۸.

بادشاه، بادشاهتون : ۲۵۹، ۲۸۷، ۳۲۵، ۳۴۴ - ۳۴۹، ۳۵۳

- ۳۵۷، ۳۶۲ - ۳۶۴، ۳۷۰، ۳۷۳، ۳۹۱

۳۹۶، ۳۹۷، ۴۰۱، ۴۰۶، ۴۰۸، ۴۱۰

۴۱۹، ۴۲۸، ۵۶۵.

بالا حصا ( قلعو ) : ۵۲۸.

بالبو ( ملاح ) : ۳۷۸.

باليڪ ( نواب ) : ۱۸۴.

باليئس ( نجومی ) : ۳۰۵.

بالٽڪ ( سمنڊ، علائقو ) : ۲۵۲، ۳۴۴، ۴۴۹، ۴۶۸ ( بلقان ) .

بالڊون ( فرينچ بادشاه جيروسلم ) : ۱۸۱، ۱۸۲.

بالفوراعلاميه : ۵۵۶، ۵۵۷.

بالڪان ( شاه ايران ) : ۲۳۷.

باميان ( افغانستان ) : ۱۹۶.

بانتو ( ٻولي ) : ۵۸۳.

بائيبل مقدس : ۵۳، ۳۶۵ - ۳۶۷، ۴۸۸، ۵۸۴، ۶۵۵.

بتيستا ( آمريڪيا ) : ۴۷۳.

بت ( - نراشي، پرستي، خانه ) : ۳۳، ۳۶، ۳۸، ۴۳، ۵۲، ۵۸.

۷۴، ۸۱، ۸۲، ۸۵، ۱۳۰، ۲۹۸.

۲۹۹، ۳۰۹، ۳۱۰، ۳۱۹، ۳۲۵.



بٹرلیک ( سئیز ) : ۵۴۷.

بحر اسود ( بلئک سی ) : ۲۵۲، ۴۷۰ ( آبناء ) .

بج رنگ دل ( هندو جماعت ) : ۵۱۲.

بحر احمر ( قلزم، ریڈسی ) : ۴۴، ۶۷، ۷۱، ۷۲، ۱۴۷، ۲۰۴.

۵۷۶، ۵۷۷.

بحر اوقیانوس : ڈسجی اٹلانٹک.

بحر روم ( میدیترنین )، المعروف یونج سمند : ۱۳۶، ۱۷۸، ۲۵۱.

۲۵۳، ۲۵۵، ۳۴۴.

۳۵۹، ۵۰۰، ۵۷۶.

بحری تجارت : ۲۰۴، ۲۸۸، ۳۷۲ - ۳۷۴، ۳۷۷، ۳۷۹.

۳۹۲، ۵۶۴.

بحریہ ( فوج ) : ۵۷۶.

بحری مملوک سلطان : ۲۰۴، ۲۳۳، ۲۳۴.

بحرین ( عرب ریاست ) : ۱۴۱، ۱۷۷، ۴۹۶، ۴۹۷، ۵۶۰.

۵۶۱.

بخارا ( شہر، وچ ایشیا ) : ۱۹۵، ۲۲۳، ۲۴۰.

بخارین ( سویت لیڈر ) : ۴۶۴.

بخطر، بلخ ( افغانستان ) : ۲۰۹.

بدر ( مقام، عربستان ) : ۷۱، ۷۲.

بدر الدین لولو : ۱۹۴.

بدوی ( عرب قبائل ) : ۶۶، ۶۷، ۷۱، ۱۵۳.

بداییسٹ ( هنگری ) : ۲۲۷، ۵۷۳.

برازیل ( ملک ) : ۳۹۲.

براض بن قیس، مکی : ۲۳.

براق ( سواری معراج ) : ۶۱.

براهوي ٻولي : ۴۹۹.

برامڪه ( عباسين جو وزير خاندان ) : ۲۰۹ , ۲۱۲ .

بربر ( قبائل اتر افریقا ) : ۳۳۲ , ۳۴۹ , ۳۵۰ , ۳۹۲ , ۵۸۵ -

۵۸۷

برتانيڪس ( رومن جنرل ) : ۳۰۵ .

برترنڊسپيل، لارڊ ( مفڪر ) : ۴۸۹ , ۷۷۰ .

برٽش آئيلس ( برطانوي ٻيٽ ) : ۲۵۴ , ۲۵۵ .

برٽس انڊيا : ۵۰۴ , ۵۲۳ .

برٽش ايمپائر : ۴۰۱ - ۴۰۴ , ۴۳۵ , ۴۴۸ , ۴۵۳ , ۴۵۴ , ۴۷۲ .

۴۸۵ , ۵۰۵ , ۵۰۷ , ۵۱۰ , ۵۲۱ .

برٽش ايسٽ انڊيا ڪمپني : ۵۰۳ , ۵۲۱ , ۷۱۴ .

برٽش سائوٿ افریقا ڪمپني : ۳۹۴ .

برٽش ڪامنويلٿ : ۵۶۸ .

برٽ - ڪنٽرول : ۴۲۷ , ۷۵۴ - ۷۵۶ .

برجي مملوڪ سلطان : ۲۰۴ .

برسين ( ايراني شهزادي ، زال سڪندر مقدوني ) : ۲۸۸ .

برصغير ( هندستان - پاڪستان ) : ۲۰۸ , ۲۲۴ , ۲۲۸ , ۲۳۴ .

۲۸۶ , ۲۹۲ , ۳۹۲ .

۴۹۶ , ۴۹۸ ( تقسيم ) .

۴۹۹ ( ٻوليون ) , ۵۰۴ .

۵۰۷ , ۵۵۱ , ۵۶۴ .

برطانوي ( برٽش ) : ۳۶۶ ( ڪليسا ) , ۴۴۱ ( مئنيٽ ) , ۴۵۱ .

( شهري ) , ۴۵۸ ( پارليامينٽ ) .

برطانيه ( يونائيٽيڊ ڪنگڊم UK گريٽ برٽن ) : ۲۰۷ , ۳۰۳ .

۳۲۲ , ۳۲

,۳۷۱ ,۳۴۱

,۴۰۳ ,۴۰۱

,۴۳۷ ,۴۳۶

,۴۵۱ ,۴۴۷

,۴۷۳ - ۴۷۱

,۵۴۵ ,۵۱۴

,۵۴۹ ,۵۴۷

- ۵۵۴ ,۵۵۱

- ۵۶۷ ,۵۶۲

,۵۸۵ ,۵۶۹

,۵۹۴ ,۵۸۹

.۵۹۵

برقینا فاسو ( ملک ، افریقا ) : ۵۸۰.

برغن آئل فیلڈ، کویت : ۵۶۲.

برقعو ( رواج ) : ۱۵۹.

برگنزا (ہالٹنڈ) : ۵۰۱.

برک الغماد ( مکہ - یمن راہ ) : ۳۸.

برلاہائوس : ۵۲۴.

برگھرس ( بورزوائی، مڈل کلاس ) : ۳۳۲.

برلن ( جرمنی ) : ۴۳۷ , ۴۴۴ , ۴۵۲ , ۴۷۱ , ۴۷۳ ( تقسیم )

, ۴۸۴.

برلن - روم اٹکسز : ۴۴۷.

برلن - وال : ۴۷۳ , ۴۵۲.

برما ( میانمار، ملک ) : ۵۰۵ , ۵۵۹ , ۵۶۹.

برمواد ( ہیٹ، امریکا ) : ۶۰۱ , ۶۲۵ ( پراسرار).

برنگدین قبیلو : ۳۲۳.

برودا ( شهر، هندستان ) : ۵۰۱.

بروچ ( گجرات، هندستان ) : ۵۰۰، ۵۰۱.

برونائی ( افریقا ) : ۴۹۶.

برونڈی ( افریقا ) : ۵۸۰، ۵۸۵.

بروٹس : ( رومن جنرل ) ۳۰۳.

برهما ( هندو، خالق ) : ۱۳۰.

برهموسماج ( تحریک ) : ۵۰.

بروسلس ( بلیجیم ) : ۵۱۳.

بروسلس عہدنامو : ۴۷۱، ۵۶۷.

بریزنیف، سویت صدر : ۴۶۶، ۴۶۸، ۴۷۴.

برین ( قلعو ) : ۱۸۴.

بسمارک ( چانسلر جرمنی ) : ۴۲۳.

بش جارج دبلیو، صدر امریکا : ۴۸۴، ۷۷۷.

بشر الاسد ( صدر شام ) : ۵۵۱.

بصرہ ( شهر، عراق ) : ۱۵۱، ۱۶۲، ۱۶۳، ۱۶۶، ۱۷۷، ۱۸۳.

۲۴۰، ۵۶۱.

بضعا ( شهر ) : ۱۸۴.

بظنطینی رومن شہنشاہیت : ۷۶، ۱۴۳، ۱۴۴، ۱۷۷ - ۱۷۹.

۱۹۲، ۲۰۱، ۲۲۲، ۲۳۳، ۲۵۳.

۲۸۲، ۳۲۱، ۳۲۶، ۳۲۹، ۳۴۲.

۳۴۳، ۳۵۹، ۵۷۲.

بظنطیم ( تخت گاہ ) : ۳۲۹.

بعث پارٹی : ۵۵۰، ۵۵۳ ( نیشنل کمانڈ کائونسل ).

بعل ( دیوتا ) : ۳۱۷، ۳۱۸.

بغاوتون: ۱۴۰، ۱۴۱، ۱۴۸، ۱۴۹، ۱۵۷، ۱۷۸، ۱۹۳،

۲۰۴، ۲۲۱، ۲۳۲، ۲۸۲، ۲۸۳، ۲۷۸۷،

۲۸۸، ۲۸۲، ۳۹۸، ۴۳۵، ۴۵۶، ۵۰۴، ۵۰۵،

۵۲۲، ۵۲۸، ۵۵۳، ۵۶۱، ۵۸۳،

بغداد ( عراق ) : ۱۶۳، ۱۶۶، ۱۶۷، ۱۷۰، ۱۷۸، ۱۹۴،

۱۹۹ - ۲۰۳، ۲۰۹، ۲۱۰، ۲۲۴،

۲۴۰، ۳۵۳، ۳۶۱، ۴۳۷،

بقراط، حکيم : ۱۶۸، ۱۷۰، ۲۴۳، ۲۶۶، ۲۶۹ - ۲۷۱،

بغداد پئکت : ۴۷۳، ۵۱۴،

بکر ( بيت، قلعو ) : ۲۲۵،

بلات جنگ : ۱۸۲،

بلستان ( پاڪستان ) : ۴۹۹، ۵۲۱، ۵۲۲،

بلخ ( افغانستان ) : ۱۹۵، ۲۰۹، ۲۲۲، ۲۳۵، ۲۸۵ ( بخطر ) ،

۲۸۶،

بلزجریگ ( اوچتو پریور حملو ) : ۵۵۲، ۵۵۵،

بلغار ( قبیلو ) : ۲۵۳،

بلغاریه ( ملک ) : ۱۸۰، ۲۵۳، ۳۱۹، ۵۷۵،

بل کلتن، صدر امریکا : ۵۱۷،

بلقان ( بالتک اپیت ) : ۲۵۳، ۲۵۵، ۳۲۷، ۵۷۳، ۸۱۸،

۸۱۹،

بلقاء ( موتہ، شام ) : ۸۶،

بلوچ، تالپر میر ( سند ) : ۵۰۴،

بلوچستان ( صوبو پاڪستان ) : ۲۸۷ ( گیروسیا ) : ۲۸۷، ۴۹۸،

( بلوچ قومپرستی )، ۴۹۹ ( بلوچی

زبان ) .

- بمبئي ( ممبئي ) ، هندستان : ۵۰۰ ، ۵۰۱ ، ۵۱۹ .
- بنس بريلي ( هندستان ) : ۵۰۷ .
- بنگلہ بندو ( شيخ مجيب الرحمن ) : ۵۱۲ .
- بنگال : ۵۰۰ ، ۵۰۱ ، ۵۱۹ .
- بنگالي زبان : ۴۹۹ ، ۵۱۴ ، ۵۱۹ .
- بنگلہ ديش : ۴۹۶ ، ۴۹۹ ، ۵۱۳ ، ۵۲۰ ، ۵۲۶ ، ۵۵۷ ، ۵۵۸ .
- بنو اسد ( عرب قبيلو ) : ۴۰ ، ۱۴۰ ، ۱۴۱ .
- بنو اضروه ( عرب قبيلو ) : ۱۲۲ .
- بنو الجريه ( عرب قبيلو ) : ۱۲۲ .
- بنو أميه ( عرب قبيلو ) : ۱۴۳ .
- بنو اوس ( عرب قبيلو ) : ۴۵ ، ۴۶ ، ۶۲ - ۶۴ ، ۶۹ ، ۷۶ .
- بنو تميم ( عرب قبيلو ) : ۱۴۱ .
- بنو تيم ( عرب قبيلو ) : ۲۴ ، ۳۷ ، ۴۰ .
- بنو ثقيف ( عرب قبيلو ) : ۴۹ ، ۸۲ .
- بنو چشم ( عرب قبيلو ) : ۸۲ .
- بنو حمود ( عرب قبيلو ) : ۳۳۲ .
- بنو حنيفه ( عرب قبيلو ) : ۱۴۱ .
- بنو خزرج ( عرب قبيلو ) : ۲۰ ، ۴۵ ، ۴۶ ، ۶۲ - ۶۴ ، ۶۹ ، ۷۷ ،
- بنو زهره ( عرب قبيلو ) : ۳۸ ، ۴۰ ، ۷۲ .
- بنو ضاص ( عرب قبيلو ) : ۴۴ .
- بنو طائي ( عرب قبيلو ) : ۸۴ ، ۱۲۲ ، ۱۴۰ ، ۱۴۱ .
- بنو عباد ( عرب قبيلو ) : ۳۳۲ .
- بنو عدي ( عرب قبيلو ) : ۴۷ .
- بنو عزراه ( عرب قبيلو ) : ۱۱۶ .

- بنو غسان ( عرب قبيلو ) : ٨٧ .  
 بنو غطفان ( عرب قبيلو ) : ٧٧ ، ١٤٠ ، ١٤١ .  
 بنو قادة ( عرب قبيلو ) : ٣٨ .  
 بنو قريظه ( عرب قبيلو ) : ٤٥ ، ٧٦ ، ١٢٠ ، ١٢١ .  
 بنو قينوقه ( عرب قبيلو ) : ٧٥ .  
 بنو كده ( عرب قبيلو ) : ١٢٢ .  
 بنو مخزوم ( عرب قبيلو ) : ٢٨ ، ٢٦ ، ٤٠ ، ٤٣ ، ٤٨ ، ١٠٠ .  
 بنو مقنه ( عرب قبيلو ) : ١٢٢ .  
 بنو نصر ( عرب قبيلو ) : ٨٢ .  
 بنو نضير ( عرب قبيلو ) : ٤٥ ، ٧٥ ، ١٢١ .  
 بنو هاشم ( عرب قبيلو ) : ١٦ ، ٢١ ، ٢٤ ، ٣٩ ، ٤٣ ، ٥٧ ، ١٤٣ .  
 بنو هوازن ( عرب قبيلو ) : ٢٣ ، ٨٢ ، ٨٣ .  
 بنو هود ( عرب قبيلو ) : ٣٣٢ .  
 بني آدم : ١٢٧ .  
 بني اسرائيل ( قوم ) : ٧٧ ، ٤٦ .  
 بني اسماعيل ( قوم ) : ٧٧ ، ٣٠ .  
 بنياد ابراهيم ( كعبه ) : ٢٩ .  
 بنيادي جمهوريت : ٥١٥ .  
 بنيادي سچائي : ٢٩٠ .  
 بنير ندي : ٢٨٦ .  
 بني سعد ( قبيلو ) : ٨٢ - ٨٤ .  
 بني سليم ( قبيلو ) : ٨٢ .  
 بني عبدالمطلب / عبدالمناف : ٤٠ .  
 بنو غفار ( قبيلو ) : ٤٣ ، ٤٤ .

۹۰۷

بوربون ( فرینچ سرکار ) : ۳۵۷ ، ۴۳۲ .

بورزوئی ( مڈل کلاس ، وچون طبقو ) : ۳۵۶ ، ۳۶۸ ، ۴۰۶ .

۴۰۷ ، ۴۱۰ .

بودیکا ( راڻي انگلنڊ ) : ۳۰۳ ، ۳۰۴ .

بوسنیا هرزگووینا : ۳۱۹ ، ۳۴۲ ، ۴۲۶ ، ۴۴۰ ، ۴۴۳ ، ۴۷۴ .

۸۱۸ - ۸۲۰

بوسوانا ( افریقا ) : ۵۸۰ ، ۵۸۵ .

بوستره مقام ( مک - شام راه ) : ۲۱ .

بورس بیلسن ، صدر روس : ۴۶۸ .

بوسیفالا ، بوسیفالس ( شهر ، گهوڙو ) : ۲۸۶ .

بورنیو ( بیت ) : ۵۷۴ .

بومحي الدين ، بومدين ( الجزائري قائد ، صدر ) : ۵۸۸ .

بهاولپور ( ریاست ) : ۵۲۷ .

بھادر شاھ ظفر ( آخري مغل بادشاھ ) : ۵۰۴ ، ۵۰۵ .

بھادر شاھ گجراتي سلطان : ۵۰۰ .

بھار ( ریاست ، هندستان ) : ۴۹۸ .

بھرو ، بھیرہ ( توشہ خانو ، راھب ) : ۲۱ - ۲۳ ، ۷۱ ، ۱۲۱ .

بھشت : ۹۵ ، ۱۱۵ ، ۱۷۶ ، ۱۷۹ ، ۳۶۰ ، ۳۱۷ ، ۵۲۰ ( برزمین )

بھيقي ( ميرمنشي محمود غزنوي ) : ۲۳۶ .

بھپترم : ۳۲۱ .

بھنکاری : ۳۶۱ .

بھويريا : ۴۴۵ .

بياس ندي : ۲۲۵ ، ۲۸۷ ، ۲۸۹ ، ۵۰۹ .

بيت المقدس ( جيروسلم ) : ۴۴ ، ۵۹ ، ۶۰ ، ۱۲۱ ، ۳۱۵ .

بيجاپور ( شهر ، ریاست ) : ۵۰۱ .



- بیرس ( مملوک سلطان ) : ۱۷۵ ، ۱۹۹ ، ۲۰۰ ، ۲۰۳ ، ۲۳۳ .
- بیت الحکمت : ۱۶۷ ، ۱۷۰ .
- بیت المال : ۸۵ ، ۱۴۶ ، ۱۴۷ .
- بیرینایس ( پیٹ قلوپتره ) : ۳۰۷ .
- بیلائیز ( ملک ، افریقا ) : ۳۸۴ .
- بیلمویان ( دار الحکومت ، بیلائیز ) : ۳۸۴ .
- بینکیت : ۲۰۳ ، ۳۴۱ .
- بیرنور ( دند ) : ۲۱۹ .
- بیلجیم ( ملک ، یورپ ) : ۳۲۳ ، ۳۴۴ ، ۳۵۷ ، ۳۶۲ ، ۳۶۹ .
- ۳۹۴ ، ۴۱۳ ، ۴۳۶ ، ۴۴۰ ، ۴۵۳ .
- ۴۷۱ ، ۴۹۹ ، ۵۶۷ ، ۵۸۲ .
- بیرونی امداد : ۵۰۹ ، ۵۲۰ .
- بیرونی منگولیا : ۴۹۶ .
- بیعت ( اسلامی عهدِ اطاعت ) : ۲۷ ، ۴۴ ، ۶۲ ، ( عقبہ اول ) ،
- ۶۳ ، ( عقبہ ثانی ) ، ۸۱ ، ۱۳۹ .
- ۱۴۰ ، ۱۵۱ ، ۱۵۳ - ۱۵۷ .
- بیلوروس ( ملک ) : ۴۶۸ .
- بین الاقوامی ( اتحاد ، تعلقات ، حیثیت ) : ۱۰۹ ، ۲۶۰ ، ۲۷۶ .
- بین الاقوامی مزدور تنظیم : ۱۷۰ ، ۴۴۰ .
- بین الاقوامی عدالت : ۵۱۳ .
- بین العرب اتحاد : ۵۴۹ .
- بینن ( ملک ، افریقا ) : ۵۸۰ .
- بارن جو وکرو : ۵۵۸ .
- بڈ ڈرم : ۱۲۸ - ۱۳۰ ، ۲۰۹ ، ۲۳۰ ، ۲۹۳ .
- بڈ : ۴۹۵ ( تہذیب ) ، ۵۱۰ ( بڈائی لاما ) ، ۵۲۲ ( اکثریت ) ،

۵۶۳ ( چين - جپان پراڱاز ) .

ٻڙي ( انگي حساب ) : ۱۷۰ .

بن قومن جو نظريو : ۴۹۸ , ۵۱۴ .

ٻوليون : ۷۰۰ , ۸۰۴ ( فنا , بقا ) .

ٻهراڙي ( رورل ايريا ) : ۳۹۰ , ۴۰۶ , ۵۱۸ , ۵۶۵ .

ٻيڙاساڙڻ : ۳۴۹ .

ٺٽو ( سنڌ ) : ۵۰۳ .

ڀارت : ۴۹۸ , ۵۰۸ , ۵۰۹ , ۵۱۱ .

ڀاءُ - ڀيڻ جي شادي : ۳۰۷ , ۳۱۳ .

ڀاري صنعت ( هيوي انڊسٽري ) : ۳۸۵ - ۳۹۰ ( ايجادات )

۴۴ , ۴۵۰ ( شهر , ٺاڻون )

۴۶۷ ( ترقي ۽ خرچ ) .

ڀٽو حڪومت : ۵۱۳ , ۵۱۵ .

ڀشم , اي - ايل پروفيسر ( مورخ ) : ۲۱۸ .

ڀڳود گيتا : ۲۳۹ .

ڀنگ ( سوم رس ) : ۱۷۶ .

ڀوت ( گهوسٽ ) : ۶۴۴ , ۶۴۵ .

ڀوتان ( ملڪ ) : ۴۹۸ , ۵۵۷ .

ٽاب ( فوجي چونڪي ) : ۸۶ .

ٽاتار ( علائقو ) : ۲۳۲ .

ٽاتاري ( نسل , ٻولي ) : ۲۱۹ , ۲۲۰ , ۲۲۵ - ۲۲۸ , ۲۴۵ .

ٽارو ڪٽڻ : ۳۰۵ , ۷۸۰ .

ٽاشقند معاهدو : ۴۶۷ , ۵۱۳ , ۵۱۵ , ۵۲۶ .

ٽاشين جبل : ۲۱۸ .

ٽاجڪ , ٽاجڪستان : ۱۹۵ , ۴۹۶ , ۴۹۹ , ۵۵۸ .

- تاریخ : ۵۲، ۷۰، ۱۰۰، ۱۳۰، ۱۳۶، ۱۴۳، ۱۴۹، ۱۸۰،  
 ۱۸۳، ۱۸۶، ۱۸۸، ۱۸۹، ۲۰۴، ۲۰۷، ۲۰۸،  
 ۲۲۹، ۲۳۴، ۲۳۶، ۲۳۸، ۲۵۱، ۲۸۱، ۲۸۳،  
 ۲۹۳، ۳۰۳، ۳۰۴، ۳۳۹، ۳۴۱، ۳۴۵، ۳۴۸،  
 ۳۵۵، ۳۹۱، ۳۹۶، ۳۹۸، ۴۰۱ ( زمانو )، ۴۶۱،  
 ( تجربو )، ۴۸۲، ۴۸۳، ۴۹۶، ۴۹۸، ۵۱۷، ۵۱۸،  
 ۵۴۵، ۵۶۴، ۵۶۷ ( حقیقت )، ۵۶۹، ۵۷۲،  
 ( عبرتناک )، ۵۷۷ ( موژ )، ۶۵۷ ( یقین )، ۷۰۰،  
 ۷۰۱، ۷۸۴ ( سبق )، ۷۸۸ ( نئون رخ )،  
 تاریخ کامل ( ابن الاثیر ) : ۱۸۳، ۱۹۵، ۲۴۰،  
 تاریخ الرسل والملکوت ( طبري ) : ۵۶،  
 تاریخ الیمینی ( عتبی ) : ۲۳۵، ۲۳۶،  
 تاریخ ملیح : ۲۴۰،  
 تامل ( نسل، زیان، علائقو ) : ۲۹۳، ۴۹۹، ۵۱۴،  
 تاکش، خوارزم شاه : ۱۹۳، ۱۹۴، ۲۲۱،  
 تاروس ( جبل ) : ۲۸۳،  
 تارسس ( شهر ) : ۲۸۳، ۳۰۳،  
 تانجیر ( افریقا ) : ۳۵۱،  
 تائو ( مذهب ) : ۶۵۲،  
 تائیوان ( بیت ) : ۴۷۲، ۴۹۶، ۵۵۹،  
 تبرستان : ۲۰۹،  
 تبریوس ( رومن شهنشاه ) : ۳۰۵، ۳۱۲، ۳۱۳، ۳۵۱،  
 تبریز ( ایران ) : ۱۹۷،  
 تب، تبیت ( همالیائی ریاست ) : ۲۲۷، ۲۳۰، ۴۹۸ ( زبان )،  
 ۵۱۰ ( چینی قبضو )، ۶۵۲،

تتوش سلجوقی : ۱۸۲ .

تبلیغ : ۳۸ - ۴۴ ، ۶۱ - ۶۴ ، ۹۸ ، ۱۲۱ ، ۱۶۶ ، ۲۱۹ ،  
۳۱۳ ، ۳۲۷ ، ۳۴۳ .

تجارت : ۲۱ ، ۲۴ ، ۴۱ - ۴۴ ، ۶۰ ، ۶۷ ، ۷۲ ، ۱۷۹ ، ۲۰۴ ،  
۲۲۹ ، ۲۵۳ ، ۳۴۱ ، ( تجارتی انقلاب ) ، ۳۶۱ ، ۳۶۷ ،  
۳۶۸ - ۳۷۰ ( بیرونی ) ، ۳۷۳ ( توسیع ) ، ۳۷۴ ،  
۳۷۹ ، ۳۹۱ ، ۴۲۹ ( طبقو ) ، ۵۰۰ ( چالاکی ) ،  
۵۰۲ ( بحری ) ، ۵۵۷ ( تعلقات ) ، ۵۶۶ ( سهولیت )  
، ۵۷۳ ، ۵۷۴ ، ۵۷۷ ، ۵۷۸ .

تثلیث ، ترتی ، ۳۱۹ ، ۳۲۱ - ۳۲۶ .

تجرباتی تحقیق : ۶۰۴ ، ۶۰۵ ، ۶۴۱ ، ۶۴۷ ، ۶۴۸ .

تجربو ، تجربات : ۶۴۳ ، ۶۴۹ ، ۶۵۰ .

تحقیق و تلاش : ۳۶۱ ، ۳۶۸ ، ۳۷۳ ، ۳۷۴ ( تجارتی توسیع ) .

تحلیل نفسی ( سائکواٹیلیسز ) : ۶۱۱ ، ۶۱۲ .

تخطامش شهنشاهیت : ۲۴۵ .

تغارستان ملک : ۲۲۵ .

تخیل : ۶۵۴ .

ترک ( قوم ، ثقافت ) : ۱۵۵ ، ۱۷۷ ، ۱۷۹ ، ۱۹۵ ، ۲۰۱ ،

۲۰۸ ، ۲۱۷ ، ۲۱۹ ، ۲۲۴ ، ۲۲۶ ،

۲۲۸ ، ۲۳۱ - ۲۳۴ ، ۲۴۰ ، ۲۴۴ ،

۲۴۵ ، ۲۸۵ ، ۳۴۳ ، ۴۹۵ ، ۵۰۰ ،

۵۴۷ ، ۵۴۹ ، ۵۶۰ ، ۵۷۲ ، ۵۷۶ .

ترکستان : ۲۳۲ ، ۲۳۳ ، ۲۴۴ .

ترکمان ( قبیلو ) : ۲۲۱ ، ۲۳۲ .

ترکمنستان : ۴۹۶ ، ۵۵۸ .

ترکي ( ملک، زبان ) : ۲۳۲، ۲۳۳، ۲۹۲، ۲۹۳، ۲۹۹.

۳۲۷، ۴۳۷، ۴۴۱، ۴۵۳، ۴۷۰.

۴۷۲، ۴۹۶، ۴۹۸، ۵۱۴، ۵۵۳.

۵۵۸، ۵۵۹، ۶۵۵.

ترخان خاتون، رائي: ۲۲۱.

ترلوک چند، حاکم سرينگر: ۵۲۲.

ترقي پسند: ۵۷۷، ۵۷۸.

تصوف: ۱۵، ۸۱، ۱۶۶، ۱۷۳، ۱۷۶، ۲۴۳، ۳۲۴.

تعبير: ۶۵۰.

تعليم: ۱۴۷، ۱۶۶، ۲۷۴، ۲۷۹، ۲۸۰، ۳۹۴، ۴۲۰، ۴۳۰.

۴۸۳، ۵۰۵ - ۵۰۷، ۵۴۶، ۵۷۱.

تغرل بيگ سلجوقي: ۱۷۷، ۲۲۱، ۲۲۶، ۲۳۴.

تفريح: ۵۵۸ (انسانيت سوز).

تفسير القرآن: ۲۴۰.

تقرير ( فن، تاثير ): ۲۵۹، ۲۷۷.

تکرار ابدی ( اترنلزم ): ۶۰۱.

تکريت ( عراق ): ۵۵۳.

تلاوت ( قرآن شريف ) : ۳۸، ۴۴، ۴۸، ۵۷، ۱۱۸.

تموچن ( چنگيز خان منگول ) : ۲۲۰، ۲۲۶، ۲۲۹.

تندرا ( شائبيريا ): ۴۹۷.

تيزانيه ( افريقا ) : ۵۸۰.

توانائي ( انرجي ) : ۳۹۰ ( ذريعا ) . ۶۵۹.

توانائيت : ۶۰۱، ۶۱۳.

توريت مقدس: ۵۴.

تولي خان منگول: ۲۲۴، ۲۳۰.

توکیو ( قبائل ) : ۲۳۲ .

توراني ترک : ۲۳۲ .

توران شاه ابويي : ۲۰۳ .

توهر پرستي : ۴۱۷ ، ۴۲۰ ، ۴۲۸ ، ۵۴۵ .

تهران ( ايران ) : ۵۵۸ .

تهذيب، تهذيبون : ۱۲۹ ، ۱۳۶ ، ۲۲۹ ، ۲۳۲ ، ۲۵۱ ، ۲۵۸ .

۲۸۵ ، ۳۴۶ ، ۳۵۳ ، ۳۸۲ ، ۳۹۴ .

۴۲۰ ( سائسي ) ، ۴۳۵ ( تباهي ) .

۴۸۰ - ۴۸۴ ، ۴۹۵ - ۴۹۸ ، ۵۰۸ .

۵۶۳ ، ۵۶۴ ، ۵۷۹ ، ۶۵۷ ، ۷۰۰ .

۷۸۲ ، ۷۸۳ ( بقا ) .

تير - اندازي ( فن، رواج ) : ۳۲ ، ۲۴ ، ۱۴۷ ، ۲۲۰ .

تيزو زوموك ( بادشاه ) : ۳۸۲ .

تيكسوكن ( قبيلو ) : ۳۸۲ .

تيمر ( بغير پاڻي وضو ) : ۱۳۳ .

تيل ( صنعت ) : ۵۴۵ .

تيليگو ( زبان ) : ۴۹۹ .

تيمور، امير تاتاري : ۲۲۵ ، ۲۲۸ ، ۲۴۵ ( تيمرلين ) .

تيمور شاه افغانستان : ۵۲۷ .

تيمور ولد قبلائي خان : ۲۳۰ .

تيونس ( ملك، افريقا ) : ۲۰۲ ، ۲۰۹ ، ۳۲۷ ، ۵۸۰ ، ۵۸۵ .

تاپس ( ميدان جنگ ) : ۳۰۲ .

تائلنڊ ( ملك، ايشيا ) : ۴۷۲ ، ۴۹۶ ، ۴۹۷ .

ترڊ - اسٽيٽ ( ٽئين درجي جا شهري ) : ۴۰۶ ، ۴۶۵ .

ٽري ( ٻولي ) : ۴۹۹ .

ٲريس ( يونان ) : ۲۵۸, ۲۸۲, ۳۱۹.

ٲييز ( يونان ) : ۲۵۹, ۲۸۳ ( - الحاق ) .

ٲيسلي ( يونان ) : ۲۵۳, ۲۸۳.

ٲيسالين ( يونان ) : ۲۶۰.

ٲيودوسئس, رومن شهنشاهه : ۲۶۳, ۳۲۱ ( قيصر روم ) , ۳۲۲.

۳۲۵, ۳۲۷.

ٲيو ډو مير, فيوبل لارډ : ۳۴۹.

ٲيودورس ( رياضي دان ) : ۲۷۴.

ٲيودورڪ ( بادشاهه اتلي ) : ۳۲۴.

ٲيوس ( زميني خدا, رومن ) : ۲۹۳.

ٲيوفراسټس ( دوست ارسطو ) : ۲۶۷, ۲۷۹.

ٲاراسڪن ( قبيلو ) : ۳۸۲.

ٲارډيسيلس ( عهدنامو ) : ۳۷۳.

ٲارسي بلاڪس ( عهدنامو ) : ۳۹۲.

ٲامر بالبي, صدر چاډ : ۵۹۵.

ٲانگانيڪا ( ملك, افريقا ) : ۵۸۵.

ٲاٽر, طائر ( شهر ايشيا ) : ۱۸۱, ۱۸۵.

ٲاٽروس ( قلعو ) : ۶۵۳.

ٲاٽيبر : ( ندي ) : ۳۱۶.

ٲاٽيٽس, رومن جنرل : ۳۵۱, ۳۱۶.

ٲاٽيميس ( پھريون رومن مورخ ) : ۲۹۳.

ٲراجن ( رومن شهنشاهه ) : ۲۹۹, ۳۱۲.

ٲرانسڊينٽلزم ( ماورائيٽ ) : ۶۰۵, ۶۰۶.

ٲرانس - جاردن ( علائقو ) : ۵۵۴.

ٲرانسڪي ( سويت ليڊر ) : ۴۶۴.

- ترانسميتر : ۴۷۶ ( ايجاد ) .
- ترآء ( شهر يونان ) : ۲۵۵ - ۲۵۷ .
- ترفلگر ( جنگ ) : ۴۱۴ .
- تريولي ( طرابلس ) : ۱۸۴ ، ۱۸۹ .
- تروجن ( جنگ ) : ۲۵۶ ، ۲۵۷ ، ۲۹۴ .
- ترومن، صدر امريكا : ۴۷۰ ( - باكترين ) ، ۴۷۱ ، ۴۷۸ .
- تريديونين : ۴۵۸ .
- تريستي ( اتلي ) : ۴۸۷ .
- تروئكا ( تي سربراه ) : ۳۱۰ .
- تمبيا ( ملك، افريقا ) : ۵۸۰ .
- تمبكتو ( سون كائون ) : ۳۷۴ .
- تريڪئينئس ( قيصروروم ) : ۲۹۵ .
- تمورتى ( هندو قزم ) : ۲۹۶ ( انڊو - يورپين، رومن مثل ) .
- توري پارتي : ۴۰۳ .
- توكيو / ييدو ( جپان ) : ۵۶۵ ( - گاوا قبيلو، اُپسمنڊ ) .
- توگو ( ملك، افريقا ) : ۵۸۰ .
- توليمي ( فرعون مصر ) : ۲۹۱ ، ۲۹۳ ، ۳۰۱ ، ۳۰۲ ، ۳۰۷ - ۳۱۰ .
- توليميز ( شهر ) : ۱۹۰ .
- توليدو ( اسپين ) : ۳۴۹ - ۳۵۱ .
- توميئي سائو ( افريقا ) : ۵۸۰ .
- تهومير ( ڪروت جنرل ) : ۴۷۵ .
- تسيئس ( مورخ ) : ۳۱۳ .
- تئكسيلا ( راجاڻي ) : ۲۸۲ .
- تئلينئس ( دوشيزائون ) : ۲۸۱ .



- تپانیک ( شاهی خاندان ) : ۳۸۲۰ .
- تیمپلرس ( مسیحی جماعت ) : ۱۹۰ .
- تین دنیا ( تریڈ ورلڈ ) : ۴۸۵ ، ۴۸۷ ، ۵۸۸ ، ۵۹۴ ، ۵۹۵ .
- تین مہاپاری لڑائی ( خطرو ) : ۴۵۴ .
- تینسن، الفریڈ ( شاعر ) : ۴۲۴ ، ۴۲۵ .
- تیوڈر ( انگریز شاهی خاندان ) : ۲۵۵ ، ۲۹۵ ، ۲۹۶ .
- تیہ - سالہ جنگ : ۳۹۴ .
- ٹیئٹس ( رومن مورخ ) : ۳۲۸ .
- ثقافت، ثقافتون : ۱۳۶ ، ۱۸۶ ، ۲۳۲ ، ۲۵۴ ، ۳۴۶ ، ۳۸۳ ، ۳۸۴ ، ۴۹۵ ، ۴۹۷ ، ۴۹۸ ، ( بنیاد، اختلاف )، ۴۹۹ ( نمائندگی ) .
- ثمود ( قوم ) : ۸۲۱ .
- پادری ( مسیحی پیشوا ) : ۷۶ ، ۳۲۱ ، ۳۲۲ ، ۳۵۶ ، ۳۶۲ .
- ۳۶۴ .
- پارٹی ( قوم، شہنشاہیت ) : ۳۰۰ - ۳۰۳ ، ۳۰۶ ، ۳۲۵ .
- پارٹیا ( ملک ) : ۳۰۰ ، ۳۱۵ ، ۳۲۵ .
- پارسی ( ایرانی ) : ۳۱۰ .
- پارش ( کلیسائی علائقو ) : ۴۰۷ .
- پارلیامینٹ ( برٹش ) : ۳۹۵ - ۳۹۸ ، ۴۰۱ ، ۴۵۴ .
- پارلیامانی نظام : ۳۹۸ ، ۴۲۸ .
- پارمینو ( نائب سکندر اعظم ) : ۲۸۲ ، ۲۸۵ ، ۲۸۹ .
- پاسکل لزویا، صدر کانگو : ۵۸۲ .
- پاکپتن ( پنجاب ) : ۲۲۵ ( اجودہ ) .
- پاکستان ( ملک، ایشیا ) : ۲۲۷ ، ۲۹۰ ، ۴۲۹ ، ۴۲۷ ، ۴۷۲ ، ۴۷۳ ، ۴۹۶ ، ۴۹۸ ، ۴۹۹ ، ۵۰۷ -

۵۵۸، ۵۵۷، ۵۲۷ - ۵۲۵، ۵۲۰.

پاڪستان پيپلس پارٽي : ۵۱۶، ۵۱۲.

پامي ( رومن جنرل ) : ۳۰۱ - ۳۰۳.

پاناما ( ملڪ، ڪئناڻ ) : ۳۷۰.

پاڻي جي تقسيم : ۵۰۹.

پائريٽس، قزاق : ۳۷۰.

پائليٽ ( رومن حاڪم يهوديه ) : ۳۱۳.

پتل جو دور : ۲۵۲.

پٿر جو دور : ۲۵۴، ۲۵۲.

پٿيگورين ( مڪتب فڪر ) : ۲۷۴ ( نئون )،

پٿياس ( زال ارسطو ) : ۲۷۹.

پٿين گيمس : ۲۵۹.

پڊلنگ پروسيس ( ايجاد ) : ۳۸۶.

پُرامن بقاء باهمي : ۴۷۱.

پرسپولس ( تخت جمشيد ) : ۲۸۵.

پرشيا ( ايران ) : ۱۹۶، ۲۲۷، ۳۲۵ ( پارسا ).

پرل هاربر ( امريڪا ) : ۳۹۹، ۴۴۸.

پرنس فلپ ( ڊيوڪ آف ايڊم برگ ) : ۵۱۱.

پرنيز ( جبل، علائقو ) : ۳۲۵، ۳۴۹، ۳۵۰.

پروٽو جيوميٽرڪ دور ( يونان ) : ۲۵۶.

پروٽيسٽنٽ ( مسيحي فرقو ) : ۳۶۴، ۳۶۶، ۳۶۷، ۳۷۲، ۳۷۹.

۳۹۵، ۳۹۸، ۴۲۰.

پروٽين، پروٽو پلازم ( ڳردار مادو ) : ۷۰۶.

پروجاسميتي پارٽي : ۵۱۹.

پروشيا ( جرمني ) : ۳۵۷، ۳۵۸، ۳۹۵.

- پروفيسر برهان الدين رباني: ۵۵۸.
- پريز آف فالي (ڪتاب) : ۳۶۲.
- پري ڪاگنيشن / پري مونيشن ( ذهن ): ۶۴۶.
- پشاور ( شهر، علائقو پاڪستان ) : ۲۳۴، ۵۰۲، ۵۰۴.
- پختون ( قوميت ) : ۴۹۸.
- پلاسي جي جنگ : ۵۰۲، ۵۱۲.
- پليٽن ( مقامي رومن شهري ) : ۲۹۵، ۲۹۶.
- پليٽ ( ندي ) : ۳۷۷.
- پليٽونزم ( افلاطونيت ) : ۲۷۲.
- پليگ ( مرض ) : ۳۱۶.
- پليوٽارڪ ( مورخ ) : ۲۸۹، ۶۵۱.
- پليماٿوٽ ( بندر گاهه ) : ۳۷۱.
- پنجهت جي جنگ: ۵۲۶.
- پنجاب : ۲۲۵، ۲۳۴، ۲۳۵، ۲۳۹، ۴۹۸ ( قوميت ) ، ۴۹۹
- ( زبان ) ، ۵۰۲، ۵۰۴، ۵۲۱.
- پنڪلا ( رياست ) : ۲۵۷.
- پنڊت جواهر لال نهرو وزير اعظم هند: ۵۱۰، ۵۱۲، ۵۲۳، ۵۲۵.
- پوپ ( رومن ڪٿولڪ سربراهه ) : ۱۷۹، ۱۹۲، ۱۹۳، ۳۲۲.
- ۳۵۸، ۳۶۷، ۳۷۳.
- ۳۹۶، ۴۱۳، ۴۳۹.
- ۴۷۸، ۴۸۱، ۶۴۸.
- پورٽوبيلو / - رهيو ( بندرگاهه ) : ۳۷۱.
- پورچوگال ( ملڪ، يورپ ) : ۵۰۰، ۶۴۸.
- پورچوگيز ( قوم، تاجر، آبادڪار ) : ۵۰۰، ۵۱۱، ۵۸۱.
- پورس ( راجا جهلم ) : ۲۸۶، ۲۸۷.

پوزيڊن ( يوناني ديوتا ) : ۲۷۳.

پوسٽومس ( رومن شهنشاهه ) : ۲۹۶.

پولو ( راند ) : ۱۸۷.

پولنڊ ( ملڪ، يورپ ) : ۲۲۷، ۳۲۵، ( پولش زبان ) : ۳۵۶.

۳۵۷، ۳۹۵، ۳۹۹، ۴۱۴، ۴۴۱.

۴۴۲، ۴۴۷، ۴۴۸، ۴۵۴، ۷۲۸.

پئٽرس لمبا، ( ڪانگو ) : ۵۸۳، ۵۸۴.

پئٽريشن ( مهاجر رومن شهري ) : ۲۹۵، ۲۹۶.

پئرس ( تراءِ جو شهزادو ) : ۲۵۶.

پئرس ( شهر فرانس ) : ۳۲۶.

پئسفڪ سمنڊ : ۳۴۲، ۳۷۰، ۳۷۸، ۵۸۴ ( علائقو ) .

پئسفاءِ ( زال مينوس ) : ۳۱۵.

پئٿلاتين ( جبل، روم ) : ۲۹۴، ۲۹۹، ۳۲۳.

پيپلس ريپبلڪ آف چائنا : ۴۷۳.

پيٽرارڪ ( انسان - دوست اديب ) : ۳۶۱، ۳۶۲.

پيٽر د هرمت ( صليبي سالار ) : ۱۸۰.

پيٽرگي ( مصنف ) : ۴۲۱.

پيداوار ( ذريعا ) : ۴۷۰.

پيڊرو ( ناٽڪ نويس ) : ۳۸۱.

پير پٺو ( بزرگ سنڌ ) : ۲۱۹.

پيرسرڪوٽ : ۳۸۶.

پيرسني : ۷۱۲.

پيرڪشن ( والده افلاطون ) : ۲۷۲.

پيرسٽروڪا ( روسي تعمير نو ) : ۴۶۹.

پيري، ڪموڊور : ۵۶۵.

- پيري، لنمپيز ( ويگو والد افلاطون ) : ۲۷۳.
- پيري، مارون ( مورخ ) : ۴۴۰.
- پيغمبر : ۲۲، ۳۲، ۴۵، ۹۸، ۹۹، ۱۲۹، ۱۳۱، ۲۶۲.
- پيكنگ ( چين ) : ۲۲۱.
- پيكوديلا ( اديب ) : ۳۶۰.
- پيلا ( تخت گاه مقدونيه ) : ۳۷۹، ۳۸۳.
- پينگريس ( يوناني مجلس ) : ۲۶۰.
- پيننگن ( امريكي دفاعي مركز ) : ۴۸۴.
- پيوبلو ( قبائل ) : ۳۸۴.
- پيوريتس ( انگريز جماعت ) : ۳۹۷.
- پيوك لژايون : ۲۹۳، ۲۹۵ ( - ديوي ) .
- جابر ابن حيان، حكيم ( كيميادان ) : ۱۷۱، ۶۰۴.
- جادوگري : ۴۳، ۴۴، ۵۰، ۳۲۴.
- جارج تيون، شاه انگلنڊ : ۴۰۱.
- جارج سائن ( محقق ) : ۱۷۰.
- جارج واشنگتن صدر امريكا : ۴۰۲ - ۴۰۵.
- جارجيا ( ملك ) : ۲۴۵، ۴۶۳، ۴۶۸، ۴۸۰.
- جاسوسي : ۷۵، ۱۹۴، ۵۸۹ - ۵۹۳، ۷۲۹.
- جاگرافي ( بيهك، سرحدون ) : ۳۷۵، ۴۹۸، ۵۲۱ ( جمون ۽  
كشمير ) .
- جاگيرداري نظام : ۱۸۰، ۱۸۲، ۱۸۷، ۱۹۳، ۲۲۶، ۲۵۸.
- ۳۰۲، ۳۳۱، ۳۴۳ - ۳۴۵، ۳۵۳.
- ۳۶۴، ۴۰۲، ۴۰۶، ۴۶۹، ۵۵۹.
- ۵۶۳.
- جارحيت ( انگريشن ) : ۵۲۹، ۵۷۰، ۵۸۷، ۵۹۴ - ۵۹۷.

- جالینوس، حکیم : ۲۴۳.
- جامعہ الاظهر، قاہرہ : ۱۶۶.
- جامعۃ التواریخ ( کتاب ) : ۱۹۷.
- جامعہ نظامیہ، بغداد : ۱۶۶، ۱۶۷.
- جامعہ مناظر الاسلام، بنس بریلی : ۵۰۷.
- جان ( شاہ پور چوگال ) : ۳۷۲.
- جان اسٹوئرت مل ( مفکر ) : ۴۱۶، ۴۱۷، ۷۷۱.
- جان ائڈمس، صدر امریکا : ۴۰۵.
- جان فاسٹر دلیس سیکریٹری امریکا : ۴۰۵.
- جان کوالون پروٹیسٹنٹ : ۳۶۷.
- جان لاک انگریز عالم، مفکر : ۴۱۶، ۷۶۹.
- جان لیوس، مزدور رهنما : ۳۶۸.
- جان ولکس بوت ( قاتل ابراہم لنکن ) : ۴۸۰.
- جان مالکم ( انگریز سفیر ایران ) : ۵۲۷.
- جبریہ ( مکتب فکر ) : ۱۶۲.
- جبرالٹر ( جبل الطارق ) : ۳۴۸.
- جبل ابوقیس : ۷۹.
- جبل صفا : ۳۹، ۴۱، ۸۱.
- جبل مروہ : ۴۱.
- جبلت ( انستیکٹ ) : ۶۰۷، ۶۷۰، ۷۰۲، ۷۰۳.
- جپان، نپان ( ملک ) : ۲۳۱، ۳۹۰، ۳۹۹، ۴۴۷، ۴۴۸، ۴۵۲، ۴۵۶، ۴۷۲، ۴۹۵، ۴۹۶، ۴۹۷، ۵۵۹.
- ۵۶۲، ۵۶۳ ( قبیلہ )، ۵۶۶، ( بولی )،
- ۵۶۷ ( شهنشاهیت ) ۵۶۹ - ۵۷۳، ۵۷۸،
- ۶۹۵ ( ڈاھا ) .

جداگانه انتخابات : ۵۱۸.

جده معاهدو : ۵۴۷، ۵۵۴.

جذبہ ایثار ( التروزم ) : ۶۰۱.

جدید دور : ۲۵۹، ۵۵۹ ( نظام )، ۵۷۳ ( ما قبل )، ۶۸۹.

جرجیس ( عالم ) : ۶۰۴.

جدید ( ۱۶۸ ) :

جرجان ( ملک ) : ۲۴۱.

جرمن ( قوم، نسل ) : ۱۹۲، ۲۵۲، ۳۲۳، ۳۲۴، ۳۲۷، ۳۲۸.

۳۴۳، ۳۵۳ ( نسل )، ۳۶۲ ( ریاستون )

، ۳۹۲، ۴۱۴، ۴۳۳، ۴۳۵ ( اعلی آریا

نسل دعوی )، ۴۳۶ ( دراندازی )،

۴۳۷، ۴۴۱، ۴۴۵، ۴۴۸، ۴۵۲.

۴۸۳، ۴۸۸، ۴۹۹، ۶۵۸.

جرمن اتحاد : ۳۴۲ ( ۲ توسیع ) .

جرمن - جپان معاهدو : ۴۴۷.

جرمنی ( ملک ) : ۱۹۳، ۲۲۷، ۲۵۵، ۳۱۵، ۳۲۳، ۳۴۲.

۳۴۴، ۳۵۷ - ۳۵۹، ۳۶۶، ۳۶۷، ۳۹۱.

۳۹۴، ۳۹۵، ۳۹۹، ۴۱۳، ۴۲۳ - ۴۴۸.

۴۵۰ - ۴۵۴، ۴۷۳ ( مشرقی )، ۵۶۱ -

۵۶۹، ۵۸۸، ۶۰۵.

جرمینیا ( کتاب ) : ۳۲۸.

جزیه ( غیر مسلم حفاظتی تنکس ) : ۱۴۶.

جسم : ۲۴۱، ۲۴۲، ۲۵۷، ۲۵۹، ۲۷۵، ۲۸۹، ۳۶۱، ۳۶۴.

۳۶۵، ۴۱۷، ۴۲۰، ۴۶۱، ۴۶۳، ۴۸۹، ۶۴۲ - ۶۴۵.

جعفر بن يحيى برمكى : ۲۱۰، ۲۱۱.

جلال الدين مالك شاه : ۱۷۲ ( جلالى كئليندېر ).

جمال عبدالناصر صدر مصر : ۲۰۷، ۵۱۱، ۵۴۹ - ۵۵۲، ۵۹۵.

جمعيت علماء هند : ۵۰۶.

جمع جو خطبو، نماز : ۱۴۶، ۱۵۹.

جمشيد، شاه ايران : ۲۳۷.

جنس : ۳۲۴ ( پرستى )، ۷۰۵، ۷۰۶ ( جزا ).

جمهوريت : ۱۴۳، ۲۲۰، ۲۵۹، ۲۷۳، ۲۷۴، ۳۰۶، ۳۹۶.

۳۹۷، ۴۱۹، ۴۲۰، ۴۴۵، ۴۵۹، ۴۶۴، ۴۶۵.

۴۶۸، ۴۷۱، ۴۷۶، ۷۰۰، ۷۵۶ - ۷۶۰.

جنك ( قبيلو ) ۲۱۸.

جن ( قبيلو ) : ۳۱، ۱۱۶.

جنرل آگستوينوشي ( چلي ) : ۷۲۹، ۷۳۰.

جنرل اسيمبلي ( اقوام متحده ) : ۵۹۴.

جنرل ايلنبي ( اتحادي كماندېر ) : ۵۸۹.

جنرل توجو ( چيان ) : ۵۶۸، ۵۷۰.

جنرل پرويز مشرف ( پاكستان ) : ۵۱۷، ۵۲۷.

جنرل ديگال ( فرانس ) : ۵۸۸.

جنرل عبدالكريم قاسم ( عراق ) : ۵۳۳.

جنرل ضياء الحق ( پاكستان ) : ۵۱۶.

جنرل مك آرثر ( اتحادي كماندېر ) : ۵۷۱.

جنرل يحيى خان ( پاكستان ) : ۵۱۵.

جنرلسمو ( سكندر اعظم ) : ۲۸۳، ۲۸۵.

جنگ ( وار ) : ۳۸۲ ( - ديوتا )، ۳۹۹، ۴۰۱ ( نتيجو )،



۴۱۸، ( پُرتشدد مرض ) ، ۴۲۱ ( وحشت ، ۴۴۰ ،

( تاوان ) ، ۴۴۴ ، ۴۷۴ ، ۴۷۵ ( بدامني ) ، ۵۶۹ ،

۷۰۲ ، ۷۲۴ ، ( وڏو مسئلو ) .

جنگبندي : ۵۲۲ ( - لائين ) ، ۵۵۵ .

جنگجو قبيلو : ۳۵۳ .

جنگ احد : ۷۰ - ۷۵ ، ۸۱ ، ۸۶ ، ۹۳ ، ۱۰۲ ، ۱۰۹ ، ۱۲۱ .

جنگ آزادي : ۵۰۶ ، ۵۲۶ ، ۵۸۷ ( الجزائر ) .

جنگ بدر : ۷۰ ، ۷۲ ، ۱۰۱ ، ۱۲۱ .

جنگ تبوك : ۷۱ ، ۸۷ ، ۱۲۲ .

جنگ جمل ، سفين : ۱۴۸ .

جنگ حمراء الاسد : ۱۰۲ .

جنگ حنين : ۷۱ ، ۸۱ ، ۸۲ ، ۸۷ ، ۱۲۲ .

جنگ خندق ( احزاب ) : ۷۰ ، ۷۵ ، ۷۶ ، ۱۲۱ .

جنگ خيبر : ۷۱ ، ۷۷ ، ۱۲۲ .

جنگ طائف : ۷۱ ، ۸۱ ، ۱۲۲ .

جنگ موته : ۸۶ ، ۸۷ .

جنگ ناحق : ۱۵۳ .

جنگي تاوان : ۱۸۸ ، ۴۴۰ .

جنگي قيدي : ۳۰۴ ، ۳۵۱ ، ۴۷۹ ، ۵۱۵ .

جنوب مشرقي ايشيا : ۴۷۲ .

جنوبي افريقا : ۳۹۴ ، ۴۳۱ ، ۵۸۰ ، ۵۸۵ ، ۷۲۶ .

جنوبي ايشيا : ۴۹۸ ، ۴۹۹ ، ۵۲۶ ، ۵۲۷ ، ۵۵۷ ، ۵۵۸ ، ۵۹۰ ،

۷۲۳ .

جوان بخت ( مغل شهزادو ) : ۵۰۴ .

جوائنت استاڪ ڪمپنيز : ۳۶۹ ، ۳۷۰ .

جوتش وديا : ۳۰۶.

جوچي خان منگول : ۲۲۳.

جودا ( بادشاه مارشل بيت ) : ۴۵۵.

جوديا ( يهودياه، رياست ) : ۳۱۵.

جودي وليمس ( امريڪن ) : ۷۰۲.

جورج (، باني سنڪريٽزم ) : ۵۷۴.

جوشيا سن آف نن ( ناول ) : ۷۰۸.

جوليا ( ڌي - زال آگسٽس ) : ۳۰۰ - ۳۰۲.

جوليس سيزر ( رومن ڊڪٽيٽر ) : ۳۰۰ - ۳۰۳، ۳۰۶ - ۳۱۲.

۴۲۲ ( ڊرامو ) : ۶۵۳، ۶۵۸.

۶۷۱.

جوليس ورنه ( ناول نگار ) : ۷۱۵.

جولين ڪئلينڊر : ۱۷۲.

جونو ( يوني، پيدائش جي ديوي ) : ۲۹۶ - ۳۰۰، ۳۱۶.

جوهري ( ائٽمي ) طاقت : ۴۷۴، ۵۰۵، ۷۰۹.

جهاد ( مذهبي - دفاعي جنگ ) : ۱۳۴، ۱۳۵، ۱۴۰، ۱۵۲.

۱۸۷، ۵۲۶ ( تنظيمون )

۷۷۵.

جهازراني : ۲۲۸، ۳۶۸، ۳۷۳، ۳۹۲، ۵۷۳.

جهالت : ۲۵۶، ۲۶۵، ۴۲۰.

جهانگير، مغل شهنشاهه : ۵۰۰.

جهنگلات : ۵۶۶ ( پيداوار ).

جهلم ( ندي، راجاڻي ) : ۲۸۶، ۵۰۹، ۵۲۱.

جهونا ڳڙهه رياست : ۵۰۹.

جئميڪا ( بيت، رياست ) : ۳۹۳.

جئنس ( رومن ديوتا ) : ۲۹۷ - ۲۹۹ .

جيرارد آف كريمونا : ۱۷۰ .

جيروسلم ( يروشليم ) : ۴۴ ، ۶۱ ، ۱۷۹ - ۱۸۴ ، ۱۸۷ -

۱۹۳ ، ۳۰۱ ، ۳۰۳ ، ۳۱۴ -

۳۱۶ ، ۳۵۱ ، ۵۵۴ - ۵۵۶ ،

۵۸۹ ، ۵۹۰ .

جيريمي بينٽم ( انگريز مفکر ) : ۴۲۶ ، ۴۲۷ .

جيسس ڪرائيسٽ ( حضرت عيسيٰ ع ) : ۶۵۲ .

جيڪيبن ( مسيحي فرقو ) : ۴۰۹ .

جيمس اول ( شاهه انگلنڊ ) : ۳۹۶ .

جيمس وات ( موجد اسٽيم انجن ) : ۳۸۵ .

جين ( انساني پيدائشي جزو ) : ۶۹۹ ، ۷۰۵ - ۷۰۷ ( - ٿوري ) :

۷۱۰ ، ۷۱۱ ( ٽيڪنالاجي ) .

جين ڌرم : ۱۲۹ ، ۱۳۰ .

جينوئا ( بندرگاهه اٽلي ) : ۳۷۲ .

جينيس نجومی : ۳۰۶ .

جينيو ( سٽزرنلنڊ ) : ۳۶۷ ، ۴۴۲ ، ۴۷۲ ( - ڪانفرنس ) ،

۴۷۹ ( ڪنوينشنس ) .

جيوپيٽر ( ديوتا ) : ۲۹۴ ، ۲۹۶ - ۲۹۹ ، ۳۰۱ ، ۳۱۵ ، ۳۱۶ .

۳۱۸ .

جيوپيٽر ( گرھ ) : ۳۶۵ ، ۷۰۴ ، ۷۱۸ .

جيوپيٽر ( ڪردار ) : ۳۶۰ .

چارلس ، شاهه انگلنڊ : ۳۵۵ ، ۳۹۷ ، ۳۹۸ ، ۵۰۰ ( ثاني ) .

چارلس ، شاهه فرانس : ۳۵۷ ، ۴۷۱ .

چارلس فوريي ، پادري : ۴۵۷ ، ۴۶۰ .

- چاڊ ( ملڪ، افريقا ) : ۵۸۰، ۵۸۴، ۵۹۵.
- چائڊ برٽ، شاھ فرانس : ۳۲۶.
- چترال، رياست : ۴۹۹، ( چترالي ٻولي ).
- چرچل، وزير اعظم برطانيه : ۵۸۴.
- چشتي صوفي سلسلو : ۱۶۶.
- چغتائي خان منگول : ۱۹۶، ۱۹۷، ۲۲۳، ۲۲۵.
- چلي ( ملڪ ڏکڻ امريڪا ) : ۳۷۹.
- چناب ندي : ۲۸۶، ۵۰۹، ۵۲۲ ( وادي ).
- چندر گپت موريا، مهاراجا : ۲۹۲.
- چندر وکرما سنگهي سائنسدان : ۷۱۷.
- چنڊ ( دمون ) : ۷۱۵، ۷۱۹، ۷۲۰.
- چنگيز خان منگول : ۱۹۴ - ۱۹۶، ۱۹۸، ۲۱۸، ۲۲۰، ۲۲۳.
- ۲۲۶ - ۲۳۰.
- چنيسر سومرو، بادشاه سنڌ : ۲۲۴.
- چو - اين - لائي، وزير اعظم چين : ۴۷۳.
- چوئيان چانگ، ٻڌ پڪشو : ۲۳۰.
- چئمبرسس انسائيڪلوپيڊيا : ۴۳۹.
- چيڪوسلواڪيا ( ملڪ، يورپ ) : ۵۶۷، ۵۹۵.
- چين ( ملڪ، ايشيا ) : ۱۷۸، ۲۱۸ - ۲۲۳، ۲۳۰ - ۲۳۲.
- ۲۴۵، ۳۷۲، ۳۷۹، ۴۳۵، ۴۴۷.
- ۴۵۱، ۴۵۴، ۴۶۱، ۴۷۱، ۴۷۲.
- ۴۹۶، ۴۹۷، ۵۰۱، ۵۴۵، ۵۵۹.
- ۵۶۲ - ۵۶۶، ۵۷۱ - ۵۷۴، ۷۱۴.
- چيني ترڪستان ( سنڪيانگ ) : ۴۹۶.
- چيني ( ٻولي، تهذيب، مذهب ) : ۲۱۸، ۴۹۵ - ۴۹۸، ۵۶۷ -

۵۶۹، ۵۷۲، ۵۷۳، ۶۰۳، ۶۵۲.

چيني شهنشاهيت : ۲۳۰.

چمون ۽ کشمير، رياست : ۵۰۴، ۵۲۱، ۵۲۲.

چمپ ( علائقو، کشمير ) : ۵۲۲.

چهين حس ( سڪسٽ سينس ) : ۱۰۶.

چه - نڪاتي مطالبو : ۵۱۲، ۵۲۰.

حاتم طائي ( سخي مرد ) : ۸۴.

حارث بن ابو زينب، يهودي : ۷۸.

حارث بن حضرت عبدالمطلب رضه : ۲۷.

حارث خاوند بيبي حليمه رضه : ۱۸.

حاجي : ۴۶، ۶۲، ۶۳، ۸۸، ۹۰.

حاجي الصالح / المظفر، مملوک سلطان : ۲۳۳.

حافظ الاسد، صدر شام : ۵۵۰، ۵۵۱.

حافظ شيرازي رح : ۱۵۸، ۱۷۳.

حاڪميت، حڪمراني جو حق : ۵۶، ۱۸۲ ( پروانو )، ۲۰۲.

۳۹۲، ۳۹۶ ( خدائي حق )

، ۴۰۸، ۴۱۶، ۴۱۹.

، ۵۰۵، ۵۵۴ ( مثنويت )،

۵۷۱.

حال، د پريزنٽ : ۶۹۹، ۷۰۱، ۷۸۷.

حامي ( نسل ) : ۵۴، ۷۳، ۷۶، ۳۹۱ ( حاميٽڪ - ٿيوري )،

۵۸۱.

حاوي وهر : ۶۶۲.

حبش ( ايبسينيا، ملڪ افريقا ) : ۵۵ - ۵۷، ۷۱، ۱۰۰، ۱۰۱.

۱۰۸، ۱۰۹، ۱۲۱.

حبشي غلام : ٥٤ ، ٣٩٢ .

حبل بت : ٨١ .

حبيبه ( محبوبه يزيد ثاني ) : ١٥٩ .

حج بيت الله : ٤٢ - ٤٤ ، ٦٢ ، ٦٣ ، ٧٦ ، ٧٨ ، ٨٨ ( اسلامي ) .

٩٢ ، ١٦٠ ، ٥٤٥ .

حجاب ( پردو اسلامي ) : ١٥٩ .

حجاج بن يوسف ثقفى : ١٦٠ .

حجاز ( عربستان ) : ١٥١ ، ١٥٧ ، ١٦٠ ، ١٨٦ ، ٤٤١ ، ٥٣١ .

٥٤٧ ، ٥٤٥ .

حجة الوداع : ٧١ ، ٩٣ ، ١٢٢ ، ١٣٠ ، ١٣٣ .

حجر ( كعبة الله ) : ٦١ .

حجر اسود : ٢٩ ، ٣٠ ، ٤٤ ، ٤٦ ، ١٥٧ .

حديث ( علم ) ، حديثون : ٢٥ ، ٦٠ ، ٦١ ، ١٠١ ، ١٠٤ ، ١٠٦ .

١٠٨ ، ١١١ ، ١٣٤ ، ٢٣٥ .

حران ، شهر ، رياست : ١٩٣ ، ١٩٩ .

حرب الفجار ، معركة : ٢٣ ، ٢٤ .

حُر بن يزيد : ١٥٤ ، ١٥٥ .

حرم ، حرمين شريفين : ١٠٢ ، ١٥١ ، ١٥٧ ، ٥٤٧ .

حرمت وارا مهينا : ٢٣ .

حریت كانفرنس ( كشمير ) : ٥٢٥ .

حساب الجبر والمقابلہ ( تصنيف ) : ١٧٠ .

حسن اخلاقي / پرستي : ٧٠٤ .

حسن ظن ، آيتي مزم : ٦٩٤ .

حسن بن صباح ، شيخ الجبل : ١٧١ ، ١٧٤ - ١٧٦ ، ٧٥٠ .

حسين بن نمير ، أموي جنرل : ١٥٧ .

حشيشين، فدائين حسن بن صباح : ١٧٤ - ١٧٦ ، ١٨٢ - ١٨٥ ،  
١٩١ ، ١٩٧ ، ٢٢٤ .

حصه ( بحرین ) : ٥٦٠ .

حضرت آدم عليه السلام : ١٣ - ١٦ ، ١٢٨ ، ٢٢٨ ، ٢٥٢ .  
حضرت ابراهيم عليه السلام : ١٦ ، ٢٣ ، ٢٩ ، ٤٠ ، ١٢٨ ، ١٣٠ ،  
٦٦٣ .

حضرت ابراهيم بن محمد ص : ٨٤ ، ٨٥ ، ٩٧ ، ١٠٣ ، ١٢٢ .  
حضرت ابو ايوب انصاري رض : ٧٠ .  
حضرت ابوبكر صديق رض : ٢٤ ، ٢٥ ، ٣٦ - ٣٩ ، ٥٧ ، ٥٩ ،  
٦٠ ، ٦٣ - ٦٩ ، ٧٢ - ٧٤ ، ٧٧ ،  
٨٢ ، ٨٥ - ٨٨ ، ٩٤ - ٩٧ ،  
١٠١ ، ١٢٧ - ١٤١ ، ١٤٤ ،  
١٥١ ، ١٥٢ ، ١٥٧ .

حضرت ابوبكر واسطي رح : ٨٦ .  
حضرت ابوذر غفاري رض : ٤٣ ، ٤٤ .  
حضرت ابو سعيد خضري رض : ١١٠ .  
حضرت ابو سفيان رض : ٢٧ ، ٧٢ - ٧٥ ، ٨٢ .  
حضرت ابو سلمه رض : ١٠٢ .  
حضرت ابو طالب رض : ٢١ - ٢٣ ، ٢٦ ، ٢٧ ، ٣٦ - ٣٩ ، ٤٢ ،  
٤٣ ، ٤٨ ، ٥٨ ، ٧١ ، ١٠٠ ، ١٢١ .  
حضرت ابو عبيده رض بن جراح : ٣٩ ، ١١١ ، ١٣٨ ، ٥٥٤ .  
حضرت ابو قحانه رض : ٢٤ .  
حضرت ابو هريرة رض : ٨٨ ، ١٠٦ ، ١٠٨ ، ١١٣ ، ١١٦ .  
حضرت ابو موسي اشعري رض : ١٤٩ .  
حضرت اسامه بن زيد رض : ٩٣ ، ١١١ ، ١٤١ .

- حضرت اسماعيل عليه السلام : ١٦ ، ٢٣ ، ١٣٠ .  
 حضرت الياس عليه السلام : ١٦ .  
 حضرت امام احمد بن حنبل رح : ١٦٣ .  
 حضرت اسماعيل بن جعفر الصادق رح : ١٦٥ .  
 حضرت جعفر الصادق رح : ١٦٢ ، ١٦٥ .  
 حضرت حسن بن علي رضه : ١٥٠ ، ١٥١ ، ١٦٢ .  
 حضرت حسين بن علي رضه : ١١٩ ، ١٥٠ - ١٥٨ ، ١٦٠ ، ١٦٢ .  
 حضرت علي رضا رح : ١٦٤ .  
 حضرت امام علي زين العابدين رح : ١٥ ، ١٦٢ .  
 حضرت امام محمد الباقر رح : ١٦٢ .  
 حضرت امام محمد الحبيب رح : ١٦٥ .  
 حضرت امام محمد الحنيفه رح : ١٦٠ .  
 حضرت امام موسي الكاظم رح : ١٦٥ .  
 حضرت امير حمزه رضه : ٢٠ ، ٢٣ ، ٤٧ ، ٦٥ ، ٦٩ ، ٧٣ - ٧٥ ، ٨١ .  
 حضرت انس رضه بن مالك : ١٠٨ ، ١١٤ ، ١٢٠ .  
 حضرت بريدة رضه : ١٠٨ .  
 حضرت بذييل رضه ( مهتم بيت المال ) : ٨٣ .  
 حضرت بلال حبشي رضه : ٥٤ .  
 حضرت بيبي آمنه والده حضرت محمد صه : ١٧ - ٢٠ ، ٨٣ ، ١٢١ .  
 حضرت بيبي اسماء بنت حضرت ابوبكر صديق رضه : ٦٦ ، ١٠٧ ، ١٦٠ .  
 حضرت بيبي أم ايمن رضه ، أم المؤمنين : ٩٥ .  
 حضرت أم حبيبته ، أم المؤمنين : ٩٧ .  
 حضرت أم سلمه ، أم المؤمنين : ٩٧ ، ١٠٢ ، ١٠٧ .



حضرت أم كلثوم بنت حضرت محمد ص : ٢٧ ، ٨٤ ، ٩٦ ، ٩٧ ،  
١١٨ .

حضرت أم هاني / هند ، سوت حضرت محمد ص : ٥٩ ، ١٠٠ ،  
١١١ .

حضرت أميمة بنت حضرت عبدالمطلب رض : ١٩٩ .

حضرت باركه ، كنيز حضرت بيبي آمنه رض : ٢٠ .

حضرت حليمه ، دائي حضرت محمد ص : ١٨ - ٢٠ ، ٢٧ ، ٨٣ .

حضرت حفصة رضه ، أم المؤمنين : ٩٧ ، ١٠١ ، ١٠٣ .

حضرت خديجة الكبرى ، أم المؤمنين : ٢٥ - ٢٧ ، ٣٢ - ٣٦ ، ٤٠ .

٥٨ ، ٧١ ، ٩٦ ، ٩٧ ، ١٠٠ .

١٠٢ ، ١٢١ .

حضرت رقيه بنت حضرت محمد ص : ٢٧ ، ٨٤ ، ٩٦ ، ٩٧ .

حضرت زينب بنت حضر . محمد ص : ٢٧ ، ٨٤ ، ٩٦ ، ٩٧ .

حضرت بيبي رمله ( أم حبيب ) : ٧٧ ، ٩٧ ، ١٢٢ .

حضرت زينب بنت حضرت علي رض : ١٥٦ .

حضرت زينب بنت حش ، ام المؤمنين : ٩٧ - ٩٩ .

حضرت زينب بنت خزيمه ، ام المؤمنين : ٩٧ ، ١٠١ .

حضرت سوده رضه ام المؤمنين : ٩٧ ، ١٠١ .

حضرت شيما ذيء بيبي حليمه رض : ٨٣ ، ٨٤ .

حضرت صفيه رضه ، بنت حضرت عبدالمطلب رضه : ٢٠ .

حضرت عائشه رضه ، ام المؤمنين : ٥٩ ، ٦٠ ، ٩٤ ، ٩٥ ، ٩٧ .

١٠١ ، ١٠٣ ، ١١١ .

١١٢ ، ١١٥ ، ١١٩ .

١٤٨ .

حضرت بيبي فاطمة الزهري رضه : ٢١ ، ٢٧ ، ٨٤ ، ٩٦ .

حضرت بيبي فاطمة بيبي حضرت عمر رضه : ١٣١.

حضرت بيبي قائله رضه : ١١٠.

حضرت بيبي ماريه قطيمه رضه، أم المؤمنين : ٨٤، ٩٦، ٩٧، ١٠٢.

١٠٣.

حضرت بيبي مريم، والده حضرت عيسي ع : ٢٠، ٦٥٢.

حضرت جابر رضه : ٨٨، ١٠٧، ١١٠.

حضرت جبرئيل، عليه السلام : ٣١، ٣٣ - ٣٦، ٤١، ٥٥، ٦١.

حضرت جعفر بن ابو طالب رضه : ٥٧.

حضرت جعفر طيار رضه : ٨٦، ٩٣.

حضرت جنيد بغدادي رح : ١٦٩.

حضرت حسن بن ثابت رضه : ١١٦.

حضرت حسان بن ثابت رضه : ١٠٢.

حضرت خالد بن وليد رضه : ٧٣، ٧٤، ٧٧، ٨٢، ٨٦، ٥٥٤.

حضرت خباب بن عرت رضه : ١٣١.

حضرت خنيس رضه : ١٠١.

حضرت خواجه حسن بصري رح : ١٦٢.

حضرت خواجه فريد الدين عطار رح : ١٦٩، ١٧٢.

حضرت خواجه معين الدين عطار رح : ١٥٥.

حضرت داتا گنج بخش، علي هجويري رح : ١٦٨.

حضرت ربيع بن حارث رضه : ٩١.

حضرت زبير بن عبدالمطلب رضه : ٢٤، ٢٧.

حضرت زبير بن عوام رضه : ٣٩، ٧٤، ١٤٨.

حضرت زيد بن ثابت رضه : ١٤٥.

حضرت زيد بن حارث رضه : ٢٦، ٢٧، ٣٦، ٦٩، ٨٦، ٩٣، ٩٧.

- ٩٩، ١٢١.

- حضرت سعد بن ابي وقاص رضه : ٣٧ ، ٣٩ ، ٨٨ ، ١١٤ .
- حضرت سعد بن عبادة رضه : ١٣١ .
- حضرت سعد بن معاذ رضه : ٨٦ .
- حضرت سفيان ابن عتيه رح ، محدث : ١١٥ .
- حضرت سلمان فارسي رضه : ٧٦ ، ١٠٧ ، ١٢١ .
- حضرت صعب رضه ابن يزيد : ١٠٧ .
- حضرت طلحه بن عبيد رضه : ٣٩ ، ١٤٨ .
- حضرت شاهه عبداللطيف ڀٽائي رح : ١٥٦ ، ٨٢١ .
- حضرت عباس بن عبدالمطلب رضه : ٢٣ ، ٩١ ، ٩٤ ، ١٣٧ .
- حضرت عبدالرحمان بن ابوبكر صديق رضه : ٧٢ ، ٧٣ ، ١٥١ .
- حضرت عبدالرحمان بن عوف رضه : ٣٩ .
- حضرت عبدالله ابن عباس رضه : ١١٨ .
- حضرت عبدالله ابن عمر رضه : ١٠٨ ، ١٥١ .
- حضرت عبدالله ابن مسعود رضه : ١١٨ .
- حضرت عبدالله بن ابوبكر صديق رضه : ٦٥ ، ٦٦ .
- حضرت عبدالله بن ارقم رضه : ١٤٦ .
- حضرت عبدالله بن رواح ( شاعر ) : ٧٩ ، ٨٦ ، ١١٦ .
- حضرت عبدالله بن زيد رضه : ١١٠ .
- حضرت عبدالله بن سرجيس رضه : ١٠٧ .
- حضرت عبدالله بن عبدالمطلب رضه : ١٦ ، ١٧ ، ٢٠ .
- حضرت عبدالله بن حضرت محمد صه : ٢٦ ، ٩٦ ، ٩٧ .
- حضرت عبدالمطلب رضه : ١٦ - ٢١ ، ٧١ ، ١٢١ .
- حضرت عبيده بن حارث رضه : ١٠١ .
- حضرت عثمان بن عفان رضه : امير المؤمنين : ٣٩ ، ٩٧ ، ١٠١ .
- ١٠٩ ، ١٤٣ .

.١٤٨ , ١٤٤

حضرت علي بن ابو طالب رضه . امير المؤمنين : ٢٦ , ٢٧ , ٢٦ .

.٦٥ , ٦٤ , ٢٩

.٧٧ , ٧٤ , ٦٩

.٨٨ , ٨٤ , ٨٢

.١٠٩ , ٩٦ , ٩٤

.١٣٦ , ١١٩

.١٤٠ , ١٣٧

- ١٤٤ , ١٤٣

.١٥١ , ١٤٨

حضرت ابن اخطب رضه : ١٠٧ .

حضرت عمرو بن العاص رضه : ٧٧ , ١٤٩ , ١٥٠ , ٥٥٤ .

حضرت عيسيٰ ابن مريم عليه السلام : ٢٥ , ٤١ , ١١٩ , ١٢٨ .

.٣١٧ , ٣١٣ , ١٣٠

.٣٥٢ , ٣٦٣ , ٣٢١

حضرت فھر بن مالك القريش : ١٦ .

حضرت ظهير بدوي رضه : ١١٥ .

حضرت فضل ابن عباد رضه : ١٠٨ .

حضرت فضل بن عباس رضه : ٩٤ , ١١١ .

حضرت قاسم بن حضرت محمد صه : ٢٦ , ٩٦ , ٩٧ .

حضرت كعب بن مالك رضه : ٧٤ .

حضرت مالك بن دينار رضه : ١٠٨ .

حضرت محمد بن ابوبكر صديق رضه : ١٤٤ , ١٦١ .

حضرت محمد رسول الله صلى الله عليه وسلم : ١٥ - ٢٧ , ٣٠ -

.١٢٢ - ٥٤ , ٥٠

١٢٨ ، ١٣٢ ، ١٣٥

- ١٤٦ ، ٢٣٧ ،

٦٥٢ ، ٦٦٣ .

حضرت مسلم بن عقيل رح : ١٥٢ .

حضرت مصعب بن عمير رضه : ٦٢ ، ٦٣ .

حضرت مطلب بن عبدالمنفى رح : ١٢١ .

حضرت معاوية بن ابوسفيان امير : ٦٠ ، ١٤٤ ، ١٤٨ - ١٥٩ ،

١٦١ ، ١٦٢ .

حضرت مغيرة رضه ابن شعبه : ١٠٨ ، ١١٧ .

حضرت موسي عليه السلام : ٣٢ ، ٤٥ ، ٧٣ ، ١٢ ، ١٣٠ .

حضرت مولانا جلال الدين رومي رح : ١٦ .

حضرت نوح عليه السلام : ١٤ ، ١٦ ، ٤٥ ( قوم ) .

حضرت هارون عليه السلام : ٧٣ ، ٤٥ .

حضرت هاشم بن عبدالمنفى رح : ١٦ ، ١٢٠ .

حضرت يعقوب عليه السلام : ١٣١ .

حضرت يوسف عليه السلام : ٨٠ ، ٦٥٠ ، ٦٦٣ .

حضرت يونس عليه السلام : ٥٩ .

حضرت موت ( علائقو عربستان ) : ١٢٢ ، ١٤١ .

حطين شهر ( طبرس ) : ١٨٧ .

حق مهر : ٢٦ .

حقيقت محمدي : ١٧٠ .

حكمت ( سائنس ، فلسفو ) : ١٧٢ ، ١٧٣ .

حلاج ، حسين بن منصور : ١٦٨ - ١٧٠ .

حلب ، شهر : ١٧٧ ، ١٩١ ، ٢٠٠ ، ٢٤٤ .

حلف الفضول ، عهدنامو : ٢٤ .

- حمداني، شاهي خاندان : ۱۷۷، ۲۴۴.  
 حمص، شهر : ۵۴۹.  
 حمه، شهر : ۱۸۳.  
 حمياري ( عرب قبيلو ) : ۱۵۱.  
 حنبلي ( فقه، فرقو ) : ۱۶۵، ۱۹۷.  
 حنفي ( فقه، فرقو ) : ۱۶۵، ۱۹۷.  
 حيات بعد ممات : ۶۴۵.  
 حيدرآباد ( دکن ) : ۵۰۱، ۵۰۹، ۵۱۰.  
 حيدرآباد ( سند ) : ۵۰۳.  
 خاتر النبيين : ۱۳۲.  
 خاقان ( منگول، خان اعظم ) : ۲۳۱، ۳۷۲.  
 خادم الحرمين شريفين : ۵۴۸.  
 خالد بن برمک، وزير : ۲۰۹، ۲۱۰.  
 خالصا سرکار : ۵۲۸.  
 خارجي ( فرقو ) : ۱۴۸ - ۱۵۱، ۱۶۰، ۵۸۵، ۵۸۶.  
 خالص استدلال تي تنقيد ( کتاب ) : ۶۰۵.  
 خان، خانخانان : ۲۱۸.  
 خان شهيد : ۲۲۵.  
 خانه بدوش قبيلو : ۲۱۷، ۲۱۸، ۲۲۶، ۲۵۴، ۲۸۳، ۲۸۴.  
 ۳۹۶، ۵۸۶.  
 خانداني منصوبه بندي : ۴۳۰.  
 خانه جنگي، سول وار : ۱۴۳، ۱۴۴، ۱۴۸، ۱۸۲، ۱۸۳، ۱۹۱.  
 ۲۰۸، ۲۲۶، ۳۰۱، ۳۵۵، ۳۹۷.  
 ۵۶۵، ۵۷۲.  
 خانگي ملکيت : ۴۵۹، ۴۷۰.

- خانیت ( منگول بادشاهیت ) : ۲۲۷ .
- خدائن جي عظيم ماءُ ( ديومالا ) : ۲۹۹ .
- خدا ۽ انسان : ۶۰۶ .
- خديو مصر ( اسماعيل پاشا ) : ۲۰۶ .
- خراج : ۷۸ ، ۱۴۶ ، ۳۵۲ ، ۵۰۴ ، ۵۲۸ .
- خراسان ( ملڪ ) : ۱۵۱ ، ۱۷۱ ، ۱۷۷ ، ۱۹۴ ، ۲۲۱ ، ۲۲۳ .
- ۲۳۴ ، ۲۳۵ ، ۳۷۱ .
- خرافه، قصو : ۱۱۶ .
- خرطوم ( سوڊان ) : ۵۸۶ .
- خروشچيف وزير اعظم سويت يونين : ۴۶۱ ، ۴۷۱ - ۴۷۴ ، ۵۱۱ .
- خزاعه ( عرب قبيلو ) : ۷۸ .
- خسرو پرويز ( شاه ايران ) : ۲۳۷ .
- خصوصي مرعات يافتہ . VIP : ۴۱۹ ( طبقو ) .
- خط استوا : ۵۸۱ .
- خطبہ حجۃ الوداع : ۶۶ ، ۸۸ ، ۸۹ ، ۱۲۸ .
- خفيه ايجنسيون، تنظيمون : ۵۸۹ ، ۵۹۴ .
- خلا ( - بازي، تحقيق ) : ۶۱ ، ۲۴۳ ، ۴۶۷ ( خرچ ) ، ۴۷۱ .
- ( برتري ) ، ۶۰۵ ، ۶۵۷ - ۶۵۹ .
- ۶۹۴ ( حفاظت ) ، ۶۹۵ ، ۶۹۹ .
- ۷۰۷ ، ۷۱۴ ، ۷۱۵ ، ۷۲۰ .
- خلافت ( اسلامي مرڪزي سرڪار ) : ۱۳۷ ، ۱۳۹ ، ۱۴۲ -
- ۱۴۶ ، ۱۵۰ .
- ۱۵۹ ، ۱۶۱ .
- ۱۶۴ ، ۱۶۹ ، ۱۸۴ .
- ( برائ نام ) ،

.۱۹۴ ، ۱۹۱ ، ۱۸۶

.۲۳۴ ، ۲۱۰ ، ۱۹۷

.۲۴۴ ، ۲۴۰

خلافت تحریک : ۲۰۸ ، ۵۰۷

خلافت أمویہ : ۱۴۲ ، ۱۵۰ ، ۲۰۸ ، ۲۰۹ ، ۲۴۶ ، ۲۵۲ ، ۳۷۱

.۵۸۵

خلافت راشدہ : ۱۴۲ ، ۱۴۳ ، ۱۵۰ ، ۲۰۷ ، ۵۴۹

خلافت عباسیہ : ۱۴۲ ، ۱۵۰ ، ۱۶۳ ، ۱۶۵ ، ۱۷۷ ، ۱۸۲

.۱۸۶ ، ۱۹۴ ، ۱۹۷ - ۲۰۳ ، ۲۰۸ ، ۲۲۲

.۲۲۱ ، ۲۴۰ ، ۲۴۵ ، ۲۳۲ ، ۳۵۲ ، ۵۴۹

.۵۵۴

خلافت عثمانیہ : ۱۴۲ ، ۲۰۰ - ۲۰۸ ، ۲۳۲ ، ۲۴۳ ، ۴۳۷

.۴۴۱ ، ۴۴۲ ، ۵۰۰ ، ۵۰۲ ، ۵۴۵ - ۵۴۷

.۵۴۹ ، ۵۵۱ ، ۵۵۳ ، ۵۵۷ ( دولت عثمانیہ )

، ۵۶۱ ، ۵۶۲ ، ۵۷۳ ، ۵۷۵ -

.۵۸۹ ، ۵۸۶ ، ۵۷۹

خلافت فاطمیہ : ۱۴۲ ، ۱۶۵ ، ۱۷۴ ، ۱۷۹ ، ۱۸۲ ، ۱۸۵

.۱۸۶ ، ۲۰۷ ، ۲۰۸ ، ۵۸۵ ، ۵۸۶

خلق القرآن ( معتزلہ نظریہ ) : ۱۶۳ ، ۱۶۴

خلیفو ( سربراہ خلافت ) : ۱۳۷ ، ۱۳۹ ، ۱۴۲ - ۱۴۶ ، ۱۴۹

.۱۵۰ ، ۱۵۶ ، ۱۵۹ ، ۱۶۱ - ۱۶۴

.۱۶۹ ، ۱۸۴ ، ( براء نام ) ، ۱۸۶

.۱۹۱ ، ۱۹۴ ، ۱۹۷ ، ۲۰۲ ، ۲۱۰

.۲۳۴ ، ۲۴۰ ، ۲۴۴

خلیفۃ المسلمین : ۱۳۹ - ۱۴۱



خمس ( مال غنیمت ) : ۱۴۶ .

خلیل اشرف مملوک سلطان : ۲۳۳ .

خواب : ۳۰ ، ۶۱ ، ۷۹ ، ۳۰۶ ، ۳۸۱ ، ۶۰۲ ، ۶۴۴ - ۶۵۴ ،

۶۶۲ ، ۶۶۳ ( راز ) ، ۶۶۴ ( تجربیگاہ ) ، ۶۶۵ ،

۶۶۶ .

خواجہ ناظم الدین، وزیر اعظم پاکستان : ۵۱۰ .

خوارزم ( خیوا، علائقو ) : ۱۹۳ ، ۱۹۴ ، ۱۹۷ ، ۲۲۱ ، ۲۲۳ ،

۲۳۹ ، ۲۴۱ .

خوارزم شاہ ( بادشاہ ) : ۱۹۳ - ۱۹۵ ، ۲۲۱ - ۲۲۵ ، ۲۳۸ ،

۲۴۱ .

خواندگی جي شرح : ۵۸۳ .

خوجند، شهر : ۱۹۵ .

خود پرستی : ۲۹۰ .

خود کشي : ۳۱۵ ، ۳۱۶ ، ۵۱۴ ، ۷۰۰ ، ۷۶۴ ، ۸۱۲ .

خود مختیاری، اندپیندنس : ۴۹۹ ، ۵۱۲ ، ۵۱۹ ، ۵۴۷ ( سعودیہ

عربیہ ) ، ۵۵۵ ، ( اردن ) ، ۵۶۱ .

( کویت ) ، ۵۸۲ ( کانگو ) ، ۵۸۷ .

( الجزائر ) .

خوش فهمی، آپتیمزم : ۶۹۴ .

خورش ( دارا اول ) : ۵۳ .

خونی انقلاب ( عراق ) : ۵۵۵ .

خونی جتو ( فرینچ دیٹ اسکواد ) : ۵۸۷ .

خیال : ۶۶۲ ، ۶۶۵ ( لاشعوری ) ، ۶۶۶ ، ۶۶۷ .

خیبر ( عرب علائقو ) : ۷۷ ، ۱۲۲ .

خیبر لک ( پاکستان ) : ۵۰۴ .

- خیسان خان منگول : ۲۳۰.
- دارا ( شاه ایران ) : ۵۳، ۲۸۱، ۲۸۴ - ۲۸۶، ( ثیون، آخري )
- دار العدل ( عدالت ) : ۱۸۴.
- دارالعلوم، دیوبند : ۵۰۷، ۵۱۹ ( علماء ) .
- دارالعوام ندوه : ۵۰۶.
- دارالعلوم، هائوس آف کامنس : ۳۹۷.
- دارالندوه ( عرب مجلس ) : ۴۸، ۶۴.
- داردي ( زبان ) : ۴۹۹.
- داريه ( سعودي رياست ) : ۵۴۶.
- داس کئپيٹل ( کارل مارکس ) : ۴۲۸.
- داعي ( اسماعيلي مبلغ ) : ۱۷۴.
- د انترپريٹيشن آف ڊريمس ( فرائڊ ) : ۴۲۸.
- د اوريجن آف اسپيشيز ( ڊارون ) : ۴۲۸.
- دائرة المعارف ( انبھائيڪلو پيڊيا ) : ۱۶۷.
- د بوائز فرام برازيل ( ناول ) : ۷۰۸.
- دبئي ( عرب امارات ) : ۵۵۹، ۵۶۰.
- دېژاٽيل تاريخون ( نثيال ) : ۵۸۴.
- د پرنس ( ميڪاولي ) : ۳۶۳.
- د پئليس ڊيس نشنز جينيوا : ۴۴۲.
- دجله ندي : ۱۶۹، ۱۹۹، ۲۵۴.
- درآمد برآمد : ۳۷۰.
- دراني ( افغان شاهي خاندان ) : ۵۲۰.
- دراوڙ ( نسل ) : ۴۹۸، ۴۹۹ ( زبان ) .
- درگا ( ديوي ) : ۲۹۸.
- دروپدي ( مهاپارت، کردار ) : ۲۵۷، ۲۵۸.

- د رول آف لا ( قانون جي بالادستي ) : ۴۲۸ .
- دزنجريا ( منگول علائقو ) : ۲۳۲ .
- دستور ساز اسيمبلي : ۵۱۴ .
- دعوت اسلام، بين الاقوامي : ۷۰ .
- دفاع ( ضرورت، انتظامات ) : ۱۴۷، ۱۸۲، ۱۸۵، ۱۹۸، ۲۲۴، ۲۲۵، ۵۵۵ ( چٽي ) .
- د ڪميون ( پهرين ڪميونسٽ تحريڪ ) : ۴۵۷ .
- دلت ( گهٽ ذات هندو ) : ۵۱۳، ۷۳۵ .
- ڊلڊل ( گهوڙي ) : ۸۲ .
- دماغ ( ساخت، ڪاروائي، امراض ) : ۶۰۶، ۶۰۷، ۶۴۸، ۶۶۴ (لهرون، جزا ) ، ۶۶۵، ۶۶۶، ۶۷۲ ( امراض ) .
- دمشق ( دارالحڪومت شام ) : ۷۶، ۱۵۰، ۱۵۲، ۱۵۶ - ۱۵۸، ۱۶۱، ۱۷۶، ۱۸۲، ۱۸۵، ۱۸۷، ۱۹۱، ۲۲۴، ۲۴۵، ۳۳۲، ۳۷۱، ۵۴۹، ۵۵۰، ۵۵۴ .
- دنيا ۽ آخرت : ۱۰۳، ۱۵۱، ۳۹۱ ( دنيا جي تلاش ) .
- دواميت ( تڪرار ابدي، اترنلزم ) : ۲۳۸، ۶۰۸ .
- دوزخ ( جهنم ) : ۴۱، ۶۱، ۳۱۷ .
- دولت عثمانيه ( خلافت ) : ۲۰۱، ۲۰۲، ۲۳۲، ۳۵۸ .
- دويلٽ آف نئشنس ( ايڊمسٽ ) : ۴۲۷، ۴۲۸ .
- دهستري آف سائيس ( سارٽن ) : ۱۷۱ .
- دهشتگردي ( تيررزم ) : ۳۲۹، ۳۷۷، ۴۷۴، ۵۱۳، ۵۲۶، ۵۹۴، ۷۰۰، ۷۷۳، ۷۷۶ - ۷۷۸، ۸۱۰، ۸۱۲، ۸۱۳ .

دهلي ( دار الحکومت هندستان ) : ۲۲۳، ۵۰۱، ۵۰۲.  
 دهلي سلطنت، سرکار : ۱۹۶، ۲۱۹، ۲۲۱، ۲۲۴ - ۲۲۶،  
 ۲۴۵.

ديپالپور ( آثار قديمه ) : ۲۲۵.  
 ديبل ( بندر ) : ۲۲۴.  
 ديلمي ( قبيلو ) : ۱۷۷.  
 دين ابراهيمي : ۵۰.  
 دين اسلام : ۵۸، ۱۰۳، ۱۰۴، ۱۲۷، ۱۲۹، ۱۳۲، ۱۳۴،  
 ۱۳۶، ۱۴۳، ۱۶۲، ۱۶۴، ۵۰۶.

ديندار ( بتخانو ) : ۳۰۹.  
 ديناور ( شهر ) : ۱۹۵.  
 ديوتا ( درجو ) : ۱۳۰.  
 ديوپال ( راجا ) : ۲۲۵.  
 ديول ( مسيحي عبادتگاه، چرچ ) : ۳۱۶، ۳۱۷.  
 ديومالا ( مثالاجي ) : ۲۵۷، ۲۶۴، ۲۶۵، ۳۰۷، ۳۲۷، ۶۰۳،  
 ۶۰۷، ۶۵۰.

ذاتن جو استعمال : ۲۵۲.  
 ذرتي ( ارث ) : ۲۳۹ ( گهيرو )، ۳۷۰، ۳۷۳، ۳۷۷ ( گول ) .  
 دارون، چارلس ( ماهر حيوانات ) : ۶۶، ۶۰۷، ۶۵۵، ۶۵۷.  
 دارونزم ( نظريه ارتقاء ) : ۶۵۵، ۶۵۶ ( سماجي ) .  
 ڊاڪٽر آئن ولٽ ( موجد ڪلوتنگ ) : ۵۰۹.  
 ڊاڪٽر اينامڪ ( سائنسدان ) : ۷۱۲.  
 ڊاڪٽر بروئر ( ماهر نفسيات ) : ۶۶۱.  
 ڊاڪٽر جيرارد ( ماهر حياتيات ) : ۷۱۲.  
 ڊاڪٽر جيمس گلاس ( حامي ڪلوتنگ ) : ۵۰۹.

- ڊاڪٽر ڊيوڊ ڊيوش ( محقق ) : ۶۸۹، ۶۹۰.
- ڊاڪٽر ڊي بروگلي ( سائنسدان ) : ۶۹۰، ۶۹۱.
- ڊاڪٽر ڊاڪر حسين ( نائب صدر هندستان ) : ۵۱۱.
- ڊاڪٽر راڌاڪرشن ( صدر هندستان ) : ۵۱۱.
- ڊاڪٽر ريوڪس ( فرضي ڪردار ) : ۶۷۰.
- ڊاڪٽر عبدالسلام ( جوهرِي سائنسدان ) : ۷۱۹.
- ڊاڪٽر هيرئن ( محقق ) : ۶۴۶، ۶۴۷.
- ڊائٽي ( اطالوي مفڪر ) : ۱۷۰.
- ڊائٽا مزمر ( قوت، نظريه ) : ۶۶۷.
- ڊايوڪليشن ( رومن شهنشاهه ) : ۳۱۶ - ۳۱۸.
- ڊايونيسس ( شراب جو ديوتا ) : ۳۱۰، ۳۲۴.
- ڊايونيسس ( يوناني آمر ) : ۲۷۴ - ۲۷۶.
- ڊجيبوتي ( ملڪ، افريقا ) : ۵۸۰.
- ڊچ ( قوم، هالنڊ ) : ۳۶۲، ۳۷۹، ۳۸۱، ۳۹۸، ۴۳۱، ۴۹۹.
- ۵۶۵ ( تاجر ).
- ڊچ ايسٽ انڊيا ڪمپني : ۳۶۹، ۴۹۹.
- ڊرين ( شهر، جنوبي افريقا ) : ۴۵۸.
- ڊروسلا ( پيڻ - زال ڪالينگولا ) : ۳۱۳.
- ڊريڪونيٽس ( شاعر ) : ۳۴۵.
- ڊريمس ( تازه تحقيق ) : ۶۴۵.
- ڊسيل ڊرف ( شهر، جرمني ) : ۴۵۰.
- ڊفينس آف يوزري ( جبريمي ) : ۴۲۶.
- ڊڪٽيٽرشپ ( آمريت ) : ۴۳۵، ۴۴۱.
- ڊلاس ( ٽيڪساس، آمريڪا ) : ۵۸۰.
- ڊلائي لاما ( ٻڌ مھاتما ) : ۵۱۰.

۲۹۴. زمزل (ماهر لسانیات) : ۲۹۴.  
 ۵۱۱. دمن، دیو (پورچوگیز کالونیون) : ۵۱۱.  
 ۲۵۲. دوردون (فرانس) : ۲۵۲.  
 ۲۵۶. دورین (قبائل) : ۲۵۶.  
 ۵۲۳، ۵۲۲. دوگرا شاهي (کشمیر) : ۵۲۳، ۵۲۲.  
 ۷۱۰، ۷۰۸. دولي (رد - کلون) : ۷۱۰، ۷۰۸.  
 ۴۴۸. دومس دي : ۴۴۸.  
 ۲۱۶. دومیتین (رومن شهنشاه) : ۲۱۶.  
 ۵۹۶، ۵۹۵. دومینکن ریپلک (ویست اندیز) : ۵۹۶، ۵۹۵.  
 ۳۶۲. دون کئگسوت (کتاب) : ۳۶۲.  
 ۵۸۵. دھومي (افریقا) : ۵۸۵.  
 ۷۱۲، ۷۰۸ - ۷۰۶ (DNA) اي - این - اي : ۷۱۲، ۷۰۸ - ۷۰۶.  
 ۴۲۱، ۴۲۰. دي کون (فرینچ مصنف) : ۴۲۱، ۴۲۰.  
 ۲۶۰. دیلقی (یونانی ریاست) : ۲۶۰.  
 ۲۶۷. دیموستینیز (مفکر) : ۲۶۷.  
 ۲۶۷. دیموکرائتس (مفکر) : ۲۶۷.  
 ۴۱۷. دیمونتیسکیو (فرینچ مصنف) : ۴۱۷.  
 ۲۹۲. دیمیتروس : ۲۹۲.  
 ۴۵۳، ۴۴۸، ۳۴۵، ۲۵۵، ۲۵۲. دینمارک (ملک - یورپ) : ۴۵۳، ۴۴۸، ۳۴۵، ۲۵۵، ۲۵۲.  
 ۵۶۷.  
 ۲۷۶، ۲۷۵. دیان (شهزادو) : ۲۷۶، ۲۷۵.  
 ۲۹۵. دیانا (دیوي) : ۲۹۵.  
 ۴۲۱، ۴۱۸، ۴۱۷. دینی دیندرو (دچ عالم) : ۴۲۱، ۴۱۸، ۴۱۷.  
 ۷۷۹. دیئی انانگ (افریقن شاعر) : ۷۷۹.  
 ۵۰۹. دئمر (بند) : ۵۰۹.

- دټوډ اوتس ( محقق ) : ۶۴۸ .  
 دټوډ روروک ( افسانه نگار ) : ۷۰۷ .  
 دټوډ ميلبورن ( محقق ) : ۶۴۵ - ۶۴۸ .  
 دټيش ( پورچوگيز ملاح ) : ۳۷۵ .  
 داتکي ( ټولي ) : ۴۹۹ .  
 داکا ( بنگلاديش ) : ۵۱۳ ( پلټن گرائونډ ) .  
 ډل ( ټکس ) : ۳۹۷ ، ۴۱۹ .  
 ډاج ( کنوار جو ) : ۵۰۱ ( ممبئي ) .  
 ډاها انسان : ۶۶۸ .  
 ذات - پات ( فرق ) : ۴۹۸ .  
 ذات الناطيق : ۶۶ ( حضرت يبيي اسماء رضه ) .  
 ذخائر الاخلاق ( کلام ابن العربي ) : ۱۷۶ .  
 ذوالقرنين : ۵۲ ، ۵۳ .  
 ذهن : ۵۴ ( سطح ) ، ۱۳۲ ، ۱۶۴ ، ۲۳۷ ، ۲۶۱ ، ۲۷۵ ( تعليم ) ،  
 ۲۷۷ ، ۳۶۱ ، ۳۷۲ ، ۳۹۹ ( آزادي ) ، ۴۰۰ ( صلاحيت ) ،  
 ۴۲۸ ( ذهانت ) ، ۴۶۲ ( امراض ) ، ۴۶۹ ( آزادي ) ،  
 ۶۰۱ ( ارتقاء ) ، ۶۰۲ ، ۶۰۴ ( زندگي ) ، ۶۰۶ ( عمل )  
 ، ۶۴۴ ، ۶۴۸ ( پستي ) ، ۶۵۴ - ۶۵۷ ، ۶۶۲ ( کاروائي )  
 ، ۶۶۳ ( چنډ چاڻ ) ، ۶۵ ( لاشعوري تعلق ) ، ۶۶۱ - ۶۶۸ ،  
 ۶۹۳ ( سفر ) ، ۷۰۰ ، ۷۰۲ ، ۷۰۳ ، ۷۰۷ ، ۷۸۶ .  
 رابرټ آرډري ( قنوطي اديب ) : ۶۹۳ ، ۶۹۴ .  
 رابرټ اوون ( صنعتکار ) : ۴۵۸ - ۴۶۰ .  
 رابرټ فلټن ( موجد ) : ۳۸۹ .  
 رابطو ( شعور - لاشعور ، دائمي ) : ۶۴۷ .  
 رابيليز ( ناول نويس ) : ۳۶۰ .

- رابندرناث تنگور: ۵۱۱.
- راجا رام موهن راء: ۵۰۶.
- راجپوت ( نسل ) : ۵۰۲.
- راجر بيكر ( موجد بارود ) : ۷۱۴.
- راجستان : ۴۹۹.
- راجكويال آچاربه : ۵۱۰.
- راجيو گانڌي : ۵۱۴.
- راڊرڪ ( شاهه اسپين ) : ۳۴۵ - ۳۴۷ , ۳۴۹.
- راس الخيم ( بادشاهيت ) : ۵۵۹.
- راسيلاس ( ناول ) : ۷۰۷.
- راشٽريه شيوك سنگهه ( جماعت ) : ۵۱۳.
- راشد بالله ( عباسي خليفو ) : ۱۸۳.
- راشدي ( نجدي شاهي خاندان ) : ۵۴۷.
- راڪيٽ ( ايجاد , ٽيڪنالاجي ) : ۴۷۲ , ۶۵۸ , ۷۱۴ , ۷۱۵.
- رانگرڪ اٽول , رانگلٿپ ٻيٽاري : ۴۵۶.
- راولپنڊي شهر : ۵۱۴.
- راونڊا ( ملڪ , افريقا ) : ۵۸۰ , ۵۸۵.
- راوي ندي : ۵۰۹.
- راهب ( مسيحي پارسا ) : ۲۱ - ۲۵ , ۵۶ , ۷۱ , ۱۲۱ , ۳۶۲.
- (رهانيت).
- رائيٽ بردرس ( موجد هوايي جهاز ) : ۳۹۰.
- رائين / رهائين ( ندي علائقو ) : ۱۸۰ , ۲۵۴ , ۳۲۸ , ۴۴۷ ( رهائين لٽنڊ).
- رايل ٽائيگر ڪمپني ( افريقا ) : ۳۹۳ , ۳۹۴.
- رياح ( خدمتگار , حضرت محمد صلي الله عليه وسلم ) : ۱۰۴.



- رباعیات عمر خیام : ۱۷۲، ۱۷۳.
- ربیع ( یهودي پارسا ) : ۴۵، ۴۶.
- رجعت پسندی ( ري ائكشنري ازم ) : ۳۵۵ - ۳۵۷.
- رچرڊ ( شاه انگلئند ) : ۱۸۹ - ۱۹۱.
- رچرڊ آرڪائيٽ ( موجد ) : ۳۸۵.
- رچرڊ ٿرڊ ( ڊرامو ) : ۷۰۲.
- رچرڊ سيد ( ماهر ڪلوننگ ) : ۷۱۰ - ۷۱۲.
- رخسانه ( ايراني شهزادي ) : ۲۸۵، ۲۹۰.
- رسالات الاخوان الصفا : ۱۶۶.
- رستا ( واٽون ) : ۳۰۱.
- رسول : ۴۱، ۵۰، ۵۶، ۵۸، ۹۶، ۹۹، ۱۳۳، ۱۳۸ - ۱۴۰.
- ۵۰۶ ( رسول الله صلي الله عليه وسلم ).
- رشوت : ۷۲۷.
- رشيد الدين ( مؤلف جامعة التواريخ ) : ۱۹۷.
- رعيت / رعيتي راج : ۳۵۷، ۳۹۷، ۴۰۸، ۴۳۰، ۴۳۲.
- (ريپبلڪ).
- رضاالاهي ۽ انسان : ۶۰۲، ۶۷۷.
- رضاڪار ( والنتيئرس ) : ۶۶۵، ۷۱۰.
- رفرينڊم : ۵۸۸.
- رمضان شريف : ۳۱.
- رنجيت سنگھ، سڪ مهاراجا : ۵۰۲، ۵۰۴، ۵۲۰، ۵۲۱، ۵۲۸.
- رنٽز زال سان شادي : ۹۷.
- رنگون ( برما، ميانمار ) : ۵۰۵.
- رنٽسنس ( يورپي نشاة ثانيه ) : ۱۶۸.
- روبوت ( مشيني ماڻهو ) : ۷۰۱، ۷۱۰.

روبيڪن (ندي): ۱۵۳.

روح (اسپرت، سول، آتما): ۵۰، ۵۴، ۶۰، ۱۶۰، ۲۴۱.

۲۴۲، ۲۶۰، ۲۶۴، ۲۶۵.

۴۰۰، ۴۲۳، ۴۶۱، ۴۶۲.

۶۰۱ (مجلسون)، ۶۰۶.

(شعور)، ۶۴۱ - ۶۴۳.

۶۴۶، ۶۴۹، ۶۵۱، ۶۵۲.

۶۶۶.

روحا (شهر): ۱۸۴.

روح القدس: ۱۱۶.

روحانيت (اسپرچوئلزم): ۲۲ (وجود)، ۱۶۶ (تصوف)، ۲۵۷.

(طاقت)، ۶۶۸ (روحانيت).

رودبار (علائقو، ايران): ۱۷۴، ۱۹۸.

روز مره جي زندگي: ۳۶۹، ۳۸۸.

روزو (صور): ۱۳۳.

روز ويلٽ، صدر امريڪا: ۵۴۷، ۵۶۸، ۵۸۴.

روس، رشيا (ملڪ، يورپ): ۲۱۸ (زيان)، ۲۲۳، ۲۲۷.

۲۵۴، ۳۴۲، ۳۴۴ (بنياد)،

۲۵۶ - ۳۵۸، ۵۴۹، ۵۵۰.

۵۵۶، ۵۶۱، ۵۷۲، ۵۷۸.

۵۸۸، ۶۵۵.

روسو، جين جيڪس (مفكر): ۲۹۱، ۴۱۸ - ۴۲۰، ۶۰۵.

روسي (عوام): ۴۶۹.

روشن خيالي / دماغي: (اينلايٽمينٽ): ۳۴۱، ۴۰۰، ۴۱۵.

۴۱۹، ۴۲۲، ۴۸۳.

.۵۷۸

روشنی ( لائیت ) : ۲۴۳، ۶۰۷ ( رفتار )، ۶۶۰، ۶۶۸ ( عقل )،

۶۹۰ ( طبعیاتی )، ۶۹۱ ( لهرون )،

روم ( شهر اتلی ) : ۹۳، ۱۷۰، ۱۸۴، ۲۹۳ - ۳۰۰، ۳۰۵ -

۳۱۱، ۳۱۵ - ۳۱۸، ۳۲۱ - ۳۳۰،

۳۴۲، ۳۴۳، ۳۵۸، ۳۵۹ ( قدیم )، ۴۸۱،

.۶۵۰

رومن ( قوم ، تهذیب، قانون ) : ۸۶، ۸۷، ۱۳۶ ( عالم )، ۱۷۸،

۲۷۶ ( تهذیب )، ۲۹۳ - ۲۹۷،

۳۰۰ - ۳۰۳، ۳۰۶، ۳۱۰

( کئلینبر )، ۳۱۲ ( قانون )، ۳۱۴ -

۳۱۸، ۳۲۲ - ۳۲۷، ۳۵۹،

۳۶۱ ( - ڈاھا )،

رومن ریکس ( بادشاهیت ) : ۳۰۲، ۳۰۳،

رومن رعیتی راج ( ریپبلک ) : ۳۰۷،

رومن سینیت : ۳۰۱، ۳۰۳، ۳۲۳،

رومن کلیسا ( چرچ ) : ۳۲۲، ۳۲۳، ۷۶۹،

رومانویت ( ادبی تحریک ) : ۴۲۷،

رومن شهنشاهیت : ۸۷، ۲۵۴، ۳۰۱ - ۳۰۴، ۳۱۲ - ۳۲۱،

۳۲۴، ۳۲۷ - ۳۳۱، ۳۴۲، ۳۴۵، ۳۵۲،

۳۵۳، ۳۵۸، ۳۵۹، ۴۰۱ ( فتوحات )،

۴۳۵، ۴۶۱، ۴۶۹، ۴۸۱ ( روایت )،

۴۸۳، ۴۹۹، ۵۴۸، ۵۷۳، ۶۰۳ ( تهذیب )،

.۶۵۱، ۶۵۳ ( سینیت )،

رومیوجولیت ( برامو ) : ۳۶۰،

رومیولیس ( رومن شهنشاهه ): ۳۲۲ - ۳۲۴ , ۳۲۹ ( آگستو ,  
آخري ) .

روندو ( بلتستان ) : ۵۲۲ .

رهوڊس , روڊس ( ٻيٽ , تهذيب ) : ۱۵۶ , ۲۸۱ ( نقش ) .

رئڊ آءِ موومينٽ ( REM ) : ۶۴۷ , ۶۴۹ .

رئشنلزم : ۴۶۹ , ۶۵۵ .

رئشنل سوسائٽي : ۴۵۸ , ۴۵۹ .

رئٽوفلاسافر : ۶۹۴ .

ريپ ( زنا بالجبر ) : ۸۲۰ .

ري , شهر , ( ايران ) : ۱۹۵ , ۲۴۱ .

رياست , اسٽيٽ : ۱۴۳ , ۱۶۳ ( جبر ) , ۱۶۴ , ۳۶۳ , ۵۶۳

( بنياد ) .

رياض ( سعودي عربيه ) : ۵۴۵ - ۵۴۷ .

ريگي ( شاعر ) : ۳۹۳ .

ريگنالڊ ( صليبي ) : ۱۸۰ .

ريڊ انڊين ( امريڪا ) : ۴۰۲ .

ريڊشرٽس ( اطالوي قومپرست ) : ۴۳۲ .

ريمس شهر ( فرانس ) : ۳۲۶ .

ريمند ( بادشاهه طرابلس ) : ۱۸۷ .

ريمند ( ڪتاب روحانيت ) : ۶۴۲ .

رينڊيئر ( گهرو جانور ) : ۴۹۷ .

ريهر - ٽيهه ( جرمن ايوانزيرين ) : ۴۳۹ , ۴۴۶ .

زار شاهي ( روس ) : ۲۵۶ , ۴۰۱ , ۴۴۰ , ۴۴۲ , ۴۶۵ .

زال - مڙس ( تعلقات ) : ۱۰۳ , ۱۲۹ .

زخ مالڪشاهي ( فلڪياتي جدولون ) : ۱۷۲ .

زراعت ( پوکي راهي، ائگريڪلچر ): ۲۵۴ ( هنر )، ۴۵۶،

( ڳوٺ )، ۴۸۶، ۴۹۷،

۴۹۸، ۵۰۹، ۵۵۹،

۷۰۴.

زرتشت ( ايراني پيغمبر ): ۵۳، ۱۲۸.

زرتشتي ( مذهب، پيروڪار ): ۱۳۰، ۲۰۹، ۳۱۵.

زرڪس ( شاه ايران ): ۲۸۵ ( محلات ).

زرهون، حضرت محمد صلي الله عليه وسلم : ۱۰۹.

زقوم ( توهڻ ): ۶۱.

زڪواة ( فرض اسلامي ): ۱۳۳، ۱۳۴، ۱۴۰، ۱۴۶، ۱۴۷.

زلزلا ( ارت ڪئڪ ): ۶۵۵، ۶۹۵.

زمان شاه ( شاه افغانستان ): ۵۲۸.

زمبابوي ( ملڪ، افريقا ): ۵۸۰.

زنار ( جڻيو ): ۱۲۸.

زنگي ( شاهي خاندان ): ۱۸۷، ۱۹۴.

زنڊه ٻڌ ( منگوليا، عقيدہ ): ۲۳۰، ۲۳۱.

زو - جي - لا ( لڪ، ڪشمير وادي ): ۵۲۲.

زهره ( وينس )، ديوتا : ۳۰۹، ۳۱۱.

زهير بن سلمان ( شاعر ): ۲۸.

زهير مخزومي، شيخ : ۵۷.

زئشي ( زال سقراط حڪيم ): ۲۶۳.

زئزيبار ( ملڪ، افريقا ): ۵۸۵.

زئمبا ( ملڪ، افريقا ): ۵۸۵.

زياد بن ابيه ( أموي جنرل ): ۱۵۱.

زيادت الله، اغلب حڪمران : ۳۵۲.

- زیلا ( میدان جنگ ) : ۳۰۲.
- زینت محل ( مغل شهبزادي ) : ۵۰۴.
- زینو فوییا ( دارین لاءِ ذکر ) : ۵۶۵، ۸۰۵ - ۸۰۸.
- زینو فائیل ( دارین لاءِ پیار ) : ۵۶۵.
- زینوفون ( شارح سقراط حکیم ) : ۲۶۲، ۲۶۷.
- زینوکریٹیز ( مہتمم اکادمی افلاطون ) : ۲۶۷.
- زیوس ( یونانی عظیم دیوتا ) : ۲۵۷، ۲۶۲، ۲۶۳، ۲۸۲، ۲۹۲.
- ۲۹۷، ۳۰۰، ۳۱۴، ۳۲۱.
- ساییدرا ( مفلس ادیب ) : ۳۶۲.
- ساچی ڈر ( رائیٹسٹ ) : ۴۴۵.
- سارتر ( لقب سیلیوکس ) : ۲۹۲.
- سارتر جین پال ( بانی وجودیت ) : ۶۶۹.
- ساردینا ( بادشاہیت ) : ۳۵۲، ۴۳۲، ۴۳۳.
- سارک SARC ( ساٹوٹ ایشین ریجنل کوآپریشن ) : ۵۵۷.
- ساسانی شہنشاہیت ( ایران ) : ۱۴۳، ۲۳۷.
- ساسونگیسو ( صدر کانگو ) : ۵۸۲.
- سافروسکن ( والد سقراط ) : ۲۶۱.
- سافست ( قدیم یونانی ڈاھا ) : ۲۷۳، ۶۰۳.
- ساکریٹیز : ڈسجی سقراط حکیم.
- سازشون : ۱۴۴، ۱۷۴، ۱۸۵، ۲۱۵، ۳۲۵، ۵۸۷.
- ساگریس ( بندر ) : ۳۷۴.
- سامانی خاندان : ۱۷۷، ۲۳۴.
- سامیس ( راجاسیوھن ) : ۲۸۷.
- سامراجیت : ۴۵۱، ۵۶۱، ۷۳۰.
- سامی ( نسل ) : ۲۶۶، ۲۷۰، ۴۴۶.

سانگا ( قبیلو ) : ۵۸۱.

سائیریا ( تڌو علاقو ) : ۲۳۲, ۴۶۴, ۴۹۶, ۴۹۷.

سائنائر ( جهنگ - دیوتا ) : ۶۵۳.

سائپرس ( قبرص ) : ۳۰۱, ۵۷۶.

سائرس ( شاه ایران ) : ۵۳, ۳۰۰, ۳۲۵ ( اول ).

سائرس ( ستارو ) : ۷۰۵.

سائرين ( شهر ) : ۲۷۴.

سائنس : ۱۳۲, ۱۶۶, ۱۶۸, ۱۷۱, ۲۳۸ - ۲۴۰, ۲۶۶,

۲۶۹, ۲۷۳, ۲۷۵, ۲۸۰, ۲۸۳, ۲۹۰, ۳۴۶,

۳۵۹, ۳۶۴, ۳۶۶, ۴۲۰, ۴۲۸, ۴۳۹, ۴۵۵,

۴۵۶, ۴۶۱, ۴۶۷, ۴۷۸, ۷۰۰, ۷۰۱, ۷۰۸,

۷۰۹, ( ۽ اخلاقيات ).

سائنس ائڊيڪنالاجي : ۴۸۶, ۴۸۷, ۴۹۸, ۵۶۳, ۵۶۵,

۵۶۶, ۶۰۱, ۶۰۳, ۶۴۰, ۶۴۷,

۶۴۹, ۶۵۴, ۶۵۷, ۶۵۸, ۶۶۱,

- ۶۶۴, ۶۶۸, ۶۶۹, ۶۹۴,

۶۹۵.

سائنسي انقلاب : ۳۴۱.

سائنسي ناول : ۳۹۸, ۳۹۹, ۷۰۷.

سايوننس ( جنگ ) : ۳۲۵.

سائو توميئي ( ملڪ, افريقا ) : ۵۸۰.

سبب - نتيجو ( سائنس ) : ۶۶۰.

سبڪتگين غزنوي, سلطان : ۱۷۷.

ست آسمان : ۶۱.

ستروپ ( ايراني گورنر ) : ۲۳۴, ۲۸۵, ۲۸۶, ۲۹۹.

- ستانتی ( بنگال ) : ۵۰۱ .
- ست - سالہ جنگ : ۳۸۰ , ۳۸۱ .
- ست غارون ( ائزیتک ) : ۳۸۲ .
- ستلج ( ندی ) : ۵۰۹ .
- ستین ( قبائل ) : ۲۱۹ , ۲۸۶ , ۲۸۸ .
- سپرلیومینل رفقار : ۶۶۰ .
- سپرمنٹن ( فرضی کردار ) : ۱۵ , ۴۸۷ , ۶۰۷ , ۶۷۰ , ۶۷۱ .
- سپفو ( یونانی شاعرہ ) : ۲۶۷ , ۲۶۸ .
- سجستان ( ملک ) : ۲۳۵ .
- سج گرھن ( واقعو ) : ۸۵ .
- سدون ( شہری ریاست ) : ۱۸۱ .
- سدیتس ( جابلو علاقو ) : ۴۴۷ .
- سدن گلی ( کشمیر ) : ۵۲۵ .
- سراجیو و ( بوسنیا ) : ۴۳۶ , ۴۴۰ , ۴۷۶ , ۸۱۹ .
- سرار ( وادی ) : ۸۳ .
- سراف ( بستی ) : ۱۵۴ .
- سرالیور لاج ( ماهر روحانیات ) : ۶۴۱ , ۶۴۲ .
- سرب , سریبا ( قوم , ملک ) : ۲۵۳ , ۳۱۹ , ۴۳۶ , ۴۴۰ , ۴۴۳ , ۴۷۴ , ۴۸۵ , ۸۱۸ .
- ۸۲۰ .
- سربرینکا ( یوگوسلاویا ) : ۴۷۶ , ۴۷۷ .
- سرب - کروت گروہ : ۲۵۳ .
- سرٹامس رو ( سفیر ) : ۵۰۰ , ۵۰۲ .
- سرجان لارینس ( جیل ناظم ) : ۵۰۴ .
- سرجیمس جین ( سائنسدان ) : ۶۵۹ .



سر چارلس نیپیئر جنرل : ۵۰۴.

سرد جنگ ( کولڈ - وار ) : ۳۴۲ , ۴۰۱ , ۴۴۲ , ۴۵۲ , ۴۵۴ ,

۴۶۶ , ۴۷۰ - ۴۷۲ , ۴۷۴ ,

۴۸۲ .

سردار پائینده خان بار کزئی : ۵۲۷ .

سردار فاروق لغاری ( صدر ) : ۵۱۶ , ۵۱۷ .

سرف ( هینیون طبقو ) : ۳۳۲ .

سرچرڈ برٹن ( برطانوی عالم ) : ۵۹۱ - ۵۹۳ .

سرسید احمد ( مسلم رہنما ) : ۵۰۶ , ۵۰۷ , ۵۷۸ .

سر فرٹسز ڈریک ( ملاح ) : ۳۷۰ , ۳۷۱ .

سرکاری زبان : ۵۸۲ ( فرینچ ) .

سرکاری مذہب : ۲۳۱ , ۲۳۲ , ۳۲۶ , ۳۲۷ , ۳۵۸ .

سرمایو ( کپیٹل ) : ۳۸۶ , ۵۵۸ .

سرمائیداری اخلاقیات : ۴۷۰ .

سرمائیداری نظام ( کپیٹلزم ) : ۱۶۸ , ۲۵۸ , ۳۶۷ - ۳۶۹ ,

۳۸۶ , ۴۲۷ , ۴۵۷ - ۴۶۱ ,

۴۶۹ , ۴۸۷ , ۴۹۹ , ۵۵۸ .

۵۷۷ , ۵۷۹ , ۵۸۸ .

سرمائیکاری ( انویسٹمنٹ ) : ۳۶۹ , ۳۷۰ .

سرنگاپتر ( قلعو , میسور ) : ۵۰۲ , ۵۱۲ ( لڑائی ) .

سرهینری مٹکھن : ۵۵۶ .

سریانی ( زبان ) : ۲۹ .

سرینلکا ( سرانندیپ , سیلون ) : ۲۹۳ , ۴۹۶ , ۴۹۸ , ۴۹۹ ,

۵۵۷ .

سرینگر ( کشمیر ) : ۵۰۴ , ۵۲۲ , ۵۲۳ , ۵۲۵ .

سسلي ( بیت ، یورپ ) : ۱۹۰، ۲۶۲، ۲۷۵، ۲۷۶، ۳۵۲،  
۴۳۳، ۳۹۲

سسپرو ( رومن جنرل ) : ۳۰۱، ۳۰۲،  
سعودي عربيه ( ملك ) : ۲۰۹، ۴۹۶، ۴۹۷، ۵۴۵، ۵۴۷،  
۵۵۳ - ۵۵۵، ۵۶۱، ۵۶۲

سفید فام ( یورپی ) : ۵۶۹، ۵۸۳، ۵۸۵ ( آبادکار )،  
سفارت، سفارتي تعلقات : ۵۶، ۷۶، ۱۵۲، ۱۹۴، ۱۹۷، ۱۹۸،  
۲۰۵، ۲۲۵، ۲۲۶، ۲۹۳، ۳۷۳،  
۳۷۵، ۳۷۷، ۵۰۰، ۵۲۸، ۵۹۲،  
۷۰۴ ( سفارتکاري )،

سفید - سیاہ فام ( تفریق ) : ۲۰۳،  
سقراط ، حکیم : ۱۶۸، ۱۶۹، ۲۱۰ - ۲۶۷، ۲۷۴، ۲۸۸،  
۲۸۹، ۶۰۳

سقیفہ بنی ساعدہ ( مدینہ شریف ) : ۱۳۹،  
سکا ( زرمبادلہ ) : ۵۰

سکندر مقدونی ، ( سکندر اعظم ) : ۲۲۸، ۲۵۸، ۲۷۱، ۲۷۹،  
- ۲۹۲، ۳۰۰، ۳۰۱،  
۳۰۶، ۳۰۹، ۳۱۱،  
۶۵۳

سک ( قوم، مذہب، سرکار ) : ۴۸۴، ۵۰۲، ۵۰۴، ۵۰۸،  
۵۱۳، ۵۱۴، ۵۱۹، ۵۲۱،  
( - شاہی )،

سلام بن مشکم، یہودی سالار : ۷۷،  
سلامہ، مغنیہ ( گاٹھی ) : ۱۵۹

سلامش، مملوک سلطان : ۲۳۳.

سلاؤ، سلاؤنک ( قوم، زبان ) : ۲۵۲، ۲۵۳، ۳۴۳، ۸۱۸.

سلامتی کائونسل ( اقوام متحدہ ) : ۵۱۴، ۵۹۴، ۵۹۵.

سلجوق شاہ سلجوقی سلطان : ۱۸۳.

سلجوقی شاہی خاندان، حکومت : ۱۷۵، ۱۷۷ - ۱۸۵، ۱۹۴.

۲۰۱، ۲۲۱، ۲۳۳، ۲۳۴.

۲۴۵.

سلطان ( لقب، منصب ) : ۱۸۵، ۲۳۴.

سلطان - خلیفہ ( عثمانیہ ) : ۵۷۷.

سلطان ( مختلف سلطنتوں ) : ۲۰۱ - ۲۰۳، ۲۰۸، ۲۲۵، ۲۲۸.

۲۳۴، ۲۳۹.

سلطان بابر ( بانی مغل شہنشاہیت ) : ۲۲۵، ۲۲۸.

سلطان بلین ( دہلی سلطنت ) : ۲۲۵.

سلطان تیپو شہید ( میسور سلطنت ) : ۵۰۲، ۵۱۲، ۷۱۴.

سلطان زین العابدین ( کشمیر سلطنت ) : ۵۲۰.

سلطان سبکتگین ( غزنی سلطنت ) : ۲۳۴.

سلطان سراج الدولہ نواب بنگال : ۷۸۴.

سلطان سلیم ( سلطنت، دولت عثمانیہ ) : ۲۰۰.

سلطان صلاح الدین ایوبی ( ایوبی سلطنت ) : ۱۸۶ - ۱۹۴، ۲۰۳.

۲۰۷، ۵۴۹، ۵۵۴.

سلطان سنجر سلجوقی : ۱۸۳، ۱۹۳، ۳۲۱.

سلطان محمد فاتح ( عثمانیہ ) : ۲۰۱، ۵۷۵.

سلطنت : ۲۹۴، ۳۰۰.

سلوینیا ( ملک ) : ۳۱۹.

سلوویو ( اطالوی وزیر اعظم ) : ۴۸۴.

سليمان بن عبدالملك اموي خليفو : ۱۶۱، ۳۵۱، ۳۵۲.

سليمان پاشا ( خلافت عثمانيه ) : ۵۴۶.

سليمان سلجوقي : ۱۸۲.

سمرقند ( شهر، وچ ايشيا ) : ۱۹۴، ۱۹۵، ۲۲۲، ۲۴۵.

سملا ناه ( هندستان - پاڪستان ) : ۵۱۵.

سماج، سماجي : ۵۷، ( ناکه بندي )، ۲۷۴ ( انقلاب )، ۳۶۸،

( بيچيني )، ۳۸۱، ۳۹۰، ۳۹۹ ( ناول )،

۴۱۶ ( نظام )، ۴۵۸، ۴۶۱ ( ارتقاء )،

۴۶۲، ( معيار )، ۴۶۳ ( ليننزم )، ۴۶۷

( الميه )، ۴۶۹ ( ايڪائي، گهر )، ۴۸۲، ۴۹۷

( تنظيم )، ۵۰۸، ( رسمون )، ۵۱۲، ۵۱۴،

۵۵۷، ۵۶۴ ( خود بند )، ۵۶۶، ۶۰۳،

۶۰۵، ۶۷۱، ۶۸۹ ( - علوم ) .

سمگلنگ : ۳۷۰.

سنت، سنتون ( حضرت محمد صلي الله عليه وسلم ) : ۱۰۴،

۱۱۲،

۱۳۶،

۱۴۵،

۱۴۹،

۵۴۹.

سنت ابراهيمي : ۸۸.

سنت الله ( قدرت جو قانون ) : ۴۸۹.

سنت جرنيل سنگھ ( سک تحريڪ ) : ۵۱۴.

سنجار ( شهر ) : ۱۸۲.

سند ( ملک، صوبو پاکستان ) : ۱۳۶، ۱۶۱، ۲۱۹، ۲۲۱،  
 ۲۲۳ - ۲۲۶، ۲۳۴،  
 ۲۳۵، ۲۸۷، ۲۹۰،  
 ۲۹۲، ۳۵۲، ۳۷۱، ۵۰۱،  
 - ۵۰۴، ۵۱۹، ۵۲۷،  
 ۵۲۸، ۵۶۱ - ۵۶۳،  
 ۵۹۱، ۶۶۷.

سندو طاس معاہدو : ۵۰۹.

سندو ماٹری : ۲۵۴، ۲۵۸، ۲۸۶، ۲۹۷، ۲۹۸، ۴۹۵، ۵۰۱،  
 ۵۶۲.

سندو ندي : ۱۹۶، ۲۲۳، ۲۲۵، ۲۳۵، ۲۸۶، ۲۸۷، ۵۰۳،  
 ۵۰۹، ۵۲۱، ۵۲۲.

سندی ( تہذیب، زبان، قوم ) : ۱۵، ۱۳۶، ۲۲۶ ( سپاہی )،  
 ۲۶۶، ۲۶۸، ۳۸۷ ( ڈاھا )، ۴۰۰،  
 ( مفکر )، ۴۹۸، ۴۹۹ ( ہولی )،  
 ۵۹۱، ۶۶۸، ۷۵۵ - ۷۵۶،  
 ( بھاگا )،

سنسکرت ( ہولی ) : ۲۳۹، ۲۵۲، ۵۰۶.

سنکریٹزم ( ادغام ادیان ) : ۵۷۴.

سنکسزم ( قنوطیت ) : ۷۰۰.

سنکیانگ ( چینی ترکستان ) : ۴۹۶.

سنک پلان ( ماحولیات ) : ۷۵۲.

سنگ ( چینی شاہی خاندان ) : ۵۶۳.

سنگاگ ( یہودی عبادت گاہ ) : ۱۹۲.

- سنگتراشي : ۲۶۰، ۲۶۲.
- سنن ابن ماجه : ۲۴۰.
- سنهالي ( بولي ) : ۴۹۹.
- سوات ( وادي ) : ۲۸۶.
- سواستيكا ( آريه جرمن نشان ) : ۴۳۵.
- سوازيلند ( ملك ، افريقا ) : ۵۸۰، ۵۸۵.
- سُني ( فقهه، فرقو ) : ۱۶۲، ۱۹۷، ۲۰۱، ۲۰۸، ۲۲۴، ۲۳۵.
- ۵۴۶، ۵۷۶.
- سني - شيعا ( تفرقو ) : ۱۹۷.
- سودان ( ملك ، افريقا ) : ۵۸۰.
- سورانس ( سوانح بقراط ) : ۲۶۹.
- سورت ( بندر، گجرات ) : ۵۰۰ - ۵۰۲.
- سورة آل عمران ( قرآن شريف ) : ۹۶.
- سورة برات ( قرآن شريف ) : ۸۸.
- سورة بني اسرائيل ( قرآن شريف ) : ۵۵، ۶۰.
- سورة احزاب ( قرآن شريف ) : ۹۷.
- سورة الانبياء ( قرآن شريف ) : ۱۱۸.
- سورة الفيل ( قرآن شريف ) : ۱۷.
- سورة الضحي ( قرآن شريف ) : ۳۵.
- سورة النجم ( قرآن شريف ) : ۵۵، ۶۱.
- سورة الصافات ( قرآن شريف ) : ۶۶۳.
- سورة روم ( قرآن شريف ) : ۶۳۳.
- سورة فتح ( قرآن شريف ) : ۷۹، ۸۳، ۶۶۳.
- سورة لقمان ( قرآن شريف ) : ۶۶۳.

- سورة مريم ( قرآن شريف ) : ۵۱ .
- سورة ياسين ( قرآن شريف ) : ۱۲۷ .
- سورة يوسف ( قرآن شريف ) : ۸۰ ، ۶۶۳ .
- سورج - پرستي : ۵۸۰ .
- سؤ ساله لڑائي : ۳۴۱ ، ۳۵۵ .
- سوسه ( شهر ، رياست ) : ۲۸۷ ، ۲۸۸ ، ۲۹۸ ، ۳۲۵ .
- سوشل ڊيموڪريٽڪ پارٽي : ۴۴۵ .
- سوشل ڪانٽريڪٽ ٿيوري : ۴۲۶ .
- سوشل ڊماڪرسي : ۵۸۲ .
- سوشلزم ( سماج واديت ) : ۴۳۵ ، ۴۴۶ ، ۴۵۹ ، ۴۶۷ ( بولشيوزم ) .
- سوشلسٽ : ۴۴۴ ، ۴۶۱ ، ۴۶۲ .
- سوق ، العكاظہ ، المجاز ، المجنۃ : ۲۳ .
- سوڪوتو ( ملڪ ، افريقا ) : ۵۷۴ .
- سوڪيم وايو ( وايو منڊل ، روحاني ) : ۶۴۱ .
- سوگد ، سوگدانہ ( شهر ، ملڪ ) : ۱۹۵ ، ۲۸۶ .
- سوفو ڪليس ( الميه ناٽڪ نويس ) : ۲۶۸ .
- سول ( Sol ) رومن خدا : ۳۲۱ .
- سومالي لئنڊ ، صوماليہ ( افريقا ) : ۵۸۰ ، ۵۸۴ .
- سومرا : ( سنڌي قوم ) : ۲۱۹ ، ۲۲۱ ، ۲۲۴ ، ۲۲۶ .
- سومنايونس ( ننڊ ۾ هلڻ ) ، سومنس ( ننڊ ديوتا ) ، سومني لوڪٽنس ( ننڊ ۾ ڳالهائڻ ) : ۶۶۶ .
- سون - چاندي ( ذخيره ، حاصلات ) : ۳۷۰ ، ۳۷۴ ، ۳۸۰ .
- سونو ساحل ( گولڊ ڪوسٽ افريقا ) : ۴۳۱ ، ۵۸۴ .

سونو مندر ( گولڊن ٽيمپل هندستان ) : ۵۱۴.

سويت يونين : ۴۴۹، ۴۴۲ - ۴۵۴، ۴۶۳، ۴۶۶ - ۴۷۰، ۴۷۲.

- ۴۷۴، ۵۱۱، ۵۱۵، ۵۵۲، ۵۸۳، ۵۹۵، ۵۹۷.

سويڊن ( ملڪ، يورپ ) : ۲۵۵، ۲۵۴، ۵۱۷.

سوين ( شاھ، ڊينمارڪ ) : ۳۴۵.

سھارتون ( صدر انڊونيشيا ) : ۷۵۶.

سھرووردي صوفي سلسلو : ۱۶۶، ۲۱۹.

سھيل بن عمرو، قریش مکہ : ۸۰.

سھيل ۽ سھل ( يتيم پاٿر ) : ۷۰.

سئٽرن ( گرھ ) : ۷۰۴.

سئٽزر لئنڊ ( ملڪ، يورپ ) : ۴۴۲، ۴۶۴، ۵۲۰، ۵۱۷، ۶۶۱.

سئٽلائيٽ ( مصنوعي گرھ ) : ۴۷۷ ( ايجاد ).

سئڪسن ( جرمن قبيلو ) : ۳۵۳.

سئفرون سسڪو (US) ۴۵۲.

سنن ڊومنگ ( كالوني ) : ۲۸۰.

سئيز ڪئنال : ۲۰۶، ۲۰۷، ۴۳۱، ۴۵۴، ۵۴۷، ۵۹۵ - )

جنگ).

سياست، سياسي نظام : ۲۷، ۸۸، ۱۳۶، ۱۴۴، ۱۵۲، ۱۶۱.

۱۶۲، ۱۶۶، ۱۷۴ ( قتل )، ۱۷۵.

۱۸۷، ۱۹۷، ۲۰۱، ۲۲۸، ۲۳۴.

۲۶۲، ۲۶۵، ۲۹۴، ۳۰۱، ۳۶۹.

۳۸۴، ۳۹۹، ۴۰۰، ۴۱۶، ۴۲۰.

۴۲۱، ۴۶۳، ۴۶۴، ۴۶۹، ۴۷۶.

۴۸۴، ۴۸۷، ۴۹۷، ۵۰۰، ۵۰۷.



۵۱۰، ۵۱۲ - ۵۱۴، ۵۱۷ - ۵۲۰، .

۵۲۶، ۵۵۷ - ۵۶۱، ۵۶۸، ۵۶۹،

۵۷۶، ۵۷۹، ۵۸۲، ۵۸۴، ۵۸۷،

۵۸۸، ۵۹۳، ۵۹۶، ۵۹۷.

سویڈن ( ملک، یورپ ): ۳۹۶.

سیاست نامہ ( نظام الملک طوسی ): ۱۷۸.

سیاسیات: ۶۰۵، ۶۷۲.

سیال کوت (چانوٹی) : ۵۲۲.

سیاہ فام ( افریقن اکثریت ): ۵۸۴، ۵۸۵.

سبیر ( کیش ) شہر : ۲۴۵.

سیتو ( معاہدو ): ۴۷۳.

سید ( ذات ): ۹۶.

سید امیر علی ( مؤرخ ): ۱۶۴، ۱۶۵، ۱۶۷، ۱۹۱، ۳۵۰.

۳۷۲، ۳۵۳.

سید احمد مفتی اعظم ( ترکی ): ۲۰۸.

سید الشهداء : ۱۵۶.

سید محی الدین الحسنی الجزائری قائد : ۵۸۷.

سیر دریاہ : ۲۸۶.

سیدلو ( فرینچ مورخ ): ۱۴۴.

سیراکیوش (شہر علاقو) ، ۲۷۴، ۲۷۵.

سیرین ( پیٹ بیبی مارہ قبطنہ رضہ ): ۱۰۲.

سیزر ( رومن ڈکٹیٹر، جولیس ): ۳۰۲.

سیرالیون ( ملک، افریقا ) ، ۴۳۱، ۵۸۰، ۵۸۵.

سیزرئن ( پُٹ جولیس سیزر ): ۳۱۱.

سیستان : ۲۲۴.

- سیف الله ( خطاب ) : ۸۶ .
- سیسلای ( رومن سیاستدان ) : ۳۰۱ .
- سیف الدین غازی، الملک العادل : ۱۸۵ ، ۱۸۸ ، ۱۹۰ - ۱۹۴ .
- سیف، ( تراریون، حضرت محمد ص ) : ۱۰۹ .
- سیکیولرزم : ۴۸۷ ، ۵۰۸ ، ۷۶۰ .
- سیلین، ( فرئنگ قبیلو ) : ۳۲۵ .
- سیلیوکس نکتر ( یونانی جنرل، شهنشاه ) : ۲۹۱ ، ۲۹۲ .
- سیلیوکیا ( شهنشاهیت ) : ۲۹۲ ، ۲۹۳ ، ۳۰۰ .
- سیمیوئل ( معمار کیویک، کئناجا ) : ۳۸۰ .
- سینا ( صحرائ شام و عرب ) : ۸۷ ، ۴۳۷ .
- سینت پال ( حواری ) : ۳۲۷ .
- سینت لارینس ( ندی ) : ۳۸۰ .
- سینتو ( دفاعی معاهدو ) : ۴۷۳ .
- سینت ( امریکن ) : ۷۰۱ .
- سینیگال ( ملک، افریقا ) : ۳۸۰ ، ۵۸۰ ، ۵۸۴ .
- سینگاپور : ۴۹۶ .
- سینسر ( رومن دکتیر ) : ۲۹۵ .
- سینسر شپ : ۶۶۲ .
- سینیکا ( اتالیق نیرو ) : ۳۰۵ .
- سیوط ( شهر، اسپین ) : ۳۷۴ .
- سیوطی ( مؤرخ ) : ۱۹۷ .
- سیوهن ( قدیم شهر سند ) : ۲۲۴ ، ۲۲۵ ، ۲۸۷ ، ۲۹۰ .
- سیویل ( بندرگاه ، اسپین ) : ۳۷۷ .
- شادی تی پابندی : ۴۶۰ ، ۴۶۹ ، ۴۸۱ .
- شارت ویو وائریس ( ایجاد ) : ۴۷۸ .

شارمديز ( مامون افلاطون ) : ٢٧٣.

شارلمين ( شاه فرانس ) : ٣٤٣.

شازلي ( صدر الجزائر ) : ٥٨٨.

شاعري ، شاعر : ٢٧ ، ٣٦ ، ٤٣ ، ١١٥ ، ١١٦ ، ١٣٦ ، ١٦٨ ،

١٨٨ ، ٢٣٥ ، ٢٤٤ ، ٢٥٧ ، ٢٦٨ ، ٢٧٧ ،

٣٣٢ ، ( شاعر مشرق ) ، ٤٢٣ ، ( وردس

ورث) ، ٣٦١ ، ٣٦٢.

شافعي ( سني فقه ) : ١٦٥.

شام ( ملك ، ايشيا ) : ١٧ ، ٢٤ ، ٤٥ ، ٦٧ ، ٦٩ ، ٨٦ ، ٨٧ ،

٩٣ ، ١٠٧ ، ١٢١ ، ١٣٦ ، ١٤١ ،

١٤٨ ، ١٥٠ ، ١٧٤ ، ١٧٦ ، ١٨١ -

١٨٧ ، ١٩٢ ، ٢٠٠ - ٢٠٥ ، ٢٢٢ ،

٢٣١ ، ٢٤٥ ، ٢٩٢ ، ٢٩٣ ، ٣١٠ ،

٣٠٣ ، ٣١٧ - ٣١٩ ، ٣٢٥ ، ٣٤١ ،

٤٩٦ ، ٤٩٧ ، ٥٤٨ - ٥٥٦ ، ٥٩٢.

شام - عرب سرحد : ٨٦.

شامان ( مذهبي پيشوا ) : ٣٨٣.

شاوور السعدي ( وزير ) : ١٨٥ ، ١٨٦.

شامي : ١٤٨ ، ١٤٩ ، ١٦٠ ، ١٧٩.

شاه حسن ارغون : ٨١٣.

شاه حسين بن طلال ( اردن ) : ٥٥٥ ، ٥٥٦ ، ٥٩٥.

شاه خالد ( سعودي عربي ) : ٥٤٨.

شاهراه ريشم ( سلک روت ) : ٥٧٤ ، شاهراهون : ٧٢.

شاه سعود بن عبدالعزيز ( سعودي عربي ) : ٥٤٦ ، ٥٤٨.

شاه عبدالعزيز الفيصل السعود ( سعودي عربي ) : ٥٤٥ ، ٥٤٦.

- شاه شجاع ( افغانستان ) : ۵۲۸.
- شاه عباس اعظم ( ايران ) : ۵۷۶.
- شاه عبدالله ( اردن ) : ۵۵۵، ۵۵۶.
- شاه عبدالله ( سعودي عربيه ) : ۵۴۶.
- شاه عبدالله ( عراق ) : ۵۵۱.
- شاه غازي ( عراق ) : ۵۵۲.
- شاه فاروق ( مصر ) : ۲۰۷.
- شاه فهد ( سعودي عربيه ) : ۵۴۸.
- شاه فيصل ( سعودي عربيه ) : ۵۴۸، ۵۵۱ ( اول )، ۵۵۲ ( ثاني ) .
- شاه ولي الله محدث دهلوي : ۵۰۷.
- شاهنامه ( فردوسي ) : ۲۳۵، ۲۳۷.
- شاهي حرم، دربار : ۱۵۹، ۱۶۱، ۲۹۳ .
- شائلاک يهودي ( کردار ) : ۳۶۰.
- شبيب ابن بجره خارجي : ۱۴۸.
- شراب نوشي : ۱۵۲، ۱۵۹، ۱۷۵، ۲۶۳، ۲۸۵، ۲۸۸، ۳۲۸.
- شرحيل بن عمرو، مسيحي : ۸۶، ۸۷.
- شريعت ( اسلامي قانون ) : ۱۷۴.
- شريف مک، حسين بن علي : ۲۰۴، ۵۵۱، ۵۵۷، ۵۸۹.
- شخصي آزادي : ۳۶۷، ۴۲۳.
- شق القمر ( واقعو ) : ۴۹.
- شعبان الاشرف، مملوک سلطان : ۲۳۳.
- شکري الکواتلي ( صدر شام ) : ۵۴۹.
- شعور ( کانتشنيس ) : ۶۰۷، ۶۰۸، ۶۴۴، ۶۴۷، ۶۴۹.
- شلمغاني ( شيعه مخالف حلاج ) : ۱۶۹.

- شمانی ( مذهب ) : ۲۱۹ ، ۲۲۰ ( شمان ، پیشوا ) .  
 شمر ( علائقو ، اموی جنرل ) : ۱۵۵ ، ۵۴۷ ( عربستان ) .  
 شمائل ترمذی : ۱۰۷ .  
 شمیتر ، پروفیسر : ۳۶۸ .  
 شمسی کئینبر : ۴۸۱ .  
 شنگھائی ( چین ) : ۴۹۶ .  
 شوکو تو ( شہزادو جیان ) : ۵۱۳ .  
 شوینہار ، آرثر ( مفکر ) : ۶۰۷ ، ۶۹۴ .  
 شوونزم : ۴۳۴ .  
 شو مہادیو : ۱۳۰ ، ۲۹۷ .  
 شہداء کرلا : ۱۵۳ ، ۱۵۵ ، ۱۵۷ .  
 شہادت ، شہید : ۷۳ ، ۷۴ ، ۸۱ ، ۹۳ ، ۱۰۱ ، ۱۴۴ ، ۱۴۸ ،  
 ۱۵۰ ، ۱۵۲ ، ۱۵۵ ، ۱۵۶ ، ۱۶۰ ، ۱۶۲ .  
 ۱۶۹ ، ۱۸۴ ، ۲۰۸ ، ۵۲۰ ، ۵۲۲ ، ۵۲۳ .  
 شہری آبادی : ۷۰۰ .  
 شہری تہذیب : ۲۵۴ ، ۳۵۹ .  
 شہری حقوق : ۳۱۶ ، ۳۶۷ ( ۽ ترقی ) .  
 شہری ریاستون : ۲۴۱ ، ۲۵۹ ، ۲۸۲ ، ۲۸۳ ، ۲۹۱ ، ۳۵۳ ،  
 ۳۶۱ ، ۳۶۸ ، ۴۵۶ ( حکومت ) ، ۶۰۳ .  
 شہزادہ محمد قان : ۲۲۵ .  
 شہنشاہیتون : ۱۴۳ ، ۱۵۹ ، ۱۶۱ ، ۱۹۱ ، ۱۹۸ ، ۲۰۱ ، ۲۰۸ ،  
 ۲۲۷ ، ۲۳۰ ، ۲۷۱ ، ۲۹۰ ، ۲۹۲ ، ۲۹۳ ، ۳۰۹ ،  
 ۳۱۹ ، ۳۲۵ ، ۳۲۶ ، ۳۴۲ ( دور ) ، ۳۴۳ ، ۳۵۶ ،  
 ۳۷۰ ، ۳۸۰ ، ۳۸۲ ، ۴۱۴ ، ۴۸۱ ، ۵۷۶ - ۵۷۸ ،  
 ( جیان ) ، ۵۸۷ .

- شهید حق : ۱۶۹ .
- شیبہ بن ربیع : ۵۹ ، ۳۶ .
- شیخ ( سردار ) : ۱۴۳ ، ۲۱ .
- شیخ الجبل : ۱۷۴ .
- شیخ الاسلام : ۲۱۹ .
- شیخ ابراہیم ذوق : ۷۷۱ .
- شیخ ابو نجیب سہروردی : ۱۶۶ .
- شیخ عمر شہاب الدین سہروردی : ۱۶۶ ، ۲۲۲ .
- شیخ الشیوخ ( منصب ) : ۱۶۶ ، ۲۲۲ .
- شیخ زید بن سلطان ( ابو ظہبی ) : ۵۶۰ .
- شیخ عبداللہ ( کشمیری قائد ) : ۵۲۴ .
- شیخ عزیز ( سنڈی صحافی ) : ۳۹۳ .
- شیخ مبارک ( کویت ) : ۵۶۱ ، ۵۶۲ .
- شیخ محمد ابن عبدالوہاب ( بانی و ہابی تحریک ) : ۵۴۵ ، ۵۴۶ .
- شیخ مکتوم ( نائب صدر متحدہ عرب امارات ) : ۵۶۰ .
- شیر کوہ ، جنرل : ۱۸۷ .
- شیعہ ( فقہ ، فرقہ ) : ۱۶۲ ، ۱۶۹ ، ۱۹۷ ، ۲۰۸ ( تحریک ) ، ۲۳۱ ، ۲۴۱ ، ۵۷۶ ( ایران ) ، ۵۷۷ ، ۵۸۵ ( خلافت ) .
- شیطان : ۵۶ ، ۱۱۲ ، ۱۲۷ ، ۱۳۴ ، ۱۵۳ ، ۲۹۰ ( شیطانی بُت ) .
- شیکسپیئر ، ولیم : ۳۶۰ ، ۳۹۶ ، ۴۲۲ ، ۷۰۳ .
- شیلی ، پرسی بسی : ۴۲۴ .
- شیوک ندی ( کشمیر ) : ۵۲۲ .
- صدام حسین : صدر عراق : ۵۵۳ ، ۷۷۷ .
- صحاح ستہ ( احادیث ) : ۲۴۰ .

- صحارا ( افريقا ) : ٣٧٤ ، ٣٩١ .
- صحافت : ٤١٧ ، ٤٢٨ .
- صحراء عرب : ١٥٣ .
- صحيح بخاري شريف : ١١١ .
- صراة المستقيم ( سدي وات ) : ١٢٧ ، ١٣٢ .
- صلح حديبيه : ٧٠ ، ٧٦ - ٨٠ ، ١٢٢ .
- صليب : ٣١٣ ، ٣٢٧ .
- صليبي جنگيون : ١٧٦ ، ١٧٩ - ١٨١ ، ١٨٣ - ١٩٤ ، ٢٠٢ .
- ٢٢٩ ، ٤١٧ ، ٥٤٩ ، ٥٥٤ .
- صنعت ، انڊستري : ٤٨٦ ، ٤٩٧ ، ٤٩٨ ، ٥٦٥ .
- صنعتي انقلاب : ٢٢٩ ، ٣٤١ ، ٣٨٥ - ٣٩٠ ، ٤٢٨ ، ٤٤٥ .
- صنعتكار طبقو ) ، ٤٥٦ ، ٤٥٧ ، ٤٥٩ .
- صوفي : ١٣٦ ، ١٧٣ ، ٥١٨ .
- ضابطه اخلاق : ١٤١ .
- ضمير ، كانشنس : ٦٩٩ ، ٧٠٢ - ٧٠٥ .
- طابران ، شهر : ٢٣٧ .
- طارسوس ، بندرگاهه : ٣١٠ ، ٣١١ .
- طارف ، طارفه ( عرب جنرل ، يادگار ) : ٣٤٧ .
- طالبان ، حكمران افغانستان : ٧٧٥ .
- طارق بن زياد بربر ، فاتح اسپين : ٣٤٧ - ٣٥١ ، ٣٧١ .
- طائر ، شهر : ١٨٨ ، ٢٨١ ، ٢٨٢ .
- طاقف ، شهر : ٥٨ ، ٨١ ، ١٢١ .
- طبرس ، ( حطين ) ، شهر : ١٨٧ .
- طبرستان ملك : ١٧٧ .
- طبري ، مورخ : ٥٦ .

- طبريس ( فلسطين ) : ۱۸۲ .
- طبيعي دنيا : ۲۷۳ ، ۶۰۳ .
- طبيعي كائنات : ۲۶۱ ، ۴۱۶ .
- طبقات ( تاريخ ابن سعد ) : ۵۶ .
- طبقات ( تاريخ بهيقي ) : ۲۳۶ .
- طبقاتي جنگ : ۴۶۱ .
- طبي اخلاقيات : ۲۷۱ .
- طبي بائيبل ( قانون حكمت، ابن سينا ) : ۱۷۰ .
- طرابلس، تريولي ( ليبيا، افريقا ) : ۱۸۱ ، ۱۸۷ ، ۱۸۸ .
- طرز زندگي ( لائيڤ - اسٽايل ) : ۳۸۴ .
- طرفه ( عرب شاعر ) : ۱۱۶ .
- طفيل ( عرب شاعر ) : ۴۴ .
- طلاق ( ازدواجي علحدگي ) : ۹۸ ، ۹۹ ، ۱۰۱ .
- طلال بن عبدالله ( ولي عهد اردن ) : ۵۵۵ .
- طلحه ( عرب تاجر ) : ۶۷ .
- طلحه ( نبوت جو ڪوڙو دعويدار ) : ۱۴۱ .
- طواسين ( تصنيف حلاج ) : ۱۶۹ .
- طواف ( خانه ڪعبه ) : ۴۶ ، ۷۹ .
- طوس ( علائقو ) : ۲۳۷ ، ۲۳۸ .
- طوفان نوح : ۲۲۸ .
- طوهر ( ختنه، رسم مذهبي ) : ۳۱۷ ، ۳۱۸ .
- ظالم صدي : ۲۵۹ .
- عالم اسلام : ۱۳۳ ، ۱۵۸ ، ۱۹۳ ، ۲۲۴ .
- عاد ( قوم ) : ۶۲ ، ۸۲۱ .
- عالمگير مذهب : ۳۴۲ .



- عاشوره محرم شريف : ۱۵۸ .
- عالمى برادري : ۱۳۶ .
- عالمى اسلامى نظريو : ۲۰۹ .
- عالمى انسانى حقن جو پڌرنامو : ۷۲۲ .
- عالمى انسانى ذميدارين جو پڌرنامو : ۷۲۱ .
- عالمى برادري : ۴۸۳ , ۵۲۶ , ۵۲۷ , ۵۶۱ , ۵۹۴ .
- عالمى تجارت : ۳۶۷ , ۳۵۹ .
- عالمى تجارتي ادارو : ۷۲۳ .
- عالمى حڪومت , رياست : ۳۵۹ , ۴۵۲ .
- عالمى شهنشاهه ( چنگيز , منگول ) : ۲۲۰ .
- عالمى صحت ادارو : ۶۹۹ , ۷۰۹ .
- عالمى عرب نظريو : ۲۰۹ .
- عالمى وجود : ۴۲۳ .
- عامل : ۱۴۶ .
- علحدگي : ۵۱۸ .
- عبادت , عبادتگاهه : ۴۳ , ۵۱ , ۵۷ , ۵۸ , ۸۹ , ۱۳۲ , ۱۹۲ .
- ۳۱۸ , ۳۶۶ , ۵۴۶ , ۶۰۲ ( عبادتگداري ) ,
- ۶۸۵ .
- عليڳڙه يونيورسٽي : ۵۰۶ .
- عامر بن فهيره ( بدوي غلام ) : ۶۵ - ۶۷ .
- عامر الفيل : ۱۶ .
- عامر الوفود : ۸۴ .
- عامر انتخابات : ۴۷۲ , ۵۱۲ .
- عباسي , خليفه , شاهي خاندان : ۱۹۳ , ۱۹۴ , ۲۰۰ , ۲۰۹ , ۲۱۰ .
- ۳۵۳ , ۶۹۳ .

- عبدالرحمن فاس ( الجزائر ) : ۵۸۸.
- عبدالرحمن عارف ( عراق ) : ۵۵۲.
- عبدالرحمن الداخل اموي : ۱۷۷، ۳۳۲.
- عبدالرحمن بن ملجم ( قاتل ) : ۱۴۸، ۱۵۰.
- عبدالسلام پروفيسر پاڪستاني سائنسدان : ۴۸۷.
- عبدالشمس ( عرب شيخ ) : ۴۷.
- عبدالسلام عارف، صدر عراق : ۵۵۲، ۵۵۳.
- عبدالکعبه ( حضرت ابوبکر صديق رضه ) : ۲۴، ۳۶، ۳۸ ( عبدالله ).
- عبدالقدیر کشميري : ۵۲۲.
- عبداللطيف ڀٽائي : ڏسجي حضرت شاهه عبداللطيف ڀٽائي. ( سياح - مؤرخ ) : ۱۹۱.
- عبدالله ابن سينا ( والد ابن سينا حڪيم ) : ۲۴۰.
- عبدالله ابن عباء ( مناقن جو سردار ) : ۱۲۰.
- عبدالمالك اصمعي ( عرب عالم ) : ۶۰۴.
- عبدالمالك بن مروان ( أموي خليفو ) : ۱۵۹ - ۱۶۱.
- عبدالمالك برمكي : ۲۱۲.
- عبراني ( قوم، زبان ) : ۵۵۴، ۶۰۴.
- عبید الله بن زياد بن ابيه : ۱۵۴، ۱۵۶.
- عتبي ( عرب خاندان ) : ۵۶۰ - ۵۶۲.
- عتبه بن ابولهب، قریش مکہ : ۹۷.
- عتبه بن ربيع ( شيخ بنو عبدالشمس ) : ۳۶، ۴۷، ۵۹.
- عتيبه بن ابولهب، قریش مکہ : ۹۷.
- عتيق ( خطاب حضرت ابوبکر صديق رضه ) : ۳۸.
- عثمان بن سلطان صلاح الدين ايوبي : ۱۹۱.

عثمان بن طلحه ( مجاور كعبه ) : ۷۹.

عثمانيه ترك ثقافت : ۲۳۲.

عدالت، نظام : ۱۴۵، ۲۶۶، ۳۴۵، ۳۵۵، ۴۱۷ ( عدليه ).

عجائب الاسفار ( سفر نامو ) : ۲۲۵.

عجمي ( غير عرب ) : ۸۹، ۱۴۷.

عذاب الاهي ( چنگيز، هلاكو خان ) : ۲۱۹، ۲۲۳، ۲۲۹.

عدت ( مژس جي وفات بعد ) : ۱۰۲.

عدن بندر، عربستان : ۲۰۴.

عدي بن طائي، شيخ : ۸۴.

عرب ( قوم، قبيلو، نبي، تاريخ، دستور ) : ۱۶، ۱۸، ۲۲، ۲۳،

۳۴، ۴۵، ۴۶، ۶۴،

۶۹، ۷۷، ۸۴، ۸۷،

۸۹، ۹۹ ( قبل

اسلام )، ۱۰۰،

( رواج )، ۱۰۲،

۱۲۰، ۱۳۳، ۱۳۶،

۱۳۸، ۱۴۰، ۱۴۳،

۱۴۷، ۱۴۸، ۱۶۷،

۱۶۸ ( طبيب )،

۱۸۴، ۱۹۷

( مورخين )، ۲۳۹،

( عالم )، ۳۷۴،

( تاجر )، ۳۷۶،

۳۹۲، ۴۰۱،

( فاتح )، ۴۹۹

٥٤٥. (آبادڪاري)

٥٤٨. (ملڪ)

٥٥٣ - ٥٦١.

٥٨٩, ٥٩٢, ٥٩٤.

عرب اسرائيل تنازع : ٥٥٠, ٥٥١ (جنگ), ٥٥٥, ٥٥٧.

عربستان : ١٨, ٢٦, ٣٩, ٤٢, ٤٥, ٥٧, ٧٣, ٧٧, ٨٢, ٨٤.

٨٦, ٨٧, ٩٣, ١٠٢, ١٤٣, ١٤٧, ١٥٢, ٢٠٤.

٢٠٥, ٢١٩, ٢٣٥, ٢٤٤, ٢٨٨, ٣٤٢, ٤٤١.

٥٤٥-٥٤٧, ٥٥١, ٥٦٠, ٥٦١, ٥٠٩, ٥٩٢.

عرب ليگ : ٢٠٩, ٥٤٧, ٥٦٢.

عرب - عراق سرحد : ١٥٤.

عربي زبان : ٢٨, ٦٠, ١٢٧, ١٣٤, ١٦٧, ١٧٠, ١٧٢.

٢٤٣, ٢٤٤, ٢٩٨, ٥٠٦, ٥٥٧, ٥٨٩.

٦٠٤.

عربي سمنڊ : ٢٨٧.

عراق (ملڪ) : ١٣٦, ١٥١, ١٥٢, ١٦١, ١٧٥ - ١٧٧.

١٨٤, ٢٠٠, ٢٠٩, ٢٤١, ٢٩٤, ٤٧٣.

٤٩٦, ٤٩٧, ٥١٤, ٥٥٠ - ٥٥٧, ٥٦١.

٥٦٢, ٥٩٥.

عراقي (عالم) : ١٥٠, ١٥١.

عراق عجم : ١٩٣, ٢٣٤.

عرفات پهاري : ٨٩, ١٦٠. (ميدان).

عروة الرحال, شيخ : ٢٤.

عزي, العزي (بت) : ٥٠, ٥٥, ٨٢, ١٣٠.

عُشر عشور (محصولات) : ١٤٦, ١٤٧.

عصمت فروشي : ۷۳۴.

عقبه ( نار ، منزل گاهه ) : ۶۲ ، ۵۸۹.

عقل : ۲۴۳ ( ۽ ايمان ) ، ۲۷۷ ، ( ۽ منطق ) ، ۲۸۰ ، ( مادو ) ،

۳۸۱ ، ۳۹۶ ، ۴۰۱ ، ۴۱۶ ، ۴۱۸ ، ۴۲۰ ، ۴۲۱ ، ۵۰۶ ،

۶۰۸ ، ۶۶۶ - ۶۶۹ .

عقلي علوم : ۲۴۱ .

عكاظه ( سوق ، ميلو ) : ۴۷ .

علامه آء آء قاضي : ۴۰۰ ، ۷۰۲ .

علائقائي سالميت : ۴۷۲ .

علاؤ الدين خلجي : ۲۲۵ .

علاؤ الدين خوارزم شاهه : ۱۹۳ ، ۱۹۴ ، ۱۹۶ ، ۱۹۸ ، ۲۲۲ ،

۲۲۳ .

علاؤ الدين علي بحري مملوك : ۲۳۳ .

علت ( مادي جو ڪارڻ ) : ۲۴۲ .

علم جي دنيا : ۳۶ ، ۵۴ ، ۱۳۲ ، ۱۳۶ ، ۱۶۶ ، ۱۶۸ ، ۱۷۲ ،

( طلب ) ، ۲۷۳ .

علم ، عمل ۽ عقل : ۲۴۳ ، ۲۸۱ ، ۲۸۹ .

علم و ادب : ۳۴۶ ، ۳۵۹ ، ۳۶۱ ، ۴۷۶ ، ۶۰۴ ، ۶۶۹ .

علم اخلاقيات : ۱۳۲ ، ۱۶۶ .

علم ارضيات : ۱۶۶ ، ۲۳۸ ، ۲۴۳ .

علم البدن : ۱۶۶ ، ۶۶۰ .

علم باطني : ۱۷۷ .

علم تاريخ : ۱۳۲ ، ۲۴۰ .

علم تفسير : ۲۴۰ .

علم جاگرافي : ۱۶۶ ( طبعي ) ، ۲۴۰ ( جغرافيه ) .

- علم حیات بعد ممات : ١٦٦ .
- علم جامیتری : ٢٦١ .
- علم حیاتیات : ١٦٦ ، ٣٦٥ ، ٧٠٦ ، ٧٠٧ .
- علم حیوانات : ١٣٢ ، ١٦٦ .
- علم سیاسیات : ٣٦٣ .
- علم صرف و نحو : ١٦٦ .
- علم ریاضی : ١٦٦ ، ١٦٧ ، ١٧٠ ، ٢٣٨ ، ٢٤٠ ، ٢٤١ ، ٢٦٤ .
- ٢٧٥ ، ٦٩٣ .
- علم طب : ١٦٧ ، ١٦٨ ، ٢٤٠ - ٢٤٣ ، ٢٨٠ ( حکمت ) .
- علم طبیعیات : ١٣٢ ، ١٦٦ ، ٢٤٠ ، ٢٤١ ، ٢٤٣ ، ٦٠٢ ، ٦٠٤ .
- ٦٤١ ، ٦٥٤ - ٦٥٦ ، ٦٨٩ - ٦٩٣ ، ٧٠٦ .
- علم فلسفو : ١٣٢ ، ١٦٧ ، ١٦٨ ، ٢٤٠ ، ٢٤١ ، ٢٤٣ .
- ٢٦٤ ، ٢٨٠ .
- علم قانون : ١٣٢ .
- علم کیمیا : ١٦٦ ، ١٧١ .
- علم لسانیات : ٢٣٨ .
- علم مابعد طبیعیات : ١٣٢ ، ١٦٦ .
- علم مکئنکس ( کلون ) : ١٦٦ .
- علم منطق : ١٣٢ ، ١٦٦ ، ٢٤١ ، ٢٤٣ ، ٢٧٧ .
- علم موسمیات : ١٦٦ .
- علم موسیقی : ١٦٦ ، ٢٤٠ .
- علم مذهب : ١٦٧ .
- علم نباتات : ١٣٢ ، ١٦٦ ، ٦٤١ .
- علم نجوم ، فلکیات : ١٣٢ ، ١٦٦ ، ١٦٧ ، ١٧٢ ، ٢٣٨ -
- ٢٤٠ ، ٢٦١ .

- علم نفسیات : ۱۳۲، ۶۸۹.
- علوي شاهي خاندان: ۱۷۷.
- علي بن سلطان صلاح الدين ايوبي : ۱۹۱.
- علي بن مامون، خوارزم شاه : ۲۳۸.
- علي بي ( حاکم مصر ) : ۲۰۴.
- عمارت سازي : ۲۶۰.
- علاق بن افخشد بن سام : ۴۵.
- عمالقه ( قبيلو ) : ۴۵.
- عمرة القضاء ( عمرو ) : ۷۱، ۱۲۲.
- عمر - روک : ۶۹۹، ۷۰۱.
- عمر بن عبدالعزيز، أموي خليفو : ۱۶۱.
- عمر خيام، حکيم : ۱۶۷، ۱۷۱ - ۱۷۳.
- عمرو بن سعد بن ابي وقاص : ۱۵۴، ۱۵۵.
- عماد الدين زنكي ( سَنگَتِيْن ) : ۱۸۳، ۱۸۴.
- عنصري ( شاعر ) : ۲۳۷.
- عوارف المعارف ( تصوف ) : ۲۳۷.
- عوامي آمریت ( بولشيوزم ) : ۴۶۳.
- عوامي راج / طاقت : ۳۵۳.
- عوامي ليگ ( سياسي پارتي ) : ۵۱۲.
- عياص بن معاض يثربي : ۴۶.
- عيد جو ڏينهن : ۳۱۵.
- عيسائي (مسيحي) قبيلو، نظام : ۱۶، ۲۱، ۵۶، ۸۷، ۱۰۷،
- ۱۹۱، ۳۱۶، ۳۱۷،
- ۳۱۸، ۳۶۳، ۳۶۶،
- ۳۷۱، ۳۷۶، ۳۷۹.

عين جالوت جنگ : ۱۹۹.

غار ثور : ۶۵، ۶۶.

غار حرا : ۳۱، ۳۲، ۳۵، ۴۹، ۱۰۰.

غازي بن سلطان صلاح الدين ايوبي : ۱۹۱.

غداري : ۳۱۶، ۷۸۴.

غرانيق ( وحى پر مداخلت ) : ۵۶.

غربت، پاورٽي : ۶۹۹، ۷۲۳، ۷۵۳.

غرناطه سلطنت ( اسپين ) : ۳۳۲.

غزنوي سلطنت ( افغانستان ) : ۲۲۴، ۲۳۴، ۲۳۵.

غزني شهر ( افغانستان ) : ۱۷۱، ۱۹۶، ۲۲۳، ۲۳۴، ۲۳۵.

۲۳۸، ۲۳۹.

غلام اسحاق خان، صدر پاکستان : ۵۱۶.

غلام عباس چوٽري کشميري قائد : ۵۲۳.

غلام مصطفيٰ خان جتوئي نگران وزير اعظم : ۵۱۶.

غلامي ( رواج، تجارت ) : ۲۵، ۴۶، ۵۴، ۶۹، ۷۶، ۹۰، ۱۰۷.

۱۲۰، ۱۴۳، ۱۸۱، ۱۸۴، ۱۸۸.

۱۹۵، ۱۹۷، ۱۹۹، ۲۰۴، ۲۲۳ (ترک

غلام سلطان)، ۲۲۴ ( شامي گهراڻو)،

۲۳۴، ۲۴۴، ۲۷۴، ۲۷۵، ۲۷۹.

۲۸۰، ۲۸۹، ۲۹۰، ۲۹۲، ۳۱۶، ۳۱۷.

۳۲۸، ۳۴۳، ۳۶۸، ۳۷۰، ۳۷۳.

۳۷۵ ( قديم رواج )، ۳۷۸ - ۳۸۱.

(مزدور)، ۳۸۴، ۳۹۱، ۳۹۲ ( تجارت)،

۳۹۳، ۴۰۳، ۴۰۶، ۴۱۵ - ۴۱۸.



۴۳۰، ۴۳۱ ( بندش )، ۴۸۰، ۴۸۳،

۴۸۱، ۵۰۵، ۵۸۴.

غلطي جي تعريف (ناول) : ۳۶۰.

غوري سلطنت : ۲۲۴.

غياث الدين تغلق : ۲۲۵.

غيب، علم، عمل دخل : ۴۱، ۸۲، ۲۶۰، ۲۶۲ ( آواز،

اوربڪل).

غيبات، جن، پوت، وهم : ۴۳.

غير سرڪاري تنظيمون : ۷۰۲، ۷۱۰.

غير مسلم شهري : ۱۲۲، ۱۴۷.

فاتح خير : ۷۸.

فاتح مصر : ۷۷.

فارابي، حڪيم : ۱۶۸.

فارابي، موجد : ۳۹۰.

فارس ( ايران ) : ۱۷۷.

فارستر ( ناول نگار ) : ۴۶۳.

فارسي ( زبان ) : ۱۲۸، ۱۷۳، ۲۳۵، ۲۵۲، ۴۹۸، ۴۹۹.

۵۰۶.

فاڪلٽي : ۶۴۸.

فارينس، رومن جنرل : ۳۰۲.

فائريٽي ( والده سقراط ) : ۲۶۱.

فاطمي تحريڪ : ۱۷۷.

فتح مڪه : ۷۹، ۸۰، ۸۷، ۱۰۹ - ۱۱۱، ۱۲۲.

فتح خان، وزير : ۵۲۸.

فتويٰ : ۱۷۶.

فتوحات المکیه ( ابن العربی ) : ۱۷۶ .

فتز جیرالد ( مترجم رباعیات عمر خیام ) : ۱۷۳ .

فدائی ( پیروکار شیخ الجبل حسن بن صباح ) : ۱۷۴ ، ۱۷۵ ، ۱۸۲  
( حشیشین ) .

فرات ندی : ۱۵۳ ، ۱۵۴ ، ۱۹۹ ، ۲۸۲ ، ۲۸۸ .

فرانس ( ملک ، یورپ ) : ۱۸۰ ، ۱۸۱ ، ۱۸۵ ، ۱۹۰ ، ۲۰۲ .

۲۰۴ ، ۲۰۷ ، ۲۵۲ ، ۳۲۳ ، ۳۲۶

(فرانسیا) ، ۳۴۳ (شهنشاهیت) ، ۳۵۲

- ۳۵۸ ، ۳۶۲ ، ۳۷۰ ، ۳۷۲

۳۹۵ ، ۴۰۶ - ۴۰۸ ، ۴۱۱ -

۴۱۳ ، ۴۱۶ ، ۴۲۲ ، ۴۲۳ ، ۴۳۹ -

۴۴۱ ، ۴۴۷ - ۴۵۰ ، ۴۵۳ ، ۴۵۴

۴۵۷ ، ۴۷۱ ، ۴۷۲ ، ۴۸۱ ، ۵۰۰

۵۴۹ ، ۵۵۴ ، ۵۶۷ ، ۵۷۷ ، ۵۸۱

۵۸۲ ، ۵۸۴ ، ۵۸۷ ، ۵۸۸ ، ۵۹۴

۵۹۹

فراز شهنشاهه پارثیا : ۳۰۰ .

فرائد ، ماهر نفسیات : ۴۲۸ ، ۶۴۹ ، ۶۶۱ ، ۶۶۲ ، ۶۷۲ ، ۶۹۴ .

فرحت عباس صدر الجزائر = ۵۸۸ .

فردوسی ، شاعر ، مورخ : ۲۳۷ .

فردینند ( شاه اسپین ) : ۳۳۲ ، ۳۷۲ .

فرد ینند ، آرچدیوک : ۴۳۶ .

فرعون ( مصر ) : ۳۰۷ ، ۳۰۸ ، ۳۱۰ ( فرعونئ ) .

فرغانه ( ریاست ) : ۲۴۵ .

فرنی سیستانی ، حکیم = ۲۳۶ .

- فرقیوارانه کشیدگی : ۱۶۵، ۱۹۷.
- فرئگمینت آف گورمینت : ۴۲۶.
- فرئتسز بیکن سائنسدان : ۳۶۵.
- فرئتسز کئبوت، صنعتکار : ۳۹۰.
- فرئتسز کرک، ( امریکن سائنسدان ) : ۷۱۷.
- فرئتسوا، پادری : ۳۶۲.
- فریدون، شاه ایران : ۲۳۷.
- فریدبرک، قیصر جرمنی : ۱۹۳.
- فریدبرک ایبرت، صدر ویهمرریپلک : ۴۴۴.
- فریگیا ( ملک، علائقو ) : ۱۷۷.
- فرینچ ( قوم ) : ۱۸۱ - ۱۸۸، ۱۹۲، ۲۰۲، ۲۰۶، ۲۱۸،  
( زبان )، ۴۰۷، ۴۰۹ - ۴۱۲، ۴۱۴، ۴۱۹،  
۴۲۰، ۴۳۱، ۴۴۱، ۴۷۲، ۴۷۴، ۴۸۱،  
۵۰۲، ۵۲۷، ۵۵۴، ۵۸۷ ( شهنشاهیت )،  
۵۹۷، ۶۹۰، ۷۱۴.
- فرینچ - انقلاب : ۳۵۵، ۳۹۵، ۳۹۷، ۴۰۶، ۴۱۰، ۴۱۴،  
۴۱۵، ۴۳۵، ۴۶۱، ۴۸۷، ۷۶۹.
- فصوص الحکم ( الفارابی ) : ۲۴۴.
- فصوص الحکم ( ابن العربی ) : ۱۷۶.
- فضل بن ربیع، حاجب : ۲۱۱.
- فضل بن یحیی، برمکی : ۲۱۱، ۲۱۲.
- فقه، فقیه : ۱۴۵، ۱۶۲ - ( فقهی ماحول )، ۱۸۴ - ۱۸۷،  
۱۹۸.
- فقه جعفری : ۱۶۲.
- فکر ( فلسفو ) : ۲۷۶ - ۲۷۸، ۲۸۱، ۲۸۸، ۲۸۹، ۳۶۴.

۴۰۰. دسجي فلسفو، فلاسفر.

فکر جي آزادي : ۱۶۲، ۱۶۳.

فلاديلفيا ( رياست ) : ۴۰۴، ۴۱۷.

فلپ آگسٽس ( فرانس ) : ۱۹۰، ۳۵۳.

فلپ ٽيون ( فرانس ) : ۳۷۲.

فلپ ڪرٽن ( مصنف ) : ۳۹۳.

فلپ طيب سکندر اعظم : ۲۸۴.

فلپ ثاني ( والد سکندر اعظم ) : ۲۷۹، ۲۸۲، ۲۸۳.

فلپائين ( ملڪ ، ايشيا ) : ۴۹۶، ۵۵۹، ۵۶۹.

فلسطين : ۱۷۹، ۱۸۱، ۱۸۲، ۱۸۸، ۱۹۲، ۱۹۹، ۲۹۲.

۲۹۳، ۳۵۸، ۴۹۶، ۴۹۷، ۵۴۷، ۵۵۱، ۵۵۴.

- ۵۵۷ ( تقسيم ).

فلسفو، فلاسافر : ۱۵، ۱۶۲ ( تعليم، تحريڪون )، ۱۶۱، ۱۶۸.

۲۴، ۲۴۳، ۲۴۴ ( طبعي / ذهني )، ۲۶۱.

۲۷۷، ۲۹۰، ۳۵۹، ۳۶۲، ۴۰۰، ۴۱۶.

۴۲۱، ۶۰۱ - ۶۰۵، ۶۱۴، ۶۴۷، ۶۵۵.

۶۶۳، ۶۸۹.

فلسفہ محبت ( افلاطونيت ) : ۲۷۲.

فلسفي بادشاهه : ۲۷۵.

فلڪيات ( ائسٽرنامي ) : ۱۶۷، ۱۷۰، ۶۶۰.

فلوٽاس ولد پارمينن : ۲۸۵، ۲۸۹.

فلوريدا ( رياست ) : ۳۷۹.

فلوريندا شهزادي : ۳۴۹.

فلورينس شهر : ۳۶۱.

فلويا ( زال ائٽوني ) : ۳۱۱.

- فلینڈرس، صلیبی : ۱۸۰، ۱۹۲.
- فن، ایجاد، تعلیم : ۲۹۰، ۳۴۶.
- فندامینتلزم، بنیاد پرستی : ۷۶۰.
- فنس ( فرینچ نسل ) : ۲۵۲.
- فنلئنڈ ( ملک، یورپ ) : ۲۵۶، ۴۴۱، ۴۴۸، ۵۱۷.
- فنون لطیفه ، فائن آرٹس : ۲۵۹.
- فوجی امداد، حکومت، مداخلت : ۵۶۸، ۵۸۸، ۵۹۵.
- فوجی انقلاب / بغاوت : ۲۰۷، ۴۷۱، ۵۱۲ - ۵۱۵، ۵۲۶.
- ۵۴۹ - ۵۵۲، ۵۸۲، ۵۸۸.
- فورت سینٹ جارج مدراس : ۵۰۰.
- فوق البشر : ۶۰۷، ۶۰۸.
- فوریر، ویلش سوشلسٹ : ۴۶۰.
- فونیقی ( قوم، تہذیب، صلاحیت ) : ۱۸۱، ۲۵۱، ۲۵۶ ( رسم الخط )، ۵۴۸.
- فونیشیا ( لبنان ) : ۲۹۲.
- فٹسزم : ۳۱۸، ۴۳۴، ۴۳۵، ۴۳۸، ۴۴۱، ۴۵۰، ۴۶۲.
- فٹکتری سسٹم : ۳۸۵ ( موجد )، ۴۵۸ ( ائکت ) .
- فٹلنکس کمیونٹی، تجربو : ۴۵۷.
- فٹنیٹزم ( مذہبی جنونیت ) : ۴۱۷.
- فی ریج ( فلکیات، الخوارزمی ) : ۱۷۰.
- فیدل کاسترو، قائد کیوبا : ۴۶۱، ۴۷۳، ۷۳۰.
- فیف ( جاگیر ) : ۲۳۱.
- فیوڈلزم ( جاگیرداری ) : ۳۳۱.
- فیلڈ مارشل محمد ایوب خان : ۵۱۲، ۵۱۴، ۵۱۵.
- فولن دیوی، دلت سورمی : ۷۳۵، ۷۳۶.

- گاد فري، صليبي بادشاهه جيروسلم : ۱۸۱.
- گاربالدي، اطالوي قائد : ۴۳۲، ۴۳۳.
- گال ( جرمن قبيلو، علائقو ) : ۲۹۳، ۳۰۲، ۳۰۳، ۳۲۶.
- گالبا، رومن شهنشاهه : ۳۱۲، ۳۱۵.
- گان وٽ ڊونڊ ( ناول ) : ۴۷۹.
- گائينس، رومن امير : ۳۰۳.
- گائگيز، يوناني ٽائرنٽ : ۲۵۹.
- گائگيس، رومن شهنشاهه : ۳۱۲ - ۳۱۴.
- گين ( مؤرخ ) : ۱۷۲، ۱۸۰، ۱۸۵، ۱۹۲، ۱۹۸.
- گپٽ وديا : ۳۲۴.
- گرهه، پلينيئس : ۷۰۴، ( زهره ).
- گريشن ( رومن پوڄاري ) : ۳۲۱، ۳۲۲.
- گريگورين ڪئلينڊر : ۱۷۲، ۴۸۱.
- گجرات ( ملڪ، صوبو ) ۴۹۹ ( گجراتي ٻولي )، ۵۰۰، ( ساحل )، ۵۰۲.
- گسٽاپو ( جرمن خفيه پوليس ) : ۷۲۸.
- گسيبي گيريشتي ( اطالوي سائنسدان ) : ۷۱۶.
- گلاب سنگهه ( راجا ڪشمير ) : ۵۲۱.
- گلاسگو يونيورسٽي : ۳۸۵.
- گلاسناست ( ٽرانسپئرسي ) : ۴۶۹.
- گلب پاشا، ڪمانڊر : ۵۵۵.
- گلگت ( علائقو - ندي ) : ۴۹۹، ۵۲۲.
- گلف - وار : ۵۹۵، ۷۸۴.
- گلوبلائيزيشن، عالميت : ۳۵۹، ۴۵۲، ۴۸۳، ۵۰۵، ۵۷۹.
- ۶۹۹، ۷۲۱، ۷۲۲، ۷۲۶، ۷۲۷.

- گني ( بسائو، ايڪٽوريل ) افريقا : ۵۸۰، ۵۸۴ ( آزادي )، ۵۸۵.
- گناهن کان نجات : ۶۵۳.
- گندارا ( علائقو ) : ۲۸۶.
- گوبي، صحرا : ۲۱۸، ۲۱۹.
- گوئيمالا ( ملڪ، افريقا ) : ۳۸۴.
- گوتمر ٻڌ، مهاتما : ۱۲۸، ۲۱۸، ۲۹۳.
- گورپچيف، آخري سويت صدر : ۴۶۸، ۴۶۹.
- گورش ( دارا اول ) : ۵۳.
- گوريلا جنگ ( آغاز، اسپين ) : ۴۱۴.
- گوگا ميلا جنگ : ۲۸۲، ۲۸۴.
- گولڊن هورڊ ( باتو خان جي سلطنت ) : ۲۷۲.
- گولڪنڊو ( رياست، هندستان ) : ۵۰۰.
- گوئٽامند ( آخري ونڊل بادشاهه ) : ۳۴۵.
- گونڊپور ( شهر، بنگال ) : ۵۰۱.
- گوٽي ( جرمن مفڪر ) : ۴۰۰.
- گئري فيوبا ( زبان ) : ۳۸۴.
- گئليرس، رومن شهنشاهه : ۳۱۶.
- گئليلو، ماهر فلڪيات، سائنسدان : ۳۶۵، ۶۰۴.
- گئليلي ( علائقو اٽلي ) : ۶۵۳.
- گئمبا ( ملڪ، افريقا ) : ۵۸۰، ۵۸۵.
- گين ( ملڪ، افريقا ) : ۵۸۵.
- گيگن ( چيچن ) خان منگول : ۲۳۰.
- گيليمر، ونڊل بادشاهه : ۳۲۶.
- گهانا ( ملڪ، افريقا ) : ۵۸۰، ۵۸۴.

- گهرو صنعت ( کاتيچ انڊسٽري ): ۲۸۵.
- گهڻ زالن سان شادي ( پاليگمي ): ۹۷.
- گهڻ مڙسن سان شادي ( پالي اينڊري ): ۲۱۸، ۲۵۸.
- ڳوناڻي زندگي : ۳۶۰.
- ڳئون، ڍڳو، پاڪ جانور : ۵۷۸.
- ڪارآمد اخلاقيات ( ارسطو ): ۲۶۵.
- ڪابل ( افغانستان ): ۱۷۱، ۱۹۶، ۵۲۷، ۵۲۸.
- ڪارٽيج ( افريقا، تهذيبي مرڪز ): ۲۶۲، ۲۷۴، ۲۸۸، ۲۹۳.
- ڪاپرنيڪس، ڪيپرنيڪس ( ماهر فلڪيات، سائنسدان ): ۳۶۴.
- ۶۰۴.
- ڪارڊنگ انجن، ايجاد : ۲۸۵.
- ڪارڊيل هل ( امريڪن سيڪريٽري ): ۵۶۸.
- ڪارخانه، انڊسٽريز، ملس : ۳۸۸ - ۳۹۰، ۴۲۹، ۴۳۰، ۴۵۸.
- ڪارلائل ٿامس ( اديب، شاعر ): ۴۰۰.
- ڪارل مارڪس ( باني ڪميونزم ): ۳۴۱، ۳۶۸، ۴۲۷، ۴۵۸ - ۴۸۲، ۴۶۳.
- ڪارونيا جنگ : ۲۸۳.
- ڪاروقانون : ۳۹۳، ۴۵۹.
- ڪارڻ ۽ اثر : ۶۵۹، ۶۶۰.
- ڪاساوو، صدر ڪانگو : ۵۸۳.
- ڪاشغر ( شهر، چين ): ۲۳۳، ۵۷۴.
- ڪازڪستان، قازغستان : ۴۹۶.
- ڪافر، ڪفر : ۲۴، ۴۶، ۴۹، ۵۰، ۵۲، ۵۴ - ۵۹، ۶۳، ۶۴.
- ۷۱ - ۸۰، ۸۲، ۸۸، ۱۳۴، ۱۶۹، ۱۷۶.
- ( فتويٰ ) ۱۷۷، ۱۷۹، ۱۹۲، ۲۶۳، ۲۷۴.



۳۶۵، ۳۶۶، ۳۹۷، ۵۳۶، ۵۷۸.

کالدیه شهنشاهیت: ۱۸۴.

کاکیشس: دسجی کوهقاف. ۱۸۴.

کالنگا ریاست: ۲۹۳.

کالستینیز (پاتتیو ارسطو): ۲۸۵.

کالونلزم (نوابادیاتی نظام): ۳۶۷، ۳۷۰، ۳۷۷، ۳۸۲، ۴۵۳.

۴۸۵، ۴۹۹، ۵۰۴ - ۵۰۷.

کالی گولا (گائیگس) رومن شهنشاه: ۳۱۲.

کامون (حامي وجودیت): ۶۹۹.

کامل انسان: ۳۱، ۱۵، ۶۹۳، ۶۹۴.

کامل دین: ۱۲۹.

کان (صوبو، چین): ۴۹۶.

کانت (جرمن مفکر): ۶۰۵، ۶۰۶.

کانستریشن کئیمپون، جرمنی: ۴۵۱.

کانستنتائین، رومن شهنشاه: ۳۱۷، ۳۱۹ - ۳۲۱، ۳۲۵.

کانستنتس، رومن شهنشاه: ۳۱۹، ۳۲۷.

کانگریس (امریکا): ۷۱۰، ۷۱۲.

کانگو (ملک، افریقا): ۳۹۴، ۵۸۰، ۵۸۵.

کائنات (یونیورس): ۱۵ (قطب)، ۱۶۵ (تابع قدرت)، ۱۷۰.

(نقشو)، ۲۵۴، ۲۷۸، ۳۲۱، ۳۲۴.

۳۶۵، ۳۹۱، ۴۱۸، ۴۸۷، ۴۸۹، ۶۰۶.

۶۰۷ - ۶۵۶، ۶۵۹، ۶۸۹، ۶۹۱، ۶۹۳.

۷۰۰، ۷۱۶، ۷۱۷ (زندگی)، ۷۱۸.

کائونت جولین (والی سیوتا): ۳۴۶، ۳۴۷.

کبیوبا (ملک، افریقا): ۵۸۵.

- ڪثير دنياڻن جو اسرار : ۶۰۲، ۶۸۹، ۶۹۰ ( تحقيق ) .
- ڪٽنگا ( صوبو، ڪانگو ) : ۵۸۳، ۵۸۴ .
- ڪيچڪ ( ايراني تاتاري ترڪ ) : ۲۳۲، ۲۴۵ .
- ڪتاب الله : ۳۴، ۹۱ - ۹۳، ۱۳۶، ۱۳۹ .
- ڪتاب الامراض الحادة : ۲۷۱ .
- ڪتاب التاريخ ( خوارزمي ) : ۱۷۰ ( ڪتاب العمل، الجمع والتفريق، النجوم ) .
- ڪتاب الحادي، الجدري والحصبه : ۱۶۷ .
- ڪتاب العيون : ۱۵۹ .
- ڪتاب الهند ( البيروني ) : ۲۳۵، ۲۳۷، ۲۳۹ .
- ڪتابي ( راهب ) : ۲۴، ۲۵ .
- ڪتاب تحصيل السعادت ( فارابي ) : ۲۴۴ .
- ڪڇ ( ٻولي، رڻ ) : ۴۹۹، ۵۱۲ .
- ڪٽي هاڪ : پهريون هوائي بندر : ۳۹۰ .
- ڪپادوشيا ( علائقو ) : ۱۷۷ .
- ڪراسس، رومن جنرل : ۳۰۰، ۳۰۲ .
- ڪرامويل، ڊڪٽر برطانيه : ۳۵۵، ۳۹۷ .
- ڪربلا ( قضيو، قصبو، دشت ) : ۱۵۲ - ۱۵۶، ۱۵۸، ۱۶۰ .
- ۵۴۶ .
- ڪرد ( قبائل ) : ۲۰۹، ۲۲۳ .
- ڪردستان : ۱۹۷ .
- ڪرخ ( قصبو، عراق ) : ۱۹۷ .
- ڪرسا ( سون جي بادشاهي ) : ۲۶۰ .
- ڪرسٽل پٽليس، لنڊن : ۳۸۶ .
- ڪرسچن وولف ( مفڪر ) : ۶۰۵ .

- کرسچن مشنري موومينٽ : ۵۷۵.  
 کرشن مهراج، هري : ۱۲۸، ۳۵۷.  
 کرشوف، پروفيسر : ۶۹۲.  
 کرغيز، توراني ترک : ۲۳۲.  
 کرغيزستان : ۴۹۶، ۵۵۸.  
 کرگل ( چوٽي، کشمير ) : ۵۱۷، ۵۲۲، ۵۲۶.  
 کرمان شاه ( شهر، ايران ) : ۱۹۴.  
 کرنت ( بجلي )، ايجاد : ۳۹۰.  
 کرئل اديب الششکلي ( شام ) : ۵۴۹.  
 کرئل حسني الزائم ( شام ) : ۵۴۹، ۵۵۱.  
 کرئل سمیع الحناوي ( شام ) : ۵۴۹.  
 کرئل صلاح الجديدي ( شام ) : ۵۵۰.  
 کرئل عبدالکريم قاسم ( عراق ) : ۵۵۲.  
 کرئل فوزي ( شام ) : ۵۴۹.  
 کرئل موبوتو : ( کانگو ) : ۵۸۴.  
 کروت ( ( قوم ) : ۴۷۴، ۸۱۸، ۸۲۰ ( - مسلمان اقليت ).  
 کروشيا ( ملڪ ) : ۳۱۶، ۳۱۹، ۸۱۹.  
 کروسيد ( صليبي جنگ ) : ۴۸۴.  
 کریت ( بيت ) : ۲۵۵.  
 کريتائيلس، حکيم : ۲۷۳.  
 کریميا، جنگ : ۲۲۷، ۲۳۲، ۳۵۸، ۵۹۲.  
 کزاخ، کارکليک، ايراني ترک : ۲۳۲.  
 کريوچکوف، کي - جي - ب چيف : ۴۶۸.  
 کريولي ( ٻولي ) : ۳۸۴.  
 کسري ( شهنشاه ايران ) : ۷۶.

کشف المحجوب ( علي هجویری رح ) : ۱۶۸ .

کشمیر ( وادی، ریاست ) : ۴۶۷، ۴۹۸، ۵۰۲، ۵۰۴ .

( ریاست ) ، ۵۱۱، ۵۱۷ .

( کرگل چوٹی ) ، ۵۲۰ .

( قرتیہ تی بہشت ) ، ۵۲۱ .

( سرحدون ) ، ۵۲۲ .

۵۲۳، ۵۲۸ .

کشمیر نیشنل کانفرنس : ۵۲۵ .

کشمیر - جو - مسئلو : ۴۶۷، ۵۰۸، ۵۱۲ - ۵۱۶ ( تنازع،

جنگ، عام بغاوت ) ، ۵۲۴ ، ( مہاتما

گاندیہ جو موقف ) ، ۵۲۵ ( فریق ) ،

۵۲۶ ( ابتدا ) ، ۵۹۴ ( سلامتی

کائونسل جا قرارداد ) .

کشمیری : ۴۹۹ ( ہولی ) ، ۵۲۳ ( مسلمان اکثریت ) ، ۵۲۵

( ملاقات ) ، ۵۲۶ ( عوام ) .

کشن - گنگا وادی : ۵۲۱ .

کعبہ اللہ شریف : ۱۶، ۱۷، ۲۱، ۲۴، ۲۶ - ۲۸، ۳۲، ۳۶،

۳۷، ۴۴، ۴۶، ۵۵ - ۵۸، ۶۱، ۷۱، ۷۸ -

۸۱، ۸۸، ۱۲۲، ۱۳۳، ۱۵۷، ۱۶۰، ۵۹۲ .

کلیسا ( مسیحی اختیاری ) : ۱۷۹، ۳۲۰، ۳۲۹، ۳۵۵، ۳۶۲

- ۳۶۶، ۴۰۶، ۴۰۷، ۴۱۱ .

۴۱۴، ۴۱۶، ۴۱۸، ۴۵۹، ۴۶۰ .

کلاتب ( زال امارک، اسپین ) : ۳۲۶ .

کلاشنکوف ( ایجاد، موجد ) : ۴۶۷، ۴۷۹ .

کلائیدس، ( رومن شہنشاہ ) : ۳۰۴، ۳۰۵، ۳۱۲، ۳۱۴ .

- کلثوم، شیخ قبا : ۶۹.
- کلپورنیا ( زال سیزر ) : ۶۵۱.
- کلمو ( طیب ) : ۶۲.
- کلنٹن، صدر امریکا : ۷۱۰.
- کلویٹرا ، قلوپطره : ۳۰۲، ۳۰۳.
- کلودئس، رومن جنرل : ۳۰۲.
- کلون، شهر جرمني : ۱۸۰.
- کلوننگ : ۶۹۹، ۷۰۱، ۷۰۷ - ۷۱۰.
- کلهوڑا شاهي خاندان : ۵۰۲ ( عروج ) ۵۰۴ ( زوال ).
- کلیت ( قوم، زبان ) : ۲۸۸، ۳۲۵.
- کلیٹس ( پاء سکندر اعظم ) : ۲۸۵.
- کلیکتو سکیورٹی، تجویز : ۴۶۵.
- کمبودیا ( ملک، ایشیا ) : ۴۷۲، ۴۹۶، ۴۹۷، ۵۶۸.
- کمبی ( نار، بندر ) : ۵۰۰.
- کمپیوٹر : ۶۶۲ - ۶۶۳.
- کم - ۶ ڈینھن ( نظم ہیسٹڈ ) : ۲۵۸.
- کمال - ۶ زوال : ۲۲۰.
- کمیننس، قیصر روم : ۱۸۴.
- کمودس، رومن دکتیٹر : ۳۱۳.
- کمیلو، اطالوی قومپرست قائد : ۴۳۲، ۴۳۳.
- کمیولو دیوم نوم، شهر : ۳۰۴.
- کمیونٹی، مقامی گروہ : ۴۵۷.
- کمیونرڈ ( کمیونسٹ ) : ۴۵۷.
- کمیونزم، ( کمیونسٹ نظام ) : ۱۲۹، ۲۳۰، ۲۳۱، ۲۴۲.
- ( انقلاب ) : ۴۰۱، ۴۲۷ - )

مئيفيستو ) ، ۴۴۰ - ۴۴۴ .

۴۵۰ ، ۴۵۱ ، ۴۵۳

( اشتراكيت ) ، ۴۵۴ ، ۴۶۱ .

۴۷۳ ، ۵۵۹ ، ۵۷۲ ، ۵۸۳ .

۵۹۵ .

كميونست انقلاب : ۴۶۲ ، ۴۶۹ .

كوسيجن ، وزير اعظم ، سويت يونين : ۴۶۶ .

كورسيكا ( ساحل ) : ۲۵۲ .

كميونل ايوارڊ : ۵۱۹ .

كلكتو ( كلكتو ) : ۱۷۳ ، ۵۰۱ ، ۵۰۲ .

كورنت ( يونان ) : ۲۵۶ ، ۲۸۳ .

كونارڊ ( مارقس مونتيورات ) : ۱۹۱

كورو ( قبيلو ) : ۲۱۸ .

كونرڊ ( قيصر جرمني ) : ۱۸۵ .

كولبس ، كرستوفر ( ملاح ) : ۳۷۲ ، ۳۷۷ ، ۳۷۸ ، ۳۸۴ .

۳۹۱ .

كول ( نسل ) : ۴۹۸ .

كولائوس ( يوناني ڏاهو ) : ۲۵۸ .

كونٽري شهر : ۵۰۳ .

كونف ، كوفي ( عراق ) : ۱۵۰ ، ۱۵۲ - ۱۵۴ ، ۱۵۶ ، ۱۵۷ .

۱۶۳ ، ۲۴۰ ، ۶۵۰ ( رسم الخط ) .

كوڪ ٿائون ، فرضي شهر : ۳۸۷ .

كولچيسٽر ( انگلئنڊ ) : ۳۰۴ .

ڪوريا ( ملڪ ، ايشيا ) : ۲۲۷ ، ۴۵۴ ، ۴۷۱ ، ۴۹۶ ، ۴۹۷ .

۵۶۴ ، ۵۶۷ ، ۵۹۴ ، ۵۹۵ ( ڏڪڻ

- اتر ) ۵۹۶ ( - وار ) .

کویت ( ملک، ایشیا ) : ۴۹۶، ۴۹۷، ۵۶۱، ۵۶۲، ۵۹۵ .

کوانتم ٹیوری : ۶۸۹ ( کمپیوٹیشن ) ، ۶۹۰ ( ٹیوری ) ۶۹۱ -  
۶۹۳ ( کمپیوٹر ) .

کواہمی انکرومہ، صدر گھانا : ۵۸۴ .

کوہ - نور ( ہیرو ) : ۵۲۸ .

کولمبیا ( ریاست امریکا ) : ۲۸۳ .

کوٹسکی ( جرمن سوشلسٹ ) : ۵۷۹ .

کوهستان ( ایران ) : ۱۷۴ .

کوٹنس جنرل : ۲۸۷ .

کومب کئیل ( لڈل کوپڑی ) : ۲۵۲ .

کناریسی بولی : ۴۹۹ .

کِن ( چینی شاہی خاندان ) : ۲۱۹، ۲۲۱، ۲۲۷ .

کنگ جان آف انگلنڈ : ۳۵۴ .

کنمانی ( قوم ) : ۲۳، ۵۴۸ .

کننگہام، جنرل ( محقق ) : ۲۲۵ .

کنیز : ۸۴، ۹۷، ۱۰۲، ۱۱۸، ۲۷۹ .

کنفیوشس ( چینی قائد ، پیغمبر ) : ۴۸۲، ۵۶۳، ۵۷۴ .

کنکریسنس ( اجتماعی واڈ ) : ۶۴۱ .

کنڈینسر ( ایجاد ) : ۳۸۵ .

کئٹانا، شہر ( یونان ) : ۲۵۹ .

کئلکیدائیس ( اُپیت ) : ۲۷۶ .

کئلیکت ( بندر ) : ۲۰۴، ۳۷۶ .

کئسٹائل ( ریاست، اسپین ) : ۳۳۲ .

کئنری ( بیت ) : ۳۷۲ .

ڪئٽولڪ ( مسيحي فرقو ) : ۳۲۱ - ۳۲۶ ، ۳۵۵ ، ۳۷۴ ، ۳۷۸ ،  
۳۹۶ - ۳۹۸ ، ۴۱۷ ، ۴۲۰ .

ڪئسل بربو ( هئڊروجن بم ) : ۴۵۵ ، ۴۵۶ .

ڪئنتن ( چين ) : ۵۷۲ .

ڪئٽرين ( شهزادي ) : ۵۱۰ .

ڪئربين سي ( اُپيٽ ، علائقو ) : ۳۷۰ ، ۳۸۰ ، ۳۸۳ ، ۳۸۴ ،  
۳۹۳ .

ڪئلينڊر ( جنٽري ، تقويم نظام ) : ۱۷۲ ، ۳۰۳ ، ( اصلاح ) .

ڪئنسر ( مرض ) : ۴۵۶ ، ۷۹۰ ، ۷۹۱ .

ڪئويليٽرس ( شاهي وفادار ٿر ) : ۳۹۷ .

ڪئناڊا ( ملڪ ، اتر آمريڪا ) : ۲۸۰ ، ۴۵۳ ، ۷۰۲ .

ڪئسپين سي ( سمنڊ ) : ۱۹۶ ، ۱۷۴ ، ۲۲۳ ، ۲۳۲ ، ۲۵۱ .

ڪئپيٽل ( سرمايو ) : ۳۶۸ .

ڪئٽلنيا ( رومن علائقو ) : ۳۰۲ .

ڪئريڪٽيڪس ( شاھ ڏکڻ انگلنڊ ) : ۳۱۴ .

ڪئرينس ( رومن ديوتا ) : ۲۹۷ ، ۳۲۳ .

ڪئزلنگ ( غدارناروي ) : ۷۸۴ ، ۷۸۵ .

ڪئرزما ( شخصي جاذبيت ) : ۶۷۲ .

ڪياني شهنشاهيت ( ايران ) : ۵۳ ، ۲۸۱ ، ۲۸۵ ، ۲۸۶ .

ڪيپ آف گڊهوپ : ۲۰۴ ، ۳۷۵ ، ۳۷۶ .

ڪيپ ڪالوني ( افريقا ) : ۴۳۱ .

ڪيپلر ( ماهر فلڪيات ) : ۳۶۵ ، ۶۰۴ .

ڪيپ ويريدي : ۳۷۵ .

ڪيرڪ گارڊ ، شارح وجوديت : ۶۶۹ .

ڪيش ( جاءِ ولادت امير تيمور ) : ۲۲۸ ، ۲۴۵ .



- کيخسرو ( دارا اول ) : ۵۳ ، ۲۳۷ .
- کيکانگو ( زبان ) : ۵۸۳ .
- کيمرون ( ملڪ ، افريقا ) : ۵۸۰ ، ۵۸۵ .
- کيميا گري : ۲۴۳ .
- کينا ( ملڪ ، افريقا ) : ۵۸۰ ، ۵۸۵ ، ۵۹۵ .
- کينيڊي ، جان - ايف ، صدر امريڪا : ۴۷۳ ، ۴۷۴ ، ۵۸۰ ، ۷۰۸ .
- ( کلوننگ ) .
- ڪيوبا ( ملڪ لاطيني امريڪا ) : ۳۷۲ ، ۴۶۱ ، ۴۷۳ ، ۴۷۴ .
- ۷۳۰ .
- ڪيويڪ ( شهر ، ڪئناڊا ) : ۳۸۰ .
- ڪيورو ( رومن جنرل ) : ۳۰۲ .
- قابوس ، سلطان جان : ۲۳۸ .
- قادري ، صوفي سلسلو : ۱۶۶ .
- قاديہ جي وات : ۱۵۴ .
- قازقستان ( ملڪ ، وچ ايشيا ) : ۵۵۸ .
- قاسم الدوله ( سلجوقي امير ) : ۱۸۳ .
- قاضي ( منصب ) : ۱۴۵ ، ۱۴۶ ، ۱۶۳ ، ۲۴۴ .
- قاضي ابن ابي دائود ( معتزلہ ) : ۱۶۳ .
- قافلا : ۱۸ ، ۲۰ - ۲۲ ، ۴۴ ، ۶۷ ، ۷۲ ، ۱۵۳ ، ۱۵۴ ، ۱۹۴ .
- ۲۱۸ .
- قانون : ۲۵۹ ، ۲۷۵ ، ۳۶۳ ( جهنگلي ) ، ۴۸۶ ( حڪمراني ) ،
- ۴۱۷ ، ( قانون - سازي ) ، ۷۱۰ .
- قانون جي حڪمراني ( رول آف لا ) : ۱۴۵ ، ۳۵۵ ، ۴۸۶ .
- قانون حڪمت ( ابن سينا ) : ۱۷۰ .
- قانون مسعودي ( البيروني ) : ۳۳۹ .

- قانون موروئیت ( هیریدتي ) : ۷۰۵ - ۷۰۷ .
- قاهره ( مصر ) : ۱۶۶ ، ۱۸۶ ، ۲۴۴ ، ۵۵۳ ( یونیورسټي ) .
- قائد اعظم محمد علي جناح : ۵۰۷ ، ۵۰۸ ، ۵۱۰ ، ۵۱۲ ، ۵۱۹ .
- قائد عوام ذوالفقار علي ڀٽو : ۵۱۲ ، ۵۱۴ .
- قائد ملت لیاقت علي خان : ۵۱۲ ، ۵۱۴ .
- قائم بامر الله، عباسي خلیفو : ۱۷۷ .
- قبا ( بستي نزد یشرب - مدينه ) : ۶۹ .
- قبرص ( سائپرس، بیت ) : ۲۵۵ ، ۲۵۶ ، ۵۷۶ .
- قبة الصخري : ۶۱ .
- قبلو، تبديلي : ۷۱ .
- قبلائي خان، منگول : ۲۲۷ ، ۲۲۸ .
- قبیلا، قبائلي نظام : ۲۵ ، ۲۹ ، ۳۳ ، ۳۷ ، ۴۳ - ۴۶ ، ۵۷ ، ۶۲ .
- ۶۳ ، ۷۵ - ۷۸ ، ۸۴ ، ۸۹ ، ۱۲۸ ، ۱۸۰ .
- ۲۸۸ ، ۲۲۱ ، ۲۲۴ ، ۲۳۵ ( سنڌي ) ، ۲۴۵ .
- ۳۵۳ ، ۳۸۲ ، ۳۸۴ ( امريڪي ) ، ۳۹۱ .
- ( سرداري ) ، ۴۹۷ ، ۴۹۸ ، ۵۲۷ ( افغاني ) ،
- ۵۶۴ ( چياني ) .
- قتال ( جنگ ۾ قتل ) : ۱۳۴ .
- قتل عام : ۱۸۰ ، ۱۸۱ ، ۱۸۴ ، ۱۹۰ ، ۱۹۵ ، ۱۹۸ ، ۳۱۶ .
- ۳۲۳ ، ۳۳۲ ، ۴۰۹ ، ۴۱۰ ، ۴۷۴ ، ۴۷۵ .
- ۵۰۱ ، ۵۰۸ .
- قدامت پرستي ( ڪنزويٽوزم ) : ۲۹۰ ، ۵۷۴ ، ۵۷۸ .
- قدرت، نتيجر : ۷۰۸ .
- قدریه ( مكتب فكر ) : ۱۶۲ .
- قرآن شريف : ۱۷ ، ۳۴ ، ۳۸ ، ۴۳ ، ۴۴ ، ۴۸ ، ۵۵ ، ۵۶ ، ۶۰ .

۹۹۸

۱۳۱، ۱۱۸، ۱۱۵، ۹۷ - ۹۳، ۶۵، ۶۳

- ۱۴۹، ۱۴۵، ۱۴۴، ۱۳۸، ۱۳۴

۱۵۰، ۱۶۴، ۱۶۵، ۱۷۷، ۱۹۸، ۲۴۱

۵۴۶، ۶۵۲

قراقرم پہاڑی سلسلو : ۵۲۲

قربانی : ۸۸، ۳۱۵، ۳۲۳، ( انسانی )، ۳۸۱ ( ذاتی مفاد )،

۲۸۲، ( قربان گاہ )، ۵۷۰، ۶۴۸

قزوین، شهر ( آذربائیجان ) : ۲۴۰

قرمطی ( فرقو ) : ۱۷۷

قرون وسطی، مبدل ایجز : ۲۵۱، ۳۵۸، ۴۸۴

قریش مکہ : ۱۶، ۱۹، ۲۱ - ۲۹، ۳۳، ۳۶ - ۴۴، ۴۶ - ۶۰

۶۵، ۷۱ - ۷۵، ۷۸ - ۸۰، ۹۰، ۱۰۷، ۱۳۸

۱۵۰

قسطا ( عرب مترجم حکیم بقراط ) : ۲۷۰

قسطنطنیہ ( استنبول )، ترکی، ۱۸۴، ۱۹۲، ۲۰۱، ۲۳۲

۲۵۴، ۳۲۶، ۳۴۳، ۵۴۶

۵۷۵

قصاص ( عیوضو ) : ۹۳، ۱۳۵

قصوی ( ڈاچی ) : ۶۶، ۶۷، ۷۰، ۷۸، ۷۹، ۸۹

قصی بن کلاب، شیخ حاکم مکہ : ۴۹، ۱۲۰

قطب، آرکٹک : ۳۸۳

قطب الدین نواب خوارزم : ۱۹۳، ۲۲۱ ( خوارزم شاہ )

قطر ( عرب ریاست ) : ۴۹۶، ۵۶۰

قلعا : ۷۷، ۱۷۵، ۱۸۴، ۱۹۰، ۲۱۸، ۲۲۵

قلعات الجابر : ۱۸۴

- قلعه الموت : ۱۷۴، ۱۷۵.
- قلعه سلام، ( وطیع ، خیبر ) : ۷۸.
- قلعه قزوان : ۱۷۴.
- قلعه ناعم، نظاة ( خیبر ) : ۷۷، ۷۸.
- قلعه بندي : ۴۳۱.
- قلعي ۽ ټامي جو استعمال : ۲۵۵.
- قلم : ۳۴.
- قلندر لعل شهباز رح : ۱۲۷، ۲۱۹.
- قلو پطره، فرعونخ : ۳۰۷ - ۳۱۲، ۳۲۷.
- قندهار ( افغانستان ) : ۵۲۷.
- قنوطيت، سنكسزم : ۶۰۱.
- قوس ( بيت ) : ۲۶۹، ۲۷۱.
- قومون، نشنس : ۵۲، ۲۱۷، ۲۲۴، ۲۵۲ ( قوميتون )، ۲۵۳.
- ۲۵۴، ۲۸۹، ۲۹۰، ۲۹۴ ( بيداري )، ۴۵۴
- ( حكومت )، ۴۸۲، ۴۸۳ ( غلام قومون ) .
- ۴۹۸ ( بنياد ) . ۴۹۹، ( بولي )، ۵۰۶
- ( قوميت )، ۵۱۸، ۵۷۹، ۵۹۳ ( تقدير )،
- ۷۰۰، ۷۰۱، ۷۰۴، ۸۱۶ (عروج ۽ زوال ) .
- قوم پرستي، نشنلزم : ۲۹۰، ۳۴۲، ۳۵۳، ۳۵۶ - ۳۵۸،
- ۳۹۴، ۳۹۸، ۴۰۲، ۴۱۱، ۴۲۱
- ۴۳۲ - ۴۳۷، ۴۴۵، ۴۵۰
- ( زوال )، ۴۸۵، ۵۰۲، ۵۰۶
- ۵۴۹، ۵۵۲، ۵۶۹، ۵۷۲، ۵۸۷
- قومي آزادي، فريدم : ۲۹۰، ۴۵۴.
- قومي اتحاد، يونتي : ۳۵۴، ۴۹۸، ۵۰۵.

قومي اسيمبلي : ۵۱۵.

قومي رياستون ، نشن - اسٽيٽس : ۳۴۱ ، ۳۵۳ ، ۳۵۸ ، ۳۶۴ ، ۵۷۹.

قومياڻن ، نشنلائيزيشن : ۲۰۵ ، ۲۰۷ ، ۴۴۵ ، ۴۵۴ ، ( قومي ملڪيت ) .

قوي جبلت : ۶۰۷ .

قياس ( ذريعو ) : ۱۴۵ .

قيامت ، رزريڪشن : ۲۴ ، ۹۰ ، ۱۱۶ ، ۱۶۴ .

قيروان ، فوجي چانوڻي ، افريقا : ۳۴۶ ، ۳۴۷ ، ۳۵۰ ، ۳۷۱ ، ۵۸۵ .  
قيس ( عرب سالار ) : ۱۵۰ .

قيصر جرمني : ۱۸۵ ، ۴۳۳ ، ۴۳۷ .

قيصر روم : ۷۶ ، ۸۵ - ۸۷ ، ۹۳ ، ۳۴۶ .

قيصريه ( شهر ) : ۱۸۱ ، ۱۸۴ .

لاڊرڪيٽ ( اڻگنا سٽسزم ) : ۴۶۳ .

لات ، الات ( بُت ، معبود ) : ۳۶ ، ۵۰ ، ۵۵ ، ۱۳۰ .

لاجين ( مملوڪ سلطان ) : ۲۳۳ .

لاڊيني سياست ، سيڪيولرزم : ۱۶۴ ، ۱۶۸ ، ۳۶۳ ، ۳۶۴ ، ۵۱۳ .  
( حڪومت ، رياست ) .

لارڊ ( جاگيردار ، امير ) : ۲۳۱ .

لارڊ پروٽيڪٽر ( ڪرامويل ) : ۳۹۷ .

لارڊ ويول ( وائسراءِ هند ) : ۵۱۰ .

لارڊ ويل مائونٽ بيٽن ( وائسراءِ هند ) : ۵۱۰ .

لارنس آف عربيا ( ٿامس ائڊورڊ ) : ۵۸۹ - ۵۹۲ .

لازواليت ، دواميت ، اٽرنلزم : ۶۰۷ ، ۶۰۸ .

لاسوا ( ماٿري ، بوسنيا ) : ۴۷۵ .

لاشعور : ۱۴۷ - ۱۴۹، ۱۵۴، ۱۵۷، ۱۶۲، ۱۶۵ ( خیال ) .  
 ۱۷۲ ( نظریو، فرائد ) .

لاطینی امریکا، لئٹن امریکا : ۳۷۸، ۳۸۲، ۳۸۳، ۴۳۵، ۴۶۲ .  
 ۴۸۵، ۴۸۶ .

لاطینی زبان ( لئٹن ) : ۱۶۷، ۱۷۰، ۱۸۸، ۲۹۴ ( ادب ) .  
 ۳۲۹، ۳۵۹، ۴۲۶ .

لاطینی شہنشاہیت : ۳۴۳ .

لانگفیلو، وئبس ورث ( شاعر ) : ۴۲۴ .

لاہری بندر ( سنڈ ) : ۲۲۵ .

لاہور ( پنجاب، پاکستان ) : ۲۲۵، ۲۳۵، ۵۲۶ ( - ناہ ) .  
 ۵۲۸ .

لائوس ( ملک، ایشیا ) : ۴۷۲، ۴۹۶، ۴۹۷ .

لبرلز، لبرلائزیشن : ۳۵۸، ۴۲۷، ( شخصی آزادی )، ۴۲۸ .  
 ۴۸۷، ۷۲۷ .

لبنان ( - ایضا ) : ۴۹۶، ۴۹۷، ۵۹۵، ۵۹۶ .

لیبا ( ملک، افریقا ) : ۱۸۱، ۳۲۷، ۴۹۵، ۵۸۰ .

لید ابن ربیعہ ( شاعر ) : ۱۱۶ .

لیبیریا، لائبیریا ( ملک، افریقا ) : ۳۴۱، ۵۸۰ .

لتادتیہ ( راجا کشمیر ) : ۵۲۰ .

لتونیا، لتونین ( ملک، قوم، زبان ) : ۲۵۲، ۴۴۱، ۴۴۲، ۴۶۸ .

لداخ ( کشمیر ) : ۵۲۱، ۵۲۲ .

لڈیانہ شہر ( پنجاب ) : ۵۲۸ .

لژین، دارالحکومت پوریوگال : ۳۷۹ .

لسانی گروہ : ۲۵۳، ۴۰۲ .

لکچوی ( قبیلو ) : ۲۱۸ .

- لکسمبرگ (ملک، یورپ) : ۴۵۳، ۴۷۱.
- لنکيسٽس (علائقو، يونان) : ۲۸۳.
- لمباردز (جرمن قبيلو) : ۳۲۴.
- لنڊن شهر (انگلنڊ) : ۴۴۹، ۴۵۰، ۷۱۵ (بمباري) .
- لورين (فرينچ علائقو) : ۱۸۰.
- لوڪ ادب، فوڪ لور : ۲۸۹.
- لوڪ سيا (هندستاني ايوان زيرين) : ۵۲۶.
- لوڪل سيلف گورنمنٽ : ۵۱۹.
- لوه جي صنعت : ۳۸۶.
- لوح و قلم، لوح محفوظ : ۳۴، ۱۳۲، ۱۶۳.
- لوئي (شاهه فرانس) : ۱۸۵، ۳۵۷، ۴۰۶، ۴۰۷، ۴۱۳.
- لوئي پئسٽيئر (فرينچ سائنسدان) : ۷۱۷.
- لهردار ذرا : (پتي نوعيت) : ۶۹۰، ۶۹۱.
- لٿويا، لٿوين، ليٿ (ملڪ، قوم، زبان) : ۲۵۲، ۴۴۱، ۴۴۲.
- لٿيس (نسل) : ۲۵۲.
- لٿسز فير (عدم مداخلت) : ۴۲۸، ۴۲۹.
- لٿڪونيا علائقو : ۲۵۷.
- لٿمپروڪليس (والد سقراط) : ۲۶۴.
- لٿنڊس برگ (قلعو، قيد خانو) : ۴۴۵، ۴۴۶.
- ليبين سرام (نعره، هٿلر) : ۴۴۶.
- ليڊا، (مهاراڻي اسپارٽا) : ۲۵۷.
- ليسبوس (بيت) : ۲۷۹.
- ليسوٿو (ملڪ، افريقا) : ۵۸۰، ۵۸۵.
- ليسيم (عوامي باغ، اٿينس) : ۲۷۸.
- ليگ آف گريڪس : ۲۶۰، ۲۸۳.

- لیگ آف نئشنس : ۴۲۹، ۴۴۰، ۴۴۲، ۵۵۴.
- لیگنیکا لژائی : ۷۱۴.
- لیگوس ( افریقا ) : ۴۳۱.
- لین پول، استینلی، مورخ : ۸۰، ۳۳۲، ۵۸۸.
- لینن ( مفکر کمیونزم ) : ۴۶۱، ۴۶۳، ۴۶۴.
- لیننزم ( فکر ) : ۴۶۳، ۴۶۵.
- لیننگراد ( شهر ، روس ) : ۴۴۹.
- لیننزم - مارکسزم : ۴۶۳، ۴۶۷، ۴۷۳ ( ماکسزم - لیننزم ).
- لیوبش، رومن دکتیتر : ۳۱۲.
- لیوسب دریمنگ ( چتا خواب ) : ۱۴۵، ۱۴۹، ۱۵۲.
- لیومن، لیومیل اسپید : ۱۶۰، ۱۶۱.
- لیون ( مسیحی ریاست ) : ۳۳۲.
- لیوینهوک ( بچ محقق ) : ۳۶۵.
- لییاسیو، جنرل ( جپان ) : ۵۱۵.
- مابعد طبعیات، میتافزکس : ۸۲، ۱۶۸، ۲۴۳، ۶۰۱ - ۶۰۶، ۶۴۹، ۶۵۴، ۶۸۹.
- ماتا ( دیوی / مرض ) : ۲۵۴، ۵۷۸.
- مادو ( ائتم ) : ۷۰۶، ۷۰۷، ۷۱۳، ۷۱۶.
- مادو ( مئتر )، مادی : ۲۴۱ - ۲۴۴، ۲۶۱، ۲۶۵ ( خوشحالی )، ۲۸۶، ( ذریعا ) ۳۸۷ ( ترقی )، ۴۰۰، ۶۰۶ ( نظریا )، ۶۵۴ ( دنیا )، ۶۵۹، ۶۶۰، ۶۶۷، ۶۹۱، ۷۳۰ ( انقلاب )، مادیت، متیریلزم : ۲۷۴، ۳۸۱، ۳۸۶، ۳۹۰، ۴۶۳، ۶۹۹.
- ماحول، ماحولیات : ۲۷۰، ۳۷۸، ۳۸۶ ( گدلاخ )، ۳۸۹ ( قدرتی ماحول )، ۴۵۵، ۴۵۶ ( تباہی )، ۴۸۶.



۶۴۲ ( آسپاس )، ۶۵۶، ۶۶۲، ۶۹۹.

۷۰۶.

مارتن لیوئر (باني پروتستنت فرقو) : ۳۶۶، ۳۶۷.

مارتاڊتدبرج ( زال جارج واشنگتن ) : ۴۰۳.

ماردرين ( علائقو ) : ۱۸۲.

مارس، مريخ ( گرھ، ديوتا ) : ۲۹۷.

مارشل ( بيت ) : ۴۵۵، ۴۵۶.

مارشل پلان : ۴۷۰.

مارشل ٽيٽو صدر يوگوسلاويا : ۴۴۳، ۴۷۱، ۸۱۹.

مارگريٽ مشل ( ناول نگار ) : ۴۷۹.

مارڪ ڊي لافهميت ( فرينچ لارڊ ) : ۴۰۷.

مارڪسزم : ۵۷۹.

مارڪوپولو ( سياح مورخ ) : ۱۷۴.

مارڪوني ( اطالوي موجد ) : ۴۷۶ - ۴۷۸.

مارڪيٽ ايڪانامي : ۴۶۸.

مارون پيري (مورخ) : ۳۷۶، ۳۸۹.

ماريٽانيا ( ملڪ، افريقا ) : ۳۲۷، ۴۹۵، ۵۸۴.

ماسڪو ( دارالحڪومت روس ) : ۴۱۴، ۴۱۵، ۴۴۹.

مالاگاسي ( ملڪ، افريقا ) : ۵۸۴.

مالٽا ( بيت، ملڪ ) : ۳۹۲.

مالتيزوز، ماهر اقتصاديات ( ٿيوري آف پاپوليشن ) : ۴۲۷، ۴۲۹.

۴۳۰، ۷۵۴.

۷۵۵.

مالديپ، مالديوز ( بيت، ملڪ ) : ۴۹۶، ۴۹۸، ۵۵۸.

مالڪ، سالار بني نصر : ۸۲.

مالڪ شاهه، سلجوقي سلطان : ۱۷۲، ۱۷۸، ۱۸۲، ۱۸۳، ۱۹۳.

.٢٢١

مالكي ( فقه فرقو ) : ١٦٥ .

مالنكوف، صدر سويت يونين : ٤٦٦ .

مالي ( مالڪ، افريقا ) : ٥٨٠، ٥٨٤ .

مال غنيمت : ٧٤، ٨٣، ١٤٥، ٢٣٥، ٥٧٣، ٥٧٧ .

ماليات محكم : ١٤٦ .

ماليكيول : ٧٠٦، ٧١٣ .

مامون الرشيد، عباسي خليفو : ١٦٣ - ١٦٧، ٢٠٠، ٢١٢ .

.٢٣٨، ٢٤٠، ٢٤٤

مانتيگو چيلمسفورد رفارمس : ٥١٨ .

ماورائيت، ترانسدينتلزم : ٦٠١، ٦٠٥ .

ماوراء نهر، علائقو : ١٧١، ١٧٧، ١٩٥، ٢٢٢، ٢٢٤، ٢٣٥ .

.٢٤٤

ماهيگيري : ٥٦٦ .

مائه، ميز : ٣٥١ .

مائڪرو آرگنزم، مائڪرو بائيل : ٣٦٥، ٧١٧ .

مائوزيتنگ، كميونست قائد چين : ٤٥٤، ٤٦١، ٤٧١، ٤٧٢ .

.٥٧٢

مائونت ورنن ( امريكا ) : ٤٠٣ .

مائيدي ( قبيلو ) : ٢٨٢ .

مايا ( قبيلو ) : ٣٨٢، ٣٨٤. مائيڪل برزلي ( مصنف ) : ٦٦٣ .

مبلغ : ١٣٦ .

مايان شهنشاهيت : ٣٨٣ .

متحده عرب امارات : ٤٩٦ .

مترا ( پارٿائي عظيم ديوتا ) : ٣٠٠، ٣١٥، ٣١٨ ( نائب خدا ) ،

هندستان).

مٹرا دیتس ( پارٹی بادشاہ ) : ۳۰۰.

مثالی سہکاری گون ( تجوی ) : ۴۵۸.

مجاہدین : ۸۱، ۱۵۵، ۵۲۴.

مجتہد : ۱۶۳.

مجاور : ۸۲.

مجسم سازی : ۲۹۴، ۳۶۱.

مجوس ( آتش پرست، زرتشتی ) : ۱۲۸.

مجلس شوری : ۱۴۴، ۲۱، ۱۴۵.

مدائن ( شهر، ایران ) : ۱۵۰.

مدراس ( شهر، هندستان ) : ۵۰۰.

مدر ایلسا قاضی : ۷۰۲ - ۷۰۵.

مدرسہ ( اسلامی درسگاہ ) : ۶۳، ۱۷۱، ۱۹۹، ۲۳۵، ۵۰۷.

( رحیمہ دہلی ) .

مدد خان پٹان : ۵۰۴.

مدد معاش ( سرکاری وظیفہ ) : ۱۸۳.

مدینہ منورہ ( یثرب ) : ۱۷، ۶۱، ۶۲، ۷۰ - ۷۸، ۸۵ - ۸۸.

۹۳، ۱۰۷، ۱۱۸، ۱۲۱، ۱۲۷، ۱۴۱ -

۱۴۴، ۱۴۸، ۱۵۱ - ۱۵۴، ۱۵۷.

۵۴۷، ۵۸۹.

مڈل ایجز، قرون وسطی : ۳۳۰ - ۳۳۲، ۳۶۱، ۳۶۳، ۳۶۴.

۳۶۷.

مڈل کلاس ( بورژوازی ) : ۳۵۸.

مذہب ( رلیجن ) : ۵۸، ۷۸، ۱۲۷ - ۱۳۱، ۱۶۳ - ۱۶۵.

( سرکاری ) ، ۱۷۹ ، ( آزادی ) ، ۱۸۰ ، ( جنون ) ،  
 ۲۲۹ ( ورثو ) ، ۲۴۳ ( فلسفو ) ، ۲۵۱ ، ۲۵۴ ، ۲۵۷ ،  
 ۲۵۸ ، ۲۶۵ ، ۲۹۰ ، ۲۹۲ ، ۳۱۷ ، ۳۲۶ ، ۳۲۷ ، ۳۴۱  
 ( اصلاح ) ، ۳۴۵ ، ( نفاق ) ، ۳۴۶ ، ۳۶۳ ، ۳۶۴ ، ۳۷۲ ،  
 ۳۷۴ ، ۳۸۲ ، ۳۹۶ ( جنگ ) ، ۳۹۷ ، ۴۰۰ ( پر  
 اسراریت ) ، ۴۱۷ ، ۴۲۰ ، ۴۳۱ ، ۴۸۲ ، ۴۸۴ ، ۵۰۶ ،  
 ۵۰۸ ، ۵۱۸ ، ۵۶۳ ، ۶۶۳ ، ۶۶۹ ( اعتقاد ، فئت ) .

مراقبو : ۳۰ - ۳۲ ، ۳۵ ، ۱۰۰ .

مراقش ، موراكو ( افریقا ) : ۲۰۳ ، ۳۲۷ ، ۴۹۵ ، ۵۸۰ ، ۵۸۶ .  
 مراعات یافتہ طبقو ، ویسٹید انٹریسٹس : ۳۶۸ ، ۳۸۶ ، ۵۶۵  
 ( مخصوص مفادات ) .

مرات النعمان ( شهر ) : ۱۸۱ .

مراپٹین ( شاہی خاندان ) : ۳۳۲ .

محرم شریف : ۱۵۴ .

مرتد ( اسلام ترک کنندہ ) : ۱۴۰ .

مرسیا ( اسپین ) : ۱۷۶ .

مرکنتلزم : ۳۶۹ ، ۳۷۰ .

مرغا ( رصد گاہ ) : ۲۲۴ .

مرکزیت ، سینٹرلزم : ۵۱۲ ، ۵۷۷ ، ۶۰۱ .

مرکیوری : ۷۰۴ .

مرکت ( قبیلو ) : ۲۲۲ .

مرکزی طاقتون : ۴۳۷ ، ۴۳۸ .

مرو ( شهر ، ایران ) : ۱۷۲ ، ۲۲۱ .

مروان بن حکم أموي : ۱۵۸ ، ۱۶۱ .

مروان ثانی أموي خلیفو : ۱۶۱ ، ۱۶۲ .

مرهٹا ( قوم قبیلو ) : ۵۰۱، ۵۰۲.

مزدوران ( ایران ) : ۱۷۵، ۲۲۲.

مزدور ( طبقو، تحریک، انقلاب ) : ۳۶۸، ۳۶۹، ۳۸۶، ۳۸۸ -

۳۹۰ ( پار، عورتون )،

۴۰۱، ۴۰۶، ۴۲۸، ۴۳۰،

۴۳۶ ( حقوق )، ۴۴۵، ۴۵۶

- ۴۵۸، ۴۶۱، ۴۶۳

( پرولیتريت، پورهيت )،

۴۶۴، ۵۷۴، ( مـحنت

کش )، ۵۸۱، ۷۰۱.

مزيني، اطالوي انقلابي : ۴۳۱ - ۴۳۳، ۵۷۹.

مريخ، مارس ( گرھ ) : ۷۰۴، ۷۱۶ - ۷۲۰.

محبت جو راڳ : ۴۸۲.

مرندبا ( شهر، اسپين ) : ۳۵۰.

محترم بينظير ڀٽو، وزير اعظم پاڪستان : ۵۱۶، ۵۱۷.

محفوظ تنهائي : ۳۷۸.

محمد الاجڪ ( بوسنيائي قائد ) : ۴۷۴.

محمد امين ( لقب حضرت محمد ص، نالو عباسي خليفو ) : ۲۵،

۲۰۰.

محمد بن احمد الخوارزمي البيروني : ۲۳۸.

محمد بن بيلا ( قائد الجزائر ) : ۵۸۸.

محمد بن حسن بن صباح : ۱۷۵.

محمد بن قاسم غازي : ۲۸۲.

محمد بن يحيٰ برمكي : ۲۱۱، ۲۱۲.

محمد خان جوڻيجو، وزير اعظم پاڪستان : ۵۱۶.

- محمد رضا شاه پهلوي، شاه ايران : ۵۵۲.
- محمد سلجوقي، سلطان الكامل : ۱۸۲، ۱۹۳.
- محمد شاه، مغل شهنشاه : ۵۰۱، ۵۰۲، ۵۱۲.
- محمد عبده الشيخ مصري : ۲۰۷.
- محمد علي پاشا (باني جديد مصر) : ۲۰۵، ۲۰۶.
- مصدق داکتر، (وزير اعظم ايران) : ۵۵۲.
- محمود - اياز (سلطان - غلام) : ۲۳۶.
- محمود خان، والي هرات : ۵۲۷، ۵۲۸.
- محمود سلجوقي سلطان : ۲۳۴ - ۲۳۹، ۲۴۱، ۵۰۱.
- محمود وژک (وردک) : ۲۳۷.
- محدود بادشاهيت : ۳۵۵، ۳۹۸، ۴۰۷.
- مخدوم بلاول شهيد : ۸۱۳.
- مسترشد بالله، عباسي خليفو : ۱۸۲، ۱۸۳.
- مستظهر بالله، عباسي خليفو : ۱۸۲.
- مسٹر سوزوڪي، وزير اعظم چيان : ۵۷۰.
- مستقبل، فيوچر : ۲۸۶، ۴۲۰، ۴۳۸، ۴۵۱، ۴۸۲، ۶۴۸.
- ۶۵۱، ۶۹۹، ۷۰۱، ۷۶۶ (فيوچرلاجي).
- مسجد الاقصي، بيت المقدس : ۶۰، ۱۸۱.
- مسجد الحرام، كعبت الله : ۶۰، ۶۱، ۱۳۵.
- مسجد قبا، نزد مدينه منوره : ۶۹.
- مسجد نبوي، مدينه منوره : ۷۰، ۹۴، ۱۳۹.
- مسجدون : ۹۴، ۱۱۱، ۱۳۲، ۱۸۱، ۱۹۲، ۱۹۹، ۲۲۵.
- مسز اندراگاندي وزير اعظم هند : ۵۱۳.
- مسعود، اتاييق : ۱۹۴.
- مسعود سلجوقي : ۱۸۳، ۱۸۵.

مسلم بن عقبہ، عرب سالار : ۱۵۷.

مسلمان ( قوم، امة ) : ۳۶، ۳۷، ۴۲، ۴۶، ۵۰، ۵۵، ۵۶، ۵۹ - ۶۳، ۶۶، ۶۸، ۷۳ - ۷۹، ۸۱، ۸۴، ۸۸، ۹۰، ۹۹ - ۱۰۱، ۱۰۴، ۱۰۷، ۱۲۱، ۱۲۷، ۱۳۱، ۱۳۴ - ۱۴۳ (سیاسی تاریخ)، ۱۴۷ - ۱۵۴ (عالم)، ۱۵۸ - ۱۶۱، ۱۶۴، ۱۶۶، ۱۶۸، ۱۷۵، ۱۷۷، ۱۷۹، ۱۸۵، ۱۸۷، ۱۹۰ - ۱۹۲، ۱۹۹، ۲۰۱، ۲۲۲، ۲۳۱، ۲۴۳ (مفکر)، ۲۵۳، ۲۷۰، ۲۳۲ (اسپینی)، ۲۴۶ - ۲۴۹، ۳۴۹، ۳۵۲، ۳۷۱ - ۳۷۴، ۴۲۷، ۴۷۴، ۴۷۵، ۴۸۴، ۴۸۵، ۵۰۱ (فاتح)، ۵۰۶ - ۵۰۸ (ہندی، تعلیم تربیت، اقلیت)، ۵۱۴، ۵۱۸ - ۵۲۴ (کشمیری)، ۵۵۶، (عرب)، ۵۵۸ (غریب)، ۵۷۳ - ۵۷۹، ۵۸۲، ۵۹۱، ۸۱۸ - ۸۲۰ (بوسنیائی).

مسلم ایڈوکیشنل کانفرنس : ۵۰۷.

مسلم لیگ (پاکستان) : ۵۱۳، ۵۱۶.

مسمباد بٹ، صدر کانگو: ۵۸۲.

مسولنی، ڈکٹیٹر اتلی: ۲۲۸، ۳۴۲، ۴۳۵ - ۴۳۸، ۴۵۰، ۷۳۰.

مسیات (حشیشی علاقو) : ۱۹۱.

مسیح (حضرت عیسیٰ) : ۱۷۹، ۳۲۷، ۳۱۳ (مسیحا).

مسیحیت، کرسچنٹی، کرسچن : ۷۶، ۹۳ (حکومتون)، ۱۲۲، ۱۲۸، ۱۴۴.

۱۶۲، ۱۵۷، ۱۴۸، ۱۴۷  
 ( فلسفو )، ۱۷۹، ۱۸۰،  
 ۱۸۲، ۱۸۴ - ۱۹۳،  
 ۲۲۹، ۲۵۳ ( قومون )،  
 ۲۷۲، ۲۷۶، ۳۲۷، ۳۳۲  
 ( ریاستون )، ۳۴۳، ۳۴۵،  
 ۳۵۲، ۳۵۴، ۳۵۹،  
 ۳۶۲، ۳۶۶ ( یورپ )،  
 ۳۶۷، ۳۷۳ - ۳۷۵،  
 ۳۷۹، ۳۹۱، ۴۰۰،  
 ۴۳۱، ۴۸۱، ۴۸۴،  
 ۴۹۵، ۵۰۵ ( تبلیغ )،  
 ۵۱۸، ۵۵۶،  
 ۵۶۴، ( مشنریز )، ۵۶۵،  
 ۵۷۳ ( بطنطینی )، ۵۷۴،  
 - ۵۷۶ ( شگاف )، ۶۰۴،  
 ( مختلف عقیدا )، ۶۵۵،  
 ( فندامینتلزم )، ۶۷۱.

مشرک خوشحالی : ۵۶۸.

مشرق، د ایست : ۵۰، ۱۳۶، ۱۶۸، ۱۷۳ ( زیانون )، ۱۸۷،  
 ۲۰۴ ( ملک )، ۲۳۵ ( زیانون )، ۲۵۱ -  
 ۲۵۴، ۲۷۰، ۲۷۲، ۲۸۱ ( علوم )، ۲۹۴،  
 ۳۴۲، ۳۴۶، ۳۴۹ ( مورخین )، ۳۵۳،  
 ۳۵۹، ۳۶۸، ۳۷۷، ۳۹۹، ۴۷۲،  
 ( کمیونست هوا )، ۴۸۶ - ۴۸۹، ۴۹۵ )



مفهوم). ۵۶۴ (ملک). ۵۶۷، ۵۶۹.

۵۷۲ - ۵۷۸، ۵۹۳ - ۵۹۷، ۶۰۳.

۶۰۴ (فکر).

مشرق بعید، فار - ایست : ۲۰۵، ۲۹۱، ۴۵۴.

مشرق قریب، نیئر - ایست : ۲۰۵، ۲۲۴، ۲۵۴، ۴۹۵، ۵۷۶.

مشرق وسطی، مبل - ایست : ۲۲۴، ۳۱۵، ۴۲۱، ۴۷۳.

مشرقی تہذیب، ایسترن - سولائیزیشن : ۲۵۱، ۲۵۵، ۳۴۲.

۴۸۱، ۴۸۴، ۴۹۵.

۴۹۶.

مشرقی پاکستان : ۵۱۲، ۵۱۳، ۵۲۰.

مشرقی رومن شہنشاہیت : ڈسجی بطنطینی شہنشاہیت .

مشرقیین (مسلمان) : ۳۴۶، ۳۴۹.

مشرکین : ۳۸، ۸۸.

مشینی ایجاد : ۳۸۵.

مصدرہ (صوبو) : ۲۰۹.

مصر، ایجپٹ (ملک، افریقا) : ۴۵، ۷۷، ۱۰۲، ۱۲۲، ۱۳۶.

۱۴۷، ۱۶۵، ۱۷۴، ۱۷۶ -

۱۷۹، ۱۸۵ - ۱۸۷، ۱۹۲.

۲۰۰، ۲۰۳ - ۲۰۹، ۲۷۲.

۲۷۴، ۲۹۱ - ۲۹۳، ۳۰۷.

۳۱۰ - ۳۱۲، ۳۱۵، ۳۱۹.

۳۲۴، ۳۲۷، ۳۷۸، ۴۱۲.

۴۵۴، ۴۹۵، ۵۱۱، ۵۴۸ -

۵۶۰، ۵۸۰، ۵۸۸، ۵۸۹.

۵۹۵، ۵۱۱، ۵۴۸ - ۵۶۰.

۱۰۱۳

۵۸۰، ۵۸۸، ۵۸۹، ۵۹۵، ۶۵۰.

۶۵۳.

مصطفی کمال پاشا، اتاترک: ۲۰۸، ۲۰۹.

مضیری، عرب قبیلو: ۱۵۱.

مطلق العنانی، اثیسولیوت رول: ۲۶۴، ۲۹۶، ۲۹۷، ۴۱۱

(زوال)، ۴۱۷، ۴۳۵.

۵۱۱، ۵۵۲.

معاشره، کمیونٹی، سوسائٹی: ۵۱۸، ۵۷۸، ۵۸۰، ۵۸۹.

۵۹۶، ۵۹۷، ۶۴۶.

۶۵۱.

معاویہ ثانی، اموی خلیفو: ۱۵۵، ۱۶۱، ۱۶۲.

معتزلہ تحریک: ۱۶۲ - ۱۶۵.

معجزه: ۴۹.

معدنیات: ۲۴۳.

معراج شریف: ۴۹، ۵۰، ۵۹ - ۶۱.

معقول مذہبیت / نظرداری: ۴۱۸، ۴۱۹.

معلم، منصب، ذمیداری: ۶۲، ۸۸.

معیار زندگی، استثنیدرد آف لائیف: ۴۶۷، ۴۶۷، ۷۸۵، ۸۲۴.

معیشت، ایکانامی: ۲۲۵، ۳۸۶، ۴۹۷، ۴۹۸ (زرعی بنیاد).

مغرب، مغربی، دیوشت، ویسٹرن: ۵۰، ۱۶۸، ۱۷۳ (زیانون).

۱۷۶، ۱۷۸، ۲۳۵، (زیانون).

۲۴۱ (علوم)، ۲۴۳، ۲۵۱.

۲۵۳، ۲۷۲، ۲۸۱ (علوم).

۳۴۹، (مورخین)، ۳۵۳.

۳۵۹، ۳۶۴، ۳۶۸، ۳۹۹.

۴۵۰، ۴۲۵، ۴۲۲، ۴۰۰

(طاقتون)، ۴۵۲، ۴۶۶

(اتحادی)، ۴۷۲

(سرمائیدار)، ۴۸۳ -

۴۸۷، ۴۹۹، ۵۰۵

۵۵۰، ۵۶۴ (تجارت)،

۵۶۹ - ۵۷۲، ۵۶۹

۵۸۱، ۵۸۳ (تعلیم)،

۵۹۶، ۵۹۷، ۶۰۴

۶۴۶، ۶۸۹ (فکر)،

۶۹۵

مغربی برلن (جرمنی) : ۴۵۳.

مغربیت (ویسٹرنائیزیشن) : ۵۶۶.

مغربی بنگال (ہندستان) : ۴۹۹.

مغربی پاکستان : ۵۱۲.

مغربی صحارا (ملک، افریقا) : ۵۸۰، ۵۸۵.

مغربی تہذیب (ویسٹرن سولائیزیشن) : ۲۵۱، ۲۳۹، ۲۴۱.

۲۴۲، ۲۵۸، ۲۶۹

۲۷۳، ۲۹۸، ۴۰۱

(تاریخ)، ۴۰۲

۴۳۵، ۴۶۹، ۴۸۱

- ۴۸۴، ۴۸۸

(سماج، سیاست)،

۵۹۴، ۵۰۶، ۵۶۳

۵۸۱، ۷۲۲، ۷۳۰

( التراماڊرن ) .

مغل شهنشاهيت ( هندستان ) : ۲۲۸ ، ۲۲۹ ( ثقافت ) ، ۵۰۰ .

۵۰۱ ، ۵۰۵ ، ۵۱۱ ، ۵۱۲ .

۵۶۴ ( تهذيب ) ، ۵۷۴ .

۵۷۸ ، ۵۷۹ .

مغيره ، عرب سالار : ۱۵۱ .

مفتي اعظم سيد احمد : ۲۰۸ .

مکان ( هند ، جاء ) : ۶۴۴ .

مکائو ( ملڪ ، ايشيا ) : ۴۹۶ ، ۵۴۵ .

مک مکرم ( عربستان ) : ۱۷۰ - ۲۰ ، ۲۳ ، ۲۴ ، ۲۹ - ۳۲ .

۳۵ - ۴۷ ، ۵۰ ، ۵۲ ، ۵۶ - ۷۲ .

۷۵ - ۷۸ ، ۸۲ ، ۸۸ ، ۱۰۰ .

۱۰۱ ، ۱۰۷ ، ۱۱۰ ، ۱۲۱ ، ۱۳۱ .

- ۱۳۴ ، ۱۳۸ ، ۱۵۱ - ۱۵۷ .

۱۶۰ ، ۱۶۱ ، ۲۰۴ ، ۵۴۶ ، ۵۴۷ .

۵۵۷ .

مکران ( بلوچستان ) : ۲۲۵ .

مقام ابراهيم ( کعبه ) : ۲۹ .

مقامي خود حکومت : ۴۵۶ ، ۴۵۷ .

مقدار ، کثائتي ، واليوم : ۶۹۱ .

مقدس بيماري : ۲۶۹ .

مقدس لڑائي : ۲۶۰ .

مقدس روح : ۳۲۰ .

مقدونيا ، ميسيدونيا ( يونان ) : ۲۷۶ ، ۲۸۲ ، ۲۸۸ ( مقدوني ) .

۵۴۸ .

- مقریسی ( مورخ ) : ۱۹۷ .  
 مقناطیسی لهرون : ۴۷۷ .  
 مقوقس، شاه مصر : ۱۰۲، ۱۲۲ .  
 ملاز کرد ( منزل گاه ) : ۱۷۸ .  
 ملا محمد غزنوي : ۲۳۶ .  
 ملاوي ( ملك افريقا ) : ۵۸۰، ۵۸۵ .  
 ملائک ( فرشته ) : ۲۹، ۳۱، ۳۳، ۴۱، ۴۹ .  
 ملائیشیا ( ملك، ایشیا ) : ۴۹۶، ۴۹۷، ۵۵۸، ۵۵۹، ۵۶۹ .  
 ( ملایا ) : ۷۲۳ .  
 ملایالم ( زیان ) : ۴۹۹ .  
 ملبار ساحل : ۳۷۶ .  
 ملت اسلامي : ۱۳۵ .  
 ملتان ، شهر : ۲۲۳، ۲۲۵، ۲۳۴، ۲۳۵ .  
 ملیریا ( مرض ) : ۲۷۰، ۲۸۸ .  
 ملك الغازی ( غیاث الدین تغلق ) : ۲۲۵ .  
 ملكیت - جو حق ) : ۴۲۸ .  
 منٹو - مورلي رفارمس : ۵۱۸ .  
 مناسک حج : ۸۸ .  
 مندا ( نسل ) : ۴۹۸ .  
 منشیات : ۷۰۰، ۷۳۴ ( کاروبار )، ۷۹۱ - ۷۹۹، ۸۰۱ -  
 ۸۰۳ .  
 مندر، تیمپل : ۲۱۸، ۲۳۴، ۲۹۲، ۳۰۰، ۳۱۵ .  
 منصوره ( عرب آبادي، سند ) : ۲۳۵، ۲۳۶ .  
 منروا ( رومن دیوتا ) : ۳۱۶ .  
 میو دیوي : ۶۵۰ .

منچوريا ( ملك، ايشيا ) : ۴۴۸، ۴۹۷، ۵۶۷، ۵۷۲.  
مملوك ( غلام شاهي خاندان ) : ۱۷۵، ۱۸۴، ۲۰۳ - ۲۰۵،  
۲۳۲، ۵۴۹.

مناوڊر ( رياست ) : ۵۰۹.  
منگ ( چيني شاهي خاندان ) : ۲۳۰، ۵۶۴، ۵۷۳، ۵۷۶ - ۵۷۸.  
منگول ( نسل، قبائل، نظام ) : ۱۹۳ - ۲۰۰، ۲۰۳، ۲۱۷،  
۲۲۰، ۲۲۲ - ۲۳۴، ۲۴۴.  
۲۵۲، ۲۴۴، ۵۶۶ ( تاتاري ).  
۵۷۰، ۵۷۳، ۷۱۴.

منگو خان، منگول : ۱۹۷، ۲۲۴، ۲۲۸، ۲۳۰.  
منگول خان ( چنگيز ) : ۲۲۲.  
منگوليا ( ملك، ايشيا ) : ۱۹۶، ۲۱۷ - ۲۱۹، ۲۲۷، ۲۳۰ -  
۲۳۲ ( اندروني - يروني )، ۴۹۶،  
۵۷۲.

منواة، منات ( بُت، معبود ) : ۳۶، ۵۰، ۵۵، ۱۳۰.  
مواصلاتي رابطو : ۶۴۷.  
موت : ۵۲، ۵۵، ۹۶، ۱۰۲، ۱۱۶، ۱۳۴، ۱۶۳، ۱۶۴،  
۱۷۵، ۱۸۱، ۱۸۵، ۱۹۴، ۲۶۳ ( سزا )، ۲۸۵،  
۳۶۴، ۳۸۴ ( يا، غلامي )، ۶۰۱ ( - بعد حياتي )،  
۶۰۸، ( لازم )، ۶۴۲ ( حيات بعد ممات )، ۶۴۳،  
۶۵۲، ۶۵۴، ۶۶۳ ( جاء موت )، ۶۷۰ ( انجام )،

موحدین ( حڪمران اسپين ) : ۳۲۲، ۵۴۶.  
موتہ ( علائقو شام ) : ۸۶.  
موزيمبق ( ملك افريقا ) : ۳۷۶، ۵۸۰، ۵۸۵.  
مورارجي ڊيسائي : ۵۲۴.

موريا شهنشاهيت : ۲۹۲.

موسي بن نصير ( والي افريقا ) : ۳۴۷ - ۳۵۱.

موسي بن يحيى، برمكى : ۲۱۱، ۲۱۲.

موسيل ندي : ۱۸۰.

موسيقي : ۳۶۱.

موصل شهر : ۱۸۲، ۲۰۹.

مولانا ابوالكلام آزاد : ۵۰۶.

مولانا شبلي نعماني : ۵۰۶.

مولانا فضل الحق، شيرينگال : ۵۱۹.

مولوي احمد رضا بريلوي : ۵۰۷.

مونتيكيو ( مندر ، جيوييتر ) : ۲۹۴.

مونوڪروميٽڪ لائيٽ : ۶۹۰.

موهڪس جنگ : ۵۷۵.

موئن جو دڙو : ۲۱۷.

مهاٽما گانڌي : ۵۰۷ - ۵۱۰، ۵۱۲، ۵۲۳، ۵۲۴.

مهاپارت ( جنگ داستان ) : ۲۱۸.

مهاپاري لڙائي، عالمي جنگ ( ورلڊ - وار ) : پهرين لڙائي ( ۲۰۷،

۲۰۷، ۳۴۲، ۳۸۸، ۴۰۰، ۴۳۸، ۴۴۰ -

۴۴۳، ۴۴۷، ۴۴۹، ۴۴۹، ۴۵۱، ۴۵۳،

۴۵۴، ۴۶۱، ۴۶۱، ۴۶۳، ۴۶۳،

۶۹۲.

( بي ) : ۳۹۴، ۳۹۹، ۴۰۱، ۴۴۹ - ۴۵۳، ۴۷۰، ۴۷۹،

۴۷۹، ۴۸۴، ۴۸۴، ۴۸۴، ۴۸۴، ۴۸۴، ۴۸۴،

۷۸۵، ۷۸۱، ۷۱۵.

مهاجر قوم موومينٽ : ۵۱۹.

مهاجرين : ۵۶، ۵۷، ۶۵، ۷۵، ۸۳، ۱۲۷، ۱۲۸، ۱۸۹، ۲۵۳،  
 ۲۵۵، ۲۷۷، ۲۹۴، ۳۶۷، ۴۰۵، ۵۰۸، ۵۱۹  
 (قوميت).

مهاوير، سوامي (باني جين ڌرم) : ۵۶۳.  
 مهذب دنيا : ۲۲۷، ۲۲۹ ( معاشر )، ۳۵۶، ۴۸۳، ۴۹۷  
 (گروھ)، ۵۹۶ ( قومون )، ۷۲۶.

مئٽرنڪ ، شهزادو : ۳۵۶، ۴۳۳.

مئٽرڊ ( اسپين ) : ۴۱۵، ۴۸۹ .

مئسن جارج : ۴۰۳.

مئسيچيوسٽس ( رياست، امريڪا ) : ۳۵۵.

مئگناڪارٽا : ۳۴۱، ۳۵۴، ۳۵۵.

مئگزيمنٽن، نائب شهنشاهه روم : ۳۱۷.

مئگنس، رومن جنرل : ۳۲۲.

مئگنينٽس ، رومن شهنشاهه : ۳۱۹.

مئڪس ويبر ، ماهر سماجيات : ۶۷۲.

مئڪسي ڊي ميلين، مصلح : ۴۰۹، ۴۱۰.

مئنيڪ انڪلائين ( لاهي ) : ۲۵۱.

ميان سرفراز ڪلهوڙو بادشاهه : ۵۰۴.

ميان غلام شاهه ڪلهوڙو بادشاهه : ۵۰۳، ۵۰۴.

ميان نواز شريف وزير اعظم پاڪستان : ۵۱، ۵۱۷.

ميان نور محمد ڪلهوڙو بادشاهه : ۵۰۳، ۷۱۴.

ميان معراج محمد نگران وزير اعظم : ۵۱۶.

ميانمار ( برما، ملڪ، ايشيا ) : ۴۹۶، ۴۹۷، ۵۵۹.

ميمامي ( بحرين ) : ۵۶۰.

ميائيءَ جي جنگ : ۵۰۴.



۱۰۲۰

میداس بادشاه، تائرنٽ یونان : ۲۶۰.

میدینا سدونا جي جنگ : ۲۴۹.

میر، ٽالپر حکمران سنڌ : ۵۲۸.

میر جعفر، نواب بنگال : ۵۰۲، ۷۸۴.

میر خوند ( مورخ ) : ۱۹۵.

میری ائٽیونٽ فرینچ رائی : ۴۰۷، ۴۰۸.

میری کئین آف انگلنڊ : ۳۹۸.

میری کیوری ( موجد ) : ۳۹۰.

میسور ( ریاست هندستان ) : ۵۰۱، ۵۰۲، ۷۱۴ ( لڙائی ) .

میسوپوٽیمیا ( عراق ) : ۱۸۲، ۱۸۳، ۳۰۰، ۳۷۸، ۴۴۱.

۴۹۵

میسیدونیا، مقدونیہ ( یونان ) : ۲۷۹، ۲۸۳، ۲۹۱ - ۲۹۳.

۳۱۹

میسره ( غلام ) : ۲۵.

میسینی ( قوم تہذیب ) : ۲۵۵ - ۲۵۷.

میگلان ( ملاح، آبی گذرگاہ ) : ۳۷۸.

میکاولی، نکولو ( مصنف ) : ۳۶۰، ۳۶۱، ۳۶۹.

میکسیکان شہنشاہیت : ۳۸۳.

میکسیکو ( ملک، امریکا ) : ۳۶۹، ۳۷۸، ۳۸۲، ۳۸۳.

( میشیکا ) .

میلان، شہر ( اٹلی ) : ۳۲۲، ۳۶۱، ۳۶۹.

میلو، رومن جنرل : ۳۰۲.

میلیویل، شہر ( هنگری ) : ۱۸۰.

میمفس، شہر ( مصر ) : ۲۹۱.

میندل گریگوری، پادری : ۷۰۵، ۷۰۶.

میں کیمیف ( آتم کھائی ہٹلر ) : ۴۴۶ .

مینا، منا : ۶۲ .

مینوئن تھذیب : ۲۵۵ .

مینوس دیوتا : ۳۱۵ .

مینیلاس، میسینی : ۲۵۷ .

مینیندر، مزاحیہ ناٹک نویس : ۲۶۸ .

میور ( مورخ ) : ۱۰۴ ، ۱۲۱ .

نابت ( بت ) : ۸۴ .

ناٹک نویسی : ۲۶۲ ، ۲۶۷ ، ۲۶۸ .

نادرشاه افشار : ۵۰۱ ، ۵۱۲ .

نارفوک ( علاقہ انگلینڈ ) : ۳۰۴ .

نارمن ( اترادی جرمن قبیلہ ) : ۳۴۴ ، ۳۵۳ ، ۳۵۴ ، ۳۹۱ .

ناروی ( ملک ، یورپ ) : ۳۴۴ ، ۳۵۴ ، ۳۹۶ ، ۴۴۸ ، ۴۵۳ .

۵۱۷ ، ۷۸۴ ، ۷۸۵ .

نازی ازم : ۴۱۴ ، ۴۲۴ ، ۴۳۵ ، ۴۴۱ - ۴۵۱ ، ۴۶۲ .

ناسا (NASA) : ۷۱۵ .

ناسیہ کانفرنس : ۳۲۰ ، ۳۲۱ .

ناگاپریت : ۵۲۲ .

ناگاساکی ( شہر - جپان ) : ۳۹۹ ، ۴۰۱ ، ۴۵۰ ، ۵۶۵ ، ۵۷۰ .

ناموس ( وحی ، قانون ) : ۳۲ .

نان الائنڈ بلاک : ۴۵۰ .

ناہٹا ( زبان ) : ۳۸۲ .

نائب / نواب : ۱۴۵ .

نائیجیریا ( ملک ، افریقہ ) : ۴۳۱ ، ۵۸۰ ، ۵۸۱۶ .

نائیجر ( شہر ) : ۵۸۰ ، ۵۸۴ ، ۶۰۵ .

نبطي، نباطين ( عرب قبيلہ ) : ۸۷، ۵۵۴.

نبوت، نبي : ۱۷، ۲۲، ۲۵، ۳۰، ۳۹، ۴۰، ۴۳، ۴۶، ۵۹.

۶۰، ۶۹، ۷۱، ۹۸، ۱۰۰، ۱۰۶، ۱۰۷.

۱۲۱، ۱۳۱، ۱۴۰، ۱۴۱.

نبا ( ملک، افريقا ) : ۱۸۶.

نتشي ( جرمن مفکر ) : ۴۲۸، ۴۸۷، ۴۸۸، ۶۰۵ - ۶۰۸.

۶۵۶، ۶۷۱، ۶۷۲.

نجاشي ( بادشاه حبش ) : ۵۵، ۵۶، ۱۰۸.

نجد ( علائقو، عربستان ) : ۵۴۵، ۵۴۷.

نجم الدين ايوب : ۱۸۴، ۱۸۷.

نجوم پرستي : ۲۰۵، ۳۰۶.

نخلستان : ۷۵، ۸۲، ۱۲۲، ۴۹۷.

ندوة العلماء : ۵۰۶.

نزاري، اسماعيليه فرقو : ۱۷۵.

نساء النبي ص : ۹۷، ۱۰۳.

نسب : ۹۸، ۱۲۸.

نسل ( - پرستي - کُشي ) : ۱۲۳، ۲۱۷، ۲۲۹، ۲۳۲، ۲۵۳.

۲۷۲، ۲۹۰، ۳۰۴، ۳۲۶، ۳۵۲.

۴۴۶، ۴۵۱، ۴۸۵، ۴۸۹، ۴۹۸.

۵۸۰، ۶۵۶، ۶۶۱، ۶۹۹، ۷۰۱.

۷۰۶، ۷۰۸، ۸۱۷ - ۸۲۰.

نشاة ثانيه، رئئسنس : ۳۴۱، ۳۶۰، ۳۶۱، ۴۸۷، ۵۰۵.

نشتگين، ساقی : ۱۹۳، ۲۲۱.

نشرياتي انقلاب : ۴۷۷.

نصرت خلجي / نصريور : ۲۲۶.

نصير الدين طوسي، وزير : ۲۲۴.

نطفو : ۷۰۶.

نظام الملك طوسي، وزير : ۱۶۷، ۱۷۱ - ۱۷۵، ۱۷۸.

نظام دکن : ۵۰۲، ۵۱۰.

نظام شمسي : ۳۶۴، ۶۴۷، ۷۰۵، ۷۸۰.

نظريه ارتقا : ۴۲۸، ۶۰۶، ۶۵۵، ۷۰۴.

نظريه اضافت : ۴۲۸، ۶۵۸، ۶۵۹، ۶۹۰.

نظريه افاديت : ۴۲۶، ۴۲۷، ۵۰۶، ۵۸۸، ۶۰۱، ۶۱۷.

نظريه تناسب، مقدار : ۶۹۱.

نظريه مناسبت : ۶۵۶.

نظريه خدا : ۶۷۰.

نفس ( اماره، لوايه، مطمئنه ) : ۷۰۳.

نفس پروري / - کشي : ۵۸۰.

نفسیات : ۶۴۹، ۶۵۶، ۶۶۱، ۶۹۴، ۷۱۱.

نکاح : ۹۸، ۱۰۱، ۱۰۲، ۱۲۱، ۴۰۲، ۴۱۸.

نکوميکس، والد ارسطو : ۲۷۶، ۲۷۹.

نقشبندی صوفي سلسلو : ۱۶۶.

نماز : ۳۶، ۳۸، ۵۶، ۵۹، ۷۴، ۸۵، ۹۴، ۱۰۳، ۱۱۷، ۱۳۲.

- ۱۳۴، ۱۴۰، ۱۴۷، ۱۵۰، ۱۵۵، ۲۳۶.

نندنا ( گوث ) : ۲۳۹.

ننڊ : ۶۴۵، ۶۴۷، ۶۴۹ - ۶۵۱، ۶۶۲ - ۶۶۵.

نواباديت، كالونلزم : ۳۴۱، ۳۷۳، ۳۷۵ ( آغاز )، ۳۹۴، ۳۹۶.

۴۳۵، ۵۷۵.

نواب سراج الدوله : ۵۰۲، ۵۱۲.

نوبلتي، امير طبقو : ۳۳۱.

نوبهار، جشن: ۲۰۹.

نوبیل پرائيز: ۴۷۸، ۴۸۵، ۴۸۷، ۵۱۱، ۶۹۹، ۷۰۲، ۷۳۱  
(الفريد نوبيل).

نوح بن منصور (بخارا): ۲۴۱.

نور، الاهي: ۲۰.

نور (روشنی، لائيت): ۶۰۱، ۶۲۷.

نور الدين العطاشي: ۵۵۱.

نور الدين زنكي، سلطان: ۱۸۴، ۱۸۵، ۱۸۷.

نور علي مملوك سلطان: ۲۳۳.

نوشيروان عادل: ۲۳۷.

نهر (امير المؤمنين وغيره): ۱۴۷.

نهروان (سرحد صحراء عرب): ۱۴۹.

نهلزم (نفي حیات): ۴۸۷.

ننچر ساتتسي رسالو: ۷۰۸.

نشنلسٹ سوشلسٹ، جرمن ورڪرس پارٽي نازي: ۴۴۵، ۴۴۶.

نثيال (اديب): ۴۸۵.

نئين جاگرتا، (رسنس): ۳۶۱ - ۳۶۶.

نئين دنيا (امريڪا، ڪئناڊا): ۳۷۳، ۳۷۷، ۳۷۸، ۳۹۶.

نئين روشني، تحريڪ: ۳۴۶، ۴۸۳، ۵۹۷.

نئين سال جو جشن: ۴۸۱.

نئين شهنشاهيت: ۴۳۰، ۴۳۱.

نيٽال (ملڪ، افريقا): ۴۳۱.

نيٽو NATO: ۴۵۴، ۴۵۳، ۴۷۰ - ۴۷۲، ۵۹۵، ۸۰۹.

نيپال (ملڪ، ايشيا): ۴۹۶، ۴۹۸، ۵۵۸.

نيپلس (شهر، اٽلي): ۴۳۲.

نيپولين بوناپارٽ : ۲۰۴, ۲۰۵, ۲۲۸, ۳۴۱, ۳۵۶, ۳۵۷,  
۴۰۵, ۴۱۰ - ۴۱۵, ۴۴۸.

نيپولين ثالث : ۴۲۳.

نيدر لئنڊس ( ملڪ , يورپ ) : ۳۲۳, ۳۴۴, ۳۹۶, ۴۵۳,  
۴۷۱, ۵۶۷.

نيرو, رومن شهنشاهه : ۳۰۵, ۳۰۶, ۳۱۲, ۳۱۵.

نيرون ڪوٽ ( حيدرآباد, سنڌ ) : ۵۰۳.

نيشاپور ( شهر وچ ايشيا ) : ۱۷۱ - ۱۷۳, ۱۹۵, ۲۲۱, ۲۲۲,  
۳۶۱.

نيگرو ( آمريڪي سياهه فام حبشي ) : ۳۹۳, ۴۸۰.

نيل آرمسٽرانگ خلا باز : ۶۴۸, ۷۲۰.

نيل نڊي : ۱۴۷, ۲۰۶, ۲۰۷, ۲۵۴, ۳۰۸, ۳۰۹,  
نيمسس ديوي : ۲۵۷.

نينوا, شهر وچ مشرق : ۵۹, ۱۵۴, ۱۵۰.

نيو آريلنس, فرينچ ڪالوني : ۳۸۰.

نيو انگلنڊ ( فوج ) : ۴۰۴.

نيواڊا ( آمريڪي صحرا ) : ۴۵۵.

نيوٽائون : ۴۵۹.

نيوٽن, ائزڪ ( سائنسدان ) : ۳۶۵, ۴۱۶, ۶۰۵.

نيوپليٽونسٽ ( فڪر ) : ۲۷۲.

نيو فائونڊلنڊ : ۴۷۷.

نيڪ ۽ بدجي پريان : ۴۸۸.

نيلسن انگريز ائڊمرل : ۴۱۴.

نيوزيلنڊ ملڪ : ۴۷۲.

نيوڪلڪ ائسڊس : ۷۰۶.

- نيوڪليس : ۶۰۹، ۷۰۶.
- نيوماڊل آرمي : ۳۹۷.
- نيوهارمني، شهر : ۴۵۸، ۴۶۰.
- نيويارڪ، شهر : ۴۰۴، ۴۵۲، ۴۸۴.
- نيويارڪ ٽائيمس ( اخبار ) : ۲۰۳.
- نيويگيٽر ( خطاب ) : ۳۱۴.
- نيٽرڪس، ائڊمرل : ۲۸۷ .
- واٽرلو جنگ : ۴۱۳.
- واپاري ڪوئيون : ۳۸۰، ۵۰۴.
- واپدا : ۵۰۹.
- واجب الوجود : ۴۸۹ ( ذات مطلق ).
- واحد طاقت ( نظريه آئسٽائين ) : ۴۸۷.
- واڊي السبعة ( ميدان جنگ جمل ) : ۱۴۸.
- واڊي سنڌ : ۲۲۳، ۲۲۴.
- واڊي القرا ( عربستان ) : ۳۵۲.
- واڌ - ۽ ترقي : ۱۶۵، ۲۷۷ ( اصول زندگي )، ۲۷۸ ( اصول ).
- وارسا - پئڪٽ : ۴۵۴.
- واسط، علائقو، شهر : ۱۸۳.
- واسڪوڊيگاما ( ملاح ) : ۲۰۵، ۳۷۵ - ۳۷۷.
- واشنگٽن پوسٽ، اخبار : ۷۰۹.
- واشنگٽن فئملي : ۴۰۲، ۴۰۳.
- واصل بن عطا ( مفكر آزادي ) : ۱۶۲، ۱۶۴.
- والٽيئر ( مفكر ) : ۴۱۸ - ۴۲۰، ۷۶۲.
- والٽر، صليبي سالار : ۱۸۰.
- والي ( ننڍي صوبي جو حاڪم ) : ۱۴۵، ۱۵۷، ۳۴۷.

- وندر جهر ( ادب ارسطو ) : ۲۷۸ .  
وان سبل ملز ( مورخ ) : ۱۸۰ .  
وان همهور، پروفیسر : ۶۹۲ .  
واویج بیاندب داثوت ( بروس ) : ۶۴۴ .  
وائسرائ هندستان : ۵۱۰ .  
وائنا ( آستریا، یورپ ) : ۵۷۵ .  
وائنا کانگریس : ۳۵۵ - ۳۵۸ .  
وائتلیش، رومن شهنشاه : ۳۰۶، ۳۱۲، ۳۱۵ .  
وائکنگس، بحری ذاتیل : ۳۴۴، ۳۴۵ .  
وبا، وبائی بیمار یون : ۲۶۹، ۲۷۰، ۸۲۴ .  
وتیزا، شاه اسپین : ۳۴۵، ۳۴۶ .  
وجدان : ۱۸۷، ۶۹۲ .  
وجود : ۲۴۱، ۲۴۲، ۴۸۹، ۶۰۲، ۶۶۹، ۶۸۹، ۶۹۵ .  
وجودیت، اگزسٹینلشزم : ۶۰۱، ۶۱۱، ۶۶۹، ۶۷۰ .  
وحدانیت : ۴۵، ۴۸، ۵۲، ۲۶۳، ۲۶۷، ۳۱۶، ۳۱۹، ۳۲۱ .  
۳۲۶، ۳۲۹، ۵۴۶ .  
وحدت الوجود ( نظریه ابن العربی ) : ۱۷۷، ۶۰۲ .  
وحشت، وحشی : ۷۳ ( غلام )، ۱۸۰، ۱۸۱، ۲۱۸ - ۲۲۰ .  
۲۲۱، ۲۵۶، ۲۸۰ .  
( باریئرنس )، ۳۴۵، ۳۵۹ .  
( قومون )، ۳۷۹، ۳۹۳، ۴۱۹ .  
- ۴۲۱، ۴۸۳، ۵۷۴ ( قبائل ) .  
وحی : ۳۳ - ۳۵، ۳۸، ۳۹، ۴۷ - ۵۰، ۵۳ - ۵۸، ۶۱ .  
۶۷، ۷۱، ۷۵، ۹۹، ۱۰۳، ۱۲۱، ۱۳۰، ۱۳۲ .  
۲۴۳ .



وچ - ایشیا : ۱۹۰، ۲۲۴، ۵۵۸، دسجي سينٽرل ايشيا.  
وچ - مشرق : ۱۵، ۴۹۵، وڌيڪ دسجي مشرق وسطي . مڊل  
ايسٽ.

ويچون زمانون : ۵۵۹، دسجي قرون وسطي.  
وديا - ساگر ( خطاب ) : ۲۳۹.  
ورثو، هيريڊيٽي : ۷۰۶.  
ورجينيا ( رياست، امريڪا ) : ۴۰۲، ۴۰۳.  
ورڊس ورٿ، شاعر : ۴۲۲، ۴۲۳، ۴۲۷. ورسيليز عهدنامو : ۴۴۰  
- ۴۴۵.

ورقه بن نوفل، مسيحي بزرگ : ۳۲، ۳۳.  
ورلڊ بئنڪ : ۵۰۹، ۷۱۲.  
ورنرس سنڊروم : ۷۱۲.  
ورهاڱو ( تقسيم هندستان ) : ۵۱۴.  
ورهايو - ۽ - راج ڪريو پاليسي : ۵۱۸.  
وزير، وزارت، منصب : ۲۰۹، ۲۱۱.  
وزيگات، جرمن قبيلو : ۳۲۳ - ۳۲۶، ۳۲۹، ۳۳۰، ۳۴۵.  
۳۴۶، ۳۴۹، ۳۵۱.

وشنو، هري مهاديوتا : ۱۳۰، ۲۹۷.  
وصيعت : ۱۷، ۱۷۲، ۲۲۸، ۲۸۱، ۲۹۱، ۳۱۷، ۳۱۹.  
وضو ( ابتدا، ارڪان ) : ۳۵، ۱۳۳.  
وگ پارٽي، برطانيه : ۴۰۳.  
وڪٽوريا، مهاراڻي : ۳۰۴.  
وقت، نظريه حقيقت : ۶۰۵، ۶۵۷ - ۶۵۹.  
ولارڊ ايلسبري مورخ : ۵۶۹.  
ولنوس، شهر : ۴۶۸.

- ولئديو وستاك ( روس ) : ۶۵۵ .
- ولھيم، قيصر جرمني : ۴۳۳، ۴۴۴ ( ثاني ) .
- وليد اول، أموي خليفو : ۱۵۹، ۱۶۱، ۳۴۷، ۳۵۲ .
- وليد بن مغيره مخزومي شيخ : ۲۸، ۴۳، ۴۸، ۴۹، ۵۷ .
- وليد ثاني أموي خليفو : ۱۵۹، ۱۶۱ .
- وليم آف آرينج : ۳۹۸ .
- وليم آف نارمندي : ۳۵۴ .
- وليم آف بشپ : ۱۸۵، ۳۵۴ .
- وليم جيمس ( مفكر ) : ۶۰۵، ۶۰۶ .
- وليم رائيٽ ( موجد ) : ۳۹۰ .
- ون - پارٽي رُول : ۴۴۶ .
- ونڊل جرمن قبائل : ۳۲۳ - ۳۲۶، ۳۲۹، ۳۴۵ .
- ووت جو حق : ۴۳۰ .
- ووڊرو ولسن، صدر امريڪا : ۴۳۹، ۴۵۲ .
- ووروشلوف، صدر سويت يونين : ۵۱۱ .
- وولگاندي : ۲۲۳، ۲۳۲ .
- وهايي تحريڪ : ۲۰۵، ۵۴۵، ۵۴۶ ( ملڪيت ) .
- وهم، وسوسه : ۵۷۸ .
- وهامن، شيخ رياض : ۵۴۵ .
- وئتلنگ ( بيت ) : ۳۷۲ .
- وئلنٽائين ( سينٽ، - ڊي ) : ۳۲۱، ۴۸۱، ۴۸۲ .
- وئليريا ( رومن شهزادي ) : ۳۱۶ .
- وئلينس، قيصر روم : ۳۲۱ .
- ويانا ( آسٽريا، يورپ ) : ۶۰۴ .
- ويتنام ( ملڪ - ايشيا ) : ۴۰۱، ۴۷۲، ۴۹۶، ۴۹۷، ۵۹۶ .

(-وار) ۵۹۷ ( کاروايون ).

ويتو - پاور: ۵۹۴.

ويد، ويدانت : ۱۲۹، ۱۳۰، ۵۰۶ ( اصل روح ).

ويساليوس، ماهر اثتامي: ۳۶۴.

ويست انديز ( امريکا ) : ۲۷۱، ۲۷۵، ۲۷۸ - ۲۸۱، ۳۹۲.

ويست منسٽر برج، لنڊن: ۳۰۴.

ويست مورلنڊ، ڪائونٽي، ورجينيا : ۴۰۲.

ويسيكس، بادشاهيت : ۳۴۴.

ويشنو ( گوشت نه ڪائيندڙ ) : ۵۷۸.

ويلس ( انگلنڊ، برطانيه ) : ۲۵۴.

ويمهر - ريپبلڪ، جرمني: ۴۴۴ - ۴۴۶.

وينس، شهر اٽلي : ۳۵۸ ( وينيشيا )، ۳۶۱، ۳۷۴.

هارون الرشيد، عباسي خليفو : ۲۰۰، ۲۱۰ - ۲۱۲.

هاروي، ماهر اثتامي : ۳۶۵.

هاري ( زراعتي مزدور ) : ۳۶۹، ۴۰۶، ۴۱۴، ۴۵۷، ۴۶۴.

۰. ۷۰۴

هاشمي سلطنت ( اردن ) : ۵۵۶.

هالاڻي جي جنگ : ۵۰۴.

هالنڊ ( ملڪ، يورپ ) : ۳۴۴، ۳۵۷، ۳۶۲، ۳۶۷، ۳۷۰.

۳۷۹، ۳۹۶، ۴۴۴، ۴۵۳.

هاندوراس ( برٽش افريقا ) : ۳۸۴.

هانگ ڪانگ ( شهر، رياست ايشيا ) : ۴۹۶، ۵۴۵.

هباري ( عرب خاندان، سنڌ ).

هٽلر، اڊولف ( نازي قائد جرمني ) : ۲۲۸، ۳۴۲، ۴۳۵، ۴۴۵.

۴۴۸، ۴۵۰، ۵۰۷، ۶۵۳

( خواب )، ۷۰۸ )

کلوننگ )، ۷۲۸، ۷۳۰،

۷۸۵.

هتي آريا قبيلو : ۵۴۸.

هتي، فلپ ( مورخ ) : ۱۶۳، ۱۷۰.

هيوڪريٽيز ( حڪيم بقراط ) : ۲۶۹، ۲۷۰ ( حلف )، ۲۷۱.

هدايت جي وات : ۵۱.

هدسن، ميجر : ۵۰۴.

هجرت، نقل مڪاني : ۵۵، ۵۶، ۶۱ - ۶۴، ۷۰، ۹۳، ۱۰۰،

۱۰۱، ۱۱۸، ۱۲۱، ۳۲۸، ۳۸۷.

هجري سن : ۱۲۱.

هجو ( منظوم طنز ) : ۵۶.

هرات، شهر افغانستان : ۱۹۵، ۵۲۷.

هرامڪ، پهاڙي سلسلو : ۵۲۱.

هربرٽ اسپينسر ( مفڪر ) : ۶۰۸.

هريلس ( ڪنيز - زوجہ ارسطو ) : ۲۷۹.

هرڪيولس ( اوتار، لڪ، ٿيا ) : ۳۱۷، ۳۴۶، ۳۴۷.

هرقل اعظم، قيصر روم : ۸۵، ۸۶.

هرمياسن، حاڪم اسوس : ۲۷۹.

هرن ڪوٽيز، اسپيني ملاح : ۳۸۲.

هرولڊ نڪلسن، برطانوي نمائيندو : ۴۴۴.

هريسنگهه، راجا ڪشمير : ۵۲۳.

هندڪو ( زبان ) : ۴۹۹.

هڙتال : ۲۹۵.

هسارڪ، آثار قديمه : ۲۵۶.

هستاریکل پکچر ... : ۴۲۰.

هشام، أموي خلیفو : ۱۵۹، ۱۶۱.

هشام، قریش مک، شیخ: ۵۷.

هگلی (بندر، ندي) : ۵۰۰.

هک ملک به سرشتا : ۵۴۵ (هانگ کانگ).

هک هتي (تجارتی) : ۳۷۰، ۳۷۴، ۳۷۹، ۳۹۲.

هماليه جبل : ۵۲۱.

همایون خان دراني : ۵۲۷، ۵۲۸.

هلاکو خان، منگول : ۱۷۵، ۱۹۸، ۲۲۴، ۲۲۵، ۲۳۱.

همدان، شهر : ۱۹۴، ۱۹۵، ۲۴۱.

همزاد : ۶۰۱، ۶۲۴.

هند - پاک کشیدگی : ۵۰۹، ۵۱۳، ۵۲۷.

هند - چین سرحدی تکرار : ۵۱۱.

هندستان : ۱۶۸، ۱۷۷، ۲۰۴، ۲۰۵، ۲۱۸، ۲۳۵، ۲۳۹.

- ۲۴۵، ۲۵۸، ۲۸۸، ۳۷۲، ۳۷۴، ۳۷۶

- ۳۸۱، ۴۱۲، ۴۶۷، ۴۷۲، ۴۸۵، ۴۹۶

۵۰۲، ۵۰۸ - ۵۲۸، ۵۵۷، ۵۹۴.

هندستان - پاکستان : ۹۶.

هند - سند : ۵۶۵.

هندو کش، پہاڑ: ۲۸۶.

هندو ( قوم، تهذيب، مذهب ) : ۱۵، ۱۲۸، ۱۳۶، ۲۳۹، ۴۹۵.

۵۰۶، ۵۰۸، ۵۱۳ ( دلت )، ۵۱۸

- ۵۲۱، ۵۷۴ (شهنشاهیت)،

۷۱۰، ( قوم پرستی ).

هندي آریا : ۲۱۸، ۲۳۹، ۲۵۷، ۲۹۷ ( ثمورتی )، ۴۹۸، ۵۱۳

( وشوا - پریشد ).

هندي زبان: ۴۹۸, ۴۹۹.

هندي وڌو سمنڊ: ۲۰۴, ۲۳۱, ۳۷۵ - ۳۷۹, ۳۹۲.

هنده بنت عتبہ: ۷۳, ۷۵, ۷۷, ۸۱, ۸۲.

هنزه ( رياست, ندي ): ۵۲۲.

هنش طريقو: ۶۴۶.

هنگري ( ملڪ, يورپ ): ۲۲۷, ۳۲۹, ۳۵۶, ۴۳۶, ۴۳۹.

۴۴۱, ۴۴۵, ۴۵۴, ۵۱۷, ۵۷۳.

۵۷۵, ۵۹۵.

هوائل فريڊ, ائسٽرو فڪسٽ: ۷۱۶, ۷۱۷.

هوائي جهاز ( ايجاد ): ۳۹۰.

هوچي منه, ويتنامي قائد: ۴۱۶, ۴۷۲.

هورس ولد جوليس سيزر: ۳۰۸, ۳۱۰.

هورس ڪوپ ( ابتدا ): ۳۰۶.

هوس - پرستي: ۷۰۴.

هوڪس ها, صدر البانيه: ۴۷۳.

هومر ( يوناني شاعر ): ۲۵۶, ۲۵۸, ۲۶۷.

هو مو - سڀين: ۵۸۱.

هومو - يومريز ( نظريه ): ۲۶۱.

هونين - زولين ( جرمن قبيلو ): ۳۹۵.

هئسبرگ شهنشاهيت: ۳۹۵.

هئدروجن بم: ۴۵۵.

هئڊرين, رومن شهنشاهه: ۳۱۲.

هئمنڊ ( ناول نويس ): ۳۸۷, ۳۸۸.

هيرا ڪليٽس ( يوناني مفڪر ): ۶۹۴.

- هينگتن ( مورخ ) : ۴۸۲ .
- هيدیگر ( مفکر وجوديت ) : ۶۶۹ .
- هيروڊ ( رومن حڪمران ) : ۳۰۳ ، ۶۵۳ .
- هيروڊوٽس ( مورخ ) : ۲۶۷ .
- هیرن جون ڪاٿيون : ۴۳۱ .
- هيروشيما ( شهر، جپان ) : ۴۰۱ ، ۴۰۵ ، ۴۵۵ ، ۴۷۰ .
- هيروئن ( منشيآت، مافيا ) : ۳۹۷ .
- هيسائڊ ( يوناني ڏاهو ) : ۲۵۶ ، ۲۵۸ ، ۲۶۷ .
- هيگ، دي ( هائينڊ ) : ۴۷۴ .
- هيگل ( سوشلسٽ مفڪر ) : ۴۶۲ ، ۶۰۵ ، ۶۹۵ .
- هڪٽر، صدر ڊومنيڪن ريپبلڪ : ۵۹۶ .
- هڪل استاد مصري : ۳۳ ، ۹۹ ، ۱۰۱ - ۱۰۴ .
- هڪل سليمانی : ۳۱۴ .
- هيفاسشن، دوست سڪندر اعظم : ۲۸۸ .
- هيلن آف ٽراء، تاريخي قصو : ۲۵۶ - ۲۵۸ .
- هيلينا ( بيت ) : ۴۱۳ .
- هيلنزم ( يوناني مخلوط ثقافت ) : ۲۵۸ .
- هيليو سينٽرڪ ٿيوري : ۳۶۴ .
- هيملاڪ ( زهر ) : ۲۶۶ .
- هينري شاھ انگلئنڊ : ۸۱۳ .
- هينري شاھ پور چوگال : ۳۷۴ ، ۳۷۵ ، ۳۸۰ .
- هينري ڪورٽ، لوهار : ۳۸۵ ، ۳۸۶ .
- هينزلي، شاھ ميڪسيڪو : ۳۸۲ .
- ياجوج - ماجوج ( قبيلو ) : ۵۳ .
- يارغار : ۱۰۱ .

باقوت ( ایراني - ترک گروهه ) : ۲۳۲.

یشرب ( مدینه شریف ) : ۲۰، ۲۱، ۴۵، ۴۶، ۵۰، ۶۲ - ۷۰.

۷۶.

یحیٰی بن خالد برمکی : ۲۰۹ - ۲۱۲.

یحیٰی بن عدی ( مفکر ) ۱۶۸.

یرت ( تنبو، منگول گهر ) : ۲۱۸.

یرموک جی جنگ : ۵۴۹.

یروشلم ( جیروسلم ) : ۶۰.

یزدگرد ( آخري ساساني کسري ) : ۲۳۷.

یزید اول، اموي خلیفو : ۱۵۲، ۱۵۴، ۱۵۶ - ۱۶۱.

یزید ثاني، اموي خلیفو : ۱۵۹، ۱۶۱.

یزید ثالث، اموي خلیفو : ۱۶۱، ۱۶۲.

یسوع مسیح : ۳۲۰، دسجی حضرت عیسیٰ علیہ السلام .

یعقوبی ( فرقو ) : ۱۶۸.

یمامه : ۱۴۰، ۱۴۱، ۱۷۷.

یمن ( ملک، عربستان ) : ۴۹۶، ۴۹۷، ۶۰۴.

یمنی کنڊ ( کعبه شریف ) : ۴۴.

یمین الدوله ( خطاب ) : ۲۳۴.

ینگ کارل ( ماهر نفسیات ) : ۶۴۹.

یوتلنیرتزم ( نظریه افادیت ) : ۴۲۶، ۴۲۷.

یوتوییا ( مثالی معاشره ) : ۴۶۰.

یوجینیس، شاعر : ۳۴۵.

یو - چي قبائل : ۲۱۹.

یوراگتی ( ملک، افریقا ) : ۳۷۷.

یورپ، یورپین : ۱۶۱، ۱۷۶، ۱۷۹ - ۱۸۲، ۱۸۴ - ۱۹۰.



۲۰۱، ۲۰۵، ۲۱۹، ۲۲۴، ۲۲۷، ۲۲۹،  
 ۲۲۲، ۲۲۳، ۲۴۵، ۲۵۱ - ۲۵۶، ۲۹۱،  
 ۲۹۴، ۳۱۵، ۳۱۹ - ۳۲۸، ۳۳۲، ۳۴۲،  
 - ۳۴۷، ۳۵۰، ۳۵۱، ۳۵۵ - ۳۶۰،  
 ۳۶۳ - ۳۸۴، ۳۸۹ - ۳۹۵، ۴۰۲،  
 ۴۰۵، ۴۰۶، ۴۱۲ - ۴۱۵، ۴۱۸ -  
 ۴۲۱، ۴۲۶، ۴۳۱، ۴۳۳، ۴۳۵ - ۴۳۸،  
 ۴۴۱، ۴۴۲، ۴۵۰ - ۴۵۶، ۴۵۹، ۴۶۹،  
 ۴۷۱، ۴۷۳، ۴۸۱، ۴۸۷، ۴۹۵، ۴۹۹،  
 ۵۰۵، ۵۲۰، ۵۶۷، ۵۶۸، ۵۷۲ - ۵۷۸،  
 ۵۸۴، ۵۹۵، ۵۹۷، ۶۰۴.

يورپين اڪنامڪ ڪميونٽي ( EEC ) : ۴۷۳.

يورپين يونين ( E.U ) : ۴۵۲، ۴۸۵، ۵۰۵، ۵۷۹.

يورپيائيڊس ( يوناني ناٽڪ نويس ) : ۲۶۸.

يوريشيا : ۳۷۸.

يوربگا گارين ( پهريون خلا باز ) : ۷۱۵.

يورل ( جبل، ندي ) : ۲۵۱.

يوني ( پيدائش جي ديوي ) : ۲۹۷ - ۳۰۰.

يوني پولر پاور ( يونائيٽيڊ اسٽيٽس ) : ۴۵۲، ۴۷۶.

يوسف ابن احمر باني غرناطه سلطنت : ۳۳۲.

يوسف بن عبدالرحمان ، امير اسپين : ۳۳۲.

يوسف، مگيندو بيببي مريم : ۱۵۲.

يوگنڊا ( ملڪ، افريقا ) : ۵۸۰، ۵۸۵، ۵۹۵.

يوگوسلاويا ( ملڪ، يورپ ) : ۲۵۳، ۲۵۶، ۴۴۱، ۴۴۳، ۴۷۱.

يوڪتان، علائقو : ۳۸۴.

یوکرین، ریاست : ۴۶۸.

یوفیس جا نیندی ( اصحاب کھف ) : ۵۲.

یوفیسس ( ایران جي سرحد ) : ۳۱۰.

یونان ( ملڪ، یورپ ) : ۲۵۳ - ۲۵۵، ۲۵۸ - ۲۶۰، ۲۷۱،

۲۸۱، ۲۸۳، ۲۸۸، ۲۹۴، ۳۰۲،

۳۱۴، ۳۲۴، ۳۶۲، ۴۵۳، ۴۷۲،

۵۷۶ ( جدید ).

یونانی ( قوم، تہذیب تاریخ، زبان ) : ۱۵، ۳۲، ۱۳۶، ۱۵۹،

۱۶۲، ۱۶۸، ۱۸۴،

۱۸۶، ۱۸۸، ۱۹۲،

۲۳۹، ۲۴۰، ۲۵۱،

۲۵۸ - ۲۶۷، ۲۶۹،

۲۷۲، ۲۷۴، ۲۷۶،

۲۷۹ - ۲۸۲، ۲۸۵ -

۲۸۹، ۲۹۱ - ۲۹۴،

۳۴۸، ۳۶۱، ۳۶۵،

۴۹۹، ۶۰۳، ۶۰۴.

یونائٹید اسٹیٹس آف امریکا ( USA ) : ۳۸۰، ۳۹۰، ۴۰۱،

۴۳۶ - ۴۴۰، ۴۴۸،

- ۴۵۵، ۴۶۶،

۴۷۱ - ۴۷۴،

۴۷۸، ۴۸۴، ۴۸۵،

۵۰۵، ۵۱۱، ۵۱۴،

۵۲۶، ۵۵۱، ۵۵۳،

۵۶۸، ۵۷۱، ۵۹۵،

۷۰۲، ۷۱۰، ۷۲۵،

۷۳۱.

یونائیتد سویٹ سوشلسٹ ریپبلکس (USSR): ۴۰۱، ۴۶۴،

۴۶۷، ۴۶۹،

وٹیک ڈسجی

سویت یونین.

یونائیتد کنگڈم (UK): ۵۷۱، وٹیک ڈسجی انگلینڈ،  
برطانیہ.

یونائیتد نئشنس (UN): ۴۴۲، ۷۲۱، ۷۲۶، ۷۵۳، وٹیک  
ڈسجی اقوام متحدہ.

یہودی (قوم): ۲۳، ۲۹، ۴۵، ۴۶، ۵۰، ۵۳، ۵۴، ۶۲،

۶۴، ۶۸، ۶۹، ۷۵ - ۷۸، ۱۰۷، ۱۲۲،

۱۲۸، ۱۴۳، ۱۷۹، ۱۸۱، ۱۹۲، ۲۷۲،

۳۰۶، ۳۱۴، ۳۱۸، ۳۶۰، ۴۱۷، ۴۴۶،

۴۵۱، ۴۶۲، ۵۵۶، ۵۵۷، ۶۰۳، ۷۲۷.

یہودیت (جڈیٹزم): ۱۷۹، ۳۱۴، ۴۱۷، ۳۲۷.

ییدو (توکیو، جپان): ۵۶۵.

ییسیم تیمور (آخری منگول بادشاہ): ۲۳۰.

یینبو، پندر گاه: ۵۴۸.

منهنجو پٽو هڪ ننڍڙو عمو انسان آهي... هن کي اهو سگهو پوندو ته سڀ انسان انصاف وارا نه آهن. سڀ انسان مڃا نه آهن. ليڪن توهان کيس سيکاريو ته هر بدعاش جي مقابلي ۾ هڪ سوريو هوندو آهي، ته هر خود غرض سياستدان سان گڏ هڪ سرويچ ليڊر هوندو آهي، هن کي سيکاريو ته هر دشمن جي پويان هڪ دوست هوندو آهي. اڌ جاتان ٿو ته انهيءَ ۾ وقت لڳندو، ليڪن، حضرت توهان کان ٿي سگهي ته هن کي سيکاريو ته پورهئي مان ڪميايل هڪ دالر جي قيمت پنجن پاڻونين کان وڌيڪ آهي. هن کي ڄاڻان سيکاريو ۽ ٻن کڻن جو لطف وٺڻ سيکاريو. هن کي حسد ڪرڻ کان پاسو ڪرڻ سيکاريو ۽ سويل ٿي سيکاريوس ته ٻين کي سائنس وارا خود بچند آساني سان چڱي ويندا آهن. جيڪڏهن جاجيو ته هن کي ڪتابن جو ڪمال سيکاريو، ليڪن ڪا سائنس جي گهڙي ڏيوس، جنهن ۾ آسمان جي پکين، سج جي شاعن ۽ سير پهاڙي تي گلن جي ايڊي اسرار، تي سوچي سگهي. اسڪول ۾ سيکاريوس ته نيل يون ڪاٺي ڪرڻ کان وڌيڪ مائيتو ڪم آهي. کيس سيکاريو ته پنهنجي خيالن تي يقين رکي، جيتوڻيڪ هرڪو کيس چوي ته اهي غلط آهن. کيس سيکاريو ته هر ڪنهن جي ڳالهه ٻڌي، ليڪن اهو به سيکاريوس ته انهن ڳالهين کي حق جي پردي تي چنڊي ڇاڻي، جيڪي صفا صاف ٻئي انهي کي قبول ڪري. کيس سيکاريو ته شريف انسان سان شريف ٿي هلي ۽ گهڻن سان گهڻو ٿئي. ڪوشش ڪري منهنجي پٽ ۾ اها طافه پيدا ڪريو جو انهي دجور ۾ شامل نه ٿئي، جنهن ۾ هرڪو ذاتي فائدو حاصل ڪرڻ لاءِ حاضن جي ڀڙنگي ڪري رهيو آهي. جيڪڏهن توهان کان ٿي سگهي ته غم ۾ کڻي سيکاريوس ۽ ٻڌايوس ته رڻن ۾ ڪو شرم نه آهي. کيس سيکاريو ته مايوس خيال ماڻهن جي ڳالهين کي طر مزاح ۾ ٽاري ڇڏي ۽ تمام گهڻي مباح کان خبردار رهي، سيکاريوس ته پلي پنهنجي پٽن جو زور ۽ دماغ جي طاقتوءَ ۾ وڌ واک ڏيندڙ کي رڪرو ڪري، ليڪن ڪڏهن به پنهنجي دل ۽ روح جي قيمت نه لڳائي. هن سال نرميءَ جو برباد ڪيو. ليڪن سندس ناز نهرا برداشت نه ڪريو ڇاڪاڻ ته فقط باه جو ڌاتو چڪي عمو فولاد تيار ٿيندو آهي. پلي ته منجهس بي صبر ٿيڻ جي همت هجي، ليڪن بهادري جو صبر هجي. هميشه پنهنجو پاڻ تي مڪمل يقين رکڻ سيکاريوس، ڇاڪاڻ ته پوءِ هو هميشه اسانڌات تي اعليٰ يقين رکندو... هيءُ هڪڙو وڏو آرڊر آهي، ليڪن ڏسو ته توهان ڇا ٿا ڪري سگهو. اهو اهڙو هڪ ننڍڙو عمو انسان آهي. منهنجو پٽ! (ابراهيم لنڪن جو خط پٽ جي استاد ڏانهن)

سج جي جيڪڏهن روشني ۾ چاندي جهڙا اڇا جيا ۽ پتڪا پري کان خلي ڪندا، روشن مستقبل جي منادي ڪري رهيا هئا، هي چار سائڙ هڪ نئين واٽ وٺي آيا هئا. جيڪڏهن شام ملڪ جي ٽيمني مليل جا ريس سج جي روشني ۾ جڙجن ته ها ته انهيءَ طرف ڪنهن جو ڌيان نه وڃي ها. پر هاڻي ته ”قبا“ جي هڪ يهودي به پنهنجي ڪڏ تان ڪي ڏسي ورتو وڌو ڪري چيائين ته ”هو اچي ويو!“ ”قبا“ جا پار پڇا مرد زالون سڀني ڊوڏنڊا اچي گڏ ٿيا. حضرت محمد صلي الله عليه وسلم کين ڏسي فرمايو ”اي لوگو! هڪ پٽي کي امن جون مبارڪون ڏيون، بکين کي کاڌو گرايو، مٿي ماڻهي جي پنڌن جو احترام ڪريو، انهيءَ وقت عبادت ڪريو جڏهن ٻيا نيم پيل هجن، انهن ڪرڻ سان توهان بهشت ۾ به امن سان داخل ٿيندا.“

”قصويٰ“ نرالي ناز ۽ انداز سان مديني منوره جي گهٽت ۽ محلن ۾، محمد رسول الله صلي الله عليه وسلم کي کڻي گهمائي رهي هئي جن ۾ سندن نياڻن ۽ ٻين عزيزن ڦرين جا گهر به آيا. هر طرف دعوت قيام جون صداون گونجن لڳيون، ليڪن پاڻ سڳورن ڏاڍي جي مهار ڌري ڪري فرمايو ته ”قصويٰ رب جي حڪم هيٺ هلي رهي آهي، جتي پاڻهي هسدي اتي اسان جو قيام ٿيندو.“ ”قصويٰ“ هن پيغمبر چورڪن ”سهل“ ۽ ”سهيل“ جي ويران واري ۾ وڃي هتي ۽ حضور صلي الله عليه وسلم اها سرزمين زرخيز ڪري اتي مسجد نبوي ۽ پنهنجو گهر، پاڻ مزدورن سان گڏ مزدوري ڪري، تعمير ڪيا. تيسنهي حضرت ابو ايوب انصاري رضه جي گهر قيام ڪيو.

#### ڪيائين

بيو بيبي کي عقد ثاني جي دعوت ڏنائون. بيبي سڳوري حيران ٿي جيئو ته ”مان عيالدار ۽ پيرس آهيان. مون سان شادي ڪري توهان ڇا ڪندا؟“ حضور صلي الله عليه وسلم هن فرمايو: ”پنهنجي اولاد جي پرورش.“

#### همراد:

هر زاد“ جو نظريو مشرق ۾ عام آهي. مغرب جا سائنسدان ان کي ”آئنٽي مٽر“ جو نالو ڏين ٿا، يعني اهو غير دنيوي مادو جيڪو اڃان تلاش ٿي نه سگهيو آهي: سائنسدانن جي سوچ مطابق انهيءَ غير دنيوي (Extra terrestrial) مادي ۾، دنيوي يا طبعي مادن مان هر هڪ جو نعر ايلڊ (مٽ) ذرات ۽ جون سميت موجود هوندو ليڪن ان جي برقياتي لهر (Electrical Charge)، مخالف سمٽ يا آسٽ پاسي اٿندڙ هوندي. ٻين لفظن ۾ آئنٽي مٽر جي سمٽ يا آسٽ پاسي (Neutron) جو منطاطيسي قطب (Magnetic pole)، طبعي مادي (Physical matter) جي مخالف طرف هوندو. پر ڏسجي ته بگ ٿئي (To See is to believe) جي سائنسي اصول مطابق ”آئنٽي مادي“ يا ”همراد“ جي وجود جي بظاهر تسليم نه ٿو ڪيو وڃي.



# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻُگ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڙيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پُرنڌڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پڙهندڙ نسل . پَن The Reading Generation

پَننَ کي کليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليکڪن، ڇپائيندڙن ۽  
 ڇپائيندڙن کي همٿائن. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃن.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٽ،  
 پُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛  
 ريتيءَ تي راتاها ڪن ٿا، موٽي منجهه پهراڙ ڇڻن ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛  
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به بم جو ساٿي آ،  
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -  
 ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.



پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻڌر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَنَ پَنَ جو پڙلاءُ.“  
- اياز (ڪلهي پاتم ڪينرو)

پڙهندڙ نسل - **پَنَ** The Reading Generation